

REPRINT FROM THE PANDIT.

श्रीभाष्यम् ।

विशिष्टाद्वैतपरं रामानुजदर्शनम् ।

वेदान्तसूचव्याख्यानम् ।

बोधायनमहर्षिप्रणीतवेदान्तवृत्त्यनुसारिणा

भगवता श्रीधमता रामानुजाचार्येण प्रणीतम् ।

श्रीधसुदर्शनाचार्यप्रणीतश्रुतप्रकाशिकाख्यव्याख्यासमेतम् ।

प्रथमाध्यायद्वितीयपादमारभ्य द्वितीयाध्यायान्तम् ।

पण्डितस्वामिश्रीराममिश्रशास्त्रिणा परिशोधितम् ।

तेनैव क्वचित् स्थलविशेषे विशदीकृतं च ।

द्वितीयखण्डम् ।

एतदयन्यमुद्रणे ई. जे. लाजरसकम्पन्याख्यमपहायापरो नाधिकरोति ।

SRĪBHĀSHYA OF RĀMANUJA,

WITH THE COMMENTARY,

ŚRUTAPRAKĀŚIKA OF SUDARŚANĀCHARYA,

EDITED WITH NOTES,

BY P. S. RAMA MISRA SĀSTRĪ.

VOL II.



काश्यां मेडिकल-हॉल-नामकमुद्रायन्त्रालये मुद्रयित्वा प्रकाशितम् ।

१९४८ विक्रमाब्दे १८९१ ई. ।

PRINTED, PUBLISHED AND SOLD BY E. J. LAZARUS & CO.,
AT THE MEDICAL HALL PRESS, BENARES.

SOLD ALSO BY

JYESTHARAM MUKUNDJI, BOMBAY. GANESH DAS AND CO., BENARES.
OTTO HARRASSOWITZ & M. SPIEGEL'S LEIPZIG : LUZAC & CO., LONDON.

All rights reserved.]

[सूच्यम् ८७]

भारत

क्रमां

विभ



श्रीभाष्ये प्रथमाध्याये द्वितीयपादमारभ्य ।

विषयसूचीपत्रम् ।

			पृष्ठ ।
सर्वत्रप्रसिद्धाधिकरणम्	६३७ ।
अत्राधिकरणम्	६६० ।
अन्तराधिकरणम्	६७४ ।
अन्तर्ध्याम्यधिकरणम्	६६० ।
अदृश्यत्वाधिकरणम्	१००२ ।
विज्ञानराधिकरणम्	१०१८ ।


प्रथमाध्याये तृतीयः पादः ।

दुःखाद्यधिकरणम्	१०४१ ।
भूमाधिकरणम्	१०४४ ।
अलग्नाधिकरणम्	१०७३ ।
ईदृशिकर्माधिकरणम्	१०८३ ।
टहाराधिकरणम्	१०८८ ।
प्रमिताधिकरणम्	११२४ ।
देवताधिकरणम्	११२७ ।
मध्यधिकरणम्	११४८ ।
अपशुद्धाधिकरणम्	११६४ ।
प्रमिताधिकरणम्	११८२ ।
अर्थान्तरत्वादिव्यपदेशाधिकरणम्	११६० ।

प्रथमाध्याये चतुर्थः पादः ।

आनुमानिकाधिकरणम्	१२०३ ।
समसाधिकरणम्	१२३१ ।
संख्यापसङ्गहाधिकरणम्	१२४६ ।
कारणत्वाधिकरणम्	१२५८ ।
कगद्वाचित्वाधिकरणम्	१२६६ ।
वाक्यान्वयाधिकरणम्	१२८४ ।
प्रकृत्याधिकरणम्	१३१४ ।
सर्वव्याख्यानाधिकरणम्	१३५१ ।

समाप्तिः ।



श्रीभाष्ये द्वितीयाध्याये प्रथमः पादः ।

	पृष्ठ ।
स्मृत्यधिकरणम्	१३८५ ।
योगप्रत्युक्त्यधिकरणम्	१३८८ ।
विलक्षणत्वाधिकरणम्	१४०३ ।
शिष्टावरिग्रहाधिकरणम्	१४२७ ।
भेदापत्त्यधिकरणम्	१४२८ ।
आरम्भणाधिकरणम्	१४३४ ।
द्वतरव्यपदेशाधिकरणम्	१४८४ ।
उपसंहारदर्शनाधिकरणम्	१५०२ ।
कृत्वप्रसृत्यधिकरणम्	१५०४ ।
प्रयोजनवत्त्वाधिकरणम्	१५१३ ।

द्वितीयाध्याये द्वितीयः पादः ।

रचनाऽनुपपत्त्यधिकरणम्	१५२९ ।
महत्त्वोपाधिकरणम्	१५४६ ।
समुदायाधिकरणम्	१५५४ ।
उपलब्ध्यधिकरणम्	१५७० ।
सर्वथाऽनुपपत्त्यधिकरणम्	१५७४ ।
एकस्मिन्नसम्भवाधिकरणम्	१५८१ ।
पशुपत्त्यधिकरणम्	१५८० ।
उत्पत्त्यसम्भवाधिकरणम्	१६०६ ।

द्वितीयाध्याये तृतीयः पादः ।

वियदधिकरणम्	१६३२ ।
तेजोऽधिकरणम्	१६४४ ।
आत्माधिकरणम्	१६६० ।
ज्ञाधिकरणम्	१६६८ ।
कर्त्रधिकरणम्	१६७६ ।
परायताधिकरणम्	१६८४ ।
शंशाधिकरणम्	१७०९ ।

द्वितीयाध्याये चतुर्थः पादः ।


प्राप्त्युत्पत्त्यधिकरणम्	१७१६ ।
संज्ञाव्युत्पत्त्यधिकरणम्	१७२९ ।

विषयसूचीपत्रम् ।

३

		पृष्ठ ।
प्राणागुत्वाधिकरणम्	१०२५ ।
वायुक्रियाऽधिकरणम्	१०२७ ।
श्रेष्ठागुत्वाधिकरणम्	१०३२ ।
ज्योतिराद्यधिष्ठानाधिकरणम्	१०३३ ।
हन्त्र्याधिकरणम्	१०३६ ।
संज्ञासूक्तिरूप्यधिकरणम्	१०३८ ।

समाप्ताऽध्यायः ।



भारत
क्रमांक
विभा



॥ श्रीमते रामानुजाय नमः ॥

प्रथमाध्याये द्वितीयपादमारभ्य द्वितीयाध्यायान्तम् ।

शुद्धिपत्रम् ।

अशुद्धम् ।	शुद्धम् ।	पृष्ठ-पंक्ति-	अशुद्धम् ।	शुद्धम् ।	पृष्ठ-पंक्ति-
स्वसाधारण	स्वासाधारण	६३५ ५	कायातयो	कायातयो	६६५ २
यत्प्रसी	यत्प्रयन्ती	६३५ १०	आय	आयन	६६५ १
चतुर्थेषु	चतुर्थेषु	६३६ ५	अतः	ततः,	६६७ ४
नारामणी	नारायणी	६३६ १०	मनप्र	मनःप्र	६६८ ३
ब्रह्मव	ब्रह्मैव	६३६ ४	कर्तृत्व	कर्तृत्व	६६८ ६
सारीणि	सारीणि	६३७ १०	ब्रहेतत्वं	ब्रहेततत्वं एव	६६८ ११
क्षेत्रज्ञ	क्षेत्रज्ञ	६३८ ६	मित्येन	मित्यनेन	६६८ ५
दियुक्तम्	दित्युक्तम्	६३८ १०	संग्रह	सुग्रह	६६८ १
संबन्ध	संबन्ध	६३८ ६	प्रप्ते	प्रवृत्ते	६७० १२
परितरेव	परितरेव	६४२ १०	संवादं	संवादं	६७२ १०
किं युक्तम्	किं युक्तम्	६४३ १३	एतस्मिन्	एकस्मिन्	६७३ १
अनादीनि	अनादीति	६४४ ११	अन्यतमवृत्ति-	अन्यतम वृत्ति	
प्रसिद्धत्वं	प्रसिद्धत्वं	६४५ १	सिद्धान्ते	फलितं सिद्धान्ते	६७६ १
प्रसिद्धं	प्रसिद्धं	६४६ ६	तद्यद्यस्मिन्	तद्यद्यस्मिन्	६७६ ११
अतवृत्ति	अतवृत्ति	६४६ १	सिद्धवति	सिद्धवति	६७७ १३
सर्वोत्तमभावेन	सर्वोत्तमभावः	६४७ ६	कं ब्रह्म ब्रह्मे	कं ब्रह्म खं ब्रह्मे	६७७ ४
तादात्म्य	तादात्म्यं	६४८ ७	वर्तीत्या	वर्तीत्या	६८१ १२
ईश्वरकर्म	ईश्वर एव	६४८ ११	प्राणं चाह्ना	प्राणं चहा	६८१ ६
मभ्यान्तो	मभ्यान्तो	६४८ ५	काशस्या	काशस्या	६८१ १
निवृत्तानि	निमित्तानि	६४९ ४	विज्ञाना	विज्ञाना	६८३ १३
तिग्म	तिग्मं	६४९ ७	ब्रह्मति	ब्रह्मेति	६८४ १
तोक्तं	तोक्तं	६४९ ६	माश	माश ए	६८५ ११
त्यावि	त्यावि	६४९ १२	त्वीयं	तुरीयं	६८७ १
विषयत्व	विषयत्वं	६४९ ५	हेतुतो	हेतुतो	६८८ १२
शब्द	बृदयशब्द	६४५ ६	प्रतिज्ञाते	प्रतिज्ञायते	६८८ ६
स्वेत	स्वेत	६६० ३	यत्राक	यत्नीकः	६६६ १५
चोद्य	परिचोद्य	६६१ ५	इत्युक्तं	इति हि युक्तं	६६६ १४
हेतु	हेतुपरं	६६१ ६	व्यपदेशत्	व्यपदेशात्	६६६ ६
सुदृशं	सुदृशं	६६२ १०	माहश्च-	माहस्यानादी-	
तत्तद्रू	तत्तद्रू	६६३ ५	संथा	ति अन्तर्था	६६९ ६
महापे	मत्त्वपे	६६४ १२	श्रोत्रेत्या	श्रोतेत्या	६६९ १३

अक्षुद्धम् ।	शुद्धम् ।	पृष्ठः पंक्तिः	अशुद्धम् ।	शुद्धम् ।	पृष्ठः पंक्तिः
जीवत्वे हे	जीवत्वे हे	६६२ १२	विशन्ति	विंशति	१०५१ १०
तन्निवृत्त्यं	तन्निवृत्त्यं	६६२ ४	विशन्ति	विंशति	१०५१ ६
सुभय	सुभय	६६३ ६	तस्यावे	तस्यैवे	१०५५ ६
माद्य	माद्य	६६३ १४	वैपुल्येति	वैपुल्येऽपि	१०५६ ५
निषदिति	निषदीति	६६४ ६	सिधान्ति	सिद्धान्ति	१०५७ ६
अश्रुतो श्रोता	अश्रुतः श्रोता	६६४ ३	अर्थान्तरमु	अर्थान्तरत्वमु	१०६३ १०
दृष्टेदृष्टान्तपरं	दृष्टेदृष्टारं	६६५ १	मग्नियन्त	मग्निरहेच्यन्त	१०६४ ११
प्रमाणप्रमाणा-	प्रमाणप्रमाणा-		लौकिकाः	लौकिका	१०७६ १२
रूपत्वं	रूपत्वं	६६६ १	शब्दनिर्दिष्टो-	शब्दनिर्वच	
अश्रुतोश्रोते	अश्रुतःश्रोते	६६७ १३	निर्वच		१०८० ११
यामित्वं प्र	यामित्वं प्र	६६८ ११	किमिहापर	किमिह पर	१०८४ १
परमार्थिक	परमार्थिक	१००१ १४	ज्ञापयते	ज्ञायते	१०८५ ८
अदृष्ट-शब्दस्य	अदृष्ट-शब्दस्य	१००३ ८	चिद्विद	चिदचिद	१०८६ ६
कारत्व	कारणत्व	१००५ ३	ब्रह्मणोऽपि	ब्रह्मणोऽपि	१०८६ ५
गर्व	सर्व	१००७ ६	पदा	यथा	१०८७ ८
नेतरे	नेतरी	१००७ ६	व्यभाक्षीतु	व्यभाक्षीतु	१०८५ २
प्रदाना	प्रधाना	१००८ ६	परिण	परिमाण	१०८६ ४
ज्ञानान्तर्भू-	ज्ञानान्तर्भू-		द्वैलक्षण्यनिवृत्तेः	द्वैलक्षण्यस्या-	
तानि	तानि	१००६ ८	विद्यानिवृत्तौ निवृत्तेः	विद्यानिवृत्तौ निवृत्तेः	१११५ ८
भोक्त	भोक्त	१०११ ६	अर्थेनातीवप्रमा-	प्रतीयमानार्थे-	
वैधुय	वैधुयं	१०१२ ६	गानि	प्रमाणानि	११३३ ११
प्रशस्य	प्रशस्य	१०१२ ७	दीनान्देवा	दीनान्देवा	११३७ १
पूर्वाक्त	पूर्वाक्त	१०१३ ६	योभागात्	योभागात्	११४१ ४
मुक्तात्मानः	मुक्तात्मानः	१०१६ ८	प्राप्ताहुति	प्राप्ताहुति	११४१ १
विन्दन्ती	विन्दन्तीति	१०१६ १०	प्रञ्चनं	प्रपञ्चनं	११४७ ५
परमात्मज्ञा	परमात्मलिङ्गा	१०२२ १४	च निर्दिष्टं	च न निर्दिष्टं	११४७ ४
विरोधिनी	विरोधीनि	१०२२ ३	युक्ताश्च	युक्ताश्च	११४८ ७
वैश्वान	वैश्वानर	१०२२ ३	तद	तटा	११५८ १
भावविरोधि-	भावविरोधि-		संभवं शङ्का	संभवशङ्का	११६४ ५
तथा	तथा	१०२३ ३	दौष्य	दौष्य	११६४ ७
काशप	काशाप्य	१०२७ १२	हेत्वन्तरं	हेत्वन्तरं	११६६ ६
यवभूत	यवंभूत	१०२७ ८	प्रणाल्युप	प्रणाल्युप	११७७ २
पुरनपीति	पुरनपीति	१०२६ ३	स्मर्यते	स्मर्यते	११७६ ५
वैश्वानर	वैश्वानरः	१०३५ ५	श्रुतेति	श्रुतिरपेक्षि	११८१ १०
स्याङ्गिभाव	स्याङ्गभाव	१०४० ५	क्यव्यवस्था	क्यवस्था	११८२ ७
हारीत	हरित	१०४० ४	जीवत्वे	जीवतत्वे	१२०५ ५
विष्यङ्जन्या	विष्यङ्जन्या	१०४२ १०	रुषितं	रुषितं	१२०६ ४
मन्त्रेण	मन्त्रेण	१०५० ११	विशेषणस्य	विशेषणस्य	१२०६ ३

अशुद्धम् ।	शुद्धम् ।	पृष्ठ- पङ्क्तिः	अशुद्धम् ।	शुद्धम् ।	पृष्ठ- पङ्क्तिः
निवर्तनसंश्लेष-	निवर्तनसंश्लेषो-		सविकारत्वं	सविकारत्वं	
नम्	नम्	१२०८ ८	निर्विकारत्वं	निर्विकारत्वं	१३४६ १३
नाध्यव	नाध्यव	१२०९ १३	प्रत्यय	प्रकृत्यय	१३४६ ४
तस्या	स्या	१२११ ५	दिव्यवस्था	दावस्था	१३४७ १०
दुव्यक्तं	दुमयुक्तं	१२१२ २	व्यहितो	व्यग्रहितो	१३४८ १२
नन्तया	नन्तरया	१२१४ २	निर्वाय	निवार्य	१३४९ ७
“वदतीति चेन्न	प्राज्ञोहिप्रकर-		वैकल्यानुदयः	वैकल्यादनुदयः	१३४९ १२
यात्’ इदं सूत्रं भान्तिवशा-			स्थितत्वं	स्थितित्वं	१३५० ६
दभाष्याक्षरैर्मुद्रितम्		१२२० ३	निरुक्तस्येव	निरुक्तकस्येव	१३५० ८
मग्निस्वर्ग्यं	मग्निस्वर्ग्यं	१२२२ २	पटा	परा	१३५१ १
जायन्ते	जायते	१२२४ ७	रूपिणो ब्रह्मणो	रूपिणो	
जायन्ते	जायते	१२२७ २	ब्रह्मणो	ब्रह्मणो	१३५७ १२
तस्मा	तस्या	१२४० २	सष्ट्याविज्ञाया	सष्ट्याविज्ञा	१३५७ ५
ब्रह्मपत्ति	ब्रह्मतापत्तिः	१२४२ १०	तेतो	तेजो	१३५७ १
प्रयोजनभाव	प्रयोजनाभाव	१२४४ ४	पुरुषस्य परत्वं	पुरुषपरत्वं	१३६० ८
कर्तृत्वं	कर्तृत्वं	१२५५ १	वृत्ताजाः	वृत्ताजाः	१३८९ ६
प्याप्यतया	प्याप्यतया	१२५७ ७	सर्वगुहाशयस्य	सर्वं स्य गुहाशयस्य	
सर्वमनून्	सर्वाननून्	१२५७ ८			१३८९ १०
त्मकोयः	त्मकेभ्यः	१२५८ १२	पर्वणि	पर्वणि	१३९१ १
मस्यायन	मस्यानमेन	१२६९ ५	गमस्य	गमस्य	१३९१ ३
धर्माध्यानेन	धर्माध्यासेन	१२७२ २	वचनान्तर	वचनान्तर	१३९३ १३
यतच्छब्द	यतच्छब्द	१२७५ ४	नारायणसं-	नारायणसं-	
कीर्तान	कीर्तन	१२८० ७	ज्ञत्व	ज्ञत्व	१३९३ ५
पुरुषश्चैव	पुरुषःश्चैव	१२८१ ८	ति तयो	ति तदा तयो	१३९९ ४
सुप्तभूत्	सुप्ताऽभूत्	१२८१ ९	तत्रादिदेवतं	तत्राधिदेवतं	१४०२ ५
व्यावृत्त	व्यावृत्तिः	१२८४ २	सूत्रं च	यत्नेनेति सूत्रं च	१४०२ ६
अर्थैक	अर्थैक	१२८४ ५	तु-शब्दो नैवसामञ्जस्यम्	एकस्यैवावस्था-	
रर्थैक	रर्थैक	१२८४ ३	द्वयान्वयेऽपिगुणदोषव्यवस्थितेर्दृष्टान्तस्य		
तत्सत्त्वा	तत्सत्त्वत्वा	१३०१ १२	विद्यमानत्वात् इत्याधिकः पाठः ।		
पुरुषः	न पुरुषः	१३११ ४	१४१४ भाष्ये		
खडितं	खण्डितं	१३२४ ५	नियामत्वा	नियाम्यत्वा	१४१९ ४
लक्ष्याभा	लक्ष्यभा	१३२४ १	शब्दाभ्यां	शब्दाच्चेति	१४२१ ३
निरुप्य	निरुप्य	१३२५ ९	अतर्क	अतर्क्य	१४२२ ७
श्रुति	श्रुति	१३२५ ७	दुःखस्या	नापि दुःखस्या	१४२३ १
बलसिद्धेरित्य	बलसिद्धेत्य	१३३२ २	रणत्वं विचाल्य	रणत्वमवि-	
नहि	सहि	१३३८ १	चाल्यं	चाल्यं	१४२८ १५
वृत्तानन्यवत्	वृत्तानन्यत्ववत्	१३४४ ४	दुःखयोगा	दुःखयोगा	१४२८ २

अशुद्धम् ।	शुद्धम् ।	पृष्ठं पङ्क्तिः	अशुद्धम् ।	शुद्धम् ।	पृष्ठं पङ्क्तिः
मात्रेण	मात्रेण	१४३१ ११	तरण्यती	तरण्यसी	१५०० ११
गन्धादीन् वि-	गन्धादीनवि		स्वर्गे	स्वर्गे	१५०१ १
श्वजनोप	श्वजनोप	१४३१ ६	वैचित्र्यदेक	वैचित्र्यदेक	१५०१ ३
भोगाश्च	भोगाश्च	१४३१ ४	दारम्भकार्योद	दारम्भकार्यो-	
सामाज्य	सामाज्यस्य	१४३३ ५	करणाध्यानुवा	करणाध्यानुवा	१५०२ ६
दित्यापु	दित्यादिषु	१४३४ ६	करणानुपसं-	करणानुपसं-	
तथादनु	तथादनु	१४४१ १०	हारे	हारे	१५०३ ६
दध्यादो	दध्यादो	१४४२ ११	सा दध्यादि	न दध्यादि	१५०४ १
शक्तिका	शुक्तिका	१४४२ १०	श्रुतेऽथ	श्रुतेऽर्थ	१५०६ ८
छेमादिमा	छेमादिमात्रमा	१४४२ ६	तान्यानमिति	तान्यानत्येति	
सिद्धा	सिद्धौ	१४४६ १०	तिष्ठन्	तिष्ठन्	१५१३ ५
चन्द्रकत्वे	चन्द्रकत्वे	१४५३ ८	तत्र	यत्न	१५१५ २
मज्ञानैव	मज्ञानेनैव	१४५३ ६	संविधत्सया	संविभत्सया	१५३२ ५
चैकस्यवा	चैकस्यैवा	१४५५ ८	प्रवृत्तेः	प्रवृत्तिः	१५३६ ५
पूर्वकल्पनोपपत्ते	सर्वकल्पनोपपत्ते		सकार्य	सत्कार्य	१५३२ ३
		१४५६ ५	भोगमोहा	भोगमोहौ	१५३४ ११
किमियं परमा	किमियमपरमा	१४५६ ८	तर्ह्येकः	तर्ह्येक	
आत्मानोभिज्ञाः	आत्मा न भिन्नः	१४५६ १०	स्वादिति	स्मादिति	१५३५ ४
प्रसज्य	प्रसज्यत	१४६० ८	उताभ्यु	उतानभ्यु	१५३५ २
परिच्छेदविशि-	परिच्छेदावान्त-		चित्सधि	चित्सच्च	१५३६ ३
षस्येव	रविशेषस्येव	१४७० ८	देशादिवत्का	देशादिवच	१५३८ ०
मिथ्यात्व	मिथ्यात्व	१४७५ ८	परात्पर्य	परायत्न	१५४० ४
व्यवहार	व्याहार	१४७५ ५	कालेऽवस्था	कालेऽनवस्था	
सूत्रस्यादि	सूत्रस्यादि	१४७८ ८			१५६६ २
ब्रह्मवेदे	ब्रह्मवेदे		तस्य तथाविधस्योत्पादकम्		
मात्स्मवेदे	मात्स्मवेदे	१४८१ ६	इति पाठो निर्गतः		१५७० ५
विशेषशब्दार्थतया	विशेषशब्दावे-		चार्यसा	चार्यसा	१५७१ १३
	कार्यतया	१४८५ २	विसृजातीय	सृजातीय	१५७१ १०
भावाभावावि	भावाभावावि		चेन्नतरा	चेन्नतरा	१५७६ ३
		१४८२ १३	मेकस्यव्यवस्था	मेकस्या अवस्थाया-	
भावाभावावि	भावाभावावि	१४८२ १०	विरुद्ध	विरुद्धं	१५८८ ३
			अवस्थान्त	अवस्थान्त	१५८८ ३
भिन्नशेन	भिन्नांशेन	१४८३ २	स्यान्मुद्धि	स्यान्मुद्धि	१५८६ ५
सहजतज्जा	सहजतज्जा	१४८४ ३	भावाना	भाताना	१६२८ १४
योऽक्षरमन्त	योऽक्षरमन्त	१४८७ ७	द्वसता	द्वसना	१७०० ६
			इत्यात्मनन्त्य	इत्यात्मनन्त्य	१७२५ ४
			निरुपे	निरुपे	१७४७ ८

श्रीदमते मीमांसाद्वयगुरवे रामानुजाचार्याय नमः ।

अथ श्रीभाष्ये ।

प्रथमाऽध्याये द्वितीयः पाद आरभ्यते ।

श्रु० श्रीः प्रथमे पादे अधीतवेदः पुरुषः कर्ममीमांसाश्रवणाधि-
गतकर्मयाथाव्यविज्ञानः केवलकर्मणामल्पास्थिरफलत्व-
मवगम्य वेदान्तवाक्येषु च आपातप्रतीतानन्तस्थिरफल-
ब्रह्मस्वरूपतदुपासनसमुप'जनितपरमपुरुषार्थलक्षणमेवा-
पेक्षोऽवधारितपरिनिष्पन्नवस्तुबोधनशब्दशक्तिर्वेदान्तवा-
क्यानां परस्मिन् ब्रह्मणि निश्चितप्रमाणभावस्तदितिक-
र्त्तव्यतारूपशरीरकमीमांसाश्रवणभारभेतेत्युक्तम्

टी० प्रथमे पादे इत्यादि किमर्थमत्र प्रथमपादाधिकरणार्थानुक्रमण-

मुच्यते ? पादानुयायिनोऽर्थस्य प्रत्यधिकरणमनुयायित्वस्फुटीकरणाय, किम-
र्थमनुयायित्वकथनं ? त्रिपादीसङ्गत्यर्थं, सङ्गतिः कुतः ? सूत्रकाराभिप्रेतत्वात्
पादभेदोऽप्यर्थभेदात्, तत्क्रमश्च सङ्गतिविशेषात्, तत्र किं प्रमाणं ? सम्प्र-
दायक्रमः । किञ्चान्नाधिकरणार्थानुक्रमेण त्रिपाद्या अनारम्भणीयत्वशङ्का
चार्यात्परिहृता भवति, त्रिपाद्यामुदाहरिष्यमाणानां श्रुतीनां प्रथमपादा-
धिकरणोक्त्यायाविषयत्वज्ञापनार्थत्वादनुक्रमणस्य, अत एव प्रथमपादे वेदा-
न्तवाक्यानां परमात्मपरत्वे दर्शितेऽपि त्रिपाद्या आरम्भणीयत्वं सिद्धं, प्रथमे
पादेऽपीक्षत्यानन्दमयाधिकरणयोः कारणस्य चिदचिद्वैलक्षण्ये सिद्धेऽपि पूर्वा-
धिकरणन्यायाविषयश्रुतिवाक्यार्थनिर्णयार्था ह्युत्तराक्षराधिकरणारम्भस्तद्व-
दत्रापीति शास्त्रारम्भप्रयोजनायाश्चतुस्सूत्र्याः कथं प्रथमपादसङ्गतिः ? उच्यते
तस्याः शास्त्रारम्भार्थत्वेन शास्त्रोपाद्घातरूपत्वादर्थतः प्रथमपादान्तगं-

१ समुजातेति पा० ।

२ पादभेदो ह्यर्थभेदादिति पा० ।

तत्त्वच तु प्रथमपादस्य प्रथमाध्यायस्य चासाधारणत्वात्सङ्गतिः, प्रथमे पाद-
इति अधीतवेदः कृतसाङ्गसशिरस्काध्ययनः तावत्पर्यवसानमाह “कर्म”-
ति, तत्राप्यपर्यवसाने हेतुमाह “केवले”ति, तथाऽपि ब्रह्मविचारप्रवर्तनत्वा-
माऽऽपातप्रतीतिरेव न जायते सिद्धे वस्तुनि व्युत्पत्त्यभावादिति शङ्कायां
प्रथमसूत्रस्य तात्पर्यार्थमाह “अवधारिते”ति, तर्हि वेदान्तवाक्यैरेवा^१स्तु
किमर्थो ब्रह्मविचारः? इत्यत्राह “तदितिकर्तव्यते”ति, ननु चतुस्सूत्री हि
शास्त्रारम्भणार्था तत्कथं प्रथमसूत्राधिकरणार्थानुक्रमे शास्त्रारम्भसिद्धये
इत्युक्तं? जन्मादिसूत्रत्रयस्यापि प्रथमाधिकरणाधीनारम्भत्वात्तथोक्तिः न तु
तेषां सूत्राणां शास्त्रारम्भार्थत्वाभावात् । यद्वा जन्मादित्रिसूत्र्याः शास्त्रार-
म्भार्थत्वं सत्यपि प्रथमपादे सङ्गतिरप्यस्ति, चिदचिद्विलक्षणकारणास्तित्व-
विषयत्वात्तस्याः, प्रथमपादो हि समस्तचिदचिद्विलक्षणकारणास्तित्वनिरु-
पणपरः, जन्मादिसूत्रे जन्मादिकारणत्वं लक्षणमुक्तं कारणस्य प्रमाणान्तरा-
सिद्धिः प्रयोजनरूपता चानन्तरसूत्रद्वयेनेति, अतः प्रथमाधिकरणार्थानुक्रमे
सू० शास्त्रारम्भसिद्धये, अनन्तविचित्रस्थिरचसरूपभोक्तृभो-
ग्यभोगोपकरणभोगस्थानलक्षणनिखिलजगदुदयविभव-
लयलीलं महानन्दैककारणं परं ब्रह्म “यतो वा इमानि-
त्या”दिवाक्यं बोधयतीति च प्रत्यपादि, जगदैककारणं परं
ब्रह्म सकलेतरप्रमाणाविषयतया शास्त्रैकप्रमाणकमित्य-
भ्यधायि, शास्त्रप्रमाणकत्वञ्च ब्रह्मणः प्रवृत्तिनिवृत्त्यन्व-
यविरहेऽपि स्वरूपेणैव परमपुरुषार्थभूते परस्मिन् ब्रह्मणि
वेदान्तवाक्यानां समन्वयान्निरूह्यत इत्यब्रूम, निखिलज-
गदैककारणतया वेदान्तवेद्यं ब्रह्म चेक्षणाद्यन्वयादानुमा-
निकप्रधानादर्थान्तरभूतश्चेतनविशेष एवेत्युपापीपदाम,

१ वेदान्तवाक्यैरेवा^१लामिति पा० ।

२ अभ्यधामेति पा० ।

स च स्वाभाविकाऽनवधिकातिशयानन्दविपश्चिच्चनिखि-
लचेतनभयाभयहेतुत्वसत्यसङ्कल्पत्वसमस्तचेतनाचेतना-
न्तरात्मत्वादिभिर्वड्मुक्तोभयावस्थाजीवशब्दाभिलपनीया-
च्चार्यान्तरभूत इति च समाद^१धीमहि, स चाप्राकृताकर्म-
निमित्तस्वसाधारणदिव्यरूप इत्युदैरिराम, आकाशप्राणा-
द्यचेतनविशेषाभिधायिभिर्जगत्कारणतया प्रसिद्धवन्निर्दि-
श्यमानस्सकलेतरचेतनाचेतनविलक्षणः स एवेति समगरि-
ष्महि, परतत्त्वासाधारणनिरतिशयदीप्तियुक्तज्योतिश्शब्दा-
भिधेयोऽसम्बन्धितया प्रत्यभिज्ञानात्स एवेत्यातिष्ठामहि,

टी० शास्त्रारम्भसिद्धय इत्युक्तमिति । यद्वा शास्त्रारम्भसिद्धये इति

पदमुत्तराधिकरणत्रयेऽनुषज्यत इति चतुस्सञ्चाशान्तरम्भसिद्ध्यर्थत्वमुक्तं
भवति, जन्मादिसूचार्थमनुकामति “अनन्ते”ति, सौत्रस्यास्येति पदस्य
विवक्षितमर्थमाह “अनन्तविचित्रादिविशेषणैः” अनन्तविचित्र-शब्दौ
भोक्तृ भोग्यसाधारणौ महानन्दैककाणत्वन्तद्विजिज्ञासस्वेति वाक्येऽ-
भिप्रेते तापत्रयातुरजिज्ञास्यस्य हि लक्षणं निरूपितम्, अतो महान-
न्दैककारणमित्युक्तम् । यद्वा यत्प्रन्तीत्यस्य आत्यन्तिकलयपर्यन्तत्वाभिप्रा-
येणोक्तमप्रहानन्देति, “येयं प्रेते न प्रेत्येति चात्यन्तिकलये हि प्रायणं
श्रुतम्, अविस्मृद्विशेषणभेदा न विशेष्यभेदावह इत्यभिप्रायेण एक-श-
ब्दप्रयोगः, निमित्तापादानैकत्वाभिप्रायेण वा “शास्त्रे”ति, समन्वयात्-
परमपुरुषार्थभूतस्यैव ब्रह्मणः प्रतिपादकतया शास्त्रस्य तेनान्वयात्, स
चेत्यादि स्वाभाविकानवधिकातिशय-शब्दौ प्रतिविशेषणमन्वितौ, आका-
शप्राणाधिकरणार्थयोः पृथगनुक्तिर्यायस्यानतिभिन्नत्वात्, परमेति परम-
कारणस्यासाधारणत्वस्य प्रदेयत्वेन असाधारणम् अमृतत्वं तत्प्राप्तिहेतुभूत
इत्यर्थः । यद्वा परमकारणस्यासाधारणं विद्भूतमित्यर्थः, उपासकस्य
अमृतत्वप्राप्तिर्हि उपास्यस्य परमकारणत्वमावेदयति । यद्वा परमकार-

मू० परमकारणासाधारणाभूतत्वप्राप्तिहेतुभूतः परमपुरुष एव
शास्त्रदृष्ट्या इन्द्रादिशब्दैरभिधीयत इत्यब्रूमहि, तदेवम-
तिपतितसकलेतरप्रमाणसम्भावनाभूमिस्सर्वज्ञसत्यसङ्क-
ल्पत्वाद्यपरिमितोदारगुणसागरतया स्वेतरसमस्तवस्तुवि-
लक्षणः परं ब्रह्म पुरुषोत्तमो नारायण एव वेदान्तवेद्य
इत्युक्तम्, अतः परं द्वितीयतृतीयचतुर्थेषु पादेषु यद्यपि
वेदान्तवेद्यं ब्रह्मव तथाऽपि कानिचिद् वेदान्तवाक्यानि प्र-
धानत्वे च ज्ञान्तर्भूतवस्तुविशेषस्वरूपप्रतिपादनपराख्येवेत्या-
शङ्क्य तन्निरसनमुखेन तत्तद्वाक्योदितकल्याणगुणाक-
रत्वं ब्रह्मणः प्रतिपाद्यते ।

णासाधारणं तद्वर्तमानमभूतत्वन्तत्प्राप्तिः परमकारणासाध्यापत्तिरित्यर्थः ।
पादार्थमाह “तदेवमि”ति, पुरुषत्वादस्मदादिवदित्यादिकृतकपरिहारा-
र्थमाह “अतिपतिते”ति, तेषां धर्मिशाहकमानवाध इति भावः । ज्योति-
रधिकरणार्थाभिप्रायः पुरुषोत्तम-शब्दः, प्रतर्देतविद्याऽभिप्रायो नारायण-
शब्दः, मामुपास्वेत्यस्यापि नारायणानुवाकैक्येन सर्वविद्योपास्यतयो-
क्तनारामखोपासनपरत्वात् चिदचिद्विलक्षणकारणास्तित्वं पादानुगतार्थं
इत्यर्थः । नारायण एवेत्यवधारणाक्षेपेण द्वितीयादिपादोक्त्यान्मित्यभि-
प्रायेणाह “अतः परमि”ति, द्वितीयतृतीयचतुर्थेष्विति प्रथमपादस्य न
केवलमनन्तरपादेन सङ्गतिरपि तु त्रिपादैवेति भावः । यथा चोदनाल-
क्षणेऽर्थो धर्म इत्यत्र चोदनैव प्रमाणं-प्रमाणमेव चोदनेत्यवधारणद्व-
यन्तत्र प्रमाणमेव चोदनेत्यवधारणम् औत्पत्तिकसूत्रेण साधितञ्चोदनैव
प्रमाणमित्यवधारणं प्रत्यक्षसूत्रे स्थापितं, तथा जन्मादिसूत्रेऽपि ब्रह्म कार-
णमेव ब्रह्मैव कारणमित्यवधारणद्वयमपि विवक्षितं, जन्मादिकारणत्वस्य
ब्रह्मलक्षणत्वात्, लक्षणस्याव्याप्यतिव्याप्यसम्भवपरिहारावश्यम्भावात्, तत्र
व्यक्त्यैक्याच्चाव्याप्तिः असम्भवपरिहाररूपायोगव्यवच्छेदः प्रथमपाद उक्तः,

अतिव्याप्तिपरिहाररूपान्ययोगव्यवच्छेदः त्रिपाद्या क्रियत इति विभागा-
भिप्रायेण कानिचेद्वेदान्तवाक्यानीत्युक्तं, तत्तद्वाक्योदितकल्याणगुणाकरस्वं
ब्रह्मणः प्रतिपाद्यते इति चिदचिद्विलक्षणस्वरूपं साधितम् । अथ तस्य
गुणविशेषप्रतिपादनं त्रिपाद्यां क्रियत इति च प्रथमपादत्रिपादोर्विभाग
इति भावः । पादत्रयस्यावान्तरभिदामाह—

सू० तच्चाऽस्पष्टजीवल्लिङ्गकानि वाक्यानि द्वितीये पादे विचा-
र्यन्ते, स्पष्टलिङ्गकानि तृतीये, तत्तत्प्रतिपादनच्छायानु-
सारीणि चतुर्थे ।

सर्वत्र प्रसि- सू० श्रीः । सर्वत्र प्रसिद्धोपदेशात् ॥ १ ॥
द्धाधिकरणम् ।

सू० इदमास्मायते कान्दोग्ये “अथ खलु क्रतुमयः पुरुषोय-
थाक्रतुरस्मिँहोके पुरुषो भवति तथेतः प्रेत्य भवति स क्रतुं
कुर्वीत मनोमयः प्राणशरीरोभा रूप इत्यादि,

टी० “तत्रे”ति, अस्यष्टेत्यादिवैषम्यं ब्रह्मलिङ्गतमिति परैरु-
क्तम् । अत्र तु जीवादि लिङ्गतमिति भिदा, द्वितीयतृतीयपादाद्व्याधि-
करण्योर्जीवस्य पूर्वपक्षितत्वाज्जीवादीत्युक्तं, तत्तत्प्रतिपादनच्छायानुसा-
रिणि चतुर्थे इति, तत्तत्प्रतिपादनं—जीवादि लिङ्गप्रतिपादनं न तु तल्लिङ्ग-
प्रतिपादनम् । अस्पष्ट—स्पष्ट—स्पष्टतर—पूर्वपक्षोत्थानहेतुभेदेन भिदास्त्रयः
पादा इत्यर्थः । प्रथमपादचरमाधिकरणे अवयवभूतोपक्रमगतजीवल्लिङ्गमव-
यविभूतवाक्यार्थस्वारस्येन बाधितमित्युक्तं, सर्वतादात्म्यमनःप्राणसम्बन्धा-
र्भकौकस्त्याणीयस्त्वव्यपदेशरूपलिङ्गानामवयविगतत्वेनात्राध्यत्वमिति
प्रत्यवस्थानं परिह्रियते द्वितीयपादप्रथमाधिकरणे इत्यवान्तरसङ्गतिः, श्रीः
सू० सर्वत्र प्रसिद्धोपदेशात् सर्वं खल्वित्यादिर्द्वितीययोजनायामुदाहरणमा-
णत्वात् प्रथमयोजनापेक्षितमथ खल्वित्यादिकमुपात्तं द्वितीयसूत्रे भा रूप
इत्यस्य उपरितनवाक्यस्योपादास्यमानत्वात् अत्र भा रूप इत्यन्तमुपात्तम् ।
आदि—शब्देनान्यद् गृहीतम् अत्र रात्रिमन्त्रन्यायेन मनोमय उपास्यतया स-

स्वध्यते अर्थवादादिकस्यापि विध्यपेक्षितस्य स्वीकार्यत्वात् । ननु स क्रतुङ्कुर्वीतेत्यादिकमुपादीयतां किमर्थं यथाक्रतुरस्मिन्नित्यादिवाक्योपादानम् ? उच्यते “फलवत्सन्निधावफलं तदङ्ग”मिति न्यायेन “स क्रतुङ्कुर्वीतेति विधेः फलाश्रयणनिमित्तं पूर्वविहितोपासनाङ्गत्वं माभूदिति फलसम्बन्धप्रदर्शनार्थेनतदुपादानं, शान्त उपासीतेति विहितोपासनाधिकृतस्यैव उपासनान्तरविधानमनुपपन्नमिति शङ्काव्यावृत्त्यर्थम् । अथ खलु क्रतुमयः पुरुष इति वाक्यं घटकत्वेनोपात्तं जीवस्य बहुविधोपासनप्रचुरत्वादनैकोपासनविधानं युक्तमिति भावः । अत्र व्याख्यात्रन्तरैस्सर्वे खल्वित्यादिवाक्यस्य ब्रह्मपरत्वं स्पष्टमिति बुद्ध्वा स क्रतुमित्यादिवाक्ययोजनविषयत्वेन पूर्वपक्षं कृत्वा ब्रह्मविषयत्वेन सिद्धान्त उक्तः, इह तु विषयैक्ये स्थित एव पूर्वपक्षसिद्धान्तौ पश्चादभिधास्येते, प्रथमं व्याख्यात्रन्तरोक्तदिशा पूर्वपक्षसिद्धान्तौ उपवर्ण्येते । नन्वत्रोपासनान्तरं न विधित्सितं पूर्वविहितोपासनाङ्गभूतक्रतुविधिपरत्वादस्य वाक्यस्य, ततश्च मनोमयादिपदान्युपास्यान्तराभावात् प्रकृतब्रह्मपराणीति निश्चयान्न विचारविषय इति शङ्का व्युदस्यति—

भू० अत्र स क्रतुङ्कुर्वीतेति प्रतिपादितस्योपासनस्य उपास्यो मनोमयः प्राणशरीर इति निर्दिश्यत इति प्रतीयते, तच्च संशयः किं मनोमयत्वादिगुणकः चेन्न ? उतपरमात्मे ? तिकिं युक्तं चेन्न इति, कुतः मनःप्राणयोः चेन्नोपकरणत्वात्, परमात्मनः “स्त्वप्राणो ह्यमना” इति तत्प्रतिषेधाच्च

टी० ‘अत्रे’ति, मनोमयादिपदानां प्रकृतोपास्यविषयत्वे प्रमाणाभावात् ब्रह्मपरत्वानिश्चयात् स क्रतुमिति निर्दिष्टोपासकविशेषणत्वाश्रयणे तस्यानाविर्भूतगुणाष्टकस्य सत्यसङ्कल्पत्वादेरघटमानत्वाच्च पाश्चात्यविद्वान्तरोपास्यपरत्वनिश्चये सति तद्विशेषनिश्चयाभावात् विचारस्यारम्भणीयत्वमित्यर्थः, उपासनस्येति पदेन ‘तं यथा यथोपासते तथैव भवति’ ‘यथा क्रतुरस्मिन् लोके पुरुषो भवति तथेतः प्रेत्य भवती’त्यनयोर्वा-

व्ययोरैकार्थ्यात् “क्रतुं कुर्वीते” त्यत्र क्रतु-शब्दश्चोपासनपर इति तदुपास्ये
मनोमयत्वादिगुणके संशय इति भावः । तत्रेति “स क्रतुं कुर्वीते” त्यत्र उपा-
स्यतया निर्दिष्टो मनोमयत्वादिगुणकः किं जीवः ? उत परमात्मे ? ति
विचारः, तदर्थं कर्मकर्तृव्यपदेशशब्दविशेषोपसंहारगतब्रह्म-शब्दादयः किं
मुख्याः ? उतामुख्याः ? तदर्थं मनोमयत्वादि किं जीवस्यैव सम्भवति ? उत
परमात्मनोऽपि घटत ? इति, तदर्थं मप्राणो ह्यमना इति, किं मनश्चादि-
सम्बन्धमात्रनिषेधः ? उत सम्बन्धविशेषनिषेधः ? इति, यदा तु सम्बन्धमात्र-
निषेधः तदा मनोमयत्वादेर्जीवस्यैवासाधारणतया कर्मकर्तृव्यपदेशादी-
नाममुख्यत्वेन स क्रतुं कुर्वीतेति विहितोपासनस्योपास्यो जीव इति पूर्वप-
क्षस्थितिः, यदा सम्बन्धविशेषनिषेधः तदा मनोमयत्वादेः परस्मिन्सम्भवेन
कर्मकर्तृव्यपदेशादीनां मुख्यत्वात् तत्रोपास्यतया विहितः परमात्मेति
सिद्धान्ते फलफलिभावः । पूर्वपक्षमुपपादयति “कुत” इत्यादिना, ननु कथमस्य
पादस्य अस्पष्टजीवादिलिङ्गकवाक्यविषयत्वं ? मनोमयत्वादिकं हि स्पष्टं
जीवलिङ्गमिति चेत् न, स्पष्टस्य मनस्सम्बन्धमात्रस्य जीवलिङ्गत्वाभावात्
जीवलिङ्गभूतस्यापकरणोपकरणित्वलक्षणसम्बन्धविशेषस्यास्पष्टत्वाच्चेत्य-
भिप्रायेण मनःप्राणयोः क्षेत्रज्ञोपकरणत्वादियुक्तं । ननु सर्वं खल्विति वाक्ये
प्रकृतं ब्रह्मैव स क्रतुं कुर्वीतेत्यत्र उपास्यतया सम्बन्धमनोमयत्वादिगुणानां
विशेष्यं स्यात् इति शङ्कायां किं ब्रह्म-शब्दस्य विधिपदाकाङ्क्षया उत्तर-
त्रान्त्वयः ? उत क्रतुं कुर्वीतेति विधिपदस्योपास्यसाकाङ्क्षत्वात्सर्चिहितानां
मनोमयादिपदानां विशेष्यसाकाङ्क्षत्वाच्च ब्रह्म-शब्दस्य उत्तरत्रान्त्वयः ?
इति विकल्पमभिप्रेत्य प्रथमं शिरो दूषयति-

मू० न च सर्वं खल्विदं ब्रह्मेति पूर्ववाक्यनिर्दिष्टं ब्रह्माचोपा-
स्यतया सम्बन्धुं शक्यते, शान्त उपासीतेत्युपासनोपकर-
णशान्तिनिर्वाच्युपायभूतब्रह्मात्मकत्वापदेशायोपात्तत्वात्,
न च स क्रतुं कुर्वीतेत्युपासनस्योपास्यसाकाङ्क्षत्वाद्वाक्या-

न्तरस्थमपि ब्रह्म सम्बध्यत इति शक्यं वक्तुं, स्ववाक्योपा-
त्तेन मनोमयत्वादिगुणकेन निराकाङ्क्षत्वात् ।

टी० “न च सर्वमि”ति, अन्यार्थतया निराकाङ्क्षत्वादित्यर्थः, द्वितीयं
दूषयति “न च स क्रतुमि”ति, स्ववाक्योपात्तेनेति, विच्छेदकाभावात् महा-
वाक्ये कृत्यं विवक्षितं, ततश्च एष आत्मेति स्ववाक्यस्येनानन्यार्थेन समान-
लिङ्गेनात्म-शब्देन विशेष्याकाङ्क्षाशमनाद्वाक्यान्तरस्यान्यार्थभित्तिलङ्घ-
न-शब्दाकर्षो न युक्त इति भावः । प्रथमान्तानाम्मनोमयादिपदानामुपा-
सनवाचिपदेनान्वयायोगात् ब्रह्मपदप्रत्येतव्यमित्यत्राह “मनोमय”इति,
क्रतु-शब्देन द्वितीयान्तपदस्याप्यनन्वयात् षष्ठ्यन्ततया विभक्तिविपरिणामे
कार्यं सन्निहितस्य साकाङ्क्षस्यैव पदस्य विभक्तिपरिणामो न्याय्यः, न तु
वाक्यान्तरस्थस्य निराकाङ्क्षेत्यर्थः उभयाकाङ्क्षामनोमयादिपदस्य क्रतुं
कुर्वीतित्यस्य चाकाङ्क्षा न वक्तुं युक्तिमिति पञ्चम्यन्वयः, मनोमयत्वादि
च सत्यसङ्कल्पत्वात्पूर्वमेव प्रतिपद्यम्, अणीय^१स्त्वञ्च भूयस्त्वात्पूर्वमेव श्रुतं
व्यतिरेकनिर्देशश्च मनोमयत्वादेः पाश्चात्यः, अतो मनोमयत्वादस्त्वारस्या-
नुगुणम् इतरच्चेयमित्यभिप्रायेण चेत्तं मनोमयत्वादिगुणकेनेति, जीवपरत्वे
ब्रह्म-शब्दः कथमित्यत्राह “एवमि”ति, एवं प्राप्नोति इति प्रतिज्ञावाक्यमध्याह-
रति “मनोमयत्वादी”ति, सत्यसङ्कल्पत्वादिविशेषितप्राकृष्टिकात्म-श-
ब्दानुरोधेन परमात्मेत्युक्तं, सर्वत्रेति व्याख्येयम्पदन्तद्व्याचष्टे “वेदान्तेष्वि”-
ति, सामान्य-शब्दवत्सु विशेष-शब्दवत्सु चेति भावः । हेतुपदं व्याचष्टे “प्र-
सिद्धस्ये”ति । ननु सर्ववेदान्तेषु परतत्त्वपरतया प्रसिद्धब्रह्म-शब्दश्रवणा-
दिति परैर्व्याख्यातं तन्मतेन व्याख्याने सत्यपि तद्विहाय कथं युक्त्यन्तरोक्ति-
रुच्यते पूर्ववाक्यस्यब्रह्म-शब्दानन्वयस्योपसंहारस्यब्रह्मशब्दोर्वन्यस्य च
पूर्वपक्षिणोक्तत्वात् न तथोत्तरं वक्तुं युक्तिमिति भावः । मनस्सामान्येन
सम्बन्धसामान्यपरं वाक्यमाह-

सू० मनोमयः प्राणशरीर इत्यनन्यार्थतया निर्दिष्टस्य विभ-

क्तिविपरिणाममात्रेणोभयाकाङ्क्षानिवृत्तिसिद्धेः, एवं नि-
श्चिते जीवत्वे एतद्वह्नेत्युपसंहारस्थं ब्रह्मपदमपि जीव
एव पूजार्थं प्रयुक्तमित्यध्यवसीयत इत्येवं प्राप्ते ब्रूमः

श्रीः, सर्वत्र प्रसिद्धोपदेशात् ॥ १ ॥

मनोमयत्वादिगुणकः परमात्मैव कुतः सर्वत्र वेदान्तवाक्येषु
परस्मिन्नेव ब्रह्मणि प्रसिद्धस्य मनोमयत्वादेरिहोपदेशात्,
प्रसिद्धं हि मनोमयत्वादि ब्रह्मणः, यथा मनोमयः प्राण-
शरीरनेता स एषोऽन्तर्हृदयाकाशस्तस्मिन्नयं पुरुषो
मनोमयः अमृतो हिरण्मयः हृदा मनीषा मनसाऽभिकृप्तो
य एनं विदुरमृतास्ते भवन्ति न चक्षुषा गृह्यते नापि वाचा
मनसा तु विशुद्धेन' "तथा प्राणस्य प्राणः अथ खलु प्रा-
ण एव प्रज्ञात्मेदं शरीरं परिगृह्णात्यापयति" "सर्वाणि ह
वा इमानि भूतानि प्राणमेवाभिसंविशन्ति प्राणमभ्युजि-
ह्वत इत्यादिषु मनोमयत्वं विशुद्धेन मनसा ग्राह्यत्वम् ।

टी० "मनोमयः प्राणशरीरनेते"ति, अमृतो हिरण्मय इति परमा-
त्मपरत्ववैशद्यायोक्तं, मनस्सामान्येन सम्बन्धविशेषपरं वाक्यमाह "हृदा-
मनीषे"ति, हृदिति भक्तिरुच्यते मनीषेति धृतिः, "न संदृष्टे तिष्ठति रूप-
मस्य न चक्षुषा पश्यति कश्चनैन"मिति पूर्वार्थक्रमेरूपं पठित्वा "भक्त्या
च धृत्या च समाहितात्मा ज्ञानस्वरूपं परिपश्यति हेति महाभारते उक्त-
त्वात्, अभिकृप्तः-याह्यः मनोविशेषेण सम्बन्धविशेषवाचिवाक्यमाह "न
चक्षुषे"ति, प्राणशरीरत्वे श्रुतिमाह "तथे"ति, प्राणस्य प्राणः-आधारः सर्वा-
णां त्यादिवाक्येन प्राण-शब्दस्य यौगिकवृत्त्या परमात्मपरत्वं प्रागुक्तम्, इदा-
नीमपर्यवसानवृत्त्याऽपि परमात्मपरत्वेन तद्वाक्यमुपात्तं वैश्वानराधिकर

खन्यायेन उभयथाऽपि परमात्मपरत्वं युक्तमिति भावः । अत्र वाक्य-
जगते प्रतिपत्तं मनोमयादिशब्दार्थमाह “मनोमयत्वमि”ति, ग्राह्यग्राह-
कलक्षणसम्बन्धविशेषाभिप्रायेण मनोमय इत्युक्तम् इत्यर्थः, प्राणशरीर-
शब्दार्थमाह—

ब्र० प्राणशरीरत्वम्, प्राणस्याध्याधारत्वन्नियन्तृत्वञ्च एवं च
सति एष म आत्माऽन्तर्हृदय एतद्ब्रह्मे’ति ब्रह्म-शब्देऽपि
मुख्य एव भवति अप्राणो ह्यमना इति मनआयत्तं ज्ञानं
प्राणायत्तां स्थितिञ्च ब्रह्मणो निषेधति । अथ वा सर्वं
खल्विदं ब्रह्म तज्जलानिति शान्त उपासीतेत्यचैवोपासनं
विधीयते सर्वात्मकं ब्रह्म शान्तः सन्नुपासीतेति “स कर्तुं
कुर्वीते”ति तस्यैव गुणोपादानार्थाऽनुवादः ।

टी० “प्राणे”ति, मनोविकारो-मनोमयः सर्वविकाराणां ब्रह्मा-
धिष्ठानत्वात्, ब्रह्मसामानाधिकरण्यमिति कैश्चिदुक्तं तदा हि मनोविकाराः
सुखदुःखेच्छाद्वेषादयो ब्रह्मेत्युक्तं स्यात्, तदयुक्तं, सत्यसङ्कल्पत्वादिकल्या-
णगुणप्रकरणाविरोधात्, हेयगुणविशेषाणामुपास्यत्वानुपपत्तेश्च । उक्तं हि
“यथा क्रतुरस्मिल्लोके भवति तथेतः प्रेत्य भवती”ति अतो हेयगुणापत्तिरिव
फलं स्यात्, प्राणप्रेयं शरीरमस्येत्यर्थश्चेत् प्राण-शब्देन प्राणसम्बन्धवि-
धानं क्लिष्टं स्यात्, प्राणः शरीरं चास्येति समासो न घटते प्राणः शरीरे
यस्येति व्यधिकरणबहुव्रीहिश्च क्लिष्टः, अतो यथोक्त एवार्थ इत्यभिप्रायः
उपसंहारस्वारस्यमाह “एवञ्चे”ति, मनःप्रभृतिनिषेधवाक्यार्थमुक्तार्थावि-
रुद्धमाह “अप्राण”इति, ग्राह्यग्राहकभावनियन्तृनियाम्यत्वादिरूपसम्ब-
न्धविशेषो विधेयः, उपकरणोपकरणित्वलक्षणसम्बन्धविशेषो निषिध्यत
इत्यर्थः । अथ स्वाभिमतयोजनाङ्गुर्तुमारभते “अथवे”ति, पूर्वस्यां योजनायां
सूत्रे प्रतिज्ञावाक्यस्याध्याहार्यत्वादुपक्रमोपसंहारगतब्रह्म-शब्दैकविषय-
त्वप्रतीतिस्वारस्येन भिन्नविषयत्वप्रतीतिपूर्वपक्षानुदयेन अधिकरणानार-

भात् श्रवणमननाभ्यामेव निष्ठाद्यायाश्शान्तिरूपासननिष्ठादकत्वस्य एवं-
विच्छान्त इति श्रुतिसिद्धत्वादित्यत्रापि शान्त्युपायत्वेनोपासनविधानो-
दर्शनाच्छान्त-शब्दस्य शान्तिकामपरत्वास्वारस्यात् वृत्त्यनुरोधाच्च इयमेव
योजना समुचितेति भावः । अत्रैवोपासना विधीयत इति अत्र शा-
न्त्युपायोपासनमुत्तरत्र मोक्षोपायोपासनमिति नायमर्थः अपि तु अत्रैव
मोक्षार्थोपासनं विधीयत इत्यर्थः । शान्तशब्दार्थे स्वरसतो वदन् वाक्यार्थ-
माह “सर्वात्मकमि”ति, न त्वाशंसायां क्त इह विहितोऽयमिति भावः
तर्हि स कृतं कुर्वीतेति किमुच्यत ? इत्यत्राह “स कृतमि”ति, के पुनर्विधेया
गुणा ? इत्यत्राह—

मू० उपादेयाश्च गुणा मनोमयत्वादयः अतः सर्वात्मकं ब्रह्म
मनोमयत्वादिगुणकमुपासीतेति वाक्यार्थः, तच्च सन्देहः
किमिह ब्रह्मशब्देन प्रत्यगात्मा निर्दिश्यते ? उत परमा-
त्मे ? तिकियुक्तं ? प्रत्यगात्मेति, कुतः तस्यैव सर्वपदसामाना-
धिकरण्यनिर्देशोपपत्तेः, सर्व-शब्दनिर्दिष्टं हि ब्रह्मा-
दिस्तवपर्यन्तं कृत्स्नं जगत्, ब्रह्मादिभावश्च प्रत्यगात्म-
नोऽनाद्यविद्याबलकर्मविशेषोपाधिको विद्यत एव, पर-
स्य तु ब्रह्माणः सर्वज्ञस्य सर्वशक्तेरपहतपाप्मनो निरस्तस-
मस्ताविद्यादिदोषगन्धस्य समस्तहेयाकरसर्वभावो नोप-
पद्यते ।

टी० “उपादेयाश्चे”ति, उपादेयाः—विधेयाः, यथा अग्निहोत्रं जुहो-
तीति होमे विहिते दध्ना जुहोतीत्यत्र दध्ना होमसाधनत्वमात्रं विधेयं जुहो-
तीत्यनुवादस्तद्वदिति । अनूपासनविधेरुत्पत्तिशिष्टसर्वात्मकत्वगुण-
धात् मनोमयत्वादीनां नोपास्याकारत्वम् इति चेन्न सर्वात्मकत्वस्य उपा-
सनविधिराक्यस्यत्वाभावात् । तज्जत्व—तल्लत्व—तदनत्वैः सर्वमिदं ब्रह्म
खल्विति प्रसिद्धवन्निर्देश उपासनविधेरुत्पत्तिविवारयति न ह्युपासीत

खल्विति प्रसिद्धवचिर्देशवचनव्यक्तिर्घटते । वाक्यार्थमाह “अत” इति ।
एवमेकविषयत्वमङ्गीकृत्यैव पूर्वपक्षसिद्धान्तौ दर्शयितुं संशयमाह “तत्रे”-
ति, तत्र-एकविषयत्वे स्थिते, किमत्रोपास्यतया निर्दिष्टो जीवः ? उत
परमात्मे ? ति विषयः, तदर्थं किं ब्रह्म-शब्दो जीवपरः ? उतपरमात्मपरः ?
तदर्थं किं ब्रह्म-शब्दकर्मकर्तृव्यपदेशादयो मुख्याः ? उत ने ? ति, तदर्थम-
णीयस्त्वव्यपदेशः किं मुख्यत्वविरोधिः ? उत न ? तदर्थम् अणीयस्त्वज्या-
यस्त्वयोः किं स्वाभाविकं ? किमौपाधिकं ? मिति यदाऽणीयस्त्वं स्वाभाविकं
ज्यायस्त्वमन्यथा सिद्धं तदाऽणीयस्त्वस्य ब्रह्म-शब्दादिमुख्यताविरोधि-
त्वेन ब्रह्म-शब्दस्य जीवपरत्वादुपास्यतया निर्दिष्टो जीव इति पूर्वपक्ष-
स्थितिः, यदाऽणीयस्त्वम् औपाधिकं ज्यायस्त्वं स्वाभाविकं तदाऽणीय-
स्त्वव्यपदेशस्य ब्रह्म-शब्दादिमुख्यताविरोधित्वाभावेन ब्रह्म-शब्दस्य
परमात्मपरत्वेनात्रोपास्यतया निर्दिष्टः परमात्मेति सिद्धान्ते फलफलि-
भावः । हेतुं विवृणोति “सर्वशब्दे” ति । ततः किमित्यपेक्षायां ? जीवस्य
सामानाधिकरण्यापपत्तिमाह “ब्रह्मादी” ति, ब्रह्मादिभावः चतुर्मुखादि-
भावः, अनादीनि अहितकर्मोत्पादनहेतुरविद्या तद्धेतुः कर्मेति बीजाङ्-
कुरन्त्यादनादिः, तस्यैवेत्यवधारणसूचितां परस्य ब्रह्मादिभावानुपपत्तिं
विवृणोति “परस्ये” ति, सर्वज्ञत्वाद्द्वयं जानाति, सर्वशक्तित्वाच्चिवारयितुं
शक्नोति, न च ज्ञानशक्त्योः सङ्कोचः, अविद्यामूलकर्मविरहादतो न सर्व-
भावः संभवतीति भावः । ब्रह्म-शब्दः कथं ? मित्यत्राह-

ब्र० प्रत्यगात्मन्यपि क्वचित्क्वचिद्ब्रह्म-शब्दः प्रयुज्यते, अत एव
परमात्मा परं ब्रह्मेति परमेश्वरस्य क्वचित्सविशेषणो निर्-
देशः, प्रत्यगात्मनश्च निर्मुक्तोपाधेर्दृष्टत्वं च विद्यते, “स
चानन्त्याय कल्पत” इति श्रुतेः, अविदुषस्तस्यैव कर्मनिमि-
त्तत्वाज्जगज्जन्मस्थितिलयानान्नज्जलानिति हेतुनिर्देशा-
ऽप्युपपद्यते, तदयमर्थः-अयं जीवात्मा स्वतोऽपरिच्छिन्न-

रूपत्वेन ब्रह्मस्वरूपः सन्ननाद्यविद्यया देवतिर्यङ्मनुष्य-
स्थावरात्मनाऽवतिष्ठत इति, अत्र प्रतिविधीयते सर्वत्र
प्रसिद्धोपदेशात्, सर्वत्र सर्वं खल्विदं ब्रह्मेति निर्दिष्टे
सर्वस्मिन् जगति ब्रह्म-शब्देन तदात्मनयाऽभिधीयमानं
परं ब्रह्मैव न प्रत्यगात्मा कुतः प्रसिद्धोपदेशात् तज्जलानि-
ति हेतुतः सर्वं खल्विदं ब्रह्मेति प्रसिद्धवर्तिनिर्देशात् ।

टी० “प्रत्यगि”ति, तदुपपादयति “अत एवे”ति, परमात्मेति दृष्ट-
न्ततयोक्तं, यथा आत्म-शब्दो जीवेश्वरसाधारणः, तद्वद्ब्रह्म-शब्द इति
भावः । त्रिपाद्याः परब्रह्माभ्युपगमेन वाक्यविशेषविचारपरत्वादन पूर्वपक्षिणः
परमेश्वराभ्युपगमवाद उपपन्नः । आत्म-शब्दस्य साधारण्यं युक्तं प्रवृत्तिनि-
मित्तसाधारण्यात् आप्नोतीति हि तद्व्युत्पत्तिः जगद्वेहं व्याप्नोतीति, एवम्
उभयसाधारणं ब्रह्म-शब्दप्रवृत्तिनिमित्तं वाच्यमित्यत्राह “प्रत्यगात्मन-
श्चे”ति, कथं जन्मादिकारणत्वं हेतुतयोच्यते? हेतुनिर्दृशो हि पूर्वप्रसि-
द्धोपेतः प्रसिद्धिश्च परमात्मविषयेत्युक्तमित्यत्राह “अविदुष” इति, जन्मा-
दिहेतुत्वं तु बद्धस्य ब्रह्मत्वं तु शुद्धस्य, तस्य सर्वशब्दसामानाधिकरण्यं
कथं घटत? इत्यत्राह । “तदयमर्थ” इति, सिद्धान्तमाह “अत्रे”ति, यथा
अन्तस्तदुपदेशादित्यन्तः-शब्दः प्रतिज्ञापरः, एवं सर्वत्रेति सूत्रपदं
प्रतिज्ञापरम् इत्याह “सर्वत्रे”ति । तदेव पदं व्याचष्टे “सर्वमि”ति, सर्व-
त्रेति पदं न वाचकवेदान्तपरम् अपितु वाच्यजगत्परमित्यर्थः । नाशब्दमिति
वा नेतर इति वा अन्य इति वा पूर्वपादादेनुवर्तते अतः पर्यवसानलब्धं
प्रतिज्ञापदं परं ब्रह्मेवेति न शरीर इत्यत्र वक्ष्यमाणमनुसन्धायामाह “न प्रत्य-
गात्मे”ति, प्रसिद्धोपदेशादिति पदं व्याचष्टे “तज्जे”ति जगज्जन्मस्थितिल-
यानान्तकृततादात्म्यस्य च प्रसिद्धत्वेनोपदेशादित्यर्थः, इति-शब्देन हेतु-
तयोक्तत्वात् जन्मादीनां प्रसिद्धत्वं, प्रमाणसिद्धस्यैव हि हेतुता तत्कृत-
तादात्म्यस्य प्रसिद्धित्वं खलु नासिद्धन्तस्यष्टयति-

ब्र० ब्रह्मणो जातत्वाद् ब्रह्मणि लीनत्वाद्ब्रह्माधीनजीवनत्वाच्च हेतोर्ब्रह्मात्मकं सर्वं खल्विदं जगदित्युक्ते यस्माज्जगज्-
न्मस्थितिलयाः वेदान्तेषु प्रसिद्धाः तदेवात्र ब्रह्मेति प्रती-
यते, तच्च परमेव ब्रह्म, तथा हि “यतो वा इमानि भूतानि
जायन्ते येन जातानि जीवन्ति यत्प्रयन्त्यभिसंविशन्ति
तद्विजिज्ञासस्व तद्ब्रह्मे”ति प्रक्रम्य “आनन्दो ब्रह्मेति व्य-
जानात् आनन्दाद्धेव खल्विमानि भूतानि जायन्त” इत्या-
दिना पूर्वानुवाकप्रतिपादितानवधिकातिशयानन्दयोगिनो
विपश्चितः परस्माद्ब्रह्मण एव जगदुत्पत्तिस्थितिलया निर्दि-
श्यन्ते, तथा “स कारणङ्करणाधिपाधिपो न चास्य कश्चि-
ज्जनिता न चाधिपः” इति करणाधिपस्य जीवस्याधिपः
परं ब्रह्मेव कारणं व्यपदिश्यते, एवं हि सर्वत्र परस्यैव
ब्रह्मणः कारणत्वं प्रसिद्धम्, अतः परब्रह्मणो जातत्वा-
तस्मिन् लीनत्वात् तेन प्राणनात् तदात्मकतया तादात्म्यमुप-
पन्नम्, अतस्सर्वप्रकारं सर्वशरीरकं सर्वात्मभूतं परं ब्रह्म
शान्तो भूत्वा उपासीतेति श्रुतिरेव परब्रह्मणस्सर्वात्मक-
त्वमुपपाद्य तस्योपासनमुपदिशति,

टी० “ब्रह्मण” इति, कारणत्वनिवन्धनतादात्म्यस्य चात्र प्रसिद्ध-
त्वेनोपदेशः फलितः प्रसिद्धत्वमस्तु ततः किं?मित्यत्राह “तच्चे”ति, प्रसिद्धं
दर्शयति “तथा ही”ति, यतो वा इमानीति वाक्यस्य जीवविषयत्वव्या-
वृत्त्यर्थमाह “आनन्दो ब्रह्मे”ति, आनन्द-शब्दस्यानन्दमयपरत्वव्यक्तीकर-
णायाह “पूर्वानुवाके”ति, वाक्यान्तरमाह “तथे”ति वाक्यान्तराणामप्युक्ता-
र्थपरत्वात् तेष्वपि तत्प्रसिद्धिमाह “एवमि”ति, श्रुत्यन्तरेष्वपि जन्मादिहेतु-
त्वकृततादात्म्यमप्यर्थेसिद्धमित्याह “अज”इति, तदात्मकतया तादात्म्य-

मिति तदात्मकतयेति श्रुत्यन्तरविषयं तज्जत्वतदनत्वतल्लत्वैः श्रुत्यन्तरेषु तदात्मकत्वोपपादनादिह प्रतिपन्नमपि तादात्म्यमुपपन्नमित्यर्थः चिदचिद्विलक्षणस्य कथं तादात्म्योपपत्तिरित्यत्राह 'अतः सर्वे'ति, सर्वात्मशब्दवैशद्याय सर्वशरीरमित्युक्तम् आहुत्यधिकरणन्यायेन प्रकारिपर्यन्ताभिधानसिद्ध्यर्थमाह "सर्वप्रकारमि"ति, श्रुतिरेव सर्वं स्वत्विन्यादिश्रुतिरेव उपपाद्य तज्जलानीत्यंशेन कार्यकारणभावेन शरीरात्मभावेन च उपपाद्येत्यर्थः तत्र ह्यन्तर्यामिरूपेण कृतस्य प्राणनस्य शरीरात्मभावापेक्षत्वात्तेन च तथोपपादितमभवति, स्थितिदशायां हि शरीरात्मभावेन प्रलयावस्थायामेकमेवाद्वितीयमिति सर्वभेदशून्यत्वाच्च शरीरात्मभावसिद्धिरित्यत्राह-

मू० परब्रह्म हि कारणावस्थं कार्यावस्थं सूक्ष्मस्थूलचिदचिदक्षुशरीरतया सर्वदा सर्वात्मभूतम् एवंभूततादात्म्यस्य प्रतिपादने परस्य ब्रह्मणः सकलहेयप्रत्यनौककल्याणगुणाकरत्वन्न विरुध्यते प्रकारभूतशरीरगतानां दोषाणां प्रकारिण्यात्मन्यप्रसङ्गात्प्रत्युत निरतिशयैश्वर्यापादनेन गुणायैव भवतीति पूर्वमेवोक्तम् । यदुक्तं जीवस्य सर्वतादात्म्यमुपपद्यत इति, तदसत् जीवानां प्रतिशरीरं भिन्नानामन्योन्यतादात्म्यासम्भवात्, मुक्तस्यानवच्छिन्नस्वरूपस्यापि जगत्तादात्म्यं जगज्जन्मस्थितिप्रलयकारणत्वनिमित्तं न सम्भवतीति जगद्वापारवर्जमित्यत्र वक्ष्यते, जीवकर्मनिमित्तत्वाज्जगज्जन्मस्थितिलयानां स एव कारणमित्यपि न साधीयः तत्कर्मनिमित्तत्वेऽपीश्वरस्यैव जगत्कारणत्वादतः परमात्मैवात्र ब्रह्म-शब्दाभिधेयः इममेव सूचार्थमभि-

युक्ता बहु मन्वते यदाह वृत्तिकारः “सर्वं खल्विति
सर्वात्मा ब्रह्मेश इति,

टी० “परं ब्रह्मही”ति, स्थितौ शरीरात्मभावोपपादनादुभयलिङ्ग-
कस्य ब्रह्मणः कारणावस्थायामपि विशिष्टत्वमर्थसिद्धिं श्रुत्यन्तरैः कण्ठोक्तं
चेत्यभिप्रायः सर्वदा विशिष्टं चेत् कार्य कारणावस्थयोः को भेदः इति शङ्का-
परिहाराय सूक्ष्मसूत्रादिद्वस्तुशरीरतयेत्युक्तं, ततः किमुभयलिङ्गकत्वस्येत्य-
त्राह “एवं भूते”ति, जीवस्यैव सर्वतादात्म्य पूर्वपक्षिणोक्तमनूद्य दूषयति
“यदुक्तमित्या”दिना, मुक्तस्य तत्सम्भवतीत्यत्राह “मुक्तस्ये”ति, जग-
ज्जन्मस्थितिप्रलयकारणत्वनिमित्तमिति बहुवीहिः कारणत्वप्रयुक्तमित्यर्थः
जीवस्य कर्मद्वारा जगत्कारणत्वमनूद्य दूषयति “जीवकर्म”ति, तत्कर्मनि-
मित्तत्वेऽपीति न हि कर्म जगतः कर्तृरूपनिमित्तमुपादानञ्च उभयमीश्वर
कर्म तु केवलं वैषम्यहेतुः यथा घटादिनिर्माणस्य भोक्तृकर्मनिमित्तत्वेऽपि
भोक्तृकर्मणां न कर्तृत्वमुपादानत्वं वा कुलालमृत्पिण्डयोरिव हि तदुभयं,
न च तज्जलानित्यत्र तच्छब्दस्य कर्मवाचित्वम् अतो न जीवस्य जगत्कार-
णत्वकृतन्तादात्म्यमस्तीत्यभिप्रायः । सूत्रार्थमुपसंहरति “अतः”इति, द्वितीय-
योजनोक्तार्थस्यैव साम्प्रदायिकत्वमाह “इममेव”ति, सर्वं खल्विति वाक्येन
सर्वात्मतया तं ब्रह्म ईशः परमात्मेत्यर्थः ।

सू० विवक्षितगुणोपपत्तेश्च ॥ २ ॥

श्रु० वक्ष्यमाणाश्च गुणाः परमात्मन्येवोपपद्यन्ते “मनोमयः प्रा-
णशरीरो भावरूपः सत्यसङ्कल्प आकाशात्मा सर्वकर्मा
सर्वकामः सर्वगन्धः सर्वरसः सर्वमिदमभ्यान्तोवाक्यनादर”
इति मनोमयः=परिशुद्धेन मनसैकेन ग्राह्यः, विवेकवि-
मोकादिसाधनसप्तकानुगृहीतपरमात्मोपासननिर्मली-
कृतेन हि मनसा गृह्यते अनेन हेयप्रत्यनीककल्याणैक-
तानत्रया सकलेतरविलक्षणस्वरूपतोच्यते, मलिनमनोभि-

मलिनानामेव आह्यत्वात्, प्राणशरीरः=जगति सर्वेषां
प्राणानां धारकः, प्राणो यस्य शरीरमाधेयं विधेयं शेषभू-
तञ्च स प्राणशरीरः, आधेयत्वविधेयत्वशेषत्वानि शरीर-
शब्दप्रवृत्तिनिवृत्तानीत्युपपादयिष्यते, भारूपः=भास्वर-
रूपः, अप्राकृतस्वासाधारणनिरतिशयकल्याणदिव्यरूप-
त्वेन निरतिशयदीप्तियुक्त इत्यर्थः, सत्यसङ्कल्पः=अप्रति-
हतसङ्कल्पः, आकाशात्मा=आकाशवत्

टी० सू० विवक्षितगुणोपपत्तेश्च विवक्षितत्वं-वक्तुमिच्छावि-
षयत्वम् अपौरुषेयवाक्यप्रतिपाद्यगुणानां पुरुषेच्छापूर्वकत्वाभावात् कथं
विवक्षितत्वमिति शङ्कायां विवक्षितपदं व्याचष्टे “वक्ष्यमाणा” इति, विव-
क्षितानामेव वक्ष्यमाणत्वाद्विवक्षित-शब्देन वक्ष्यमाणत्वं लक्ष्यत इत्यर्थः
सर्वं खल्विति प्रथमवाक्यापेक्षया वक्ष्यमाणं ह्यनन्तरवाक्यगतगुणजातं
निषेधवाक्यविरोधपरिहाताय सामान्यं मनोमय-शब्दं विशेषवाक्यानुगुणं
व्याचष्टे “मनोमय” इति, परिशुद्धेन मनसैकेनेति अब्रह्मो वायुभक्त इति-
वदवधारणगर्भ इत्येक-शब्दस्य भावः । तच्च “न चतुषा गृह्यते नापि
वाचा मनसा तु विशुद्धेन” इति श्रुत्यानुगुण्यात् । तद्विवृणोति “विवेके” इति,
फलितार्थमाह “अनेने” इति, कुतः इत्यत्राह “मलिने” इति, मलिनमनोया-
त्वं हेयार्हत्वव्यापकम्, अतो व्यापकनिवृत्त्या व्याप्यनिवृत्तिरित्युभयलिङ्ग-
त्वसिद्धिरिति भावः । मुक्तस्यापि विशुद्धमनोयाह्यत्वञ्च सम्भवति, मुक्तं
स्वातन्त्र्येण गृह्णाति चेत् मनो ऽशुद्धं ब्रह्मपर्यन्तत्वेन चेत् विशिष्टस्य
ब्रह्मण एव विशुद्धमनोयाह्यत्वमिति प्राणशरीर-शब्दं व्याचष्टे “जग-
ती” इति, प्राणशरीर-शब्देन प्राणधारकत्वं कथमवगम्यत ? इत्यत्राह
“प्राणो यस्य” इति, शरीरत्वे सति कथमाधेयत्वादिक ? इत्यत्राह “आधेय-
त्वे” इति भारूप इति ज्ञानस्वरूपमित्यर्थस्त्विति क्लिष्टः रूप-शब्दो हि
धर्मवाची, भा-शब्दो दीप्तिपरः दीप्तिधर्मकत्वं विग्रहद्वारकम् आदि-

त्यवर्णन्तमसः परस्तात् 'रुक्मवर्णमित्यादिश्रुत्येकार्थ्यादित्यभिप्रायेणाह
'भास्वरूपे'ति, । तद्विवर्णोति अप्राकृते'ति ।

ब्र० सूक्ष्मस्वच्छस्वरूपः सकलेतरकारणभूतस्याप्याकाशस्याप्या-
त्मभूत इति वा आकाशात्मा स्वयं च प्रकाशत अ'न्यांश्च
प्रकाशयतीति वा आकाशात्मा, सर्वकर्मा=क्रियते इति-
कर्म, सर्वं जगद्यस्य कर्म असौ सर्वकर्मा, सर्वा वा क्रिया
यस्यासौ सर्वकर्मा, सर्वकामः=काम्यन्त इति कामाः
भोग्यभोगोपकरणादयः ते परिशुद्धाः सर्वविधास्तस्य सन्ती-
त्यर्थः सर्वगन्धस्सर्वरसः=अशब्दमस्पर्शमित्यादिना प्राकृ-
तगन्धरसादिनिषेधादप्राकृताः स्वासाधारणा निरवद्याः
निरतिशयाः कल्याणाः-स्वभोग्यभूताः सर्वविधाः गन्धर-
सास्तस्य सन्तीत्यर्थः, सर्वमिदमभ्यात्त उक्तमिदं रसपर्यन्तं
सर्वं कल्याणगुणजातं स्वीकृतवान्, अभ्यात्त इति

टी० "सूक्ष्मस्वच्छस्वरूप" इति, सूक्ष्मत्वं-व्याप्यहृत्वं, स्वच्छत्वं-
निर्मलत्वं सकलेतरकारणभूतस्याकाशस्येत्यनेन 'आकाश एव तदेतज्ज-
घोत' ज्वेति वाक्यं स्मारितम्, अक्षरमम्बरान्तधृतेरित्यधिकरणन्यासादाका-
श-शब्दः प्रकृतिवाचीति भावः । अन्यानपि प्रकाशयति स्वस्मै प्रकाशयती-
त्यर्थः सर्वा वा क्रियेति लौकिकवैदिकसकलक्रियाणां सद्गारककर्त्ताऽसौ । यद्वा
सर्ववैदिकक्रिया आराधनं यस्य स सर्वक्रिय इत्यर्थ इच्छाबाहुल्यव्यावृत्त्यर्थं
सर्वकामपदं व्याचष्टे "काम्यन्त" इति, भोग्यभोगोपकरणानादीनां प्राकृत-
त्वव्यावृत्त्यर्थमाह "ते परिशुद्धा" इति, अप्राकृता इत्यर्थः सत्यकामपदैका-
ग्र्यमदित्यभिप्रायः । सर्वं गन्ध इत्यादि रूपस्पर्शनिषेधपरवाक्यान्तराणामपि
तुल्यन्यायत्वद्योतनार्थम् आदि-शब्दः, गन्धरसादीनामव्यवधानेन स्वरूपा-

न्ययित्वाभावात् सद्धारकत्वे सति प्राकृतानां पृथिव्यादिगतगन्धरसादीनां
हेयत्वेन कल्याणगुणप्रकरणविरोधात् भारूप इति दिव्यविग्रहस्य प्रकृत-
त्वाच्च अप्राकृतदेहद्वारकगन्धरसादिविधिरित्यर्थः । तं ब्रह्मगन्धः प्रविशति
ब्रह्मरसः प्रविशतीति मुक्तात्मनि साम्यापत्ते ब्रह्मगन्धरसप्रवेशश्रयदेश-
श्चार्थस्योत्पत्तिकः, सर्वमिति जगतोऽपि सर्वकर्मादिगुणान्तर्भावाद्गुणपरं
व्याख्यातम् अभ्यास इति अत्र स्वीकरणरूपगुणविधिः । ननु नायमादिक-
र्मणि क्तः गुणादानस्य नित्यत्वात्, न चाभ्यासदातिगन्त्यर्थः स्वीकर-
णार्थत्वात् नाप्यकर्मकः सर्वमिदमिति श्रवणात्, न च श्लिषादिष्वन्यतमः
अपठितत्वात्, तत्कथं कर्त्तरि क्तः “तयोरेव कृत्यक्तवल्लभौ” इति, भाव-
कर्मणोरेव हि तत्स्मरणमित्यत्राह—

मू० भुक्ता ब्राह्मणा इतिवत्कर्त्तरि क्तः प्रतिपत्तव्यः, अवाकी=
वाक् उक्तिः सोऽस्य नास्तीति अवाकी । कुत इत्याह “अ-
नादर” इति, अवाप्तसमस्तकामत्वेनादर्त्तव्याभावात् आ-
दररहितः, अत एवावाकी—अजल्पाकः परिपूर्णैश्वर्यत्वाद्ब्र-
ह्मादिस्तम्बपर्यन्तस्त्रिखिलं जगत्तृणीकृत्य जोषमासीन
इत्यर्थः, त एते गुणाः विवक्षिताः परमात्मन्येवोपपद्यन्ते

सू० अनुपपत्तेस्तु न शरीरः ॥ ३ ॥

टी० “भुक्ता” इति, प्रयुक्तानुशासनत्वात् व्याकरणशास्त्रस्य यथा-
प्रयोगमनुशासनं कार्यं न तु यथानुशासनं प्रयोगान्यथाकरणमिति भावः
ये तु भुक्ता ब्राह्मणा इत्यत्र मत्वर्थीयाकारप्रश्लेषणमिच्छन्ति तेषां भुक्त-
शब्दस्य अशौदिगणान्तर्भावकल्पनम् अकारप्रश्लेषणमिति तत्र गौरवम्-
श्यते क्तं “कर्त्तरि” इति, कर्त्तर्यतया प्रयोग एव हि भुक्तादीनामाकृतिगणान्तर्भा-
वकल्पननिमित्तं तेनैव कर्त्तर्यत्वं क्तप्रत्ययस्य कल्प्यतां किमश्रूयमाणाकार-
प्रश्लेषणेति भावः । यद्वा कर्त्तरि प्रतीतिः—प्रतिपत्तिः सा यथा भुक्ता ब्राह्मणा

इत्यत्र, प्रतिपाद्यते-निरूप्यते, एवमत्रापि निर्वाटव्येत्यर्थः सोऽस्य नास्तीत्य-
वाकीति फलितार्थकथनमेतत्, वाक-उक्तिः अवाकस्तदभावः अवाकोऽस्या-
स्तीत्यवाकशब्दस्तद्विगतप्रत्ययः । यद्वा वाकी न भवतीत्यवाकी । कुत इत्या-
ह-कुत इत्यत्राहेत्यर्थः, अवाकत्वं वाक्सामर्थ्याभावादिति शङ्काव्यावृत्त्यर्थम्
अनादर इति पदमिति भावः । तदुपपादयति “अवाप्ते”ति, अवाकित्वस्य
तत्फलतामाह “अत एवे”ति, निषेधोवाको हेयरूप इति दर्शयति “अजल्पा-
क”इति, सापेक्षत्वनिवन्धनबहुप्रलापो निषेधः न तु वाक्सामर्थ्यविरह-
इत्यर्थः । पदद्वयप्रतिपादोऽयमेकोगुण इत्याह “परिपूर्ण”ति, सूत्रार्थमुप-
संहरति “त एत”इति, एवमन्वय उक्तः, कथं परमात्मन्येवेत्यवधारणसिद्धिः
मुक्तेऽपि ह्येते गुणाः शङ्कनीया इत्यपेक्षायां पूर्वसूत्रोक्तान्वयस्येवे व्यतिरेक-
माह “अनुपपत्तेस्तु न शरीरः” शरीर-शब्देन मुक्तस्याऽपि क्रीडीका-
रोपपादको योग्य-शब्दः अनुपपत्तेस्तु नेतर इति वक्तव्ये मुक्तावस्थजी-
वस्य प्रतिपाद्यत्वानुपपत्तिस्फोरणार्थः शरीर-शब्दनिर्देश इति भावः । बट्टो-
पादानं दृष्टान्ततया यथा नियाहस्य नियाहकस्वरूपैक्यानुपपत्तिः तथाऽ-
नुयाहस्यस्याप्यनुयाहकस्वरूपैक्यानुपपत्तिरित्यभिप्रायः प्रस्तुतगुणानुपपत्तिः
प्रतिगुणमनुसन्धेया पर्यालोचयतां शङ्का न जायत इत्यन्वयः । न मुक्त-
परिग्रहशङ्काहेत्वन्यथासिद्धिः किन्तु हेत्वसिद्धिरेवेति तु-शब्दाभिप्राय
इत्याशयवतोक्ताक्तं “शरीरपरिग्रहशङ्का न जायत” इति, अनुपपत्तेस्तु न
शरीर इत्यत्र यदुक्तं परैः जीवपरयोरेक्याज्जीवधर्मेः

ब्र० तमिमं गुणसागरं पर्यालोचयतां खद्योतकल्पस्य शरीरस-
म्बन्धनिबन्धनापरिमितदुःखसम्बन्धयोग्यस्य बद्धमुक्ताव-
स्थजीवस्य प्रस्तुतगुणलेशसम्बन्धगन्धोऽपि नोपपद्यत इति
नास्मिन्प्रकरणे शरीरपरिग्रहशङ्का जायत इत्यर्थः ।

सू० कर्मकर्तृव्यपदेशाच्च ॥ ४ ॥

“एतमितः प्रेत्याभिसम्भविताऽस्मी”ति प्राप्यतया परं ब्रह्म
व्यपदिश्यते, प्राप्तृया च जीवः अतः प्राप्ता जीव

उपासकः, प्राप्यं परं ब्रह्मोपास्यमिति प्राप्तुं न्यदेवेदमिति
विज्ञायते ।

परस्य विशिष्टत्वानुसन्धानोपपत्तिश्चेत्तदनन्यत्वादेव परमात्मधर्माः सत्य-
सङ्कल्पत्वादयोऽपि जीव उपपद्यन्ते इति शङ्कानिरासार्थमिदं सूत्रम् । आरो-
प्यगतधर्मैरधिष्ठानं विशेष्यते, यथा सर्पगतभीषणत्वादिना तदधिष्ठानं,
न चाधिष्ठानधर्मैरारोप्यं विशेष्यते, यथा रज्जुत्वेन सर्पः, अतो जीवधर्मैर्मनो-
मयत्वादिभिः परमात्मनो विशेष्यत्वं युक्तं न तु परमात्मधर्मैः सत्यस-
ङ्कल्पत्वादिभिर्जीवस्य विशेष्यत्वमिति सूत्रार्थ इति, तदयुक्तं. सर्पादिव्याव-
त्तेकरज्जुत्वादिधर्मप्रतीतौ सर्पादिधर्मभूतभीषणत्वादिभिरधिष्ठानस्य
विशेषणायोगात्, इह च जीवव्यावर्तकास्सत्यसङ्कल्पत्वादयः प्रतीयन्ते अतो-
ऽध्यस्तजीवधर्मैः परमात्मनो विशेष्यत्वमयुक्तमनोमयत्वादिभिः सत्यसङ्क-
ल्पत्वादिभिश्च पदैर्वस्तुमात्रं लक्ष्यत इति चेत्, तर्हि विवक्षितगुणोपपत्ते-
श्चेति पूर्वसूत्रं विरुध्यते, उभयविधगुणानामविवक्षितत्वं सूत्रकाराभिमतञ्चे-
दनुपपत्तेस्तु न शरीर इतिवदनुपपत्तेस्तु नेश्वर इति च सूत्रं वक्तव्यं वस्तुमा-
त्रविवक्षायां जीवधर्माणामिवेश्वरधर्माणामप्यनुपपत्त्या विशेषात्, अत ईश्व-
रधर्मेषु तात्पर्यमवगम्यते, अतस्तेषु प्रतीयमानेषु रज्जोर्भीषणत्वादिनेव मनो-
मयत्वादिना परमात्मनो विशेष्यत्वमनुपपन्नं मनोमयत्वादिकं न जीवासा-
धारणमिति चेत् किं मनोमयत्वादिपदैर्मनःप्राणाद्यधीनज्ञानप्रवृत्तित्वं विव-
क्षितम्? उत विशुद्धमनोयास्यत्वं प्राणशरीरकत्वादिकं? प्रथमे जीवासाधार-
णत्वान्मनोमयत्वादिभिः परमात्मनो विशेष्यत्वानुपपत्तिः, द्वितीये तु मनो-
मयत्वादीनामारोपितधर्मत्वाभावादारोप्यगतधर्मैरधिष्ठानस्य विशेष्यत्वस-
म्भवरूपन्यायाविषयत्व वाक्यस्य स्यात् । किञ्च नित्यस्य जीवस्य परस्मि-
चारोपितत्वाभावादेवाकृत्यायः सुतरामिह न संगच्छते तस्मात्परोक्तः
सूत्रार्थोऽनुपपन्नः । अथ परमसाध्यहेतुमाह सू० कर्मकर्तृत्वव्यपदेशाच्च, अभि-
सम्भविता-प्राप्ता प्राप्यप्राप्तभेदः सूत्रविवक्षितः । ततः किं सर्वं खल्विदं
ब्रह्मेत्युक्तस्यापास्यस्य ब्रह्मणा जीववैलक्षण्ये? त्यत्राह "अत" इति,

प्राप्यप्राप्तारावेव ह्युपास्योपासकौ अतः उपास्यं ब्रह्म उपासकाज्जीवादि-
क्षणमित्यर्थः स्वरूपस्यैव प्राप्यत्वमिति चेत् श्रुतिस्वारस्यभङ्गः प्राप्तुरन्यदे-
वेदमिति, अत्रेदमिति निर्देशो ब्रह्म-शब्दाभिहितवस्त्वभिप्रायः, अवस्था-
भेदेन प्राप्यत्वप्राप्तृत्वापपत्तिरिति शङ्कापरिहारार्थमेकस्यामेवावस्थायां भेद-
व्यपदेशं दर्शयति अनन्तरसूत्रद्वयेन-

सू० शब्दविशेषात् ॥ ५ ॥

मृ० “एष म आत्माऽन्तर्हृदय” इति शारीरः षष्ठ्या निर्दिष्ट-
उपास्यस्तु प्रथमया, एवं समानप्रकरणे वाजिनाञ्च श्रुतौ
शब्दविशेषः श्रूयते जीवपरयोः, यथा “व्रीहिर्वा यवो वा
श्यामाको वा श्यामाकातण्डुलो वा एवमयमन्तरात्मन् पु-
रुषो हिरण्मयो यथा ज्योतिरधूममि”ति, अत्रान्तरा-
त्मन्निति सप्तम्यन्तेन शारीरो निर्दिश्यते, पुरुषोहिर-
ण्मय इति प्रथमयोपास्यः अतः पर एव आत्मेपास्यः ।

इतश्च शारीरादन्यः ।

सू० स्मृतेश्च ॥ ६ ॥

“सर्वस्य चाहं हृदि सन्निविष्टो मत्तः स्मृतिर्ज्ञान-
मपोहनं च यो मामेवमसंख्यतो जानाति पुरुषोत्तमम्,
ईश्वरस्सर्वभूतानां हृद्देशेऽर्जुन ! तिष्ठति धामयन्-

टी० सू० शब्दविशेषात् ५ । अस्मिन् सूत्रे असमानविभक्तिकः शब्दो
विवक्षितः, एवं समानप्रकरण इति तत्रापि-शाण्डिल्यविद्यापामित्यर्थः,
सौत्रपदशक्तेस्सङ्कोचकाभावात् समानप्रकरणेन प्रकृतेःपपादनस्य अन्यत्र
दृष्टत्वाच्च, न ह्यन्तोऽपवाक्यमात्रविषयमिदं सूत्रमिति भावः । जीवपर-
योरिति उपास्योपासकयोरित्यर्थः जीवपरयोरित्युक्तिः फलितार्थाभिप्रायेण
अतो नान्योन्याश्रयः, अत्र हिरण्मयः=शब्देन दिव्यविग्रहवत्त्वं च सिद्धम्

उदाहृतवाक्ये शब्दविशेषं दर्शयति “अत्र”ति, सप्तम्यन्तेनेति अन्तरात्म-
 न्नित्यत्र नकारलोपाभावात् नञ्सम्बुध्यारेव नकारलोपतिषेधात् इह सम्बु-
 ध्यन्तत्वेऽनन्वयाच्च “आत्मन्यस्यसर्वभूतानी”ति, वत् लुप्तसप्तमीकोऽयं
 निर्देश इति भावः । एवं स्वप्रकरणे षष्ठीप्रथमात्मकः समानप्रकरणे सप्तमी-
 प्रथमात्मकश्च शब्दविशेषो विवक्षितः, हृदयस्यस्य ईश्वरत्वमुपबृंहणेन
 विशदयितुमाह सू० स्मृतिश्च । ६ । एष म आत्मान्तर्हृदय इति, शब्दप्रत्यभि-
 ज्ञापनार्थमाह “सर्वस्ये”ति, उपास्यत्वज्ञापनार्थन्तदनन्तरवाक्यमाह “यो-
 मा”मिति, हृत्स्यस्य ईश्वरत्वमुपबृंहितं दर्शयति । “ईश्वर”इति, तमेव
 शरणङ्गच्छेत्युपादानं च हृदयस्यस्य भजनप्रदर्शनार्थं सर्वस्येति सर्व-शब्दो
 जीवविषयः पराधीनस्यत्याद्याश्रयभूतवस्तुविषयत्वात् पुरुषोत्तम-शब्दवा-
 च्यस्य जीववैलक्षण्यन्तत्रैवोक्तं सर्वभूत-शब्दोऽपि जीवविषयः भ्रान्त्याश्रय-
 त्वाद्देहाख्ययन्त्रारूढत्वाच्च, अत्र च-शब्दोऽवान्तरशङ्कापरिहारहेतुद्वयसमु-
 च्यार्थः अन्वावयो वा । अत्र केचित् कर्मकर्तृव्यपदेशादयोषट्करकादिक-
 तगगनभेदाश्रयेण बालिशशङ्कतात्पत्त्वमहत्त्वादिव्यवहारा इव काल्पनिकभे-
 दमाश्रित्य तत्त्वमसीत्यात्मैकत्वापदेशयहात्माक् प्रवर्तन्ते ऐक्योपदेशयह-
 यानन्तरं सर्वव्यवहारपरिसमाप्तिरित्याहुः । अत्र ब्रूमः यस्य भ्रमस्स एव भा-
 ष्ठ० सर्वभूतानि यन्त्रारूढानि मायया तमेव शरणङ्गच्छेति च

शरीरकमुपासकं परमात्मानं चोपास्यं स्मृतिर्दर्शयति ॥

निसिद्धमर्थं व्यपदिशति तस्यैव उपदेशग्रहणात्तत्रिवृत्तिः, एवं सति जीवे-
 श्वरभेदभ्रान्त्या तयोः कर्मकर्तृभावादिकं को व्यपदिशति किं जीवः ? उते-
 श्वरः ? उत वेद एव ? तत्राश्रुतशास्त्रस्य जीवस्य देहातिरिक्तं जीवमप्यजानतः
 सत्यसङ्कल्पत्वादिलक्षणेश्वरप्रतीत्यसम्भवाच्च तद्वान्तिमूलत्वं कर्मकर्तृव्यप-
 देशस्य सम्भवति, नापि श्रुतशास्त्रस्य जीवस्य, तस्य जीवेश्वरभेदभ्रान्तौ
 श्रुतिरेव मूलमिति परमश्रेणिः यसार्थिभिर्वेदान्तानामनुपादेयत्वप्रसङ्गः, स्व-
 निमित्तामाप भ्रान्तिं श्रुतिः स्वयमेवैक्योपदेशेन निवर्त्तयतीति चेत्, तथाऽपि
 “प्रक्षालनाद्वि पङ्क्त्य दूरादस्पृशेन वर”मिति न्यायादनुपादेयत्वमेव स्यात्

कर्मकर्तृभावादिव्यपदेशस्य ईश्वरभ्रान्तिमूलत्वमपि न घटते व्यपदेशवैध-
ट्यात्, तथा सति ह्येतमितः प्रेत्याभिसम्भविताऽस्मीति व्यपदेशो न स्यात्
अपि तु इतः प्रेतैरभिसम्भाव्योऽहमित्येव स्यात् । किञ्च भ्रमनिवृत्त्यर्थम्
ईश्वरं प्रत्युपदेष्टव्यं न ह्यन्यस्य भ्रमे सत्यस्य प्रत्युपदेष्टव्यं, तथा च तत्त्व-
मसीत्युपदेशो न घटते किंतु त्वं जीवोऽसीत्येवं वक्तव्यम्, अतः श्रुतिषु
कर्मकर्तृव्यपदेशोनेश्वरभ्रममूलः, यदि वेद एव भ्रान्तो व्यपदिशति तां ह
वेदस्य तत्त्वोपदेष्टृत्वं न स्यात् भ्रान्तत्वात्, परत्वात्प्रतिबुद्ध उपदिशतीति
चेत् तदयुक्तं स्वस्य भ्रमनिवृत्तिरन्येषां जीवेश्वरभ्रमाभावाच्चापदेशवैध-
ट्यात्, अन्येषां जीवेश्वरभेदभ्रान्त्यभावेऽपि जीवबहुत्वभ्रमनिवृत्त्यर्थम् उप-
देशः कार्य इति चेन्न, उपदेशवैधट्यादेव, न हि तदानीं तत्त्वमसीत्युपदेशो
घटते किंतु सर्वे जीवास्त्वमित्युपदेष्टव्यं, न चैवमुपदेशो वेदान्तेषु क्वचिदपि
दृश्यते । “न चाऽहं मनुरभवं सूर्यश्च अहं कर्तृवान् चरिषिस्मि विप्र” इत्या-
द्यानुसन्धानदर्शनात् तन्मूलभूत उपदेशः सर्वजीवैकत्वविषयोऽस्तीत्यभ्युप-
गन्तव्यमेकस्य जीवस्य सिंहेन भूत्वा बहवो मया हता व्याघ्रेण भूत्वा
बहवो मयाऽन्ताः इतिवत्कल्पभेदेनातीतस्वीयमनुसूय्याद्विजन्मस्मरणपर-
त्वसम्भवात्तस्य वाक्यस्य यतः शास्त्रेण विना शरीरिणां जीवेश्वरविभा-
गप्रतीतिर्न सम्भवति, अत एव लोकसिद्धभेदो निषेधार्थं श्रुत्याऽनूद्यत इत्ये-
तच्चिरस्तम् । न चेश्वरस्यानुमेयत्वसंभवात् जीवेश्वरभेदप्रत्ययस्य लोकसि-
द्धत्वसम्भव इति वाच्यं तर्कवश्यपुरुषानुमानस्य दूषितत्वात्, अनुमानस-
म्भवेऽपि भारूपत्वसत्यसङ्कल्पत्वमुक्तप्राप्यत्वादीनामनुमातुमशक्यत्वाच्च,
कर्मकर्तृव्यपदेशोऽपि ह्युपास्यत्वादिनिबन्धनः तत्तत्फलविशेषार्थानां कर्म-
कर्तृसापेक्षोपासनसिध्यर्थं जीवेश्वरभेदं श्रुतिः कल्पयतीति चेत्तथा सति
तत्त्वनिरूपणदशायाम् अन्ता चराचरग्रहणात् अनुपपत्तेस्तु न शरीर इति
जीवविलक्षणं वस्तु प्रतिज्ञाय

सू० अर्भकौकस्त्वात्तद्व्यपदेशाच्च नेति चेन्न
निचाप्यत्वादेवं व्योमवच्च ॥ ७ ॥

ब्र० अल्पायतनत्वमर्भकौकस्त्वं तद्व्यपदेशोऽल्पत्वव्यपदेशः
 “एष म आत्माऽन्तर्हृदय इत्यणीयसि हृदयायतने स्थिते-
 त्वादणीयान् ब्रीहेर्वा यवादेत्यादिना ऽणीयत्वस्य स्वरू-
 पेण व्यपदेशाच्च नायं परमात्मा अपि तु जीव एव सर्वगतं
 सुसूक्ष्मं यद्भूतयोनिं परिपश्यन्ति धीरा इत्यादिभिः परमा-
 त्मनोऽपरिच्छिन्नत्वावगमाज्जीवस्य चाराग्रमात्रत्वव्यपदे-
 शादिति चेन्नैतदेवं परमात्मैव ह्यणीयानित्येवं निचाप्य-
 त्वेन व्यपदिश्यते, एवं निचाप्यत्वेन—एवं द्रष्टव्यत्वेन एव-
 मुपास्यत्वेनेति यावत्, न पुनरणीयत्वमेवास्य स्वरूपमिति
 व्योमवच्चायं व्यपदिश्यते, स्वाभाविकं महत्त्वं चात्रैव
 व्यपदिश्यते ।

टी० कर्मकर्तृव्यपदेशस्य हेतुतयोपन्यासायोगात् कथमुपासनार्थ-
 मपरमार्थभेदव्यपदेशं विज्ञानं सूत्रकारस्तत्त्वार्थहेतुतया तं ब्रूयात् न
 ह्यतात्त्विकभेदः प्रतिज्ञातः, ब्रह्मजिज्ञासेत्युपक्रमविरोधात्, “सम्यत्तेरिति
 जैमिनिः प्रियशिरस्त्वाद्याग्निः आध्यानाय प्रयोजनाभावा”दिति वत् जीवे-
 श्वरभेदोपारमार्थविषयप्रतिज्ञान्तराभावाच्च गरुडनरेन्द्रयोरिव वस्तुताभि-
 चयोः परावरात्मनोरैक्योपदेशस्यैवोपासनार्थत्वाश्रयणौचित्याच्च । गरुड-
 नरेन्द्रयोरिव भेदस्य काल्पनिकत्वाश्रयणमयुक्तम् । अतः श्रुतिसूत्राणां काल्प-
 निकभेदविषयत्वमनुपपन्नम् । सू० अर्भकौकस्त्वात्तद्व्यपदेशाच्च नेति चेन्न नि-
 चाप्यत्वादेवं व्योमवच्च, अल्पायतनत्वमित्यादि अणीयस्त्वात्तेषां व्यपदे-
 शात् साक्षादणीयस्त्वव्यपदेशाच्चेत्यर्थः । परमात्मनस्तु वैधर्म्यमाह “सर्वगत-
 मि”ति, । निचाप्य—शब्दार्थमाह “द्रष्टव्यत्वेने”ति, “चायृदर्शन” इति
 हि धातुः । फलरूपदर्शनव्यावृत्त्यर्थमाह “उपास्यत्वेने”ति, तद्व्यावृत्त्यर्थमाह
 “न पुनरि”ति, तदुपपादकं सूत्रखण्डं व्याचष्टे “व्योमवद्रि”ति, व्योमवद्

द्रष्टव्यमित्युक्तेः प्रतिज्ञामात्ररूपत्वात् प्रमाणाकाङ्क्षा भवति व्यपदिश्यत इत्युक्ते प्रमाणमेव दर्शितं भवति, अतोऽध्याहारस्य तुल्यत्वेऽपि निराका-
ङ्क्षायाजना वरमित्यभिप्रायेण व्यपदिश्यत इति पदं पूरकतयाऽध्याहृत्य
व्याख्यातं व्यामवच्छब्दफलितं स्वाभाविकमिति । ज्यायानिति वृद्ध-शब्दस्य

म्ब० “ज्यायान् पृथिव्या ज्यायानन्तरिक्षाज्यायान् दिवो ज्या-
यानेभ्यो लोकेभ्य” इति, अत उपासनार्थम् एवाल्यत्वव्यप-
देशः तथा हि “सर्वं खल्विदं ब्रह्म तज्जलानिति शान्त
उपासीते”ति सर्वात्पत्तिप्रलयकारणत्वेन सर्वस्यात्मतयाऽनु-
प्रवेशकृतजीवयितृत्वेन च सर्वात्मकं ब्रह्म उपासीतेत्युपा-
सनं विधाय “अथ खलु क्रतुमयोऽयं पुरुषो यथाक्रतुर-
स्मिन् लोके पुरुषो भवति तथेतः प्रेत्य भवती”ति यथोपा-
सनं प्राप्यसिद्धिमभिधाय “स क्रतुं कुर्वीतेति गुणविधा-
नार्थमुपासनमनूय “मनोमयः प्राणशरीरो भारूपः स-
त्यसङ्कल्प आकाशात्मा सर्वकर्मा सर्वकामः सर्वगन्धः
सर्वरसः सर्वमिदमध्यात्तो वाक्यनादर”इति जगद्देश्वर्यवि-
शिष्टस्य स्वरूपगुणांश्चोपादेयान् प्रतिपाद्य “एष म आत्मा-
ऽन्तर्हृदयेऽणीयान् ब्रीहिवै यवाद्वा सर्षपाद्वा श्यामाकाद्वा
श्यामाकतण्डुलादे”त्युपासकस्य हृदयेऽणीयत्वेन तदात्म-
तयोपास्यस्य परमपुरुषस्योपासनार्थमवस्थानमुक्त्वा “एष

ज्यादेशे ज्यायः-शब्दनिष्पत्तिः “ज्य च वृद्धस्य च”ति हि सूत्रं ननु “प्रशस्यस्य
अ”इति तन्निष्पत्तिः, वृद्धिश्च परिमाणाधिक्यमिह विवक्षितं न तु काला-
धिक्यम् अत्राणीयस्त्वप्रतिसंबन्ध्याकारपरत्वाज्ज्यायशब्दस्य, अतः उपास-
नार्थमेवेति अतः पृथिव्यादिभ्योऽपि ज्यायस्त्वश्रवणादित्यर्थः । महत्तयाऽव-
गतस्य वस्तुन उपाध्युक्तिपूर्वकमुक्तं परिमाणमौपाधिकम् असम्भावितोपा-

धिकं परिमाणं स्वाभाविकमिति न्याय इह शिञ्जितो भवति, अत्र हि
हृदयमल्पत्वोपाधिभूतं श्रुतं न तु ज्यायस्त्वोपाधिः श्रुतः पृथिव्यादयस्स-
दुपाधय इति नाशङ्कनीयं, ततोऽपि ज्यायस्त्वश्रवणाच्च हि ततोऽधिकपरि-
माणत्वं तदुपाधिकं भवितुमर्हति, अणीयस्त्वस्योपासनार्थत्वमुपासनप्रकर-
णाविच्छेदेन स्वाभाविकमहत्त्वप्रपञ्चनेनोपपादयति “तथा ह्रीं”ति, सर्वो-
त्मकं ब्रह्मोपासीतेति सर्वात्मकत्वं नोपास्यगुणतयोक्तं, तस्य वाक्यान्तरस्य-
त्वात् अतो लक्षणतो धर्मनिर्देशः, तत्प्रयोजनञ्च शान्तिरूपाधिकारिवि-
शेषणसिद्धिः भगवदात्मकत्वे हि शास्त्रतोऽवगते रागद्वेषाद्यभावरूपा शमा-
दिनिष्पत्तिः स्यात्, यथोच्यते “सर्वभूतात्मके तात! जगत्पाये जगन्मये ।
परमात्मनि गोविन्दे मित्रा मित्रकथा कुत” इति शास्त्रजन्मज्ञानपूर्वकश-
मादिनिष्पाद्यमेवोपासनं श्रुतन्तस्मादेवंविच्छान्तोदान्त उपरतस्ति तितुस्स-
माहितो भूत्वाऽऽत्मन्येवात्मानं पश्येदिति, तस्माद्वोपासननिष्पाद्यशमः
किन्तु शमनिष्पाद्यमुपासनं ब्रह्मात्मकत्वं सर्वस्य शास्त्रादवगम्य रागद्वेषा-

ब्र० म आत्माऽन्तर्हृदये ज्यायान् पृथिव्या ज्यायानन्तरिक्षा-
ज्यायान्दिवो ज्यायानेभ्यो लोकेभ्यस्सर्वकर्मा सर्वकामः
सर्वगन्धः सर्वरसः सर्वमिदमभ्यात्तोऽवाक्यनादर” इति
अन्तर्हृदये ऽवस्थितस्योपास्यमानस्य प्राप्याकारन्निर्दिश्य
एष म आत्मान्तर्हृदय एतद्ब्रह्मेत्येवम्भूतं परं ब्रह्म परम-
कारुण्येनास्मदुज्जिजीविषयाऽस्मद्भृदये संनिहितमितीद-
मनुसन्धानं विधाय “एतमितः प्रेत्याभिसम्भविताऽस्मी”ति
यथोपासनं प्राप्तिनिश्चयानुसन्धानं च विधाय “इति यस्स
स्यादद्वा न विचिकित्साऽस्ती”ति एवंविधप्राप्यप्राप्तिनि-
श्चयोपेतस्योपासकस्य प्राप्तौ न संशयोऽस्तीत्युपसंहृतम्,
अतः उपासनार्थमर्भकौकस्त्वमणीयस्त्वञ्च ॥

सू० सम्भोगप्राप्तिरिति चेन्न वैशेष्यात् ॥ ८ ॥

जीवस्येव परस्यापि ब्रह्माणः शरीरान्तर्वर्तित्वमभ्युप-
गतञ्चे तद्वदेव शरीरसम्बन्धप्रयुक्तसुखदुःखोपभोगप्राप्ति-
रिति चेन्न हेतुवैशेष्यात्, न हि शरीरान्तर्वर्तित्वमेव सुख-
दुःखोपभोगे हेतुरपि तु पुण्यपापरूपकर्मपरवशत्वनन्तत्त्व-
ऽपहतपाप्मनः परमात्मनो न सम्भवति,

दिदहितस्सन् वक्ष्यमाणगुणकं ब्रह्मोपासीतेत्यर्थः सर्वात्मकं ब्रह्मेत्यनेन
उपक्रमस्याणीयस्त्वविरोधित्वं दर्शितं प्रकरणाविच्छेदद्वयोतनाय । अथ ख-
ल्वित्याद्युच्यते उपासनमनूद्यति यथा अग्निहोत्रं जुहोतीति विहितहोमः
दध्ना जुहोतीत्यत्र दध्ना होमसाधनत्वविधानार्थं जुहोतिपदेनानूद्यते
तथेति भावः । जगद्वैश्वर्याविशिष्टस्येत्यनेन तज्जलानित्यस्यानुवादः स्वरूप-
गुणान्-अद्वारकगुणान् न हि ते प्रकृतिपुरुषद्वारकाः । निचाय्यत्वादित्य-
स्यार्थमाह “एवंभूतमि”ति, सर्वकर्मत्वादिगुणानां द्विरुक्तिरुपास्यतया
प्राप्यतया च हृदि स्थितेद्विरुक्तिः हृदि स्थितिज्ञापनार्थं सौलभ्यानुस-
न्धानार्थं चेत्यर्थः । एवमत्र पूर्वोक्तत्र च विभुत्वाभिधानादभेदकौकस्त्व-
स्वरूपोपाधिकथनाच्च मध्यगतमल्पत्वमौपाधिकमित्ययमर्थः उक्तो भवति,
सू० सम्भोगप्राप्तिरिति चेन्न वैशेष्यात् ॥ ८ ॥ शरीरान्तर्वर्तित्वं हृदयवर्तित्वं
वैशेष्यं-विशेषः भोगप्रसज्जने सुखग्रहणं सांसारिकसुखस्यादिमध्यावसानेषु
दुःखमिश्रत्वेनापुरुषार्थपक्षनिक्षेपनिबन्धनम् ।

सू० तथा च श्रुतिः “तयोरन्यः पिप्पलं स्वाद्वत्त्यनश्नन्नन्योऽ-
भिचाकशीती”ति । सर्वत्रप्रसिद्धाधिकरणं समाप्तम् ॥

यदि परमात्मा न भोक्ता एवं तर्हि सर्वत्र भोक्तृतया
प्रतीयमानो जीव एव स्यादित्याशङ्क्याह-

कठवल्लीधाम्नायते “यस्य ब्रह्म च क्षत्रं चोभे भवत
आदनः सृष्ट्यर्थस्योपसेचनं क इत्या वेद यत्र स” इति—

टी० तथा च श्रुतिः शरीरान्तर्वर्तिव्येऽपि फलसम्बन्धावाहेत्यर्थः
अधिकरणार्थनिगमनम् अर्थसिद्धम्, अस्मिन्सूत्रे परस्मादन्यस्य जीवस्यान-
भ्युपगमे परस्य कर्मफलभोक्तृत्वप्रसङ्ग इति चोद्वपरिहर्तृत्वाभिमानेन कै-
श्चिदेवमुक्तम् आत्मान्तराभावा यदनवगतः तदा तत्रिबन्धनचोद्वानुदयः
अवगतत्वे किं शास्त्रादवगमः ? उतास्मद्वाक्यात् ? प्रथमे शास्त्रसिद्धात्मा-
न्तराभाववत् परस्य भोक्तृत्वाभावाऽपि शास्त्रसिद्धतया स्वीकार्यः, न
ह्यर्जुनरतीयं न्याय्यं, द्वितीये तु भ्रान्तिसिद्धगगनतलमलिनतादिविकल्पो गग-
नमिवापारमार्थिकभोक्तृत्वं परमार्थमद्वितीयं परमात्मानं न स्पृशतीति
तत्र प्रथमं शिरोऽनभ्युपगमनिरस्तं शास्त्रं जीवपरयोरनन्यत्वं प्रतिपादय-
तीति प्रतिवादिवाक्यादान्मान्तराभावमवगम्य तथा सति परस्य जीवव-
द्वोक्तृत्वप्रसङ्गात् अयोभ्यं जीवपरैकत्वं शास्त्रं न प्रतिपादयितुं शक्नोतीति हि
प्रतिपादयितुरभिप्रायः अतो नार्जुनरतीयम्, अपरमार्थत्वाच्च स्पृशतीति वच-
नव्यक्तिदूषणस्य दुष्परिहरतामवगमयति जीववदुपभोक्तृत्वं हि चोदयित्रा-
ऽऽपादितं जीवस्य च भोक्तृत्वं त्वन्मते मिथ्या अतो गगने मालिन्यवत् पर-
स्मिन्कल्पितेभोक्तृत्वं न तं स्पृशतीति वदता जीववद्वोक्तृत्वमभ्युपगतं स्यात्,
न चांशभेदेन भोगव्यवस्था, वस्तुता निरंशत्वात् सांशत्वेऽप्युपाधीनां गत्व-
रतया घटे चलति नभस्यल्पत्ववत्सर्वप्रदेशैरौपाधिकदोषान्वयप्रसङ्गात्, अतः
परपक्षे भोक्तृत्वप्रसङ्गपरिहारोऽनुपपन्नः, सर्वत्रेति सूत्रं स्वाभाव्यस्य हेतुपरन्त-
दनन्तरवाक्यस्य हेतुं द्वितीयं तद्व्यतिरेकपरं तृतीयम्, उपसंहारस्य हेतुपरञ्च-
तुर्थं तत्र शङ्काविशेषपरिहारपरमनन्तरसूत्रद्वयं सूत्रद्वयोक्तृद्वयावस्थानप्रयुक्तं
चोद्वपरिहारपरन्तदनन्तरसूत्रद्वयमिति सूत्रसङ्गतिः । सर्वत्रप्रसिद्धाधिकरणं
समाप्तम् ।

अथ उत्तराधिकरणसङ्गतिमाह—

“यदी”ति, सू. अता चराचरग्रहणात् । ९ । कठेत्यादि यत्र स

इति यस्मिन् प्रकारे स्थितः यत्प्रकारविशिष्टः तन्प्रकारङ्को वेदेत्यर्थः विष-
यवाक्ये अन्तेत्यश्वत्थादस्याः श्रुतेरेतत्सूत्राविषयत्वशङ्कां परिहर्तुमाह-
म्ब० अत्र औदनोपसेचनसूचितोऽन्ता किं जीव एव? उत
परमात्मे? ति सन्दिह्यते किं युक्तं जीव इति, कुतः भो-
क्तृत्वस्य कर्मनिमित्तत्वात् जीवस्यैव तत्सम्भवात् ।

टी० “अत्रे”ति, यस्येति षष्ठीनिर्दिष्टस्त्वन्त्यः औदनोपसेचन-
सामर्थ्याददनीयात्तृभावलक्षणविशेषे पर्यवसितः, तस्मादन्ता सूचित इत्यर्थः
अग्निश्चाद इति श्रुतिप्रसिद्धमस्यामुपनिषद्वाग्नेः प्रस्तुतत्वं चावलम्ब्य अ-
ग्निर्जीवः परमात्मेति शिस्त्रयं कल्पितम्परैः, चित्वाग्नेः प्रकृतत्वेन सात्ता-
दग्निप्रस्तावाभावात् अग्निप्रकरणस्य विच्छिन्नत्वादध्यात्मप्रकरणे विद्या-
ङ्गकर्मोपयोगित्वमात्रं विनाऽग्निवैभवप्रतिपादनायोगाच्च तत्परत्वशङ्काया
मन्दोत्थानत्वप्रभिप्रेयता भगवता भाष्यकारेण शिरोद्वयं विचारकोटौ नि-
वेशितम् अन्ता जीवः? उत परमात्मे? ति विचारः, तदर्थमिदमतृत्वं किं क-
र्मफलभोक्तृत्वरूपम्? उत जगदुपसंहर्तृत्वरूपं? किमत्र पूर्वप्रस्तुतब्रह्मप्र-
करणं विच्छिन्नं नेति, अतं पिबन्ताविति किं बुद्धिजीवौ निर्दिश्येते? उत
जीवपरौ? पिबन्ताविति निर्देशः किं कृत्रिबल्लक्षणया शब्दशक्त्या वा प्रयो-
ज्यप्रयोजकविषयतया नेयः? उत न तं दुर्देशं या प्राप्तेनेति जीवपर्योर्दे-
शनं किं लक्षणापादयति? उत नेति उपक्रमे येयं प्रेत इति प्रश्नः किं
जीवविषयः? उत परविषयः? इति यदा जीवविषयः तदानीमुपक्रमविरो-
धेन तन्दुर्देशमित्यादिना अतपानादिनिर्देशस्य प्रयोज्यप्रयोजकविषयता-
पादनायोगात् अतं पिबन्ताविति वाक्यस्य बुद्धिजीवपरत्वेन ब्रह्मप्रकरणं
विच्छिन्नमितीह प्रतिपन्नमतृत्वं कर्मफलभोक्तृत्वरूपमिति अन्ता जीव इति
फलितं यदा येयमिति प्रश्नः परविषयः तदानीमुपक्रमानुरोधेन तं दुर्दे-
शमित्यादिना अतपाननिर्देशस्य प्रयोज्यप्रयोजकविषयतापादनोपपत्तेः अतं
पिबन्ताविति वाक्यस्य जीवपरमात्मपरत्वे तु ब्रह्मप्रकरणविच्छेदाभावा-
दिह प्रतिपन्नमतृत्वं जगदुपसंहर्तृत्वमेवेत्यन्ता परमात्मेति फलितं, भोक्तृ-

त्वस्येति अदोनोपसेचनसामर्थ्यावगतस्येति भावः । ततः किमित्यत्राह
“जीवस्यैवे”ति, सर्वभूतान्तरात्माऽपहतपाप्मा न कर्मणा वर्धते नो कर्मा-
यान् अनशनत्रय इति परस्य भोक्तृत्वं निषिद्धमिति भावः । तत्सम्भवात्क-
र्मफलभोक्तृत्वसम्भवात्, ब्रह्मत्वत्रशब्दवाच्यानां देहिनां स्त्रीपुंसात्मकत्वा-
त्तत्तद्रूपजीवानां परस्परभोक्तृभोग्यभावस्सम्भवति जीवानां नित्यत्वादेव
मृत्युवश्यत्वाभावान्मृत्युर्जीवस्य विधेय इत्यभिप्रायेण मृत्यूपसेचनवादोऽपि
सम्भवतीति भावः । राट्टान्तमारभते ।

अचोच्यते

सू० अत्ता चराचरग्रहणात् ॥ १० ॥

ब्रू० अत्ता परमात्मैव, कुतः चराचरग्रहणात्-चराचरस्य कृ-
त्स्नस्य अत्तत्वं हि तस्यैव सम्भवति न चेदङ्गर्मनिमित्तं
भोक्तृत्वम् अपितु जगज्जन्मस्थितिलयहेतुभूतस्य परस्य
ब्रह्मणो विष्णोः संचर्तृत्वं “सोऽध्वनः पारमामोति तद्वि-
ष्णोः परमं पद”मित्यत्रैव दर्शनात्, तथाच मृत्युर्यस्योप-
सेचनमिति वचनात् ब्रह्म च क्षत्रं च इति कृत्स्नश्चराचरं
जगदिहादनीयौदनत्वेन गृह्यते, उपसेचनं हि नाम
स्वयमद्यमानं सदन्यस्यादनहेतुरत उपसेचनत्वेन मृत्योर-
प्यद्यमानत्वात्तदुपसिच्यमानस्य कृत्स्नस्य ब्रह्मक्षत्रपूर्वकस्य
जगतश्चराचरस्यादनमत्र विवक्षितमित्यवगम्यते, ईदृशं
चादनमुपसंचार एव ।

टी० “अत्रे”ति, चराचरग्रहणादित्येतद्याचष्टे “चराचरस्ये”ति, कृ-
त्स्नश्चराचरविषयं वा कतिपयविषयं वाऽस्तु ततः किं जीववैलक्षण्यस्य ? उक्तं
हि कर्मफलभोक्तृत्वरूपमिदमत्तृत्वमित्यत्राह “न चेदमि”ति, कृत्स्नश्चराचर-
विषयम् अत्तृत्वं जीवस्यानुपपन्नमिति भावः । अत्तृत्वं विष्णुकर्तृकं चराचरसं-

हृत्वंत्वमिति कथमवगम्यत? इत्यत्र हेतुद्वयमाह “सोऽध्वन” इति, प्रकरणे परमात्मवाचिपदश्रवणं प्रथमो हेतुः । द्वितीयं हेतुमाह “तथा च मृत्युरिति”, कथं चराचरस्यादनीयत्वसिद्धिः, मृत्यूपसेचननिर्देशो हि मृत्युवश्यत्वाभावाभिप्रायस्सम्भवतीत्यत्राह “उपसेचनं ही”ति, यद्यप्युपसेचन-शब्दो गौण एव निर्वाह्यः तथाऽपि साधारणाकारणोपचारो न घटते विशेषाकारसम्भवात्, न ह्यग्निर्माणवक इत्युक्तेऽग्निशब्दो द्रव्यत्वाभिप्रायो वर्णनीयः मृत्युरुपसेचनमबाधक इत्युक्ते विशेषाकारोपस्थापनं न स्यात्, अत्राधकत्वस्य लोपतृणादिसाधारणत्वात् स्वयमद्यमानत्वे सत्यन्यस्यादनहेतुत्वन्तु विशेषाकार इति तेनैवोपचरिण्ययोगो युक्त इत्यर्थः । साधारणाकारं विहायावान्तराकारेण गौणोऽर्थो वर्णनीय इति न्यायोऽत्र व्युत्पादितः, परस्य जगत्संहारे मृत्युष्वेताऽपि नास्तीत्यस्मदुक्त एवार्थ इति शङ्कां परिहरन् फलितमाह “अत” इति, कृत्स्नजगत्संहारे मृत्वापेताऽभावेऽपि मृत्योरप्यद्यमानत्वं व्यष्टिसंहारस्य तद्द्वारकत्वञ्चाभिप्रेतम् । एवं मृत्यूपसेचनत्वसामर्थ्यात् ब्रह्म-तत्र-शब्दो कृत्स्नचराचरप्रदर्शनार्थाविति भावः । ततोऽपि किमित्यत्राह “ईदृशमिति”, सूत्रार्थमुपसंहरति-

सू० तस्मादीदृशं जगदुपसंहारित्वरूपभोक्तृत्वं परमात्मन एव ॥

सू० प्रकरणाच्च ॥ ११ ॥

प्रकरणञ्चेदं परस्यैव ब्रह्माणः “महान्तं विभुमात्मान-
स्मत्वा धीरो न शोचति” “नायमात्मा प्रवचनेन लभ्यो न
मेधया न बहुना श्रुतेन” “यमेवैष वृणुते स तेन लभ्यः तस्यैष
आत्मा विवृणुते तनुं स्वामि”ति प्रकृतं क इत्या वेद
यत्र स इत्यपि हि तत्प्रसादादहते तस्य दुरवबोधत्वमेव
प्रस्तुतं पूर्वं प्रत्यभिज्ञायते ।

टी० “तस्मादि”ति, सोऽध्वन इत्यादिवाक्ये विष्णोः श्रूयमाण-
त्वान्मृत्यूपसेचनसामर्थ्यसिद्धचराचरादनीयत्वाच्च कृत्स्नजगदुपसंहृतृत्वरूप-

मेवेदं भोक्तृत्वमिति नेदं कर्मनिमित्तम्, अतः परमात्मैवास्तेत्यर्थः ॥ सू० प्र-
 रणाच्च । १० । स्ववाक्यस्य हेतुः पूर्वमुक्तः प्राकरणिकहेतुरत्रोच्यते अस्य सूत्रस्य
 न “जायते म्रियते” इत्यादिवाक्यं विषयतया परैरुपात्तं तदयुक्तं, पित्रादिम-
 रणस्यैव परमात्मनो हन्यमानत्वस्य लोकप्रसिद्धभावेन तद्विषयायोगात्
 एतत्स्वरूपेण “न जायते म्रियते वा कदाचिदि”ति भगवद्गीतावचनेनास्य
 वाक्यस्य जीवपरत्वावगमात्, उभौ तौ न विजानीतो नायं हन्ति न
 हन्यत इत्यनन्तरोक्तहन्तृहन्तव्यताभ्रान्तेः परमात्माश्रयत्वायोगेन जीव-
 परत्वोपपत्तेश्च अतो “नायमात्मा” “महान्तं विभु”मित्यादिरैव विषयः
 एकप्रकरणात्कथमित्यत्राह “क इत्ये”ति, तत्प्रसादादृते तस्य दुरवबोध-
 त्वस्य पूर्वाक्तस्य प्रत्यभिज्ञानादित्यर्थः । कैश्चिदेवमुक्तम् “अशरीरं शरीरेष्व-
 नवस्येष्ववस्थितमि”ति, परमात्मनः शरीरेऽवस्थितिश्रवणात् यस्य ब्रह्म
 च तत्र चेत्यनेन श्लोकेन शरीरे हृदयप्रदेशे वा परस्य स्थितिरिति जिज्ञास्यते
 अत एव हि क इत्या वेद यत्र स इति वचनं न पुनः कस्तं वेदेति तदनेन
 निरस्तं वेदितव्यं प्रश्नानुगुणप्रतिवचनादर्शनात् । ननु अनन्तरमेव दृश्यते—
 “अतं पिबन्तौ सुकृतस्य लोके गुहां प्रविष्टा”विति चेत्सत्यं श्रूयते तत्र
 स्यान्त्वेन किमुक्तं किं सुकृतस्य लोकः ? उत गुहा ? तत्र सुकृतस्य लोक इति
 शरीरं वाऽन्यद्वा उभयमपि शरीरसम्बन्धिदेशविशेषो न भवतीति तत्रोत्तर-
 म्भवितुमर्हति, न च स्यान्मात्रमेव पृष्ठम् अशरीरं शरीरेष्वित्यनेनैव त-
 त्सिद्धेः । अथ गुहा स्यान्त्वेन निर्दिष्टा साऽपि पूर्वमेव ज्ञातेति न प्रश्नस-
 म्भवः गुहाहितं गह्वरेष्ठं पुराणमिति हि श्रुतं यत्र स इत्येकवचनेन पृष्टे पि-
 बन्ताविति द्विवचनोत्तरं चानुचितम्, अतः क इत्या वेदेति वाक्यस्य यथोक्त
 एवार्थः । उत्तरसूत्रस्य शङ्कामाह—

अथ स्थान्नायं ब्रह्मज्ञचौदनसूचितः पुरुषोऽपहतपाप्मा
 परमात्मा अनन्तरम् “अतं पिबन्तौ सुकृतस्य लोके गुहां
 प्रविष्टौ परमे पराङ्घ्रौ कायातयौ ब्रह्मविदो वदन्ति पञ्चा-
 ग्रयो ये च त्रिणाचिकेता” इति कर्मफलभोक्तुरेव सद्विनी-

यस्याभिधानात्, द्वितीयश्च प्राणो बुद्धिर्वा स्यात् ऋतपानं
 • हि कर्मफलभोग एव स च परमात्मनो न सम्भवति
 बुद्धिप्राणयोस्तु भोक्तुर्जीवस्योपकरणभूतयोः यथाकथञ्चि-
 त्पानेऽन्वयः सम्भवतीति तयोरन्यतरेण सद्वितीयो जीव
 एव प्रतिपाद्यते, तदेकप्रकरणत्वात्पूर्वप्रस्तुतोऽन्ताऽपि स एव
 भवितुमर्हतीति, अचोच्यते—

टी० “अथ स्या”दिति, प्रकरणविच्छेदं दर्शयति “ऋतं पिबन्तावि”-
 ति, लिङ्गाद्वि प्रकरणं दुर्बलम् ऋतपानलिङ्गबलात् प्रकरणविच्छेदोऽत्र प्रति-
 पाद्यते, यस्य ब्रह्म चेति वाक्यपेक्षया महान्तं विभुमित्यादि परमात्मप्रकर-
 णविच्छेदो माभूत् ऋतपानान्वयवाक्यन्तु विच्छिन्नं स्यादिति शङ्कापरिहा-
 र्यमनन्तरमित्युक्तं, महान्तमित्यादिवाक्यानां व्यवहितत्वाद्विच्छेदो युक्तः, न
 तु यस्य ब्रह्म चेति वाक्येनाव्यवहितस्य ऋतं पिबन्ताविति वाक्यस्येति भा-
 वः । द्वयोस्समप्राधान्यशङ्कापरिहारार्थे सद्वितीयस्येत्युक्तम्, अत्र भोक्तुर्जीव-
 त्वं? क्लृप्तं द्वितीयस्य च बुद्धिप्राणयोरन्यतरत्वं? कथं कथं न परमात्मत्व-
 मित्यत्राह “ऋतपानं ही”ति, कर्मफलभोग एवेति न हि सर्वसंहर्तृत्वमुच्यत
 इतिवत् ऋतपानस्य निर्वाहान्तरं सुवचमिति भावः । ततः “किमित्यत्राह
 “स चे”ति, भवदभिमतस्य कथं तत्सम्भव इत्यत्राह “बुद्धी”ति, यथाकथं-
 चिदिति उपकरणत्वेनान्वय इत्यर्थः । करणे कर्तृत्वेपचारात् पिबन्तावि-
 त्युक्तमिति भावः । तयोरन्यतरेण सद्वितीयो जीव एवेति । अयमभिप्रायः
 यद्यपि प्रयोजककर्तारि परमात्मनि उपकरणभूतबुद्धिप्राणयोरन्यतरस्मिंश्च
 पिबन्ताविति निर्देशस्य क्लृप्तत्वं समानन्तथाऽपि बुद्धिप्राणयोरन्यतरपरि-
 ग्रहो न्याय्यः प्रथममेव हि पिबन्ताविति निर्देशेन भोक्ता जीवः प्रतिपन्न
 इत्यविगीतं, द्वितीयविशेषे हि विप्रतिपत्तिः तत्र गुहावच्छिन्नत्वं सुकृतसा-
 ध्यलोकावर्तित्वञ्च सर्वगतस्य परस्य स्वरसतो न सम्भवति अप्रकाशप्रका-
 शरूपार्थपरच्छायातप-शब्दाभ्यामचिदन्तःकरणचेतनोपस्थापनं युक्तन्तत्र

प्रथमत एवानेकैः पदैः स्वरसतः प्रतिपन्नस्य भोक्तुः प्राधान्येन प्रतिपाद्यत्वं
यथा न विरुध्यते तथा द्वितीयो वक्तव्यः, द्वितीयस्य परमात्मत्वे भोक्तुः
प्राधान्येन प्रतिपाद्यत्वं विरुध्यते उपकरणभूतान्तःकरणस्य द्वितीयत्वे भोक्तुः
प्राधान्येन प्रतिपाद्यत्वं विरुध्यत इति । अतः किमनुजीवभावस्येत्यत्राह
“तदेकै”ति ।

सू० गुहां प्रविष्टावात्मानौ हि तद्दर्शनात् ॥ ११ ॥

सू० न प्राणजीवौ बुद्धिजीवौ वा गुहां प्रविष्टौ ऋतं पिवन्ता-
वित्युच्येते अपि तु जीवात्मपरमात्मानौ हि तथा व्यपदि-
श्येते, कुतः तद्दर्शनात् अस्मिन् प्रकरणे जीवपरयोरेव
गुहाप्रवेशव्यपदेशो दृश्यते परमात्मनस्तावत् “तं दुर्दर्शं
गूढमनुप्रविष्टं गुहाहितज्जहरेष्टं पुराणम् अध्यात्मयोगा-
धिगमेन देवं मत्वा धीरो हर्षशोकौ जहाती”ति जीव-
स्यापि “या प्राणेन सम्भवत्यदितिर्देवतामयी गुहां प्रवि-
श्य तिष्ठन्ती या भूतेभिर्यजायते”ति कर्मफलान्यत्तीत्य-
दितिर्जीव उच्यते प्राणेन सम्भवतीति प्राणेन सह वर्तते
देवतामयी इन्द्रियाधीनभोगा गुहां प्रविश्य तिष्ठन्ती
हृदयपुण्डरीकोदरवार्त्तनी या भूतेभिर्यजायत पृथिव्या-
दिभिर्भूतैः सहिता देवादिरूपेण विविधा जायते, एवञ्च
सति ऋतं पिवन्ताविति व्यपदेशः क्वचिणो गच्छन्तीति-
वत्प्रतिपत्तव्यः ।

टी० सू० गुहां प्रविष्टावात्मानौ हि तद्दर्शनात् । ११ । ऋतं पिवन्ता-
विति निर्देष्टव्यत्वेऽपि गुहां प्रविष्टाविति सूत्रयतोऽयम्भावः द्वितीयस्य
पानं पतद्गुह्येऽपि क्लिष्टं बुद्धिप्राणयोरन्यतरपक्ष एव क्वायातपनिर्देशोलो-
क-
शब्दनिर्देशश्च घटताद्गुहाप्रवेशस्तु न कथं विदपि घटते आत्मा गुहायां

निहितः यो वेद निहितं गुहायां गुहाहितं गह्वरेष्ठं विधूय कविरेतदनुतिष्ठेत्
गुहाशयं पूः प्राणिनः सर्वे एव गुहाशयस्येति परमात्मनो गुहाप्रवेशव्यपदेशप्र-
सिद्धिप्राचुर्यात् बुद्धिप्राणयोरन्यतरस्य तादृशप्रसिद्धाभावाच्चेति एतमेवा-
भिप्रायं हृदि निधाय सूत्रे प्रतिज्ञाखण्डं व्याचष्टे “न प्राणजीवावि”ति,
जीवपरमात्मानौ हीति सूत्रे हि-शब्दः सौचार्यस्य परमसार्थोपपादकत्व-
सूचक इति भावः । सूत्रे प्रतिज्ञोपपादकं हेतुखण्डं व्याचष्टे “अस्मिन्”ति,
परमात्मनस्तावदिति गुहाप्रवेशव्यपदेशो दृश्यत इत्यन्वयः तन्दुर्दर्शं द्रष्टुम-
शक्यं कुतः गूढन्तिरोधायककर्मरूपाविद्यादिना तिरोहितत्वादित्यर्थः गुहा-
हितं हृदयवर्त्तिनङ्गह्वरेष्ठम् आत्मान्तर्यामिणं परमव्योमनिलयं वा अध्या-
त्मयोगाधिगमेनेति परोपासनस्य जीवोपासनमङ्गत्वेन विधीयते जीवपरयो-
रुभयोरपि प्रकरणप्रतिपाद्यमानत्वात् जीवस्यापीति गुहाप्रवेशव्यपदेशो
दृश्यत इत्यन्वयः । अदिति-शब्दस्य देवमातरि भूमौ च वेदप्रसिद्धेस्त-
द्वावृत्त्यर्थमवयवशक्त्या जीववाचित्वं दर्शयति “कर्मफलानी”ति, रूढार्थस्य
गुहाप्रदेशासम्भवाद्योगपरिग्रह इति भावः । कर्मफल-शब्देन चत-श-
ब्दार्थो निदर्शितो भवति छत्रिणो गच्छन्तीति न्यायेन निर्वाहे लाव-
णिकत्वं स्यादिति मुख्यकल्पनिर्वाहमाह-

सू० यद्वा प्रयोज्यप्रयोजकरूपेण पाने कर्तृत्वं जीवपरयोरुपपद्यते ।

सू० विशेषणाच्च ॥ १२ ॥

अस्मिन् प्रकरणे जीवपरमात्मानावेवोपास्यत्वोपासकत्वप्रा-
प्यत्वप्राप्तृत्वविशिष्टौ सर्वत्र प्रतिपाद्येते ब्रह्मयज्ञन्देव-
मीद्यं विदित्वा निचायेमां शान्तिमत्यन्तमेती”ति ब्रह्म-
यज्ञो जीवः ब्रह्मणो जातत्वात् ज्ञत्वाच्च तन्देवमीद्यं
विदित्वा जीवात्मानमुपासकं ब्रह्मात्मकत्वेनावगम्य इत्यर्थः
तथा “यस्मैतुरीजानानामक्षरम् ब्रह्म यत्परम् अभयं तिती-
र्षतां पारन्नाचिकेतं शक्रेमही”त्युपास्यः परमात्मा उच्यते

नाचिकेतन्नाचिकेतस्य कर्मणः प्राप्यमित्यर्थः, “आत्मानं
रथिनं विद्धि शरीरं रथमेव चे”त्यादिना उपासको
जीव उच्यते तथा “विज्ञानसारथिर्यस्तु मनःप्रग्रहवा-
नरः सोऽध्वनः पारमाप्नोति तद्विष्णोः परमम्यद”मिति
प्राप्यप्राप्तारावभिधीयेते जीवपरमात्मानौ इहापि क्वाया-
तपावित्यज्ञत्वसर्वज्ञत्वाभ्यान्ताविव । वशिष्ठ्य व्यपदिश्येते ।

टी० “यद्वे”ति, मुख्यत्वेऽप्यस्वारस्यमात्रमस्ति लाक्षणिकत्वादपि
तद्वरं बुद्धिप्राणयोरन्यतरपरत्वमिति वा ऽस्वासं करणत्वेन हि तयोरन्वयः
परमात्मनस्तु तत्प्रयोजको हेतुरित्युक्तप्रक्रियया प्रयोजककर्तृतायाः कर्तृत्व-
विशेषत्वात्तद्वाचित्वे पिबन्ताविति निर्देशः स्वरस इति भावः । पिबन्ताविति
निर्देशस्वारस्यमुभयोश्चेतनत्वं घटते उभौ गुहां प्रविष्टाविति निर्देशो हि न
दण्डसद्वितीयपुरुषविषयः अपि तु पुरुषद्वयपरः ब्रह्माविदो वदन्तीत्युक्त-
त्वाच्च जीवसद्वितीयपरमात्मपरत्वं युक्तम् । एवं निर्वाहद्वयेनापि प्रकरणवि-
च्छेदकलिङ्गत्वेन पराभिमतस्य ऋतपानान्वयस्य अन्यथासिद्धिरुक्ता भवति
गत्यभावे यदमुख्यन्तत्र द्वयोः प्रतिपन्नयोः प्रकरणानुगुणस्य शास्त्रत्वं सजा-
तीययोरेव द्विवचननिर्देशार्हत्वं चेति न्यायद्वयमत्र शिञ्जितं सू० विशेषणाच्च
तत्तद्वाक्योदितविशेषणान्तराणि च प्राप्यत्वप्राप्तृत्वापास्यत्वापासकत्वा-
न्तर्भूतानीत्यभिप्रायेण उपास्यत्वापासकत्वप्राप्यत्वप्राप्तृत्वविशिष्टावित्युक्तं
ब्रह्मयज्ञमित्युपासकं वदति शक्ये हि उपासितुं प्राप्तमिति शेषः आत्मानं
रथिनमित्यादि शरीराद्युपासनपरिकरसहितो जीव उच्यत इत्यर्थः । इहापि
ऋतं पिबन्ताविति वाक्येऽपि अज्ञत्वसर्वज्ञत्वाभ्यामित्येन ज्ञाज्ञौ द्वावजा-
विति वाक्यं स्मारितम् उदाहृतवाक्यैकार्थ्याच्छायातप-शब्दयोरयमेवार्थः
विशेषणाच्चेति सूत्रे क्वायातपत्वरूपविशेषणमपि विवक्षितमिति भावः ।
उत्तरत्र त्रयाणामेव चैवमित्यादिसूत्रेण वक्ष्यमाणत्वेऽपि चोदास्य बुद्धिस्थ-
त्वात् संग्रहत्वाय तत्पूर्वकं परिहारमाह-

सू० अथ स्यात् “येयं प्रेते विचिकित्सा मनुष्येऽस्तीत्येके नाय-
मस्तीति चैकं” इति जीवस्वरूपयाथात्म्यप्रश्नोपक्रमत्वात्स-
र्वमिदं प्रकरणं जीवपरमिति प्रतीयत इति, नैतदेवं न हि
जीवस्य देहातिरिक्तस्यास्तित्वनास्तित्वशङ्कयाऽयं प्रश्नः
तथा सति पूर्ववरद्वयवरणानुपपत्तेः तथा हि पितुः सर्ववेदस-
दक्षिणक्रतुसमाप्तिवेलायां दीयमानदक्षिणवैगुण्येन क्रतु-
वैगुण्यं मन्यमानेन कुमारेण नचिकेतसाऽऽस्तिकाग्रसरेण
स्वात्मदानेनाऽपि पितुः क्रतुसङ्गुण्यमिच्छता कस्मै मां दा-
स्यसीत्यसकृत् पितरं पृष्टवता स्वनिर्वन्धरुष्टपितुर्वचनात्
मृत्युसदनं प्रविष्टेन स्वसदनात्प्रोषुषि यस्मैतद्दर्शनात् तच्च
तिस्रो रात्रीरूपोषुषा स्तोपवासर्भाततत्प्रतिविधानप्रवृत्त-
मृत्युप्रप्ते वरचये आस्तिक्यातिरेकात्प्रथमेन वरेण स्वात्मानं
प्रति पितुः प्रसादो वृतः एतच्च सर्वं देहातिरिक्तमात्मानम-
जानतो नोपपद्यते, द्वितीयेन चवरेणोत्तीर्णदेहात्मानुभाव्य-
फलसाधनभूताग्निविद्या वृता, तदपि देहातिरिक्तात्मान-
भिन्नस्य न सम्भवति अतस्तृतीयेन वरेण यदिदं त्रियते
येयं प्रेते विचिकित्सा मनुष्ये अस्तीत्येके नायमस्तीति
चैके एतद्विद्यामनुशिष्टस्त्वयाऽहं वराणामेष वरस्तृतीय”
इति, अत्र परमपुरुषार्थरूपब्रह्मप्राप्तिलक्षणमोक्षयाथा-
त्म्यविज्ञानाय तदुपायभूतपरमात्मापासनपरावरात्मनस्त्व-

टी० “अथ स्यादि”ति, अस्मिन्प्रकरणे जीवपरमात्मनोर्विशेष्यत्वम-
युक्तम् उपक्रमस्य जीवपरत्वादित्याह “येयं प्रेत” इति, परिहरति “नैत-
दि”ति, वरद्वयं किं? तद्वरणानुपपत्तिः कथं?मित्यत्राह “तथा ही”ति,

पितृप्रसादवरणस्य अग्निविद्यावरणस्य च प्रत्येकनिरपेक्षहेतुत्वसूचनार्थम्
एतच्च सर्वं तदपीति द्विरुक्तम्, अत्र परमेति अत्र यदिदं विद्यते यद्वरणी
क्रियते तत्र वरण इत्यर्थः मोक्षयाथात्म्यविज्ञानाय तदुपायभूतपरमात्मो-
पासनपरावरात्मतत्त्व जिज्ञासयेति मोक्षज्ञानाय मोक्षानुसन्धिजिज्ञासया-
ऽयं प्रश्न इत्यर्थः । येयमित्यादिप्रश्नवाक्ये मोक्षस्वरूपः प्रश्नः कण्ठोक्तः
प्रतिवचनप्रकारेणोपासनादिप्रश्नश्चार्थसिद्ध इत्यवगम्यते एवं विभागज्ञा-
पनार्थं विज्ञानाय—

सू० जिज्ञासयाऽयं प्रश्नः क्रियते एवं च येयं प्रेत इति न शरी-
रवियोगमात्राभिप्रायम् अपि तु सर्वगन्धविनिर्मात्राभि-
प्रायं यथा न प्रेत्य सञ्ज्ञाऽस्तीति, अयमर्थः मोक्षाधिकृते
मनुष्ये प्रेते सर्वगन्धविनिर्मुक्ते तत्स्वरूपविषयवादिविप्रति-
पत्तिनिमित्तास्तिनास्त्यात्मिका येयं विचिकित्सा तदप-
नोदनाय तत्स्वरूपयाथात्म्यं त्वयाऽनुशिष्टोऽहं विद्यां जा-
नीयामिति, तथा हि बहुधा विप्रतिपद्यन्ते केचिद्विदित्मा-
चस्यात्मनः स्वरूपोच्छित्तिलक्षणं मोक्षमाचक्षते, अन्ये
वित्तिमाचक्ष्यैव सतो ऽविद्यास्तमयम्, अपरे पाषाणक-
ल्यस्यात्मनो ज्ञानाद्यशेषवैशेषिकगुणोच्छेदलक्षणं कैवल्य-
रूपम्, अपरे अपहृतपाप्मानं परमात्मानमभ्युपगच्छन्तः
तस्यैवोपाधिसंसर्गत्रिमित्तजीवभावस्योपाध्युपगमेन तद्भा-
वलक्षणमोक्षमातिष्ठन्ते, चैष्यन्तनिष्णातास्तु निखिलजग-
देककारणस्य अशेषहेयप्रत्यनीकानन्तज्ञानानन्दैकस्वरू-
पस्य स्वाभाविकानवधिरूपातिशयासङ्ख्येयकल्याणगुणाक-
रस्य सकलेतरविलक्षणस्य सर्वात्मभूतस्य परस्य ब्रह्मणः
शरीरतया प्रकारभूतस्यानुकूलापरिच्छिन्नज्ञानस्वरूपस्य

परमात्मानुभवैकरसस्य जीवस्थानादिकर्मरूपाविद्यातिरो-
हितस्वरूपस्याविद्योच्छेदपूर्वकस्वाभाविकपरमात्मानुभवमेव
मोक्षमाचक्षते, तच्च मोक्षस्वरूपं तत्साधनं च त्वत्प्रसादा-
द्विद्यामिति—

टी० “जिज्ञासये”ति, पृथगुक्तिः मोक्षप्राप्तिप्रश्ने प्राप्यप्रापकप्राप्तृ-
प्रश्नोऽप्यन्तर्गत इति भावो दर्शितो भवति, निर्विशेषतापत्तिर्मात्रश्चेत्
वाक्यार्थज्ञानस्योपायता स्यात् उभयलिङ्गकं प्राप्यञ्चेत् तथात्वेनोपासनमु-
पायः स्यात् अतो मोक्षस्वरूपज्ञानं तदनुबन्धिज्ञानापेक्षम् एवं प्रश्नस्य ज्ञाते-
तरविषयत्वात् प्रतिवचनानुरूप्याच्च यथोक्त एवार्थः प्रेतपदस्य उक्तार्थपरत्वे
श्रुत्यन्तरसवादं दर्शयति “यथे”ति, स प्रेत्य सञ्जाऽस्तीति श्रुतिः कः पुन-
र्वाक्यार्थः ? न हि मनुष्यमात्रस्य बन्धविनिर्मातृसम्भव इत्यत्राह “अयमर्थः”-
इति, अस्तिनास्त्यात्मिका अस्ति नास्तीत्येवमादिरूपा विद्यामिति पदस्य-
द्वितीयान्तकारकपदत्वशङ्कां निवर्त्तयन् व्याचष्टे “जानीयामि”ति, विप्रति-
पत्तिं दर्शयति “तथा ही”ति, कारणशोधकगुणप्रतिपादकवाक्यार्थविशि-
ष्टमाह “निखिलजगदेककारणस्ये”त्यादि, अनुकूलापरिच्छिन्नज्ञानस्वरूप-
स्येति स्वरूप-शब्दो धर्मधर्मिणोऽसाधारणः तत्रेत्यादि पराश्चात्मतत्त्ववि-
ज्ञानं ज्ञातव्यपरावरात्मतत्त्वमुपदिश्येत्यर्थः तदपेक्षितांश्च विशेषान् प्रण-
वाग्निविद्यादीन् । अधिकरणार्थमुपसंहरति “अतः”इति, अस्तेति सूत्रे
स्ववाक्यस्य हेतुरुक्तः प्राकरणिकपूर्ववाक्य—

मू० नचिकेतसा पृष्टो मृत्युः तस्यार्थस्य दुरवबोधत्वप्रदर्शनेन
विविधभोगवितरणप्रलोभनेन चैनं परीक्ष्य योग्यतामभि-
ज्ञाय परावरात्मतत्त्वविज्ञानम्परमात्मोपासनं तत्पदप्रा-
प्तिलक्षणमोक्षं च “तं दुर्दर्शं गूढमनुप्रविष्टमित्यारभ्य
“सोऽध्वनः पारमाप्नोति तद्विष्णोः परमम्यदमित्यन्तेन

उपदिश्य तदपेक्षितांश्च विशेषानुपदिदेशेति सर्वं समञ्जसम्
अतः परमात्मैवात्तेति सिद्धम् । अन्नधिकरणं समाप्तम् ।

टी० स्यहेतुपरं द्वितीयम् अनन्तरवाक्यशङ्कापरिहारपरं तृतीयम्
अतस्तत्र च-शब्दाप्रयोगः उपरितनवाक्यस्य हेतुभिस्तृतीयसूत्रार्थापपादकं
चतुर्थमिति सूत्रसङ्गतिः गुहां प्रविष्टाविन्यादिसूत्रद्वयमधिकरणान्तरं
केचिदाहुः तदयुक्तम् एकप्रकरणस्य वाक्यविशेषविषयाणामधिकरणान्तर-
पदान्तराव्यवहितानामुपजीव्योपजीवकभावेन परस्परान्वितार्थप्रतिपाद-
कानां सूत्राणां विषयवाक्यभेदे सत्यपि भिन्नाधिकरणत्वाभावात् ईदृशान-
न्तरमार्थाधिकरणादिषु “तन्निष्ठस्य मोक्षोपदेशात्”, “प्रतिज्ञाविरोधात्तद्वेतु-
व्यपदेशाच्च” “मान्त्रवर्णिकमेव च गीयते” इत्यादीनां सूत्राणां पूर्वापरबहु-
वाक्यविषयत्वेऽप्यव्यवहितत्वात् परस्यरोपजीव्योपजीवकभावेन अन्विता-
र्थपरतयाऽपि द्वैकाधिकरण्यम् अदृश्यत्वाद्विगुणः द्युभवाद्यायतनमित्यधि-
करणयोस्तु एकप्रकरणस्यानेकवाक्यविषयत्वेऽपि भेद उपपद्यते स्पष्टास्म-
ष्टलिङ्गकवाक्यविषयत्वेन एकस्मिन्पादे सङ्गत्यनुपपत्तेरुपजीव्योपजीव-
कभावाभावाच्च, न हि यस्मिन्द्यौ पृथिवीत्यादिवाक्यस्य परमात्मपर-
त्वमदृश्यत्वादिगुणकस्यान्तरात्परतः परस्य च परमात्मत्वापपादकं परप्रकर-
णेऽपि तच्छेषत्वेन अपरमात्मप्रधानादिप्रतिपादनोपपत्तेः अतः उपजी-
व्योपजीवकभावाभावादधिकरणभेदस्तत्र युक्तः, इह तु पूर्ववाक्यप्रतिपक्ष-
मतृत्वं कर्मफलभोक्तृत्वरूपमित्यनन्तरवाक्येन प्रतिपत्ते सति तस्यात्तुः पर-
मात्मत्वानुपपत्तेरनन्तरवाक्यस्य परमात्मपरत्वापपादनमतुः परमात्मत्वा-
पयुक्तमेव एवमेकप्रकरणस्य वाक्यविषयत्वे सति अधिकरणान्तरपादान्तरा-
व्यवहितत्वे च सति परस्यरोपयुक्तार्थप्रतिपादकानां सूत्राणामैकाधिकरण्य-
मेवोचितम् अन्यथा ईदृश्याधिकरणादिष्वपि एकैकाधिकरणस्य सूत्राणाम-
धिकरणभेदकल्पना प्रसज्येत अतः ऐकाधिकरण्ये स्थित एवावान्तरशङ्कावि-
शेषपरिहारपरं सूत्रद्वयं व्याख्यातव्यं व्याख्यातञ्च भवगता भाष्यकारेण
सूत्रभङ्गी च ऐकाधिकरण्य एवापपद्यते एतस्मिन् सूत्रे हि-शब्दपञ्चम्यन्त-

पदयोः श्रवणात्, गुहाप्रविष्टयोरात्मत्वसाधकं पञ्चम्यन्तपदम् अतुः पर-
मात्मत्वापपादकतां सूत्रार्थस्य दर्शयति हि-शब्दः सर्वगतस्य ब्रह्मणो
गुहावच्छिन्नत्वायोगात् गुहावासौ बुद्धिजीवौ न पर इति गुहां प्रतिसूत्र-
खण्डः पूर्वपक्षपर इति योजनाऽनुपपन्ना विकारशब्दाच्चिति चेत् जीवमुख्य-
प्राणलिङ्गाच्चिति चेत् सम्भोगप्राप्तिरिति चेदिति वत् पूर्वपक्षपरत्वक्रीतक-
निर्देशाभावात् अर्थकौकल्यादिति पूर्वाधिकरणसूत्रेण गुहावच्छेदनिबन्ध-
नशङ्कायाः परिहृतत्वाच्च आत्मानाविति प्रतिज्ञायां हि-शब्दोपपादितायां
तद्वशनादिति सूत्रखण्डस्य प्रतिज्ञान्तरमध्याहार्यं गुहावच्छेदोऽपि परत्यो-
पपन्न इति अन्ध्याहरेण योजना सम्भवति चेत् सैव वरं तस्मात् पञ्चम्य-
न्तपदोपपादितसौत्रार्थस्य परमसाधोपपादकक्रीतको हि-शब्दः, अतश्च
श्रीचित्यात् कृतकरत्वात् सूत्रशैल्या च युक्तमैकाधिकरण्यं सूत्रचतुष्टयस्य
द्वा सुपर्णाविति वाक्ये,

अन्तराधि-
करणम् ।

सू० अन्तर उपपत्तेः ॥ १३ ॥

ब्र० इदमामनन्ति कन्दोगाः “य एषोऽक्षिणि पुरुषो दृश्यते
एष आत्मेति हेवाचैतदमृतमेतदभयमेतद्ब्रह्मेति, तच्च
सन्देहः किमयमध्याधारतया निर्दिश्यमाहः पुरुषः प्रति-
विम्बात्मा? उत चक्षुरिन्द्रियाधिष्ठातृदेवताविशेषः? उत
जीवात्मा? अथ-

टी० अत्रत्यन्यायातिदेशश्चानुपपन्नः स्थित्यदनाभ्याञ्चेति सूत्रेण
निरूपयिष्यमाणस्यैतच्चापसापेक्षत्वाभावात्, न चास्याधिकरणस्य तद्वाक्य-
सापेक्षत्वाद्विह तत्प्रस्तावः अस्यधिकरणस्य अत्रत्यन्यायातिदेशसापेक्षत्वा-
क्यान्तरोपपादत्वे अन्योन्याश्रयणप्रसङ्गात्तस्य वाक्यस्य बुद्धिजीवपरत्वम्भ-
वदभिमतं तच्चेह न वक्तव्यं प्रकृतानुपयोगात् अतः पिबन्ताविति वाक्यस्य जी-
वसद्वितीयपरमात्मविषयत्वे वाक्यान्तरस्य बुद्धिजीवपरत्वं कथमुपयुज्यते?
तस्य च वाक्यस्य बुद्धिजीवपरत्वं पूर्वत्रिरस्तं निरसिष्यते च अतो भाष्य-

सन्दर्शिता सरणिरेव साधीयसी अत्राधिकरणं समाप्तम् । अन्तर उपपत्तेः आ-
न्तराधिकरणम् अत्र सङ्गतिः पूर्वाक्त्या दिशा सिद्धेति न कण्ठोक्ता “गूढोऽत्मा”
न प्रकाशते तं दुर्दर्शं गूढमनुप्रविष्टं क इत्या वेदेति च परमात्मा दुर्दर्शश्चेत्
सुदर्शनतया प्रसिद्धत्वेन निर्दिष्टा न परमात्मा भवितुमर्हतीति शङ्कायाः
सङ्गतिः, विषयादिकं दर्शयति “इदमित्या”दिना, किमस्याधारतया निर्दि-
श्यमानः प्रतिबिम्बचतुरधिष्ठातृजीवानामन्यतमः ? उत परमात्मे ? ति तदर्थं
किममृतत्वादयो यथाकर्णविज्ञेया ? उत मुख्याः ? कं ब्रह्मेति प्रकृतमेव ब्रह्म
किमुपासनस्यानविधानार्थं निर्दिश्यते ? उत नेति किं मध्यस्थानविद्याया
ब्रह्मप्रकरणं विच्छिन्नम् ? उत न किमग्निविद्या ब्रह्मविद्याङ्गम् ? उत न
किमग्निविद्याफलं ब्रह्मविद्याङ्गत्वानुगुणम् ? उत नेति विचारः ।

ब्र० परमात्मे ? ति किं युक्तं प्रतिबिम्बात्मेति, कुतः प्रसिद्धवन्नि-
र्देशात् दृश्यत इत्यपरोक्षाभिधानाच्च, जीवात्मा वा तस्यापि
हि चक्षुषि विशेषेण सन्निधानात्प्रसिद्धिरुपपद्यते उन्मी-
लितं हि चक्षुरुदीक्ष्य जीवात्मनः शरीरे स्थितिगती नि-
श्चिन्वन्ति रश्मिभिरेषोऽस्मिन्प्रतिष्ठित इति श्रुतिप्रसिद्धा
चक्षुःप्रतिष्ठो देवताविशेषो वा एषेव प्रसिद्धवन्निर्देशोपप-
त्तौरेषामन्यतम इति प्राप्ते प्रचक्षहे-अन्तर उपपत्तेः,
अक्षयन्तरः परमात्मा कुतः “एष आत्मेति होवाचैतदव-
तमेतदभयमेतद्ब्रह्म एतं संयद्वाम इत्याचक्षते एतं हि सर्वा-
णि वामान्यभि संयन्ति एष उ एव वामनीरेष हि स-
र्वाणि वामानि नर्थात एष उ एव वामनीरेष हि सर्वेषु
लोकेषु भाती”ति, एषां गुणानां परमात्मन्येवोपपत्तेः ।

टी० यदाननुगुणं तदाग्निविद्याया ब्रह्मविद्याङ्गत्वाभावेन ब्रह्म-
विद्याप्रकरणविच्छेदेन पूर्वप्रकृतब्रह्मण इह परामर्शभावेन अमृतत्वादी

नाममुख्यतया प्रतिविम्बादिष्वन्यतम इति सिद्धान्ते यदा त्वनुगुणं तदा-
कृत्वेनाग्निर्विद्याया ब्रह्मविद्याप्रकरणविच्छेदकत्वाभावेन प्रकृतब्रह्मण इह
पामर्शं संभवेनामृतत्वादीनां च स्वतः प्राप्तमुख्यत्वसिद्धेः परमात्मेति
फलितम्, अपरोक्षप्रसिद्धिर्यौक्तिकप्रसिद्धिः श्रुतिप्रसिद्धिश्चेति यथाक्रमं प्रति-
विम्बजांवादित्यानामनुसन्धेयाः य एष इति पदाभ्यां प्रसिद्धवचिर्देशः,
दृश्यत इत्यपरोक्षाभिधानम् अनेन सङ्गतिरभिप्रेता सन्निधानात्-सन्निधा-
नावगमात् जीवस्य देहसन्निधेश्चक्षुष्यवगमादित्यर्थः । तदेव विवृणोति
“उन्मीलितं ही”ति, अस्मिन् कर्मणि अस्य सामर्थ्यं दृष्टमित्युक्ते यथा तत्कर्म
तत्सामर्थ्यसूचकमित्युक्तं भवति एवमक्षिणि दृश्यत इत्युक्ते देहे जीवावस्थानं
चक्षुरधीननिश्चयमित्युक्तं भवतीत्यर्थः उपक्रमानुगुणमन्यत्रेयन्तस्मादमृतत्व-
संयद्गामत्वाद्युक्तिः स्तुतिरूपा एष आत्मेतीतिकरणं चार्थात्तात्पर्यद्वयोक्तं
देवताविशेषः आदित्यः एष्विव न तु परमात्मनि राट्टान्ते तु एषां गुणाना-
मिति निरुपाधिकामृतत्वादयो न जीवादिषु सम्भवन्तीत्यर्थः । एषामिति
उपक्रमस्यमेकलिङ्गमुपरितनानेकगुणविरोधे दुर्बलम् अत एव च नामृतत्वाद्यु-
क्तिस्तुतिरिति भावः । इति होवाच इत्यब्रवीदित्यादिष्विति करणमर्थपरमेव
दृष्टमिति चानुसन्धेयम् । उपपत्तेः अत्यन्तरः परमात्मेत्यन्वयः तपद्वयस्मिन्
सर्पिर्बोदकं वा सिञ्चति वर्त्मनीव गच्छतीत्यर्थं वादोक्तं सर्पिर्बुद्धादिनि-
र्लेपत्वं हेतुं कृत्वा निर्लेपस्य परस्य निर्लेपे चक्षुषि स्थितिरुपपिच्छति वक्तुमयुक्तं
काचादिभिस्सलेपे चक्षुषि निर्दोषस्य परस्य स्थित्यनुपपत्तेश्च वक्तुं शक्यत्वात् ॥

सू० स्थानादिव्यपदेशाच्च ॥ १४ ॥

म् ० चक्षुषि स्थितिनियमनादयः परमात्मन एव “यश्चक्षुषि
तिष्ठन्नित्यादिना व्यपदिश्यन्ते य एषोऽक्षिणि पुरुष इति
स एव प्रतीयते अतः प्रसिद्धवचिर्देशश्च परमात्मन्युपपद्यते
तत एव दृश्यत इति साक्षात्कारव्यपदेशोऽपि योगिभि-
र्दृश्यमानत्वात् उपपद्यते-

सू० सुखविशिष्टाभिधानादेव च ॥ १५ ॥

इतश्चाख्याधारः पुरुषोत्तमः 'कं ब्रह्म खं ब्रह्मे'ति-
प्रकृतस्य सुखविशिष्टस्य ब्रह्मण उपसनस्थानविधानार्थं
संयद्वामत्वादिगुणविधानार्थं च य एषोऽन्तिणि पुरुष
इत्यभिधानात् ।

टी० सू. स्थानादिव्यपदेशाच्च अनवस्थितेति स्थितिरेकस्य वक्ष्यमा-
णत्वात् चतुषि तिष्ठन्ति अत्यनुरोधेन स्थान-शब्दः स्थितिपरतया
व्याख्यातः न तु प्रदेशपरतया सौत्रस्यादिश-ब्दस्यार्थमाह "स्थितिनिय-
मने"ति, आदि-शब्दस्य नामरूपान्वयपरत्वेन व्याख्यानमयुक्तं जीवा-
त्मनि सम्भवतस्तस्य परमात्मसाधकत्वाभावादिति भावः । स्थितिनिय-
मनादय इत्यादि-शब्देन धारकत्वादिरभिप्रेतः अस्य हेतोस्सिद्धान्तसा-
धकत्वं दर्शयति "अतश्चे"ति, अनेन सिद्धान्तसाधकहेतुं वदति पूर्वपक्ष-
हेतोरन्यथा सिद्धिश्च फलिता, तामाह "अतः प्रसिद्धवदि"ति, श्रुतिप्रसि-
द्धत्वात्मसिद्धिर्देशः पूर्वपक्षिणोक्तोऽस्मिन् पक्षे सम्भवतीति पूर्वपक्षहेत्व-
न्तरस्य च अन्यथासिद्धिं सूत्राभिप्रेतां दर्शयति "अत एव"ति, अत एव
श्रुतिप्रसिद्धेरेव शास्त्रप्रतिपन्नं हि तत्त्वं योगिभिरुपास्यं दृश्यञ्च यत्तद-
दृश्यमित्युक्त्वा परिपश्यन्ति धीरा इत्युक्तेः, गूढोऽत्मा न प्रकाशते दृश्यते
त्वग्र्या बुध्या सूक्ष्मया सूक्ष्मदर्शभिरित्युक्तेश्च अतोऽर्थतश्शब्दतश्च श्रुत्य-
न्तरप्रसिद्धेरिति भावः । यादसां समुद्रादिवत्स्थानितः परमात्मनोऽन्तिस्था-
नात् परिच्छिन्नत्वशङ्काव्युदासपरत्वं सूत्रस्यायुक्तम् अर्भकौकत्वादिति
सूत्रेण तस्याः परिहृततया ऽत्र शङ्कानुदयात् अतः साधकन्तरप्रदर्शनपरमिदं
सूत्रं प्रसिद्धवन्निदेशापरोक्षभिधानरूपपूर्वपक्षयुक्तिद्वयं सार्थात्परिहृतम् ।
सू. सुखविशिष्टाभिधानादेव च सुखविशिष्टं-सुखत्वाविशिष्टं व्यक्येति
वत् तद्गुणसारत्वादिति न्यायेन वा धर्मभूतसुखविशिष्टमित्यर्थः कं ब्रह्म
ब्रह्मेत्युक्तस्य ब्रह्मणः पुनरभिधानं किमर्थमित्यत्राह "उपासनस्थाने"ति,
एतदमृतमेतदभयमेतद्ब्रह्मेति ब्रह्म-शब्देन कं ब्रह्मेत्युक्तस्य ब्रह्मणः
प्रत्यभिज्ञानादित्यर्थः । एवकारप्रयोजनमाह-

ब्रू० एवकारो नैरपेक्ष्यं हेतोर्द्यौतयति । नन्वग्निविद्याश्रवधानात्
• कं ब्रह्म खं ब्रह्मेति प्रकृतं ब्रह्म नेह सन्निधत्ते तथा हि
अग्नयः प्राणो ब्रह्म कं ब्रह्म खं ब्रह्मेति ब्रह्मविद्यामुप-
दिश्य अयं चैनं गार्हपत्योऽनुशशासेत्यारभ्य अग्नीनामु-
पासनमुपदिदिशुः, न चाग्निविद्या ब्रह्मविद्याङ्गमिति वक्तुं
शक्यं ब्रह्मविद्याफलानन्तर्गततद्विरोधिसर्वायुःप्राप्तिसन्न-
त्यविच्छेदादिफलश्रवणात्, उच्यते प्राणो ब्रह्मेतदमृतमेत-
दभयमेतद्ब्रह्मेत्युभयत्र ब्रह्मसंशब्दनात् “आचार्य्यस्तु ते
गतिं वक्तुं”त्यग्निवचनाच्च गत्युपदेशात् पूर्वं ब्रह्मविद्याया
असमाप्तेस्तन्मध्यगताग्निविद्या ब्रह्मविद्याङ्गमिति नि-
श्चीयते । अयं चैनं गार्हपत्योऽनुशशासेति ब्रह्मविद्याधिकृत-
तस्यैवाग्निविद्योपदेशाच्च । किञ्च व्याधिभिः परिपूर्णो-
ऽस्मि इति ब्रह्मप्राप्त्यव्यतिरिक्तनानाविधकामोपहतिपूर्व-
कगर्भजन्मजरामरणादिभवामयाभितप्तायोपकोसलाय ए-
षा सौम्य ते अस्मद्विद्याऽऽत्मविद्या चेति समुचित्योपदेशा-
न्मोक्षैकफलात्मविद्याङ्गत्वमग्निविद्यायाः प्रतीयते ।

टी० “एवे”ति, पूर्वसूत्रद्वयोक्तं हेतुद्वयं व्यतिरेकीक्तिसापेक्षम् अनव-
स्थितेरसम्भवादिति हि वक्ष्यते अयन्तु हेतुव्यतिरेकीक्तनिरपेक्ष इति भावः
प्रकरणाविच्छेदं दर्शयन् चोदयति “नन्वि”ति, कथमग्निविद्याव्यवधान-
मित्यत्राह “तथा ही”ति, तर्हि अङ्गाङ्गभावेनाविरोध इत्यत्राह “न चे”-
ति, फलवत्सन्निधावफलं तदङ्गमिति न्यायादिति भावः । अङ्गानामप्यङ्गि-
फलाविस्तृफलमुपपद्यत इति शङ्कापरिहारार्थं तद्विरोधीत्युक्तं प्रकरणावि-
च्छेदेन परिहरति “उच्यते”इति, उभयत्र उपक्रमोपसंहारयोः ब्रह्मसंशब्द-
नम् अग्निविद्यायाः प्राग् ब्रह्मविद्याया असमाप्तिर्ब्रह्मविद्याधिकृतस्य अग्नि-
विद्योपदेशः तापत्रयातुरस्य तु तच्छान्त्यर्थमुभयोः समुचित्योपदेशश्चेति

हेतुचतुष्टयेनाङ्गाङ्गित्वमाह “प्राणोब्रह्मेत्यादि”ना, अथ हैनङ्गार्हपत्योऽनु-
शशासेत्यत्र एनमित्यन्वादेशेन ब्रह्मविद्याधिकृतत्वे तात्पर्यं सिद्धं शब्दतः
प्रकृतस्यैव पुनः परामर्शोऽन्वादेशः, न तु यथाकथं चित् बुद्धिस्यमात्रपरामर्शं
अत एनमिति निर्देशः श्रुतब्रह्मविद्यास्यैवाग्निविद्याधिकारित्वज्ञापकः समु-
च्चित्योपदेशादिति समुच्चय-शब्द उपदेष्टव्यत्वविशेषविवक्षया समसमुच्च-
यपरः । यद्वा सम्बन्धमात्रपरः स चाङ्गाङ्गिभावे पर्यवस्यति फलविरोधमभ्यु-
पगम्य परिहरति-

मू० एवं चाङ्गत्वेऽवगते सति फलानुकीर्तनमर्थवाद इत्यवग-
म्यते, न चात्र मोक्षविरोधि फलं किञ्चिच्छ्रूयते “अपहृते-
पापकृत्यां लोकीभवति सर्वमायुरेतिज्योग् जीवति नास्या-
परपुरुषाः क्षीयन्ते उपवयन्तं भुञ्जामोऽस्मिंश्च लोकेऽमुस्मिंश्च
श्रेत्यभीषां फलानां मोक्षाधिकृतस्यानुगुणत्वात् अपहृते-
पापकृत्यां ब्रह्मप्राप्तिविरोधिपापं कर्म अपहृन्त लोकी
भवति तद्विरोधिनि पापे निरस्ते ब्रह्मलोकं प्राप्नोति
सर्वमायुरेति ब्रह्मोपासनपरिसमाप्तेर्यावदायुरपेक्षितं तत्स-
र्वमेति ज्योग् जीवति व्याधिभिरनुपहृता यावद्ब्रह्मप्राप्ति-
जीवति नास्यापरपुरुषाः क्षीयन्ते अस्य शिष्यप्रशिष्या-
दयः पुत्रपौत्रादयश्च ब्रह्मविद् एव भवन्ति नास्याब्रह्म-
वित्कुले भवती”ति श्रुत्यन्तरे ब्रह्मविद्याफलत्वेन श्रूयते,
उपवयन्तं भुञ्जामोऽस्मिन् लोके अमुस्मिंश्च वयमग्नयस्त-
मेनमुपभुञ्जामः यावद्ब्रह्मप्राप्ति विद्मेभ्यः परिपालयाम इति
अतोऽग्निविद्यायाः ब्रह्मविद्याङ्गत्वेन तत्सन्निधानाविरो-
धात्सुखविशिष्टं प्रकृतमेव ब्रह्मेहोपासनस्थानविधानार्थं
गुणविधानार्थं चोच्यते । नन्वाचार्यस्तु ते गतिं वक्तुमिति

गतिमात्रपरिशेषणादाचार्येण गतिरेवोपदिश्यते इति

गम्यते तत्कथं स्थानगुणविध्यर्थतोच्यते? तदधीयते

टी० “एवञ्चे”ति, द्रव्यगुणसंस्कारकर्मसु परार्थत्वात्फलश्रुतिरर्थ-
वादः स्यादिति हि कर्ममीमांसासूत्रम् । अथ फलविरोध एव नास्तीत्याह
“न चे”त्यादि, ल्याक-उज्ज्वलः अनेन व्याध्याद्यनुपहतत्वं फलितं तदाह
“व्याधादिभिरिति, कुले ब्रह्मविदुत्पत्तेर्ब्रह्मविद्यानुगुणफलत्वं दर्शयति
“नास्ये”ति, भुञ्जामः-भुज पालनाध्यवहारयोरिति धातोः-भुजोऽनवने
इत्यात्मनेपदम्, अतः परस्मैपदत्वादियन्यातुः पालनार्थ इत्यर्थः । परिपाल-
याम इति श्रुतौ उप-शब्दार्थः परिणोपसर्गेण सूचितः । विघ्ननिवारणपर्यन्तः
किञ्चित्कारो ब्रह्मविद्यां प्रत्यग्निविद्याया अङ्गत्वनिर्वाहक इत्यभिप्रायः
उक्तहेतुभिरैकप्रकरणत्वे स्थितेऽपि ब्रह्मणः पुनरव वक्तव्यत्वमुखेन चो-
दयति “नन्वि”ति, स्थानगुणयोर्विधेयत्वे सति हि तदर्थं पुनर्ब्रह्मणः
अभिधानं तत्तु नास्ति पूर्वन्तयोराचार्येण वक्ष्यमाणत्वकथनात् स्थानादिप-
रवाक्यं न परमात्मविषयमिति अन्यपरमिदं वाक्यमित्यर्थः । परिहरति “त-
दभिधीयत” इत्यादिना, परिपूर्णापदेशेऽनुपदेशो वा स्यात् कथं विक-
लोपदेशसम्भव इत्याशङ्कं च परिहरन् स्थानगुणविध्यर्थतामुपपादयति-
सू० आचार्यस्ते गतिं वक्तव्यस्यायमभिप्रायः ब्रह्मविद्यामनुप-
दिश्य प्रोपुषि गुरौ तदलाभादनाश्वासमुपकोसलमुज्जीव-
यितुं स्वपरिचरणप्रीता गार्हपत्यादयो गुरोरग्नयस्तस्मै
ब्रह्मस्वरूपमात्रं तदङ्गभूताश्चाग्निविद्यामुपदिश्य आचा-
र्याश्चैव विद्या विदिता साधिष्ठं प्रापदिति श्रुत्यर्थमालोच्य
साधुतमत्वप्राप्त्यर्थमाचार्य एवास्य संयदामत्वादिगुणकं
परं ब्रह्म तदुपासनस्थानमर्चिरादिकां च गतिमुपदिश-
त्विति मत्वाऽऽचार्यस्तु ते गतिं वक्तव्यवोचन्, गतिग्रहण-
मुपदेश्यविद्याशेषप्रदर्शनार्थमत एवाचार्याऽपि अहन्तु ते

तद्वक्ष्यामी”ति अभिधाय यथा “पुष्करपलाश आपो न
श्लिष्यन्ते एवमेवं विदि पापं कर्म न श्लिष्यते” इत्युप-
क्रमस्य संयद्दामत्वादिकल्याणगुणविशिष्टं ब्रह्माक्षिप्त्वा-
नोपास्यमर्चिरादिकाञ्च गतिमुपदिदेश, अतः कं ब्रह्म खं
ब्रह्मेति सुखविशिष्टस्य प्रकृतस्यैव ब्रह्मणोऽचाभिधानादय-
मध्याधारः परमात्मा ॥ ननु च कं ब्रह्म खं ब्रह्मेति परं
ब्रह्माभिहितम् इति कथमवगम्यते? यस्येहाध्याधारतया-
ऽभिधानं ब्रूषे यावता कं ब्रह्म खं ब्रह्मेति प्रसिद्धाकाश-
लौकिकसुखयोरेव ब्रह्मदृष्टिर्विधीयत इति प्रतिभाति
नाम ब्रह्म मनो ब्रह्मेत्यादिवचनसारूप्यात्तत्राह-

सू० अत एव च स ब्रह्म ॥ १६ ॥

टी० “आचार्यस्त्व”त्यादिना, साधिष्ठ-शब्दः साधुतमत्वशब्देन
व्याख्यातः साधिष्ठमिति भावप्रधाननिर्देश इत्यर्थः । गतिग्रहणमिति उप-
देश्यविद्याशेषमाचार्यो वक्तृत्याचार्यस्तु ते गतिं वक्तृति वदतामभिप्राय
इत्यर्थः । तदेवोपपादयति “अत एव”ति, सूत्रार्थं निगमयति “अत”इति,
उपकोशलविषादपरिहारस्यापेक्षितत्वादुरुमुखाच्छरणेन साधुतमत्वायापु-
ष्कलमुपदिष्टत्वाच्च गतिग्रहणस्य प्रदर्शनार्थत्वादित्यर्थः । उत्तरसूत्रशङ्का-
माह “ननु चे”ति, यावता प्रत्युत वचनसारूप्यादिति “नाम ब्रह्म मनो
ब्रह्मे”तिवदृष्टिविशेषणस्य ब्रह्मणः पश्चादुपादानं विशेष्यस्य प्रथमोपादानं
च सारूप्यमभिप्रेतं प्राणञ्चाह्मास्मै तदाकाशञ्चेचुरिति प्राणाकाश-शब्दा-
भ्यान्निगमितं न तु ब्रह्म-शब्देन ततोऽपि दृष्टिविधिरिति भावः ।
तस्याप्युत्तरत्र परिहरिष्यमाणत्वात् सू० अत एव च स ब्रह्म अत एवेत्ये-
तद् व्याचष्टे-

भू० यतस्तत्र “यदेव कं तदेव ख”मिति सुखविशिष्टस्या-
वाशस्याभिधानम् अत एव ख-शब्दाभिधेयः स आ-

काशः परं ब्रह्म, एतदुक्तं भवति अग्निभिः प्राणो ब्रह्म
 कं ब्रह्म खं ब्रह्मेत्युक्ते उपकोशल उवाच विजाना-
 म्यहं यत्प्राणो ब्रह्म कं च तु खं च न विजानामीत्य-
 ऽस्यायमभिप्रायः न तावत्प्राणादिप्रतीकोपासनमग्नि-
 भिरभिहितं जन्मजरामरणादिभवभयभीतस्य मुमुक्षोर्न-
 मोपदेशाय प्रवृत्तत्वात्, अतो ब्रह्मैवोपास्यमुपादिष्टं तच्च
 प्रसिद्धैः प्राणादिभिस्समानाधिकरणं ब्रह्म निर्दिष्टन्तेषु
 प्राण-

टी० “यतस्तत्रे”ति, निगमनवाक्यस्यपुंस्लिङ्गाकाश-शब्दकटाक्षेण
 सूत्रे स इति निर्देशः, अतः-शब्दः सुखविशिष्टाभिधानपरः । ननु अतः-
 शब्दः प्रकृतवाची प्राणो ब्रह्म कं ब्रह्मेति वाक्योदितस्य सुखविशिष्टस्य
 ब्रह्मणः स्थानगुणविध्यर्थमभिधानं हि प्रकृतं पूर्वसूत्रे तदेव सुखविशिष्टा-
 भिधानमत्रात इति परामृश्यते, तत् कथं यदेव खं तदेव कमिति सुखविशिष्टा-
 भिधानम् अतश्शब्दार्थतयोच्यते? उच्यते-सामान्येन सुखविशिष्टाभिधानं
 हेतुतया अतः-शब्देन परामृश्यते, तत्र सुखविशिष्टाभिधानव्यक्तिविशेषौ वा-
 क्यद्वयस्याविह सूत्रद्वयेऽप्यर्थवशाद्वेतुभूतौ यथा “नात्मा-श्रुतेः” “ज्ञाऽत
 एव”त्यत्र श्रुतिमात्रस्यातश्शब्दपरामृष्टत्वेऽप्यर्थसामर्थ्याच्छ्रुतिव्यक्तिविशेष-
 सिद्धिः तद्वदिहापीति भाष्ये यदेव कं तदेव खमिति न वाक्योपादा-
 नम्, अपि त्वर्थोपादानं यद्वाव कं तदेव खमिति हि वाक्यं यदेव
 कं तदेव खमित्यत्राप्यन्योन्यदृष्टिविधरेवास्तु, नान्योन्यव्यवच्छेदकत्वं
 व्यवच्छेदकत्वे वा कथं ख-शब्दाभिधेयस्याकाशस्य परब्रह्मत्वमिति
 शङ्काद्वयं हृदि निधायाह “एतदुक्तमि”ति, अग्निभिरित्यादि दृष्टि-
 विधित्वे प्राणो ब्रह्मेत्यस्य ज्ञातत्वं कं च तु खं चेत्यस्याज्ञातत्वं च
 नेपपद्यते दृष्टिविधित्वेन सर्वस्य ज्ञातत्वादिति भावः । प्राणो ब्रह्मे-

त्यस्य ज्ञातत्वेऽप्यन्यस्याज्ञातत्वे च किं वैषम्यम् ? आकाशस्य सुखविशिष्टत्वं च कथमि ? त्यपेक्षायां विज्ञानाम्यहमिति वाक्यस्याभिप्रायं विवृणोति “अस्यायमि”ति, न तावदित्यादि मुमुक्षोरुपदिष्टत्वात् प्रतीकोपासनव्युदासः, मुमुक्षाः प्रतीकोपासनं न कर्तव्यमिति ज्ञानं पूर्वमेव सम्भवति यथा मुमुक्षुपास्यं ब्रह्मेति ज्ञानं सम्भवति तद्वत् शरीरवाचिशब्दस्य शरीरिपर्यन्ताभिधायित्वं च देवमनुष्यादि-शब्देषु व्युत्पन्नमेव तथेत्यादि शरीरं च नियाम्यमिति लोकसिद्धत्वात् ज्ञातमेव यदेष आकाश आनन्द इत्यादिषु श्रुतिषु ब्रह्म-शब्देन विनाऽऽप्याकाशशब्दस्यानन्दविशेषणत्वेन प्रयोगदर्शनात् तस्य च महत्त्वोपस्थापनेनैवानन्दविशेषणत्वापपत्तेर्ब्रह्मणोऽपरिच्छिन्नसुखरूपत्वप्रतीतिसम्भवादेवं विचार उपपद्यत इति भावः उपकोशलस्येत्यादि यद्वाव कन्तदेवं खं यदेव खं तदेव कमित्यत्र न दृष्टिविधित्वं शङ्कनीयं तथा सति कं च तु खं च न विज्ञानामीत्यस्यात्तरत्वायोगात् न ह्यर्थान्तरदृष्टिविध्यज्ञानस्य दृष्टिविध्यन्तरमुत्तरं भवतीत्यभिप्रायः, एवं कं च तु खं च न विज्ञानामीत्यज्ञानवचनान्मुमुक्षोरुपदिष्टत्वात् अर्थान्तराज्ञानं प्रति दृष्टिविध्यन्तरस्य उत्तरत्वायोगाच्च यद्वाव कमित्यादिवाक्यस्य दृष्टिविधिपरत्वानुपपत्तेरन्यान्यव्यवच्छेदपरत्वं स्थितम्, अस्मद्विद्या आत्मविद्या चेति आनीनां वचने पूर्वप्रकृतविद्याया आत्मविद्यात्वावगमाच्च ब्रह्मणो दृष्टिविशेषणत्वशङ्का निरस्ता, तथा च सत्यस्य वाक्यस्यार्थमाह “ब्रह्मण” इति, निगमनवाक्यस्यार्थमाह “अत” इति, उक्तहेतुभिर्दृष्टिविधित्वायोगात् यद्वाव कमिति वाक्ये खं कमिति वाक्ये खं कमिति-शब्दयोरन्यान्यव्यवच्छेदकत्वेनापरिच्छिन्नसुखरूपपरब्रह्मपरत्वादुपसंहारस्योपक्रमानुगुण्यस्य न्याय्यत्वात्, प्राणं चेत्युपसंहारवाक्यमुक्तार्थपरमित्यर्थः, प्राणं चेति प्राणो ब्रह्मेत्युक्तार्थस्य निगमनन्तदाकाशं चेति यद्वाव कमित्या-
 भू० विशिष्टत्वं जगदिधरणयोगेन वा प्राणशरीरतया प्राणस्य नियन्तृत्वेन वा ब्रह्मण उपपद्यत इति विज्ञानाम्यहं यत्प्राणो ब्रह्मेत्युक्तत्वान्, तथा सुखाकाशयोरपि ब्रह्मणः

शरीरतया तन्नियाम्यत्वेन विशेषणत्वम्? उतान्योन्यव्य-
वच्छेदकतया निरतिशयानन्दब्रह्मास्वरूपसमर्पणपरत्वेन
वा? तच्च पृथग्भूतयोः शरीरतया विशेषणत्वे वैषयिक-
सुखभूताकाशयोर्नियामकत्वं ब्रह्माणः स्यादिति स्वरूपव-
गतिर्न स्यात्, अन्योन्यव्यवच्छेदकत्वे अपरिच्छिन्नान-
न्दैकस्वरूपत्वं ब्रह्माणः स्यादिति अन्यतरप्रकारनिर्दिधा-
रयिषया “कं च तु खं च न विजानामी”त्युक्तत्वात्,
उपकोशलस्येवमाशयं जानन्नोऽग्नयो “यद्वाव कं तदेव
खं यदेव खं तदेव क”मित्यूचिरे, ब्रह्माणस्सुखरूपत्वमेवा-
परिच्छिन्नमित्यर्थः, अतः प्राणशरीरतया प्राणविशिष्टं
यद्ब्रह्मतदेवापरिच्छिन्नसुखरूपं चेति निगमितं, “प्राणञ्च
हास्मै तदाकाशं चाचु”रिति ।

दिवाक्यार्थनिगमनन्तदाकाशमित्यत्र प्रकृतपरामर्शना तच्छब्देन सुखरूप-
त्वमभिप्रेतं खक्योरन्योन्यव्यवच्छेदव्यवच्छेदकत्वे विशेषणयोरन्योन्यविशे-
षणविशेष्यभावप्रसङ्ग इति चेत्ततः किं नीलोत्पलादौ नीलत्वात्पलत्वादि-
धर्माणामन्योन्यविशेषणविशेष्यभावस्याप्रामाणिकत्वात्तत्रानिष्टत्वम् अत्र
तु प्रामाणिकत्वात्तत्रानिष्टत्वमिति भावः । कं ब्रह्म खं ब्रह्मेति वाक्यप्रति-
पादयन्न सुखविशिष्टं ब्रह्मेति शङ्कापरिहारायै ह्यत एव च स ब्रह्मेति
सूत्रस्योक्त्यान्, तस्याशङ्काया अनेन परिहृतत्वं दर्शयति अतः कं ब्रह्मेति
यद्वाव किमित्यादिवाक्यस्यापरिच्छिन्नसुखरूपब्रह्मपरत्वात् निगमनवाक्य-
स्यापि तदनुगुणार्थत्वात् कं ब्रह्म खं ब्रह्मेति वाक्ये परं ब्रह्मेव प्रकृतमित्यर्थः ।
ततः किमत्तिपुरुषस्य परमात्मपरत्व? इति शङ्कायां सूत्रार्थस्य अधिकरणा-
र्थोपपादकत्वं दर्शयति “तदेव चे”ति, अन्यथा वाक्यभेदश्च प्रसज्यते
सम्भवत्येकवाक्यत्वे वाक्यभेदोऽनुपपन्न इति भावः । इतीति कं ब्रह्मेति

प्रकृतस्यैवाध्याधारत्वप्रतिपादनादतिपुरुषः परमात्मेत्यर्थः सू० श्रुतोप-
निषत्कगत्यभिधानाच्च । १७ । श्रुतोपनिषत्कस्येति व्याख्येयं पदं समस्तमपि
सू० अतः कं ब्रह्म खं ब्रह्मेत्येवापरिच्छिन्नसुखं ब्रह्म प्रति-
पादितमिति परं ब्रह्मैव तच्च प्रकृतं तदेव चाध्याधा-
रतयाऽभिधीयते इत्यध्याधारः परमात्मा ।

सू० श्रुतोपनिषत्कगत्यभिधानाच्च ॥ १७ ॥

श्रुतोपनिषत्कस्याधिगतपरमपुरुषयाथाव्यस्यानुसन्धेयतया
श्रुत्यन्तरप्रतिपाद्यमानार्चिरादिका गतिर्या तामपुनरावृ-
त्तिलक्षणपरमपुरुषप्राप्तिकरीमुपकोशलायाक्षिपुरुषं श्रुत-
वते “ते अर्चिषमभिसम्भवन्ति अर्चिषोऽहरहः आपूर्य-
माणः पक्षमित्यारभ्य चन्द्रमसो विद्युतन्तत्पुरुषोऽमानवः
स एतान् ब्रह्म गमयति एष देवपथो ब्रह्मपथ एतेन प्रतिप-
द्यमाना इमं मानवमावर्त्तं नावर्त्तन्त” इत्यन्तेनोपदिशती-
त्यतोऽप्ययमक्षिपुरुषः परमात्मा ॥

सू० अनवस्थितेरसम्भवाच्च नेतरः ॥ १८ ॥

व्याख्यानाथं यस्य निर्दिष्टम् उपनिषत्सु प्रतीकोपासनानामर्चिरादिगतिर-
हितानामपि विद्यमानत्वात्तद्व्यावृत्त्यर्थं तद्व्यावृत्ते “अधिगते”ति, परमपुरु-
ष-शब्देन “तं त्वोपनिषदं पुरुषं विद्वी”ति श्रुतिः स्मारिता, उपासनफलम्
अर्चिरादिगतिर्ने तु अवगणफलं तत् कथं श्रुतोपनिषत्कगतिः? रित्युक्तमित्यत्राह
“अनुसन्धेयतये”ति, तर्हि श्रुतब्रह्मण इति वक्तव्ये किमिति साधारणाधि-
काक्षरश्रुतोपनिषत्कपदोपादानं? मित्यत्राह “श्रुत्यन्तरप्रतिपाद्यमाने”ति,
छान्दोग्य एव प्रदेशान्तरे “तद्वा इत्थं विदुर्यं चेमेऽरण्ये श्रुतातप इत्युपा-
सते तेऽर्चिषमभिसम्भवन्तीत्या”दिः वाजसनेयके “य एवमेतद्विदुर्यं चासी
अरण्ये श्रुतां सत्यमित्युपासते तेऽर्चिषमेवाभिसम्भवन्तीत्यादिः, कौषीत-

कीनाम्ययद्भुविद्यायां “सोऽग्निलोकमागच्छतीत्यादिः, ताभिः प्रतिपाद्यमा-
नेत्यर्थः, गतिचिन्तनस्य ब्रह्मविद्याङ्गत्वज्ञापकश्रुत्यन्तरज्ञापनार्थं श्रुतोपनिषत्-
कव्यपदेश इत्यभिप्रायः । अक्षिपुरुषस्याब्रह्मत्वे तत्कृतुन्यायविरोध इत्यभि-
प्रायेणाह “अपुनरावृत्ती”ति, अर्चिषमेवेत्यतः पूर्वं “अथ यदु चास्मिञ्छब्दं
कुर्वन्ति यदु च ने”ति वाक्यं तत्रास्मिन्नित्येकवचनं जात्यभिप्रायान्तेऽर्चिष-
मिति बहुवचनानुरोधात् पञ्चाग्निविद्योक्ता गतिरिहानूदिता अपुनरावृत्ति-
विधानार्थम् सू. अनवस्थितेरसम्भवाच्च नेतरः । १८ । अनवस्थितेरिति
पदं व्याचष्टे—

ब्र० प्रतिबिम्बादीनामक्षिणि नियमेनानवस्थानादमृतत्वादीनां
च निरुपाधिकानान्तेष्वसम्भवान्न परमात्मन इतरः कथा-
दिरक्षिपुरुषो भवितुमर्हति प्रतिबिम्बस्य तावत्पुरुषान्तर-
सन्निधानायत्तत्वान्न नियमेनावस्थानसम्भवः, जीवस्यापि
सर्वेन्द्रियव्यापारानुगुणत्वाय सर्वेन्द्रियकन्दभूते स्थानवि-
शेषे वृत्तिरिति चक्षुषि नावस्थानन्देवतायाश्च रश्मिभिरे-
षोऽस्मिन् प्रतिष्ठित इति रश्मिद्वारेणावस्थितिबचनाद्देशा-
न्तरावस्थितस्यापीन्द्रियाधिष्ठानोपपत्तेर्न चक्षुष्यवस्थानम्

टी० “प्रतिबिम्बादीनामि”ति, असम्भवादिति पदं व्याचष्टे “अमृ-
तत्वादीनामि”ति, असम्भवादित्यनेन अन्तर उपपत्तेरिति सूत्रार्थस्य व्य-
तिरेक उक्तः, अनवस्थितेरित्यनेन स्थानादिव्यपदेशाच्चेति सूत्रार्थस्य व्यति-
रेको दर्शितः, इतरसूत्राक्तहेतूनां व्यतिरेकोपपादनानपेक्षत्वात्, व्यतिरेक-
श्चार्थसिद्ध इति वा व्यतिरेको न प्रदर्शितः, अनवस्थानासम्भवौ प्रतिबि-
म्बादिषु दर्शयति “प्रतिबिम्बस्येत्यादि”ना, सर्वेन्द्रियकन्दभूते स्थानविशेष
इति हृदीत्यर्थः “शतञ्चैका” च हृदयस्य नाद्यस्सन्ततं सिराभिरित्युक्तप्रका-
रेण हृदयसम्बन्धनाडीसम्बन्धानीन्द्रियाणीत्यर्थः, एवं विधे हृदि जीवस्या-
वस्थानं “हृदि ह्ययमात्मे”ति श्रुतेरवगम्यते । ननु “नेत्रस्थं जायतं विद्यात्

कण्ठे स्वप्नं विनिर्दिशेत् । सुषुप्तं हृदयस्थान्तु त्वरीयं मूर्धनि स्थितमिति
 श्रुत्या जीवस्य जागरावस्थायां नेत्रे स्थितिरुच्यते, न चेयं श्रुतिः परमात्म-
 विषया तस्य जायतस्वप्नसुषुप्तसम्भवात्, उच्यते-नेत्रशब्दः सर्वेन्द्रियप्रदर्श-
 नार्थः जायतमित्युक्तत्वात्तदानीं सर्वेन्द्रियव्यापारदर्शनात् अणुपरिमाणस्य
 जीवस्य नेत्रमात्रवर्तित्वे सति शब्दादिज्ञानानुपपत्तेः तत्र स्थितत्वन्नामा-
 धिष्ठानृत्वमात्रमुपसंयाह्यम् अधिष्ठानस्यापि स्याधात्वन्तर्गतत्वात् अणो-
 स्तस्य युगपदेव तत्तदिन्द्रियाधिष्ठानानुपपत्तौ पश्यतः शृण्वतो वा गमना-
 दानोचितपादपाण्यादधिष्ठानानुपपत्त्या सर्वेन्द्रियकन्दभूते हृदि स्थितस्य
 धर्मभूतज्ञानप्रसरणद्वारेणाधिष्ठानृत्वमिति “नेत्रस्थं जायतं विद्यादि”ति
 श्रुतेरर्थ इत्यभिप्रायेण सर्वेन्द्रियकन्दभूत इत्युक्तं, कण्ठे स्वप्नमिति कण्ठ-
 शब्दश्च कण्ठसमीपवर्तिनाडीविशेषपरः, “आसु तदा नाडीषु सुप्तो भव-
 ती”ति नाडीनां स्वप्नस्थानत्वश्रुत्यविरोधात्, इयञ्च श्रुतिः स्वप्नविषया “यदा
 सुप्तः स्वप्नं न कथञ्च न पश्यति अथास्मिन् प्राण एवैकधा भवती”त्यनन्तर-
 वाक्यस्य सुषुप्तिस्थानपरत्वात् हृदयस्थमिति हृदयशब्दे हृद्गतपरमात्मपरः
 सता सोम्य तदा सम्पन्नो भवतीति परमात्मनः सुषुप्तिस्थानत्वावगमात्
 तत्र च सच्छब्दे हृदयस्थपरमात्मपरः, “आभिः प्रत्यवसृष्य पुरीतति शेते”-
 इति सुषुप्तौ हृदयागमश्रवणात् तुरीयशब्दः उत्क्रान्त्यवस्थजीवपरः “तासां
 मूर्ध्ना नमभिनिवृत्तैका तयोर्ध्वमायत्रि”ति चरमशरीरोत्क्रान्तावेव मूर्ध्नि शरीर-
 सम्बन्धश्रवणादवस्थान्तरे तच्छ्रवणाभावाच्च, अतो जीवस्य चक्षुष्यनवस्थि-
 तिरुपपद्यते रश्मिद्वारेणेति खट्वादिद्वारकप्रासादशयनवद्रश्मिद्वारकं चक्षु-
 ष्यवस्थानमित्यर्थः, चक्षुष्यवस्थानं नाम चक्षुःसम्बन्धित्वं यदा यथा विद्या-
 निष्ठ इत्युक्ते तद्वशीकार उक्तः स्यात्, तथा चक्षुष्यवस्थानमपि तद्वशीकर-
 णान्त्रियमनं तच्च सद्वारकम्, अतो नावस्थितिरित्यर्थः । असम्भवमाह “सर्वे-
 षामि”ति, जीवानां परमात्मापासनेनाभयत्वामृतत्वादयो भवन्तीति तद्व्या-
 वृत्त्यर्थं निरुपाधिका इत्युक्तम्, अधिकरणार्थं निगमयति “तस्मादि”ति,
 सू० सर्वेषामेवैषां निरुपाधिकाऽमृतत्वादयो न संभवन्त्येव,

तस्मादक्षिपुरुषः परमात्मा स्थानादिव्यपदेशाच्चेत्यत्र यच्च-
क्षुषि तिष्ठन्नित्यादिना

टी० अन्तर इति सूत्रे स्ववाक्यस्य हेतुस्तः श्रुत्यन्तरप्रदर्शनमुखेन
स्ववाक्यस्य शङ्कापरिहारपरं द्वितीयसूत्रं, स्ववाक्यस्य शङ्कायां परिहृतायां
प्रकारणिकपूर्ववाक्येन परमात्मपरत्वोपपादकं तृतीयं, पूर्ववाक्यस्य ब्रह्मपर-
त्वोपपादकं चतुर्थं, ततः पाश्चात्यवाक्येन साधकं पञ्चमं, षष्ठन्तु साध्य-
दृष्टिञ्च पूर्वसूत्रद्वयोक्तहेतुव्यतिरेकप्रदर्शकमिति सूत्रसङ्गतिः । यादवप्रकाशी-
ये तु अन्तर उपपत्तेरित्यादिसूत्रत्रयं क्वायापुरुषव्युदासपरं योजितं, ततो-
ऽपि प्रतिविम्बस्य जीवस्य च व्युदासपरत्वं युक्तम् अमृतत्वाभयत्वादीनां
सर्वव्यावर्तनक्षमत्वात् तथाऽभ्युपमत्तत्वाच्च अत एव च स ब्रह्मेति सूत्रस्य
च वैयर्थ्यं प्रसज्येत अत एव क्वायानिराकरणहेतुभिरेव जीवोऽपि न भव-
तीति हि योजितं, पूर्वाक्तहेतुतो जीवव्यावर्तनसमर्थनं वा न चेत्तैरेवाक्षि-
पुरुषस्य परमात्मत्वसाधनमनुपपन्नं तद्व्युदासमर्थोऽश्चेत्तद्वेतूपादानादेव
जीवव्यावृत्तिः सिध्यतीति तदनुवादेन परमात्मत्वसाधनाय सूत्रान्तरप्रणय-
नवैयर्थ्यमेव स्यात् प्राणो ब्रह्मेत्यादिवाक्यस्य दृष्टिविधिपरत्वव्युदासेन
सुखविशिष्टब्रह्मपरत्वसमर्थनं चापेक्षितम्, अपेक्षितविधेरनपेक्षितविधानं च
दुर्बलम् । किञ्च यथा ईदृश्यधिकरणादिषु नाशब्दम् अस्त्युक्तमय इति
अन्तरिति च परमात्मत्वं साध्यं प्रतिज्ञाते तथा तच्छेषभूतव्यतिरेकप्रतिज्ञानं
क्वचित्क्रियते, यथा नानुमानमिति अवान्तरशङ्काविशेषपरिहारः क्वचित्प्रति-
ज्ञायते यथा विकारशब्दाच्चेति अतोऽस्मिंश्चाधिकरणे अन्तर उपपत्तेरिति
सूत्र एव परमात्मत्वसाध्यप्रतिज्ञा यथाऽन्तस्तदुर्मापदेशात् आकाशस्तल्लि-
ङ्गात् प्राणस्तथानुगमादित्यादिषु आदित्यान्तर्वर्त्याकाशप्रणादीनुद्दिश्य पर-
मात्मत्वं प्रतिज्ञातम्, एवमन्तर-शब्दनिर्दिष्टमुद्दिश्य परमात्मत्वं प्रतिज्ञा-
तमिति हि स्वरसतः प्रतीयते, अतो ब्रह्मणः प्रतिपाद्यात्वं पुनः प्रतिज्ञा-
नव्यम्, इह च परमात्मत्वसाध्योपपादकतयोदाहृतस्य पूर्ववाक्यस्य पर-
मात्मपरत्वशैथिल्ये शङ्किते तत्परिहाराय पूर्ववाक्यप्रतिपाद्यास्य परत्वं प्रति-

पादते चेदुच्यते प्रयोजनवत्त्वात् तदभावात्पुनः प्रतिज्ञानं तन्मते विफलम् अन्तर इत्यात्ममात्रं प्रतिज्ञातत्र परमात्मेति चेत् तत् सूत्रशैलीवि-
रुद्धत्वादमृतत्वाधिर्माणां जीवव्यावर्तनमत्वाच्चानुपपन्नं सुखविशिष्ट-
स्येह प्रत्यभिज्ञानुपपत्तिपरिहारपरमत एव चेति सूत्रमिति चेत् न सुखवि-
शिष्टाभिधानादेव चेति सूत्रेणैव पूर्वत्र चात्र ब्रह्मसंशब्दनादीनां तत्प्रत्य-
भिज्ञोपपत्तीनां विवक्षितत्वात्, न हि न्यायनिबन्धनात्मकसूत्रं प्रतिज्ञामा-
त्रपरं क्वायापुरुषनिराकरणहेतुतयोक्तानाममृतत्वाभयत्वादीनामतिपुरुषे सु-
खविशिष्टब्रह्मप्रत्यभिज्ञोपपादकत्वायोगात् प्रत्यभिज्ञानुपपत्तिपरिहारपर-
त्वमयुक्तं, प्रत्यभिज्ञोपपादनप्रकारश्चानुपपन्नः पूर्ववाक्ये “प्राणो ब्रह्म कं
ब्रह्म खं ब्रह्मेति प्राणस्य सुखविशिष्टाकाशस्य चोक्तत्वात्, श्रुत्यन्तरे द-
क्षिणवामयोरक्ष्णोरिन्द्र-शब्दवाच्यप्राणस्य तत्प्रव्याश्च स्थित्यवगमाद्वाक्-
कर्त्तरूपपरमाकाशयत्राकप्राणोऽयमतिपुरुषः पूर्ववाक्योक्तः प्रत्यभिज्ञायत
इत्युक्तं, वाङ्मयाज्जातस्य प्राणस्य वाङ्मयपत्नीकत्वायोगादिति श्रुतिव्या-
क्रोपस्य ज्योतिरधिकरणे दर्शिततया अस्यार्थस्यानुपपन्नत्वं स्फुटम् । किं
च इयन्तावत्सूत्रकारशैली यत्सर्वेष्वधिकरणेषु एकस्मिन्नेव सूत्रे परमसा-
ध्याऽर्थः प्रतिज्ञायते, स्थानादिव्यपदेशाच्चेतोदमपि य एषोऽन्तरक्षिण
पुरुषो दृश्यत इति

म् ० छन्नित्योदिना प्रतिपाद्यमानश्चक्षुषि स्थितिनियमनादिकं
परमात्मन एवेति सिद्धं कृत्वाऽक्षिपुरुषस्य परमात्मत्वं
साधितम् । इदानीं तदेव समर्थयते—

टी० श्रुतौ चक्षुष्यस्थानपरिदृश्यमानत्वव्यपदेशत्, परमात्मत्वसा-
धकमिति व्याख्यातं ततोऽप्यन्तर्यामिब्राह्मणविषयतया व्याख्यानं युक्तम्
उपजीवकवाक्यादप उपजीव्यवाक्यप्राबल्यात् “य एषोऽन्तरक्षिणीति वाक्यं
ह्यन्तरादित्यविद्यातुल्ययोगक्षेमन्तत्र च देहविशेषयोगाधीना जीवत्वशङ्का
निरस्ता, अतस्तत्रापि प्रसिद्धवर्तिदेशदृश्यत्वव्यपदेशाभ्यां जीवविषयत्वे
शङ्कितेऽन्तर्यामिब्राह्मणादिकमेव शरणम्, अत एव ह्यादित्यान्तर्वर्तिना

जीवाद्वयत्वसिद्धये भेदव्यपदेशाच्चान्य इति तद्विषयं सूत्रं प्रणीतं, तत्र च
नियन्तृत्वादिभिः परमात्मत्वं स्फुटम्, अतः उपजीव्यवाक्यविषयतया
व्याख्यानं युक्तम् अनन्तराधिकरणे अन्तर्यामिणः परमात्मत्वसाधनं चास्य
सूत्रस्य अन्तर्यामिब्राह्मणविषयतां द्योतयति प्रयुक्तेऽयं ऽसिद्धिशङ्कापरिहारी
हि यौक्तिः शैली, न च वाच्यन्वदुदाहृतवाक्यमप्युपपाद्यत्वादुर्बलमिति
तस्य वाक्यान्तरोपजीव्याभावात् तत्त्वत्वनुग्राहकन्यायमात्रापेक्षम्, अतो
न्यायानुगृहीतवाक्यान्तरसापेक्षवाक्यविषयत्वाद्वाक्यान्तरनिरपेक्षवाक्यवि-
षयत्वं वरं, श्रुतोपनिषत्कगत्यभिधानाच्चेत्यत्राक्षिपुरुषविद्याया गतिचिन्त-
नानुवादेन तदङ्गत्वमुच्यत इत्युक्तम्, तदप्ययुक्तम् अक्षिपुरुषस्य परमात्म-
त्वनिर्णयात् परमात्मापासनस्य अनुष्ठेयान्तरं प्रत्यङ्गत्वायोगात् गतिचिन्त-
नस्य सर्वपरविद्याङ्गत्वाच्च गत्यनुवादस्य प्रयोजनम् अपुनरावृत्तिविधान-
मित्युक्तं, न त्वङ्गान्तरविधानमतो यथोक्तार्थपराण्येव सूत्राणि, अन्तराधि-
करणं समाप्तम् । उत्तराधिकरणसङ्गतिमाह-

अन्तर्याम्य-
धिकरणम् ।

सू० अन्तर्याम्यधिदैवाधिलोकादिषु तद्वर्मेव्यप-
देशात् ॥ १८ ॥

शू० काण्डा माध्यन्दिनाश्च वाजसनेयिनः समामनन्ति “यः
पृथिव्यान्तिष्ठन् पृथिव्या अन्तरो यं पृथिवी न वेद
यस्य पृथिवी शरीरं यः पृथिवीमन्तरो यमयति एष त-
आत्माऽन्तर्याम्यमृत” इति एवमम्बग्न्यन्तरिक्षवाय्वादित्य-
दिक्चन्द्रतारकाऽऽकाशतमस्तेजसु दैवतेषु च सर्वेषु च
भूतेषु प्राणवाक्चक्षुःश्रोत्रमनस्त्वग्विज्ञानरेतःस्वात्मात्मी-
येषु च तिष्ठन्तं तत्तदन्तरभूतं तत्तद्देवं तत्तच्छरीरकं
तत्तद्यमयन्तं कञ्चिन्निर्दिश्य “एष त आत्माऽन्तर्याम्यमृत”
इत्युपदिश्यते, माध्यन्दिनपाठे तु “यस्सर्वेषु लोकेषु तिष्ठन्

सर्वेषु वेदेषु यस्सर्वेषु यज्ञेषु"ति च पर्यायाः, यो विज्ञाने
तिष्ठन्नित्यस्य पर्यायस्य स्थाने य आत्मनि तिष्ठन्निति
पर्यायः स त आत्माऽन्तर्याम्यमृत इति च विशेषः तच्च
संशयते किमयमन्तर्यामी प्रत्यगात्मा ? उत परमात्मे ? ति
किं युक्तं प्रत्यगात्मेति ।

टी० सू० अन्तर्याम्यधिदेवाधिलोकादिषु तद्वामैव्यपदेशात् । १८ ।
विषयं शोधयति काण्वेत्यादिना वेदयज्ञ-शब्दैः तदभिमानिदेवताविशे-
षपरौ गुणक्रियादेरद्रव्यतया शरीरत्वायोगात् अद्रव्यस्यापि शरीरत्वायो-
गात् अद्रव्यस्याऽपि शरीरत्वमनेनैव प्रयोगेण कल्प्यतामिति चेत् अनन्य-
यासिद्धस्यैव प्रयोगस्य कल्पकत्वात्, अभिमानिदेवतापरत्वेनापि द्रव्यपर-
त्वमेवाचितमिति संशयमाह "तत्रे"ति, प्रत्यगात्म-शब्द ऐश्वर्ययोगवि-
शेषनिमित्तप्रकर्षादुत्कृष्टजीवपरः समस्तचेतनावेतनान्तर्यामित्वेन श्रूयमा-
णस्यापि कथं जीवत्वशङ्कोत्थानम् ? उच्यते द्रष्टा श्रोत्रेत्यादिशब्देन कर-
णायत्तज्ञानवत्ताप्रतीतिबलात् तदमृतत्वादिलिङ्गमात्मनि तिष्ठन्नित्या-
दिव्यतिरेकनिर्देशस्य नियमस्य चामुखत्वशङ्क्याधिकरणोत्थानमिति,
किमन्तर्यामी जीव ? उत परमात्मे ? ति प्रथमविचारः तदर्थमात्मनि तिष्ठ-
न्नित्यादिकं मुख्यं ? मुतामुख्यं तदर्थं द्रष्टृत्वं किं जीवस्यैव ? उतान्तर्यामि-
नोऽपि सम्भवतीति, तदर्थं द्रष्टा श्रोतेति किं करणायत्तज्ञानवत्त्वमुच्यते ?
उत रूपादिसाक्षात्करण इति तदर्थं रूपादिसाक्षात्कर्ता चेत् द्रष्टृन्तरनिषेधः
किं नोपपद्यते ? उतोपपद्यत ? इति विचारः नोपपद्यत इति पूर्वः पक्षः उप-
पद्यत इति सिद्धान्तः, यदा निषेधोऽनुपपन्नः तदा द्रष्टृत्वादिकं करणाय-
त्तज्ञानवत्त्वमिति तस्य जीवात्मन्येव सम्भवात् आत्मनि स्थित्यादिकम-
मुख्यमित्यन्तर्यामी जीव इति स्यात्, यदा निषेध उपपन्नः तदा रूपादि-
साक्षात्कारस्य द्रष्टृत्वादेः परमात्मनि सम्भवेन आत्मनि स्थित्यादीनां
मुख्यतया नेयत्वादनन्तर्यामी परमात्मेति फलितं स्यात् ।

सू० कुतः वाक्यशेषे द्रष्टा श्रोतेति करणायत्तज्ञानताश्रुतेः, एवं द्रष्टुरेवान्तर्यामित्वोपदेशान्नान्योऽतोऽस्ति द्रष्टेति द्रष्टृन्तरनिषेधाच्चेत्येवं प्राप्तेऽभिधीयते सू० अन्तर्याम्यधिलोकादिषु तद्वर्मव्यपदेशात् । १८ । अधिदैवाधिलोकादिपदचिह्नितेषु वाक्येषु श्रूयमाणोऽन्तर्याम्यपक्षतपाप्मा परमात्मानारायणः काण्वपाठसिद्धेभ्योऽधिदैवादिमज्ञो वाक्येभ्योऽधिकान्यधिलोकादिमन्ति वाक्यानि माध्यन्दिनपाठे सन्तीति ज्ञापनार्थमधिदैवाधिलोकादिषु इत्युभयोरुपादानं तदेवमुभयेष्वपि वाक्येष्वन्तर्यामी परमात्मेत्यर्थः, कुतः तद्वर्मव्यपदेशात्-परमात्मधर्माच्चयं यदेक एव सन् सर्वलोकसर्वभूतसर्वदेवादीन्नियमयतीति ।

टी० कुत इति प्रत्यगात्मनोऽप्यन्तर्यामित्वेन श्रुतस्य कथं प्रत्यगात्मत्वमिति भावः । तत्र जीवत्वा हेतुमाह 'वाक्यशेष' इत्यादिना, ज्ञानस्य करणाधीनत्वेत्यान्या नियमनस्य च करणाधीनत्वमर्थसिद्धं परप्रेरणरूपस्य सङ्कुल्पस्य मनःकरणकत्वदर्शनात् करणायत्तं ज्ञानमस्तु ततः किमन्तर्यामिणो जीवत्वस्य? त्यत्राह "एवं द्रष्टुरेवे"ति, तर्हि रूपादिसाक्षात्कार एव द्रष्टृशब्दप्रवृत्तिनिमित्तमस्तु न करणायत्तं ज्ञानमित्यत्राह "नान्योऽतोऽस्ती"ति, रूपादिसाक्षात्कारस्य जीवपरयोस्साधारणत्वात्स न निषेद्धं, शक्यते करणायत्तज्ञानवत्तु जीवस्यैवेति तदन्यस्य निषेद्धं शक्यमित्यर्थः । प्रतिपर्यायं यच्छब्दावृत्त्या चान्तर्यामिबहुत्वमवगम्यते आत्मनि तिष्ठन्निति व्यपदेशः स्वमहिम्न स्थित इतिवद्ववति, तदन्तरत्वं तं नियन्त्रत्वं चात्मेश्वरमिति वद्व्यापकननियामकवस्त्वन्तराभावाभिप्रायेणोच्यते, यमात्मा न वेदिति संसृष्टेन निष्कृष्टस्वरूपाज्ञानमुच्यत इति नेयम् । यत्तु जीवविशेषान् प्रत्यन्तर्यामित्वं तत्तदवेदत्वादिदं तदष्टमूर्त्यादीरेव तत्तद्गणाध्यक्षाणां जीवानां तत्तन्नियन्तृ-

त्वेन सम्भवति । यद्वा आदित्यचन्द्र-शब्दौ मण्डलपरौ सर्वेषु देवेष्वित्या-
दिशब्दाश्च शरीरमात्रपराः स त आत्मेति निर्देशः शिलापुत्रकस्य शरीरमिति,
वत्स्यात्, स इति पदं जात्यभिप्रायं तज्जातीयत्वमित्यर्थः, उपक्रमेऽपि य इमं
च लोकं परं च लोकमित्यत्र यच्छब्दो जात्यभिप्राय इति भावः । एवं प्राप्त
इति सूत्रेऽधिदेवादिलोकादिपदचिह्नितेषु वाक्येष्वित्यनेन सर्वसूत्रेषु तत्त-
त्पदचिह्नितवाक्यप्रतिपाद्यत्वं विवक्षितमिति गम्यते, अधिदेवाधिलोकप-
दद्वयोपादानस्य प्रयोजनमाह “काण्वे”ति, ततः किमित्यत्राह “तदेवमि”-
ति, माध्यन्दिनपाठे अधिलोकादधिकपर्यायश्रवणेन काण्वमाध्यन्दिनयो-
र्विषयभेदशङ्कायामुभयसाधारणबहुपर्यायप्रदर्शनार्थेन अधिदेवाधि-शब्देन
उभयत्रैकविषयत्वप्रत्यभिज्ञानार्थं न्यूनपर्यायेऽपि पाठेऽनुक्तमन्यतो ग्राह्य-
मितिन्यायेन अधिकपर्यायपाठार्थविवक्षाप्रदर्शनार्थत्वज्ञापनार्थं चोभययदो-
पादानमित्यर्थः । एकस्यैव सतः सर्वनियमनं कथं ? इत्यत्राह “तथा ही”ति,
यः पृथिव्यामित्यादिकं तस्य प्रश्नव्योत्तरमस्तु ततः किमित्यत्राह “तदेत-
दि”ति, नियाम्यापरिज्ञानेनोद्वेगसङ्कुल्ये च सर्वनियमनायोगात् सर्वज्ञात्सत्य-
सङ्कुल्पादित्युक्तं सुबालोपनिषदि समानप्रकरणे पुरुष एवेदं सर्वमित्युक्तत्वा-
दाह “पुरुषोत्तमादि”ति, पुरुषोत्तमस्यैव सर्वनियमनादिसम्भवे श्रुत्यन्त-
राणि दर्शयति “तथा ही”ति, परमात्मन एवेति अत्र सर्वनियन्तृत्वादितरेषां
ब्र० तथा ह्येहालकप्रश्नः “य इमं च लोकं परं च लोकं स-
र्वाणि च भूतानि योऽन्तरोयमयतीत्युपक्रम्य तमन्तर्यामिणं
ब्रूहीति तस्य चोत्तरं यः पृथिव्यां तिष्ठन्नित्यारभ्यात्तं
तदेतत्सर्वान् लोकान् सर्वाणि च भूतानि सर्वाणि च दैव-
तानि सर्वान् वेदान् सर्वांश्च यज्ज्ञानन्तःप्रविश्य सर्वप्रकार-
नियमनं सर्वशरीरतया सर्वस्थात्मत्वं च सर्वज्ञात्सत्यसङ्क-
ल्पात् पुरुषोत्तमादन्यस्य न सम्भवति तथा “अन्तःप्रविष्टः
शास्ता जनानां सर्वात्मा” “तत्सृष्ट्वा तदेवानुप्राविशत् त-

- दनुप्रविश्य सच्च त्यच्चाभवदित्यादीन्यौपनिषदानि वाक्या-
 • नि परमात्मन एव सर्वस्य प्रशासितृत्वं सर्वस्यात्मत्वमित्या-
 दीनि वदन्ति, तथा सुबालोपनिषदि “नैवेह किञ्चनाग्र
 आसीत् अमृतमनाधारा इमाः प्रजाः प्रजायन्ते दिव्यो
 देव एको नारायणः चक्षुश्च द्रष्टव्यं च नारायणः श्रोत्रं च
 श्रोतव्यं च नारायण” इत्यारभ्य “अन्तःशरीरे निहितो
 गुहायामज एको नित्यः यस्य पृथिवी शरीरं यः पृथिवी-
 मन्तरेऽसञ्चरन् यं पृथिवी न वेद यस्यापः शरीर”मित्यादि
 यस्य मृत्युः शरीरं यो मृत्युमन्तरे सञ्चरन् यं मृत्युर्न वेद
 एष सर्वभूतान्नरात्माऽपहृतपाप्मा दिव्यो देव एको नारा-
 यण” इति परस्यैव ब्रह्माणः सर्वात्मत्वं सर्वशरीरकत्वं सर्व-
 नियन्तृत्वं च प्रतिपाद्यते स्वाभाविकं चामृतत्वं परमात्मन
 एव धर्मः ।

नियाम्यक्रोटिनिवेशादस्यैवेत्यवधारणं फलितमिति भावः । एतद्वैशद्याय
 समानप्रकरणोक्तिं दर्शयति “तथा सुबालोपनिषदि”ति, सूत्रविवक्षितं हेत्व-
 न्तरञ्चाह “स्वाभाविकं चे”ति, पूर्वपक्षयुक्तिम् परिजिहीर्षन् दर्शनश्रवणा-
 दि-शब्दानां करणायत्तज्ञानवाचित्वं किमर्थं? मुत शाब्द? मिति विकल्प-
 मभिप्रेत्य प्रथमं शिरः प्रतिवदति-

ब्र० न च परस्यात्मनः करणायत्तद्रष्टृत्वादिकमपि तु स्वभावन
 एव सर्वज्ञत्वात्सत्यसङ्कल्पत्वाच्च स्वत एव

टी० “न च परस्ये”ति, अदृष्टो द्रष्टा अश्रुतो श्रोता अमतो मन्ता
 अविज्ञातो विज्ञाते”ति वाक्ये आत्मसाक्षात्कारतदुपायभूतश्रवणमनननि-
 दिध्यासनकर्तृत्वं हि प्रतीयते न तु रूपादिसाक्षात्कार इति शङ्काभ्यरिहर्तुं

परस्यात्मन इत्युक्तम्, अत्रायमभिप्रायः श्रुत्यन्तरेषु न दृष्टेद्रष्टान्तपरं पश्येन
 श्रुतेः श्रोतारं शृणुयाः न मतेर्मन्तारम्मन्वीयाः न विज्ञातेर्विज्ञानीया इति ।
 आत्मा वा अरे द्रष्टव्यः श्रोतव्यो मन्तव्यो निदिध्यासितव्य इत्यादिवाक्यैः
 श्रवणमननादिकर्तृत्वम्परस्य प्रतिषिद्धन्तत्कर्मत्वञ्च श्रुतन्तस्मादिह द्रष्टा
 श्रोता मन्ता विज्ञातेतिप्रतीयमानं परस्यात्मनः श्रवणादिकर्तृत्वन्तत्प्रतिषे-
 धकश्रुतिविरुद्धं रूपादिसाक्षात्कारकर्तृत्वन्तु पश्यत्यचक्षुस्स शृणोत्यकर्ण इति
 श्रुत्यन्तरावगतम् अतः श्रवणादिकर्तृत्वप्रतिषेधकश्रुतिविरोधात् रूपादिसा-
 क्षात्कारविधायकश्रुत्यन्तरानुरोधाच्च इह श्रूयमाणा द्रष्टादिशब्दा रूपादि-
 साक्षात्कारवाचकाः न तु श्रवणमनननिदिध्यासनतत्तत्साध्यदर्शनपरा इति
 द्रष्टृत्वादिकं न करणायत्तमिति रूपादिभिरपरोक्षव्यवहारानुगुणस्सम्बन्धो न
 चक्षुराद्यपेक्ष इत्यर्थः । आदि-शब्देन श्रोतृत्वादिकं कर्मेन्द्रियकार्यगन्तृत्वय-
 हीतृत्वादिकं च विवक्षितं, करण-शब्दश्च ज्ञानकर्मेन्द्रियसाधारणः किन्त-
 हीत्याकाङ्क्षायामाह “अपि तु स्वभावत एवे”ति, द्रष्टृत्वादिकमित्यपीत्य-
 न्वयः, स्वभाव-शब्दे धर्मपरः, स्वरूपस्वभाव-शब्दयोः समभिव्याहारदर्श-
 नात्, एवकारश्चक्षुरादिकरणापेक्षां योगिप्रत्यक्षहेतुभूतप्रकृष्टादृष्टापेक्षाञ्च
 व्यावर्त्तयति “अदृष्टेन्द्रियनिरपेक्षधर्मभूतज्ञानेनैव भवतीत्यर्थः, परमात्मे-
 ष्चासापेक्षमुक्तमित्यसिद्धज्ञानव्यावृत्तिं दर्शयन्हेतुमाह “सर्वज्ञत्वादि”ति,
 स्वत एव सर्वज्ञत्वादित्यन्वयः स्वत एवेति स्व-शब्दः स्वरूपपरः सत्ताप्रयु-
 क्तत्वादित्यर्थः एवकारः स्वव्यतिरिक्तचेतनान्तरसङ्कल्पादृष्टचक्षुरादिव्युदा-
 सपरः । यद्वा न करणायत्तं द्रष्टृत्वादिकम् अपि तु स्वभावत एवेति रूपा-
 दिसाक्षात्काराश्रयत्वञ्च करणापेक्षम्, अपि तु सत्ताप्रयुक्तमित्यर्थः कुत इत्य-
 त्नाह “स्वत एव सर्वज्ञत्वादि”ति, करणानपेक्षसत्ताप्रयुक्तसर्वज्ञत्वत्वादित्यर्थः
 सामान्यनेश्वरज्ञानमात्रस्य हेतुमात्रनिरपेक्षत्वाद् रूपादिविषयज्ञानविशेषो-
 ऽपि अदृष्टेन्द्रियरूपहेतुविशेषनिरपेक्ष इति यावत्, सर्वस्य ब्रह्मात्मक-
 त्वात् त्वं च तदात्मक इतिवद विवक्षितविशेषसिद्धये सामान्याकारयो-
 गस्य हेतुतयोपन्यासः, यहीतृत्वगन्तृत्वादिषु कर्मेन्द्रियनैरपेक्षसिद्ध्यर्थमाह
 “सत्यसङ्कल्पत्वाच्च स्वत एवे”ति, तत्र प्रमाणं दर्शयति-

सू० तथा च श्रुतिः “पश्यत्यचक्षुस्स शृणोत्यकर्णः अपाणिपादो जवनो ग्रहीते”ति न च दर्शनश्रवणादि-शब्दाश्चक्षुरादिकरणजन्मनो ज्ञानस्य वाचका अपि तु रूपादिसाक्षात्कारस्य, स च रूपादिसाक्षात्कारः कर्मतिरोहितस्वाभाविकज्ञानस्य जीवस्य चक्षुरादिकरणजन्माऽपरस्य तु स्वत एव “नान्योऽनो ऽस्ति द्रष्टेत्येत”दपि पूर्ववाक्योदितान्नियन्तु-द्रष्टुरन्यो द्रष्टा नास्तीति वदति

टी० “तथा चे”ति, द्रष्टा श्रोतेत्यत्र उपाध्यनुक्तिपूर्वकदर्शनादिश्रवणात् स्वतस्त्वं सिद्धं निरुपाधिकत्वकण्ठोक्तिश्चास्तीति चार्थः । यद्वा न केवलं यस्सर्वज्ञः सत्यसद्गुल्य इति सामान्यश्रुत्या तत्सिद्धिः, विशेषविषयश्रुतिश्चास्तीति चार्थः । यद्वा स्वाभाविकी ज्ञानबलक्रिया चेति श्रुत्या करणनिषेधोऽर्थसिद्धः, तस्य स्वाभाविकत्वात्क्रियाबलात्तद्विशेषभूतदर्शनश्रवणादेः करणनैरेत्यमपि सामान्यतस्सिद्धं तदुभयं कण्ठोक्तं चेत्यर्थः । जवनः भटिति दूरस्थसम्बन्धतमः अतो विभुत्वाविरोधः एवं दर्शनश्रवणादेरर्थवशात् करणाधीनत्वकल्पनं श्रुतिविरुद्धमित्युक्तम् । अथाचक्षुः पश्यतीति व्याहृतं दर्शनश्रवणादिशब्दानां करणायत्तज्ञानवाचित्वादिति शङ्कायां दर्शनश्रवणादिशब्दानां करणायत्तज्ञानवाचितान्विषेधति “न च दर्शने”ति, सर्वप्रयोगानुगतं प्रवृत्तिनिमित्तमाह “अपि त्वि”ति, एवञ्च सति द्रष्टा श्रोतेति रूपशब्दयोस्साक्षात्कर्तृत्यर्थः मन्ता ये मानसमननाख्यविचारविषयास्तेषां साक्षात्कर्ता विज्ञाता बुध्यऽऽध्यवसेया ये तेषां साक्षात्कर्तृत्यर्थः तत्तद्विन्द्विषयसाक्षात्कारपरत्वात् प्रकरणस्य चक्षुरादिबाह्यकरणमनोबुद्धिरूपान्तःकरणकृत्यविशेषास्साधारणाकारग्रहणविचाराध्यवसायरूपास्तदाश्रयो जीव इति च मोक्षधर्मोऽभिहितं यथा “चक्षुरालोचनायैव संशयं कुरुते मनः । बुद्धिरध्यवसायाय साक्षी क्षेत्रज्ञ उच्यते” इति संसारचेतनज्ञानानां प्रतिनियतकरणसापेक्षत्वं प्रमाणप्रमाणरूपत्वं परोक्षापरोक्षरूपत्वं च

भवति, परमात्मनस्तु तत्तत्करणादनिरपेक्षाणि तत्तत्करणतत्तद्विषयादि-
सर्वपदार्थगोचराणि सम्यङ्निश्चयरूपाणि अपरोक्षात्मकानि ज्ञानानि
भवन्तीति वैषम्यं, करणाधीनत्वं शाब्दं माभूत् तथाऽपि व्याप्तिबलात्पर-
मात्मनोऽपि दर्शनश्रवणादयः करणैर्विना नोपपद्यन्त इति सिंहावलोक-
ितकेनाशङ्क्य दर्शनादीनां करणापेक्षायाः कर्मवश्यत्वेन सोपाधिकत्वान्न
व्याप्तिरित्यभिप्रेयन्नाह “स चे”ति, कर्मवश्यस्यैव करणापेक्षा न त्वकर्मवश्य-
स्येत्यर्थः । उपाधेस्सपक्षानुगतत्वं दर्शितं “कर्म तिरोहिते”ति, परस्य त्वि-
तितु-शब्दोऽकर्मवश्यत्वरूपवैषम्यपरः तेनापक्षवृत्तित्वं दर्शितं भवति । तर्हि
द्रष्टुन्तरनिषेधः कथमुपपद्यत ? इत्यन्नाह “नान्योत” इति, तदेव विवृणोति-
सू० “यं पृथिवी न वेद् यमात्मा न वेदेत्येवमादिभिर्वाक्यैः पृ-

थिव्यात्मादिनिधाम्यैरनुपलभ्यमान एव नियमयतीति यत्पू-
र्वमुक्तं तदेवाह द्रष्टाऽश्रुते श्रोतेति निगमय्य नान्योऽ-
तोऽस्तीत्यादिना तस्य नियन्तुर्नियन्तृन्तरन्निषिध्यते एष त
आत्मा स त आत्मेति च त इति व्यतिरेकविभक्तिनिर्दि-
ष्टस्य जीवस्यात्मतयोर्पादश्यमानोऽन्नर्यामी न प्रत्यगात्मा
भवितुमर्हति

सू० न च स्मार्त्तमतद्वर्माभिलाषाच्छारीरश्च ॥ २० ॥

स्मार्त्तं-प्रधानं, शारीरो-जीवः स्मार्त्तं शारीरश्च नान्त-
र्यामी अतद्वर्माभिलाषात्-तयोरसम्भावितधर्माभिला-
षात् स्वभावेन एव सर्वस्य द्रष्टृत्वं सर्वस्य नियन्तृत्वं सर्व-
स्यात्मत्वं स्यत एवामृतत्वं च तयोर्न सम्भावनागन्धमर्हति
एतदुक्तमभवति यथा स्मार्त्तमचेतनं सर्वज्ञत्वसर्वनियन्तृत्व-
सर्वात्मत्वादिकं नार्हति तथा जीवोऽप्यतद्वर्मात्वादिति

टी० यं पृथिवीत्यादिना, निगमय्यति अदृष्टो द्रष्टा पृथिव्यादिनि-

याम्यादृष्टस्तत्तत्रियन्तृरूपद्रष्टेत्युक्तार्थनिगमनमित्यर्थः, यः पूर्णव्यामित्या-
दिपर्यायेषु द्रष्टृत्वमार्थविगमनवाक्ये नियन्तृत्वमार्थं गर्भितं विशिष्टस्य
प्रकृतत्वे सति सामान्यनिर्देशावगतेऽपि इतरनिषेधः प्रकृताकारविशिष्टेतर-
विषयो दृष्टः, यथा अस्मिन् यामि देवदत्त एव पुरुषो नाऽन्य इत्युक्ते न पुरु-
षमात्रं निषिध्यते किन्तु नैवविधेऽन्यः पुरुष इति बुद्धिस्यस्वातन्त्र्यादि-
विशिष्टपुरुषान्तरनिषिध्यते, अन्यथा प्रमाणविरोधात् अतो नान्याऽस्ति द्र-
ष्टेत्यात्रातश्शब्दस्वारस्यवशात् प्रकृतययोक्तलक्षणं द्रष्टृन्तरनिषिध्यते त-
तश्च परमात्मनाऽप्यवेद्यस्तत्रियामकः कोऽपि द्रष्टा नास्तीत्यर्थः स्यात्
अपवादकाभावात्, व्यतिरेकनिर्देशस्वारस्यसिद्धिमाह “एष त” इति, एत-
त्पादाद्याधिकरणे शब्दविशेषादिति व्यतिरेकनिर्देशो हेतुतयोक्तः, तस्य,
प्रदर्शनार्थत्वात् तदुपजीवनेन व्यतिरेकनिर्देशो हेतुशक्तः एष त इति सर्व-
पर्यायानुवृत्तः षष्ठीनिर्देशोऽत्र विवक्षितः पर्यायविशेषस्य सप्तमीनिर्देशस्तु
उभयेऽपीति सूत्रविवक्षित इति विशेषः । सू० न च स्मार्त्तमतदुर्माभिलाषा-
च्छारीरश्च, अत्रार्थमाह “स्मार्त्तमित्यादि” ना, के पुनस्तदसम्भा-
विता धर्मा? इत्यत्राह “स्वभावत एव” इति, प्रधानस्यान्तर्यामित्वं प्रसङ्गा-
भावेऽपि किमर्थं सूत्रेण तच्चिरसन? इत्यत्राह “एतदुक्तमि” इति, पूर्वसूत्रे
धर्मा उक्ताः, अस्मिन् सूत्रेऽपि प्रकृतिपुरुषयोरसम्भाविता धर्मा उक्ता इति
सूत्रस्य पौनस्त्यमाशङ्क्य परिहरति-

सू० अमीषाङ्गुणानां परमात्मन्यन्वयः प्रत्यगात्मानि व्यतिरे-
कश्च सूत्रद्वयेन दर्शितः,

निरपेक्षं च हेत्वन्तरमाह

सू० उभयेऽपि हि भेदेनैनमधीयते ॥ २१ ॥

उभये माध्यन्दिनाः काण्वाश्च अन्नर्यामिणो नियास्य-
त्वेन वागादिभिरचेतनैस्सममेनं शारीरमपि विभज्याधी-
यते “य आत्मानि तिष्ठन्नात्मनोऽन्तरो यमात्मा न वेद

यस्यात्मा शरीरं य आत्मानमन्तरो यमयति स त आत्मा-
ऽन्तर्याम्यनृत" इति माध्यन्दिनाः, "यो विज्ञाने तिष्ठन्नि-
त्यादि च काण्वाः परमात्मनियाम्यतया तस्माद्विलक्षण-
त्वेनेनमधीयत इत्यर्थः ।

टी० "अमीषामि"ति, निरपेक्षं चेति पूर्वं व्यतिरेकनिर्देशसापेक्ष-
हेतुशक्तः, अयन्तु वक्ष्यमाणो निरपेक्ष इत्यर्थः सू० उभयेऽपि हि भेदेनैनम-
धीयते, अत्रैकैकवस्तुषु परिपूर्णत्वेन नियन्तृतया स्थितिज्ञापनार्थं यच्छ-
ब्दावृत्तिः, स त इति व्यतिरेकनिर्देशो देवादिशब्दानां च शरीरमात्रपरत्वं
चास्वरसन्तत्वापवादकाभावेऽनुपपन्नम्, आत्म-शब्दस्य स्ववाचित्वे ति-
ष्ठन्नित्यादयोऽप्यस्वरसाः, यो विज्ञाने तिष्ठन्निति काण्वपाठैकार्थ्यात्
आत्म-शब्दस्य स्ववाचित्वमयुक्तं प्रश्नवाक्यस्य चास्वारस्यमिति भिदा,
यच्छब्दावृत्तिरेकत्वेऽपि सम्भवतीति भावेऽनुसन्धेयः, हिर्हेतौ, न हि भेद-
शब्देऽत्र श्रूयत इत्यत्राह "परमात्मनियाम्यतये"ति, भेदकधर्मश्रवणात्
भेदेन व्यपदेशस्सिद्ध इत्यर्थः, न केवलं व्यतिरेकनिर्देशादीनामपवादा-
भावः किन्तु तदस्वारस्यापवादोऽप्यस्तीति भावः । सुबालोपनिषदुक्त-
विशेषणैस्तदेकविषयतां स्मारयत् अधिकरणार्थमुपसंहरति "अत"इति,
अस्मिन् अधिकरणे कैश्चिच्चतुर्था विचारो दर्शितः, पृथिव्याद्यभिमानो देव-
ताविशेषो वा, योगसिद्धो वा, परमात्मा वा, अर्थान्तरं वेति त-
त्रार्थान्तरमिति पक्षस्त्वसम्भवनिरस्तः, ऐश्वर्यविशेषयोगस्य उत्कृष्टादृष्ट-
जन्यत्वाविशेषाद्वैवतास्वेव योगसम्भवाच्च शिरोऽन्तरभेदकल्पनं विफलं
कार्यकरणवत्त्वं जीवत्वे हेतुतयोक्तं तदयुक्तं पृथिव्यादिवैकैकस्य शरीर-
त्वावगमात् चक्षुरादीनां प्रत्येकं शरीरत्वावगमाच्च तत्कृतजीवत्वशङ्काया
आनन्दमयाधिकरणे व्युदस्तत्वाच्च तेन जीवत्वशङ्काऽनुदयात् भूतेन्द्रिया-
दीनां सङ्घातरूपेण शरीरेण उपकरणोपकरणित्वलक्षणसम्बन्धो हि जीव-

त्वसाधकः अदृष्टत्वश्रवणेन प्रधानत्वशङ्काव्युदासपरं द्वितीयसूत्रं व्याख्यातं
तच्चायुक्तम् अदृष्टोद्गृष्टा अश्रुतः श्रोतित्यादिवाक्ये अदृष्टश्रोत्रादिपदा-
नां द्रष्टृश्रोत्रादिपदान्तरितानामेव श्रूयमाणतया प्रधानपरत्वशङ्कानुदया-
म् ० अतोऽन्तर्यामी प्रत्यगात्मनो विलक्षणोऽपहृतपाप्मा परमा-

त्मा नारायण इति सिद्धम् । समाप्तमन्तर्याम्यधिकरणम् ॥

न ह्येकपदश्रवणेन वाक्यार्थनिर्धारणं पूर्वपक्षेऽपि घटते प्रधानस्य सर्वविध-
कारणत्वेऽपि नियन्त्रत्वमुपचरतोऽपि न शक्यशङ्कं, न हि घटादीन्प्राति-
मृत्तिकाया नियन्त्रत्वम्, अतः स्मार्तोपन्यासो दृष्टान्ततयैव घटते अत एव न
च स्मार्तमतदुर्माभिलापाच्छारीरश्चेत्येवमन्तमेक सूत्रम्, अन्यथार्थवैधव्यात्
वैधव्यं च प्रधानशङ्कानुदय एव पृथिव्यादिनियन्त्राणां जीवानामिव ईश्व-
रस्यापि सर्वनियन्तुरनियन्त्रन्तरापेक्षयाऽनवस्थायां प्रसक्तायाच्चियन्त्रन्या-
म्ययोरभेदेन तत्परिहार इत्यपि दुस्तम् अनवस्थाप्रसङ्गाभावात्, युक्त्या
कल्पनायां ह्यनवस्थानं न श्रुत्याऽभ्युपगमे श्रुतिर्हि न तत्समश्चाभ्यधिकश्च
दृश्यत इत्यादि नियन्त्रन्तरं प्रतिषेधति, न चानवस्थाया भेदप्रयुक्तत्वाद-
भेदेन तत्परिहार इति धाच्यं, श्रुतभेदनिबन्धनचोदस्य श्रुतविरुद्धाभेद-
कल्पनया परिहारानुपपत्तेः । कयोरभेदः ? न तावत्पृथिव्यादेः परमात्मनश्च
जडाजडयोरैक्याभावात्, नापि जीवेन पृथिव्यादिवन्निव्याम्यतयाऽन्नगतस्य
तस्य तेनैव न्यायेन परमात्मनैक्यासम्भवात् पक्षपातस्याहेतुकत्वाच्च, परमा-
त्मसामानाधिकरण्यभेदनिषेधौ ह्युभयत्र साधारणौ । किञ्च पृथिव्यादेः स्व-
व्यतिरिक्तज्ञानप्रकाशत्वे ज्ञानस्यापि स्वव्यतिरिक्तज्ञानसापेक्षत्वेनानवस्था-
प्रसङ्गात् तत्परिहारार्थं जडाजडयोरैक्यं किञ्च स्यात्, ज्ञानस्य स्वप्रकाशत्वेना-
नवस्थानुदयात् मिथ्यासत्यजडाजडयोस्तयोः स्वभावविरोधाच्चेति चेत्सर्व-
नियन्तुरीश्वरस्यापि आत्मेश्वरतया नियन्त्रन्तराभावेन अनवस्थित्यभावा-
द्वेयार्हतदनर्हयोस्वभावविरोधाच्च न जीवेश्वरयोरैकत्वं युक्तं धारणादाव-

अनवस्थापरिहारोऽनुसन्धेयः । किञ्च भेदा हि ज्ञायते कथमभेदेनानव-
स्थापरिहारः ? इत्थं प्रतीयमानोऽपि भेदा मिथ्या, न च जडाजडयोरैक्ये-
प्रसङ्गः नियाम्यपृथग्यादिमिथ्यात्वाद्वि पृथग्यादेः परस्य च भेदमिथ्यात्वं
जीवपरयेस्तु स्वरूपैक्यात् भेदमिथ्यात्वम्, अत एव च नानवस्येति चेत्
स्यादेवानवस्था जीवपरैक्येऽपि पृथग्यादिकं प्रति जीवस्येव तदेकीभूत-
स्यापि ब्रह्मणो नियन्त्रन्तराकाङ्क्षाया निवारकाभावात्, यथा पृथग्यादे-
र्जीवस्य च नियन्त्रनियाम्यभावमिथ्यात्वेऽपि तस्येश्वरं प्रति नियाम्यत्वम-
पारमार्थिकं सम्भवति तथा जीवं प्रति नियन्तुः परमात्मनोऽप्यपरमार्थ-
नियन्तृत्वादेवान्यं प्रत्यपरमार्थभूतनियाम्यत्वशङ्कां को वारयेत्, नियन्त्रन्त-
रनिषेधकं प्रमाणं निवारकमिति चेत् यदि प्रमाणबलादनवस्थापरिहारः
तर्हि नियन्त्रनियाम्यभावपारमार्थ्यमाश्रित्यैव सा परिह्रियतां प्रमाणान्त-
राबाधेन निर्वाहे सम्भवति बाधाश्रयणायोगात्, अत एव नान्योऽतोऽस्ति
द्रष्टेत्यपि परमात्मैवाव्यक्ताकल्पितभेदेन नियन्ता नियाम्यश्च भवतीति न
परमार्थिकद्रष्टृन्तरनिषेधपरं, किन्तु नियन्त्रन्तरनिवारणपरं विशिष्टे प्रकृते
सति इतरनिषेधस्य तत्तुल्यतरविषयत्वदर्शनात्, कथं प्रमाणान्तराप्तनिय-
न्त्रनियाम्यभावादिकं विधाय शास्त्रं तदेव प्रतिषेद्धुमलं कथमेकस्मिन् शरीरे
प्रत्यगात्मद्वित्वमिति चेत् ? काऽत्रानुपपत्तिः ? बहुत्वं प्रत्यकृत्वं हीयेतेति चेत्
किं प्रत्यगात्मद्वित्वमात्रेऽनुपपत्तिः ? उतैकस्मिन् शरीरे ? न प्रथमः सर्वेषामा-
त्मनामहमिति प्रत्यक्त्यैव स्वात्मानुभवदर्शनात्, न द्वितीयः, एकस्मिन् शरीरे
चतुराद्यभिमानिनां देवानां प्राणसंवादे अहं श्रेयसे विवदमाना इत्यनेकेषां
प्रत्यक्त्वेन स्वात्मानुभवदर्शनात् तत्र प्रत्यकृत्वमेव सत्यं भेदो मिथ्येति चेत्
भेदस्सत्यः प्रत्यकृत्वं मिथ्या किं न स्यात्, उभयोरपि ह्यबाधस्तुल्यः, नेह
नानास्तीत्यादिकं भेदबाधकमिति चेत् तर्हि तत्त्वमसि अयमात्मेत्यादिकं
प्रत्यकृत्वबाधकं किं न स्यात् परागर्था हीदंबुद्धिगोचरः अयमिति निर्देशः
प्रत्यकृत्वाविरोधि प्रत्यक्त्वस्य प्रमाणसिद्धत्वादिति चेत् नेह नानेत्यादिक-

मपि तत एव प्रमाणवशादात्मबहुत्वाविरोधि अतो बहुत्वस्य पराकृत्य-
ध्याप्यत्वाभावात् व्याप्तिशून्यस्तर्काभासोऽयम् अतोऽन्तर्यामिविद्याया
यथोक्त एवार्थः । अन्तर्ध्याम्यधिकरणं समाप्तम् ॥

द्रष्टृत्वादिचेतनधर्मैर्नियन्तृत्वादिपरमात्मधर्मैश्च सहितेन अदृष्टे
द्रष्टा अश्रुतो अतित्याद्युक्तेनादृश्यत्वेन परमात्मपरत्वमुक्तं पूर्वाधिकरणे,
चेतनधर्मादिरहितक्रेवलादृश्यत्वप्रतिपादकं वाक्यं प्रधानपरमेव भवितुम-
र्हति रूपादिमत्पृथिव्यादिगतदृश्यत्वनिषेधस्य धर्म्यन्तरप्रतिपत्तौ गौरवेण
पृथिव्यादिकारणावस्यप्रधानोपस्थापकत्वादिति शङ्कयोत्यानात्सङ्गतिः, इय-
मुत्तरत्र पूर्वपक्षोपन्यासे व्यक्तीभविष्यति ।

अदृश्यत्वा-
धिकरणम् ।

सू० अदृश्यत्वादिगुणको धर्माक्तेः ॥ २२ ॥

श्रू० आथर्वणिका अधीयते “अथ परा यया तदक्षरम-
धिगम्यते यत्तदद्रेश्यमग्राह्यमगोचमवर्णमचक्षुःश्रोचन-
दपाणिपादान्नित्यं विभुं सर्वगतं सुसूक्ष्मन्तदव्ययं यद्भूत
योनिस्परिपश्यन्ति धीरा” इति, तथोत्तरचाक्षरात् परतः
पर” इति तच्च सन्दिह्यते—

टी० सू० अदृश्यत्वादिगुणको धर्माक्तेः, अदृश्यत्वादिगुणक-शब्देन
अक्षरं पुंलिङ्गनिर्देशेन अक्षरात्परतः परश्च द्वयमपि विषयीक्रियत इत्य-
भिप्रायेण वाक्यद्वयं विषयतयोपाददानस्संशयञ्च दर्शयति “अथे”त्या-
दिना, अद्रेश्यमग्राह्यम्—इन्द्रियादृश्यमनुमानाद्यवेद्यं चक्षुःदृश्यमिन्द्रिया-
न्तरादृश्यं वा । यद्वा अद्रेश्यं—ज्ञानेन्द्रियाविषयः अग्राह्यं—पाण्यादिकार्यं
हानोपादानाद्यविषयः ।

श्रू० किमिहादृश्यत्वादिगुणकमक्षरम् अक्षरात् परतः परश्च
प्रकृतिपुरुषा? वथोभयत्र परमात्मैवे? ति, किं प्राप्नोति प्रकृति-
पुरुषाविति, कुतः, अस्याक्षरस्यादृष्टोदृष्टेत्यादाविव न द्र-

ष्टृत्वादिश्चेतनधर्मविशेष इह श्रूयते अक्षरात् परतः पर-
इति च सर्वस्मादिकारात् परभूतादक्षरादस्मात्परः चे-
न्नः समष्टिपुरुषः प्रतिपाद्यते ।

टी० किमिहेति अदृश्यत्वादिगुणकाक्षरस्य प्रकृतित्वमक्षरात्परतः
परस्य जीवत्वं च शङ्क्यते न तूभयोरुभयात्मकत्वम्, उभयत्र-वाक्यद्वयेऽपि
अदृश्यत्वादिगुणकमक्षरात्परतः परश्च प्रधानपुरुषौ ? उत परमात्मे ? ति
विचारः तदर्थं पृथिव्यादिसम्बन्धितया दृष्टं दृश्यत्वादिकत्रिषिध्यमानं किं
पृथिव्यादिसजातीयमचेतनमेवाश्रयमुपस्थापयति ? उत नेति, किम् ऊर्णुना-
भिदृष्टान्तोपादानमचेतनाश्रयोपस्थापकत्वमुपबृंहयति ? उत नेति किमक्षरा-
त्सम्भवतीह विश्वमिति विश्व-शब्दश्चिदचिदात्मकप्रपञ्चमुपस्थापयति ?
उताचेतन ? मिति, अचेतनोपस्थापकत्वे सत्पूरुणाभिदृष्टान्तस्य चाचिदाश्र-
योपस्थापकतोपकबृंहकतया निषिध्यमानं दृश्यत्वादिकमचिदुपस्थापकमि-
त्यदृश्यत्वादिगुणकं प्रधानं ततः परश्च जीव इति स्यात् यदा विश्व-शब्दः
चिदचिदात्मकजगदुपस्थापकः तदोर्णुनाभिदृष्टान्तस्य चाचेतनोपस्थाप-
कत्वानुपबृंहकत्वाविषिध्यमानदृश्यत्वादिकमपि नाचेतनोपस्थापकमिति
अदृश्यत्वादिगुणकः परमात्मा ततश्च परान्तरासम्भवात् अक्षरात्परतः
परश्च परमात्माति फलितं, कुत इति अदृष्ट-शब्दस्य अर्हार्थोपवृज्जनप-
दविशेषणतया “धातुसम्बन्धे प्रत्यया” इति स्मृतिवशेनार्हार्थविश्रान्तिरव-
गम्यते अदृश्यमिति च पदं कृत्यप्रत्ययान्तत्वादर्हार्थन्तथा वाद्रेश्यत्वादिकं
पूर्वाधिकरणे परमात्मधर्मतयाऽवगतमिति नाक्षरं प्रकृतिः अत एवाक्षरा-
त्परतः परश्च न समष्टिपुरुषः, न हि परमात्मनोऽन्यत् परं विद्यत इति
शङ्कायामदृश्यत्वादिगुणस्य प्रकृतित्वमुपपादयति “अस्याक्षरस्य”ति, अन्त-
र्यामिविद्यायामपि न केवलमदृष्टत्वं परमात्मत्वसाधकं किन्तु द्रष्टृत्वा-
दिसचिवम् इह तु तत्साचित्याभावाददृश्यत्वं नाचिद्यावर्तकमित्यर्थः

अदृष्टो द्रष्टेत्यादिना सङ्गतिश्चाभिप्रेता तथाप्यक्षरात्परतः परो न जीवः
न ह्यक्षरात्पर इत्युक्तं किन्तु परतः पर इति शङ्कायां तस्य समष्टिपुरुषत्व-
मुपपादयति “सर्वस्मादि”ति, सर्वस्माद्विकारभूतादक्षरादिति समानवि-
भक्तिनिर्देशश्चास्मात्, परतोऽक्षरादिति सामानाधिकरण्यमिति भावः
चेतनधर्मविशेषाश्रयणेऽप्यदृश्यत्वं साधारणतया न निर्णायकम्, अतोऽनुकू-
ल्युक्तिर्वक्तव्या दृष्टान्तश्चेतनकारणत्वानुगुण इत्यत्राह—

श्रु० एतदुक्तमभवति रूपादिमत् स्थूलरूपाचेतनपृथिव्यादिभू-
ताश्रयं दृश्यत्वादिकं प्रतिषिध्यमानं पृथिव्यादिसजाती-
यसूक्ष्मरूपाचेतनमेवोपस्थापयति तच्च प्रधानमेव तस्मा-
त्परत्वञ्च समष्टिपुरुषस्यैव प्रसिद्धन्तदधिष्ठितञ्च प्रधानं
महदादिविशेषपर्यन्तं विकारजातं प्रसूत इति, तच्च
दृष्टान्ता उपन्यस्यन्ते “यथोर्णुनाभिः सृजते गृह्णते च
यथा पृथिव्यामोषधयः सम्भवन्ति यथा सतः पुरुषात्केश-
लोमानि तथाऽक्षरात्सम्भवतीह विश्व”मिति अतोऽस्मिन्
प्रकरणे प्रधानपुरुषावेव प्रतिपाद्येते इत्येवं प्राप्तेऽभिधी-
यते—अदृश्यत्वादिगुणको धर्मोक्तेः, अदृश्यत्वादिगुणको
ऽक्षरात्परतः परश्च परमपुरुष एव कुतः तद्वर्गोक्तेः यस्सर्व-
ज्ञस्सर्वविदित्यादिना सर्वज्ञत्वादिकास्तस्यैव धर्माः उच्यन्ते
तथा हि यथा तदक्षरमधिगम्यत इत्यादिनाऽदृश्यत्वादि-
गुणकमक्षरमभिधाय तथाऽक्षरात्सम्भवतीह विश्वमिति
तस्माद्विश्वसम्भवञ्चाभिधाय यस्सर्वज्ञः सर्वविद् यस्य ज्ञान-
मयन्तपः तस्मादेतद्वह्म नामरूपमन्त्रञ्च जायत इति ।

टी० “एतदुक्तमि”ति, तदन्यार्थेननुपश्लिष्टा अत्राह्मणादयश्शब्दा हि ब्राह्मणादिप्रत्यासन्नसजातीये तन्निपादौ वर्तन्ते न त्वश्वपश्वदौ वा अवालाकशब्दादयः प्रत्यासन्नावस्यान्तराश्रये तस्मिन्नेव धर्मिणि वर्तन्ते न तु धर्म्यन्तरे सन्निकृष्टबोधनस्य न्याय्यत्वात्, एवमदृश्यत्वाद्विगुणानां धर्मविशेषाकाङ्क्षायां निषेध्यमानदृश्यत्वस्याविदाधारत्वेन अचेतने प्रति पक्षे तस्यैव सूक्ष्मावस्थयादृश्यत्वादौ च सम्भवति विजातीयधर्म्यन्तरकल्पने गौरवप्रसङ्गात् तत्परत्वाश्रयणमयुक्तमिति भावः । दृश्यत्वादिनिषेधाद्रूपादिवदचेतनत्वमपि निवर्त्तत इत्यत्राह “तत्त्वे”ति, न दृश्यत्वादि-व्याप्यमचेतनत्वमन आदौ व्यभिचारादिति भावः । अदृश्यत्वाद्विगुणकस्य प्रधानत्वसमर्थनमुपजीव्य अक्षरात्परतः परस्य जीवत्वमाह “तस्मादि”ति, यथोक्तानाभिरिति चेतनदृष्टान्तः कथमित्यत्राह “तदधिष्ठितत्वे”ति अनधिष्ठितत्वेऽपि दृष्टान्तोऽस्ति यथा पृथिव्यामिति चेतन सन्निधिमित्रा-पेक्षत्वे दृष्टान्तः यथा स त इति । पूर्वपक्षमुपसंहरति “अत”इति, राट्टान्ते अदृश्यत्वेति परात्परम्पुरुषमिति वाक्यं स्मारयति परपुरुष इति कस्य धर्मो-क्तेरित्यपेक्षाम्पूरयति “तद्वर्माक्ते”रिति, नन्वक्षरम्पकृतिः सर्वज्ञस्तु स्वसन्निधानात्प्रकृत्युपकारकः प्रकृष्टपुण्यो जीवस्तदवस्थोपलक्षितो मुक्तो वेति शङ्का-यामाह “तथाही”ति, तस्मादिति अक्षर-शब्दः प्रकृताक्षरपर इति भावः ॥

श्रु० भूतयोनेरक्षस्य सर्वज्ञत्वादि प्रतिपाद्यते पश्चादक्षरात्परतः

पर इति च प्रकृतमदृश्यत्वादिगुणकं भूतयोन्यक्षरम्

टी० “भूतयोनेरक्षस्ये”ति, सार्वज्ञ्यादेर्द्वैर्धर्मविषयापेक्षायाम्प्रकृत एव धर्मो स्वीकार्यः, उपक्रमप्रतिपक्षपरित्यागेनाप्रतिपक्षकल्पनायोगात् भूतयो-निमिति तस्मादेतदिति कारत्वप्रत्यभिज्ञानाच्च अतो यस्सर्वज्ञः तस्मा-देतदिति यत्तच्छब्दौ प्रकृताक्षरविषयौ, ततश्चाक्षरस्य कारणत्वमनूद्य सृष्टि-स्थित्युपयोगित्वेन सार्वज्ञ्यादि विधीयत इत्यर्थः । ननु भूतयोनित्वनिङ्गप्र

त्यभिज्ञानादक्षरात्परत इति श्रुतिप्रत्यभिज्ञानं प्रबलमप्यञ्चम्यन्ताक्षरपद-
 वाच्यं हि प्रधानमतस्तदेव यथा तदक्षरमित्यत्रापि प्रतिपाद्यम्, अतस्तद-
 नुवादेन सर्वज्ञादिविधानमयुक्तमिति चेन्न केवलश्रुतिप्रत्यभिज्ञानादपि ये-
 नाक्षरं पुरुषं वेद सत्यमिति पूर्वाक्तस्य भूतयोनित्वलिङ्गानुगृहीतस्याक्षरश्रु-
 तिप्रत्यभिज्ञानस्य प्रबलत्वात् । ननु भूतयोनित्वम् अक्षरात्सम्भवतीत्युपादान-
 मुच्यते यस्सर्वज्ञस्सर्ववदिति निमित्तम् अतो लिङ्गानुगृहीतत्वमसिद्धं न
 चैतावता अक्षरात्परतः अक्षरं पुरुषमिति श्रुतिप्रत्यभिज्ञानयोस्तुल्यत्वम्
 “अक्षरात्परत इति प्रत्यभिज्ञानस्यार्णुनाभिदृष्टान्तानुगृहीतत्वेन प्राञ्जल्या-
 दिति नैत्रमूर्णुनाभिदृष्टान्तस्याविद्विशिष्टब्रह्मकारणत्वेऽप्युपपत्तेः, न चैता-
 वता प्रत्यभिज्ञानयोस्तुल्यत्वम् अक्षरम्पुरुषमिति प्रत्यभिज्ञानस्य प्रथमभा-
 विनः प्रबलतया पञ्चम्यन्ताक्षर-शब्दस्य तदनुरोधेन वर्णनीयत्वात्, अतो
 भूतयोन्यक्षरमेवाक्षरं पुरुषमित्युच्यते पुरुषत्वात् कारणत्वेन प्रत्यभिज्ञानाच्च
 अक्षर-शब्दवाच्यस्त एव सर्वज्ञत्वादिगुणकः, तथा च सत्यक्षरात्सम्भवति
 तस्मादेतद्वृत्तेति पञ्चम्येर्वैरूप्यं न स्यात्, निमित्तोपादानाभेदे सत्येव एक-
 विज्ञानेन सर्वविज्ञानप्रतिज्ञानमुपपद्यते अक्षरं न परमात्मा । अक्षरादपि
 परस्य प्रतिपन्नत्वादित्यत्राह “पश्चादि”ति, परत्वेन व्यपदिश्यते प्रथमान्तेन
 पर-शब्देन व्यद्वि व्यपदिश्यत इत्यर्थः प्रकृतमदृश्यत्वादिगुणकमिति अदृ-
 श्यत्वादिगुणकत्वेन प्रकृतत्वादित्यर्थः । “अपाणिपादत्वेन सर्वगतत्वेन पु-
 रुष-शब्दवाच्यत्वेन च प्रकृतं हि भूतयोन्यक्षरम् अपाणिपादं नित्यं विभुं
 सर्वगतन्तेनेदं प्रपूरणं पुरुषेण सर्वं येनाक्षरम्पुरुषं वेदेति चाक्षरात्परतः परस्य
 दिव्योऽहमूर्तः पुरुष इति पुरुष-शब्दसामानाधिकरण्यदर्शनात् अमूर्तश-
 ब्देनापाणिपादत्वप्रत्यभिज्ञानात् बाह्याभ्यन्तर इत्यनेन सर्वगतत्वप्रत्य-
 भिज्ञानाच्च भूतयोन्यक्षरमेव अक्षरात्परतः पर इत्यर्थः । सर्वज्ञस्य भूतयो-
 न्यक्षरात्परत्वशङ्काव्युदासाय भूतयोन्यक्षरस्यैव सार्वज्ञ्यादिगुणत्वापपादनं
 स्मारयति-

ब्र० सर्वज्ञमेव परत्वेन व्यपदिश्यते, अतोऽक्षरात्परतः पर

इत्यक्षर-शब्दः पञ्चम्यन्तः प्रकृतमदृश्यत्वादिगुणकमक्षरं
नाभिधत्ते तस्य सर्वज्ञस्य विश्वयोनेस्सर्वस्मात्परत्वेन तस्मा-
दन्यस्य परत्वासम्भवादतोऽचाक्षर-शब्दो भूतसूक्ष्ममचे-
तनं ब्रूते ॥

इतश्च न प्रधानपुरुषौ,

सू० विशेषणभेदव्यपदेशाभ्याश्च नेतरै । २३ ॥

विशिनिष्टि हि प्रकरणं प्रधानाच्च पुरुषाच्च भूतयोन्यक्षरं
व्यावर्त्तयतीत्यर्थः ।

टी० “सर्वज्ञमेवे”ति, नन्वक्षरशब्दार्थवैरूप्यपरिहाराय भूतयोन्यक्ष-
रात्सर्वज्ञत्वादिगुणकः पर इत्यभ्युपगन्तव्यमित्यत्राह ‘अतोऽक्षरादि’ति,
प्रकृतमदृश्यत्वादिगुणकमिति अदृश्यत्वादिगुणकमक्षरमेव येनाक्षरपुरुष-
मिति पूर्वस्मिन्सन्निकृष्टवाक्ये प्रकृतस्तदेव शोवाचेति वक्तव्यतया प्रतिपा-
दितमिति तस्यैव प्राधान्येन प्रतिपाद्यत्वमवगम्यते अतोऽक्षरपुरुष एव
अक्षरात्परतः परत्वेन उच्यत इत्यभ्युपेत्यम् अन्यस्य प्रतिपाद्यत्वमुक्त्वा-
र्थान्तरस्य प्रतिपादनायोगात्, अतोऽक्षरपुरुषो न पञ्चम्यन्ताक्षरशब्दाक्तः
अपि त्वक्षरात्परतः पर एवेत्यभिप्रायः । अत इत्यभिप्रेतं हेतुं विवृणोति “त-
स्ये”ति, सर्वज्ञस्य विश्वयोनेरिति अक्षरात्सम्भवतीह विश्वन्तस्मादेतद् ब्रह्म
नामरूपमन्नं च जायत इत्युभयत्र कारणत्वप्रत्यभिज्ञानात् भूतयोन्यक्षरमेव
सर्वज्ञमिति न सर्वज्ञस्तदपेक्षया पर इत्यभिप्रायः, सर्वस्मात् परत्वेन त-
स्मादन्यस्य परत्वासम्भवादिति भूतयोन्यक्षरमभिधायानन्तरमेव “यस्मात्परं
नापरमस्ति किञ्चि”दिति समाभ्यधिकनिषेधस्य उपक्रमावगतत्वादित्यर्थः
भूतयोन्यक्षरादनन्यत्वेन सर्वज्ञस्य ततः परत्वासम्भवः उपक्रमविरोधेनाक्ष-
रादर्थान्तरस्य परत्वासम्भव इत्युक्तं भवति, अक्षरादिति किमुच्यत इत्य-
त्राह “अतोऽत्रे”ति, अतः यस्य परमात्मधर्माक्तिः स हि परमात्मा प्रथ-

मान्तरात्तरशब्दनिर्दिष्टस्य तद्वर्त्मश्रवणात् पञ्चम्यन्तात्तर-शब्दनिर्दिष्टस्य
तदभावाच्चेत्यर्थः, अन्तर-शब्दयोर्भिन्नविषयत्वमुपपन्नम्, अस्मिन्नेव प्रकारेण
तपसा चीयते ब्रह्म इति ह स्म यद् ब्रह्मविदो वदन्ति तस्मादेतद् ब्रह्म
नाम रूपमचं च जायते इत्यत्र ब्रह्मशब्दयोर्भिन्नविषयत्वदर्शनात् यत्तु
समानविभक्तिनिर्देशस्वारस्यात् सामानाधिकरण्यमिति तत्र परशब्दस्य
पञ्चम्यन्तपदसापेक्षत्वात्, तत्स्वारस्यार्थं च न सामानाधिकरण्यम् । किञ्च
परतोऽन्तरादिति न निर्दिष्टम् अन्तरात्परतः पर इति हि क्रमः तत्स्वार-
स्याच्च न सामानाधिकरण्यम् सू० विशेषणभेदव्यपदेशाभ्यां च नेतरौ वि-
शेषण-शब्दं व्याचष्टे “विशिनष्टी”ति, कस्मात्किमित्यत्राह “प्रदाना-
दि”ति, कैर्धर्मैरित्यत्राह-

सू० एकविज्ञानेन सर्वविज्ञानोपपादनादिभिः, तथा ताभ्यामस्या-
न्तरस्य भेदश्च व्यपदिश्यते अन्तरात्परतः पर इत्यादिना,
तथा हि “स ब्रह्माविद्यां सर्वविद्याप्रतिष्ठामथर्वाय ज्येष्ठपु-
त्राय प्राहेति सर्वविद्याप्रतिष्ठाभूना ब्रह्माविद्या प्रकान्ता
परवद्यैव च सर्वविद्या प्रतिष्ठा तामिमां सर्वविद्या-
प्रतिष्ठां विद्याञ्चतुर्मुखाऽथर्वादिगुरुपरम्परयाऽङ्गिरसा
प्राप्तां जिज्ञासुः शौनको ह वै महाशालोऽङ्गिरसं विधिव-
दुपसन्नः पप्रच्छ-कस्मिन्नु भगवो विज्ञाते सर्वमिदं विज्ञा-
तम्भवतीति ब्रह्माविद्यायाः सर्वविद्याऽऽश्रयत्वात् ब्रह्मविज्ञा-
नेन सर्वविज्ञातम्भवतीति कृत्वा ब्रह्मस्वरूपमनेन पृष्टं
तस्मै सहोवाच हे विद्ये वेदितव्ये इति, च स्म यद्ब्रह्म-
विदो वदन्ति परा चैवापरा चेति ब्रह्मप्रेप्सुना हे विद्ये
वेदितव्ये ब्रह्मविषये परोक्षापरोक्षरूपे हे विज्ञाने उपादेये

इत्यर्थः, अत्र परोक्षं शास्त्रजन्यं ज्ञानम् । अपरोक्षं योग-
जन्यं ज्ञानन्तयोर्ब्रह्मप्राप्त्युपायभूतमपरोक्षज्ञानम् ।

टी० “एके”ति, भेदव्यपदेशशब्दं व्याचष्टे “तथे”ति, हेतुद्वयं वि-
वरीतुमाह “तथा ही”ति, न केवलं विशेष्यवाचिना ब्रह्मविद्या-शब्देन
विशेषणवाचिना सर्वविद्याप्रतिष्ठामिति शब्देनाऽपि ब्रह्मविषयत्वं सिद्-
मित्यत्राह “परविद्यैव चे”ति, परब्रह्मविषया विद्यापरविद्या सर्वविद्याप्र-
तिष्ठात्वं ज्ञातव्ये ब्रह्मणि कृत्स्नज्ञातव्यान्तर्भावात् ब्रह्मज्ञाने कृत्स्नविष-
यज्ञानान्तर्भूतानीत्यर्थः । ब्रह्म जिज्ञासमानेन ब्रह्म हि प्रष्टव्यं कस्मिन् भगव
इति प्रश्नस्य कथं ब्रह्मविषयत्वमित्यत्राह “ब्रह्मविद्याया” इति, द्वे विद्ये
इति विद्याद्वयं भिन्नविषयत्वेन इतरैर्व्याख्यातं, तत्र कैश्चित्परविद्या पर-
मात्मविषया अर्थान्तरविषया चापरविद्येति कैश्चित् कर्मज्ञानमपरविद्या
ब्रह्मज्ञानं परविद्येत्युक्तं, कैश्चित् अपरमात्मज्ञानमपरविद्या परमात्मज्ञानं
परविद्येत्युक्तं तद्व्यावृत्त्यर्थं व्याचष्टे “ब्रह्मप्रेप्सुने”ति, ब्रह्मैव विषयश्चेत्
द्वयोरपि को भेदः इत्यत्राह “परोक्षापरोक्षरूपे”ति, तस्येत्यादि स तपो-
ऽतप्यत आदत्तपाकं पचतीति वत् द्वे विद्ये वेदितव्ये इत्युक्तिः तत्र फलित-
मर्थमाह “उपादेये इत्यर्थः” इति, किं परोक्षं किमपरोक्षमित्यत्राह “त-
त्रे”ति, ब्रह्मैव विषयश्चेत् प्रथमेनैवालमित्यत्राह “तयोरि”ति, उपाय-
भूतम्-अव्यवहितोपायभूतं तस्यापि निष्कलत्वमत्रत्यवाक्येनावगम्यत इ-
त्यत्राह-

श्रु० तच्च भक्तिरूपापन्नं “यमेवैष वृणुते स तेन लभ्य” इत्यत्रैव
विशेष्यमाणत्वात्तदुपायश्चागमजन्यं विवेकादिसाधनसप्त-
कानुगृहीतं ज्ञानं “तमेतं वेदानुवचनेन ब्राह्मणा विविदि-
षन्ति यज्ञेन दानेन तपसाऽनाशकेने”ति श्रुतेः, आह च
भगवान् पराशरः “तद्व्याप्तिहेतुज्ञानं च कर्म चोक्तं
महामुने! आगमोक्तं विवेकाच्च द्विधा ज्ञानं तथोच्यते” इति

तत्र परा ऋग्वेदो यजुर्वेद इत्यादिना धर्मशास्त्राणीत्य-
न्तेन आगमोक्त्यं ब्रह्मसाक्षात्कारहेतुभूतं परोक्षज्ञानमुक्तं
साङ्गस्य सेतिहासपुराणस्य सधर्मशास्त्रस्य समीमांसस्य
वेदस्य ब्रह्मज्ञानोत्पत्तिहेतुभूतत्वात् “अथ परा यथा तद-
क्षरमधिगम्यते” इत्युपासनाख्यं ब्रह्मसाक्षात्कारलक्षणं
भक्तिरूपापन्नं ज्ञानमुच्यते यत्तदद्रेष्यमित्यादिना परो-
क्षापरोक्षरूपज्ञानद्वयविषयस्य परस्य ब्रह्मणः स्वरूपमुच्यते
यथोक्त्युनाभिस्तृजते गृह्यते चेत्यादिना यथोक्तस्वरूपात्
परस्माद् ब्रह्मणो-

टी० “तच्च भक्तिरूपे”ति, तर्हि किं प्रथमेनेत्यत्राह “तदुपायश्चे”-
ति, साधनसप्तकं शास्त्रजन्यं ज्ञानं बोधयमप्युपासनात्मकज्ञानस्य हेतुरि-
ति यावत् । एतद्वैशद्यायाह “आह चे”ति, अनेन विद्याद्वयस्य भिन्नविषय-
त्वात्किरूपवृंहणविरुद्धेति दर्शितं भवति, विवेकाच्च उत्थितमित्यर्थः यथो-
क्तलक्षणे ज्ञानद्वयेऽपि किं वाक्यं? किं विषयः?मित्यपेक्षायामागमो-
क्त्यज्ञानं तत्रेत्यादिवाक्येनोक्तमित्याह “तत्रे”ति, वेद एव हि ब्रह्मज्ञान-
हेतुः धर्मशास्त्रादिकीर्तनं किमर्थं न चात्रागमोक्त्यत्वं ज्ञानस्य शाब्दं प्रती-
यत इत्यत्राह “साङ्गस्ये”ति, सपरिकरस्यागमस्य तज्ज्ञानहेतुत्वादपरा
विद्येत्यर्थः तत्रापरा ऋग्वेद इत्यादिवाक्यस्यागमोक्त्यज्ञानविषयत्वं पूर्वोक्तो-
पवृंहणवचनेन द्विधा ज्ञानं तथोच्यते इत्यनेन स्पष्टीकृतम् । अथेत्यादिवा-
क्यस्य विवेकजन्यज्ञानविषयत्वमाह “अथे”ति, उक्तमित्यन्वयः, यत्तदि-
त्यादिवाक्यस्य विषयमाह “यत्तदि”ति, यथोक्त्युनाभिरिति भूतयोनित्व-
विवरणमित्यर्थः । तपसा चीयत इत्यादिकं व्याचष्टे-

सू० ऽक्षरात् कृत्स्नस्य चेतनाचेतनात्मकप्रपञ्चस्योत्पत्तिरुक्ता
विश्वमिति वचनान्नाचेतनमात्रस्य तपसा चीयते ब्रह्म ततो-

ऽन्नमभिजायते अन्नात्प्राणो मनस्तथं लोकाः कर्मसु
चामृत"मिति ब्रह्मणो विश्वोत्पत्तिप्रकार उच्यते तपसा
ज्ञानेन यस्य ज्ञानमयं तप इति वक्ष्यमाणत्वात्, चीयते—
उपचीयते बहु स्यामिति सङ्कल्परूपेण ज्ञानेन ब्रह्म सृष्ट्यु-
न्मुखं भवतीत्यर्थः, ततोऽन्नमभिजायते अद्यत इत्यन्नम्
विश्वस्य भोक्तृवर्गस्य भोग्यभूतं भूतसूक्ष्ममव्याकृतं परस्माद्
ब्रह्मणो जायत इत्यर्थः प्राणमनःप्रभृति च स्वर्गापवर्ग-
रूपफलसाधनभूतकर्मपर्यन्तं सर्वं विकारजातं तस्मादेव
जायते, यस्सर्वज्ञस्सर्वविदित्यादिना सृष्ट्युपकरणभूतं सार्व-
ज्ञ्यसत्यसङ्कल्पत्वादिकमुक्तम् सर्वज्ञात्सत्यसङ्कल्पात्पर-
स्मात् ब्रह्मणोऽचरादेतत् कार्याकारं ब्रह्म नामरूपविभक्तं
भोक्तृभोग्यरूपं च जायते ।

टी० "ब्रह्मण" इत्यादिना, विश्वस्य भोक्तृवर्गस्येत्यनेनैतद्वाक्यस्य-
सत्य-शब्दो व्याख्यातो भवति, सत्य-शब्दवाच्यस्य भोक्तृवर्गस्येत्यर्थः
फलसाधनभूतकर्मपर्यन्तमिति लोकाः स्वर्गादयः कर्मसु चामृतं कर्मस्वाय-
त्तममृतम् अमृतत्वसाधनभूतं कर्मत्यर्थ इति भावः । पुनः सर्गाभिधानपौ-
नस्त्यमाशङ्क्याह "यस्सर्वज्ञ" इति, यथा "दध्ना जुहोती"ति वाक्ये जुहोति-
पदेन अग्निहोत्रं जुहोतीति विहितं होममनूद्य दध्नस्तत्साधनत्वं विधीयते
तथा कारणानुवादेन सर्वज्ञत्वादिगुणविधानमित्यर्थः । भोक्तृभोग्यरूपस्य
जायत इत्यनेनात्र-शब्दो व्याख्यातो भवति अद्यतेऽस्ति च भूतानीति ह्यत्र-
शब्दनिर्वचनम् । द्वितीयखण्डार्थमाह "तदेतत्सत्यमि"त्यादिना, परस्येति
कारणत्वशङ्कितदोषव्यावृत्त्यर्थमुक्तमित्यभिप्रायः । मन्त्रेष्वित्यादि केचित्स-
त्यकामपदं चतुर्मुखलोककामपरं व्यावृत्त इति तद्व्यावृत्तार्थमाह "सार्व-
ज्ञ्ये"ति, कमनीयत्वाय कल्याणगुणाकरत्वमुक्तम् अक्षरं पुरुषं स्वतः सत्यं
कामयमाना इति

मृ० तदेतत्सत्यमिति परस्य ब्रह्मणो निरुपाधिकसत्यत्वमुच्यते
 मन्त्रेषु कर्माणि कवयो यान्यपश्यन् तानि चेतादां
 बहुधा सन्तानि तान्याचरत नियतं सत्यकामा इति
 सार्वज्ञ्यसंत्यसङ्कल्पत्वादिकल्याणगुणाकरमक्षरं पुरुषं स्व-
 तस्सत्यं कामयमानास्तत्प्राप्तये फलान्तरेभ्यो विरक्ता
 ऋग्यजुस्सामाथर्वसु कविभिर्दृष्टानि वर्णाश्रमाचितानि चे-
 ताग्निषु बहुधा सन्तानि कर्माण्याचरतेति एष वः पन्था
 इत्यारभ्य एष वः पुण्यसुष्ठुतो ब्रह्मलोक इत्यन्तेन कर्मा-
 नुष्ठानप्रकारं श्रुतिस्मृतिचोदितेषु कर्मस्वेकतरकर्मवैधुय-
 पीतरेषामनुष्ठितानामपि निष्फलत्वमयथानुष्ठितस्य चान-
 नुष्ठितसमत्वमभिधाय “क्षवा ह्येते अहदा यज्ञरूपा अष्टा-
 दशोक्तमपरं येषु कर्म एतच्छ्रेयो येऽभिनन्दन्ति मृदा जरा-
 मृत्यु ते पुनरेवापियन्ती”त्यादिना फलाभिसन्धिपूर्वक-
 त्वेन ज्ञानविधुरतया चावरं कर्माचरतां पुनरावृत्तिमुक्त्वा
 “तपश्श्रद्धे ये ह्युपवसन्ती”त्यादिना पुनरपि फलाभिस-
 न्धिरहितं ज्ञानिनाऽनुष्ठितं कर्म ब्रह्मप्राप्तये भवतीति
 प्रशंस्य “परोक्ष्य लोका” नित्यादिना केवलकर्मफलेषु विर-
 क्तस्य यथोदितकर्मानुगृहीतं ब्रह्मप्राप्त्युपायभूतं ज्ञानं
 जिज्ञासमानस्य चाचार्योपसदनं विधाय

टी० “तदेतत्सत्यं येनाक्षरं पुरुषं वेद सत्यं पुनश्च तदेतत्सत्यमिति
 पूर्वापरयोर्ब्रह्मवाचित्वेन प्रयुक्तसत्य-शब्दैकार्यादिति भावः । बहुधेति
 अधिकारमन्त्रफलभेदेन चेताऽग्नित्रयम् अग्नित्रयमिदं चेतेति नैघण्टुकाः
 आचरतेतीति उच्यत इति पूर्ववाक्यादनुषङ्गः, एष इत्यादि एकतरकर्मवै-

धुर्येऽपीतरेषां निष्फलत्वमित्यनेन “यस्याग्निहोत्रमदर्शपूर्णमासमनाययण-
मतिथिवर्जितं च हुतमवैश्वदेवमि”त्यस्यार्थाऽभिप्रेतः, अथवाऽनुष्ठितस्या-
ननुष्ठितसमत्वं चेत्यनेन “अश्रद्धया अविधिना हुतमासप्तमान्तस्य लोकान्
हिनस्तीत्यस्यार्थोक्तः । इदं त्रिवर्गफलसाधनकर्मविषयमुक्तम् पूवा ह्येते
अदृष्टा इति तत् प्रकरणत्वाच्च “हाभिक्रमनाशोऽस्तीति मोक्षसाधनकर्मणां
यद्योक्तविपरीतत्वप्रतिपादनाच्च पूवा ह्येतदित्यादि अष्टादशोक्तम् अष्टा-
दशस्मृत्युक्तम् ।

मू० “तदेतत्सत्यं यथा सुदीप्तादि”त्यादिना “सोऽविद्याग्र-
न्थिं विकिरतीह सोऽस्ये”त्यन्तेन पूवाक्तस्याक्षरस्य भूत-
योनेः परस्य ब्रह्मणः परमपुरुषस्यानुक्तैः स्वरूपगुणैः सह
सर्वभूतान्तरात्मतया विश्वशरीरत्वेन विश्वरूपत्वं तस्माद्वि-
श्वसृष्टिं च विस्पष्टमभिधाय “आविस्मन्निहितमि”त्या-
दिना तस्यैवाक्षरस्याव्याकृतात्परतोऽपि पुरुषात्परभूतस्य
परस्य ब्रह्मणः परमव्योम्नि प्रतिष्ठितस्यानवधिकातिशया-
नन्दस्वरूपस्य हृदयगुहायामुपासनप्रकारमुपासनस्य च
परभक्तिरूपत्वमुपासीनस्याविद्याविमोक्तपूर्वकं ब्रह्मसमं
ब्रह्मानुभव फलं चोपदिश्योपसंहृतम्, अत एवं विशेषणा-
द्भेदव्यपदेशाच्च नास्मिन् प्रकरणे प्रधानपुरुषौ प्रतिपाद्येते,
भेदव्यपदेशोऽपि हि ताभ्यां परस्य ब्रह्मणोऽच विद्यते ।
“दिव्यो ह्यमूर्तः पुरुषस्त वाह्याभ्यन्तरोह्यजः अप्राणो
ह्यमनाश्शुभ्रोह्यक्षरात्परतः पर”इत्यादिभिः ।

टी० श्रुतेरपि प्रदर्शनार्थमिदं श्रुतिस्मृतिचोदितं कर्मैत्यर्थः । यद्वा
षोडशत्विक्रपत्नीयजमानरूपाष्टादशपुरुषेषु विहितम् । यद्वा “नव याम्यान्
पशूनालभते नवारण्यान् उभयान् पशूनालभत”इति श्रुत्युक्ताष्टादशपशुह-

विष्कं कर्मेति यज्ञ-शब्दः कर्मसामान्यवाचि येषु पुरुषेषु स्मृतिविहितमपरं
कर्मफलाभिसन्धिमत एतच्छ्रेयोयेऽभिनन्दन्ति ते पुरुषा जरामृत्यू अपिय-
न्तीत्यन्वयः, ब्रह्मप्राप्तये भवतीत्यनेन सूर्यद्वारेण ते विरजाः प्रयान्ति य-
न्नामृतस्स पुरुषोऽव्ययात्मेत्यस्यार्थ उक्तः, परीक्ष्य लोकानित्यादिवाक्ये गुरु-
पसत्तिविषयनियमविधिः अन्यच्यायमिदृशानुवादरूपं तृतीयाखण्डार्थ-
माह “तदेतत्सत्यं यथे”त्यादिना, भूतयोन्यक्षरस्याक्षरात्परतः परस्य चान-
न्यत्वसिद्धये प्रथमतृतीयखण्डयोरैकार्थ्यप्रत्यभिज्ञापकविशेषणानि दर्शयति
म्ब० अक्षरादव्याकृतात्परो यः समष्टिपुरुषः तस्मादपि परभू-
तोऽदृश्यत्वादिगुणाकोऽक्षरशब्दाभिहितः परमात्मेत्यर्थः,
अक्षुत इति वा न क्षरतीति वा ऽक्षरं तदव्याकृतेऽपि
स्वविकारव्याप्त्या वा महदादिवज्जामान्तराभिलापयोग्यक्ष-
रणाभावाद्वाऽक्षरत्वं कथञ्चिदुपपद्यते

पूर्वाक्तस्येत्यादिपदैः, पूर्वाक्तस्यैवेह प्रतिपाद्यत्वापपादकानि पदान्तराणि
तदक्षरमधिगम्यते “भूतयानिं परिपश्यन्ति” तथा “अक्षराद्विविधाः सोम्य
भावाः प्रजायन्ते तत्र चैवापियन्ती”ति वाक्ययोरैकविषयत्वं दर्शितम् अ-
क्षरस्य भूतयोनिरिति तपसा चीयते ब्रह्म तपो ब्रह्म परामृतमित्यनयोरे-
ककण्ठं दर्शितं परस्य ब्रह्मण इति तस्मादेतद् ब्रह्मेत्यवगतकार्यब्रह्मव्यु-
दासार्थः पर-शब्दः, तेनेदं पूर्णं पुरुषेण पुरुष एवेदं सर्वमित्यनयोरेकवि-
षयत्वाभिप्रायेण परमपुरुषस्येत्युक्तं, तत्र यस्मात् परं नापरमस्तीत्युक्तं स-
माभ्यधिकराहित्यसूचनार्थः परम-शब्दः, अक्षर पुरुष-शब्दाभ्यां येनाक्षरं
पुरुषमिति द्वितीयखण्डैकार्थ्यं च दर्शितं भवति, अत्र हि तथाऽक्षराद्वि-
विधास्सोम्य भावाः प्रजायन्ते तत्र चैवापियन्तीत्युक्त्वा दिव्या ह्यमूर्तः
पुरुषः सबाह्याभ्यन्तर इति प्रकृतकारणाक्षरपरामर्शितच्छब्देनाक्षरात्परतः
परस्य सामानाधिकरण्यात् भूतयोन्यक्षरमेवाक्षरात्परतः पर इत्यवगम्यते
न हि तस्मादक्षरात्पर इत्युक्तम् अपि त्वक्षरात्पर इति पश्चादपि “एत-
स्माज्जायते प्राणः एष सर्वभूतान्तरात्मा तस्मादग्निस्समिधश्च सूर्य इ-

त्यारभ्य अतस्सर्वा ओषधयः इत्यन्तेषु वाक्येषु तमेव तदेतच्छब्दैः परा-
मृश्य एतेषु भूतेषु तिष्ठते ह्यन्तरात्मेत्युक्त्वा पुरुष एवेदं सर्वमित्यभिधा-
नात्, भूतयोन्यन्तर ब्रह्म-शब्दवाच्यः पुरुष एवाक्षरात्परतः पर इति प्रती-
यते अनुक्तैः स्वरूपगुणैरित्यनेन दिव्याह्यमूर्तः पुरुष इत्याद्युक्ताः दिव्य-
त्वामूर्तत्वविभुत्वादयोगुणाः विवक्षिताः, विश्वरूपत्वं विश्वप्रकारत्वं त-
देव विश्वशरीर-शब्देन विशेषितं तदुपपादकं सर्वभूतान्तरात्मतयेति पदम्
अन्तःप्रविश्य नियन्तृत्वादस्य विश्वं शरीरतया प्रकार इत्यर्थः, अनेन
पद्मां पृथिवी ह्येष सर्वभूतान्तरात्मा अतश्च सर्वा ओषधयो रसाश्च
एतेषु भूतेषु तिष्ठते ह्यन्तरात्मा पुरुष एवेदं सर्वमिति श्रुत्यर्थाऽनुसंहितः
तस्माद्विश्वसृष्टिं चेत्यनेन तस्मादग्निस्समिधश्च सूर्यः सोमः पर्जन्य ओष-
धय इत्याद्यर्थ उक्तः, विस्पष्टमित्यनेन प्रथमतृतीयखण्डयोः पौनरुक्त्यपरि-
हारः पूर्वोक्तसृष्टिप्रपञ्चनपरत्वाच्च पुनरुक्तिरित्यभिप्रायः । चतुर्थखण्डार्थमाह
“आविरी”ति, आविस्सन्निहितं योगिनामपरोक्षं सन्निहितं तस्यैव प्रथम-
द्वितीयखण्डप्रतिपादितस्य अज्ञाकृतादिति अक्षरात्परतः परस्येति तृतीय-
खण्डप्रतिपादितस्येति । अर्थः तदेतदन्तरं ब्रह्मेति वाक्यमभिप्रायनाह “प-
रस्य ब्रह्मण” इति, यस्सर्वज्ञस्सर्वविद् यस्यैष महिमा भुवि दिव्ये ब्रह्मपुरे
ह्येष व्यामन्यात्मा प्रतिष्ठित इत्यस्यार्थमाह “परमव्याम्नि प्रतिष्ठितस्ये”ति,
यस्यैष महिमा भुवी”ति लीलाविभूत्यन्वय उक्तः । दिव्ये व्याम्नीति त्रिपाट्टि-
भूतिरुक्ता ब्रह्मपुरे इति शब्दः एतत्सत्यं ब्रह्मपुरमिति वचनं कर्मधारयः
ब्रह्मपुरे आत्मा प्रतिष्ठित इति व्यतिरेकनिर्देशात्, तद्विज्ञानेन परिप-
श्यन्ति धीराः आनन्दरूपममृतं यद्विभातीति वाक्यं हृदि निधायाह
“अनवधिकातिशये”ति, हृदयगुहायामुपासनप्रकारमिति एतद्व्या वेद-
निहितं गुहायामिति गुहायामिति पूर्वखण्डावसाने हृदयगुहायामुपासनं
विहितं तदेतत्सत्यं तदमृतं तद्वेद्व्यं सोम्य त्रिद्वीत्यारभ्य “प्रणवो धनु-
श्शरो ह्यात्मा आत्मानमरणिं कृत्वा” इत्यादिभिरुपासनस्य प्रकार उक्त-
इत्यर्थः, हृदयगुहासम्बध्युपासनस्यैव प्रकारोपदेशोऽयं न तूपासनान्तरस्येति
इदमवगतं गुहाचरचाम महत्पदं प्रतिष्ठितोऽन्तर्हृदये सन्निधाय पदूकोशप्र-

तीकाशं सुषिरं चाप्यधोमुखं हृदयं तद्विजानीयाद्विश्वस्यायतनं महदिति
चतुर्थखण्ड एव तस्यापासनस्य हृदयगुहासम्बन्धित्वावगमात् पाठक्रमा-
दर्थक्रमस्य प्रबलत्वात् षष्ठखण्डे प्रतिपन्नमर्थमाह “उपासनस्य चे”ति,
“यमैवैष दृणुते तेन लभ्य” इति हि तत्रोक्तम् अर्थक्रमेण तथा विद्वान्
पुण्यपापे विधूय निरञ्जनः परमं साम्यमुपैतीति पञ्चमखण्डस्यवाक्यं
हृदि निधायाह “ब्रह्मसममि”ति, भोगमात्रेण साम्यमित्याह “ब्रह्मानु-
भवफलमि”ति, अविद्याविमोक्तपूर्वक्रमित्यनेन पुण्यपापे विधूयेत्यस्यार्थ-
उक्तः । ननु पञ्चमखण्डे साम्यापत्तिरूपस्सगुणमोक्ष उक्तः, षष्ठे तु मुक्तात्मानः
सर्वमेवाविशन्तीति परब्रह्मप्राप्तिरूपपरममोक्ष उक्तः वेदान्तविज्ञानेति म-
न्त्रेण तस्य क्रमभावित्वमुक्तं परे ऽव्यये सर्वं एकीभवन्तीति परममोक्षस्यै-
क्यापत्तिरूपत्वमुक्तं यथा नद्य इति विशेषप्रहाणमुक्तं ब्रह्मैव भवतीत्यै-
क्यापत्तिनिगमनमिति नैवं तथाहि सर्वमेवाविशन्तीति न निर्गुणप्राप्तिः
सर्व-शब्दस्य निर्गुणवाचित्वाभावात् किन्तु ब्रह्मविभूतिभूततद्व्याप्यस-
मस्तजगदनुभवोक्तिः ते सर्वगं सर्वतः प्राप्य धीरा इति सर्वगस्य ब्रह्मणः
प्राप्तेरुक्तत्वात् सर्वग-शब्देन सर्वशब्दवाच्यस्य ब्रह्मव्याप्यविभूतित्वा-
वगमाच्च वेदान्तविज्ञानेति तु वाक्यं चरमशरीरावसाने ब्रह्मप्राप्ति-
प्रतिपादकमिति वक्ष्यते, गतिः कलाः पञ्चदश प्रतिष्ठा इति मन्त्रश्च
मुक्तात्मपरित्यक्तदेहेन्द्रियतदभिमानिदेवतादीनामितरचेतनाचेतनवत्प्रलये
परमात्मनि लयपरः न तु मोक्षपरः, मुक्तौ कला-शब्दोक्तभूतेन्द्रियाणां
परमात्मनैक्यापत्यभावात् पृथिव्यादिषु लय एव परमात्मनि लय इति
चेत् अमुक्तदेहस्यापि पृथिव्यादिषु लयादस्य वाक्यस्य मुक्तविषयत्वं न
स्यात् एकस्मिन्मुक्ते सत्यभ्यादिदेवताश्च न परमात्मनि लीयन्ते, अत-
श्चेदं वाक्यं न मुक्तस्य परमात्मैक्यापत्तिपरं यथा नद्य इति तु वाक्यं
मुक्तस्य ब्रह्मप्राप्तेः कर्मकृतनामरूपप्रहाणपूर्वकत्वपरं ब्रह्मैव भवतीति
पूर्वाक्तसाम्यापत्तिनिगमनपरं ब्रह्मपर्यन्तस्वात्माविर्भावपरं वा अतो यथोक्त
एवार्थः, एवं सौत्रहेतुद्वये विशेषणम् प्रपञ्चितम् । उपपादितं हेतुं हेत्वन्तरेण
सहानुवदन् साध्यार्थेन घटयति “अत एवमि”ति, भेदव्यपदेशस्योपादानं

तस्य प्रपञ्चनाकाङ्क्षाजननार्थम् । अथ भेदप्रदेशं प्रपञ्चयति “भेदप्रप-
देशोऽपि ही”ति, अत्र-शब्दस्याव्याकृतवाचित्वं कथं ? मित्यपेक्षायां प्रोक्त-
णीष्वर्थसंयोगादिति न्यायमभिप्रेत्यावयवशक्तिं दर्शयति “अश्नुन”इति,
अश्नुत इत्यवयवार्थः किमव्याकृते सम्भवती ? त्यत्राह “अव्याकृतेऽपी”ति,
स्वविकारव्याप्तेति कार्याकारिण विकृतप्रदेशं विकृतादन्यः कारणांशः सूक्ष्म-
तया व्याप्नोतीत्यर्थः, अत एवेदमप्यनदर्थद्वयं नाशङ्कनीयं यदुच्यते इहायं
सर्वज्ञ-शब्दः कस्मिंश्चिद्वैवताविशेषे कृढः न तु यौगिकः, अन्यथा सर्ववि-
च्छेदपौनरुक्त्यात्, तस्मात् ब्रह्मण उत्पत्तिः श्रूयते तस्मादेतद् ब्रह्म नाम-
रूपमवञ्च जायत इति इह ब्रह्म शब्दवाच्यत्वं परमपुरुषः येनाक्षरं
पुरुषं वेद सत्यं प्रोवाच तां तत्त्वतो ब्रह्मविद्यामिति पुरुष एवेदं सर्वं
तपो ब्रह्म परामृतमिति ब्रह्मपुरुष-शब्दयोरैकविषयत्वावगमादिति तत्र
पुरुषाक्षरशब्दयोस्सामानाधिकरण्यादक्षरस्य भूतयोनित्वश्रवणात् पुरुष-
उपादानम् अक्षरात्परतः परश्च सर्ववित्त्वादियोगाच्चिमित्तम् एवं च अक्षरात्
सम्भवति अक्षरात्परत इति अक्षर-शब्दयोर्विरूपार्थता च न स्यादिति तत्र
तावन्निमित्तापादानभेदोऽनुपपन्नः तथा सति निमित्तान्तरस्य स्थितत्वेन
ब्रह्मविज्ञानेन सर्वविज्ञानानुपपत्तेः, न च कार्यविषयतया सर्व-शब्दसङ्कोचा-
विमित्तान्तरस्थित्युपपत्तिः उपादानभूतस्यैव ब्रह्मणो निमित्तत्वं वदतां
निमित्तान्तरं च निषेधतां वाक्यानां भूयस्त्वात्, एकविज्ञानेन सर्वविज्ञा-
नप्रतिज्ञानं चोपक्रमावगतत्वात्प्रबलम्, अक्षरपुरुषस्य यस्मात्परं नापरमि-
ति समाभ्यधिकनिषेधश्च उपक्रमावगतः तेन तत्प्रेरकं निमित्तान्तरमनुप-
पन्नम् अस्यामेवोपनिषदि “रुक्मवर्णं कर्त्तारमीशं पुरुषं ब्रह्मयोनिमिति
रुक्मवर्णपुरुषस्यैव कर्तृत्वयोनित्वश्रवणाच्च, न निमित्तापादानभेदः, अत्रा-
दिप्रपञ्चकारणत्वप्रत्यभिज्ञानाच्च न सर्वज्ञाक्षरपुरुषयोर्भेदः “यस्सर्वज्ञः
सर्वविद्यास्य ज्ञानमयं तपः तस्मादेतत् ब्रह्म नाम रूपमवञ्च जायत
इति सर्वज्ञस्य तथात्वं श्रूयते “तपसा चीयते ब्रह्म ततो ऽवमभिजायत”
इति ब्रह्मणश्च तथात्वं श्रूयते “तपसा चीयते ब्रह्म यस्य ज्ञानमयं तप”
इति तपश्शब्दवाच्यज्ञानवत्त्वं सर्वज्ञस्य ब्रह्मणश्चावगम्यते ब्रह्मपुरुष-श-

व्योशैकविषयत्वं दर्शितम् । एवं सर्वज्ञ-शब्दवाच्यस्य ब्रह्म-शब्दनिर्दि-
ष्टपुरुषस्य चानादिकारणत्वनदुपयोगिसर्वज्ञ्यादिगुणयोगेनानन्यत्वानिमि-
त्तोपानभेदे विध्वस्तः, तदभेदे च सति तथाऽक्षरात् सम्भवति तस्मादेतत्
ब्रह्मेति पञ्चम्योर्वैरूप्यं च न स्यात् “ब्रह्म वनं ब्रह्म स वृक्ष आसी” इति
श्रुत्यन्तराविरोधश्च स्यात् तपसा चीयते यस्सर्वज्ञः इति मन्त्रयोः प्रतिप-
क्षस्य सर्वज्ञस्य ब्रह्मणश्च कारणतयाऽनन्यत्वात्, मिथः । कार्यकारणभावशङ्का
निरस्ता । किञ्च अस्यामुपनिषदि अक्षरब्रह्म-शब्दे कारणे कार्यं च प्रयुक्तौ
“अक्षरात्सम्भवति अक्षरात्परतः परः तपसा चीयते ब्रह्म तस्मादेतद् ब्र-
ह्मे” इति तत्र पुरुष-शब्दसमानाधिकरणावक्षरब्रह्म-शब्दौ किं कारणवि-
षयौ ? उत कार्यविषयौ ? इति विशये नास्त्यङ्गतः कृतेनेत्युक्त्वा “येनाक्षरं पुरुषं
वेद सत्यं प्रोवाच तां तत्त्वतो ब्रह्मविद्यामित्युक्तत्वात् कारणविषयाविति
निश्चीयते, ततश्च कारणपुरुषादन्यस्य परत्वासम्भवात् भूतयोन्यक्षरमेवा-
क्षरात्परतः परः । किञ्च येनाक्षरं पुरुषं वेद सत्यं प्रोवाचेत्यक्षरपुरुषस्य वक्त-
व्यत्वप्रतीतिः तस्यैव प्राधान्यात् स एवाक्षरात्परतः परश्च भवितुमर्हति
अन्यस्य प्रतिपाद्यत्वं प्रतिज्ञायार्थान्तरप्रतिपादनव्याघातात्, भूतयोन्यक्षरध-
र्माणामक्षरात्परतः परे दर्शनात् तस्य च स इति प्रकृतान्तरपुरुषपरामर्शित-
च्छब्दसामानाधिकरण्याच्चाक्षरात्परतः पर एवाक्षरपुरुषः । किञ्च यथा भूत-
योन्यक्षरस्य पुरुषत्वम् अक्षरं पुरुषमिति पुरुष-शब्दसामानाधिकरण्याद-
वगम्यते तथा अक्षरात्परतः परस्य च पुरुषत्वं दिव्यो ह्यमूर्तैः पुरुष इति
पुरुष-शब्दसामानाधिकरण्यादवसीयत इति तयोरनन्यत्वसिद्धिः, ब्रह्म-
शब्दवाच्याक्षरपुरुषादन्यः सर्वज्ञ इह प्रतिपाद्यते चेत् “स ब्रह्मविद्यां सर्ववि-
द्याप्रतिष्ठा” इत्युपक्रमविरोधश्च स्यात्, अक्षरपुरुषस्सर्वज्ञादपरश्चेत् । अथ
परा यथा तदक्षरमधिगम्यत इत्यक्षरविद्यायाः परविद्यात्वकथनं विरुध्यते ।
अक्षरपुरुषः परमकारणं न चेत् उपासते पुरुषं ये ह्यक्रामाः परात्परं पुरुष-
मुपैति दिव्यमिति परमपुरुषस्योपास्यत्वप्राप्यत्वश्रवणविरोधः, परमकार-
णस्यैव ह्युपास्यत्वप्राप्यत्वे वेदान्तप्रसिद्धे परमकारणं चेदक्षरपुरुषस्त-
स्मादन्यस्य परत्वमनुपपन्नं “स कारणं करणाधिपानिधो न चास्य कश्चि-

वज्रनिता न चाधिप इति कारणान्तराधिपत्यन्तरनिषेधात्, एवञ्च सति सर्वज्जशब्दरूपानुगुणं न पुरुष-शब्दे नेयः अपि तु पुरुष-शब्दरूपानुगुणं सर्वज्ञ-शब्दे नेयः, ततश्च तस्य पशुपतिपरत्वमयुक्तं दिव्यो ह्यमूर्तः पुरुषः स्वमवर्णं कर्तारभीष्टं पुरुषं परात्परं पुरुषमित्यादिवाक्यानाम् आदित्यवर्णं तमसः परस्तात् आदित्यवर्णं तमसस्तु पारं त्रिपादस्यामृतं दिवि पुरुष एवेदं सर्वम् इति पुरुषनारायणोत्तरनारायणैकार्थ्यप्रतीतिः, “नित्यं विभुं सर्वगतं सुसूक्ष्ममित्यनेन अणोरणीयान् महती महीयानित्यादिकठवन्त्येकार्थावगमात्तत्र च “सोऽध्वनः पारमाश्रिति तद्विष्णोः परमं पद”मिति श्रवणाच्च पद्वैकाशप्रतीकाशं पुरुष एवेदं सर्वमिति नारायणानुवाकसुबालोपनिषदैकार्थावगमाच्च परमपुरुषपरत्वसिद्धिः, ब्रह्मरुद्रयोर्नारायणस्य ज्यत्ववादिश्रुतिविरोधश्चात्यथा स्यात्, अतस्सर्वज्ञ-शब्देन सर्वेषां धर्मिणां ज्ञातृत्वमुक्तं सर्वविच्छेदस्तु तत्तद्वस्तुगतसर्वप्रकारवेदित्वपरः, धर्मिमात्रज्ञानादपि तद्गतप्रकारकात्स्वज्ञानं हि ज्ञातुः प्रकर्षोपादकम् अदसंज्ञवृत्तमात्रज्ञानं हि सर्वेषां सम्भवति सकृच्चतुस्संप्रयोग एव तद्गतशाखापक्षफलसङ्ख्यादिज्ञानं ह्यतद्वदयाभिज्ञस्यैव सम्भवति । यद्वा सर्वं विन्दन्तीति सर्ववित् सर्वस्वामीत्यर्थः, लब्धधनो हि धनस्वामी भवति अतस्सर्वज्ञत्वादिगुणको निमित्तोपादानभूतः सर्वस्मात्परतः परमपुरुष एव ॥

सू० रूपोपन्यासाच्च ॥ २४ ॥

मू० “अग्निर्मूर्धा चक्षुषी चन्द्रसूर्यौ दिशश्श्रोत्रे वाग्विहताश्च वेदाः वायुः प्राणो हृदयं विश्वमस्य पद्भ्यां पृथिवी ह्येष सर्वभूतान्तरात्मे”तीदृशं रूपं सर्वभूतान्तरात्मनः परमात्मन एव संभवति, अतश्च परमात्मा । अदृश्यत्वादिगुणकाधिकरणं समाप्तम् ॥

वैश्वानरा-
धिकरणम् ।

सू० वैश्वानरस्माधारणशब्दविशेषात् ॥ २५ ॥

इदमामनन्ति च्छन्दोगाः “आत्मानमेवेमं वैश्वानरं सम्प्र-
त्यध्येषि तमेव नो ब्रूही”ति प्रकृत्य यस्त्वेतमेवं प्रादेशमा-
चमभिविमानमात्मानं वैश्वानरमुपास्त” इति तत्र संदेहः
किमयं वैश्वानर आत्मा परमात्मेति शक्यनिर्णयः ? उत
ने ? ति, किं प्राप्तम् अशक्यनिर्णय इति, कुतः वैश्वानर-
शब्दस्य चतुर्थ्येषु प्रयोगदर्शनात्, जाठराग्नौ तावत्
“अयमग्निर्वैश्वानरो येनेदमन्नं पच्यते यदिदमद्यते तस्यैष
घोषो भवति यमेतत्कर्णावपिधाय शृणोति स यदोत्क्रमि-
ष्यन् भवति नैनं घोषं शृणोती”ति महाभूततृतीये च
“विश्वस्मा अग्निं भुवनाय देवा वैश्वानरं केतुमन्हामकृ-
ण्वन्नि”ति, देवतायां च “वैश्वानरस्य सुमतौ स्याम राजा
हि कं भुवनानामभिश्नी”रिति परमात्मनि च “तदात्म-
न्येव हृदयेऽग्नौ वैश्वानरे प्रास्यत् स षष्ठे वैश्वानरो विश्व-
रूपः प्राणोऽग्निहृदयत इति च वाकोपक्रमादिषूपलभ्य-
मानान्यपि लिङ्गानि सर्वानुगुणतया नेतुं शक्यानीति ।

टी० सू० रूपोपन्यासाच्च सर्वभूतान्तरात्मन इति सर्वभूतान्तरात्म-
सम्बन्धितयोच्यमानमीदृशं रूपं परमात्मन एव सम्भवतीत्यर्थः, निर्विशेष-
वादे तावदिदं सूत्रत्रयमनुपपन्नम् अभावरूपाणामप्यदृश्यत्वादीनां गुणत्वव्य-
वहारात् सर्वज्ञत्वादिधर्मव्यवहाराच्च, प्रथमसूत्रं विरुद्धं व्यावर्तकधर्मापा-
रमार्थं व्यावृत्त्यपारमार्थात् भूतयोन्यन्तरस्य प्रधानव्यावृत्त्यसिद्धेश्च भेद-
मिथ्यात्वे भेदव्यपदेशेन परमात्मत्वसाधनमप्ययुक्तं शरीराद्विशिनष्टि
प्रधानाद्वेदं व्यपदिशतीति द्वितीयसूत्रार्थवर्णनमप्यनुचितं विशेषण-
भेदव्यपदेशयोरेकैकस्यैव शरीरप्रधानव्यावर्तनसम्भवात्, दिव्यत्वाम्-

तत्त्वपुरुषत्वादयो हि कात्स्न्येन प्रधानस्यापि न सम्भवन्ति अन्तरात्म-
रतः पर इति जीवव्यावृत्तिरपि हि प्रतीयते, स कारणं करणाधिपाधिप-
इति वत् अन्तरात्परो हि जीवः विशेषण-शब्दस्य द्वित्र्यो ह्यमूर्ते इति
श्लोकोक्तार्यमात्रविषयत्वं चायुक्तं सङ्कोचकाभावात्, एकविज्ञानेन सर्ववि-
ज्ञानाभिधानादीनां भूतयोन्यन्तरस्य चिद्विद्यावृत्तिमूलकत्वाद्विशेषण-श-
ब्देन वक्तुं युक्तं न तु धर्म-शब्देन, न ह्येकविज्ञानेन सर्वविज्ञानाभिधानं नाम
परमात्मगतो धर्मः, अतस्तादृशं विशेषणजातं द्वितीयसूत्रेण विवक्षितं
भवितुमर्हति न तु प्रथमेन, रूपोपन्यासाच्चेति सूत्रस्य पुरुष एवेदमिति
वाक्यप्रतिपन्नसर्वात्मकत्वप्रतिपादनपरत्ववर्णनमनुपपन्नं पूर्वसूत्रयोरन्यतर-
विवक्षितैकविज्ञाननिबन्धनसर्वविज्ञानान्तर्गतत्वात्सर्वात्मभावस्य, न च
त्रैलोक्यशरीरहिरण्यगर्भात्पत्तिः अग्निर्मूर्धेत्यादिवाक्यप्रतिपाद्या अजायते-
त्यध्याहारप्रसङ्गात्, “एतस्माज्जायते प्राणः” “तस्मादग्निः समिधश्चे”ति,
प्रकरणवशादध्याहार इति चेच्च अवान्तरप्रकरणस्य भूतयोन्यन्तरविषयम-
हाप्रकरणविरोधे दुर्बलत्वात्, सर्वभूतान्तरात्मत्वलिङ्गबाधितत्वाच्च तद्वि-
परमकारणस्य लिङ्गं न तु कार्यस्य न च कारणस्य विशद्वत्त्वानुपपत्त्या
हिरण्यगर्भपरत्वाश्रयणम् अनन्तरं वैश्वानराधिकरणएव त्रैलोक्यशरीरकस्य
परमात्मताया उपपादयिष्यमाणत्वात् “यस्याग्निरास्यं द्यौर्मूर्धे” त्यादिस्मृति-
प्रसिद्धं च भगवतः त्रैलोक्यशरीरत्वं यदि क्वचिद्विरण्यगर्भस्य त्रैलोक्यश-
रीरत्वमवगम्यते, तदानीमपि परमात्मात्मकत्वेनैव तस्य तथात्वं वर्णनीयं
सृष्टिं ततः करिष्यामि त्वामाविश्य प्रजापते तवान्तरात्मा मम च ये ये चान्ये
देहि संजिताः इति चतुर्मुखस्य भगवदनुप्रवेशतदन्तरात्मकत्वावगमात्, अतः
परमात्मन एव त्रैलोक्यशरीरत्वम् अग्निर्मूर्धेत्यादिनाऽभिधीयते, अतः
सूत्राणां यथोक्त एवार्थः । अदृश्यत्वादिगुणकाधिकरणं समाप्तम् ।

एवं त्रैलोक्यशरीरत्वेन परमात्मत्वे साधिते तादृशशरीरत्वं तद्व्य-
तिरिक्तस्यापि श्रूयत इति शङ्क्योत्थानात् सङ्गतिः सू. वैश्वानरस्सा-
धारणशब्दविशेषात् २५ । विषयमाह “इदमि”ति, अध्येषि-इक् स्मरणे
स्मरसि उपास्स इत्यर्थः । यद्वा इण् गतौ गत्यर्थो बुध्यर्थः अवगच्छसी-

त्यर्थः, यद्यपि को न आत्मा किं ब्रह्मेत्यात्मब्रह्म-शब्दाभ्यामुपक्रमादुप-
संहारस्य च तदानुगुण्येन नेयत्वाच्च सन्देहोदयः तथाऽपि समानप्रकरणे
वाजसनेये अग्निवैश्वानर-शब्दाभ्यामुपक्रमात् संशयः संभवतीत्यभिप्राये-
णाह “तत्र सन्देह” इति, शक्यनिर्णयत्वाशक्यनिर्णयत्वे सन्देहशिरसी
कृते तच्च साधारण-शब्दस्य सूत्रस्यत्वनिबन्धनम् । ननु प्रयोगसाधारण्यं
हि वैश्वानर-शब्दस्य साधारण्यत्वम् । अक्षर-शब्दोऽपि हि प्रकृतिपुरुषे-
श्वरसाधारणः प्रयुज्यते अक्षरात्परतः परः स्वरं प्रधानममृतक्षरं हरः यथा
तदक्षरमधिगम्यत इत्यादि, ततश्च अक्षरमम्बरान्तधृतेरित्यत्रापि शक्यनिर्ण-
यत्वाशक्यनिर्णयत्वे सन्देहविषयतया वक्तव्यं तथा च न कृतं किन्तु प्रधानं
वा जीवा वा परमात्मावेति विचारः कृतः, इहापि तथैव संशयो वक्तव्य-
इति नैवं तत्र हि प्रयोगसाधारण्यातिरिक्तः प्रकृतिपुरुषोरन्यतरविषयत्व-
निर्धारकः पूर्वपक्षहेतुर्विद्यते अतस्तथा सन्देह उपपद्यते, इह तु प्रयोगसा-
धारण्यस्यैव पूर्वपक्षहेतुत्वात्तस्य च जाठरभूततृतीयदेवतास्वन्यतमनिर्धार-
कत्वाभावात्तस्य परमात्मङ्गादर्शने तद्विषयत्वनिर्णयप्रतिबन्धकत्वात् चे-
ताकल्पनादीनामनिर्धारकत्वस्य वक्ष्यमाणत्वाच्च शक्यनिर्णयत्वाशक्य-
र्णयत्वे संशयविषयतयोक्ते । नन्वेवं सति संशयलक्षणाप्रामाण्यं पूर्वपक्षितं
स्यात् तच्चायुक्तं प्रथमे काण्डे वेदप्रामाण्यस्य समर्थितत्वमुपजीव्यारब्ध-
त्वाच्छारीरकस्य अतोऽर्थविशेषपरत्वं पूर्वपक्षीकर्तव्यं न त्वशक्यनिर्णयत्वं,
नैवं चतुर्वर्त्येष्वन्यतमानिर्धारणेऽपि सर्वथा कस्मिंश्चिदर्थे प्रमाणमेवेदमि-
ति सामान्यतः प्रामाण्यनिश्चयस्यानपेक्ष्यत्वात्, तद्वि नित्यनिर्दोषवाक्य-
तया स्थापितं, विधि-शब्दस्य मन्त्रत्वे भावस्यादिति न्यायेन प्रामाण्य-
सिद्धिः किमयं वैश्वानरात्मा परमात्मेति शक्यनिर्णयः ? उत ? न तदर्थ-
मात्मब्रह्म-शब्दोपक्रमो वैश्वानरस्य ब्रह्मभावमवगमयति ? ने ? ति तदर्थम-
ग्नि-शब्दसामानाधिकरण्यत्रेताकल्पनप्राणाहुत्यधारत्वाति किं वैश्वान-
रस्य ब्रह्मभावविरोधिनी ? उत ने ? ति, किमेषोऽग्निर्वैश्वान इत्यग्नि-श-
ब्दोऽग्निमात्रपरः ? उताग्न्यवस्थापरमात्मपरः इति अग्नि-शब्दस्याग्नि-
त्रपरत्वे अग्निशब्दसामानाधिकरण्यादीनां ब्रह्मभावविरोधितया आत्मब्र-

ह्य-शब्दोपक्रमस्याऽपि ब्रह्मभावावगमकत्वाभावेनाशक्यनिर्णय इति पूर्व-
पक्षः अग्नि-शब्दस्य परमात्मपरत्वे अग्नि-शब्दसामानाधिकरण्यादीनां
ब्रह्मभावाविरोधितया आत्मब्रह्म-शब्दोपक्रमस्य ब्रह्मभावावगमकत्वोप-
पत्तेर्वैश्वानरः परमात्मेति शक्यनिर्णय इति राहुन्तः, वैश्वानर-शब्दस्य
चतुर्थ्येष्विति जीवपरसाधारणात्म-शब्दसद्भावेऽप्यात्म-शब्दस्य वैश्व-
नरमात्मानमिति वैश्वानर-शब्दविशेषितत्वाद्द्वैश्वानर-शब्दस्य च जीव
मात्रे प्रयोगाभावादिह जीवविषयत्वशङ्का न सम्भवति, न हि गो-शब्द
विशेषितस्य चतुष्पाच्छब्दस्याश्वादिपरत्वशङ्का सम्भव इत्यभिप्रायेण पञ्च-
स्वित्यनुक्तिः, विश्वस्मा अग्निमिति विश्वस्मै भुवनाय विश्वभुवनोपकारायै
वैश्वानरं महाभूततृतीयं अहं केतुम् आदित्यं अक्षयविचर्यैः, वैश्वानर-
स्येति सुमतिः-शोभनमतिः सुमतौ स्याम तद्विषयभूतास्याम अभितः श्रीयस्य
सोऽभिप्रीः “अग्रिमच्छेदुताशनाद्” इति उक्तत्वात्, तिकमित्यव्ययं प्रयोगसा-
धारण्यातिरिक्तेषु त्रेताग्निकल्पनादिष्व्वात्मब्रह्म-शब्दादिषु च प्रतीयमा-
नेषु कथं शक्यनिर्णयत्वतदभावसन्देहोक्तिः? रित्यत्राह “वाक्योपक्रमे”ति,
काल्पनिकं त्रेतारूपत्वं सर्वत्र सम्भवति ब्रह्माग्नि-शब्दौ मिथः प्रति-
बन्धकत्वादिनिर्धारकौ अवादनरूपं फलञ्च सर्वत्रोपपन्नमित्यभिप्रायः ॥

सू० एवं प्राप्ते अभिधीयते-

वैश्वानरसाधारणशब्दविशेषात् ॥ २५ ॥

वैश्वानरः परमात्मा कुतः साधारणशब्दविशेषात् विशेष-
यत इति विशेषः साधारणस्य वैश्वानर-शब्दस्य पर-
मात्मासाधारणैर्धर्मैर्विशेष्यमाणत्वादित्यर्थः, तथा हि औ-
पमन्यवादयः पञ्चमे महर्षयः समेत्य “को न आत्मा किं
ब्रह्मेति विचार्य “उद्दालको ह वै भगवन्तोऽयमारुणि-
स्संप्रतीममात्मानं वैश्वानरमध्येति तं हन्ताभ्यागच्छामे-
त्युद्दालकस्य वैश्वानरात्मविज्ञानमवगम्य तमभ्याजयामुः

स चोद्दालक एतान्वैश्वानरात्मजिज्ञासून्भिलक्ष्याऽऽत्मनश्च
तत्राकृत्ववेदित्वं मत्वा तान्हेवाच अश्वपतिर्वै भगवन्तोऽयं
केकयस्संप्रतीममात्मानं वैश्वानरमध्येति तं हन्ताभ्याग-
च्छामेति, ते चोद्दालकषष्ठास्तमश्वपतिमभ्याजग्मुः स च
तान्महर्षीन् यथाहं पृथगभ्यर्च्य न मेस्तेन इत्यादिना
यश्च्यमाणो ह वै भगवन्तोऽहमस्मीत्यन्तेनात्मनो व्रतस्थ-
तया प्रतिग्रहयोग्यतां ज्ञापयन्नेव ब्रह्मविद्धिरपि प्रति-
षिद्धपरिहरणीयतां विहितकर्मकर्तव्यतां च प्रज्ञाप्य या-
वदेकैकस्मा चत्विजे धनं दास्यामि तावद्भगवद्भ्यो दास्या-
मि व सन्तु भवन्तइत्येवेत्ते ते च मुमुक्षुवो वैश्वानरमात्मानं
जिज्ञासमानास्तमेवात्मानमस्माकं ब्रूहीत्येवेचन् तदेवं

टी० “एवं प्राप्ते” इति, साधारणशब्दविशेषादित्येतद्वाच्ये “विशे-
ष्यत” इति, विशेष इति, नेदं विशेष-शब्दस्याप्रत्ययार्थव्याख्यानम् अपि तु
साधारणशब्दविशेषादिति समासान्तर्गतषष्ठीव्याख्यानम् कर्मणि षष्ठी
न तु कर्त्तरीत्यर्थः, विशेष इति कृदन्तं पदं कर्मार्थषष्ठीनिमित्तमिति अभि-
प्रायेण विशेषपदोपादानम् । यद्वा विशेष्यत इति विशेष इति घञः कर्मार्थ-
तामाह “साधारणशब्द एव विशेष” इति, कर्मधारयः किं केन विशेष्यत ?
इत्यत्राह “साधारणस्य” इति, धर्म-शब्दो लिङ्गपरः विशेष्यमाणात्वादिति-
फलितार्थ उक्तः, नाभिधानिकः । के पुनरसाधारणा धर्मा ? इत्यत्राह “तथा
ही” इति, को न आत्मा किं ब्रह्मेति किं-शब्दद्वयमात्मत्वब्रह्मत्वयोर्द्वयो-
रपि ज्ञातव्यत्वाभिप्रायम् आत्मब्रह्म-शब्दवाच्यधर्म्यैकत्वानेकत्वजिज्ञा-
सया वा किं-शब्दद्वयप्रयोगः, विषयवाक्ये न मेस्ते न इत्यादेः प्रयोजनमाह
“आत्मन” इति, फलितानि साधकलिङ्गानि दर्शयति “तदेवमि” इति,
मुमुक्षुभिः पृच्छमानत्वमात्मत्वं ब्रह्मत्वं ब्रह्म-शब्दस्थाने वैश्वानरशब्द-

प्रयोगः फलनिर्देशश्च वैश्वानरस्य परमात्मत्वसाधकलिङ्गानीत्यर्थः । द्युमु-
र्धत्वादिविशिष्टतारूपधर्मस्यास्मिन् सूत्रे अनुक्तिस्तस्यानन्तरसूत्रोक्तत्वात् ।

सू० को न आत्मा किं ब्रह्मेति जीवात्मनामात्मभूतं ब्रह्मा
जिज्ञासमानैस्तज्ज्ञमन्वच्छद्विवैश्वानरात्मज्ञसकाशमा-
गम्य पृच्छ्यमानो वैश्वानरात्मा परमात्मेति विज्ञायते
आत्मब्रह्म-शब्दाभ्यामुपक्रम्य पश्चात्सर्वत्रात्मवैश्वानर-
शब्दाभ्यां व्यवहाराच्च ब्रह्म-शब्दस्थाने निर्दिश्यमानो
वैश्वानर-शब्दो ब्रह्मैवाभिधत्त इति विज्ञायते किञ्च
“स सर्वेषु लोकेषु सर्वेषु भूतेषु सर्वज्ञात्मस्वन्नमति
तद्यथेषीकतूलमग्नौ प्रोतं प्रदूयेतैवं हास्य सर्वं पाप्मानः
प्रदूयन्त” इति च वक्ष्यमाणं वैश्वानरात्मविज्ञानफलं वैश्वान-
रात्मानं परं ब्रह्मेति ज्ञापयति ।

इतश्च वैश्वानरः परमात्मा-

सू० स्मर्यमाणमनुमानं स्यादिति ॥ २६ ॥

द्युप्रभृतिपृथिव्यन्तमवयवविभागेन वैश्वानरस्य रूपमिहो-
पदिश्यते तच्च श्रुतिस्मृतिषु परमपुरुषरूपतया प्रसिद्धं
तदिह तदेवेदमिति स्मर्यमाणं प्रत्यभिज्ञायमानं वैश्वानरस्य
परमपुरुषत्वे अनुमानं लिङ्गमित्यर्थः, इति-शब्दः प्रकार-
वचनः इत्यंभूतं रूपं

टी० सू० स्मर्यमाणमनुमानं स्यादिति स्मर्यमाण-शब्दस्य विशेष्यं
दर्शयन् सूत्रं व्याचष्टे “द्युप्रभृती”ति, लिङ्गमित्यर्थ इति, अनुमान-शब्दः
करणार्थल्युङ्गन्तः श्रुतिलिङ्गवाक्येत्यादिसूत्रपाठतलिङ्गपरश्चेति भावः । अनु-
मान-शब्देन हेतुत्वसिद्धेरिति शब्दवैयर्थ्यामित्यत्राह “इति-शब्द” इति,

इति-शब्दार्थेनान्वितं वाक्यार्थमाह “इत्थमि”ति, परमपुरुषरूपत्वेन प्रसि-
 द्धिं दर्शयति “श्रुती”ति, परमात्मपरत्वेन साधितत्वात् अग्निर्मूर्धेत्यादिवा-
 क्यमुदाहृतम् इह द्यौर्मूर्धत्वेन श्रूयते उदाहृतवाक्ये अग्निर्मूर्धेति तत्-
 कथमैकार्थं? मित्राह “अग्निरिहे”ति, परमात्मनस्तथाविधरूपवत्त्वे स्मृति-
 मुदाहरति, “स्मरन्ति चे”ति, यस्याग्निरास्यमित्यत्राग्नि-शब्दः प्रसिद्धा-
 ग्निरपरः द्यौर्मूर्धेति पृथगुक्तेः श्रुतिस्मृतिष्वभिज्ञातस्य रूपस्य प्रत्यभिज्ञा-
 न्न० प्रत्यभिज्ञायमानं वैश्वानरस्य परमात्मत्वे अनुमानं स्यात्,
 श्रुतिस्मृतिषु हि परमपुरुषस्येत्यं रूपं प्रसिद्धं, यथा अथ-
 र्वणे “अग्निर्मूर्धा चक्षुषी चन्द्रसूर्यौ दिशः ओचे वाग्वि-
 वृताश्च वेदाः वायुः प्राणो हृदयं विश्वमस्य पद्भ्यां पृथि-
 वी ह्येष सर्वभूतान्तरात्मे”ति, अग्निरिह द्युलोकाः “असौ
 वै लोकोऽग्नि”रिति श्रुतेः, स्मरन्ति च मुनयः “द्यां मृ-
 र्धानं यस्य विप्रा वदन्ति खं वै नाभिं चन्द्रसूर्यौ च नेचे
 दिशः ओचे विद्धि पादौ क्षितिं च सोऽचिन्त्यात्मा सर्व-
 भूतप्रणेतै”ति, यस्याग्निरास्यं द्यौर्मूर्धा खं नाभिश्चरणौ
 क्षितिः सूर्यश्चक्षुर्दिशः ओचं तस्मै लोकात्मने नम” इति
 च, इह च दुप्रभृतयो वैश्वानरस्य मूर्धाद्यवयवत्वेनोच्यन्ते
 तथा हि तैरौपमन्यवप्रभृतिभिर्महर्षिभिः आत्मानमेवं
 वैश्वानरं संप्रत्यध्येषि तमेव नो ब्रूहीति पृष्टः केकय-
 स्तेभ्यो वैश्वानरात्मानमुपदिदिक्षुर्विशेषप्रश्नान्यथानुपपत्त्या
 वैश्वानरात्मन्येतैः किञ्चित् ज्ञातं किञ्चिदज्ञातमिति
 विज्ञाय ज्ञाताज्ञातांशवुभुत्सया तानेकैकं पप्रच्छ, तच्च
 यमानत्वं दर्शयति “इह चे”ति, नन्वत्राग्निर्मूर्धेत्यादाविव द्युप्रभृति-

पृथिव्यन्तानां सूर्यादिपादान्तावयवत्वेन संभूयोपदेशो न दृश्यत इति
शङ्कायां विप्रकीर्ण्यतिपादनहेतुमाह 'तथा ही'ति, विशेषप्रश्नान्यथाऽनु-
पपत्त्येति न ह्यात्मब्रह्मादि-शब्दैः प्रश्नः कृतः वैश्वानर-शब्देन हि
प्रश्नः, अनेन द्युपभृतीनामपूर्वनामनिर्देशहेतुश्चेत्ता भवति अज्ञातांशः
सर्वाऽपि हि उपदेष्टव्यः, गुणनामधेयानीति द्यौर्नक्षत्रादितेजस्विनीति
सुतेजाः प्रकाशकस्यादित्यस्य विश्वं रूपं प्रकाश्यं तस्मात् आदित्यो
विश्वरूपः, वार्यार्विविधगतित्वभावत्वात् पृथग्वर्त्मा आकाशो भूतान्तरियो

सू० औपमन्यव कं त्वमात्मानमुपास्य इति पृष्टे दिवमेव
भगवो राजन्निति तेन चोक्ते दिवि तस्य पूर्णवैश्वानरा-
त्मबुद्धिं निवर्तयन्वैश्वानरस्य द्यौर्भूर्धेति चापदिशंस्तस्या
वैश्वानरांशभूताया दिवस्सुतेजा इति गुणनामधेयं प्रा-
चिख्यपत्, एवं सत्ययज्ञादिभिरादित्यवाय्वाकाशपृथिवी-
नामैकैकैकैकमुपास्यमानतया कथितानां विश्वरूपः
पृथग्वर्त्मा बहुलो रयिः प्रतिष्ठेत्येकैकगुणनामधेयानि
वैश्वानरात्मनश्चतुः प्राणः सन्देहर्वास्तिपादावयवत्वं चाप-
दिष्टम्, संदेहो मध्यकाय उच्यते अत एव भूतद्युमूर्ध-
त्वादिविशिष्टं परमपुरुषस्यैव रूपमिति वैश्वानरः परमपु-
रुष एव ॥

पुनरप्यनिर्णयमेवाशङ्क्य परिहरति

सू० शब्दादिभ्योऽन्तःप्रतिष्ठानाच्च नेति चेन्न तथा-
दृष्ट्युपदेशादसम्भवात्युरूपमपि चैनमधीयते ॥ २७ ॥

यदुक्तं वैश्वानरः परमात्मेति निश्चीयत इति तन्न
शब्दादिभ्योऽन्तःप्रतिष्ठानाच्च जाठरस्याप्यग्नेरिह प्रतीय-

मानत्वात् शब्दस्तावत् वाजिनां वैश्वानरविद्याप्रकरणे
स एषोऽग्निर्वैश्वानर इति वैश्वानरसमानाधिकरणतया
ऽग्निरिति श्रूयते अस्मिन्प्रकरणे च “हृदयं गार्ह-
पत्यो मनोऽन्वाहार्यपचन आस्यमाहवनीय” इति वै-
श्वानरस्य हृदयादिस्थस्याग्निचयकल्पनं क्रियते

महत्त्वात् बहुलः आपो वेगवत्त्वादयिः रयो हि वेगः इकारान्तत्वं
कान्तसं रैरुपधनप्राप्तिहेतुत्वाद्वा रयिः, पृथिवी प्राण्याधारत्वात् प्रति-
ष्ठातिभावः श्रुतिस्थसन्देह-शब्दं व्याचष्टे “सन्देहो मध्यकाय” इति,
मध्यं हि पूर्वापरं शसाधारण्यात् कुत्रानुप्रविष्टमिति संदिह्यते एतज्ज्ञा-
पयितुं मध्यकाय इति व्याख्यातं न तु नाभिरिति गुणनामधेयानीत्यनेनान्य-
दपि प्रयोजनं फलितं न केवलं नामधेयानि अपि तु गुणनामधेयानि तत्तद्
गुणकत्वं मूर्धादित्वेनोपदिष्टानां द्युप्रभृतीनामनुसन्धेयमित्यर्थः । अत्रायम-
भिप्रायः वाजसनेपके मूर्धभूताया दिवो निष्ठात्वमुक्तं न तु सुतेजस्त्वं
चतुर्भूतस्यादित्यस्य सुतेजस्त्वमुक्तं न तु विश्वरूपत्वं न चैतावता वि-
द्याभेदः, तत्तन्नामधेयोपस्थापितगुणेष्वेव तात्पर्यसंभवादतीत्य स्थितत्वं
हि दिवोऽतिष्ठात्वं तच्च सर्वात्कृष्टत्वं तच्च नक्षत्रादि तेजशशालि-
त्वरूपमित्येकगुणत्वेन फलितमित्यविरोधः । आदित्यस्य च सुतेजस्त्व-
फलरूपं विश्वरूपत्वं तद्वि विश्वरूपकत्वं विश्वप्रकाशकत्वम् अतो-
ऽनर्थान्तरतया फलितम्, अतो न विद्याभेद इति, एतदभिप्रायेण गुण-
नामधेयानीत्युक्तं परमात्मनः त्रैलोक्यशरीरत्वविषयं द्यां मूर्धानमित्या-
दिस्मृतिवचनं स्वमूलत्वेन वैश्वानरविद्यायाः परमात्मविषयत्वं कल्पय-
तीति व्याख्यानमनुपपन्नं, स्मृतिवचनं हि स्वमूलत्वेन श्रुतिं कल्पयति न तु
वैश्वानरविद्यामेव कल्पयितुं प्रभवति, श्रुत्यन्तरसम्भवेन कल्पकस्यान्यथा-
सिद्धत्वात्, अस्ति हि अग्निर्मूर्धा चक्षुषी चन्द्रसूर्यावित्यादिश्रुतिस्तन्मूल-
तया सम्भाव्यमाना तस्मादाभ्यां श्रुतिस्मृतिभ्यामैकाग्र्यप्रत्यभिज्ञानमेवा-
स्मिन् सूत्रे हेतुतया विवक्षितं स्मर्यमाण-शब्दश्च प्रत्यभिज्ञायमानोप-

स्यापकः तर्कपादे अनुसृतेऽचेत्यज्ञानुस्मृति-शब्दस्य प्रत्यभिज्ञापरत्वेन
सूत्रकारैः प्रयुक्तत्वात् ॥

उत्तरसूत्रमवतारयति "पुरनपी"ति, ।

ब्र० तद्यद्भक्तं प्रथममागच्छेत्तद्धोमीयं स यो प्रथमामाहुतिं
जुहुयात्तां जुहुयात् प्राणाय स्वाहेत्यादिना प्राणाहुत्या-
धारत्वं च वैश्वानरस्यावगम्यते, तथा वैश्वानरस्यास्मिन्पु-
रुषेऽन्तः प्रतिष्ठानं वाजसनेयिनः समामनन्ति "स यो
हैतमेवमग्निं वैश्वानरं पुरुषविधं पुरुषेऽन्तःप्रतिष्ठितं वेदे"ति
अतोऽग्नि-शब्दसामानाधिकरण्यादग्निचेतापरिकल्प-
नात्प्राणाहुत्याधारभावादन्तःप्रतिष्ठानाच्च वैश्वानरस्य जा-
ठरत्वमपि प्रतीयत इति नैकान्ततः परमात्मत्वमिति
चेत् ।

टी० अर्थवतुष्टये प्रयोगसाधारण्यादनिर्णयः पूर्वमुक्तः, इदानीं तु
विशेषकधर्माणां ब्रह्म-शब्दादीनां तत्तदनुपविशेषकाच्छब्दादेः प्रति-
रोधादनिर्णयो विवक्षितः सू० शब्दादिभ्योऽन्तःप्रतिष्ठानाच्च नेति चेच्च
तथादृष्टपदशेदसम्भवात् पुरुषमपि चैनमधीयते ॥ २७ ॥ नेति पदं व्याचष्टे
"यदुक्तमि"त्यादिना, श्रुत्यन्तरस्य हेत्वोरुभयोर्दूरस्यत्वात् तौ कण्ठोक्तौ
एतत्प्रकरणस्यमग्नित्रयकल्पनं प्राणाहुत्याधारत्वं चादि-शब्दोपात्तं
सन्निकृष्टत्वात् एतदभिप्रायेण वाजिनं वैश्वानरविद्याप्रकरणे वाजसने-
यिनः समामनन्तीति चोक्तम्, अस्मिन् प्रकरणे चेति च-शब्देन वाजिना-
मप्यस्तीति सूचितम् अग्नित्रयकल्पनं क्रियत इति अग्नित्रयकल्पनेन होमा-
धारत्वमात्रं फलितं, होमाधारत्वविशेषमाह "तद्यद्भक्तमि"ति, अग्नि-
शब्दनिर्द्देशसहितमन्तःप्रतिष्ठानं विवक्षितम् अन्तःप्रतिष्ठत्वमात्रं हि
परस्यापि सम्भवति स यो हैतमेवमग्निं वैश्वानरं पुरुषविधं पुरुषेऽन्तः
प्रतिष्ठितं वेदेति हि श्रूयते उक्तहेत्वनुक्रमेण पूर्वपक्षत्वेन शङ्कितमर्थमुप-

ब्र० तन्न तथा दृष्ट्युपदेशात् पूर्वोक्तस्य चैलोक्यशरीरस्य परस्य
ब्रह्माणः वैश्वानरस्य जाठराग्निशरीरतया तद्विशिष्टोपास-
नस्योपदेशात्, अग्नि-शब्दादिभिर्हि न केवलो जाठरः
प्रतिपाद्यते अपि तु जाठराग्निविशिष्टः परमात्मा, कथ-
मिदमवगम्यत ? इति चेत् असम्भवात्-जाठरस्य केवलस्य
चैलोक्यशरीरत्वासम्भवात् चैलोक्यशरीरतया प्रतिपन्न-
वैश्वानरसमानाधिकरणो जाठरविषयतया प्रतीयमानोऽ-
ग्नि-शब्दो जाठरशरीरतया तद्विशिष्टं परमात्मानमेवाभि-
दधातीत्यर्थः, यथोक्तं भगवता “अहं वैश्वानरो भूत्वा-
प्राणिनां देहमाश्रितः प्राणापानसमायुक्तः पचाम्यन्नं चतु-
र्विधमि”ति जाठरानलशरीरो भूत्वेत्यर्थः, अतस्तद्विशि-
ष्टस्योपासनमत्रोपदिश्यते ।

संहरति “अतः” इति, शब्दादिभ्य इत्यादिसूत्रखण्डं जाठरशङ्कामात्रपरं
न तु देवताभूतपरम् अन्तः प्रतिष्ठानोपन्यासाद्वैत्वन्तराणां च तत्साहच-
र्यात्, यद्यपि देवतायाः अग्निर्वाभूत्वा मुखं प्राविशदिति मुखे प्रवेशोऽव-
गम्यते तथापि पुरुषेऽन्तः प्रतिष्ठितत्वं न स्वरसं जाठरस्य हि तत्स्वरसतः
प्रतीयते सोऽयं भुग्विभजंस्तिष्ठन्नाहारमजरः कविः सन्तापयति स्वं देह-
मापादतलमस्तकमिति कृत्स्नदेहव्याप्तत्वात् तस्य भूततृतीयस्य तु पुरु-
षेऽन्तः प्रतिष्ठितत्वं तदेकदेशभूतजाठरद्वाराकमिति वक्तव्यम् अतस्तच्च
क्लिष्टम् अतोऽन्तःप्रतिष्ठानसहचरैर्हेतुभिर्जाठरभावशङ्कित इह सूत्रे, अत
एव हि देवताभूततृतीययोस्सूत्रान्तरेण व्युदासः न त्वतस्मिन्नेव सूत्रे
ब्र० किं च पुरुषमपि चैनमधीयते वाजसनेयिनः “स एषोऽग्निर्वै-
श्वानरो यत्पुरुष इति, न हि जाठरस्य केवलस्य पुरुषत्वं पर-

त्मन एव हि निरुपाधिकं पुरुषत्वं यथा सहस्रशीर्षा,
पुरुषः पुरुष एवेदं सर्वमित्यादौ ॥

सू० अत एव न देवताभूतं च ॥ २८ ॥

उक्तभ्य एव हेतुभ्यो देवतायाश्च तृतीयस्य महाभूतस्यापि
न वैश्वानरत्वप्रसङ्गः ।

खण्डान्तरे कृतः, एवं शङ्कितं जाठरविषयत्वं परिहरति “तत्रे”ति,
हेत्वाकाङ्क्षायां सौत्रखण्डान्तरस्थं हेतुवाचिपदमुपादत्ते “तथा दृष्टुपदेशा-
दि”ति,। यस्याग्निशरीरमिति श्रुत्यभिप्रायेणाह “जाठराग्निशरीरतये”ति,
उपासन-शब्देन सौत्रदृष्टि-शब्दव्याख्यानम्, “आत्मा वा अरे द्रष्टव्यः
तस्मिन् दृष्टे परावर इति श्रौतप्रयोगात् वैश्वानरमुपास्त इति चात्र
श्रूयते । ननु दृष्टि-शब्देऽतस्मिन्स्तथात्वानुसन्धानपरः किञ्च स्यात्, नैवं
परमार्थविषयत्वे सम्भवत्यपरमार्थविषयत्वाश्रयणायोगात् द्युमूर्धत्वादिकं
हि जाठरेऽत्यन्तबाधितम्, अत एव हि न मनोब्रह्मेत्यादिदृष्टिमात्रतुल्यत्व-
शङ्का, तत्तुल्यत्वं च गत्यन्तरे सम्भवत्ययुक्तं जाठराग्निशरीरतयेत्यनेन पर-
मार्थविषयसम्भवश्च दर्शितः, उत्कृष्टे परमात्मन्यपकृष्टाग्निदृष्ट्ययोगाच्च
न परस्मिन्नग्निदृष्टिः, अग्नौ परमात्मदृष्टिपरत्वं तु परमात्मत्वसमर्थ-
नपरसूत्रतात्पर्यावरुद्धम्, अतः परमात्मलिङ्गानां जाठरलिङ्गानां च दर्शना-
द्विशिष्टोपासनपरत्वमभ्युपगन्तव्यं यथा प्रतर्दनविद्यायामिति वाक्यार्थः
विशिष्टप्रतिपादने सिद्धे हि विशिष्टोपासनपरत्वमित्यत्राह “अग्निश-
ब्दादिभिर्ही”ति, आदि-शब्देन प्राणाहुत्याधारत्वादिकं गृह्यते, जाठरः

सू० साक्षादप्यविरोधं जैमिनिः ॥ २९ ॥

श्रु० वैश्वानरसमानाधिकरणस्याग्नि-शब्दस्य जाठराग्निशरी-
रतया तद्विशिष्टस्य परमात्मनो वाचकत्वं तथैव परमात्मन
उपास्यत्वं चोक्तं, जैमिनिस्त्वाचार्यो वैश्वानर-शब्द-
वदग्नि-शब्दस्यापि परमात्मन एव साक्षात्-अव्यवधा-

नेन वाचकत्वे न कश्चिद्विरोध इति मन्यते, एतदुक्तं भवति
यथा वैश्वानर-शब्दः साधारणोऽपि परमात्मासाधारणध-
र्मविशेषितो विश्वेषां नराणां नेतृत्वादिना गुणेन पर-
मात्मानमेवाभिदधातीति निश्चीयते एवमग्नि-शब्दोऽप्य-
ग्रनयनादिना येनैव गुणेन योगाज् ज्वलने वर्तते तस्यैव गु-
णस्य निरुपाधिकस्य काष्ठागतस्य परमात्मनि सम्भवा-
दस्मिन् प्रकरणे परमात्मासाधारणधर्मविशेषितः परमा-
त्मानमेवाभिधत्त इति ।

प्रतिपाद्यते-ज्ञाप्यत इत्यर्थः, अग्नि-शब्दत्रेताकल्पनादिलिङ्गान्वितेन
वाक्येन परमात्मा अभिधीयत इति वार्थः, तदा त्रेताकल्पनादिना अग्नि-
द्वारा परमात्मा विशेष्यते । असम्भवादिति पदस्याकाङ्क्षां दर्शयति “कथ-
मि”ति, केवलान्नौ प्रसिद्धस्य कथं तद्विशिष्टपरत्वमित्यर्थः, जाठरस्य
त्रैलोक्यशरीरत्वासम्भवोऽस्तु ततः किमग्नि-शब्दस्य विशिष्टपरत्व?
इत्यत्राह “त्रैलोक्ये”ति, जाठरविषयतया प्रसिद्धस्य शब्दस्य तद्विशिष्टे
परमपुरुषे प्रवृत्तिं स्मृत्या द्रढयति “यथोक्तमि”ति, सूत्रखण्डमवतारयति
“किञ्चे”ति, अपि चेत्यत्र विभक्तश्च-शब्दो हेतुसमुच्चयार्थ इति
भावः । न केवलमग्नित्वं पुरुषेऽन्तः प्रतिष्ठितत्वं च किन्तु पुरुष-शब्दवाच्य-
म्बू० यत्स्वेतमेवं प्रादेशमाचमभिविमानमित्यपरिच्छिन्नस्य प-
रस्य ब्रह्मणो द्युप्रभृतिपृथिव्यन्तप्रदेशसम्बन्धिन्या मा-
चया परिच्छिन्नत्वं कथमुपपद्यते? तच्चाह

सू० अभिव्यक्तेरित्याश्मरथ्यः ॥ ३० ॥

उपासकाभिव्यक्त्यर्थं प्रादेशमाचत्वं परमात्मन इत्याश्म-
रथ्य आचार्यो मन्यते, द्यौर्मूर्धा आदित्यश्चक्षुर्वायुः प्राण
आकाशो मध्यकाय आपो वस्तिः पृथिवी पादाविति

दुप्रभृतिप्रदेशसम्बन्धिन्या मात्रया परिच्छिन्नत्वं कस्मि-
मिदमभिव्याप्तवतो विगतमानस्य ह्यभिव्यक्तेरेव हेतो-
र्भवति ।

तयाऽप्यधीयत इत्यभिप्रायेणाह “पुरुषमपि चे”ति, पुरुषत्वं-पुरुषश-
ब्दवाच्यत्वं, निरुपाधिकमिति जीवस्य पुरुष-शब्दवाच्यत्वं द्वाविमौ पुरुषौ
लोके प्रधानपुरुषावेतावित्यादिषु प्रधानादिपदान्तरसमभिव्याहारात्तर-
त्वाद्युपाधिनाऽऽश्रीयते न तु स्वतः, अतः पुरुष-शब्दवाच्यत्वं परमात्मन
एव निरुपाधिकम्, अतो जाठरस्य पुरुषत्वं दूरतो निरस्तमिति भावः । स
एषोऽग्निर्वैश्वानरो यत् पुरुष इति प्रसिद्धवन्निर्देशात्तस्य च प्रापकप्रमाण-
सापेक्षत्वात् परमात्मन एव निरुपाधिकपुरुषत्वविषयां प्रमाणतः प्रसिद्धिं
दर्शयति “यथे”ति, अग्नि-शब्दः जेताकल्पनादिलिङ्गत्रयं जाठरविषय-
त्वसाधकं शङ्कितं, तत्र पुरुष-शब्दस्त्रैलोक्यशरीरत्वासम्भवरूपमेकं लिङ्गं
च परमात्मविषयत्वसाधकमुक्तं, तत्र तथा दृष्ट्युपदेशादित्यनेनाग्नि-शब्द-
लिङ्गत्रययोरन्यथासिद्धिर्दर्शिता, असम्भवलिङ्गपुरुष-शब्दयोरन्यथासिद्धिः
तथा प्राज्ञत्वं स्थितम् । अत एव पुरुषमपि चैनमधीयत इति सूत्रखण्ड-
नान्तःप्रतिष्ठानमात्रपरिहारपरं तथा दृष्ट्युपदेशादित्यनेनैवान्तःप्रतिष्ठा-
नस्य हेत्वन्तराणां चान्यथासिद्धेर्दर्शितत्वादसम्भवहेतौ च सति अन्तः
प्रतिष्ठानस्य दुर्बलत्वाच्चिरुपाधिकपुरुषत्वश्रवणे सति हेत्वन्तराणामपि दुर्ब-
लत्वाच्च अतो यथोक्तावेव शङ्कापरिहारौ ॥ सू० अत एव न देवता भूतं
च २८ जाठरप्रसिद्धिशङ्का पूर्वसूत्रे परिहृता तद्व्यतिरिक्तार्थद्वयशङ्का अत्र
परिह्रियते देवताभूततृतीययोर्जाठरवत् परिच्छिन्नत्वाभावात् त्रैलो-
क्यशरीरत्वापपत्तिः, देवताया अधिष्ठातृतया त्रैलोक्यशरीरत्वं महाभूत-
तृतीयस्य च त्रिवृत्कृतस्य त्रैलोक्यरूपेण परिणतत्वात् समुदितस्य द्या-
वापृथिव्यादयोमूर्धपादाद्यवयवाः स्युः अतस्त्रैलोक्यशरीरत्वकल्पनोपप-
त्तिरित्यसम्भवात्तेपेणाधिकाऽऽशङ्का उक्तेभ्य एव हेतुभ्य इति आत्म-शब्दव-
त्पुरुष-शब्दनिर्देशासङ्कुचितफलावाप्तिसर्वपापप्रदाहादयः सर्वे हेतवः

तयोरनुपपत्ता इति परिहार इत्यभिप्रायः ॥ सू० साक्षादप्यविरोधं
 'जैमिनिः । सूत्रार्थस्य सङ्गतत्वाय पूर्वाक्तमनुवदति 'वैश्वानरं'ति, तथा दृष्टु-
 पदेशादित्यनेन सङ्गतिरित्यर्थः । अत्रार्थमाह 'जैमिनिरिति, अग्निवैश्वान-
 र-शब्दयोर्भूयोरपि साक्षात् परमात्मप्रतिपादकत्वपरमिदं सूत्रं परैर्व्या-
 ख्यातं तद्व्यावृत्त्यर्थमाह 'वैश्वानरशब्दवदिति, वैश्वानर-शब्दस्य पक्ष-
 भूतस्य बहुर्थसाधारणस्याग्नि-शब्दसामानाधिकरण्येन विना जाठरविषय-
 त्वनिश्चयायोगात् तदुपपादकत्वेन ह्यग्नि-शब्दः प्रकृतः, अत उपपादक-
 स्यैवान्यथासिद्धिर्वक्तव्या न तूपपादकस्य, उपपादकान्यथासिद्धौ ह्युपपादक-
 स्वयमेव न भवति, अत उपपादकाग्नि-शब्दस्यैव जाठरविशिष्टपर-
 मात्मविषयत्वमुक्तं तथा दृष्टुपदेशादिति, अत इहापि तस्यैवाग्नि-श-
 ब्दस्य प्रकारान्तरेण परमात्मपरत्वमुच्यत इति वैश्वानर-शब्दो दृष्टान्त-
 तयोदाहर्तव्यः तस्य च तथात्वं सिद्धं वैश्वानर-शब्दस्तावत् परमात्मनि
 प्रयुक्तः, न च कृष्णामेव रूढिमाश्रित्यापर्यवासानाद्वैश्वानरशरीरकः परमा-
 त्माऽभिधेयः अग्नि-शब्देनैवाग्निशरीरके परमात्मन्यभिहिते अग्निवैश्वा-
 नर इत्येकवाक्यस्यवैश्वानर-शब्दस्याग्निशरीरवाचित्वे पुनरुक्तिप्रसङ्गात्
 न चाव्यवधानेन परमात्मनि रूढ्यन्तरं कल्प्यम् अवयवशक्त्यैव प्रयोगेऽन्य-
 थासिद्धे मोक्षणीन्यायेन समुदायशक्तिकल्पनानुपपत्तेः, अतोऽग्नि-शब्दस-
 मानाधिकरणवैश्वानर-शब्दस्यावयवशक्त्या परमात्मविषयत्वे वाक्या-
 न्तरेष्वप्येकप्रयोजकत्वायावयवशक्त्यैव वृत्तिरास्येत्यभिप्रायेणाव्यवधानेन
 वाचकत्वे वैश्वानर-शब्दो दृष्टान्ततयोक्तः वैश्वानर-शब्दवदिति, साक्षा-
 दिति व्याख्येयपदं साक्षाच्छब्दस्य विशदतरत्वेऽपि प्रयोगात्तद्व्यावृत्त्यर्थ-
 माह 'अव्यवधानेने'ति, वैश्वानर-शब्दस्यावयवशक्त्या वृत्तिः कथं? न
 तावदयं शब्दः 'भिदादिभ्योज' 'अप्यन्धकृष्णिकुरुभ्यश्चे'त्यनुशासना-
 नुसारेण भिदाद्यजन्तः अप्यणन्तो वा तयोरपत्त्यार्थत्वात् परमात्मनश्च
 विश्वानरसञ्ज्ञं कञ्चित् प्रत्यपत्यत्वाभावात् विश्वानर-शब्दस्य पुरुषस-
 मष्टिवाचकत्वेऽपि तदपत्यत्वायोगात्, भिदाद्यजन्तत्वमृष्यणन्तत्वं चायु-
 क्तम् अतो गुणान्तरयोगो वक्तव्यः, तत्र वैश्वानर-शब्दस्य केन गुणेन

वृत्तिः ? तद्वदग्नि-शब्दः केन गुणयोगेन वर्तते ? तेन तस्य परमात्मन्यव्यवधानेन वृत्तिः ? कथमित्यत्राह “एतदुक्तमि”ति, नेतृत्वादिनेति आदि-शब्देन विश्वेनैतरेणैव प्राप्यत्वं विवक्षितम् अग्रनयनादिनेति आदि-शब्दत्वेन अग्रत्वेन प्राप्यत्वं विवक्षितं यथा निराहुः-वैश्वानरः कस्मात् विश्वानराच्चयतीति विश्व एनं नरा नयन्तीति वा विश्वानर एव वैश्वानर-राक्षसो वायस इतिवत् रक्ष एव हि राक्षसः वय एव हि वायसः, यथा-चाग्निः कस्मात् अग्निणीर्भवति अग्रं नीयते अग्रं नयति नमयति सन्नप्रनोक्तौ प्रसन्नो भवतीति स्थूला दृष्टिविधिरिति । अव्यवधानमाह “तस्यैवे”ति, काष्ठागतस्येति अग्निशब्दावयवार्थस्य ब्रह्मणि पुष्कलत्वात् ब्रह्म-शब्दरूढिर्न त्याज्या ब्रह्म-शब्दावयवार्थपौष्कल्यस्यानावसम्भवाद् अग्नि-शब्दरूढिरेव त्याज्येति भावः । परमात्मासाधारणशब्दधर्मविशेषित इति उपक्रमाद्वानुगुण्याच्च ब्रह्म-शब्दः प्रबलः । अग्नि-शब्दस्तु तदनुगुणार्था नेय इति भावः । नन्वाग्निशरीरकतयाऽनुसन्धाने साक्षादेवाग्रनयनादिगुणकत्वानुसन्धाने च विद्याभेदस्यात् न च वाच्यप्रेकस्यामेव विद्यायामेकस्मिन् कर्मणि ब्रीहियवयोरिव अग्नि-शब्दशरीरकत्वस्याग्रनयनादिगुणकत्वस्य च विकल्पेन प्राप्तिः, विकल्पश्च तयोस्तुल्यबलत्वादवर्जनीयः अग्निशरीरकत्वपरिग्रहे रूढपरित्यागादविलम्बः अर्थानुपपत्त्या परमात्मपर्यन्तत्वनिरूप्य इति विशेष्यप्रतिपत्तिर्विलम्बिता, अग्रनयनादिगुणकत्वपक्षे रूढार्थानुपपत्त्याऽवयवार्थप्रतिपत्तिर्विलम्बिता अवयवशक्त्युत्थापितगुणस्य विशेष्यप्रतिपत्तिस्त्वविलम्बिता गुणस्याद्वारकतयाऽन्वयसम्भवात्, अतः पक्षद्वयेऽपि विलम्बाविलम्बसाम्यात्तुल्यबलत्वमिति विकल्पयति एकेनैव वाक्येन वैकल्पिकार्थद्वयविधानानुपपत्तेः ब्रीहियवयोर्हि वाक्यभेदेन प्राप्तिः उच्यते-नात्र विद्याभेदप्रसङ्गः अस्य सूत्रस्य ब्रह्माग्नि-शब्दयोस्तुल्यताप्रतिपक्षेपरत्वेनोपास्याकारपरत्वाभावात् तथा हि ब्रह्माग्नि-शब्दयोर्द्वयोरपि रूढार्थद्वयाविरोधेन निर्वाहः पूर्वमुक्तः रूढार्थविरोधाभ्युपगमेनान्यतरस्य यौगिकत्वे शास्त्रेऽपि न ब्रह्माग्नि-शब्दयोस्तुल्यत्वादशक्यनिरूप्यत्वं वाच्यम् उपक्रमाद्वानुगुण्यादग्नि-शब्दावयवार्थस्य ब्रह्मणि पुष्कलतया च

ब्रह्म-शब्दप्राबल्यात्तद्विपरीतोऽग्नि-शब्दे। दुर्बलत्वाद्यौगिक इति हि सूत्रतात्पर्यम् । एवं वा अस्यां विद्यायामग्निशरीरत्वानुसन्धानमेव सूत्रकारमतं तथा दृष्ट्युपदेशादिति दर्शितं, जैमिनिमतं तु सामान्येन परमात्मपरतया तात्पर्यलिङ्गैरवगतेषु प्रकरणेष्वर्थान्तररूढशब्दानां परमात्मपरत्वे अवश्यं भाविनि सति अवयवशक्त्या साक्षादेव तत्परत्वं वर्णनीयमित्येवंरूपं नैतत् प्रकरणविशेषमात्रविषयम् अस्य च न्याय्यस्य सामान्येनोपजीव्यतया यत्र क्वचिद्वक्तव्यत्वे सति अत्र परमात्मपर्यन्तनिर्वाहप्रसङ्गादिहाभ्यधाय । न त्वेतद्विद्याया असाधारणत्वात्, अत एव हावयवशक्त्या आकाश-शब्दे व्याख्यातः, सामान्येनोपजीव्यस्य न्याय्यस्येहाप्युपजीव्यत्वाद्विद्याभेद इति चेन्न चिदचिद्विशेषासाधारणलिङ्गान्वितेषु वाक्येषु तच्छरीरत्वाश्रयणस्य न्याय्यत्वेनास्य न्यायस्य विदविदसाधारणलिङ्गरहितवाक्यविषयत्वात्, अत्र च जाठरलिङ्गान्युपलभ्यन्ते अत एव हि सूत्रकारः तथादृष्ट्युपदेशादिति स्वमतमुक्तवान् यथा न द्वितीयेति कृत्वा अवघातादीनां ग्रीहिशेषत्वं चिन्तितं तद्वज्जाठरलिङ्गाभावेन तद्विशिष्टत्वासम्भवेऽपि परमात्मपरत्वं सिध्यतीति अन्वारुह्य दर्शितं जैमिनिमतम्, अतो न विद्याभेदः ॥ उत्तरसूत्रशङ्कामाह 'यस्त्वेतमि'ति सू० अभिव्यक्तैरित्याश्रयः, परिच्छिन्नत्वं महाभूततृतीयदेवतयोरेव सम्भवतीति शङ्कापरिहारार्थमिदं सूत्रम् अभिव्यक्त्यर्थं-बुद्धिसौकर्यायेत्यर्थः परिच्छिन्नत्वे हि बुद्धिसौकर्यं स्यात् । उक्तमर्थं विवृणोति "द्वौर्मूर्धे"त्यादिना, द्युप्रभृतिप्रदेशेत्यादिना प्रादेशमात्र-शब्दे व्याख्यातः, अभिविमानमित्यत्राभि-शब्दं व्याचष्टे "कृत्स्नमभिव्याप्तवत्" इति, विमान-शब्दं व्याचष्टे "विगतमानस्ये" । सू० ब्रह्मप्रभृत्यवयवविशेषैः पुरुषविधत्वं परस्य ब्रह्मणः किमर्थं? मिति चेत् तत्राह-

सू० अनुस्मृतेर्वादरिः ॥ ३१ ॥

तथोपासनार्थमिति वादरिराचायेमन्यते "यस्त्वेतमेवमभिविमानमात्मानं वैश्वानरमुपास्ते स सर्वेषु लोकेषु सर्वेषु भूतेषु

सर्वेष्व्वात्मस्वन्नमत्ती"ति ब्रह्मप्राप्तये ह्युपासनमुपदिश्यते
एतदेवमिति उक्तप्रकारेण पुरुषाकारमित्यर्थः सर्वेषु लोकेषु
सर्वेषु भूतेषु सर्वेष्व्वात्मसु वर्तमानं यदन्नं भोग्यं तदस्ति सर्वत्र
वर्तमानं स्वत एवानवधिकातिशयानन्दं ब्रह्मानुभवति । यत्तु
सर्वैः कर्मवश्यैरात्मभिः प्रत्येकमनन्यसाधारणमन्नं भु-
ज्यते तन्मुमुक्षुभिस्त्याज्यत्वादिह न गृह्यते, यदि परमा-
त्मा वैश्वानरः कथं तर्ह्युरःप्रभृतीनां वेद्यादित्वोपदेशः
यावता जाठराग्निपरिग्रह एवैतदुपपद्यत इत्यचाह-

सू० सम्पत्तेरिति जैमिनिस्तथा हि दर्शयति ॥ ३२ ॥

अस्य परमात्मन एव वैश्वानरस्य द्युप्रभृतिपृथिव्यन्तशरी-
रस्य समानराधनभूतायाः उपासकैरहरहः क्रियमाणायाः
प्राणाहुतेरग्निहोत्रत्वसम्पादनायायमुरःप्रभृतीनां वेदि-
त्वादुपदेश इति जैमिनिराचार्या मन्यते तथा हि परमा-
त्मोपासनोचितमेव फलं प्राणाहुत्याग्निहोत्रसम्पत्तिं च
दर्शयति अतिरिचं स य इदं विद्वानग्निहोत्रं जुहोति
यथाङ्गारानपोह्य भस्मानि जुहुयात्तादृक् तत्स्यात् अथ
य एतदेवं तस्य सर्वेषु लोकेषु सर्वेषु भूतेषु सर्वेष्व्वात्मसु
हुतं भवति तद्यथेषीकातूलमग्नौ प्रोतं प्रदूयेतैव ह्यस्य सर्व
पाम्यान्ः प्रदूयन्त इति ॥

सू० आमनन्ति चैनमस्मिन् ॥ ३३ ॥

एनं परमपुरुषं द्युमूर्धत्वादिविशिष्टं वैश्वानरमस्मिन् उ-
पासकशरीरे प्राणाहुत्याधारत्वाय आमनन्ति च "तस्य

ह वा एतस्यात्मनो वैश्वानरस्य मूर्धैव सुतेजा” इत्यादिना, अयमर्थः यस्त्वेतमेवं प्रादेशमात्रमभिविमानमात्मानं वैश्वानरमुपास्त इति चैलोक्यशरीरस्य परमात्मनो वैश्वानरोऽस्योपासनं विधाय

ति, उत्तरसूत्रस्य शङ्कामाह “मूर्धप्रभृती”ति, प्राकृतमूर्द्धादिद्वयव्यवत्वमप्राकृतरूपस्य परमात्मनो न सम्भवति अपि तु देवताया एव सम्भवतीत्यभिप्रायः सू० अनुस्मृतेर्वादरिः, प्राकृतमूर्द्धाद्वयव्यवत्वसम्भवपरिहारार्थत्वाभिप्रायेण सूत्रं व्याचष्टे “तथे”त्यादिना, अनुस्मृतिः—उपासनम् उपासनार्थं पुरुषविधत्वमित्यर्थः कथमुपासनार्थत्वं? बुद्धारोहार्थत्वं किं न स्यादित्यत्राह “यस्त्वेत”मिति, उदाहृतवाक्ये पुरुषविधत्वमुपास्याकारतया न प्रतीयत इत्यत्राह “एतमेवमि”ति, अत्र मुक्तिफलवाचिशब्दः क? इत्यत्राह “सर्वेष्वि”ति, अत्र—शब्दस्य प्रसिद्धानुपरत्वानुपपत्तिमाह “यत्त्वि”ति, एवं परमात्मनो द्युप्रभृतिप्रदेशसम्बन्धिन्या मात्रया परिच्छिन्नत्वे पुरुषविधत्वे च प्रयोजनमुखेन भूततृतीयदेवताव्युदासः कृतः । अथोत्तरसूत्रस्य जाठरशङ्काव्युदासकत्वं दर्शयन् तदवतारयति “यदी”ति, यावता प्रत्युत्तेत्यर्थः सू० सम्पत्तेरिति जैमिनिस्तथाहि दर्शयति । कस्य सम्पत्तिः? सा च कीदृशी? त्यपेक्षायामाह “अस्ये”ति, सम्पत्तिः—सम्पादनम् अतस्मिन् तत्कल्पनं, तथा हि दर्शयतीति सूत्रखण्डं व्याचष्टे “तथे”ति, परमात्मोपासनोचितमेव फलमिति अग्निहोत्रसम्पत्तेः परमात्मसमाराधनार्थत्वं तस्य सर्वेषु लोकेषु इत्याद्युक्तफलविशेषं ज्ञापयतीति भावः । स य इदमित्यादि इदमविद्वान् इदम् उरःप्रभृतीनामग्निहोत्रोपकरणतामजानन् यः अग्निहोत्रं प्राणाहुतिं जुहोति अनुतिष्ठतीत्यर्थः एतदेवं विद्वानित्यत्राप्येवमर्थः सर्वेष्वामसु हुतं भवतीति सर्वात्मकभगवदाराधनेन सर्वमाराधितं भवतीति हुतप्रकर्षोक्तिः, अस्याग्निहोत्रस्य परमात्माराधनत्वज्ञापनार्थं तदङ्गकपरोपासनफलं दर्शयति “तद्वयेषीके”ति, परस्यात्मनो द्युप्रभृतिशरीरकत्वमयुक्तम् उपासकस्य मूर्द्धाद्वयवयवानामेव द्युप्रभृतिवत्त्वेनोपा-

सनविधानादिति शङ्कायामाह सू० आमनन्ति चैनमस्मिन् ॥ ३३ ॥ एनमिति पदं व्याचष्टे “द्रुमूर्धत्वादी”ति, अन्वादेशविषयो ह्येनादेशः, अन्वादेशः अन्वाख्यानं तस्मादेनमिति पदमुक्तधर्मोपेतमुक्तधर्मिणं परामृशतीति भावः उपासकशरीरे द्रुमूर्धताद्यनुसन्धानं परमात्मनो द्रुमूर्धत्वादेन विरोधि उभयस्यापि विहितत्वात् अत उपासकशरीर एव द्रुमूर्धत्वाद्यवयववत्वमित्यवधारणकल्पनमयुक्तमित्यर्थः एनमित्यत्र गर्भितमर्थे विवृण्वन् उभयस्य विहितत्वमुपपादयति “अयमर्थ”इत्यादिना, ब्रह्मप्राप्तिं च फलमुपदि-
 ब्रू० सर्वेषु लोकेष्वित्यादिना ब्रह्मप्राप्तिं च फलमुपदिश्य

अस्यैवोपासनस्याङ्गभूतं प्राणाग्निहोत्रं तस्य च वा एन-
 स्येत्यादिनोपदिशति, यः पूर्वमुपास्यतयोपदिष्टो वैश्वानर-
 स्तस्यावयवभूतानग्न्यादित्यादीन् सुतेजोविश्वरूपादिना-
 मधेयानुपासकशरीरे मूर्धादिपादान्तेषु सम्पादयति ब्रू-
 धैव सुतेजाः उपासकस्य मूर्धैव परमात्ममूर्धभूता द्यौरि-
 त्यर्थः, चक्षुर्विश्वरूपः आदित्य इत्यर्थः, प्राणः पृथग्वर्त्मा
 वायुरित्यर्थः, सन्देहो बहुलः उपासकस्य मध्यकाय एव
 परमात्ममध्यकायभूत आकाश इत्यर्थः, वस्तिरेव रयिः
 अस्य वस्तिरेव तदवयवभूता आप इत्यर्थः, पृथिव्येव पादौ
 अस्य पादवेव तत्पादभूता पृथिवीत्यर्थः, एवमुपासकस्त्व-
 शरीर एव परमात्मानं च लोक्यशरीरं वैश्वानरं सन्निहित-
 मनुसंधाय स्वकीयान् न्युरोलोमहृदयमन आस्थानि प्राणा-
 हुत्याधारस्य परमात्मनो वैश्वानरस्य

श्येति फलवत्सन्निधावफलं तदङ्गमिति न्यायात् ब्रह्मप्राप्तिफलकत्वेनो-
 क्तस्य वैश्वानरोपासनस्य प्राणाग्निहोत्रमङ्गमित्यभिप्रायः । कथं प्राणाग्नि-
 होत्रस्याफलत्वम्? अथ एतदेवं विद्वान् तद्व्येषीकतूलमित्यादिना तस्य

हि फलं श्रूयत इति चेन्न प्राणाहुतिमात्रस्य सर्वपापनिवृत्तिपूर्वकापरि-
च्छिन्नफलहेतुत्वायोगात् अङ्गभूतस्यापि प्राणाग्निहोत्रस्याङ्गिद्वारा मुक्तिरेव
फलमिति ज्ञापयितुं यस्त्वेतमेवमित्यादिनोक्तवैश्वानरोपासनफलान्तर्गता-
निष्ठनिवृत्त्यंशस्योक्ततया अङ्गफलविरोधिफलश्रवणेन तस्य ह वा इत्या-
दिवाक्यप्रतिपन्नस्याङ्गिभावस्यानपोदितत्वात् तस्य ह वा इत्यादिवाक्य-
म्बू० वेदिर्वाहर्गार्हपत्यान्वाहार्थपचनाहवनीयानग्निहोत्रोपक-
रणभूतान् परिकल्प्य प्राणाहुतेऽग्निहोत्रत्वं परिकल्प्यैवं-
विधेन प्राणाग्निहोत्रेण परमात्मानं वैश्वानरमाराधयेदिति
उर एव वेदिर्लामानि वाहर्हर्हदयं गार्हपत्य इत्यादिनो-
पदिश्यते, अतः परमात्मा पुरुषोत्तम एव वैश्वानर इति
सिद्धम् ॥ समाप्तं वैश्वानराधिकरणम् ॥

इति श्रीभगवद्रामानुजविरचिते शारीरकमीमांसाभाष्ये
प्रथमस्याध्यायस्य द्वितीयः पादः ॥ २ ॥

स्यार्थमाह “यः पूर्वमि”ति, अवान्तरवाक्यानि प्रत्येकं व्याचष्टे “मूर्धं”-
त्यादिना, अधिकरणार्थप्रतिपत्तिसौकर्यार्थं पूर्वसूत्रविषयवाक्यार्थं क्रमप्राप्त-
मेतत्सूत्रार्थेन सङ्गतमुपन्यस्यति “एवमि”त्यादिना । अधिकरणार्थमुपसं-
हरति “अतः”इति, अभिव्यक्तिरनुस्मरणीयत्वं द्युप्रभृतिषु मूर्धत्वादिसम्पा-
दनं मस्तकचिनुकान्तराले परस्य स्थितेर्जाबालश्रुत्या प्रतिपादनमिति
अभिव्यक्तिरित्यादिसूत्रचतुष्टयार्थं इतरैरुक्तः-तन्मते सूत्राणां परिहरणीय-
शङ्काया अभावाद् वैयर्थ्यमेव स्यात्, अतो यद्योक्त एवार्थः । वैश्वानराधि-
करणं समाप्तम् ॥

इति श्रीहारीतकुलतिलकवाग्विजयिसूनुना श्रीरङ्गराजदिव्याञ्जल-
ब्धवेदव्यासापरनामधेयेन श्रीमद्वरदराजाचार्यपादसेवासमधिगतभगवद्रा-
मानुजविरचितशारीरकमीमांसाभाष्यहृदयेन श्रीसुदर्शनसूरिणा विलिखि-
तायां श्रुतप्रकाशिकायां प्रथमस्याध्यायस्य द्वितीयः पादः ॥ २ ॥

अथ श्रीभाष्ये

प्रथमाऽध्याये तृतीयः पादः आरभ्यते ।

दुष्वाद्याधिकरणम् । सू० दुष्वाद्यायतनं स्वशब्दात् ॥ १ ॥

मू० आथर्वणिका अधीयते “यस्मिन्द्यौः पृथिवी चान्तरिक्ष-
मेतं मनस्सह प्राणैश्च सर्वस्मैवैकं जानथात्मानमन्या
वाचो विमुञ्चथ अमृतस्यैष सेतुरिति । तच्च संशयः कि-
मयं दुष्टपृथिव्यादीनामायतनत्वेन श्रूयमाणो जीवः ? उत
परमात्मे ? ति किं युक्तं जीव इति, कुतः “अरा इव रथ-
नाभौ संहता यच्च नाद्यस्स-

टी० एवमस्पष्टजीवलिङ्गकानि वाक्यानि परमात्मपरत्वेन निर्णी-
तानि अथ स्पष्टजीवलिङ्गकानि विचार्यन्त इति पादसङ्गतिः । पूर्वस्मिन्-
धिकरणे दुष्टपृथिव्यादिसम्बन्धिनः परमात्मत्वमुक्तम्, दुष्टपृथिव्यादिसम्ब-
न्धित्वं परमात्मव्यतिरिक्तस्य दृश्यत इति शङ्काया अनन्तराधिकरणारम्भ
इत्यवान्तरसङ्गतिः । यद्वा अदृश्यत्वादिगुणक इत्यधिकरणे जैलोक्यशरी-
रत्वेन परमात्मत्वे साधिते तच्छरीरकत्वमपरमात्मनोऽपि दृश्यत इति
शङ्कायां वैश्वानराधिकरणं प्राप्तम् । अथास्यामेवापनिषदि कतिपयवाक्यानां
परमात्मव्यतिरिक्तपरत्वशङ्कायामदृश्यत्वादिगुणकचिन्तनस्यासमाप्तिबुद्ध्या
तृतीयपादाद्याधिकरणारम्भ इत्यवान्तरसङ्गतिः, अत्र निरसनीयजीवलि-
ङ्गानां स्पष्टत्वादितदधिकरणमदृश्यत्वादिगुणकरूपणात्पृथक् कृत्य तृती-
यपादे निवेशितम् । पादभेदस्य स्पष्टास्पष्टजीवलिङ्गतानिबन्धनत्वात्-
सू० दुष्वाद्यायतनं स्वशब्दात्-द्व्याद्यायतनमित्येतावति वक्तव्येऽपि
दुष्वादीत्युक्तेरयं भावः ऊर्ध्वा अधराश्चेतिकोटिद्वयान्तर्गतालोकाः तत्प-
दर्शनार्थं दुष्-शब्दाविति । विषयमाह “आथर्वणिका” इति, । तत्रेति ।

किं द्युपृथिव्याद्यायतनं जीवः ? उत परमात्मे ? इति विचारः । तदर्थं
यस्मिन्द्यौरित्यादिवाक्यजातं किमदृश्यत्वादिगुणकप्रकरणाद् भिन्नं ? मुता-
भिन्नम् ? तदर्थे मनःप्राणादिसम्बन्धः किमुपकरणोपकरणित्वलक्षणः ? उता-
धाराधेयभावलक्षणः ? । तदर्थं द्युपृथिव्याद्यायतनत्वामृतसेतुत्वादिधर्माः
किं कर्मफलात्तुर्जीवस्य सम्भवन्ति ? उतानश्नतः ? इति । यदा कर्मफलात्तु-
र्भवन्ति तदा मनआदिसम्बन्धस्य करणतद्गुणरूपतया तस्य परप्रकरणा-
विच्छेदकत्वेन द्युध्वाद्यायतनं जीवश्स्यात्, यदाऽमृतसेतुत्वादयोऽनश्नतो
धर्मास्तदा मनआदिसम्बन्धस्य आधाराधेयभावरूपत्वेन परप्रकरणावि-
च्छेदाद् द्युपृथिव्याद्यायतनं परमात्मेति फलितं स्यात् । अत्रा इवेत्यादेरनन्त-
रश्लोकस्य द्युध्वाद्यायतनविषयत्वं दर्शयन् जीवलिङ्गमाह “पूर्ववा-
क्ये” इति, लिङ्गान्तरमाह “पुनरपि स एव” इति, । ततः किमित्यत्राह
“नाडीसम्बन्ध” इति, नाडीनामिन्द्रियसम्बन्धित्वेन जीवस्य ज्ञानप्रसरहे-
तुत्वात् । “ताभिः प्रत्यवसृज्य पुरीतति श्रुते तयोर्ध्वमायन्नमृतत्वमेति ।
विष्वङ् जन्वा उत्क्रमणे भवन्ती” त्यादिश्रुतिभिर्जीवस्य नाडीसंयोगप्रसिद्धेश्च
तत्सम्बन्धो जीवलिङ्गमिति भावः । देवादिरूपेणेति बहुधा-शब्दविव-
रणम् । अन्तरादित्यविद्यायामकर्मकृतस्वेच्छाशुहीतदिव्यविग्रहयोगसम-
र्थितः न तु देवादिसजातीयरूपैर्बहुधाजायमानत्वं बहुधा-शब्दार्थ-
इति सूत्रकारेण निरूपितम् अतस्तस्य जीवत्वशङ्का युक्तेति भावः ।
“यस्मिन्द्यौरिति पूर्वश्लोके जीवधर्मं दर्शयति । अस्मिन्नपी” इति, । ननु कथं
मनःप्राणसम्बन्धस्य जीवत्वसाधकतयोपन्यासः, स हि परस्य सम्भवतीति
सर्वत्र प्रसिद्धापदेशादित्यत्राक्तम्, सत्यम् तथाऽपि मनःप्राणैरुपकरणोपक-
रणित्वलक्षणसम्बन्धस्य स्वरसतः प्रतीतिः तस्य चापवादाभावे सति कार्य-
कत्वेन प्रागुक्तनिर्वाहायोगाच्च युक्ता शङ्का । अतो नाडीसम्बन्धबहुधा-
जायमानत्वमनःप्राणाधारणत्वजीवलिङ्गैः पूर्वपक्षोक्त्यानां युक्तम् । तत्रैव
श्लोके द्युपृथिव्याद्यायतनत्वरूपपरमात्मलिङ्गं च दृश्यते इत्यत्राह “एवं
जीवत्वे निश्चिते” इति । द्वयोरपि जीवपरयोर्लिङ्गप्रतिभासेन विरोधादन्य-
तरलिङ्गभङ्गेऽवश्यं भाविनि यल्लिङ्गस्योत्तरश्लोकप्रतिपत्तिर्लिङ्गद्वयानुगुण्य

तल्लिङ्गानुमारिण्यर्थनिर्णये कर्तव्ये सतीत्यर्थः । यथाकथञ्चित्सङ्गमयित-
व्यमिति जीवस्य द्युष्टिर्व्याद्याधारत्वं स्वरूपेण वा कर्मद्वारा वा मुक्ता-
वस्थायां विकसितेन ज्ञानेन वा सम्भवतीति भावः । द्युष्टिर्व्यादीना-
मित्यादि । सेतु-शब्दस्य सलिलनिरोधके प्रसिद्धत्वेनामृतस्य निरोधक-
त्वप्रसङ्गेन रूढार्थानुपपत्तौ सत्याप्रस्वारस्यसाम्यात्तमुभयथा व्याचष्टे “सि-
नेतेरि”ति, सेतुरिव वेति च प्रथमनिर्वाहे रूढिपरित्यागादस्वारस्यम् द्विती-
ये त्वगत्यारूढार्थगतगुणयोगपरत्वादस्वारस्यम् । गुणयोगफलितमर्थमाह
“संसारे”ति । श्येनसादृश्याद्व्यागे श्येन-शब्दवत् सेतुसादृश्यात्परमात्मनि
सेतु-शब्दः-॥

सू० “एषोऽन्तश्चरते बहुधा जायमान” इति परस्मिन् श्लोके पूर्व-
वाक्यप्रस्तुतं द्युष्टिर्व्याद्यायतनं यचेति पुनरपि सप्तम्य-
न्तेन परामृश्य तस्य नाद्याधारत्वमुक्त्वा पुनरपि “स एषो-
ऽन्तश्चरते बहुधा जायमान” इति तस्य बहुधाजायमानत्व-
ञ्चोच्यते नाडीसम्बन्धो देवादिरूपेण बहुधाजायमानत्वञ्च
जीवस्यैव धर्मः । अस्मिन्नपि श्लोके “ओतं मनस्सह-
प्राणैश्च सर्वैरि”ति प्राणपञ्चकस्य मनसश्चाश्रयत्वमुच्यमानं
जीवधर्म एव, एवं जीवत्वे निश्चिते सति द्युष्टिर्व्याद्याय-
तनत्वादिकं यथाकथञ्चित्सङ्गमयितव्यमिति एवं प्राप्ते
प्रचक्ष्महे-

सू० दुष्वाद्यायतनं स्वशब्दात् ॥

द्युष्टिर्व्यादीना मायतनं परं ब्रह्म कुतः स्वशब्दात् । पर-
ब्रह्मासाधारणशब्दात् “अमृतस्यैष सेतुरि”ति, परस्य ब्र-
ह्मणोऽसाधारणशब्दः । “तमेवं विद्वानमृत इह भवति ।
नान्यः पन्था अयनाय विद्यते इति सर्वज्ञोऽपनिषत्सु स

एवामृतत्वप्राप्तिहेतुश्च श्रूयते । सिनोतेश्च बन्धनार्थत्वा-
त्सेतुः अमृतस्य प्रापक इत्यर्थः सेतुरिव वा सेतुः, नद्यादिषु
सेतुर्हि कूलस्य प्रतिलम्भकः । संसारार्णवपारभूतस्यामृ-
तस्यैव प्रतिलम्भक इत्यर्थः । आत्म-शब्दश्च निरुपाधि-
कः, परस्मिन् ब्रह्मणि मुख्यवृत्तः । आप्नोतीति ह्यात्मा
स्वेतरसमस्तस्य निदन्तृत्वेन व्याप्तिसस्यैव सम्भवति अत-
स्सोऽपि तस्यैव शब्दः । “यस्सर्वज्ञस्सर्वविदि”त्यादयश्चोप-
रितनाः परस्यैव ब्रह्मण शब्दाः नाद्याधारत्वं तस्यापि
सम्भवति । सन्ततं सिराभिस्तुल्यत्व्याकोशसन्निभमित्या-
रभ्य । “तस्याश्शिखाया मध्ये परमात्मा व्यवस्थितः” इति
श्रवणात् बहुधा जायमान इत्यपि परस्मिन् ब्रह्मणि स-
ङ्गच्छते । “अजायमानो बहुधा विजायते तस्य धीराः
परिजानन्ति योनिमि”ति देवादीनां समाश्रयणोयत्वाय
तत्तज्जातीयरूपसंस्थानगुणकर्मसमन्वितः स्वकीयं स्वभा-
वमजहदेव स्वेच्छया बहुधा विजायते परः पुरुष इत्य-
भिधानात् । स्मृतिरपि । “अजोऽपि सन्नव्ययात्मा भूता-
नामीश्वरोऽपि सन् । प्रकृतिं स्वामधिष्ठाय सम्भवाभ्यात्म-
मायये”ति मनः प्रभृतिजीवोपकरणाधारत्वं च सर्वाधा-
रस्य परस्यैवोपपद्यते ॥

इतश्च परमपुरुषः—

सू० मुक्तोपसृप्यव्यपदेशाच्च ॥ २ ॥

अयं द्युपृथिव्याद्यायतभूतः पुरुषः संसारबन्धान्मुक्तैरपि

प्राप्यतया व्यपदिश्यते । “यदा पश्यः पश्यते रुक्मवर्णं
कर्तारमीशं पुरुषं ब्रह्मयोनिम् । तदा विद्वान्पुण्यपापे विधूय
निरञ्जनः परम साम्यमुपैति । यथा नद्यस्स्थन्दमाना-
स्समुद्रे अस्तं गच्छन्ति नामरूपे विहाय । तथा विद्वान्नामरूपादिमुक्तः परात्परं पुरुषमुपैति दिव्यमिति ।
संसारबन्धादिमुक्ता एव हि विधूतपुण्यपापा निरञ्जना
नामरूपाभ्यां विनिर्मुक्ताश्च, पुण्यपापनिबन्धनाचित्संसर्ग-
प्रयुक्तनामरूपभाक्त्वमेव हि संसारः । अतो विधूतपुण्य-
पापैर्निरञ्जनैः प्रकृतिसंसर्गरहितैः परेण ब्रह्मणा परमं
साम्यमापन्नैः प्राप्यतया निर्दिष्टो दुष्टपृथिव्याद्यायतनभूतः
पुरुषः परं ब्रह्मैव परब्रह्मासाधारणशब्दादिभिः परमेव
ब्रह्मेति प्रसाध्य प्रत्यगात्मासाधारणशब्दाभावाच्चायं पर
एवेत्याह—

टी० विहङ्गयागयोर्हि निपत्यादानं साम्यम् । “अन्तः प्रविष्टश्चा-
स्ता जनानां सर्वात्मैति श्रुत्यनुसारेणात्म-शब्दं व्याचष्टे । “आत्मशब्द-
श्चे”ति । आत्म-शब्दो न व्याप्तमात्रवाची किन्तु व्याप्तविशेषवाची
योगरूढत्वात्, न हि गगनादिष्वात्म-शब्दप्रयोगः, अतो नियन्तृरूपव्या-
प्तविशेषवाचीत्यर्थः । अमृतस्यैव सेतुः आत्मानं “यस्सर्वज्ञस्सर्वविदि-
त्यादयः स्वशब्दा इत्यर्थः । पराक्तहेतुनिर्वाहमाह “नाड्याधारत्वमि”-
त्यादिना, नाड्याधारत्वं हृदयद्वारा परमान्मनस्सम्भवतीत्यर्थः । अजा-
यमान इति जन्मनो हेतुविशेषः फलविशेषश्चेति भावः । तद्वैशद्यमाह ।
“स्मृतिरपी”ति, ॥ सू० मुक्तोपसृप्यव्यपदेशाच्च । नामरूपप्रहाणमात्रं प्रल-
यदशायामप्यस्तीति तद्व्यावृत्त्यर्थं विधूतपुण्यपापत्वपूर्वकत्वं नामरूपप्रहा-
णस्य दर्शयितुं श्रुतिवाक्यद्वयोपादानम् उपात्तश्रुतिवाक्ये बन्धान्मुक्त इति

शब्दस्याश्रुतत्वात् मुक्तिप्रतिपादनं दर्शयति “संसारबन्धना” इति, वा-
क्यद्वयोक्तविशेषणान्याह “विधूते” इति, । मुक्तमुपपादयति “पुत्र्यपा-
पे” इति, । वाक्यद्वयोक्तविशेषणानि विशदीकुर्वन् सूत्रार्थे परमसाध्येन घट-
यति “अतः” इति, निरञ्जन-शब्दव्याख्यानं प्रकृतिसंस्मरणहितैरिति पदं
परमं साम्यमिति । येन गुणेन साम्यं तस्यापरिच्छिन्नत्वं परमसाम्यं न तु
सर्वथा साम्यम् । उत्तरसूत्रमवतारयति । “परब्रह्मे” इति, । पूर्वमन्वय
उक्तः, अथ तद्वाक्याय व्यतिरेक उच्यत इत्यर्थः ।

सू० नानुमानमतच्छब्दात्प्राणभृच्च ॥ ३ ॥

ब्र० यथाऽस्मिन् प्रकरणे प्रतिपादकशब्दाभावात् प्रधानं न प्रति-
पाद्यम् एवं प्राणभृदपीत्यर्थः । अनुमीयत इत्यनुमानं
परोक्तं प्रधानमुच्यते अनुमानप्रमितत्वादानुमानमिति वा
अतच्छब्दात्=तदाचिशब्दाभावादित्यर्थः । अर्थाभावे यद-
व्ययमित्यव्ययीभावः ॥

इतश्चायं न प्रत्यगात्मा

सू० भेदव्यपदेशात् ॥ ४ ॥

“समाने दृष्टे पुरुषो निमग्नोऽनीशया शोचति मुह्य-
मानः । जुष्टं यदा पश्यत्यन्यमीशमस्य महिमानमिति
वीतशोकः” इत्यादिभिर्जीवादिलक्षणत्वेनायं व्यपदिश्यते
अनीशया=भोग्यभूतया प्रकृत्या मुह्यमानश्शोचति जीवः ।
अयं यदा स्वस्मादन्यं सर्वस्येशं प्रियमाणम् । अस्य-ईश्व-
रस्य महिमानं च निखिलजगन्नियमनहर्षं पश्यति तदा
वीतशोको भवति—

टी० सू० नानुमानमतच्छब्दात्प्राणभृच्च । सूत्रसङ्गतेर्बुद्धिस्यत्याय
प्रथमं सङ्गच्छमानं सूत्रस्य वाक्यार्थमाह । “यथे” इति, । मुक्तापसृप्यत्व-ऽ-

मिहिते प्रधानशङ्कानुदयेन तस्य व्युदसनीयत्वाभावात्तदुपन्यासो दृष्टा-
न्ततयेति भावः । किमत्र प्रधानोपस्थापकं पदं ? मित्याकाङ्क्षायां व्याख्येयं
पदं व्याचष्टे “अनुमीयत” इति, । “कृत्यल्युटो बहुलमि”ति बहुलग्रह-
णात् कर्मणि ल्युडिति भावः । अनुमानेति । “शेष” इत्यणप्रत्यये आदिवृद्धौ
च सत्यामानुमानमिति रूपं भवति तद्व्यतिरिक्त्वाचिशब्दादिति प्रती-
तिशङ्कानिवृत्त्यर्थमतच्छब्दादिति पदं व्याचष्टे “तद्वाची”ति, । अर्थो-
भावे यदव्ययमिति न सूत्रोपादानम् । अपि त्वर्थोपादानं सूत्रस्य द्वाघी-
यत्वात् । अयमभिप्रायः अतच्छब्दादिति बहुव्रीहिस्तावदनुपपन्नः तदा
तच्छब्दरहितादिति स्यात् ततश्च विशेष्यान्तरं हेतुतयाऽन्वेष्टव्यं ।
तच्चानुपलम्भहतं तत्पुरुषत्वे नजस्तत्पदेन शब्दपदेन वा समासस्यात् ।
तत्र प्रथमे असः क इत्यपेक्षायां प्रकृतात्परमात्मनोऽन्यत्र प्रधानं जीवो वा
यदातच्छब्दार्थस्तदा प्रधानपुरुषवाचिशब्दादित्युक्तं स्यात्, ततश्चासिद्धिः
प्रतिज्ञातार्थविरोधश्च स्यात् । असः प्रधानादिव्यतिरिक्तः परमात्मा चेत् ।
तद्वाचिशब्दादित्युक्ते स्वशब्दादित्यनधिकार्यत्वं स्यात्, तथा च सति
नानुमानमत एव प्राणभृत्त्वैत्यार्जवेन शक्यं सूत्रप्रणयने कुटिलोक्तिर्विकला
स्यात् । नजस्तच्छब्दपदेन समासपक्षेऽपि तद्वाचिशब्दव्यतिरिक्तशब्दादि-
त्युक्तं स्यात् तदा तच्छब्दः । प्रधानजीवपरश्चेत्तद्वाचिशब्दव्यतिरिक्तश-
ब्दादित्युक्तं भवति । तत् स्वशब्दादित्यनधिकार्यं तच्छब्दः परमात्म-
परश्चेत् तद्वाचिशब्दव्यतिरिक्तादिति हेतुः प्रतिज्ञातार्थविरुद्धार्थः स्यात् ।
अतः पारिशेष्यादर्थोभावेऽव्ययीभाव इति । इतश्चायं न प्रत्यगात्मेति
प्राणभृत्प्रतिषेधकसूत्रानन्तर्यातदनन्तरसूत्रस्याऽपि प्राणभृत्प्रतिषेधेऽप्यस्य
इत्यर्थः, अयं शब्दो दुष्वाद्यायतनात्मविषयः मुक्तोपसृप्यसूत्रविषयवाक्ये
“पश्यते रक्त्वनवर्णमि”त्युक्तं जुष्टं यदा पश्यतीति तत्तुल्यार्थतया बुद्धिस्थ-
वाक्यान्तरप्रतिपत्तहेतुमाह । सू० भेदव्यपदेशात् । समाने वृत्ते इति मन्त्रे
अन्यशब्दार्थो भेदव्यपदेश-शब्देन विवक्षितः । अत्रान्य-शब्दस्य दुष्वा-
द्यायतनविषयत्वं कथं ? मिति शङ्कायां मन्त्रं व्याचष्टे । “अनीशये”ति,
स्त्रीलिङ्गसामर्थ्यात् । प्रकृतेर्विशेष्यत्वमुक्तम् । अन्य-शब्दसामर्थ्यजन्यं प्रति

योगिनं निर्दिशति । “स्वस्मादि”ति, । ईश-शब्दसामर्थ्यप्राप्तमीशितव्यं
मानान्तरानुरोधेनाह । “सर्वस्ये”ति, जुष्ट-शब्दं व्याचष्टे । “प्रियमा-
णमि”ति, । आदिकर्मणि क्तः इति भावः । समुच्चैतव्यसामर्थ्यप्राप्तश्च
शब्द-इत्यभिप्रायेणाह “महिमानञ्चे”ति, इति-शब्दार्थमाह “नि-
खिलजगन्वियमनरूपमि”ति, । इति-शब्दे बुद्धिस्यप्रकारपरः । ईश-श-
ब्दश्रवणावियमनरूपप्रकारो बुद्धिस्य इति भावः । यत्तदोर्नित्यसम्बन्धा
दाह “तदे”ति, । इति-शब्दः कालसम्बन्धरूपप्रकारवाची अतस्त-
दर्थस्तदा शब्दविवक्षितो वा स्यात् द्रष्टृत्वसमानाधिकरणं मुह्यमान-
त्वादिकं दृश्यत्वसमानाधिकरणं जुष्टत्वादिक्रमन्यत्वं च व्यपदिशन्तीयं
श्रुतिः “तमेवैकं जानथे”ति ज्ञेयतया निर्दिष्टं द्युभ्याद्यायतनमात्मा-
नमन्य-शब्दवाच्यत्वेन प्रत्यभिज्ञापयन्ती तस्य जीवत्वं वारयतीति वा-
क्यार्थः । द्वितीयचतुर्थसूत्रविषयाभ्यां “यदा पश्यः पश्यते जुष्टं यदा
पश्यतीति वाक्याभ्यामदृश्यत्वादिगुणकविषयस्य । “यद् भूतयोनिं परि-
पश्यन्ती”ति वाक्यस्य समानार्थत्वात् । बुद्धिस्यप्रकरणमेव हेतुं स्थित्य-
दनाभ्यां पूर्वमेवाह । सू० प्रकरणात् । भाष्ये अस्य सूत्रस्य साधनि-
र्देशाभावः प्रकरणाख्यस्य हेतोः प्राणभृत्यतित्तेपे परमात्मसाधने च
सामर्थ्यात् पूर्वोक्तोत्तरत्र चान्वयो भविष्यतीत्यभिप्रायनिबन्धनः । उत्तर-
सूत्रव्याख्याने ह्यभयमपि साध्यत्वेन निर्दिश्यते । अदृश्यत्वादीत्यस्मिन्-
धिकरणे “विशेषणभेदव्यपदेशाभ्यां च नेतरावि”ति सूत्रव्याख्यानावसरे
तथाहीत्यादिनोपसंहृतमित्यन्तेन भाष्येण प्रकरणस्य परब्रह्मपरत्वं प्रति-
पादितमित्यर्थः । पूर्वमेवास्य प्रकरणस्य परमात्मपरत्वं साधितञ्चेत्किमे-
तदधिकरणारम्भेण ? त्यत्राह । “नाडीसम्बन्धे”ति, । प्रकरणस्य लिङ्गेन
बाधः परिहृत इत्यर्थः । नाद्याधारत्वं तस्यापि सम्भवतीत्यादिना भाष्ये-
णास्याधिकरणस्य लिङ्गबाधपरिहारपरत्वं हि दर्शितम्, अनुक्तं प्रधानभूतं
हेतुमाह । सू० स्थित्यदनाभ्यां च । “अन्यात्तरमि”ति स्थितिशब्दस्य
पूर्वनिपातः । अभ्यर्हितं पूर्वं प्रयोक्तव्यमिति वा । अभ्यर्हितत्वं परमात्म-
प्रत्यभिज्ञापनेन प्रकरणाविच्छेदहेतुत्वात् स्थितेः भाष्ये श्रुतिक्रमेण व्या-

ख्यातम् न पुनस्सूत्रक्रमेण अस्मिन्मन्त्रे जीवस्याऽपि प्रस्तुतत्वात् । “य-
स्मिन्द्यौरि”ति मन्त्रोऽपि तत्प्रतिपादकः स्यात्

सू० प्रकरणात् ॥ ५ ॥

सू० प्रकरणञ्चेदं परस्य ब्रह्मण इति “अदृश्यत्वादिगुणको-
धर्मोक्तेरि”त्यत्रैव दर्शितम्, नाडीसम्बन्धबहुधाजायमान-
त्वमनःप्राणाधारत्वैश्च प्रकरणविच्छेदाशङ्कामात्रमत्र प-
र्यहार्षम् ॥

सू० स्थित्यदनाभ्यां च ॥ ६ ॥

“द्वा सुपर्णा सयुजा सखाया समानं वृक्षं परिषस्वजाते
तयोरन्यः पिप्पलं स्वाद्यन्त्यनश्नन्नन्यो ऽभि चाकशीती”-
त्येकस्य कर्मफलादनमन्यस्य च कर्मफलमनश्नत एव
दीप्यमानतया शरीरान्तःस्थितिमात्रं प्रतिपाद्यते तत्र
कर्मफलमनश्नन्दीप्यमान एव सर्वज्ञोऽमृतसेतुः सर्वात्मा
द्युभ्वाद्यायतनं भवितुमर्हति न पुनः कर्मफलमदन् शोच-
न्प्रत्यगात्मा अतो द्युभ्वाद्यायतनं परमात्मेति सिद्धम् ॥
द्युभ्वाद्याधिकरणं समाप्तम् ॥

टी० अत्रादन-शब्दवाच्यभोगोपकरणमनःप्राणसम्बन्धदर्शनादि-
त्यत्राह “तत्र कर्मफलमि”ति, । सर्वज्ञोऽमृतसेतुरित्यादिविशेषणानि
प्राकरणकृतयोक्तानि । उभयोः प्रस्तुतत्वेऽपि सार्वज्ञ्यादिसमानाश्र-
यत्वात् स्वयंयोग्यत्वान्मनःप्राणसम्बन्धादेः परमात्मन्यमुख्यत्वाभा-
वाच्च द्युभ्वाद्यायतनत्वं परमात्मधर्म इत्यर्थः । जीवान्वयायोग्यत्व-
माह “न पुनरि”ति, ॥ कर्मफलमनश्नन्निति कर्मफलमदन्निति च सौत्र-
हेत्वनुवादः । शोचन्नित्यनेन भेदव्यपदेशादिति सौत्रहेतोरिहान्वयो-
ऽभिप्रेतः । “शोचति मुह्यमान”इति हि तद्विषयवाक्यं तदपि प्रत्य

मात्मपरत्वप्रतिक्षेपद्वारा परमात्मपरत्वसाधकम् । व्यतिरेकस्यान्वयशेषत्वा-
दिति भावः । अस्मिन् सूत्रे परमात्मपरत्वं श्रुत्या साध्यं । प्रत्यगात्मपरत्व-
प्रतिक्षेपस्त्वार्थ इति न वाक्यभेदः । “अभिवाकशीती”ति परस्य दीप्य-
मानत्वे हि मन्त्रस्य तात्पर्यमवगम्यते ॥ जीवस्यातृत्वं तदुपयोगितया
प्रतीयते । ननु कथं द्वासूपर्णाति मन्त्रस्य जीवपरमात्मभेदपरत्वम् अन्तः-
करणजीवपरो ह्ययं मन्त्रः । पैङ्गिरहस्यब्राह्मणेनास्य मन्त्रस्य तथा व्या-
ख्यातत्वात् । तथाहि “तयोरन्यः पिप्पलं स्वादुतीति सत्त्वम् अनश्नन्नन्यो
अभिवाकशीतीति “अनश्नन्नन्योऽभिपश्यति ज्ञः तावेतौ सत्त्वक्षेत्रज्ञावि-
त्यत्र । स्वादुतीत्येतदन्तस्य वाक्यस्य सत्त्वपरत्वम् । अनश्नन्नित्यादेः
क्षेत्रज्ञपरत्वं च प्रतीयते । न च सत्त्वक्षेत्रज्ञ-शब्दौ जीवपरमात्मपरा-
विति वाच्यम् ॥ तयोश्शब्दयोरन्तःकरणजीवपरतया प्रसिद्धत्वात् ।
तदेतत्सत्त्वं येन स्वप्नं पश्यति । “अथ योऽयं शरीर उपद्रष्टा स क्षेत्रज्ञः
तावेतौ सत्त्वक्षेत्रज्ञाविति सत्त्वक्षेत्रज्ञशब्दयोरन्तःकरणजीव-शब्दाभ्यां
पैङ्गिश्रुत्यैव व्याख्यातत्वाच्च येन पश्यतीति करणत्वप्रतीतिः सत्त्वं ह्यन्तः-
करणं स्वप्नद्रष्टृत्वाच्च क्षेत्रज्ञो हि जीवः । अतोऽयं मन्त्रो ऽन्तःकरण-
जीवपर इति उच्यते । न तावज्जीवपरमात्मपरत्वमस्यापवद्रितुं शक्यते
अनेन मन्त्रेण तुल्यार्थतया प्रत्यभिज्ञायमाने “समाने वृक्षे पुरुषो निमग्न”-
इत्यनन्तरे मन्त्रे जीवपरयोः प्रतिपक्षत्वादस्य मन्त्रस्य तदैकार्याच्च
“समानं वृक्षं परिपस्वजाते” । “समाने वृक्षे पुरुषो निमग्न” इति तयो-
रैकार्यं हि प्रतीयते । समाने वृक्षे इति मन्त्रे च पुरुषो जीवः, अन्तः-
करणस्य पुरुषशब्दवाच्यत्वाभावात्, शोचति मुह्यमानः पश्यति वीत-
शोक इति पदानामस्वारस्यप्रसङ्गाच्च, अन्यश्च परमात्मा ईशशब्दोक्त-
त्वात् स्वविषयज्ञानेन वीतशोकत्वहेतुत्वाच्च । न केवलमनन्तरमन्त्रै-
कार्यात् द्वासूपर्णाति मन्त्रस्य जीवपरमात्मपरत्वं किन्तु स्वादुति
अनश्नन्नन्य इति भोक्तृत्वा भोक्तृत्वश्रवणाच्च तदवसीयते । चक्षुःश्रोत्रादीनां
द्रष्टृत्वश्रोतृत्वादिवत् अन्तःकरणस्यापि करणत्वादेव भोक्तृत्वं हि न सम्भ-
वति जीवस्य च वृक्षशब्दोक्तदेहपरिष्वङ्गदृशायामेवानश्नत्त्वमपि नोपप-

द्यते । तर्हि वैद्विश्रुतेः कोऽर्थः उच्यते सत्त्वं बहुजीवः । “द्वय्यासुख-
सायेषु सत्त्वमस्त्री तु जन्तुष्वि”ति नामानुशासनाज्जन्तुपरत्वावगतेः । ज-
न्तुश्च चेतनः । “प्राणी तु चेतनो जन्मी जन्तुजन्यशरीरिण”इति नाम-
पाठात् । “वन्त्यान्विनेष्यन्निव द्रुष्टसत्त्वानि”ति प्रयोगात् “न तदस्ति
पृथिव्यां वा दिवि देवेषु वा पुनः सत्त्वं प्रकृतिजैर्मुक्तं यदेभिस्स्यान्नि-
भिर्गुणैर”ति दर्शनाच्च क्षेत्रज्ञ-शब्दश्चात्र परमात्मपरः । अर्थान्तर-
प्रसिद्धाकाशप्राणादिशब्दवदर्थानुपपत्त्या परमात्मपरत्वापपत्तेः । “विष्णो-
र्नामसहस्रं मे” इत्युपक्रम्य “क्षेत्रज्ञोऽक्षर एव चे”ति प्रयोगात् । क्षेत्र-
ज्ञानातीत्यवयवार्थस्य तस्मिन्नेव पुष्कलत्वाच्च मोक्षधर्मः । “ततस्त्रै-
गुण्यहीनास्ते परमात्मानमज्जला प्रविशन्ति द्विजश्रेष्ठ क्षेत्रज्ञं निर्गुणा-
त्मकं सर्वावासं वासुदेवं क्षेत्रज्ञं विद्वि तत्त्वत”इति । तत्रैव “वि-
श्वमूर्धा विश्वभुजो विश्वपादात्तिनासिकः ॥ एकश्चरति क्षेत्रेषु स्वैरचारी
यथासुखं । क्षेत्राणि च शरीराणि ज्ञानानि च शुभाशुभे । तानि वेत्ति
स योगात्मा ततः क्षेत्रज्ञ उच्यते”इति प्रयोगात् ॥ तत्रैव कपिलासुरि-
संवादे । ज्ञानानामासुरे क्षेत्रे क्षेत्रज्ञो द्रष्टा शुचिरुपेतकः । ज्ञातृको बुध्य-
मानाप्रतिबुद्ध्योः परममृतं विदित्वा निरवयवमनामयमस्मादुःखादि-
मुच्यत एवेति । बुद्ध्यमानाप्रतिबुद्ध्य-शब्दाभिहितयोश्चिदचितोः परस्य क्षेत्र-
ज्ञ-शब्देनाभिधानात् तत्रैव “पञ्चविंशन्तितत्त्वानि वर्ग-शब्देनोक्त्वा
“एतस्मादुर्गादपवृत्तेऽपवर्गदः क्षेत्रज्ञः शुचिरुपेतको बुध्यमानाप्रतिबुद्ध्योः
परस्तादि”ति ॥ तत्रैव अन्यदुदकमन्यत् पुष्करपर्णं तथाऽन्यत्क्षेत्रमन्यः पुरुषः
पञ्चविंशकः अन्यश्चास्मात्क्षेत्रज्ञ इति पुनस्तत्रैव । एवमासुरे अन्यदुदकमन्यः
पुरुषः पञ्चविंशन्तितत्त्वमन्योऽस्मात्क्षेत्रज्ञ इति पञ्चविंशात् परस्मिन्
क्षेत्रज्ञ-शब्दप्रयोगात् सनत्कुमारनारदसंवादे च ॥ “पश्यः पश्यति
पश्यन्तमपश्यन्तं च पश्यति । पश्यन्तं पश्य पश्यत्वात्पस्यापश्ये न पश्यति”-
इति श्लोकमुक्त्वा ॥ प्रकृति क्षेत्रं क्षेत्रज्ञं चापरः ॥ क्षेत्रज्ञः षड्विंशकोऽ-
वपश्यति न तु पञ्चविंशकः क्षेत्रज्ञश्च प्रकृतिर्वापरं क्षेत्रज्ञं पश्यती”ति-
प्रयोगाच्च । अत्र ह्यात्म-शब्दवत् । क्षेत्रज्ञ-शब्दस्य जीवपरसाधारणस्य ।

पञ्चविंशतिपरक-शब्दविशेषितस्य जीवपरमात्मविषयत्वदर्शनाच्च ॥
 “योऽस्यात्मनः कारयिता तं क्षेत्रज्ञं प्रचक्षते । यः करोति च कर्माणि
 स भूतात्मा ‘प्रचक्षते’ इति प्रयोगाच्च ॥ येन स्वप्नं पश्यतीत्यत्र येनेतीत्यं
 भावे तृतीया ॥ येन विशिष्टः परमात्मा स्वप्नं पश्यतीत्युच्यते । ततश्च
 काठिन्यवान् बिभर्तीति पृथिवीद्वारा काठिन्यवत् । स्वप्नद्रष्टृत्वं जीवद्वारा
 परमात्मविशेषणं भवतीति न विरोधः ॥ शारीरशब्दश्च । तस्यैव एव
 शारीर आत्मेतिवदत्रैव स्वयतिरिक्तपदमस्तच्चिदचिच्छरीरके परमात्मन्युप-
 पद्यते उपद्रष्टेति निरुपाधिकद्रष्टृत्वं च तस्यैवोपपद्यते एवं शारीर उप-
 द्रष्टेति पदद्वयेन परस्य क्षेत्रज्ञ-शब्दवाच्यत्वमुपपादितं भवति । अतो
 द्वासूपर्णोति मन्त्रो जीवपरमात्मपरः । अधिकरणार्थमुपसंहरति “अतः” इति,
 इह कैश्चिदेवं पूर्वपक्षितं । द्युभ्वाद्यायतनस्य सेतुत्वश्रवणात् सेतोश्च
 पारवत्त्वेन परस्य च अनन्तमपारमित्यपारत्वश्रवणात् द्युभ्वाद्यायतनं
 प्रधानं वायुर्वा जीवो वा स्यात् एषां धारकत्वयोगादिति । तदयुक्तं
 पारवदर्थोपस्थापकस्य सेतुत्वव्यपदेशस्य पूर्वपक्षहेतोरस्मिन्नाधिकरणे परि-
 हृतत्वे सत्यन्तरत्र “परमतस्सेतुन्मानसमन्वयेदव्यपदेशेभ्यः” इत्यधिकरणे
 सेतुत्वव्यपदेशस्य पूर्वपक्षहेतुत्वेनोपन्यासायोगात् न हि परिहृतस्य हेतोः
 पुनः परिहारो न्याय्यः कृतकरत्वापत्तेः । अत्र सेतोः परिच्छिन्नत्वं पूर्वप-
 क्षशङ्काबीजं तत्र तु कूलान्तरप्रापकत्वमिति मुखभेदोऽस्तीति चेन्न कूला-
 न्तरप्रापकत्वं च सेतोः कूलवधिकत्वनिबन्धनमिति परिच्छिन्नत्वे परिहृते
 तस्या ऽपि परिहृतत्वात् । परिहारहेतुसाम्याच्च विधरणार्थतयैव द्युभयत्र
 परिहारः, अत उत्तरत्र पूर्वपक्षबीजतयोपन्यासान्यथानुपपत्त्या अस्मिन्नाधिकरणे
 सेतुत्वव्यपदेशः सूत्रकरिण पूर्वपक्षबीजतया विवक्षितः । प्रधानवाच्याश-
 ङ्का चानुपपन्ना । तमेवैकं ज्ञानयात्मानमित्यात्मशब्दश्रवणात् गौणश्वेत्ता-
 त्मशब्दादित्यत्र आत्मशब्दस्याचिद्व्यावर्तकतोपपादनाच्च अचेतन-
 शङ्कोत्यानासम्भवात् स्वशब्दस्य सदायतनास्सत्प्रतिष्ठा इति सद्विद्या-
 वाक्यविषयत्वं चायुक्तम् । अपक्षधर्मत्वात् सद्विद्यावाक्यं हि नात्र
 श्रूयते इह तदैकाग्र्यं हेतुतया विवक्षितमिति चेत् । तर्हि विगीतस्य

हेतुतयोपन्यासो न घटते । द्युष्टिव्याध्यायतनप्रतिपादकवाक्यस्य पर-
मात्मप्रतिपादकवाक्यान्तरैकार्थं हि पूर्वपक्षिणो विमतिपदम्, द्वितीय-
सूत्रस्य च अन्या वाचो विमुञ्चयेति श्रवणात् वाग्विमुक्तैर्ज्ञेयत्वव्यपदेश-
परत्वमयुक्तं । नामरूपाद्विमुक्तः परात्परं पुरुषमुपैतीति वाक्यस्य विमुक्ति-
शब्दार्थस्य उपैति-शब्दार्थस्य च स्वरसतः प्रत्यभिज्ञापकत्वान्मुक्तोपसृप्यव्यप-
देशस्य । विमुञ्चयेति श्रुतस्य वाक्कर्मकस्य मुचिधातोः प्रत्ययविपरिणा-
मेन अवाक्कर्मकमुक्तप्रत्यभिज्ञानं ह्यस्वरसम् उपसृप्य-शब्दस्य ज्ञेयवाचित्वं
चास्वारसिकं स्वारसिकार्थानुपपत्त्यभावे अस्वरसार्थोचित्यातिशयाभावे
वा ऽस्वरसार्थस्वीकारोऽनुपपन्नः प्राणभृच्चेति सूत्रपृथक्त्वकल्पनं चायुक्तं
हेतुवैषम्याभावात् उभयव्यावर्तकहेतूपादानवतैकेन सूत्रेणैवाभयव्युदास-
दर्शनाच्च यथा विशेषणभेदव्यपदेशाभ्यां च नेतरौ ॥ अत एव न देवता-
भूतं चेति च उपरितनसूत्राक्तहेतूनां नानुमानमिति प्रतिज्ञायामनन्वयात्
पृथग्योगकरणांमिति चेन्न नानुमानमित्युपादानस्य दृष्टान्तार्थत्वात् दृष्टा-
न्तार्थत्वाभावेऽपि जीवव्यावर्तकानामुत्तरसूत्रहेतूनां किं पुनर्न्यायेन प्रधान-
व्यावर्तकत्वाच्च भेदव्यपदेशादिति सूत्रस्य च तमेवैकं ज्ञानयेति वाक्यविषय-
त्वादपि । जुष्टं यदा पश्यत्यन्यमीशमिति वाक्यविषयत्वमुचितं व्यपदेश-
शब्दत्वास्यात् कर्मकर्तृभावो हि भेदगमकः, अन्य-शब्दश्च भेदाभिधायकः
द्वा सुपर्णेति वाक्यस्य च बुद्धिजीवपरत्वपक्षोऽनुपपन्नः । प्राणभृच्चेति
जीवव्यावृत्तिं प्रतिज्ञाय बुद्धिव्यावृत्त्युपादनस्यासङ्गतत्वात् जीव एवोपा-
धिव्यवच्छेदविरहितः परमात्मा भवतीति नासङ्गतिरिति चेन्न वृत्त-श-
ब्दविवक्षितदेहापाधिपरिष्वङ्गवेनायमेवानश्नतोऽन्यस्य स्थितेर्हेतुतयोपा-
न्यासायोगात् अनश्नन्नित्यनेन प्रतीयमानस्याप्युपाधिपरिष्वङ्गस्यापारमार्थ्यं
विवक्षितमिति चेत् तर्ह्यनेन वाक्येन अपरमार्थापाध्यन्वयो न प्रतिबिद्भुः
स्यात् किं त्वनुमतस्यात् दुभ्वाद्यायतनं न प्राणभृत् स्थित्यदनाभ्या-
मित्युक्तेरपरमार्थतोऽनश्नत्तया स्थितेरपरमार्थतोऽतृत्वाच्चेत्युक्तं भवति
अपरमार्थापाध्यवच्छिन्नात्मत्वमेव हि त्वन्मते जीवत्वं ततश्च जीवव्या-
वृत्तिं प्रतिज्ञाय जीवत्वाविरुद्धतदुपपादकहेतूपन्यासो न घटते उपाधिमि-

भूमाधिकरणम् । सू० भूमा संप्रसादादध्युपदेशात् ॥ १ ॥

म० इदमामनन्ति च्छन्दोगाः “यच्च नान्यत्पश्यति नान्य-
च्छृणोति नान्यद्विजानाति स भूमा अथ यच्चान्यत्पश्य-
त्यन्यच्छृणोत्यन्यद्विजानाति तदल्पमि”ति अत्रायं भूम-
शब्दे भावप्रत्ययान्तो व्युत्पाद्यते तथा हि पृथ्वादिषु
बहु-शब्दः पठ्यते ततः “पृथ्वादिभ्य इमनिज्वे”ति

इमनिचप्रत्यये कृते “बहोर्लोपो भू च बहोरि”ति प्रकृ-
तिप्रत्यययोर्विकारे भूमेति भवति भूमा-बहुत्वमित्यर्थः,
अत्र चायं बहु-शब्दे वैपुल्यवाची न संख्यावाची यचा-
न्यत् पश्यति तदल्पमिति अल्पप्रतियोगित्वश्रवणात्, अ-
न्यशब्दनिर्दिष्टधर्मिप्रतियोगिप्रतिपादनपरत्वादेव धर्मि-
परश्च निश्चीयते न धर्ममात्रपरः, तदेवं भूमेति विपुल इ-
त्यर्थः, वैपुल्यविशेष्यश्चेत्तात्मेत्यवगतः “तरति शोकमात्म-
विदि”ति प्रकृत्य भूमविज्ञानमुपदिश्य आत्मैवेदं सर्व-
मिति तस्यावोपसंहारात्, अत्र संशय्यते, किमयं भूमगुण-
विशिष्टः प्रत्यगात्मा? उत परमात्मे? ति किं युक्तं प्रत्य-
गात्मेति कुतः श्रुतं ह्येवमेव भगवद्दृष्टेभ्यस्तरति शोक-
मात्मविदित्यात्मजिज्ञासयोपसेदुषे नारदाय नामादि-
प्राणपर्यन्तेषु उपास्यतयोपदिष्टेषु अस्ति भगवो-

टी० सू० भूमा संप्रसादादध्युपदेशात् परमात्म्य प्रकरणाविच्छेदेन
परमात्मपरत्वं साधितं तर्हि जीवप्रकरणाविच्छेदेन जीवपरत्वमिति शङ्का-
त्यानात् सङ्गतिः, इयं प्रमाणद्वारिका पूर्वं श्रोतं मनस्सह प्राणैश्च सर्व-
रिति प्राणसम्बन्धिनः परमात्मत्वमुक्तम्, अत्र प्राणसम्बन्धिन एव हिंसा-
योग्यत्वश्रवणाज्जीवत्वं प्रतीयत इत्यर्थद्वारा च सङ्गतिः । विषयमाह
“इदमि”ति, भूम-शब्दस्य कृष्टितोऽवयवशक्त्या वा जीवपरमात्मा-
पस्थापकत्वसम्भवे हि प्रत्यगात्मा वा परमात्मा वा भूम-शब्दवाच्य इति
संशयोदयः, अन्यथा भूम-शब्दस्य कोऽर्थे इति हि वक्तव्यम् अतो विशे-
षविषयसंशयसम्भवप्रदर्शनाय भूम-शब्दव्युत्पत्तिप्रकारमनुसरन्निवारवि-
षयसंशयसिद्धिं दर्शयति “अत्रायं भूमशब्द”इति, भावप्रत्ययान्तत्वमुपा-
दयति “तथा ही”ति, आकृतिगणत्वव्यावृत्त्यर्थे पठ्यत इत्युक्तं बहोरि-

त्यादि बहु-शब्दात् परस्य प्रत्ययस्यादेरचो लोपः आदेः परम्येति सूत्रव-
 शात् बहु-शब्दस्य भूशब्दादेशचेत्येवं प्रकृतिप्रत्ययोर्विकारः बहवः पु-
 षा राज्ञुताहो एक एव तु “द्वेकयोर्द्विवचनैकवचने” “बहुषु बहुवचन” मि-
 तिसङ्ख्यायामपि प्रयोगो दृश्यते अल्प वा बहु वा यस्य श्रुतस्यापकरोति
 यद् इति वैपुल्येतिप्रयोगोऽस्ति तस्मात्सङ्ख्याव्यवृत्त्यर्थमाह “अत्र चाय-
 मि”ति, कथं वैपुल्यपरत्वमित्यत्राह “यत्रान्यदि”ति, । ननु सङ्ख्यावाचि-
 शब्दप्रतियोगित्वादल्प-शब्दोऽपि सङ्ख्यापरः स्यात् । नैवं बहुशब्दस्य सङ्ख्या-
 विपुलत्वयोः प्रयोगदर्शनादल्प-शब्दस्य सङ्ख्यायां प्रयोगादर्शनाच्चानन्य-
 थासिद्धाल्पशब्दानुगुणार्था बहु-शब्द इति धर्मपरत्वमुपपादयति “अ-
 ल्पे”ति, धर्मवाचिभूमशब्दप्रतियोगित्वादल्प-शब्दोऽपि धर्मपरः स्यादि-
 ति चेन्न तत्राऽपि धर्मवाचिषष्ठ्यन्तशब्दान्तराभावात् यत्र नान्यत् पश्यती-
 ति श्रुतेश्च, न हि धर्ममात्रं ज्ञाते धर्मस्वरूपं ज्ञातं भवतीति । एवं सिद्धम-
 र्थमाह “तदेवमि”ति, । वैपुल्यविशेष्यः क इत्याकाङ्क्षायामाह “वैपुल्ये”ति,
 कथमात्मनो विशेष्यत्व ? मित्यत्राह “तरती”ति, उपक्रमोपसंहारयोरात्मश-
 ब्ददर्शनादित्यर्थः अत्रेति किं भूमा प्रत्यगात्मा ? उत परमात्मा तदर्थं किं
 प्राण-शब्दनिर्दिष्टे प्रत्यगात्मनि प्रश्नप्रतिवचनसमाप्त्या भूम-शब्दस्तत्र
 पर्यवसितः ? उतातिरिक्तविषयः ? किम् एष तु वा अतिवदति यः सत्येनाति-
 वदतीति प्राणातिवादिनोऽङ्गुतया सत्यवचनं विधत्ते ? उत सत्यशब्दवा-
 च्यपरोपासकस्यातिवादित्वं वदति ? किमस्मिन् वाक्ये प्राणातिवादिनः
 प्रत्यभिज्ञास्ति ? नेति ? तु-शब्दः किं प्रत्यभिज्ञाविरोधी नेति यदा तु-शब्दः
 प्रत्यभिज्ञाविरोधी न भवति तदा प्राणातिवादिनः प्रत्यभिज्ञासम्भवात्
 एष तु वा इति वाक्यं तदङ्गभूतसत्यवचनविधिपरमिति प्राणातिरिक्त-
 वस्त्वभावात् भूम-शब्दः प्राणे पर्यवसित इति भूमा प्रत्यगात्मेति पूर्व-
 पक्षः । यदा तु-शब्दः प्रत्यभिज्ञाविरोधी भवति तदा प्राणातिवादिनः
 प्रत्यभिज्ञानाभावेन सत्येनातिवदतीति वाक्यस्य सत्योपासकातिवदनपर-
 त्वेन प्राणातिरिक्तवस्तुसद्भावेन प्रश्नप्रतिवचनसमाप्तावपि भूम-शब्दस्य
 प्राणपर्यवसितत्वाभावात् भूमा परमात्मेति राट्टान्तः ॥

मू० नाम्नो भूयः अस्ति भगवो वाचो भूय इत्यादयः प्रश्नाः
 “वाग्वाव नाम्नो भूयसी मनो वाव वाचो भूय” इत्यादीनि
 च प्रतिवचनानि प्राणात् प्राचीनेषु दृश्यन्ते, प्राणे तु न
 पश्यामः, अतः प्राणपर्यन्त एवायमात्मापदेश इति प्रती-
 यते, तेनेह प्राण-शब्दनिर्दिष्टः प्राणसहचारी प्रत्यगा-
 त्मैव न वायुविशेषमात्रं, प्राणो ह पिता प्राणो ह माते-
 त्यादयश्च प्राणस्य चेतनतामवगमयन्ति पितृहा मातृहे-
 त्यादिना स प्राणेषु पितृप्रभृतिषूपमर्दकारिणि हिंसक-
 त्वनिमित्तोपक्रोशवचनात् तेष्वेव विगतप्राणेष्वत्यन्तोपमर्द-
 कारिण्यप्युपक्रोशाभाववचनाच्च हिंसायोग्यश्चेतन एव प्रा-
 ण-शब्दनिर्दिष्टः

टी० “तेने”ति, तेन-आत्मजिज्ञासया प्रकान्ते प्रकरणे प्राणपर्य-
 न्तोपास्योपदेशेन हेतुनेत्यर्थः प्राण-शब्दः कथमात्मनि वर्तत इत्यत्राह
 “प्राणसहचारी”ति, इतरव्याख्यातृषु कैश्चित् पञ्चवृत्तिः प्राणः प्राण-
 शब्दवाच्य इत्युक्त्वा तत्प्रकरणाविच्छेदेन भूमा प्राण इति पूर्वपक्षं कृत्वा
 प्रकरणविच्छेदेन भूमा परमात्मेत्युक्तं कैश्चित् पञ्चवृत्तिप्राणस्य प्राण-
 शब्दवाच्यत्वमभ्युपगम्य पूर्वपक्षे सिद्धान्ते च तत्प्रकरणविच्छेदं वदद्भिः
 भूमा प्रत्यगात्मेति पूर्वपक्षं कृत्वा परमात्मेति सिद्धान्तितं तदुभयमाशङ्क्याह
 “न वायुविशेषमात्रमि”ति उपक्रान्तस्यात्मापदेशस्य प्राणपर्यन्तत्वसिद्धेः
 प्राणस्य चात्मत्वयोगादिति भावः । हेत्वन्तरमाह “प्राणेहे”ति, न हि
 केवलं देहस्य वायुविशेषस्य वा पितृत्वादिकं वेदान्तिषु कश्चित् अभ्यु-
 पगच्छति । हेत्वन्तरमाह “पितृहे”ति, अत्र प्रकरणे सप्राणेषु हिंसके हिंसा-
 निमित्तोपक्रोशवचनं दृश्यते अप्राणेषु हिंसके हिंसानिमित्तोपक्रोशाभावश्च

नृ० अप्राणेषु स्यावरेष्वपि चेतनेषूपमर्हभावाभावयोर्हिंसात-
दभावदर्शनादयं हिंसायोग्यतया निर्दिष्टः प्राणः प्रत्य-
गात्मैवेति निश्चीयते, अत एव चारनाभिदृष्टान्ताद्युपन्या-
सेन प्राण-शब्दनिर्दिष्टः पर इति न अमितव्यं परस्य
हिंसाप्रसङ्गाभावात्, जीवादितरस्य तदभोग्यभोगोपकरण-
भूतस्य कृत्स्नस्याचिदस्तुनो जीवायत्तस्थितित्वेन प्रत्यगा-
त्मन्येवारनाभिदृष्टान्तोपपत्तेश्च, अयमेव च प्राण-शब्दनि-
र्दिष्टो भूमा अस्ति भगवः प्राणाद्भूय इति प्रश्नस्यादोवाव
प्राणाद्भूय इति प्रतिवचनस्य चाभावाद्भूमसंशब्दनात् प्रा-
क्प्राणप्रकरणस्याविच्छेदात् । किञ्च प्राणवेदिनोऽतिवा-
दित्वमुक्त्वा तमेव

टी० दृश्यते लोके च सजीवनिर्जीवशरीरयोरुपमर्दकारिषूपक्रोशत-
दभावौ दृश्येते, न हि निष्कृष्टात्मनः केवलस्य शरीरस्य वा हिंस्यत्वम्
अपि त्वचिद्विशिष्टस्यैव चेतनस्य तस्मात्सप्राणनिष्प्राणविषयोपमर्दतदभा-
वयोः सजीवनिर्जीवशरीरोपमर्दनिमित्तहिंसातदभावश्रवणाद्विंसारूपत्वं
प्राण-शब्दवाच्यस्य जीवत्वसाधकमित्यर्थः उपक्रोशतदभावौ पञ्चवृत्ति-
प्राणवत्त्वतद्रहितत्वनिबन्धनौ स्यातां, न तु सजीवत्वनिर्जीवत्वकृतावित्य-
त्राह “अप्राणेष्वि”ति, स्यावरेष्वपि चेतनेष्विति आपाधिवनस्पतयो यश्च
किञ्चित् प्राणभृत् स आत्मानमाविस्तरां वेद शरीरजैः कर्मदोषैर्याति
स्यावरातां नर इत्यादिश्रुतिसृतिभिः स्यावराणां ज्ञातृत्वकर्मफलभोक्तृत्वा
वगमात्तिष्ठां चेतनत्वं वेदास्तान् सृतिवचनानि च प्रमाणयद्विरध्युपेत्यमिति
भावः । प्रकान्तस्यात्मापदेशस्य प्राणपर्यन्तत्वं मातृत्वपितृत्वादिकं हिंसायो-
यत्वं चेति त्रितयं जीवत्वसाधकं पूर्वपक्षे, सिद्धान्ते तु पितृत्वादिकं हिंसा-
कर्मत्वं च द्वयमेव जीवत्वसाधकमिति भिदा, अरनाभिदृष्टान्तपूर्वकसर्वा-
धारत्वोपन्यासेन प्राण-शब्दनिर्दिष्टः परमात्मेति प्रतीयत इत्यत्राह “अत

एवे'ति, दृष्टान्तादीत्यादिशब्देन धारकत्वं प्राण-शब्दनिर्दिष्टस्य मुख्य-
प्राणत्वशङ्कानिरासहेतुरिव परमात्मत्वशङ्काया अपि निरासहेतुरिति सूचय-
त्येवकारः । कुत इत्यत्राह "परस्ये"ति, हिंसाया अभावो मुक्तस्याप्यस्तीति
तद्व्यावृत्त्यर्थं हिंसाप्रसङ्गाभावादित्युक्तम् । तर्ह्यरनाभिदृष्टान्तः कथमित्यत्राह
"जीवादितरस्ये"ति, एवं हिंसायोग्यत्वं पञ्चवृत्तिप्राणात् परमात्मनश्च
व्यावर्तकमित्युक्तं भवति, एवं जीवः प्राण-शब्दवाच्याऽस्तु ततः किं भूम-
विशिष्टस्य जीवत्व ? इत्यत्राह "अयमेव चे"ति, प्रकरणाविच्छेदं हेतुमेव-
माह "अस्तिभगव"इति, प्रश्नप्रतिवनाभावः प्रकरणाविच्छेदं हेतुः तद-
विच्छेदो भूमविशिष्टस्य जीवत्वहेतुरित्यर्थः तु-शब्दस्य प्रकरणाविच्छे-
दकत्वमाशङ्क्याह "किञ्चे"ति, ॥

सू० एष तु वा अतिवदतीति प्रत्यभिज्ञाय यस्सत्येनातिवद-
तीति तस्य सत्यवदनं प्राणोपासनाङ्गनयोपदिश्यते उपा-
देयस्य सत्यवदनस्य शेषितया पूर्वनिर्दिष्टप्राणयाथात्म्य-
विज्ञानं यदा वै विजानात्यथ सत्यं वदतीत्युपदिश्य तत्सि-
द्ध्यर्थं च मननश्रद्धानिष्ठाप्रयत्नानुपदिश्य तदारम्भाय च
प्राणभूतप्राण-शब्दनिर्दिष्टप्रत्यगात्मस्वरूपस्य सुखरूप-
ताज्ञानमुपदिश्य तस्य च सुखस्य विपुलता भूमा त्वेव
विजिज्ञासितव्य इत्युपदिश्यते, तदेवं प्रत्यगात्मन एवा-
विद्यावियुक्तं रूपं विपुलसुखमित्युपदिष्टमिति तरति
शोकमात्मविदित्युपक्रमाविरोधश्च, अतो भूमगुणविशिष्टः
प्रत्यगात्मा, यत एवं भूमगुणविशिष्ट अत एवाहमर्थं प्रत्य-
गात्मनि अहमेवाधस्तादहमुपरिष्ठादित्यारभ्य अहमेवेदं
सर्वमिति प्रत्यगात्मनो वैभवमुपदिशति, एवं प्रत्यगात्मत्वे
निश्चिते सति तदनुगुण-

टी० एष तु वा अग्निहोत्री यस्सत्यं वदतीत्यत्र अग्निहोत्रिवत्
प्राणातिवादिनः प्रत्यभिज्ञानात्तस्यैव तदङ्गतया सत्यकथनमुक्तमित्यर्थः
कथं जीवस्वरूपस्य विपुलमुखत्वं ? तद्वि शोकप्रचुरमित्यत्राह “अविद्यावि-
युक्तं रूपमिति उपक्रमे तरति शोकमात्मविदिति शोकाविष्टत्वं जीवस्य
प्रतिपन्नं तत् कथं विपुलमुखत्वं ? मित्यत्राह “उपक्रमाविरोधश्चे”ति,
बद्धो हि स शोकः मुक्तस्वरूपं विपुलमुखमित्यर्थः । अहं-शब्दनिर्देशं
च हेतुमाह “यत एवमि”ति, कथमहंशब्दनिर्देशः प्रत्यगात्मत्वसाधक
इत्यत्राह “अहमर्थे प्रत्यगात्मनी”ति, अहमर्थस्य प्रत्यगात्मत्वादित्यर्थः ।
तदनुगुणतयेति स्वमहिमप्रतिष्ठितत्वादिपराणि वाक्यान्यस्वरसं योजनी-
यानीत्यर्थः । सूत्रं व्याचष्टे “भूमे”ति, शुद्धस्वरूपाभिप्रायेण सूत्रे संप्रसाद-
निर्देशः कृतः, संप्रसाद-शब्दस्य प्रत्यगात्मपरत्वं कथं ? मित्यत्राह “एष”-
इति, हेतुवाचिपदेषु संप्रसाद-शब्दे व्याख्यातः पदान्तरद्वयम्—

ब्रू० तथा वाक्यशेषो नेतव्य इति, एवं प्राप्ते ऽभिधीयते सू० भूमा
संप्रसादादध्युपदेशात्, संप्रसादः भूमगुणविशिष्टो न प्रत्य-
गात्मा अपि तु परमात्मा, कुतः संप्रसादादध्युपदेशात् संप्र-
सादः—प्रत्यगात्मा एष संप्रसादोऽस्माच्छरीरात्समुत्थाय
परं ज्योतिरूपसम्पद्य स्वेन रूपेणाभिनिष्पद्यत” इत्युपनि-
षत्प्रसिद्धेः, संप्रसादात् प्रत्यगात्मनोऽधिकतया भूमवि-
शिष्टस्य सत्य-शब्दाभिधेयस्योपदेशादित्यर्थः सत्य-शब्दा-
भिधेयं च परं ब्रह्म, एतदुक्तं भवति यथा नामादिषु प्राण-
पर्यन्तेषु पूर्वपूर्वाधिकतयोत्तरोत्तराभिधानात्पूर्वभ्य उत्तरे-
षाम् अर्थान्तरत्वम् एवं प्राण-शब्दनिर्दिष्टात्प्रत्यगा-
त्मनो ऽधिकतया निर्दिष्टस्त्यशब्दाभिधेयस्तस्मादर्थो-

टी० व्याचष्टे “संप्रसादादि”ति, न हि प्राणकथनानन्तरं भूमवि-
शिष्टस्याधिकत्वं श्रूयत इत्यत्राह “सत्यशब्दाभिधेयस्ये”ति, सत्य-शब्दात्

पश्चात्प्रकरणविच्छेदाभावेन सत्य-शब्दवाच्य एव भूमविशिष्ट इति भावः
भूम-शब्दविशिष्टः सत्य-शब्दाभिधेयोऽस्तु ततः किं तस्य भूम्नः परमात्म-
त्वसिद्धेः ? इत्यत्राह “सत्य-शब्दाभिधेयं चे”ति, सत्य-शब्दाभिधेयस्य तु-
शब्दापेक्षातिवादिशब्देनाधिकतयोपदेशोऽस्तु, आधिक्यस्य च प्राण-शब्द-
वाच्यजीवप्रतियोगिकत्वं कथं ? न हि मनो वाव वाचो भूय इत्यादिवत् पञ्च-
म्यन्तः प्राण-शब्दः श्रुतः, अतो न सत्यस्य प्राण-शब्दवाच्याऽजीवादर्था-

न्तरभूत एव सत्य-शब्दनिर्दिष्ट एव भूमेति सत्याख्यं परं
ब्रह्मैव भूमेत्युपदिश्यत इति, तदाह वृत्तिकारः भूमा त्वे-
वेति, भूमा ब्रह्म नामादिपरस्परया आत्मन ऊर्ध्वमस्योप-
देशादिति प्राण-शब्दनिर्दिष्टादधिकतया सत्यस्योपदेशः
कथमवगम्यत ? इति चेत् “स वा एष एवं पश्यन्नेवं मन्वान
एवं विजानन्नतिवादी भवती”ति प्राणविदोऽतिवादित्व-
मुक्त्वा “एष तु वा अतिवदति यः सत्येनातिवदती”ति सत्य-
वेदित्वेनातिवादिनं तु-शब्देन पूर्वस्मादतिवादिनो व्याव-
र्तयति, अत एव

टी० न्तरत्वञ् अपि तु पूर्वनिर्दिष्टाया आशया अधिकतयोपदिष्टः
प्राण एव सत्य-शब्दवाच्यः परिशुद्धप्रत्यगात्मस्वरूपस्याऽपि “सत्यं चानृतं
च सत्यमभवदित्यादाविव सत्य-शब्दवाच्यत्वं सम्भवेदित्यत्राह “एतदुक्तं
भवती”ति, पूर्वनिर्दिष्टादूर्ध्वमभिधानं हि पूर्वनिर्दिष्टप्रतियोगितयोत्तरात्तरे-
शामधिकतयाऽर्थन्तरत्वे हेतुः । तस्य हेतोः सपक्षे व्याप्तिं दर्शयति “यथे”ति,
एवं-शब्देन हेतुरभिप्रेतः, उत्तरात्तरनिर्दिष्टानां पूर्वपूर्वनिर्दिष्टादधिकतया
अर्थान्तरप्रतिपादनप्रकरणत्वात् प्राण-शब्दानिर्दिष्टादूर्ध्वं निर्दिष्टसत्यश-
ब्द० एष तु वा अतिवदतीत्यत्र प्राणातिवादिनो न प्रत्यभिज्ञा
अतोऽस्यातिवादित्वनिमित्तं सत्यं पूर्वातिवादित्वनिमित्ता-

प्राणादधिकमिति विज्ञायते । ननु च प्राणवेदिन एव
सत्यवदनमङ्गत्वेनोपदिष्टम्, अतः प्राणप्रकरणाविच्छेद इ-
त्युक्तं, नैतद्युक्तं तु-शब्देन ह्यतिवाद्येवान्यः प्रतीयते न तु
तस्यैवातिवादिनः सत्यवदनाङ्गविशिष्टतामाचम, “एष तु
वा अग्निहोत्री यः सत्यं वदती”त्यादिष्वग्निहोत्र्यन्त-
राप्रतीतेः, प्रतीतस्यैवाग्निहोत्रिणः सत्यवदनाङ्गविधान-
मिति क्लिष्टा गतिराश्रीयते, अत्र त्वतिवाद्यन्तरत्वनिमित्तं
सत्यशब्दाभिधेयम्

टी० शब्दवाच्यस्तस्मात् प्राणादधिकतया अर्थान्तरभूते एवेत्यर्थः
ततः किं भूम-शब्दस्य वाच्यस्य परमात्मत्वम्? इत्यत्राह “सत्य-शब्दे”ति,
अनेन पूर्वं सूत्राक्षरयोजनायामुक्तस्य सत्य-शब्दाभिधेयस्येति पदस्याभि-
प्राये विवृताभवति तदाहेति पूर्वनिर्दिष्टादधिकतयोत्तरोत्तरनिर्देशप्र-
करणत्वात् प्राण-शब्दावाच्याज्जीवादूर्ध्वमुक्तः सत्य-शब्दवाच्य उपा-
स्या भूमा ततोऽधिकं परं ब्रह्मेति वृत्तिकारयन्त्यस्यार्थः, आत्मन ऊर्ध्वमित्यनेन
प्राण-शब्दनिर्दिष्टस्य जीवात्मत्वं वृत्तिकाराभिमतं न तु पञ्चवृत्तिप्राण-
परत्वमित्यवगतम् अतः प्राण-शब्दवाच्यस्य जीवत्वमाश्रित्यैव पूर्वपक्षसि-

म्ब० परं ब्रह्म प्रतीयते सत्य-शब्दश्च सत्यं ज्ञानमनन्तं ब्रह्मे-
त्यादिषु परस्मिन् ब्रह्मणि प्रयुक्तः, अतस्तन्निष्ठस्यातिवा-
दिनः पूर्वस्मादधिकत्वं सम्भवतीति वाक्यस्वरससिद्धम-
न्यत्वं न बाधितव्यम्, अतिवादित्वं हि वस्तुन्तरात्युरुपा-
र्यतया अतिक्रान्तस्वोपास्यवस्तुवादित्वं नामाद्याशापर्य-
न्तोपास्यवस्तुतिक्रान्तस्वोपास्य प्राण-शब्दनिर्दिष्टप्रत्यगा-
त्मवादित्वात्प्राणविदो ऽतिवादित्वं तस्यापि सातिशयपुरु-

पार्थत्वात् निरतिशयपुरुषार्थतयोपास्यपरब्रह्मवादिन एव
साक्षादतिवादित्वमिति एष तु वा अतिवदति यस्त्येना-
तिवादतीत्युक्तं सत्येनेतीत्यंभूतलक्षणे तृतीया, सत्येन
परेण ब्रह्मणोपास्येनोपलक्षितो योऽतिवदतीत्यर्थः, अत एवैवं
शिष्यः प्रार्थयते “सोऽहं भगवः सत्येनातिवदानी”ति आचा-
र्यश्च सत्यं त्वेव विजिज्ञासितव्यमित्याह “आत्मनः प्राण-
इति च, प्राण-शब्दनिर्दिष्टस्यात्मन उत्पत्तिरुच्यते अतः
तरति शोकमात्मविदिति प्रकान्त आत्मा प्राण-शब्दनि-
र्दिष्टादन्य इति गम्यते । यत्तूक्तमस्ति भगवः प्राणाद्भूय
इति प्रश्नस्यादो वाव प्राणाद्भूय इति प्रतिवचनस्य चाद-
र्शनात्प्रकान्त आत्मोपदेशः प्राणोपदेशपर्यवसानो गम्यत
इति, तद्युक्तं न हि प्रश्नप्रतिवचनाभ्यामेवार्थान्तरत्वं गम्यते

टी० द्रान्तवर्णनम् वृत्तिकाराभिमतमिति ज्ञापनं वृत्तिकारयन्यो-
पादानफलम् । एवमधिकतयोपदेशसिद्धवत्कारेण सत्यस्य प्राणादधिकतया
अर्थान्तरमुक्तम् । अथ प्राणप्रतियोगिकार्थान्तरत्वहेतुत्वेनोक्तोऽधिकतयोप-
देश एव कथं ? सत्यवचनं हि प्राणोपासनाङ्गतयोपदिष्टमित्युक्तमिति पराभि-
प्रायं शङ्कते “प्राण-शब्दे”ति, तु-शब्देन प्रकरणविच्छेदाच्चाङ्गविधिरिति
प्रतिवदति “स वा एष”इति, व्यावर्तयति-अधिकतया व्यावर्तयतीत्यर्थः पूर्व-
निर्दिष्टादुत्तरनिर्दिष्टस्याधिकत्वापदेशपरप्रकरणत्वादिति भावः । उपासका-
धिक्यात् तच्चिमित्तोपास्याधिक्यं वक्तुं तु-शब्दस्वारस्येनोपासकवैलक्षण्यमुक्तं
तु-शब्दो ह्यसङ्कुचितवृत्तिः धर्मधर्मिणोरविशेषेण भेदकः । ननु कथं तु-शब्द-
स्वारस्यादतिवाक्यान्तरप्रतिपत्तिः ? एतच्छब्दसामर्थ्येन पूर्वोक्तिवादी हि प्र-
त्यभिज्ञायत इति अत्राह “अत एव”ति, प्रकृतप्रकृत्यमाणासाधारण एत
च्छब्दः, नायमेकान्ततः प्रकृतमभिनिविशते पाश्चात्ययद्वृत्तप्रतिनिर्देश-

रूपत्वाच्च नायं प्रकृतपरः, तु-शब्दस्वारस्यं च प्रकरणविच्छेदकम् अतः
पूर्वातिवादिनः प्रत्यभिज्ञानास्तीति अतिवाद्यनन्तरं प्रतिपन्नमित्यर्थः
अतिवाद्यनन्तरप्रतिपत्तिरस्तु ततः किं सत्यस्य प्राण-शब्दवाच्यादधिकत्वम् ?
इत्यत्राह “अतोऽस्ये”ति, तु-शब्दः पूर्वातिवादिनो ऽतिशयितोपास्या-
नन्तरविशिष्टमेवातिवाद्यनन्तरं भिनत्ति स्वोपास्यवस्त्वाधिस्यं ह्यतिवाद-
निमित्तम् । अतः प्राणातिवादिनो ऽतिवदननिमित्तत्तदुपास्यात् प्राणा-
दपि तदुत्तरवाक्यनिर्दिष्टस्य सत्यातिवादिनो ऽतिवदननिमित्तं तदु-
पास्यं सत्यमधिकमित्यर्थः अग्निहोत्रिवाक्यदृष्टान्ते तु-शब्दस्य व्यभि-
चारं हृदि निधायतिवाद्यन्तराप्रतिपत्तिमुखेन चोदयति “ननु चे”-
ति, परिहरति नैतदुक्तमि”ति, अग्निहोत्रिवैषम्यं वक्ष्यंस्तु-शब्दस्वारस्या-
दतिवाद्यनन्तरप्रतिपत्तिमाह “तु-शब्देने”ति, अग्निहोत्रिवाक्यदृष्टान्तेन
दार्ष्टान्तिकस्य सत्यातिवादिवाक्यस्य वैषम्यं वक्तुं दृष्टान्ते स्वारस्यहानि-
माह “एष त्वि”ति, अग्निहोत्र्यन्तराप्रतीतिरपि अतिवादिस्थानीयोऽग्नि-
होत्री उपासनास्थानीयमग्निहोत्रं द्रव्यदेवतास्थानीयमुपास्यम् अत्र अग्नि-
होत्र्यन्तराप्रतीतिरग्निहोत्रान्तराप्रतीतिः, सा च द्रव्यदेवताविशेषाप्रतीतिः,
सा च सत्यवचनशब्दस्य द्रव्यादिद्रव्यदेवताविशेषोपस्थापनासामर्थ्यात्,
एवमग्निच्यन्तरसमर्पकशब्दाभावात्तत्र तु-शब्दस्वारस्यं भग्नमित्यर्थः,
इहापि तर्ह्यतिवाद्यन्तराप्रतीतिरग्निहोत्रिन्यायो भवतीत्यत्राह “अत्र
त्वि”ति, अत्र त्वदिवाद्यन्तरत्वनिमित्तमुपासनान्तरं तद्वेतुभूतमुपास्यान्तरं
च प्रतीयते इह तत्समर्पणसमर्थस्य सत्य-शब्दस्य सद्भावात्तु-शब्दस्वारस्यं
न भञ्जनीयम् अतः अतिवाद्यन्तरं सिद्धमित्यर्थः । किंच न परं द्रव्यदेव-
तापस्थापकशब्दाभावादग्निहोत्रान्तराप्रतीतिः किन्तु कर्मस्वरूपोपस्थाप-
क-शब्दाभावाच्च न हि जुहोत्यादिपदान्तरं श्रूयते न च श्रूयमाणो वदति-
शब्दो जुहोतीत्यर्थः अतश्चाग्निहोत्रान्तराप्रतीतिरग्निहोत्र-शब्दः स्वजाती-
यव्याक्तमलभमानः प्रकृतमेवाग्निहोत्रमवलम्बते इह तु न परमुपास्यान्तर-
समर्पणसमस्त्यशब्द-एव सत्यत्वेव विजिज्ञासितव्यमित्युपासनान्तरो-
पस्थापकशब्दश्च श्रूयते अत उपासनान्तरप्रतीतिरुपासकान्तराप्रतीतिसद्भावाद-

तिवादिशब्दस्तद्विषयो भवितुमर्हतीति तु-शब्दस्वारस्यं न भञ्जनीयम्
 अतः प्रकरणाविच्छेद इति चाभिप्रायः तु-शब्दस्य धर्मिभेदकत्वे सिद्धे
 सत्य-शब्दस्योपास्यान्तरसमर्पकत्वं सत्य-शब्दस्योपास्यान्तरसमर्पकत्वे
 तु-शब्दस्य धर्मिभेदकत्वमित्यन्योन्याश्रयमाशङ्क्य सत्य-शब्दस्योपास्यान्त-
 रपरत्वप्रसिद्धिं दर्शयति “सत्यशब्दस्ये”ति, ततः किमित्यपेक्षायां तु-श-
 ब्दस्वारस्यफलितमर्थमाह “अतः” इति, न हि तु-शब्दस्य धर्मिभेदकत्व-
 स्वारस्यं सत्य-शब्दापेक्षं सत्य-शब्दस्योपास्यान्तरसमर्पणक्षमत्वं श्रुतिसिद्धं
 न तु-शब्दापेक्षं सत्यशब्दस्य न जीवपरसाधारण्यं परस्यैव निरुपाधिकसत्य-
 त्वात्, साधारण्येऽपि विलक्षणोपास्य वाचकत्वत्वमपि सम्भवति तथा सति
 न तु शब्दस्वारस्यभङ्गः, अतोऽन्योन्यापेक्षत्वाभावादान्योन्याश्रय इति
 अभिप्रायेण पूर्वस्मादधिकत्वं सम्भवतीति वाक्यस्वरासिद्धिमन्यत्वं न
 बाधितव्यमित्युक्तं, प्राणोपासकस्यासाधारणमतिवादित्वं नातिवाद्यन्तरं
 सहते अतोऽतिवादिशब्दस्वारस्यार्थे तु-शब्दस्वारस्यभङ्ग इत्यत्राह
 “अतिवादित्वं ही”ति, न हि प्राणातिवादित्येवातिवादिशब्दो रूढः
 कृपावयवशक्त्यैव लब्धे स्वार्थवबोधने नष्टावयवनामत्वं प्रत्याचष्टे हि
 सूत्रकृदिति दर्शितात्प्राणोप्यर्थसंयोगादिति सूत्रितात् प्राणणीनयादवय-
 वशक्त्या स्वार्थबोधे सम्भवति रूढिकल्पनाऽयोगात् अतो न प्राणातिवा-
 दित्येवातिवादिशब्दस्वारस्यमित्यर्थः । अतिक्रान्तस्वोपास्यवस्तुवादित्वम-
 तिवादिशब्दप्रवृत्तिनिमित्तमिति ममर्थं प्राणातिवादिनि दर्शयति “नामा-
 दी”ति, अस्य-प्रवृत्तिनिमित्तस्य परमात्मापासक एव पुष्कलत्वात् तस्मि-
 न्नैव अतिवादि-शब्दो मुख्य इति यस्सत्येनाति वदतीति वदत आचा-
 र्यस्याभिप्राय इत्याह ‘तस्यापी’ति, तु-शब्दस्यातिवादिशब्दस्योभयस्या-
 प्यस्मत्पक्ष एव स्वारस्यमिति भावः । सत्यमुपास्यं चेत् स वा एष एवं
 पश्यन्नतिवत् सत्यं पश्यन्नतिवदतीति वक्तव्यं न तु सत्येनेतीति शङ्कायां
 तृतीयाया अर्थमाह ‘सत्येने’ति, सत्यवदनपक्ष एव तृतीयाऽनुपपत्तिः, उप-
 सर्गवैयर्थ्यं चेति भावः । उपास्यान्तत्त्वमुपपादयति “अत एवैवमि”ति,
 अत एव-सत्यशब्दस्योपास्यान्तरपरत्वादेव सोऽहं भगवस्सत्येनातिवदा-

नीति शिष्यः प्रार्थयते न तु प्राणेनातिवादानितीत्यर्थः आचार्यश्चेति सत्यं
त्वेव विजिज्ञासितव्यमित्याह न तु प्राण एवेतीत्यर्थः । यद्वा अतिवादिश-
ब्दस्य यौगिकत्वमुपपादयति “अत एवैवमि”ति, अतिवादि-शब्दस्य यौगि-
कत्वादेव हि अतिवदानीत्याख्यातनिर्देश इत्यर्थः । यद्वा अतिक्रान्तस्वोपा-
स्यवस्तुवादित्वस्यैवातिवादिशब्दप्रवृत्तिनिमित्तत्वादेव हि शिष्यप्रार्थन-
मित्यर्थः ।

प्रमाणान्तरेणापि तत्सम्भवात्, उक्तं च प्रमाणान्तरम्
अस्ति भगवः प्राणाद् भूय इत्यपृच्छतो ऽयमभिप्रायः
नामादिंश्चाशपर्यन्तेष्वचेतनेषु पुरुषार्थभूयस्तथा पूर्वपू-
र्वमतिक्रान्तेष्वप्युत्तरोत्तरेषूपदिष्टेषु तत्तद्देदिन आचार्य-
णातिवादित्वं नोक्तं प्राणशब्दनिर्दिष्टप्रत्यगात्मयाथात्य-
वेदिनस्तु पुरुषार्थभूयस्त्वातिशयं मन्वानेन स वा एष एवं-
पश्यन्नेवमन्वान एवं विजानन्नतिवादी भवतीत्यतिक्रान्त-
वस्तुवादित्वमुक्तम्, अतो ऽचैवात्मोपदेशः समाप्त इति
मत्वा शिष्यो भूयो न पप्रच्छ, आचार्यस्त्विदमपि साति-
शयं मत्वा निरतिशयपुरुषार्थभूतं सत्य-शब्दाभिधेयं परं
ब्रह्म एष तु वा अतिवदति यस्सत्येनातिवदति

टी० अयमर्थः पूर्वोक्तार्थफलम् आचार्यश्चेति अत एवेत्यनुषङ्गः
अतिक्रान्तस्वोपास्यवस्तुवादित्वस्यैवातिवादिशब्दप्रवृत्तिनिमित्तत्वादेव हि
सत्यशब्दाभिधेयं सत्यं त्वेव विजिज्ञासितव्यमित्युपास्यतयोक्तमित्यर्थः ।
किंच सत्यवदनमङ्गनया विहितं चेत् सत्यं संपाद्यमित्युक्तं स्यात् तदानीं
विजिज्ञासितव्यशब्दास्वारस्यं भवेत्, सत्यं विजिज्ञासितव्यं वदनार्थं ज्ञात-
व्यमित्यर्थ इति चेत् अध्याहारप्रसङ्ग इति भावः । सूत्राभिप्रेतेन हेत्वन्तरे-
णाप्यधिकतयोपास्यान्तरत्वमुपपादयन् संप्रसादादभ्युपदेशं विवृणोति

मृ० इति स्वयमेवोपचिन्तेप, शिष्योऽपि परमपुरुषार्थरूपे पर-
स्मिन् ब्रह्माण्युपचिन्ते तत्त्वरूपतदुपासनयाथाक्यवुभुत्सया
सोऽहं भगवत्सत्येनातिवदानीति प्रार्थयामास ततो ब्रह्म-
साक्षात्कारनिमित्तातिवादित्वसिद्धये ब्रह्मसाक्षात्कारोपा-
यभूतं ब्रह्मोपासनं सत्यं त्वेव विजिज्ञासितव्यमित्युपदिश्य
तदुपायभूतं ब्रह्ममननं मतिस्त्वेव विजिज्ञासितव्येत्युपदिश्य
श्रवणप्रतिष्ठार्थत्वात्मनस्य मननोपदेशेन श्रवणमर्थसिद्धं म-
त्वा श्रवणोपायभूतां ब्रह्मणि श्रद्धां “श्रद्धा त्वेव विजिज्ञा-
सितव्येत्युपदिश्य तदुपायभूतां च तन्निष्ठां” निष्ठा त्वेव-
विजिज्ञासितव्येत्युपदिश्य तदुपायभूतां तदुद्योगप्रयत्नरूपां

टी० “आत्मन” इति, पूर्वपक्षयुक्तिमनुवदति “यत्त्वि”ति, परि-
हरति “तदयुक्तमि”ति, उक्तं चेति प्रश्नप्रतिवचने हि लिङ्गं तदभावेऽपि
तु-शब्दश्रुतिरात्मनः प्राणोत्पत्तिश्च लिङ्गमिति प्रमाणान्तरमुक्तमित्यर्थः
तत्र प्रश्नाभावः किंनिबन्धनः इत्यत्राह “अस्ती”ति, पुरुषार्थभूय-
स्त्वातिशयं मन्वानेन आत्मोपदेशस्य तत्त्वपर्यन्तत्वं मन्वानेनेत्यर्थः
स्वयमेवोपचिन्तेपेति भगवद्गीतायामपि “तस्माद्योगी भवार्जुने”ति,
जीवात्मयोगं परिसमाप्य “योगिनामपि सर्वेषां मद्गतेनान्तरात्मना

मृ० कृतिमपि “कृतिस्त्वेव विजिज्ञासितव्येत्युपदिश्य श्रव-
णाद्युपक्रमरूपकृतिसिद्धये प्राप्यभूतस्य सत्यशब्दाभिहि-
तस्य ब्रह्माणः सुखरूपता ज्ञातव्येति” सुखं त्वेव विजिज्ञा-
सितव्यमित्युपदिश्य निरतिशयविपुलमेव सुखं परमपुरु-
षार्थरूपं भवतीति तस्यैव ब्रह्माणः सुखरूपस्य निरतिशय-

विपुलता ज्ञातव्येति भूमा त्वेव विजिज्ञासितव्य इत्युप-
दिश्य निरतिशयविपुलसुखरूपस्य ब्रह्माणो लक्षणमिदमु-
च्यते “यत्र नान्यत्पश्यति नान्यच्छृणोति नान्यद्विजानाति
स भूमे”ति, अयमर्थः अनवधिकातिशयसुखरूपे ब्रह्माण्यभू-
नुभूमांनेततोऽन्यत्किमपि न पश्यत्यनुभविता ब्रह्मस्वरूप-
तद्विभूयन्तर्गतत्वाच्च क्लृप्तस्य वस्तुजातस्य, अत ऐश्वर्याप-
रपर्यायविभूतिगुणविशिष्टं निरतिशयसुखरूपं ब्रह्मानुभव-
स्तद्व्यतिरिक्तस्य वस्तुनोऽभावादेव किमप्यन्यन्न पश्यति
अनुभाष्यस्य सर्वस्य सुखरूपत्वादेव दुःखं च न पश्यति तदेव

टी० “अद्वैतान् भजते यो मां स मे युक्ततमो मत” इति परमा

त्तोपासनं भगवानेव ह्युपनिषत्तवान् तद्वदिति भावः । ततो ब्रह्मेति ब्रह्म-
साक्षात्कारनिमित्तेत्यनेन यथा वै विजानात्यथ सत्यं वदतीत्यस्य वाक्य-
स्यार्थ उक्तो भवति, विजानाति-शब्दः साक्षात्कारपरः न तु शास्त्रजन्यज्ञा-
नपरः “यदा वै मनुते अथ विजानाती”ति जानात्यर्थस्य मननसाध्यत्वाव-
गमात् सत्यं वदति सत्यमतिवदतीत्यर्थः अतिवादस्य प्रकृतत्वात् । यदा
ब्रह्म साक्षात्करोति तदाऽतिवदति तस्मादतिवादित्वनिमित्ततत्साक्षा-
त्काराय तदुपायभूतं सत्योपासनं कुर्यादित्यर्थः, अवणोपायभूतां ब्रह्मणि
अद्वैमिति अवणमनननिदिध्यासनप्राप्तिविषयो हि ब्रह्म तद्विषयश्रद्धा च
तच्छ्रोतुं मनुं द्रष्टुं प्राप्तुं च भवति तत्र अवणोपायभूतां श्रद्धामित्यनेन
श्रोतुं श्रद्धा विवक्षिता श्रद्धा त्वरा तदुपायभूता च तन्निष्ठमिति तस्मिन्
ब्रह्मणि निष्ठा ब्रह्मैव श्रोतव्यं नान्यदिति व्यवसायो निष्ठा श्रोतव्यत्वनि-
श्चये हि श्रोतुं त्वरा भवति तदुद्योगप्रयत्नरूपां कृतिमिति उद्योग-शब्दवा-
च्यप्रयत्नशब्दवाच्यप्रयत्नरूपां कृतिमित्यर्थः सा च श्रोतव्यान्तरेषु हेयत्वानुस-
न्धानेन मनसो नियमनरूपा अन्यस्मिन्नुपादेयबुद्ध्या प्रवणमनस्कस्य हि ब्रह्मैव
श्रोतव्यं नान्यदित्यव्यवसायो न भवति अवणादीति जिज्ञासितव्यपुरुषार्थत्वे
तस्य निरतिशयत्वे च ज्ञाते सति मनसः सातिशयपुरुषार्थान्तरवैमुख्यकरणं

हि सुखं यदनुभूयमानं पुरुषानुकूलं भवति । ननु चेद-
मेव जगद् ब्रह्मणोऽन्यतया अनुभूयमानं दुःखरूपं परिमि-
तसुखरूपं च भवत्कथमिव ब्रह्मविभूतित्वेन तदात्मकतया
अनुभूयमानं सुखरूपमेव भवेत् । उच्यते कर्मवश्यानां
चेच्चानां ब्रह्मणोऽन्यत्वेनानुभूयमानं कस्त्वं जगत्तत्-
त्कर्मानुरूपं दुःखं च परिमितसुखं च भवति अतो ब्रह्म-
णोऽन्यत्वेनानुभूयमानम् अन्यतया परिमितसुखत्वेन दुःख-
त्वेन च जगदनुभवस्य कर्मनिमित्तत्वात् कर्मरूपाविद्या-

टी० सम्भवतीत्याभिप्रायः, निरतिशयपुरुषार्थत्वाद्यगमश्च शास्त्रादे-
वापातप्रतीतिदशायां भवति यादृच्छिकसञ्जनसंवादादिना च सिध्यति
यदा वै श्रद्धात्यय मनुते यदा वै निस्तिष्ठत्यय श्रद्धाति यदा वै क-
रोत्यय निस्तिष्ठतीति मननादीनां श्रद्धाद्यानन्तर्यश्रवणात्, भाष्ये तेषामु-
पायोपेयभाव उक्तः । यदा वै सुखं लभत इति श्रुतौ लाभ-शब्दा बुद्धिवाची
लभतेः प्राप्त्यर्थत्वादित्यभिप्रायेण सुखरूपता ज्ञातव्येत्युक्तम् । न हि श्रव-
णादेः पूर्वमेव निरतिशयसुखप्राप्तिरुपपद्यते सन्यस्यतिरिक्तविषयाणि जि-
ज्ञासितव्यपदानि सम्पाद्यत्ववाचीनि यत्र नान्यदिति वाक्येऽन्यदर्शनश्रव-
णादिनिषेधात्, दृश्यमिच्छात्वशङ्का स्यादिति तद्व्युदासाय तस्य वाक्यार्थो-

विमुक्तस्य तदेव जगद्वभूतिगुणविशिष्टब्रह्मानुभवान्त-
र्गतं सुखमेव भवति यथा पित्तोपहत्येन पीयमानं पयः
पित्तारतम्येनाल्पसुखं विपरीतं च भवति तदेव पयः
पित्तानुपहतस्य सुखाद्यैव भवति यथैव राजपुत्रस्य पितु-
र्लौलोपकरणमतयात्वेनानुसन्धीयमानं प्रियत्वमनुगतं
तथात्वानुसन्धाने प्रियतमं भवति तथा निरतिशयानन्द-
स्वरूपस्य ब्रह्मणोऽनवधिकातिशयासङ्ख्येयकल्याणगु-

णाकरस्य लीलोपकरणं तदात्मकं चानुसन्धीयमानं जग-
न्निरतिशयप्रीतये भवत्येव, अतो जगदैश्वर्यविशिष्टमनव-
धिकातिशयसुखरूपं ब्रह्मानुभवैस्ततोऽन्यत् किमपि न
पश्यति दुःखं च न पश्यति एतदेवोपपादयति वाक्यशेषः
“स वा एष एवं

टी० स्यार्थमाह “अयमर्थः” इति, अर्थस्वभावादानुभूयमान इत्यध्या-
हारः कृतः, न हि ब्रह्मसद्भावाद्दुःखरूपवस्त्वन्तरादर्शनं भवति ततोऽन्यत्
सुखरूपात् ब्रह्मणोऽन्यत् न पश्यति दुःखरूपं तदव्यतिरिक्तं च किञ्चित्
पश्यतीत्यर्थः, यो वै भूमा तत्सुखमित्युक्तनिरतिशयसुखरूपब्रह्मलक्षणपर-
त्वाद्वाक्यस्य, तत्र दुःखदर्शनाभावहेतुरनवधिकातिशयसुखरूपत्वम् अनव-
धिकातिशयसुखरूपत्वादुःखं न पश्यतीत्यर्थः । अन्यदर्शनाभावे हेतुमाह

पश्यन्नेवं मन्वान एवं विजानन्नात्मरतिरात्मकोऽह आत्म-
मित्युन आत्मानन्दः स स्वराड् भवति तस्य सर्वेषु लोकेषु
कामचारो भवति अथ येऽन्यथाऽतो विदुरन्यराजानस्ते च-
य्यलोका भवन्ति तेषां सर्वेषु लोकेषु अकामचारो भव-
ती”ति स्वराट्-अकर्मवश्याः अन्यराजानः=कर्मवश्याः
तथा न पश्यो मृत्युं पश्यति न रोगं नोत दुःखतां सर्वं
ह पश्यः पश्यति सर्वमाप्नोति सर्वश इति च-

टी० “ब्रह्मस्वरूपे”ति, कृत्वस्य वस्तुजातस्येति स्वरूपान्तर्गताः
ज्ञानादिगुणाः विभूत्यन्तर्गतं जगदखिलमित्यभिप्रायः, अभिप्रेतहेतुसमुच्च-
यार्थश्च-शब्दः । ननु यत्रेति पदं ब्रह्मपरं न तु विभूतिपरं न च तद्विषयं
पदान्तरमस्ति अतो ब्रह्मस्वरूपतद्विभूत्यन्तर्गतत्वादित्युक्तम्, अस्तु वा
तद्व्याचिञ्चशब्दः नान्यत् पश्यतीति अयुक्तं विभूतिर्हि ब्रह्मणोऽन्येति शङ्काया-
मुक्तं विवृणोति “अत ऐश्वर्ये”ति, अतः ब्रह्मणः सुखरूपतायाः कृत्व-

विभूतेस्तदन्तर्भावस्य च प्रामाणिकत्वात्, विभूतिविषयो गुणः विभूति-
गुणः स एव ऐश्वर्यापरपर्यायं नियमनं तद्विशिष्टं ब्रह्म न हीशितव्यज्ञानं
विनैश्वर्यविशिष्टानुभवसम्भवः निरूपकेण विना निरूप्यज्ञानायोगादिति
भावः । यद्वा अत्रैवोपनिषदि “स भगवः कस्मिन् प्रतिष्ठित” इति स्वे
महिम्नि प्रतिष्ठित इति यदि वा न महिम्नीति गोअश्वमिह महिमेत्या-
वसते हस्तिहिरण्यं दासभार्यं क्षेत्राण्यायतनानि नाहं ब्रवीमि अन्यो
ह्यन्यस्मिन् प्रतिष्ठित इति श्रूयते अत्र स्वे महिम्नि प्रतिष्ठित इत्युक्ते
हस्त्यादीनां नियाम्यानां महिम-शब्दवाच्यत्वात् तत्प्रतिष्ठितत्वशङ्कायां
यदि वा न महिम्नीति हस्तिहिरण्यादिमहिमनिष्ठत्वं निषिद्धं तदेव
शङ्काबीजमुपन्यस्य व्युदस्यति “गो अश्वमि”त्यादिना, अस्य महिमान-
मिति बीतशोकः “एतां विभूतिं योगं च” इत्यादिश्रुतिस्मृतिषु परमात्मनो
महिमवत्त्वावगमादिह न महिमनिषेधः अपि तु विभूतिरूपमहिमप्रतिष्ठि-
तत्त्वनिषेध इत्यवगम्यते, अतो महिमविभूत्यादिशब्दाश्च न स्वरूपमात्र-
पराः विभूतिर्भूतिरैश्वर्यमित्यैश्वर्यपर्यायत्वात् इति महिमापह्नवशङ्काव्यु-
दासायैश्वर्यापरपर्यायेत्युक्तम् । इदानीं विभूतिरेव गुणः

निरतिशयसुखरूपत्वं च ब्रह्मणः आनन्दमयोऽभ्यासा-
दित्यत्र प्रपञ्चितम् । अतः प्राणशब्दनिर्दिष्टात्यगात्म-
नोऽर्थान्तरभूतस्य सत्य-शब्दाभिधेयस्य ब्रह्मणोभूमेत्युपदे-
शाद्ब्रूमा परं ब्रह्म ॥

सू० धर्मापपत्तेश्च ॥ ८ ॥

अस्य भूम्नो ये धर्मा आम्नायन्ते तेऽपि परस्मिन्नेवोपप-
द्यन्ते एतदमृतमिति स्वाभाविकममृतत्वम्

टी० गुण-शब्दो विभूतेरपृथक्सिद्धाभिप्रायः विभूत्या गुणैश्चेति-
वार्थः विभूतिगुणविशिष्टेति यच्छब्द एव विशिष्टब्रह्मपर इति भावः
पूर्वं विभूत्यन्तर्गतत्वादिति अन्वयहेतुस्तः । व्यतिरेकरूपं हेतुमाह “तद्व्या-

तिरिक्तस्येति, विशिष्टब्रह्मणोऽन्यदर्शनं निषिध्यते न त्वन्यदर्शनमिद-
त्यर्थः । विभूतिविशिष्टं ब्रह्मानुभावं चेद् विभूतेः दुःखरूपत्वदर्शनाद्दुःखा-
दर्शनमनुपपन्नमित्यत्राह “अनुभावस्येति, सर्वस्य-सर्वविभूतिकस्येत्यर्थः
पूर्वाभिप्रेतादेव हेतोरित्येवकाराभिप्रायः सर्वस्य-सुखरूपत्वम् कथम्? आत्म-
गुणविशेषो हि सुखमित्यत्राह “तदेव हि सुखमिति, अनुकूलत्वं नाम स्वत-
दृष्टत्वं तच्चातिष्ठनिवृत्तिरूपतद्वेष्टसाधनतया च विनापीष्टत्वम्, । अनु-
भवविरोधेन चोदयति “ननु चेति, न ह्येकमेकदेव सुखदुःखात्मकविरुद्-
द्धं स्व महिम्नीत्यनन्याधारत्व स एवाधस्तादित्यादि स
एवेदं सर्वमिति सर्वात्मकत्वम् आत्मनः प्राण इत्यादि
प्राणप्रभृति सर्वस्योत्पादकत्वमित्यादयो हि धर्माः पर-
मात्मन एव । यत्तु अहमेवाधस्तादित्यादिना सर्वात्म-
कत्वमुपदिष्टं तद्भूमविशिष्टस्य ब्रह्मणोऽहं ग्रहेणोपासन-
मुपदिश्यते “अथाऽतो ऽहङ्कारादेश इत्यहं ग्रहोपदेशोप-
क्रमात्, अहमर्थस्य प्रत्यगात्मनोऽपि ह्यात्मा परमात्मेत्य-
न्तर्यामिब्राह्मणादिषूक्तम्, अतः प्रत्यगर्थस्य परमात्मपर्य-
वसानात् अहंशब्दोऽपि परमात्मपर्यवसायीति प्रत्यगात्म-
शरीरकत्वेन परमात्मानुसन्धानार्थोऽयमहं ग्रहोपदेशः ।

टी० स्वभावानिङ्गितमिति युज्यते न हि निम्बपत्रं कस्यचिन्मधुरं
भवति, न च सर्पः कस्यचिदनुकूलबुद्धिबोधो भवति, न च जगतः शक्यं
दुःखरूपत्वमपह्नुतुं तस्य सर्वैरभ्युपगन्तव्यत्वात्, इतरथा तज्जिहासया
ब्रह्मजिज्ञासानुपपत्तेः, अतः परिशेषात् सुखरूपत्वमेवेत्युक्तमित्यभिप्रायः
स्वतोऽपरिच्छिन्नसुखरूपस्याप्युपाधितोऽन्यथा रूपसम्भवादविरोध इति
परिहसति “उच्यते” इति कर्म तत्तिरोधानकृतम् अब्रह्मात्मकत्वज्ञानं चा-
पाधिः ततः किमित्यत्राह-

सू० परमात्मनः सर्वशरीरतया सर्वात्मत्वात् प्रत्यगात्मनोऽप्या-
त्मा परमात्मा तदेव अथात आत्मादेश इत्यादिना आ-
त्मैवेदं सर्वमित्यन्तेनोच्यते, एतदेवोपपादयितुं प्रत्यगात्म-
नोऽप्यात्मभूतात्परमात्मनः सर्वस्योत्पत्तिरुच्यते “तस्य ह
वा एतस्यैवं पश्यत एवं मन्वानस्यैवं विजानत आत्मनः प्रा-
ण आत्मनः आकाश” इत्यादिना उपासकस्यान्तर्यामितया
अवस्थितात्परमात्मनः सर्वस्योत्पत्तिरित्यर्थः, अतः परमा-
त्मनः प्रत्यगात्मशरीरकत्वज्ञानप्रतिष्ठार्थमहंग्रहोपासनं
कर्त्तव्यं, तस्माद्भूमविशिष्टः परमात्मेति सिद्धम् । भूमाधि-
करणं समाप्तम् ॥

टी० “अतो ब्रह्मण” इति, स्वतोमधुरस्यापि दोषसम्बन्धादनुकूल-
त्वे अनुकूलबुद्ध्यविषयस्य केनचित् सम्बन्धित्वज्ञानादनुकूलत्वे च दृष्टा-
न्तद्वयमाह “पितृपहतेने”ति, दाष्टान्तिकेऽपि तादृत्वमाह “तथे”ति,
यत्र नान्यदिति वाक्यस्यार्थे निगमयति “अतः” इति, एतत्-श्रौपाधिकदुः-
खरूपतायास्तद्विगमेऽनवस्थानं स वा एव इति रत्यादिशब्दानां प्रीतिपरत्वे
व्यधिकरणबहुव्रीहिः अनुकूलविषयपरत्वे साक्षाद् बहुव्रीहिः आत्मशब्दे
विभूतिगुणविशिष्टब्रह्मपरः

अक्षराधिकरणम् । सू० अक्षरमस्वरान्तधृतेः ॥ ६ ॥

सू० वाजसनेयिनो गार्गिप्रश्ने समामनन्ति “सहोवाचैतदै-
तदक्षरं गार्गि ब्राह्मणा अभिवदन्ति अस्थूलमनखरुहस्व-
मदीर्घमलोहितमस्नेहमच्छायमि”त्यादि, तत्र संशयः कि-
मेतदक्षरं प्रधानं? जीवो वा? उत परमात्मे? ति, किं युक्तं
प्रधानमिति कुतः “अक्षरात्परतः पर” इत्यादिष्वक्षर-

शब्दस्य प्रधाने प्रयोगदर्शनादस्थूलत्वादीनां च तच्च सम-
न्वयात् यथा तदक्षरमधिगम्यत इत्यादिषु परस्मिन्नप्य-
क्षरशब्दो दृश्यत इति चेन्न प्रमाणान्तरप्रसिद्धश्रुति-
प्रसिद्धयोः प्रमाणान्तरप्रसिद्धस्य प्रथमप्रतीतेः, प्रतीतपरि-
ग्रहे विरोधाभावात्

टी० रतिः—सकृच्चन्दनादिजन्या प्रीतिः क्रीडा उद्यानादिजन्या,
मिश्रुनं स्त्रीसम्भवानन्दः विभूतिजन्यः एवं सर्वविधसुखानुभव उक्तः स्व-
राड् भवति अन्यराजानस्ते त्वय्यलोका इति च परमात्मप्रतिक्षेपः प्रतीयत
इत्याशङ्काह “स्वराडि”ति, अन्यराजानः स्वराडिति पदद्वयेन उपाधित-
द्विगमौ दर्शितौ दुःखरूपतया प्रतिपन्नस्याऽपि स्वतः सुखरूपत्वे श्रुति-
माह “न पश्य” इति, सर्वं पश्यति न तत्र दुःखतां पश्यति सुखरूपता-
मेव पश्यतीत्यर्थः, उदाहृतवाक्ये विभूत्यादिविशिष्टस्या—

मू० किञ्च यदूर्ध्वं गार्गि दिवो यदर्वाक् पृथिव्या इत्या-
रभ्य सर्वस्य कालचितयवर्तिनः कारणभूताकाशाधारत्वे
प्रतिपादिते कस्मिन् नु खल्वाकाश ओतश्च प्रोतश्चेत्या-
काशस्यापि कारणं तदाधारभूतं किमिति पृष्टे प्रत्यु-
च्यमानमक्षरं सर्वविकारकारणतया तदाधारभूतं प्रमाणा-
न्तरभूतं प्रसिद्धं प्रधानमिति प्रतीयते, अतो ऽक्षरं प्रधानम्
इति प्राप्ते—उच्यते

टी० नन्दरूपत्वमस्पष्टमिति तद्वैशद्यायाह “निरतिशये”ति,
तदात्मानं स्वयमकुर्वत तस्मात्तत्सुकृतमुच्यत इति यद्वैतत्सुकृतं रसो वै
सः रस ह्येवायं लब्धाऽनन्दी भवति आनन्दो ब्रह्मेति व्यजानात् आन-
न्दाद्वैव खल्विमानि भूतानि जायन्ते इति च वाक्येषु कार्यकारणावस्थ-
विभूत्यादिविशिष्टस्यैव आनन्दत्वं हि स्फुटतरम् । सूत्रार्थमुपसंहरति “अ-

त' इति, सू० धर्मापपत्तेश्च कस्य धर्मा इत्याकाङ्क्षां पूरयन् व्याचष्टे "अ-
स्ये"ति, पूर्वपक्षयुक्तिं परिहरति "यत्त्वि"ति अहंयहेयोपासनम् अहमर्थ-
शब्दयोः परमात्मपर्यन्तत्वबुद्धोपासनं तर्ह्यतस्मिंस्तद्बुद्धिः स्यादित्यत्राह
"अहमर्थस्ये"ति, न केवलमन्तर्यामिब्राह्मणादिषु अस्मिन् प्रकरणेऽपि
सर्वात्मत्वमुक्तमिति दर्शयिष्यन् तत्प्रतिपादकस्य अथात आत्मा-
देश इति वाक्यस्यार्थमाह "परमात्मन" इति, उपासकात्मनोऽप्यात्मत्वं

सू० अक्षरमम्बरान्तधृतेः ॥ ६ ॥

ब्रू० अक्षरं परं ब्रह्म कृतः अम्बरान्तधृतेः, अम्बरस्य-आका-
शस्य अन्तः पारभूतम् अव्याकृतमम्बरान्तः तस्य धृतेः त-
दाधारतयाऽस्याक्षरस्योपदेशादिति यावत्, अयमर्थः क-
स्मिन्नु खल्वाकाश ओतश्च प्रोतश्चेत्यत्राकाश-शब्दनि-
र्दिष्टं न वायुमम्बरम् अपि तु तत्पारभूतमव्याकृतम्
अतस्तस्याव्याकृतस्याध्याधारत्वेनोच्यमानमक्षरं नाव्याकृतं
भवितुमर्हतीति

टी० फलितमित्युक्तम् । अथ कण्ठोक्तमिति दर्शयितुं कण्ठोक्तिम-
द्वयस्यार्थमाह "एतदेवे"ति, विज्ञानत इति पदस्य षष्ठ्यन्तत्वज्ञापनाय
व्याचष्टे "उपासकस्ये"ति, पूर्वपक्षयुक्तिं परिहरविगमयति "अत" इति,
अधिकरणार्थमुपसंहरति "तस्मादि"ति, भूमाधिकरणं समाप्तम्

सू० अक्षरमम्बरान्तधृतेः पूर्वाधिकरणे स्वे महिम्नि प्रतिष्ठितत्वमुक्तं.
तत्तु परमात्मतत्त्वव्यतिरिक्तस्य श्रूयत इति शङ्कया सङ्गतिः वर्णा वा परमेश्वरी
वेति विचार इति परैर्यदुक्तं तदयुक्तं वर्णानां ह्रस्वत्वादीर्घत्वाद्यनुपपत्तेः स्नेह-
लौहित्यच्छायादिधर्माप्रसङ्गाच्चेत्यभिप्रायेणाच्छायमित्यन्तं विषयवाक्यमु-
पात्तं प्रसङ्गाभावेऽपि प्रतिषेधस्संभवति यथा नान्तरिक्षे न दिवीत्यग्निचयन-
ब्रू० न च्वाकाश-शब्दनिर्दिष्टो न वायुमानिति कथमवगम्यते?

उच्यते यदूर्ध्वं गार्गि दिवो यदूर्वाक् पृथिव्या यदन्तरा

द्यावापृथिवी इमे यद्भूतं च भवच्च भविष्यच्चेत्याचक्षते
आकाश एव तदेतत् च प्रोतं चेत्युक्ते चैकात्म्यवर्तिनो
विकारजातस्याधारतया निर्दिष्ट आकाशो न वायुमदा-
काशो भवितुमर्हति तस्यापि विकारान्तर्गतत्वात्, अतो
ऽत्राकाश-शब्दनिर्दिष्टं भूतसूक्ष्ममिति प्रतीयते ततस्त-
स्यापि भूतसूक्ष्मस्याधारभूतं किमिति पृच्छते “तस्मिन्नु
खत्वाकाश ओतश्च प्रोतश्चे”ति, अतस्तदाधारतया नि-
र्दिश्यमानमक्षरं न प्रधानं भवितुमर्हति । यत्तु श्रुतिप्रसि-
द्धात् प्रमाणान्तरप्रसिद्धम्

टी० निषेध इति चेन्न निषेधस्य प्रसक्तविषयताया एव स्वतः प्राप्-
त्वात्, गत्यन्तराभावे ह्यप्रसक्तविषयत्वाश्रयणं नान्यदा । संशयमाह “त-
त्रे”ति, अक्षरं प्रधानं वा जीवो वा परमात्मा वेति संशयः तदर्थं
लौकिकप्रमाणविषये शाब्दप्रतीतिशैष्यमस्ति नेति कस्मिन्नु खत्वाकाश
ओतश्च प्रोतश्चेति अत्राकाश-शब्दः निर्दिष्टः किं भूताकाशः ? उता-
व्याकृताकाशः ? इति धारणं च किं सत्तामात्रेण ? उत प्रशासनेनेति च
म्ब० प्रथमं प्रतीयत इति तन्न अक्षर-शब्दस्यावयवशक्त्या स्वार्थ-
प्रतिपादने प्रमाणान्तरानपेक्षणात्, सम्बन्धग्रहणदशायाम्
अर्थस्वरूपं येन प्रमाणेनावगम्यते न तत्प्रतिपादनदशायाम-
पेक्षणीयम्, एवं तर्ह्यक्षर-शब्दनिर्दिष्टो जीवोऽस्तु तस्य
भूतसूक्ष्मपर्यन्तस्य कृत्स्नस्याचिद्वस्तुन आधारत्वोपपत्तेः,
अस्थूलत्वाद्युच्यमानविशेषणोपपत्तेश्च अव्यक्तमक्षरे लीयते
यस्यान्यक्तं शरीरं यस्याक्षरं शरीरं “क्षरस्सर्वाणि भूतानि
कूटस्थोऽक्षर उच्यत इत्यादिषु प्रत्यगात्मन्यप्यक्षर-शब्द-
प्रयोगदर्शनादित्यचोत्तरः ॥

टी० च यदा प्रतीतिशैष्यमस्ति आकाशशब्दवाच्यत्वं भूताकाशः
धारणं च सत्तया स्यात् तदा तद्वारणस्य प्रधाने ऽसम्भवात्तद्वारकमन्तरं
प्रधानं, यदा आकाश-शब्दवाच्यो ऽव्याकृताकाशः धारणं च सत्तामात्रेण
तदा जीवेऽपि तत्सम्भवात्तद्वारकमन्तरं जीवः, यदा शब्दप्रतीतिशैष्यस्य
लौकिकप्रमाणगोचरत्वमप्रयोजकम् आकाशशब्दवाच्यत्वाव्याकृताकाशः
धारणं प्रशासनेन तदा तस्य जीवेष्वसम्भवात्तदाधारभूतमन्तरं परमात्मेति
राद्वान्ते फलफलिभावः । सिद्धान्ती शङ्कते “यथा तदन्तरमि”ति, अथवा

सू० सा च प्रशासनात् ॥ १० ॥

मू० सा चाम्बरान्तधृतिरस्याक्षरस्य प्रशासनादेव भवेतीत्युपदि-
श्यते, “एतस्य वा अक्षरस्य प्रशासने गार्गि सूर्याचन्द्र-
मसौ विधृतौ तिष्ठतः एतस्य वा अक्षरस्य प्रशासने गार्गि
द्यावापृथिव्यौ विधृते तिष्ठतः एतस्य वा अक्षरस्य प्रशासने
गार्गि निमेषा मुहूर्ता अहोरात्राण्यर्द्धमासा ऋतवः स-
म्बत्सरा” इति विधृतास्तिष्ठन्ती”त्यादिना प्रशासनं प्रकृतं
शासनं न चेदृशं शासनं स्वशासनाधीनसर्ववस्तुविधरणं
बद्धमुक्तोभयावस्थयापि प्रत्यगात्मनः सम्भवति, अतः पु-
रुषोत्तम एव प्रशासिचक्षरम् ॥

टी० पार्श्वत्यवोद्यं तदा परस्मिन्नित्युपलक्षणं जीवेऽपीति द्रष्टव्यं
“कूटस्थोऽक्षर उच्यते” इत्यादिदर्शनात् । परिहरति “न प्रमाणान्तरे”ति,
अनुमानस्य प्रत्यक्षमात्रापेक्षा, श्रुतेस्तु व्युत्पत्त्यादौ उभयापेक्षाऽस्ति अतः
अनुमानिकादक्षराच्छ्रुतिप्रतिपन्नस्य विलम्ब इति लौकिकालौकिकयोर्लौ-
किकस्य प्रसिद्धिप्राप्त्यात्मात्रवत्यं श्रुतिलिङ्गादिष्वपि हि शीघ्रधीहेतुत्वात्
प्राप्त्यमिति भावः । ननु “सर्वाणि ह वा इमानि भूतान्याकाशादेव समुत्प-
द्यन्ते” इत्यत्र आकाशशब्दस्य भूताकाशे प्रसिद्धिप्राप्त्युपि ब्रह्मविषयत्वं
दर्शितम् अत्राप्यक्षरशब्दे तथा किं न स्यादित्यत्राह “प्रतीने”ति, अक्षर-

शब्दस्य प्रधाने प्रयोगदर्शनात् अस्यूनत्वाद्यन्वयात् परब्रह्मणि प्रसिद्धत्वे
 सत्यपि प्रमाणान्तरप्रसिद्धा प्रथमप्रतीतस्य परिग्रहे विरोधाभावादाकाश-
 कारणप्रश्नस्योत्तरत्वेनोच्यमानत्वाच्च प्रधानपरत्वमित्यर्थः । राट्टान्तमाह
 “अक्षरमि”त्यादिना, अम्बरान्त-शब्दं केचिद् बहुव्रीहितया व्याचलते अम्ब-
 रम्-आकाशः अन्तः-अवसानम् एषां तेषां पृथिव्यादीनां धृतेरिति हेत्वर्थं
 इति तत् प्रधानव्यतिरेकप्रतिज्ञायामकिञ्चित्करमित्यभिप्रायेण षष्ठीतत्-
 पुरुषं व्याचष्टे “अम्बरस्य-आकाशस्ये”ति, अन्तः शब्दोऽवधिवचनः कार्य-
 स्यास्याम्बरस्य देशतः कालतश्चावधिः कारणं नियतपूर्वभाविनः कारण-
 त्वात्कार्यं प्रति कारणतत्त्वानामावरणतया बहिर्विद्यमानत्वाच्च अन्तेऽम्ब-
 रान्तशब्दोऽव्याकृतवाचीति भावः । न ह्यत्राम्बरान्तवाचिशब्दः श्रूयत
 इत्यत्राह “अथमर्थे” इति, नन्विति व्युत्पत्तिसिद्धार्थेनङ्गुलमयुक्तम् अपवादा-
 भावादित्यर्थः । परिहरति “उच्यते” इति, अर्थविरोधाच्च वायुमदम्बरग्रहण-
 मित्यर्थः, न हि स्वयं विकारान्तर्भूतः कृत्स्नविकारजातस्याधारो भवितुम-
 र्हेति । यत्स्वित्यादिना पूर्वपक्षयुक्तिमनूद्य परिहरति “तत्रे”ति, रुढिशक्त्या
 अवयवशक्त्या वा शब्देन स्वार्थप्रतिपादनं स्यात् तत्र वक्ष्यमाणपरिहारस्य
 पक्षद्वयसाधारण्येऽपि प्रोक्तणोप्यर्थसंयोगादिति न्यायेन अवयवशक्त्या अर्थ-
 प्रतिपादनसम्भवे समुदायशक्तिकल्पनाऽयोगात् अथमक्षर-शब्दो न रुद्धा
 वर्तते इत्यभिप्रेत्य यौगिकत्वपक्षे परिहार उच्यते तत्र व्युत्पन्नानां पदा-
 वयवानां संहृत्य स्वार्थप्रतिपादने किं प्रमाणान्तरापेक्षा ? उत तत्तत्प्रतिपदा-
 वयवव्युत्पत्तिवेलायामिति विकल्पं हृदि निधाय प्रथमे कल्पे परिहारमाह
 “अक्षर-शब्दस्ये”ति, अवयवशक्तिवैयर्थ्यप्रतीतिकारणमपि न प्रमाणान्तरापे-
 क्षितं, न हि दण्डिशब्दः स्वार्थप्रतिपादने दण्डदेवदत्तग्राहिप्रत्यक्षापेक्षः
 द्वितीयं परिहरति “सम्बन्धे”ति, पदावयवानां व्युत्पत्तौ प्रमाणान्तरापे-
 क्षाऽस्त्येव प्रतिपादनदशायां तु न तदपेक्षा यथा वस्तुादीनां तिमिरादिदोषा-
 पनयनस्यौषधाद्यपेक्षत्वेऽपि घटादिपरिष्कृतौ न भेषजग्राहिप्रमाणपेक्षा
 यथाहुः “अर्थबोधेऽनपेक्षत्वात् मानान्तरमनादृतम् । व्युत्पत्त्युपायभूतं यत्तच्च
 तन्मात्रवर्तित्वे”ति व्युत्पन्नानां पदावयवानां प्रतिपादनकालेऽपि व्युत्पत्त्य-

वेक्षितमानान्तराकाङ्क्षाऽस्ति चेत् दण्डिनमाहुष गामानयेत्यादिवाक्या-
नामसचिह्नार्थविषयाणां प्रत्यक्षसाचिह्न्याभावेन स्वार्थप्रतिपादकतया
गवानयनादिप्रवृत्त्युद्देशप्रसङ्गः, अलौकिकार्थप्रतिपत्त्यनुपपत्त्या शास्त्रवैय-
र्थ्यप्रसङ्गाच्च, अतो मानान्तरापेक्षाभावात्तद्विबन्धनमर्थप्रतिपत्तेः प्राथम्य-
चारम्यरूपवैषम्यं नास्तीत्यर्थः । किञ्च यौगिकानां शब्दानामवयवार्थयो-
गिवस्तुसामान्यप्रतिपादने किं मानान्तरापेक्षा ? उत विशेषपर्यवसान ? इति
विकल्पे प्रथमे शिरसि परिहारो ऽत्र-शब्दस्येति ग्रन्थेन फलितः, द्वितीये
तु विशेषपर्यवसानस्य प्राकरणिकलिङ्गादधीनत्वाच्च मानान्तरापेक्षेति
च सम्बन्धेत्यादियत्तेऽर्थसिद्धं न तत्प्रतिपादनदशायामपेक्षणीयमिति
ह्युक्तं विशेषपर्यवसाने सति प्रतिपादनं निराकाङ्क्षं भवति अत्र परमा-
त्मलिङ्गं दर्शितम्, अपि च अवयवार्थपौष्कल्यं यत्र सम्भवति तदेव
यौगिकशब्देन स्वरसतः प्रतीयते यथेश्वरशब्दो लौकिकपार्थिवादिषु सत्स्व-
प्यलौकिकमोश्वरं शीघ्रं प्रत्याययति, अतश्च न चरतीत्यवयवशक्ति-
परमात्मानमेव शीघ्रमुपस्थापयति, एतदुक्तं भवति प्रतिपादय लौकिकाः
लौकिकप्रमाणागोचरत्वं शब्दप्रतीतिविलम्बाविलम्बयोरप्रयोजकं धर्मा-
धर्मेश्वरादिशब्दैः शैल्य्यादिभ्यः पार्थिवादिभ्योऽप्यलौकिकार्थं प्रतिपत्ति-
शैघ्र्यस्य दर्शनात् अत एव प्रयोगप्राचुर्यादधीनं प्रसिद्धितारम्यमेव तयोः
प्रयोजकं यौगिकशब्दानां च असङ्कुचिततावयवार्थगोचरत्वेन स्वतोवासित-
त्वात् तद्वन्त्येव प्रसिद्ध्यतिशयात् प्रतीतिशैघ्र्यमिति । नन्ववयवशक्त्याऽर्थप्रति-
पादनेऽपि प्रधानस्यानेकप्रमाणगम्यतया अभ्यस्तत्वादस्ति प्रथमावगतिः
यथा गोशब्दस्य सामान्यनिमित्तत्वेऽपि गोशब्दोच्चारणात् स्वाभ्यस्ता-
यामेव गवि प्रथमेव प्रतीतिः, तदसत् प्रधानस्यानेकप्रमाणगम्यत्वान-
भ्युपगमात्, न हि प्रत्यक्षेण जगत्कारणभूतं सूक्ष्मं वस्तु निरीक्ष्यते, नापि
श्रुतिविरोधिनाऽनुमानस्य तत्र प्रामाण्यं सम्भवतीति वक्ष्यते, ततश्च श्रुति-
रेव तत्रापि प्रमाणं वक्तव्यं, तथाच श्रुतिप्रसिद्धात् परमात्मनः प्रमा-

णान्तरप्रसिद्धस्य प्रधानस्य प्रथमप्रतिपत्तिरित्यसिद्धम् । किं प्रथमप्रतीत-
स्यापि प्रधानस्य विरोधेन त्यक्त्यतैव, विरोधश्चात्र स्पष्टः एकस्यै-
वाधाराधेयभावनुपपत्तेः । उत्तरसूत्रशङ्कामाह “एवं तर्ही”ति, अत्यक्तम-
त्तर इत्यत्यक्तस्य पृथगुपादानादत्तरशब्दो जीवपरः न प्रधानपर, इति
ज्ञापनायाऽव्यक्तमुपात्तम् । सू० सा च प्रशासनात्, ननु नात्राम्बरान्तधृतेः
परमात्मशशासनाधीनत्वं साक्षाच्छ्रुतमिति शङ्कां परिजिहीर्षन् कतिप-
यवस्तुशासनस्य जीवेऽपि सम्भवात्तदव्यावृत्तिं दर्शयन् प्रशासन-शब्दं
व्याचष्टे “प्रकृष्ट”मिति, क्वचिदप्यप्रतिहतत्वेन विषयप्रकर्षाच्छासनस्य
प्रकर्षः, प्रकर्षस्य निवारकाभावाच्छासनस्याम्बरान्तविषयत्वमपि सिध्य-
तीति हृदयम् । ततः किमित्यपेक्षायां प्रकृतेः परमात्मशासनकर्मत्वे हेत्व-
न्तरं च द्योतयन् जीवव्यावृत्तिसिद्धिं दर्शयति “न चेदृश”मिति स्वशासनाधी-
नसर्ववस्तुविधरणमिति । अयमभिप्रायः न केवलं शासनप्रकर्षात् अनपेक्षि-
तात्मकृतेः प्रशासनकर्मत्वसिद्धिः, किन्तु सर्वस्य वशी सर्वस्येशानः सर्वस्याधि-
पतिः सर्वमिदं प्रशास्तीत्यादिश्रुत्यन्तरेषु शासनकर्मोपस्थापकसर्वशब्दास-
ङ्गोच्चाच्च तत्सिद्धिः । किञ्च सत्यशब्दनिर्दिष्टोऽनिर्वचने “तानि ह्येषा एतानि
जीयन्तराणि सत्यमिति तद्वत् तत्त्वद्रूपतम् अथ यन्ति तन्मर्त्यम् अथ यज्यन्ते-
नेभेयच्छतीति मर्त्य-शब्दशब्दाद्येनस्य तन्निवर्त्यत्वं च प्रतीयते मर्त्यशब्दो
हि अथयवशक्त्या पूर्वपूर्वावस्थाभाज्यत्वेने वर्तते न शरीरमात्रे व्यावापृषि-
व्यादीनां तन्निवर्त्यत्वाभावप्रसङ्गात् । किञ्च यस्याऽव्यक्तं शरीरं यस्या-

सू० अन्यभावव्यावृत्तेष्व ॥ ११ ॥

सू० अन्यभावः—अन्यत्वं प्रधानादिभावः अस्यात्तरस्य परम-
पुरुषादन्यत्वं वाक्यशेषे व्यावर्त्यते तद्वा एतदत्तरं गार्ग्य-
दृष्टं द्रष्टृश्रुतं श्रोत्रमतं मन्त्रविज्ञातं विज्ञातृ नान्यदतोऽस्ति
द्रष्टृ नान्यदतोऽस्ति श्रोत्र नान्यदतोऽस्ति मन्त्र नान्य-
दतोऽस्ति विज्ञातृ एतस्मिन् नु खल्वत्तरे गार्ग्याकाश-

ओतश्च प्रोतश्चेति अत्र द्रष्टृत्वश्रोतृत्वाद्युपदेशादस्याक्षर-
स्याचेतनभूतप्रधानभावोऽव्यावर्त्यते सर्वैरदृष्टैव सतस्त-
र्वस्य द्रष्टृत्वाद्युपदेशाच्च प्रत्यगात्मभावो व्यावर्त्यते, अत
इयमन्यभावव्यावृत्तिरस्याक्षरस्य परमपुरुषणां द्रढयति, एवं
वाऽन्यभावव्यावृत्तिः अन्यस्य सद्भावव्यावृत्तिरन्यभावव्या-
वृत्तिः यथैतदक्षरमन्यैरदृष्टं सदन्येषां द्रष्टृ च सत् स्वव्य-
तिरिक्तस्य समस्तस्याधारभूतम् एवमनेनादृष्टमेतस्य द्रष्टृ-
च सदेतस्याधारभूतमन्यन्नास्तीति वदन् नान्यदतोऽस्ति-
द्रष्टृत्यादिवाक्यशेषोऽन्यस्य सद्भावं व्यावर्तयन् अस्याक्ष-
रस्य प्रधानभावं प्रत्यगात्मभावं च प्रतिषेधति । किंच

टी० क्षरं शरीरं यस्य मृत्युश्च शरीरमिति प्रधानस्य परशरीरत्वश्रव-
णादत्यन्तनियाम्यस्यैव शरीरत्वाच्च नियाम्यत्वसिद्धिः । इह च कस्मिन्
स्वत्वाकाश ओतश्च प्रोतश्चेति पृष्टे एतद्वै तदक्षरं गार्गीत्यारभ्य एस्मिन्
अक्षरे गार्गीत्याकाश ओतश्च प्रोतश्चेत्यक्षरेण व्याकृतस्य धारणं श्रूयते अतः
शासनस्य प्रकर्षाच्छ्रुत्यन्तरानुग्रहाच्चाम्बरान्तधृतिरपि प्रशासनाधीनेति सौ-
त्रश्च-शब्दो ह्यर्थतया हेतुवाचीत्यभिप्रायेणाह “अत” इति, अम्बरान्त-
धृतिः प्रशासनादेव सिध्यतीति यतः तत एवेत्यर्थः “प्रशासितारं सर्वेषां
विद्यातु पुरुषं पर” मिति उत्तमः पुरुषस्त्वन्य इत्यादिष्वचनाभिप्रायेण पु-
षोत्तम एव प्रशासित्रक्षरमित्युक्तम् ।

मू० एतस्य वा अक्षरस्य प्रशासने गार्गी ददतो मनुष्याः प्रशं-
सन्ति यजमानं देवा दर्वी पितरोऽन्वायता इति श्रौतं
स्मार्तञ्च यागदानहेमादिकं सर्वं कर्म यस्याज्ञया प्रवर्तते
तदक्षरं परब्रह्म भूतः पुरुषोत्तम एवेति विज्ञायते । अपि च

यो वा एतदक्षरं गार्ग्यविदित्वाऽस्मिँल्लोके जुहोति यजते
तपस्तप्यते बहूनि वर्षसहस्राण्यन्तवदेवास्य तद् भ-
वति यो वा एतदक्षरं गार्गि विदित्वाऽस्मँल्लोकात् प्रैति
स कृपणः अथ एतदक्षरं गार्गि विदित्वाऽस्मँल्लोका-
त्प्रैति स ब्राह्मण इति यदज्ञानात्संसारप्राप्तिः यज्ज्ञा-
नाच्चानृतत्वप्राप्तिस्तदक्षरं परं ब्रह्मैवेति सिद्धम् । अक्षरा-
धिकरणं समाप्तम् ॥

टी० एवं प्रधानपुरुषव्यतिरेकौ सूत्रद्वयेन पृथगुपपादितौ । अथैक-
सूत्रेण प्राकरणिकचरमवाक्यविषयेणोभयव्यतिरेकमाह सू० अन्यभाव-
व्यावृत्तेश्च व्यावर्त्यते निवर्त्यते निवर्तकधर्मः प्रतिपाद्यत इत्यर्थः, ततश्च
सूत्रस्यव्यावृत्ति-शब्दो व्यावर्तकधर्मपर इति दर्शितं स्यात्, तेन विषयवा-
क्यानुगुण्यं सूत्रस्य स्यात् तत्र ह्यन्यनिवर्तकधर्मा द्रष्टृत्वादिरवगम्यते
द्वितीययोजनाया अपेक्षितत्वात् नान्यदतोऽस्तीत्यादिकमुदाहृतम् । अस्मि-
न्वाक्ये प्रधानव्यावृत्तिसिद्धिं दर्शयति “अत्रे”ति, अत्र अदृष्टमिति वाक्ये
द्रष्टादिशब्दाः रूपशब्दप्रभृतिबाह्यान्विषयाणां मन्तव्याध्यवसेयाद्यन्तः-
करणविषयाणां च साक्षात्कर्तृवाचकाः शासनस्य शासितव्यवस्तुदर्शन-
साक्षाद्गत्वात् न दृष्टेर्द्रष्टारं न श्रुतेः श्रोतारं न मतेर्मन्तारमित्यादिना परस्य
श्रवणमननादिकर्तृत्वनिषेधेन तेषामयोग्यत्वात् पश्यत्यचतुस्स शृणोति
अकर्ण इति रूपादिसाक्षात्कर्तृत्वश्रवणाच्च । जीवव्यावृत्तिं दर्शयति “सर्वै-
रि”ति, सर्वैः योगिभिः सर्वस्येति रूपतदाश्रयादिष्वेकैकधर्मकात्स्न्यपरस्-
वशब्दः अस्यासङ्कुचितवृत्तितया द्रष्टृ-शब्देन सर्वसाक्षात्कारस्याभि-
हितत्वे सत्यादिशब्दोपात्तश्रोतृत्वादीनां निर्विषयत्वप्रसङ्गात् सर्वैरदृष्ट-
त्वादिसाक्षात् प्रधानादीनामपि सम्भवतीति तद्व्यावृत्त्यर्थम् अदृष्टत्वेव
सतस्सर्वस्य द्रष्टृत्वाद्युपदेशाच्चेत्युक्तम् । अदृष्टत्वादिविशेषितं द्रष्टृत्वा-
दिकं प्रत्यगात्मव्यावर्तकमित्यर्थः प्रत्यगात्मानः सर्वं प्रत्येकं स्वस्वाहं प्रत्य-

ईक्षतिकर्मोपकरणम् । सू० ईक्षतिकर्मव्यपदेशात्सः ॥ १२ ॥

ब्रू० आथर्वणिक्ताः सत्यकामग्रन्थेऽधीयते “यः पुनरेतं त्रिमा-
चेणोमित्यनेनैवाक्षरेण परं पुरुषमभिधायीन स तेजसि
सूर्ये सम्पन्नो यथा पादोद्गच्छत्वा विनिर्मुच्यते एवं ह वै
स पाप्मना विनिर्मुक्तः स सामभिरुन्नीयते ब्रह्मलोकं स
एतस्माज्जीवधनात्परात्परं पुरिश्रयं पुरुषमीक्षत” इति,
अत्र ध्यायतीक्षति-शब्दावेकविषयौ ध्यानफलत्वादीक्ष-
णस्य यथाकृतुरस्मिंल्लोके पुरुष इति न्यायेन ध्यानविष-
यस्यैव प्राप्यत्वात् ।

यवेद्याः रूपादिविज्ञातारश्च, परस्तु रूपादिज्ञानवेलायां योगिभिरपि स्वस्व-
रूपवद्रूपादिवत् न ज्ञायते निष्ठान्तैः पदैः तत्तद्विषयप्रतिपत्तिवेलायां
परमात्मनोऽनवगतत्वं विवक्षितम् । अश्रुतं-शब्दश्रवणदशायामज्ञातम् ।
अमृतं-स्याणुपुरुषाद्व्यर्थविचारदशायामज्ञातम् । अविज्ञातम्-
अध्वसायदशायामज्ञातम् । अत एव हि वि-
शेषितं द्रष्टृत्वादिकं परमात्मासाधारणम् । यद्वा रूपशब्दाद्व्यर्थवेदिभिस्सर्वै-
रवेद्यत्वेन विशेषितं तत्तद्व्यर्थद्रष्टृत्वं समुच्चिन्य चिद्विद्यावर्तकमित्यर्थः
अन्यभावव्यावृत्तेरित्युक्तहेतोस्साध्याविशिष्टत्वशङ्कां च शमयन्निगमयति
“अत” इति, इयं व्यावर्तकधर्मान्वयरूपा व्यावृत्तिः परमपुरुषत्वं साधयति
अतः साध्याविशिष्टत्वव्युदासः, अस्यां योजनायां प्रधानपुरुषव्यावर्तकसक-
लधर्मवाचिवाक्यानि विषयीभूतानीति चिद्विद्यावृत्तिः कण्ठोक्ता स्यात्
च-शब्द उक्तहेतुसमुच्चये । मुबान्तरेण सूत्रं योजयति “एवं वै”ति, अत्र-
रार्थमाह “अन्यस्ये”ति, नान्यदित्यादिवाक्यस्य सूत्रविषयत्वं हृदि निधाय
तस्यार्थमाह “यथैतदि”ति, यथा अस्मिन् ग्रामे देवदत्त एव पुरुषो नान्य-
इत्युक्ते न पुरुषमात्रनिषेधाऽपि तु प्रस्तुततुल्यपुरुषान्तरनिषेधः स्यात्
पुरुषान्तराणां प्रमाणसिद्धतया निषेद्धमशक्यत्वात्, एवमिहापि द्रष्टृव्यान्त-

राणां प्रामाणिकत्वात् प्रकृततुल्यद्रष्टादिनिषेधपरमिदं वाक्यमित्यभिप्रा-
येण प्रकृतगुणविशिष्टत्वमुक्तम् । आधारभूतमिति समस्तस्य प्रशासनेना-
धारभूतमित्यर्थः । निषेधविषयं दर्शयति “एवमि”ति, एतस्य अतरस्य
आधारभूतं प्रशासनेन धारकम् । एवं परमात्मनो निवृत्ततया आधारभूतद्र-
ष्टृन्तराभावादधिकनिषेधपरमिदं वाक्यं व्याख्यातम् । एवं वा एतस्येति
पदं व्यतिरिक्तस्य समस्तस्येति पदं प्रकृतजगत्परम् । अतराद-
न्यत् समस्तजगतः प्रशासनेन धारकं तेनादृष्टं द्रष्टृ नास्तीत्यर्थः तदा
समनिषेधपरो वाक्यशेषः स्यात् । ननु नायदतोऽस्ति द्रष्टृति वाक्यं
द्रष्टृणां पुरुषाणां ब्रह्मतादात्म्येन अततादात्म्यकृत्तन्निषेधपरं किं न स्यात्
न ऐक्यविधानस्याप्रकृतत्वात्, ऐक्यविधिषेधो हि भेदनिषेधः, व्यति-
रेकस्यान्वयशेषत्वात्, यदि क्वचिदैक्यविधानाभावेऽपि भेदनिषेधः संभ-
वति तत्र तु निर्वाहान्तरासम्भवादभ्युपगन्तव्यः इह तु गत्यन्तरसम्भ-
वादैक्यविध्यभावे भेदनिषेधरत्वात्प्रणयमुक्तम् । किञ्च कस्मिन् खल्वा-
काश ओतश्च प्रोतश्चेत्युपक्रम्य एतस्मिन् खल्वतरे गार्ग्याकाश ओतश्च
प्रोतश्चेत्युपक्रमोपसंहाराभ्यां प्रकृतस्य परमात्मनो विश्वाधारकताप्र-
तिपादनपरत्वमवगम्यते न त्वैक्यरत्वं धारकत्वे अभिहिते तस्यापि
धारकान्तरशङ्का स्यात् लोके धारकाणामपि धार्यत्वदर्शनात् यथा
कारणानामपि कार्यत्वदर्शनेन परमात्मनोऽपि जगत्कारणत्वेनान्यकार्य-
त्वशङ्कायां तद्व्यावर्त्तनेन परमकारणत्वसिद्धये “स कारणं कणाधि-
पाधिपो न वास्य कश्चिज्जनिता न चाधिप” इति कारणान्तरनिषेधः पर-
मकारणत्वापेक्षितत्वात् क्रियते एवमिहापि परमात्मनः परमाधारत्वसिद्धये
धारकरूपद्रष्टृन्तरनिषेधोऽपेक्षितः भेदनिषेधस्तु प्रकृतार्थानपेक्षितः अपेक्षित-
विधेतेनपेक्षितविधानदौर्बल्यमविगीतं किञ्च नायदतोऽस्ति द्रष्टृ नाय-
दतोऽस्ति ओत्रिति द्रष्टृश्रोत्रादीनां पृथक् पृथक् भेदनिषेधश्च विफलः
द्रष्टृष्वेव श्रोतृत्वसम्भवात् यथा “तदेवमिह स्तद्वायुः” “ज्योतीषि विशुभं”
इ० परं पुरुषमित्युभयत्र कर्मभूतस्यार्थस्य प्रत्यभिज्ञानाच्च तत्र
संशय्यते किमिहापरं पुरुषमिति निर्दिष्टो जीवसमष्टिरु-

पाण्डाधिपतिश्चतुर्मुखः? उत सर्वेश्वरः पुरुषोत्तमः? इति
किं युक्तं समष्टिचेचज इति कुतः “स यो ह वै तद् भ-
गवन्मनुष्येषु प्रायणान्तमोक्षारमभिध्याधीन कतमं वाव
स तेन लोकं जयतीति” प्रक्रम्यैकमात्रं प्रणवमुपासीनस्य
मनुष्यलोकप्राप्तिमभिधाय द्विमात्रमुपासीनस्यान्तरिक्ष-
लोकप्राप्तिमभिधाय त्रिमात्रमुपासीनस्य प्राप्यतथा अ-
भिधीयमानो ब्रह्मलोकोऽन्तरिक्षात्परोजीवसमष्टिरूपस्य
चतुर्मुखस्य लोक इति विज्ञापयते ॥

टी० नानि विष्णु'रित्यादिव्यभिवायुज्योतिर्भु वनवनगिरिदिगादी-
नामन्योन्यभिव्रजातीयतया तेष्वन्यतमस्य ब्रह्मात्मकत्वोपदेशेऽपि तद-
न्यस्य ब्रह्मात्मकत्वासिद्ध्या प्रत्येकं ब्रह्मात्मकत्वोपदेशस्सफलः, एवं द्रष्टृ-
श्रोतृमन्त्रादीनां भिव्रजातीयत्वाभावात् पृथग्भेदनिषेधवैयर्थ्यं न च वाच्यं
ब्रह्मदाशा ब्रह्मदासा इत्यादौ दाशेष्वेव दासत्वकितवत्वादिसम्भवेऽपि
पृथक् तादात्म्योपदेशवदिहाप्युपपद्यत इति दाशेभ्योभिव्रजातीयानामपि
दासकृतवादीनां सम्भवेन श्रुतिवाक्यस्यपदानां तद्विषयत्वापपत्तेः, अन्यथा
तत्रापि

सू० तद्गतेन चेश्यमाणस्तल्लोकाधिपतिश्चतुर्मुख एव “एत-
स्माज्जीवघनात्परात्परमि”ति च देहेन्द्रियादिभ्यः परा-
देहेन्द्रियादिभिः सह घनीभूताज्जीवस्य व्यष्टिपुरुषात्
ब्रह्मलोकवासिनः समष्टिपुरुषस्य चतुर्मुखस्य परत्वे नोप-
पद्यते, अतोऽत्र निर्दिश्यमानः परः पुरुषः समष्टिपुरुषः
चतुर्मुख एव, एवं चतुर्मुखत्वे निश्चिते अजरत्वादयो यथा-
कथञ्चिन्नेतव्याः ॥

टी० वैपर्ययसङ्गस्य दुर्निवारत्वात् अत इदं वाक्यं प्रकृततुल्यद्र-
 व्पुनरनिषेधपरम् अन्यस्य सद्भावं व्यावर्तयन्निति सूत्रस्यैरन्यभावव्यावृत्ति-
 शब्दैः श्रुतिवाक्यस्था अन्यदस्ति नेति शब्दाः प्रत्यभिज्ञाप्यन्त इति भावः
 व्यावर्तयन्निति अन्तेनाक्षरार्थे उक्तः । फलितमाह “अस्याक्षरस्ये”ति, अस्यां
 योजनायां सूत्राक्षरानुरूप्यं दर्शितं नियन्तृरूपधारकान्तरराहित्यमेव
 कण्ठोक्तं भवति विद्विद्व्यावृत्तिरर्थसिद्धा स्यात् च-शब्दः पूर्ववक्त-
 समुच्चयपरः अपि त्वनुक्तसमुच्चयपर इत्यभिप्रायेण च-शब्दार्थमाह “कि-
 ज्वे”ति, अन्वायता इति पदं देवमनुष्यपितृसाधारणम् अन्वायता-
 अनुवशा इत्यर्थः द्वितीयान्तपदानां प्रशंसन्तीनेनान्वयः, वाक्यप्रतिपदा-
 र्थस्य परमात्मलिङ्गतां दर्शयति “श्रुतं स्मृतं चे”ति, च-शब्दः समु-
 च्चेतव्यं हेत्वन्तरमाह “अपि चे”ति, उदाहृतवाक्यसिद्धं हेतुं वदन्नधि-
 कारणार्थमुपमंहरति “यदज्ञानादि”ति, नान्यदतोऽस्ति द्रष्टृति वाक्यस्य ब्र-
 ह्मव्यतिरिक्तद्रष्टृमात्रनिषेधपरत्वमयुक्तं तथासति हि ब्रह्मैव द्रष्टृ नान्य-
 दित्युक्तं स्यात् तत् परमते विरुद्धं ब्रह्मणो द्रष्टृत्वानभ्युपगमात् तन्म-
 तेनैतदक्षरं द्रष्टृति हि वक्तव्यं यदि द्रष्टृमिथ्यात्वमात्रपरं तदा अतोऽन्य-
 दिति निर्देशवैयर्थ्ये द्रष्टृ नास्तीत्येतावता तन्मिथ्यात्वसिद्धेः । ननु ब्रह्मैव
 द्रष्टृत्यर्थः ततश्च ब्रह्मणि द्रष्टृणां कल्पितत्वं सिध्यतीति चेन्न अयमेव
 पुरुषः नान्योऽतोऽस्ति पुरुष इत्युक्तेः पुरुषत्वमित्यस्मिन् कल्पितमित्य-
 र्थाप्रतीतिः एतत्तुन्यपुरुषान्तरनिषेधो हि प्रतीयते अतो ब्रह्मणोऽन्यो द्रष्टृ-
 र्गो मिथ्येत्यर्थ इति चेन्न अदृष्टं द्रष्टृति पूर्ववाक्ये ब्रह्मण एव द्रष्टृत्व-
 प्रतिपादनात् ब्रह्मव्यतिरिक्तस्यैव द्रष्टृत्वमिति वक्तुमयुक्तत्वात् द्रष्टृमि-
 थ्यात्वे ब्रह्मणेऽपि मिथ्यात्वप्रसङ्गात् तस्मिन् परिजिहीर्षिते सति अदृष्टं
 द्रष्टृति पूर्ववाक्यप्रतिपादयस्याब्रह्मत्वप्रसङ्गाच्च ब्रह्मणो द्रष्टृत्वेऽपि ब्रह्म-
 व्यतिरिक्ताभावान् न मिथ्यात्वमिति चेत् तर्हि परमार्थतो ज्ञातृत्वमभ्यु-
 पगतं स्यात् । यत्तु भास्करेणोक्तं प्रधानव्यावृत्तिरनेन सूत्रेण क्रियते प्रधानस्य
 शासितृत्वसम्भवेऽपि द्रष्टृत्वाभावात् प्रधानव्यावृत्तिरिति तदयुक्तं द्रष्टृ-

विशेषो हि प्रशासितां शिशुपा^१त्वसम्भवेऽपि वृत्तत्वासम्भवत् प्रशासि-
तृत्वसम्भवेऽपि द्रष्टृत्वासम्भवः कथमुच्यते प्रधानस्येश्वरत्वसम्भवेऽपि
चेन्न ज्ञत्वं न सम्भवतीति तन्नुन्मतः कोऽब्रवीति, अक्षराधिकरणं समाप्तम् ॥
सू० ईक्षतिकर्मव्यपदेशात्सः अत्र स इत्युक्तिरस्मिन् पादे सर्वाधिकरणेषु
साध्यप्रतिज्ञानुवृत्त्यर्थो यथा प्रथमपादे “भेदव्यपदेशाच्चान्य” इत्यन्य-
शब्देऽक्तिः यथा च द्वितीये “अत एव च स ब्रह्मेति” ब्रह्म-शब्देऽक्तिः
यथा चतुर्थे “ब्रह्मतीति चेन्न प्राज्ञो हि प्रकरणादि”ति प्राज्ञ-शब्देऽक्तिश्च
तद्वत् पूर्वमदृष्टं द्रष्टृति परमात्मनो द्रष्टृत्वमुक्तं तर्हीक्षतिकर्मत्वेनोक्तो
न परमात्मिति शङ्कया सङ्गतिः । यद्वा पूर्वाधिकरणे अर्थविरोधेनाकाशशब्द-
स्याम्बरान्तपरत्वमुक्तं तथा अन्तरिक्ष-शब्दस्य न मुखान्तरेण निर्वाह-
स्सुवच इति शङ्कया सङ्गतिः । यद्वा आकाश-शब्दस्य अम्बरान्तपरत्ववत्
ब्रह्मलोक-शब्दस्य नान्यथा निर्वाहोऽस्तीति शङ्कया सङ्गतिः स सामभि-
स्वीयते एतत्साम गायत्रास्ते इतिवत् ।

मू० इति प्राप्ते प्रचक्ष्यहे ईक्षतिकर्मव्यपदेशात्सः १२ ईक्षति-
कर्म सः-परमात्मा कुतः व्यपदेशात् व्यपदिश्यते हीक्षति-
कर्म परमात्मत्वेन तथा हि ईक्षतिकर्मविषयतयोदाहृते
श्लोके तमोङ्कारेणैवा^२यतनेनान्वति विद्वान् यत्तच्छान्तम-
जरममृतमभयं परं चेति परं शान्तमजरमभयममृतमिति
हि परमात्मन एवैतद्रूपम् “एतदमृतमेतदभयमेतद् ब्रह्मे-
टी० सामगानसहितैरित्यर्थः । यद्वा सान्त्ववादयुक्तेरातिवाहिकै-
स्वीयत इत्यर्थः, परैरीक्षतिकर्मणः परमात्मत्वं व्यवस्थाप्य ध्यायतेस्ततो
भिन्नविषयतया पूर्वपक्षं कृत्वा एकविषयतया सिद्धान्त उक्तः, तदनुपपन्न-
मित्यभिप्रायेणाह “अत्र ध्यायती”ति, यथोपासनफलप्राप्तिन्यायात् ध्याय-
तिकर्मैवेक्षतिकर्म एकत्र परं पुरुषम् अन्यत्र परात्परं पुरुषमिति च श्रूयते

१ शिशुपात्वसम्भवेऽपीति तु युक्तम् ।

२ तमोङ्कारेणैवायतनेनान्वतीति पा० ।

अतो न विषयैक्यमित्यत्राह “परं पुरुषमि”ति, यत्र पञ्चम्यन्तपदं नास्ति
तत्राप्यर्थसामर्थ्यात्तत् प्राप्नोतीति भावः । यादवप्रकाशये तु जीवो हि
ध्यातव्यः तस्मात् पर ईक्षितव्यस्तु मुक्तजीव इति पूर्वपक्षितं तदप्यनेना-
युक्तमिति दर्शितम् अभिध्यातव्याज्जीवात् परो मुक्तजीव इत्युक्ते बहुजीवो
बहु० त्येवमा”दिश्रुतिभ्यः “एतस्माज्जीवघनात्परात्परमि”ति च
परमात्मन एव व्यपदेशः, न चतुर्मुखस्य, तस्याऽपि जीवघन-
शब्दपृहीतत्वात्, यस्य हि कर्मनिमित्तं देहित्वं स जीव-
घन इत्युच्यते चतुर्मुखस्याऽपि तच्छ्रूयते “यो ब्रह्माणं विद-
धाति पूर्वमि”त्यादौ यत्पुनरुक्तमन्तरिक्षलोकस्योपरि नि-
र्दिश्यमानो ब्रह्मलोकश्चतुर्मुखलोक इति प्रतीयते ॥

टी० ध्यातव्य इत्युक्तं स्यात् बहुवचस्यजीवध्यानात्मकावस्थस्य
प्राप्तिरित्यनुषपन्नं तस्माद् ध्यायतीतित्योहभयोरपि चतुर्मुखविषयत्वमेव
पूर्वपक्षोक्तं युक्तम् । संशयमाह “तत्रे”ति, किं ध्यायतीतितिकर्म चतुर्मुखः ?
उत परमात्मा ? तदर्थे शान्तत्वाजरत्वादयः किं मुख्याः ? उतामुख्याः ?
तदर्थे किं जीवघन-शब्देन चतुर्मुख्यतिरिक्तस्य ग्रहणम् ? उत तस्याऽपि
ग्रहणम् ? मिति किमत्र ब्रह्मलोक-शब्दश्चतुर्मुखस्यानपरः ? उत परम-
व्योमपरः ? किमीक्षितिकर्मविषये वाक्ये “यत्तत्कवयो वेदयन्त” इति वैष्णवं
पदं प्रत्यभिज्ञाप्यते ने?ति यदा प्रत्यभिज्ञानासम्भवात् ब्रह्मलोक-शब्दस्य
चतुर्मुखलोकपरत्वं यदा च जीवघन-शब्देन चतुर्मुखस्याग्रहणं तदा शा-
न्तत्वादीनाममुख्यत्वाद् ध्यायतीतितिकर्म चतुर्मुखस्यात्, यदा वैष्णवपद-
प्रत्यभिज्ञानेन ब्रह्मलोक-शब्दः परमव्योमवाचो यदा च जीवघन-शब्देन
चतुर्मुखस्यापि ग्रहणं तदानो शान्तत्वाजरत्वादीनां मुख्यत्वाद्वाध्यायतीतिति-
कर्म परमात्मेति सिद्धान्तः, चतुर्मुखस्येति भूम्यन्तरिक्षमप्राप्तश्चतुर्मुख-
लोक इत्यर्थः । ततः किमित्यत्राह “तद्गतं चे”ति, जीवघनात् परात् पर-
मिति निर्देशः कथमुपपद्यत ? इत्यत्राह “एतस्मादि”ति, जीवघनपर-

शब्दयोः सामानाधिकरण्येनोपपद्यते इत्यर्थः, ब्रह्मणः समष्टिपुरुषत्वं देवतिर्यग्भावाद्यपेक्षया अजरत्वादयो यथाकथञ्चित् जेतव्या इति चिरकालस्यापित्वाभिप्रायेण वा चतुर्मुखस्यैव परिशुद्धावस्थस्वरूपपरत्वेन वा निर्वाह इति भावः । अत एवोपक्रमे परं चापरं चेति निर्देशश्च कृत-
निर्वाहः सिद्धान्ते परमात्मन एवेतद् रूपमिति एतद्रूपं नपुंसकान्त-
शब्दनिर्दिष्टं स्वरूपं चतुर्मुखपरत्वे हि पुंलिङ्गातता स्यात् । यद्वा एतद्रूपम्
एतद्वाक्यप्रतिपादितं रूपम् ॥

श्रू० अतस्तत्रस्थश्चतुर्मुख इति तदयुक्तं, यत्तच्छान्तमजर-
ममृतमभयमिति"त्यादिनेक्षतिकर्मणः परमात्मत्वे निश्चिते
सति ईक्षितुः स्थानतया निर्दिष्टे ब्रह्मलोको न क्षयिष्णु-
श्चतुर्मुखलोको भवितुमर्हति किञ्च "यथा पादोदरस्त्वचा
विनिर्मुच्यते एवं चैव स पाप्मना विनिर्मुक्तः स साम-
भिरुज्जीयते ब्रह्मलोकमिति" सर्वपापविनिर्मुक्तस्य प्राप्य-
तयोच्यमानं न चतुर्मुखस्थानम्, अत एव चोदाहरणश्लोके
इममेव ब्रह्मलोकमधिकृत्य श्रूयते "यत्तत्कवयो वेदयन्त"
इति कवयः—सूरयः सूरिभिर्दृश्यं च वैष्णवं पदमेव ॥

टी० एवममर्थद्वयेऽप्यनुगुणं श्रुत्यन्तरवाक्यमाह "एतदमृतमिति"
अनेन स इति सौत्रपदस्य प्रयोजनं दर्शितं भवति, अधिकारादेव साध्य-
प्रतिज्ञासिद्धेस्तस्य प्रयोजनं हि वक्तव्यं शान्तमजरममृतमभयमिति
व्यपदेशस्य कथं परमात्मसाधकत्वमित्यपेक्षायां श्रुत्यन्तरेषु परमात्मनः
तादृक्त्वेन प्रसिद्धिरिति वक्तव्यम् अतस्तथात्वेन श्रुत्यन्तरप्रसिद्धिद्वयोक्तं
स इति पदस्य प्रयोजनमिति । व्यपदेश-व्यविवक्षितं हेत्वन्तरमाह
श्रू० "तद्विज्ञोः परमं पदं सदा पश्यन्ति सूरयः" इत्येवमा-
दिभ्यः, न चान्तरिक्षात्परश्चतुर्मुखलोकः मध्ये स्वर्गलोका-

दीनां बहूनां सद्भावात्, अतः “एतद्वै सत्यकाम परं चा-
परं च ब्रह्म यदोङ्कारस्तस्मादिद्वानेतेनैवायतनेनैकतरम-
न्वेती”ति प्रतिवचने यदपरं कार्यं ब्रह्म निर्दिष्टं तदैहि-
कामुष्मिकत्वेन द्विधा विभज्यैक-

टी० “एतस्मादि”ति, कथं चतुर्मुखस्यैतदुपदेशासम्भवः ? इत्यत्राह
“तस्यापी”ति, कथं तस्य जीवघन-शब्दग्रहीतत्वः ? इति याह “यस्य
ही”ति, कर्मकृतदेहं दर्शयति “चतुर्मुखस्या पी”ति, सशरीरत्वादेव हि
चतुर्मुखत्वमिति भावः । ननु कथं “यो ब्रह्माणमि”ति, श्रुत्या चतुर्मुखदेहस्य
कर्मनिमित्तत्वावगमः न ह्यत्र कर्मसम्बन्धः श्रूयते उच्यते कारणवाक्येषु
“ब्रह्म वा इदमेक एवाय आसीदि”त्यारभ्य “यान्यन्यानि देवतत्राणि
इन्द्रो वरुणः सोमो रुद्रः पर्जन्यो यमो मृत्युरीशान”इति, सृज्यतया
श्रुतानामिन्द्रवरुणसोमयमादीनां कर्मवश्यत्वमवतिष्ठते एवमेव चतुर्मुख-
स्याप्यपवादश्रुत्यभावात्सृज्यत्वेन स्वतः प्राप्तकर्मवश्यत्वमवतिष्ठत, इति
आदि-शब्देन “यो वै वेदांश्च प्रहिणोति तस्मा”इति पादो विवक्षितः
तेनोपदेशसापेक्षज्ञानप्रसरतया सङ्कुचितस्य ज्ञानत्वं स्वतः प्राप्तम् इन्द्र-
विरोचनादीनामुपदेशसापेक्षतया हि सङ्कुचितज्ञानत्वावगमः, भगवत्स्या-
न्दीपनिप्रभृतिगुरुपदेशादिसापेक्षत्वं लीलात्ववचनैरपोदितत्वाच्च ज्ञानस-
ङ्कोचसाधकम् इन्द्रविरोचनादीनामिव चतुर्मुखस्यापवादरहितमुपदेशसा-
पेक्षत्वं सङ्कुचितज्ञानत्वसाधकमिति तेनाऽपि सङ्कुचितकर्मसम्बन्ध-
सिद्धिः, एवं सृज्यत्वादुपदेशसापेक्षज्ञानप्रसरत्वाच्च कर्मवश्यत्वाच्चतुर्मुख-
स्य जीवघनशब्दग्रहीतत्वसिद्धिः यत्पुनरिति अनूदितं पूर्वपक्षहेतुं परि-
हरति “तदयुक्तमि”ति, परमात्मलोक्तत्वे हेतुत्रयमाह “यत्तदि”त्या, दिना,
कवयः सूरय इति कवयः क्रान्तदर्शिनः अकर्मवश्यत्वादसङ्कुचितज्ञानाः
सूरयश्च ज्ञानाधिकाः प्रसिद्धाः अतोऽयं वशात्सूरिप्रत्यभिज्ञानमित्यर्थः । ततः
किमित्यत्राह “सूरिभिरिति, एवमादिभ्य इति आदि-शब्देन “तद्विप्रासो
विपन्यवः” “यत्र ऋषयः प्रथमजा ये पुराणाः यत्र पूर्वं साध्याः सन्ति देवाः”

इत्यादिवाक्यानि विवक्षितानि, अजरत्वादिभिर्विश्चितपरमात्मभावस्य
स्यानत्वात् सर्वकर्मविनिर्मुक्त्य प्राप्यस्यानत्वात् सूरिभिर्दृश्यत्वप्रत्यभिज्ञा-
नाच्च न चतुर्मुखलोक इत्यर्थः लोकक्रमप्रत्यभिज्ञानभङ्गस्यास्वरसत्त्वमा-
शङ्क्याह “न चे”ति, अस्वारस्यं तुल्यमित्यर्थः । ननु नास्माकं व्यवहितत्वा-
दस्वारस्यम् अन्तरिक्ष-शब्दस्य ब्रह्मलोकादर्वाचीनलोकानां प्रदर्शनार्थत्वात्
ब्रह्मलोकश्च प्राकृतलोकद्वयसाहचर्यात् प्राकृतलोक एव स्यादित्यत्राह
“अत एतद्वै सत्यकामे”ति, अतः—उदाहृतबहुवाक्यस्वारस्यानुगुण्यात् “परं
चापरं च ब्रह्म यदोङ्कार” इति सामानाधिकरण्यं वाच्यवाचकभाव-
निबन्धनम् ओङ्कारवाच्यं परापररूपं ब्रह्मेति वा परापररूपब्रह्मवाचक
ओङ्कार इति वाच्यः अनन्तरम् एतेन एकतरमिति पदाभ्यामोङ्कारस्य
ब्रह्मणश्च निर्देशात् अयनेन—उपायभूतेन एकतरम् कार्यकारणब्रह्मणोर-
न्यतरत्वं यदपरं कार्यं ब्रह्मेति चतुर्मुखलोकस्यापरब्रह्म—शब्दवाच्यत्वमेव
युक्तं न तु परब्रह्मलोकत्वं “कार्यं वादरिः” कार्यात्यये परं जैमिनिरिति,
सू० माचं प्रणवमुपासीनानामैहिकं मनुष्यलोकावाप्तिरूपं
फलमभिधाय द्विमात्रमुपासीनानामामुष्मिकमन्तरिक्ष-
ब्देऽपलक्षितं फलं चाभिधाय त्रिमात्रेण परब्रह्मवाचिना
प्रणवेन परं पुरुषं ध्यायतां परमेव ब्रह्म प्राप्यतयोपदिश-
तीति सर्वं समञ्जसम् । अत ईक्षतिकर्म परमात्मा । ईक्ष-
तिकर्माधिकारणं समाप्तम् ॥

टी० तस्य कार्यलोकत्वव्यपदेशात् ततः पृथगेव परब्रह्मव्यपदेशा-
च्चेति दर्शितं कार्यब्रह्म—शब्देन ऐहिकामुष्मिकत्वेन द्विधा विभज्येति
उपरि पृथक्फलत्वेन कर्तृनाद्विभागो ऽभिप्रेत इत्यर्थः । परापर—शब्दयोः
कार्य कारणपरत्वात् कार्यलोकस्य प्राकृतत्वं सिद्धमिति कारणब्रह्मलोक-
स्याप्राकृतत्वमकार्यत्वादेव सिद्धम्, अतः प्राकृताप्राकृतरूपेण प्राप्यलोकवि-
भागः प्राकृतेऽहैहिकामुष्मिकरूपेण विभागः श्रुत्यभिप्रेतः उपरि प्र-

क्फलत्वेन कीर्तनाविशेषात् अत एहिक्कामुष्मिकविभागोक्तिः प्राकृताप्राकृत-
विभागस्य प्रदर्शनार्थत्वमाह “आमुष्मिकमि”ति, चतुर्मुखलोकस्याप्यन्त-

दहराधिकरणम् ।

सू० दहर उत्तरेभ्यः ॥ १३ ॥

सू० इदमामनन्ति कन्दोगाः, “अथ यदिदमस्मिन् ब्रह्मपुरे
दहरं पुण्डरीकं वेश्म दहरोऽस्मिन्नन्तर आकाशस्त-
स्मिन् यदन्तस्तदन्वेष्टव्यं तद्वाव विजिज्ञासितव्यमि”ति
तत्र संदेहः किमसौ हृदयपुण्डरीकमध्यवर्ती दहराकाशो
महाभूतविशेषः ? उत प्रत्यगात्मा ? अथ परमात्मेति ? किं
तावद्युक्तं महाभूतविशेष इति, कुतः आकाश-शब्दस्य
भूताकाशे प्रसिद्धिप्रकर्षात्, तस्मिन् यदन्तस्तदन्वेष्टव्यमि-
त्यन्वेष्ट्यान्तरस्याधारतया प्रतीतिश्च, इत्येवं प्राप्तेऽभि-
धीयते—

टी० रिक्तशब्दोपलक्ष्यत्वे संश्लेषकमामुष्मिकत्वमस्ति चतुर्मुखलो-
कव्यतिरिक्तोपलक्षणे संश्लेषकाकारो नास्तीति वैषम्यमभिप्रेतम् अन्तरि-
क्त-शब्दोलक्षितमिति उपलक्षणतया व्यवधानपरिहारस्तुल्यः संश्लेषक-
लाभो ह्यधिक इति भावः । परं पुरुषं ध्यायतामिति परं पुरुषमभि-
ध्यायीतेति वाक्यं स्मारितं तेन चतुर्मुखलोकप्राप्तेस्तत्कृतन्यायविरोधः
सूचितः, परमेव ब्रह्मेति चतुर्मुखलोकस्य प्राप्यत्वे परात्परं पुरिशयं
पुरुषमीक्षत इति फलवचनस्य पुरुष-शब्दविरोध एवकाराभिप्रेतः, एवं
कार्यब्रह्मान्तर्गतस्य चतुर्मुखलोकस्य ततः पृथक्करणं परब्रह्म-शब्दावि-
षयस्य तस्य परमात्मप्राप्तुः प्राप्यत्वाश्रयणं तत्कृतन्यायविरोधः फल-
म् सू० दहर उत्तरेभ्यः, दहराकाशः परं ब्रह्म कुतः उत्तरेभ्यो
वाक्यगतेभ्यो हेतुभ्यः “एष आत्माऽपहृतपाप्मा विजरो
त्रिमृत्युर्विशोकोऽविजिघत्सोऽविपासस्त्यकामस्त्यसङ्ग-

ल्य' इति निरुपाधिकात्मत्वमपहतपाप्मत्वादिकं सत्य-
कामत्वं सत्यसङ्कल्पत्वं चेति दहराकाशे श्रूयमाणा
गुणा दहराकाशं परं ब्रह्मेति ज्ञापयन्ति ॥

टी० वचनविरोधश्चेत्यनेकयुक्तिभिः प्राकृतलोकद्वयसाहचर्ये निर-
स्तम्, आदावेव परं चापरं चेति प्राप्यविभागस्याभिहितत्वात् प्राकृतसाह-
चर्ययुक्तिरूपक्रमेणानीलिता चेत्युक्तं भवति, सर्वे समञ्जसमिति परपक्ष-
स्यानुपपत्तयः स्वपक्षे न सन्ति उपलक्षणतया व्यवधानपरिहारः समानः
'अजरमभयं' 'परात्परं पुरिशयं पुरुषं' 'यदा पादोदरस्त्वचा विनिर्मुक्तः'
'यत्तत्त्वयो वेदयन्त' इत्यादीनि च वाक्यानि स्वरसानीति वैषम्यमित्यर्थः
अधिकरणार्थमुपसंहरति "अत" इति, ईदृशिकर्मधिकरणं समाप्तम् ॥
सू० दहर उत्तरेभ्यः, पूर्वाधिकरणे परात्परं पुरिशयं पुरुषमित्युक्तस्य
परमात्मत्वं साधितम्, अत्र पुरिशयस्याकाश-शब्दवाच्यस्यापरमात्मत्वं
निरस्यते इति सङ्गतिः, पूर्वं ब्रह्मलोक-शब्दस्य परमात्मस्यानपरत्वमुक्तं
तदुद्दिष्टापि ब्रह्मलोक-शब्दब्रह्मपुर-शब्दयोः स्थानपरत्वं स्यादिति शङ्कया
सङ्गतिः पूर्वत्रान्तरित-शब्दस्य प्रसिद्धान्तरितपरत्वं व्यावर्तितम् एवं
दहराकाश-शब्दस्य प्रसिद्धाकाशादन्यपरत्वमुच्यत इति सङ्गतिः तर्हि
अक्षरमम्बरान्तधृतेरित्यस्यानन्तरं दहराधिकरणं प्राप्तम् उभयत्राकाश-शब्द-
स्य विषयवाक्येषु श्रुतत्वात् ईदृशिकर्मत्यधिकरणं दहराधिकरणानन्तर्य-
मर्हति तत्र ह्यन्तरित-शब्दः श्रूयते न त्वाकाशशब्द इति चेच अक्षरित्तिक-
र्माधिकरणयोः आकाशान्तरित-शब्दवाच्यादर्थान्तरस्य परमात्मत्वनिर्णयेन
परस्परसङ्गत्यतिशयात् दहराधिकरणे त्वाकाश-शब्दवाच्यस्यैव परमात्मत्वं
त्रिवर्तितमित्यस्य पूर्वाधिकरणद्वयानन्तरत्वं युक्तम् विषयादिकं दर्शयति
'इदमि'त्यादिना, परस्मिन्वेष्टव्यान्तरप्रतीत्यनुपपत्तेः पक्षान्तरद्वयं ऽप्यु-
पमानोपमेयभावाद्यनुपपत्तेश्च संशयः किं दहराकाशा भूताकाशः ? उत
जीवः ? अथ परमात्मेति तदर्थमन्वेष्टव्यान्तरनिर्द्देशः किं दहराकाशस्य
म् ० "अथ य इहात्मानमनुविद्य ब्रजन्त्येतांश्च सत्यान्कामा-

स्तेषां सर्वेषु लोकेषु कामचारो भवती'त्यादिना “यं कामं कामयते सोऽस्य सङ्कल्पादेव समुत्तिष्ठति तेन सम्पन्ने महीयते” इत्यन्तेन दहराकाशवेदिनः सत्यसङ्कल्पत्वप्राप्तिश्चाच्यमाना दहराकाशं परं ब्रह्मेत्यवगमयति ।

टी० परमात्मत्वविरोधिः ? उत न ? तस्मिन्यदन्तरिति निर्देशः किं दहराकाशस्य गुणजातविषयः ? उतार्थान्तरपरः ? “एष आत्मे”ति वाक्योक्तमपहतपाप्मत्वादिकं किं प्रजापतिवाक्योक्तजीवधर्मः ? उत न ? जीवधर्मत्वेऽपहतपाप्मत्वादिश्रुतिस्वारस्यमस्ति ? नेति ? विचारः यदा तस्मिन्यदन्तरिति निर्देशोऽर्थान्तरपरः तदन्वेष्टव्य-शब्दस्य विषयत्वाभावेन दहराकाशस्य भूताकाशत्वं स्यात् यदा एष आत्मेति वाक्योक्तगुणाष्टकस्य प्रजापतिवाक्योक्तजीवधर्मत्वे स्वारस्यमस्ति तदानीम् “एष आत्मे”ति वाक्यस्य जीवविषयतया दहराकाशो जीवः स्यादिति पूर्वपक्षे फलफलिभावः यदा “तस्मिन्यदन्तरि”ति, गुणजातविषयोक्तिः तदाऽन्वेष्टव्य-शब्दस्य गुणजातविषयत्वादहराकाशभूताकाशातिरिक्त इति स्यात्, यदा “एष आत्मे”ति वाक्यस्य प्रजापतिवाक्योक्तजीवधर्मविषयत्वे स्वारस्यं नास्ति तदा स्वरसत्तागुणाष्टकविशिष्टपरमात्मप्रतिपादकतया दहराकाशः परमात्मा स्यात् इति राट्टान्ते फलफलिभावः, आकाश-शब्दस्य कृत्विपरमात्मपरत्वं दृष्टमिति तद्व्यावृत्त्यर्थं प्रसिद्धिप्रकर्षादित्युक्तम् “एष आत्माऽपहतपाप्मा”इत्यादिभिरस्याकाशस्य परमात्मगुणेषु श्रूयमाणेषु सत्सु कथं प्रसिद्धिप्राप्त्युत्थात् भूताकाशत्वेन प्रत्यवस्थानमित्यत्राह “तस्मिन् यदन्तरि”ति, एतच्चात्तरत्रायमादित्यादिना व्यक्तीभविष्यति । राट्टान्तमाह “एवं प्राप्त” इति, न हि परस्यत्मधर्मोणामुत्तरत्वाधरत्वादिकर्मस्ति तस्माद्वेतोराहरत्वं वाक्यद्वारकमित्याह “वाक्यगतेभ्य” इति, उत्तरेभ्य इत्युक्ते चतुर्थ्यन्तत्वशङ्का माभूदिति पञ्चमीस्फुटीकरणाय हेतुभ्य इत्युक्तं “षष्ठी हेतुप्रयोग” इति नियमः प्रयोजनतया हेतुत्वविवक्षायां न सर्वदा यथा “अल्पस्य हेतोर्बहु हातुमिच्छन्ति”ति, उत्तरवाक्यगतहेतुं दर्शयति “एष” इत्यादिना निरुपाधिकात्मत्वमिति जीवस्यापि व्यावर्तनक्षममात्मत्वमित्यभिप्रायेण निरुपाधिक-

सू० “यावान् अयमाकाशस्तावानेषोऽन्तर्हृदय आकाश”
इत्युपमानोपमेयभावश्च दहराकाशस्य भूताकाशत्वे नोप-
पद्यते, हृदयावच्छेदनिबन्धन उपमानोपमेयभाव इति चेत्
तथा सति हृदयवच्छिन्नस्य यावावृथिव्यादिसर्वाश्रयत्वं
नोपपद्यते । ननु च दहराकाशस्य परमात्मत्वेऽपि बाह्या-
काशोपमेयत्वं न संभवति “ज्यायान् पृथिव्या ज्याया-
नन्तरि जाति”त्यादौ सर्वस्माज्ज्यायस्त्वश्रवणात् नैवं दहरा-
काशस्य हृदयपुण्डरीकमध्यवर्तित्वप्राप्ताल्पत्वस्य निवृ-
त्तिपरत्वादस्य वाक्यस्य, यथा अधिकजवेऽपि सवितरि इ-
षुष्वद् गच्छति सवितेति वचनं गतिमान्द्वानिवृत्तिपरम्,
अथ स्यात् “एष

शब्दः, देवादिकृतिपयशरीरविशेषानवच्छिन्नत्वं निरुपाधिकत्वम्, अपहत-
पाम्पत्वादेरपि निरुपाधिकत्वमभिप्रेतम् । यद्वा आकाशस्यापि स्वकार्यव्या-
प्या यौगिक आत्म-शब्द उपपन्न इति शङ्काव्यावृत्त्यर्थो निरुपाधिक-शब्दः
यौगिकत्वाश्रयणं च क्लिष्टं स्वतः शरीरप्रतिसम्बन्धिनियन्तृरूपव्याप्यरि
ह्यात्म-शब्दप्रयोग इति भावः । अपहतपाम्पत्वादिकमित्यादि-शब्देन

सू० आत्माऽपहतपाप्मे”त्यादिना दहराकाशो न निर्दिश्यते
दहरोस्मिन्नन्तर आकाशस्तस्मिन् यदन्तस्तदन्वेष्टव्यमि-
ति दहराकाशान्तर्वर्तिनस्ततोऽन्यस्यान्वेष्टव्यत्वेन प्रकृत-
त्वादिह “एष आत्माऽपहतपाप्मे”ति तस्यैवान्वेष्टव्यस्य नि-
र्देष्टुं युक्तत्वात्, स्यादेतदेवं यदि अतिरेव दहराकाशं
तदन्तर्वर्तिनं च न व्यभाङ्क्ष्यत् व्यभाङ्क्षी तु सा, तथा हि
“अथ यदस्मिन् ब्रह्मपुरे दहरं पुण्डरीकं वेश्म दहरो-

ऽस्मिन्नन्तरात्राकाशस्तस्मिन् यदन्तस्तदन्वेष्टव्यमिति
ब्रह्मापुर-शब्देनोपास्यतया सन्निहितपरब्रह्मणः पुरत्वे-
नोपासकशरीर निर्दिश्य तन्मध्यवर्ति च तदवयवभूतं
पुण्डरीकाकारमल्पपरिणं हृदयं परस्य ब्रह्माणो वेश्मतया
अभिधाय सर्वज्ञं

सत्यकामत्वादिग्रहणे शक्येऽपि गुणानां विधिनिषेधरूपेण द्वैविध्य-
ज्ञापनाय सत्यकामत्वादेः पृथगुपादानम् उपमानेति एकस्यैवोपमानोप-
मेयभावो न घटत इत्यर्थः । उपमानोपमेयभावस्य हृदयावच्छेदनिबन्धन-
त्वमाशङ्क्य परिहरति “हृदये”त्यादिना, अत एवेदमपि नाशङ्कनीयं
“रामरावणयोर्युद्धं रामरावणयोरिव”तिवदुपमानशून्यताज्ञापनपरं वाक्य-
म् ० सर्वशक्तिमाश्रितवात्सल्यैकजलधिमुपासकानुग्रहाय त-
स्मिन्वेश्मनि सन्निहितं सूक्ष्मतया ध्येयं दहराकाश-श-
ब्देन निर्दिश्य तदन्तर्वर्ति चापहतपाप्मत्वादि स्वभावतो
निरस्तनिखिलहेयत्वसत्कामत्वादि स्वाभाविकानवधि-
कातिशयकल्याणगुणजातं च ध्येयं तदन्वेष्टव्यमित्युपदि-
श्यते, अत्र

मिति यावच्छब्दानुपपत्तेः अंशभेदोक्तेश्च न्यूनपरिमाणस्यैव अधिकपरि-
माणस्यापि न मध्यमपरिमाणेन साधर्म्यं युक्तमिति चोदयति “ननु चे”ति
अन्यूनपरिमाणत्वमात्रं साधर्म्यमिति परिहरति “नैवमिति, अथ स्या-
दिति, यद्यपि यावान्वा अपमाकाश”इति मध्यगतवाक्यस्याकाश एव
प्रथमानिर्दिष्टत्वादासन्नत्वाच्च एष इति परामर्शनीयः तथाऽप्युपक्रमे “तस्मिन्
यदन्तस्तदन्वेष्टव्यमिति”त्यन्वेष्टव्यतया प्राधान्यमनावगत्वात् “आत्मा
वा अरे द्रष्टव्यः सोऽन्वेष्टव्य”इत्यादिष्वात्मनेऽन्वेष्टव्यत्वनिश्चयादिहाप्य-
न्वेष्टव्यस्य तदन्तर्वर्तिनः आत्मत्वावगमात् “एष आत्मे”ति तदन्तर्वर्ति-
नोऽन्वेष्टव्यस्यात्मनः परामर्शः, अत आत्माधिकरणतयाऽतवगत्वेन तद्व्य-

तिरिक्तत्वाद्युपपत्त्यनुरोधेन भूताकाश एवायं दहराकाश इत्यर्थः । पूर्वपक्षे-
 ऽन्वेष्टव्यान्तरस्याधारतया प्रतीतिश्चेत्यनेन वाक्येनाभिप्रेतोऽर्थे दहाध-
 स्यादित्यादिना कण्ठोक्तो भवति परिहरति “स्यादेतद्वि”ति, ब्रह्म-
 पुर-शब्दार्थमाह “उपास्यतये”ति, न केवलं ब्रह्मणः सर्वव्यापित्वाच्छ-
 रीरेण साधारणं सम्बन्धमात्रम् अपि तूपासनाभ्यासभूतदृढाधारत्वात्
 सम्बन्धविशेषश्च विद्यते ब्रह्म-शब्दश्च परस्मिन्मुख्यः अतो ब्रह्मपुरं
 शरीरमित्यर्थः, अत्रेदमपि अर्थसिद्धं दहराकाशो जीव इति पूर्वपक्षस्य
 साधकतया ब्रह्मपुर-शब्दनिर्देशः परैरुक्तः तदयुक्तमिति कथमुच्यते ब्रह्मणः
 सर्वविकारसाधारणत्वादसाधारणेन व्यपदेशस्य युक्तत्वाज्जीवस्य भोगो-
 पकरणतया सम्बन्धविशेषसद्भावाज्जीवशरीरमेव ब्रह्मपुरमिति तद्विधेय-
 पुराधिपो जीव इति शङ्कितं तदयुक्तं मुख्यार्थस्य स्वतो ग्राह्यत्वात् पर-
 मात्मन उपास्यत्वाय शरीरान्तरवस्थानस्य “निवाप्यत्वादिवमि”त्यत्र
 दर्शिततया सम्बन्धविशेषसद्भावाच्च जीवसाधकत्वशङ्कानुत्थानादिति ।
 सू० तदन्वेष्टव्यमिति तच्छब्देन दहराकाशं तदन्तर्वर्तिनः गु-
 णजातं च परामृश्य तदुभयमन्वेष्टव्यमित्युपदिश्यते “य-
 दिदमस्मिन् ब्रह्मपुरे दहरं पुण्डरीकं वेश्मे”त्यनूद्य त-
 स्मिन् दहरपुण्डरीकवेश्मनि यो दहराकाशो यच्च तद-
 न्तर्वर्ति गुणजातं तदुभयमन्वेष्टव्यमिति विधीयत इत्यर्थः,
 दहराकाश-शब्दनिर्दिष्टस्य परब्रह्मत्वं तदस्मिन् यदन्त-
 रिति निर्दिष्टस्य च तद्गुणत्वं तच्छब्देनोभयं परामृश्यो-
 भयस्याप्यन्वेष्टव्यतया विधानं च कथमवगम्यत ? इति चेत्
 तदवहितमनाः शृणु “यावान्वा अयमाकाशस्तावानेषोऽ-
 न्तर्हृदय आकाश” इति दहराकाशस्यातिमहत्तामभिधाय
 अल्पपरिमाणमित्यनेन दहरं पुण्डरीकमित्यत्र दहर-शब्दे व्याख्यातो
 भवति । सत्यकामत्वसत्यसङ्कल्पत्वसिद्धान् गुणानाह “स्वाभाविके”ति, ननु

आकाश-शब्दवाच्यस्य गुणित्वेन तस्य ध्येयत्वं वक्तव्यं तेन विना गुण-
ध्यानायोगात् तच्छब्दस्य तदन्तर्वर्तिपरत्वाच्चाकाशाभिधायित्वं गुणितो
ध्येयत्वे कथिते गुणानां ध्येयत्वमर्थसिद्धं स्यात् न तु गुणानां ध्येयत्वे
कथिते गुणितोऽन्तर्भावः, अतोऽन्वेष्टव्यमिति पदं गुणिपरं न तु गुणपरमि-
त्यत्राह “अत्रे”ति, तच्छब्द एवोभयपरामर्शोत्यर्थः । ननु यच्छब्दनिर्दिष्टं
हि तच्छब्देन परा-

ब्रू० “उभे अस्मिन् द्यावापृथिवी अन्तरेव समाहिते उ-
भावग्निश्च वायुश्च सूर्याचन्द्रमसावुभौ विद्युन्नक्षत्राणी”ति
प्रकृतमेव दहराकाशमस्मिन्निति निर्दिश्य तस्य सर्वज-
गदाधारत्वमभिधाय “यच्चास्येहास्ति यच्च नास्ति सर्वं
तदस्मिंत्समाहितमिति पुनरप्यस्मिन्निति तमेव दहरा-
काशं परामृश्य तस्मिन्नस्योपासकस्येह लोके यद् भोग्य-
जातमस्ति यच्च मनोरथमात्रगोचरमिह नास्ति सर्वं
तद् भोग्यजातमस्मिन् दहराकाशे समाहितमिति निरति-
शयभोग्यत्वं दहराकाशस्याभिधाय तस्य दहराकाशस्य
देहावयवभूतहृदयान्तर्वर्तित्वेऽपि देहस्य जराप्रध्वंसादौ
सत्यपि परमकारणतया अतिसूक्ष्मत्वेन निर्विकारत्वमुक्त्वा

मृश्यते यच्छब्दस्त्वन्तर्वर्तिपरः नाकाशपरः, तत् कथमुभयपरामर्शित्वं तच्छ-
ब्दस्येति शङ्कायामस्य वाक्यस्य परोक्तार्थपरत्वं च व्युदस्यन् तच्छब्दस्य
उभयपरामर्शित्वमाह “यदिदमस्मिन्”ति, तस्मिन् दहरपुण्डरीकवेश्मे
यदन्तर्गतं दहराकाशाख्यं वस्तु तदन्वेष्टव्यमिति परैरुच्यते तद्व्युदस्यति
‘यदिदमस्मिन् ब्रह्मपुरे दहरं पुण्डरीकं वेश्मे’त्यनूश्लेषादिना अय-
म्ब्रू० तत एवैतत्सत्यं ब्रह्मपुरमिति तमेव दहराकाशं सत्यका-
रणतया सत्यभूतं ब्रह्माख्यं पुरं निखिलजगदावासभूत-
मित्युपपाद्य-

मर्थः यदिदं पुण्डरीकं वेश्म तस्मिन् दहराकाश इति दहराकाशस्य पु-
ण्डरीकवेश्माधारत्वस्योक्तत्वात् पुनरपि तस्मिन् यदन्तरिति आकाशस्य
पुण्डरीकवेश्माधारत्वकथनवैयर्थ्यं स्यादिति तस्मिन् यदन्तरिति गुणविष-
यत्वेत् न वैयर्थ्यं पूर्वमनुक्तत्वात्, अतो ऽपेक्षितविधेरेनपेक्षितविधानं दुर्ब-
लम्, अत्र दूषणान्तराणि अप्यभिप्रेतानि अग्रहितदहराकाशं विहाय व्य-
वहितपुण्डरीकवेश्मपरामर्शोऽनुपपन्नः । किञ्च पुलिङ्गशब्दनिर्दिष्टस्य दहरा-
काशस्य यदिति नपुंसकलिङ्गान्तपदेन परामर्शानुपपत्तिश्च तस्मिन् यदन्त-
रिति वाक्यं दहराकाशस्य पुण्डरीकवेश्माधारकत्वप्रतिपादनपरं चेत् अ-
नन्तरवाक्यस्य तदाक्षेपपरतया व्याख्यानं चानुपपन्नं परमात्मनोऽन्तर्बर्ति-
तत्कारणं सूक्ष्मं किमपि न सम्भवतीति किं तत्र विद्वान इति वाक्येना-
लिप्य द्यावपृथिव्यादिकार्यस्य तदन्तर्बर्तितया समाधानमिति हि परैव-
र्ण्येने दहराकाशः पुण्डरीकवेश्मवर्तीत्युक्ते किमत्राक्षेप्यं तथा अस्मिन् का-
माः समाहिताः “अथ य इहात्मानमनुविद्य -

मू० अस्मिन्कामास्समाहिता इति दहराकाशमस्मिन्निति नि-
र्दिश्य काम्यभूतांश्च गुणान् कामा इति निर्दिश्य तेषां
दहराकाशान्तर्बर्तित्वमुक्त्वा तदेव दहराकाशस्य काम्यभू-
तकल्याणगुणविशिष्टत्वं तस्यात्मत्वं च ॥

व्रजन्त्येतांश्च सत्यात्कामानि”ति गुणानां तदन्तर्बर्तित्वमुक्त्वा गुण-
गुणिनोरुभयोरप्युपासनतत्फलप्रतिपादकोपरितनवाक्यस्वारस्यभङ्गश्च भः
वेत् अतः परोक्तायां ऽनुपपन्नः इत्यभिप्रायः, दहरोऽस्मिन्निति वाक्यं
व्याचष्टे “तस्मिन् दहरे”ति, पुलिङ्गशब्दच्छायाहारेण योजनायां य-
च्छब्दद्वयनिर्दिष्टमुभयं तच्छब्देन प्रति निर्दिश्यत इत्यभिप्रायेण यो दह-
राकाशः यच्च तदन्तर्बर्तिगुणजातं तदुभयमित्युक्तम् । यद्वा पुलिङ्गशब्दच्छा-
नध्याहारेण दहरोऽस्मिन्विद्यादेरेकवाक्यत्वं मन्वान आह “तस्मिन् दह-
रे”ति, श्रुतिवाक्ये अन्तःशब्दोऽन्तर्बर्तिपरः अस्मिन् वर्तमानो दहराका-
शस्तदन्तर्बर्ति च यत्तदुभयमन्वेष्टव्यमिति वाक्यस्यार्थ इत्यर्थः “त्यदा-

दीनि सर्वैर्नियमि"ति पुलिङ्गनपुंसकलिङ्गयोर्यच्छब्दयोरैकशेषः "नपुंसक-
मनपुंसकैकैकवच्चान्यतरस्यामि"ति नपुंसकान्तत्व-

ब्र० एष आत्माऽपहतपाप्मेत्यादिना सत्यसङ्कल्प इत्यन्तेन
स्फुटीकृत्य यथा ह्येवेह प्रजा अन्वाविशन्तीत्यारभ्य ॥

टी० मेकवचनान्तत्वं च, तस्मादाकाशतदन्तर्गतान्वेष्टव्यमिति गुण-
परं पुत्रपुंसकान्तपञ्चद्वयार्थविषयं तदिति पदमित्यभिप्रायः । एवं तद-
न्वेष्टव्यमिति तत्पदेनैवात्मनो ऽप्युक्तत्वाऽन्वेष्टव्यतया प्राधान्यावगति-
रन्वेष्टव्यस्यात्मत्वप्रसिद्धिश्चापपत्तेति चोद्वेगपरिहारः सिद्धः दहराकाशेति
विवक्षितार्थस्य प्रामाणिकत्वे सिद्धे हि क्लिष्टनिर्वाहाश्रय उपपद्यते तस्माद्
दहराकाशस्य परब्रह्मत्वे तदन्तर्वर्तिनो गुणजातत्वे तयोरन्वेष्टव्यत्वे च
प्रमाणं च वक्तव्यमित्यर्थः । प्रतिवक्ति "तदवहते"त्यादिना तदन्वेष्टव्यं
यावान्वा अयमाकाश इति वाक्ययोर्मध्ये किं तदत्र विद्यत इति वाक्यं
श्रूयते परमात्मनोऽन्तर्वर्तिनः कस्यचिदसम्भवात् किं तदत्र विद्यत इति
वाक्यमात्रेपरमित्याहुः परे प्रश्नपरमिदं वाक्यमित्युचितं बुभुत्साख्यापन-
मात्रं प्रश्नः अनुपपत्त्युद्घाटनेनार्थोत्पत्तिपूर्वकं परिहारबुभुत्साख्यापनं चोद्वेग-
अबुभुत्सितपरिहारेण वक्ता प्रतिषेधः प्रतिषेधः कुतस्तु खलु साम्यतिवत्
न प्रतिक्षेपपरमिदम्

ब्र० तेषां सर्वेषु लोकेषु कामचारो भवतीत्यन्तेन तदिदं गुणा-
ष्टकं तद्विशिष्टं दहराकाशशब्दनिर्दिष्टमात्मानं चावि-
दुषामेव तद्व्यतिरिक्तभोग्यसिद्धये च कर्म कुर्वन्मन्तवत्-
फलावाप्तिमसत्यसङ्कल्पत्वं चाभिधाय

टी० परिहारस्य वक्ष्यमाणत्वात् न केवलः प्रश्नः अनुपपत्तेर्विद्व-
मानत्वात् सर्वान्तरस्य परमात्मनोऽन्तरभूतं तत्त्वान्तरमसम्भावितम् अनु-
पपत्त्युद्घाटनमुखेनाक्षेपस्य कण्ठोक्त्यभावान् न केवलं चोद्वेगमित्युचितम्
अतो विनयं प्रकाशयता शिष्येणानुपपत्तिमभिप्रेत्य तामस्फुटं ब्रुवता बुभु-
त्साख्यापनं क्रियत इति प्रश्नवाक्यतुल्यं फलतश्चाद्वयपरमिदं वाक्यं

तच्छब्दनिर्दिष्टयोराकाशतदन्तर्वर्तिनोरन्तर्वर्तिविशेषानवगमादुक्तानुपप-
त्तिर्भस्मदन्तर्वर्त्यविषयः प्रश्नः किं तदत्रेति स ब्रूयात् आचार्यो ब्रूयादि-
त्यर्थः, प्राकरणिकानामिदमेतच्छब्दानामाकाशपरामर्शपरत्वार्थं तस्या-
व्यवहितत्वज्ञापनार्थं शब्दतो ऽर्थतश्चाकाशस्य प्राधान्यज्ञापनार्थं च या-
वान्वा अयमित्यादि प्रदर्श्यते इदं वाक्यं दहराकाशस्यात्यन्तनिवृत्तिपर-
मित्यभिप्रायेणातिमहत्तामित्युक्तं प्रकृतमेवेति । अन्तर्वर्ति अन्वेष्टव्यम्
आकाश-शब्दव्यवहितत्वाच्चेदं शब्दविषय इति भावः । दहराकाशस्यानुग-
त्यविक्लेदं दर्शयति "तमेवे"ति, अस्येति व्याख्येयम् उपासकस्येति व्या-
ख्यानम् इदं-शब्दः प्रपन्नो बुद्धिस्यपर इत्यर्थः, अन्वेषणविजिज्ञासयोः
कर्तृत्वेन उपासको हि बुद्धिस्यः अस्येहास्ति नास्तीति अस्तित्वनास्ति-
त्वयोः सप्रतियोगिकत्वावगमानन्तरं चोदयितुरनुभाषणवाक्ये सर्वे च
क्रामा इत्यनुभाषणादच्छब्दे भोग्यजातपर इत्यभिप्रायः । फलितमर्थमाह
"निरतिशयभोग्यत्वमि"ति, यथा समुद्रे गोष्पदपल्लवादीनामन्तर्भावव-
चनात् समुद्रस्यानवधिक्रजलौघत्वं सिद्ध्यति एवं सर्वं तदस्मिन् समाहि-
तमित्यनेन निरतिशयभोग्यत्वसिद्धिरित्यर्थः । ननु कथमस्य वाक्यस्यामुख्या-
र्थत्वमाश्रीयते ? जीवभोग्यवस्तूनामाधारत्वमुक्तं किं न स्यात्. उच्यते अस्ये-
तिपदं तावन्न ब्रह्मपरं यच्चास्य नास्ति सर्वमस्मिन् समाहितमिति व्या-
घातात्, न च जीवमात्रपरं जीवविशेषकस्योपासकस्य बुद्धिस्यत्वात् उपा-
सकस्य स्वर्गपश्वादिक्तं न भोग्यमिति तदाधारत्वकथनमनुपपन्नं तस्य च
ब्रह्मैव प्राप्यं तस्यापरिच्छिन्नत्वमितरफलान्तवत्त्वं चेहैवानन्तरमुच्यते अतो
निरतिशयभोग्यतापरत्वम् अन्वेष्टव्यतोपयुक्तत्वाच्च निरतिशयभोग्यता-
परत्वं युक्तम् । नन्वानन्दत्वस्य स्वरूपनिरूपकधर्मतया सर्वविद्यानुयायित्वा-
दर्थसिद्धिमिति निरतिशयभोग्यत्वं न पृथग् वाच्यं नैवं स्वरूपनिरूपकस्य
सत्यत्वस्यात्र पृथगुक्तत्वात् अपेक्षितेष्वर्थेषु अनुक्तस्य ह्यन्यतो याह्यत्वं न तू-
क्तपरित्यागेनान्यतो याह्यत्वं युक्तम् अतो यथोक्त एवार्थः, "अथ तं चेत्
ब्रूयुरि"त्यादि चोदपरिहारवाक्यानामर्थं हृदि निधायाह "तस्य दहरा-
काशस्येति, अस्मिंश्च यदिदं ब्रह्मपुरं सर्वं समाहितं सर्वाणि भूतानि सर्वं

च कामाः यदैतं जराऽवाप्नोति प्रध्वंसते वा किं ततोऽतिशिष्यत इति
 चोद्यं किं तदत्र विद्यत इति प्रश्नस्य प्रतिवचनम् अस्मिन् कामाः समा-
 हिता इति वक्ष्यते मध्ये चोद्यान्तरमिदमुत्थितं शरीरान्तर्वर्तिनि दहरा
 काशे सर्वद्यावापृथिव्यादिकं स्थितं चेद्देहप्रध्वंसे तदन्तर्गतस्याकाशस्या-
 ऽपि हृत्पुण्डरीकस्येव प्रध्वंससम्भवात् तस्य द्यावापृथिव्याद्याश्रयत्वमनु-
 पपन्नं देहप्रध्वंसेऽपि द्यावापृथिव्याद्यवस्थानात् अस्थिरत्वादेव निरतिशय-
 भोग्यत्वं च अनुपपन्नमिति, एवं चोद्योत्यानबीजं सूचयति “देहावयवभूत-
 हृदयान्तर्वर्तिनित्वेऽपी”ति, यदैतं जराऽवाप्नोति एतच्छब्दः पूर्वप्रकृतं व्यव-
 हितमपि ब्रह्मपुराणं शरीरं परामृशति जरादिस्पृशाभिधानत्वात् न तु
 तदन्तर्वर्तिपरामर्शं तस्य सत्यत्वस्य वक्ष्यमाणत्वादित्यभिप्रायेण देहाव-
 यवेत्युक्तं चोद्यपरे श्रुतिवाक्ये सर्वं समाहितमिति द्यावापृथिव्याद्युपलक्षि-
 तभोग्यभोगोपकरणभोगस्यानाधारत्वमनूदितं सर्वाणि भूतानीति सूर्याच-
 न्द्रममोनक्षत्राण्युपलक्षितभोक्तृवर्गाधारत्वमनूदितं सर्वं च कामा इति निरतिश-
 यभोग्यत्वमनूदितं पुरोवादिवाक्यानुगुणत्वादनूवादिवाक्यस्य ननु सर्वशब्द-
 सङ्कोचेन जीवभोग्याधारपरमिदं वाक्यं मुख्यत्वापपत्तेरिति नैवम् अमुख्यत्वं
 सोढव्यं प्रथमश्रुतसर्व-शब्दसङ्कोचस्यायुक्तत्वात् पुरोवाद्यानुरूप्यसिद्धेरुपास-
 कफलस्य निरतिशयतया वक्ष्यमाणत्वानुगुणत्वाच्च, न च गुणाष्टकविषयोऽयं
 चोद्यवाक्यस्यः काम-शब्दः अस्मिन् कामा इति तस्य वक्ष्यमाणस्य पूर्वमुक्त-
 त्वायोगात् उक्तानुभाषणरूपत्वाच्चाप्य वाक्यस्य, अतः सर्वं च कामा इति
 निरतिशयभोग्यत्वानुवादः, न जीर्यति न हन्यत इत्यनेन प्रतिवचनवाक्ये-
 नार्थसिद्धमाकारमाह । “परमकारणतयाऽति सूक्ष्मत्वेने”ति, कार्याद्वाद्यादेः
 कारणमाकाशादिकं हि सूक्ष्मं तत एव वाय्वादिविकारेऽप्याकाशस्य न तादृ-
 शविकारसम्भव इतितत्तत्कारणतत्त्वान्तरात्मनो निरतिशयसूक्ष्मत्वाविर्विका-
 रत्वमिति भावः । तत एवेति श्रुतिवाक्यस्य सत्य-शब्दस्य निर्विकारत्वमर्थ-
 इति भावः । प्रष्टीतपुरुषस्यावृत्त्यर्थमाह “ब्रह्माख्यमि”ति, सत्य-शब्दः
 सामानाधिकरण्याच्च प्राकृतशरीरमित्यभिप्रायः । पुर-शब्दविषयत्वहेतुं गुण-
 माह “निखिलजगदि”ति, सत्यं ब्रह्मपुरमित्यन्तमवान्तरचोद्यपरिहारपरम्

अस्मिन् कामा इति तु प्रथमचोदप्रतिवचनं दहराकाशमस्मिन्निति निर्दि-
श्येति अव्यवहितैतत्सत्यं ब्रह्मपुरमित्यादिशब्देऽपस्यापितत्वादस्येति भावः ।
गुणानां काम-शब्दवाच्यत्वमुपपादयति “काम्यभूतानि”ति, अवयवश-
क्त्येत्यर्थः । समाहिता इति पदस्यार्थमाह “दहराकाशान्तर्वर्तित्व”मिति,
एवं दहराकाशस्य कामवैशिष्ट्यमुक्तं तदेवेति को दहराकाशः ? स च कैः कामै-

स्त्व० “अथ य इहात्मानमनुविद्य प्रव्रजन्त्येतांश्च सत्यान्का-
मांस्तेषां सर्वेषु लोकेषु कामचारो भवतीत्यादिना दह-
राकाश-शब्दनिर्दिष्टमात्मानं तदन्तर्वर्तिनश्च काम्यभूता-
नपहतपाप्मत्वादिकान् गुणान् विजानतामुदारगुणसागरस्य
तस्य परमपुरुषस्य प्रसादादेव सर्वकामावाप्तिसत्यसङ्क-
ल्पता चोच्यते अतो दहराकाशः परं ब्रह्म तदन्तर्वर्ति
चापहतपाप्मत्वादिकाम्यगुणजातं तदुभयमन्वेष्टव्यं विजि-
ज्ञासितव्यमिति चोच्यत इति निश्चीयते तदेतद् वाक्य-
कारोऽपि स्पष्टयति “तस्मिन्यदन्त”रिति काम्यपदेश
इत्यादिना अत एभ्यो हेतुभ्यो दहराकाशः परमेव ब्रह्म

टी० विंशति इत्यपेक्षायाम् एष आत्मेति वाक्यं गुणविशेषविशि-
ष्टधर्मविशेषप्रतिपादकमित्यर्थः, अपहतपाप्मेत्यादिवाक्ये सत्यकाम-शब्दे
न कामनायास्सत्यत्वपरः, अमोघाशत्वस्य सत्यसङ्कल्पशब्देनापि सिद्धत्वात्
नापि भोगानां सत्यत्वपरः, इच्छाविशेषवाचकतया व्युत्पन्नस्य काम-श-
ब्दस्य भोगवाचित्वाभावात्, नापि काम्यन्त इति व्युत्पत्त्या गुणमात्रपरः
कतिपयगुणान्तराणां पृथगुक्तत्वात् असङ्कुचितावयवार्थसम्भवे गोब्रह्मीवर्द-
न्यायेनानुक्तगुणविषयतया सङ्कोचायोगाच्च, अतो भोगभोगोपकरणभोगस्या-
नोपरूपानित्याः काम्या अस्य सन्तीत्युच्यते तदन्तरे परमे व्यामन्नित्युक्तमित्य-
विभूतिविशिष्टत्वं सत्यकाम-शब्दार्थः, स्फुटीकृत्येति आकाङ्क्षितगुणगुणि-
विशेषप्रदर्शनं स्फुटीकारः । गुणगुणिनोभयोरप्युपास्यत्वं फलवाक्ये दर्शयि-

ध्यन् मध्यगतवाक्यानामर्थं वदति “यथा ह्येवे”ति, यथा ह्येवेह प्रजा अन्वा-
 विशन्ति यथाऽनुशासनं यं यमन्तमभिकामा भवन्ति यं जनपदं यं क्षेत्रभागं
 तं तमेवोपजीवन्ति तद् यथेह कर्मचितो लोकः” इत्यादि प्रथमस्य यथा
 शब्दस्य तथोपजीवन्तीत्यन्वयः, इह लोके प्रजाः यथाऽनुशासनं राजशासनं
 यथा तथा अन्वाविशन्ति लभन्ते । किमित्यत्राह “यं यमन्तमि”ति, अन्तः
 फलं साधनानुष्ठानावसानभावित्वात् यं यमन्तं फलं क्षेत्रजनपदादिकं प्रति
 अभि कामाः—अभ्यर्थितो भवन्ति तत्तत् फलं तथोपजीवन्तीति लौकिक-
 राजसेवादिप्रवृत्त्या लौकिकफलभोगावुक्तौ । तस्य क्षयित्वमाह “तद्वथेह
 कर्मचितो लोकः”इति, अलौकिकफलस्यापि तद्वृत्तयित्वमाह “एवमेवा-
 मुक्ते”ति, दहराकाशतद्गुणोपासकानामन्तवत् फलभाक्त्वमाह “तद्व इहा-
 त्मानमननुविद्ये”त्यादिवाक्येन, अननुविद्य—अनुपास्य व्रजन्ति परलोक-
 मिति शेषः, भाष्ये कर्म कुर्वतामिति तद्वथेह कर्मचित इत्यादिश्रुत्यर्थो-
 ऽभिप्रेतः अकामचार—शब्दार्थमाह “असत्यसङ्कल्पत्वञ्चे”ति, अनाविर्भू-
 तगुणाष्टकत्वं विवक्षितम् । अथ य इहात्मानमननुविद्येति अत्रात्मानमेतांश्च
 सत्यान्कामानिति दहराकाशतदन्तर्वर्ति—शब्दार्थानुवादः कामचरो भव-
 तीति सत्यसङ्कल्पत्वपर्यन्तगुणाष्टकाविर्भावो विवक्षितः एतांश्च सत्या-
 न्कामानिति वाक्ये कामशब्दोऽपहतपाप्मत्वादिगुणाष्टकपरः न तु सत्य-
 कामपदोक्तकामपरः एतांश्चेत्येतत्—शब्दस्य प्रकृतगुणविषयतया काम-श-
 ब्दस्य काम्यन्त इत्यवयवशक्त्या वृत्त्युपपत्तेः, अस्मिन्कामाः समाहिता इति
 वाक्यस्यकाम-शब्दैकार्थ्याच्च सत्य-शब्दविशेषितत्वं प्राकृतननिर्विशेषण-
 काम-शब्दार्थप्रत्यभिज्ञाविरोधि सत्यकामपदवाच्यप्रत्यभिज्ञापकं चेति
 चेन्न ततः पूर्वं श्रुतस्यैतच्छब्दस्य प्रकृतगुणपरामर्शक्षमतया पश्चाच्छ्रुतस्य
 सत्य-शब्दस्य तदनुविधायित्वात्, त इमे सत्याः कामा इति प्रकृतानां
 कामानां सत्य-शब्दविशेषितत्वाच्च अनेन श्रुत्यर्थोपन्यासेन पूर्वप्रस्तुत-
 शङ्कायाः परिहृतत्वं दर्शयति “अतो दहराकाश”इति, ननु उपक्रमानु-
 गुणमुपसंहारो वर्णनीयः तत् कथमुपसंहारानुगुणमुपक्रमार्थवर्णनमिति
 चेन्न उपक्रमावगतस्य तदन्तर्वर्तिनोऽन्वेष्टव्यत्वस्य बाधाभावात् उपसंहा-

रावगतस्य आत्मनोऽप्यन्वेष्टव्यत्वमित्यस्य उपक्रमे विवक्षितत्वमात्रं ह्युक्तं
न तु ह्युपक्रमवागतप्रहाणम् । ननु ह्युपक्रमवाक्यमन्तर्वातिन एव अन्वेष्टव्यत्व-
परं स्यात् आत्मनो अन्वेष्टव्यत्वं तु उपसंहारवाक्यादेव अवगतं स्यात् किं
क्लिष्टनिर्वाहेणेति चेन्न फलवाक्यगतोपासनानुवादस्य पुरोवादस्य चैक-
रूपताया अवस्थाभ्युपगन्तव्यत्वात्, न ह्यप्राप्तं गुण्युपासनमनुवादितुं शक्यं
न च “अथ य इहात्मानमि”ति वाक्यं विशिष्टविधिपरं गुणांशस्य प्राप्त-
त्वात्, नापि गुणानुवादेन गुण्युपासनविधायकम् उभयानुवादेन फल-
प्रतिपादनपरत्वात् अतोऽप्राप्तस्यानुवादायोगात् फलवाक्यानुदितस्य
गुण्युपासनस्य गुणोपासनस्यैव तदन्वेष्टव्यमिति वाक्येनैव विहितत्वम-
वस्थाभ्युपगन्तव्यमिति दहराकाशगुणाष्टकयोरुभयोरप्युपासनं तदन्वेष्ट-
व्यमिति विहितम् । अथान्तर्वातिनः कामत्वं संप्रदायतो द्रष्टयति “तदेत-
दि”ति सूत्रार्थमुपसंहरति “अत एतेभ्यः” इति,

इतश्च दहराकाशः परं ब्रह्म

सू० गतिशब्दाभ्यां तथाहि दृष्टं

लिङ्गं च ॥ १४ ॥

अ० “तद्यथा हिरण्यनिधिं निनिहितमक्षेचज्ञा उपर्युपरि संच-
रन्तो न विन्देयुरेवमेवेमाः सर्वाः प्रजा अहरहर्गच्छन्त्य
एतं ब्रह्मलोकं न विन्दत्यन्तरेण हि प्रत्यूठा” इति, एतमिति
प्रकृतं दहराकाशं निर्दिश्य तच्चाहरहस्सर्वेषां क्षेचज्ञानां
गमनं गन्तव्यस्य तस्य दहराकाशस्य ब्रह्मलोक-शब्दनि-
र्देशश्च दहराकाशस्य परब्रह्मतां गमयतः, कथमनयोरस्य
परब्रह्मत्वसाधकत्वमित्यत आह “तथा हि दृष्टमिति,
परस्मिन् ब्रह्मणि सर्वेषां क्षेचज्ञानामहरहः सुषुप्तिकाले
गमनप्रत्यक्षाभिधीयमानं दृष्टम् “एवमेव खलु

टी० सू० गतिशब्दाभ्यां तथाहि दृष्टं लिङ्गं च, अहरहर्गच्छन्त्य इति सुषुप्तौ गमनं विवक्षितं तच्च पृथक्प्रतिपत्तिव्यवहारानर्हताया स्थिति निर्गमनं पृथक् प्रतिपत्त्यर्हतापत्तिः कथमनयोरिति कथं श्रुतिषु परमात्मधर्मत्वेन अन्यददर्शनाद्वा जीवादिप्रतिपादकवाक्येष्वदर्शनेन जीवादिष्वसम्भावितत्वाद्वा गतिशब्दयोः परमात्मसाधकमित्यर्थः तथा हि दृष्ट-
मि”ति सूत्रखण्डं परमात्मपरसप्तभूतवाक्येष्वन्यददर्शनभूतपरं व्याचष्टे
“तथा हीति, गतेः श्रुत्यन्तरप्रसिद्धिं दर्शयति “परस्मिन्”ति, शब्द-
स्यान्यत्र प्रसिद्धिं दर्शयति “तथे”ति, लिङ्गं चेति सूत्रखण्डं जीवादि-
प्रतिपादकविपक्षभूतवाक्येष्वदर्शनरूप-

मू० सोम्येमाः सर्वाः प्रजास्तति संपद्य न विदुः सति संप-
द्यामहे” इति, सत आगम्य न विदुः स त आगच्छामहे
इति, तथा ब्रह्मलोक-शब्दश्च परस्मिन् ब्रह्माणि दृष्टः
“एष ब्रह्मलोकः सम्राडिति होवाचे”ति मा भूदन्यत्र
ब्रह्माणि गमनदर्शनम् एतदेव तु दहराकाशे सर्वेषां
क्षेत्रज्ञानां प्रलयकाल इव निरस्तनिखिलदुःखानां सुषु-
प्तिकाले ऽवस्थानं श्रूयमाणमस्य परब्रह्मत्वे पर्याप्तं लिङ्गं
तथा ब्रह्मलोक-शब्दश्च समानाधिकरणवृत्त्या अस्मिन्
दहराकाशे प्रयुज्यमानो ऽस्य ब्रह्मत्वे प्रयोगान्तरनिरपेक्षं
पर्याप्तं लिङ्गमित्याह “लिङ्गं चे”ति,

टी० व्यतिरेकाद् गतिशब्दयोः साध्यसाधकत्वपरं व्याचष्टे “मा-
भूदि”ति, तत्र गतेः श्रुत्यन्तरेऽन्यददर्शननिरपेक्षेण साधकत्वमाह “एत-
देव त्वि”ति, श्रूयमाणमिति निधिदृष्टान्तसचिर्वामिति भावः । तदर्थेति
तत्र गतेरित्यादेर्वाक्यस्योदाहृतत्वादऽत्र निधिदृष्टान्तस्य श्रुतत्वाविधि-
दृष्टान्तावगतपरमपुरुषार्थभावस्येति योजनान्तरे अनन्तरमेवाच्यमानत्वाच्च
निधिदृष्टान्तश्च परम-

सू० निषादस्थपतिन्यायाच्च षष्ठीसमासात्समानाधिकरणस-
मासो न्याय्यः, अथवा अहरहर्गच्छन्त्य इति न सुषुप्ति-
विषयं गमनमुच्यते, अपि त्वन्नात्मत्वेन सर्वदा वर्तमा-
नस्य दहराकाशस्य परमपुरुषार्थभूतस्योपर्युपरि अहरह-
र्गच्छन्त्यः सर्वस्मिन् काले वर्तमानाः तमजानन्त्यस्तं
न विदन्ति न लभन्ते यथा हिरण्यनिधिं निहितं तत्-
स्थानमजानानास्तदुपरि सर्वदा वर्तमाना अपि न ल-
भन्ते तद्वदित्यर्थः, सेयमेवमन्तरात्मत्वेन स्थितस्य दहरा-
काशस्योपरितन्त्रियमितानां सर्वासां प्रजानामजानतीनां
सर्वदा गतिरस्य दहराकाशस्य परब्रह्मणां गमयति, तथा
ह्यन्यत्र परस्य ब्रह्मणोऽन्तरात्मतयाऽवस्थितस्य स्वनिया-
स्याभिः स्वस्मिन् वर्तमानाभिः प्रजाभिरवेदनं दृष्ट यथा
अन्नर्यामिब्राह्मणे

पुरुषार्थत्वज्ञापकः, अतो दृष्टान्तानुगृहीतमहरहर्गमनमेकं पर्याप्तं लिङ्गमि-
त्यर्थः, शब्दस्य च न्यायविशेषानुगृहीतस्य श्रुत्यन्तरेऽन्त्यनिरपेक्षं साध्य-
साधकत्वमाह “तथा ब्रह्मलोके”ति, ननु कथं ब्रह्मलोक-शब्दस्य समा-
नाधिकरणवृत्तित्वावगमः? व्यधिकरणवृत्तावपि तदेव हि शब्दरूपमिति
शङ्का-

सू० “य आत्मनि तिष्ठन्नात्मनोऽन्तरो यमात्मा न वेद य-
स्यात्मा शरीरं य आत्मानम् अन्तरो यमयति अदृष्टो
द्रष्टा अश्रुतः श्रोते”ति च माभूदन्यत्र दर्शनं स्वयमेव त्वयं
निधिदृष्टान्तावगतपरमपुरुषार्थभावस्यास्य हृदयस्थस्यो-
परि तदाधारतयाऽहरहस्सर्वदा सर्वासां प्रजानामजान-
तीनां गतिरस्य परब्रह्मत्वे पर्याप्तं लिङ्गम्

टी० यां विवक्षितमनुयाहकं दर्शयति “निषादे”ति, ‘एतया निषा-
दस्यपतिं याजयेद्दि”त्यत्र कर्मधारयपरिग्रहे निषादजातीयस्य स्यपतेरग्नि-
विद्ययोरसम्भवेन स्वतो निरधिकारत्वात्, षष्ठीसमासपरिग्रहे च त्रैवर्णिका-
न्तर्भूतस्यपतिकटाक्षेणापि निषादस्यपति-शब्दनिर्वाहसम्भवात् षष्ठीसमा-
सपरिग्रहेणापशूद्राधिकरणन्यायानुरोधो युक्त इति प्राप्तेऽभिहितं “स्यपति-
निषादः स्याच्छब्दसामर्थ्यादि”ति अयमर्थः षष्ठीसमासपते निषादसम्ब-
न्धविशिष्टोऽभिधेयः कर्मधारयपते निषादत्वविशिष्टः तत्र षष्ठ्या अश्र-
वणादिषादप्रातिपदिकेन विभक्त्यर्थो लक्षणीयः, न चेदं युक्तं श्रौतार्थपरि-
ग्रहे विरोधाभावात्, न चाग्निविद्याराहित्यं दोषः द्वयवदेतदुपयोग्यग्निवि-
द्ययोरपि यथाकथञ्चित् आर्जनस्य विध्यनुमत्तिसम्भवात्, तस्मात् कर्म-
धारयएव न्याय्य इति, एतच्चायानुग्रहीतो ब्रह्मलोक-शब्दः श्रुत्यन्तरेऽन्व-
यनिरपेक्षः परमात्मत्वसाधक इत्यर्थः । तर्हि “स सामभिरुचीयते ब्रह्मलो-
कमि”त्यत्र कथं ब्रह्मलोक-शब्दस्य वैयधिकरण्यम् ? उच्यते नयतिः प्रा-
प्तिवचनः नित्यप्राप्तस्य ब्रह्मणः प्राप्तिर्नामानुभवः, स च परात्परं पुरुष-
मीक्षत इत्युक्तः, अतो ब्रह्मानुभवः पुनर्न वक्तव्य इति उचीयत इत्युत्पूर्व-
नयतिरुपरिस्थितिप्राप्तवाचो न बुद्धिवाची, प्राप्यश्च लोक इति वैयधिकर-
ण्यम्, अत्र तु तादृशानुपपत्त्यभावात् सामानाधिकरण्यमिति ब्रह्मलोक-
शब्दस्य चतुर्मुखलोकपरत्वशङ्कानिवर्तकलिङ्गमहरहर्गमनं, न हि प्रजाः प्र-
त्यहं चतुर्मुखलोकं गच्छन्तीत्येदर्थपरं, लिङ्गं चेति सूत्रब्रह्ममर्त्यव्याख्यातं
तदानीं गतिव्योः परस्परपपाद्योपपादकभावेन समुच्चित्य परमात्मत्व-
साधकत्वं स्यात् न त्वेकैकस्य ततोऽपि परं प्रत्येकं पर्याप्तलिङ्गसिद्धिरित्य-
भिप्रायेण तदनादृत्यैव व्याख्यातं, गतिशब्दमात्रस्य योजनान्तरमाह “अ-
थवे”ति, पूर्वयोजनायां दृष्टान्तएवोपरिशब्दान्वयः अत्र तु दार्ष्टान्तिके-
ऽपि दहराकाशस्यापरीति धर्म्यैक्याभिप्रायेणैवमुक्तम्, अन्तरात्मतया स्थित-
त्वेन ह्याधारः न तु उपासकानुग्रहतया स्थितत्वेन उपरि तन्नियमिता-
नामिति अस्मिन् प्रकरणे सत्य-शब्दनिर्व्वचनावगतं हि चेतनाचेतनयोर्नि-
यन्तृत्वं परस्य य आत्मानमन्तरो यमयतीत्यादिश्रुत्यन्तरप्रसिद्धं चेत्यभि-
प्रेतम् । अस्य परब्रह्मत्वे पर्याप्तं लिङ्गमिति लिङ्गमित्यस्यैवार्थः ॥

सू० इतश्च दहराकाशः परं ब्रह्म-

सू० धृतेश्च महिम्नोऽस्यास्मिन्नुपलब्धेः ॥ १५ ॥

“अथ य आत्मे”ति प्रकृतं दहराकाशं निर्दिश्य “स सेतुर्विधृतिरेषां लोकानामसम्भेदाये”त्यस्मिन् जगद्विधरणं श्रूयमाणं दहराकाशस्य परब्रह्मतां गमयति जगद्विधरणं हि परस्य ब्रह्मणो महिमा “एष सर्वेश्वर एष सर्वभूताधिपतिरेष भूतपाल एष सेतुर्विधरणेषां लोकानामसम्भेदाये”ति “एतस्य वा अक्षरस्य प्रशासने गार्गि सूर्याचन्द्रमसौ विधृतौ तिष्ठत” इत्यादिभ्यः, स चायं तस्य परस्य ब्रह्मणो धृत्याख्यो महिमाऽस्मिन् दहराकाश उपलभ्यते अतो दहराकाशः परं ब्रह्म ॥

सू० प्रसिद्धेश्च ॥ १६ ॥

सू० आकाश-शब्दश्च परस्मिन् ब्रह्मणि प्रसिद्धः, “को ह्येवान्यात्कः प्राण्यात् यदेष आकाश आनन्दो न स्यात् “सर्वाणि च वा इमानि भूतानि आकाशादेव समुत्पन्नान्” इत्यादिषु अपहृतपापत्वादिगुणसनाथा प्रसिद्धिर्भूताकाशप्रसिद्धेर्वलीयसीत्यभिप्रायः ।

सू० धृतेश्च महिम्नोऽस्यास्मिन्नुपलब्धेः ॥ अस्य=परमात्मनः महिमा धृतिः तस्याऽस्मिन्=दहराकाशे उपलब्धेरित्यर्थः, धृतिः=विधृतिः अतो दहराकाशः परं ब्रह्मेति भूताकाशादन्यत्वे तात्पर्यं भूताकाशत्वं प्रतितिप्तमिति हि वक्ष्यते, स एव वस्तुगत्या परमात्मेति परं ब्रह्मेत्युक्तम् सू० प्रसिद्धेश्च प्रसिद्धिप्राचुर्यं हि भूताकाश इत्यत्राह “अपहृते”ति, पूर्वसूत्रचतुष्टयकृत्यं वदन्तरेषां सूत्राणां कर्तव्यमाह “एवं तावदि”ति, पूर्वोक्तहेतूनां

स्वरसतो जीवव्यावर्तनतमत्वेऽपि वक्ष्यमाणशङ्काप्रतिक्षेपानन्तरमेव स्वारस्य-
स्यानप्रोद्यत्वसिद्धिरिति भूताकाशत्वव्युदसने तात्पर्यमिति भावः, तत्परत्वे
व्युदसने हेत्वन्तरेण जीवपरत्वमाशङ्कोक्तहेतुभिरेव तच्चिरासः क्षिपतेऽन-
न्तरसूत्रेण उपक्रमत इत्यनेन अनन्तरसूत्रं नाधिकरणान्तरमिति सूचितम्,
अविच्छेदप्रतीतिः सू० इतरपरामर्शात्स इति चेन्नासम्भवात् ॥

मू० एवं तावद्दहराकाशस्य भूताकाशत्वं प्रतिलिप्तम् । अथेदा-
नीं दहराकाशस्य प्रत्यगात्मत्वमाशङ्क्य निराकर्तुमुपक्रमते ॥

सू० इतरपरामर्शात् स इति चेन्नासम्भवात् ॥ १७ ॥

यद्युक्तं वाक्यशेषवशाद्दहराकाशः परं ब्रह्मेति तद्युक्तं
वाक्यशेषे परस्मादितरस्य जीवस्यैव साक्षात्परामर्शात् “अथ
य एष सम्प्रसादोऽस्माच्छरीरात्समुत्थाय परं ज्योतिरूप-
सम्पद्य स्वेन रूपेणाभिनिध्यद्यते एष आत्मेति होवाच
एतदमृतमभयमेद् ब्रह्मे”ति, यद्यपि दहरोऽस्मिन्नन्तर आ-
काश इति हृदयपुण्डरीकमध्यवर्तितयोपदिष्टस्याकाशस्यो-
पमानोपमेयभावाद्यसम्भवाद्भूताकाशत्वं न सम्भवति तथा-
ऽपि वाक्यशेषवशात् प्रत्यगात्मत्वं युक्तमाश्रयितुम्, आका-
श-शब्दोऽपि प्रकाशादियोगाज्जीव एव वर्तिष्यत इति
चेत् तच्चोत्तरं नासम्भवादिति, नायं जीवः, न ह्यपहृत-
पाप्मत्वादयो गुणा जीवे सम्भवन्ति ।

इतर-शब्दस्य प्रतिसम्बन्धिसापेक्षत्वात्वादाह “परस्मादि”ति, जीवस्यै-
वेति दहराकाशस्य परमात्मत्वं वदतोऽपि अस्य वाक्यस्य जीवपरत्वं

सू० उत्तराच्चेदाविर्भूतस्वरूपस्तु ॥ १८ ॥

मू० उत्तरान् प्रजापतिवाक्यात् जीवस्यापहृतपाप्मत्वादिगु-

एथेगो निश्चीयते चेत् एतदुक्तं भवति प्रजापति-
वाक्यं जीवपरमेव तथाहि “य आत्माऽपहतपाप्मा वि-
जरो विमृत्युर्विशोको विजिघत्सोऽपिपासः सत्यकामः
सत्यसङ्कल्पः सोऽन्वेष्टयः स विजिज्ञासितव्यः स सर्वांश्च
लोकानाम्नेति सर्वांश्च कामान् यस्तमात्मानमनुविद्य वि-
जानाती”ति प्रजापतिवचनमैति ह्यरूपेणोपश्रुत्यान्वेष्टया-
त्मस्वरूपजिज्ञासया प्रजापतिमुपसेदुषे मघवते प्रजाप-
तिर्जागरितस्वप्नसुषुप्त्यवस्थं जीवात्मानं सशरीरं क्रमेण
शुश्रूषोग्यानापरिचिन्तिष्योपदिश्य तच्च तच्च भोग्यमप-
श्यते परिशुद्धात्मस्वरूपोपदेशयोग्याय तस्मै मघवते

टी० संप्रतिपत्रमिति एवकाराभिप्रायः, साक्षात्परामर्शोदिति न जी-
वसम्बन्धिलिङ्गद्वारा परामर्शः किन्तु तद्वाचकशब्देन परामर्शः तस्मादि-
त्यर्थः “अथ य एष इत्येतच्छब्दे हि प्रकृतपरामर्शी, अतः पूर्ववाक्येऽपि
जीव एव प्रतिपाद्यत इति परामर्श-शब्दाभिप्रायः जीवपरामर्शसहकारिणी
तदन्तर्वैयर्थ्येऽप्युक्तान्तरप्रतीतिश्च जीवत्वहेतुरनुमन्यः, अणोर्जीवस्य वि-
पुलतरमसिद्धाकाशोपमेयत्वसर्वाधारत्वाद्यनुपपत्तेर्भूताकाशप्रतिक्षेपयुक्तिभि-
रेव जीवत्वशङ्काऽपि प्रतिक्षिप्तेत्यत्राह “यद्यपी”ति, उपमानोपमेयभावाद्य-
स्वारस्यं वाक्यशेषवशात्सोऽठव्यमिति भावः । न ह्यपहतेति परामर्शान्यथा-
सिद्धेर्वैयर्थ्यमाणात्वादपहतपाप्मत्वादिश्रुतिस्वारस्यमनपोदितमिति भावः ।
सू० उत्तराज्जेदाविर्भूतस्वरूपस्तु ॥ १८ ॥ सूत्रे शङ्कावगडस्यान्तरार्थमाह
“उत्तरादि”ति, उत्तरवाक्यानुसारेण दहरवाक्येऽपि जीवस्यैवेति निश्ची-
यत इत्यर्थः । किमिदं प्रजापतिवाक्यं तत्रापहतपाप्मत्वादिः प्रतीतोऽपि
परमात्मन एव स्यादित्यत्राह “एतदुक्तमि”ति, जीवपरमेवेति स उत्तमः
पुरुष इत्यनेन परमात्मपरत्वं न शङ्क्यं तदुक्तिः प्रासङ्गिकीति भावः । मघ-
वत इति यद्यपि विरोचनोऽपि प्रजापतिमुपासदत् तथाऽपि ह्याया.

पुरुषाधिगममात्रतृप्ततया अपक्रान्तोऽतस्तदनुक्तिः, इन्द्र एवार्थतत्त्वबुभु-
 त्सया स्थित इति सच्छिष्यत्वात्तद्विद्वेशः । खण्डपञ्चकस्यार्थं संक्षेपेणाह
 “जागरिते”ति, नाहमत्र भोग्यं पश्यामीत्यस्यार्थमाह “तत्र तत्र भोग्य-
 मपश्यत”इति, य आत्मेत्यादिप्रजापतिवाक्यं परिशुद्धजीवस्वरूपाभिप्रायं
 तच्छ्रुत्वा पश्चादुपसन्नयोरिन्द्रविरोचनयोः प्रजापतिरूपदिशति “य एषोऽ-
 क्षिणि पुरुषो दृश्यत इति नेहाक्षिपुरुषः परमात्मा एतत्त्वेव ते भूयोऽनु-
 व्याख्यास्यामी”त्युपक्रम्य स्वप्नाश्रयस्याभिधानात्, न चेह जीवस्याक्षिणि स्थि-
 तिरूपदिश्यते किन्तु अक्षिविकाराविकाराभ्यां जीवस्य स्थितिगती निश्ची-
 येते, अतोऽहोः जीवास्थितिगतिस्मृचकत्वादक्षिणि दृश्यत इत्युक्तम्, अस्मिन्
 कर्मणि अस्य सामर्थ्यं दृष्टमिति वत् । ततश्च एहे स्थित्वा निर्गच्छन्
 पुरुषो यथा एहादन्यः एवं शरीरे स्थितिगतिमानात्मा देहातिरिक्त इत्युक्तं
 भवति, अमृतमिति निरतिशयसुखरूपत्वम् अभयमिति दुःखासंभित्त्वं
 ब्रह्मेत्यसङ्कुचितज्ञानतया बृहत्त्वं ब्रह्मात्मकत्वं वाक्तम् । एवं प्रजापतिहृद-
 यानभिज्ञानेन क्वायापुरुष उपदिष्ट इति मत्वा पुनः प्रपच्छतुः कतम
 एष इत्यादिना सर्वेष्वेतेषु नेत्रादिस्थानेषु परिख्यायते कतम एष इत्यर्थः
 पुनश्चाक्षुषदेहस्यानात्मत्वमिदन्तयाऽवभासनात् अन्वयव्यतिरेकाभ्यां च
 दर्शयितुम् उदशरावब्राह्मणेन केवलदेहस्य वसनाभरणादलङ्कृतदेहस्य च
 क्वापादर्शने प्रजापतिनिर्योगः तयोस्तद्वर्शनं वाक्तं, यथा वसनाभरणादिर-
 न्वयव्यतिरेकाभ्यामनात्मा एवं चाक्षुषत्वाद्विदंकारगोचरत्वाच्च देहोऽना-
 त्मेति प्रजापतेरभिसन्धिः, विरोचनेऽपक्ककषायत्वात्तावता तृप्तो जगाम,
 इन्द्रस्तु प्रजापतेरभिसन्धिमज्जानवपि देहस्यामृतत्वाभयत्वानुपपत्तिं दृष्ट्वा
 नाऽहमत्र भोग्यं पश्यामीति पुनरुपससाद, प्रजापतिस्तु जायदृशायां वस-
 नादीनामिव जीवाच्छरीरस्यापगमाभावाद्वातिरेको दुर्दर्श इति मत्वा
 स्वाप्नदेहाभिमानिन आत्मनश्शयानदेहव्यतिरेकस्य स्ववगमत्वात् स्वप्ना-
 वस्यामुपपदिदेश तदभिप्रायानभिज्ञ इन्द्रः स्वप्ने अमृतत्वाभयत्वानुपपत्तिं
 जानन् नाऽहमत्र भोग्यं पश्यामीत्युपासदत्, बाह्याभ्यन्तरदेवत्वमनुष्यत्व-
 रागद्वेषादौपाधिकाकारकालुष्यविरहेण स्वयं प्रकाशमात्मानं दर्शयितुं

सुषुप्तवस्यामुपादिशत् तदानीमपीन्द्रस्तदभिप्रायाज्ञानेनामृतत्वाभयत्वा-
दनुपपत्त्या नाऽहमत्र भोग्यं पश्यामीत्युपसन्नोऽभूत्, एवमनतिस्फुटं
गहनमुपादिशतः प्रज्ञापतेस्तात्पर्यमुक्तं शुश्रूषयोग्यतापरिचिक्षिष्येति मघ-
वन्मर्त्यं वा इदं शरीरमित्यादिना निष्कृष्टात्मस्वरूपं स्फुटतरमु-
पादिशत् । तदुपदेशप्रकारमाह ‘शरीरस्याधिष्ठानतामि’त्यादिना । अथ
मुक्त्यवस्थापदेशं दर्शयति “एवमेवैष सम्प्रसाद” इति, एवमित्यादि-
कमुपाददानस्यायमभिप्रायः अस्माच्छरीरादित्यादिवाक्यस्य परोक्तार्थादा-
र्ष्टान्तिकवाक्याननुगुणत्वादितोषविध्वस्त इति, तथाहि शरीरात्समुत्थानं
नाम अक्षयमननध्यानाभ्यासरूपविवेकः स्वेन रूपेणाभिनिष्पत्तिर्नाम प्रप-
ञ्चविलापको वृत्तिरूपसाक्षात्कारः तेन परं ज्योतिर्भवति उपसम्पद्येति
निर्द्वैशोमुखं व्यादाय स्वपितीतिवदिति केचिद्भाववन्तते तदयुक्तं समुत्थान-
म् ० “मघवन्मर्त्यं वा इदं शरीरमात्तं मृत्युना तदस्यामृतत्व-
स्याशरीरस्य त्मनोऽधिष्ठानमि”ति शरीरस्याधिष्ठानतामा-
त्मनश्चाधिष्ठातृतामशरीरस्य च तस्यामृतत्वस्वरूपतां चोक्त्वा
“न ह वै सशरीरस्य सतः प्रियाप्रिययोरपहतिरस्ति
अशरीरं वाव सन्तं न प्रियाप्रिये स्पृशत” इति कर्मर-
ब्धशरीरयोगिनः तदनुगुणसुखदुःखभागित्वरूपानर्थं तद्वि-
मोक्षे च तदभावमभिधेय “एवमेवैष सम्प्रसादोऽस्मा-
च्छरीरात्समुत्थाय परं ज्योतिरुपसम्पद्य स्वेन रूपेणाभि-
निष्पद्यत” इति जीवात्मनः स्वरूपमेव शरीरवियुक्तमुप-
दिदेश “स उत्तमः पुरुषः स तच्च पर्येति जज्ञत् क्रीडन्
रममाणः स्त्रीभिर्वा यानैर्वा ज्ञातिभिर्वा नोपजनं स्मरन्निदं
शरीरमि”ति प्राप्यस्य परस्य ज्योतिषः पुरुषोत्तमत्वं नि-
वृत्तिरोधानस्य परं ज्योतिरुपसंपन्नस्य प्रत्यगात्मनो ब्रह्म-

लोके यद्येष्टभोगावाप्तिं प्रियाप्रियावियुक्तकर्मनिमित्तशरीराद्यपुरुषार्थाननुसन्धानं चाभिधाय स यथा प्रयोग्य आचरणे युक्त एवमस्मिन् शरीरे प्राणो युक्त इति यथोक्तव्यरूपस्यैव संसारदशायां कर्मतन्त्रं शरीरयोगं

टी० शब्दस्य विवेकवाचित्वाभावात् शरीरविषयो विवेक इति पञ्चमी न घटते तस्या द्वितीयार्थत्वाभावात् शरीरादात्मनो विवेकश्चेत् आत्मानमित्यध्याहारः “तयोर्ध्वमायन्नमृतत्वमेती”त्यादिश्रुत्यन्तरैकार्थप्रत्यभिज्ञाविरोधश्च शरीराभिमानादुत्थानमिति चेत् शरीर-शब्दस्य लक्षणा शरीरादात्मनः उत्थानं विवक्षितं चेत् सशरीरस्य तत्सम्भवान्मोक्षस्य चाशरीरतालक्षणत्वादस्य वाक्यस्य मोक्षविषयत्वं न स्यादिति चेत् अर्चिर्गदिमार्गगमनस्य सूक्ष्मदेहसापेक्षत्वात्तेन गतवत एव सवासनसर्वहेयप्रहणाञ्च मुख्यार्थपरत्वे सत्येव मुक्तिविषयत्वोपपत्तेः, ल्यबन्तपदस्याविवक्षितक्रमत्वं च क्लिष्टं गत्यभावद्योतकं सम्पद्याविर्भाव इति सूत्रविरोधश्च न ह्याविर्भूय सम्पत्तिरिति सूत्रितं भेदप्रविलयातिरेकेण परज्योतिर्भावात्मकार्यान्तरासम्भवात् परं ज्योतिरसम्पद्योति निर्द्वैतवैषय्यं च परज्योतिर्भावो नाम न धर्मान्तरं निर्विशेषवस्तुन्युत्पद्यते न चाविर्भवति । ननु परज्योतिर्भावो नाम अद्वितीयत्वं तेन निवर्तकज्ञानसद्वितीयत्वव्युदास इति चेन्न सम्पत्ति-शब्दस्येतरनिवृत्तिवाचित्वाभावात्, न हि घटो भवतीत्युक्ते दण्डचक्रादिविद्वितीयनिवृत्तिरुक्ता भवति, उपसम्पत्तेः सकर्मकत्वप्रतीतिस्वारस्यविरोधश्च, अस्य वाक्यस्यैवमर्थमपरत्वे दृष्टान्तोपस्थापकपूर्ववाक्याविरोधश्च स्यात्, पूर्वं हि अशरीरं वाव सन्तं न प्रियाप्रिये स्पृशत इत्युक्त्वा अशरीरो वायुरब्धं विद्युत् स्तनयिन्नुरिति वाय्वादीनां कर्मकृतशरीराभावेन प्रियाप्रियानन्वयं दर्शयित्वा तद्व्यथैतान्यमुष्मादाकाशात् समुत्थाय परं ज्योतिरुपसम्पद्य स्वेन रूपेणाभिनिष्पद्यन्त इत्युक्तं, न हि वाय्वादीनामाकाशात्समुत्थानं नाम विवेकज्ञानरूपम् अपि तु स्थितिवेलायां स्वकार्यकरणायोर्ध्वदेशेऽभिवृद्धिः, पर-शब्दो वाय्वादीनां कारणवस्तुवाची, ज्योतिः-शब्दस्तु

कारणानां कार्यात्पादनद्वारेण तदभिव्यक्तिहेतुतया प्रयुक्तः, वाय्वादीनि च स्वकारणद्रव्यमुपगम्य कार्यावस्थां हित्वा कारणसदृशेन रूपेण विशिष्टानि भवन्ति वायुर्ह्वावहप्रवहादिरूपेण सप्तविधत्वं हित्वा वायुत्वमात्रेणावतिष्ठते विद्युच्च विद्युत्वं हित्वा तेजस्त्वेन अब्रह्मस्तनयिब्रह्मत्वादिप्रहाणेन स्वकारणभूतरूपेण, एवं जीवश्च मार्गविशेषेण गत्वा परं ब्रह्म प्राप्य संसार्यवस्थाप्रहाणेन परमात्मतुल्यरूपेणाविर्भवतीत्येवमर्थे सति हि दृष्टान्तदृष्टान्तिकवाक्यसामञ्जस्यं भवति अस्य वाक्यस्य सुषुप्तिविषयत्वे ऽप्युक्तद्रूपणानतिवृत्तिरनुसन्धेया यतः अस्माच्छरीरादित्यद्विति वाक्यं न मुक्तस्य जीवस्य स्वरूपैक्यप्रतिपादकम् अतएव नासम्भवादिति सूत्रकारेण भेदनिर्देशो न जीवपरयोर्वास्तवभेदाभिप्रायः, अपि तु व्याप्तिं मालिन्यादिकमिव परस्मिन्विद्याकल्पितजीवभावमपनेतुं जीवस्वरूपवैलक्षण्याभिप्राय इतीदमपि निरस्तं जैवं स्वरूपमपनिनीषोर्भेदनिर्देशे किं फलं यावद्वेदनिर्देशेन ईश्वरस्यासंसारित्वमप्रतिपन्नं न तावत्तद्वैक्यापत्तिः पुरुषार्थः स्यात् अतस्तद्रूपापत्तेः पुरुषार्थत्वाय तस्यासंसारित्वप्रतिपत्तये भेदनिर्देश इति चेत् तर्हि पश्चाच्चिकीर्षितनैक्यावबोधनेन तस्य संसारितया तद्वैक्यापत्तेरपुरुषार्थत्वं को वारयेत् अविद्यानिवृत्तौ तत्कल्पितापुरुषार्थत्वं निवर्तत इति चेत् पुरुषार्थत्वप्रतिपत्तेर्जीववैलक्षण्यप्रतिपत्तिमूलकत्वाद्वैलक्षण्य निवृत्तेः पुरुषार्थत्वप्रतिपत्तिरपि निवर्तत अनभिरूपे अभिरूपताबुद्धौ निवृत्तायां तस्मिन् स्पृहणीयताबुद्धिनिवृत्तिवत् ततश्च

सू० युग्यशकटयोगदृष्टान्तेनाभिधाय “अथ यच्चैतदाकाशमनुविषणं चक्षुः स चाक्षुषः पुरुषो दर्शनाय चक्षुरथ यो वेदेदं जिघ्राणी”ति स आत्मा गन्धाय घ्राणमथ यो वेदेदमभिव्याहराणीति स आत्माऽभिव्याहाराय वागथ यो वेदेदं शृण्वानीति स आत्मा श्रवणाय श्रोत्रमथ यो वेदेदं

मन्वानीति स आत्मा मनोऽस्य दैवं चक्षुरिति" चक्षुरा- दीनां करणत्वम्

टी० तद्वावापत्तिरपुरुषार्थ एव स्यात् । किञ्च ऐक्यमुपदिदितोभेद-
वादमुखेन असंसारित्वं दर्शयतः प्रतारकत्वं च स्याद् भेदवादे । अनुवाद-
रूपः प्रतिषेधार्थः क्रियत इतीदमत्यन्तमयुक्तं जीवपरयोर्नियन्तृनियाम्यता-
दिलक्षणभेदस्यालौकिकत्वात् अतः श्रुतिसूत्रासामञ्जस्यम्, एवं मृषावा-
दिनां स्थितम् । स उत्तमः पुरुष इति शब्देन परमात्मपरत्वशङ्कायां तत्परि-
हारायाह "प्राप्यस्य परस्य ज्योतिषः पुरुषोत्तमत्वमि"ति, जीवस्य प्राप्य-
तया पुरुषोत्तमप्रसङ्गः न तु प्रकरणप्रतिपाद्यतयेति भावः स उत्तमः पुरुष
इति यदुपसंपद्यते स उपसदनीयः पुरुष उत्तमः पुरुष इति यदुपसंपद्यते
स उपसदनीयः पुरुष उत्तम इत्यर्थः, स तत्र पर्येतीति सः = उपसंपत्ता
तत्र = परमात्मनि पर्येति = तं परितोऽनुभवति । यद्वा अनुसंवरति काम-
रूप्यनुसञ्चरन् येन येन धाता गच्छतीति श्रुयन्तरात् । ननु य उपसम्पद्या-
भिनिष्पद्यते स उत्तमः पुरुष इति युक्तं तच्छब्देन प्रथमानिर्दिष्टप्रकृतप-
रमर्शस्वारस्यात् स तत्र पर्येतीत्यनन्तरवाक्यस्य प्रथमान्ततच्छब्देनैकार्थत्व-
प्रतीतिश्च नैवम्, उपसम्पत्तयस्यापि प्रकृतत्वात् प्रथमानिर्दिष्टेतरविषयत्वे
तच्छब्दस्वारस्याभावे ऽप्युत्तमपुरुष-शब्दयोर्भयोरपि स्वारस्याच्च, न ह्युत्त-
मपुरुष-शब्दे जीवेश्वरसाधारणः पुरुषत्वमपि हि भगवत्येव स्वरससिद्धं
केवल एकवचनान्तः पुरुष-शब्देऽपि हि भगवत्येव हि स्वरसः कुत उत्त-
मपुरुष-शब्दः उत्तमः पुरुष इत्यन्य इति स्मृत्यर्थस्य कटिति प्रत्यभिज्ञा-
नाच्च एवं च सति स तत्रेति सत्तम्यन्ततच्छब्दस्याव्यवहितोत्तमपुरुषप-
रामर्शित्वं च स्यात् न तु व्यवहितपरज्योतिःपरामर्शस्वारस्यं ननु स
उत्तमः पुरुष इति मुक्तस्य ब्रह्मात्मकत्वपरं स्यात् तदा तच्छब्दस्वारस्यं
च स्यात् प्रकृताप्रहाणात् नैवं स तत्रेत्यनन्तरवाक्ये स इति पदं वैय-
धिकरण्येन जीवपरामर्शे रीतिभेदेनास्वारस्यापातात्, तदपि पदं समाना-
धिकरणमस्त्विति चेन्न तत्रेति परमात्मनो वैयधिकरण्येनोपादानात्

तत्रेति पदस्य स्वस्मिन्नित्यर्थोऽपि क्लिष्टः, अतो यथोक्तार्थविषयं स उत्तम-
 पुरुष इति वाक्यम् । नोपजनं स्मरन्नित्यस्यार्थमाह “प्रियाप्रिये”ति, अनुभू-
 तस्य हि स्मरणं पूर्वम् अब्रह्मात्मकतया दुःखात्मकत्वेन ह्यनुभूतं न तथा
 स्मरति क्लृप्तस्य भगवदात्मकत्वेन अनुभाव्यत्वादित्यर्थः प्रयोगः युग्यः
 आचरणं शकटम् । “अथ यत्रैतदि”त्यादिश्रुतेरर्थमाह “चतुरादीनामि”ति,
 आकाशं प्रकाशकम् आलोकादिप्रकाशमानं रूपं वा प्रकाशयति यस्य चातुषः
 चतुरङ्गराजः । तत्फलितमर्थमाह “तत एव”ति, इति चेदिति एतदुक्तं
 भवतीत्यनेनान्वयः “आविर्भूतस्वरूप” इति सूत्रखण्डं व्याचष्टे “आवि-
 रि”ति, तु-शब्दसिद्धमर्थमाह “आविर्भूतस्वरूपस्यापी”ति, आविर्भूतस्व-
 रूपादीनां ज्ञेयत्वमस्य च ज्ञातृत्वं प्रदर्श्य तत एव शरी-
 रेन्द्रियेभ्योऽस्य व्यतिरेकमुपपाद्य “स वा एष एतेन दिव्येन
 चक्षुषा मनसैतान् कामान् पश्यन् रमते य एते ब्रह्मलोक”
 इति तस्यैव विधूतकर्मनिमित्तशरीरेन्द्रियस्य मनः-शब्दा-
 भिहितेन दिव्येन स्वाभाविकेन ज्ञानेन सर्वकामानुभव-
 मुक्त्वा “तं वा एतं देवा आत्मानमुपासते तस्मात्तेषां सर्व
 च लोका आप्ताः सर्व च कामा इत्येवंविधमात्मानं
 ज्ञानिनो जानन्तीत्यभिधाय सर्वांश्च लोकानामोति सर्वंश्च
 कामान् यस्तमात्मानमनुविद्य विजानातीति ह प्रजापति-
 रुवाचेत्येवंविधमात्मानं विदुषः सर्वलोकसर्वकामावाप्नु-
 यन्ति ब्रह्मानुभवं फलमभिधायोपसंहृतम्, अतस्तत्रा-
 पहतपाप्मत्वादिगुणको ज्ञातव्यतया प्रकान्तो जीव एव-
 त्यवगतम्, अतो जीवस्यापहतपाप्मत्वादयः सम्भवन्ति
 अतो दहरवाक्यशेषे श्रूयमाणस्य जीवस्यापहतपाप्मत्वा-
 दिगुणसम्भवात्स एव दहराकाश इति निश्चीयत इति

चेदिति तच्चाह “आविर्भूतस्वरूपस्त्विति, पूर्वमनृतति-
रोहितापहतपाप्मत्वादिगुणकः स्वस्वरूपः पश्चादिमुक्त-
कर्मबन्धः शरीरात्समुत्थितः परं ज्योतिरुपसम्पन्नः आ-
विर्भूतस्वरूपः सन्नपहतपाप्मत्वादिगुणविशिष्टस्तत्र प्रजा-
पतिवाक्येऽभिधीयते दहरवाक्ये त्वतिरोहितस्वभावापहत-
पाप्मत्वादिविशिष्ट एव दहराकाशः प्रतीयते आविर्भूत-
स्वरूपस्यापि जीवस्यासम्भावनीयास्सेतुत्वसर्वलोकविधरण-
त्वादर्थस्त्यशब्दनिर्वचनावगतं चेतनाचेतनयोर्नियन्तृत्वं
दहराकाशस्य परब्रह्मतां साधयन्ति, सेतुत्वसर्वलोकविध-
रणत्वादय आविर्भूतस्वरूपस्यापि न सम्भवन्तीति ज-

टी० रूपस्य प्रजापतिवाक्योक्तत्वात् दहराकाशस्य स्वत एवापहत-
पाप्मत्वादिप्रतिपादनात्तच्छरीरान्तस्थितस्यैव गुणाटकप्रतिपादनान्मुक्तेष्व-
सम्भावितसर्वलोकविधरणादिश्रुतेष्व दहराकाशः परं ब्रह्मेत्यर्थः ॥

सू० जगद्ध्यापारवर्जमित्यत्रोपपादयिष्यामः । यद्येवं दहरवाक्ये
“अथ य एष सम्प्रसाद इत्यादिना जीवप्रस्तावः किमर्थः ?
इति चेत् तच्चाह-

सू० अन्यार्थश्च परामर्शः ॥ १९ ॥

दहराकाशस्यवापहतपाप्मत्वजगद्विधरणत्वादिवन्मुक्तस्य
तदुपसम्पत्त्याऽपहतपाप्मत्वादिकल्याणगुणविशिष्टस्वाभा-
विकरूपप्राप्तिकथनेन तद्धेतुस्वरूपं परमपुरुषासाधारणं
गुणमुपदेष्टुं प्रजापतिवाक्योक्तस्य जीवस्याच परामर्शः ॥

टी० उत्तरसूत्रशङ्कामाह “यद्येव”मिति, किमर्थ इति दहरवाक्ये
जीवप्रस्तावो न प्रष्टुप्रतिवक्तृभावेन तथा श्रवणाभावात्, नाप्यङ्गोपासनवि-

ष्यतया दहरविद्यायामुपासनविध्यन्तराभावात्, अतः प्रकृतोपासनकर्म-
त्वेनैव जीवपरामर्शः अन्यथा तत्प्रतिपादनवैयर्थ्यात् प्रकृतोपासनकर्मत्वे च
दहराकाशो जीवः स्यादित्यभिप्रायः । सू० अन्यार्थश्च परामर्शः ॥

ब्र० प्रजापतिवाक्ये च मुक्तात्मस्वरूपपथायात्म्यविज्ञानं दह-
रविद्योपयोगितयोक्तं ब्रह्म प्रेम्सोर्हि जीवात्मनः स्वस्व-
रूपं च ज्ञातव्यमेव स्वयमपि कल्याणगुण एव सन्ननव-
धिकृतिशयासंख्येयकल्याणगुणगणं परं ब्रह्मानुभविष्य-
तीति ब्रह्मोपासनफलान्तर्गतत्वात्स्वस्वरूपपथायात्म्यविज्ञा-
नस्य, सर्वंश्च लोकानाम्प्रोति सर्वंश्च कामान् स तच्च
पर्येति जज्ञत्^१ क्रीडाक्षित्यादिकं प्रजापतिवाक्ये कीर्त्यमानं
फलमपि दहरविद्याफलमेव ॥

टी० दहरविद्यैव मोक्षोपायश्चेत्कथं जीवोपासनविधिः? कथं च तस्य
फलकथनं? मित्यत्राह “प्रजापतिवाक्ये चे”ति, परमात्मोपासने यस्य रूपं
हि वेद्यं तत्कथमनुपास्यजीवात्मविज्ञानोपयोगः? इति शङ्कायां तदुपयोगित्व-
मुपपादयति “ब्रह्म प्रेम्सोर्हि”ति, ब्रह्मणः प्रेम्सितव्यत्वे जीवात्मस्वरूपस्य कथं
ज्ञातव्यत्वं? मित्यत्राह “स्वयमपी”ति, प्राप्यान्तर्भावात्तस्य ज्ञातव्यत्वम् ।

सू० अल्पश्रुतेरिति चेत्तदुक्तम् ॥ २० ॥

ब्र० दहरोऽस्मिन्नित्यल्पपरिमाणश्रुतिरारागोपमितस्य जीव-
स्यैवोपपद्यते न तु सर्वस्माज्ज्यायको ब्रह्म ॥ इति चेत् तच्च
यदुत्तरं वक्तव्यं तत् पूर्वमेवोक्तं निचाय्यत्वादेवमित्यनेन,
अतो दहराकाशेऽनाघ्राताविद्याद्यशेषदोषगन्धस्वाभा-
विकनिरतिशयज्ञानबलैश्वर्यवीर्यशक्तितेजःप्रभृत्यपरिमि-
तोदारगुणसागरः पुरुषोत्तम एव ॥

१ यद्यपि सर्वपुस्तकेषु जज्ञत् क्रीडाक्षित्येव पाठ उपलभ्यते तथापि जज्ञत्यादयः
षडित्यादिना अभ्यस्तत्त्वविधानात् नुम् न भवतीति जज्ञदित्येव युक्तः पाठो यद्येष
श्रीपनिषदसम्प्रदायसिद्धः ।

टी० अतस्तज्ज्ञानं दहरविद्यापयोगीत्यर्थः । ननु तर्हि विशेषणतः योपास्यत्वाज्जीवस्य ज्ञातव्यत्वे वक्तव्ये प्राप्यान्तर्भावात् ज्ञातव्यतोक्तिः किं निबन्धनाः उच्यते “आत्मेति तूपगच्छन्ती”ति वक्ष्यमाणस्य जीवात्मवेदनस्य प्राप्यान्तर्भावनिबन्धनत्वं हि व्यतिरेकस्तद्भावभावित्वादित्यत्र वक्ष्यते तस्मादिति । ननु जीवात्मज्ञानं दहरविद्याङ्गं चेत् कथं पृथक्फलकीर्तनं “फलवत्सन्निधावफलं तदङ्ग”मिति हि न्याय इत्यत्राह “सर्वांश्चे”ति, अङ्गिनः फलमेवाङ्गे कथितमित्यर्थः ॥

मू० प्रजापतिवाक्ये निर्दिष्टस्तु घ्नन्ति त्वेवैनं विच्छादयन्तीत्येवमादिभिरवगतकर्मनिमित्तदेहपरिग्रहः पश्चात्परं ज्योतिरूपसम्पद्याविर्भूतापहतपाप्मत्वादिगुणकस्वस्वरूप इति न दहराकाशः ।

इतश्चैतदेवम् ।

सू० अनुकृतेस्तस्य च ॥ २१ ॥

तस्य दहराकाशस्य परस्य ब्रह्मणोऽनुकारादयमपहतपाप्मत्वादिगुणको विमुक्तबन्धः प्रत्यगात्मा न दहराकाशः तदनुकारः—

टी० अनेन सूत्रेण उपसंहारगतहेतुः प्रत्युक्तः । अथोपक्रमगतं हेतुं प्रतिवक्ति सू० अल्पश्रुतिरिति चेत्तदुक्तम् । अर्भकौकस्त्वादित्यस्य सूत्रस्य विषयवाक्ये सर्वं खल्वित्यादौ अणीयान्नीहेवा यवादेति वाक्यं नोपक्रमस्यम्, उपक्रमे हि तत्र सर्वात्मत्वमवगतम् आकाशात्मत्वं च उपसंहारे च ज्योतिरूपमवगतम्, अतोऽल्पश्रुतिस्तदनुरोधेन वर्णितेति युक्तं, दहरविद्यायां तूपक्रम एव अल्पत्वं श्रुतमिति तदनुरोधेन यावान्वा अयमि-
मू० तत्साम्यं, तथा हि प्रत्यगात्मनो विमुक्तस्य परब्रह्मानुकारः श्रूयते “यदा पश्यः पश्यते रुक्मवर्णं कर्तारमीशं पुरुषं

ब्रह्मयोनिं तदा विद्वान् पुण्यपापे विधूय निरञ्जनः परमं
साम्यमुपैतीति अतोऽनुकर्ता प्रजापतिवाक्यनिर्दिष्टः अनु-
कार्यं ब्रह्म दहराकाशः ॥

टी० त्यादिकं नेयम्, उपसंहारे च जीवपरामर्शस्तदुत्तम्भक इत्य-
धिका शङ्का आकाशोपमानत्वसर्वाधारत्वनिरतिशयभोग्यत्वनिष्पाधिकगु-
णाष्टकातिशब्दविधरणत्वफलविशेषपरमहावाक्यस्वारस्यदर्शनाज्जीवप-
रामर्शकोपसंहार एव परमात्मनिर्देशमिश्रत्वाच्च परनिर्देशमिश्रोपसंहार-
स्यात्तम्भकत्वायोगादुपक्रममात्रं महावाक्यस्वारस्यबाध्यमित्यधिकः परि-
हारः, उपसंहारे जीवपरामर्शात् परमात्मनिर्देशमिश्रतया परिहाराच्च प्रा-
णस्तथाऽनुगमादित्यधिकरणाद्वैषम्यम् एवमुपक्रमोपसंहारगतहेतुनिरसना

सू० अपि स्मर्यते ॥ २२ ॥

ब्र० संसारिणोऽपि मुक्तावस्थायां परमसाम्यापत्तिलक्षणः पर-
ब्रह्मानुकारस्मर्यते “इदं ज्ञानमुपाश्रित्य मम साधर्म्यमा-
गताः । सर्गेऽपि नोपजायन्ते प्रलये न व्यथन्ति चे”ति
केचित् “अनुकृतेस्तस्य च” “अपि स्मर्यते” इति सूत्रद्वयम-
धिकरणान्तरं “तमेव भान्तमनुभाति सर्वं तस्य भासा सर्व-
मिदं विभाती”त्यस्याश्रुतेः परब्रह्मपरत्वनिर्णयाय प्रवृत्तं
वदन्ति तत्तु “अदृश्यत्वादिगुणकोधर्माक्तेः” “दुग्धाद्या-
यतनं स्वशब्दा”दित्यधिकरणद्वयेन तस्य प्रकरणस्य पर-
ब्रह्मविषयत्वप्रतिपादनात् “ज्योतिश्चरणाभिधानादि”त्या-
दिषु परस्य ब्रह्मणो भारूपत्वावगतेष्वपूर्वपक्षानुत्थानादयुक्तं
सूत्राक्षरवैख्यं च, दहराधिकरणं समाप्तम् ॥

टी० नन्तरं वक्ष्यमाणयोः सूत्रयोः परमप्रकृतार्थेन सङ्गतिः न
त्ववान्तरार्थविशेषेणेति दर्शयितुं परमप्रकृतदहराकाशस्यार्थविरोधेन जी-

वादन्त्यत्वं स्फुटयति “अतो दहरे”ति, यद्वा इह वाक्यशेषसहकृताल्प-
 त्वश्रुतेरल्पत्वं स्वाभाविकमित्यधिकमित्यधिकाशङ्का; न हि शाण्डिल्यवि-
 द्यायां वाक्यशेषसहकृताल्पत्वमुक्तिः प्रकरणरूपवाक्यशेषापेक्षयाऽपहतपा-
 प्मत्वादिति लिङ्गं प्रबलमित्यधिकः परिहारः । वस्तुसामर्थ्यं दर्शयति अनाघ्रा-
 तेत्यादिना, अत्र ज्ञानशक्त्यादयस्सत्यसङ्कल्पत्वफलिनत्वादुक्ताः ॥ एवमुप-
 क्रमोपसंहारनिर्वाहः प्रमाणान्तरेण परमात्मात्मनोरपहतपाप्मत्वादीनां
 स्वाभाविकत्वास्वाभाविकत्वे सिद्धे ह्युपपद्यते अन्यथा “अनुक्तमन्यतो-
 याह्य”मिति न्यायादृहरशक्येऽपि मुक्तावस्यस्य गुणाष्टकान्वयो विवक्षितः
 स्यादिति शङ्कायामाह सू० अनुकृतेस्तस्य च । अतथाभूतस्य तथाभा-
 वाभिनयशङ्काप्रतिक्षेपार्थमाह “तदनुकारस्तत्साम्यमिति”, तद्वृत्तिरिहानु-
 कारो विवक्षितः तेन तन्मूलभूतं गुणसाम्यमपि लक्षितं भवति, सारे तु
 स्वच्छन्दवृत्तिरूपस्तदनुकारः श्रूयत इत्युक्तिर्गुणसाम्योपलक्षणार्था । सू० अपि
 स्मर्यन्ते, साम्यमुपैति इत्युक्ते केन धर्मिणा साम्यमित्यपेक्षापूरणार्थे मम
 साधर्म्यमागता इति वचनमुपात्तम् । परैः कृतमधिकरणभेदमनूद्य दूषयति
 केचिदित्यादिना, भारूपत्वश्रवणात् प्राकृतज्योतिषूशङ्कानिरूप्यर्थमधिकरण-
 रम्भोयुक्त इत्यत्राह “ज्योतिश्चरणाभिधानादित्यादिष्विति”, एकप्रकरणस्या-
 नेकाधिकरणानिरूप्यत्वं ह्यधिकाशङ्कायां सत्यामुचितम् अत्र तदभावादयुक्त-
 मित्यभिप्रायः । हेत्वन्तरमाह “सूत्रादरे”ति, अनुकृतिरनुभानमिति हि परै-
 रक्तं तदयुक्तं करोतिभात्योरेकार्थत्वाभावात् । तस्य चेति श्रुतिप्रतीका-
 पादानमित्युक्तं तदप्ययुक्तं यदेव विद्येति हीतिवदितिकारणाभावात् ॥
 तस्यानुकृतेरित्यन्वये स्वार्थिकेऽपि तत्प्रहाणेनार्थवर्णने च क्लिष्टम् । यादव
 प्रकाशीये तु अनुकृतिः अनु-शब्दस्य करणमित्युक्तं तदयुक्तं यथा “स्वरूपं
 शब्दस्याशब्दसंज्ञे”ति परिभाषासिद्धं व्याकरणे शब्दस्वरूपोपादानम् एवम-
 स्मिन् शास्त्रे परिभाषाया अभावात् शब्दस्वरूपविवक्षायामिति करणस्य
 दर्शितत्वाच्च “अन्तस्तदुर्मैपदेशात्” “आकाशस्तल्लिङ्गा”दित्यादिष्विव
 प्रतिज्ञाखण्डाभावः च-शब्दवैषय्यं चेति दूषणद्वयं सर्वसाधारणमभिप्रेतं
 दहराकाशो भूताकाशः तदन्तर्वर्ती जीव इति पूर्वपक्षं कृत्वा दहराकाशः

परमाकाशः तदन्तर्बती परमात्मेति सिद्धान्तितं तत्र तावत्पूर्वपक्षस्थितिरनुप-
पन्ना भूताकाशान्तर्बतित्वस्य जीवासाधारणत्वाभावात् यस्य वायुः शरीरं
य आकाशे तिष्ठन् यस्याकाशशरीरमित्यन्तर्यामिब्राह्मणे भूताकाशान्तर्ब-
तितः परमात्मत्वनिश्चयात्, सिद्धान्ते च “किं तदत्र विद्यते यदन्वेष्टव्यं
यद्वाव विजिज्ञासितव्यं” मिति प्रश्नस्य प्रतिवचनसामञ्जस्यं न भवति न
तावत् उभे अस्मिन् द्यावापृथिवी इत्यादिवाक्योक्त्यावापृथिव्यादिकं
तदन्तर्बतीति प्रतिवचनं युक्तं तस्य विजिज्ञास्यत्वाभावात्, न ह्यन्तर्बति-
मानविषयः प्रश्नः किन्तु उपास्यभूतान्तर्बतिविषयः, अस्मिन् कामास्समा-
हिता इति च नोत्तरम् अस्मिन्निति पदं तावत् प्रज्ञानब्रह्मपुरविषयम् “एतत्स-
त्यं ब्रह्मपुरमस्मिन् कामास्समाहिता” इति हि श्रूयते परमाकाश एव ब्रह्मण-
पुरं शरीरस्य ब्रह्मपुरत्वं तत्सम्बन्धादौपचारिकमिति पृथीतत्पुरुषं वदद्विब्र-
ह्मपुरशब्दो दहराकाशसंज्ञकपरमाकाशपर इति व्याख्यातं, ततश्चास्मिन्निति
परमाकाशनिर्देशः स्यात्, एवं च सति काम-शब्दः किं परमात्मपर ?
उत तद्गुणपरः ? उत द्यावापृथिव्यादिपरः ? न प्रथमः बहुवचनान्तत्वात्
“आत्मानमनुविद्य ब्रजन्त्येनांश्च सत्यान्कामा” निति भेदनिर्देशाच्च, न द्वि-
तीयः परमात्मगुणाधारतया प्रतीयमानस्य परमात्मत्वापत्तौ अस्मदीयपक्षप-
रिग्रहः स्यात्, न हि परमात्मगुणानां धर्मो परमाकाशः, न तृतीयः उपास्य-
रूपतदन्तर्बतिप्रत्यक्षस्यान्तरत्वायोगात् अन्तर्बतिप्रश्नस्यान्तरम् एव आत्मेति
वाक्यमिति चेन्न एकवचनान्तस्यैवच्छब्दस्य ब्रह्मपुरविषयत्वेन तदन्तर्ब-
तिविषयत्वायोगात् परमाकाशशरीरः परमात्मैवेतच्छब्देन परामृश्यत
इति चेत् तदप्ययुक्तं परमाकाशान्तर्बतिविषयप्रश्नप्रतिवचनस्य परमाकाश-
विशिष्टविषयत्वायोगात्, न हि गृहविशिष्टस्य गृहमधिकरणम् एष इति
पदं न प्रकृतविषयं किन्तु बुद्धिस्यविषयमिति चेत् प्रकृतपरामर्शित्वस्वार-
स्यभङ्गः, स च प्रकृतपरामर्शित्वसम्भवेऽनुपपन्नः किन्तदन्ते वैयधिकरण्येन
प्रश्नस्य एव आत्मा परमाकाशशरीरक आत्मेति सामानाधिकरण्येनोत्तरं
ततश्च तदन्तर्बतित्वं फलितमिति चेन्न वैयधिकरण्येन प्रश्नस्य वैयधि-
करण्येन प्रतिवचने सम्भवति सामानाधिकरण्येन प्रतिवचनकल्पनायोगात्

असम्भवे हि तथा निर्वाह उपपन्नते न केवलं परमाकाशशरीरस्य हृदया-
न्तर्बतित्वम् एतत्प्रकरणपर्यालोचनविरुद्धं संवादिप्रमाणान्तराभावविध्वस्तं
च यो वेद निहितमिति वाक्यमन्यथासिद्धं परमे व्याप्तं सो ऽश्नुत
इत्यन्यसम्भवात् शाण्डिल्यविद्यायां च आकाशात्मा “एष म आत्मान्तर्हृ-
द्वय” इत्यादिवाक्यैराकाशवत्सुक्ष्मस्वच्छव्यापिस्वरूपस्य हृदि वर्तमानत्व-
मुच्यत इत्यन्यथासिद्धम् अतो ऽनुपपन्नमिदं, दहराधिकरणं समाप्तम् ॥

प्रमिताधिकरणम् । सू० शब्दादेव प्रमितः ॥ २३ ॥

श्रु० कठवल्लीषु श्रूयते

अङ्गुष्ठमात्रः पुरुषो मध्य आत्मनि तिष्ठति ।

ईशानो भूतभव्यस्य न ततो विजुगुप्सते ॥

एतद्वै तत् ।

अङ्गुष्ठमात्रः पुरुषो ज्योतिरिवाधूमकः ।

ईशानो भूतभव्यस्य स एवाद्य स उ श्वः ॥

एतद्वै तत् ।

अङ्गुष्ठमात्रः पुरुषो ऽन्तरात्मा

सदा जनानां हृदये सन्निविष्टः ।

तं स्वाच्छरीरात्पृष्ठेऽन्मुखं आदिक्षीकाम्

धैर्येण तं विद्या च्छुक्रममृतमिति ॥

तच्च सन्दिह्यते किमयमङ्गुष्ठमात्रप्रमितः ।

टी० सू० शब्दादेव प्रमितः अल्पश्रुतेरिति चेदित्यत्राल्पपरिमाणत्वं
भगवत इत्युक्तम् अथाल्पपरिमाणत्वविशेषः परमात्मव्यतिरिक्तस्य दृश्यत
इति शङ्कया सङ्गतिः शुक्रममृतमित्यन्तं विषयवाक्यमुपाददानस्यायं भावः
अङ्गुष्ठप्रमितत्वमात्रं श्रुतं न तु स्थानविशेषः, न बोधासनम् अतः परमात्म
परत्वानादरेण कीवपरत्वं शङ्क्यत इति पूर्वपक्षं केचिदाहुः तदयुक्तं सदा

जनानां हृदये सचिविष्टः तं विद्याच्छुक्रममृतमित्यनन्तरवाक्ये स्थानो-
पासनार्थगमात् तदनवगमस्य हेतुत्वकथनायोगादिति ।

ब्र० प्रत्यगात्मा? उत परमात्मे? ति किंयुक्तं प्रत्यगात्मेति, कुतः
जीवस्यान्यचाङ्गुष्ठमात्रत्वश्रुतेः, “प्राणाधिपः सञ्चरति
स्वकर्मभिरङ्गुष्ठमात्रो रवितुल्यरूपः सङ्कल्पाहङ्कारसम-
न्वितोय” इति, न चान्यत्रोपासनार्थतया ऽपि परमात्मनो-
ऽङ्गुष्ठमात्रत्वं श्रूयते एवं निश्चिने जीवत्वे ईशानत्वं शरीरे-
न्द्रियभोग्यभोगोपकरणापेक्षयाऽपि भविष्यति इति प्राप्ते
ब्रूमः—शब्दादेव प्रमितः अङ्गुष्ठप्रमितः परमात्मा कुतः
ईशानो भूतभक्ष्यस्येति शब्दादेव, न च भूतभक्ष्यस्य सर्वस्ये-
शितृत्वं कर्मपरवशस्य जीवस्योपपद्यते ।

टी० परमात्मनोऽङ्गुष्ठपरिमितत्वानुपपत्तेर्जीवस्य सर्वज्ञानत्वानु-
पपत्तेश्च संशयः, अङ्गुष्ठप्रमितः किं प्रत्यगात्मा? उत परमात्मेति? तदर्थमी-
शानत्वं किं देहेन्द्रियाद्यपेक्षं? उत सर्वापेक्षं? मिति उपक्रमावगतं प्रमितत्वं
किमीशानत्वालङ्गुस्वारस्याविराधि? उत अविराधी? ति, तत्प्रमितत्वं किं
जीवे समञ्जसम्? उतोभयत्रासमञ्जस? मिति ।

ब्र० कथं तर्हि परमात्मनोऽङ्गुष्ठमात्रत्व? मित्यत्राह—

सू० हृदयेत्यत्र तु मनुष्याधिकारत्वात् ॥ २४ ॥

परमात्मन उपासनार्थमुपासकहृदये वर्तमानत्वादुपासक-
हृदयस्याङ्गुष्ठप्रमाणत्वात्तदपेक्षयेदम् अङ्गुष्ठप्रमितत्वमुपप-
द्यते जीवस्याप्यङ्गुष्ठप्रमितत्वं हृदयान्तर्वर्तित्वात्तदपेक्षमेव
तस्याराग्रमात्रत्वश्रुतेः, मनुष्याणामेवोपासकत्वसम्भावनाया

शास्त्रस्य मनुष्याधिकारत्वान्मनुष्यहृदयस्य च तत्तदङ्गुष्ठ-
प्रमितत्वात्खरतुरगभुजगादीनामनङ्गुष्ठप्रमितत्वेऽपि न क-
श्चिदोषः, स्थितं तावदुत्तरच समापयिष्यते ॥

टी० यदा जीवे समञ्जसं तदानीं स्वसामञ्जस्यसिद्धयर्थमुपक्रमा-
वगतं प्रमितत्वमीशानत्वलिङ्गस्वारस्यविरोधीति ईशानत्वस्य देहेन्द्रिया-
द्यपेक्षत्वादङ्गुष्ठप्रमितो जीव इति पूर्वः पक्षः, यदाभयत्र प्रमितत्वमसम-
ञ्जसं तदा प्रत्यगात्मन्यपि स्वास्यासिद्धेस्तदर्थमीशानत्वलिङ्गस्वारस्या-
नुपरोधकत्वादीशानत्वं सर्वापेक्षमिति अङ्गुष्ठप्रमितः परमात्मेति राट्टान्ते
फलफलभावः, कृत्वा चिन्तेयं परमात्मनोऽन्यत्राङ्गुष्ठप्रमितत्वश्रवणाभाव-
प्रभ्युपगम्यानेनैव वाक्येनाङ्गुष्ठप्रमितत्वं किं सिध्यति? उत ने? ति विचार्यते
अन्यत्राङ्गुष्ठप्रमितत्वं भगवतः श्रूयते श्वेताश्वतरे “अङ्गुष्ठमात्रः पुरुषोऽन्त-
रात्मा सदा जनानां हृदये सन्निविष्टः । हृदा मनोऽगमनसाऽभिकृप्तो
ये एनं विदुरमृतास्ते भवन्ती”ति तैत्तिरीये च “अङ्गुष्ठमात्रः पुरुषोऽङ्गुष्ठं च
समाश्रितः । ईशः सर्वस्य जगतः प्रभुः प्रीणाति विश्वभुगि”ति अन्तरात्मत्वं
मोक्षप्रदत्वं सर्वस्य जगत ईशत्वमपि हि तत्र श्रुतं, यदा सर्वजगच्छब्दा-
दिक्रमपि क्लिष्टं कृत्वा तावपि मन्त्रो विवादास्पदीकृतौ तदानीं न कृत्वा
चिन्तेयम् । ननु जीवस्याप्याराधमात्रस्याङ्गुष्ठमात्रत्वममुख्यमत उपासना-
र्थमिति निर्वाह्यं तत्परमात्मपरत्वेऽपि सम्भवति उपासनार्थमल्पपरिमा-
णात्वं परस्यापि हि श्रुतं तत्कथं जीवत्वशङ्के? त्यत्राह “न चे”ति, प्राणा-
धिपस्य कर्मवश्यस्याङ्गुष्ठमात्रत्वममुख्यमपि हि श्रुतं न तु परमात्मनः
अतो जीवस्य बुद्धिस्यत्वात्तस्य प्रतिपाद्यत्वाशङ्केत्यर्थः, ईशानत्वं कथमि-
त्यत्राह “एवं निश्चित” इति, राट्टान्ते ननु भूतभव्यस्येशान इति वाक्यं
तच्च प्रमितत्वलिङ्गादुर्बलं, नैवम् ईशानशब्दस्यैव शब्द-शब्देन विवक्षित-
त्वात् ईशान-शब्दस्य देहेन्द्रियाद्यपेक्षया सङ्केतस्य अनुपपत्तिस्फोरणार्थ-
मीशानो भूतभव्यस्येति शब्दादेवेति भूतभव्यशब्दोपादानं, किमीश्वरः? किं
जीवः? इति विचारे नेश्वरसम्बन्धिलिङ्गाविर्णयः किं त्वीशत्ववाचिशब्दा-

विवेच्यकाराभिप्रायः । यद्वा पूर्वपक्ष्यभिप्रेताया ईशानशब्दान्यथासिद्धेः
प्रतिक्षेप एवकाराभिप्रेतः । तं दर्शयति 'न च भूतभयस्ये'ति, उत्तरसूत्र-
शङ्कामाह "कथं तर्ही"ति, ॥ सू० हृदयपक्षेण तु मनुष्याधिकारत्वात् वर्त-
मानत्वादित्यध्याहारेण योजना । यद्वा हृदीति विषयसप्तमी हृद्विषया-
पेक्षयेति, सूत्रार्थं वक्तुमर्थसिद्धमर्थमाह 'वर्तमानत्वादिति यदपेक्षया पर-
स्याहुष्टप्रमितत्वव्यवहारः तस्य हृदयस्य तत्परमाणत्वमाह "हृदयस्ये"ति,
अहुष्टमात्रत्वस्यास्वारस्यमुभयत्र तुल्यम् । को भेदः परमात्मपरिग्रहः इत्य-
त्राह "जीवस्यापी"ति, अहुष्टप्रमितस्य जीवत्वपक्षे अहुष्टप्रमितेशानशब्द-
योहभयोरयस्वारस्यं परमात्मत्वपक्षेऽहुष्टप्रमितशब्दस्यैकस्यैवास्वारस्यमिति
भावः । खरतुरगादीनामनहुष्टत्वेन तद्वृद्धयानां तत्तदहुष्टप्रमितत्वाभावाद-
हुष्टप्रमितत्वमननुयायीति शङ्कायां मनुष्याधिकारत्वादिति पदं व्याचष्टे
'मनुष्याणामेव'ति, अत्राहुष्टप्रमितस्य जीवत्वमभ्युपगम्यैव जीवस्य पर-
मात्मैक्योपदेशपरतया प्रकरणस्य परमात्मवतिपादकत्वं यत्परैरुक्तं तद-
युक्तं जीवत्वेश्वरत्वयोहभयोरपि कल्पितत्वाभ्युपगमात् सर्पभूदलनयोरिव
कल्पनिकयोरथेयोरैक्योपदेशानुपपत्तेः, जीवत्वेशानत्वाद्यनादरेण वस्तु-
मात्रैक्यपरत्वे ईशानादिशब्दानां लाक्षणिकत्वप्रसङ्गात् प्रासङ्गिकार्थस्य
निरूपयिष्यमाणत्वं बुद्ध्याऽऽह 'स्थितं तावदिति' ।

देवताऽधि-
कारणम् ।

सू० तदुपर्यपि वादरायणः सम्भवात् ॥२५॥

सू० परस्य ब्रह्मणोऽहुष्टप्रमितत्वोपपत्तये मनुष्याधिकारं ब्र-
ह्मोपासनशास्त्रमित्युक्तं, तत्प्रसङ्गेदेवानां ब्रह्मविद्यायां
देवादीनामप्यधिकारोऽस्ति ? नास्तीति विचार्यते, किन्ता-
वद्युक्तं नास्ति देवादीनामधिकार इति, कुतः सामर्थ्या-
भावात्, न ह्यशरीराणां देवादीनां विवेकविमोकादिसा-
धनसप्तकानुगृहीतब्रह्मोपासनोपसंहारसामर्थ्यमस्ति, न
च देवादीनां सशरीरत्वे प्रमाणमुपलभामहे, यद्यपि परि-

निष्पन्नेऽपि वस्तुनि व्युत्पत्तिसम्भावनया वेदान्तवाक्यानि
परे ब्रह्माणि प्रमाणभावमनुभवन्ति तथाऽपि देवादीनां

टी० सू० तदुपर्यपि बादरायणसम्भवात् ॥ प्रसङ्गात्सङ्गतिमाह
“परस्ये”ति, मनुष्याधिकारत्वादित्यत्र मनुष्य-शब्देन तिर्यङ्मात्रं व्याव-
र्तितम् ? उत देवादिरपी ? ति बुभुत्सया सङ्गतिरित्यर्थः, किं ब्रह्मविद्यायां
देवादीनामधिकारोऽस्ति ? नेति विचारः ।

मू० विग्रहवत्त्वप्रतिपादनपरं न किञ्चिदपि वाक्यमुपलभ्यते,
मन्त्रार्थवादास्तु कर्मविधिप्रतयाऽन्यपरत्वान्न देवादि-व-
ग्रहसाधने प्रभवन्ति, कर्मविधयश्च स्वापेक्षितोद्देश्यकार-
कत्वातिरेकिदेवतागतं किमपि न साधयन्ति, अत एव
तासामर्थित्वमपि न सम्भवति, अतस्सामर्थ्यार्थित्वयोर-
भावाद्देवादीनामनधिकार इति ॥

टी० तदर्थं किं तेषां साङ्गब्रह्मविद्योपसंहारसामर्थ्यमस्ति ? ने ? ति
तदर्थं किं तेषां विग्रहवत्त्वं सम्भवति ? नेति, किं तद्विग्रहप्रतिपादकम-
न्त्रार्थवादानां तत्परत्वं सम्भवति ? ने ? ति किं मन्त्रार्थवादानाम् अनुष्ठेय-
ार्थप्रकाशनस्तुतिपरत्वं विग्रहादिविवक्षाविरोधि ? उत ने ? ति किं विग्रहादि-
मत्त्वमनुष्ठेयार्थप्रकाशनस्तुत्यारूपयोगि ? नेति यदाऽनुपयोगि तदाऽनुष्ठे-
यार्थप्रकाशनस्तुतिपरत्वस्य विग्रहादिविवक्षाविरोधितया मन्त्रार्थवादानां
देवताविग्रहादिपरत्वाभावेन देवानां विग्रहविरहेण सामर्थ्याभावात् तदन-
धिकार इति फलितं—

मू० एवं प्राप्ते प्रचक्ष्महे सू० तदुपर्यपि बादरायणः सम्भवात्
तदुपर्यपि तत्-ब्रह्मोपासनम् उपरि-देवादिष्वपि सम्भ-
वतीति भगवान्बादरायणो म न्यते तेषामर्थित्वसामर्थ्ययो-
स्तम्भवात् ।

टी० यदोपयोगि तदाऽनुष्ठेयप्रकाशनस्तुतिपरत्वस्य विग्रहानु-वि-
दिविवक्षानुगुणतया मन्त्रार्थवादानां तत्परत्वेन देवानां विग्रहवत्तया सा-
ङ्गब्रह्मविद्यापसंहारसामर्थ्यादस्ति ब्रह्मविद्याधिकार इति फलितं, साम-
र्थ्याभावादिति अर्थित्वाभावस्याप्युपलक्षणमेतत् । सामर्थ्याभावमुपपादयति
“न ही”ति, उपसंहारः अनुष्ठानम्, अशरीरत्वं कथमित्यत्राह “न चे”ति,
वेदान्ताः प्रमाणं स्युरित्यत्राह “यद्वपी”ति, प्रयोजनपर्यवसायितयैव हि
शब्दस्य प्रामाण्यं, तत्र पूर्वभागवत्तया प्रवृत्तिनिवृत्तिरूपप्रयोजनपर्यवसा-
नात् तत्र तात्पर्यं, ब्रह्मणः पुरुषार्थरूपतया तत्र वेदान्तानां तात्पर्यं देवा-
दीनां विग्रहेषु तथात्वाभावात् न तात्पर्यमिति भावः । पूर्वभागे मन्त्रार्थ-
वादास्तत्र प्रमाणमित्यत्राह-

मू० अर्थित्वं तावदाध्यात्मिकादिदुर्विषयदुःखाभिनापात्पर-
स्मिन् ब्रह्मणि च निरस्तनिखिलदोषगन्धे अनवधिका-
निशयासंख्येयकल्याणगुणगणे निरतिशयभोग्यत्वादिज्ञा-
नाच्च सम्भवति, सामर्थ्यमपि पटुतरदेहेन्द्रियादिमत्तया
सम्भवति, देहेन्द्रियादिमत्त्वं च ब्रह्मादीनां सकलोपनि-
षत्सु सृष्टिप्रकरणेषु उपासनप्रकरणेषु च श्रूयते तथा हि
“सदेव सोम्येदमग्र आसीत्” “तदैक्षत बहु स्यां प्रजा-
येये”ति “तत्तेजोऽसृजते”त्यारभ्य सर्वमचेतनं तेजोऽबन्-
प्रमुखावस्थाविशेषवद् व्याकृत्य

टी० “मन्त्रार्थवादास्ति”ति, मन्त्राश्चार्थवादाश्चेत्यर्थः, अन्यपरत्वा-
दिति अनुष्ठेयार्थप्रकाशनस्तुत्यारन्यपरत्वादित्यर्थः, मा सैत्सीदत्यपरेण म-
न्त्रार्थवादेन देवताविग्रहादि किं तु कर्मविधिभिस्त्वेव सेत्स्यति कर्मणा-
द्रव्यदेवतानिरूप्यत्वात्, सणध्वंसिनः कर्मणः कालान्तरभाविकलसाधन-
त्वनिर्वाहाय देवतैश्वर्यस्यापेक्षितत्वात् श्रुतहानेनाश्रुतापूर्वकल्पनायोगा-
च्चेत्यत आह “कर्मविधयश्चे”ति, अयमभिप्रायः, यद्यपि देवतावत्सु याग-

होमादिकर्मसु देवतैश्वर्याङ्गीकारेणापि फलप्रदत्वनिर्वाहसम्भवः तथाऽपि दानतपःप्रभृतिषु देवतानामभावात् कल्पनीयमेवापूर्वं तथा च समानन्यायतया यागहोमादावप्यपूर्वमेव कल्प्यतां किमर्थवैशसेन । किञ्च तत्रैव कल्पे सर्वकर्मफलभोगनियमाभावाद्देवतानां सृष्टिप्रलयाभ्युपगमाच्च फलप्रदातुरभावात् केषाञ्चित्कर्मणां नैष्कल्यमेव स्यात् । अथ तत्तद्देवताशरीरकः परमात्मा तत्तत्कर्मभिराराधितो नित्यैश्वर्यतया फलप्रद इति मतं तथा सति प्रतिमाप्रतिमेयन्यायः स्यात् यथा प्रतिमोद्देशिभिरुपचारैर्देवताप्रीतिः एवं देवतोद्देशिभिर्द्रव्यत्यागैः परमात्मप्रीतिः स्यात् ततश्च प्रतिमाया इव देवताया अप्युद्देश्यकारकत्वमात्रं विवक्षितं नैश्वर्यमपीत्यनपेक्षितं देवतैश्वर्यं न कल्प्यमिति । उक्तोपजीवनेनार्थित्वाभावमाह “अत एवे”ति, यत एव न विग्रहवत्त्वं देवतानाम् अत एवार्थित्वमपि न सम्भवति दुःखस्य तज्जिहासायाश्च देहसम्बन्धमूलत्वादर्थित्वस्य दुःखजिहासारूपत्वाच्चैत्यर्थः ॥

सू० “अनेन जीवेनात्मनाऽनुप्रविश्य नामरूपे व्याकरवाणी”ति सङ्कल्प्य ब्रह्मादिस्थावरान्तं चतुर्विधं भूतजातं तत्तत्कर्माचितभूतशरीरं तदुचितनामभाक् चायमकरोदित्युक्तम्, एवं सर्वत्र सृष्टिवाक्येषु देवतिर्यङ्मनुष्यस्थावरात्मना चतुर्विधा सृष्टिराम्नायते, देवादिभेदश्च तत्तत्कर्मानुगुणब्रह्मलोकप्रभृति चतुर्दशलोकस्थफलभोगयोग्यदेहेन्द्रियादियोगायत्तः, आत्मनां स्वतो देवादित्वाभावात्-

टी० ॥ “तदुपर्यपी”ति, अर्थित्वमुपपादयति “अर्थित्वमि”ति, सामर्थ्यमुपपादयति ‘सामर्थ्यमपी’ति, पटुतर-शब्दो मनुष्यादिदेहादपि पटुत्वातिशयपरः । प्रमाणकाङ्क्षायामाह “देहे”ति, तत्त्वोपदेशप्रधानमन्त्रब्राह्मणरूपवेदभागा उपनिषदः, ताश्च द्विविधाः तत्त्वपरा उपासनपराश्चेति, उभयीष्वपि तासु देवतानां विग्रहादिमत्त्वमवगम्यत इत्यर्थः । कानि

तत्त्वप्रतिपादकवचांसि कथं तैर्विग्रहवत्त्वप्रतिपादनमित्यत्राह “तथा ही”ति,
“सदेवेत्यादि नामरूपव्याकरणस्य कण्ठोक्त्या नामरूपाणां चातुर्विध्यस्य
प्रमाणसिद्धत्वाच्चामरूपव्याकरणश्रुत्यैव देवताविग्रहवत्त्वं सामान्येन सिध्य-
तीत्यर्थः, इन्द्रो वरुणः सोमो रुद्रः पर्जन्यो यमो मृत्युरीशानः नारायणा-
द्वृक्षा जायते इत्यादीनि विशेषोक्तिमन्ती^(१) च वाक्यान्यभिप्रेतानि । चतु-
र्विधसृष्टिरावाता भवतु ततः किमित्यत्राह देवादी”ति, उपासनदशायां
परमकारणभूतस्य उपास्यस्य लक्षणत्वेन प्राप्यदशायां प्राप्यविशेषणत्वेन
विग्रहादिमत्त्वं सिद्धमित्यर्थः । उपासनप्रकरणेषु दर्शयति—

मू० तथा “तद्बोभये देवा असुरा अनुबुबुधिरे ते. होचुः इन्द्रो
ह वै देवानामभिप्रवव्राज विरोचनोऽसुराणान्तौ हासं-
विदानवेव समित्याणी प्रजापतिसकाशमाजग्मतुः तौ ह
द्वात्रिंशद्वर्षाणि ब्रह्मचर्य्यम्वपतुः तौ ह प्रजापतिरुवाचे”-
त्यादिना विस्पष्टमेव शरीरेन्द्रियवत्त्वं देवादीनां प्रतीयते
कर्मविधिशेषभूतमन्त्रार्थवादेश्चपि “वज्रचस्तः पुरन्दरः ते-
नेन्द्रे वज्रमुदयच्छदि”त्यादिभिः प्रतीयमानं विग्रहादि-
मत्त्वं प्रमाणान्तराविरुद्धं तत्रमेवमेव, न चानुष्ठेयार्थप्रका-
शनस्तुतिपरत्वाभ्यां प्रतीयमानार्थान्तराविवक्षा शक्यते वक्तुं
स्तुत्याद्युपयोगात्तेन विना स्तुत्याद्यनुपपत्तेश्च, गुणकथनेन
हि स्तुतित्वं गुणानामसद्भावे स्तुतित्वमपि हीयते ॥

टी० ॥ “तथे”ति, कर्मविधिशेषत्वेनाऽपि सिध्यतीत्याह “कर्म-
विधी”त्यादिना, तत्र प्रथमसूत्रे सिद्धवस्तुनि तात्पर्यसंभूवस्य फलत्वेन
सिद्धिरुक्ता, अत्र स्तावकत्वप्रकाशकत्वहेतुतया “फलमत उपपत्ते”रित्यत्र
फलसाधनत्वेनेति त्रिधा भेदः आदित्या यूप इत्यादिव्यावृत्त्यर्थमाह

“प्रमाणान्तराविरुद्धमि”ति, अन्यपरत्वमनूद्य व्युदस्यति “न चे”त्यादिना स्तुत्याद्युपयोगित्वादित्यत्र आदि-शब्देन अनुष्ठेयार्थप्रकाशनं मन्त्रकृत्य-
इष्टस्यते मन्त्रार्थवादेऽप्यित्युद्देशे अनुष्ठेयार्थप्रकाशनस्तुतिपरत्वाभ्यामित्यनू-
द्देशे चावगतक्रमोऽत्र परित्यक्तः, तत्र कारणं मन्त्रैरपि क्वचित् स्तुतिदर्शनेन
स्तुतेर्वापकत्वन्दृश्यते हि मन्त्रैः स्तुतिः “न किरिन्द्र त्वदुत्तरो न ज्याया”न्
अस्ति वृत्रहन् तथाऽहन् विभर्षि सायकानि धन्वन् अहन् निष्कं यजतं
विश्वरूपमहं चिदं दयसे विश्वमम्भुवं न वाञ्छोजीयो हृदस्त्वदस्ती”त्यादिभि
अहन् विभर्षीत्यादिमन्त्रस्य स्तुतिपरत्वं ब्राह्मणेनैवावगम्यते अहन् विभर्षि
सायकानि धन्वेत्याह सौत्येवैनमेतदिति तेन विना=प्रतीयमानार्थेन विना ।
तत्र स्तुत्यनुपपत्तिं विवृणोति “गुणकथनेने”ति व्यतिरेकेणोपपादयति
“गुणानामि”ति, स्तुतित्वमेव ह्यीयेतेति प्ररोचकत्वमेव ह्यीयेतेत्यर्थः शेष-
भूतस्य शेषिणं प्रति किञ्चित्कारोऽपेक्षितः स न सिध्यतीति यावत् । ननु
यदि गुणकथनेन स्तुतित्वन्तथा सति गुणकथनाभावे स्तुतित्वहानिः
स्यात् न गुणानामसद्भावे इत्यत्राह—

मू० न चासति गुणे कथिते तेन प्ररोचना जायते, अतः कर्म
प्ररोचयन्तो गुणसद्भावं बोधयन्त्येवार्थवादाः, मन्त्राश्च
कर्मसु विनियुक्तास्तत्र तत्र किञ्चित्करत्वायानुष्ठेयार्थं
प्रकाशयन्तो देवतादिगतविग्रहादिगुणविशेषमभिदधत एव
तत्र किञ्चित्कुर्वन्ति ॥

टी० ॥ “न चासति”ति, अनेन “नासता स्तुतिरुपपद्यत” इति द्रमि-
डभाष्यं स्मार्यते । अर्थप्रकाशनानुपपत्तिं विवृण्वन् मन्त्राणां विग्रहादिमन्त्र-
प्रामाण्यमुपपादयति मन्त्राश्चे”त्यादिना, द्रव्यदेवते हि कर्मनिरूपके
एतद्वैधव्यमिदं कर्मति प्रतिपत्तौ देवताविशिष्टत्वेन हि कर्मप्रतिपत्तिः
“यस्यै देवतायै हविर्गृहीतं स्यात् तां ध्यायेदुष्टकरिव्यवि”ति देवता

ध्यातव्येति श्रूयते, देवता चेदृशीत्येव प्रतिपत्तव्या निर्विशेषवस्तुनः प्रति-
 पत्तुमशक्यत्वात्, इन्द्रत्वादिकञ्च न शुद्धात्मस्वरूपस्य विद्यते अतो विप्र-
 हादौ विवक्षितत्वं प्रतीतेरालम्बनमात्रमपेक्षितं नार्थसद्भाव इति चेन्न न ह्य-
 तस्मिंस्तद्वृष्टिः फलाय विधीयत अपि तु यथाऽवस्थितकर्मस्वरूपबोधनं
 हि क्रियते, तस्मादनुष्ठेयार्थप्रकाशकत्वनिधिर्यम्मन्त्राणां विप्रहादिमत्त्वं च
 प्रामाण्यमस्तीत्यर्थः, अर्थसद्भावाभावेऽपि प्ररोचना दृश्यत इति चेन्न इष्ट-
 साधनत्वाभावेऽपि बालानुरादिषु विप्रलम्भकवाक्यानां प्रवृत्तिहेतुत्वं
 दृश्यत इति विधिवाक्यस्याप्ययथाऽर्थत्वमसङ्गात्, अपौरुषेयतया निर्दोषवि-
 धिवाक्यं निरूपकविषयमिति याथाव्यमिति चेत्तर्हि मन्त्रार्थवादानामप्यपौरु-
 षेयतया निरूपकविषयत्वादतस्मिंस्तद्वृष्टिविधानपरत्वाभावाच्च स्वार्थं प्रा-
 माण्यमस्तीति भावः । एवमर्थशिक्षाप्रदर्शनेन प्रयोगप्रकारोऽर्थसिद्धः, विमता
 इन्द्रादिशब्दाः स्वरूपातिरिक्तपदार्थप्रतीतिहेतवः अपारिभाषिकत्वे सति
 बोधकत्वात् निर्दोषवाक्यस्यत्वात् विधिपदवत्, विमता चतुर्थी प्रकृत्यति-
 रिकार्येनिष्ठस्वार्था अपारिभाषिकशब्दस्यविभक्तित्वात् दध्नेति विभक्तिवत्
 विमता सम्प्रदानकारकबुद्धिः शब्दातिरिक्तविषया कारकबुद्धित्वात् करणका-
 रकबुद्धिवत्, विमता मन्त्रार्थवादाः प्रर्थे नातीयमाप्रमाणानि साधकबाध-
 कागोचरार्थबोधकत्वात् विधिवाक्यवत्, विमत-शब्देन “आपो वै शान्ता
 आदित्यो यूप” इत्यादिव्यावृत्तिः, विमतानि पदानि मुख्यार्थसंसर्गं प्रमा-
 णानि साधकबाधकागोचरार्थप्रतिपादकवाक्यस्यत्वात् विधिपदवत्, विम-
 तानि पदानि परवार्थभूतप्रतीयमानार्थसंसर्गाणि साधकबाधकागोचरार्थ-
 प्रतिपादकवाक्यस्यत्वात् विधिपदवत्, न चार्थवादानां वाक्यत्वमसिद्धं प्रव-
 र्त्तकार्यानवबोधकत्वात्, अतः पद-शब्दवाच्या अर्थवादा इति वाच्यम् अर्थ-
 वादाः न पद-शब्दवाच्याः तिङ्कारकपदसङ्घातरूपत्वात् विधिवाक्यवत्
 म्बू० अन्यथा इन्द्रादिस्मृत्यनुपपत्तेः, न च निर्विशेषा देवता धि-
 यमधिरोहति, तच्च प्रमाणान्तराप्राप्तान् गुणान् स्वयमेव
 बोधयित्वा तैः कर्म प्ररोचयन्ति गुणविशिष्टं वा प्रका-

शयन्ति देवतादिगतविग्रहादिगुणविशेषमभिदधत एव
तच्च प्राप्तांश्चानूद्य तैः प्ररोचनप्रकाशनकुर्वन्ति, विरुद्धत्वे
तु तद्वाचिभिश्चब्दैर्विरुद्धान् गुणान् लक्षयित्वा कुर्वन्ति
कर्मविधेश्च देवतायाः प्रमाणान्तरप्राप्तम् ऐश्वर्यमपेक्षि-
तमेव कामिनः कर्तव्यतया कर्म विधीयमानं स्वयं क्षण-
प्रध्वंसि कालान्तरभाविनः फलस्य स्वर्गादेस्साधकमपेक्षते,
मन्त्रार्थवादयोश्च—

टी० ॥ अर्थवादाः प्रमाणभूतवाक्यरूपाः साधकबाधकागोचरसंसर्ग-
प्रत्यायकतिङन्तकारकपदात्मकत्वात् विधिवाक्यवत्, विमता मन्त्रार्थवादाः
प्रतीयमानार्थविवक्षाऽन्विताः साधकबाधकागोचरार्थत्वे सति विधिनैक-
वाक्यत्वात् प्रयाजादिवाक्यवत्, न च प्रवर्तकवाक्यत्वमुपाधिरिति वाच्यं
साधिकारविधिवाक्यत्वेन तस्यापि सोपाधिकत्वप्रसङ्गात्, प्रयाजादिवि-
धीनामविवक्षितार्थत्वेऽनुष्ठानविरोधात्साधिकारविधिवाक्यत्वं न विवक्षि-
तार्थत्वे प्रयोजकमिति चेत् अनुष्ठानस्य प्रमाणिकतया हि तद्वद्गम्यानिष्ठता,
एवमपवादाभावे सति स्वतस्सिध्यतः प्रमाणभावस्य भङ्गप्रसङ्गात् प्रवर्तक-
वाक्यत्वमप्रयोजकन्तस्माच्चिरुपाधिका हेतुः, विगीता अर्थवादाः परमार्थ-
स्वार्थोपस्थापकाः निरूपकपुरुषप्ररोचकत्वात् रसायनाऽऽयुष्यताप्रतिपादक-
वाक्यवत् कारणदोषबाधकप्रत्ययविरहितत्वद्वा स्वर्गयागयोः साध्यसाध-
नभावप्रतिपादकवाक्यवत्, विमता मन्त्रार्थवादाः प्रतीयमानार्थं प्रमाणानि
विध्यपेक्षितार्थसमर्थकत्वाच्छागस्य वपाया इति मन्त्रवत् रात्रिसन्त्रार्थवा-
दवच्च, विमता प्राशस्यबुद्धिः प्राशस्यहेतुभूतार्थपारमार्थ्यनिबन्धना निरूप-
कपुरुषाश्रयप्राशस्यबुद्धित्वात् औपधविषयप्राशस्यबुद्धिवत् इति च, “आपो
वै शान्ता आदित्या यूष इत्यादिषु प्रमाणान्तरसिद्धस्य तद्विरुद्धार्थस्य चाप्यु-
च्यमानत्वाच्च सर्वत्र प्रामाण्यमिति शङ्कायामाह “तत्र प्रमाणान्तरे”ति,
बोधयित्वा-विधाय प्ररोचयन्ति अर्थवादाः प्ररोचयन्ति, प्रकाशयन्ति मन्त्राः
लक्षयित्वा कुर्वन्तीति प्ररोचनप्रकाशने कुर्वन्तीत्यर्थः । ननु विध्यपेक्षितार्थं

हि तात्पर्यं देवताविग्रहादेर्विध्यपेक्षितत्वं कथमित्यत्राह “कर्मविधेस्त्वे”ति,
फलमत उपपत्तेरित्यधिकरणार्थं बुद्धिसौकर्यार्थमत्र सङ्गमप्य कथ्यते, न
चेतदधिकरणासाधारणार्थतया असाधारणस्तु स्तावकत्वानुष्ठेयप्रकाशत्व-
सिध्यर्थं प्रतीयमानार्थं प्रामाण्यमस्तीत्ययमेवार्थस्स च पूर्वमेवाक्तः कृप्या-
देरङ्कुरादिद्वारकत्वमिवाचेतनद्वारकत्वङ्कुरमणः स्यादित्यत्राह-

मू० “वायुर्वै” चेपिष्ठा देवता वायुमेव स्वेन भागधेयेनोपधावति
स एवैनम्भूतं गमयति यदनेन हविषा ऽशास्ते तदश्या तद-
ह्या तदस्मै देवा राधन्तामि”त्यादिषु देवतायाः कर्मणा-
ऽऽराधिताया फलशायित्वन्तदनुगुणञ्चैश्वर्यं प्रतीयमानम-
पेक्षितत्वेन वाक्यार्थं समन्वीयते,

टी० “वायुर्वै”इति, श्रुतहानमश्रुतकल्पनञ्चानुपपन्नं रात्रिसत्रा-
दिष्विवेति भावः । वाक्यार्थं समन्वीयत इति आर्थवादिकार्यानां श्रूयमाण-
त्वात् तद्विशिष्टे वाक्यतात्पर्यमिति निश्चिते सति रक्तः पटो भवतीति
तदुत्थापिताकाङ्क्षत्वेन विधिनैकवाक्यतयाऽन्वयोऽर्थवादानामिति भावः
यत्र वाक्यशेषवशादपेक्षितदेवताप्रीतिद्वारकत्वं न सिध्यति तत्रापि यजिसा-
मर्थ्यात्तत्सिध्यति । अर्थवादाभावेऽपि विधिसामर्थ्यात् स्तुतिरेवेत्याह “देव-
पूजाभिधायिन इति, न च यजि देवपूजासङ्गतिकरणद्वानेष्विति शाब्दिकानां
स्मरणमभ्रान्तिमूलमिति वाच्यं विध्यपेक्षितार्थसमर्पकतया स्वार्थं प्रमाण-
भूतत्वान्मन्त्रार्थवादानामस्य स्मरणस्य तन्मूलत्वापपत्तेः, विमतो विधिप्र-
त्ययः चेतनप्रीत्यतिरिक्तफलसाधनकल्पननिराकाङ्क्षः चेतनप्रीत्यतिरिक्तफल-
साधनवाचकत्वकल्पननिराकाङ्क्षश्च कृतिसाध्यचेतनप्रीत्यवगमकवाक्यस्य-
त्वात् रज्जानं सेवेतेति वाक्यस्यविधिप्रत्ययवत्, विमत-शब्देन जुहुयादित्या-
दिव्यावृत्तिः, जुहुयादित्यादिषु विधिप्रत्ययेषु विधित्ययत्वलिङ्गेन पूर्वाक्त-
साध्यद्वयं समर्थनीयन्तदेवमिति कृत्व-शब्देन मन्त्रार्थवादविधये विवक्षित-

ताः, वाच्यापूर्ववादपक्षे अश्रुतकल्पनं नास्तीति चेन्न वाच्यत्वस्याऽपि कल्प्यमा-
 नत्वात्कल्प्यापूर्ववादे अपूर्वमेव कल्प्यं वाच्यपक्षे वाच्यत्वमपि कल्प्यमित्यभि-
 प्रायेण व्युत्पत्तिसमयानवगतमित्युक्तं, तथेत्यादिब्राह्मण-शब्देन विध्यु-
 द्वेश्यहणं विध्यर्थवादमन्तरूपेण विभागवतामस्मादिभिरनधीतासु अधी-
 तासु च शाखासु तत्राप्यन्यतरप्रकरणेषु प्रसङ्गादनुप्रविष्टानाम्भगवता
 व्यासेन व्यस्तेष्वव्यस्तेषु च वेदभागेषु विप्रकीर्णानां वाक्यानामर्थो इति-
 हासादिषु सङ्कलप्य कथ्यन्त इति भावः । सङ्कीर्ण-शब्देन नित्यानुमेय-
 श्रुतिमूलत्वात्सन्नशाखामूलत्वश्रुदासः, तदुभयं ह्यनुपपन्नं तत्र यस्तावन्नित्या-
 नुमेयतयाऽभिमतो वर्णसमुदायः स किं वर्णमात्रसङ्घातः ? उतानुपूर्वीविशेष-
 विशिष्टः ? प्रथमे कचटतपादिवदर्थोवबोधकत्वाभावेन वाक्यत्वाभावाद्वा-
 क्यविशेषस्वरूपवेदत्वसिद्धेः स्मृतीनां वेदमूलत्वं न स्यात्, द्वितीये नित्यानु-
 मेयत्वं व्याहृतं स्वतःक्रमरहितानां वर्णानामुच्चारणेन विना आनुपूर्वीविशेष-
 विशिष्टत्वायोगात्, उच्चारणयोग्यताऽस्तीति चेन्न उच्चारणयोग्यता नाम
 पटुतरवागिन्द्रियपुरुषबुद्धिस्थितिः, सा च योग्यता किं वर्णमात्रगता ? उतानुपू-
 र्वीविशेषविशिष्टवर्णगता ? न प्रथमः, वर्णमात्रस्यार्थानवबोधकतया स्मृतेर्निर्मू-
 लत्वप्रसङ्गात्सत्यामानुपूर्व्यां स्मृतिप्रतिपन्नार्थोवबोधनक्षमत्वं वर्णेष्वस्तीति
 सू० देवपूजाभिधायिनो रजिधातोश्च यागाख्यङ्कर्म स्वार्थ-
 ध्यरेवताप्रधानं प्रतीयते, तदेवं कृत्स्नवाक्यपर्यालोचनया
 वाक्यादेव विध्यपेक्षितं सर्वमवगतमिति नापूर्वादिकं व्युत्प-
 त्तिसमयानवगतं कर्मविधिष्वभिधेयतया कल्प्यतया चा-
 चेत् तेष्वेव वर्णेषु आनुपूर्व्यन्तरे सति चैत्यवन्दनकर्तव्यतादर्थबोधनक्षमत्वम-
 प्यस्तीति ब्रुवन्स्मृतेरपि वेदमूलत्वप्रसङ्गः, वेदबाह्यतया सम्प्रतिपन्नत्वाच्च तस्या
 वेदमूलत्वानुमानशङ्कादय इति चेत् मेघसन्देशस्य वेदमूलत्वप्रसङ्गः, प्रवर्त-
 कार्यपरत्वाभावाच्च वेदमूलत्वानुमितिरिति चेत् “कार्या सैकतलीनहंसमि-
 थुनस्त्रोतोवहा मालिनी”ति वाक्यस्य वेदमूलत्वप्रसङ्गः आनुपूर्वीविशेषवि-
 शिष्टवर्णगता योग्यतेऽप्यप्युक्तं पूर्वं केनचिदुच्चारितत्वाभावादानुपूर्व्यं

सिद्धेः, ततश्चानाद्यानुपूर्वीविशिष्टतारूपवेदत्वं दूरोत्सारितम्, आनुपूर्वी-
विशेषणोच्चारणयोग्यत्वं वर्णानामनादीति चेत् तच्चैत्यवन्दनप्रतिपादना-
नुगुणानुपूर्व्या अपि तुल्यम्, अतस्तत्रापि वेदमूलत्वं स्यात्, कर्तृसामान्या-
भावाच्च तत्र वेदमूलत्वानुमानं श्रुतिस्मृत्यर्थयोस्तुल्यतया कर्तृसामान्यात्
स्मृतेर्वेदमूलत्वानुमानमिति चेन्मा भूत्, कर्तृसामान्यं तेन मन्वादिस्मृतीनां
वेदमूलत्वेऽनुमिते तुल्यन्यायतया ऽऽपतितं वेदमूलत्वं को वारयेत् स्वावग-
तार्थप्रतिपादनानुगुणानुपूर्वीविशेषणानादिसम्बन्धयोग्यवर्णाऽस्ति त्वज्ज्ञानं हि
सर्वत्र समानन्तज्ज्ञाननियमो बुद्धादीनां गन्थनिर्माणदशायां नास्तीति
चेत् न तज्ज्ञानपूर्वकमेवेदानीं रथ्यातृणानि गणयेत् स्वर्गकाम इत्युक्तस्य
वाक्यस्य वेदमूलत्वप्रसङ्गः । ननु अनेनैव स्मृत्यवगतार्थविशेषणावच्छिन्नानु-
पूर्वीविशिष्टानां वर्णानां वेदत्वमिति चेत् मन्वादिवैक्यस्यापि तदर्थव-
वच्छिन्नानुपूर्वीविशिष्टवर्णसमुद्रायात्मकतया वेदत्वप्रसङ्गेन अनुमेयान्तरा-
भावात् नित्यानुमेयश्रुतिमूलत्वासिद्धेरतो नित्यानुमेयश्रुतिमूलत्वमनुपपन्नम्
उत्सन्नशाखा मूलत्वपक्षेऽपि अधीयमानशाखास्वेव प्रमादात्कतिपयवाक्यानां
क्वचित् क्वचिद्देशे प्रलीनत्वात्तन्मूलस्मृतयः प्रणीता इत्यप्ययुक्तं पदवाक्य-
सङ्ख्यानियमेन बहुभिरप्येवभिरस्त्वलितमधीयमानत्वात्, कतिपयवाक्यानां
प्रलीनत्वानुपपत्तेः स्मृतीनां मूलभूतशाखाकात्स्न्येन क्वचिदुत्सन्ना तन्मूलाः
स्मृतय इत्यप्ययुक्तं, तथाहि शाखाया उत्सादो नाम किं कतिपयदेशेष्वि-
दानीमप्येवविरहः ? उत सर्वदेशेष्वप्यप्येवविरहः ? प्रथमः कल्पोऽभ्युपगतः,
न द्वितीयः, तपःप्रभावाधिगतसार्वज्ञ्यानां व्यासादीनां तत्तच्छाखाविशेषाभि-
ज्ञानां तदध्ययनपरिचयागे कारणाभावात्स्वशिष्याध्यापनसम्भवाच्च न चेदा-
नीन्तनशिष्यबुद्धिमान्द्यादधुना तदध्यापनासम्भवः, बहुशाखाध्ययनासामर्थ्य-
व्यसदादेरेव तत्तदेकशाखाध्ययनसमर्थशिष्यसम्भवात्, अतः प्राचीन एव
पक्षः परिशिष्यते, ततश्च स्मृतीनां सङ्कीर्णवेदभागमूलत्वमेव युक्तं स्मृतिमूल-
भूतवेदभागसद्भावे स्मृतिप्रणयनवैयर्थ्यमिति चेत् तच्छाखाऽध्यतृपुरुषविरहि-
म्बः श्रयितव्यं, तथा सङ्कीर्णब्राह्मणमन्त्रार्थवादस्त्रलेषु धर्मशा-
स्त्रेतिहासपुराणेषु ब्रह्मादीनान्दवासुरप्रभृतीनां देहे-

तदेषु तद्व्युत्पत्तेश्चैव बहुशाखाध्ययनधारणतदर्थनिरूपणनिर्णयसमर्थपु-
 रुषेषु च सफलत्वात्, अतः स्मृतीनां सङ्कीर्णवेदभागमूलत्वं युक्तं, कर्मविधेस्त्वे-
 त्यादौ भाष्ये इदमर्थसिद्धं, यदुक्तं यागादौ दानादौ च अथैवेरुष्याश्रयणादर्थ-
 वैशम्यमिति तदसत् सर्वत्राप्यपूर्वकल्पनाभ्युपगमात्, न च फलसाधनताऽनु-
 पपत्तिः कर्मापजनितप्रीतिः परमात्मन एव तत्सिद्धेः, “वासो ददाति सर्व-
 देवतयं वै वासः सर्वा एव देवताः प्रीणाती” त्यादिभिर्दानादीनामपि देव-
 ताप्रीतिहेतुत्वावगमाच्च, न च परमात्मप्रीत्या फलसम्भवे देवतैश्वर्यानुप-
 योगः प्रधानावान्तरापूर्वकल्पनान्यायस्य अन्यत्रापीष्टत्वात् तथाहि पूर्वा-
 परीभूतानामङ्गप्रधानरूपाणामनेकेषां कर्मणां द्यौपद्यासम्भवादवान्तरापूर्-
 वद्वारापरमापूर्वनिष्पत्तिरङ्गीक्रियते, एवमेव तत्तत्कर्मजनितप्रीत्यतिशयाभि-
 र्देवताभिः परमात्मन्यखण्डे कप्रीतिजननमातिष्ठामहे, इदमेव च देवतायाः
 फलानुगुणमैश्वर्यं यत्फलप्रदे परमात्मनि स्वप्रीतिद्वारा प्रीतिजननम्, उक्तं
 हि भगवता “यो यो यां यां तनुं भक्तः श्रद्धयार्चिनुमिच्छति” त्याख्य “लभते च
 ततः कामान्मयैव विहितान् हितानि” ति तेन फलभोगस्यानियतकालत्वेऽपि
 दोषः, न चैवं सति प्रतिमाप्रतिमेयन्यायेन देवताप्रीतिरनास्थेया “यस्यै
 देवतायै हविर्हृतीतं स्यात्तान्यायेदृष्टकरिष्यन् साक्षादेव देवताः प्रीणाति
 तृप्ता एवैनमिन्द्रः प्रजया पशुभिस्तर्पयति त एनं तृप्ता आयुषा तेजसा वर्चसा
 श्रिया यशसा ब्रह्मवर्चसेन अन्नाद्येन च तर्पयन्ति येचैव देवास्सायं यावानो
 ये च प्रातर्यावाणस्तानेवोभयांस्तर्पयति त एनं तृप्ताः प्रजया पशुभिस्तर्प-
 येयु” रिति देवतातृप्तेः श्रुतत्वात्तत्प्रहाणानुपपत्तेः, पितरि प्रीतिमापन्ने सर्वा-
 स्तुष्यन्ति देवताः—इति न्यायात् भृत्यप्रीणनेन भूभृत्यप्रीणनन्यायाच्च देव-
 ताप्रीतिः परमात्मप्रीतिहेतुत्वोपपत्तेश्चेति सूत्रार्थमुपसंहरति “अतः”-
 इति, ननु कथन्देवानां ब्रह्मविद्याऽधिकारः, न ह्यत्रैवर्णिकानान्तेषामुपनय-
 नाभावेनाध्ययनसिद्धस्वाध्यायलब्धविग्रहत्वं, न च तेषां विद्याङ्गभूतकर्मा-
 नुष्ठानयोग्यत्वम् अग्निनिष्पत्त्यनुपपत्तेः “वपन्ते ब्राह्मणो ऽग्नीनादधीत
 यीष्मे राजन्य आदधीत शर्दि वैश्य आदधीत इति त्रैवर्णिकविषया-
 धानविधिः कथं देवतामधिकरोति अज्यर्पयस्य चानधिकारोऽधिकरण-

सिद्धः, देवानां देवर्षीणाञ्च मूलभूतचक्षुष्यन्तराभावाद्व्याप्यतया चान-
धिकारः, अग्नीन्द्रादीनामग्नीन्द्रादिदेवताभावादभ्याद्युद्देशेन हविःप्रक्षेपा-
म्न० न्द्रिथादयः स्वभावभेदाः स्थानानि भोगाः कृत्यानि च
इत्येवमादयस्सुव्यक्ताः प्रतिपाद्यन्ते, अतो विग्रहादि-
मत्वाद् देवादीनामप्यधिकारोऽस्त्येव ॥

नुपपत्तिश्चेति, उच्यते न तावदुपनयाभावात् साङ्गविद्यानधिकारः, तस्या-
ध्ययनाङ्गत्वात् यज्ञादिकर्मज्ञोपासतयोरङ्गत्वाभावात् अध्ययनाभावे-
ऽपि देवतानां मुकृतप्रकर्षणं पूर्वजन्मविशेषाधीतस्वाध्यायतदर्थस्मरणो-
पपत्तेश्च, पिशाचादयोऽपि हि पूर्वजातिं स्मरन्ति किं पुनर्देवां देवर्षयश्च,
न चोपनयनविरहाच्छूद्रादिविद्याकर्मणोरनधिकारः शूद्रादीनामप्युपनयन-
विरहप्रयुक्तत्वाभावादनधिकारस्य, स खलु तेषां सामर्थ्याभावानुपहृतिश-
स्त्रनिषेधप्रयुक्तः, देवतानां हि विद्याकर्मणां न क्वचित्प्रतिषिद्धे प्राक्तनज्ञाना-
प्रमोषात् सामर्थ्यं च स्थितं, न चात्रैवर्णिकत्वादभ्याधानाभावाद्व्याप्यतया
च विद्याङ्गकर्मनधिकारः, मनुष्यकर्तृकाधानस्यैव त्रैवर्णिकव्याप्यतयाधिका-
रित्वनियमात् किमत्र नियामकम् ? इति चेत् 'देवा वै सत्रमासत विश्व-
सृजः प्रथमास्सत्रमासते' त्यादिश्रुतिभिर्देवानां क्रत्वनुष्ठातृत्वदर्शनात्, वि-
शेषत इन्द्रादीनां वृत्रवधादिजनितकल्पपक्षालनाय क्रत्वनुष्ठानस्मरणा-
च्चेति ब्रूमः । यद्वा ब्राह्मण्यादिकन्देवानामप्यस्ति तत्त्वत्त्वदृष्टविशेषसं-
न्यरूपत्र तु जातिरूपं ब्राह्मणादिभिर्ब्राह्मण्यादिपूत्यतिमात्रं वा अन्यथा-
ऽऽदिकाले ब्रह्मण्यः मुखबाहूरुपभवानां पश्चाद्विश्वामित्रप्रभृतीनाञ्च ब्रा-
ह्मण्याद्यभावप्रसङ्गात् सन्तानविशेषप्रसूतत्वञ्च तादृगदृष्टृत्वसूत्रकं सन्ता-
नविशेषोत्पत्तेः प्रकृष्टादृष्टकार्यत्वात् अलौकिकप्रकर्षविशेषकारणत्वाच्च,
ईदृशं ब्राह्मण्यादिकं देवतासु सम्भवत्येव, अथगम्यते च तत्, वाजपेयं
प्रकृत्य तं बृहस्पतिरुदजयस्तेनायजत तेनेन्द्रमयाजयत् इति बृहस्पतिना इन्द्रेण
च वाजपेयस्यानुष्ठितत्वमुक्त्वा तत एव हेतोः स वा एष ब्राह्मणस्य चैव
राजन्यस्य च यज्ञ इति वाजपेयस्य ब्रह्मव्रताधिकारत्वमुच्यमानं बृहस्प-

तेर्ब्राह्मण्यमिन्द्रस्य क्षत्रियत्वमपि ह्यवगमयति, “ब्रह्मा बृहस्पतिः क्षत्र-
मिन्द्रः” इति च श्रूयते तथा “मरुतो वै देवानां विश” इति मरुतो विशः
श्रूयन्ते, अतो देवताविशेषाणां ब्रह्मविद्वत्क्षत्रविभागसिद्धेरग्निसम्बन्धो
युक्तः, विद्यानुयाहकं ब्रह्मवर्षादिकञ्च देवानां श्रूयते “एकशतं ह वै वर्षाणि
मघवान् प्रजापतौ ब्रह्मचर्यमुवासे” त्यादि, अतो विद्याङ्गकर्मगुणौष्कल्यात्
सामर्थ्यसिद्धिः, न च यष्टव्यदेवतान्तराभावाद्भजनाद्यनुपपत्तिः, अग्नीन्द्रा-
शब्दप्रवृत्तिनिमित्तानां ज्ञानशक्त्यैश्वर्यविशेषाणां निरुपाधिकाश्रयतया

सू० विरोधः कर्मणीति चेन्नानेकप्रति-

पत्तेर्दर्शनात् ॥ २६ ॥

सू० देवादीनां विग्रहादिमत्त्वाभ्युपगमे कर्मणि विरोधः प्रस-
ज्यते बहुषु यागेषु युगपदेकस्येन्द्रस्य विहग्रवत्त्वे “अग्नि-
मग्न आवह इन्द्र आगच्छ हरिव आगच्छ इत्यादिना-
ऽऽहूतस्य तस्य सन्निधानानुपपत्तेः, दर्शयति चाग्न्या-
दीनां तत्र तचागमनं “कस्य वा ह देवा यज्ञमागच्छन्ति
कस्य वा न बहूनां यजमानानां यो वै देवताः पूर्वं
परिगृह्णाति स एनाश्चो भूते यजत” इति अतो विग्र-
हादिमत्त्वे कर्मणि विरोधः प्रसज्यत इति चेन्न, अने-
कप्रतिपत्तेर्दर्शनात् ॥

टी० तच्छब्दवाच्यस्य परमात्मनो ऽव्यवधानेन देवताभिराराध्यत्वा-
दाग्नीन्द्रादीनान्तु तत्तद् यज्ञभागभागित्वं स्वाराधनप्रतीतेन भगवता दत्तं, नतु
स्वाभाविकं यथोक्तम्भगवता व्यासेन कृष्णद्वैपायनेन मोक्षधर्मं यज्ञायहारा-
ध्याये “ततस्ते विबुधास्सर्वे ब्रह्मा ते च महर्षयः । “वेददृष्टेन विधिना
वैष्णवं क्रतुमाह्वन् । तस्मिन् सत्रे तदा ब्रह्मा स्वयं भागमकल्पयत् ॥ देवा
महर्षयश्चैव सर्वे भागानकल्पयन् । ते कार्तयुगधर्माणो भागाः परमसत्कृताः

प्रापुरादित्यवर्णन्त्युत्पन्नमसः परम्” इत्यव्यवधानेन भगवतोयष्टव्यत्वमु-
क्तत्तत्र भगवद्वचः “यिन यः कल्पितो भागः स तथा समुपागतः प्रीतोहन्प्रदि-
शाम्यद्य फलमावृत्तिलक्षणं तत्र “यज्ञैर्यं चापि यज्यन्ति सर्वलोकेषु वै सुराः
कल्पयिष्यन्ति वा भागात् ते नरा वेदकल्पितान् यो मे यथा कल्पितवान्
भागमस्मिन्महाकृतौ स यथा यज्ञभागार्हो वेदसूत्रे मया कृतः” इति तत्र
भगवता यज्ञभागभातवन्देवानानन्दत्तमिति सुष्ठुतरम् अतो देवानां कर्म-
स्वन्धिकाराभ्युपगमेन विद्यामात्रानधिकारवादाऽनुपपन्नः, अतस्माद्ब्रह्म-
विद्योपसंहारसामर्थ्यं देवानामस्तीति सिद्धं देवानां ब्रह्मविद्याधिका-
रित्वम् सू० विरोधः कर्मणीति चेन्नानेकप्रतिपत्तेर्दर्शनात्, विग्रहाभ्युपगमे
तद्वदार्थवादिके आह्वानागमने चाभ्युपेये तदा युगपदनेककर्मस्वाह्वाने विरोधः
शरीराधीनत्वादागमनस्येत्यर्थः, आगमनमात्रे प्रामाणिके सति हि तद्यौ-
गपद्ये विरोध इत्यागमने प्रमाणमाह “दर्शयति चे”ति, नेत्यादिकं
व्याचष्टे “तत्रे”ति, दर्शनादित्येतद्याचष्टे-

मू० दृश्यते हि सौभरिप्रभृतीनां शक्तिमतां युगपदनेकशरी-
रप्रतिपत्तिः ॥

टी० “दृश्यते ही”ति, “आत्मनो वै शरीराणि बहूनि मनुजेश्वर
योगी कुर्याद् बलं प्राप्य तैश्च सर्वा महौ चरेद्दि”ति भारतवचनादि द्रष्टव्यं,
योगयानुपलम्भस्तु मन्त्रौषधादिभिर्मनुष्याणामिव शक्तिविशेषैर्देवानामपि
सम्भवतीति न विरोध इति भावः । ननु यदि देवा इहागत्य हविरदन्ति
तर्ह्यन्यत्र मन्त्रार्थवाद्प्रतिपक्षमग्नेर्हव्यवाहत्वं भज्येत, अवगम्यते च तत् ह-
व्यवाहग्निरजरः पिता न’ इति, “अवाट्ठ्याणि सुरभीणि कृत्वा प्रादाः पितृभ्यः
स्वधया ते अन्नविति अयेस्त्रयो ज्यायांसो भ्रातर आसन् ते देवेभ्यो हव्यं वहन्तः
प्राप्नीयन्ते”त्यादिषु इह प्रतिपक्ष्य हविषो लोकान्तरप्राप्तिश्च श्रूयमाणाऽनु-
पपन्ना अग्निहोत्राहुती प्रकृत्य “ते वा एते आहुती हुते उत्क्रामतः ते अन्तरिक्ष-
माविशतस्ते अन्तरिक्षतर्पयतः ते दिवमाविशतस्ते दिवं तर्पयतस्ते तत आव-
र्तन्ते ते इमामाविशत” इति स्मर्यते च अग्नौ प्राप्ताहुतिस्सम्यगादित्यमुपति-

ष्ठते आदित्याज्जायते वृष्टिर्बृष्टेरन्नं ततः प्रजा” इति तत आवर्त्तते
 इति इह हविषोरावृत्तिश्चानुपपन्ना कथं देवैर्भक्षितस्यावृत्तिः ? प्रत्यक्षेण दश-
 म्य हविषः कथन्देवैर्भक्ष्यमाणत्वञ्च युक्तमिति उच्यते “अवाट्टयानि सुरभीणि
 कृत्वा प्रादाः” इति श्रवणात् अग्निना परिणाम्यमानस्य हविषस्सूक्ष्म रूपं
 किमप्यलौकिकं विद्यते इत्यभ्युपेक्ष्य श्रेयस्साधनत्ववत्, तच्च देवानामि-
 च्छावशादतीव वर्धते तथा हि ब्राह्मणं “यद्वै देवा हविर्जुषन्ते अल्पमध्येका-
 माहुतिमपि तद्गिरिमात्रं वर्धयन्त” इति अतोऽपरिमितत्वेन किञ्चिद्भुज्यते
 किञ्चिन्वीयत इति सर्वत्राक्यानुगुण्येन कल्प्यम् । यद्वा इह सन्निधायापि हवि-
 र्गृहीत्वा तत्त्वस्थानङ्गत्वा भुञ्जतां को बाधः, हविषोरिहावृत्तिर्नाम तत्क-
 लभूतवृष्ट्यादेरिह सम्भव उपचारादुक्तः । यद्वा “इन्द्र आगच्छ हरिव
 आगच्छ मेधातिथे अग्निमावह सोममावहे”ति येष्विष्ट्यादिकर्मसु देवता
 ह्वानतदागमने श्रुते तेष्वेव कर्मसु इहागत्य हविरदनमन्यत्र त्वग्निभि-
 र्हविष उन्नयनमिति विभागः ते वा एते आहुती हुते उत्क्रामत इति
 वाक्यमपि ह्यग्निहोत्राहुतिविषयं न तत्र देवताह्वानागमने । ननु
 तत्रापि सायंयावप्रातर्यावसंज्ञानान्देवानामागमनं श्रूयते “सायंयावानस्य वै
 देवाः प्रातर्यावाणश्चाग्निहोत्रिणो गृहमागच्छन्ती”ति सत्यं, ते तु नाग्निहो-
 त्राहुतिभोक्तारः सज्जूर्देवैस्सायं पावभिरिति सायं समृशति सज्जूर्देवैः प्रात-
 र्यावभिरिति प्रातः ये चैव देवाः सायंयावानो ये च प्रातर्यावाणस्तानेवो-
 भयौस्तर्पयती”ति संमर्शनमात्रवृत्तिश्रवणात्तेषां हुतहविर्भोक्तृत्वन्तु सूर्या-
 दीनामेव, न च तत्र सूर्यादीनामाह्वानम् अतो देवताह्वानवत्सु कर्मसु इहा
 गत्य हविरदनमन्यत्र हविष उन्नयनमिति विभाग उपपन्नः, अतोऽग्ने र्हव्य-
 वाहत्वश्रुतिराहुत्योत्क्रामणश्रुतिरग्नेः प्राप्ताऽऽहुतिस्सम्यगादित्यमुपतिष्ठत
 इति स्मृतिश्च चरितार्था, अतोऽनेकशरीरप्रतिपत्त्या देवानां सन्निधानेन
 न कर्मणि विरोधः, इतरैस्तु “कति देवा” इत्युपक्रम्य “त्रयश्च त्रीणि च शता
 त्रयश्च त्रिसहस्रे”ति, निरुध्य कतमे त इत्यस्यां पृच्छायाम्महिमान एवैषा-
 मेते त्रयस्त्रिंशत्त्वेन देवा इति निर्जुषन्ती श्रुतिरेकैकदेवताया अनेकरूपतायां
 प्रमाणत्वेन उपन्यस्ता अत्र त्रयस्त्रिंशतान्देवानाम्प्राधान्यमितरेषान्नुगुण-

भावश्च प्रतीयते, महिमान एवैषामेत इति हि श्रूयते, महिम-शब्दस्य शरीरवाचित्वेन व्युत्पत्त्यभावात्, एत इति च न शरीरमात्रनिर्देशः अपि तु सशरीरचेतनव्यपदेशः, कति देवा इत्युपक्रमस्यदेव-शब्दसामानाधिकरण्यादेन इति पदस्य, न हि देऽशब्दो देहमात्रपरः, न च देव-शब्दनिर्दिष्टा देवा जीवान्तराणां शरीरभूताः शरीरलक्षणस्य सर्वथाऽनुपपत्तेः, कतम एको देव इति पृष्ठा प्राण इति प्रतिवचनवाक्येऽपि प्राण-शब्दो न प्रसिद्धप्राणपरः अपि तु परमात्मपरः, अतोऽस्याः श्रुतेरैकदेवताया अनेकरूपताप्रतिपादकत्वानुपपत्तिमभिप्रेत्य अत्र सैषा श्रुतिरनुदाहृता व्याख्यात्रन्तरैरनेकप्रतिपत्तेरिति पदस्य युगपदनेकार्थापलम्भसामर्थ्यपरत्वेन व्याख्यातत्वेऽप्यागच्छन्तीति श्रुत्यन्तरस्वारस्यानुगुणमनेकशरीरप्राप्तिपरतया व्याख्यातं सू० शब्द इति चेन्नातः प्रभवात् प्रत्यक्षानुमानाभ्याम्, शब्द-शब्दं विशिर्नाष्ट "वैदिक" इति, अभिप्रेतं हेतुमाह "अनित्यार्थसंयोगादि"ति, हेतुं विवृणोति-

सू० शब्द इति चेन्नातः प्रभवात्प्रत्यक्षानुमानाभ्याम् ॥ २१ ॥

सू० विरोध इति वर्तते, मा भूत् कर्मणि विरोधोऽनेकशरीरप्रतिपत्तेः, शब्दे तु वैदिके विरोधः प्रसज्यते अनित्यार्थसंयोगाद्, विग्रहवत्त्वे हि सावयवत्वेनेन्द्रादेरर्थस्यानित्यत्वमनिवर्त्यं ततो देवदत्तादिशब्दत्रिन्द्राद्यर्थजन्मनः प्राग्विनाशादूर्ध्वेन्द्रादिशब्दानां वैदिकानामर्थगून्यत्वम् अनित्यत्वं वा वेदस्य स्यादिति चेत् न अतः प्रभवात्-अस्माद्रिन्द्रादिशब्दादेव पुनः पुनरिन्द्राद्यर्थस्य प्रभवात् ।

टी० "विग्रहवत्त्वे ही"ति, अर्थगून्यत्वमनित्यत्वं वेति देवदत्तादिविनाशे देवदत्तादिशब्दस्यैवानर्थकत्वम् अनित्यत्वम् अनुच्चार्यमाणत्वम्

नित्यत्वेऽर्थशून्यत्वं विग्रहादिवदिन्द्रादर्थस्य यावच्छब्दभावित्वाभावात्
 अर्थवत्त्वे अनित्यत्वं वा, शब्दस्य यावदर्थभावित्वादर्थानां चानित्यत्वा-
 दित्यर्थः । ननु कथमर्थशून्यत्वं शब्दानाम् अतीतानागतभूतभविष्यदाद-
 यशब्दा हि अर्थसमकालत्वाभावेऽप्यर्थवन्त एव न हि तेषां कदाचिदप्य-
 र्थसमकालत्वसम्भवः, न च तेषामर्थशून्यत्वं यथा विन्ध्यस्थेनोच्चारितो
 मेरु-शब्दो देशविप्रकर्षेऽप्यर्थवानेवमिन्द्रादिशब्दाश्चेन्द्रादित्यक्तीनां काल-
 विप्रकर्षेऽप्यर्थवन्तः कस्माच्च भवन्ति, क्वचित् कदाचिदर्थस्य प्रामाणिकत्वं
 हि शब्दस्यार्थवत्त्वनिवन्धनमिति, उच्यते अनभिज्ञा भवन्तो भाष्यहृदयस्य
 ये एवं परिचोदयन्ति, एतदपाकरणाय हि शब्दे तु वैदिक इति विशेषितं
 सौत्रं पदम् इहापीन्द्रादिशब्दानां वैदिकानामित्युक्तम्, अयमभिप्रायः
 इन्द्र आगच्छ हरिव आगच्छेत्यादिकं मन्त्रजातं वैदिककर्मसु विनियु-
 ज्यते तत्र पूर्वमेवेन्द्रव्यक्तौ विनष्टायामिन्द्रशब्दवाच्यव्यक्तेः पाश्चात्यप-
 ज्ञकर्मण्यागमनाभावादिन्द्र आगच्छेत्यादिशब्दानामुच्चार्यमाणानामर्थशू-
 न्यत्वमनुच्चार्यमाणत्वं वा स्यादिति इन्द्र व्यक्त्यन्तरणार्थवत्त्वमिति चेत्
 तद्व्यक्त्यन्तरमूर्खव्यक्तिसमानाकारायुधपराक्रमविभूतिकं न वा ? प्रथमम-
 नुपपन्नं, स्रष्टुः स्वातन्त्र्यस्य अनिवार्यत्वात्सरूपसृष्टिनियमानुपपत्तेर्वैरूप्य-
 संभवात् ततश्चान्याकारवाचिनामिन्द्रादिशब्दानां प्रवृत्तावाकारान्तरस्य
 निमित्तत्वायोगादर्थशून्यत्वमवर्जनीयं, द्वितीये तु या व्यक्तिरिन्द्र-शब्दवि-
 षयत्वेनाभिमतः तस्यां व्यक्तौ तच्छब्दप्रवृत्तिनिमित्तस्य कस्यचिदभावादेव
 तदवावकतयाऽर्थशून्यत्वन्तथाऽपि स्रष्टृपुरुषबुद्धधीनसङ्केतवशात् प्रयोग-
 श्चेत् शब्दसङ्केतगोचरस्यार्थसङ्केधितुपुरुषबुद्ध्यगोचरत्वे सङ्केतानुपपत्तेर्देवद-
 तादिशब्दानामिवेन्द्रादिशब्दानां पुरुषान्तरबुद्धिसापेक्षप्रवृत्तित्वाद्वेदस्यान-
 पेक्षत्वलक्षणस्याप्राप्त्यं न स्यात्, यदि प्रधानकालपरमात्म-शब्दवदेकैक-
 व्यक्तिवाचित्वमिन्द्रादिशब्दानां स्यात्तदा सङ्केतैरपेक्ष्येण निरपेक्षत्वलक्षणं
 प्रामाण्यं स्यात्, अतः इन्द्रादीनां प्रधानानामिव नित्यत्वाभावात्तन्नाशे
 ऽर्थशून्यत्वाऽनुच्चार्यमाणत्वयोरन्यतरप्रसङ्गो दुर्वार इति, नातः प्रभवादि

त्येतद्वाच्ये “तत्रे”त्यादिना, शब्दादर्थस्योत्पत्तिः कथं, ततश्चार्थशून्यत्वा-
नित्यत्वपरिहारः कथमित्यत्राह—

सू० एतदुक्तमभवति—न हि देवदत्तादिशब्दवदिन्द्रादिशब्दाः
वैदिकाः व्यक्तिविशेषभावे सङ्केतपूर्वकाः प्रवृत्ताः अपि तु
स्वभावेन एव गवादिशब्दवद्व्यतिविशेषवाचित्वेन ततश्चै-
कस्यामिन्द्रव्यक्तौ विनष्टायामन एव वैदिकादिन्द्र-शब्दा-
न्मनसि विपरिवर्तमानादवगततद्वाच्यभूतेन्द्राद्यर्थाकारोधा-
ता तदाकारमेवापरमिन्द्रं सृजति, यथा कुलालो घट-श-
ब्दान्मनसि विपरिवर्तमानात्तदाकारमेव घटमिति, कथ-
मिदमवगम्यते? प्रत्यक्षानुमानाभ्यां—श्रुतिस्मृतिभ्यामित्यर्थः
श्रुतिस्तावत् “वेदेन नामरूपे व्याकरोत् सतासती प्रजा-
पति”रिति तथा “स भूरिति व्याहरत् स भूमिससृजत
स भुव इति व्याहरत्

टी० “एतदुक्तमिति, धाता तदाकारमेवेति पदै ‘सूर्याचन्द्रमसौ
धाता यथापूर्वमकल्पयति’ति श्रुतिः “यथर्तुष्वर्तुलिङ्गानि नानारूपाणि
पर्यये । दृश्यन्ते तानि तान्येव तथा भावा युगादिष्वि”त्यादिस्मृतिश्च
स्मार्यते, धीस्यस्य शब्दस्य तत्तदाकृतिस्मारकतया हेतुत्वतदेव दृष्टान्तेन
विशदयति “यथे”ति, मनसि विपरिवर्तमानत्वम्—आलोच्यमानत्वं
श्रुतिस्मृतिभ्यामिति प्रत्यक्षग्राह्यो वेदः प्रत्यक्ष-शब्दवाच्यः स्वानुरूप-
वेदानुमापिका स्मृतिरनुमानशब्दवाच्ये यर्थ, सतासती इति चिद्विती रूपे
व्याकरोत्—विविधमकरोदित्यर्थः । परैस्तु अनित्याच्छब्दाज्जगतः प्रभवानु-
पपत्तेरनित्यवर्णातिरिक्तो नित्यः शब्दः स्फोटः शब्द इत्येकदेशमतेन
उपन्यस्य तद्गुदस्य वर्णानां नित्यत्वं प्रसाध्य वर्णानित्यत्वेऽपि तद्गतजा-
त्या सम्बन्धग्रहणादिकं जगतस्ततः प्रभवादिकं चोपपन्नमित्युक्तं, तदयुक्तम्

इहानुपयोगाद्विरोधाच्च, तथा हि न तावच्छब्दो जगदुपादानं ब्रह्मोपादानत्वाभ्युपगमात्, निमित्तत्वञ्च न दण्डचक्रादिवत्कारकतया किन्तु बुद्धिस्थित्याऽर्थस्मारकतया, तत्र च धर्माधर्मयोरनित्ययोरपि विषमजगदुत्पत्तेः निमित्तत्वमभ्युपगतं दण्डचक्रादीनाञ्चानित्यानामपि निमित्तत्वं दृश्यते किं कर्ममात्रस्यानित्यादुत्पत्तिरनुपपन्ना? उत जगद्रूपकार्यविशेषस्य? न प्रथमः दण्डचक्रादीनां घटादिकारणत्वदर्शनात्, न द्वितीयः धर्माधर्मयोरजगन्निमित्तत्वाभ्युपगमात्, एवं सत्तयोपकारकाणामप्यनित्यानाङ्कारणत्वं यदा सम्भवति तदा स्मर्यमाणतयोपकारकाणां शब्दानामनित्यत्वेऽपि कारणत्वसम्भवः किं पुनर्न्यायसिद्धः, अतो नित्यत्वस्यानुपयोगात् स्फोटवादो न प्रस्तोतव्यः, दूरे तस्य निरसनीयता, वर्णानाञ्च नित्यत्वमर्थनमत एव निष्कृतं, किञ्च नित्यानामपि वर्णानां न वर्णत्वाकारेणार्थवाचित्वं किं त्वानुपूर्वीविशेषविशिष्टपदवाक्यरूपेण विभुतया नित्यतया च देशतः कालतश्च क्रमरहितानामानुपूर्व्या उच्चारणनिबन्धनत्वात्, तस्य च लणभङ्गुरत्वात् अर्थोत्रबोधं प्रयोजनमपेक्ष्य वर्णनित्यत्वसाधनत्तद्गतजात्यवस्थानवचनं च विफलम्, अर्थोत्रबोधकरूपस्यानित्यत्वस्थितेः, यथोदकाहरणरूपं प्रयोजनमपेक्ष्य पृथिवीस्थिरत्वसमर्थनं, पृथिवीत्वजात्यवस्थानवचनं च नोपयुज्यते पृथिव्या घटरूपेणोदकाहरणसाधनत्वात् पार्थिवत्वप्रवरवनाविशेषलब्धत्वास्य घटस्य चानित्यत्वात् तद्वत्। किञ्च वर्णानां नित्यत्वं नाम क्रिमाप्रलयावस्थायित्वम्? उत उभयावधिरहितत्वं? प्रथमे पूर्वाक्तत्रैयर्थे स्थितं पृथिव्या आप्रलयावस्थायित्वसमर्थनस्य घटेन उदकाहरणेऽनुपयोगात्, द्वितीये शब्दगुणकाकाशसृष्टिप्रलयश्रुतिविरोधः, वर्णानित्यत्वेऽभ्युपगम्यमानेऽपि तद्गतजात्यभ्युपगमश्च विरुद्धः, कृत्स्नव्यक्त्यनवस्थाने जात्यवस्थानाऽनुक्तं सोऽन्तरिक्षमसृजते"त्यादि वाचकशब्दपूर्वकान्ततदर्थसं

स्थानं स्मरन् तत्तत्संस्थानविशिष्टान्तमर्थं सृष्टवानित्यर्थः
स्मृतिरपि "अनादिनिधना ह्येषा वागुत्सृष्टा स्वयम्भुवा

आदौ वेदमयी दिव्या यतस्सर्वाः प्रसूतय' इति "सर्वे-
षान्तु स नामानि कर्मणि च पृथक् पृथक् । वेदशब्देभ्य
एवादौ पृथक् संस्थाश्च निर्मम" इति, संस्थाः संस्था-
नानि रूपाणीति यावत्, तथा "नामरूपञ्च भूतानां कृत्यानां
च प्रञ्चनं वेदशब्देभ्य एवादौ देवादीनां चकार सः"
इति, अतो देवादीनां विग्रहवत्त्वेऽपि न वैदिकशब्दाना-
मातर्थक्यं वेदस्यादिमत्त्वं च प्रसज्यते ॥

पपत्, महाप्रलये कतिपयव्यक्त्यवस्थान्तु कारणवाक्यत्रिद्वं "सदेव सोम्ये-
दमग्र आसीत् एकमेवाद्वितीयमि"ति हि श्रुतिः, अवधारणद्वितीयनिषेधौ
कथं कतिपयव्यक्त्यवस्थानं जात्यवस्थानं च सहेते । किं च वर्णनित्यत्वा-
दिकं किं बोधकत्वापयोगितया समर्थते? किं वा जगतः प्रभवोपयोगि-
तया? प्रथमे वर्णनित्यत्वादिकं सर्वमपि अथातो ब्रह्मजिज्ञासेत्यत्रैव वक्त-
व्यम अनवबोधकत्वस्य शास्त्रानारम्भहेतुत्वात्, द्वितीये च जन्मादिसूत्रे
तत्सर्वं समर्थनीयं लक्षणसिद्ध्युपयोगित्वात् । किञ्च वर्णनित्यत्वादिकं-
सर्वाधिकरणेषु यथाकथञ्चित् घटयितुं शक्यते अत एतदधिकरणासाधा-
रणार्थानुपयोगात् विरोधाच्चात्र वर्णनित्यत्वादि प्रपञ्चनमयुक्तं "प्रत्यक्षा-
नुमानाभ्यामि"ति, सौत्रपदञ्च अन्यथा व्याख्यातं घटादिनिर्माणस्य शब्द-
पूर्वकत्वस्य प्रत्यक्षासिद्धत्वात् जगत्सृष्टावप्येवमनुमानादिति तथा सति न
तयोस्समुच्चित्य हेतुत्वमेकसाध्ये सिध्यति जगत्सृष्टेः शब्दपूर्वकत्वेऽनुमा-
नस्यैव अव्यवधानेन प्रवृत्तेः प्रत्यक्षस्य व्याप्तिग्रहणौपयिकत्वेन तच्छेषभूत-
त्वात्, ततश्च प्रत्यक्षानुमानाभ्यामिति द्विवचनं क्लिष्टं स्यात्, न हि दण्ड-
परशुभ्यां वृत्तः क्लिप्त इति व्यपदिश्यते दण्डस्य परशूपकरणत्वात्, अतः
प्रत्यक्षमूलानुमानादिति निर्देष्टव्यं, तथा च निर्देष्टं यदि क्वचिदेवमपि
दृष्टं तद्व्यवभावात् स्यादिह च गत्यन्तरसम्भवादयुक्तं, कल्पादिकालीनायाः
सृष्टेः शब्दपूर्वकत्वं सृष्टित्वादनुमातुं न शक्यमूककर्तृकघटादिसृष्टौ हेतौ-
रनैकान्त्यात् अतो यद्योक्त एवार्थः, एवमर्थद्वारकमनित्यमाशङ्क्य परिहृतमग्र

सू० अत एव च नित्यत्वम् ॥ २८ ॥

मू० यत एवेन्द्रवसिष्ठादिशब्दानां देवचक्षुषिवाचिनान्तत्तदा-
कारवाचित्वं तत्तच्छब्देन तत्तदर्थस्मृतिपूर्विका च तत्तदर्थ-
सृष्टिः, तत एव “मन्त्रकृतो वृणीते नम चक्षिभ्यो मन्त्रक-
द्भ्योऽयं सोऽग्निरिति विश्वामित्रस्य सूक्तमवती”त्यादि-
वसिष्ठादीनां मन्त्रकृत्वकाण्डकृत्वचक्षुषित्वादौ प्रतीयमा-
नेऽपि वेदस्य नित्यत्वमुपपद्यते ।

टी० शब्दद्वारकमनित्यत्वं परिह्रियते सू० अत एव च नित्यत्वम्
उक्तमङ्गतिर्मन्त्रकृतो वृणीते इत्यादिनाऽभिप्रेता यत एवेति अर्थवादानां
प्रतीयमानार्थं तात्पर्यमस्तीति चेत् मन्त्रकृत इत्यादिवाक्येष्वपि मन्त्रकृत्वे
तात्पर्यसम्भवात् अनित्यत्वमिति शङ्का इयमपीन्द्रादिशब्दानामाकृतिवा-
चित्वात्तच्छब्देन तत्तदर्थस्मृतिपूर्वकतत्तदर्थसंस्था परिहृतेत्यर्थः उक्तश-
ङ्कापरिहारपरं सूत्रं येन व्याचक्षते तेषाम्मते सूत्रवैयर्थ्यं स्फुटम् ॥ शङ्कायाः
परिहृतत्वं स्पष्टयति—

मू० एभिरेव मन्त्रकृतो वृणीत इत्यादिभिर्वेदशब्दैः तत्तत्का-
ण्डसूक्तमन्त्रकृतामृषीणामाकृतिशक्त्यादिकं परामृश्य तत्त-
दाकारान्तच्छक्तिपुतांश्च सृष्ट्वा प्रजापतिस्तानेव तत्तन्म-
न्त्रादिस्मरणे नियुङ्क्ते, ते च प्रजापतिनाऽऽहितशक्तयस्त-
त्तदनुगुणान्तपस्तस्मा वीर्यसिद्धान् पूर्वपूर्ववसिष्ठादिसृष्टा-
न्मन्त्रादेननधीत्यैव स्वरतो वर्णतश्चास्वलितान् पश्यन्ति,
अतश्च वेदानां नित्यत्वमेवात्र मन्त्रकृत्वमुपपद्यते ।

टी० “एभिरेव”ति, मन्त्रकृत्वं नाम अनधीत्यैव मन्त्राणामस्वलि-
तक्रमस्वरवर्णतया दर्शनं तच्च तत्तन्मन्त्रस्मृतिपूर्वकं प्रजापतिना यथा पूर्वं

सृष्टैस्तत्तत्रानुरूपभागभिः प्रवाहपरम्परयाऽऽगतैर्वैसिष्टादिभिः क्रियत इति वेदनित्यत्वमन्त्रकृत्वाविरोध इत्यर्थः, नियुक्ते मन्त्रदर्शनानुगुणं तपश्चरतेति नियुक्ते इत्यर्थः, अस्खलितान् पश्यन्ति पूर्वकल्पाधीतवेदमन्त्रत्वप्रत्यभिज्ञानपूर्वकं पश्यन्ति न त्विदमप्यमतयेत्यर्थः, श्रुतिरपि ऋषिज्ञानपूर्वकमेव मन्त्राणामनुष्ठानं दर्शयति “यो ह वा अविदितर्षेयच्छन्दोदैवतेन मन्त्रेण यजति याजयति वाऽध्यापयति वा स्याणुं वृद्धति गतं वा पद्यते प्रवामीयते पापीयान् भवति यातयामान्यस्य कृन्दांसि भवन्ति अथ यो मन्त्रे मन्त्रे वेदस सर्वमायुरेति, श्रेयाश्च भवति अयातयामान्यस्य कृन्दांसि भवन्ति तस्मादेतान् मन्त्रे मन्त्रे विद्यादि”ति, शौनकादिभिश्च स्मर्यते “द्राशत्रय्योमधुच्छन्दप्रभृतिभिर्बुष्टा” इति, उक्तं च भगवता व्यासेनैव “युगान्तैऽन्तर्हितान्वदान्तेतिहासा महर्षयः । लेभिरे तपसा पूर्वमनुज्ञाताः स्वयम्भुवे”ति, एवमादित्रात्र प्रमाणं दृष्टव्यम् । ननु इतिहासानामप्यपौरुषेयत्वम् वेदानां वा पौरुषेयत्वं प्रसज्जेदस्मिन् वचने वेदानामितिहाससहपाठेन तुल्ययोगत्वेमत्वादिति चेन्न इतिहास-शब्देन वेद-शब्दान्तर्गतानां पुरावृत्तानां विवक्षितत्वात्, यथा वातरशना ह वा ऋषयः श्रमणा ऊर्ध्वमन्दिनो बभूवुः, पृथुर्वैन्योऽभिषिच्यत उशन्ह वै वाजश्रवसः सर्वत्रेदसन्ददावित्यादीनि पुरावृत्तानि हि श्रूयन्ते, ततश्च सेतिहासानित्यनेन वेदानामर्थज्ञानेन सहलब्धत्वमुक्तं भवति अतो न प्रबन्धविशेषवाचकोऽयमितिहास-शब्दः, अङ्गेषु धर्मशास्त्रादिषु च सत्त्वपीतिहासमात्रोपादानस्य प्रयोजनाभावात्, तथा ऽन्यत्र “ऋषीणां नामधेयानि याश्च वेदेषु दृष्टयः शर्वयन्ते प्रसूतानां तान्येवैभ्योददात्यज” इति वेददर्शनप्रदानं च स्मर्यते, काठकादिशब्दैश्च कल्पादावृषभिस्तपसा लब्धवेदभागानां प्रवातितत्त्वमुक्तमिति, न तावत्कठेनादौ प्रोक्तं काठकमिति वेदपौरुषेयत्ववादिनोऽप्यभीष्टम्, ईश्वरप्रणीतत्वविरोधात् । अथ काठकादिसमाख्याः प्रवचननिमित्ताः न इदानीन्तनप्रवक्तृसंज्ञाभिश्च व्यपदेशप्रसङ्गात्, कठादिभ्यः पूर्वपुरुषसंज्ञाभिश्च समाख्य न प्रसङ्गात्, पूर्वं त्वनेकशाखाध्यायिनः कठादयस्त्वेकैकशाखाऽध्यायिन इति तत्तत्रात्रा समाख्यानमिति न वाच्यं, सर्वेषां तत्पूर्वपुरुषाणां बहुशाखाऽध्यायित्वनियमस्यामानक

त्वात्, दृष्टविपर्ययेण कल्पनानुपपत्तेरच । अथ कल्पादिषु प्रथमप्रवचननि-
बन्धनाः कठादिसमाख्याः तन्निबन्धनत्वं च जगदित्यत्ववादे ऽनुपपन्नं
प्रथमप्रवचनासंभवात्, अतः काठकादिसमाख्याऽन्यथाऽनुपपत्तिरच मह-
र्षीणां तपसा दृष्टवेदभागत्वे प्रमाणम्, एवं “यो वै वेदांश्च प्रहिणोति”
“ब्रह्मा स्वयंभूभ्यः नर्षत्” इत्याभ्य त एतं ब्रह्मयज्ञमपश्यन् वाचा विरू-
पनित्यया वेदेन रूपे व्याकरोत्” “अनादिनिधना स्त्रीषा याश्च वेदेषु दृष्टयः
वेदशब्देभ्य एवादौ युगान्तेऽन्तर्हितान्वेदानित्यादिवचनैराद्ये कल्पे प्रथमं
वेदोच्चारणं यथापूर्वक्रमविशेषविशिष्टं वेदोच्चारणत्वादिदानीन्तनवदि-
त्यादिभिरनुमानैरुपपत्तिभिश्च वेदनित्यत्वस्याप्रकम्प्यत्वात्, तदनुरोधाय
मन्त्रकृत्त्वादिपदान्यस्वारस्येन व्याख्यातानि । उत्तरसूत्रशङ्कामवतारयति-

ब्र० अथ स्यान्नैमित्तिकप्रलयादिष्विन्द्राद्युत्पत्तौ वेदशब्देभ्यः
पूर्वपूर्वेन्द्रादिस्मरणेन प्रजापतिना देवादिस्तृष्टिरूपपद्यतां
नाम प्राकृतप्रलये तु स्रष्टुः प्रजापतेः भूताद्यहङ्कारपरि-
णामशब्दस्य च नष्टत्वात् कथं प्रजापतेः शब्दपूर्विका
स्तृष्टिरूपपद्यते कथन्तरां विनष्टस्य वेदस्य नित्यत्वम् अतो
वेदनित्यत्ववादिना देवादीनां विग्रहवत्त्वाभ्युपगमे लोकव्य-
वहारस्य प्रवाहानादिताऽऽश्रयणीयेति, अत उत्तरं पठति-

सू० समाननामरूपत्वाच्चावृत्तावप्यविरोधो

दर्शनात्स्मृतेश्च ॥ २६ ॥

कृत्स्नोपसंहारे जगदुत्पत्त्यावृत्तावपि पूर्वोक्तात्समाननाम-
रूपत्वादेव न कश्चिद्विरोधः ।

टी० “अथ स्यादि”ति महाप्रलये तत्तदर्थस्मृतिपूर्वकस्रष्टृसंप्रदाय-
प्रवर्त्तकस्य प्रजापतेस्तत्प्रवर्त्यस्य शब्दस्य चाभावाच्च शब्दनित्यत्वमिति

प्रपञ्चप्रवाहानादित्वमाश्रयणीयमिति चोद्वपरिहारार्थमिदं सूत्रमित्यर्थः,
सू० समाननामरूपत्वाच्चावृत्तावप्यविरोधो दर्शनात् स्मृतिश्च, पूर्वाक्तात्स-
माननामरूपत्वादेवेति पूर्वसूत्रद्वयोक्त्या तत्तच्छब्देन तत्तदर्थस्मृतिपूर्विकया
तत्तदाकृतिविशिष्टवस्तुसृष्ट्या समाननामरूपत्वमुक्तमिति फलितम्, अतः
पूर्वाक्तादित्युक्तम्, एवकारेण सूत्रस्यश्च-शब्दोऽवधारणार्थ इति गम्यते,
समाननामरूपत्वमनुपपन्नं तत्तच्छब्दस्मृतिपूर्वकतत्तदर्थस्मृतिरभावादित्यत
ग्राह-

सू० तथा हि स भगवान् पुरुषोत्तमः प्रलयाऽवसानसमये पूर्व-
संस्थानं जगत्सरन् बहु स्यामिति सङ्कल्प्य भोग्यभोक्तृ-
जातं स्वस्मिन् शक्तिमात्रावशेषं प्रलीनं विभज्य महदादि-
ब्रह्माण्डहिरण्यगर्भं त्यजन् यथापूर्वं सृष्ट्वा वेदांश्च पूर्वानु-
पूर्वीविशेषसंस्थितानाविष्कृत्य हिरण्यगर्भायोपदिश्य पूर्व-
वदेव देवाद्याकारजगत्सर्गे तं नियुज्य स्वयमपि तदन्तरा-
त्मतयाऽवतस्थे, अतो यथोक्तं सर्वमुपपन्नम्, एतदेव च
वेदस्यापौरुषेयत्वं नित्यत्वञ्च यत्पूर्वपूर्वाच्चारणक्रमजनित-
संस्कारेण तमेव क्रमविशेषं स्मृत्वा तेनैव क्रमेणोचार्यत्वम् ।

टी० “तथा ही”ति, स इति श्रुतिप्रसिद्धिं द्योतयति भगवानिति
ज्ञानशक्त्यादिवैचित्र्यं, भगवत्पुरुषोत्तम-शब्दभ्यां सर्वव्यापी च भगवान्म-
हान् प्रभुर्वै पुरुष इत्यादिश्वेताश्वतरवाक्यं स्मारितं शक्तिमात्रावशेष-
मिति विद्यमानस्यैव भोग्यभोक्तृवर्गस्य भोग्यत्वाद्यनुगुणशक्तिरस्ति न तु
तत्कार्यं भोक्तृत्वादिकमिति भावः । चतुर्मुखादेरेव स्वतन्त्रसृष्ट्वधम-
निरासायाह “स्वयमपी”ति, “तवान्तरात्मा मम च ये चान्ये देहि संज्ञिताः ।
सर्वेषां साक्षिभूतोऽसौ न ग्राह्यः केन चित्कचि”दिति चतुर्मुखवचनं “सृष्टिं

ततः करिष्यामि त्वामाविश्य प्रजापते” इति भगवद्वचनं तदनुप्रविश्येति सामान्यविषयां श्रुतिञ्च प्रमाणमभिप्रेत्याह “तदन्तरात्मतये”ति, अनेन चतुर्मुखपरमात्मनोः कर्तृत्ववचसामैककण्ठसिद्धिः सर्वमुपपन्नमिति सामान्यनामरूपत्वात्तत्कृतवेदनित्यत्वतत्सार्थकत्वान्युपपन्नानीत्यर्थः, शब्दस्य उत्पत्तिविनाशाभ्युपगमेऽपि कथं वेदनित्यत्वसिद्धिरित्यत्राह “एतदेव चे”ति, अक्षराणां पदानां वा नित्यत्वाद्देदनित्यत्वं चेत् कालिदासादिवाक्यानामपि नित्यत्वप्रसङ्गः वर्णानुपूर्वीनित्यत्वं चेत् तदप्यनुपपन्नं, युगपत्सर्गप्रलयमनभ्युपगच्छद्विर्वर्णानां विभुत्वाभ्युपगमात् न देशत आनुपूर्वी सम्भवति नित्यत्वाभ्युपगमाच्च न कालतः, तस्मात् उच्चारणगतः क्रम इति तैरभ्युपेयम् उच्चारणं तु उत्पत्तिविनाशवदेवेति क्रमनित्यत्वमप्यनुपपन्नन्तस्मात्पूर्वपूर्वाच्चारणक्रमविशेषो यादृशस्तादृशेनैव क्रमेणोत्तरोत्तरमुच्चार्यत्वं नित्यत्वमित्यस्मदभिमतमेव तैरपि स्वीकर्तव्यमित्यभिप्रायेण एतदेवेत्युक्तम् । ननु पूर्वान्ताभावः पुरुषकृतत्वाभावो वा स्यादपौरुषेयता उत्तरान्ताभाव उभयान्ताभावो वा नित्यता, क्रमविशेषेणोच्चार्यत्वन्तु वेदस्य स्वरूपं कथमेवामेकत्वं, सत्यं, द्विविधावधिवैधुर्यरूपनित्यत्वमेव वेदे विवक्षितं तथाऽपि पूर्वावधिविधूननं प्राधान्येन सिषाधयिषितं स्वतन्त्रपुरुषविश्रान्तेर्निसनीयत्वात् तच्चिरसने च प्रतिकल्पं तथा भावे न उत्तरावधिवैधुर्यसिद्धेश्च अतो वेदस्य नित्यत्वमपौरुषेयत्ववैकर्मित फलितं, तच्चापौरुषेयत्वं नित्यत्वं वा वेदे क्रमविशेषविशिष्टोच्चारणभाक्त्वे पर्यवसितम्, अपूर्वक्रमविशिष्टोच्चारयितृपुरुषसद्भावातिरेकेण अनित्यत्वपौरुषेयत्वयोरभावादनित्यत्वापौरुषेयत्वयोस्तद्विपरीतरूपत्वाच्च । यद्वा तेनैव क्रमेण सर्वदोच्चार्यमाणत्वमपौरुषेयत्वनित्यत्वयोस्साधकमिति हेतुहेतुमद्भावादभेदव्यपदेशः, एवमेव भगवताऽप्युच्चार्यमाणत्वाद्युगपत्सर्वात्यक्तिसंहारेऽपि नित्यत्वमुपपन्नमित्यभिप्रायेणाह “तदस्मात्स्वि”ति, सर्वेश्वरेऽपि पूर्वक्रमविशेषं स्मृत्वोच्चारयति चेत्तत्संस्कारोद्बोधात् पूर्वमज्ञत्वमन्याधीनज्ञानत्वञ्च स्यादित्यत्राह ‘इयांस्त्वि’ति, अस्माकं स्वोच्चारणजनितसंस्कारानपेक्षोच्चारणमध्यापयितृसापेक्षम् अध्यापयितृञ्च० तदस्मात् सर्वेश्वरेऽपि समानम्, इयांस्तु विशेषः संस्कारान-

पेक्षमेव स्वयमेवानुसन्धत्ते पुरुषोत्तमः, कुत इदं यथोक्त-
मवगम्यत इति चेत्तत्राह-

पयितृसापेक्षम् अध्यापयितृनिरपेक्षोच्चारणं स्वाच्चारणजनितसंस्कारसा-
पेक्षम् एतदुभयं व्यावर्त्तयति संस्कारानपेक्षं स्वयमेवेति, स्वयमेवेत्यध्याप-
कोच्चारणजनितसंस्कारापेक्षाव्यावृत्तिः । यद्वा संस्कारानपेक्षमध्यापकोच्चार-
णस्वाच्चारणजनितसंस्कारानपेक्षमित्यर्थः । स्वतन्त्रस्येश्वरस्य क्रमान्तरापरि-
कल्पनेन पूर्वक्रमेणोच्चारणे को नियामकः ? इत्यत्राह “स्वयमेवे”ति,
वेदाख्यं शब्दराशिं पूर्वपूर्वक्रमविशिष्टमेव उच्चारणीयं न तु क्रमान्तरङ्कल्प-
नीयमिति बहु स्यामिति वत् स्वसङ्कल्पादेव क्रमान्तरमपरिकल्पन्
यथापूर्वमनुसन्धत्ते, न त्वन्यपरतन्त्रतयेत्यर्थः अनुसन्धत्ते = जानातीत्यर्थः स्मर-
णार्थत्वे संस्कारानपेक्षत्वव्याघातात् ननु संस्कारास्ते ऽभवन्वेदा इति स्मृ-
त्या वेदानामीश्वरस्मृतिविषयत्वमवगम्यते, नैवं संस्कार-शब्दस्य स्मृतिवि-
षयवाचित्वाभावात् स्मृतेः संस्कारकार्यत्वालद्विषयोलक्षितलक्षणाया प्रतिपा-
द्यत इति चेत्तर्हि प्रमाणविरुद्धलक्षणायाः प्रमाणानुसारिणी लक्षणा बलीय-
सीति, ईश्वरस्य च स्वतः सर्वदा सम्यक् सर्वार्थसाक्षात्कारित्वं यः सर्वज्ञस्सर्व-
वित् पराऽस्य शक्तिर्विविधैव श्रूयते स्वाभाविकी ज्ञानबलक्रिया चेति श्रुति-
विरुद्धं ज्ञानस्य स्वाभाविकत्वमिन्द्रियादिनैरेषत्वं विविधत्वं विषयवै-
विध्यात्, परत्वं याथार्थ्यापरोक्षत्वरूपप्रकर्षः अतस्तदनुगुणया लक्षणाया
भवितव्यं, ततश्च संस्कारा इति संस्कारबोध्या यथापूर्वं बुद्धिस्या इत्यर्थः ।
यद्वा संस्कारवत्स्मिन्नवस्थिता इत्यर्थः । नन्वीश्वरस्य सर्वज्ञतया शब्दानां
सर्वा अग्र्यानुपूर्व्यः सदा बुद्धिस्या इति सर्वदाश्रयानामनाद्यानुपूर्वीविशिष्ट-
तया वेदत्वं स्यात्, पौरुषेयापौरुषेयविभागश्च न स्यात्, नैवम् ईश्वरस्य च
सार्वज्ञ्यादेव सर्वविभागसिद्धेः सर्वासामानुपूर्वीणां तद्बुद्धिस्यत्वेऽपि यादृश
क्रमविशिष्टशब्दराशेर्याथार्थ्यं स्वरादिनियमवत्त्वं देशकालादिनियमवत्तयैव
उच्चार्यत्वं च तमेव शब्दराशिं वेदाख्यं मन्यमानस्तादृशक्रमविशिष्टं तमेव

प्रतिब्रह्माण्डसर्गे प्रमाणतया प्रवर्तयति न त्वन्यच्छब्दजातम्, अतो याथा-
र्थसन्निधिमकोच्चार्यत्वाभ्यां वेदावेदविभागसिद्धिः, सर्वदा पूर्वपूर्वक्रमप-
रामर्शसापेक्षोच्चारयितृकत्वं तन्निरपेक्षवत्कत्वं चेति पौरुषेयापौरुषेयवैषम्य-
मिति न काचिदनुपपत्तिरिति ।

सू० दर्शनात् स्मृतेश्च, दर्शनं तावत्, “यो ब्रह्माणं विदधाति
पूर्वं यो वै वेदांश्च प्रचिणेति तस्मा” इति, स्मृतेरपि
मानवी “आसीदिदन्तमोभूतमित्याभ्य” सोऽभिधाय
शरीरात्स्वात्सितृक्षुर्विविधाः प्रजा अप एव ससर्जादौ तासु
वीर्यमपास्तृजत् “तदण्डमभवद्वैमं सहस्राश्रुसमप्रभन्त-
स्मिन् जज्ञे स्वयं ब्रह्मा सर्वलोकपितामहः” इति, तथा
पौराणिकाः “तच्च सुप्तस्य देवस्य नाभौ पद्ममजायत ।

टी० दर्शनात् स्मृतेश्चेति सौत्रपदद्वयस्य शङ्कामाह “कृत” इति,
युगपत्सर्वसृष्टौ भगवतो यथापूर्वं वेदसम्प्रदायप्रवर्तकत्वे च श्रुतिस्मृती
दर्शयति “दर्शनन्तावदि” त्यादिना, उदाहृतश्रुतिस्मृतिवाक्येषु सर्वेषु च-
तुर्मुखस्य भगवता सृष्टत्वं दृश्यते, वेदोपदेशस्तु केषुचिन्न दृश्यते तत्रानु-
क्रमन्यतो याज्ञमिति न्यायाद् वेदोपदेशोऽपि सृष्ट्युपयोगित्वात्सिध्यतीति
भावः । सम्प्रदायप्रवर्तकसद्भावमात्रे प्रमाणं वा स्यात्तद्वचनजातम् उदाह-
तवचनजातं प्रदर्शनार्थमीदृशानि वचनान्तराण्यपि अस्मिन्नर्थे द्रष्टव्यानि
यथा “सूर्याचन्द्रमसौ धाता यथापूर्वमकल्पयत् दिवञ्च पृथिवीं चान्तरिक्ष-
मथो सुवः” यथर्तुष्वृतलिङ्गानि नानारूपाणि पर्यये दृश्यन्ते तानि ता-
न्येव तथा भावायुगादिषु” इत्यादिश्रुतिस्मृत्योर्वेदान्तसारे दर्शितत्वात्,
“हिंसाहिंसे मृदुक्तरे धर्माधर्मोवृत्तानृते तद्भाविताः प्रपद्यन्ते तस्मात्तत्स्य-
रोचते” इत्यनेन पूर्वसृष्टिसारूप्यं प्रतीयते । किञ्च तथाभिमानिनो नीतास्तु-
ल्यास्ते साम्प्रतैरिह देवा देवैरतीतैर्हि रूपैर्नामभिरेव च यस्मिन् योयः पुरा
कृत्वायस्मिन् देशे यथा स्थितिः तत्र तस्यानुरूपेण प्रजासर्गः प्रवर्तते

क्षणीयां नामधेयानि याश्च वेदेषु दृश्यः शर्वयन्ते प्रसूतानां तान्येवैभ्यो
ददात्यज इत्यादि । किञ्च अग्निर्वै अक्रामयत अत्रादो देवानां स्या'मिति
स एतमग्नये कृतिकाभ्यः पुरोडाशमष्टाकपालं निरवपत् ततो वै सोऽत्रा-
देवानामभवत् अग्निर्वै देवानामत्रादः तथा इन्द्रो वा अक्रामयत ज्येष्ठं
देवानामभिजयेयमिति स एतमिन्द्राय ज्येष्ठाय पुरोडाशमेकादशक-
पालं निरवपत् महाग्नीहीणां ततो वै स ज्येष्ठं देवानामभ्यजय-
दित्यादिना पूर्वपूर्वाग्नीन्द्रादियजनेन पाश्चात्याग्नीन्द्रादीनामैश्वर्यप्रा-
प्तिरित्यवगम्यते प्रथमान्तात्यादिशब्दा यजमानं चेतनं सिषाधयिषितरू-
पेण निर्दिशन्ति इदानीमिन्द्रः पूर्वस्मा इन्द्राय निरवपदित्यर्थः अतः पूर्व-
पूर्वाग्नीन्द्रादिसरूपतयोत्तरोत्तराग्नीन्द्रादिसृष्टिरित्यवगम्यते । किञ्च कर्म-
विधानमिष्टप्राप्त्यनिष्टनिवृत्तिफलं पुरुषप्रवृत्तिश्च सुखलिप्सादुःखजिहासा-
मूला रागद्वेषौ च दृष्टानुमितपुतसुबहुः खतत्साधनभूतभोग्यतदुपकरणत-

म् । तस्मिन्त्यङ्गे महाभाग वेदवेदाङ्गपारगः ब्रह्मोत्पन्नस्स ते-
नोक्तः प्रजाः सृज महामते ? तथा परो नारायणो देवस्त-
स्माज्जातश्चतुर्मुख' इति, तथा आदिसर्गमहं वक्ष्य इत्या-
रभ्याच्यते 'सृष्ट्वा नारं तोयमन्तः स्थितोऽहं येन न स्यान्मे
नाम नारायणेति कल्पे कल्पे

त्साधनविषयौ न त्वप्रतिपक्षविषयौ अतः पूर्वकल्पावगतेन्द्रादिपदकामना-
सञ्चितधर्मफलभोगानुगुणोत्तरोत्तरसृष्टिश्च पूर्वपूर्वसृष्टिमजातीया भवितु
मर्हति, अतो वेदनित्यत्वं नाम प्रत्युच्चारणपूर्वपूर्वक्रमसुसदृशानुपूर्वीवि-
शिष्टतयोच्चार्यमाणत्वम्, अर्थनित्यत्वं नाम प्रतिसर्गमिन्द्राद्वर्थानां पूर्वपू-
र्वाघाकारसुसदृशसंस्थानविशिष्टत्वं, तथाविधार्थप्रतिपादकत्वमेव वेदस्य
नित्यार्थसंयोगः । ननु प्रलयदशायामेकस्य प्रतिभातो वेदः कृतकादविशिष्टः
स्यादेकस्य प्रतिभातः कुमारसम्भवो हि कृतक इति चेत् उच्यते कृतकाद-
विशिष्टत्वं वदतः कोऽभिप्रायः एकस्य प्रतिभातत्वं कृतकत्वव्याप्तमिति

वा कृतकत्वशङ्काजनकमिति वा न प्रथमः बहुषु सुप्तेषु जायत एकस्य प्रतिपत्ते स्वात्मनि व्यभिचारात्, न ह्यात्मा कृतकः एकस्य प्रतिभात-
वाक्यत्वं वदतः कोऽभिप्रायः एकस्य प्रतिभातत्वं विवक्षितमिति चेत्
किमेकस्य प्रतिभातत्वं नाम एकस्य प्रतिपन्नत्वम् ? नत एकस्य प्रथमप्रतिपन्नत्वं ?
न प्रथमः, दृष्टान्तस्य साधनविकलत्वात्, न हि कुमारसम्भवाऽस्माकम-
न्येषां च कदाचिदप्रतिपन्नः, द्वितीये हेत्वसिद्धिः, पक्षीभूतेषु वेदेषु ह्येकस्य
प्रथमप्रतिपन्नत्वं नास्ति सर्गप्रवाहस्यानादित्वात्, यस्य कल्पस्यादौ प्रति-
भानं प्रथममिति विवक्षितं ततः पूर्वकल्पेऽपि तेषामेव वेदानां प्रतिभात-
त्वात् प्राथम्यासिद्धिः, तेषामेव वेदानां तत्तत्पूर्वकल्पेऽपि प्रतिभातत्वं वेदा-
च्चारणत्वेन लिङ्गेन सिद्धम् । विगीतं वेदाच्चारणं पूर्वाध्ययनसिद्धकमविषयं
वेदाच्चारणत्वात् सम्प्रतिपन्नवदिति, न च वाच्यं वेदाः कृतकाः कल्पादा-
वेकस्य प्रतिभातत्वात् चतुर्मुखवक्तृकप्रथमवाक्यवदिति दृष्टान्तस्य सा-
धनविकलत्वात्, चतुर्मुखस्य प्रथमवाक्यं हि स्वतस्सर्वज्ञेन तदन्तरात्मना-
ऽपि ज्ञायते, कल्पादावेकक्षेत्रज्ञस्य प्रतिपन्नत्वं हेतुरिति चेत् न असिद्धेः, असि-
द्धिश्च यौगपद्येन प्रवाहतश्चाण्डबाहुल्येन चतुर्मुखतत्स्रष्टमहर्षिबाहुल्यात्
एकस्मिन् ब्रह्माण्ड इति हेतुर्विशेष्य इति चेत् तर्हि एकस्मिन् एहे दिव-
सादावेकस्य प्रतिपन्नत्वादुपाध्यायवक्तृकप्रथमवाक्यवद् वेदस्य तदुक्तत्वं किं
न स्याद् देशकालान्तरवर्तिपुरुषप्रतिपन्नत्वात्तेनाप्युपाध्यायेन पूर्वसिद्धतयैव
प्रतिपन्नत्वाच्च तदुक्तत्वस्य बाधितत्वादिति चेत्तुल्यं, तथा हि एकस्मिन्
एहे कल्पदावेकक्षेत्रज्ञप्रतिपन्नत्वरूपहेतुसिद्धिः कुतः “यो वै वेदांश्च ग्रहि-
णोति तस्मा” इत्यादिश्रुतेरिति चेत्तर्हि सैव श्रुतिर्वेदानां पूर्वसिद्धत्वमव-
गमयतीति हेतुशाहकप्रमाणेन बाधितविषयता स्यात्, एकस्य प्रतिभातवा-
क्यत्वं कृतकत्वशङ्काबहमिति चेत् न आप्ततया परिज्ञानेन तेनैव पुरुषेण
सू० तच्च श्रयामि भूयः सुप्तस्य मे नाभिजं स्याद्यथाऽजम् एवं
भूतस्य मे देवि नाभिपद्मे चतुर्मुखः उत्पन्नस्त मया प्रोक्तः
प्रजाः सृज मन्वा मत्” इति, अतो देवादीनामप्यर्थित्वसा-

मर्थयोगाद्वाविद्यायां समधिकारोऽस्तीति सिद्धम् । देव-
ताऽधिकरणं समाप्तम् ।

अनादिसिद्धतयोपदिष्टे वाक्ये कृतकत्वशङ्कानुदयादीश्वरेण प्रथमसृष्टा-
श्चतुर्मुखादयः प्राचीनसृष्टतवशादीश्वराण्यवगमानुगुणज्ञानान्विता एव
जायन्त इति न शङ्कोदयः । नन्वीश्वरसिद्धौ वेदसम्प्रदायाविच्छेदसिद्धिः
तत्सिद्धौ वेदनित्यत्वसिद्धिस्तत्सिद्धौ वेदप्रामाण्यसिद्धिस्तत्सिद्धावीश्वरसि-
द्धिरिति चक्रकमिति, एवं तर्हि पूर्वमीमांसायामपि वेदप्रामाण्यसमर्थनपरे
प्रथमेऽध्याये प्रथमे पादे बाह्यहेतूत्याप्रामाण्यं निराकृत्य त्रिपाद्याऽवान्त-
रहेतूत्याप्रामाण्यनिरासे क्रियमाणे त्वदुक्तं चक्रकम्प्रसजेत् तथोहि “सन्दि-
ग्धे तु वाक्यशेषा”दित्यादिषु अक्ताः शर्करा उपदधातीत्यादिवेदवाक्यानाम-
ञ्जनसाधनद्रवद्रव्यविशेषानुपस्थापनेन सन्देहलक्षणाप्रामाण्ये पूर्वपक्षिणोक्ते
तेजो वै घृतमित्यादिवाक्यशेषावगतद्रव्यविशेषसिद्ध्या तन्निरासस्सि-
द्धान्तिना क्रियते, तत्र तेजो वै घृतमित्यादिवाक्यशेषप्रामाण्यसिद्धौ अक्ता-
श्शर्करा इत्यादिवाक्यविशेषस्य सन्देहलक्षणाप्रामाण्यनिराससिद्धिः, त-
त्सिद्धौ कृत्स्नवेदप्रामाण्यसिद्धिस्तत्सिद्धौ कृत्स्नवेदान्तर्गतवाक्यशेषप्रामाण्य-
सिद्धिरिति चक्रकं प्रसज्यत एवेति न प्रसज्यते प्रथमे पादे शब्दस्य स्वतः प्रा-
माण्यसमर्थनादपवादहेतोश्च अपूर्वक्रमविशेषविशिष्टाञ्चारयितृविशेषरू-
पकर्तुः स्मर्तव्यत्वे सति अस्मर्यमाणत्वलक्षणयोग्यानुपलम्भनिरस्तत्वात्
वेदप्रामाण्यसिद्धौ तदन्तर्गतवाक्यविशेषस्याभिधानवृत्तिः प्राक्सिद्धप्रामा-
ण्यविरोधिनीव प्रतिभातीति शङ्कामात्रस्य वाक्यशेषादिकृत्स्नपदान्वित-
वाक्यपर्यालोचनाद्वाभिधानवृत्तिस्तथा प्रतिभातीति परिहारमात्रस्य क्रिय-
माणत्वादिति चेत्, तदस्मत्पक्षेऽपि समानमिति परितुष्यतामायुष्मता, ये
तु अक्ताश्शर्करा इत्यादिवैवाक्यमात्रस्याप्रामाण्यशङ्का न तु कृत्स्नवेदस्य
तावन्मात्रस्य परिहारश्चेति वदन्ति, तन्मतेऽपि इयमेव प्रतिवन्दी, अक्ताः
शर्कराः इत्यादिकतिपयवाक्याप्रामाण्येन कृत्स्नाप्रामाण्यशङ्का हि दुर्नि-
वारा वेदत्वाविशेषात्, अक्ताः शर्करा इति वाक्याप्रामाण्यनिरासे कृत्स्न-

वेदाप्रामाण्यशङ्कानिवृत्तिः तन्निवृत्तौ तेजौ वै घृतम् इत्यादिवाक्यशेषा-
प्रामाण्यशङ्कानिवृत्तिः तन्निवृत्तौ अक्ताश्शर्करा इति वाक्यस्य सन्देह-
लक्षणाप्रामाण्यनिवृत्तिरिति परिहारस्तुल्यः । अधिकरणार्थमुपसंहरति
“अत” इति, देवताऽधिकरणं समाप्तम् ।

मध्यधिकरणम् ।

**सू० मध्वादिष्वसम्भवादनधि-
कारं जैमिनिः ॥ ३० ॥**

श्रु० ब्रह्मविद्यायान्देवादीनामप्यधिकारोऽस्तीत्युक्तम्, इदमि-
दानीं चिन्त्यते, येषूपसनेषु देवता एवोपास्यास्तेषु तासा-
मधिकारोऽस्ति नेति, किं प्राप्तं नास्त्यधिकारस्तेषु म-
ध्वादिष्विति जैमिनिर्मन्यते, कुतः असम्भवात्, न ह्यादि-
त्यवस्थादिभिरुपास्या आदित्यवस्थादयोऽन्ये सम्भवन्ति,
न चादित्यवस्थादीनां सतां वस्त्वादित्वं प्राप्यं सम्भवति
प्राप्तत्वात् ।

टी० सू० मध्वादिष्वसम्भवादनधिकारं जैमिनिः, पूर्वाधिकरणे उपा-
सनसामान्ये देवतासामान्यस्याऽधिकारोऽस्तीत्युक्तम् । अथोपासनविशेषे दे-
वताविशेषस्य अधिकारो निरूप्यत इति सङ्गतिः, इममर्थमाह “ब्रह्मविद्या-
यामि”त्यादिना, इदमधिकरणं न मधुविद्यामात्रविषयम् अपि तु ईदृश-
सर्ववाक्यविषयम्, अत एव हि मध्वादिष्वित्यादि-शब्दप्रयोग इत्यभिप्रे-
त्याक्तम् “एषूपसनेष्विति, किं मधुविद्यादिषु या देवतोपास्या तासु किं
तस्या अधिकारोऽस्ति नेति विचारः, तदर्थम् य एतदेवममृतं वेदेति यच्छब्दः
किं सङ्कोचेन वस्त्वादिव्यतिरिक्तविषयः ? उतासङ्कोचितवृत्तिः ? रिति किं तस्या
देवतायास्तद्विद्योपसंहारसामर्थ्यमस्ति ने ? ति किं मधुविद्यायां वस्त्वादि-
देवतामात्रमुपास्य ? मुत तदवस्थं ब्रह्मे ? ति, किं वसुत्वमात्रं मधुविद्या-
फलम् ? उत ब्रह्मप्राप्तिष्यन्तवसुत्व ? मिति यदा वसुत्वमात्रं फलं तद

वस्वादिवेवतामात्रस्योपास्यत्वेन तस्या देवतायास्तद्विद्योपसंहारसामर्थ्या-
भावात् यच्छब्दस्य तद्व्यतिरिक्तविषयत्वात्तत्रानधिकार इति, यदा ब्रह्म-
प्राप्तिपर्यन्तवसुत्वं फलं तदा तदस्यब्रह्मण उपास्यत्वेन तद्विद्योपसं-
हारसामर्थ्याच्छब्दस्य तद्व्यतिरिक्तविषयत्वाभावात्तस्या देवतायास्तस्यां
विद्यायाम् अस्त्यधिकार इति । ननु तदवस्यब्रह्मण उपास्यतया सिद्धान्त-
श्चेत् प्रतर्दनविद्यान्यायेन चरितार्थत्वादारम्भवैयर्थ्यं, नैवं तत्र प्रतिपाद्य-
विशेषस्यैव निरूपितत्वात्, न हीन्द्रस्य तस्यां विद्यायामधिकारोऽस्ति
नेति निरूपितम्, अतोऽधिकारनिरूपणार्थमारम्भणीयत्वमिति, किं च तत्रो-
पक्रममात्रे जीवलङ्गमवयविनो महावाक्यस्य परमात्मलिङ्गभूयस्त्वादवयव-
विरोधेऽवयवमात्रस्य दुर्बलत्वाद्वादान्त उक्तः, इह तूपसंहारमात्रं परमात्म-
लिङ्गदर्शनं न तु महावाक्यरूपेऽवयविनि अतोऽधिकरणमारम्भणीयम् ।
नन्वेवं सति उपक्रमोपेतया उपसंहारदौर्बल्याद्वादान्तानुपपत्तेरनारम्भ एव
स्यात् नैवम् उपक्रमोपसंहारयोर्मिथोविरोधेन उपक्रमावगतार्थपरित्यागे
प्राप्ते हि तत्प्राबल्येन उपसंहारबाधः, इह तूपक्रमावगतार्थपरित्यागहेत्व-
भावाच्चापसंहारबाधः, कथं तर्हि संशयोत्थानम् अर्थित्वाद्यसम्भवब्रह्मोप-
निषत्त्वश्रवणाम्यां संशयः । असम्भवादिति अर्थित्वसामर्थ्ययोरिति शेषः,
कर्तृकर्मविरोधात् सामर्थ्याभाव इत्याह “न ही”ति, प्राप्तफलत्वादार्थि-
त्वाभाव इत्याह “न चे”ति, आदित्यवस्वादय इत्यत्र आदि-शब्देन
महद्गुरुसाध्या साध्या विवक्षिताः, वस्वादित्यमरुद्गुरुसाध्यगणा एकैकं
प्रतिदिशमुपरि च स्थित्वा आदित्यं प्रधानमनुभवन्ति वस्वादीनामेवोपा-
स्यत्वं वस्वादित्वस्यैव प्राप्यत्वं च किं श्रूयत इत्यपेक्षायां कर्मकर्तृविरोधं
प्राप्तफलत्वञ्च श्रुत्यर्थोपन्यासे न विशदयति-

सू० मधुविद्यायामृगवेदादिप्रतिपाद्यकर्मनिष्पाद्यस्य रश्मिद्वा-
रेणाप्राप्तस्य रसस्याश्रयतया लब्धमधुव्यपदेशस्यादि-
त्यस्यांशानां वस्वादित्यादिभिर्भुज्यमानानामुपास्यत्वं व-
स्वादित्वञ्च प्राप्यं श्रूयते “असौ वा आदित्यो देवम-

ध्वित्युपक्रम्य “तद्यत्प्रथममममृतन्तद्वसव उपजीवन्ती”-
त्युक्त्वा “स य एतदमृतं वेद वसूनामेवैको भूत्वा अग्नि-
नैव मुखेनैतदेवामृतं दृष्ट्वा तृप्यती”त्यादिना,

टी० मधुविद्यायामि”त्यादिना, अवेदादीति अग्नौ प्रास्ताऽऽहु-
तिस्सम्यगादित्यमुपतिष्ठत इति वचनार्थोऽभिप्रेतः आदित्यांशानां वस्वा-
दिभिर्भुज्यमानानाम् उपास्यत्वमिति वस्वादिभिर्भोक्तृभिस्सह तद्भो-
ग्यभूता आदित्यांशा उपास्या इत्यर्थः । ननु कथं कर्मकर्तृविरोधः स्वात्म-
विषयमपि ह्यनुसन्धानं सुकरं भूमविद्याधीतायां प्राणविद्यायाञ्च कर्म-
कर्तृविरोधाभावश्च भवदभिमतः, उच्यते न तावत्स्मृतिसन्ततिमात्रम् उपा-
सनं पटादिस्मृतिसन्ततिरेपि उपासन-शब्दवाच्यत्वप्रसङ्गात्, अतः प्रकृष्टव-
स्तुविषयस्मृतिसन्ततिरेवोपासनं नामाद्याशापर्यन्तोपासनेषु नामादीनाम-
न्तवत्फलप्रदानामपि प्रकर्षवत्त्वं विवक्षितं, वस्वादीनान्तु स्वस्मात्प्रकृष्ट-
त्वाभावात् स्वापेक्षया प्रकृष्टविषयमुपासनं स्वस्मिन् कर्तुं न शक्यते
प्राणविद्यायामप्यवस्थाभेदेन उपास्यप्रकर्षस्सम्भवति, बहुवचस्य उपासक
निरतिशयभोग्यं मुक्तावस्थं स्वरूपमुपास्यं, तच्च बहुवादतीव प्रकृष्टमुभयविष-
यपरविद्यास्वपि स्वात्मांशे कर्मकर्तृविरोधोऽप्यवस्थाभेदेनैव प्रतिवृत्तः, मधु-
विद्यायान्तु वस्वादीनामेव उपास्यत्वं न तु परिशुद्धावस्थानाम्, अतोऽवस्था-
भेदेनापि अविरोधस्य दुर्बचनत्वात्कर्मकर्तृविरोध इति । यद्वा स्वयमेव स्वा-
भीष्टसंप्रदानाशक्तेन फलार्थिना पुरुषेण उपास्यदेवता स्वोपासनप्रीता फला-
र्थिने फलं ददाति, वस्वादीनान्तु स्वोपासनजनितस्वप्रीत्या स्वस्य फलप्रदत्व-
मयुक्तमित्युपासनप्रीणनीयत्वाकारेण कर्मकर्तृविरोधः । यद्वा एकस्यैव फल-
प्रदत्वफलार्थित्वरूपप्रकर्षापकर्षरूपविरोधगर्भत्वात् कर्मकर्तृविरोध इति
स्थिते सामर्थ्याभावः, अतः शक्तत्वाशक्तत्वविशेषप्रीणनीयत्वप्रीणयितृत्वफ-
लप्रदत्वार्थित्वरूपविरोधगर्भत्वात् कर्मकर्तृविरोधः ईदृशविरोधः प्राणवि-
द्यायामपि स्थित एवान्न वक्ष्यमाणन्यायोपजीवनेन परिहार्य इति प्राणवि-
द्यायां ब्रह्मात्मकत्वेन उपासनस्याविवक्षितत्वेऽपि वस्तुतो जीवान्तर्गतामिणः

परस्य प्रीतिजननद्वारा स्वर्गार्थयज्ञादेरिव फलप्रदत्वमित्येतावद्वैषम्यं प्रक-
र्षापकर्षेण भर्कर्मकर्तृविरोधस्य ब्रह्मात्मकतया परिहारस्तु समानः, अतः
प्राणविद्याऽप्येतद्व्यायसापेक्षेति तत्र विरोधस्यापरिहृतत्वात् तच्चिबन्धनसा-
मर्थ्याभावस्यात्र पूर्वपक्षहेतुतया उपन्यास इत्यादिना यद्योक्तार्थः श्रूयत-
इत्यन्वयः ॥

सू० ज्योतिषि भावाच्च ॥ ३१ ॥

सू० “तं देवाः ज्योतिषां ज्योतिरायुर्होपासते अमृतमि”ति
ज्योतिषि परस्मिन् ब्रह्माणि उपासनं देवानां श्रूयते देव-
मनुष्योभयसाधारणे परब्रह्मोपासने देवानामुपासकत्वक-
थनं देवादीनामितरोपासननिवृत्तिं द्योतयति अत एषु
वत्त्वादीनामनधिकार इति प्राप्तेऽभिधीयते-

सू० भावन्तु वादरायणोऽस्ति हि ॥ ३२ ॥

आदित्यवत्त्वादीनामपि तेष्वधिकारभावं भगवान्वादरा-
यणो मन्यते, अस्ति ह्यादित्यवत्त्वादीनामपि स्वावस्थ-
ब्रह्मोपासनेन वत्त्वादित्यत्वप्राप्तिपूर्वकब्रह्मप्रेसासम्भवः,
इदानीं वसूनां सतामपि कल्पान्तरे वत्त्वादित्यप्राप्ति-
श्चापेक्षिता भवति, अत्र हि कार्यकारणोभयावस्थब्र-
ह्मोपासनं विधीयते “असौ वा आदित्यो देवमधि”त्या-
रभ्य “अथ तत उर्द्धम् उदेतेत्यतः प्रागादित्यवत्त्वादिकार्य-
विशेषावस्थं ब्रह्मोपासनमित्युपदिश्यतेऽथात ऊर्द्ध उदेती-
त्यादिनाऽऽदित्यान्तरात्मनयाऽवस्थितं कारणवस्थमेव ब्र-
ह्मोपास्यमित्युपदिश्यते तदेवं कार्यकारणोभयावस्थं ब्रह्मो-

पासीनः कल्यान्तरे वस्वादित्वं प्राप्य तदन्ते कारणं परं
ब्रह्मैवाप्नोति ।

टी० सू० ज्योतिषि भावाच्च, ततः किमित्यत्राह “देवमनुष्ये”ति,
देवा एव ज्योतिरुपासते देवा ज्योतिरेवोपासत इति वा वाक्यभङ्गी स्यात्
तत्र न प्रथमकल्पो युज्यते मनुष्याणामनधिकारप्रसङ्गात्, तस्मात् ज्योति-
रेवोपास्यमित्यर्थः, अन्यथा विशेषवचनवैयर्थ्यं स्यादित्यभिप्रायः । सू० भावन्तु
वादरायणोऽस्ति हि, अन्तरार्थमाह “आदित्येत्यादिना अर्थित्वसामर्थ्या-
भावं परिहरति “अस्ति ही”ति, स्वावस्थब्रह्मोपासन-शब्देन कर्मकर्तृ-
विरोधः परिहृतः, वस्वादित्वस्य प्राप्तत्वाच्चार्थित्वसम्भव इत्यत्राह “इदा-
नी”मिति उपासनस्य ब्रह्मपर्यन्तत्वे फलस्य ब्रह्मप्राप्तिपर्यन्तत्वे च प्रतिपाद्ये
सति हि कर्मकर्तृविरोधाभावः प्राप्तफलत्वाभावश्च, तत्कथमित्यत्राह “अत्र
ही”ति, आदित्यादिनामतद्रूपविशिष्टजीवशरीरकं ब्रह्म कार्यावस्थन्तदु-
पासनं विहितमित्याह “असौ वा”इत्यादिना इदानीमित्यादिनामरूपभा-
जोऽपि सृष्टेः प्राक् आदित्यानाम तद्रूपरहितजीवमात्रस्यान्तर्यामिब्रह्मकार-
णावस्थं तदुपासनं विधीयत इत्याह “अथ तत ऊर्ध्वं उदेते”त्यादिनेति,
ब्रह्मोपासनं विहितञ्चेत् कथन्तर्हि तद्विरुद्धफलश्रवणमित्यत्राह “तदेवमि”-
ति, उदाहृतवाक्येकार्यकारणावस्थादित्यस्यैव उपासनं वस्वादित्यत्वमात्रफ-
लप्राप्तिश्च प्रतीयते न त्वादित्यादिशरीरकब्रह्मोपासनन्तत्प्राप्तिश्चेत्यत्राह-
न्व० “न ह वा अस्मा उदेति न निम्नोचति सकृद्दिवा चैवावस्थ
भवति य एतामेवं ब्रह्मोपनिषदं वेदेति कृत्स्नाया मद्युवि-
विद्याया ब्रह्मोपनिषत्त्वश्रवणात् ब्रह्मप्राप्तिपर्यन्तवस्वादि-
त्वफलश्रवणाच्च वस्वादिभोग्यभूतादित्यांशस्य विधीयमा-
नमुपासनन्तदवस्थस्यैव ब्रह्मण इत्यवगम्यते, अत एवविध-
मुपासनमादित्यवस्वादीनामपि सम्भवति, एवं च ब्रह्मण ए-
वोपास्यत्वात् तं देवा ज्योतिषां ज्योतिरित्युपपद्यते तदाह

वृत्तिकारः “अस्ति हि मध्वादिषु सम्भवो ब्रह्मण एव सर्वत्र
निचाय्यत्वा”दिति । मध्यधिकरणं समाप्तम् ॥

टी० “न ह वा” इति, ब्रह्मोपनिषदं वेद ब्रह्मविद्यां वेद ब्रह्मोपा-
सनङ्करोतीत्यर्थः, ओदनपाकं पचतीति वत् । उपसंहरति “अत एवमि”ति,
अब्रह्मोपासनपरत्वेन यैर्ज्याख्यातं तन्मतादप्यस्य प्रामाणिकत्वं दर्शयति
“तदाह वृत्तिकार” इति, परे तु मध्वादिष्वसम्भवादित्यादिसूत्रत्रयन्तदुप-
र्यपीत्यादिभिः सूत्रैरेकाधिकरणं मन्वाना एवं व्याचक्षते ब्रह्मव्यतिरिक्त-
विषयेषु मध्वादिविद्याविशेषेषु अर्थित्वादसम्भवात् सर्वासु विद्यासु अन-
धिकारं जैमिनिर्मन्यते कथं क्वचिदनधिकारादन्यत्राप्यनधिकारः । न हि राज-
सूयानधिकारिणो ब्राह्मणस्य वृहस्पतिसवानधिकार इति शङ्कायाम् आदि-
त्यादिज्योतिषि मण्डलाद्याकारत्वादचेतने सवित्रादिशब्दप्रयोगसम्भवा-
दन्यादीनां चाचेतनत्वात् मन्त्रार्थवादयोरन्यपरत्वेन विग्रहादिमत्त्वाभावेन
च अर्थित्वसामर्थ्याभावान्नाधिकार इति सूत्रद्वयं व्याख्याय भावन्त्विति
तृतीयसूत्रेण मन्त्रार्थवादयोरपि प्रतीयमानार्थं प्रामाण्योपपादनमुखेन
अर्थित्वादिसद्भावाद्विद्याधिकारोऽस्तीत्युच्यत इति, तदयुक्तं वृत्तिकारान-
भिमतत्वात् अध्याहारसापेक्षत्वात् अपेक्षितार्थापरीक्षणयोगात्कृतकरत्व-
प्रसङ्गादधिकरणान्तरवैरूप्याच्च तत्र वृत्तिकारानभिमतिर्भाष्ये कण्ठाक्त्या
दर्शिता तत्र हेतुरितरहेतुजातम्, असम्भवान्मध्वादिष्वनधिकारं मन्यत
इति अनध्याहारेण योजनासम्भवेऽपि मध्वादिष्वसम्भवात्कुत्रानधिकार
इत्यपेक्षायां सर्वासु विद्यासुऽपि अनधिकार इत्यध्याहारेण योजनाऽनुप-
पन्ना सङ्गद्विवा हैवास्य भवति य एतामेवं ब्रह्मोपनिषदं वेदे”ति
ब्रह्मविद्यात्वं तदनुगुणफलं चावगम्यते, वस्त्रादीनामुपास्यत्वं च प्रती-
यते कथमिदङ्गुत इति व्युत्पन्नशब्दस्य संशयोभवति, भवति तस्मा-
दियमब्रह्मविद्या ब्रह्मविद्या वेति निरूपणमपेक्षितं तस्यानिरूपितत्वात्
बुभुत्सितापरीक्षणं स्यात् तदुपर्यपीति सूत्रेणैव मन्त्रार्थवादयोर्विग्रहादाव-
प्रामाण्यस्य परिहृतत्वेन ज्योतिषीत्यादिसूत्रद्वयस्य अन्यपरत्वशङ्कापरिहा-

रपरत्वेन व्याख्यानस्य कृतकत्वं च स्यात्, सम्भवादित्युक्तस्यार्थत्वादिसम्भवरूपस्य हेतोरसम्भवव्युदासाधीनात्मलाभत्वादाद्यसूत्रेण परिहृतत्वमवगम्यते, अनन्तरमेव युगपदनेकत्र सन्निधिविरोधादिपरिहारश्च विग्रहादिसिद्धिर्निबन्धनत्वादयपरत्वस्य परिहृतत्वमवगमयति । यद्याद्यसूत्रेणासम्भवं शङ्कापरिहारौ न विवक्षितौ तर्हि तच्छङ्कापरिहारेण ज्योतिषीत्यादिसूत्रद्वयेनाद्यसूत्रानन्तरेण भवितव्यं स्वपक्षसाधकोपन्यासानन्तरमेव तद्वैःस्यशङ्कापरिहारस्याधिकरणान्तरेष्वपि दृश्यमानत्वात् यथा ईततेनाशब्दङ्गाणश्चेन्नात्मशब्दादिति, यथा ज्योतिश्चरणाभिधानात्, कृन्दोऽभिधानाच्चेति चेन्न तथा चेतोऽर्पणनिगमादिति, आनुमानिकमप्येकेषामिति, चेन्न शरीररूपकविन्यस्तशहीतिर्दर्शयति च सूक्ष्मन्तु तदहंत्वात्, इति च ततो भिन्नाधिकरणत्वं युक्तम् अधिकरणभेदमभ्युपगम्य वसुसमुदायस्योपास्यत्वम् एकैकस्य वसोरुपासकत्वं रुद्रादिष्वप्येवं समुदायप्रत्येकभेदादुपास्योपासकभावः, उपास्यत्वं च वस्वादिभोग्यादित्यांशमात्रस्य न तु ब्रह्मणः फलं च वस्वादित्वमात्रमित्यमात्रमिति कैश्चिदुक्ततदपवर्गरूपवर्गरूपफलब्रह्मोपनिषत्त्वश्रवणविरुद्धत्वावृत्तिकारानभिमतमित्यनादरणीयम् ननु तदुपर्यपि मध्वादिष्वसम्भवादित्यधिकरणद्वयेन किं प्रयोजनं देवतानां देवताविशेषाणां च अर्थित्वसामर्थ्यसम्भवनिरूपणं मनुष्याणां प्रयोजनं तेन विनाऽप्यमीषामुपासनोपपत्तेः, न च देवतानां किमपि प्रयोजनं तेषां स्वकीयपटुर्देहादिमत्त्वे अर्थित्वसद्भावे च अधिकरणस्य न्यायनिरपेक्षनिरूप्यकत्वादिति उच्यते परं ब्रह्म सामान्येन देवानामप्युपास्यं फलप्रदञ्च देवताविशेषाणामप्युपासनविशेषैरुपास्यं फलविशेषप्रदञ्चेत्येव विद्वैश्वर्यविशिष्टत्वेन मनुष्यैरुपासकैर्ब्रह्मणोऽनुसन्धेयत्वात्तथाऽनुसन्धानमेव प्रयोजनमिति ॥ मध्यधिकरणं समाप्तम् ॥

अपशूद्राधिकरणम् ।

सू० शुगस्य तदनादरश्रवणात्तदाद्रवणात्सूच्यते हि ॥३३॥

बृ० ब्रह्मविद्यायां शूद्रस्याप्यधिकारोऽस्ति न वेति विचा-

र्थ्यते, किं युक्तम् अस्तीति अर्थित्वसामर्थ्यप्रयुक्तत्वाद्धि-
कारस्य, शूद्रस्यापि तत्सम्भवात् ।

टी० सू० शुगस्य तदनादरश्रवणात्तदाद्रवणात्सूच्यते हि मनुष्यव्यति-
रिक्तवस्वादिवेवताविशेषाणामर्थित्वसामर्थ्यसम्भवाद्धिकारोऽस्तीत्युक्तम्,
अथार्थित्वसामर्थ्ययोः प्रयोजकत्वे मनुष्यविशेषाणां शूद्राणामप्यधिकारः
स्यादिति शङ्कया सङ्गतिरित्याह “ब्रह्मविद्यायामि”ति, किं ब्रह्मवि-
द्यायां शूद्रस्याधिकारोऽस्ति ने”ति, विचारः तदर्थे तस्य तदुपसंहारसामर्थ्य-
मस्ति नेति किं ब्रह्मविषयमनोवृत्तिरूपं ब्रह्मविद्याऽनधीतवेदस्याऽपि सम्भ-
वति ने? ति किं वेदादेव ब्रह्मावगति? इति इतिहासपुराणाभ्यामपि? सम्भव-
तीति, किं तयोर्वेदोपबृंहणं कुर्वतोरेव ब्रह्मावगतिहेतुत्व? मुत स्वातन्त्र्येण-
ति किं जानश्रुतेः शूद्रेत्यामन्त्रणमितिहासपुराणयोनैरपेक्ष्य ब्रह्मावबोधक-
त्वमुपोद्वलयति नेति, किं तत्र शूद्र-शब्दो रूढया जातिपरः? उत यौगिक-
तया शोकावत्पर? इति, यदा रूढः तदा शूद्र-शब्दस्य इतिहासपुराणयो-
नैरपेक्ष्योत्तम्भकतया तयोः स्वातन्त्र्येण ब्रह्मावगतिहेतुत्वात् ब्रह्मविषय-
स्मृतिसन्ततिरनधीतवेदस्याऽपि सम्भवति सामर्थ्यलाभाच्छूद्रस्याऽधिकार
इति पूर्वः पक्षः, यदा शूद्रशब्दो यौगिकस्तदा शूद्रेत्यामन्त्रणस्य इतिहास-
पुराणयोर्ब्रह्मावबोधनैरपेक्ष्यानवगमकतया स्वातन्त्र्येण ब्रह्मावबोधकत्वा-
भावाद्देवादेव ब्रह्मावगतिरित्यनधीतवेदस्य तदसम्भवेन सामर्थ्याभावाच्च
ब्रह्मोपासनाऽधिकार इति राट्टान्तः । ननु कर्मकाण्डापशूद्राधिकरणे शूद्रस्य
वैदिकसर्वकर्मस्वनधिकार उक्तः तत्कथमत्र तत्सम्भव? इत्यत्राह-

मू० यद्यप्यग्निविद्यासाध्येषु कर्मस्वनग्निविद्यत्वाच्छूद्रस्याऽन-
धिकारः तथाऽपि मनोवृत्तिमात्रत्वाद् ब्रह्मोपासनस्य तत्रा-
धिकारोऽस्त्येव शास्त्रीयक्रियापेक्षत्वेऽप्युपासनस्य तत्तद्वर्णा-
श्रमोचितक्रियाया एव अपेक्षितत्वाच्छूद्रस्याऽपि स्ववर्णाचि-
तपूर्ववर्णशुश्रूषैव क्रिया भविष्यति “तस्माच्छूद्रो यज्ञेऽन-

वक्तृन्त' इत्यप्यग्निविद्यासाध्ययज्ञादिकर्मानधिकार एव
न्यायसिद्धेऽनूद्यते । नन्वनधीतवेदस्याश्रुतवेदान्तस्य ब्रह्मस-
रूपोपासनप्रकारानभिज्ञस्य कथं ब्रह्मोपासनं सम्भवति,
उच्यते अनधीतवेदस्याश्रुतवेदान्तवाक्यस्याऽपीतिहासपुरा-
णश्रवणेनाऽपि ब्रह्मस्यरूपतदुपासनज्ञानं सम्भवति, अस्ति
च शूद्रस्याऽपीतिहासपुराणश्रवणानुज्ञा ।

टी० "यद्यपी"ति, विद्या=वेदविद्या अध्ययनम्, अग्निराहितः
परिहरति "तथापी"ति, ननु विद्यायाः कर्माङ्गकत्वं वक्ष्यते तत् कथं साङ्ग-
ब्रह्मविद्यायां सामर्थ्यमित्यत्राह "शास्त्रीये"ति, ननु "तस्माच्छूद्रे यज्ञे-
ऽनवक्तृन्त" इत्यत्र यज्ञग्रहणस्य उपलक्षणार्थत्वात् विद्यायामप्यनधिकार-
स्मिध्यति, न ह्यसावर्थः श्रुत्येकसमधिगम्यः येन यावद्वचनता स्यात्, परि-
संख्या वा किंतु न्यायसिद्धः, न्यायश्च अग्निविद्यासाध्येषु अग्निरग्निविद्यास्या-
ऽधिकारानुपपत्तिरूपः कर्मापासनसाधारणः, अतोऽनधिकार इत्यत्राह
"तस्माच्छूद्र" इति, सत्यमसावनुवादः, नैतावता ब्रह्मविद्याऽनधिकारः,
अग्निविद्यासाध्यकर्मविषयत्वाच्चायस्य, यज्ञादिकर्मणामेव अग्निविद्यासा-
ध्यत्वात्, ब्रह्मविद्यायास्तत्रिरपेक्षत्वाच्चेत्यर्थः । अत्रार्थाद् हेन्तत्वरं चोक्तं
भवति, यज्ञादधिकारो नास्तीत्यनेन उपासनाधिकारोऽनुमतो भवतीत्यभि-
प्रायेण यज्ञादिकर्मानधिकार एवेत्युक्तं, न्यायसिद्धेऽनूद्यत इति कर्मका-
ण्डापशूद्राधिकरणन्यायसिद्ध इत्यर्थः । मा भूदग्निविद्यासाध्ययज्ञापेक्षा
ब्रह्मविद्यायाः तथाऽपि अध्ययनसाध्यवेदजन्यज्ञानापेक्षाऽस्तीति चोद-
यति "नन्वि"ति,

मू० "आवयेच्चतुरो वर्णान्कृत्वा ब्राह्मणमग्रत" इत्यादौ, द-
श्यन्ते चेतिहासपुराणेषु विदुरादयो ब्रह्मनिष्ठास्तथोप-
निषत्सपि सम्बर्गविद्यायां शूद्रस्यापि ब्रह्मविद्याधिकारः

प्रतीयते शुश्रूषं हि जानश्रुतिमाचार्यैकः शूद्रेत्यामन्त्य
तस्म ब्रह्मविद्यामुपदिशति “आजहारेमाः शूद्र अनेनैव
मुखेनात्तापयिष्यथा इत्यादिना, अतः शूद्रस्याऽप्यधिकारः
सम्भवतीति प्राप्ते उच्यते, न शूद्रस्याधिकारः सम्भवति
कृतः सामर्थ्याभावात्, न हि ब्रह्मस्वरूपतदुपासनप्रकारम-
जानतस्तदङ्गभूतवेदानुवचनयज्ञादिष्वनधिकृतस्योपासनोप-
संहारसामर्थ्यं सम्भवति, असमर्थस्य चार्थित्वसद्भावेऽप्य-
धिकारो न सम्भवति

टी० ॥ श्रावयेदिति प्रयोज्याभावे प्रयोजकासिद्धेः प्रयोज्यापादा-
नमर्थसिद्धमिति भावः । न चा“चाक्षकामं याजयेदि”ति वत् प्रयोज्यव्यापार-
विधिः अधिकारविशेषणाश्रवणात्, एतदभिप्रायेण इतिहासपुराणश्रवणा-
नुज्ञेत्युक्तं, यदा चैवं सिद्धं श्रवणं तदा सामर्थ्यादधिकारोऽपि सिद्धः इति-
हासपुराणयोस्संशयविपर्ययस्तत्त्वेऽपि सम्यङ् निश्चयानुपपत्तेः, अतो निर-
पवादशूद्रस्याप्यधिकारो ब्रह्मविद्यायां, न च वाच्यं यज्ञादिकर्मणामपीति-
हासपुराणेषु प्रस्तावतत्राऽपि शूद्राधिकारप्रसङ्ग इति कर्मणामितिहासपु-
राणेषु सामान्यतः कीर्तनेऽपि विशेषोपदेशाभावाद्धेदिकेषु विशेषोपदेशेषु शूद्र-
स्यानधिकारस्थितेरिति यदि ब्रूयान्नेदमितिहासपुराणविषयं श्रवणानुज्ञान-
मर्थज्ञानावधिकं किन्तु “श्मशानवच्छूद्रपतितावि”ति प्रतिषिद्धस्य समीप-
पाठस्य प्रतिप्रसवमात्रमिति चेन्न “य इदं शृणुयादि”त्युपक्रम्य शूद्रस्सुखमवा-
प्नुयादिति, श्रवणफलनिर्देशात् श्रवणकीर्तने हि यथा योग्यमन्वीयेते “शूद्र-
योनवहं जातोनातोऽन्यद्वक्तुमुत्सह” इत्युक्तं हेत्वन्तरमाह “दृश्यन्ते”
चेति, कर्मकाण्डेऽपशूद्राधिकरणेऽनधिकारो निर्णीतश्चेत्किमत्र चिन्तनीय-
मिति शङ्कायां ब्रह्मोपासनेऽपशूद्राधिकरणन्यायप्रवृत्तौ तत्रापरिहृताम-
धिक्युक्तिमाह “तथोपनिषत्स्वपि संवर्गे”ति, राट्ठान्तमारभ्यते “इति-
प्राप्त” इति, संवर्गविद्यावाक्यगतशूद्र-शब्दनिर्वाह एव सौत्रः, अन्यत्पूर्व-

पक्षहेतुजातं सूत्रकाराभिप्रेतं स्वयमुपन्यस्तं प्रथमं व्युदस्य पश्चात्सूत्रमव-
तारयिष्यन् प्रथमम्पूर्वपक्षहेतून् प्रतिक्षिपति “न शूद्रस्ये”त्यादिना, सामर्थ्या-
भावमुपपादयति “न ही”ति, अर्थित्वं ह्यस्तीत्यत्राह “असमर्थस्य चे”ति,
उपासनोपायश्रवणधारणादित्तमत्वलक्षणं सामर्थ्यन्तस्याऽपि लोकसिद्ध-
मित्यत्राह—

मू० असामर्थ्यं च वेदाध्ययनाभावात्, यथैव हि चैवर्णिकवि-
षयाध्ययनविधिसिद्धत्वाध्यायसम्पाद्यज्ञानलाभेन कर्मवि-
धयोऽज्ञानतदुपायादीनपरान्न स्वीकुर्वन्ति तथा ब्रह्मो-
पासनविधयोऽपि, अतोऽध्ययनविधिसिद्धत्वाध्यायाधिगत-
ज्ञानस्यैव ब्रह्मोपासनोपायत्वाच्छूद्रस्य ब्रह्मोपासनसाम-
र्थ्यासम्भवः ।

टी० “असामर्थ्यञ्चे”ति, अलौकिकसामर्थ्याभावादित्यर्थः, ब्रह्मो-
पासनविधिना शूद्रस्याऽप्यधिकारः कल्प्यः, यथा रथकारादीनां विधिबलेन
तत्तत्कर्माधिकारस्तदपेक्षितमन्त्राध्ययनाधिकारश्च सिध्यतीत्यत्राह “यथैव
ही”ति, ज्ञानतदुपायादिनीत्यादि—शब्देन अध्ययनव्रतोपनयनादय उच्यन्ते
अपरान् अत्रैवर्णिकगतां ज्ञानतदुपायादीनापेक्षन्ते इत्यर्थः, विधयः स्ववैय-
र्थ्यपरिहारायानुष्ठातृसापेक्षास्सन्तोऽनुष्ठानस्य ज्ञानपूर्वकतया ज्ञानतद्वैतु-
भूताध्ययनव्रतोपनयनादीनपेक्षन्ते तत्रानन्यार्थं स्वयं क्लेशसाध्यतया प्रयो-
जनसाकाङ्क्षं सन्निहितत्रैवर्णिकगतं ज्ञानं कृतत्वात् कर्मविधिभिस्संब्रध्यते
तेन कर्मविधयेऽत्रैवर्णिकगतज्ञानादिनिराकाङ्क्षत्वात्तदधिकारं न कल्पयन्ति,
एवं ब्रह्मोपासनविधयोऽपि त्रैवर्णिकगताध्ययनसिद्धानन्यार्थसाकाङ्क्षज्ञानतो
लब्धानुष्ठानतयाऽन्यथासिद्धत्वात् न शूद्राधिकारं कल्पयन्ति, अनन्यथासिद्धं
हि कल्पकं, किं वाध्ययनस्याऽपि प्रयोजकतया कल्पनागौरवं स्यात्, “रथका-
रोऽग्नीनादधीते”त्यादिविधिरध्ययनसिद्धज्ञानत्रैवर्णिकैरनिर्ज्ञानानुष्ठानत-
याऽन्यथासिद्धत्वात् अधिकारङ्कल्पयतीति वैषम्यं, किं च रथकारादीनां ‘र-
थकारोऽग्नीनादधीते’ति विधिवाक्येनैव अधिकारित्वेन विशेषतः श्रुतत्वा-

तदपेक्षितमन्त्रभागाध्ययनाधिकारमात्रं कल्प्यम् इह तु विशेषतः शूद्राद्यु-
द्देशेन उपासनविधानाभावादुपासनाधिकारस्तदौपयिकाध्ययनाधिकारश्च
कल्प्य इति गौरवं स्यात्, अतोऽनधिकार इति, संवर्गविद्यायां शूद्र-शब्दश्च
नोपासनाधिकारज्ञापकः रथकारादिशब्दबहुविधाक्यगतत्वाभावात् तथा
सति ह्यधिकारः कण्ठोक्तः स्यात् शूद्रशब्देऽह्यर्थवादगतः । नन्वर्थवाद-
स्याऽपि स्वार्थं प्रामाण्यमुक्तं सत्यं, तत्तु बाधकाभावे सति भवति वैदि-
कविधीनामध्ययनसिद्धस्वाध्यायजन्यज्ञानसापेक्षत्वं बाधकम् अध्ययनस्या-
ऽपि प्रयोजकत्वे गौरवं स्यादित्युक्तं वक्ष्यमाणो रूढिप्रतिकूललिङ्गसद्भावा-
ऽवयवशक्त्यनुकूललिङ्गसद्भावश्च बाधकः, रूढिप्राबल्यमर्याविरोधाभावे-
ऽनुकूललिङ्गसद्भावे च भवति न त्वर्थविरोधे, अत एव हि गङ्गायां घोष
इत्यत्र गङ्गापदस्य लक्षणा, रथकारोऽग्नीनादधीतेत्यत्रापि सौधन्वान च-
भवः शूरचक्षुस इति सौधन्वत्वमनुकूललिङ्गं दृश्यते, ब्राह्मणादेश्च
शिल्पनिषेधोऽवगम्यते, अतोऽर्थविरोधाच्छूद्र-शब्दस्य रूढिर्दुर्बला अतो-
नाऽधिकारः, अयञ्कार्थः शुगस्येत्यादिसूत्रेऽभिप्रेत इह प्रतिपत्तिसौकर्या-
योक्तः । ननूक्तमितिहासपुराणद्वारा शूद्रस्याऽपि ब्रह्मज्ञानं सम्भवती-
त्यत्राह-

श्रू० इतिहासपुराणे अपि वेदोपवृंहणं कुर्वती एवोपायभावमनु-
भवतो न स्वातन्त्र्येण, शूद्रस्येतिहासपुराणश्रवणानुज्ञानं पाप-
क्षयादिफलार्थं नोपासनार्थं, विदुरादयस्तु भवान्तराधिग-
तज्ञानाप्रमोषाज् ज्ञानवन्तः प्रारब्धकर्मवशाच्चेदृशजन्म-
योगिन इति तेषां ब्रह्मनिष्ठत्वम् । यत्तु संवर्गविद्यायां शुश्रू-
षाः शूद्रेति सम्बोधनं शूद्रस्याधिकारं सूचयतीति तन्नेत्याह-

सू० शुगस्य तदनादरश्रवणात्तदा-

द्रवणात्सूच्यते हि ॥ ३४ ॥

शुश्रूषोर्जानश्रुतेः पौत्रायणस्य ब्रह्मजानवैकल्येन हं सोक्ता-
ऽनादरवाक्यश्रवणात्तदैव ब्रह्मविदो रैकस्य सकाशं प्रत्या-
द्रवणाच्छुगस्य सञ्जातेति हि सूच्यते अतः स शूद्रेत्यामन्य-
ते न चतुर्थवर्णत्वेन, शोचतीति हि शूद्रः ।

टी० “इतिहासे”ति, उपवृंहणीयवेदज्ञानाधिकारादुपवृंहणमात्रे-
णोपासनेोपयोगिज्ञानपौष्कल्यं न सम्भवति न हि व्याख्येयानधिकारिणो
व्याख्यानमात्रेण पुष्कलज्ञानसम्भव इति दृष्टसामर्थ्यवैकल्यम्, “इतिहासपु-
राणाभ्यां वेदं समुपवृंहये”दिति वेदार्थविशदीकारहेतुतयैव तदवगमवि-
धानादङ्गुतया विहितस्य स्वतन्त्रतयोपादाने तज्जन्यज्ञानस्य पुस्तकपा-
ठादिलब्धवेदार्थज्ञानस्येव शास्त्रविरोधेनादृष्टसामर्थ्यवैकल्यञ्च, अतस्तद-
विरोधस्य न्याय्यत्वाच्छ्रावणविध्यवैपर्याच्च शूद्रस्य श्रवणानुज्ञानं पुण्यक-
थावगतिद्वारेण प्राप्तयार्थं न तूपासनार्थमित्यर्थः, यद्वेदं वेदवाक्यार्थज्ञान-
मुपासनाङ्गं कथं तर्हि विदुरादीनामुपासनसम्भव इत्यत्राह “विदुरादय-
स्त्विति”ति, तेषामप्युपासने प्रथमप्रवृत्तिर्न शूद्रजन्मनि अपि तु पूर्वजन्मसि-
द्धैव, पाश्चात्ये तु जन्मनि प्राक्तनज्ञानप्रमोषाभावादवर्जनीयतदनुवृत्तिमा-
त्रमेवेत्यर्थः, विदुरादीनामपि इतिहासपुराणश्रवणाद् ज्ञानसिद्धिरिति यदि-
तरैरुच्यते तदयुक्तं “धर्मव्याधादयोऽप्यन्ये पूर्वाभ्यासाज्जुगुप्सिते वर्णावरत्वे
सम्प्राप्ताः संसिद्धिं श्रमणी यथे”ति, शौनकवचनविरोधात्, एवमर्थसिद्धः
सूत्रकाराभिप्रेतो हेत्वन्तरपरिहार उक्तः । अथ प्रधानयुक्तिपरिहारपरं सूत्र-
मवतारयितुमाह “यत्स्वि”ति, शोचितृत्वं शूद्र-शब्दार्थः, तत्र शोककारणं
शोककार्यञ्च हेतुत्वेनाह “शुश्रूषोरि”त्यादिना, अनादरवाक्यश्रवणं
शोककारणम् आद्रवणं शोककार्यं, शूद्र-शब्दस्य शोचितृत्ववाचकत्वं कथ-
मित्यत्राह ।

मू० “शुचेर्दश्च” इति र प्रत्यये धातोश्च दीर्घं चकारस्य दकारे
शूद्र इति भवति, अतः शोचितृत्वमेवास्य शूद्रशब्दप्र-
योगेण सूच्यते, न जातियोगः, “जानश्रुतिः किल पौत्रा-

यणो बहुद्रव्यप्रदे बह्वन्नप्रदश्च बभूव तस्य धार्मिकाग्रे-
सरस्य धर्मेण प्रीतयोः कयोश्चिन्महात्मनोरस्य ब्रह्मजिज्ञा-
सासुत्पिपादयिषतो हंसरूपेण निशायामस्याविदूरे गच्छतो-
रन्यतर इतरमुवाच “भो भो भस्त्रात् भस्त्रात् जानश्रुतेः
पौचायणस्य समन्दिवाज्योतिराततन्तन्मा प्रसाङ्गीस्तत्त्वा-
मा प्रधाचीदिति, एवं जानश्रुतिप्रशंसारूपं वाक्यमुपश्रुत्या-
परो हंसः प्रत्युवाच “कं वर एनमेतत्सन्तं स्युक्तानमिव
रैकमात्येति कं सन्तमेनं जानश्रुतिं स युक्तानं रैकं ब्रह्मज्ञ-

टी० “शूचेर्दृष्टेती”ति, रप्रत्ययः प्रकरणसिद्धश्चकाराकृष्टः “अमि-
तम्योर्दीर्घश्चे”ति सूत्रे दीर्घश्चेत्यंशोऽनुवर्तत इति भावः । परैर्निरुक्तप्रक्रियया
आद्रवणमप्यन्तर्भाव्य शूद्र-शब्दनिर्वाहः कृतः, मुख्यनिर्वाहे सम्भवति
सोऽनुपपन्न इति भावः । पाणिनीयनिर्वाहो मुख्यः, तदनन्तरमौणादिकः,
ततो नैरुक्तः, तत्रौणादिकनिर्वाहस्य सम्भावितत्वात् स एवात्र कृतः
अनादरवाक्यश्रवणस्यैव आद्रवणस्यापि शूद्र-शब्दवाच्यत्वं न सूत्रविवि-
क्षितम् उपपादकतयोपादानस्य द्वयोरपि तुल्यत्वात्, शुच एव ह्युपपादकत्वं
प्रतीयते प्रथमान्तनिर्देशात्, श्रवणाद्रवण-शब्दौ हि पञ्चम्यन्तौ तस्मा-
च्छ्लोक एव शूद्रशब्दप्रवृत्तिनिमित्तम्, अनादरवाक्यश्रवणादीनां वैशद्यार्थ-
मुपन्यस्यति “जानश्रुतिः किले”ति, भस्त्राक्षो हंसः समन्दिवा स्वर्गेण
समं स्वर्गेऽपि तत्तेजः प्रसृतमित्यर्थः । यद्वा दिवसेन सममित्यर्थः, निशा-
यामित्युक्तत्वात्, मा प्रसाङ्गीः मा प्रसक्तः स्याः, मा प्रधाचीत्-त्वां मा
दहेरित्यर्थः, परो हंस इति श्रुतौ पर-शब्दो हंसवाचीति भावः । हंसान्तर-
वाक्यस्य अनादरगर्भतां व्यनक्ति “कं सन्तमि”ति, स युक्तवानमित्यस्यार्थ-
माह “गुणश्रेष्ठमि”ति, । यद्वा युक्त्वा शकटं तदुन्तमित्यर्थः ।

मिव गुणश्रेष्ठमेतदात्थ स ब्रह्मज्ञो रैक एव लोके गुणव-
 त्तरोमहता धर्मेण संयुक्तस्याप्यस्य जानश्रुतेरब्रह्मज्ञस्य को
 गुणः यद्गुणजनितं तेजो रैकतेज इव मां दहेदित्यर्थः, एव
 मुक्तेन परेण “कोऽक्षो रैक” इति पृष्टो “लोके यत् किं-
 चित्साध्वनुष्ठितं कर्म यच्च सर्वं चेत्^१ नाङ्गं विज्ञानन्तदुभयं
 यदीयज्ञानकर्मान्तर्भूतं स रैक इत्याह, तदेतद्वसवाक्यं ब्र-
 ह्मज्ञानविधुरतयाऽऽत्मनि दाङ्गर्भन्त इतया च रैकप्रशंसाह्वपं
 जानश्रुतिरूपश्रुत्य तत्त्वणादेव क्षत्तारं रैकान्वेषणाय प्रेष्य
 तस्मिन् विदित्वा ऽऽगते स्वयमपि रैकमुपसद्य गवां षट्शतं
 निष्कमश्वतरीरथश्च रैकायोपहृत्य रैकं प्रार्थयामास अनु-
 म एतास्मगवो देवतां शाधि यान्देवतामुपास्स इति
 त्वदुपास्यां परां देवतामामनु शाधीत्यर्थः, स च रैकः
 स्वयोगमहिमविदितलोकचयो जानश्रुतेर्ब्रह्मज्ञानविधुर-
 तानिमित्ताऽनादरगर्भहंसवाक्यश्रवणेन शोकाविष्टतान्तद-
 नन्तरमेव ब्रह्मजिज्ञासयोद्योगं च विदित्वाऽस्य ब्रह्मवि-
 द्यायोग्यतामभिज्ञाय चिरकालमेवां विनार्थप्रदानेन शु-
 श्रूषमाणस्यास्य यावच्छक्तिप्रदानेन ब्रह्मविद्या प्रतिष्ठिता
 भवतीति मत्वा तमनुगृह्णन्स्य शोकाविष्टतामुपदेशयोग्य-
 ताख्यापिकां शूद्र-शब्देनामन्त्रणेन ज्ञापयन्निदमाह
 अपाहर त्वं शूद्र तवैव सह गोभिरस्त्विति सह गोभिरयं
 रथस्तवैवास्तु नैतावता मच्च दत्तेन ब्रह्मजिज्ञासया शो-
 काविष्टस्य तव ब्रह्मविद्या प्रतिष्ठिता भवतीत्यर्थः, स च

जान श्रुतिर्भूयोऽपि स्वशक्त्यनुगुणमेव गवादिकं धनं कन्यां
च प्रदाय उपससाद स रैकः पुनरपि तस्य योग्यतामेव ।
ख्यापयन् शूद्र-शब्देनामन्त्याह-

टी० “गुणश्रेष्ठमि”ति, प्रकरणसिद्धार्थाक्तिः उपास्स इति मध्यम-
पुरुषनिर्देशाभिप्रायं व्यञ्जयन्नाह “त्वदुपास्या”मिति, यदुपासनया तवे-
दृशी प्रशस्तिर्जाता तस्मै ब्रूहीत्यभिप्राय इत्यर्थः । चिरकालेति चिरकाल-
सेवा यावच्छक्तिप्रदानं वा ब्रह्मविद्याप्रतिष्ठाहेतुरित्यर्थः तमनुशङ्कन् न तु
रागादित्यर्थः ।

सू० “आजहारेमाः शूद्राऽनेनैव मुखेनालापयिष्यथा” इति, इ-
मानि धनानि शक्त्यनुगुणान्याजहर्था अनेनैव द्वारेण चि-
रसेवया विनापि मां त्वभिलषितब्रह्मोपदेशरूपवाक्यमा-
लापायिष्यसि इत्युक्त्वा तस्मा उपदिदेश, अतः शूद्र-शब्दे-
न विद्योपदेशयोग्यताख्यापनार्थं शोक एवास्य सूचितो न
चतुर्थवर्णत्वम् ॥

सू० क्षत्रियात्वाव'गतेश्च ॥ ३५ ॥

बहुदायीति दानपतित्वेन बहुपाक्य इत्यादिना सर्वत एवमे-
तदन्नमत्स्यन्तीत्यन्तेन बहुतरपक्वान्नप्रदायित्वप्रतीतेस्सह
संजिहान एव क्षत्तारमुवाचे”ति क्षत्तृप्रेषणाद्बहुग्रामप्रदा-
नावगतजनपदाधिपत्याच्चाऽस्य जानश्रुते क्षत्रियत्वप्रतीतेश्च,
न चतुर्थवर्णत्वं, तदेवमुपक्रमगताख्यायिकायां क्षत्रियत्व-
प्रतीतिरुक्ताऽधुनोपसंचारगताख्यायिकायामपि क्षत्रियत्व-
मस्य प्रतीयत इत्याह-

सू० उत्तरत्र चैत्ररथेन लिङ्गात् ॥ ३६ ॥

अस्य जानश्रुतेरुपदिश्यमानायामस्यामेव संवर्गविद्या-
याम् उत्तरत्र कीर्त्यमानेनाभिप्रतारिनाम्ना चैत्ररथेन च-
क्षियेणास्य क्षत्रियत्वङ्गम्यते, कथम् ? ।

टी० “आजहर्षे”ति, आजहार भवानिति भवच्छब्दाध्याहारेण
हान्दसव्यत्ययेन वा श्रुतियोजनेन्यभिप्रायः । यद्यपि दशाश्वमेधानाजहा-
रेत्यादिष्वानुपूर्वस्य हर्तेरर्थान्तरदर्शनेन नानार्थकत्वसम्भवाद्वातूनां प्रति-
हीतवानस्मीत्युक्तमपुरुषतया व्याख्यातुं शक्यते तथाऽपि अग्नयेसमिधमाहा-
र्षम्, अयामेधेन मध्वाजहार इति दानार्थतया वैदिकप्रयोगप्राचुर्यदर्शनाद-
नेनैव मुखेनालापयिष्यथा इत्यालापनहेतुतया प्रतिसन्धीयमानस्याहरणस्य
स्वरसत आलापनसमानकर्तृकता प्रतीतिश्च मध्यमपुरुषत्वेन व्याख्यातम् । सू-
क्ष्मक्षत्रियत्वगतिश्च शूद्र-शब्दस्य यौगिकार्यानुकूलहेतुस्तः । अथ रुठिसिद्धा-
र्थविरुद्धहेतुश्च्यते सज्जिहानः आसनमुक्त्वा उत्तिष्ठचैवेत्यर्थः उत्तरसूत्रम-
वतारयति “तदेवमि”ति, सू० उत्तरत्र चैत्ररथेन लिङ्गात्, कथमिति चैत्र-
रथः क्षत्रियश्चेज्जानश्रुतिरपि क्षत्रियः स्यादिति न हि नियम इत्यर्थः उत्त-
रमाह ।

सू० “अथ ह शौनकं च कापेयमभिप्रतारिणं च काक्षसेनिं
परिविध्यमाणौ ब्रह्मचारी विभिक्त” इत्यादिना, “ब्रह्मचा-
रिन्नेदमुपास्मह इत्यन्तेन कापेयाभिप्रतारिणोर्भिक्तमाणस्य
ब्रह्मचारिणश्च संवर्गविद्यासम्बन्धित्वं प्रतीयते, तेषु चाभि-
प्रतारी क्षत्रियः इतरौ ब्राह्मणौ, अतोऽस्यां विद्यायां ब्रा-
ह्मणस्य तदितरेषु च क्षत्रियस्यैवान्वयो दृश्यते न शूद्रस्य,
अतोऽस्यां विद्यायामन्विताद्रेकाद्ब्राह्मणादन्यस्य जानश्रुते-
रपि क्षत्रियत्वमेव युक्तं न चतुर्थवर्णत्वम् । नन्वस्मिन् प्रक-

रणेऽभिप्रतारिणश्चैत्रयत्वं क्षत्रियत्वं च न श्रुतन्तत्कथ-
मस्याभिप्रतारिणश्चैत्रयत्वं कथं वा क्षत्रियत्वं? तच्चाह
“लिङ्गादि”ति, “अथ ह शौनकं च कापेयमभिप्रतारिणं
च काक्षसेनिमित्यभिप्रतारिणः कापेयसाहचर्यास्त्रिङ्गा-
दस्याभिप्रतारिणः कायेयसम्बन्धः प्रतीयते, अन्यच्च च
“एतेन वै चैत्रयत्वायेथा अथाजयन्निति, कायेयसम्ब-
न्धिनश्चैत्रयत्वं श्रूयते तथा चैत्रयस्य क्षत्रियत्वन्तस्माच्चैत्र-
यस्य नामैकः क्षत्रपतिरजायतेति अतोऽभिप्रतारिणश्चैत्र-
यत्वं क्षत्रियत्वं च गम्यते, तदेवं न्यायविरोधिनि शूद्रस्या-
धिकारे लिङ्गं नोपलभ्यते इत्युक्तम्, इदानीं न्यायसिद्धः
शूद्रस्याऽनधिकारः श्रुतिस्मृतिभिरनुगृह्यत इत्याह—

टी० “अथ हे”ति, परिविष्यमाणौ सूदेन भोज्यमानौ ब्रह्मचारिणौ
भित्तव्यं कायेयाभिप्रतारिणोस्त्रैवर्णिकत्वलिङ्गमित्यर्थसिद्धम् एकत्र ब्रा-
ह्मणक्षत्रियजातिद्वयसम्बन्धितयाऽवगतायामन्यत्राऽपि ब्राह्मणसम्बन्धित-
या निष्कर्षातायान्तत्सम्बन्धिपुरुषान्तरविषयसन्देहे सति अग्न्यप्रायत्यात् तस्य
पुरुषस्य ब्राह्मणक्षत्रिययोरन्यतरत्वम्परिशेषेण क्षत्रियत्वं च निश्चीयत
इत्यर्थः । सौत्रं लिङ्गादिति पदं व्याख्यातुञ्चोद्यमुखेन आकाङ्क्षान्दर्शयति
“नन्वि”ति, अभिप्रतारिणः चैत्रयत्वं तस्य क्षत्रियत्वं च नावगतमित्यर्थः ।
किमत्र लिङ्गं विवक्षितं? मित्यत्राह “अथ हे”ति, कायेयसाहचर्यात्—कायेय-
सहपाठादित्यर्थः कायेयसहपाठबलेन कायेयसम्बन्धस्सिद्धः तेन तत्परोहित-
कस्य चैत्रयत्वं सिद्धन्ते क्षत्रियत्वमवगतमित्यर्थः । उत्तरसूत्रसङ्गतिमाह
“तदेवमि”ति, शूद्र-शब्दस्य रुढिसिद्धार्थविरोधिलिङ्गं यौगिकार्यानुगुणलिङ्गं
चेत्युभयविधं लिङ्गमपि शूद्रानधिकारज्ञापकमित्यर्थः । इदानीमिति अयम-
नधिकारः श्रुतिस्मृतिभिरनुगृहीत इत्याहेत्यर्थः ।

सू० संस्कारपरामर्शात्तदभावाभिलापाच्च ॥ ३७ ॥

सू० ब्रह्मविद्योपदेशप्रदेशेष्वपनयनसंस्कारः परामृश्यते “उप
त्वा नेष्ये तं होपनिन्ये” इत्यादिषु शूद्रस्य चोपनयनादि-
संस्काराभावोऽभिलष्यते “न शूद्रे पातकं किञ्चिन्न च
संस्कारमर्हती”ति, “चतुर्थी वर्ण एकजाति न च संस्कार-
मर्हतीत्यादि”षु ॥

सू० तदभावनिर्धारणे च प्रवृत्तेः ॥ ३८ ॥

“नैतद्ब्राह्मणो विवक्तुमर्हति समिधं सोम्याहरे”ति
शुश्रूषोजीवालस्य शूद्रत्वाभावनिर्धारणे सत्येव ब्रह्म-
विद्योपदेशप्रवृत्तेश्च न शूद्रस्याधिकारः ॥

सू० श्रवणाऽध्ययनाऽर्थप्रतिषेधात् ॥ ३९ ॥

शूद्रस्य वेदश्रवणतदध्ययनतदर्शानुष्ठानानि प्रतिषिध्यन्ते
“पद्यु ह वा एतच्छ्रमशानं यच्छूद्रस्तस्माच्छूद्रसमीपे
नाध्येतच्यन्त”स्माच्छूद्रो बहुपशुरऽयस्त्रीय” इति बहुपशुः
पशुसहस्र इत्यर्थः ।

टी० सू० संस्कारपरामर्शात्तदभावाभिलापाच्च, संस्कारः परामृश्य-
तान्ततः क्रिमित्यत्राह “शूद्रस्ये”ति, “न शूद्रे पातकं किञ्चित्सन्ध्यावन्द-
नाद्यभावनिमित्तम्यापं नास्तीत्यर्थः चतुर्थीवर्णे एकजातिः न तु द्विजाति-
स्त्यर्थः, सू० तदभावनिर्धारणे च प्रवृत्तेः, तच्छब्दस्य पूर्वसूत्रप्रकृतसंस्कार-
वाचितायामेतत्सूत्रविषयवाक्यानुगुण्याभावात्तच्छब्दः परमप्रकृतपरामर्शि-
त्याह “शूद्रत्वाभावे”ति, सू० श्रवणाध्ययनार्थप्रतिषेधात्, अर्थ-शब्देन तदनु-
ष्ठानं विवक्षितम् । पद्यु-जङ्गमं, समीपोच्चारणप्रतिषेधादेव श्रवणाध्ययनप्र-
तिषेधोऽर्थसिद्धः । अर्थानुष्ठानप्रतिषेधेन दर्शयति “तस्माच्छूद्र” इति, ननु तत्

एव अर्थानुष्ठाननिषेधोऽपि सिद्धः सत्यं, साक्षादेव त्वसौ श्रूयते तत्र किं-
प्रणात्युपजीवनेनेति पृथगुच्यत इति पशुबाहुल्यवत्त्वं यज्ञाद्वर्हत्वौपयिकं
कथमनेनायज्ञीयत्वसिद्धिरिति शङ्कायावृत्त्यर्थं बहुपशु-शब्दं व्याचष्टे
“पशुसदृश इत्यर्थे” इति, ईषदसमाप्तपशुत्व इति वक्तव्ये सदृशशब्दग्रहण-
मीषदसमाप्तेः सादृश्यार्थपर्यवसानज्ञापनार्थं “विभाषा सुपो बहुच पुर-
स्तात्त्वि”ति पाणिनीयसूत्रेण ईषदसमाप्तेऽर्थं बहुवचनप्रत्ययस्तस्य पुरस्तात्
प्रयोगश्च विहितः, अध्ययनादिनिषेधोऽर्थसिद्धौपीत्याह-

सू० अनुपमृश्वतोऽध्ययनतदर्थज्ञानतदर्थानुष्ठानानि न सम्भ-
वन्ति, अतस्तान्यपि प्रतिषिद्धान्येव ।

सू० स्मृतेश्च ॥ ४० ॥

स्मर्यते च अवणादिनिषेधः ।

“अथ हास्य वेदमुपमृश्वतस्त्वपुजतुभ्यां श्रोत्रप्रतिपूरणम्
उदाहरणे जिह्वाच्छेदो धारणे शरीरभेद” इति, “न चास्यो-
पदिशेद्वर्म्मं न चास्य व्रतमादिशेदि”ति च, अतः शूद्रस्यान-
धिकार इति सिद्धम् ॥ ये तु निर्विशेषचिन्मात्रं ब्रह्मैव पर-
मार्थः, अन्यत् सर्वं मिथ्याभूतं, बन्धश्चापारमार्थिकः, स च
वाक्यजन्यवस्तुयाथात्म्यज्ञानमात्रनिवर्त्यः तन्निवृत्तिरेव
मोक्ष इति वदन्ति, तैर्ब्रह्मज्ञाने शूद्रादेरनधिकारो वक्तुं
न शक्यते, अनुपनीतस्यानधीतवेदस्य अश्रुतवेदान्तवाक्य-
स्याऽपि यस्मात्कस्माच्चिदपि निर्विशेषचिन्मात्रं ब्रह्मैव
परमार्थः अन्यत्सर्व्वन्तस्मिन्मिथ्याभूतमपरि कल्पितमिति
वाक्याद्वस्तुयाथात्म्यज्ञानोत्पत्तेस्तावतैव बन्धनिवृत्तेश्च, न च
तत्त्वमस्यादिवाक्येनैव ज्ञानोत्पत्तिः कार्या न वाक्यान्तरे-

णेति नियन्तुं शक्यं ज्ञानस्यापुरुषतन्त्रत्वात्, सत्यां साम-
ग्यामनिच्छतोऽपि ज्ञानोत्पत्तेः, न च वेदवाक्यादेव वस्तु-
याथात्म्यज्ञाने सति बन्धनिवृत्तिर्भवतीति वक्तुं शक्यं येन
केनापि वस्तुयाथात्म्यज्ञाने सति भ्रान्तिनिवृत्तेः ।

टी० “अनुपश्यन्त” इति, “शूद्रो नाधीयीते” इति वाक्यमप्यनुसन्धे-
यम् अनेन यज्ञे विशेषनिषेधादन्यत्र वैदिके कर्मणि शूद्रस्याधिकारशङ्का च
निरस्ता भवति, सू० स्मृतेश्च, अथ हेत्यादि, अध्ययनादौ प्रायश्चित्तस्मरण-
मुपदेशनिषेधस्मरणं चानधिकारज्ञापकत्वात्तदुभयमपि स्मृति-शब्दविवक्षि-
तमिति भावः । रथकारोऽग्नीनादधीतेत्यादिषु “रूढियौगमपहरती” इति
न्यायेन रूढ्यर्थः स्वीकृतः, तदपवादोऽर्थविरोधः, अनुकूललिङ्गसद्भावे विरो-
धिलिङ्गाभावे च रूढेः प्राबल्यं, विरोधिलिङ्गसद्भावस्तदपवाद इत्युक्तं भवति,
रथकारोऽग्नीनादधीतेत्यत्रापि सौधन्वान् अभवः इत्यनुकूलं लिङ्गं ह्युपल-
भ्यत इति, अस्मिन् अधिकरणे परेषामनवकाशत्वं दर्शयति “ये त्वि” त्यादिना,
अनुपनीतस्यापीति, न हि नायं सर्प्यैरञ्जुरेषेति वाक्यात् भ्रमनिवृत्तेरुपनय-
नादिसंस्कारापेक्षेति भावः । तत्त्वमस्यादिअतिरिक्तवाक्येन ज्ञानं नोत्पद्यत
इति शङ्कायामाह “न चे”ति, अपुरुषतन्त्रत्वे हेतुमाह “सत्यामि”ति-
व्यतिरिक्तवाक्येन उत्पन्नमपि ज्ञानं निवर्त्तकं न भवतीत्यत्राह “न च वेदा-
न्तवाक्यादि”ति, येन केनापीति सामान्येनार्थशरीरोक्तिः । पक्षमाह-

ब्र० पौरुषेयादपि निर्विशेषचिन्मात्रं ब्रह्म परमार्थाऽन्यत्सर्वं
मिथ्याभूतमिति वाक्यात् ज्ञानोत्पत्तेः, तावतैव भ्रमनिवृत्तेश्च,
यथा पौरुषेयादप्याप्तवाक्याच्छुक्तिकारजतादिभ्रान्तिब्रा-
ह्मणस्य शूद्रादेरपि निवर्त्तने, तद्वदेव शूद्रस्यापि वेदवित्सम्प-
दायावगतवाक्याद्वस्तुयाथात्म्यज्ञानेन जगद्भ्रमनिवृत्तिरपि
भविष्यति “न चास्योपदिशेद्धर्म”मित्यादिना वेदविदः शूद्रा-

दिभ्यो न वदन्तीति च न शक्यं वक्तुं तत्त्वमस्यादिवाक्यावगत-
ब्रह्मात्मभावानां वेदशिरसि वर्तमानतया दग्धाखिलाधिका-
रत्वेन निषेधशास्त्रस्याकिञ्चित्करत्वभावात्, अतिक्रान्त-
निषेधैर्वा कैश्चिदुक्ताद्वाक्याच्छूद्रादेर्ज्ञानमुत्पाद्यत एव, न च
वाच्यं शुक्त्यादौ रजतादिभ्रमनिवृत्तिवत् पौरुषेयवाक्यज-
न्यतत्त्वज्ञानसमनन्तरं शूद्रस्य जगद्धर्मो न निवर्तत इति
तत्त्वमस्यादिवाक्यश्रवणसमनन्तरं ब्राह्मणस्यापि जगद्धमा-
निवृत्तेः, निदिध्यासनेन द्वैतवासनायां निरस्तायासेव तत्त्वम-
स्यादिवाक्यं निवर्तकज्ञानमुत्पादयतीति चेत् पौरुषेयवा-
क्यमपि शूद्रादेस्तथैवेति न कश्चिद्विशेषः, निदिध्यासनं हि
नाम ब्रह्मात्मभावाभिधायिवाक्यं यदर्थप्रतिपादनयोग्यं तद-
र्थभावना सैव विपरीतवासनां निवर्तयतीति दृष्टार्थत्वं
निदिध्यासनविधेर्ब्रूषे,

टी० “पौरुषेयादपी”ति, भ्रमनिवृत्तेः—भ्रमनिवृत्तेरन्याय्यत्वादित्यर्थः,
सपक्षमाह “यथे”ति, ततः किमित्यपेक्षायां दृष्टान्तोक्तमर्थं पक्षेऽतिदिशति
“तद्वृद्धि”ति, शूद्रान्तरमुत्त्वा परिहरति न चेत्यादिना, वेदशिरसि वेदान्ते
निष्ठत्वात्। यद्वृद्धिं वेदस्यापि शिरसि निहितवरणत्वादिति यावत् निषेधशास्त्र
किंकरत्वाभावादित्यनेन “दग्धाखिलाधिकारत्वाद् ब्रह्मज्ञानाग्निना मुनिः।
वर्तमानः श्रुतेर्मूर्ध्नि नैव स्याद्वेदकिं कर” इति नैष्कर्म्यसिद्धिगन्धे स्मर्यते। मु-
खान्तरेण ज्ञानोदयसम्भवमाह “अतिक्रान्ते”ति, प्रत्यक्षविरोधमाशङ्क्य परि-
हरति न चेत्यादिना, शूद्रस्य निदिध्यासनानधिकाराच्च वाक्यार्थज्ञा-
नोत्पत्त्या नः बन्धनिवृत्तिरित्यत्राह “निदिध्यासनं ही”ति, न हि निदिध्यास-
नमदृष्टद्वारा किञ्चित्करोति निवर्त्यसत्यत्वप्रसङ्गात्, अदृष्टद्वारा किञ्चित्क-

रत्वे सति हि यज्ञादाविव शूद्रानधिकारः, न च तदस्ति, अतो नायं सर्प
इति वाक्येन सर्पमिथ्यात्ववासनायामिव शूद्रादेरपि निदिध्यासनेऽधिकारो
न निषेधं शक्यत इति भावः । शूद्रस्य यज्ञादिकर्मानधिकारात्तत्सापेक्षं
वाक्यार्थज्ञानं न जायत इत्यत्राह—

मू० वेदानुवचनादीन्यपि विविदिषोत्पत्तावेवोपयुज्यन्त इति शू-
द्रस्यपि विविदिषायां जातायां पौष्ट्येयवाक्यान्निदिध्यास-
नादिभिर्विपरीतवासनायां निरस्तायां ज्ञानमुत्पत्स्यते तेनै-
वापारमार्थिको वन्धो निवर्त्तिष्यते । अथवा तर्कानुगृहीतात्
प्रत्यक्षादनुमानाच्च निर्विशेषस्वप्रकाशचिन्मात्रं प्रत्यगवस्तु-
न्यज्ञानसाक्षित्वं तत्कृतविविधविचित्रज्ञातृज्ञेयविकल्परूपं
कृत्स्नं जगच्चाध्यस्तमिति निश्चित्य एवंभूतपरिशुद्धप्रत्यगव-
स्तुन्यननवरतभावनया विपरीतवासनां निरस्य तदेव प्रत्य-
गवस्तु साक्षात्कृत्य शूद्रादयोऽपि विमोक्ष्यन्त इति मिथ्या-
भूतविचित्रैश्वर्यविचित्रसृष्ट्याद्यलौकिकानन्तविशेषावल-
म्बिना वेदान्तवाक्येन न किञ्चित्प्रयोजनमिह दृश्यत
इति शूद्रादीनामेव ब्रह्मविद्यायामधिकारः सुशोभनः, अने-
नैव न्यायेन ब्राह्मणादीनामपि ब्रह्मवेदनसिद्धेरुपनिषच्च तप-
स्विनो दत्तजलाञ्जलिः स्यात्, न च वाच्यं नैसर्गिकलोकव्य-
वहारे आस्यतोऽस्य केनचिदयं लोकव्यवहारो अमः परमा-
र्थस्त्वेवमिति स'मर्थिते सत्येव प्रत्यक्षानुमानवृत्तबुभुत्सा जा-
यत इति तत्समर्पिका श्रुतिरप्यास्येयेति यतो भवभयभीता-
नां साङ्ख्यादय एव प्रत्यक्षानुमानाभ्यां वस्तुनिरूपणं कुर्वन्तः

प्रत्यक्षानुमानवृत्तबुभुक्षां जनयन्ति, बुभुक्षायां जातायां
प्रत्यक्षानुमानाभ्यामेव विविक्तस्वभावाभ्यां नित्यशुद्धस्वप्र-
काशादितीयकूटस्थचैतन्यमेव सत् अन्यत्सर्वं तस्मिन्
अध्यस्तामिति सुविवेचम् ।

टी० “वेदानुवचनादीन्यपी”ति, शूद्रस्यापि जन्मान्तरानुष्ठितयज्ञा-
दिकर्मणस्सज्जातविविदिषस्य शूद्रजन्मनि निदिध्यासनमाप्तवाक्यावगता-
द्वैतविषयं कर्तुं शक्यमिति भावः । मुखान्तरेण ज्ञानसम्भवमाह “अथ वे”ति,
तर्कानुगृहीतादिति, त्वदुक्तानां प्रमाणानुपत्तिप्रमेयानुपपत्त्यादीनान्तर्का-
णामवगमो हि न श्रुत्यपेक्ष इति भावः । सुशोभन इति इतः पूर्वमविद्यमा-
नमीश्वरेशितव्यादिभेदज्ञानं जनयद्वेदान्तवाक्यं रहित्वा केवलाद्वैतज्ञान-
जनकतर्कावलम्बनामेव ब्रह्मविद्याऽधिकारः सुलभः इत्यर्थः । श्रुतिवैयर्थ्य-
मनुपपत्त्यन्तरमाह “अनेनैवे”ति, अप्राप्ते हि शास्त्रमर्थवदतः प्राप्तार्थ-
त्वात् भेदज्ञानजनकत्वाच्च ब्राह्मणादेरपि श्रुतिरनादरणीयेत्यर्थः, तप-
स्विनी-शोचनीया देशकालव्रताद्यनेकनियमवतीति भावः । न चेति नैस-
र्गिक-शब्देऽनादित्वपरः प्रसज्यकृत्वेन श्रुतेरितितेति शङ्काग्रन्थस्यार्थं दूषय-
ति “यत” इति, साङ्ख्यहैरण्यगर्भनैयायिकवैशेषिकबौद्धाहंतादिभिरेव प्रत्य-
क्षानुमानादिमुखेन वस्तुनिरूपणप्रसक्तमतो न श्रुत्यपेक्षेत्यर्थः ।

श्रु० एवं भूते स्वप्रकाशे वस्तुनि श्रुतिसमधिगम्यविशेषान्तरं
च नाभ्युपगम्यते, अध्यस्तात्तद्रूपनिवर्तनी हि श्रुतिरपि
त्वन्मते, न च सत आत्मन आनन्दरूपताज्ञानायोपनि-
षदास्थेया, चिद्रूपताया एव सकलेतरातद्रूपव्यावृत्ततया
तद्रूपत्वात्, यस्य तु मोक्षसाधनतया वेदान्तवाक्यैर्विहितं
ज्ञानमुपासनरूपं तच्च परब्रह्मभूतपरमपुरुषप्रीणनं तच्च शा-
स्त्रैकसमधिगम्यम्, उपासनाशास्त्रं चोपनयनादिसंस्कार-

संस्कृताधीतस्वाध्यायजनितं ज्ञानं विवेकविमोकादिसाधन-
नगृहीतमेव स्तोपायतया स्वीकरोति एवंरूपोपासनाप्रीतः
पुरुषोत्तम उपासकं स्वाभाविकात्मयाथात्म्यज्ञानदानेन
कर्मजनितज्ञानं नाशयन् बन्धान्मोचयतीति पक्षः तस्य
यथोक्तरीत्या शूद्रादेरनधिकार उपपद्यते ॥ अपशूद्राधिक-
रणं समाप्तम् ॥

टी० “सुविवेचमि”ति, त्वयैव हि युक्तय उपन्यस्ता इति भावः, त-
र्कान्गोचरविशेषान्तरसिद्ध्यर्थं श्रुत्यपेक्षेत्यत्राह “एवम्भूत”इति, श्रुतेस्तात्त्विक-
विशेषानवबोधकत्वमुपपादयति “अध्यस्ते”ति, आनन्दत्वज्ञानाय तदपे-
क्षेत्यत्राह “न चे”ति, असुखव्यावृत्तिर्ह्यानन्दत्वन्तत्सकलेतरव्यावृत्तिसाध-
कयुक्त्यैव सिध्यतीत्यर्थः । स्वपक्षे सर्वमुपपन्नमित्याह “यस्य त्वि”ति ॥ अप-
शूद्राधिकरणं समाप्तम् ॥

मू० तदेवं प्रसक्तनुप्रसक्ताऽधिकारकथाभ्यारिसमाप्य प्रकृतस्था-
ङ्गुष्ठप्रमितस्य भूतभव्येशितृत्वावगतपरब्रह्मभावोत्तम्भनं
हेत्वन्तरमाह -

टी० तदेवमिति, देवादीनामुपासननिरूपणं प्रसक्तमितराधिकार-
णद्वयमनुप्रसक्तं, परब्रह्मभावोत्तम्भनमिति “ईशानोभूतभव्यस्ये”ति अवग-
तस्य नियमनस्य जगत्सर्वमेजतीति सर्वविषयत्वतत्कार्यकम्पनज्ञापनादुत्त-
म्भनमीशान-शब्दस्य

प्रमिताधिकरणम् । सू० कम्पनात् ॥ ४१ ॥

मू० अङ्गुष्ठमात्रः पुरुषो मध्यमात्मनि तिष्ठति अङ्गुष्ठमात्रः
पुरुषोऽन्तरात्मेत्यनयोर्वाक्ययोर्मध्ये यदिदं किञ्च जग-

त्सर्वम् प्राण एजति निस्सृतं महद्भयं वज्रमुद्यतं ये एतद्वि-
दुरमृतास्ते भवन्ति भयादस्याग्निस्तपति भयात्तपति सूर्यः
भयादिन्द्रश्च वायुश्च मृत्युर्धावति पञ्चम' इति कृत्स्नस्य
जगतोऽग्निसूर्यादीनां चास्मिन् नङ्गुष्ठमात्रे पुरुषे प्राणश-
ब्दनिर्दिष्टे स्थितानां सर्वेषां ततो निस्सृतानां तस्मात्सं-
जातमहाभयनिमित्तमेजनं

टी० अस्वरसनिर्वाहे चिकीर्षिते ऽपि तस्य विरोधीत्यर्थः । नन्व-
धिकारनिरूपकं तदुपर्यपीत्याद्याधिकरणत्रयं तृतीयस्य चतुर्थे पादे निवेश्यं,
सत्यं, तथाऽपि सङ्गत्यतिशयात् समन्वयाध्याये निवेशितं, मनुष्याधिकार-
त्वप्रसङ्गेन तावत् सङ्गतिः स्थिता, कार्यभूतदेवादीनां प्रामाणिकत्वसमर्थनं
ब्रह्मणः परमकारणत्वापयोगि कार्यकारणावस्थादित्यादिचेतनान्तर्यामिण
उपास्यत्वं मधुविद्यायामुक्तम् अपशूद्राधिकरणे च संवर्गविद्यायाः पर-
मात्मविषयत्वं ज्ञापितम् अतः कारणानुबन्धिनो निरूपणस्य समन्वयल-
क्षणसङ्गतत्वात्तत्राप्यस्मिन् पादे मनुष्याधिकारप्रस्तावाच्चाधिकरणत्रयं
निवेशितमिति । सू० कम्पनात्, इदं सूत्रं "प्राण एजती"ति वाक्यविषयम-
धिकरणान्तरं ये वर्णयन्ति तान् प्रतिलिपति "अनयोर्वाक्ययोर्मध्य" इति, पर-
मात्मपरत्वेनोपपादितवाक्यद्वयमध्यगतत्वादस्य वाक्यस्य अस्मिन्नेव मन्त्रे
"य एतद्विदुरमृतास्ते भवन्ति" इति अमृतत्वप्राप्तिहेतुत्वावगमात् प्राण-
शब्दस्य परमात्मवाचकत्वस्यानेकाधिकरणन्यायसिद्धत्वाच्च पूर्वपक्षानुदय
इति भावः । प्राणः कम्पनादित्यश्रवणात् सूत्रास्वारस्य च । ननु प्रकरणात् प्रा-
णशब्दश्रुतिर्वर्तीयसी धूमतेजोजलमरुत्सन्निपातरूपमेवात्मना परिणतस्य
वायोरशनिरूपेण विवर्तेनादृज-शब्दश्रुतिश्च तस्माधिका वायुनिमित्तमेव
च महद्भयानकं वज्रमुद्यम्यत इति ह्यर्थः, अमृतत्वहेतुता चोपपद्यते, "वायु-
रेव व्याष्टर्वायुः समष्टिरपपुनर्मृत्युञ्जयति य एवं वेदे"ति श्रुतेः । अतोऽधि-

करणान्तरं कार्यमिति, उच्यते पूर्वोपरपर्यालोचनेन परमात्मपरतया निर्णीतेषु प्रकारेषु मुख्यप्राणलिङ्गे तद्वाचकशब्दे सत्यपि परमात्मन एव प्रतिपाद्यत्वम्प्राणस्तथाऽनुगमादित्यत्र निर्णीतम्, अचेतनरूपप्रधानस्याऽपि मोक्षहेतुत्वानुपपत्तिरस्ति तन्निष्ठस्य मोक्षोपदेशादित्यत्रोक्ता, तत्कथं तत्कार्यैकदेशभणजानस्य मोक्षहेतुत्वशङ्कोदयः, वायोरशनिंकारणत्वेऽपि प्राण-शब्दस्य वायुमात्रवाचित्वाभावात्तन्मुख्यार्थस्य मुख्यप्राणस्याशनिंकारणत्वाभावाच्च वज्र-शब्देन न पञ्चवृत्तिप्राणशङ्का भवति, उद्यत-शब्दोऽप्यशनिशङ्काविरोधी, अशनिर्हि निपतति आयुधमेव ह्युद्यतम्भवति यथा तेनेन्द्रो वज्रमुदयच्छदि'ति अतोऽधिकरणान्तरत्वम् अयुक्तम् । नन्वेवम्परमात्मपरत्वनिश्चयात्स्वत्यक्तेऽपि सूत्रवैयर्थ्यमिति चेन्न उक्तहेतुतम्भनरूपप्रयोजनस्य दर्शितत्वात्, सूत्रे च-शब्दाभावोऽनन्तरपूर्वाधिकरणशेषत्वधमानुदयार्थः न त्वधिकरणान्तरत्वात् प्राण इति सप्तम्यन्तपदसामर्थ्यात्स्थितानामित्यध्याहारः कुतो निष्सृतमित्यपेक्षायाम्प्रकृतस्यैवापादानत्वमाह "तत" इति, कुत एजति इत्यपेक्षायाम्प्रकृतस्यैव भयनिमित्तत्वमाह "तस्मादि"ति, भयमागाम्यनिष्ठापत्तिज्ञानरूपं दुःखम्, एजनन्तु तत्कार्यं श्रुतिसूत्रयोरभिन्नार्थत्वं ज्ञापयति एजनं कम्पनमिति एजृ कम्पन इति हि धातुः सू० कम्पनं श्रूयते तच्छासनातिवृत्तौ किं भविष्यतीति महतोभयाद्वज्रादिवोद्यतत्वात्स्रं जगत्कम्पत इत्यर्थः, भयादस्याग्निस्तपतीत्यनेनैकार्थ्यात् महद्भयं वज्रमुद्यतमिति पञ्च-

प्रत्यवायभयात् स्वस्वकार्येषु प्रवृत्तिः कम्पनन्तयेहाप्यवगम्यते, भयादस्याग्निस्तपतीति तपनं ह्यग्नादित्ययोः कार्यं, धावति-शब्द इन्द्रादीनां स्वस्वव्यापारपरः । भयं विवृण्वन् वाक्प्रयं योजयति "तच्छासने"ति, महतोभयादिति-शब्दो न भयानकपरोलक्षणाप्रसङ्गादिति भावः । वज्रादिवोद्यतादिति वज्र-शब्द आयुधपरः, न त्वशनिपरः उद्यत-शब्दविशेषितत्वादिति भावः । वज्रादिवेति इव-शब्देन श्रुतिवाक्ये वज्र-शब्द उपचाराद्वज्रतुल्ये वर्तते अध्याहारादपि गौणवृत्तेरुचितत्वादिति वज्र-शब्दस्य तत्तु-

न्यार्थपरत्वं कलतो दर्शनम् । कथं हेतुत्वावगमः ? इत्यत्राह “भयादस्ये”ति,
 कथमप्रथमायाः पञ्चम्यर्थत्वः ? मित्यत्र आह “महद्वयं वज्रमुद्यतमिती”ति, न
 वज्रं भयदृष्टान्तः दृष्टान्तदार्ष्टान्तिकवैश्यात्, भयमव्यवधानेन कम्पन-
 हेतुः, वज्रन्तु भयद्वारा तद्वेतुरतो वज्रमप्यहेतुदृष्टान्तः, उद्यताद्वजादिव पर-
 मपुरुषात् सज्जातेन भयेन कृत्स्नं जगत् कम्पत इत्यर्थः, तस्मात्संजातमहा-
 भयनिमित्तमेजनमिति पूर्वग्रन्थैकार्थ्यात्, एवं तर्हि प्रथमान्तपदसामानाधि-
 करण्यस्वारस्य भङ्ग इव-शब्दा इव-शब्दाध्याहारश्च स्यात्, तदुभयानाद-
 रणार्थवर्णनं किंनबन्धनमित्यत्राह “भयादस्ये”ति, अनन्तरवाक्ये भया-
 दस्येति भयतद्वेतुवाचिपदयोर्वैयधिकरण्यदर्शनात् भयपदस्य पञ्चम्यन्तत्व-
 दर्शनात् पूर्वापरवाक्ययोरैकार्थ्यस्य न्याय्यत्वादृष्टान्तदार्ष्टान्तिकसामञ्ज-
 स्याच्चेत्यर्थः । ननु भय-शब्देन भयानकलक्षणा न्याय्या गङ्गापदादिषु प्रकृ-
 त्यंशेन प्रकृत्यन्तरार्थलक्षणाया दृष्टत्वात् प्रथमाया हेत्वर्थलक्षणा त्वयुक्ता,
 विभक्तीनां विभक्त्यन्तरार्थं लक्षणाया अदर्शनात्, तच्चानुशासनविरोधात्
 पाशाधिकरणे ऽपि हि बहुत्वाविवक्षामात्रं न तु विभक्त्यन्तरार्थलक्षणा
 अतो भयानकं वज्रमिव ब्रह्म यत्तस्मात्कृत्स्नं जगत्कम्पत इत्येव हि योजना
 युक्ता, अत आह “महद्वयं वज्रमुद्यतमिती”ति, सुषां सुलुगित्यादिसूत्रेण
 सर्वतो विभक्तिषु प्रथमाया विहितत्वादियन्प्रथमा पञ्चम्यर्थवाचिनीत्यर्थः,
 वचनव्यत्ययो वा, अयमभिप्रायः योजनाद्वये ऽपि इव-शब्दाध्याहारो
 वज्र-शब्दस्यामुख्यत्वं वाऽवश्यम्भवेत्, प्रथमाऽन्तयोजनायां प्रथमाविभ-
 क्तिस्वारस्य सामानाधिकरण्यस्वारस्येवाभग्नं स्यात्, भय-शब्दस्य तद्वेतु-
 लाक्षणाश्रयणं यत्तच्छब्दाध्याहारः, पदैकवाक्यतायां सम्भवन्त्यां तत्प्रहणेन
 वाक्यैकवाक्यभावाङ्गीकार इति त्रयो दोषाः । योजनान्तरे प्रथमायाः
 पञ्चम्यर्थताश्रयणास्वारस्यं, सामानाधिकरण्यभङ्गश्च द्वौ दोषौ भयपद-
 प्रातिपदिकमुख्यत्वं यत्तच्छब्दानध्याहारः पदैकवाक्यता भयादस्येत्यनन्तर-
 वाक्यैकरूप्यत्वेति चत्वारिगुणाः, अतो दोषभूयस्त्वगुणलाघवयुक्तिर्निर्वाहा-

दपि दोषलाघवगुणभूयस्त्वयुक्तनिर्वाहे वरमिति कृत्स्नजगद्वयावहत्त्वलत-
यास्य प्रशासनस्य परमात्मधर्मत्वं श्रुत्यन्तरप्रसिद्धोपपादयति—

सू० स्यर्थे प्रथमा, अयच्च परस्य ब्रह्माणः स्वभावः “एतस्य वा-
अक्षरस्य प्रशासने गार्गि सूर्य्यचन्द्रमसौ विधृतौ तिष्ठतः
भीषाऽस्माद्वातः पवते भीषादेति सूर्य्यः भीषाऽस्मादग्निश्चे-
न्द्रश्च मृत्युर्धावति पञ्चम” इति परस्य ब्रह्माणः पुरुषो-
त्तमस्यैवंविधैश्वर्यावगतेः, इतश्चाङ्गुष्ठप्रमितः पुरुषोत्तमः—

सू० ज्योतिर्दर्शनात् ॥ ४२ ॥

तयोर्द्वयोरेवाङ्गुष्ठप्रमितविषययोर्वाक्ययोर्मध्ये परब्रह्मासा-
धारणं सर्वतेजसां क्वादकं सर्वतेजसां कारणभूतमनुग्राहकं
चाङ्गुष्ठप्रमितस्य ज्योतिर्दृश्यते “न तच्च सूर्यो भाति न चन्द्र-
तारकं नेमा विद्युतो भान्ति कुतोऽयमग्निः तमेव भान्त-
मनुभाति सर्वन्तस्य भासा सर्वमिदं विभाती”ति, अयमेव
श्लोक आयवर्त्तणे परब्रह्माधिकृत्य श्रूयते, परज्योतिष्वच्च
सर्वत्र परस्य ब्रह्माणः श्रूयते यथा “परं ज्योतिरुपसम्पद्य
स्वेन रूपेणाभिनिव्यद्यते” तं देवा ज्योतिषां ज्योतिरायु-
होपासतेऽमृतमि”ति “अथ यदतः परो दिवो ज्योति-
र्दीप्यते” इत्यादिषु, अतः अङ्गुष्ठप्रमितः परं ब्रह्म ॥ प्रमिता-
धिकरणं समाप्तम् ॥

टी० “अयञ्चे”ति, स ज्योतिर्दर्शनात् एतत्प्रकरणहेतुत्वमेव युक्त-
मिति दर्शयति “वाक्ययोर्मध्य”इति, न तच्च सूर्य्य इत्यादिमन्त्रे पूर्वाहु-
त्यर्थमाह “सर्वतेजसं क्वादकमि”ति, उत्तराहुत्यर्थमाह “सर्वते-
जसां कारणभूत”मिति, अनुमानं—पश्चाद्भानन्तेन कार्यकारणभावस्सिद्धः

पौर्वापर्यनियमे हि कार्यकारणभावः इति भावः । चतुर्थपादार्थमाह “अनुया-
हकमि”ति, यस्यादित्यो भामुपयुज्य भातीत्यादिश्रुतिश्चानुयाहकत्वे प्र-
माणं ज्योतिर्दृश्यत इति ज्योतिर्दीप्तिः ज्योतिष्मद् भाजमानं महर्षादिति
प्रयोगात् । ननु कथङ्कारणत्वानुयाहकत्वे सम्भवतः, तद्वि प्राकृततेजोविजा-
तीयं सजातीयतेजो हि तेजसाङ्कारणमनुयाहकं च दृष्टं, यथा दीपो दीपा-
न्तरस्य, दीपाद्विप्रभा च चातुषप्रभाया इति, उच्यते निमित्ततया कारणत्वोप-
पत्तिः उपादानस्यैव हि साजात्यापेक्षा आहङ्कारिकस्य विजातीयस्याऽपि च-
तुषस्तेजोद्रव्येणाप्यायनं च दृष्टं निमित्तकारणत्वन्तेजःकरणभूतवस्त्वनुया-
हकतया भवति, यथा कालस्य निमित्तत्वं कारणभूतवस्त्वनुयाहकतया,
यथा च सलिलदहनादातपादीनाङ्कुटोत्पत्तौ निमित्तत्वम् द्रव्यसंयोगेन तत्र
किञ्चित्करतया भवति, एवमप्राकृततेजोऽपि प्राकृततेजस उत्पत्तौ तदुपादा-
नद्रव्यानुयाहकतया निमित्तम् भवतीत्यभ्युपगन्तव्यं प्रमाणबलादुत्पत्तस्याऽपि
तेजसः स्वकार्यकारणसामर्थ्यस्य तत्सम्बन्धापेक्षत्वात्तदयाहकं यथा चातुषर-
श्मेश्चन्द्रातपादिः, यथा शुष्ककण्ठस्य वाग्व्यवहारे पानीयास्वादनं, यथा
मनसो धारण्यहणस्पर्णादिपाटवे सम्यगाहारः, उक्त लक्षणकारणत्वानुया-
हकत्वा भिप्रायेण भगवता पराशरेण मूर्तेर्ब्रह्मशब्दवाच्यदिव्यविश्वविशि-
ष्टत्वमुक्त्वा “ततो जगज्जगत्स्मिन् स जगच्चाखिलम्मुन इत्युच्यते, स जग-
दिति सामानाधिकरण्यन्तःकरणत्वनिवन्धनम् अस्य वाक्यस्य पराकाशोऽनु-
पपन्नः, तथा हि सूर्यादिभिरप्रकाशयत्वं न पूर्वार्थस्यार्थः भाति-शब्दस्य
ज्ञानवाचित्वाभावात्स हि दीप्यर्थः भा दीप्ताविति हि धातुः । किञ्च यदि
भासयितृत्वं निषिध्यते तदा ब्रह्मविषयज्ञानहेतुतानिषेध इति च वक्तुं
शक्यते इह च भानमेव निषिध्यते न भासयितृत्वं, यदि लिङ्गार्थान्तर्भाव-
मिष्टन्तदा तत्रेति सप्रमी न घटते कर्मत्वस्यैव प्राप्तत्वादतोऽर्थान्त-
रानुपपत्तेः । “दिवि सूर्यसहस्रस्य भवेद्गुणपदुत्थिता यदि भासदृशी सा
स्यात् भासस्तस्य महात्मनः” इति स्मृत्यानुगुण्याच्च तदीयदीप्तिसाक्षात्का-
रसम्भवे तेजोऽन्तराणामभिभूतत्वमेवात्र प्रतिपाद्यं, तृतीयपादे चाधिष्ठान-
स्पर्णाधीनमध्यस्यस्पर्णमुच्यत इति चायुक्तं पुल्लिङ्गान्तस्य तमिति तच्छ-

व्वस्य विदचिद्भावर्तकानन्तगुणविशिष्टपरमपुरुषविषयत्वात्तस्मिन्भासमाने
 ऽध्यासानुपपत्तेरध्यस्तबस्तुस्फुरणायोगात्सर्वज्ञत्वादिगुणको निर्दोषः परमपु-
 रुषो हि मुण्डके प्रकृतः कठबल्ल्याञ्चाक्रमैवश्योऽनन्तमहिमा सर्वनियन्त-
 सर्वाधरो विष्णु-शब्दवाच्यस्सर्वस्मात्परस्स एव पुरुषः प्रकृतः श्वे-
 ताश्वतरे च सहस्रशीर्षत्वसहस्राक्षत्वादिमास्त्राभाविकपरज्ञानशक्त्यादि-
 गुणकः सत्त्वप्रवर्त्तको महापुरुषः प्रकृतः सर्वज्ञत्वादयश्च गुणाः समस्त-
 विदचिद्भावर्तकाः, तैर्विशिष्ट एव तच्छब्देन परामृश्यते न बस्तुमात्रं तच्छ-
 व्वस्य प्रकृतपरामर्शित्वस्वारस्यभङ्गात् पुँल्लिङ्गनिर्देशस्य प्रकृतपुरुषविशेष-
 ताज्ञापकत्वाच्च अतस्तमेव भान्तमिति तद्दीप्तिरयोगस्य स्वाभाविकत्वं
 नित्यत्वमप्रतिहतत्वमित्यस्मिन्नेतजसान्तद्वेतुकत्वं चेत्तं तमेव भान्तं तं भान्तमे-
 वेति ह्यन्वयः तमेवेत्यन्वये सति व्यवच्छेदकतेजोऽन्तरासम्भवात्तथाऽन्वये-
 ऽपि न विरोधः । यद्यधिष्ठानस्फुरणाधीनमध्यस्तस्फुरणमित्युच्येत तदा तस्य
 भासा सर्वैर्मदं विभातीति पुनरुक्तिश्च स्यात्, तस्य वृत्तिरूपज्ञानेन
 सर्वम्भातीत्यर्थे इति चेत् न भाशशब्दस्य वृत्तिज्ञानवाचित्वाभावात्,
 अतो भगवत्तेजसस्सर्वतेजोऽनुयाहकत्वमेव चतुर्थपादार्थः अतः प्रकर-
 णस्यस्कन्वर्णश्रुतपुरुष-शब्दप्रत्यभिज्ञापितादित्यवर्णश्रुतिप्रसिद्धदिव्यविश-
 हद्वारकनिरवधिकदीप्तिविशिष्टोऽनेन मन्त्रेण प्रतिपाद्यते परमात्मपर-
 तया निर्णीतप्रकरणस्यतया प्रत्यभिज्ञायमानत्वाच्च अस्य मन्त्रस्य पर-
 मात्मसाधकत्वमित्याह “अयमेव श्लोक” इति, एवं शब्दतः प्रत्यभिज्ञानं
 हेतुतयोक्तम्, अर्थतः श्रुत्यन्तरप्रत्यभिज्ञानञ्चास्य मन्त्रस्य परमात्मसाधक-
 त्वापपादकमित्यभिप्रायेणाह “परं ज्योतिषृज्वे”ति, आदि-शब्देन
 तच्छुभ्रं ज्योतिषां ज्योतिः नाराण्यपरो ज्योतिरित्याद्याभिप्रेतम्, एवं स्वप-
 क्षसाधकतया श्रुत्यन्तरस्यवाक्यत्रयोपादानेनार्थात् परपक्षव्युदासश्च सिद्धः
 परैः खलु इदं सूत्रम् “एष सम्प्रसादोऽस्माच्छरीरात्समुत्थायेत्यादिवाक्य-
 विषयमधिकरणान्तरं व्याख्यातन्तत्र ज्योतिशब्दस्यादित्यपरत्वम्पूर्वपक्षी-
 कृत्य परपक्षपरत्वं सिद्धान्तितन्तदयुक्तम्पूर्वपक्षानुत्थानात् ज्योतिशब्दाश्रु-
 तिर्हि प्रकरणात् बलीयसी अत उत्थानमिति चेत् किं ज्योतिःश्रुति-

रादित्यासाधारण्यात्तत्साधिका ? उत साधारण्येऽपि प्रवृत्तिनिमित्तभूतप्र-
काशकत्वपौष्कल्याद्वा, न प्रथमः “आपो ज्योतिश्च पञ्चमम्” “अग्निर्ज्योति-
रहः शुक्लः” “ज्योतींषि शुक्लाणि च यानि लोके” “ज्योतींषि विष्णुर्भुवनानि
विष्णु रिति बह्वर्थसाधारणतया प्रयुज्यमानत्वात्, न द्वितीयः नारायणपरो
ज्योतिः तच्छुभ्रं ज्योतिषां ज्योतिस्तन्देवा ज्योतिषां ज्योतिरिति नारायण
एव प्रवृत्तिनिमित्तपौष्कल्यदर्शनाभित्यभिप्रायेण तन्देवा ज्योतिषामिति-
वाक्यम् उपात्तं ज्योतिषां ज्योतिरित्युक्त्वात् ज्योतिषुं तत्प्रकर्षश्च ह्यवग-
म्यते, अतो ज्योतिश्शब्दस्य साधारण्यं भगवत्येव प्रवृत्तिनिमित्तपौष्क-
ल्यञ्च तेन सिद्धम्, आदित्यासाधारण्याभ्युपगमेऽपि कृतकरत्वज्ञापनाय,
अथ यदतः पर इति वाक्यमुदाहृतम् “अथ यदतः परो दिवो ज्योति-
र्दीप्यत” इति, एतद्वाक्यविषयेण “ज्योतिश्चरणाभिधानादि”त्यधिकरणेन
ज्योतिश्शब्दश्रुतेः परिहृतत्वात्, तत्र हि पादोऽस्य विश्वाभूतानीति प्रक-
रणीयतमपि तदनादृत्य ज्योतिश्शब्दस्य तमःप्रतिद्वन्द्विनि प्रसिद्धतयाऽ-
ऽदित्यविषयत्वं परैरेवात्मपरिहृतत्वात्, कृतकरत्वं परशब्दविशेषित-
ज्योतिश्शब्दोऽपि नादित्ये कृष्टः परत्वस्य निरतिशयस्य तस्मिन्सम्भवा-
देव, गुणयोगादपि नादित्यप्रतीतिः, उत्थानश्रुतिः त्वा-श्रुतिश्च पूर्वपक्ष-
हेतुरिति चेन्न परब्रह्मविषयत्व एव तयोहपक्षेर्वैयमाणात्वात्, माभूतयोः
परब्रह्मविषयत्वसम्भवः तथाऽपि नारम्भणीयता “उत्तराज्चेदाविर्भूतस्वरू-
परित्व”ति सूत्रेण अस्य वाक्यस्य परब्रह्मप्राप्तिरतिपादकत्वस्य समर्थित-
त्वात्, यत्तत्परं ज्योतिरूपसम्पत्तयं श्रुतं तत्परं ब्रह्म तच्चारहतपाप्मत्वा-
दिधर्मकन्तदेव च जीवस्य पारमार्थिकं रूपमिति हि तैत्तिरीयं श्रुतिकृतं
विवेकज्ञानं शरीरात्समुत्थानं विवेकज्ञानफलं स्वरूपेणाभिनिष्पत्तिरिति
समुत्थानादिति श्रुतिनिर्वाहश्च तैरेव कृतः, अतः कृतकरत्वम्, इह
परब्रह्मोपसंपत्त्याऽऽविर्भूतस्वरूपविषयत्वसमर्थनमुपजीय दहराकाशस्य
परमात्मत्वन्तत्र समर्थितमिति चेन्नहि उत्तराज्चेति सूत्रानन्तरं ज्योतिर्दर्श-
नादिति सूत्रं निवेशयितव्यं हेतुप्रयोगानन्तरमेव हेत्वसिद्धेः परिहरणीयत्वात्
अपहतपाप्मत्वादiguणकल्यात्मनोवक्तव्यत्वेन अनुवृत्तिदर्शनेन हि तदसि-

द्विरिह परिह्रियते, इदञ्च तत्रैवोक्तम् अपहतपाप्मत्वादिगुणकमात्मानं
प्रस्तुत्य “एतं त्वेव ते भूयोऽनुव्याख्यास्यामी”ति तमाकृत्य तस्य स्वप्नसुषु-
प्त्याद्युपन्यासक्रमेण परमार्थस्वरूपाविर्भावोपदेशपरमिदं वाक्यमिति तत्रैव
तैरेव प्रतिपादनात्तदप्रतिपादने चास्य वाक्यस्याविर्भूतस्वरूपविषय-
त्वासिद्धेः, अतः कृतकरत्वमन्यथा तत्रैव एतत्सूत्रनिवेशनं वा प्रसज्येत
अपरे त्वाहुः शरीरादुत्थानस्य स्वेन रूपेणाभिनियन्तेश्च मध्ये श्रूयमाणा
परज्योतिःप्राप्तिर्नामादित्यप्राप्तिः अर्चिरादिमार्गप्रत्यभिज्ञानात् तत्र ह्या-
दित्यादिप्राप्तिर्मध्ये श्रूयते आदित्यस्य परत्वञ्च अर्चिराद्यपेक्षयेति पूर्वप-
क्षोत्थानमिति तदप्यत एव निरस्तम्, उत्तराच्चेति सूत्र एवास्य वाक्यस्य
परब्रह्मोपसम्पत्त्याऽऽविर्भूतस्वरूपात्मविषयत्वस्य समर्थितत्वादिति । प्र-
मिताधिकरणं समाप्तम् ॥

सू० आकाशोऽर्थान्तरत्वादिव्यपदेशात्, पूर्वं दहराकाशस्य परब्रह्मत्वे

अर्थान्तरत्वादिव्य-
पदेशाधिकरणम् ।

सू० आकाशोऽर्थान्तरत्वादिव्य-
पदेशात् ॥ ४३ ॥

सू० छान्दोग्ये श्रूयते “आकाशो ह वै नामरूपयोर्निर्वचिता
ते यदन्तरा तद्वद्वा तदमृतं स आत्मे”ति, तत्र संशयः किम-
यमाकाश-शब्दनिर्दिष्टो मुक्तात्मा? उत परमात्मे? ति,
किं युक्तं? मुक्तात्मेति, कुतः?

टी० साध्यमाने “अल्पश्रुतेरिति चेत्तदुक्तमिति सूत्रेणाल्पश्रुतिः
परिहृता, अल्पश्रुतिप्रसङ्गेन अद्भुतप्रमितस्य परत्वं साधितं तत्प्रसङ्गेन अधि-
करणत्रयमुक्तम् । अथ पूर्वप्रकृतदहरविश्राया बुद्धिस्यत्वेन तदनन्तरभूतस्य
आकाशो ह वै नामेत्यादिप्रकरणस्य जीवपरत्वमाशङ्क्य परिह्रियत
इति सङ्केति; मुक्तस्य प्रकृतत्वान्मुक्तात्मपरमात्मविषयसंशयमाह “किमय-
मिति, परैस्तु भूताकाशः पूर्वपक्षितः, तथा च सत्यनारम्भणीयतैव
स्यादाकाशस्तल्लिङ्गादित्यनेनैव चरितार्थत्वात्, तत्र हि अस्य लोकस्य का
गतिरित्याकाश इति होवाचेत्याद्याकाशश्रुत्या भूताकाशपरत्वमाशङ्क्य
सर्वभूतकारणत्वज्यायस्त्वपरायणत्वादीनां भूताकाशेऽन्वयानर्हत्वात् बहुश

आकाशशब्दाभ्यासे सत्यपि तद्व्याधेन परमात्मपरत्वं निर्णीतम्, इहापि
नामरूपयोर्निर्वाणत्वब्रह्म-शब्दः मृत्त्वादिभिराकाशस्य ब्रह्मत्वं निश्चीयते
इति न वैषम्यं दहराकाशस्य तदन्तर्वर्त्यत्वेष्टान्तरप्रतीतिरित्येव
तत्रत्यं परमात्मलिङ्गं न तु दहराकाशस्येति शङ्काविशेषसम्भवादहराधि-
करणोत्थानं युक्तम्, इह तु न तथा शङ्का दृश्यते । नन्वत्रकाशप्रदानद्वारा
नामरूपनिर्वहणहेतुत्वमाकाशस्य युज्यते, अतः स्ववाक्ये परमात्मलिङ्गा-
भावो वैषम्यमिति, उच्यते किमत्र स्ववाक्ये परमात्मलिङ्गाभावः स्वरसार्थ-
स्वीकारेण वर्ण्यते : उत क्लिष्टार्थकल्पनया ? न प्रथमः, स्वयमप्यन्येन निर्वा-
ह्यनामरूपस्याकाशस्य सर्वनामरूपनिर्वाणत्वानुपपत्तेः तस्य च परमात्मलिङ्ग-
भूतस्य स्ववाक्यस्यत्वेन सर्वाणि ह वा इत्यादिवाक्याद्विशेषात्, नापि
द्वितीयः, अत्रकाशप्रदानद्वारा सर्वभूतोत्पत्तिकारणत्वस्याप्याकाशे सम्भा-
विततया स्ववाक्ये परमात्मासाधारणधर्माभावस्य तत्र चात्रविशेषात्-

ब्र० “अथ इव रोमणि विधूय पापं चन्द्र इव राक्षोर्मुखात्प्र-
मुच्य धूत्वा शरीरमकृतं कृतात्मा ब्रह्मलोकमभिसम्भवा-
नी”ति मुक्तस्य नन्तरप्रकृतत्वात् “ते ददन्तरे”ति च ना-
मरूपविमुक्तस्य तस्याभिधानात्, नामरूपयोर्निर्वहितेति
च स एव पूर्वावस्थयोपलिलक्षयिषितः, स एव हि देवा-
दिरुपाणि नामानि च पूर्वमविभ्रत्

टी० अपरैस्तु ब्रह्म-शब्दस्य मुक्तात्मपरत्वं वदद्विराकाश-शब्द-
स्य भूताकाशपरत्वमूर्वपक्षितन्त्राप्याकाशविषयनिरूपणस्य कृतकत्व-
न्तुल्यम्, अतः परपक्षे पूर्वपक्षानुदय एव, अतः परमात्मलिङ्गानां भूता-
काशेऽन्वयत्नहृतयाऽऽकाश-शब्दस्य यौगिकार्थं प्राप्ते सत्यनन्तरपूर्व-
वाक्ये मुक्तात्मनः प्रकृतत्वानामरूपनिर्वाणत्वादिलिङ्गाच्च मुक्तात्मपर-
मात्मविषयत्वेन संशयोत्थानं युक्तमित्यभिप्रायेण मुक्तात्मपरमात्मविषय-
त्वेन संशयन्दर्शयति “तत्रे”ति किमाकाश-शब्दनिर्दिष्टो मुक्तः ? उत पर-

मात्मे ? ति संशयः, तदर्थं धूत्वा शरीरमिति मुक्तस्यानन्तरप्रकृतत्वमाकाश-
शब्दस्य मुक्तपरतामवगमयति ने ? ति किं मुक्तस्य नामरूपनिर्वाढृत्वं सम्भ-
वति ने ? ति किमत्र नामरूपनिर्वाढृत्वं नामरूपभाक्त्वा ? उत नामरूपव्या-
कर्तृतये ? ति किं ते यदन्तरेति निर्देशः कर्तृतया निर्वाढृत्वमुपपादयति ने ? ति
यदा नोपपादयति तदा नामरूपभाक्त्वमेव तन्निर्वाढृत्वमिति तस्य बहुद-
शायां जीवेऽपि बन्धदशायां सम्भवेन मुक्तात्मनः प्रकृतत्वमाकाश-शब्दस्य
मुक्तपरत्वावगमकमित्याकाशो मुक्तात्मेति पूर्वः पक्षः, यदा ते यदन्तरेति
निर्देशः कर्तृतया नामरूपनिर्वाढृत्वमुपपादयति तदा नामरूपनिर्वाढृत्वं
नाम तत्कर्तृत्वरूपमिति तस्य मुक्तात्मन्यसम्भवान्मुक्तात्मनः पूर्वं प्रकृतेऽप्य-
स्मिन्वाक्ये मुक्तात्मनोऽवगत्यनुपपत्तेराकाश-शब्दनिर्दिष्टः परमात्मेति
राहुान्तः, ते यदन्तरेति उभयोर्मध्यस्थितत्वात्तदस्पृष्टत्वं फलितमध्यस्थ-
स्यान्यतरपक्षपाताभावात्तेन पूर्वाक्तमुक्तप्रत्यभिज्ञानादित्यर्थः, मुक्तस्य नाम-
रूपनिर्वाढृत्वङ्कथं ? मित्यत्राह “नामरूपे”ति नामरूपयोर्निर्वाहितेति श्रुत्य
नुवादः न त्वर्थानुवादः, उपलक्षणतयाऽभिमतनिर्वाढृत्वम्पूर्ववस्थायामपि
नास्तीत्यत्राह “स एव ही”ति, नामरूपनिर्वाढृत्वम् न नामरूपकर्तृत्वम्
अपि तु नामरूपभाक्त्वं, वहनं हि धात्वर्थः उपसर्गाणां नानार्थत्वसम्भ-
वान्नितरां वाढृत्वं निर्वाढृ-शब्दार्थः स्यादिति पूर्वपक्षिणोऽभिप्रायः ।
तर्हि कथममृतत्वादिक ? मित्यत्राह—

मृ० तस्यैव नामरूपविनिर्मुक्ता साम्प्रतिक्यवस्था तद्ब्रह्म तद-
मृतमित्युच्यते आकाश-शब्दश्च तस्मिन्नुपसङ्गुचितप्र-
काशयोगादुपपद्यते । ननु दहरवाक्यशेषत्वादस्य स एव
दहराकाशोऽयमिति प्रतीयते तस्य च परमात्मत्वं निर्णीतं,
नैवस्मज्जापतिवाक्यव्यवधानात्, प्रजापतिवाक्ये च प्रत्यगा-
त्मनो मुक्त्यवस्थान्तं रूपमभिहितम्, अनन्तरञ्च विधूय
पापमिति स एव मुक्तावस्थः प्रस्तुतः, अतोऽचाकाशो मुक्ता-

त्मेति प्राप्त उच्यते “आकाशोऽर्थान्तरत्वादिव्यपदेशात्,
आकाशः परब्रह्म कुतः ? अर्थान्तरत्वा दिव्यपदेशात् अर्था-
न्तरत्वव्यपदेशस्तावत् “आकाशो ह वै नामरूपयोर्नि-
र्वहिते”ति नामरूपयोर्निर्वोदत्वं बद्धमुक्तोभयावस्थायाम्-
गात्मनोऽर्थान्तरत्वमाकाशस्योपपादयति बद्धावस्थस्त्वयं
कर्मवश्यो नामरूपे भजमानो न नामरूपे निर्वोदं शक्नु-
यात्, मुक्तावस्थस्य जगद्धापारासम्भवान्न नितरां ना-
मरूपनिर्वोदत्वम्, ईश्वरस्य तु निखिलजगन्निर्माणधुर-
न्धरस्य नामरूपयोर्निर्वोदत्वं श्रुत्यैव प्रतिपन्नम् “अनेन
जीवेनात्मनाऽनुप्रविश्य नामरूपे व्याकरवाणि” “यस्मै सर्वज्ञ-
स्सर्ववित् यस्य ज्ञानमयन्तपः तस्मादेतद् ब्रह्म नामरूप-
पन्नं च जायते” “सर्वाणि रूपाणि विचित्र्य धीरो-
नामानि कृत्वाऽभिवदन् यदास्ते” इत्यादिषु अतो निर्वो-
द्वनामरूपात् प्रत्यगात्मनो नामरूपयोर्निर्वोदाऽयमाका-
शोऽर्थान्तरभूतः परमेव ब्रह्म,

टी० “तस्यैवे”ति, साम्प्रतिकीति नामरूपविमोक्षानन्तरकालभा-
विन्यवस्था तस्य कालस्य प्रकृतत्वात् साम्प्रतिकीत्युच्यते, राट्टान्ते व्यपदेश-
स्तावदिति प्रदर्श्यते इति शेषः । यद्वा नामरूपयोर्निर्वहितेति व्यपदेश इत्य-
न्वयः । अर्थान्तरत्व-शब्दस्तदुपपादकधर्मं लक्षयति अर्थान्तरत्वमाकाश-
स्योपपादयतीति ह्युक्तं भेदकधर्मव्यपदेशादित्यर्थः । नामरूपयोरित्यादि
नामरूपनिर्वोदत्वञ्च स्पष्टं भेदकधर्मः, अवयवशक्त्या निर्वोद-शब्दस्य
बहुतमात्रपरत्वादपि “रूढिर्यागमपहरती”ति न्यायात् कर्तृपरत्वं युक्तमिति
भावः । नन्वेवं सति ते यदन्तरेति कथं मुक्तस्यानन्तरमभिधानमित्यत्राह-
मू० तदेवोपपादयति “ते यदन्तरे”ति, यस्मादेवायमाकाशो

नामरूपे अन्नरा-ताभ्याम् अस्पृष्टेऽर्थान्तरभूतः तस्मात्त-
योर्निर्वाटाऽपक्षतपाप्मत्वात्सत्यसङ्कल्पत्वाच्च निर्वाहितेत्यर्थः
आदि-शब्देन ब्रह्मत्वाऽऽत्मत्वामृतत्वानि गृह्यन्ते निरु-
पाधिकदृष्टत्वादयो हि परमात्मन एव सम्भवन्ति, तेना-
चाकाशः परमेव ब्रह्म, यत्पुनरुक्तम्यूता शरीरमिति मु-
क्तोऽनन्तरः प्रकृत इति तन्न ब्रह्मलोकमभिसम्भवानीति
परस्यैव ब्रह्मणोऽनन्तरप्रकृतत्वात्, यद्यपि अभिसम्भवि-
तुं कृत्वा अभिसम्भाव्यतया परब्रह्म निर्दिष्टं तथाऽप्यभिसम्भ-
वितुं कृतस्य नामरूपनिर्वाढत्वाद्यसम्भवादभिसम्भाव्यं पर-
मेव ब्रह्माच प्रत्येतव्यं, किञ्च आकाश-शब्देन प्रकृतस्य
दहराकाशस्य अत्र प्रत्यभिज्ञानात् प्रजापतिवाक्यस्याप्यु-
पासकस्वरूपकथनार्थत्वादुपास्य एव दहराकाशः प्राप्यत-
येहेऽसंह्रियत इति युक्तम्, आकाश-शब्दश्च प्रत्यगा-
त्मजि न कचिद् दृष्टचरः, अतो ऽचाकाशः परं ब्रह्म

टी० 'तदेवोपपादयति ते यदन्तरेती'ति, कर्मकृतनामरूपभाक्त्वा-
भावात्तयोः स्वेच्छया निर्वाटा परमात्मा, न हि कर्मपराधीनचेष्टितस्य
बट्टस्य जगद्व्यापारानुगुणसङ्कल्पादिरहितस्य मुक्तस्य च नामरूपनिर्वा-
ढृत्वं सम्भवतीत्यर्थः, निर्वाहितेति श्रुतिस्यपदानुकारः । आदि-शब्दार्थ-
माह "आदि-शब्देने"ति, निरुपाधिक-शब्देऽनवच्छिन्नत्वपरः, उपाधिर्ह्य-
वच्छेदकः जीवस्य ज्ञानतो बृहत्त्वं तच्च परमात्मप्रसादायत्तं बृहत्त्वादय
इति धर्मो इति शेषः, धूत्वेत्यादि ब्रह्मैव लोको ब्रह्मलोकः प्रथमानिर्दि-
ष्टस्याभिसम्भवितुः प्राधान्येन प्राकरणिकत्वस्वारस्येऽपि लिङ्गबलात्प्राक-
रणिकत्वस्वारस्यभङ्गे युक्त इत्यभिप्रायेणाह 'यद्यपि'ति, अवान्तरप्रका-
शेन पूर्ववाक्यस्य जीवस्वरूपपरत्वमभ्युपेत्य परिहृतं, वस्तुतस्तु ब्रह्मलोक-

श्रुत्यनुगृहीतमहाप्रकरणबलात्पूर्ववाक्यमपि न जीवपरं किन्तु तस्य परमप्रा-
प्यभूतपरब्रह्मपरत्वमेवेत्याह “किञ्चाकाशे”ति, प्रजापतिवाक्यस्य व्यव-
धाप्रकत्वशङ्काव्यावृत्त्यर्थमाह “प्रजापतिवाक्यस्ये”ति, हेत्वन्तरमप्याह
“आकाश-शब्दश्चे”ति, उत्तरसूत्रमवतारयितुं शङ्कामाह-

सू० अथ स्यात्प्रत्यगात्मनोऽर्थान्तरभूतमात्मान्तरमेव नास्ति
ऐक्योपदेशात् द्वैतप्रतिषेधाच्च, शुद्धावस्थ एव हि प्रत्य-
गात्मा परमात्मा परं ब्रह्म परमेश्वर इति च व्यपदिश्यते,
अतः प्रकृतान्मुक्तात्मनोऽभिसम्भवितुर्नार्थान्तरमभिसम्भा-
व्यो ब्रह्मलोकः, अतो नामरूपयोर्निवर्त्तनाऽऽकाशोऽपि स
एव भवितुमर्हतीति, अत उत्तरम्यठति-

सू० सुषुप्त्युत्क्रान्त्योर्भेदेन ॥ ४३ ॥

व्यपदेशादित्यनुवर्त्तत इति सुषुप्त्युत्क्रान्त्योः प्रत्यगात्म-
नोऽर्थान्तरत्वेन परमात्मनो व्यपदेशात्प्रत्यगात्म-

टी० “अथ स्यादि”ति, ननु कथमात्मान्तरमेव नास्तीत्युच्यते?
त्रिपादी ह्यन्ययोगव्यपच्छेदपरा, प्रथमपाद एव विदचिद्विलक्षणवस्तुसद्भाव-
स्मर्थितः, उच्यते सिद्धिस्तावदुभयविधा साधकप्रमाणसंभवाधीना बाध-
कप्रमाणव्युदासाधीना च बाधकप्रमाणव्युदासेन साधकसत्तायत्ता सिद्धिः
स्येयसी भवति, तदसम्भवे साधकमात्राधीना सिद्धिरस्थिरा, अस्थिरं चा-
सत्कल्पम्, अत्र प्रथमेन पादेन साधकसद्भावायत्तसिद्धौ दर्शितायामप्यैक्यो-
पदेशभेदनिषेधरूपबाधकव्युदसनस्य सूत्रकारैरितः पूर्वमङ्गतत्वात्साधका-
धीनसिद्धेरस्थिरप्रायत्वावास्तीत्युक्तिः प्रत्यगात्मनोऽर्थान्तरभूतमात्मान्तरं
दृढप्रमाणसिद्धं न भवतीत्यर्थः, चतुर्थपादेऽपि दृशव्यपदेश उक्ताभिप्रायो
वेदितव्यः । यद्वा त्रिपाद्या अन्ययोगव्यपच्छेदपरत्वं प्राचुर्यनिबन्धनमिति
नानुपपत्तिः, ऐक्योपदेशाद् द्वैतप्रतिषेधाच्चेति मुक्तभाष्यतयोक्तस्य ब्रह्मलो-
क-शब्दनिर्वाच्यतया बृहदारण्यके “प्रत्यभिज्ञापमानस्य एकधैवानुदृष्टव्यं

स वा एष महानज आत्मा योऽयं विज्ञानमयः नेह नानास्ति किञ्चनेति जीवे-
नैक्यप्रतिपादनाद् भेदनिषेधाच्चेत्यर्थः, तत्र “ह्येष ब्रह्मलोकः सम्राडिति
होवाचे”ति प्रकरणावसाने तस्य परमात्मनो ब्रह्मलोकशब्दनिर्देशोऽवगम्यते
च-शब्दः समुच्चये, ऐक्योपदेशभेदनिषेधयोः प्रत्येकं भेदविरोधित्वात्
इतरैतरयोगे वा च-शब्दः, ऐक्यस्यामुख्यत्वशङ्कानिवारकत्वात् भेदनि-
षेधस्य नामरूपयोर्निर्वहितेति पूर्ववत् यथाश्रुत्यनुवादः, अत एव हि नाम-
रूपयोर्निर्वाढृत्वमिति स्वयन्ते निर्दिष्टमापाततोऽर्थान्तरत्वे प्रतीतेऽपि न
तत्सिद्धान्तीकृत्यमिति शङ्कायन्यस्यार्थः सू० सुषुप्त्युत्क्रान्त्योर्भेदेन, सूत्र-
स्याकाङ्क्षां पूरयति “व्यपदेशादिति वर्त्तते”इति, यथा “अथ शब्दा-
नुशासनं”मित्यत्र केषां शब्दानामित्युक्ते समस्तस्याप्यनुशासनपदस्य विभा-
गेनानुषङ्गः तथेहापीति भावः । सूत्रे सुषुप्त्युत्क्रान्त्योरिति सप्तमी । कस्य
कस्माद्विद इत्यत्राह “प्रत्यगात्मन”इति, अर्थान्तरत्वव्यपदेशरूपहेत्वसिद्धि-
शङ्कापरिहारपरत्वादस्य सूत्रस्यार्थसिद्धं साध्यनिर्देशं दर्शयति-

सू० नोऽर्थान्तरभूतः परमात्मा अस्त्येव, तथा हि वाजसनेयके
“कतम आत्मा योऽयं विज्ञानमयः प्राणेष्वि”ति प्रकृतस्य
प्रत्यगात्मनः सुषुप्त्यवस्थायामकिञ्चिज्ज्ञस्य सर्वज्ञेन परमा-
त्मना परिषृङ्ग आम्नायते “प्राज्ञेनात्मना सम्परिषृक्तो न
बाह्यं किञ्चन वेद् नान्तरमि”ति तथोत्क्रान्तावपि “प्राज्ञे
नात्मनाऽन्वारूढ उत्सृजन् याती”ति, न च स्वपत उत्क्रामतो
वाऽस्य किञ्चिज्ज्ञस्य तदानीमेव स्वेनैव सर्वज्ञेन सता परि-
षृङ्गाऽन्वारोहौ सम्भवतः, न च क्षेत्रज्ञान्तरेण तस्याऽपि
सर्वज्ञत्वासम्भवात् । इतश्च प्रत्यगात्मनोऽर्थान्तरभूतः पर-
मात्मेत्याह-

सू० पत्यादिशब्देभ्यः ॥ ४४ ॥

अयं परिष्वञ्जकः परमात्मात्तरच पत्यादिशब्दैर्व्यपदिश्यते
 “सर्वस्याधिपतिः सर्वस्य वशी सर्वस्येशानस्स न साधुना
 कर्मणा भूयान्नो एवासाधुकर्मणा कनीयानेष सर्वेश्वर एष
 भूताधिपतिरेष भूतपाल एष सेतुर्विधरण एषां लोकानाम-
 सम्भेदाय

टी० “अर्थान्तरभूत” इति, अर्थान्तरार्थप्रतिज्ञात्वात्सूत्रे कण्ठोक्त्य-
 भावः, प्रधानार्थप्रतिज्ञानस्य हि प्रायेण कण्ठोक्तिरुपलभ्यते देहस्य प्राज्ञ-
 परिष्वक्तत्वशङ्काव्यावृत्त्यर्थं विज्ञानमयः प्राणेष्विति प्रकृतव्येत्युक्तम्, उत्स-
 र्जन् शरीरमिति शेषः, क्षेत्रज्ञान्तरेण परिष्वङ्गान्त्वारोहो आशङ्क्याह “न-
 चे”ति, मुक्तावस्थेनात्मनाऽन्वारोह इत्यत्राह “इतश्चे”ति, सू० पत्यादिश-
 ब्देभ्यः, सूत्रे पत्यादिशब्देभ्य इति निर्दिष्टत्वात्तदनुरोधाय श्रौतपाठक-
 मानादरेण “सर्वस्याधिपतिरिति, वाक्यं प्रथममुदाहृतं, सूत्रे च तथा नि-
 र्देशः किमर्थं इति चेत्? उच्यते कर्मसंज्ञन्प्रतिषेधमुखेन सर्वेश्वरत्वादि-
 गुणानां निरुपाधिकत्वज्ञापकस्य “स न साधुना कर्मणा भूयानि”त्यादि-
 वाक्यस्य पूर्वं सर्वस्याधिपतिरिति वाक्यं “पश्चादेष भूताधिपतिरिति
 वाक्यं हेयसम्बन्धराहित्यपरवाक्यस्य तत्पूर्वापरवाक्यानां च तन्त्रेण क्रीडी-
 करणार्थमभ्यासरूपतात्पर्यलिङ्गज्ञापनार्थं च पत्यादिशब्देभ्य इति निर्देशः,
 अधिपत्यादिशब्देभ्य इत्यनुक्तिः, पतिं विश्वव्याप्तेस्वरमित्यादिभिरस्य
 प्रकरणस्य ऐकार्थ्येन विशेष्यस्य परमात्मनो नारायणत्वस्योपनयार्था, अत
 एव ह्ययं परिष्वञ्जकः परमात्मेति भाष्ये निर्देशः, स खलु पतिं विश्व-
 स्येति प्रकरणस्य “तस्याः शिखाया मध्ये परमात्मा व्यवस्थित” इति परमा-
 त्म-शब्दं स्फारयति मुमुक्षुपास्यत्वरूपमहागुणवाचिशब्दत्वात् पत्या-
 दिशब्दैस्सह

वृ० “तमेतं वेदानुवचनेन ब्राह्मणा विविदिषन्ति एतमेव विदि-
 त्वा मुनिर्भवति एतमेव प्रव्राजिनो लोकमिच्छन्तः प्रव-

जन्ति स वा एष महानज आत्माऽन्नादो वसुदानोऽज-
रोऽमृतोऽभय आनन्दो ब्रह्मे'ति एते च पतित्वजगद्विध-
रणसर्वेश्वरत्वादयः प्रत्यगात्मनि मुक्तावस्थेऽपि न कथ-
ञ्चित्सम्भवन्ति, अतो मुक्तात्मनोऽर्थान्तरभूतो नामहृपयो-
र्निर्वहिताऽऽकाशः,

टी० तमेतमित्यादिवाक्यमुपात्तम् अत्रादः अत्रदः, अधिपत्यत्यादि-
शब्देऽक्तानां धर्माणामुक्तव्यावर्तकत्वं दर्शयति 'एते चे'ति, मुक्तस्य जगद्व्या-
पाररहितत्वाच्च सम्भवन्तीत्यर्थः । किं जीवमात्रादर्थान्तरत्वे विप्रतिपत्तिः ?
उत मुक्तादर्थान्तरत्व ? इति विकल्पे प्रथमशिरः पूर्वसूत्रेण प्रत्युक्तम्, अनेन तु
द्वितीयं शिर इति विभागः । यद्वा सूत्रद्वयोक्तैर्धर्मैर्मुक्तव्यावृत्तिसिद्धिः कथं ?
मित्यत्राह "एते चे"ति, एतच्छब्दः सूत्रद्वयोदाहृतगुणपरः, अतः आदिश-
ब्दे परिष्ठाङ्गान्वारोहावन्तर्भूतौ सुषुप्त्युत्क्रमणयोः परिष्वङ्गस्यान्वारोहणस्य
च जगद्व्यापारान्तर्भूतत्वान्मुक्तस्य तद्रहितत्वाच्च तौ च तस्मिन् सम्-
वतः, एते अकर्मसम्पाद्या इति चाभिप्रायः, "स न साधुना कर्मणा भूया-
नि"ति श्रुतत्वात्, तेन बद्धात्मन्यसम्भवः मुक्तैश्वर्यस्य जगद्व्यापारवर्जत्वान्मु-
क्तात्मन्यसम्भव इत्यर्थः । एवमनेन सूत्रद्वयेन परमात्मनश्चिदविद्वैतत्रये
प्रमाणदार्ढ्यं योपपादितत्वाद्वैक्योपदेशभेदनिषेधौ तदनुरोधेन वर्णनीयावि-
ति शङ्काजीर्णं परिहृतम्भवति, एतावदेवैतदधिकरणकृत्यम्, एवं प्रबलतरभे-
दश्रुत्यनुरोधेन निर्वाहे कर्तव्ये सति ऐक्योपदेशभेदनिषेधयोरमुख्यतयाऽपि
निर्वाहे प्राप्ते सूत्रकारैरेव श्रुतिर्तोऽर्थतश्च वक्ष्यमाणं श्रुतिसिद्धं मुख्यं
निर्वाहन्तत्र तत्र प्रसङ्गे पूर्वमपि स्वनोक्तमिह स्मारयति "ऐक्योपदेश-
स्त्विति, कार्यकारणैक्यनिबन्धनः, न तु जीवेश्वरैक्यनिबन्धन इत्यर्थः
तत एव-कार्यकारणैक्यादेव ऐक्योपदेशशेषत्वात्, भेदनिषेधश्रुतिश्च
कुतर्कसिद्धकार्यकारणभेदप्रतिषेधपरित्यक्तः, अत्र भेदनिषेधस्य प्रकायैक्यनिब-
न्धनत्वमप्यर्थसिद्धं प्रकारप्रकारिभावस्य जगत्कारणत्वनिर्वाहकत्वात्, त-
च्चारम्भणाधिकरणे कार्यकारणैकत्वसमर्थनं श्रौतं तेनैक्योपदेशस्य मुख्यत्व

मार्थे सामानाधिकरण्यस्य शरीरशरीरिभावनिबन्धनत्वम् “अवस्थितेरिति काशकृत्स्न” इत्यत्र वक्ष्यते, तत्राकृतिनयगोचरतया मुख्यत्वसमर्थनञ्चिद्विषय-
मचिद्विषयञ्च “अंशो नानाव्यपदेशात्” “उभयव्यपदेशादि” त्यधिकरणद्वयेन
कृतम् एवं वक्ष्यमाणो मुख्यनिर्वाह इह स्मारितः । पादद्वयोक्तमर्थमभिप्रेत्याह
“इत्यनवद्यमि”ति, परैस्तु सुषुप्त्युत्क्रान्त्योरित्यादि सूत्रद्वयं बृहदारण्यके
“कृतम आत्मा योऽयं विज्ञानमय” इत्यादिप्रकरणविषयमधिकरणान्तरं व्या-
ख्यातं, तत्र बोधक्रमे योऽयं विज्ञानमयः प्राणेष्विति शारीरलिङ्गदर्शनादु-
पसंहारे च स वा एष महानज आत्मा योऽयं विज्ञानमयः प्राणेष्विति शा-
रीरापरिन्यागान्मध्ये च सुषुप्त्यादिसंसारिकतत्तदवस्थाप्रतिपादनादत्र संसा-
रिस्वरूपं प्रतिपाद्यमिति पूर्वपक्षं कृत्वा सुषुप्त्युत्क्रान्त्योः प्राज्ञाद्वैदव्यपदेशेन
पत्यादिशब्दैश्चाऽसंसारिस्वरूपस्य प्रतिपाद्यमिति सिद्धान्त उक्तः । उपक्र-
मादिषु शारीरलिङ्गकथनमनुवादरूपं तस्य परेण ब्रह्मणैक्योपदेशाद्ये कृतं ‘यो-
ऽयं विज्ञानमयः’ “स वा एष महानज आत्मे”ति परमेश्वरैकत्वमुपदिश्यते
अत ऊर्ध्वं धिमोक्षायैव ब्रूहीति पदे पदे प्रश्नादनन्वागतस्तेन भवत्यसङ्गा ह्ययं
पुरुष इति पदे पदे पुण्येनानन्वागतत्वादिकथनरूपप्रतिवचनाच्चासंसारिस्व-
रूपप्रतिपादनपरत्वसिद्धिरिति शारीरलिङ्गदर्शनपरिहारश्चेक्तः, एवम-
धिकरणभेदवर्णनमयुक्तं द्वितीयतृतीयपादान्तर्गताधिकरणान्तरसूत्रवैरूप्यात्
निरूपणीयाभावाच्च, न ह्यत्र सूत्रद्वये प्रतिज्ञावाक्यं श्रूयते विवक्षिततत्तत्प्रक-
रणस्य धर्मिवाचकशब्दाभावात् प्रतिषेप्यव्युदासकशब्दाभावाच्च, “इतर्तेना-
शब्दम्” “आनन्दमयोऽभ्यासात्” “अन्तस्तद्वृत्तापदेशा”दिति इह सूत्रशैली
अतोऽत्र तथाभावाभावादध्याहारः स्यात्, स चानध्याहारेण निर्वाहे सत्य-
म् ० ऐकोपदेशस्तु सर्वस्य चिदचिदात्मकस्य ब्रह्मकार्यत्वेन त-
दात्मकत्वायत्त इति “सर्वं खल्विदं ब्रह्म तज्जलानित्या-
दिभिर्वाक्यैः प्रतिपाद्यत इति पूर्वमेवाक्तं, दैतप्रतिषेधश्च
तत एवेत्यनवद्यम् ॥

अर्थान्तरत्वादिव्यपदेशाधिकरणं समाप्तम् ॥


इति श्रीईमद्भगवद्भामानुजविरचिते शारीरकमीमांसाभाष्ये
प्रथमाध्यायस्य तृतीयः पादः ॥ ३ ॥

नुपपन्नः, इह च पूर्वप्रकृतसाध्यहेतुसमर्थकत्वेऽध्याहारोऽनपेक्षितः, चतुर्थेऽपि
पादेऽधिकरणान्तरारम्भेषु धर्मिवाचिपदाश्रयणं न दोषः तस्य प्रधानादेः
प्रतिपाद्यत्वव्युदसनपरत्वादुर्मिवाचिपदेन नैरपेक्ष्यात्, सू० आनुमानिकमप्ये-
तेषामिति चेन्नेति, तस्य न संख्योपसंयहादपि इति च व्युदसनप्रतिज्ञा श्रूयते
नेतिपदस्योत्तरत्रानुषङ्गेऽपि न दोषः प्रधानादिपरत्वव्युदासस्य परमात्म-
परत्वापपादनशेषत्वात् परमात्मपरत्वस्य प्राधान्येन प्रतिपिपादयिषि-
ततया सर्वत्र तद्विवक्षायां प्रतिज्ञावाक्यश्रवणात् क्वचिदध्याहारदर्शनेऽपि
गत्यन्तरे सम्भवे सति गत्यभाव इव निर्वाहोऽनुपपन्नः, अतः परमात्म-
परत्वसमर्थनपरमधिकरणवैरूप्यादयुक्तं निरूपणीयाभावाच्चाधिकरणान्तर-
त्वमयुक्तं, सन्दिग्धे हि न्यायप्रवृत्तिः, यत्रैकस्मिन्वाक्ये प्रकारेण वा परस्पर-
विरुद्धार्थद्वयं प्रधानप्रतिपाद्यतया प्रतीयते तत्र सन्देहे सति न्यायावतारः, इह
च तादृशस्संशयविषयो न विद्यते, तथा हि जायस्वप्राद्यावस्याप्रतिपादक-
वाक्यानां जीवविषयत्वं न संशयपदं, न च तदपाकर्तुं शक्यम्, अतस्तनिरूप-
णपरत्वमधिकरणस्यायुक्तम्, असङ्कोचप्रमित्यादिवाक्यानां शुद्धस्वरूपपर-
त्वमपि न सन्देहपदं निरवधिकानन्दानिरुद्धशैश्वर्यप्रतिपादकानां “स एको
ब्रह्मणो^१ आनन्दः सर्वस्य वशी सर्वस्येशान” इत्यादिवाक्यानां परमात्मपरत्वे-
ऽपि न सन्देहः, अतस्तत्समर्थनमनपेक्षितं समानाधिकरणवाक्यानां ब्रह्मा-
त्मकत्वोपदेशपरत्वेऽपि न संशय इति न तत्समर्थनार्थमधिकरणारम्भोयुक्तः,
जीवस्वरूपकथनं ब्रह्मात्मकत्वविधानायानुवाद इत्ययमर्थो निरूपणीय इति
चेत् न प्राप्तार्थानां वाक्यानामनुवादकत्वस्याप्राप्तार्थानां वाक्यानां विधा-
यकत्वस्य च स्वत एव स्पष्टत्वात्, न खल्वग्निर्हिमस्य भेषजमिति वाक्यस्य
अनुवादकत्वं स्वर्गकामो यजेतेति वाक्यस्य विधित्वं चात्र निरूपणीयम्,
अतो जीवस्वरूपकथने प्राप्तिविशेषणोक्तेरनुवादत्वं न समर्थनीयम्, अप्राप्त-

धर्मप्रतिपादनस्य विधित्वं च न साध्यं विहितधर्मप्रतिषेधेन स्वरूपैक्य-
प्रतिपादनं चानुपपन्नं सूत्रात्तरप्रातिकूल्याच्च नेदं सूत्रद्वयं ब्रह्मात्मकत्वाप-
देशसमर्थनपरं, भेदसमर्थनपरत्वं ह्यत्रस्वारस्यादवगम्यते, न च मृदावाद्य-
भिमतं ब्रह्मात्मकत्वमस्मिन्प्रकरणे दृश्यते “स वा एष महानज आत्मा
योऽयं विज्ञानमयः” “स एषोऽन्तर्हृदय आकाशस्तस्मिन् शेते सर्वस्य वशी
सर्वस्येशानः सर्वस्याधिपतिरितीश्वरतांदात्म्यप्रतिपादनपरत्वावगमात्, त-
न्मतेऽधिष्ठान^१याथात्म्यं ह्युपदेश्यं, न हीश्वरो ऽशेषजगदध्याधिष्ठानमीश्व-
रस्याऽपि सन्मात्रवस्तुनि कल्पित्वात्, न हि रज्जुर्कल्पितसर्पः तत्कल्पित-
भूदलानाम्बुधाराधिष्ठानम् । किञ्च ईश्वराध्यस्तजीवदर्शनं नेश्वरकर्तृकप्री-
श्वरस्य सर्वज्ञतया स्वरोपिताकारविषयभ्रमानुपपत्तेः, न चान्यकर्तृकम् अधि-
ष्ठानभूतेश्वरस्य संसार्यगोचरत्वाच्च ह्यधिष्ठानानवभासेऽध्यस्तप्रतीतिरुप-
पद्यते घटस्सत् पटस्सन्निति सन्मात्रमेवाधिष्ठानतयाऽनुवृत्तमवभासत
इति च तदीयप्रक्रिया । न त्वीश्वरोऽधिष्ठानतया प्रतीयत इति अतस्सर्पभू-
दलनयोरन्यान्यतादात्म्यापदेशवज्जीवेश्वरतादात्म्योपदेशोऽनुपपन्नः, ईश्व-
रधर्माश्चाविवक्षिता इति चेत् पदानां लक्षणा । किञ्चाप्राप्तानां धर्माणा-
मनूदित्वासम्भवाद्विहितस्य निषेधायोगादेष सर्वेश्वर एष भूताधिपतिः
एष भूतपाल^२ इति तात्पर्यलिङ्गदर्शनाच्च तेषां धर्माणामविवक्षितत्वं दुर्वचं
सिद्धान्त्यभिमततादात्म्यत्तदुपासनञ्चोत्तरत्र निरूपयिष्यते, अतः सूत्रात्त-
रप्रातिकूल्यात्संशयविषयाभावात् स्वाभिमतार्थशरीरस्यानुपपन्नत्वात्प्राप्ता-
णिकतादात्म्यनिरूपणस्यान्यत्र क्रियमाणञ्चाच्चाकाश-शब्दनिर्दिष्टस्य पर-
मात्मत्वापपादकं सूत्रद्वयमिति सिद्धम् । यादवप्रकाशपतेऽपि निरूपणीया-
भावादनारम्भणीयत्वदोषः स्यतः पूर्वपक्षसिद्धान्तवर्णनप्रकारश्चानुपपन्नः
परिष्वङ्गान्तारोहभ्यां प्राज्ञस्यात्मनश्शारीराद्वेदः स्यत इति विषयशोधक-
माद्यं सूत्रं व्याख्याय स प्राज्ञः किं भोक्ता विद्याकर्मातिशयलब्धैश्वर्यो
जीवः ? उत परः ? इति विषये भोक्तुर्विज्ञानमयस्य प्रकरणस्यतया वशित्वेशा-
नत्वादीनां विद्याकर्मलब्धतया जीवत्वमुक्त्वा पत्यादिशब्दानां शाखान्तरे

परमात्मविषयत्वदर्शनादन्यत्र सुषुप्तौ परमात्मनि सम्पत्तिश्रवणाच्च पर-
मात्मत्वं साधितं, तत्र तावदाद्यसूत्रव्याख्यानमयुक्तं विषयशोधकत्वमात्रे
सूत्रवैयर्थ्यात् पूर्वपक्षपरत्वे शाब्दस्य हेतोर्विशदृष्टत्वात् भोक्तुः प्रकृततय
कर्माधीनैश्वरत्वस्य पूर्वपक्षहेतोरशाब्दत्वाच्च तच्छङ्काव्युदसनासमर्थभेदा-
नुभाषणे प्रयोजनाभावात् सूत्रवैयर्थ्यम् । किञ्च शरीराद्वेदकौ परिष्वङ्गान्वा-
रोहौ प्राज्ञकर्तृकौ श्रूयते, प्राज्ञत्वं च स्वाभाविकम्पत्तित्वादयश्च स्वाभा-
विका एवात्र प्रतिपाद्यन्ते उपाध्यनुक्तेः, तथैव “स न साधुना कर्मणा भूया-
नि”त्युपाधिनिषेधाच्च, अतस्तदनादृत्य पत्यादिशब्दानां शास्त्रान्तरप्रसिद्धप-
रमात्मसाधकत्वात्किञ्चतुरा । सद्विद्या संवादस्तु यद्यपि प्राज्ञस्य जगत्कारण-
त्वावगमकः तथाऽपि कारणस्य चिदचिद्वैलक्षण्ये तु संवादनिर्पेतहेतुः
प्राज्ञत्वं निरूपाधिकैश्वर्यवत्त्वञ्च यद्यकर्महेतुकं निरङ्कुशैश्वर्यमपि
श्रुत्यन्तरसंवादसापेक्षन्तर्हि श्रुत्यन्तरेण कथमाश्वासः तत्राऽपि संवादा-
न्तरापेक्षेणानवस्था स्यात् एतच्छ्रुत्यपेक्षेणान्योन्याश्रयः स्यात्, अतोऽधिक-
रणान्तरत्वकल्पनं तन्निर्वहणं चाऽनुपपन्नम् अतस्सूत्रत्रयम् एकाधि-
करणम् ॥ अर्थान्तरत्वादिव्यपदेशाधिकरणं समाप्तम् ॥

इति श्रीहारीतकुलतिलकवाग्बिजयसूनुना श्रीरङ्गराजदिव्याज्ञाल-
ब्धवेदव्यासापरनामधेयेन श्रीमद्वरदाचार्यपादसेवासमधिगतभगवद्रामानु-
जविरचितशारीरकमीमांसाभाष्यहृदयेन श्रीसुदर्शनसूरिणा विलिखितायां
श्रुतप्रकाशिकायां प्रथमस्याध्यायस्य तृतीयः पादः ॥ ३ ॥



परगुरवे श्रीधर्मते रामानुजाय नमः ।

अथ श्रीभाष्ये

प्रथमाऽध्याये चतुर्थः पाद आरभ्यते ।

आनुमानिका-
धिकरणम् ।

सू० आनुमानिकमप्येकेषामिति चेन्न
शरीररूपकविन्यस्तगृहीतेदर्शयति
च ॥ १ ॥

सू० आनुमानिकमप्येकेषामिति चेन्न, शरीररूपकविन्यस्तगृहीतेदर्श-
यति च. प्रथमपादः चिदचिद्विलक्षणकारणत्वायोग्यवच्छेदपरः, अन्ययोग्य-
वच्छेदपरायां त्रिपाद्यामस्पृश्यजीवादि'प्रतिपादकवाक्यविषयौ द्वितीय-
तृतीयौ, स्पष्टतरजीवादिप्रतिपादकवाक्यविषयश्चतुर्थ इति पादसङ्गतिर्द्वि-
तीयपादारम्भे कथिता, सूत्रकारैस्तु अन्ययोग्यवच्छेदस्य त्रिपादीकृत्यत्व-
ञ्चतुर्थपादारम्भे कण्ठोक्तम् आनुमानिकमप्येकेषामिति ह्युक्तम्, अतो भाष्य-
कारश्चतुर्थपादाऽम्भे त्रिपाद्यर्थस्फुटीकरणमुखेन सङ्गतिं विवक्षन् प्रथमपा-
दार्थानुभाषणपूर्वकं द्वितीयतृतीययोरप्यर्थे वृत्तं दर्शयति-

सू० उक्तं परमपुरुषार्थलक्षणमौत्तसाधनतया जिज्ञास्यं जगज्ज-
न्मादिकारणं ब्रह्म अचिदस्तुनः प्रधानादेश्वेतनाच्च बद्धमु-
क्तोभयावस्थाद्विलक्षणं निरस्तसमस्तहेयगन्धं सर्वज्ञं सर्व-
शक्तिं सत्यसङ्कल्पं समस्तकल्याणगुणात्मकं सर्वान्तरात्म-
भूतं निरङ्कुशैश्वर्यमिति, इदानीं कापिलतन्त्रसिद्धाब्रह्मा-
त्मकप्रधानपुरुषादिप्रतिपादनमुखेन प्रधानकारणत्वप्रति-
पादनच्छायानुसारीण्यपि कानिचिद्वाक्यानि कासुचिच्छा-
खासु सन्तीत्याशङ्क्य ब्रह्मैककारणत्वस्थेने तन्निराक्रियते

टी० “उक्तमि”ति, प्रधानादेरित्यादि-शब्देन प्राणाकाशादिग्रहणं
 विलक्षणमित्यन्तेन प्रथमपादार्थ उक्तः, वैलक्षण्यञ्चोभयलिङ्गतयेति दर्श-
 यन् द्वितीयतृतीययोरप्यर्थं दर्शयति निरस्तेत्यादिपदैः, समस्त-शब्देन
 चिद्गतमचिद्गतं च हेयं विवक्षितं, गन्ध-शब्देन मुक्तव्यावृत्तिः, समस्तक-
 ल्याणगुणात्मकमिति पदं धर्मस्वरूपपरं सर्वज्ञमित्यादिपदैर्द्वितीयपादार्थः
 सूचितः “यस्सर्वज्ञः भारूपः सत्यसङ्कुल्य” इत्यादिवाक्यजातं हि तद्विषयः,
 अन्तर्यामिवैश्वानरद्युभवाद्याधिकरणसिद्धमर्थमाह’ सर्वान्तरात्मभूतमि”ति
 “एष सर्वभूतान्तरात्मे”ति, सुबालोपनिषदन्तर्यामिविषयतया श्रूयमाण-
 त्वात् “पद्भ्यां पृथिवी ह्येष सर्वभूतान्तरात्मे”ति, मुण्डकोपनिषदाक्यस्य
 सपत्तत्वेनोपन्यासात् तत्समर्थनाच्च निरङ्कुशैश्वर्यमिति तृतीयपादार्थसूच-
 नम् “एतस्य वा अक्षरस्य प्रशासने गार्गि” “ईशानो भूतभव्यस्य सर्वस्य
 वशी सर्वस्वेशान” इत्यादिवाक्यजातं हि तद्विषयः । वर्तियमाणमाह “इ-
 दानीमि”ति, प्रधानकारणत्वप्रतिपादनच्छायानुसारीणीति, न केवलं लि-
 ङ्गप्रतिपादकानि किन्तु लिङ्गिनामेव, प्रधानादीनां जगत्कारणत्वप्रतिपादन-
 शङ्कास्पदानीति, अतो जीवादिविषयतायाः स्पष्टतरत्वमिति भावः । प्रधा-
 नपुरुषादिप्रतिपादनमुखेन प्रधानकारणत्वप्रतिपादनच्छायानुसारीणीति प्र-
 धानपुरुषादिस्वरूपप्रतिपादनप्रकारस्तन्कार्यप्रत्यभिज्ञापकः, तेन प्रधानकार-
 णत्वप्रतिपादनं फलितमित्यर्थः । ब्रह्मकारणत्वस्येने इत्यत्र एक-शब्देन
 त्रिपाद्या अन्ययोगव्यवहृदपरत्वं सूचितं, स्येने इत्यनेन चतुर्थपादार्थः सूचितः
 पूर्वपादद्वयप्रतिपन्नस्यान्ययोगव्यवहृदस्य स्यैर्यमस्मिन् पादे प्रधानादिका-
 रणत्वप्रतिपादनश्रुदसने हि कृते भवति, अज्ञानन्तरपूर्वाधिकरणमुक्तादपि
 वैलक्षण्यमुक्तं तदयुक्तं प्रत्यगात्मनः परस्य निषेधादिति शङ्कयाऽवान्तर-
 हृत्तिरिति चार्थसिद्धं बहुमुक्ताभयावस्थाद्विलक्षणमिति ह्युक्तं विषयमाह-
 मू० कठवल्लीध्यानायने “इन्द्रियेभ्यः परा ह्यर्था अर्थेभ्यश्च पर-

स्मनः मनसस्तु परा बुद्धिर्बुद्धेरात्मा महान्परः महतः परम-
 व्यक्तमव्यक्तात्पुरुषः परः पुरुषान्न परं किञ्चि सा काष्ठा

सा परा गतिरिति, तच्च सन्देहः किं कापिलतन्त्रसि-
द्धमब्रह्मात्मकं प्रधानमिहाव्यक्त-शब्देनोच्यते? उतने? ति
किं युक्तं प्रधानमिति, कुतः “महतः परमव्यक्तमव्यक्ता-
त्पुरुषः परः” इति तन्त्रसिद्धतत्त्वप्रक्रिया प्रत्यभिज्ञा-
नेन तस्यैव प्रतीतेः, “पुरुषान्न परं किञ्चित्साक्षाष्टा सा परा
गति” इति पञ्चविंशकपुरुषातिरिक्ततत्त्वनिषेधाच्च अतोऽ-
व्यक्त कारणमिति प्राप्तं, तदिदमुक्तमानुमानिकमप्ये-
केषामिति चेदिति एकेषां शाखिनां शाखासु आनुमा-
निकं प्रधानमपि कारणमस्माद्यत इति चेत् अचोत्तरं
नेति, नाव्यक्त-शब्देनाब्रह्मात्मकं प्रधानमिहाभिधीयते
कुतः । शरीररूपकविन्यस्तगृहीतेः ।

टी० “कठबल्लीष्वि”ति, तन्त्रसिद्धतत्त्वक्रमप्रत्यभिज्ञाभासजनकानि
वाक्यानि विषयः, तन्त्रसिद्धक्रमतद्विपर्ययप्रतीतिभ्यां संशयः, सिद्धान्तेऽ-
व्यक्त-शब्दस्य प्रधानवाचित्वाभावादुत ने? ति संशये शिरोऽन्तरं कृतम्
अन्यथा उत ब्रह्मात्मकं प्रधानमिति हि शिरोऽन्तरं वक्तव्यं, कठब-
ल्ल्याम् अब्रह्मात्मकप्रधानकारणत्वप्रतिपत्तिरस्ति न वेति प्रथमविचारो
ऽभिप्रेतः, तदर्थमिन्द्रियेभ्यः परा इत्यत्राव्यक्त-शब्दः किमब्रह्मात्मकप्रधान-
पर? उत नेति विचारः, तदर्थं किमस्मिन्मन्त्रे तन्त्रसिद्धतत्त्वगणनक्रमप्रत्यभि-
ज्ञानमस्ति? नेति, तदर्थम् अव्यक्तात्पूर्वापरनिर्दिष्टमहत्पुरुष-शब्दाभ्याम्-
हज्जीवत्वे निर्दिश्यते? उत जीवपरावि? ति किमिहेन्द्रियादि-शब्देः
पूर्ववाक्यस्यरूपकरूपितेन्द्रियादिप्रतिपत्तिरस्ति? नेति, किमत्र परत्वङ्कार-
णभावेन? उत वशीकार्यतये? ति, यदा कारणभावेन तदा रूपितेन्द्रियादिप्र-
तिपत्त्यभावेन महत्पुरुष-शब्दयोर्महज्जीवतत्त्वसमर्पकतया तान्त्रिकप्र-
क्रिया प्रत्यभिज्ञानादव्यक्त-शब्देन अब्रह्मात्मकं प्रधानमुच्यत इति तस्यैव

कारणत्वं प्रतीयत इति पूर्वपक्षः । दृष्टान्ते तु यदा वशीकार्यतया परत्वं
ववक्षितं तदा पूर्वरूपितेन्द्रियादिप्रतिपत्त्या महत्पुरुष-शब्दयोजनावपर-
मात्मपरत्वेन तन्नासिद्वप्रक्रियाप्रत्यभिज्ञानाभावादव्यक्त-शब्दानाब्रह्मात्म-
कप्रधानपर इति न तस्यात्र कारणत्वप्रतीतिरिति फलफलिभावः । शङ्काया
अनुत्सृजत्वमाह “तद्विदमुक्तमि”ति, शङ्कानुवादिनं सूत्रखण्डं व्याचष्टे
“एकेषामित्यादि”ना, परिहारखण्डं व्याचष्टे—

मू० शरीराख्यरूपकविन्यस्तस्याऽव्यक्तशब्देन गृहीतेः आत्मश-
रीरबुद्धिमन इन्द्रियविषयेषु रथिरथादिभावेन निरूपितेषु
रथसङ्गणनेन विन्यस्तस्य शरीरस्याचाव्यक्त-शब्देन ग्रहणा-
दित्यर्थः, एतदुक्तमभवति पूर्वच ह्या “त्मानं रथिनं विद्धि श-
रीरं रथमेव च बुद्धिं तु सारथिं विद्धि मनः प्रग्रहमेव च इ-
न्द्रियाणि दधानाहुर्विषयांस्तेषु मोचरा” नित्यादिना “सो-
ऽध्वनः पारमाप्नोति तद्विष्णोः परमं पद” मित्यन्तेन सं-
साराध्वनः पारं वैष्णवं पदम्प्रेषन्तमुपासकं रथित्वेन
तच्छरीरादीनि च रथरथाङ्गत्वेन रूपयित्वा यस्यैते रथा-
दयो वशे तिष्ठन्ति स एवाध्वनः पारभूतं वैष्णवं पदमा-
प्नोतीत्युक्ता तेषु रथादिरूपितशरीरादिषु

टी० “शरीराख्ये”ति, शरीरमेव रूपकविन्यस्तं रूप्यते ऽनेनेति
रूपकं दृष्टान्तः, रूपकत्वेन विन्यस्तं रूपितमित्यर्थः, शरीरं हि रथत्वेन
रूपितं “शरीरं रथमेव चे”ति । ननु रूपकविन्यस्तशरीरगृहीतेरिति वक्तव्यं
विशेषणस्य पूर्वनिपातित्वादिति शङ्कापरिहाराय शरीराख्येत्युक्तम्, अस्मिन्
वाक्ये रूपकविन्यस्तं वस्तु प्रधान्येन विवक्षितं विशेषणापेक्षया विशेष्यं प्रधानं
अतो रूपकविन्यस्तपदं विशेष्यसमर्पकम् । कीदृशन्तदित्यपेक्षायां शरीराख्यं

रूपकविन्यस्तमिति शरीर-शब्देन तद्विशेष्यते, यथा खण्ड-शब्देन गौः, अतो-
रूपकविन्यस्तप्राधान्याभिप्रायः शरीरशब्दपूर्वनिपात इत्यभिप्रायः । कानि कथं
रूपितानी? त्यत्राह “आत्मे”ति, रूपकाभिधायि वाक्यं किं रथिरथादिभा-
वेन रूपितानामत्र ग्रहणन्तत्राव्यक्त-शब्देन शरीरस्य ग्रहणमिति च कथमव-
गम्यते? रथ्यादित्वेन रूपितानाम् अस्मिन् वाक्ये कीर्तनं किमर्थं? मित्यत्राह
“एतद्रूपमि”ति, आत्मानमित्यादिकं रूपकाभिधायिवाक्यन्तेषामत्र ग्रहणं
वशीकार्यतायां प्राधान्यज्ञापनार्थं स्व-शब्दैरेव प्रत्यभिज्ञानाद्विरथादि-
भावेन रूपितानामत्र ग्रहणमिति ज्ञातं, पारिशेष्यादव्यक्त-शब्देन शरीर-
ग्रहणमितीदमर्थज्ञातमुच्यते पूर्वत्र हीत्यादिना, रूपणस्य प्रयोजनमाह
“यस्यैत”इति, वशीकार्यत्वज्ञापनाय रथिरथादिभावेन रूपणमित्यर्थः ।
रूपकरूपितानामिह ग्रहणं वशीकार्यतायां प्राधान्याप्राधान्यज्ञापनार्थ-
मित्याह-

मू० यानि येभ्यो वशीकार्यतायाम्प्राधान्यानि तान्युच्यन्ते
इन्द्रियेभ्यः परा ह्यर्था इत्यादिना, तत्र ह्यतत्वेन रूपि-
तेभ्य इन्द्रियेभ्यो गोचरत्वेन रूपिता विषया वशीकार्य-
त्वेन पराः, वश्येन्द्रियस्याऽपि विषयसन्निधानादिन्द्रिया-
णां दुर्निग्रहत्वात्तेभ्यः परमग्रहत्वरूपितमनः मनसि
विषयप्रवणे विषयासन्निधानस्याप्यकिञ्चित्करत्वात् ।

टी० “यानि येभ्य इत्या”दिना, ननु वशीकार्यतायाम्प्राधान्यस्य वि-
वक्षितत्वङ्गुथमवगम्यते? उच्यते इन्द्रियेभ्यः परा इत्यादिमन्ते पर-शब्दस्ता-
वन्नान्यजननः अर्थेभ्यः इन्द्रियादीनाम्भेदस्य लोकसिद्धत्वेन उपदेशवैय-
र्थ्यात् अतः परशब्दः प्रकर्षपरः प्रकर्षश्च न तावत्कारणत्वं निबन्धनः
अर्थानामिन्द्रियकारणत्वाभावादिन्द्रियाणां विषयसिद्ध्यर्थतया तच्छेषत्वात्
साध्यत्वलक्षणः प्रकर्ष इति च न वाच्यन्तथा सत्यर्थापेक्षया मनसः पर-
त्वायोगात्, न चान्तरङ्गत्वलक्षणः प्रकर्षः इन्द्रियमनेषु दुर्नितान्तसम्भवेऽपी-
न्द्रियापेक्षया बाह्यार्थानामपरत्वायोगात्, अतः पारिशेष्याद् रथिरथादिभाव-

रूपणेन उपासनोपकरणत्वाऽवगमात् तत्रैव “यस्त्वविज्ञानवान् भवत्ययुक्तेन मनसा सह । तस्येन्द्रियाण्यवशानि दुष्टाश्वा इव सारथेः । यस्तु विज्ञानवान् भवति युक्तेन मनसा सह । तस्येन्द्रियाणि वश्यानि सदश्वा इव सारथेः यस्त्वविज्ञानवान् भवत्यमनस्कः सदा शुचिः । न स तत्पदमाप्नोति संसार-ज्वाधिगच्छति । यस्तु विज्ञानवान् भवति समनस्कस्सदा शुचिः । स तु तत्पदमाप्नोति यस्माद्भूयो न जायते” इतीन्द्रियादिवशीकारावशीकारयो-रर्थानर्थदर्शनात् “यच्छेद्वाङ्मनसी प्राज्ञ इतीन्द्रियादीनां वशीकारद-र्शनादस्मिन्मन्त्रे वशीकार्यतायामप्राधान्यम्पर-शब्देन विवक्षितमित्यवग-म्यते, तत्रार्थादीनामिन्द्रियादिभ्यः परत्वमुपपादयति “तत्रे”ति, । नन्व-ष्टौ यहाः अष्टावतिग्रहा इति घ्राणजिह्वावाक्वक्षुःश्रोत्रमनोहस्तत्वगिन्द्रि-याणां ग्रहत्वङ्गन्धरसनामरूपशब्दकामकर्मस्पर्शनाख्यानां विषयाणामति-ग्रहत्वञ्च श्रुतन्तस्माद् ग्रहेभ्य इन्द्रियेभ्योऽतिग्रह-शब्दोक्तानामर्थानाम्प-रत्वं किं न स्यात्, उच्यते यदि ग्रहेभ्योऽतिग्रहाणाम्परत्वमिह विवक्षि-तन्तदाऽर्थेभ्यो मनसः परत्वकथनमयुक्तं मनसो ग्रहान्तर्गतत्वादर्थानामति-ग्रह-शब्दोक्तत्वाच्च, अतः स्वसन्निधाविन्द्रियाणां दुर्निग्रहत्वापादनमेवा-र्थानां वशीकार्यत्वे परत्वं तद्वशीकरणं च असन्निधापनं हेयतया ज्ञापनञ्च तेभ्योऽपीति स्वावधानाभावे विषयासन्निधेरकिञ्चित्करत्वहेतुकं मनसः प्रधान्यं तस्य वशीकरणं नाम तस्य मुहुर्मुहुर्विषयदोषचिन्तनेन तेभ्यो निवर्त्तनं संशीलनम् “अभ्यासेन च कौन्तेय ? वैराग्येण च ग्रह्यत” इति ह्युक्तम् ।

वृ० तस्मादपि सारथित्वरूपिता बुद्धिः परा, अध्यवसायाभावे मनसोऽप्यकिञ्चित्करत्वात् तस्या अपि रथित्वरूपित आ-त्मा कर्तृत्वेन प्राधान्यात् परः, सर्वस्य चास्यात्मेच्छायत्त-त्वादात्मैव महानिति च विशेष्यते, तस्मादपि रथरूपितं शरीरं परं तदायत्तत्वाज्जीवात्मनस्सकलपुरुषार्थसाधन-प्रवृत्तीनान्तस्मादपि परः सर्वान्तरात्मभूतोऽन्तर्याम्यध्वनः

पारभूतः परमपुरुषः, यथोक्तस्यात्मपर्यन्तस्य समस्तस्य
तत्सङ्कल्पायत्तप्रवृत्तित्वात् ।

टी० तस्मादपीति, बुद्धि-शब्दोऽध्यवसायरूपज्ञानविशेषपरः । नत्व-
न्तःकरणपरः “यदा कर्मगुणोपेता बुद्धिर्मनसि वर्तते व्यवसायगुणोपेता तदा
सम्यग्गते मनः” इत्यादिषु बुद्धि-शब्दस्यान्तःकरणपरत्वन्तत्कार्यभूतस्य व्यव-
सायस्य पृथग् निर्देशादिभिरवसीयते, इह तु बुद्धि-शब्दस्य भावार्थत्व-
स्वारस्यात्तदपवादाभावाच्च व्यवसायपरत्वमित्यध्यवसायाभाव-शब्दस्य पु-
ञ्जानस्याभिप्रायः । यदा बुद्धि-शब्दोन्तःकरणपरः, इदानीमव्यवसायाभाव
इत्यनेन तत्कार्यभूताध्यवसायाभाव इत्युक्तं स्यात्, अल्पास्थिरत्वदुस्साध-
त्वदुःखमिश्रत्वाद्विषयदर्शनेन विषयाणां हेयत्वाध्यवसायोऽध्यवसाय-श-
ब्देन विवक्षितः, तदभावे ह्यन्यत्र व्यासङ्गादिना कचिद्विषये प्रावण्यर-
हितमपि मनः कदाचित्तरप्रवणमपि स्यात्, अतो बुद्धेः परत्वन्तस्याश्च
वशीकरणं नामविषयदोषदर्शनसंशीलनेन तद्दृढीकरणरूपं मनोनिवर्तन-
पाटवापादनम्, आत्मा कर्तृत्वेन प्राधान्यात् पर इति कर्तृत्वेनाव्यवसायाश्र-
यत्वे बुद्धि-शब्दस्यान्तःकरणपरत्वपक्षे तु उपकरणित्वेनेत्यर्थः । अणोरा-
त्मनः कथम्बह्वृद्धविशेष्यत्वः ? इत्यत्राह “सर्वस्य चे”ति, अस्य सर्वस्ये-
न्द्रियादेरव्यवसायपर्यन्तस्य इन्द्रियाणि जेतव्यानि सम्यगर्थविषयाध्यव-
सायः सम्पाद्य इत्येवंरूपेच्छायत्तत्वादित्यर्थः, अनेनात्मनो वशीकरणं
नामात्मरूपयाशात्म्याध्यवसायप्रावण्यरूपेच्छापादनमेवेति च फलितन्त-
स्मादपि रथरूपितं शरीरं परमिति, शरीरस्य परत्वं नाम स्वगतगुणान्मे-
षानुगुणात्मगतज्ञानापादकत्वं रजस्तमोऽनुदयसत्त्वप्राचुर्यकरपरिशुद्धाहारेण
सत्त्वाद्विक्ततापादनं शरीरस्य वशीकरणमित्यर्थः जीवभेदस्याऽविद्याकल्पि-
तत्वादविद्यासंज्ञमव्यक्तं जीवात् परं तत्कार्यत्वाच्छरीरस्य परत्वमुपचर्यत
इति कैश्चिदुक्ततदयुक्तङ्गारणगतपरत्वस्य कार्य उपचरणे स्वारस्याभावा-
ज्जीवभेदस्याऽविद्याकल्पितत्वाभावाच्च, आत्मपर्यन्तस्य स्वावधिकस्य यदा
जीवपर्यन्तस्येत्यर्थः, नास्मिन्वाक्ये वशीकार्यतया परत्वे निर्दिष्टः क्रमो

विवक्षितः किन्तुपकरणितया प्राधान्यम् अत एवात्मानं रयिनं विद्वीति शरी-
रात् पूर्वं निर्दिष्टः उपासनोपकरणकोटिनिवेशः परस्य कथम् अथक्तात्प-
रस्य पुरुषत्वमात्रं श्रुतं न परमत्वन्तत्कथमश्रुतपरशब्दाङ्गीकार इत्यत्राह
मू० स खल्वन्तर्यामितयोपासनस्यापि निर्वर्तकः 'परात्तु
तच्छ्रुतेरिति हि जीवात्मनः कर्तृत्वं परमपुरुषायत्तमिति
वक्ष्यते वशीकार्योपासनानिर्वृत्त्युपायकाष्ठाभूतः परमप्रा-
प्यश्च स एव, तदिदमुच्यते पुरुषान्न परं किञ्चित्सा काष्ठा
सा परा गतिरिति, तथा चान्तर्यामिब्राह्मणे "य आत्मनि
तिष्ठन्नित्यादिभिस्सर्वं साक्षात्कुर्वन् सर्वं नियमयतीत्युक्ता
नान्योऽतोऽस्ति द्रष्टेत्यादिना नियन्त्रन्तरं निषिध्यते,
भगवद्गीतासु च "अधिष्ठानं तथा कर्त्ता करणं च पृथग्-
विधम् । विविधाश्च पृथक् चेष्टा दैवं चैवाच पञ्चममिति
दैवमत्र पुरुषोत्तम एव "सर्वस्य चाहं हृदि सन्निविष्टो
मत्तः स्मृतिज्ञानमपोहनञ्चेति वचनात्, तस्य च वशीकर-
णान्तर्करणागतिरेव यथाह 'ईश्वरस्सर्वभूतानां हृद्देशेऽ-
र्जुन तिष्ठति । धामयन्सर्वभूतानि यन्त्रारूढानि मायया
तमेव शरणङ्गञ्चेति ।

टी० स खल्विति, उपासननिर्वाहकत्वाद्वशीकार्यत्वमित्यर्थः सा
काष्ठेति श्रुतिवाक्यखण्डं व्याचष्टे "वशीकार्योपासने"ति, वशीकार्य-शब्द
उपायविशेषकः रूपितेष्वर्थेषु परत्वेन रूपितस्य पदस्यात्राक्यनादुक्त्य-
मात्रपरिशेषासिद्धिशङ्कां परिहर्त्तुं सा परा गतिरित्यनेनैव पारत्वरूपितप-
दस्याऽपि प्रतिपादितत्वमाह "परमे"ति, पुरुषाच्च परं किञ्चिदित्युपायको-
टिकाष्ठाभूतमस्मात्परं न विद्वत् इति व्यतिरेक उक्तः, सा काष्ठेत्यनेन
अयमेवोपायकाष्ठाभूतइत्यन्वय उक्तः । इन्द्रियादीनामप्युपायभूतत्वमात्र-

मस्तीति तद्व्यावृत्त्यर्थं परा गतिरिति प्राप्यत्वमुच्यत इत्यर्थः, “यस्मात्परं
नापर”मित्यादि श्रुत्यैकार्यावगमात् स्वस्मात् परान्तररहितस्य परमात्म-
त्वमर्थसिद्धमपि चाभिप्रायः सर्वनियामकादस्मात् परस्याभावेन उपायका-
ष्टात्वोपपादनार्थम् अन्तर्यामिब्राह्मणमुपादीयते “तथे”ति, दैवमिति कर्म
वा कर्मराध्यमिन्द्रादिकं वा विवक्षितं तस्यादित्यत्राह “दैवमत्रे”ति, न
दैवं केशवात्परं श्रूयताम्परं दैवं दुर्विज्ञेयं मयाऽपि च । नारायणस्तु पुह
षोविश्वरूपोमहाद्युतिः । नारायणस्य चाङ्गानि सर्वदैवानि चाभवन् अन्यानि
सर्वदैवानि तस्याङ्गानि महात्मन” इत्यादिप्रयोगादित्यभिप्रायः परमपुरुष-
स्याप्युपासननिर्वर्तकत्वमस्तु कथं सर्वस्मात्परस्यानोश्वरेण संसारिणा वशी-
कर्तुं शक्यत्वं शक्यश्चेत्तत्प्रकारोऽपि क्वचिच्छूयेत स च श्रूयते यच्छेद्वाङ्म-
नसी प्राज्ञ इत्यादावनुपलब्धेरित्यत्राह “तस्य चे”ति, यच्छेद्वाङ्मनसीत्यादौ
तस्य वशीकार्यत्वश्रवणं दर्शयिष्यते । कथमव्यक्त-शब्देन शरीराख्यरूपक-
विन्यस्ताभिधानं रूपकविन्यस्तान्तराभिधायित्वं किं न स्यादिति शङ्काया-
मव्यक्त-शब्देन शरीरस्याभिधानं पारिशेष्यादित्याह-

श्रु० तदेवमात्मानं रथिनं विद्धीत्यादिना रथ्यादिरूपकवि-
न्यस्ता इन्द्रियादयः “इन्द्रियेभ्यः परा ह्यर्था”इत्यत्र
स्व-शब्दैरेव प्रत्यभिज्ञायन्ते न रथरूपितं शरीरमिति प-
रिशेषात्तदव्यक्त-शब्देनोच्यते इति निश्चीयते, अतः कापि-
लतन्त्रप्रसिद्धस्य प्रधानस्य प्रसङ्ग एवेह नास्ति, न चात्र त-
त्तन्त्र सिद्धप्रक्रियाप्रत्यभिज्ञा इन्द्रियेभ्यः परा ह्यर्था इती-
न्द्रियेभ्योऽह्यर्थानां शब्दानां परत्वकीर्तनात्, न हि शब्दा-
दय इन्द्रियाणां कारणभूतास्तद्दर्शने अर्थेभ्यश्च परम्भन
इत्यपि न तत्तन्त्रे सङ्गतम्, अकारणत्वादेव तथा बुद्धे-
रात्मा महान्पर इत्यप्यसङ्गतं बुद्धि-शब्देन महत्तत्त्वाभ्यु-

पगमात्, न हि महतोमहान् पर इति सम्भवति महत-
आत्मशब्देन विशेषणं च न सङ्गच्छते, अतो

टी० “तदेवमात्मानमि”ति, प्रधानप्रतिपादकत्वमङ्गीकृत्य तस्य
ब्रह्मात्मकत्वाब्रह्मात्मकत्वविवादोऽपि क्वचिदस्तीति तद्व्यावृत्त्यर्थे प्रसङ्ग
एव नास्तीत्युक्तं, वशीकार्यतया परत्वमुपपादितं कारणत्वेन परत्वस्यानुप-
पत्तिमाह “न चात्रे”ति, प्रत्यभिज्ञानाभावमुपपादयति “इन्द्रियेभ्यः”-
इति, तदेव विवृणोति “न ही”ति, अकारणत्वादेवेति, इन्द्रियेभ्यः परा ह्यर्था
इत्यत्र तन्त्रप्रक्रियाप्रत्यभिज्ञानव्युदासहेतोरित्यर्थः । अहङ्कारद्वारा बुद्धिर्मनः-
करणसम्भवात्, मनसस्तु परा बुद्धिरित्येतत्किञ्चिदगत्या निर्वातुं शक्यमिति
तदनादरेण बुद्धेरात्मेत्यत्रानुपपत्तिमाह “तथे”ति, बुद्धि-शब्देन महत्तत्त्व-
मभिधीयतान्ततः किमित्यत्राह “न ही”ति, समष्टिव्यष्टिविभागेन परत्वाप-
त्तिरिति चेन्न तत्कल्पनेन निर्वाहस्यास्वरसत्वात् इन्द्रियादिषु चार्थान्तरेषु
समष्टिवृष्टिविभागादर्शनाद्रूपकवाक्ये पृथङ्निर्देशाभावाच्चानुपपत्त्यन्तरमाह
“महत आत्म-शब्देने”ति, आत्म-शब्दः स्वतश्चेतनैकान्तः अगत्या क्वचि-
त्तस्यातत्परत्वाश्रयम् अवयवशक्त्या स्वकार्यव्याप्तिपरत्वेऽपि महत्तत्त्वादपि
प्रधान एव अवयवार्थप्रकर्षात् महत आत्म-शब्दविशेष्यत्वमयुक्तमित्यर्थः ।
ननु “उद्वहतात्मनश्चैव मनस्सदसदात्मकं मनसश्चामहङ्कारमभिमतान्तर-
मीश्वरम्महान्तमेव चात्मानं सर्वाणि त्रिगुणानि चे”ति, स्मृतिसिद्धप्रक्रिया-
प्रत्यभिज्ञानान्महच्छब्दो महत्तत्त्वपरः, न त्वात्मविशेषक इति चेन्न श्रुतावि-
न्द्रियार्थमनेबुद्धिमहतां परत्वस्य चोक्तत्वादहङ्कारस्यानुक्तत्वात् स्मृतौ
मनोऽहङ्कारमहतामेवोक्तत्वादिन्द्रियार्थबुद्धीनां परत्वस्य चानुक्तत्वात् श्रुतौ
स्मृत्यर्थप्रत्यभिज्ञानाभावान्नमनोऽहङ्कारमुद्वहंत्यस्य तन्त्रप्रक्रियाविरोध-
प्रतीतिः पूर्वपक्षिणैवं परिचोदनस्यायुक्तत्वाच्च । ननु महच्छब्दस्यात्मविशेष-
णत्वे सति महतः परमिति निर्देष्टव्यक्तम् अपि त्वात्मन इत्येव निर्देष्टव्यमिति
चेन्न विशेषणवाचिपदेनाऽपि प्रकृतविशेष्याभिधानदर्शनात् देवदत्ताद् यज्ञ-
दत्तः श्रीघ्नगतिर्योऽयमश्वाकृष्टः

वृ० रूपकविन्यस्तानामेव ग्रहणं, दर्शयति च तदेव “एष
सर्वेषु भूतेषु गूढोऽत्मा न प्रकाशते । दृश्यते त्वय्यथा
बुद्ध्या सूक्ष्मया सूक्ष्मदर्शिभिः” “यच्छेद्वाङ्मनसी प्राज्ञस्त-
द्यच्छेज्ज्ञानआत्मनि । ज्ञानमात्मनि महति नियच्छेत्त-
द्यच्छेच्छान्तआत्मनी”ति अजितबाह्याभ्यान्तरकरौरेख्य
परमपुरुषस्य दुर्दर्शत्वमभिधाय ह्यादिहूपितानामिन्द्रिया-
णां वशीकरणप्रकारोऽयमुच्यते यच्छेद्वाङ्मनसी इति वाचं
मनसि नियच्छेत्=वाक्पूर्वकाणि कर्म्मन्द्रियाणि ज्ञाने-
न्द्रियाणि च मनसि नियच्छेदित्यर्थः, वाक्-शब्दे द्विती-
यायाः “सुपां सुलुगिति” लुक् ।

टी० अश्वारूढाद्विष्णुमित्र इति अष्टदुसेवी पुरुषो मूढः मूढादमूढ
आदरणीय इत्यादौ रूपकविन्यस्तानामेव ग्रहणमित्येतद् भाष्यमेतदुक्त-
मभवतीत्यनेनान्वितम्, इति-शब्दाप्रयोगोऽतिविप्रकर्षात् दर्शयति चेति
सूत्रखण्डोपादानं तदेव-वशीकार्यत्वे परत्वमेव एष इत्यादि श्रुतिः न प्रका-
शत इत्युक्ते केषामित्यपेक्षायां “यस्त्वविज्ञानवान् भवत्युक्तेन मनसा
सह । तस्येन्द्रियाण्यवश्यानि दुष्टाश्वा इव सारथेः । यस्त्वविज्ञानवान् भव-
त्यमनस्कस्सदाऽशुचिः । न स तत्पदप्राप्तिं संसारज्वाधिगच्छती”ति,
प्राकरणिकवाक्योपजीवनेन न प्रकाशत इत्यस्यार्थमाह “अजितबाह्ये”ति,
वाक्छब्दस्सर्वेन्द्रियोपलक्षणार्थ इत्याह “वाक्पूर्वकाणी”ति, नन्विदमय-
थात्तरमिव व्याख्यातं न ह्यत्र वाक्छब्दो द्वितीयान्तो मनश्शब्दश्च सप्र-
म्यन्तः श्रूयत इत्यत्राह “वाक्छब्द”इति, ननु वाक्छब्दात् परस्या
द्वितीयायास्सुपां सुलुगि”त्यनुशासनेन स्वादेशाश्रयणेन द्वितीयान्तत्वं किं
न स्यात् न स्वादेशोऽपि “हलङ्गाब्ध्या दीर्घात्सुतिस्यपृक्तं हन्”इति,
सूत्रेण वाक्छब्दस्य हलन्ततया सुलोपस्य प्राप्तत्वात् स्वादेशङ्गीकारोऽपि

लुकि पर्यवसानं स्यात्, तत्र द्वितीयास्याने स्वादेशमाश्रित्य लोपकल्पना-
दपि वरं द्वितीयाया एव लुगाश्रयणमिति सप्तम्येकवचनान्तस्य मनश्शब्दस्य
दीर्घान्तत्वद्वयमित्यत्राह-

मृ० मनसीति सप्तम्याश्छान्दसो दीर्घः “तद्यच्छेज् ज्ञान आ-
त्मनि” तन्मनो बुद्धा नियच्छेत् ज्ञान-शब्देनाऽच पूर्वाक्ता
बुद्धिरभिधीयते ज्ञान आत्मनीति व्यधिकरणसप्तम्यौ

टी० “मनसी” इति, सप्तम्याश्छान्दसो दीर्घ इति “ईदूतौ च सप्त-
म्यर्थे” इति प्रकृतिवद्वावस्मरणनिबन्धनो मनसी इति निर्देशः । नन्विषाडिया-
जीकाराणामुपसंख्यानं”मित्युपसंख्यानवशादीकारान्तत्वसम्भवे कथं छान्द-
सत्वाश्रयणमिति चेत् उपसंख्यानेन निर्वाहासम्भवादिति ब्रूमः, न हि वाङ्-
मनसी इत्यत्र वाक् च मनश्चेत्यर्थेऽसम्भवति, अचतुरविचतुरेत्यादिस्मरणे-
नाजन्ततया वाङ्मनसे इति प्राप्तत्वात् । अथ तत्राऽपि छान्दसत्वबलेन
समासान्तो नाऽऽद्वियते तथा सति यथोक्तनिर्वाहे कः प्रद्वेषः, न च निर्वाह-
द्वयतुल्यता पूर्वाक्तस्य प्रकरणानुगुण्यादेकवचनोपपत्तेश्च यच्छेदित्युक्तस्य
नियमनस्य सप्रम्यपेक्षा प्रकरणसिद्धा, तद् यच्छेज् ज्ञान आत्मनि ज्ञानमा-
त्मनि महति नियच्छेत्तद्वच्छेच्छान्त आत्मनीति हि श्रूयते वाक् च मनश्चे-
त्यर्थोऽभिमतश्चेत्तदिति पुनः परामर्शश्च न घटते ते इति द्विवचनान्तनया
हि निर्देष्टव्यम् अत उक्तनिर्वाह एवोपपन्नः, तद्यच्छेद् ज्ञान आत्मनीति वाक्य-
मनसोऽहङ्कारे नियमनपरं केचिद् व्याचक्षते तदनुपपन्नं मन्वान आह
“तन्मनो बुद्धौ नियच्छेदि”ति, अहङ्कारपरत्वमस्वसं बुद्धिपरत्वन्तु स्वर-
समित्यभिप्रायेणाह “ज्ञान-शब्देने”ति, पूर्वाक्ता बुद्धिरनात्मात्मविषयहे-
योपादेययताध्यवसायः ज्ञानसामान्यवाचिशब्दस्य ज्ञानविशेषवाचित्वं मु-
ख्यमिति भावः । आत्म-शब्दसमानाधिकरणज्ञान-शब्दस्य बुद्धिपरत्वमयु-
क्तमित्यत्राह “ज्ञान आत्मनी”ति, आत्म-शब्दस्य स्वतश्चेतनैकान्तत्वाद-
नन्तवाक्यस्यात्मशब्दस्यास्य चैक्यरूपार्थत्वे स्वारस्याच्च सासानाधिकरण्य-
मात्रस्वारस्यमुपेत्यमिति भावः । वैयधिकरण्यफलितमाह-

ब्र० आत्मनि वर्तमाने ज्ञाने नियच्छेदित्यर्थः “ज्ञानमात्मनि
महति नियच्छेत्” बुद्धिं कर्तरि महत्यात्मनि नियच्छेत्
तद्यच्छेच्छान्त आत्मनि तं कर्तारं परस्मिन् ब्रह्मणि
सर्वान्तर्यामिणि नियच्छेत्

टी० “आत्मनि वर्तमान” इति, सप्रत्ययस्य स्फुटीकरणाय वर्तमान-
पदमध्याहृतं, ज्ञान-शब्दस्याहङ्कारपरत्वाश्रयणं किं शब्दस्वारस्या? दुतार्य-
वशात्? न प्रथमः, दन्तोत्तरत्वात्, नाऽऽपि द्वितीयः अर्थसामर्थ्यादर्शनात्
मनोमहतोर्मध्यगतत्वम् अर्थसामर्थ्यमिति चेत् यदि शब्दः प्रत्यभिज्ञाना-
भावेऽपि ज्ञानशब्दोमनोमहतोर्मध्यगतत्वरूपार्थसामर्थ्यादहङ्कारपरः तर्हि
तुल्यन्यायत्वान्मनसस्तु परा बुद्धिरित्यत्रापि बुद्धि-शब्दस्याहङ्कारपरत्वं
स्यात्, तदप्यस्त्विति न वाच्यं स्वयन्यविरोधात् । अथ बुद्धि-शब्देनाहङ्कारं
ब्रूयुः तथाऽपि तन्त्रसिद्धस्याहङ्कारस्य प्रत्यभिज्ञा नोपपद्यते बुद्धि-शब्देन
व्यवहाराभावात्, महच्च न तन्त्रसिद्धमिह प्रत्यभिज्ञायते आत्म-शब्देन
सामानाधिकरण्यादिति ह्यन्तिमसूत्रव्याख्याने तैरुक्तम् । अथोच्येत
तत्र यद्यपि मनो महतोर्मध्यगतो बुद्धि-शब्दस्तथाऽपि नाहङ्कारपरः मह-
च्छब्दस्यात्म-शब्दोपपदपीडितत्वेन महत्त्वाभिधायकत्वाभावादिति
तर्ह्यत्रापि सप्तम्यन्तमहच्छब्दस्याप्यात्म-शब्दोपपदपीडितत्वेन महत्त-
त्त्वोपस्थापकत्वाभावान्मनोमहतोर्मध्यगततत्वरूपमर्थसामर्थ्यं न विद्यते,
यद्यत्रोपपदं न पीडकन्तर्हि तत्राऽपि पीडनासामर्थ्यात् “मनसस्तु परा
बुद्धिरित्यप्यहङ्कार उक्तः स्यात्, ततश्चाधिकरणप्रयासवैयर्थ्यमेव स्यात्
तन्त्रप्रक्रियास्थिरत्वसिद्धेरित्यलमनेन । ज्ञानमात्मनीत्यस्यार्थमाह “बुद्धि-
मि”ति, वाचोमनसि नियमनम्मनोऽननुगुणप्रवृत्तिवैमुख्यापादनं मनसो बुद्धौ
नियमनमध्यवस्थायासगुणप्रवृत्तिताऽऽपादनं बुद्धिरर्थेषु हेयताध्यवसायरूपा
तस्या बुद्धेरात्मनि नियमनं नाम स एवोपादेयतया साक्षात्कार्य इत्येतदर्थ-
विषयत्वापादनं शान्ते-स्वतः ऊर्मिषट्कप्रतिभटे शान्तआत्मनि महत् आ-
त्मनो जीवस्य नियमनं नाम तच्छेषताप्रतिपत्तिः सैव परस्यापि वशीकर-

णम्भवति न तदिति निर्देष्टव्यम् आत्म-शब्दस्य पुंलिङ्गत्वात्तच्छब्दस्य
चात्मपरामर्शत्वादित्यत्राह-

सू० व्यत्ययेन तदिति नपुंसकलिङ्गता, एवंभूतेन रथिना वैष्णवं
पदं गन्तव्यमित्यर्थः, अव्यक्त-शब्देन कथं व्यक्तस्य शरी-
रस्याऽभिधानं तत्राह-

सू० सूक्ष्मन्तु तदर्हत्वात् ॥ २ ॥

भूतसूक्ष्ममव्याकृतं ह्यवस्थाविशेषमापन्नं शरीरम्भवति
तदव्याकृतमिह शरीरावस्थमव्यक्त-शब्देनोच्यते तदर्ह-
त्वात् तस्याव्याकृतस्याचिदस्तुन एव विकारापन्नस्य रथवत्

टी० “व्यत्ययेन त”दिति, नपुंसकलिङ्गतेति अत्र तदिति व्याख्येयं
पदं ‘सुप्रिडुपयहलिङ्गनराणां कालहलच्स्वरकर्तृयडां च । व्यत्ययमिच्छति
शास्त्रकृदेषां सोऽपि च सिध्यति बाहुलकेन” इति शाब्देस्तुलिङ्गव्यत्ययेन
तदिति नपुंसकलिङ्गतेत्यर्थः । नन्वस्मिन्मन्त्रे रूपकल्पितानां वशीकरण-
प्रकार उच्यत इत्युक्तं, तदयुक्तं विषयाणां शरीरस्य चात्र नियमनानुक्तेरिति
चेत् न तन्नियमनस्यार्थसिद्धत्वात् विषयाणां नियमनं हि नाम तदसन्निधानं
शरीरस्य नियमनं नाम सात्त्विकाहारेण परिशोधनं, न हि दूरतोऽनुष्मित-
विषयस्य दुष्टाहारसेवामलिनमनसः इन्द्रियादिनियमनं संभवति, अतो-
ऽर्थसिद्धस्येह कण्ठोक्त्यभावः तन्निमित्तमिदं विषयसन्निधिपरिवर्जनं
सात्त्विकाहारसेवनञ्च योगाद्युत्पादनकाले सम्पाद्यं तदानीं वाक्चक्षुरादि-
कर्मज्ञानेन्द्रियाणां नात्यन्तव्यापारनिषेधः, अत्यन्तनिषेधस्तु योगकाल एव
वक्तव्यः, अतो योगकाल एव कर्तव्यस्य नियमनस्यास्मिन् मन्त्रे विधानात्
इन्द्रियेभ्य इत्यस्मिन्मन्त्रेऽपि वशीकार्यत्वे परत्वं विवक्षितमिति तन्त्र-
सिद्धकार्यकारणतत्त्वप्रत्यभिज्ञानाभावात् रूपकल्पितेषु परिशिष्टं शरी-
रमव्यक्तशब्देनोच्यत इति स्थितम् । उत्तरसूत्रशङ्कामाह “अव्यक्ते”ति,

पारिशेष्याच्छरीराव्यक्तशब्दयोरैकार्थ्येऽवश्यंभाविनि सति उपक्रमाधिकरण-
न्यायादुपक्रमस्यशरीर-शब्दानुगुणमव्यक्तशब्दे नेये तत्राऽव्यक्तशब्दस्य
वृत्तिः कथमित्यपेक्षायामाहेत्यभिप्रायः, सू० सूक्ष्मं तु तदहंत्वात् द्वयै-
क्यलक्षणसम्बन्धात् कार्ये कारणशब्दोपचार इत्याह “भूतसूक्ष्ममि”ति,
कारणभूताव्यक्ते कार्येवाचिशरीर-शब्दोपचारः किं न स्यादित्यत्राह “तद-
हंत्वादि”ति, व्याख्येयस्मौत्रस्तच्छब्दस्तस्येति व्यस्य निर्दिष्टः, सूक्ष्मत्वं
स्वशब्देनोपस्थापितं सूलावस्थं शरीरमव्यक्तशब्दविषयतया बुद्धिस्यम्,
अतस्तथाविधाचिद्द्वयपरामर्श इति भावः । अत्रस्याद्वयानुगतवस्तुलक्षणा-
निमित्तमाकारमाह “अचिद्वस्तुन”इति, ज्ञानसङ्कोचविकारमरूपविकारा-
पत्तिश्चिद्वस्तुनोऽप्यस्ति तद्व्यावृत्त्यर्थमचिद्वस्तुन एव विकारापन्नस्येत्युक्तम्,
अहंत्वङ्कायांपेक्षं तद्विशेषप्रकरणसिद्धमभिप्रेत्याह-

ब्र० पुरुषार्थसाधनप्रवृत्त्यर्हत्वात्. यदि भूतसूक्ष्ममव्याकृतम-
भ्युपगम्यते कापिलतन्त्रासिद्धोपादाने कः प्रद्वेषः तत्रा-
ऽपि हि भूतकारणमेवाव्यक्तमित्युच्यते तत्राह-

सू० तदधीनत्वादर्थवत् ॥ ३ ॥

परमकारणभूतपरमपुरुषाधीनत्वात्प्रयोजनवद् भूतसूक्ष्मम्
एतदुक्तमभवति न हि वयमव्यक्तं तत्परिणामविशेषांश्च
स्वहृपेण नाभ्युपगच्छामोऽपि तु परमपुरुषशरीरतया तदा-
त्मकत्वविरहेण तदात्मकत्वेनैव हि प्रकृत्यादयस्त्वप्रयोजनं
साधयन्ति

टी० “पुरुषार्थे”ति, औपचारिकत्वाविशेषेऽपि पुरुषार्थप्रवृत्त्यनर्ह-
तारूपार्थविरोधात् तत एवाव्यक्तस्य वशीकार्यत्वायोगाच्च न कारणे कार्योप-
चाराच्छरीर-शब्दो भूतसूक्ष्मपरत्वेन व्याख्यात इत्यर्थः । यादवपकाशीयास्तु
सूक्ष्मं शरीरमिह दृश्यते तस्याव्यक्तशब्दार्हत्वात् पूर्वत्राऽपि तदेव रथत्वेन

रूपितं, लोकान्तरप्राप्तेरपि विवक्षितत्वादिति व्याचक्षते तदयुक्तम्, उपक्रम-
स्यशरीरशब्दस्य स्वरसतस्यूलशरीरप्रतिपत्तिहेतुत्वात् यच्छेद्वाङ्मनसी प्राञ्ज
इत्यादिना पुरुषार्थसाधनप्रवृत्तिविशेषप्रतिपादनेन पुरुषार्थसाधनप्रवृत्त्यर्ह-
त्वविवक्षामूलं रथत्वेन रूपणमित्युपगमाच्च, पुरुषार्थसाधनप्रवृत्त्यर्हत्वं हि
स्यूलशरीरस्य लोकान्तरप्राप्तिः फलानुभवार्येति तत्साधनस्य सूक्ष्मदेहस्य
नोपायानुष्ठानार्हता, अतोऽव्यक्तशब्दमात्रस्वारस्यादपि उपक्रमस्यशरीर-श-
ब्दस्वारस्यादुपायदशायामुपयोगप्रतीतिस्वारस्याच्च यथोक्त एव सूत्रार्थ इति
तदभिप्रायेणाह “रथवत्पुरुषार्थसाधनप्रवृत्त्यर्हत्वा”दिति, उत्तरसूत्रशङ्कामा-
ह “यदी”ति, भूतकारणमेवेति त्वयाऽपि यदभ्युपेतं भूतकारणत्वेन तदेवेति
भावः । सू० तदधीनत्वादर्थवत्, न हि प्रयोजनत्वाप्रयोजनवत्त्वे चेदिते
प्रधानाङ्गीकारः प्रधानवाददूषणञ्च व्याहृतमिति ह्युक्तन्तत् कथम्-
रिद्धं भवतीत्यत्राह “एतदुक्तमि”ति, तदात्मकत्वविरहेणेति, नाभ्युप-
गच्छाम इत्यन्वयः । तदधीन-शब्दस्य प्रवृत्तिमात्रेतादधीन्यपरत्वशङ्काव्या-
वृत्त्यर्थम्परमपुरुषशरीरतया तदात्मकत्वेनेत्युक्तन्तेन प्रवृत्तौ पराधीनत्वेऽपि
सत्तास्थित्योः कुलालानपेक्षदण्डवक्त्रादिव्यावृत्तिः स्वातन्त्र्येण किं नाभ्युप-
गम्यत इत्यपेक्षायाम् अर्थस्थितिमाह “तदात्मकत्वेनैव ही”ति, हि-
शब्दः प्रमाणप्रसिद्धिद्वयोक्तकः स्वप्रयोजनं-स्वकार्यं, प्रकृतेः कार्यं हि महा-
नेव महदादीनामपि तत्तत्कार्यमेव प्रयोजनं पुरुषस्य भोगापवर्गरूपं वा ।
उक्तमर्थमुपपादयति-

श्रु० अन्यथा स्वरूपस्थितिप्रवृत्तिभेदास्तेषां न स्युः, तथाऽन-
भ्युपगमादेव हि तन्त्रसिद्धप्रक्रियानिरसनमिति, श्रुति-
स्मृत्योर्हि जगदुत्पत्तिप्रलयवाद्देषु परमपुरुषमहिमवाद्देषु च
प्रकृतिविकृतिपुरुषास्तदात्मकास्तङ्गीर्यन्ते, तथा पृथि-
व्यसु प्रलीयते इत्यारभ्य तन्मात्राणि भूतादौ लीयन्ते भूता-
दिर्महति लीयन्ते महानऽव्यक्ते लीयन्ते अव्यक्तमक्षरे लीयन्ते,

टी० “अन्यथे”ति, अन्यथा—तदात्मकत्वविरहे, स्वरूपस्थितिप्रवृत्ति-
भेदास्तेषां न स्युरिति “न तदस्ति विना यत्स्यात् । मयि सर्वमिदं प्रातः मत्तः
सर्वं प्रवर्तत इत्यादिभिः स्वरूपस्थितिप्रवृत्तितादधीन्यसिद्धिः, स्वरूपं व्यव-
हाराह्वम्मानसम्बन्धाह्वत्वं वा, तस्य कालान्तरावच्छिन्नाकारविरहः स्थितिः
प्रवृत्तिः कार्योत्पत्त्यनुगुणव्यापारः, स्वरूपस्थिती न स्यात्तान्ततश्च प्रवृत्त्य-
भावः कैमुत्यन्यायसिद्धः यथा शरीरस्यात्मविश्लेष इत्यर्थः, सूत्रेऽथेवच्छ-
ब्दस्तदुपयुक्तार्थतादधीन्यस्याऽपि प्रदर्शनार्थः । अर्थोपयोगित्वात्प्रवृत्तेः प्रवृ-
त्त्युपयोगित्वाच्च स्वरूपस्थित्योरित्यभिप्रायः । पूर्वाक्तव्याघातस्य परिहृत-
त्वन्दर्शयति “तथाऽनभ्युपगमादेवे”ति, अब्रह्मात्मकप्रधानवाद एव दूष्यः
ब्रह्मात्मकं प्रधानं स्वीकृतमिति न व्याहृतिरित्यभिप्रायेण प्रक्रियानिरस-
नमित्युक्तं, हि—शब्दाभिप्रेतन्तदात्मकत्वे प्रमाणन्दर्शयति “श्रुतिस्मृत्यो-
र्ही”ति, प्रलयश्रुतिः “पृथिव्यप्सु प्रलीयत इत्यादिः, महिमप्रवादश्रुति-
र्यस्य पृथिवी शरीरमित्यादिः, प्रलयपरत्वं श्रुतेरपि तमः परे देवे एकी-
भवतीत्येतदन्तत्वात्तदात्मकत्वसिद्धिः तस्मात्तमः संजायत इत्युत्पत्तिवाक्यं
दृष्टव्यम्, अप्रयपूर्वकत्वात्सृष्टेः प्रलयश्रुत्युपादानं सृष्टिवाक्यप्रदर्शनार्थं
शरीरस्य जीवात्मापेक्षया परत्वङ्कथमिति शङ्कायां जीवस्य शरीराधीनप्रवृ-
त्तित्वात् जीवापेक्षया शरीरस्य परत्वं यथेन्द्रियेभ्योऽर्थानां परत्वमिति
परिहारपरं सूत्रमितरैर्व्याख्यादन्तदुक्तम्, अपेक्षितविधेरनपेक्षितविधान-
दौर्बल्यात्, न हि वेदान्तिभिः प्रकृतिः स्वरूपेण नाऽभ्युपगम्यते, अतस्त-
दभ्युपगमतविरासयोर्व्याघातः परिहर्तव्य इति तत्परिहारोपेक्षणमपे-
क्षितकारणं स्यात् । ननु शरीरस्य जीवात् परत्वानुपपत्तिशङ्का च परिह-
र्तव्या अतो नानपेक्षितविधानं स्यादिति चेत्, एवन्तर्हीन्द्रियेभ्यः कथमर्थो-
नां परत्वं ? मिति शङ्कायाश्च परिहर्तव्यत्वात्तत्परिहाराय सूत्रान्तरं प्रणेत-
स्यात्, सा चार्थवदित्यनेन परिजिहीर्षतेति चेत्तर्हि अर्थवदिति दृष्टान्तत-
योक्तिर्न घटते अर्थेभ्यो मनसः परत्वङ्कथमिति शङ्कापरिहाराय सूत्रान्त-
वक्तव्यञ्च स्यात्, अर्थमनोबुद्ध्यादीनां परत्वं यथाकथञ्चिद् व्यवहरि प्राधा-
न्यादिविवक्षया निरुह्यत इति न तत्र परिहर्तव्यमिति चेत् ।

सू० अक्षरन्तमसि लीयते तमः परे देव एकीभवति" तथा "यस्य पृथिवी शरीरं यस्यापश्शरीरं यस्य तेजःशरीरं यस्य वायु-
श्शरीरं यस्याकाशः शरीरं यस्याहङ्कारः शरीरं बुद्धिश्शरी-
रं यस्याव्यक्तं शरीरं यस्याक्षरं शरीरं यस्य सृष्ट्युः
शरीरम् षष्ठं सर्वभूतान्तरात्माऽपहृतपाप्मा दिव्यो देव एको
नारायणः" तथा "भूमिरापोऽनलो वायुः खम्भनोबुद्धिरेव
च । अहङ्कार इतीयस्मे भिन्ना प्रकृतिरष्टधा । अपरेय-
मिः स्त्वन्यां प्रकृतिं विद्धि मे पराम् । जीवभूतां महावाहो
ययेदं धार्यते जगत् । एतद्योनीति भूतानि सर्वाणीत्युप-
धारय । अहं कृत्स्नस्य जगतः प्रभवः प्रलयस्तथा । मत्तः
परतरं नान्यत्किञ्चिदस्ति धनञ्जयमयि सर्वमिदं प्रोतं
सूचे मणिगणा इवे"ति "व्यक्तं विष्णुस्तथाऽव्यक्तं पुरुषः
काल एव"चे"ति प्रकृतिर्या मयाख्याता व्यक्ताव्यक्तस्वरू-
पिणी पुरुषश्चाप्युभावेतौ लीयते परमात्मनि परमात्मा च
सर्वेषामाधारः पुरुषोत्तमः विष्णुनामा स वेदेषु वेदान्तेषु
च गीयते इति च ।

सू० ज्ञेयत्वाऽवचनाच्च ॥ ४ ॥

यदि तन्त्रसिद्धमिहाव्यक्तमविवक्षिष्यत् तदाऽस्य ज्ञेयत्वम-
विवक्षिष्यत् व्यक्ताव्यक्तविज्ञानान्मोक्षवादिभिस्तान्त्रिकै-
स्तेषां सर्वेषां ज्ञेयत्वाऽभ्युपगमात्, न चास्य ज्ञेयत्वमुच्यते
इति, अतो न तन्त्रसिद्धस्येह ग्रहणम्, सूत्रं वदतीति चेन्न
प्राज्ञो हि प्रकरणात् "अशब्दमस्पर्शमरूपमव्ययन्तथाऽरसं
नित्यमगन्धवच्च यत् । अनाद्यनन्तमहृतः परं ध्रुवं निचाप्य तं

मृत्युमुखात्प्रमुच्यत" इत्यव्यक्तस्य ज्ञेयत्वमनन्तरमेव
वदनीयं श्रुतिरिति चेत्तत्र प्राज्ञः परमपुरुष एव ह्यच श्लोके
निचाय्यत्वेन प्रतिपाद्यते "विज्ञानसारथिर्यस्तु मनःप्रग्र-
हवान्नरः । सोऽध्वनः पारमार्थोति तद्विष्णोः परमं पदम् ।

टी० अव्यक्तस्य परत्वमपि यथाकथञ्चिन्निरूप्यत इति न सूत्रा-
पेक्षा, केन युक्तिबलेन यथाकथञ्चिन्निरवाह इति चेत् अर्थमनोबुद्ध्यादीनां
यथाकथञ्चित्परत्वनिर्वाहः, केन युक्तिबलेन प्रकरणपारिशेष्याभ्यामाद्यसू-
त्रविवक्षिताभ्यामव्यक्त-शब्दस्य रूपकविन्यस्तशरीरविषयत्वनिश्चयबले-
नेति चेत् तेनैवायमपि निर्वाह आद्यसूत्रेणैव सिद्ध इत्यनपेक्षितविधानं
स्यादेव, अतः उक्तार्थपरमेवेदं सूत्रम् सू० ज्ञेयत्वाववनाच्च, "व्यक्ताव्यक्तज्ञ-
विज्ञानादि"ति सांख्यग्रन्थ एव स्ववाक्ये निवेशितः, सू० वदनीति चेच्च प्राज्ञो
हि प्रकरणात्, अव्यक्तस्य ज्ञेयत्वमिति व्यक्तधर्मभूतशब्दादिनिषेधानामव्य-
क्तपर्यवसानस्य न्याय्यत्वान्महतः परत्वोक्तेश्च सामान्येन यत्तच्छब्दनिर्दि-
ष्टमपि कारणमव्यक्तमिति भावः । विज्ञानसारथिरिति, अनेन ज्ञेयस्य प्राज्ञस्य
परमपुरुषासाधारणविष्णु-शब्देन प्रकृतत्वं दर्शितम्-

सू० "एष सर्वेषु भूतेषु गूढोऽत्मा न प्रकाशते । दृश्यते त्व-
ग्यया बुद्ध्या सूक्ष्मया सूक्ष्मदर्शिभिरिति प्राज्ञस्यैव प्र-
कृतत्वात् अत एव पुरुषान्न परं किञ्चिदिति न पञ्चविं-
शकपुरुषातिरिक्ततत्त्वनिषेधस्तस्य च परमपुरुषस्याशब्द-
त्वादयोधर्माः यत्तदद्रेश्यमग्राह्यमित्यादिश्रुतिप्रसिद्धा
महतः परमं भुवमित्यपि बुद्धेरात्मा महान् पर इति
पूर्वप्रकृताज्जीवात्मनः परत्वमेवोच्यते ॥

सू० त्रयाणामेव चैवमुपन्यासः प्रश्नश्च ॥ ५ ॥

अस्मिन् प्रकरणे ह्युपायोपेयोपेतृणां त्रयाणामेव चैवमुप-

न्यासो ज्ञेयत्वेनोपन्यासस्तद्विषयश्च प्रश्नो दृश्यते नान्य-
स्याव्यक्तादेः, तथाहि नचिकेता नाम मुमुक्षुस्मन् मृत्यु-
प्रदत्ते वरचये प्रथमेन वरेणात्मनः पुरुषार्थयोग्यताऽऽपाद-
नीमात्मनि पितुस्सुमनस्कतां प्रतिलभ्य

टी० एष सर्वेष्विति, निचाप्येत्युक्तज्ञानस्य दृश्यत इति पदेन प्राज्ञ-
विषयतया प्रकृतत्वं दर्शितम्, अत्रान्तरद्वेष्टपरिहारपरेऽस्मिन् सूत्रे परम-
प्रकृतपूर्वपक्षयुक्तिनिरासश्च अर्थसिद्ध इत्याह “अत एवे”ति, व्यक्तधर्मनि-
षेधानामव्यक्तपर्यवसानबोद्धव्यं अदृश्यत्वाधिकरणे परिहृतत्वमाह “तस्य
चे”ति, महतःपरत्वादव्यक्तमिह विवक्षितमित्यत्राह “महत”इति,
इन्द्रियादिपरिकरवत्त्वलक्षणमाधान्यविवक्षातिशयान्महच्छब्देनात्मनिर्देशः
प्रकरणस्य प्राज्ञैकपरत्वं नास्ति प्रधानस्याऽपि प्रतिपाद्यमानत्वात्तस्मात्
प्राज्ञपरत्वं न प्रधानपरत्वविरोधीत्यत्राह सूत्रकारः, सू- त्रयाणामेव चैवमुप-
न्यासः प्रश्नश्च, प्रथमश्च-शब्दे हेतुसमुच्चये, द्वितीयश्च-शब्दः प्रश्नोप-
न्यासयोः समुच्चये, कथमत्र त्रयाणामुपन्यासः? प्रश्नवाक्यं हि मुक्तमान-
विषयमिति शङ्कायां प्रतिवचनप्रकारेण प्रश्नार्थस्य विज्ञेयत्वात् प्रश्नवाक्येऽपि
त्रयमपि पृष्ठम्भवतीत्यभिप्रायेण प्रश्नस्य पश्चादुक्तिः, अस्मिन्नित्यादित्रया-
णामिति पदमग्निजीवपरमात्मपरं परैर्बोध्यतमिति तद्व्यावृत्त्यर्थमाह “उ-
पाये”ति, एवमुपन्यास इति व्याख्येयं पदम् । एवं-पदं व्याचष्टे “ज्ञेयत्वे-
ने”ति, ज्ञेयत्वावचनः चेत्येति पूर्वसूत्रस्य ज्ञेयत्वमेवं-शब्देन परामृश्यत इत्यर्थः
तदुपपादयति “तथा ही”ति, नचिकेता इत्यादि प्रथमवरवरणं, द्वितीय-
पादेऽपि अत्रा चराचरग्रहणादित्यधिकरणे विस्तृतत्वादिह प्रतिलभ्येत्यन्तेन
सङ्क्षिप्तान्तत्र सङ्क्षिप्तत्वाद् द्वितीयवरवरणं विस्तरेण दर्शयति-

श्रु० द्वितीयेन वरेण मोक्षसाधनभूतां नाचिकेताऽग्निविद्यां
वब्रू, “स त्वमग्निस्वर्ग्यमध्येऽपि मृत्यो प्रब्रूहि तं श्रद्धधानाय
मह्यं स्वर्गलोका अमृतत्वं भजन्ते एतद्द्वितीयेन वृणो वरे-

णेति, स्वर्ग-शब्देनात्र परमपुरुषार्थलक्षणमोक्षोऽभिधीयते
अमृतत्वम्भजन्त इति तत्रस्थस्य जन्ममरणाभावश्रवणात्
उत्तरत्र क्षयिफलकर्मनिन्दादर्शनाच्च

टी० “द्वितीयेने”ति, मोक्षोपायभूतामिति नाचिकेताग्निविद्याया
मोक्षोपायत्वमङ्गिद्वारा भवति, तच्च तस्याः परमात्मात्मकत्वात्मानु-
सन्धानगर्भत्वात्, तथा हि तदुभयं श्रूयते “लोकादिमग्निन्तमुवाच तस्मा”-
दित्युक्तं “ब्रह्मजज्ञन्तेवमीदं विदित्वा निचायेमां शान्तिमत्यन्त-
मेति,” त्रिणाचिकेतस्त्रयमेतद्विदित्वा “य एवं विद्वान्निश्चिनुते नाचिकेतम् ।
स मृत्युपाशात् पुरतः प्रणोदय शोकातिगो मोदते स्वर्गलोके” इति वाक्येन
परमात्मतदात्मकत्वात्मतदनुसन्धानगर्भाग्निविद्याज्ञानपूर्वकं चिन्वानस्य
शोकातिगत्वमुक्तं, यो वा एतां ब्रह्मजज्ञात्मभूतां चित्तिं विदित्वा चिनुते
नाचिकेतं स एव भूत्वा ब्रह्मजज्ञात्मभूतः करोति तद्येन पुनर्न जायत”
इति वाक्येन ब्रह्मात्मकचेतनदृष्ट्या वा तादृशदेवताधिष्ठितत्वेन वाऽनु-
सन्धानपूर्वकमग्निं चिन्वानस्यापुनर्भवहेतुभूतब्रह्मोपासनद्वारा मोक्षप्रा-
प्तिर्ह्युक्ता, तृतीयवरवरणश्लोकार्थनिष्कर्षोपपत्तिकतया द्वितीयवरवरणश्लो-
कमुपादाय तत्र व्याख्येयस्य स्वर्गपदस्य प्रकृत्यंशं व्याचष्टे “स्वर्ग्ये”ति,
मोक्ष-शब्दो मोक्षस्यानपरः लोक-शब्दसामानाधिकरण्यात्, भाष्ये तत्र-
स्थस्येति वक्ष्यमाणत्वाच्च, स्वर्ग-शब्दस्य मोक्षवाचित्वोपपादकः परम-
पुरुषार्थलक्षण-शब्दः स्वर्ग-शब्दस्य प्रकृत्यसुखोपलक्षणत्वान्मोक्षस्य निरव-
धिकानन्दरूपत्वाच्च स्वर्ग-शब्द-वाच्यत्वमिति भावः । प्रसिद्धस्वर्ग-
परत्वं किं न स्यात्? इत्यत्राह “अमृतत्वमि”ति, तत्रस्थस्येतिस्वर्ग-
लोका इति हि बहुव्रीहिः, निरतिशयसुखरूपपरमव्योमस्या इति
भावः । मोक्षवाचित्वे हेत्वन्तरमाह “उत्तरत्रे”ति, तृतीयवरवरणप्रश्ने
शोभावामर्त्यस्य यदन्तर्कैतत्सर्वेन्द्रियाणां जरयन्ति तेजः । अपि सर्वं
जीवितमल्पमेवेति, तथा जीविष्यामो यावद्रीशेष्यसि त्वं वरस्तु मे वरणीयः

स एवे'ति तत्र नचिकेतसैव क्षयिफलस्य निन्दितत्वदर्शनात्, क्षयिफलवि-
मुखेन नचिकेतसा क्षयिफलसाधनप्रश्नानुपपत्तेरित्यर्थः । द्वितीयवरवरण-
प्रतिवचनावगतं हेत्वन्तरमाह—

मू० चि'नाचिकेतस्त्रिभिरित्य संधिं “चिकर्मकृत्तरति जन्म-
मृत्यु इति च प्रतिवचनात्तृतीयेन वरेण मोक्षस्वरूपप्र-
श्रद्धारेणोदेयस्वरूपमुपेतृ स्वरूपमुपायभूतानुष्ठितकर्मभूत-
क्षीतोपासनस्वरूपञ्च पृष्टं, “येयं प्रेतै विचिकित्सा मनुष्ये
अस्तीत्येके नायमस्तीति चैके । एतद्विद्यामनुशिष्टस्त्वया-
ऽहं वराणांमेष वरस्तृतीय” इत्येवमोक्षे पृष्टे तदुपदेश-
योग्यतां परीक्ष्योपदिदेश, “तन्दुर्दर्शं गूढमनुप्रविष्टं ज्ञा-
हितं हरेष्टं पुराणम् अध्यात्मयोगाधिगमेन देवमत्वा
धीरो हर्षशोकौ जहाती”ति, तदेवं सामान्येनोपदिष्टे
नचिकेताः प्रीतः सन् देवमत्वेत्युपास्यतया निर्दिष्टस्य
प्राप्यभूतस्य देवस्याध्यात्मयोगाधिगमेनेति

टी० “त्रिणाचिकेत” इति “त्रिणाचिकेतः अयं वाव यः पवत” इत्या-
द्यानुवाकत्रयाध्यायी त्रिकर्मकृत्—यजनाध्ययनदानकृत् पाकयज्ञहविर्यज्ञ-
सोमयज्ञकृत् । त्रिभिरग्निभिर्हंतुभिः संधिं परमात्मोपासनेन सम्बन्धं
प्राप्य जन्ममृत्यु तरतीत्यर्थः । करोति तद्धेन पुनर्न जायन्त इत्यनेनैकार्थ्यात्
तृतीयेनेति येयं प्रेत इति मन्त्रस्य देहातिरिक्तजीवस्वरूपमात्रप्रश्नपरत्व-
व्युदासायाह “मेते”ति, अत्रोपायोपेयप्रश्ने गर्भित इति भावः । प्रतिव-
चनप्रकारेण प्रश्नार्थस्यावगन्तव्यत्वात्, प्रेतै—परित्यक्तवरप्रशरीर इत्यर्थः
“न प्रेत्य संज्ञाऽस्ती”ति प्रयोगात्, अन्यथा पूर्ववरद्वयवरणानुपपत्तिर्हेतुः
पूर्वमुक्तत्वादिह न कथंोक्तः, इदं च विस्तरेणोपपादयिष्यामः । अस्मिंश्च
प्रकरणे नचिकेतोमरणभ्रमानुप्राप्तीरिति मरण—शब्दश्चरमदेहवियोगपरः

उक्तहेतोरेव “पञ्चविंशतितत्त्वज्ञः परमात्मा भवे^१न्मृतः । स मुक्तस्तत्त्वसन्तानात् परेण समतां व्रजेति”ति परमात्मसाध्यापने मुक्तेऽमृत-शब्दस्य कपिलासुरिसंवादे प्रयुक्तत्वात्, “देवैरत्रापि विचिकित्सितं पुरे”त्यारभ्य “धृत्या धीरो नचिकेतोऽत्यप्राप्ती”रित्यन्तेनोच्यमानस्य दुरवगमत्वविधिप्रलोभनप्रश्नप्रतिषेधादिकमभिप्रेत्याह “तदुपदेशयोग्यतां परीक्ष्ये”ति, दुर्देशे द्रष्टुमनर्हं, कुतः गूढं-गुणत्रयतिरोहितत्वात्, अनुप्रविष्टं-शरीरमनुप्रविष्टं शरीरमनुप्रविष्टं, तत्राऽपि गुहाहितं-हृदयगुहागतं-गह्वरेष्ठं तदन्तर्गते वस्तुनि स्थितं जीवान्तस्थमित्यर्थः “जहातीत्युपदिदेशे”त्यन्वयः, येयं प्रेत इत्यादिवाक्यस्य जीवमात्रप्रश्नपरत्वे परमात्मविषयतया प्रतिवचनवैधत्यं स्यादित्यभिप्रायः । अस्मिन्वाक्ये स्वात्मम् अर्थव्रितयमपि विशदयति “तदेवमि”ति, अध्यात्मयोग-शब्दः प्राप्तृस्वरूपविषययोगपर इत्यभिप्रेत्याह-

मू० वेदितव्यतया निर्निष्ठस्य प्राप्तुः प्रत्यगात्मनश्च मत्वा धीरो हर्षशोकौ जहाति इति निर्दिष्टस्य प्राप्यब्रह्मोपासनस्य च स्वरूपविशोधनाय पुनः पप्रच्छ “अन्यत्र धर्मादन्यत्र धर्मादन्यत्रास्मात्कृतादकृतादन्यत्र भूताद् भव्याच्च यत्तत्पश्यसि तद्वदे”ति, एवं सकलेतरातीतानागतवर्तमानसाध्यसाधनसाधकविलक्षणे त्रये क्रमेण पृष्टे प्रथमं

टी० “वेदितव्यतये”ति, तन्दुर्दर्शमिति मन्त्रेण त्रितयमप्युक्तं चेच्छ्रोतव्याभावात् पुनः प्रश्नानुपपत्तिरिति शङ्काऽपनोदनाय प्रश्नाकाङ्क्षाप्रयोजने दर्शिते, सामान्येनेति स्वरूपविशोधनाय पुनः पप्रच्छेति च पुनः पप्रच्छेति पाठः उपायोपेयोपेतृणां त्रयाणामपि सामान्येनोपदिष्टत्वात् स्वरूपशोधनाकाङ्क्षाऽपि सर्वज्ञाधारणी, तत्कथमन्यत्र धर्मादिति मन्त्रेण परमान्ममात्रविषयप्रश्न इति शङ्कायां प्रश्नस्य^२ तृतीयविषयत्वमनुभाषणव्याजेन दर्श-

१ भवेत्स्मृतः” इति पा० ।

२ त्रितयविषयत्वमिति पा० ।

यं तदनन्तरमन्तस्याऽपि त्रितयविषयत्वमाह “एवं सकलेतर” इति, काल-
त्रयसंबन्धित्वं हि वक्ष्यमाणत्रितयस्याप्यस्ति तत्कथं विलक्षणत्वमिति शङ्का-
व्युदासार्थम् इतर-शब्दः, वर्तमान-शब्देन कृताकृतशब्दो व्याख्यातः, प्रारब्ध-
मसमाप्तं हि वर्तमानमुच्यते अन्यत्रेति विलक्षणं विवक्षितं, धर्म-उपायः,
धर्मादन्यत्र प्रसिद्धोपायविलक्षण उपाय इत्यर्थः । अधर्मः-धर्मेतर, उपेयः अध-
र्मादन्यत्र प्रसिद्धसाध्यविलक्षणं फलमित्यर्थः । अस्मादिति बुद्धिस्य तत्साधको
विवक्षितः, स एव उपेता, स हि प्रसिद्धोपेतृसाधकविलक्षणः साधकावस्थाया-
मितरफलविरक्तत्वात्फलदशायामाविर्भूतगुणाष्टकविशिष्टस्वरूपत्वाच्च कृ-
ताकृतादिति धर्मादीनां विशेषणं, कृताकृतादुर्मादेर्विलक्षणं यद्वृत्ताच्च भव्या-
च्च धर्मादेर्विलक्षणं यदित्यर्थः । यद्वा धर्मादधर्माच्चान्यत्र यदित्युपासनप्रश्नः
पुण्यपापरूपसाधनविलक्षणत्वात् उपासनस्य कृताकृताद् भूताद् भव्याच्चा-
न्यत्र यदिति कालपरिच्छिन्नमुपेयं पृष्ठमुपेतुरपि चेतनस्य नित्यत्वात् प्राप्या-
न्तर्भावाच्च, तत एव तस्याऽपि तन्त्रेण प्रश्नः, तदन्तर्गतञ्च प्राप्तृस्वरू-
पमिति हि वक्ष्यते, त्रय इति यत्तच्छब्दो त्रितयपराविति भावः । ननु
धर्माधर्मसाध्यं त्रिकालवर्तित्वस्तु विलक्षणपरमात्मविषयोऽयं मन्त्रः किं न
स्यात्?-उच्यते धर्मादन्यत्रेत्युक्ते तदसाध्यत्वं न प्रतीयते, न ह्यदृष्टादन्य-
दृष्टमित्युक्ते सत्यदृष्टासाध्यत्वं दृष्टस्य प्रतीयते, धर्माधर्मादिविलक्षणब्रह्म-
विषयप्रश्नः स्यादिति चेन्न, प्रयोजनाभावात् कृताकृतात् भूताद् भव्या-
दन्यत्रेत्यनेन कालपरिच्छिन्नार्थविलक्षणं वस्तु पृष्ठं स्यात्, ततश्च धर्मा-
धर्मवैलक्षण्यप्रश्नो विफल एव धर्माधर्मयोरपि कालपरिच्छिन्नवस्त्वन्तर्गत-
त्वात्, अतः इतरोपायोपेयोपेतृविलक्षणत्रयप्रश्नपरत्वमुपपन्नम् ॥

मू० प्रणवं प्रशस्य तद्वाच्यं प्राप्यस्वरूपन्तदन्तर्गतञ्च प्राप्तृ-
स्वरूपं वाचकरूपं चोपायं पुनरपि सामान्येन ख्यापयन्
प्रणवन्तावदुपदिदेश, “सर्वे वेदा यत्पदमांमनन्ति तपांसि
सर्वाणि च यद्वदन्ति । यदिच्छन्तो ब्रह्मचर्यं चरन्ति तत्ते
पदं सङ्ग्रहेण ब्रवीम्योमित्येतदि”त्येवमुपदिश्य पुनरपि

प्रणवं प्रशस्य प्रथमन्तावत् प्राप्तुः प्रत्यगात्मनः स्वरूपमाह
“न जायन्ते म्रियन्ते वा विपरिश्चिद्”त्यादिना

टी० प्रणवं प्रशस्येति सर्वे वेदा इत्यादिपादत्रयोक्तपरब्रह्मप्रति-
पादकतया प्रशस्येत्यर्थः, तत्ते पदं संग्रहेण ब्रवीम्योमितीति प्रणवेन ब्रह्म-
प्रतिपादनं ह्युच्यते, प्राप्यस्वरूपमिति, पद-शब्दः पद्व्यत इति व्युत्पत्त्या
प्राप्यवाचीति भावः । तदन्तर्गतं-प्रणववाच्यान्तर्गतं प्रणववाच्यकदेशं प्रण-
वैकदेशवाच्यो ह्युपेता जीवः । यद्वा प्राप्ये प्रणववाच्ये परमात्मनि प्रकारतया
न्तर्गतमित्यर्थः परिशुद्धजीवस्य प्राप्यान्तर्भावात्, पद-शब्दवाच्यान्तर्भूत-
त्वमितिभावः । वाचकरूपं चोपायमिति उपायोपायतया प्रणवव्योपायत्वं
उपायो हि ध्यानं वाचकशब्दश्च वाच्यस्मरणोपायः “ओमित्येकाक्षरं ब्रह्म
व्याहरन्मामनुस्मरन्” “ओमित्यात्मानं ध्यायथ” “ओमित्येनेनैवाक्षरेण परं
पुरुषमभिधायीति”ति, ध्यानोपायत्वं हि प्रणवस्यावगम्यते, तपांसि ज्ञानप्र-
धाना उपरि भागाः । ननु तत्ते पदं संग्रहेण ब्रवीमीति प्राप्यस्वरूपपरत्वं
हि प्रतीयते, तत्कथं त्रितयख्यापने तात्पर्यं कथं ब्रह्मणो जिज्ञास्यत्वे
प्रतिज्ञाते तदनुबन्धिनां जिज्ञास्यत्वसिद्धिः, तदुपयुक्तत्वादुत्तरत्र निरूप्य-
माणत्वाच्च अर्थतः प्रतिज्ञातत्वसिद्धेरिति चेदिहाऽपि ब्रह्मवेदनोपयुक्त-
त्वादुत्तरत्र प्रतिपाद्यमानत्वाच्च उपायोपेक्षारपि प्रतिपाद्यत्वं न केवलमु-
पयोगादिमात्रात् किन्तु पद-शब्दवाच्यान्तर्भावनश्च दर्शितः एतद्वैवाचरं
ब्रह्मेत्यादिवाक्याभिप्रायेणाह “पुनरपि प्रणवं प्रशस्ये”ति, न जायते म्रियते
वा इत्यादिमन्त्रद्वयस्य परमात्मपरत्वानुपपत्तिं मन्यमान आह “प्राप्तुः
प्रत्यगात्मन” इति, का पुनरनुपपत्तिः ? उच्यते इदं मन्त्रद्वयन्तावदेकविषयं
“न हन्यते हन्यमाने शरीरे इत्येतद्विवरणरूपत्वाद् द्वितीयमन्त्रस्य हन्ता
चेदिति मन्त्रश्च जीवविषय एव लोकस्य परमात्मनि हन्तृहन्तव्यभावप्रतिप-
त्त्यभावात्तत्प्रतिषेधानुपपत्तेः, परमात्मा हि प्रत्यक्षागोचरः कथं तस्मिन् वध्य-
तादिप्रतिपत्तिः, अहमेनं हन्मि अयं मां हन्तुम् आगच्छतीति वध्यघातुक-
भावाभिमानो हि जीवविषय एव देहिनाम्भवति । ननु नास्य जरयैतज्जी-

यते न वधेनास्य हन्यत इतिवत् परमात्मन्यपि हननप्रतिषेध उपपद्यते
सत्यं, तत्र दहराकाशस्य देहान्तस्थित्या शङ्कितविकारादिप्रतिषेध उपप-
द्यते, इह तु लोकसिद्धधान्तिरूढ्य प्रतिषिध्यते “हन्ता चेन्मन्यते हन्तु
हतश्चेन्मन्यते हतम् । उभौ तौ न विजानीत” इति, परमात्मनि वध्यघा-
तुकधान्तिर्न कस्य चिदप्यस्ति, अतोऽनुवादनिषेधावनुपपन्नौ न जायत
इति मन्त्रश्च तेनैकार्थः,

ब्र० प्रणवं प्रशस्य प्रथमं तावत्प्राप्तुः प्रत्यगात्मनः स्वरूपमाह
न जायते क्षियते वा विपश्चिदित्यादिना प्राप्यस्य परस्य
ब्रह्मणो विष्णोः स्वरूपम् अणोरणीयानित्यादिना क
इत्या वेद यच्च स इत्यन्तेनोपदिशन्मध्ये “नायमात्मा
प्रवचनेन लभ्यो न संध्या न बहुना श्रुतेन”त्यादिनोपा-
यभूतस्योपासनस्य भक्तिरूपतामप्याह “चतस्रिबन्ता-
विति” चोपास्यस्योपासकोन

टी० अतो मन्त्रद्वयमपि जीवविषयम् अणोरणीयानित्यादिरर्थ-
माह “प्राप्यस्ये”ति, “न जायते क्षियत इत्यादिना अणोरणीयानित्या-
दिना च जीवपरयोः स्वरूपे कथिते चतस्रिबन्ताविति मन्त्रेण तयोः
प्रतिपादनवैयर्थ्यशङ्कापरिहारायाह “सूपासतामुक्त्वे”ति, एतदुक्तस्योपा-
दानं परकृतज्याख्यानिर्वासफलकतयेति वक्ष्यामः, उपसंहृतमिति प्रकृता-
पसंहारस्यापेक्षितत्वादर्थान्तरपरत्वस्यासङ्गतत्वाच्चेति भावः । सूत्रार्थे नि-
गमयति “अतस्त्रयाणामि”ति, सूत्रार्थे परमप्रकृतार्थेन घटयति “तस्माच्चे-
हे”ति, ननु त्रयाणामिति पदमग्निजीवपरमात्मपरं किं न स्यात् ? तेषां
हि प्रश्नोपन्यासौ दृश्येते “सत्त्वमग्निं स्वार्थमध्येषि मृत्यो ब्रूहि” “येयं
प्रेते” “अन्यत्र धर्मादि”ति त्रयाणां क्रमेण प्रश्नः “लोकादिमग्निं तमु-
वाच तस्मै या इष्टकाः” “हन्त त इदं प्रवक्ष्यामि गुह्यं ब्रह्म सनातनं
यथा हि मरणं प्राप्यात्मा भवति नौतम ?” “न जायते वा क्षियते वा विप-
श्चिदि”ति प्रतिवचनञ्च न च जीवविषयप्रश्नस्य परमात्मविषयप्रतिवचन-

वैयर्थ्यम् ऐक्यस्य विवक्षितत्वादुपपत्तेरिति-उच्यते अत्रानतिविरोधेऽपि भा-
ष्यकारिक्तार्थ एव युक्ततरः, तथाहि-जीवस्तावदुपेता परमात्मा चोपेयः
अग्निविद्या च ब्रह्मोपासनाङ्गत्वेनोपायान्तर्भूता तदन्तर्भावश्च प्राकरिण-
कवाक्यैर्दर्शितः, अनेरपि पृथगेव विवक्षितत्वेऽग्निजीवपरमात्मतदुपास-
नानां चतुर्णां प्रतिपाद्यत्वं दर्शनात् त्रयाणामेवेत्यवधारणप्रयुक्तम्, अतोऽ-
ग्नेरुपायान्तर्भावविवक्षाऽङ्गीकार्या, तथासति उपायोपेयोपेतृणामेव व्या-
ख्याने युक्ततरम् उपासनोपदेशश्च अत्र स्फुटतरमुपलभ्यते “नायमात्मा
प्रवचनेन लभ्यः” “नाविरतो दुश्चरितादित्यादिना केवलश्रवणादिविलक्षणः
परमात्मवरणीयताहेतुभूतः प्रकृष्टज्ञानविशेषो ह्युपायतयाऽभिधीयते, अव-
धारणं प्राधान्यव्यावृत्तिपरम् उपायस्योपेयप्राप्त्यर्थतया परमात्मन्यन्तर्भावात्
त्रित्वाविरोध इति चेत्तर्हि त्रयाणामुपन्यासः प्रधानस्याऽप्रतिपाद्यत्वे
हेतुरेव न भवितुमर्हति अर्थान्तरान्तर्भावसहत्वात्, प्रश्नोपन्याससमुच्च-
यस्तु त्रयाणामेव, न ह्युपायस्य प्रश्नो दृश्यते, अतोऽवधारणोपपत्तिरिति चेत्
अस्मिन् प्रकरणे प्रश्नोपन्याससमुच्चयस्य प्रतिपाद्यत्वे हेतुत्वाभावात्तद-
भावेन प्रतिपाद्यत्वाभावस्य दुर्बलत्वात्, उपायोह्यपृष्ट एवोपन्यस्तः सोऽप्य-
र्थतः पृष्ट इति प्रश्नोपन्याससमुच्चयोऽस्मिन् प्रकरणे प्रतिपाद्यत्वे हेतुरिति
चेत्तर्हि चतुर्णामिति वक्तव्यं शब्दादर्थतश्चतुर्णां प्रश्नोपन्याससंभवात् ।

सू० सहावस्थानां सूपास्यतामुक्त्वा “आत्मानं रथिनं विद्धी”-
त्यादिना “दुर्गं पथस्तत्कवयो वदन्ती”त्यन्तेनोपासनप्रका-
रमुपासीनस्य च वैष्णवपरमपदप्राप्तिमभिधाय “अशब्द-
मस्पर्शमि”त्यादिनोपसंहृतम्, अतस्त्रयाणामेवात्र ज्ञेय-
त्वेनोपन्यासः प्रश्नश्च, तस्मान्नेह तान्त्रिकस्याऽव्यक्तस्य
ग्रहणम् ॥

टी० यदि कण्ठोक्त्यैव प्रश्नोपन्याससमुच्चयो विवक्षितः तस्य
प्रतिपाद्यत्वे प्रयोजकत्वाभावस्य प्रतिपाद्यमानोपासन एव दृष्टतया
समुच्चयाभावस्याऽप्रतिपाद्यत्वे हेतुत्वायोगात् । किञ्च येषं प्रेत

इत्यस्य देहातिरिक्तजीवसद्भावासद्भावाप्रश्नविषयत्वं चानुपपन्नं देहाति-
रिक्तात्मसद्भावाविशेषरहितस्य पितृसौमनस्याग्निविद्यावरणयोरनुपपत्तेः,
अग्निप्रश्नवाक्य एव स्वर्गलोका अमृतत्वं भजन्त इति देहातिरिक्तात्म-
ज्ञानवत्त्वप्रवगम्यते, तत्प्रतिवचन एव “त्रिकर्मकृतरति जन्ममृत्यु करोति
तद्वेन पुनर्न जायत” इत्यपवर्गरूपपुरुषार्थापयोगित्वमग्निविद्यायामवगतं
कुतो देहातिरिक्तात्मसन्देहसम्भवस्तस्मादपवर्गप्रकारविशेष एव सन्देहस-
म्भवः, अतस्तत्प्रकारविशेषप्रश्नपरत्वं येयं प्रेत इत्यादिवाक्यस्य युक्तं, यदीदं
देहातिरिक्तात्मसद्भावासद्भावाप्रश्नपरत्वमस्य “तं दुर्दर्शमिति परमात्मवि-
षयप्रतिवचनं च न घटते, जीवपरयोरैक्यज्ञापनार्थं तथा प्रतिवचनमिति चेन्न
परमात्मविषयप्रतिवचन एव “क्षतम्पिबन्तौ सुकृतस्य लोक” इति जीवप-
रयोर्भेदप्रतिपादनेन तद्विरुद्धार्थाभिप्रायकल्पनाऽनुपपत्तेः, न च भेदानुवाद-
सर्वज्ञताद्याकारेण जीववैलक्षण्यस्य लौकिकप्रमाणगोचरत्वात्, विहितस्य
निषेधायोगाच्च । न च बुद्धिजीवपरोऽयं मन्त्रः गुहां प्रविष्टावित्यन्नास्य मन्त्रस्य
बुद्धिजीवपरत्वं पूर्वपक्षीकृत्य जीवपरमात्मपरत्वस्य भवद्विरेवास्य गोबली-
वर्दन्याय इति न्यायेन सिद्धान्तितत्वात् “यदेवेह तदमुत्र यदमुत्र तदेवे-
हे”ति हृदयायतन उपास्यतया स्थितस्य परमपुरुषस्यादित्यमण्डलान्तर्-
र्तित्वमुच्यत इति न जीवपरयोरैक्यप्रतीतिः, मृत्योस्स मृत्युमाप्नोतीति वा-
क्यमुपसंहारगतमेतदपेक्षया दुर्बलं भेदसामान्यनिषेधरूपत्वाद्विहितभेदः
विशेषव्यतिरिक्तविषयं चातः श्रुतभेदविरुद्धाभिप्रायकल्पनायोगात् प्रतिव-
चनवैधव्यमेव । किञ्च येयं प्रेत इति प्रथमखण्डस्य प्रश्नं प्रतिप्रश्नान्तरवच-
नान्तरव्यवहितस्य पञ्चमखण्डस्यस्य हन्त त इदं प्रवक्ष्यामीति वाक्यस्य
प्रतिवचनत्वं चायुक्तम्, अर्थक्रमः पाठक्रमात्प्रबल इति तेन तद्वाध इति चेन्न
मध्ये जीवपरवाक्यस्य सद्भावात् तच्च दर्शितम् । किञ्च यन्मयञ्च जगद्गुह्य-
चित्यादाविव यदा प्रतिवचनाव्यवहिताः प्रश्नाः प्रश्नाव्यवहितानि च प्रति-
वचनानि स्युः तदा क्रमको उपपद्यते को देवदत्तः दण्डी, को यज्ञदत्तः
कुण्डी, को विष्णुमित्रः, कमण्डलुमानिति वदेकैकप्रश्नान्तरं तत्प्रतिवचनदर्श-

१ गौर्द्वितीय इति न्यायेन इति पा. ।

२ तदन्विहेति पा. ।

नाद्वयदत्तप्रश्नोत्तरस्य देवदत्तप्रश्नोत्तरत्वकल्पनवत् क्रमकोपकल्पनमत्य-
न्तानुपपन्नं, येयं प्रेत इति च न जीवसद्भावासद्भावमात्रप्रश्न इत्युक्तमते
येयं प्रेत इति श्लोकः शब्दोऽर्थतश्च मोक्षानुबन्धितया ज्ञातव्यार्थत्रयवि-
षयः, तथा च सति तं दुर्दर्शमित्यादि प्रतिवचनमतीव घटते, अन्यत्र
धर्मादिति पुनः प्रश्नाकाङ्क्षा तस्यार्थश्च दर्शितौ, अर्थत्रयस्य चैकश्लोकेन
पृष्ठत्वस्य विवक्षितत्वात्प्रतिवचनाच्च त्रयणामेवेत्यवधारणं च युक्तमत एव
न जायत इति जीवविषयवाक्यस्याख्यारणीयानिति परमविषयवाक्यस्य
नायमात्मेत्युपायविशेषवाक्यस्य च प्रतिवचनत्वं सुघटितं प्रश्नप्रतिवचना-
न्तराश्रयित्वं च सिध्यति, एकप्रश्नेनैवार्थत्रयस्य पृष्ठत्वे सूत्रस्यप्रश्नोप-
न्यास-शब्दगतैकवचनस्वारस्यं च भवति, न ह्युपन्यासाः प्रश्नाश्वेत्युक्तं
यतो येयं प्रेत इति प्रश्नोऽर्थत्रयविषयः, अत एवेह प्रश्नोत्तरलोभनविद्या-
ऽविद्याविभागकथनादिकमञ्जसोपपद्यते, अतो यथोक्त एव सूत्रार्थः ॥

सू० महद्वच्च ॥ ६ ॥

श्रू० यथा “बुद्धेरात्मा महान् पर इ”त्यत्रात्म-शब्देन सामा-
नाधिकरणान्न तन्त्रसिद्धमहत्तत्त्वं गृह्यते, एवमव्यक्तम-
प्यात्मनः परत्वेनाभिधानान्न कापि तन्त्रसिद्धं गृह्यत
इति स्थितम् । अनुमानिकाधिकरणं समाप्तम् ॥

टी० सू० महद्वच्च, तन्त्रसिद्धमहत्तत्त्वाग्रहणे सूत्राभिप्रेतं हेतुमाह
“आत्म-शब्दसामानाधिकरण्यादि”ति, अनुमानिकाधिकरणं समाप्तम् ॥

चमसाधिकरणम् । **सू० चमसवदविशेषात् ॥ ७ ॥**

अत्राऽपि तन्त्रसिद्धप्रक्रिया निरस्यते, न ब्रह्मात्मकानां
प्रकृतिमहदहङ्कारादीनां स्वरूपं श्रुतिस्मृतिभ्यां ब्रह्मा-
त्मकानां तेषां प्रतिपादनात्, यथा आथर्वणिका अधीयते
“विकारजननीमज्ञामष्टरूपामजां ध्रुवाभ्यायतेऽध्यासिता
तेन तन्यते प्रेर्यते पुनः सूयते पुरुषार्थं च ।

टी० सू० चमसवदविशेषात्, कार्यशरीरवाचिपदस्य रूपके श्रवणात्तदव्यक्त-शब्देनोच्यत इत्युक्तम्, अत्र तु कार्यशरीरवाचिशब्दाश्रवणात् कारणं प्रधानमेवोच्यत इति शङ्कया सङ्गतिः, व्याख्यात्रन्तरैर्गोणवृत्त्या तेजोऽवन्नपरत्वेन व्याख्यातं, किमिदं वाक्यं प्रधानपरम् ? उत तेजोऽवन्नपरमिति विचारश्च कृतः एतदूषयितुं किं श्रुत्यन्तरस्यार्थमेवं व्याख्यातम् उत ? स्ववाक्यस्वारस्यार्थमिति विकल्पमभिप्रेत्य स्ववाक्यस्वारस्याभावमुत्तरञ्च वक्तव्यं प्रथमं प्रधानस्य प्रामाणिकतया तच्चिरासे श्रुत्यन्तरास्वारस्यज्ञापनाय प्रधानविषयवाक्यज्ञातमुदाहर्तुमाह “अत्रापी”ति, विकारजननीमित्यादि अष्टरूपत्वं भूमिराप इत्याद्युक्तप्रकारेण अज्ञाम्-उत्पत्तिरहितां ध्रुवां-नाशरहितां ध्यायते परमात्मनासङ्कल्परूपज्ञानेन जायते अध्यासिता अधिष्ठिता तन्यते-विस्तार्यते स्थूलत्वावस्थं क्रियते समष्टिभूतरूपेण क्रियते प्रेर्यते-व्यष्टिसृष्टये प्रेर्यते ।

मू० तेनैवाधिष्ठिता जगत् । गौरनाद्यन्तवती सा जनित्री भूतभाविनी । सितासिता च रक्ता सर्वकामदुद्या विभोः पिबन्त्येनामविषमामविज्ञाताः कुमारकाः । एकस्त्वपिवते देवस्वच्छन्दोऽच वशानुगान्ध्यानक्रियाभ्यां भगवान् भुङ्क्तेऽसौ प्रसभं विभुः । सर्वसाधारणीं दोग्ध्रीं पीड्यमानान्तु यज्वभिः । चतुर्विंशतिसङ्ख्याकमव्यक्तं व्यक्तमुच्यत” इत्यत्र प्रकृत्यादीनां स्वरूपमभिहितम् ।

टी० पुरुषार्थ-पुरुषाणामर्थनीयं भोगोपकरणभोगस्यानुरूपं जगत्सूयते, गौरित्यादि जनित्री भूतभाविनीति समष्टिव्यष्टिसृष्टिरुच्यते, सितासिता च रक्ता च गोण्या वृत्त्या सत्त्वरजस्तमोमयी । यदा तेजोऽवन्नद्वारा सितासिता रक्ता विभोरीश्वरस्य सर्वकामदुद्या, लीला रसदोग्ध्री अविषमां भोक्तृकर्मनुगुणपरिणामित्वादपक्षपातिनीम् अविज्ञाताः-स्वत्मभिर्देहेभ्यो विविच्यापरिज्ञाताः एकस्त्विति कर्मवश्यबहुभोक्तृव्यावृत्त्यर्थमेकः स्वच्छन्द

इत्युक्तं, ध्यानक्रियाभ्यां सङ्कल्पसर्गादिव्यापाराभ्याम् ऐततासृजतेति द्वयमपि हि श्रूयते, पीड्यमानान्तु यन्त्रभिरिति वत्सा हि मातरं क्षीरक्षरणाद्यं पीडयित्वा भुञ्जते तद्वत्कर्मवश्यैतात्मभिर्भाक्तव्यफलानुरूपं परिणाम्यमाना-
मित्यर्थः, अत्रेति प्रकृत्यादीनां प्रकृतिपुरुषमहदादीनां स्वरूपमभिहितं एषु वाक्येषु ईश्वरप्रतिपादनं प्रधानादीनामीश्वरतादधीन्यविशिष्टत्वपरमिति भावः । एवं ब्रह्मात्मकप्रधानपरवाक्यान्युक्तानि अथ तदन्तदन्तर्यामि-
भगवत्प्रतिपादकं वाक्यं दर्शयितुमाह—

ब्र० यदात्मकाश्चैते प्रकृत्यादयः स परमपुरुषोऽपि तं षड्विं-
शङ्कमित्याहुः । सप्तविंशमथापरे पुरुषं निर्गुणं सांख्य-
मथर्वशिरसो विदुरिति प्रतिपाद्यते, अपरे चाथर्वणिका-
अष्टौ प्रकृतयः षोडश विकारा इत्यधीयते, श्वेताश्वतरा-
श्चैवं प्रकृतिपुरुषेश्वरस्वरूपमामनन्ति, संयुक्तमेतत् क्षर-
मक्षरं च व्यक्ताव्यक्तं भरते विश्वमीशः अनीशश्चाऽन्यो
बध्यते भोक्तृभावात् । ज्ञात्वा देवं मुच्यते सर्वपापैः । ज्ञात्वा
द्वावजावीशनीशाव ह्येका भोक्तृभोगार्थयुक्ताऽनन्तश्चात्मा
विश्वरूपो ह्यकर्ता । चयं यदा विन्दते ब्रह्मैतत् क्षरं
प्रधानममृताक्षरं हरः क्षरात्मानावीशते देव एकः । तस्या
भिधानाद्योजनात्तत्प्रभावाद्ब्रूयश्चान्ते विश्वमायानिर्दृति-
रिति, तथा “कृन्दांसि यक्षाः क्रतवो व्रतानि । भूतं भव्यं
यच्च देवा वदन्ति” “अस्मान्मायी सृजते विश्वमेतत्तस्मिन्-
श्चान्यो मायया सन्निरुद्धः “मायान्तु प्रकृतिं विद्यान्मा-
यिनन्तु महेश्वरन्तस्यावयवभूतैस्तु व्याप्तं सर्वमिदं जग-

१ अनीशश्चात्मा बध्यते इति पा० ।

२ सर्वपापैरिति पा० ।

३ वेदा इति पा० ।

दि'ति, तथोत्तरचाऽपि “प्रधानक्षेत्रज्ञपतिर्गुणेशः संसारमोक्षस्थितिबन्धहेतुरिति

टी० “यदात्मका” इति, षड्विंशकत्वं कालस्य विशेषणत्वेन प्रकृति-
तद्विकारेष्वन्तर्भावात्, सप्तविंशकत्वं कालस्य पृथग्विवक्षया पञ्चविंशके-
ष्वेव लब्धैश्वर्यः कश्चिदुक्तः पञ्चविंशकस्तुत्यर्थमित्यन्यथासिद्धिरीश्वरप्र-
तिपादनस्य वक्तुमशक्या, संख्यातः पृथङ् निर्देशादित्यभिप्रायः प्रकृतेः प्रा-
माणिकत्वाच्चदर्शनार्थमुक्तम् अष्टौ प्रकृततय इति, अत्रापि वाक्यान्तरैका-
र्याद् ब्रह्मात्मकत्वं सिद्धमिति भावः । एतत् त्रयं यदा विन्दन्ते तदा ब्रह्म
भवति मुक्तो भवतीत्यर्थः । अभिधानम्—आरम्भणं संशीलनं, योजनं योगः
तत्त्वभावः । तत्त्वाविर्भावः साक्षात्कारः अवयवभूतैरंशभूतैश्शरीरभूतैरि-
त्यर्थः । स्मृतिं दर्शयति—

श्रू० स्मृतिरपि “प्रकृतिं पुरुषं चैव विद्वानादी उभावपि । वि-
कारांश्च गुणांश्चैव । विद्वि प्रकृतिसम्भवान् कार्यकारणक-
र्तृत्वे हेतुः प्रकृतिरुच्यते । पुरुषस्तुखदुःखानाम्भोक्तृत्वे
हेतुरुच्यते ॥ पुरुषः प्रकृतिस्थो हि भुङ्क्ते प्रकृतिजान्गुणान्
कारणं गुणसङ्गोऽस्य सदसद्योनिजन्मसु । सत्त्वं रजस्तम
इति गुणाः प्रकृतिसम्भवाः । निवर्धन्ति महाबाहो देहे
देहिनामव्ययम् । तथा “सर्वभूतानि कैन्लेय प्रकृतिं यान्ति
मामिकाम् । कल्पक्षये पुनस्तानि कल्पादौ विस्तृजाम्यहम् ।
प्रकृतिं स्वामवष्टभ्य विस्तृजामि पुनः पुनः । भूतग्राममिमं
कृत्स्नमवशं प्रकृतेर्वशात् । मयाऽध्यक्षेण प्रकृतिस्सूयते सच-
राचरम् । हेतुनाऽनेन कैन्लेय ? जगद्विपरिवर्तते” इति,
तस्माद्ब्रह्मात्मकत्वेन कापिलतन्त्रसिद्धाः

मू० प्रकृत्यादयो निरस्यन्ते, श्वेताश्वतरोपनिषदि श्रूयते “अजामेकां लोहितमुक्तकृष्णां बह्वीः प्रजाः सृजमानां स्रष्टृपाः । अजो ह्येको जुषमाणोऽनुशेते जहात्येनाम्भुक्तभोगामजोऽन्य” इति, तच्च सन्देहः किमस्मिन्नन्ते केवला तन्त्रसिद्धा प्रकृतिरभिधीयते? उत ब्रह्मात्मिके? ति, किं युक्तं केवलेति, कुतः अजामेकामित्यस्याः प्रकृतेरकार्यत्वश्रवणाद् बह्वीः प्रजाः सृजमानां स्रष्टृपाः इति

टी० “स्मृतिरपी”ति, एवं प्रधानस्य प्रामाणिकत्वादतत्परत्वेन व्याख्यानमनुपपन्नम् इत्युक्तन्ततः किमित्यत्राह “तस्मादि”ति, प्रकृत्यादय इत्यादि-शब्देन महदादिरभिप्रेतः । विषयादिकं दर्शयति “श्वेते”ति, प्रकृतेरेव कर्तृत्वप्रतीतिजनकवाक्यजातं विषयः अचेतनत्वसृजमानपदस्वार्थाभ्यां संशयः, श्वेताश्वतरे अजामेकामिति मन्त्रे अजा-शब्दो यौगिकः किमब्रह्मात्मकप्रकृतिपरः? उत ब्रह्मात्मकप्रकृतिपरः? इति विचारः अजा-शब्दसृजमानशब्दौ किमजायाः स्वातन्त्र्येण स्रष्टृत्वमवगमयतो? नेति तैत्तिरीयके अजामेकामिति मन्त्रे प्रतिपत्त्या अजायाः किं ज्योतिरुपक्रमत्वमस्ति नेति किमजात्वज्योतिरुपक्रमत्वे विरुध्येते ने? ति यदा विरुध्येते तदा तैत्तिरीयकमन्त्रसिद्धाया अजाया ज्योतिरुपक्रमत्वाभावेन तदैकार्थ्यादजां सृजमानामिति पदयोः स्वातन्त्र्येण स्रष्टृत्वावगमकत्वात् श्वेताश्वतरमन्त्रस्योऽजा-शब्दो ब्रह्मात्मकत्वशून्यप्रकृतिपरः । यदा न विरुध्येते तदा तैत्तिरीयकमन्त्रसिद्धाया ज्योतिरुपक्रमत्वेन तदैकार्थ्यात् अजां सृजमानामिति पदयोः स्वतन्त्रस्रष्टृत्वावगमकत्वाभावात् श्वेताश्वतरमन्त्रस्योऽजा-शब्दोऽपि ब्रह्मात्मकप्रधानपर इति अजामिति ब्रह्मात्मकत्वपक्षे अजात्वं न संभवति तत्कार्यत्वाभ्युपगमादित्यर्थः,

मू० स्वातन्त्र्येण स्रष्टृपाणां बह्वीनां प्रजानां स्रष्टृत्वश्रवणाच्चेत्येवम्प्राप्तेऽभिधीयते सू० चमसवदविशेषात्, इति, नाऽ-

ऽच तन्नसिद्धा प्रकृतिरभिधीयते कुतः न जायते इत्यजेत्य-
जात्वमात्रप्रतिपादनात् तन्नसिद्धा ब्रह्मात्मकाऽजाग्र-
हणे विशेषाप्रतीतेः, चमसवत् यथा “वैग्विलश्चमस उर्ध्व-
बुध इत्यस्मिन्नन्ते चमसस्य भक्षणसाधनत्वमात्रं चमस-
शब्देन प्रतीयते इति न तावन्मात्रेण चमसविशेषप्रतीतिः
यौगिकशब्दानामर्थप्रकरणादिभिर्विनाऽर्थविशेषनिश्चया-
ऽयोगात् तत्र च “यथेदन्तच्छिर एष ह्यर्वाग्विलश्चमस
ऊर्ध्वबुध” इत्यादिना वाक्यशेषेण शिरसश्चमसत्वनिश्चयः

टी० स्वातन्त्र्येति सृजमानामिति कर्तारि शानच् स्वतन्त्रः कर्ता
अतो न ब्रह्मपरतन्त्रत्वमित्यर्थः । एवं प्राप्त इति अत्राऽपि कापिलतन्त्र-
सिद्धप्रक्रिया निरस्यत इत्युपक्रमस्य प्रतिज्ञावाक्यमनुषज्यते इति मत्वा
हेतुमाह “न जायत इती”ति, अथवा न जायत इतीत्यादिना हेतुपदं वि-
वृण्वन् चमसवदिति सौत्रं पदं प्रतिज्ञापरम्पत्वा तेन हेतुपदस्यान्वयं दर्श-
यति “चमसवद्वि”ति, विशेषाप्रतीतेरित्यन्तं हेतुपदव्याख्यानम्, अवयव-
शक्त्याऽजात्वमात्रप्रतिपादनेन विशेषाप्रतीतिश्चमससद्भवति वाक्यान्तरम-
न्तरेण विशेषतो निर्णेतुमशक्या भवतीत्यर्थः । तदेव विवृणोति “यथा-
ऽवैगि”ति, अस्य यथा-शब्दस्य तथाऽत्रापीति भाष्येणान्वयः, चम-
सशब्दार्थे विशदयति “भक्षणसाधनत्वमात्र”मिति, चक्ष्यतेऽनेनेति
चमस-शब्दव्युत्पत्तिरिति भावः । मात्र-शब्देन विशेषव्यावृत्तिः, इति-श-
ब्दा हेतुपरः विशेषप्रतीत्यभावादित्यर्थः, विशेषप्रतीत्यभावे चमसः साधर्म्य-
दृष्टान्ततया व्याख्यातः, चमसवदित्यनेनार्थसिद्धान्तदार्ष्टान्तिकसाधारणा-
कारहेतुं दृष्टान्तापपादकत्वेन दर्शयति “यौगिकशब्दानामि”ति, सा-
धारणमवयवार्थे बोधयतां यौगिकशब्दानामित्यभिप्रायः, तेनासाधारणाव-
यवार्थबोधकबलमिदादिशब्दव्यावृत्तिः अर्थो वस्तुसामर्थ्यम् आदि-शब्दः

स्ववाक्यस्यविशेषशब्दादिपरः, विशेषनिश्चयायोगादित्यस्य पूर्ववाक्येनान्व-
यः, अवयवशक्तेस्साधनमात्रप्रत्यायकत्वादर्थप्रकरणादिभिर्विना विशेषनि-
श्चयायोगाच्चमस-शब्देन यथा न चमसविशेषप्रतीतिरित्यर्थः । तनु यथा
चमसविशेषो वाक्यशेषावसेयः तद्वदजाविशेषोऽपि हेत्वन्तरेण निश्चेतुं
शक्यते इति शङ्कायां परपक्षे तथा निश्चयस्याशक्यतां दर्शयितुं स्वपक्षे विशे-
षनिश्चयप्रकारमाह “तत्र यथेदं तच्छिर” इति, यथेति श्रुतिपदं दृष्टान्ते
दर्शितस्य न्यायस्य दार्ष्टान्तिकेऽप्यवर्जनीयत्वमाह-

सू० तथा अचाऽप्यर्थप्रकरणादिभिरेवाजा निर्णेतव्या, न चाऽ-
च तन्त्रसिद्धाऽजाग्रहणहेतवोऽर्थप्रकरणादयो दृश्यन्ते, न-
चास्या विशेषग्रहे स्वातन्त्र्येण स्मृत्वं प्रतीयते बह्वीः प्रजाः
सृजमाना इति स्मृत्त्वमात्रप्रतीतिः, अतो ऽनेन मन्त्रेण
नाब्रह्मात्मिकाऽजाऽभिधीयते ॥ ब्रह्मात्मिकाजाग्रहण एव
विशेषतो हेतुरस्तीत्याह-

सू० ज्योतिरुपक्रमात् तथा ह्यधीयत एके ॥ ६ ॥

तु-शब्दोऽवधारणार्थः, ज्योतिरुपक्रमैवैषाऽजाज्योतिर्ब्रह्म
तन्देवा ज्योतिषां ज्योतिः अथ यदतः परो दिवो ज्योति-
र्दीप्यत इत्यादिश्रुतिप्रसिद्धेः, ज्योतिरुपक्रमा ब्रह्मकारणि-
केत्यर्थः, तथाऽह्यधीयत एके, चिह्नैतौ, यस्मादस्या अजाया
ब्रह्मकारणकत्वमेके शाखिनस्तैत्तिरीया अधीयते “अ-
णोरणीयान्महतो महीयानात्मा गुहायां निहितो ऽस्य
जन्तोर्निहितं गुहायामिति हृदयगुहायामुपास्यत्वेन स-

निहितं ब्रह्माभिधाय सप्त प्राणाः प्रभवन्ति तस्मादि-
त्यादिना

टी० “तथा अत्राऽपी”ति, यथाऽर्वाग्निलश्चमस इति मन्त्रे न चमस-
विशेषप्रतीतिः तत्र विशेषनिश्चयश्च निश्चायकवाक्यान्तराधीनः, तथाऽ-
त्राऽपि निश्चायकान्तराणां जाविशेषनिश्चयः कार्य इत्यर्थः । ततः क्रि-
मि-
त्यत्राह “न चात्रे”ति, सृजमानामिति स्वातन्त्र्येण स्रष्टृत्वप्रतीतिविशेष-
निश्चायिकेत्यत्राह “न चास्या” इति, स्वातन्त्र्येण-ईश्वराधिष्ठित्वमन्त-
रणेत्यर्थः, स्रष्टृत्वमात्रप्रतीतिरिति स्वव्यापाराश्रयत्वलक्षणं स्वातन्त्र्यमेव
प्रत्ययवाच्यं न त्वपरप्रेर्यत्वरूपमिति मात्र-शब्दाभिप्रायः, रथो गच्छतीत्यत्र
कर्तृप्रत्ययो हि स्वव्यापाराश्रयत्वरूपं स्वातन्त्र्यं रथस्यावगमयति न त्वपरप्रे-
र्यत्वम्, अपरप्रेर्यत्वलक्षणस्वातन्त्र्यप्रतीत्यभ्युपगमेऽपि तादृशस्वातन्त्र्यलक्षण-
कर्तृत्वं ? किं प्रकृत्याश्रयमुताजा-शब्दवाच्यप्रकृतिशरीरकब्रह्माश्रयः ? मिति
विशयेप्रकृतिमात्राश्रयमिति निश्चायकाभावश्च मात्र-शब्दाऽभिप्रेतः, यदि
ब्रह्मात्मकत्वं प्रामाणिकं स्यात्तदानीम् इह प्रतीयमानं स्वातन्त्र्यलक्षणं
कर्तृत्वं हि तद्गततया ब्रह्मात्मकत्वाऽविरोधि स्यात् ॥ उत्तरसूत्रमवता-
रयति “ब्रह्मात्मके”ति, सू. ज्योतिरूपक्रमान् तथा ह्यधीयत एके, तु-
शब्दस्य पक्षव्यावर्तकत्वशङ्काव्युदासाय व्याचष्टे “तु-शब्द” इति, इतरो-
क्तार्थव्यावृत्त्यर्थे श्रुतिप्रसिद्ध्यनुधेन व्याचष्टे “ज्योतिर्ब्रह्मे”ति, तदेव दर्श-
यति “तं देवा” इति, ब्रह्मकारणत्वपरतां प्रकरणे दर्शयति “अणोरणीया-
नि”ति, न ह्यजामेकामित्यस्मिन् मन्त्रे उत्पत्तिः प्रतीयत इत्यत्राह-

मू० सर्वेषां लोकानां ब्रह्मादीनाञ्च तत उत्पत्तिमभिधाय सर्व-
कारणीभूताजा तत उत्पन्नाऽभिधीयते “अजामेकां लो-
हितशुक्लकृष्णां बह्वीं प्रजां जनयन्तीं स्रूपाम् अजो
ह्येको जुषमाणोऽनुशेते जहात्येनाम्भुक्तभोगामज्योऽन्य
इति सर्वस्य तद्व्यतिरिक्तस्य वस्तुजातस्य तत उत्पत्त्या

तदात्मकत्वापदेशे प्रक्रियमाणे ऽभिधीयमानत्वात्प्राणसमु-
द्रपर्वतादिवदेषाऽप्यजा बह्वीनां स्रूपाणां प्रजानां स्वप्नी
कर्मवश्येन आत्मना भुज्यमानाऽन्येन विदुषाऽऽत्मना त्य-
ज्यमाना च ब्रह्माण उत्पन्ना ब्रह्मात्मिकाऽवगन्तव्येत्यर्थः,
अतो वाक्यशेषाच्चमसविशेषवच्छाखान्तरीयादेतत्स्रूपा-
त्प्रत्यभिज्ञायमानार्थाद्वाक्यान्नियमिताऽजा ब्रह्मात्मिकेति
निश्चीयते ॥

टी० "सर्वस्य"ति, यथा इडो यजति बर्हिर्यजति तनूनपातं यज-
तीत्यादिष्वङ्गत्वाश्रवणेऽपि दर्शपूर्णमासाभ्यां स्वर्गकामो यजेतेत्यादिप्र-
करणस्यतया तदङ्गत्वं निश्चीयते तद्वत् सृष्टिप्रकरणस्यत्वादुत्पत्तिस्सि-
द्ध्यर्थः, अस्मिन्मन्त्रे न सृष्टिर्विवक्षिता सृष्टिप्रकरणस्य पूर्वमेव विच्छेदा-
दन जहात्येनां भुक्तभोगांमजोऽन्य इत्युक्तस्य मुक्तस्योत्पत्त्यनुपपत्तेश्चेत्यत्राह
"बह्वीनामि"ति न सृष्टिप्रकरणविच्छेद इत्यर्थः, यस्माज्जाता न परा नैव
किञ्चना सेत्युत्तराऽपि सृष्ट्यनुवृत्तेरिति चार्थसिद्धं सर्वस्य तद्व्यतिरिक्तस्य
वस्तुजातस्य तत उत्पत्त्या तदात्मकत्वापदेशे प्रक्रियमाण इति ह्युक्तं, मुक्ता-
त्मकीर्तनमेतद्विशेषणत्वेन न तु सृष्टिप्रकरणविच्छेदान् यथा बहुतात्मकी-
र्तनमित्यभिप्रेत्याह "कर्मवश्येनात्मना भुज्यमानाऽन्येन विदुषाऽऽत्मना
त्यज्यमाना चेति, एवं तन्त्रसिद्धा ऽजात्वविरोधिज्योतिरूपक्रमात्वं शाखान्तरे
दर्शितम् । अथ सृजमानामिति पदप्रतीतत्वात्तन्त्रविरोधिब्रह्मात्मकत्वं
स्वप्रकरणे दर्शयति-

मू० इहाऽपि प्रकरणोपक्रमे किं कारणं ब्रह्मेत्यारभ्य ते ध्यान-
योगाऽनुगता अपश्यन्देवात्मशक्तिं स्वगुणैर्निगूढामिति
परब्रह्मशक्तिरूपाया अजाया अवगतेः, उपरिष्ठाच्च अस्मा-
न्मायी सृजते विश्वमेतत्तस्मिँश्चान्यो मायया सन्निरुद्धः

“मायान्तु प्रकृतिं विद्यान्मायिनन्तु महेश्वरम् यो योनि-
र्योनिमधितिष्ठत्येक इति च तस्मा एव प्रतीतेर्नास्मिन्नन्ते
तन्नासिद्धस्यतन्त्रप्रकृतिप्रतिपत्तिगन्धः, कथं तर्हि ज्यो-
तिरूपक्रमाया लोहितशुक्लकृष्णरूपाया अस्याः प्रकृतेरजा-
त्वम् ? अजाया वा कथं ज्योतिरूपक्रमात्व ? मित्यत्राह-

सू० कल्पनोपदेशाच्च मध्यादिवदविरोधः ॥ १० ॥

प्रसक्ताशङ्कानिवृत्त्यर्थश्च-शब्दः, अस्याः प्रकृतेरजात्वं
ज्योतिरूपक्रमात्वञ्च न विवक्ष्यते, कुतः, कल्पनोपदेशात्,
कल्पनं-कृप्तिः सृष्टिः, जगत्सृष्ट्युपदेशादित्यर्थः, यथा
“सूर्याचन्द्रमसौ धाता यथापूर्वमकल्पयदिति कल्पनं
सृष्टिः, अत्राप्यस्मान्मायी सृजते विश्वमेतदिति जग-
त्सृष्टिरुपदिश्यते स्वेनाविभक्तादस्मात्सूक्ष्मावस्थात्कारणा-
न्मायी सर्वेश्वरः सर्वं जगत्सृजतीत्यर्थः ।

टी० “इहापी”ति, शक्तिरूपायाः-अपृथक्सिद्धविशेषणरूपायाः
कार्योपयोग्यपृथक्सिद्धविशेषणं हि शक्तिः, योनिं-जगज्ज्योनिभूतान्प्रकृति-
मित्यर्थः, तस्या एव-ब्रह्मात्मिकाया एव, स्वतन्त्रप्रकृतिप्रतिपत्तिगन्ध
इति, न केवलं शाखान्तरैकार्यात्स्वप्रकरणान्न ब्रह्मात्मकत्वावगमादिति
भावः । उत्तरसूत्रशङ्कामाह “कथन्तर्ही”ति, लोहितशुक्लकृष्णाकारत्वं हि
कार्यावस्थायामुपपद्यते तदानीं ज्योतिरूपक्रमात्वाङ्गीकारे अजात्वानुपपत्ति-
रजात्वे ज्योतिरूपक्रमत्वानुपपत्तिरित्यर्थः । सू० कल्पनोपदेशाच्च मध्यादिव-
दविरोधः, प्रसक्तेति चक्ष्वर्थ इत्यर्थः । अविरोध-शब्दार्थमाह “अस्या”
इति, अतस्मिंस्तद्वावरोपणपरत्वव्युदासाय कल्पन-शब्दस्य सृष्टिवाचित्वं
धातोः सृष्टिवाचित्वेन दर्शयति “कल्पनं कृप्तिरिति, कृप्ति-शब्दं विशद-
यति “सृष्टिरिति, कृप्तिशिव इत्यादिप्रयोगो लोकासिद्ध इति मत्वा

त्रैतप्रयोगं दर्शयति “यथे”ति, “प्राकल्पयद्वा भुवनानि सप्ते”त्यादिस्मृ-
तिप्रयोगश्च प्रसिद्धः अतो ज्योतिःकल्पन-शब्दौ वैदिकशब्दनिर्देशानुसा-
रिणौ तथा निर्देशश्च मुनिसमाधिः सन्प्रसादादध्युपदेशात् समानो ज्यो-
तिषेत्यादिषु दर्शनात् अजात्वज्योतिरूपक्रमात्त्वयोरविरोधसिद्धिं दर्शयति-
म् ० अनेन कल्पनोपदेशेनास्याः प्रकृतेः कार्यकारणरूपेणाऽव-

स्थादयान्वयोऽवगम्यते, सा हि प्रलयवेलायां ब्रह्मतापन्ना
अविभक्तनामरूपाऽव्यक्तादिशब्दवाच्या सूक्ष्मरूपेणावति-
ष्ठते, सृष्टिवेलायां चोद्भूतसत्त्वादिगुणा विभक्तनामरूपा-
व्यक्तादिशब्दवाच्या तेजोबन्नादिरूपेण च परिणता लोहि-
तशुक्लकृष्णाकारा चाऽवतिष्ठते, अतः कारणवस्थायां का-
र्यावस्था च ज्योतिरूपक्रमेति न विरोधः, मध्वादिवत् यथे-
श्वरेणादित्यस्य कारणावस्थायामेकस्यैवावस्थितस्य कार्या-
वस्थायाम् ऋग्यजुस्सामाथर्ज्यप्रतिपाद्यकर्मनिष्पाद्यरसाश्र-
यतया वस्त्रादिदेवताभोग्यत्वाय मधुत्वकल्पनमुद्वास्तम-
यकल्पनञ्च न विरुध्यते, तदुक्तमधुविद्यायाम् “असौ वा
आदित्यो देवम”धित्यारभ्य अथ तत ऊर्ध्वम् उदेत्यनैवा-
देता नैवास्तमेत्येकल एव मध्ये स्थातेत्यन्तेन एकलः
एकस्वभावः, अतोऽनेन मन्त्रेण ब्रह्मात्मिकैवाऽजाऽभि-
धीयते न कापिलतन्त्रसिद्धेति सिद्धम् ॥ अन्ये त्वस्मि-
न्मन्त्रे तेजोऽवन्नलक्षणाऽजैकाऽभिधीयत इति ब्रुवते, ते
प्रष्टव्याः, किं तेजोऽवन्नान्येव तेजोऽवन्नात्मिकाजैका?
उत तेजोऽवन्नरूपं ब्रह्मैव? किं वा-

टी० “अनेने”ति, अवस्थाद्वयं विवृणोति “सा ही”ति, ब्रह्मता-

पक्षा कारणावस्यब्रह्मतापक्षा ननु कथं प्रकृतेर्ब्रह्मपत्तिः न ह्यन्यद्व्यन्द-
 व्यान्तरम्भवति सत्यं, नाऽत्र केवलप्रकृतेर्ब्रह्मतापत्तिर्विवक्षिता किन्तु
 प्रकृतिशरीरकब्रह्मणः कारणावस्थाप्राप्तिः भाष्ये प्रकृत्युपस्थापकं सेतिपदं
 हि ब्रह्मपर्यन्तं कारणावस्यं ब्रह्मैव प्रकृति-शब्देनाऽभिधीयते ब्रह्मत्र-
 तिरिक्तवश्वत्वनाराभावादिति प्रकृत्यधिकरणे वक्ष्यमाणत्वात्, कार्यावस्था-
 ज्योतिरूपक्रमेति कार्यावस्थाजाशरीरकं ब्रह्म कार्यं, कारणावस्थाऽऽजाश-
 रीरकं ब्रह्म कारणमित्यर्थः, सूत्रखण्डं व्याचष्टे “मध्व”ति, उदयास्त-
 मयमधुत्वकल्पनानि तदभावश्चादित्यस्यावस्थाद्वयेन यथोपपद्यते तथा
 अज्ञात्वज्योतिरूपक्रमत्वे अवस्थाभेदेन प्रकृत्याख्यैकधर्मिण्यविरुद्धे इत्यर्थः ।
 एकस्य-ईश्वरैकैक्याविभक्तनामरूपस्येत्यर्थः, ज्योतिरूपक्रमेत्यादिसूत्रद्वय-
 स्य परोक्तमर्थं निराचिकीर्षुस्तत्र प्रथमस्य सूत्रस्यार्थेन्दूषयति “अन्ये त्वि”ति,
 दूषयितुं विकल्पयति “किमि”ति, अज्ञात्वेन परिकल्प्यमानं वस्तु किन्ते-
 जोऽब्रह्मान्येवेत्यर्थः, अज्ञात्वैकत्वसिद्ध्यर्थं ब्रह्मकारणवादानुगुण्यार्थञ्च
 ब्रह्मानुबन्धित्वेन मध्यमं शिरो दर्शितं, तेजोऽबन्नरूपन्तेजोबन्नावस्यं ब्रह्म
 किमेकच्छागत्वेन कल्प्यत इत्यर्थः ।

म्ब० तेजोऽबन्नकारणभूताः काचिदि ? ति प्रथमे कल्पे तेजोऽब-
 न्नानामनेकत्वाद्जामेकामिति विरुद्ध्यते, न च वाच्यन्ते-
 जोऽबन्नानामनेकत्वेऽपि चिदृत्करणेनैकतापत्तिरिति चिदृ-
 त्करणेऽपि च बहुत्वानपगमात् “हन्त इमास्तिस्त्रो
 देवताः तासां चिदृतं चिदृतमेकैकाङ्गरवाणीति प्रत्येकं
 चिदृत्करणोपदेशात्, द्वितीयः कल्पो विकल्पाः, किन्ते-
 जोऽबन्नरूपेण विवृतं ब्रह्मैवाजैका ? किं वा स्वरूपेण वस्थि-
 तमविवृतं ? मिति प्रथमः कल्पो बहुत्वाऽनपगमादेव निर-
 स्तः, द्वितीयेऽपि लोहितशुक्लकृष्णामिति विरुद्ध्यते, स्वरू-

पेणावस्थितन्तेजोऽबन्नलक्षणमिति वक्तुमपि न शक्यते तृ-
तीये कल्पेऽप्यजा-शब्देन तेजोऽबन्नानि निर्दिश्य तैस्त-
त्कारणावस्थोपस्थापनीयेत्यास्थेयं ततो वरमजा-शब्देन ।

टी० तेजोऽबन्नकारणभूता काचिदिति तेजोऽबन्नवाचिशब्देन लक्षि-
ता तत्कारणभूता काचिदेकाऽजात्वेन किं रूप्यत इत्यर्थः । प्रथमं शिरो
दूषयति “प्रथमे”ति, एकत्वविरोधपरिहारमाशङ्क्याह “न च वाच्यमि”ति,
कुत इत्यत्राह “त्रिवृत्कारणेऽपी”ति, बहुत्वानपगममुपपादयति “इमा”-
इति, न समुदायैकत्वमपि तु समुदायत्रयमेवेत्यर्थः । द्वितीयं शिरो विकल्प-
यति “किमि”ति, तेजोऽबन्नरूपाः ब्रह्मणा विकाराः किमजा-शब्देनो-
च्यन्ते ? उत स्वरूप ? मिति विकल्पयन्त्यर्थः, प्रथमे शिरस्यवस्याबहुत्वादेक-
त्वविरोधमाह “प्रथमे”इति, मध्यमे शिरसि द्वितीयद्वल्लं दूषयति “द्वितीये-
ऽपी”ति, ब्रह्मस्वरूपस्य लोहितशुक्लद्रव्यत्वाभावात् श्रुत्यस्वारस्यमित्यर्थः ।
तेजोऽबन्नादिसर्वात्मकस्य ब्रह्मणः किन्नोपपद्यत ? इत्यत्राह “स्वरूपेणे”ति, ।
यदा सूत्रास्वारस्यमप्याह “स्वरूपेणे”ति, ज्योतिरूपक्रमेति हि सौत्रम्पदं
ज्योतिरूपक्रम-शब्दस्तेजोऽबन्नवाचीति हि तैर्व्याख्यातं, न हि ब्रह्मस्वरूपं
जोऽबन्न-शब्दवाच्यम् अतस्सूत्रास्वारस्यमित्यर्थः, तेजोऽबन्नावस्याविशिष्टं
ब्रह्माजा-शब्दवाच्यमिति पक्षे किमवस्याविशिष्टत्वं सद्वारक ? मद्वारकं वा ?
अद्वारकत्वे लोहितशुक्लद्रव्यत्वविरोधः, अरसमलोहितमिति श्रुतेः, सद्वार-
कत्वेऽस्मत्पक्ष एव परिगृहीतः स्यादिति विकल्पपरिहारयोः स्पष्टत्वाच्च
तत्कण्टोक्तिः । प्रथमविकल्पिताशिरस्तये तृतीयं शिरो दूषयति “तृतीय”इति,
लोहितशुक्लद्रव्यत्वाजात्वेकत्वसिद्ध्यर्थमयं पक्षः शङ्कितः । तत्र दूषणमुच्यते-
ब्र० तेजोऽबन्नकारणवस्थायाः श्रुतिप्रसिद्धाया एवाभिधानं, यत्पु-
नरस्याः प्रकृतेरजा-शब्देन कागत्वपरिकल्पनमुपदिश्यत
इति तदप्यसङ्गतं, निष्प्रयोजनत्वात्, यथात्मानं रथिनं वि-

द्वीत्यादिषु ब्रह्मप्राप्त्युपायताख्यापनाय शरीरादिषु रथा-
दिरूपं क्रियते, यथा चादित्ये वत्सादीनाम्भोग्यत्वख्याप-
नाय मधुत्वकल्पनं क्रियते, तद्वदस्याम्पन्नतौ ह्यागत्यपरि-
कल्पनं कोपयुज्यते, न केवलमुपयोगाभाव एव विरोधश्च,
कृत्स्नजगत्कारणभूतायास्त्वस्मिन् अनादिकालसम्बद्धानां
सर्वेषामेव चेतनानां निखिलसुखदुःखोपभोगापवर्गसाधन-
भूताया अचेतनाया अत्यल्पप्रजासर्गकराऽऽगन्तुकसङ्गम-
चेतनविशेषैकरूपात्यल्पप्रयोजनसाधनस्वपरित्यागाहेतुभू-
तस्वसम्बन्धिपरित्यागसमर्थचेतनविशेषरूपच्छागस्वभाव-
ख्यापनाय तद्रूपत्वकल्पनं विरुद्धमेव “अजामेकाम अजो-
ह्येकः अजोऽन्य इत्यञ्जा-शब्दस्य विरुपार्थपरिकल्प-
नञ्च न शोभनं, सर्वत्र ह्यागत्यं परिकल्प्यत इति चेत् ।

टी० “अजा-शब्देने”ति, तेजोऽवचानानामवाचकस्याजा-शब्दस्य
तेजोवन्नपरत्वमारोप्य तेन तत्कारणस्य लक्षणयोपस्थापनादपि मुख्यवृत्त्या
कारणप्रतिपादनपरत्वाश्रयणं युक्तमित्यर्थः । कल्पनोपदेशादिति सूत्रस्य परो-
क्तार्थे दूषयति “यत्पुनरस्या” इति, सर्वत्र रुढितोऽवयवशक्त्या वा प्रति-
पाद्यमानमुख्यार्थपरिग्रहः स्वतः प्राप्तः, गौणार्थपरिग्रहस्तु मुख्यार्थानुपपत्त्या
क्रियते, तत्रौचित्यातिशयलाभोऽनेकपदमुख्यार्थत्वसिद्धिश्च प्रयोजनं, तत्र
मुख्यार्थानुपपत्त्यभावः प्रदर्शितः अजात्वज्योतिरूपक्रमत्वयोर्वस्याभेदेन
अविरोधस्योक्तत्वात् अतोऽर्थौचित्यज्ञामरूपप्रयोजनभावरूपं दूषणमाह
“निष्प्रयोजनत्वादि”ति, प्रयोजनभावस्य दूषणत्वज्ञापनाय कल्पनस्य
प्रयोजनसिद्ध्यर्थतां दर्शयति “यथाऽऽत्मानमि”ति, विरोधं दर्शयति
“कृत्स्ने”ति, एकरूपेति दुग्धादिरिव प्रयोजनमित्यर्थः, अचेतनाया इत्यनेन
स्वसम्बन्धिपरित्यागासामर्थ्यं सिद्धमिति तत्प्रत्यनीकाकारमाह “स्वसम्ब

न्ती"ति, । परिमितकार्यकरत्वादित्यत्र विरोध उक्तः । दूषणान्तरमाह
"अजामि"ति, अर्थैकरूप्यं शङ्कते "सर्वत्रे"ति, तत्र विरोधान्तरमाह-

सू० जहात्येनाम्भुक्तभोगामजोऽन्य इति विदुष आत्यन्तिक-
प्रकृतिपरित्यागङ्कुर्वतोऽनेन वाऽन्येन वा पुनरपि सम्बन्ध-
योग्यच्छागत्वपरिकल्पनमत्यन्तविरुद्धम् ॥ चमसाधिकरणं
समाप्तम् ॥

टी० "जहाती"ति, एवमर्थौचित्यलाभरूपप्रयोजनाभावो दर्शितः
सर्वत्र छागत्वपरिकल्पनशङ्कोपन्यासेनैवानेकपदान्तरमुख्यार्थत्वसिद्धिरूपप्र-
योजनाभावश्च फलितः, एवं हेत्वभावात् प्रयोजनाभावाच्च छागत्वपरिक-
ल्पनं व्युदस्तम् । ननु नार्थविरोधः कार्यकारित्वप्रयोजनसाधनत्वचेतनसङ्गा-
दिमात्रस्य विवक्षितत्वात्, न हि दृष्टान्तगतसर्वधर्माणां विवक्षानियमोऽस्ति
तथा सति सर्वत्र दृष्टान्तोपन्यासभङ्गप्रसङ्गात्, गौरनाद्यन्तवती आत्मानं
रथिनं विद्वीत्यादिषु च प्रकृत्यादेर्गौत्वादिपरिकल्पनं दृश्यते, तच्च
सर्वथा साधर्म्यविवक्षायां न घटत इति उच्यते आत्मानं रथिनं विद्वी-
त्यत्र पृथगेव रूप्यरूपकवाचिपदश्रवणाद्रूपकानङ्गीकारे रूपकवाचिपदवैय-
र्थ्यप्रसङ्गात्, येनाकारेण साधर्म्यं योग्यं प्राप्नुयायतादिरूपं तदाकारमात्रन्तत्र
विवक्षितमिति निश्चितं प्रयुक्तपदवैयर्थ्यपरिहारार्थम् अजामेकामिति वाक्ये
तु रूप्यरूपकवाचिपदद्वयाश्रवणात् अर्थौचित्यं नावगम्यते तेन गौणवृत्त्य-
नङ्गीकारेऽपि न वैयर्थ्यं गौरनाद्यन्तवतीत्यत्र रूप्यवाचिपदाश्रवणात्
अजा-शब्दाद् गो-शब्दस्यावयवशक्त्या प्रकृत्युपस्थापनासामर्थ्याच्च गत्यभा-
वाच्च गौणी वृत्तिराश्रिता अनाद्यन्तवती सर्वकामदुष्टेत्याद्युचितविशेष-
णश्रवणादर्थौचित्यमवगम्यते, अजा-शब्दे तु न तथा गत्यन्तराभावः उचि-
तावयववार्थसम्भवात् उचितविशेषणं च रूढिसिद्धाज्जाव्यावर्तकं न श्रूयते
पुलिङ्गाजा-शब्दयोश्चामुख्यत्वं बह्वीः, प्रजा इत्यादिपदानां सङ्कोचश्च
विफलः, अतः प्रयुक्तपदवैयर्थ्यपरिहारपदान्तरस्वारस्यार्थौचित्यसद्वावास-
द्भावरूपवैषम्यात् आत्मनं रथिनं विद्वीत्यादिवद्रूपणपरत्वमयुक्तद्वयार्था-

रित्वाद्यर्थमात्रविधत्तायामर्थविरोधाभावा य उक्तः स चेन्मुख्यैव वृत्त्या
लभ्यते तदा गौणवृत्तिपरिग्रहे निष्फलत्वादनुपपन्नः, एवं परोक्तज्योतिरु-
पक्रमेत्यादिसूत्रार्थस्य एक-शब्दार्थविरोध उक्तः, कल्पनोपदेशादिति सूत्र-
स्याजाशब्दास्वारस्य दूषणतयोक्तं, यद्यपि ज्योतिरुपक्रमा-शब्देन तेजःप्र-
मुखत्वद्वल्यनशब्देनातस्मिंस्तद्वावारोपणञ्च परोक्तं सूत्राक्षरानुगुणमिव
प्रतीयते तथाऽप्यनुपपत्तिपराहतम्, अस्मदुक्तार्थस्तु वैदिकनिर्देशसमाधिना
स्वरस उपपन्नश्चेतिभिदा “चमससवदविशेषादि”ति, सूत्रं परस्यास्व-
रसञ्चमस-शब्दस्य यौगिकत्वाद्वाक्यार्थपरत्वाभावाच्च ॥ चमसाधिकरणं
समाप्तम् ॥

संख्यापसंग्रहाधि-
करणम् ।

सू० न सङ्ख्यापसङ्ग्रहादपि

नानाभावादतिरेकाच्च ॥ ११ ॥

मू० वाजसनेयिनस्समामनन्ति “यस्मिन् पञ्च पञ्चजना आ-
काशश्च प्रतिष्ठितः तमेवमन्य आत्मानं विद्वान् ब्रह्मामृ-
तोऽमृतमिति” किमयं मन्त्रः कापिलतन्त्रसिद्धतत्त्वप्रति-
पादनपरः? उत नेति सन्दिह्यते किं युक्तं तन्त्रसिद्धत-
त्त्वप्रतिपादनपर इति, कुतः ।

टी० न संख्यापसङ्ग्रहादपि नानाभावादतिरेकाच्च, अजा-श-
ब्दस्य स्वतन्त्रप्रकृत्युपस्थापकत्वे विशेषाभावाद्वाक्यान्तरानुरोधेन प्रकृतेर्ब्र-
ह्मात्मकत्वं साधितन्तदत्रानुपपन्नं परमात्मपरत्वे संख्याधिक्यात् परमा-
त्मना विनाऽपि सङ्ख्यापूरणेनाब्रह्मात्मिका प्रकृतिरिति विशेषनिश्चयस-
म्भवादिति शङ्कया सङ्गतिः । विषयादिकमाह “वाजे”ति, पञ्चविंशतिस-
ङ्ख्यान्वयतत्त्वाधिक्यादिप्रतीतिजनकमिदं वाक्यम्, एवंजातीप्रकवाक्यानि
सन्ति चेत्तान्यपि विषयः, पञ्चविंशतिसङ्ख्यान्वयतत्त्वाधिक्यप्रतीतिभ्यां
संशयः, यस्मिन् पञ्च पञ्चजना इति मन्त्रः किं कापिलतन्त्रसिद्धतत्त्वपरः?
उत नेति, किं पञ्चपञ्चजन-शब्देन पञ्चविंशतितत्त्वप्रतीतिः? रस्ति नेति

किमाकाशस्य पृथग्निर्देशोऽवान्तरसङ्ख्यान्वयनिमित्तविरोधी ? उत ने ? ति
 किं वाक्यशेषेण पञ्चजन-शब्दस्य प्राणादिविषयत्वनिश्चयः शक्यः ? उत ने ? ति
 यदा न विरोधी यदा च निश्चयेन शक्यः तदाऽवान्तरसङ्ख्यान्वयनिमित्त-
 तसम्भवेन समासस्य समाहारविषयतया पञ्चपञ्चजन-शब्देन पञ्चपञ्च-
 कान्युच्यन्त इति पञ्चविंशतितत्त्वप्रतीतेरयं मन्त्रस्तन्त्रसिद्धतत्त्वप्रतिपादनपर
 इति पूर्वः पक्षः, यदाकाशस्य पृथग् निर्देशोऽवान्तरसङ्ख्यान्वयनिमित्तवि-
 रोधी वाक्यशेषेण च प्राणादिविषयत्वनिश्चयः शक्यः तदाऽवान्तरसङ्ख्या-
 न्वयनिमित्ताभावेन समासस्य संज्ञाविषयतया पञ्चपञ्चजन-शब्देन
 पञ्च पदार्था उच्यन्त इति पञ्चविंशतितत्त्वाप्रतीतेरयमन्त्रो न तन्त्रसिद्ध-
 तत्त्वप्रतिपादनपर इति राट्टान्तः । यद्यपि स्युः पुमांसः पञ्चजना इति
 मनुष्यनामतया पठितस्य समुद्रान्तर्वातिनि च दानवविशेषे प्रत्युक्तस्य च
 पञ्चजन-शब्दस्य सङ्ख्यापूर्वसमासत्वं नास्ति सत्तच्छ्रीणामेकैकस्य
 सप्तस्वन्यतमभाववन्मनुष्याणां दानवविशेषस्य च पञ्चस्वन्यतमत्वाभावेन
 सङ्ख्यान्वयप्रतीत्यनुपपत्तेः समाससामर्थ्याभावस्तथाऽप्यस्य तु पञ्चजन-
 शब्दस्य सङ्ख्याप्रतीतिस्वारस्यानुरोधे सम्भवति तत्परित्यागायोगात्
 सङ्ख्यापूर्वसमासत्वं युक्तमित्यभिप्रेत्याह-

मू० पञ्च-शब्दविशेषितात्पञ्चजन-शब्दात्पञ्चविंशतितत्त्वप्र-
 तीतेः, एतदुक्तमभवति पञ्चजना इति समासः समाहारवि-
 षयः, पञ्चजनाः-पञ्चानां जनानां समूहाः पञ्चजनाः
 पञ्चपूल्य इतिवत् पञ्चजना इति लिङ्गव्यत्ययस्कान्दसः ते
 च समूहाः कतीत्यपेक्षायां पञ्चजन शब्द-विशेषणेन प्रय-
 मेन पञ्च-शब्देन समूहाः पञ्चेति प्रतीयन्ते यथा पञ्च
 पञ्चपूल्य इति अतः पञ्च पञ्चजना इति पञ्चविंशति-
 पदार्थावगतौ ते कतीत्यपेक्षायाम्

टी० “पञ्चजनशब्दविशेषितादि”ति, ननु कथमिदमवसीयते ?

पञ्चजना इत्येकं पदं न तु पञ्च पञ्चजना इतीति तदा हि दशत्व-
 मापद्येत यदा च समस्तः पञ्चजन-शब्दस्तदापि कथन्तत्रसिद्धुतत्त्व-
 प्रतिपत्तिः पञ्चजन-शब्देन पञ्चसंख्यतया प्रतिपत्तिरित्यस्य पुनः पञ्च-
 तया विशेषणे पञ्चविंशतितत्त्वप्रतिपत्तिरिति चेन्न पुनरुक्तिप्रसङ्गात्
 विशिष्टस्य विशेषणाददोष इति चेत् किं विशेष्यस्य ? उत विशेषणस्य ?
 आहोस्विदुभयस्य : न तावद्विशेष्यस्य, तत्र पञ्चत्वसंख्याऽन्वयस्य शब्दान्त-
 रसिद्धतया पुनरुक्तत्वात्सङ्ख्याभ्यासेऽभिमतं दशङ्ख्याप्रतीतिश्च, नाऽपि
 विशेषणस्य विशेष्यपर्यन्तशब्दोपस्थापितस्य विशेषणस्य पुनस्तत्पदनिर्दि-
 ष्टसजातीयविशेषणान्वयायोगात्, न हि गौर्गौरिति गोत्वं गोत्वेन विशेष्यं,
 न चोभयस्य, अंशे पौनरुक्त्यादंशे सङ्ख्यान्वयायोगात्, न च द्वे शते त्रीणि
 शतानीतिवद्विशिष्टं युक्तम् । अत्रान्तरसङ्ख्यानिवेशनिमित्तैकोपाध्यभावेन
 समूहैक्यासिद्धेः, एक्यामस्यत्याद्युपाधिना हि शतसङ्ख्यपुरुषसमूहैक्यन्त-
 स्मिंश्च सति ह्येकत्वाद्वित्वादिना पुनर्विशेषणसम्भवः, अन्यथा बहूनामेकत्व-
 द्वित्वाद्यभावात् अतो न पञ्चविंशत्यर्थेसिद्धिः, सिद्धावपि न तन्त्रोक्तार्थत्व-
 निश्चयः, निश्चायकाभावादित्याशङ्क्यामाह “एतदुक्तम्भवती”ति, समासः
 समाहारविषय इति पञ्चानां त्वा पञ्चजनानामित्यत्र पञ्चजन-शब्दस्य
 समस्ततयैकपददर्शनादिहाप्यौचित्यतस्तत्प्रतिपत्तेः, द्वितीयपञ्चशब्दसम-
 भिव्याहारबलेन इतरपञ्च-शब्दस्य सङ्ख्यापरत्वप्रतीतिः समाहारसमा-
 सत्वं स्वीक्रियत इति भावः । तत्फलमाह “पञ्चानामि”ति, छान्दस
 इति विभुवनादिशब्दवत् स्त्रीलिङ्गस्मृतेरपवादाभावात् छान्दसत्वमिति
 भावः । भूतत्वज्ञानेन्द्रियत्वादिकवामन्तरसङ्ख्यानिवेशनिमित्तमस्तीत्यभि-
 प्रेते तद्वि स्फुटीभविष्यति एवं समूहसिद्धौ पञ्चतया विशेषणोपपत्तिमाह
 “ते चे”ति, एवं पञ्चविंशतिसङ्ख्यासिद्धौ अस्य मन्त्रस्य मोक्षाधिकारात्सा-
 ङ्ख्यतत्त्वपरत्वसिद्धिमाह—

ब्र० मोक्षाधिकारान्मुमुक्षुभिर्ज्ञातव्यतया स्मृतिप्रसिद्धाः प्रकृ-
 त्यादय एव ज्ञायन्ते “ब्रह्मप्रकृतिरविकृतिर्महदाद्याः

प्रकृतिविकृतयः सप्त । षोडशकश्च विकारो न प्रकृतिर्न
विकृतिः पुरुषः” इति हि कापिलानां प्रसिद्धिः, अतस्तन्त्र-
प्रसिद्धतत्त्वप्रतिपादनपर इति प्राप्ते प्रचक्ष्य हे, न संख्योप-
संग्रहादपीति, पञ्च पञ्चजना इति पञ्चविंशतिसंख्योप-
संग्रहादपि न तन्त्रसिद्धतत्त्वप्रतीतिः कुतः नानाभावात्
एषां पञ्चशब्दाविशेषितानां पञ्चजनानां तन्त्रसिद्धेभ्य-
स्तत्त्वेभ्यः पृथग्भावात् यस्मिन्पञ्चपञ्चजना आकाशश्च
प्रतिष्ठित इत्येतेषां यच्छब्दनिर्दिष्टब्रह्माश्रयतया ब्रह्मात्म-
कत्वं हि प्रतीयते, तस्मैवं मन्य आत्मानं विद्वान्ब्रह्मान्तो-
ऽमृतमित्यत्र तमिति परामर्शेन यच्छब्दनिर्दिष्टं ब्रह्मेत्यव-
गम्यते, अतस्तेभ्यः पृथग्भूताः पञ्च पञ्चजना इति न
तन्त्रसिद्धा एते, अतिरेकाच्च, तन्त्रसिद्धेभ्यस्तत्त्वेभ्योऽत्र
तत्त्वारेकोऽपि भवति यच्छब्दनिर्दिष्ट आत्मा आकाशश्च-
ऽत्रातिरिच्येते ।

टी० “ते कृतम्” इति, आकाशेन यस्मिन्निति निर्दिष्टे ‘नात्मना च
सप्तविंशतितत्त्वप्रतीतिरपि न विहृता, सत्त्वरजस्तमसां पृथग्द्रव्यत्वाभ्युपा-
मात् आत्माकाशाभ्यां विना पञ्चविंशतिसङ्ख्यासिद्धेः, गुणत्रयमहहङ्काराः
पञ्च वायुतेजोजलपृथिवीघ्राणाः पञ्चतन्मात्राणि पञ्च जिह्वादिज्ञानेन्द्रि-
याणि चत्वारि मन इति पञ्च कर्मेन्द्रियाणि पञ्च इति पञ्चविंशतिस-
ङ्ख्यान्वयसिद्धिरिति । यद्वा आत्मनः स्वस्मिन्नर्थस्थितत्वादाकाशस्यादरेण
भूयः कीर्तनादविरोध इति पञ्चविंशतिपदार्थोस्तदन्तर्भूत, आत्मनि
प्रतिष्ठिताः किमपरैस्तदन्तर्गत आकाशोऽपि तस्मिन् प्रतिष्ठित इत्याद-
रातिशयादुक्तिर्हि सम्भवति । राट्टान्तमारभते “न सङ्ख्ये”ति, नानाभावा-
दिति नानाभावः—पृथक्त्वम् अन्यत्वं विवक्षितं न तु बहुत्वं विना नाना

हिहिक् पृथगिति नैघण्टुकाः, तन्त्रसिद्धतत्त्वेभ्यः पृथग्भावोऽन्यत्वं ब्रह्मात्म-
कत्वं यस्मिन्निति सप्रत्ययैर्मभिप्रेत्याह 'यच्छब्दनिर्दिष्टब्रह्माश्रयतये'ति,
यच्छब्द-निर्दिष्टस्य ब्रह्मत्वमुपपादयति "तमेवमि"ति, नानाभावो व्या-
ख्यातः । अथातिरेकं व्याचष्टे "तन्त्रे"ति, अतिरेकः-सङ्ख्याधिक्यम् ।

मू० अतस्तं षड्विंशकमित्याहुः सप्तविंशकमथापर इति श्रुति-
प्रसिद्धसर्वतत्त्वाश्रयभूतः सर्वेश्वरेश्वरः परमपुरुषोऽचा-
ऽभिधीयते न संख्योपसङ्गश्चादपीत्यपि-शब्दस्य पञ्च
पञ्चजना इत्यत्र पञ्चविंशतितत्त्वप्रतीतिरेव न सम्भवती-
त्यभिप्रायः कथं पञ्चभिरारब्धसमूहपञ्चकासम्भवात्, न-
हि तन्त्रसिद्धतत्त्वेषु पञ्चसु पञ्चस्वनुगतन्तत्त्वसङ्ख्यानि-
वेशनिमित्तं जात्याद्यस्ति, न च वाच्यं पञ्च कर्मेन्द्रियाणि
पञ्च ज्ञानेन्द्रियाणि पञ्च महाभूतानि पञ्च तन्मात्राण्यव-
शिष्टानि पञ्चेत्यवान्तरसङ्ख्यानिवेशनिमित्तमस्येवेति आ-
काशस्य पृथङ्निर्देशेन पञ्चभिरारब्धमहाभूतसमूहासिद्धेः,
अतः पञ्च जना इत्ययं समासो न समाहारविषयः अय-
न्तु "दिक्सङ्ख्ये संज्ञाया"मिति संज्ञाविशेषविषयः, अन्यथा
पञ्चजना इति लिङ्गव्यत्ययश्च

टी० अतस्तं षड्विंशकमिति कालस्य प्रकृतिविकाराणां विशेषण-
तयाऽन्तर्भावेन षड्विंशकत्वं कालस्य स्वतन्त्रवस्तुत्वाभिप्रायेण सप्तविंश-
कत्वमित्यर्थः । साङ्ख्यप्रसिद्धादपि श्रुतिप्रसिद्धं शास्त्रम् अन्तरङ्गत्वादिति
भाववानाह "श्रुतिप्रसिद्धे"ति, अपि-शब्दाभिप्रेतमर्थमाह "न सङ्ख्ये"त्या-
दिना, पञ्चभिरिति पञ्चभिरारब्धसमूहपञ्चकाभावादित्यनेन पञ्चस्वनुग-
तोपाध्यभावादित्युक्तम्भवति, एकोपाधिगृहीतत्वं हि समूहत्वं पञ्चस्वनुग-
तानुपाधीनाशङ्काह "न च वाच्यमि"ति, आकाशस्य पृथक्करणात् घ्राण-

पञ्चमेषु वाक्यादिषु मनःपञ्चमेषु रसनादिषु गुणत्रयमहदहङ्कारेषु चानुगता-
पाध्यभावादित्यर्थः । भूतसमूहासिद्धेरित्युपलक्षणं सत्त्वरजस्तमसां गुणत्वेन
श्रुतिस्मृतिप्रसिद्धानां द्रव्यत्वाभावादात्माकाशाभ्यां सप्तविंशतितत्त्वप्रतीति-
रपि परस्याऽनुपपन्ना । किञ्च “सात्त्विको राजसश्चैव तामसश्च त्रिधा महान्
त्रिविधोऽयमहङ्कारो महत्तत्त्वादजायते”ति महदहङ्कारयोश्च विविधत्वा-
वगमादेकत्रिंशत्सङ्ख्यात्वन्तत्त्वानां प्रसजेत अतश्चैतन्मन्त्रप्रतिपन्नतत्त्व-
सङ्ख्याविरोधः अतस्सत्त्वरजस्तमसां द्रव्यतया बहुत्वेन निर्वाहोऽनुपपन्नः,
यस्मिन्निति निर्देशस्य स्वे महिम्नीतिवत् निर्वाहोऽनुपपन्नः सम्यन्तस्ववा-
चिपदाश्रयणेन स्वप्रतिष्ठितत्वकल्पनायोगात् आकाशस्यादरातिशयात्
पृथगुक्तिरित्यप्ययुक्तं ततोऽपि तत्कारणतत्त्वानां वैपुल्ये सति तदनादरेणा-
काशस्य पृथगुक्त्यनुपपत्तेः । साक्षात्निर्वाहमाह “अयं त्वि”ति, संज्ञाविष-
यत्वापपादनाय समाहारविषयत्वे शाब्ददूषणमाह “अन्यथे”ति, लिङ्ग-
व्यत्ययश्च क्लिष्ट इत्यर्थः । अर्थदूषणं हि समूहासिद्धिलक्षणमुक्तं पञ्चजन-
शब्दस्य तन्त्रसिद्धार्यविषयत्वे व्युदस्ते अर्थान्तरसद्भावमाह-

श्रु० पञ्चजना नाम केचित्सन्ति ते च पञ्चसङ्ख्याया विशेष्यन्ते

पञ्च पञ्चजना इति, सप्त सप्तर्षय इतिवत्के पुनस्ते

पञ्च पञ्चजना इत्यत्राह-

टी० “पञ्चजना नामे”ति, पञ्च-शब्दस्य च तेष्वर्थवत्त्वमाह “ते
चे”ति, । ननु सञ्ज्ञात्वेऽप्यजहदवयवार्थेऽप्यपञ्चजन-शब्दवृत्तिः, अन्यथा
निरर्थकतत्त्वसङ्ख्यावाचित्वाभावेन सामर्थ्याभावान्न, न हि निरर्थक-शब्द-
स्य समाससामर्थ्यन्तश्च सङ्ख्याविशिष्टार्थप्रतिपत्तौ पुनःसङ्ख्याविशेषण-
मनुपपन्नमिति शङ्कां निराचिकीर्षुराह “सप्त सप्तर्षय इति वदि”ति, सप्त
सप्तर्षयोऽमन्त्रा इति श्रीमद्वैष्णवपुराणप्रयोगोऽभिप्रेतः, अत्राऽयमभिसन्धिः
संज्ञापदप्रतिपन्ना सङ्ख्या शाखावदुपलक्षणभूता सञ्ज्ञप्रतिपत्त्यर्था न तु
सञ्ज्ञानि ज्ञाप्य विशेषणतयाऽन्तर्भूता अतो यथा गच्छतीति गौरिति व्युत्प-
त्तावपि गमः स्य तदस्यत्वात्तात्पर्याविषयतया वाक्यार्थान्वयित्वाभावेन

गौर्गच्छति गौस्तिष्ठतीत्यत्र न पुनश्चित्वाघातो वा तटस्यस्यास्य वाक्यार्थान्वये अविवक्षिते प्रतिपादनस्याकाङ्क्षितत्वात् गच्छतीति पुनश्क्तिः, अवयवोवस्यापितस्य गमनस्याऽविवक्षितत्वात् तिष्ठतीति व्याघातः । एवं संज्ञिपदप्रतिपन्नसङ्ख्याया व्युत्पत्तिसमये तटस्यत्वेनावगतायास्तात्पर्याविषयत्वात् पुनर्वाक्यार्थान्वयित्वज्ञापनाय पञ्च-शब्देन सङ्ख्यायाविशेषणत्वज्ञापनं युक्तम्यददृश्यस्य सामर्थ्यं चेदमेव यद्विग्रहवाक्येऽर्थोभिधानशक्तिः, अतः समास उपपन्नः, अतोऽर्थस्याविवक्षितत्वात् पुनस्तथा सङ्ख्यायाविशेषणं सफलमिति, अन्यैस्तु नानाभावादिति पदमेकीकारोपाध्यभावात् समूहासिद्धिपरं व्याख्यातन्तदानीं शब्दस्वारस्याभावः स्फुटतरः । अपि-शब्दवैयर्थ्यं च स्यात् अपि-शब्दो हि पञ्चविंशतित्वप्रतिपत्त्यभ्युपगमेन दूषणाक्तिं श्रोतयति अतः पञ्चभिरारब्धसमूहपञ्चकासम्भवकं पञ्चविंशतित्वप्रतिपत्तिहेतुमभिप्रेत्य पुनस्तदभ्युपगमेऽपि तन्त्र प्रसिद्धतत्त्वपरत्वं यथा व्युदस्तं भवति तथाभाष्ये योजितैव योजना युक्ता शब्दानुरोधिनी च । उत्तरसूत्रस्याकाङ्क्षां दर्शयति “के पुनरिति, सङ्ख्यापूर्वसमासत्वमयुक्तमस्मिन्वाक्ये सङ्ख्याविशेषाप्रतिपत्तेरित्यर्थः ॥

सू० प्राणादयो वाक्यशेषात् ॥ १२ ॥

मू० “प्राणस्य प्राणमुत चक्षुषश्चक्षुः श्रोत्रस्य श्रोत्रमन्नस्यान्नमनसो मनो ये विदुरिति वाक्यशेषात् ब्रह्माश्रयाः प्राणादय एव पञ्च पञ्चजना इति विज्ञायन्त अथ स्यात्काखानां माध्यन्दिनानाञ्च यस्मिन्यञ्च पञ्चजना इत्ययं मन्त्रः समानः प्राणस्य प्राणमित्यादिवाक्यशेषे काखानामन्नस्य पाठो न विद्यते, तेषां पञ्च पञ्चजनाः प्राणादय इति न शक्यते वक्तुमिति,

टी० सू० प्राणादयो वाक्यशेषात्, ननु किमनेन सूत्रेण कर्ममीमांसायां ‘सन्दिधे तु वाक्यशेषादि’ति वाक्यशेषात्सन्देहनिरासस्य कर्तव्यत्वं

हि निर्णीतं शास्त्रैक्यञ्चाभिमतम्, अत एव हि स्मृत्यधिकरणादिषु
कर्मविचारिकैर्न्यायैः कृतकरत्वमाशङ्क्य भाष्ये परिहृत्यत इति नैवं वा-
क्यशेषात्सन्देहयुदासः कार्यं इति एतावत्युपजीव्येऽपि वाक्यशेषयोरेव
निर्णीतार्थत्वा निर्णीतार्थत्वरूपवैषम्यात् “तेजो वै घृतमि”ति वाक्यस्य
घृतसमर्पकत्वे हि न सन्देह इह तु अनिन्द्रियवाचिप्राणाच्च-शब्दसमभिव्या-
हारात् वाक्यशेषस्येन्द्रियपरत्वे सन्देहानपगमात् प्राणादिषु पञ्चसङ्ख्या-
निवेशनिमित्तोपाध्यभावात् प्राणादीनामेव पञ्चजन-शब्दवाच्यत्वानुप-
पत्तेः इन्द्रियत्वरूपैकोपाधिसिद्ध्युपपादनेन वाक्यशेषार्थनिर्णयाय सूत्रप्रणयनं
प्रयोजनवत् सन्देहयुदासकस्वाग्रप्रायन्यायोऽभिप्रेतः, प्राणाच्च-शब्दो द्वौ
वस्तुः त्वात्रमनःशब्दास्त्रयः अतस्तदनुगुणतया प्राणाच्चशब्दयोरिन्द्रियपर-
त्वात् प्राणादयः पदार्था इन्द्रियाणीति त एव पञ्चजना इत्यर्थः, अनन्तर-
सूत्रस्य शङ्कामाह “अथ स्यादि”ति, पञ्च पञ्चजनाः प्राणादय इति न शक्यं
वक्तुमिति काण्वानामत्रपाठवैकल्येन प्राणादिषु पञ्चसङ्ख्यानिवेशानुप-
पत्तेः पञ्चजनत्वमयुक्तमित्यर्थः । ननु सर्वशाखाप्रत्ययन्यायेन माध्यन्दिनपा-
ठस्य काण्वपाठेऽप्युपजीव्यत्वात् पञ्चसङ्ख्यापपत्तेर्न सूत्रान्तरापेक्षा, सत्यं,
मा भूच्छाखान्तरीयं वाक्यमिति कृत्वा स्वपकरणेनैव प्राणादीनां पञ्चसंख्याप-
पत्त्या पञ्चजनत्वसिद्धिप्रतिपादनार्थं सूत्रमग्रप्रायन्यायतिरस्कारकानुपपत्त्य-
न्तरशङ्कापरिहारश्चार्थात्सिध्यति सर्वशाखाप्रत्ययन्यायेन अनुक्तस्यात्रपा-
ठस्याऽन्यता यद्वहणेऽपि कैश्चिद्वेतुभिः प्राणादीनामिन्द्रियत्वनिश्चयदौःस्थेन
पञ्चसङ्ख्यानिवेशनिमित्ताभावात् पञ्चजनत्वमनुपपन्नमिति शङ्काऽवति-
ष्ठते प्राणादीनामिन्द्रियत्वे हि प्राणाच्च-शब्दयोरस्वारस्यद्वयं स्यात् प्राण-
शब्दश्चापक्रमस्यो न भजनीयः अन्न-शब्दस्य तन्त्रेणार्थद्वयपरत्वं च क्लि-
ष्टम् अतोऽग्रप्रायन्यायस्यानेकहेत्वभिभूतस्याक्रिडित्करतया प्राणादीना-
मिन्द्रियत्वमशक्यनिश्चयम्, अतः काण्वपाठेऽपि माध्यन्दिनशाखाधिगता-
त्रपाठोपजीवनमनपेक्षितं स्यात् प्राणादीनामिन्द्रियत्वानिश्चयात्तन्निश्चये
सति ह्यनुक्तैन्द्रियग्रहणापेक्षा, एवमिन्द्रियत्वानिश्चयेन पञ्चसंख्यानिवेशनि-
मित्तोपाध्यभावात् क्वचिन्नतया च पञ्चसङ्ख्यानिवेशायोगाच्च प्राणा-

दीनां पञ्चजनत्वमिति शङ्कापरिहारार्थं सूत्रम् । नन्विन्द्रियत्वानिश्चयहेतवः
शङ्कायन्येऽनुक्ताः सत्यमुत्तरत्र परिहारादिहाभिप्रेतत्वमवगम्यते यथा ऽन्त-
रादित्याधिकरणे सिद्धान्ते परिहारदर्शनात् पूर्वपक्षेऽप्यभिप्रेतत्वावगमः ॥

ब्रू० अत्रोत्तरम्

सू० ज्योतिषैकेषामसत्यत्वे ॥ १३ ॥

ब्रू० एकेषां काण्वानां पाठे असत्यत्वे ज्योतिषां पञ्चजनां
इन्द्रियाणीति विज्ञायन्ते तेषां वाक्यशेषः प्रदर्शनार्थः
एतदुक्तमभवति, यस्मिन् पञ्च पञ्चजना इत्यस्मात् पूर्वस्मि-
न्मन्त्रे “तन्देवा ज्योतिषां ज्योतिरायुर्होपासते ऽमृतमि”ति
ज्योतिषां ज्योतिष्टेन ब्रह्माण्यभिधीयमाने ब्रह्माधीनस्व-
कार्याणि कानिचिज्ज्योतींषि प्रतिपन्नानि

टी० सू० ज्योतिषैकेषामसत्यत्वे ज्योतिषा पञ्चान्तज्योतिःशब्देनेत्य-
र्थः, सूत्रेऽपि ज्योतिःशब्दः शब्दस्वरूपार्थः श्रुतिवाक्यस्वारस्यसिद्धौपयिक-
त्वात् सूत्रस्यज्योतिशब्दास्वारस्यं सोऽयमिति भावः, परैर्हि तन्देवा ज्यो-
तिषां ज्योतिरिति द्वितीयान्तज्योतिशब्दनिर्दिष्टब्रह्मणा पञ्चसङ्ख्यासि-
द्धिरुक्ता तदानीमेकस्य मन्त्रस्य शाखादुपगतस्य एकार्थत्वप्रत्यभिज्ञानभङ्गेन
ब्रह्मपञ्चमतयाऽत्रपञ्चमतया च पञ्चजन-शब्दनिर्वाहास्वारस्यमवर्जनीयं
स्यात् । किञ्च यस्मिन्विधाधारतया ब्रह्मणो निर्दिष्टत्वेन प्राणादिषु
पञ्चमस्यापि प्राणादिचतुष्टयवत् ब्रह्मश्रुतिरिक्तत्वप्रतीतिश्च ब्रह्मणः
पञ्चमत्वप्रयुक्तं, स्वे महिम्नि प्रतिष्ठित इतिवचिर्वाह इति चेन्न सप्त-
मीप्रतिष्ठित-शब्दयोर्मुख्यार्थे सम्भवत्यमुख्यार्थस्वीकारायोगात्, अतः प-
ञ्चजन-शब्दसप्तमीविभक्तिप्रतिष्ठित-शब्दानामर्थवैरुह्यास्वारस्यप्रसङ्गात्
ज्योतिःपञ्चमत्वपरत्वप्रनुपपन्नमिति मन्वानेन भगवता भाष्यकारेण
पञ्चान्तज्योतिःशब्दस्वरूपपरतया ज्योतिषेति पदं व्याख्यातम्, इन्द्रियाणीति

जायन्ते चेत्कथं चतुष्टयकर्तृत्वं वाक्यशेष इत्यत्राह “तेषामि”ति, ज्योति-
शशब्दस्य कोऽर्थः तेनेन्द्रियाणीति कथं जायन्ते ततः किमत्रपाठवैकल्यस्य
चोदयत्यत्राह “एतदुक्तमि”ति, ब्रह्माधीनस्वकार्याणीत्यनेन प्राणस्य
प्राणमित्यादेरर्थ उक्तः, पवित्राणाम्पवित्रमिति वदितिभावः । ज्योतीषी-
त्यनेन प्रकाशकत्वमभिप्रेतन्ततश्च कर्मेन्द्रियादिव्यावृत्तिसिद्धिः तेषां प्रका-
शकत्वाभावात् कानिचिदिति आदित्यादिज्योतीषि न वेति संशये विशे-
षनिर्धारणाकाङ्क्षा तिष्ठतीति भावः । ततः किमित्यत्राह-

मू० तानि च विषयाणां प्रकाशकानीन्द्रियाणीति यस्मिन्पञ्च
पञ्चजना इत्यनिर्द्धारितविशेषनिर्देशेनावगम्यन्त इति
प्राणस्येति प्राण-शब्देन स्पर्शेन्द्रियङ्गृह्यते वायुसम्बन्धि-
त्वात्स्पर्शेन्द्रियस्य मुख्यप्राणस्य ज्योतिशशब्देन प्रदर्शना-
योगात् चक्षुष इति चक्षुरिन्द्रियं, श्रोत्रस्येति श्रोत्रेन्द्रिय-
मन्त्रस्येति घ्राणरसनयोः तन्त्रेणोपादानम्, अन्न-श-
ब्देदिनपृथिवीसम्बन्धित्वात् घ्राणेन्द्रियमनेन गृह्यते

टी० “तानि चे”ति, अनिर्धारितविशेषनिर्देशेनेति संख्येयविशेषोप-
स्थापकवाक्यान्तरसाङ्कातत्वं ज्योतितं ततश्च तत्र श्रुतपञ्चमसंख्यावि-
शेषितत्वात् पञ्चसंख्याकज्योतिरन्तरप्रसिद्धभावाच्च परिशेषेणेन्द्रियत्वाव-
गमः, एवं वाक्यशेषस्याप्युपक्रमभूतेन परस्परसाकाङ्क्षेण मन्त्रद्वयेनेन्द्रिया-
णाम्प्रतिपादितत्वात् षष्ठ्यन्तज्योतिशशब्दोक्तानां तेषां चक्षुषः श्रोत्रस्य मनस
इति षष्ठ्यन्तेः पदैः प्रत्यभिज्ञायमानत्वाच्च वाक्यशेषस्येन्द्रियपरत्वमभि-
प्रेत्य प्राण-शब्दं व्यावष्टे “प्राणस्येती”ति, वायुसम्बन्धित्वाद्वाय्वाप्यायित-
त्वात् प्रसिद्धः प्राणः कस्माच्च गृह्यत इत्यत्राह “मुख्यप्राणस्य ज्योतिः-
शब्देन प्रदर्शनायोगादि”ति, ज्योतिशशब्देन ज्योतिषां ज्योतिरित्यत्र षष्ठ्य-
न्तज्योतिशशब्देनेत्यर्थः, अनेन मुख्यान्नस्य च ज्योतिशशब्देन प्रदर्शनायोगो-

विवक्षितः स्पष्टार्थानामपि चतुःश्रोत्रादिपदानां व्याख्यानं किमर्थं पृथन्त
ज्योतिश्शब्दाभिहितानां पृथन्तपदैकैकश उच्यमानत्वज्ञापनार्थं, तेन हि
पूर्वसूत्राभिप्रेतस्याश्रयायस्य हेत्वन्तराभिभूतस्य पूर्वमन्त्रद्वयसाहच-
र्यात्तस्मिन्त्वेन इदानीं प्राबल्यं ज्ञापते, एवञ्च सति प्राण-शब्दस्य उप-
क्रमस्यत्वमकिञ्चित्करं तस्याप्युपक्रमभूतमन्त्रद्वयप्राबल्यादतो न प्राणाव-
शब्दमुख्यार्थानुगुणमितरपदानि व्याख्येयानि पदत्रयस्वारस्यानुगुणपदद्व-
यस्य व्याख्येयत्वाच्च ह्यनेकपदस्वारस्यभङ्ग उचित इत्यभिप्रायेण चतुः-
श्रोत्रमनांसि त्रीण्यपि स्व-शब्देनैव व्याख्यातानि, एवमुपक्रमैकाग्र्यात्
प्राणादीनामिन्द्रियत्वे निश्चिते सत्यनुक्तेन्द्रियस्वीकारस्याऽपेक्षितत्वात् सर्व-
शाखाप्रत्ययन्यायेन काण्वपाठेऽप्यत्रपाठःसिद्ध इति उभयसाधारणमत्र-शब्दं
व्याचष्टे “अत्रस्ये”ति, ननु यस्मिन् इत्यादिमन्त्रे पञ्चसंख्यावगमाद्वि ज्योति-
षामिन्द्रियत्वमध्यवसितम् अतो वाक्यशेषस्येन्द्रियपरत्वनिश्चय उपक्रमम-
न्त्रसापेक्षः, मन्त्रश्च विशेषक्रीर्तनाय वाक्यशेषसापेक्ष इत्यन्योन्याश्रय इति
नैवम् उपक्रमस्यमन्त्रद्वयस्येन्द्रियपरत्वनिश्चये वाक्यशेषानाकाङ्क्षत्वात् वा-
क्यशेषस्येन्द्रियपरत्वनिश्चय एव ह्युपक्रमसाकाङ्क्षः, एवमुपक्रमादेवेन्द्रियत्वेऽ-
वगते प्रत्येकक्रीर्तनं वाक्यशेषस्यमिति न तावता नान्योन्याश्रय इति, अत्र-श-
ब्दं व्याचष्टे “अत्रस्ये”ति, अत्र-शब्दस्य घ्राणरसनोपस्यापकत्वङ्गुथमित्यपे-
क्षायाम् अत्र-शब्दस्य घ्राणवाचित्वन्दर्शयति “अत्र-शब्दोदिते”ति, पृथिवी-
संबन्धित्वात् पृथिव्याप्यायितत्वाल्लक्षणयेत्यर्थः । रसनावाचित्वमुपपादयति

मन्त्रं अद्यतेऽनेनेत्यन्तमिति रसनेन्द्रियमपि गृह्यते मनस इति
मनः, घ्राणरसनयोस्तन्त्रोपादानम् इति पञ्चत्वमप्यविरुद्धं
प्रकाशकानि मनः पर्यन्तानीन्द्रियाणि पञ्चजन-शब्दनि-
र्दिष्टानि तदविरोधाय घ्राणरसनयोस्तन्त्रोपादानन्तदेवं
यस्मिन्यच्च पञ्चजना आकाशश्च प्रतिष्ठित इति पञ्चजन-
शब्दनिर्दिष्टानीन्द्रियाणि आकाश-शब्दप्रदर्शितानि म-

हाभूतानि च ब्रह्माणि प्रतिष्ठितानीति सर्वतत्त्वानां ब्रह्माश्र-
यत्वप्रतिपादनान्न तन्त्रसिद्धपञ्चविंशतितत्त्वप्रसङ्गः, अतः
सर्वत्र वेदान्ते सङ्ख्यापसङ्ग्रहे

टी० “अद्यत” इति, लक्षणाया बोधकत्वन्दर्शयितुमत्र-शब्दवा-
च्यभोग्यवस्तुविनियोगे कारणतया सम्बन्धः प्रदृश्यते अद्यतेऽनेनेति अद्य-
तेनेत्येवंरूपसम्बन्धादत्रमिति रसनेन्द्रियं गृह्यते अत्र-शब्देन रसनेन्द्रियं
लक्ष्यत इत्यर्थः । अनेन घ्राणस्याऽऽप्याप्यतया संबन्धः तद्विनियोगकारणतया
रसनायाः अतोऽत्रसंबन्धवस्तु लक्ष्यताऽन-शब्देन घ्राणरसनयोरेकव्यापारेण
लक्षणा भवतीति भावः । न तर्हि पञ्चत्वसिद्धिः मनसः षष्ठ्यादित्यत्राह
“घ्राणरसनयोरिति, पञ्चत्वमप्यविरुद्धमिति पञ्चत्वं न निर्द्वैश्यापेक्षया
किन्तु निर्द्वैशापेक्षयेत्यर्थः तन्त्रेणोपादानकल्पकं किमित्यत्राह “प्रकाशका-
नी”ति, प्रकाशकत्वं पञ्चसंख्याविशिष्टत्वं मनःपर्यन्तमिन्द्रियाणामुक्तत्वेन
पारिशेष्यञ्च घ्राणरसनयोस्तन्त्रेणोपादानकल्पकं घ्राणरसनसमुदायगत-
मेकत्वं पञ्चजनविशेषणभूतायाः पञ्चसंख्याया अवान्तरसंख्यात्वेन विव-
क्षितमित्यर्थः अवयवगतद्वित्वानादरेण समुदायगतैकत्वविवक्षया पञ्च-
संख्यानिर्देशश्च श्रुतिसमाधिः, यथा द्वादशमासाः पञ्चतव इति षट्के
सत्यपि हेमन्तशिशिरसमुदायगतैकत्वविवक्षया हि तत्र पञ्चत्वसंख्याव्यप-
देशः वसन्तमृतूनां प्रीणामि शीष्ममृतूनां प्रीणामीत्यादिना सर्वमृतून् प्रत्येकं
निर्दिश्य हेमन्तशिशिरामृतूनां प्रीणामीति सह व्यपदेशाद्वेमन्तशिशिरसमु-
दायगतैकत्वं पञ्चतैव इत्यत्र विवक्षितमिति ज्ञायते, एवमस्मिन्वाक्ये
फलितमर्थमाह “तदेवमिति, पञ्चजन-शब्दनिर्दिष्टानि प्रदर्शितानी-
त्यर्थः, अत एव हीन्द्रियाणीत्युक्तं न तु ज्ञानेन्द्रियाणीति महाभूत-शब्देन
भूततन्मात्राण्यपि विवक्षितानि सर्वतत्त्वानां सर्वाश्रयत्वप्रतिपानादि-
त्युक्तेः, एवं संख्यामुपगमात्तदनभ्युपगमाच्च द्विधा परिहृतम्, एवमरिहार-
द्वयकथनस्याऽपि प्रयोजनं वदन्नुपसंहरति “अतः” इति, सर्वत्र वेदान्ते
संख्यापसंग्रहे

सू० तदभावेवानकपिलतन्त्रसिद्धतत्त्वप्रतीतिरस्तीति स्थितम् ।
संख्योपसंग्रहाधिकरणं समाप्तम् ॥

कारणत्वाधिकरणम् ।

सू० कारणत्वेन चाकाशादिषु
यथाव्यपदिष्टोक्तेः ॥ १४ ॥

पुनः प्रधानकारणवादी प्रत्यवतिष्ठते ।

टी० तदभावेवेति, अनेन अन्येन अनन्तरसूत्रस्य यादवप्रकाश-
कृत योजनाव्युदासो हेलया कृतो भवति स खलु कारणत्वेनेत्यादिसूत्रं तदु-
त्तरसूत्रात्पृथगधिकरणत्वेन वर्णयन् “स वा एष पुरुषः पञ्चधा पञ्चा-
त्मेति” वाक्यं विषयमुदाहरन् तदयुक्तं कृतकरत्वादित्यनेन दर्शितम्भवति
पञ्चसङ्ख्याभिनिवेशनिमित्तैकारासिद्ध्या समूहपञ्चकासिद्धेः पञ्चविंश-
तितत्त्वप्रतिपादनायोगस्तावस्थितः पञ्चात्मेति मृदात्मा घट इतिवदर्थो-
नुपपन्नः पुरुषस्य प्रकृततत्त्वैः स्वरूपैक्यायोगात् ततश्च प्रत्येकं पञ्चधा-
भूतपञ्चतत्त्वसंघातानामात्मेत्यर्थः स्यात् तथा सति पञ्चविंशतितत्त्वा-
तिरिक्त आत्मा परमपुरुषः स्यात् पञ्चविंशतितत्त्वानां तदात्मकत्वाद-
ब्रह्मात्मकोपस्तन्त्रसिद्धतत्त्वभ्यां विलक्षणत्वं स्यादिदं चाभ्युपगम्योक्तं
वस्तुतः एकैकशः शिरःपक्षादिरूपेण पञ्चविधानमयप्राणमयादिरूपतया
सद्धारकमद्वारकञ्च पञ्चप्रकारत्वमुच्यत इति पूर्वाधिकरणसमर्थितादर्थैच
कश्चिद्विशेषः, तस्मादधिकरणान्तरवैयर्थ्यमिति, एवमन्यत्रापि सङ्ख्यास-
म्भवे तथा वर्णनीयम्, असम्भवे च सङ्ख्यानादेरेण निर्वाह्यमिति ज्ञापनं
प्रयोजनमित्यर्थः, संख्यापसंग्रहाधिकरणं समाप्तम् ॥ सू० कारणत्वेन चाका-
शादिषु यथा व्यपदिष्टोक्तेः, सर्वतत्त्वानां यस्मिन्निति ब्रह्माश्रयत्वप्रतीत्या
स्वातन्त्र्येण प्रधानस्य कारणत्वं निरस्तमथ स्वातन्त्र्येण कारणत्वं प्रती-
यते ब्रह्माश्रयत्वाप्रतीतिरिति शङ्कया सङ्कतिः, तामाह “पुनरिति, अवर्ज-
नीयाचिद्वेधाध्याकुलार्थशब्दोपलक्षितकारणवाक्यसमुदायो विषयः व्याकु-
लत्वादेव संशयः किं जगत्कारणविषयवेदान्तवाक्यप्रतिपाद्यमव्यक्तं? मुत
ब्रह्मे? इति किमसद्वा इदमप्य आसीत् तद्वेदान्तार्थव्याकृतमासीदि”त्यत्रासद-

व्याकृतनामरूपावस्यब्रह्मपरौ ? उताव्यक्तपरा ? विति तदर्थे किं तदप्येष
श्लोको भवतीति साक्षित्वेन निर्देशो ऽसच्छब्दस्य प्रकृतब्रह्मपरतामवगम-
यति ने ? ति स एष इह प्राविष्ट इति प्रशासितुरनुकर्षश्चाव्याकृत-शब्दस्य
ब्रह्मपरतामवगमयति नेति संशयोऽर्थसिद्धौ, यदा “स एष इत्यनुकर्षो
नाव्याकृतशरीरब्रह्मपरतामवगमयति यदा च तदप्येष इति निर्देशः प्रक-
तब्रह्मपरतामसच्छब्दस्य नावगममिति तदानीमसदव्याकृतशब्दयोरव्याकृ-
तनामरूपावस्यब्रह्मपरत्वाभावात् कारणवाक्यप्रतिपाद्यमव्यक्तमिति प्राप्नो-
ति, यदा तदप्येष इति निर्देशो ऽसच्छब्दस्य ब्रह्मपरतामवगमयति यदा
च स एष इत्यनुकर्षोऽव्याकृतशब्दस्याव्याकृतशरीरकब्रह्मपरतामवगमयति
तदानीमसदव्याकृतशब्दयोरव्याकृतनामरूपावस्यब्रह्मपरत्वाज्जगत्कारण-
वाक्यप्रतिपाद्यं ब्रह्मेति सिद्ध्यति, वेदान्तेषु कारणवाक्यानामैककण्ठेन
हि ब्रह्मकारणत्वमुक्तं तदनुपपन्नम् ऐककण्ठाभावादित्याह-

मू० न वेदान्तेष्वेकस्मात्सृष्टिरास्मायत इति जगतो ब्रह्मैकका-
रणत्वं न युज्यते च वक्तुं, तथाहि “सदेव सोम्येदमग्र
आसीदि”ति सत्पूर्विका सृष्टिरास्मायते “असद्वा इद-
मग्र आसीदि”त्यसत्पूर्विका चान्यथा “सदेवेदमग्र आ-
सीत्सदासीत्तत्समभवदिति” च, अतो वेदान्तेषु स्वष्टुरव्यव-
स्थितेर्जगतो ब्रह्मैककारणत्वं न निश्चेतुं शक्यं प्रत्युत
प्रधानकारणत्वमेव निश्चेतुं शक्यते “तद्देदं तर्ह्यव्याकृत-
मासीदि”त्यव्याकृते प्रधाने जगतः प्रलयमभिधाय “त-
न्नामरूपाभ्यां व्याक्रियत” इत्यव्याकृतादेव जगतः सृष्टि-
श्चाभिधीयते अव्याकृतम् हि अव्यक्तं नामरूपाभ्यां न व्या-
क्रियते न व्यज्यत इत्यर्थः, अव्यक्तं प्रधानमेव, अस्य च
स्वरूपनित्यत्वेन परिणामाश्रयत्वेन च जगत्कारणवा-

क्यगतौ सदसच्छब्दौ ब्रह्मणीवास्मिन्न विरोक्ष्येते, एवम-
व्याकृतकारणत्वे निश्चिते सति ईक्षणादयः

टी० 'न वेदान्तेष्वि'ति, एकस्मादेकहृपात् कारणात् सृष्टुरव्यव-
स्थितेः ब्रह्मकारणवादे सृष्टिकारणस्याव्यवस्थितेरित्यर्थः । प्रधानकारणवादे
सामञ्जस्यमाह "प्रत्युते"ति, । नन्वव्याकृतात् सृष्टिः प्रतीयते न प्रधाना-
दित्यत्राह "अव्याकृतं ही"ति, अव्याकृतत्वं नामरूपविशिष्टतयाऽनभि-
व्यक्तत्वमस्तु ततः किमित्यत्राह "अव्यक्तं प्रधानमेवे"ति, परस्परप्रतिषेध-
कार्यविषययोः सदसच्छब्दयोः कथं प्रधानविषयत्वोपपत्तिरित्यत्राह "अस्य
चे"ति, ब्रह्मणीवेति वैधर्म्यदृष्टान्तो, ननु तद्वेदमिति प्रकरण एव "पश्यन्
चतु शृण्वन् श्रोत्रमि"त्यव्याकृतशब्दवाच्यस्य चेतनत्वमवगम्यते असच्छ-
ब्दस्याप्यव्याकृतशब्दसमानयोगक्षेमत्वाच्चेतनविषयत्वमापत्तिरिति प्रकरणा-
न्तरेण चेतनं श्रूयते परब्रह्मशब्दस्य चेतनविषयत्वं, श्रुतिप्रसिद्धम् आत्म-श-
ब्दश्च चेतनैकान्त इति शङ्कायामीक्षणधर्मयोगं प्रतिवक्ति "एवमि"ति,
एवं-शब्देन कारणवाक्यस्य सदसदादिशब्दानां परमात्मन्यसामञ्जस्यं प्रधाने
सामञ्जस्यञ्च पूर्वाक्तत्वात्परामृश्यते ईक्षणादय इत्यादि-शब्देन "स त-
पोऽतप्यन्, इदं सर्वमसृजते"त्यादिवाक्यप्रतिपन्नौ पूर्वाकारपर्यालोचनाप्रयत्नौ
विवक्षितौ

मू० कारणगताः सृष्ट्यान्मुख्याभिप्रायेण योजयितव्याः, ब्रह्मा-
त्म-शब्दावपि वृहत्त्वव्यापित्वाभ्यां प्रधान एव वर्तते, अतः
स्मृतिन्यायप्रसिद्धं प्रधानमेव जगत्कारणं वेदान्तवाक्यैः
प्रतिपाद्यते

टी० "कारणगता" इति, अव्याकृत-शब्देन प्रथमत एवाचेतनस्य
प्रतिपन्नतया पश्चादवगतमपश्यन् चतुरित्यादिवाक्योक्तं चेतयितृत्वं चतु-
राद्युत्पादनौन्मुख्याभिप्रायम् एवं प्रकरणान्तरेऽप्यपीक्षणोक्ते धर्मिवाचिपद-
निर्देशपूर्वकत्वादुर्मिवाचिपदानां च सर्वशाखाप्रत्ययन्यायेन अव्याकृतशब्द-

तुल्यार्थत्वात्तद्गता ईक्षणादयः सृष्टौन्मुख्याभिप्राया इत्यर्थः । यद्वा कारण-
गता इति ब्रह्मकारणवादिनाऽपि प्रधानन्तस्यानादितया परमकारणत्वं
चानुमतन्तस्य वेदान्तवाक्यप्रसिद्धत्वात्, अतश्चिदचिदीश्वरसमुदायस्य
कारणत्वादीक्षणायां मुख्यत्वभङ्गः स्वीकार्यः, ततश्चाचिदतिरिक्तवस्तुनि
वेदान्तवाक्यानां सामञ्जस्याभावेन अमानतया वैपरीत्यभङ्गेन सर्वत्रेक्षणं
गौणमास्येयमित्यभिप्रायः भूयसां बलीयस्त्वशङ्काऽप्यनेन निरस्ता, सर्वका-
रणवाक्येष्वपीक्षणावाक्येष्वपीक्षणायां गौणतयाऽर्द्धजरतीयप्रहाणेन गौण-
त्वावश्यम्भावात् । ब्रह्मात्म-शब्दयोः प्रधानपरत्वमुपपादयति “ब्रह्मा-
त्म”ति, अनेन ईक्षत्यधिकरणक्षेपः फलितः । अत्रिकयुक्त्यन्तरमाह “स्मृति-
न्याये”ति, नन्वयोगव्यवच्छेदनिषेधेनोत्थितस्याधिकरणस्य कथं त्रिपाद्या
सङ्गतिः अस्यां सङ्गतस्य वा कथमयोगव्यवच्छेदप्रतिक्षेपेणोत्थानम् ? किंच न
चात्र निरूपणीयमस्ति पूर्वापरवाक्येषु समार्कषणेन ह्यर्थो निष्कृष्यते, सिद्धान्ते
पूर्वापरवर्णनं चासच्छब्दस्यानन्दमयाधिकरणे कृतम्, अतः संशयोत्थाना-
भावादनारम्भणीयत्वञ्चेति, नैवं प्रधानप्रतिपादनच्छायांनुकारिवाक्यविष-
यत्वात्, न चानन्दमयाधिकरणेन चरितार्थता, असच्छब्दस्य प्रधानपरत्व-
शङ्कायास्तत्रानपाकृतत्वात् पूर्वापरवाक्यानां परविषयत्वं निरूपितेऽपि
प्रकरणाच्छ्रुतेर्बलीयस्त्वादसच्छब्दस्य ब्रह्मपरत्वं हि दुरवगमं तर्हि “अस्मि-
न्नस्य च तद्व्यागं शास्ती”ति सूत्रस्यानन्तरमेवानन्दित्वप्राप्तिनिमित्तस्य
वस्तुनोऽसच्छब्दवाच्यतया प्रधानत्वमाशङ्क्य तत्रैव निराकरणं कर्तव्यमिति
चेन्न प्रधानप्रतिपादनच्छायांनुकारिवाक्यविचारस्य पादसङ्गत्यभावात्, अतो-
ऽत्रैव निरूप्यत्वे सति पूर्वपक्षयुक्तिवशादयोगव्यवच्छेदनिषेधः फलितः
कारणवाक्यानां ब्रह्मपरत्वे अनुपपत्ते सति पूर्वपक्षिणाऽपि वेदप्रामाण्यम-
भ्युपगच्छता तेषामानर्थक्यपरिहाशय कस्यचिदर्थस्य प्रतिपादकत्वेऽवस्था-
भ्युपगन्तव्ये सति प्रधानपरत्वे च समञ्जसेऽर्द्धजरतीयप्रसङ्गपरिहारयेत्त-
णाद्यमुख्यत्वे च न्याये सति प्रधानातिरिक्तकारणसद्भावानुपपत्तेः, अत-
स्त्रिपाद्यारम्भे तस्या अन्ययोगव्यवच्छेदपरत्वाभिधानं प्रायिकत्वाभिप्रायं
मन्तव्यमिति ॥

अ इति प्राप्ते प्रचक्षते कारणत्वेन चाकादिषु यथा व्यपदिष्टोक्तेः, च-शब्दस्तु-शब्दार्थे सर्वज्ञात् सर्वेश्वरात्सत्यसङ्कल्पान्निरस्तनिखिलदोषगन्धात् परस्माद्ब्रह्मण एव जगदुत्पद्यत इति निश्चेतुं शक्यते, कुतः आकाशादिषु कारणत्वेन यथा व्यपदिष्टोक्तेः, सर्वज्ञत्वादिविशिष्टत्वेन जन्माद्यस्य यत इत्येवमादिषु प्रतिपादितं ब्रह्म यथा व्यपदिष्टमित्युच्यते, तस्यैकस्यैव आकाशादिषु कारणत्वेनोक्तेः “तस्माद्वा एतस्मादात्मन आकाशः सम्भूतः “तत्तेजोऽसृजते”त्यादिषु सर्वज्ञं ब्रह्मैव कारणत्वेनोच्यते तथा हि “सत्यं ज्ञानमनन्तं ब्रह्म सोऽश्नुते सर्वान्कामान्सह ब्रह्मणा विपश्चिते”ति ।

टी० इति प्राप्त इति, त्वर्थेन च-शब्देन फलितां प्रतिज्ञामाह “सर्वज्ञादि”ति, परस्माद्ब्रह्मण एवेत्येवकारेण नेति पदानुषङ्गफलितप्रधानप्रतिषेधः सूचितः, यथा व्यपदिष्टमित्युक्ते श्रुतौ व्यपदिष्टमिति शङ्काव्यावृत्त्यर्थमाह “जन्माद्यस्य यत इत्येवमादिष्विति”, अत्राऽयमभिसन्धिः परैस्तु यथा व्यपदिष्टोक्तेरिति पदमेवं व्याख्यातं यथा श्रुत्यन्तरेषु व्यपदिष्टन्तरेहाप्युक्तेरिति तदयुक्तं श्रुत्यन्तरेष्वपि प्रधानमेवाक्तं स्यादित्युक्ते किमुत्तरान्तेषु परब्रह्मणः परमकारणत्वेन प्रतिपादितत्वं प्राचीनन्यायैः समर्थितमिति वक्तव्यं तर्हि पूर्वप्रतिपादितप्रकारस्य कारणस्येहाऽपि प्रतिपादितत्वं हेतुतया वर्णनीयम्, अतः कत्यान्तरसापेक्षयुक्तिप्रतिपादकत्वादपि निरपेक्षहेतुप्रतिपादकत्वस्य समुचितत्वादिति, आकाशादिषु कारणत्वेन आकाशादीनां कारणत्वेनेत्यर्थः, अर्थस्वारस्येनाऽत्र व्याख्यातं, दीपे तु सप्तमीस्वारस्येन काशादिपदविहितेषु तेषु वाक्येष्वित्युक्तं तस्माद्वा इति स्वतश्चेतनैकान्तात्म-शब्दापेक्षप्रकरणस्मारणार्थमाकाशादिष्वित्युक्तमिति

भावः, न त्वसच्छब्देऽपेतप्रकरणं विवक्षितं तद्वि उत्तरसूत्रे विवक्षितं भूयसां
बलीयस्त्वमेवास्मिन् सूत्रे हेतुतया विवक्षितम्, अत एव हि सद्विद्यावा-
क्यमुपादीयते, तत्तेजोऽसृजतेति, आदि-शब्देनमुण्डकोपनिषदादि विव-
क्षितं धर्मिवाचिनोऽव्याकृतादिपदस्य प्रथमश्रुतत्वाच्चरमावगतमीक्षणा-
दिकं तदाऽनुगुण्येन गौणमित्युक्तमिति शङ्कायान्तेषु प्रकरणेषु सर्वज्ञत्वा-
दिगुणकस्यैव कारणत्वेन प्रतिपादितत्वप्रपादयति “तथा ही”ति,
कारणत्वप्रतिपादनात् प्रागेव कारणत्वधर्मिणः प्रथमत एव चेतनत्वप्रति-
पादनं दर्शयति “सत्यं ज्ञानमि”ति, सम्भूत इति सृष्टिप्रतिपादनात्पूर्वमेव
प्रयुक्तः स्वतश्चेतनैकान्त आत्म-शब्दः प्रबलतरः, ततः पूर्वमेव तस्य कार-
णस्य विपश्चित्वप्रतिपादनादात्म-शब्दश्च क्लिष्टनिर्बाहशङ्का दूरात्सारि-
तेत्यभिप्रायेणाह-

सू० प्रकृतं विपश्चिदेव ब्रह्म, तस्माद्वा एतस्मादिति परा-
मृश्यते, तथा “तदैक्षत बहु स्यामि”तिनिर्दिष्टं सर्वज्ञं ब्रह्मैव
“तत्तेजोऽसृजते”ति परामृश्यते, एवं सर्वत्र सृष्टिवाक्येषु
द्रष्टव्यम्, अतो ब्रह्मैककारणं जगदिति निश्चीयते। नन्व-
सदा इदमग्र आसीदिति”त्यसदेव कारणत्वेन व्यपदि-
श्यते, तत्कथमिव सर्वज्ञस्य सत्यसङ्कल्पस्य ब्रह्माण एव
कारणत्वं निश्चीयत इत्यत्र आह-

सू० समाकर्षात् ॥ १५ ॥

“असदा इदमग्र आसीदित्यत्रापि विपश्चिदानन्दमयं
सत्यसङ्कल्पं ब्रह्मैव समाकृष्यते, कथं तस्माद्वा एतस्मा-
द्विज्ञानमयादन्योऽन्तर आत्मा-

टी० “प्रकृतं विपश्चिदेवे”ति, तथेति “तत्तेजोऽसृजते”ति कारण-
त्वप्रतिपादनात् पूर्वमेव तदैक्षतेति ईदितृत्वप्रतिपादनादीक्षणानुगुणङ्कार-

णत्वं नेयं न तु कारणत्वानुगुणमीक्षितृत्वं नेयमित्यर्थः, ततः पूर्वनिर्दिष्टं सदिति पदं तत्साधारणत्वात् न प्रधानपरतया स्वतः प्रतीयते ईक्षणादर्शनात्, प्रधानविलक्षणङ्कारणं निश्चीयत इति नोपक्रमविरोधः सञ्च-
 ल्यस्य इदं-शब्दसामानाधिकरण्यं तु सम्भवतीत्ययमर्थः “ईक्षतेनेतिशब्दमि”-
 त्यत्र समर्थित इत्यभिप्रायः, एवं सर्वत्रेति “आत्मा वा इदमेक एवाय
 आसीत् स ईक्षत लोकांस्तु सृजा” इति स इमान् लोकानसृजत” “यस्स-
 र्वज्ञः सर्ववित् यस्य ज्ञानमयन्तपः तस्मादेतद्ब्रह्म नाम रूपमचञ्च-
 जायते” “एको ह वै नारायण आसीत्” इत्यारभ्य स एकाकी न रमेत
 सोऽन्यं कामम्भनसा ध्यायीत तद्विष्णुमयमण्डमभवत् तत्र ब्रह्मा चतुर्मुखो
 ऽजायत अथ पुरुषो ह वै नारायणोऽकामयत प्रजास्सृजेयमि”ति, नारा-
 यणाद्ब्रह्मा जायते’त्यादिषु सृष्ट्युक्तेः पूर्वमेव परमचेतनतदसाधारणेतणादि-
 कमवगन्तव्यमित्यर्थः, उपक्रमस्य बहुश्रुतिविरोधादव्याकृतश्रुतिमात्रादौर्बल्य-
 मर्थसिद्धम् । उत्तरसूत्रशङ्कामाह “नन्वि”ति, सू० समाकर्षात्, असद्वा इद-
 मित्यादिना समाकर्षः प्रतिज्ञातः, ब्रह्मणा विपश्चिता अन्याऽन्तर आत्मा-
 नन्दमयः सोऽकायतेति वाक्यान्यभिप्रेत्य विपश्चित्वादिकमुक्तं, प्रतिज्ञा-
 तार्थविषयवाक्यबुभुत्सां दर्शयति “कथमि”ति, तस्माद्वा इत्यात्म-शब्देन
 कारणविषयेण निर्दिष्टस्य विपश्चिदा-

सू० नन्दमयः सोऽकामयत बहु स्यां प्रजायेयेति” इदं सर्वम-
 सृजत यद्विदं किञ्च तत्सृष्ट्वा तदेवानुप्राविशत् तदनुप्रविश्य
 सच्च त्यच्चाऽभवादि”त्यादिना ब्राह्मणेनानन्दमयं ब्रह्म सत्य-
 संकल्पं सर्वस्य स्रष्टुं सर्वानुप्रवेशेन सर्वात्मभूतमभिधाय
 “तदप्येवं श्लोको भवतीत्युक्तस्यार्थस्य सर्वस्य साक्षित्वेन ह्यु-
 दाहृतोऽयं श्लोकः, “असद्वा इदमग्र आसीदि”ति तथो-
 क्तरत्र “भीषा ऽस्माद्वातः पवते इत्यादिना तदेव ब्रह्म समा-
 कृष्य सर्वस्य प्रशासितृत्वनिरतिशयानन्दत्वादयोऽभिधीय-

न्ते, अतोऽयमन्तस्तद्विषय एव तदानीं नामरूपविभागा-
भावेन तत्सम्बन्धितयाऽस्तित्वाभावाद्ब्रह्मैवासच्चब्देनोच्यते
“असदेवेदमग्र आसीदि”त्यत्राप्ययमेव निर्वाहः, यदुक्तं,
“तद्देदन्तर्ह्यव्याकृतमासीदि”त्यत्र प्रधानमेव जगत्कार-
णत्वेनाऽभिधीयते इति, नेत्युच्यते अत्राप्यव्याकृत-शब्दे-
नाऽव्याकृतशरीरं ब्रह्मैवाभिधीयते “स एष इह प्रविष्ट
आनखाग्रेभ्यः “पश्यँश्चक्षुः शृण्वन् श्रोत्रं मन्वानो मन
आत्मेत्येवोपासीतेत्यत्र स एष इति तच्चब्देनाव्याकृतश-
ब्दनिर्दिष्टस्यान्तः प्रविश्य प्रशासितृत्वेनानुर्कषात् “त-
त्सृष्ट्वा तदेवानुप्राविशत् अनेन जीवेनाऽत्मनाऽनुप्रविश्य
नामरूपे व्याकरवाणीति स्मृष्टुः सर्वस्य परस्य ब्रह्मणः

टी० नन्दमयस्य स इति पुँल्लिङ्गान्तशब्देन सत्यसङ्कल्पादिगुण-
कस्य तदप्येष इति तच्छब्देन च समाकर्षे उपपादितो भवति पूर्वस्माद्वा-
क्यादसद्वा इति वाक्ये समाकर्षे उक्तः, अनेन प्रकरणाच्छ्रुतिर्वलीयसीत्येत-
दपि परिहृतं, ज्ञानविपरिचयादिबहुश्रुतिप्रावल्यसिद्धेः तस्मादुत्तरत्र समा-
कर्षमाह “तथोत्तरत्रे”ति, भीषाऽस्मादित्यत्र अस्मादित्ययं-शब्दो ब्रह्मण
आकर्षकः प्रकृतपरामर्शित्वात् । असच्छब्दार्थमाह “तदानीमि”ति, श्रुत्य-
न्तरस्याप्ययसच्छब्दस्य उक्तार्थपरत्वमाह “असदेवे”ति, तत्राप्यसद्वा इद-
मिति वाक्यस्य कारणविषयासच्छब्दार्थैकार्थ्यात् सत्यसङ्कल्पत्वादिकं सिद्ध-
मित्यभिप्रायः, तत्रासच्छब्दोक्तस्य तत्सदानीदित्यनुर्कषोपदर्शनं सच्छब्दस्य
चिदचित्साधारण्यनिबन्धनं, सच्छब्दे हि तुच्छव्यावर्तकः न त्वचिद्व्याव-
र्तकः कारणावस्थायाप्रसङ्गावृत्तिर्ह्यारम्भणाधिकरणावसेया, तद्देदमित्या-
दिश्रुतावप्यनुर्कषे दर्शयति “यदुक्तमि”ति, तद्देदमिति श्रुत्युक्तानुप्रवेशना-
मरूपव्याकरणयोः परमात्मधर्मत्वेन प्रसिद्धिमाह “तत्सृष्टु”ति, प्रधान-
स्यापि स्व-

सू० कार्यानुप्रवेशेन नामरूपव्याकरणप्रसिद्धेश्च, “अन्तः प्र-
विष्टः शास्ता जनानां सर्वात्मेति नियमनार्थत्वादनुप्रवे-
शस्य प्रधानस्याचेतनस्यैवंरूपोऽनुप्रवेशो न संभवति, अतो
ऽव्याकृतम् अव्याकृतशरीरं ब्रह्मा तन्नामरूपाभ्यां व्याक्रि-
यत इति तदेवाविभक्तनामरूपं ब्रह्मा सर्वज्ञं सत्यसङ्कल्पं
स्वेनैव विभक्तनामरूपं स्वयमेव व्याक्रियत इत्युच्यते, एवं
च सतीक्षणादयो मुख्या एव भवन्ति, ब्रह्मात्म-शब्दावपि
निरतिशयवृहच्चनियमनार्थं यापित्वाऽभावेन प्रधाने न
कथञ्चिदुपपद्यते अतो ब्रह्मैककारणं जगदिति स्थितम् ॥
कारणत्वाधिकरणं समाप्तम् ॥

जगद्वाचित्वाधिकरणम् । सू० जगद्वाचित्वात् ॥ १६ ॥

पुनरपि सांख्यः प्रत्यवतिष्ठते यद्यपि वेदान्तवाक्यानि
चेतनं जगत्कारणत्वेन प्रतिपादयन्ति तथाऽपि तन्त्रसिद्ध-
प्रधानपुरुषातिरिक्तं वस्तु जगत्कारणं वेद्यतया न तेभ्यः
प्रतीयते तथा हि भोक्तारमेव पुरुषं कारणं वेद्यतयाऽ-
धीयते कौषीतकिनो वालाक्यजातशत्रुसंवादे “ब्रह्मा ते
ब्रुवाणीत्युपक्रम्य यो वैवालाक एतेषां पुरुषाणां कर्ता यस्य
चैतत्कर्म स वै वेदितव्य इति

टी० कार्यानुप्रवेशो युक्त इत्यत्राह “अन्तः प्रविष्ट” इति, पश्यच
चतुः शृण्वन् आत्रामि”ति वाक्यात् व्याकृताणीति सङ्कल्पश्रवणाच्च प्र-
धानव्यावृत्तिसिद्धावप्यधिकहेतुज्ञापनार्थं परिहारान्तामुक्तं वेदान्तवाक्य-
विशेषविवक्षितोऽनुप्रवेशविशेषो न सम्भवतीत्यर्थः, अनुप्रविश्य नियमनस्य
पुरुषव्यावर्तनक्षमत्वेऽपि अत्रापेक्षितं प्रधानव्यावर्तनमात्रमिति प्रधानमात्रस्य

तदसम्भवात्किं, अन्येन व्याकृतत्वशङ्काव्युत्पन्नार्थं तन्नामरूपाभ्यां व्याक्रियतेति वाक्यब्रह्ममुपादाय व्याचष्टे “तदेवे”ति, असच्छब्देऽक्तकारणविषयेण तदात्मानं स्वयमकुरुतेत्यनेनैकार्थ्यादिति भावः । असदव्याकृतादिशब्दानां ब्रह्मण्यघटमानत्वेन पराभिमतानाम् उपपन्नतोक्ता । अथेतणादीनां ब्रह्मण्येवोपपन्नत्वं प्रधानेऽनुपपन्नत्वं चाह “एवञ्चे”ति, असदव्याकृतादिशब्दा ईतणादयश्च ब्रह्मण्युपपन्नाः, प्रधाने त्वीतणादयोऽनुपपन्ना इति वैषम्यं दर्शितम्भवति । अधिकरणार्थमुपसंहरति “अत”इति, कारणत्वाधिकरणं समाप्तम् ॥ सू० जगद्वाचित्वात्, सङ्गतिमाह “यद्यपी”ति, “स वै वेदितव्य इत्यन्तं विषयवाक्यं दर्शितं कारणवाक्यप्रतिपाद्यं किं प्रकृत्यधिष्ठाता पुरुषः ? उत परमात्मे ? ति संशयस्वरूपमर्थसिद्धं तदर्थे वालाक्यजातशत्रुसंवादे वेदितव्यतयोपदिष्टं ब्रह्म किं जीवः ? उत परमात्मे ? ति किमेतेषां पुरुषाणां कर्त्तृति निर्दिष्टः कर्त्ता जीवः ? उत परः ? इति यस्य चैतत्कर्त्तृति कर्म-शब्दः किं पुण्यापुण्यवाचि ? उत जगद्वाची ? ति किमेतच्छब्दसामानाधिकरण्येन कर्म-शब्दस्य जगद्वाचित्वं युक्तम् ? उत एतेषां पुरुषाणां कर्त्तृति पृथग् निर्देशवैयर्थ्याय पुण्यापुण्यवाचित्वं युक्तं ? तौ ह सुप्तं पुरुषमित्याद्यवगते जीवमुख्यप्राणलिङ्गे पुण्यापुण्यवाचितामुपोद्बलयते नेति किमेते लिङ्गे जीवबोधनार्थः ? उत क्व वा इत्यादिप्रश्नप्रतिवचनाभ्यां जीवातिरिक्तब्रह्मबोधनपरे ? यदा जीवबोधनार्थं तदा तयोः पुण्यापुण्यवाचित्वात्तत्त्वम्भक्तत्वेन पृथङ्निर्देशवैयर्थ्याय कर्म-शब्दस्य पुण्यापुण्यवाचितोपपत्तेस्तत्सम्बन्धिकर्त्ता पुरुष इति वालाक्यजातशत्रुसंवादस्य जीवपरत्वात् सर्ववेदान्तवेद्यो भोक्ता पुरुष इति फलितं स्यात्, यदा ब्रह्मप्रतिबोधनपरे तदा तयोर्लिङ्गयोः पुण्यापुण्यवाचित्वात्तत्त्वम्भक्तत्वाभावादेतच्छब्दनामानाधिकरण्येन इह कर्म-शब्दस्य जगद्वाचित्वात्तत्कर्त्ता जीवविलक्षण इति वालाक्यजातशत्रुसंवादस्य परमात्मविषयतया सर्ववेदान्तवेद्यः परमात्मेति सिद्धतोति विषयेऽर्थसिद्धे सति पूर्वपक्षमाह-

मू० उपक्रमे वक्तव्यतया वालाकिनोपक्षिप्तं ब्रह्माजानते

तस्मा एव अज्ञातशत्रुणा स वै वेदितव्य इति ब्रह्मोपदि-
श्यते, यस्य चैतत्कर्मेति कर्मसम्बन्धात्प्रकृत्यध्यक्षो भोक्ता
पुरुषो वेदितव्यतयोपदिष्टं ब्रह्मेति निश्चीयते नार्थान्तर-
न्तस्य कर्मसम्बन्धानभ्युपगमात्, कर्म च पुण्यपापलक्षणं
क्षेत्रज्ञस्यैव सम्भवति, न च वाच्यं क्रियत इति कर्मेति व्यु-
त्पत्त्या प्रत्यक्षादिप्रमाणोपस्थापितं जगदेतत्कर्मेति निर्दि-
श्यते यस्यैतत्क्षेत्रं जगत्कर्मे स वेदितव्य इति क्षेत्रज्ञा-
दर्थान्तरमेव प्रतीयत इति यो वै बालाक एतेषां पुरु-
षाणां कर्ता यस्य चैतत्कर्मेति पृथङ्निर्देशवैयर्थ्यात्, क-
र्म-शब्दस्य च लोकावेदयोः पुण्यापुण्यरूप एव कर्मेणि
प्रसिद्धेः तत्तद्भोक्तृकर्मनिमित्तत्वाज्जगदुत्पत्तेः, एतेषां
पुरुषाणां कर्तेति च भोक्तुरेव चोपपद्यते

टी० “उपक्रम” इति, प्रतिवचनस्य उपक्रमस्य ब्रह्मविषयत्वेन ब्रह्म-
णोऽन्यस्य जीवस्य कर्मसम्बन्धपरत्वशङ्का निरस्ता, ततः किमित्यत्राह
“यस्ये”ति, नार्थान्तरं प्रकृतिवक्षेश्वरोऽपीत्यर्थः यज्ञादिकं कर्म यस्य प्री-
त्यनमित्येतदर्थपरत्वव्युदासायाह “कर्म चे”ति, कर्म-शब्दोऽसङ्गुचिनवृत्तिः
पापमपि वक्षीति कर्मोपाध्यपरत्वमयुक्तमिति भावः । अत्रानन्दमयाऽधिक-
रणाक्षेपः फलितः । पादसंगतिः पूर्ववद् भोक्तृपुरुषप्रतिपादनच्छायानुसारिवा-
व्यविषयत्वात्कर्तृत्वस्य जीवे सम्भवरूपपूर्वपक्षहेतुवशादयोगव्यवच्छेदक्षेपः
फलितः । सिद्धान्तमाशङ्क्याह “न चे”ति, पौनस्त्यापादनेन परिहरति “यो
वा इति, हेत्वन्तरमाह “कर्म-शब्दस्य चे”ति, रूढिर्हि योगाद् बलीयसी-
त्यर्थः । सर्वकर्तृत्वं कथमित्यत्राह “तत्तदि”ति, इह निर्दिष्टानां भोक्तृणा-
मनिर्दिष्टानां च तत्सजातीयानां ज्ञाततया नोपदेष्टव्यत्वं न च वेदित-
व्यमित्यत्राह-

सू० तदयमर्थः एतेषामादित्यमण्डलाद्यधिकरणानां चेच्च-
 भोग्यभोगोपकरणभूतानां पुरुषाणां यः कारणभूतः एतत्का-
 रणभावहेतुभूतपुण्यापुण्यलक्षणं च कर्म यस्य स वै वेदि-
 तव्यः तत्स्वरूपं प्रकृतेर्विविक्तं वेदितव्यमिति, तथोत्तरञ्च
 “तौ च सुप्तं पुरुषमाजग्मतुः तं यष्टिना चिक्षेपे”ति सुषुप्त-
 पुरुषागमनयष्टिघातोत्थापनादीनि भोक्तृत्वप्रतिपादन एव
 लिङ्गानीति, तथोपरिष्ठादपि भोक्तैव प्रतिपाद्यते तद्यथा
 “अष्टैस्त्वैर्भुङ्क्ते यथा वा स्वाः अष्टिनं भुजन्ति एवमे-
 वैष प्रज्ञात्मा एतैरात्मभिर्भुङ्क्ते एवमेवैते आत्मान एनं भुज्ज-
 ती”ति यथा कैष एतद्वालाके पुरुषो ऽशयिष्ट क वा क
 वा एतद्भूत कुत एतदागा”दिति पृष्टमर्थमजानते तस्मै
 स्वयमेवाजातश्चक्षुर्वाच हिता नामनाद्यस्तासु तदा भवति
 यदा सुप्तः स्वप्नं न कथञ्चन पश्यत्यथास्मिन्प्राण एवैकधा
 भवति तदैवं वाक् सर्वैर्नामभिः सहाप्येति मनस्सर्वैर्ध्यानै-
 स्सहाप्येति स यदा प्रतिबुध्यते यथाऽग्नेर्ज्वलनः सर्वा दिशो
 विस्फुलिङ्गाः विप्रतिष्ठेरन् एवमेवैतस्मादात्मनः प्राणाः
 यथाऽऽयतनं विप्रतिष्ठन्ते प्राणेभ्यो देवा देवेभ्यो लोका
 इति सुषुप्त्याधारतया सप्सुषुप्तिजागरितावस्थासु वर्त-
 मानं वागादिकरणाप्ययोऽज्ञमस्थायनमेनमेव जीवात्मानम-
 थास्मिन्प्राण एवैकधा भवति इत्युक्तवान्

टी० “तदयमर्थः”इति, कर्तृत्वे हेतुः क इत्यपेक्षायां यस्य वेतत्क-
 र्मेति कर्मित्वोपपादनं शुद्धस्वरूपं चाविदितं, कर्मसम्बन्धस्तु उपलक्षणमि-
 त्यर्थः, एवं कर्मनिमित्तभोक्तृत्वात् जीवत्वमुक्तं तदेव यष्टिघातोत्थापना-

क्लेशिदृष्टान्तात् सुषुप्तिप्रबोधादियोगाच्चापवादयति "तथेतिरत्रेत्या".
 दिना, सुषुप्तिस्थानं नाद्यः न परमात्मैयभिगयेण हिता नाम नाद्य
 इति वाक्यमुदाहृतं तदानीं तदा-शब्दः सुषुप्तिविलापरः स्यात्, सर्वैर्नामभि-
 स्सर्वैर्ध्यानैरिति तत्तत्करणमुपरतस्वस्वव्यापारमित्यर्थः, एतस्मादात्मनः
 प्राणा इति प्राण-शब्दः पञ्चवृत्तिप्राणपर इति पूर्वपक्षी मन्यते देवा इन्द्रि-
 याणि लोका ज्ञानं विषयो वा सुषुप्त्याधारता सुषुप्तिमत्त्वं सुषुप्त्याधा-
 रतयोक्तवानित्यन्वयः, प्राण-शब्दस्य प्रथमान्तत्वशङ्कां मुख्यप्राणपरमात्म-
 परत्वशङ्कां च निराकृतुं व्याचष्टे-

मू० अस्मिन् जीवात्मनि प्राणभृत्त्वनिबन्धनोऽयं प्राण-शब्दः स
 यदा प्रतिबुध्यत इति प्राण-शब्दनिर्दिष्टस्य प्रबोधश्रवणा-
 न्मुख्यप्राणस्येश्वरस्य च सुषुप्तिप्रबोधेयसम्भवात् अथवा
 अस्मिन् प्राण इति व्यधिकरणसप्तम्यौ अस्मिन्नात्मनि
 वर्तमाने प्राण एकैकधा भवति वागादिकरणग्राम इति
 प्राण-शब्दस्य मुख्यप्राणपरत्वेऽपि जीव एवास्मिन् प्रकरणे
 प्रतिपादते स्वतः प्राणस्य जीवोपकरणत्वात्, अतो वक्त-
 व्यतयोपकान्तं ब्रह्म पुरुष एवेति तद्व्यतिरिक्तेश्वरासिद्धिः
 कारणगताश्चेक्षणादयश्चेतनधर्मा अस्मिन्नेवोपपद्यन्त इत्ये-
 तदधिष्ठि प्रधानदेव जगत्कारणमिति ।

टी० "अस्मिन् जीवात्मनी"ति, तदुपपादयति "स यत्रे"ति, प्र-
 बोधः श्रूयतां ततः किमित्यत्राह "मुख्यप्राणस्ये"ति, प्रथमान्तत्वासम्भ-
 वोऽतिप्रसिद्ध इति न कण्ठोक्तः, तदा हेकधा भवतीत्यनेन वागादिकरणा-
 नामिष निवृत्तव्यापारतयाऽवस्थानं तूक्तं स्यात्, तच्च विरुद्धं स्वापेऽपि प्राण-
 व्यापारोपलब्धेरवधारणानुपपत्तिश्च वागाद्युपरतः प्रतिपाद्यमानत्वात्, न
 च वाच्यं प्राण एवानुपरतव्यापार एकरूपस्थित इत्यर्थ इति प्रत्यक्षसिद्धायेस्य
 प्रतिपादनवैपर्यात् प्राणस्य स्वाधीनेन्द्रियस्थितिप्रवृत्तित्वरूपं प्रधान्यं

विवक्षितमिति चेत्तत् सर्वदा भवतीति स्वापदशायान्तत्प्रतिपादनमस-
ङ्गतं स्यात्, अतः सप्तम्यन्तत्वमङ्गीकृत्य जीवपरत्वमुपपादितम्, अस्यां योज-
नायां सप्तम्यन्तपदयोः सामानाधिकरण्यस्वारस्येऽपि प्राण-शब्दस्य लात-
णिकत्वं तद्वाच्यार्थं योजनान्तरमाह “अथ वे”ति, क एकधा भवतीत्यत्राह
“वागादिकरणयाम”इति, प्राणाधिकरणवाचितया व्यधिकरणस्यास्मि-
न्निति पदस्य परमात्मपरत्वमाशङ्क्याह “प्राण-शब्दस्ये”ति, कुत इत्यत्राह
“स्वतः”इति, धर्मान्तराणामपि जीवे सम्भवन्दर्शयन् पूर्वपक्षमुपसंहरति
“अतः”इति, अस्मिन्नधिकरणे प्राणजीवपरमात्मविषयतया त्रिशिरस्को
विचार इतरैः कृतः, तत्रेह वेदितव्यतयोपदिष्टपुरुषस्य प्राणनामभिरामन्त्र-
णाश्रवणादिनां मुख्यप्राणवैलक्षण्यस्य स्फुटत्वाद् द्विशिरस्को विचार उपपन्न
इत्यभिप्रायेण जीवपरत्वमेव पूर्वपक्षीकृतम् । ननु समष्ट्यात्मा हिरण्यगर्भः
प्राणशब्दविषयत्वेन शङ्कित इति युक्तं त्रिशिरस्कत्वं युक्तं विचारस्य न परि-
स्यन्दलक्षणकर्मसम्बन्धस्य हेतुतयोपन्यासानुपपत्तेः परिस्यन्दात्मकं कर्म
हि मुख्यप्राणधर्मतया प्रसिद्धं न तु हिरण्यगर्भधर्मतया प्राणसमष्ट्यभिमानि-
त्वाद्विरण्यगर्भस्य प्राणधर्मेण कर्मणा विशेष्यत्वं युक्तमिति चेत् हिरण्यगर्भः
किं भवत्येते तेजज्ञोऽभिमतः ? उत ईश्वरः ? इति ईश्वरत्वे हिरण्यगर्भपरत्वं
सिद्धान्तीकर्तव्यम् अतो न पूर्वपक्षतामर्हति परमेश्वर एवायमेतेषां पुरुषाणां
कर्त्ता स्यादिति हि भवतां सिद्धान्तप्रतिज्ञा, यदि तेजज्ञोऽभिमतः तर्हि
जीवपरत्वप्रतिषेधादेव तत्परत्वं प्रतिक्षितं भवतीति प्राणो न पृथग्वि-
चार्यः किं जीवमात्रपरः ? उत जीवविशेषपर इति ? सन्देहो युक्त चेन्न एक-
स्मिन् प्रकरणे सामान्यशब्देनाऽर्थप्रतिपादनेऽपि विशेषोपस्थापके सति तस्य
तत्पर्यवसानस्य न्याय्यतया हिरण्यगर्भः वा परमात्मा वेति द्विशिरस्क
एव संशयः स्यात् । ननु जीवमुख्यप्राणलिङ्गादिति सूत्रेण पूर्वपक्षद्वयोक्ताना-
द्युक्तं विचारत्रयमिति चेत् न जीवसाधकत्वेन मुख्यप्राणलिङ्गस्य शङ्कितत्वात्
जीवोपकरणावगमो हि जीवसाधक, अतो मुख्यप्राणवैलक्षण्यस्य स्फुट-
त्वात् प्राण-शब्दस्य हिरण्यगर्भवाचित्वे स्वारस्याभावाच्च जीवविषयः
पूर्वपक्ष उपन्यस्तः । राट्टान्तमाह

मू० प्राप्ते प्रचक्षहे सू० जगद्वाचित्वात्, अत्र पुण्यापुण्यपरवशः
 चुद्रः चेच्चः स्वस्मिन् प्रकृतिधर्माध्यानेन तत्परिणामहेतु-
 भूतः पुरुषो नाऽभिधीयते अपि तु निरस्तसमस्तावि-
 द्यादिदोषगन्धोऽनवधिकातिशयासङ्ख्येयकल्याणगुणगण-
 निधिः निखिलजगदेककारणभूतः पुरुषोत्तमोऽभिधीयते
 कुतः, यस्य चैतत्कर्मत्यत्र एतच्छब्दान्वितस्य कर्म-शब्दस्य
 परमपुरुषकार्यभूतजगद्वाचित्वादेतच्छब्दो ह्यर्थप्रकरणा-
 दिभिरसङ्कुचितवृत्तिरविशेषेण

टी० “इति प्राप्त” इति, पूर्वपक्षे कर्त्तादिशब्दानामस्वारस्यं स्वमते
 स्वारस्यं चाभिप्रेत्य तदुपपादकं जीवपरयोः स्वभावविशेषं वदन्
 प्रतिजानीते “अत्रेत्या”दिना, प्रकृतिधर्माध्यासेन स्वस्मिन् प्रकृतिगतक-
 र्तृत्वाध्यासेनेत्यर्थः, नेति पदानुषङ्गसिद्ध्यर्थं उक्तो नाभिधीयत इत्यन्तेन
 सौत्रहेतुबलसिद्धं प्रतिज्ञांशमाह “अपि त्वि”ति, यादृशस्य कर्म-शब्दस्य
 जगद्वाचित्वं युक्तं तादृशत्वं सूत्रकाराभिप्रेतमिति मन्वानः कर्म-शब्दं
 विशिनष्टि “एतच्छब्दान्वितस्ये”ति, । नन्वेतच्छब्दः प्रकृतपरामर्शो तत्
 कथम् अप्रकृतजगत्परामर्श इत्यत्राह “एतच्छब्दो ही”ति, अर्थप्रकरणादिभि-
 रिति, अर्थ-शब्देन स्ववाक्यस्य पदान्तरान्वययोग्यत्वं विवक्षितं प्राचीनवा-
 क्यनिचयः प्रकरणम् आदि-शब्देन उपरितनवाक्यानि विवक्षितानि । यद्वा
 पूर्वोपरवाक्यजातं प्रकरणम्, आदि-शब्देन तात्पर्यलिङ्गानि विवक्षितानि
 असङ्कुचितवृत्तिरिति लिङ्गवचनविरोधात् पुरुषपरामर्शोऽनुपपन्नः पुण्यपाप
 रूपं कर्माप्रकृतम् अप्रकृतमपि कर्तृत्वकारणतया परिकल्प्य धीस्यत्वापादन-
 मत्यन्तविलम्बितम्युरुषनिर्माणरूपव्यापारमेतत्कर्म इति निर्दिश्य यस्येति
 तत्सम्बन्धे विवक्षिते पुनरुक्तिः स्यात् निर्माणव्यापाराश्रयस्य कर्तृशब्देनै-
 वाभिहितत्वात् अतः सङ्कोचकाभावादसंकुचितवृत्तिरिति भावः । तर्ह्य-
 प्रकृतं जगत् कथमुपस्थाप्यतेत्यत्राह-

मू० प्रत्यक्षादिप्रमाणोपस्थापितनिखिलचिदचिन्मिश्रजगद्विष-
यः, न च पुण्यापुण्यलक्षणं कर्म। च कर्म-शब्दाभिधेयं ब्रह्म
ते ब्रवाणीत्युपक्रम्य ब्रह्मत्वेन बालाकिना निर्दिष्टानामा-
दित्यमण्डलाद्यधिकरणानां पुरुषणामब्रह्मत्वेन मृषा वै
खलु मा संवादयिष्या इति तमब्रह्मवादिनमपेक्ष्य तेना-
विदितब्रह्मज्ञापनायाजातशुचौरेदं वाक्यमवतारितं, यो वै
बालाक इत्यादि पुण्यापुण्यलक्षणकर्मसम्बन्धिन आदि-
त्याद्यधिकरणास्तत्सजातीयाश्च पुरुषास्तेनैव विदिता इति
तदविदिनपुरुषविशेषज्ञापनपरोऽयं कर्म-शब्दो न पुण्या-
पुण्यमात्रवाची क्रियामात्रवाची वा अपि तु कृत्स्नस्य
जगतः कार्यत्ववाची ।

टी० “प्रत्यक्षादी”ति, एतच्छब्दः सन्निहितपरामर्शो, सन्निधिश्व
बुद्धिस्थितिः, सा च प्रकरणतो वा प्रकृतार्थान्तरसम्बन्धित्वेन वा प्रसिद्धितो
वा भवति, तत्र प्रकरणादिना सङ्कोचानुपपत्तेः परिशेषात् प्रसिद्धार्थपराम-
र्शित्वे सति तत्राऽपि सङ्कोचकाभावात् निखिलचिदचिन्मिश्रजगद्विषय
इत्यर्थः । चिदचिन्मिश्रेति जगदेकदेशभूतस्यादित्यादेः प्रकृतत्वादेकदेशी च
जगत्तद्द्वारा बुद्धिस्थम् अतश्च जगत्परामर्शो युक्त इति भावः । रुढेयौगात्
प्राबल्यमेतच्छब्दस्वारस्यं च तुल्यं तत्कल्याणरूपोऽर्थनिश्चय इत्यपेक्षायामाह
“न च पुण्ये”ति, तुल्यत्वनिवारकबलीयस्त्वसिद्धये हेत्वन्तरमाह “ब्रह्म-
त”इति, ततः किमित्यत्राह “पुण्यापुण्ये”ति, क्रियामात्रवाचीवेति दृष्टा-
न्ततयोक्तं यथा वेदितव्यतया प्रकृतस्य प्राणनामभिरामन्त्रणाश्रवणादिना

एवमेव खल्वविदितोऽर्थ उपदिष्टो भवति पुरुषस्य कर्म-
संबन्धोपलक्षितस्वाभाविकस्वरूपस्याज्ञातस्य वेदितव्यत्वा-
पदेशे च लक्षणा कर्मसंबन्धमात्रस्यैव वेदितव्यस्वरूप-

लक्षणत्वादस्य कर्म स वेदितव्य इत्येतावनैव तत्सिद्धेः,
 यस्य वै तत्कर्मैत्येतच्छब्दवैयर्थ्यं च, य एतेषां कर्ता यस्य
 वै तत्कर्मणि पृथङ्निदृशस्य चायमभिप्रायः, ये त्वया ब्रह्म-
 त्वेन निर्दिष्टाः पुरुषाः तेषां यः कर्ता ते यत्कार्यभूताः
 किं विशिष्याभिधीयते कृत्स्नं जगदस्य कार्यम् उक्तृष्टा
 अपकृष्टाश्चेतना अचेतनाश्च सर्वे पदार्था यत्कार्यत्वे तु-
 ल्याः स परमकारणभूतः पुरुषोत्तमो वेदितव्य इति
 जगदुत्पत्तेर्जीवकर्मनिबन्धनत्वेऽपि न जीवस्वभोग्यभो-
 गोपकरणादेस्स्वयमुत्पादकः, अपि तु स्वकर्मानुगुण्येने-
 श्वरसृष्टं सर्वं भुङ्क्ते, अतो न तस्य पुरुषान्प्रति कर्तृत्व-
 मुपपद्यते ॥

प्राणवैलक्षण्यस्य स्फुटत्वात्प्रकरणस्य बालाक्यविदितपुरुषज्ञापने प्रवृत्तत्वा-
 च्छ मुख्यप्राणस्य लोकविदितत्वाच्च कर्म-शब्दे न मुख्यप्राणव्यापारभूत-
 क्रियामात्रवाची, एवमेव पुण्यापुण्यमात्रवाची न भवतीत्यर्थः । आदित्यम-
 ण्डलादधिकरणानां पुरुषाणामिति अस्य वाक्यस्य यः कर्त्तृत्यनूदा वेदित-
 व्यविधिपरत्वाच्चक्षोस्सूर्या अजायत नाभ्या आसीदन्तरिक्षं सूयाचन्द्रमसौ
 धाता यथा पूर्वमकल्पयत् दिवञ्च पृथिवीं चेत्यादि प्रापकवाक्येषु
 आदित्यादिपुरुषाणां द्युपृथिव्यादिजगतश्च पृथक् सृष्टिप्रतिपादनादिहापि
 पुरोवादानुरोधेनादित्यादिभिस्सह जगन्निर्देशाश्रयणं युक्तमिति भावः । क्रि-
 यत इत्यवयवार्थस्य प्रवृत्तिनिमित्तत्वज्ञापनाय जगतः कार्यत्ववाचीत्युक्तं,
 कार्यभूतजगद्व्याचीत्यर्थः, जगद्व्याचित्वे सति अविदितार्थोपदेशपरत्वापपत्ति-
 माह “एवमेवे”ति, अनेकहेत्वपेक्षया एकोहेतुर्दुबलः, अतः सङ्कोचरहि-
 तैच्छब्दस्वारस्यादविदितपुरुषविशेषोपदेशोपक्रमाच्च पुरोवादानुरोधाच्च
 कर्म-शब्दस्य जगद्व्याचित्वं युक्तमित्यर्थः । अविदितत्वं कर्मसम्बन्ध-

हितस्वरूपस्य पुरुषस्य सम्भवतीत्यत्राह “पुरुषस्ये”ति, कर्मसम्बन्धि-
वाचिपदस्य कर्मरहितोपस्थापकत्वममुख्यं, न चावस्थाद्वयसाधारणात्म-
शब्दोऽपि प्रयुक्तः यस्य कर्म स वेदितव्य इति हि निर्देशः, अतो लक्षणे-
त्यर्थः, एतच्छब्दस्य तदुक्तार्थपरत्वेऽनिष्टमाह “यस्य कर्म”ति, त्वन्मते-
ऽपि वैयर्थ्यं तुल्यमित्यत्राह “य एतेषामि”ति, य एतेषां पुरुषाणां कर्त्तृति
निर्देशो बालाकिनाक्तानां कार्यत्वेनाब्रह्मत्वज्ञापनार्थं तेषां कर्त्तृति
प्रतिपादनमात्रेण तदुक्तादित्यादिभ्योऽपि अधिकृष्टहिरण्यगर्भादिदेवता-
विशेषसमन्वितज्ञत्वजगत्कारणत्वं न सिध्यतीति यस्य चैतत्कर्मत्युक्तं
जगत्कर्तृत्वस्य सन्निहितविषयतयाऽवच्छिन्नत्वस्यावृत्त्यर्थमेतेषां कर्त्तृ-
त्वमित्यर्थः । विपक्षे दूषणान्तरमाह “जगदुत्पत्तेरिति”ति, स्वर्कर्मनुगुण्ये-
नेश्वरसृष्टं सर्वं भुङ्क्ते इति, न हि घटादिकर्तृत्वं विनिर्गोपादृष्टवतः पुरुषस्य
अपि तु कुलालस्येति भावः । मुक्तपरत्वे कर्मवाचिपदलक्षणा एतच्छब्द-
वैयर्थ्यं कर्तृ-शब्दास्वारस्यं चेत्कं चरमं हेतुद्वयं बहुपरत्वेऽपि तुल्यम्
॥ अतः सर्वं वेदान्तेषु परमकारणतया प्रसिद्धं परं ब्रह्मैवात्र
वेदितव्यतयोपदिश्यते ॥

सू० जीवमुख्यप्राणलिङ्गान्नेति चे-

तद्व्याख्यातम् ॥ १७ ॥

अथ यदुक्तं जीवलिङ्गान्मुख्यप्राणसङ्कीर्तनाच्च लिङ्गा-
ङ्गात्तैवास्मिन् प्रकरणे प्रतिपाद्यते न परमात्मेति तद्व्याख्यातं
तस्य निर्वाहः प्रतर्दनविद्यायामभिहितः, एतदुक्तं भवति
यत्रोपक्रमोपसंहारपर्यालोचनया ब्रह्मपरं वाक्यमिति
निश्चितं तच्चान्यलिङ्गानि तदनुरोधेन वर्णनीयानीति तच्च
प्रतिपादितम् अत्राप्युपक्रमे ब्रह्म ते ब्रवाणीति ब्रह्मोप-
क्षिप्तं मध्ये च यस्य चैतत्कर्त्तृति निर्दिष्टं न पुरुषमात्रम्
अपि तु निखिलजगदेककारणं ब्रह्मैवेत्युक्तम्

टी० अतः सर्ववेदान्तेषु परमकारणतया प्रसिद्धमिति एतेषां यः कर्ता यस्य चैतत्कर्ममिति यच्छब्देनानुवादरूपत्वप्रतिपत्तेर्यतो वा इमानीत्यादिष्विव सर्ववेदान्तप्रसिद्धः परमपुरुष एवात्र कारणमनूद्यत इति भावः । एवं प्रथमवाक्यगतहेतुः परिहृतः, अथोपरितनवाक्यगत हेतुमनूद्य परिहरति सू० जीवमुख्यप्राणलिङ्गान्नेति चेत्तद् व्याख्यातम्, जीवलिङ्गान्मुख्यप्राणसङ्कीर्तनाच्चेति समासान्तर्गता जीवमुख्यप्राणयोरिति षष्ठी संबन्धसामान्यविषया, ततश्च जीवस्य लिङ्गत्वेन सम्बन्धः ज्ञाप्यतया मुख्यप्राणस्य च वाच्यतया सम्बन्धः इत्यर्थवशात्प्रसिद्धतीति भावः । यद्वा लिङ्गं ज्ञापकं उभयोरपि विज्ञाप्यतया ज्ञापकेन सम्बन्ध इति भावः, जीवस्य लिङ्गं ज्ञापकं मुख्यप्राणस्य सङ्कीर्तनं ज्ञापकं मुख्यप्राणसङ्कीर्तनाच्च लिङ्गादिति ह्युक्तं, कर्म-शब्दस्य स्पन्दरूपक्रियावाचित्वानुपपत्तेः परिशेषात्कीर्तनमेव प्राणलिङ्गमित्यभिप्रायः, उपकरणभूतमुख्यप्राणज्ञापकं तत्कीर्तनमपि तदुपकरणिनो जीवस्य प्रतिपाद्यत्वे हेतुरित्यभिप्रायेण सूत्रे मुख्यप्राणलिङ्गमुपात्तं न तु प्राधान्येन मुख्यप्राणस्य प्रतिपाद्यत्वसाधकतयोपपत्त्यस्तं तत्प्रतिपादकशङ्कानुत्थानस्य दर्शितत्वात् निर्वाहः परिहारः प्रतर्दनविद्यायां कथं परिहृतं, तत्रातिदेष्टव्यांशः कः? स चात्र कथं घटत इत्यत्राह “एतदुक्तं भवती”ति, तदनुरोधेन वर्णनीयानीत्यन्तेनातिदेष्टव्यांशः उक्तः न तूपासनार्थत्वमप्यतिदेष्टव्यमिति भावः । तस्याऽत्र संघटितत्वं दर्शयति “अत्राप्युपक्रम” इति, ब्रह्मोपनिषत्प्रति ब्रह्म-शब्दस्य परस्मिन्नेव मुख्यत्वात्परत्वं स्वतः प्राप्तमुपक्रमावगतत्वात् प्रबलञ्चेति भावः । ब्रह्मैवेत्युक्तमिति मध्यगतवाक्यस्य परमात्मपरत्वस्योपपादितत्वान्मध्योऽपि परमात्मपरत्वं प्रतिपन्नमित्यर्थः ॥

सू० उपसंहारे च सर्वान् पाप्मनोऽपहृत्य सर्वेषां च भूतानां श्रेष्ठं स्वाराज्यमाधिपत्यं पर्येति य एवं वेदेति ब्रह्मोपासनैकान्तं सर्वपापापहृतिपूर्वकं स्वाराज्यं च फलं श्रुतम अतोऽस्य वाक्यस्य ब्रह्मपरत्वविनिश्चयेन जीवमुखप्राणलिङ्गान्यपि

तत्परतया वर्णनीयानीति प्रातर्द्विनेष्टुपासाच्चैविध्येन जीव-
मुख्यप्राणलिङ्गानां ब्रह्मपरत्वमुक्तम् अचाप्यथास्मिन् प्राण
एवैकधा भवतीति सामानाधिकरण्यसम्भवे वैयधिकरण्य-
संश्रयणायोगात् ब्रह्मण्येव प्राण-शब्दप्रयोगनिश्चयेन च
प्राणशरीरकब्रह्मोपासनार्थं प्राणसङ्कीर्तनं लिङ्गं युज्यते,
जीवलिङ्गानां ब्रह्मपरत्वं पुनः कथमित्यत्राह-

सू० अन्यार्थं तु जैमिनिः प्रश्नव्याख्याना-
भ्यामपि चैवमेके ॥ १८ ॥

तु-शब्दे जीवसङ्कीर्तनेन वाक्यस्य तत्परत्वसम्भावनाद्या-
वृत्त्यर्थः,

टी० उपसंहारे चेति सर्वपापहतिपूर्वकं स्वाराज्यमित्यनेन श्रेष्ठा-
धिपत्य-शब्दयोः स्वाराज्यविशेषणत्वमेव न तु पृथक्फलवाचित्वं च-शब्दा-
भावादित्यभिप्रेतं सर्वान् पाप्मानोऽपहृत्येत्यनेन अपहृतपाप्मत्वादिगुणाष्टक-
मुक्तं जरादीनामपि पाप्मानान्तर्गतत्वात्, उक्तं च वाक्यकारैः “स्युः पाप्मानः का-
लजरावृत्त्युशोकादयः सङ्ख्यातत्वादि”ति, स्वाराज्यं-स्वाधीनत्वम्, अतः सत्य-
कामत्वं सत्यसङ्कल्पत्वं चाक्तम्भवति तत्स्वाराज्यं संसारिभ्योऽस्य श्रेष्ठरूप-
माधिपत्यम् अधिपतिः-परमात्मा “सर्वस्याधिपतिरिति”ति श्रुतेः, तत्सम्बन्धा-
धिपत्यं गुणाष्टकं हि ब्रह्मसम्बन्धितया ब्राह्ममुच्यते, “ब्राह्मेण जैमिनि”-
रिति अतो ब्रह्मसम्बन्धितया तत्साधर्म्यरूपं संसारिभ्यः श्रेष्ठरूपं स्वा-
राज्यमेतीति श्रुतेरर्थ इत्यभिप्रायः । अनेन अन्येन फलविशेषकीर्तनस्य
परमात्मपरत्वे हेतुतोपन्यासो ब्रह्माज्ञानवादिनामनुपपन्न इत्यर्थो दर्शितो
भवति, अविद्यानिवृत्त्यतिरेकेण स्वाराज्य-शब्दवाच्याभावाद्दुःखाभावाभि-
प्रायत्वे लक्षणा, सगुणप्राप्तिविषयं वाक्यमिति चेत् सत्यं निर्गुणप्राप्तेर-
प्रामाणिकत्वाद्विशेषणवैयर्थ्यमेव न हि ततः प्राप्यान्तरमुक्तम् उपनिषदः
समाप्तत्वात् । स्वाराज्यं फलं श्रूयते ततः किमित्यत्राह “अतो ऽस्ये”ति,

अत्र निर्वाहप्रकारं दर्शयितुं तत्रोक्तं विशेषमाह “प्रातर्दने ही”ति, त्रैवि-
ध्येनेति हेतौ तृतीया. प्रयोजनतया च हेतुत्वमुपासात्रैविध्यसिद्ध्यर्थमित्य-
र्थः । अस्मिन्निर्वाहेऽत्र सम्भवदंशमाह “अचापी”ति, प्रातर्दनोपन्यासन्यायेन
प्राणलिङ्गस्य ब्रह्मपरत्वमुक्तमित्यर्थः, जीवलिङ्गस्य तु प्रकारान्तरेण निर्वा-
हप्रतिपादकमनन्तरसूत्रमवतारयितुं जीवलिङ्गनिर्वहणाकाङ्क्षां दर्शयति
जीवलिङ्गानामिति. सू. अन्यार्थं तु जैमिनिः प्रश्नव्याख्यानान्ध्याम् अपि चैवमेके,
जीवप्राणलिङ्गयोर्द्वयोरपि निर्वाहमुक्त्वा मतान्तरेण तयोर्निर्वाहमाहेति श-
ङ्काव्यावृत्त्यर्थमाह “तु-शब्द” इति, तु-शब्दो न पूर्वोक्तनिर्वाहव्यावृत्त्यर्थः ।

सू० अन्यार्थं जीवसङ्कीर्तनं जीवातिरिक्तब्रह्मस्वरूपप्रतिबोधा-
नार्थमिति जैमिनिराचार्य्यो मन्यते स्म, कुतः प्रश्नव्याख्या-
नाभ्यां, प्रश्नस्तावत् “तौ ह सुप्तं पुरुषमाजगमतुरि”त्या-
दिना सुप्तस्य प्रतिबुद्धप्राणस्यैव प्राणनामभिरामन्त्रणाश्र-
वण-यष्टिघातौत्यापनाभ्यां प्राणादिव्यतिरिक्तं जीवं प्रति-
बोध्य पुनर्जीवव्यतिरिक्तब्रह्मप्रतिबोधनपरो दृश्यते “कैष
एतद्वालाके पुरुषो ऽशयिष्ठ क वा एतदभूत् कुत एतदा-
गादिति” व्याख्यानमपि “यदा सुप्तः स्वप्नं न कथं
चन पश्यति अथास्मिन् प्राणे एवैकधा भवति य एतस्मादा-
त्मनः प्राणाः यथा यथाऽऽयतनं प्रतिष्ठन्ते प्राणेभ्यो देवाः
देवेभ्यो लोका” इति जीवादर्थान्तरभूतपरमात्मपरमेव,
सुप्तस्य हि जीवस्य यत्रोषितस्य जागरितस्वप्नदशासम्ब-
न्धिविचित्रमुखदुःखानुभवकालुष्यविरहेण संप्रसन्नस्य

टी० अपि तु पूर्वपक्षव्यावृत्त्यर्थः इत्यर्थः, व्याख्येयं पदं सविशेष्यमाह
“अन्यार्थमि”ति अन्यः कः तदर्थत्वं कथमित्यत्राह “जीवातिरिक्ते”ति,
प्रबुद्धप्राणस्यैव अनुपरतव्यापारप्राणवत् इत्यर्थः प्राणनामभिरिति प्राणना

म-शब्देन बृहत्याण्डुरवासःसोमराजशब्दा विवक्षिताः “तौ ह सुप्तं पुरुष-
मीयतुः तं हाजातशत्रुरामन्त्रयाञ्चक्रे “बृहत्याण्डुरवासः सोमराजनि”ति हि
श्रुतिः “प्राणो वाव ज्येष्ठश्च श्रेष्ठश्चे”ति ज्येष्ठश्रेष्ठगुणबृहत्त्वात् बृहन्वि-
त्यामन्त्रणम्, पाण्डुरवास्त्वञ्च प्राणधर्मः “किमे वास” इति प्राणेन पृष्ठे
“आपो वास” इति अपां प्राणवासस्त्वेकैः “यच्छुक्लं तदपामित्यपां शुक्ल
वर्णश्रवणाच्च, सप्ताक्षब्राह्मणे “अथैतस्य प्राणस्याऽपः शरीरं ज्योतीरूपं
असौ चन्द्र” इति चन्द्रे ज्योतीरूपत्वदर्शनाच्च चन्द्रसम्बन्धेन सोमेत्यामन्त्रणं
लक्षणं प्राणो वा सम्राट्परं ब्रह्मेति सम्राट्त्वश्रवणात् राजन्वित्यामन्त्र्यते
अतः प्राणनामभिरित्युक्तम् । ननु कथमामन्त्रणस्य प्राणविषयत्वनिश्चयः, तन्नि-
श्चये सति हेतुं निर्वाह इति योग्यतासहकृतात् पारिशेष्यात् प्राणविषयत्वनि-
श्चय इति ब्रूमः, स्वापदशायां काष्ठकल्पत्वाद्बृहत्यानात्मत्वं स्फुटम् इन्द्रि-
याणान्तु पाण्डुरवासस्त्वादिकमनुपपन्नम् अतः स्वापेऽप्यनुपपन्नव्यापारस्य
प्राणस्याचेतनत्वेनानात्मत्वख्यापनमपेक्षितं पाण्डुरवासस्त्वादीनां तद्वि-
शेषणत्वं श्रुतिसमाधियोग्यं च अतो यथोक्त एवार्थ इति । नन्वेवैव वाला-
क्यजातशत्रुसंवादे “स होवाव य एवासौ चन्द्रे पुरुष” इति प्रकान्ते चन्द्र-
पर्याये बृहत्याण्डुरवासाः सोमो राजेति चन्द्रविषयतया श्रुतानामेषां नाम
धेयानां प्राणविषयत्वं कथम् उच्यते-

मू० सुषुप्तस्य स्वस्थतापत्तिः पुनरप्यस्य यस्माद्भोगाय निष्क-
मणं सोऽयं परमात्मा, तथाहि “सता सोम्य तदा सम्पन्नो
भवति प्राज्ञेनात्मना सम्परिषक्तो न बाह्यं किञ्चन वेद
नान्तरमि”ति सुषुप्त्याधारतया प्रसिद्धो जीवादर्थान्तरभूतः
प्राज्ञः परमात्मा, अतः प्रश्नप्रतिवचनाभ्यां जीवसंकीर्तनं
जीवादर्थान्तरभूतपरमात्मप्रतिपादनार्थमिति निश्चीयते,
यदुक्तं प्रश्नव्याख्याने जीवपरे सुषुप्तिस्थानं च नाद्य

एव करणग्रामश्च प्राणशब्दनिर्दिष्टे जीवे एवैकधा
भवतीति ॥

सुषुप्तपुरुषं गत्वा चन्द्रामन्त्रणव्याघटमानत्वाद्वाक्यस्य देहातिरिक्ता-
त्मबोधनपरत्वावगमादर्थान्तरैषु पदानामनन्वयात् प्राणोऽन्वयार्हत्वाच्च
तद्विषयत्वमिति । केचित्चेतानि चन्द्रनामान्येव पाण्डुरैरशुभिर्जगद्धाद-
कत्वात् पाण्डुवासस्त्वमनाध्यात्मं मन्त्रव्यमधिभूतं चन्द्रेऽधिदैवतमिति
मनसश्चन्द्रदैवत्यत्वाल्लक्षणयेन्द्रियवर्गप्रधानस्य मनस आमन्त्रणान्त-
र्चेन्द्रियातिरिक्तत्वप्रतिबोधनार्थमित्याहुः, तत्राऽपि न दोषः तदानीं भाष्ये
प्राणनाभिरित्यत्र प्राणशब्द इन्द्रियविषयो योजनीयः, न हि मुख्यप्राण-
नामभिरित्युक्तम्, अतः प्राणनामभिरिति निर्देशस्य इन्द्रियाभिप्रायत्वं
घटते जीवव्यतिरिक्तब्रह्मप्रतिबोधनपरः प्रश्नो दृश्यत इत्यन्वयः, क्वैष
इति स्वप्नस्थानप्रश्नः, क्व वा एतदिति सुषुप्तिस्थानप्रश्नः, क्व वा एतदिति
सुषुप्तिस्थानप्रश्नः । प्राणादिव्यतिरिक्तस्य जीवस्य यद्विघातोत्यापनादिना-
ऽवगन्तव्यत्वात् प्रश्नस्य जीवातिरिक्तविषयत्वमित्यर्थः । अत एव प्रतिवच-
नस्यापि जीवातिरिक्तविषयत्वासिद्धिः, व्याख्यानं प्रतिवचनं सप्तम्यन्तः प्रा-
ण-शब्दः प्राणशरीरकपरमात्मवाची प्राणाः, जीवाः, देवाः-इन्द्रियाणि
लोकाः लोकनानि ज्ञानानि, जीवादर्थान्तरपरमात्मपरत्वं दर्शयति “सुषुप्त-
स्य ही”ति, सुषुप्तिस्थानत्वनिष्क्रमणापादानत्वाभ्याम्यपरमात्मत्वं कथमित्य-
पेक्षायां श्रुत्यन्तरेण तदुपपादयति “तथा ही”ति, सद्विद्यावाक्यस्य परमा-
त्मपरत्ववैशद्याय सुषुप्तिविषयं श्रुत्यन्तरमुपादत्ते “प्राज्ञेने”ति, जीवकीर्त्ता
नस्य तदतिरिक्तबोधनार्थत्वं निगमयति “अत” इति, अनेन निर्वाहवैषम्यप्रद-
र्शनेन अतिदेशसूत्रस्याधिकशङ्कापरिहारौ दर्शितौ च भवतः । प्रातर्देनविद्या-
यामुपक्रमे जीवलिङ्गावगमः, महावाक्यस्वारस्यन्तु परमात्मपरत्वे इह तूपक्रमो-
पासंहारमध्ये जीवलिङ्गावगमात्, अत एव परमात्मनश्चिदचिद्विशिष्ट-
तापरत्वाभावेन उपासात्रैविध्याप्रतिपत्तेः प्रातर्देनन्यायानवकाश इत्यधि-
काशङ्का त्रिविधोपासनाऽभावेऽपि जीवातिरिक्तब्रह्मबोधनरूपप्रयोजनान्त-

रसम्भवादस्यवकाश इत्यनन्तरसूत्रे विवक्षितोऽधिकः परिहार इति ह्यवग-
म्यते । अथ प्रतिवचनवाक्यस्य पूर्वपक्षितमर्थं यदुक्तमित्यादिनाऽनूद्य दूषयति

सू० तदयुक्तं नाडीनां स्वप्नस्थानत्वादुक्तरीत्या ब्रह्मण एव
सुषुप्तिस्थानत्वाच्च प्राण-शब्दनिर्दिष्टे ब्रह्मण्येव जीवस्य
तदुपकरणभूतवागादिकरणग्रामस्य चैकतापत्तिविभागव-
चनाच्च, अपि चैवमेके वाजसनेयिनोऽस्मिन्नेव वालाक्य-
जातशचुसंवादे सुषुप्तादिज्ञानमयाङ्गेदेन तदाश्रयभूतं पर-
मात्मानमामनन्ति “य एष विज्ञानमयः पुरो ऽक्षैष तदा-
भूत् कुतः एतदागात् यचैष एतत् सुप्तभूत् य एष
विज्ञानमयः पुरुषस्तदैतेषां प्राणानां विज्ञानेन विज्ञान-
मादाय य एषोऽन्तर्हृदय

टी० “तदयुक्तमि”ति, नाडीनां स्वप्नस्थानत्वादिति तासु तदा
भवतीत्यत्र तदा-शब्दः स्वप्नावस्थापरः “यदा सुप्तः स्वप्नं न कथंचन
पश्यति अथास्मिन् प्राण एवैकधा भवती”त्यनन्तरवाक्ये अथ-शब्देन तदा
शब्दनिर्दिष्टावस्थायाः सुषुप्तेश्च अवस्थान्तरत्वावगमादुत्तरवाक्ये स्वप्न-
प्रतिषेधेन पूर्ववाक्यस्य स्वप्नसञ्जकतया तद्विषयत्वावगमाच्चेति भावः
ननु यदा स्वप्नं न पश्यति तदा तासु नाडीषु भवति तदनन्तरमेवास्मिन्
प्राण एवैकधा भवति करणग्राम इतीत्यं किं न स्यात्, नैवम् अथ-शब्दा-
स्वारस्यप्रसङ्गात्, प्रश्नप्रतिवचनवैषम्यप्रसङ्गाच्च यदा स्वप्नं न पश्यति तदा
तासु भवति अथास्मिन्नेकधा भवति करणग्राम इत्युक्ते स्वप्नाभावावच्छि-
न्नकालादनन्तरं करणग्रामोपरम इति प्रतीयते तथा सति प्रबोधदशायां
करणग्रामाप्यय उक्तः स्यात्, तदनुपपन्नं सुषुप्तिप्रथमप्रवृत्त्यादनन्तरं करण-
ग्रामाप्यय इति चेत् तदानीं तदा-शब्दस्य क्लृप्ता स्यात् यदा न पश्यति

तदेत्युक्ते हि स्वप्नाभावावच्छिन्नकालपरत्वं तदा-शब्दस्य प्रतीयते,
न हि तत्र स्वापारम्भवाचिशब्दः श्रूयते अतस्तदा भवति यदा सुषुप्त इति
प्रतिवचनवाक्यद्वयं स्वप्नसुषुप्त्यवस्थाद्वयपरम् । किञ्च क्व वा एतदभूदिति
प्रश्नस्य करणयामपरत्वमयुक्तम् एतच्छब्दस्य प्रकृतपरामर्शित्वात् करणया-
मस्य च अप्रकृतत्वात् पुरुषोऽशयिष्ठेति पुरुषस्य प्रकृतत्वात् एतच्छब्दः पुरुष-
विषयः, लिङ्गव्यत्ययस्तु न पुरुषपरत्वविरोधी प्रातिपदिकस्य प्रधानस्य प्रकृत-
परामर्शित्वादिभक्तैरप्रधानत्वाच्च, तस्मात् क्वैष एतत्, क्व वा एतदिति
प्रश्नयोः पुरुषविषयत्वे सति प्रतिवचनवाक्ये स्वप्नतदभावयोः प्रतिपाद्य-
मानत्वात् प्रश्नयोः स्वप्नसुषुप्तिविषयत्वं युक्तम् अन्यथा सुषुप्तिमात्रप्रश्नस्य
स्वप्नसुषुप्तिविषयप्रतिवचनस्य च वैषम्यं स्यात्, अपृष्टस्य प्रतिवचनायोगात्
प्रतिवचनस्य चावस्थाद्वयविषयत्वमुपपादितम् अपृष्टः करणयामाप्ययः क-
थमुच्यत इति चेन्न तस्य पृथक् प्रश्नानपेक्षत्वात् सुषुप्तेस्सकलबाह्यान्तः-
करणव्यापारोपरतिरूपतया सुषुप्त्यन्तर्भूतत्वात्तस्य, अत एव करणयामस्य
सुषुप्तावयवयो नाम

ब्र० आकाशः तस्मिँच्छेत् इति आकाशशब्दश्च परमात्मनि
प्रसिद्धः दृष्टोऽस्मिन्नन्तर आकाश इति, अतो-
ऽत्र जीवसङ्कीर्तनं, तस्मादर्थान्तरभूतस्य प्राज्ञस्य परस्य
ब्रह्मणः प्रतिबोधनार्थमित्यवगम्यते, तस्मादस्मिन् वाक्ये
पुरुषादर्थान्तरभूतस्य निखिलजगत्कारणस्य परस्यैव ब्र-
ह्मणो वेदितव्यतयाऽभिधानान्न तन्त्वसिद्धस्य पुरुषस्य
तदधिष्ठितस्य वा प्रधानस्य कारणत्वं क्वचिदपि वेदान्ते
प्रतीयत इति स्थितम् ॥ जगद्वाचित्वाधिकरणं समाप्तम् ।

टी० व्यापारोपरतिरेव न तु स्वरूपनाशः करणयामाप्ययोक्तिश्च
जीवस्यैकधाभावोपपादनरूपत्वात्कृता तत्करणद्वारकनानाविधज्ञानप्रस-
राभावो हि तस्यैकधाभावः, अतो नाडीनां स्वप्नस्थानत्वम् । सुषुप्त्याश्रयस्य

प्राण-शब्दोक्तस्य परमात्मत्वे हेतुमाह 'उक्तरीत्ये'ति, उदाहृतश्रुत्यन्तं
 रैकार्थ्यलक्षणप्रेत्यर्थः । ननु प्राण-शब्दः प्रथमान्तो जीवविषयो मुख्यप्राण-
 विषयो वा किं न स्यात् ? उच्यते जीवविषयत्वे लक्षणा स्यात् प्राण-शब्दस्य
 तत्सहचारिणि वृत्तेः, परमात्मपरत्वे तु न लक्षणा शरीरमात्रिशब्दस्य शरी-
 रपर्यन्ततया मुख्यत्वात् । नन्वेकधाभावस्य कर्तोऽध्याहाय्य इति चेत् न स्वप्नं
 यदा न पश्यति तदैकधा भवतीति यत्तदोर्नित्यसम्बन्धेन प्रत्यासत्त्यति-
 शयात् एकवाक्यतुल्यत्वात् सुषुप्तस्यैकधाभवनकर्तृत्वसिद्धेः, अस्मिन्निति
 पदस्य विशेष्यं चाकाङ्क्षितम् अतः सप्तम्यन्तत्वं युक्तम्, अन्यथा अस्मि-
 न्निति पदमासन्नजीवपरं स्यात् तदा जीवः स्वस्य स्वयमेवाधार इत्युक्तं
 स्यात्, तदयुक्तं, श्रुत्यन्तरविरोधात् तर्हि मुख्यप्राणस्याधारोऽस्त्विति चेन्न
 तस्य सुषुप्तावेकधाभावस्य प्रत्यक्षविरुद्धत्वात् स यदा प्रतिबुध्यते इत्यन-
 त्तरोक्तप्रबोधस्यैकधाभवनसमानकर्तृकत्वस्वारस्यात् सुषुप्तस्यैव प्रबोधस-
 म्भवात् मुख्यप्राणस्य स्वाप्ताभावाच्च तच्छब्दो हि स्वतः प्रथमानिर्दिष्टप-
 रामर्शी न तु तदनादरेणाधिकरणपरामर्शी मुख्यप्राणः प्रथमान्तप्राण-
 शब्दोक्तश्चेत्प्राण एवेत्यवधारणानुपपत्तिश्च वागादप्येऽपि प्रनिपाद्यमाने
 कथमवधारणं घटते अत एव प्रथमान्तत्वे प्राणशब्दस्य करणग्रामपरत्व-
 मप्ययुक्तं तस्य प्रबोधकर्तृत्वायोगात्, अत एव पूर्वपक्षिणोक्तमस्मिन्निति पदस्य
 जीवपरत्वं तद्वैयधिकरण्येन प्राणशब्दस्यापि सप्तम्यन्ततयैव करणग्रामा-
 प्यधारत्वमपि निरस्तं स्वतः प्राप्तसामानाधिकरण्यस्वारस्यभङ्गात् एक-
 धाभवनकर्तृत्वेन करणग्राम इत्यध्याहारप्रसङ्गान्, स यदा प्रतिबुध्यते
 इत्युक्तप्रबोधस्य एकधाभवनस्य च समानकर्तृकत्वप्रतिपादकतच्छब्द-
 स्वारस्यभङ्गाभावात् सामानाधिकरण्ये प्राण-शब्दस्य लक्षणा पूर्वाक्ता ।
 अतः प्राणशरीरकृतया तच्छब्दवाच्ये ब्रह्मणि सुषुप्ते जीवावस्थितिपरम्
 अत्रास्मिन् प्राण एवैकधा भवतीति वाक्यमित्यभिप्रायेणाह 'प्राण-शब्द-
 निर्दिष्टे ब्रह्मण्येवे'ति, सूत्रखण्डं व्यावष्टे "अपि चैवमेक" इति, केषु
 तदाऽभूत् क सुप्त इत्यर्थः, प्राणानां विज्ञानेन विज्ञानमादाय प्राण-शब्द-
 वाच्येन्द्रियजन्यं मनसा सहादायेत्यर्थः उपरतयापारं मन इत्यर्थः,

अनेनेन्द्रियाणामपि व्यापारोपरतिः फलिता, । तेषां मनःसापेक्षत्वात् 'य
 एषोऽन्तर्हृदयाकाश इत्यत्राकाश-शब्दस्य भूताकाशव्यावृत्तसमानप्रकरण-
 स्यप्राण-शब्दश्रवणसिद्धा प्राण-शब्दस्य च मुख्यप्राणव्यावृत्तिराकाश-
 शब्देन न साध्येति नान्योन्याश्रयणं, जीवलिङ्गनिर्वाहमुपसंहरति "अतः"
 इति, परमात्मगुणान्वयस्य परमात्म-शब्दसामानाधिकरण्यस्य वा श्रवणे
 सति तत्तद्विशिष्टोपासनार्थत्वनिर्णयः, अतोऽत्र परमात्मधर्मोन्वयश्रवणा-
 भावात् त्रैयधिकरण्यनिर्देशाच्च अन्यथासिद्धत्वाच्चापासनार्थत्वं जीव-
 लिङ्गस्य, अपि तु भेदज्ञापनार्थत्वमित्यर्थः । कृत्वस्वेदान्तस्य पुरुषप्रधानपर-
 त्वासिद्धिमुपसंहरति "तस्मादि"ति, इह प्रधानोपादानं जीवस्य तेन
 विना कारणत्वानुपपत्त्यभिप्रायकृतम् । यद्वा अनेनाधिकरणद्वयेन
 ईक्षत्यानन्दमयाधिकरणात्तत्पद्वयस्य परिहृतत्वज्ञानार्थम् । जगद्व्याचि-
 त्वाधिकरणं समाप्तम् ॥

वाक्यान्यथाधिकरणम् ।

सू० वाक्यान्यथात् ॥ १६ ॥

सू० अत्रापि कापिलतन्त्रसिद्धपुरुषतत्त्वावेदनपरं वाक्यं कश्चित्
 दृश्यत इति तदतिरिक्त ईश्वरो नाम न कश्चित्सम्भवती-
 त्याशङ्क्य निराकरोति वृहदारण्यके मैत्रेयीब्राह्मणे श्रू-
 यते "न वा अरे पत्युः कामाय पतिः प्रियो भवति
 आत्मनस्तु कामाय पतिः प्रियो भवती" त्वारभ्य "न वा
 अरे सर्वस्य कामाय सर्वं प्रियं भवति आत्मनस्तु कामाय
 सर्वं प्रियं भवति" "आत्मा वा अरे द्रष्टव्यः श्रोतव्यो
 मन्तव्यो निदिध्यासितव्यः मैत्रेयात्मनि खल्वरे दृष्टे श्रुते
 मते विज्ञात इदं सर्वं विदितमिति, तच्च संशयः किमस्मिन्
 वाक्ये द्रष्टव्यतयोपदिश्यमानः तन्त्रसिद्धपुरुष एवाथवा
 सर्वज्ञः सत्यसंकल्पः सर्वेश्वर इति किं युक्तं पुरुष इति,

कृतः, आदिमध्यावसानेषु पुरुषस्यैव प्रतीतेः, उपक्रमे ताव-
त्पतिजायापुत्रवित्तपश्चादिप्रियत्वयोगाज्जीवात्मैव प्रतीयते
मध्येऽपि “विज्ञानघन एवैतेभ्यो भूतेभ्यः समुत्थाय तान्ये-
वानुविनश्यति न प्रेत्य संज्ञाऽस्ती”त्युत्पत्तिविनाशसंयो-
गात्स एवावगम्यते ॥

टी० सू० वाक्यान्वयात् बहुसाधारणेन कर्मसम्बन्धवाविना शब्देन
कर्मरहितशुद्धस्वरूपप्रतिपादनं लाक्षणिकमिति जीवपरत्वं निरस्तम्, अत्र
तु बहुमुक्तसाधारणात्म-शब्दनिर्देशात् मुक्तलिङ्गश्रवणाच्च शुद्धस्वरूपपरत्वं
युक्तमिति शङ्कया सङ्गतिः । यदा कर्म-शब्दस्य क्रियत इति व्युत्पत्त्या प्रक-
रणस्य ब्रह्मपरत्वमुक्तं कर्मफलभूतभोक्तृत्वश्रवणात् अस्य तथा व्युत्पत्तिवि-
शेषप्रदर्शनासम्भवात् तन्त्रसिद्धपुरुषपरत्वमिति शङ्कया सङ्गतिः, उत्तराधि-
कारणे हि सेखरसाङ्ख्यप्रत्यवस्थानं, तस्मादिदमपि निरीश्वरसाङ्ख्यनि-
राकरणपरमित्यभिप्रायेणात्रापीत्युक्तं, बृहदित्यादि कर्मफलभोक्तृत्वकण्ठो-
क्तिमुमुक्षूपास्यत्वादिव्रह्मलिङ्गवद्वाक्यं विषयः, पतिजायादिप्रियसम्बन्ध-
प्रतिपादकोपक्रममैत्रेयीब्राह्मणं चतुर्थे षष्ठे च अध्याये श्रूयते तदुभयमपि
मैत्रेयीब्राह्मण-शब्देन विषयवाक्यतया विवक्षितं, यथा ऽन्तस्तदुर्मोपदेशा-
दित्यत्र “य एषोऽन्तरादित्ये” “य एषोऽन्तरत्तिणी”ति वाक्यद्वयं सर्वज्ञः
सत्यसङ्कल्प इति सिद्धान्तानुगुणविशेषणं जीवकर्मविशेषाभिज्ञस्तत्फलदा-
नशक्त इति भावः । किं जगत्कारणवादिवैदान्तप्रतिपादपुरुषाधिष्ठितं प्रधानं
मुत ब्रह्मे ? ति प्रथमविचारः, तदर्थं बृहदारण्यके मैत्रेयीब्राह्मणे द्रष्टव्यत-
योक्त आत्मा किं पञ्चविंशक ? उत परमात्मे ? ति किमुपक्रमे पतिजायापु-
त्रादिप्रियसम्बन्धः आत्म-शब्दस्य पञ्चविंशपुरुषपरतामवगमयति ने ? ति
किं वाक्यावयवानां सर्वेषां परमात्मन्यन्वयासामञ्जस्य ? मुत पञ्चविंश ?
इति । यदा परमात्मन्यन्वयासामञ्जस्यं तदा

सू० तथान्ते च “विज्ञानारमरे केन विजानीयादि”ति स
एव ज्ञाता चेच्च एव प्रतीयते नेश्वरः, अतस्तत्त्वसिद्ध-

पुरुषप्रतिपादनपरमिदं वाक्यमिति निश्चीयते । नन्व“मृ-
तत्वस्य तु नाशाऽस्ति वित्तेने”त्युपक्रमात् अमृतत्वप्राप्त्युपा-
योपदेशपरमिदं वाक्यमित्यवगम्यते तत्कथं पुरुषप्रतिपा-
दनपरत्वमस्य वाक्यस्य, तदुच्यते अत एव ह्यत्र पुरुषप्रति-
पादनं, तन्त्रे ह्यचिद्धर्माध्यासवियुक्तपुरुषस्वरूपयाथात्म्य-
विज्ञानमेवामृतत्वहेतुत्वेनोच्यते, अतो जीवात्मनः प्रकृ-
तिवियुक्तं स्वरूपमिहामृतत्वाय “आत्मा वा अरे द्रष्टव्य”
इत्यादिनोपदिश्यते सर्वेषामात्मनां प्रकृतिवियुक्तं स्वरू-
पमेकरूपमिति प्रकृतिवियुक्तत्वात्मयाथात्म्यविज्ञानेन सर्व-
एवात्मानोविदिता भवन्तीत्यात्मविज्ञानेन सर्वविज्ञानमुप-
पन्नं देवादिस्थावरान्तेषु सर्वेषु भूतेषु आत्मस्वरूपस्य
विज्ञानैकप्रकारत्वादित् सर्वं यदयमात्मेत्यैकात्म्योपदेशः,
देवाद्याकाराणामनात्माकारत्वात्सर्वं तं परादादित्यादि-
नाऽन्यत्वनिषेधश्च

टी० पतिजायादिप्रियसम्बन्धेनात्म-शब्दस्य पुरुषपरत्वावगमाद्
द्रष्टव्यतयोक्तः पञ्चविंशक इति तदधिष्ठितं प्रधानं वेदान्तवेद्यमिति स्यात्,
यदा पञ्चविंशे वाक्यावयवानां समन्वयासामञ्जस्यं तदा पतिजायादिप्रि-
यसम्बन्धादात्म-शब्दस्य पञ्चविंशपरत्वानवगमात् मैत्रेयीब्राह्मणे द्रष्टव्य-
तयोक्तः पञ्चविंशतिरिक्त इति कारणवाक्यानां परमात्मपरत्वं स्या-
दिति, तच्चाऽन्ते चेति आदिमध्यगतजीवहेत्वनुग्रहीताविज्ञातृ-शब्दस्तत्पर
इति भावः । नन्विति पतिजायादिप्रियसम्बन्धप्रतिपादकवाक्यात् पूर्व-
मेवामृतत्वप्राप्त्युपायपरत्वमवगम्यत इत्यर्थः । परिहरति “तदुच्यते” इति,
अत एव-अमृतत्वप्राप्त्युपायोपदेशपरत्वादेवेत्यर्थः, ऐक्योपदेशफलभूतमेक-

विज्ञानेन सर्वविज्ञानं जीवप्रतिपादनपरत्वे कथं घटते, बहवो हि जीवाः
न च मिथः कार्यकारणभूताश्चेत्याशङ्क्य प्रकारैक्यात् उपपद्यत इत्याह
“सर्वेषामि”त्यादिना, ऐक्योपदेशश्च तत्रिवन्धन इत्याह “देवादिस्था-
वरान्तेष्विति, ऐक्यविधिशेषभूतभेदनिषेधं प्रतिविवक्षन् भेददर्शने-
नानर्थप्रतिपादकवाक्यस्यार्थमाह “देवाद्याकाराणामि”ति, देवाद्याकार-
स्यानात्माकारत्वात्तस्य तदनन्यत्वमुक्तं, तस्मादात्मनोऽन्यत्वदर्शनं नाम नि-
ष्कृष्टस्वरूपव्यतिरिक्तदेवाद्याकारदर्शनमिति तस्यानर्थहेतुत्वमुच्यत इत्य-
र्थः । प्रबुद्धस्य भेदनिषेधं परिहरति-

ब्रू० “यच्च हि दैतमिव भवती”ति च नानात्वनिषेधेनैकस्वरू-
पे ह्यात्मनि देवादिप्रकृतिपरिणामभेदेन नानात्वं मिथ्ये-
त्युच्यते “तस्य ह वा एतस्य महतो भूतस्य निश्चसितमेत-
द्यद्वेद” त्याद्यपि प्रकृतेरधिष्ठातृत्वेन पुरुषनिमि-
त्तत्वाज्जगदुत्पत्तेरुपपद्यते एवमस्मिन् वाक्ये पुरुषपरे
निश्चिते सति तदैकार्थ्यात्सर्वे वेदान्तास्तन्वसिद्धं पुरुष-
मेवाभिदधतीति तदधिष्ठिता प्रकृतिरेव जगदुपादानं ने-
श्वर इत्येवं प्राप्ते प्रचक्ष्महे सू० वाक्यान्वयादि”ति, सर्वे-
श्वर एवास्मिन्वाक्ये प्रतीयते कुतः, एवमेव हि वाक्यावय-
वानामन्योन्यान्वयः समञ्जसो भवति “अमृतत्वस्य तु
नाश्राऽस्ति विप्तेनेति”याज्ञवल्क्येनाभिहिते “येनाऽहं ना-
मृता स्यां किमहन्तेन कुर्यां यदेव भगवान्वेद तदेव
मे ब्रूहीत्य”मृतत्वानुपायतया वित्ताद्यनादरेणामृतत्वप्राप्त्यु-
पायमेव प्रार्थयमानायै मैचेय्यै तदुपायतया द्रष्टव्यतयोप-

दिष्टोऽयमात्मा परमात्मैव “तमेवं विदित्वाऽतिमृत्युमेति”
 “तमेवं विद्वानमृत इह भवति” नान्यः पन्थाः” इत्यादि
 भिरमृतत्वस्य परमपुरुषवेदनैकोपायतया प्रतिपादनात्

टी० “यत्र ही”ति, अनात्माकाराणां देवत्वादीनां बहुत्वादेका-
 कार आत्मनि देवत्वादीनि न सन्तीति निप्रिध्यत इत्यर्थः, एवमनर्थ-
 हेतुतया कदाचिच्चित्तिहेतुमत्तया च प्रतिपत्तं भेददर्शनं देवादिभेददर्श-
 नमेवेत्युक्तं भवति । कारणत्वं कथं?मित्यत्राह “तस्य ह वा इति”, जीवा-
 धिष्ठितप्रधानादाकाशगुणशब्दात्यप्तिरिति च्छवेदादिकारणत्वमुपपन्नत
 इत्यर्थः, । एवं पूर्वपक्षयुक्तिवशात् फलितमयोग्यवच्छेदप्रतिक्षेपं दर्शयति
 “एवमस्मिन्”ति, पादसङ्ख्यादिकं पूर्ववत्, राट्टान्ते समञ्जसो भवति
 स्वारसिको भवति इत्यर्थः, अस्वरसान्वयो हि परैरुच्यते, श्रुतेः स्वारस्यं
 नाम सजातीयश्रुत्यैकार्थं न तु बाह्यसृत्यैकार्थमित्यभिप्रायेणाह “तमे-
 वं विदित्वे”त्यादि श्रुतावपि प्रजापतिवाक्यादिषु जीवस्वरूपस्य प्रतिपा-
 द्यमानत्वात्तदैकार्थात्स्वारस्यमित्यत्राह-

श्रु० परमपुरुषविभूतिभूतस्य प्राप्तुरात्मनः स्वरूपयाथात्म्यवि-
 ज्ञानमपवर्गसाधनपरमपुरुषवेदनोपयोगितयाऽवगन्तव्यं न
 स्वत एवोपायत्वेन, अतोऽच परमात्मैवामृतत्वोपायतया
 द्रष्टव्य इत्यादिनोपदिश्यते, तथा “तस्य ह वा एतस्य
 महतो भूतस्य निश्चसितमेतद्यद्वेद इत्यादिना कृत्स्नस्य
 जगतः कारणत्वमुच्यमानं परमपुरुषादन्यस्य कर्मपरव-
 शस्य मुक्तस्य निर्व्यापारस्य च पुरुषमात्रस्य न संभवति, तथा
 “आत्मनो वा अरे दर्शनेने”त्यादिनैकविज्ञानेन सर्ववि-
 ज्ञानमभिधीयमानं सर्वात्मभूते परमात्मन्येवावकल्पते
 यत्चेतदेकहृत्पत्वादात्मनामेकात्मविज्ञानेन सर्वात्मविज्ञा-

नमुच्यत इति तदयुक्तम्, अचेतनप्रपञ्चज्ञानाभावेन सर्व-
विज्ञानाभावात् प्रतिज्ञोपपादनाय च इदं ब्रह्मेदं तच्च-
मित्युपक्रम्येदं सर्वं यदयमात्मेति प्रत्यक्षादिसिद्धं चिद-
चिन्मिश्रं प्रपञ्चमिदमिति निर्दिश्यैतदयमात्मेत्यैकात्म्योप-
देशश्च परमात्मन एवोपपद्यते

टी० “परमपुरुष” इति, प्रधानभूतोपायपरवाक्यैकार्थं स्वारसिक-
मित्यर्थः, श्रुत्यन्तरैकार्थ्यात् ब्रह्मवेदनस्यैवामृतत्वापापत्वमित्युपपादितमु-
पसंहरति “अतोऽत्रे”ति, एवमुपक्रमवाक्यसामञ्जस्यं दर्शितं वाक्यान्तरा-
णामप्यन्वयस्वारस्यं दर्शयन् कारणत्वं स्वपक्षोपपादकमेव सत् परपक्षप्रति-
क्षेपकं चेत्याह “तथा तस्ये”ति, ब्रह्मस्य सर्वज्ञत्वाद्योगान्मुक्तस्य जगद्वा-
पारशून्यत्वाच्च कृतसज्जगत्कारणत्वं न सम्भवतीत्यर्थः पुरुषमात्रस्य
जीवमात्रस्याल्पशक्तित्वं मात्रैवा अभिप्रेतम् । यद्वा कर्मपरवशस्य मुक्त-
स्येति पदाभ्यां स्वपक्षे सर्वावस्थस्य जीवस्य जगत्कारणत्वानुपपत्तिरुक्ता
साङ्ख्यमतेऽपि तदनुपपत्तिमाह “निर्व्यापारस्य च पुरुषमात्रस्ये”ति, निमि-
त्तोपादानभावानुगुणसङ्कल्पशक्तियोगाभावादिति भावः । कारणत्वफल-
भूतमेकविज्ञानेन सर्वविज्ञानप्रतिज्ञानमपि राट्टान्तोपपादकमित्याह “त-
थाऽऽत्मन” इति, एकविज्ञानेन सर्वविज्ञाननिर्वाहं परोक्तं “यत्चेतदित्या-
दिनाऽनूद्य तदयुक्तमित्यादिना दूषयति । ऐकार्थ्यापदेशानुपपत्तिमाह “प्र-
तिज्ञोपपादनाये”ति, श्रुतिस्येदं-शब्दस्थाने एतच्छब्दो भाष्ये स्ववा-
क्यत्वज्ञापनाय प्रयुक्तः, इदमयमात्मेति कार्यस्य कारणतादात्म्योपदेशः
जीवस्य तदनुपपत्तिमुपपादयति-

सू० न हीदं-शब्दवाच्यं चिदचिन्मिश्रं जगत्पुरुषेणाचित्सं-
सृष्टेन तद्वियुक्तेन वा स्वरूपेणावस्थितेन चैक्यमुपगच्छ-
ति, अत एव सर्वं तं परादाद्योऽन्यत्रात्मनः सर्वं वेदेति
व्यतिरिक्तत्वेन सर्ववेदननिन्दा च, तथा प्रथमे च मैत्रे-

यीब्राह्मणे “महद्भूतमनन्तमपारमिति श्रुता महत्त्वादयोगु-
णाः परमात्मन एव सम्भवन्ति, अतः स एवात्र प्रति-
पाद्यते, यत्तुक्तं पतिजायापुत्रवित्तपश्चादिप्रियान्वयिनो जी-
वात्मन उपक्रमे त्वन्वेष्टयतया प्रतिपादनात्तद्विषयमेवेदं
वाक्यमिति तदयुक्तम्, आत्मनस्तु कामायेत्यात्म-शब्देन
जीवात्मसंशब्दने तस्यात्मा वा अरे द्रष्टव्य इत्यनेनानन्वय-
प्रसङ्गात् आत्मा वा अरे द्रष्टव्य इत्यात्मनो द्रष्टव्यत्वे-
पयोगितयाऽऽत्मनस्तु कामायेत्युपदिष्टमिति प्रतीयते आत्म-
नस्तु कामाय-आत्मनः कामसंपत्तये काम्यन्त इति कामाः
आत्मन इष्टसंपत्तये इति यावत्, न च जीवात्म न इष्टसं-
पत्तये पत्यादयः प्रिया भवन्तीत्युक्ते सतितस्य स्वहृदम-
न्वेष्टव्यं भवति

टी० “न ही”ति, कार्यस्य कारणेन हि स्वरूपैक्यसम्भवः सूत्र-
सूत्रचिदचिच्छरीरकः परमात्मेति कार्येण जगतैक्यं तस्यैव हि सम्भ-
वति न तु बट्टस्य वा मुक्तस्य वा जीवस्याकारणभूतस्य सम्भवतीत्यर्थः
अत एवेति सर्वस्य परमात्मात्मकत्वादेवातदात्मकानुसंधाननिषेधः, न तु
देवादिदृष्टिनिषेधः प्रागुक्तहेतुनिबन्धनत्वात् भेदनिषेधस्येत्यर्थः, प्रथमे चेति
मैत्रेयीब्राह्मणानामनेकत्वात्प्रथम इति विशेषितम्, उत्तरे मैत्रेयीब्राह्मणे मह-
द्भूतमनन्तमपारमिति विशेषणाश्रवणेऽप्यनुक्तमन्यतो ग्राह्यमिति न्यायात्
महत्त्वभूतत्वादिक्रमप्युक्तं भवतीति भावः । पतिजायादिभोग्यत्ववाचिवा-
क्यस्याप्यन्वयस्वारस्यं हि सूत्राभिप्रेतं “वाक्यावयवेषु प्रधानभूतोपक्रमावय-
वस्य वाक्यशब्देनाविवक्षितत्वानुपपत्तेः, तस्मात्तदुपपादयितुं परोक्तार्थं यत्तू-
क्तमित्यादिनाऽनूद्य दूषयति “तदयुक्तम्”त्यादिना, अनन्वयस्यानिष्टत्वं
कथं तस्य प्रसङ्गो वा कथमित्यत्राह “आत्मा वा” इति, “आत्मनस्तु का-

माय सर्वं प्रियं भवति आत्मा वा अरे द्रष्टव्यं" इत्युक्ते आत्मनस्तु कामा-
ये"त्यस्य आत्मनोद्रष्टव्यतोपयोगित्वं हि स्वरसतः प्रतीयत इत्यर्थः
अतो मा भूदन्वय इति न वाच्यमिति दर्शितम् । अथ जीवपरत्वेऽनन्वयमुप-
पादयति 'आत्मनस्त्वित्वादिना, द्रष्टसंपत्तये-सुखादिसंपत्तये । ततः
किमनन्वयस्येत्यत्राह "न चे"ति, नेत्यस्यान्वेष्टव्यं भवतीत्युत्तरत्रान्वयः
कथमन्वेष्टव्यत्वात्तद्विरुद्धिरित्यत्राह-

सू० प्रियमेव ह्यन्वेष्टव्यं न तु प्रियं प्रति शेषिणः प्रियवियुक्तं
स्वरूपं यस्मादात्मनः द्रष्टसंपत्तये पत्यादयः प्रिया भवन्ति
तस्मात्पत्यादिप्रियं परित्यज्य तद्वियुक्तमात्मस्वरूपमन्वे-
ष्टव्यमित्यसङ्गतं भवति प्रत्युत न पत्यादिशेषतया पत्या-
दीनां प्रियत्वम् अपि त्वात्मनः शेषतया पत्यादीनां प्रि-
यत्वमित्युक्ते स्वशेषतया त एवोपादेशाः स्युः, आत्मनस्तु
कामाय सर्वं प्रियं भवतीत्यस्य परेणानन्वये वाक्यभेदः
प्रसज्यते, अभ्युपगम्यमानेऽपि वाक्यभेदे पूर्वस्य वाक्यस्य
न किञ्चित्प्रयोजनं दृश्यते, अतः पत्यादि सर्वं प्रियं परि-
त्यज्यात्मन एवान्वेष्टव्यत्वं यथा प्रतीयते तथा वाक्यार्थो
वर्णनीयः, सोऽयमुच्यते अमृतत्वस्य तु नाशाऽस्ति वित्तेनेति
वित्तादीनां नित्यनिर्दोषनिरतिशयानन्दरूपामृतत्वप्राप्त्य-
नुपायत्वमुक्त्वा वित्तपुत्रपतिजायादीनां सातिशयदुःखमि-
श्रकादाचित्कप्रियत्वमनुभूयमानं न पत्यादिस्वरूपप्रयुक्तम्
अपि तु निरतिशयानन्दस्वभावपरमात्मप्रयुक्तम्, अतो
य एवं स्वयं निरतिशयानन्दः सन्नन्येषामपि प्रियत्वले-
शास्पदत्वमापादयति स परमात्मैव द्रष्टव्य इत्युपदिश्यते

टी० ॥ “प्रियमेव ही”ति, पत्यादीनामात्मनः प्रियत्वे तेषामन्वे-
ष्टव्यत्वं स्यात् प्रियस्यैव पुरुषार्थत्वादित्यर्थः । एवकाराभिप्रेतमाह “न त्वि”-
ति, प्रियवियुक्तं-पुत्रपत्यादि वियुक्तं, तद्विवृणोति “यस्मादि”ति, न केवलं
स्वाभिमतार्थासङ्गतिः । अनभिमतार्थसङ्गतिश्चेत्याह “प्रत्युते”ति, त एवा-
पादेयाः स्युरिति सकलेतरत्यागपूर्वकमात्मनो द्रष्टव्यत्वस्य विरोध एव
स्यादित्यर्थः, जीवपरत्वेऽनन्वयश्चेन्माभूदन्वय इत्यत्राह “परेणे”ति, परेण
आत्मा वा अरे द्रष्टव्य इति परेण वाक्येन, वाक्यभेदः-महावाक्यभेदः, एक-
वाक्यत्वेन निर्वाहे सुशक्तेऽपि वाक्ये भेदाऽनुपपन्नः “सम्भवत्येकवाक्यत्वे
वाक्यभेदस्तु नेष्यत” इति न्यायादित्यर्थः । वाक्यभेदाऽभ्युपगमेऽपि प्रयोज-
नाभावाच्च अन्ययोऽनुपपन्न इत्याह “अभ्युपगम्यमानेऽपी”ति, एवं परपक्षा-
नुपपत्तेः परिशेषादर्थान्तरपरत्वं सिद्धमित्याह “अत”इति, उपपत्तार्थः क
इत्यत्राह “साऽयमुच्यत”इति, स्वयं निरतिशयानन्दः सन्न्येषामपि प्रियत्व-
लेशास्यदत्त्वमापादयतीति अन्येषाम् आनन्दोपदधीनस्तस्यानन्दोनिरवधिक
इत्यर्थसिद्धं, यथाऽन्येषां विद्यां धनञ्च ददतः पुरुषस्य ज्ञानाधिकत्वं धना-
धिकत्वं चार्थसिद्धं “स एको ब्रह्मणः आनन्दः” “यतो वाचो निवर्त्तन्ते”
“रसं ह्येवायं लब्ध्वाऽऽनन्दो भवती”त्यादिषु श्रुत्यन्तरेषु तत्स्वष्टमभिहितं
चेत्यभिप्रायः उपदिश्यत इत्यन्तेन श्रुतेस्तात्पर्यार्थ उक्तः । अस्यार्थस्य
शब्दवाच्यत्वं कथमित्यत्राह-

श्रु० तदयमर्थः “न वा अरे पत्युः कामाय पतिः प्रियो भव-
ति” न हि पतिजायापुत्रवित्तादयो मत्प्रयोजनायाहमस्य
प्रियः स्यामिति स्वसङ्कल्पात्प्रिया भवन्ति, अपि त्वा-
त्मनः कामाय परमात्मनः स्वाराधकप्रियप्रतिलम्भनरू-
पेष्टनिर्वृत्तय इत्यर्थः, परमात्मा हि कर्मभिराराधितस्त-
त्तत्कर्मानुगुणं प्रतिनियतदेशकालस्वरूपपरिमाणमारा-
धकामानां तत्तद्वस्तुगतस्मिन्नयत्नमापादयति “एष ह्येवा-

नन्दयातीति" श्रुतेः, न हि तत्तद्वस्तुस्वरूपेण प्रियमप्रियं वा
यथोक्तं "तदेव प्रीतये भूत्वा पुनर्दुःखाय जायते । तदेव को-
पाय यतः प्रसादाय च जायते ॥ तस्माद् दुःखात्मकं नास्ति
न च किञ्चित्सुखात्मकमिति, आत्मनस्तु कामायेत्यस्य जीवा-
त्मपरत्वेऽपि "आत्मा वा अरे द्रष्टव्य" इति तु परमात्मवि-
षयमेव, तच्चाप्ययमर्थः यस्मात्पत्यादीनामिष्टसंपत्तये तत्प-
रवशेन पत्यादयः प्रियत्वेन नोपादीयन्ते अपि त्वात्मेष्ट-
संपत्तये 'स्वातन्त्र्येण स्वप्रियत्वेनोपादीयन्ते तस्माद्य एवा-
त्मनो निरुपाधिकनिर्दोषनिरवधिकप्रियः परमात्मा स एव
हि द्रष्टव्यः न दुःखमिश्राल्पसुखदुःखोदकाः परायत्त-
तत्तत्स्वभावाः पतिजायापुत्रवित्तादयो विषया इति

टी० ॥ "तदयमर्थः" इति, परमात्मनः स्वाराधकाभिमतदानस्ये-
ष्टत्वं विवृणोति "परमात्मा ही"ति, प्रतिनियतेति स्वरूपनियमो नाम
सकृच्चन्द्रनादिषु अस्यैव भोग्यं नान्यदिति नियमः, परिमाणनियमो
भोग्यत्वपरिमाणनियमः, न हि मनुष्यभोग्यस्य सगादेर्देवभोग्यसगादितुल्यभो-
ग्यत्वमस्ति । आश्रितप्रियप्रतिलम्भकत्वे श्रुतिमाह "एष ह्येव"ति, तदेव प्री-
तय इति कस्यचिद्वस्तुनः प्रियत्वं तत्स्वरूपप्रयुक्तं चेत्सर्वदा सर्वेषां प्रियत्वं
स्यात्, न च तदस्ति कञ्चित्प्रति कदाचित्प्रियत्वमप्रियत्वं च परसङ्कल्पाधीन-
मित्यर्थः ननु "आत्मनस्तु कामाय सर्वं प्रियं भवति" "आत्मा वा अरे द्रष्टव्य"
इति वाक्ययोर्जीवपरत्वेऽप्यन्वयसंभवति तथा हि न हि तत्परतन्त्रो भोक्ता
भुङ्क्ते अपि तु स्वातन्त्र्येण तत्स्वीकारपरित्यागक्षमः, तस्मात् प्रकृष्टानन्द-
रूपे निष्कृष्टात्मनि तेनैव स्वातन्त्र्येण प्रवर्ततेति इति शङ्कायामात्मनस्तु
कामायेत्यस्य जीवस्य परत्वाभ्युपगमेऽपि आत्मा वा अरे द्रष्टव्य इति वा-

क्यस्य परमात्मपरत्व एव स्वारस्यमुपपादयति “आत्मनस्तु कामायेत्यस्ये”ति, येन स्वातन्त्र्येण स्वात्मदर्शने प्रवर्तते तेनैवानवधिकातिशयानन्दरूपपरब्रह्मप्राप्तौ प्रवर्तते तस्यैव स्वाभाविकनिरतिशयानन्दयोगादित्यर्थः । प्रकृष्टानन्दस्यैव प्रेम्सितव्यतारूपार्थोचिन्यातिशयादात्मशब्दार्थवैरूप्यसोढव्यं, मुण्डोपनिषदि “तपसा जीयते ब्रह्म तस्मादेतद् ब्रह्म”ति वाक्य-

श्रु० अस्मिंस्तु प्रकरणे जीवात्म-वाचि शब्देऽपि परमात्मन-
एवाभिधानादात्मनस्तु कामाय आत्मा वा अरे द्रष्टव्य
इति पूर्वोक्तप्रक्रिययोभयचात्म-शब्दावेकविषयौ । मतान्त-
रेणाऽपि जीव-शब्देन परमात्माभिधानोपपादनायाह-

टी० द्रव्यस्य ब्रह्मशब्दवैरूप्यवदिति भावः । एवं तर्ह्ययमेव निर्वाहः
स्यादिति शङ्कायामस्मादप्यर्थात् पूर्वोक्तार्थे उपपन्नः आत्म-शब्दवैपरी-
त्याभावादित्यभिप्रायेणाह “अस्मिंस्तु प्रकरणे”इति, वक्ष्यमाणसूत्रोक्त-
प्रकारेण जीववाचिशब्दानां परमात्मपर्यन्ताभिधायित्वमुपजीव्योक्तं पर-
मात्मन एवाभिधानादिति, अयमर्थः महद्भूतमनन्तमपारं विज्ञानघन
एवैतेभ्यो भूतेभ्यः समुत्थाप तान्येवानुविनश्यतीत्यत्र विज्ञानघन-शब्दो
जीवविषयः भूतानुविनाशित्वावगमात्, अत्रावृत्तत्वप्राप्त्युपायत्वसर्वजग-
त्कारणत्वसर्वज्ञत्वतदेकविज्ञाननिबन्धनसर्वविज्ञानव्यतिरिक्तवेदननिन्दा
दिभिः प्रकरणस्य परमात्मपरत्वदाढ्यावगमात् महद्भूतमनन्तमपारमिति
पदैः सामानाधिकरण्याच्च जीववाचिनोऽप्यस्य विज्ञानघन-शब्दस्य परमा-
त्मपरत्वमवर्जनीयं, तस्माज्जीववाचिशब्दस्याऽपि परमात्मपरत्वनिश्चया-
नुमणबहुवाक्यस्वारस्यभङ्गेन अन्यतरात्मशब्दस्यार्थकथनादात्म-शब्दद्व-
यस्य अद्वैकरूप्यवर्णनादपि तादृशबहुवाक्यस्वारस्यानुगुणं परमात्मप-
रतयैव आत्मनस्तु कामाय आत्मा वा इति वाक्यद्वयस्यात्म-शब्दपार-
द्वैकरूप्यवर्णनं युक्तमिति प्रतिज्ञासिद्धेरित्यादिसूत्रत्रयमात्मनस्तु कामाय
पतिः प्रिये भवतीत्यारभ्य एतेभ्यो भूतेभ्यस्समुत्थाप तान्येवानुविनश्य-
तीति जीवोपक्रमनिर्वाहपरं परैर्याख्यातं तदयुक्तं पूर्वसूत्रेणोपक्रमस्य

छंतनिर्वाहत्वात्, वाक्यान्वयो नाम वाक्यावयवानां मिथोऽन्वयः न तु वाक्यान्तरिणान्वयः सूत्रस्यैकप्रकरणविषयत्वात्प्रकरणस्य महावाक्यरूपत्वात्, उपक्रमश्च वाक्यावयवेषु प्रधानभूतः स कथं वाक्यावयवानामन्वयं परमात्मविषयतयैव प्रतिपादयता सूत्रेणाविवक्षितः स्यात्, अतो जीव-शब्देन परमात्माभिधाननिर्वाहपरमुत्तरसूत्रत्रयं मन्वानस्तत्राऽपि चरमसूत्रस्यैव सूत्रकाराभिमतनिर्वाहपरत्वं हृदि निधाय ततः पूर्वस्य सूत्रद्वयस्य मतान्तरपरत्वं वदन् सूत्रत्रयमवतारयति “मतान्तरेणापी”ति, मतान्तरेण सूत्रकारानभिमतनेत्यर्थः अनेन यादवप्रकाशोक्तयोजनाव्यावृत्तिः, जीव-शब्देन परमात्माभिधानोपपादनायेति सर्वव्याख्यात्रऽभिमतनिर्वाहव्यावृत्तिर्दर्शिता, जीव-शब्देन-उपरितनवाक्यगतेनेत्यर्थः ॥

सू० प्रतिज्ञासिद्धेर्लिङ्गमाश्रमरथ्यः ॥ २० ॥

सू० एकविज्ञानेन सर्वविज्ञानप्रतिज्ञासिद्धेरिदं लिङ्गं यज्जीवात्मवाचिशब्दैः परमात्मनोऽभिधानमित्याश्रमरथ्य आचार्यो मन्यते स्म, यद्ययं जीवः परमात्मकार्यतया परमात्मैव न भवेत्तदा तद्व्यतिरिक्ततया परमात्मविज्ञानादेतद्विज्ञानं न सेत्स्यति “आत्मा वा इदमेक एवाग्र आसीदि”ति प्राक् सृष्टेरेकत्वावधारणात्, यथा सुदीप्तात्पावकादिस्फुलिङ्गाः सहस्रशः प्रभवन्ति सङ्ख्याः तथाऽक्षरादिविधाः सौम्य भावाः प्रजायन्ते तत्र चैवापियन्ती”त्यादिभिर्ब्रह्मणो जीवानामुत्पत्तिश्रवणात्तस्मिन्नेवाप्ययश्रवणाच्च जीवानां ब्रह्मकार्यत्वेन ब्रह्मणैक्यमवगम्यते, अतो जीव-शब्देन परमात्मन एवाभिधानमिति, ॥

सू० उत्क्रमिष्यत एवंभावादित्यौ-

दुलौमिः ॥ २१ ॥

यदुक्तं जीवस्य ब्रह्मकार्यतया ब्रह्मणैक्येनैकविज्ञानेन सर्व-
विज्ञानप्रतिज्ञोपपादनार्थं ब्रह्मणो जीवशब्देन प्रतिपादन-
मिति तदयुक्तं “न जायते म्रियते वा विपश्चिदित्यादिना
ऽजत्व श्रुतेर्जीवानां प्राचीनकर्मफलभोगाय जगत्सृष्ट्यु-
भ्युपगमाच्च, अन्यथा विषमसृष्ट्यनुपपत्तेश्च ब्रह्मकार्यस्य
जीवस्य ब्रह्मतापत्तिरुच्यते मोक्ष आकाशाद्विदवर्जनीय
इति तदुपायविधानानुष्ठानार्थक्याच्च, घटादिवत्कारण-
प्राप्तेर्विनाशरूपत्वेन मोक्षस्यापुरुषार्थत्वाच्च जीवात्मन
उत्पत्तिप्रलयवादोपपत्तिरुत्तरत्र प्रपञ्चयिष्यते

टी० सू० प्रतिज्ञासिद्धेर्लिङ्गमाश्रयः एकविज्ञानेन सर्वविज्ञानप्र-
तिज्ञासिद्धेरल्लिङ्गमिति, एकविज्ञानेन सर्वविज्ञानप्रतिज्ञोपपादककार्यका-
रणभावकृतैक्यस्य लिङ्गं जीवात्मवाचिशब्देन परमात्माभिधानमित्यर्थः
हेतुवशात्साध्यप्रतिज्ञांशोऽध्याहृतो जीवात्मवाचीति अयं यादवप्रकाशपक्षो-
ऽस्मिन् सूत्रे उपन्यस्तः, तत्र हि कार्यात्मना कारणात्मना च जीवब्रह्मणो-
र्भेदाभेदौ स्वाभाविकौ मतौ सू० उक्तमिष्यत एवम्भावादित्यौदुलोमिः, विरु-
द्धमतान्तरं हि पूर्वमतनिरासेन विना नेदेति तस्मात् सूत्राभिप्रेतमाश्र-
य्यमतदूषणमाह “यदुक्तमित्यादि”ना, अजत्वश्रुतिविरोधः, अ कृताभ्याग-
मकृतविप्रणाशादिप्रसङ्गः फलभोगार्थवृष्टिविरोध उपायानुष्ठानवैयर्थ्यम-
पुरुषार्थता च दूषणम्, तोयेन जीवान् विससर्जेत्यादयो जीवोत्पत्तिप्रलय-
वादाः कथमित्यत्राह “जीवात्मन” इति, । सूत्रार्थमाह—

श्रु० अत “एष संप्रसादोऽस्माच्छरीरात्समुत्थाय परं ज्योति-
रूपसंपद्य स्वेन रूपेणाऽभिनिष्पद्यते “यथा नद्यः स्यन्द-
मानास्समुद्रेऽस्तं गच्छन्ति नामरूपे विहाय तथा विद्वा-
न्नामरूपादिमुक्तः परात्परं पुरुषमुपैति दिव्यमि”त्युक्त-

मिष्यतः परमात्मभावाज्जीवशब्देन परमात्मनोऽभिधान-
मित्याहुनोमिराचाया मन्यते स्म, ॥

सू० अवस्थितेरिति काशकृत्स्नः ॥ २२ ॥

यदुक्तमुक्तमिष्यतो जीवस्य ब्रह्मभावाद्वद्वाणस्तच्छब्देना-
ऽभिधानमिति तदप्ययुक्तं विकल्पासहत्वात्-अस्य जी-
वात्मन उत्क्रान्तेः पूर्वमनेवम्भावः किं स्वाभाविकः? उतैपा-
धिकः? तच्चाऽपि परमार्थिकोऽपरमार्थिको वे?ति स्वाभावि-
कत्वे ब्रह्मभावो नोपपद्यते भेदस्य स्वरूपप्रयुक्तत्वेन
स्वरूपे विद्यमाने तदनपायात् । अथ भेदेन सहस्वरूपमप्य-
पैतीति तथा सति विनष्टत्वादेव तस्य न ब्रह्मभावः, अ-
पुरुषार्थत्वादिदोषप्रसङ्गश्च पारमार्थिकोपाधिकत्वेऽपि
प्रागपि ब्रह्मैवेत्युक्तमिष्यत एवंभावादिति विशेषो न
युज्यते वक्तुम्, अस्मिन् पक्षे ह्युपाधिब्रह्मयतिरेकेण वत्स्व-
न्तराभावान्निरवयवस्य ब्रह्मण उपाधिना भेदाद्यसम्भवा-
च्चोपाधिगत एव भेद इत्युत्क्रान्तेः प्रागपि ब्रह्मैव औपाधि-
कस्य भेदस्यापरमार्थिकत्वे कस्यायमुत्क्रान्तौ ब्रह्मभाव
इति वक्तव्यं, ब्रह्मण एवाविद्योपाधितिरोहितस्वरूप-
स्येति चेन्न नित्यमुक्तस्वप्रकाशज्ञानस्वरूपस्याविद्योपाधि-
तिरोधानासम्भवात् ।

टी० “अत” इति, सू० अवस्थितेरिति काशकृत्स्नः, अत्राऽपि पूर्ववद-
भिप्रेतं दूषणमाह “यदुक्तमित्यादि” ना, सम्भावितयोः पक्षयोः पराभिमतं

परिशेषयितुं स्वाभाविकौपाधिकत्वविकल्पः कृतः, शङ्करभास्करोक्तपक्षद्वय-
स्याप्युत्क्रमिष्यत इति सूत्रेणैकेन सूचितस्य एतेन निराचिकीर्षितत्वज्ञापनाय
पारमार्थिकत्वापरमार्थिकत्वविकल्पः कृतः, स्वाभाविकत्व इत्यादि मुक्तौ
स्वरूपं किं विद्यमानमुताविद्यमानमिति विकल्पमभिप्रेत्य गन्धद्वयेन
विरोध^१द्वयं दूषयति भेदस्येत्यादिना, प्रथमविकल्पस्य द्वितीयं शिरोदूषय-
स्तद्विशेषणीभूतद्वितीयविकल्पगतं प्रथमं शिरश्च दूषयति “पारमार्थिके”ति,
प्रागपि ब्रह्मत्वमुपपादयति “अस्मिन् पक्षे ही”ति, द्वितीयविकल्पे द्वितीयं
शिरो दूषयति “औपाधिकस्ये”ति, तिरोधानासम्भवः कथमित्यत्राह—

श्रु० तिरोधानं नाम वस्तुस्वरूपे विद्यमाने तत्प्रकाशनिवृत्तिः
प्रकाश एव वस्तुस्वरूपमित्यङ्गीकारे तिरोधानाभावः स्वरूप-
रूपनाशो वा स्यात्, अतो नित्याविर्भूतस्वरूपत्वात्तस्यो-
त्क्रान्तौ ब्रह्मभावे न कश्चिद्विशेष इत्युत्क्रमिष्यत इति
विशेषणं व्यर्थमेव, अस्माच्छरीरात्समुत्पाद्येति पूर्वमनेवं-
रूपस्य न तदानीं ब्रह्मतापत्तिमाह अपि तु पूर्वसिद्धस्वरूप-
स्याविर्भावः, तथाहि वक्ष्यते सम्पद्याविर्भवः स्वेन
शब्दादित्यादिभिः, अतोऽनेन जीवेनात्मनाऽनुप्रविश्य नाम-
रूपे व्याकरवाणीति

टी० “तिरोधानं नामे”ति, तिरोधानं नामैवंविधमस्तु ततः किमि-
त्यत्राह “प्रकाश एवे”ति, तिरोधानं न सम्भवति चेत् नित्याविर्भूतं स्यात्
ततः किमित्यत्राह “अतः” इति, ननु उत्क्रमिष्यत इत्यत्र न तात्पर्यं सर्वदा
ब्रह्मभावो विवक्षितः, अतः उपाधेः पारमार्थ्यापारमार्थ्यपक्षद्वयेऽपि न दोषः
इति चेत् न पूर्वं तथाभावे वन्धनिवृत्तिप्रयोजनशास्त्रस्य अनारम्भणीयत्व-
प्रसङ्गात् औपाधिकहेयग्रहाणार्थम् आरम्भणीयतेति चेन्न औपाधिकहेयस्य

ब्रह्मण्यच्छेदो सम्बन्धित्वादेकत्वप्रतिसन्धानेन जीवेश्वरविभागाभावप्रस-
ङ्गात् प्रदेशभेदात् अप्रतिसन्धानं चेदेकस्यापाधौ गच्छत्येकस्याऽपि प्रति-
सन्धानं न स्यादित्यादिरूपणजातं प्रदेशान्तरोक्तत्वादिव न प्रपञ्चितम् ।
अपरमार्थोपाधिकृतभेदवादे च उत्क्रमिष्यत इति पदमविवक्षितं कृत्वा
सर्वदा ब्रह्मभावाविर्भावाभ्युपगमे अध्यासानुपपत्तिः तिरोधानाभावात्,
न ह्यतिरोहितस्वरूपे तत्त्वतो भासमाने अध्याससम्भवः, तिरोधानाभ्युपगमे
च दूषणं दर्शितम्, अतिरोहितस्वरूपस्याऽपि भेददर्शनं सम्भवतीति चेत्
आच्छादिकाविद्याकल्पनवैयर्थ्यं, मुक्तावपि भेददर्शनप्रसङ्गश्च स्वरूपयाथा-
त्म्यावभासस्य भ्रमविरोधित्वाभावात्, निवर्तकज्ञानेन दोषस्य निवृत्तत्वात्
न भेददर्शनमिति चेन्न निवर्तकज्ञानस्याऽपि पूर्वप्रवभासमानात्स्वरूपादन-
तिरिक्तविषयकत्वेन भ्रमनिवर्तकत्वानुपपत्तेः “न हीदमि”ति, शतशो विश-
दतरमुपजायमानमपि ज्ञानं रजतभ्रमं निवर्तयतीत्यादिकमनुपपत्तिशतं पूर्वा-
क्तत्वादिव लेशतः प्रदर्शितन्तर्हि अस्माच्छरीरादिति श्रुतेः कोऽर्थ इत्यत्राह
“अस्मादि”ति, तर्हि कथमभिनिष्पत्तिश्रुतिरित्यत्राह “तथाहि वक्ष्यत
इति” अथ सूत्रं व्याचष्टे “अत इ”ति, अतः—मतान्तरेण निर्वाहानुपपत्ते-
रित्यर्थः अवस्थिति—शब्दस्य स्वतोऽधिकरणमाकाङ्क्षितं कुत्रेति न तु किम्भा-
वेनेति । कथमवस्थानमित्याकाङ्क्षाऽस्तीति चेत् सा तूत्याया न तु स्वतः
किं भावेनेत्याकाङ्क्षा न क्वचिदप्यस्ति अतः सूत्रस्वारस्यानुगुणं वाक्यमादत्ते-
न्नु० “य आत्मनि तिष्ठन्नात्मनोऽन्तरो यमात्मा न वेद य-
स्यात्मा शरीरं य आत्मानमन्तरो यमयति स ते आत्माऽन्त-
र्याम्यमृतः” “योऽक्षरमन्तरे संचरन्” “यस्याक्षरं शरीरं
यमक्षरं न वेद एष सर्वभूतान्तरात्माऽपह्नतपाप्मा दिव्यो
देव एको नारायणः” “अन्तः प्रविष्टः शास्ता जनानां सर्वा-
त्मे”ति स्वशरीरभूते जीवात्मन्यात्मतयाऽवस्थिते जीव-
शब्देन ब्रह्मप्रतिपादनमिति काशकृत्स्न आचार्यो मन्यते

स्म, जीव-शब्दश्च जीवस्य परमात्मपर्यन्तस्यैव वाचको
न जीवमात्रस्येति पूर्वमेवोक्तं नामरूपे व्याकरवाणीत्यत्र,
एवमात्मशरीरभावेन तादात्म्योपपादने परस्य ब्रह्मणोऽपह-
तपाप्मत्वसर्वज्ञत्वादिगोचराः जीवस्याविदुषः शोचतो
ब्रह्मोपासनान्मोक्षवादिन्यो जगत्सृष्टिप्रलयाभिधायिन्यो
जगतो ब्रह्मतादात्म्योपदेशपराश्च सर्वाः श्रुतयः सम्यगुप-
पादिता भवन्तीति काशकृत्स्नीयमेव मतं सूचकारः
स्वीकृतवान् ।

टी० “य आत्मनी”ति, अचिदन्तः प्रवेशस्य स्पष्टत्वात् तज्ज्ञाप-
नार्थं जीवसामानाधिकरण्यस्य स्फुटतरार्थश्रुत्यन्तरैकार्थ्येन शरीरशरीरि-
भावनिबन्धनत्वज्ञापनार्थं चानेन जीवेनात्मनेति वाक्यं प्रथममुपात्तं । कार-
णावस्थायामपि शरीरत्वज्ञापनार्थं देवताविशेषनिर्णयार्थं चोदाहरति
“योऽक्षरमन्तरे संवरवि”ति, अन्तस्थितिनियमनयोरनुपवेशप्रशासनशब्दा-
भ्यां प्रत्यभिज्ञाततयैकार्थत्वात् सर्वात्मत्वविवरणरूपत्वाच्चोपादत्ते “अन्तः
प्रविष्ट”इति, सप्तम्यन्तपदैः कुत्रेत्याकाङ्क्षा शमिता नियन्तृत्वामृतत्वा-
दिभिः कथमित्याकाङ्क्षा शमिता, तत्तदवेद्यत्वेन नियन्तृत्वेन निर्दोषत्वेन च
तेष्ववस्थानमित्यर्थः । नन्ववस्थितिस्तु ततः कथं जीव-शब्दस्य ब्रह्मवा-
चित्वमित्यत्राह “जीव-शब्दश्चे”ति, शरीरवाचिशब्देषु आकृतिनयावतारः
समर्थित इत्यर्थः । कस्मिन् प्रदेशे इत्यत्राह “नामे”ति, सूत्रार्थो व्याख्यातः
अस्य सूत्रस्य आश्रमरथौडुलोमिमतेः पूर्वमनिवेशितत्वादतः परमतान्तरा-
नुपन्यासाच्च काशकृत्स्नमतेन निर्वाहस्य सूत्रकाराभिमतत्वमवगम्यते
अस्य सूत्रकाराभिमतत्वे हेतुभूतं पूर्वाक्तमतद्वयवैषम्यमाह “एवमात्मे”ति,
अपहतपाप्मत्वसर्वज्ञत्व-शब्दौ उभयलिङ्गत्वप्रदर्शनार्थौ आदि-शब्दो वि-
रजत्वसर्वशक्तित्वादिरः, मोक्षवादिन्य इत्यन्तेन भेदश्रुतयो विवक्षिताः ।
अभेदश्रुत्यभिप्रायेणाह “जगत्सृष्टी”ति, सम्यगिति प्रत्यक्षादिविरोधः

परस्परविरोधश्च यथा न भवति तथैवार्थः, सकलश्रुत्यविरोधमुख्यार्थ-
त्वानुगुण्यमेतन्निर्वाहस्वीकारहेतुरित्यर्थः ।

सू० अयमत्र वाक्यार्थः, अमृतत्वोपाये मैत्रेया पृष्टे याज्ञ-
वल्क्य आत्मा वा अरे द्रष्टव्य इत्यादिना परमात्मोपासनम-
मृतत्वोपासमुक्ता आत्मनि खल्वरे दृष्टे इत्यादिना उ-
पास्यलक्षणं दुन्दुभ्यादिदृष्टान्तैश्चोपासनोपकरणभूतमनः-
प्रभृतिकरणनियमनं च

टी० अभेदनिर्देशस्यावस्थितिनिबन्धनत्वं सूत्रकारिणैव भगवता व्या-
सेन मोक्षधर्मं च याज्ञवल्क्यजनकसंवादे स्पष्टतरमभिहितं “पश्यं नयैवाप-
श्यंश्च पश्यत्यन्यस्तथाऽनघ । षड्विंशः पञ्चविंशञ्च चतुर्विंशञ्च पश्यती”-
त्यादिना चिदचिद्वीश्वरवैलक्षण्यं बहुशः प्रतिपाद्य “यदा तु मन्यतेऽन्योऽह-
मन्य एव इति द्विज । तदा स केवलीभूतः षड्विंशमनुपश्यती”ति प्रकृत्यात्म-
विवेकानन्तरं जीवविलक्षणपरमात्मदर्शनमुक्त्वा । “अन्यश्च राजन् स परस्त-
थाऽन्यः पञ्चविंशकः । तत्सत्त्वादनुपश्यन्ति एक एवेति साधय” इति
शरीरशरीरिणोर्भेदेऽपि शरीरान्तःस्थितस्य शरीरिण एकत्वादयमेकः पुरुष
इति व्यवहारवदन्तरवस्थितिनिबन्धनाः प्रकाशैक्यविषयाः अभेदव्यवहारा-
दित्युक्त्वा “तेनैतच्चाभिजानन्ति पञ्चविंशकमच्युतमि”ति तात्पर्यं देव हेतोः
पञ्चविंशकस्याच्युत-शब्दवाच्यस्य परमात्मनश्च स्वरूपैक्यं साधूनामनभि-
तमित्युक्त्वा । “जन्ममृत्युभयाद्वीता योगाः सांख्याश्च काश्यपाः । षड्विंशमनु-
पश्यन्ति शुचयस्तत्परायणा” इति संसारभयनिरासकं षड्विंशकत्वेन परमात्म-
नोऽभेदज्ञानमित्यत्राध्यात्मशास्त्रविदामैककण्ठमिति युक्त्वा “यदा स केव-
लीभूतः षड्विंशमनुपश्यति । तदा सर्वत्रसिद्धत्वाच्च पुनर्जन्म विन्दती”ति । षड-
विंशकज्ञानादपवर्गमुक्त्वा “एवमप्रतिबुद्धश्च बुध्यमानश्च तेऽनघ । बुद्धश्चोक्ते-
यथातत्त्वं यथा श्रुतिनिर्देशनादिति चिदचिद्वीश्वरवैलक्षण्येनोपसंहृतं, तथा
वैष्णवपुराणे च स्पष्टमिदमुच्यते यथा भगवन्तं प्रति ध्रुवः “सर्वात्मकोऽसि

गृहीतुं न शक्यते तत्ततो न व्यतिरिच्यते यथा रजतं शुक्तिकायाः, दुन्दु-
 भिशब्दावान्तरशब्दा हि तत्सामान्यग्रहणेनैव गृहीताः स्युः अयं दुन्दु-
 भिशब्द इत्येव गृह्येत न दुन्दुभिशब्दतो व्यतिरेकेण अतस्तदवान्तरवि-
 शेषा यथा दुन्दुभिशब्देऽध्यस्ता एवं चिदात्मव्यतिरेकेण ब्रह्मवत्तत्तदेर्जगदन-
 वभासात् सर्वं चिदात्मन्यध्यस्तमिति एवं “सहोपलम्भनियमादभेदो नील-
 तद्भिद्योरिति”ति वैदुराद्वान्तप्रतिपादकमिदं वाक्यं व्याख्यातन्तदनुपपन्नं
 मुख्यार्थं सम्भवति उपरितनयोर्दुन्दुभिशब्दयोर्लाक्षणिकार्थपरत्वायोगात्
 लक्षणायां च दुन्दुभेर्हन्यमानस्यति पूर्ववाक्यवैयर्थ्यमेव, न हि गङ्गायमिति
 पदेनैव कूले लासते गम्भीरायाम् गङ्गायाम् इति वाक्यं सफलं तथा दुन्दु-
 भेस्तु ग्रहणेनेत्येतावताऽलक्तनैव दुन्दुभिशब्दसामान्यग्रहणस्य प्रतिपन्नत्वात्
 आघातशब्दस्य न प्रयोजनं वा-शब्दवैयर्थ्यं च अत एव योजनीयम्, दुन्दु-
 भेरित्यनादरे षष्ठी ग्रहणशब्द इह निरोधपरः उपादाननिरोधयोरपि वाच-
 कत्वात् यथा गृहीतानि पुण्याणि गृहीतश्चौर इति यथा दुन्दुभौ हन्यमाने
 ततो वर्हिर्निस्सरतः शब्दान् न निरोद्धुं शक्नुयात् । कथं तर्हि निरुणद्धीत्यत्राह
 दुन्दुभेस्त्वेति परेणोपादीयमानदुन्दुभिनिरोधेन तदा हन्तृपुरुषनिरोधेन
 वा शब्दे निरुध्यते, एवमिन्द्रियेषु व्याप्रियमाणेषु बाह्यार्थज्ञानं दुर्निरोधं
 तस्मादिन्द्रियनिरोधेन तत्प्रवृत्तिमूलस्य मनसो निरोधेन च परमात्मसाक्षा-
 त्कारविरोधिबाह्यार्थज्ञानं निरुध्यत इति एवं शङ्खवीणादृष्टान्तोपन्यासश्च
 योजनीयः, वीणाशब्दस्याचतुर्थी षष्ठ्या पूर्ववाक्यद्वयैकाग्र्यात्, अतो दुन्दु-
 भ्यादिदृष्टान्तत्रयोपन्यासवाक्यत्रये द्रष्टव्यम् इत्युक्तपरोपासनोपकरणयाम-
 नियमनमुक्तमिति इति मनःप्रभृतीति दुन्दुभिनिरोधस्यानीयञ्चतुरादि-
 नियमनं तथा हन्तृपुरुषनिरोधस्यानीयं मनोनिधमनमिति भावः सामा-
 न्येनाभिधायेति निर्मातोपादानरूपविभागानभिधानात् कार्यविशेषानुपा-
 दानाज्जोपाप्यलक्षणभूतं कारणत्वं सामान्येनाक्तं चतुरादिकरणविशेषाणां
 नियमनप्रकारविशेषाकथनात् करणनियमनञ्च सामान्येनाक्तमित्यर्थः

सू० “स यथा सैन्यवधन” इत्यादिनाऽऽवृत्तत्वायाऽप्रवृत्ति-

प्रोत्साहनाय जीवात्मस्वरूपेणावस्थितस्य परमात्मनोऽप-
रिच्छिन्नज्ञानैकाकारतामुपपाद्य तस्यैवापरिच्छिन्नज्ञानै-
काकारस्य संसारदशायां भूतपरिणामानुवृत्तिम् ।

टी० स 'यथे'ति तृतीयान्तयोरित्यादिशब्दयोर्निखिलेत्यादिपदद्वयेन
यथायोगमन्वयः, एध-शब्देऽकारान्त इन्धनवाची आर्द्रस्थनाग्निग्रहणं
निमित्तोपादानयोर्ज्ञापनार्थं अभिर्हि धूमोत्पत्तौ निमित्तमिन्धनमुपादानं
अग्निर्वेद इत्यादिना वाचकसृष्टिमात्रमुक्तं प्रथमे मैत्रेयीब्राह्मणे,
उत्तरे तु इष्टं हुतमाशितं पायित तमयञ्च लोकः परश्च लोकः सर्वाणि च
भूतानि अस्यैवैतानि सर्वाणि निश्चसितानी"ति साधनसाध्यभोग्यभोगस्या-
नभोक्तृवर्गरूपवाच्यजगत्सृष्टिरुक्ता, अनुक्तस्यान्यतो याज्ञत्वात् प्रथमे च वा-
च्यसृष्टिरुक्ता भवतीत्यभिप्रायेणाह "निखिलजगदेककारणत्वमि"ति, निखि-
ल-शब्दे वाच्यवाचकभोग्यभोगस्यानादिपरः, एक-शब्दे निमित्तोपादानै-
कत्वपरः स यथा सर्वासामपामित्यादिवाक्यानामर्थमभिप्रयन्नाह "सकलवि-
षये"ति, यथा "सर्वासामपामं समुद्र एकायनमेवं सर्वेषां स्थानां त्वगेकायनं
सर्वेषां रसानां सर्वेषां गन्धानामि"ति तत्तद्विन्द्रियाणान्ततद्विषयायतनत्व-
मुक्तं दृष्टान्तदार्ष्टान्तिकयोरनुवृत्तमयनत्वं नाम तत्तदुपादातृत्वं तैनेकैककर-
णस्य एकैककजातीयस्य शब्दवान्तरविशेषेषु वृत्तिविशेषा सहवो दर्शिता भव-
न्ति, सर्वेषां स्थानामिति श्रवणादस्य वृत्तिविशेषप्रदर्शनस्य किं प्रयोजनमि-
त्यपेक्षायामुपदेशस्य वैयर्थ्यायोगात् "आत्मा वा अरे द्रष्टव्य" इति, आत्म-
साक्षात्कारस्य प्रकृतत्वात् दुन्दुभ्याद्विद्वष्टान्तैः सामान्येन करणनियमनस्यो-
क्तत्वात् तच्चियमनविशेषकथनस्यापेक्षितत्वादुत्तरवाक्येन पूर्ववाक्यविवर-
णस्य एतत्प्रकरणदृष्टत्वाच्च करणवृत्तिविशेषप्रदर्शनं तद्वृत्तिविशेषनिरोधेना-
त्मसाक्षात्कारनिष्पादनार्थमित्यभिप्रायः विस्तीर्णमिति कारणत्वं निमि-
त्तोपादानविभागकथनात् कार्यबाहुल्यदर्शनाच्च विस्तृतं, करणनियमन-
न्तु करणविशेषाणां निरोद्धव्यवृत्तिविशेषप्रदर्शनेन विस्तृतमित्यर्थः । उपदि-
श्येति न हि निष्प्रयोजनोपदेशस्तम्भवतीति भावः "स यथा सैन्यवधन'

इति वाक्योपादानं “स यथा सैन्यवदित्य” इति वाक्यस्यापि प्रदर्शनाये प्रोत्साहनायेति आत्माभिमानविषयदेहस्य दौर्गन्ध्यादिदर्शनेऽपि आत्माभिमानविषयत्वादेव हि तत्संस्कारविषये प्रवर्तते तस्यैवादुद्बुध्य स्वस्वहृदपस्यैव प्राप्यत्वेऽवगते हि प्रवृत्त्याधिक्यं जायत इत्यर्थः ॥

ब्रू० “विज्ञानघन एवैतेभ्यो भूतेभ्यः समुत्थाय तान्येवानुविनश्यती”त्यभिधाय “न प्रेत्य संज्ञाऽस्ती”ति मोक्षदशायां स्वाभाविकापरिच्छिन्नज्ञानसङ्कोचाभावेन भूतसङ्घातेनैकीकृत्यात्मनि

टी० विज्ञानघन-शब्दस्य ‘महद्भूतमनन्तमपारमि’ति सामानाधिकरण्यं प्रथममैत्रेयीब्राह्मणप्रतिपन्नमुपजीव्यान्तं जीवात्मस्वरूपेणावस्थितस्येति “भगवान्नृसिंहःश्वेतः ब्राह्मणश्चतुर्वेदाभिज्ञो गौर इत्यत्र श्वेत्यादिवद्विशेषणद्वारा परमविशेष्यविशेषणं ज्ञानैकाकारत्वमित्यर्थः, अनेन पूर्वोक्तस्य जीववाचिशब्देन परमात्माभिधाननिर्वाहस्योपयोगस्यलं विज्ञानघन-शब्द इति दर्शितं तत्पर्यन्ततयैव निर्वाह्यत्वे हेतुः परमात्मधर्मवाचिमहद्भूतानन्तापारशब्दसामानाधिकरण्यमित्यर्थसिद्धं, न चाव्यवधानेन परमात्मपरो विज्ञानघन-शब्दः ‘उत्थाय विनश्यति प्रेत्येति श्रवणात् सर्वावस्थास्वपि जीवस्वरूपस्य परमात्मनिष्ठतया स्वातन्त्र्याभावज्ञापनं जीव-शब्देन तत्पर्यन्तनिर्देशस्य प्रयोजनमिति फलितम् । उपपादय-दृष्टान्तमुक्त्यर्थः तान्येवानुविनश्यतीत्यज्ञानु-शब्दार्थमाह “भूतपरिणामानुवृत्ति”मिति, भूतेषु नश्यत्सु एष नश्यतीत्यर्थः, विनाशो नाम अत्यन्तज्ञानसङ्कोचः “अविनाशी वा अरे अयम्रात्येत्यनन्तरवाक्यविरोधात् अत्र प्रेत्य-शब्दस्य पूर्वोक्तविनाशानुवादशङ्काव्यावृत्त्यर्थमाह “मोक्षदशायामि”ति, “न प्रेत्य संज्ञाऽस्तीति न देहविगमदशायां ज्ञाननिषेधः देहविगमदशायामज्ञानस्य तान्येवानुविनश्यतीत्युक्तत्वात्, नाऽपि लोकान्तरे ज्ञाननिषेधः कर्मफलभोगावगमकशास्त्रान्तरविरोधात्, नापि नैमित्तिकप्राकृतपलययोरज्ञानमुच्यते तयोरप्रस्तुत्वात्, अतः पारिषेयात् प्रेत्य-शब्दश्चरमदेहावसानपरः

“नोपजनं स्मरच्चिदं शरीरमि”ति श्रुत्यन्तरार्थप्रत्यभिज्ञानात् अत्रा “यिता-
वदेव खल्वरे अमृतत्वमि”त्यमृतत्वस्योक्तत्ववचनाच्च मोक्षविषयत्वं युक्त-
मित्यभिप्रायः, पूर्वापरवाक्यानुगुणमर्थमाह “स्वाभाविके”ति, स्वरूपस्य
ज्ञानात्मकत्वं हि “स यथा सैन्धवघ्न इ”त्यादिनोक्तम्, अतः स्वाभाविकत्वं
फलितम् अनन्तर-शब्देन बहिरपि ज्ञानात्मकत्वस्योक्तत्वादृमभूतज्ञानवत्त्वं
सिद्धं तस्य चापरिच्छिन्नत्वं “सर्वं ह पश्यः पश्यतीत्यादिश्रुत्यन्तरसिद्धमि-
त्यभिप्रेत्य स्वाभाविकापरिच्छिन्नज्ञानसङ्कोचाभावेनेत्युक्तं, समित्येकीकार
इत्यभिप्रायेणाह “एकीकृत्ये”ति, केनेत्येतायाम् “एतेभ्यो भूतेभ्य इति
पूर्ववाक्यमुपजीव्याह “भूतसङ्घातेने”ति,

४०० देवादिरूपज्ञानाभावमुक्त्वा पुनरपि “यच्च हि दैतमि-
व भवती”त्यादिना ऽ ब्रह्मात्मकत्वेन नानाभूतवस्तुदर्शनम-
ज्ञानकृतमिति निरस्तनिखिलाज्ञानस्य ब्रह्मात्मकं कृत्स्नं
जगदनुभवतो-

टी० देवादिरूपज्ञानाभावमुक्तेति नोपजनं स्मरचिति प्रकरण एव
“मनसैतान् कामान् पश्यन् रमत इति एते ब्रह्मलोक” इति ज्ञानविकासप्रति-
पादनात् किञ्च “न प्रेत्य संज्ञेति” वाक्यं श्रुत्वा न ह वा अहमिमं
जानामीति मैत्रेय्या पृष्ठे अविनाशी वा अरे अयमात्मे”त्यात्मस्वरूपनि-
त्यत्वमुक्त्वा अनुच्छित्तिधर्मेति ज्ञाननित्यत्ववचनाच्चेति भावः । मुक्तौ ज्ञानं
नास्ति चेत् ज्ञानैकाकारत्वं पूर्वकं विरुध्येतेति मैत्रेयीवाक्याभिप्रायः । अनु-
च्छित्तिधर्मेति ज्ञाननित्यतां याज्ञवल्क्यः प्रत्यभाषिष्ठ न चोच्छित्तिभाव
एव अस्य धर्म इत्युच्यते अविनाशीति स्वरूपनित्यत्वस्योक्तत्वात् अवि-
नाशिपदाभावेऽपि धर्मशब्दवैयर्थ्यप्रसङ्गाच्च दीपादौ प्रतिक्षणविनाशसंत-
तिविनाशयोर्दृष्टत्वात्तदुभयव्युदासाय पदद्वयमिति न शङ्कनीयं अवि-
नाशि-शब्देनैव असङ्कोचादुभयविनाशाभावसिद्धेः धर्मशब्दवैयर्थ्यप्रसङ्गाच्च
अव्यय इतिवदनुच्छित्तिरन्येतावताऽपि स्वरूपानुच्छित्तिसिद्धेः पुनरपीति
भ्रान्तिर्द्वधा अनात्मनि देहेऽहं बुद्धिः, अब्रह्मात्मकतया स्वातन्त्र्यबुद्धि-

श्चेति तत्र न प्रेत्य संज्ञाऽस्तीत्यनेन बन्धनदशानुवृत्तदेहात्मधमनिवृत्तिरुक्ता,
 अथ स्वनिष्ठताभ्रान्तिनिवृत्तिरुच्यत इत्यर्थः । यत्र यस्यामवस्थायां द्वैतमिव
 भवति परमात्मनः पृथक्त्वं स्व निष्ठतया पृथक्त्वं भवति, इव-शब्दः
 स्वातन्त्र्यस्याप्रामाणिकत्वस्योक्तः, तत्-तदा, इतरः-परमात्मन इतरः
 पृथक् स्थितः इतर-स्वनिष्ठं वस्तु इतरेण स्वनिष्ठदर्शनसाधनेन पश्य-
 तीति स्वनिष्ठधमानुवादः । मुक्तौ तच्चिद्वृत्तिमाह “यत्र त्वि”ति, यत्र-यस्यां
 मुक्तिदशायां सर्वमात्मैवाभूत् परमात्मात्मकत्वेन प्रकाशते तत्-तदा कश्चे-
 तन केन कारणेन कं स्वनिष्ठमर्थं पश्येत् अब्रह्मात्मकं स्वनिष्ठतया भासमानं
 वस्तु तद्दर्शनसाधनं तद्द्रष्टा च मुक्तिदशायां नास्तीत्यर्थः । तदिदं वाक्यं
 हृदि निधायाह “अब्रह्मात्मकत्वेन”ति, नानात्वनिषेधस्य विहितनाना-
 त्वव्यतिरिक्तविषयत्वात् स्वनिष्ठनानात्वं निषेध्यमित्यभिप्रायः, नानाभूत-
 वस्तुदर्शनमज्ञानकृतमिति न तत्तद्वस्तुदर्शनमात्रमज्ञानकृतं किन्तु स्वनिष्ठद-
 र्शनमेव तदुपाधिकमिति भावः । अज्ञानकृतमिति स्वनिष्ठवस्तु दर्शनस्यो-
 पाधिकत्वादुपाधिनिवृत्तौ तच्चिद्वृत्तिर्युक्तेति भावः । उपाध्यभावेऽपि ब्रह्म-
 स्वरूपानवभासे स्वनिष्ठार्थान्तरदर्शनं स्यादित्यत्राह “ब्रह्मात्मकं कृत्स्नं
 जगदनुभवत”इति, “यत्र त्वस्य सर्वमात्मैवाभूदिति न भवनमत्र विव-
 चितं ब्रह्मात्मकत्वस्य नित्यत्वेन यत्रेत्यवस्थाविशेषान्वयोक्त्यनुपपत्तिः, अतो
 “ब्रह्मवेद ब्रह्मैव भवती”त्यादाविव आविर्भावाभिप्रायं वाक्यमित्यभि-
 प्रायः कृत्स्नानुभवेऽपि ब्रह्मणो जगतश्च पृथगनुभवः किं न स्यादित्यत्राह-
 न्मृ० ब्रह्मव्यतिरिक्तवस्तुन्तराभावेन भेददर्शनं निरस्य “येनेदं
 सर्वं विजानाति तं केन विजानीयादि”ति च जीवात्मा-
 स्वात्मतयाऽवस्थितेन येन परमात्मनाऽऽहितज्ञानः सन्
 इदं सर्वं विजानाति अयं तं केन विजानीयान्न केनाऽ-
 पीति परमात्मनो दुरवगमत्वमुपपाद्य “स एष नेति नेती”-
 त्यादिना अयं सर्वेश्वरः स्वेतरसमस्तचिदचिद्वस्तुविबुधत्वा-

रूप एव सर्वशरीरस्मान् सर्वस्यात्मतयाऽवस्थित इति स्वशरीरभूतचिदचिद्वस्तुगतैर्दोषैर्न संस्पृश्यत इत्यभिधाय “विज्ञातारमरे केन विजानीयादि”त्युक्तानुशासनासि मैत्रेये-
“तावदरे खलु अमृतत्व”मिति, समस्तवस्तुविसजातीयं निरस्तनिखिलजगदेककारणभूतं सर्वस्य विज्ञातारं पुरुषोत्तमम्—

टी० ‘ब्रह्मव्यतिरिक्तवस्त्वन्तराभावेने’ति, अप्रामाणिकज्ञानं हि दोषादुत्पद्यते दोषाभावे तु वस्तुसद्भावं विना दर्शत्रं नेपपद्यत इत्यर्थः ‘येनेदमिति क इत्या वेद यत्र स इतिवत् परमात्मप्रसादादवृते तस्य दुरवबोधत्वमत्रोच्यते अन्यथा आत्मा वा अरे द्रष्टव्य इत्युपक्रमावगत-द्रष्टव्यत्वविरोधात् “तमक्रतुं पश्यति वीतशोको धातुः प्रसादान्महिमानमीशमि”ति, तत्प्रसादेन तद्दर्शनस्य श्रुत्यन्तरसिद्धत्वाच्चेति भावः स्वेतरसमस्तचिदचिद्वस्तुविलक्षणस्वरूप एवेति चिदचिद्वत्प्रकाराणां प्रमाणान्तरसिद्धत्वादिति शब्दद्वयेन तत्प्रकारमनूय निषेधद्वयेन चिद्वतोऽचिद्वत्तश्च प्रकारो व्युत्पद्यते विहितप्रकारस्य निषेधायोगात् “अगृह्यो न गृह्यते अशीर्षो न हि शीर्यते असङ्गो न हि सज्यत” इति, चिदचिद्वत्प्रकारविशेषनिषेधेन तद्विवरणाच्चेत्यभिप्रायः । अग्राह्यश्चतुरादिना ग्रहणानर्हः अतो न गृह्यते एवमशीर्ष इत्यादियोजनीयम् असङ्ग इत्यादिना जीवधर्मनिषेधः न ह्यवित्सङ्गोऽस्य स्वरूपतिरोधानर्कद् भवति न हि सज्यत इत्यादावुक्ते सङ्गादियोग्यस्यापि दूरस्थतया तदभाव इति शङ्काव्याप्यर्थमसङ्ग इत्युक्तम्, असङ्गः सङ्गविराधि सङ्गानर्हत्वमर्थसिद्धत्वं तेन सङ्गाद्यभावः न देशकालविप्रकर्षात् किन्तु स्वभावविप्रकर्षादित्यर्थः । पूर्ववाक्योक्तसङ्गादिफलमाह “समस्तवस्तुविसजातीयमि”ति, निखिलजगदेककारणभूतं सर्वस्य विज्ञातारमिति प्रकारणोपक्रमोदितकारणत्वव्याप्तसर्वज्ञत्वाद्विगुणप्रदर्शको विज्ञातृ-शब्द इति भावः । तं केन विजानीयादिति पूर्ववाक्येन पुनरुक्तिशङ्कापरिहारायाह—

मृ० क्तप्रकारादुपासनादृते केन विजानीयादितीदमेवोपास-
नममृतत्वोपायो, ब्रह्मप्राप्तिरेव चामृतत्वमभिधीयते
इत्युक्तवान्,

टी० “उक्तप्रकारादि”ति, परमात्मप्रसादादृते तस्य दुरवगमत्व-
परं पूर्ववाक्यं तत्प्रसादनोपायश्चात्राभिहितमुपासनमेवेति केवलयज्ञदाना-
द्युपायान्तरनिषेधपरमिदं वाक्यमित्यर्थः । विपरीतं किं न स्यादिति नाश-
ङ्कनीयं द्रष्टव्य इत्युपक्रममावगतज्ञानेनैव निगमनस्य युक्तत्वात्, न हि दुरव-
बोधतया निगमनं न्याय्यं तदुपक्रमविरोधात्, एतावदित्यस्यार्थमाह “ब्रह्म-
प्राप्तिरेव चे”ति, उपायान्तरव्युदसनमुखेन उक्तोपायनिगमनपरं विज्ञा-
तारमिति वाक्यम् एतावदित्यादिवाक्यमुपेयनिगमनपरमित्यर्थः । अधिकर-
णार्थमुपसंहरति “अत”इति, इतरैस्सर्वैः सूत्रत्रयव्याख्यातमन्यथा कृतं
तत्तु पतिजायादिसम्बन्धेन जीवत्वशङ्कानिरासस्यानुयोगाद्विरुद्धत्वाच्च
अनुपपन्नमित्यनुसन्धेयन्तत्र । मिथ्यावेदान्तिभिस्तु प्रतिज्ञासिद्धेरित्यादिसूत्र-
त्रयं द्विधा व्याख्यातन्तत्र प्रथममिदं सर्वं यदयमात्मेत्यभेदव्यपदेशस्य
कार्यकारणभावनिवन्धनत्वं परमाद्यं सूत्रमुत्क्रमिष्यते ब्रह्मभावापत्तिहेतु-
कत्वपरं द्वितीयं ब्रह्मण एवाविकृतस्य विज्ञानात्मभावेनावस्थानमूलत्वपरं
तृतीयमित्युक्तम्, एवं वदतोऽभिप्रायः शोधनीयः, यदि कार्यकारणभावं वद-
ताऽऽश्मरथ्येन ब्रह्मपरिणामो जीवोऽभिमतः पूर्वमनेवभावश्च औद्बुलौम्य-
भिमत इति सूत्रद्वयार्थः पूर्वपक्षीकृतः एतावदस्माकमविरुद्धम् । अथ कार्य-
कार्यकारणभावेनामाध्यासरूप उत्क्रमिष्यत एवभावश्चाध्यस्ताकारनिवृ-
त्तिरूपः, ब्रह्मण एव जीवभावारोपतत्रिवृत्तिमत्त्वाभ्याम् अभेदव्यपदेशपरं
सूत्रद्वयमिति मतं तदानीं सिद्धान्ततयाऽभिमतत्काशङ्कत्वमताद्वेदाभावेन
सूत्रद्वयवैयर्थ्यं स्याद्ववत्पक्षे हि ब्रह्मण एव विज्ञानात्मभावेनावस्थानं
काशङ्कत्वमतं जीवब्रह्मणोरैक्यमभ्युपगच्छतश्च काशङ्कत्वस्य जीवभावस्या-
ध्यस्तत्वं निवर्त्यत्वं चाभिमतमेवेति काशङ्कत्वमताद्विशेषाभावेन सूत्रद्वय-
वैयर्थ्यं स्थितं काशङ्कत्वमतस्यैवाचार्यान्तरद्वयाभिमत्या स्थिरीकरणार्थं

सूत्रद्वयमिति चेद्व्यतिरिक्तसर्वाचार्यानभिमतत्वशङ्काव्युदासार्थमाचार्यभूय-
स्तथा सूत्रसहस्राणि प्रणेतव्यानि स्युः, विस्तरभयादाचार्यद्वयोक्तिः प्रदर्श-
नार्थेति चेत्काशशस्त्रकीर्तनस्यैव सर्वाचार्यप्रदर्शनार्थत्वसम्भवात्सूत्रद्वयवै-
यर्थ्यमेव स्यात्, अस्मन्मते तु परिणामाध्यासपक्षद्वयपूर्वपक्षीकरणार्थत्वात्
साफल्यं स्फुटतरं, पुनश्चैवं योजितं सूत्रत्रयं “विज्ञानघन एवेतिभ्यो भूतेभ्यः
समुत्थाये”त्युक्तं, महतो भूतस्य ब्रह्मणो भूतेभ्यः समुत्थानं कार्यकारणाव्य-
तिरेकप्रतिज्ञासिद्धिसूचकं ताव्येवानुविनश्यतीत्युक्तं विशेषविज्ञानोच्छेदरूप-
मभेदाभिधानमुत्क्रमिष्यतः परेणात्मनैक्यसम्भवाद् ब्रह्मण एव विज्ञानात्म-
भावेनावस्थानाच्च उपपन्नमिति, इदमप्युक्तं प्रकृतानुपयोगाद् द्रष्टव्यतयोप-
दिष्टस्यात्मनः परमात्मत्वं हि साध्यं जीवात्पत्तिप्रलयवाद्ः प्रकरणस्य पर-
मात्मपरत्वं न निवारयति, न हि पृथिव्याद्युत्पत्तिप्रलयवादास्तत्प्रकरणानां
परमात्मपरत्वं वारयन्ति अतो जीवात्पत्तिप्रलयचिन्तनं प्रकृतस्यानुपयुक्तम्,
अत एव पादासङ्गतं च, इदञ्च जीवनित्यत्वाजत्वादिश्रुत्य^१न्तरविरोधेन
नात्माऽश्रुतेरित्यत्र करिष्यते, भवद्विरपीदमेव वाक्यमुपादाय उपाध्युत्पत्ति-
प्रलयाभिप्रायमिति तत्रैव व्याख्यातम्, अतः पृथक् प्रयत्नवैयर्थ्यञ्च तत्रोपजी-
व्यत्वायात्र प्रसङ्गाच्चिन्तितमिति चेन्न इहोक्तस्य सूत्रद्वयार्थस्य भावि-
साध्यानुपयोगात्प्रतिज्ञासिद्धिसूचकत्वं प्रलये ब्रह्मतापत्तिवचनं चात्पत्ति-
प्रलययोर्न गौणत्वसाधकं तेजःप्रभृत्युत्पत्तिप्रलययोरपि गौणत्वप्रसङ्गादवि-
कृतस्यैव ब्रह्मणो विज्ञानात्मभावेनावस्थानमपि न गौणत्वसाधकमविकृत-
स्यैव ब्रह्मणोऽध्यस्ततेजोऽवचरूपेणावस्थितत्वेन तदुत्पत्त्यादेरपि.

मू० अतः परं ब्रह्मैवास्मिन् वाक्ये प्रतिपाद्यते इति परमेव ब्रह्म
जगत्कारणं पुरुषः तदधिष्ठिता च प्रकृतिरिति स्थितम्,
वाक्यान्वयाधिकरणं समाप्तम् ॥

टी० गौणत्वप्रसङ्गादस्त्विति चेत् तेजोऽवचाद्युत्पत्तेर्जीवात्पत्तिवै-
षम्यस्य दुर्बलत्वात् प्रयासवैयर्थ्यमेव स्यादिति, अतः प्रकृतानुपयोगादिभिर-

नुपपन्नत्वात् जीवात्पत्न्यादिनिर्वाहपरत्वमनादृतं भाष्यकारैः, अभेदव्यपदे-
 शनिर्वाहस्त्वन्तापेक्षितः द्रष्टव्यस्यात्मनो जीववाचिशब्दनिर्देशकताया अ-
 परमात्मत्वशङ्काया निराकरणीयत्वात् । यादवप्रकाशैस्तु भोक्तृब्रह्मणोरैक्या-
 दृते सर्वस्य ब्रह्मतादात्म्यप्रतिज्ञानासिद्धेर्जीवेनोपक्रमो जीवब्रह्मणोरभेदेन
 प्रतीतिसिद्ध्यर्थं इत्याद्यसूत्रार्था वर्णितः, अत्र सामान्येन ब्रह्मणैक्यज्ञापनं
 प्रयोजनमुक्तं भवति उत्क्रान्तौ ब्रह्मणि लीनतया तेनैक्याज्जीवेनोपक्रम
 इत्येतदर्थपरम्, उत्क्रमिष्यत एवंभावादित्यौडुलोमिरिति सूत्रं व्याख्यातं
 ब्रह्मणस्सर्वत्र तृणकणादावपि पूर्णत्वेन अवस्थानात् येन केनचित्पुण्यादि-
 वाचकशब्देनाप्युपक्रमे ब्रह्मपरत्वं युक्तिमिति तृतीयसूत्रार्थ उक्तः, तत्र
 तावदाद्यसूत्रद्वयस्य सूत्रकाराभिमतनिर्वाहपरत्वमयुक्तं मुक्तिदशायामौडुलो-
 म्यभिमतस्य ब्रह्मतादात्म्यस्य मुक्तिपादे वितितन्मात्रेण तदात्मकत्वादित्यौ-
 डुलोमिरिति सूत्रोपन्यस्तस्य सूत्रकारैरेव पूर्वपक्षितत्वात् तथा तैर्व्याख्यात-
 त्वाच्च स्वप्रकाशसन्मात्रमेव स्वरूपं गुणाष्टकोक्तिस्तु गुणानां शक्तिरूपत्वाच्छ-
 क्तीनाञ्च भेदाभेदादिविकल्पयोग्यत्वाद्गुणशक्तियुक्तसन्मात्रस्वरूपाभिप्रा-
 या क्रीडाजन्तव्याद्युपन्यासस्तुतिपरोदुःखाभावाभिप्राय इति औडुलोमिम-
 तमुपन्यस्य एवमुपन्यासात्पूर्वभावादविरोधं वादरायण इति सूत्रेण तत्प-
 त्तिविप्तं शक्तिमात्रस्य न पुरुषार्थत्वं, न हि गानमश्रवतः श्रवणसामर्थ्य-
 मात्रं पुरुषार्थः, अतो नाहमत्र भोग्यं पश्यामीत्युक्तवतो मघेनः पुरुषार्थ-
 ज्ञापनायोपदिश्यमानं गुणाष्टकं न शक्तिमात्राभिप्रायम्, अतः शक्तिमात्रोप-
 न्यासस्य वैयर्थ्यात् क्रीडादिकं ब्रह्मभूतस्य मुक्तम्येश्वरस्यैवाभ्युपगन्तव्य-
 मिति हि सिद्धान्तितमतो यादृशं ब्रह्मतादात्म्यमौडुलोम्यभिमतं मुक्तिपादे
 पूर्वपक्षितन्तादृशमेव ब्रह्मतादात्म्यमिहाप्युपन्यस्तं स्यात्, न ह्यक एवाधान्तः
 पुरुषः स्वाभिमतविरुद्धमर्थं कदाचिदङ्गीकरोति, अतः उत्तरत्र निराकरिष्य-
 मास्य पक्षस्य इह प्रसङ्गादुपन्यासस्याऽपि स्वीकारो व्याहत इति ज्ञेयत-
 येव औडुलोमिमतोपन्यास इत्यभ्युपगन्तव्यम्, इहोपन्यस्ततादात्म्यस्य निरा-
 करिष्यमाणत्वात् वैषम्यस्य च दुर्वचत्वात्, अतस्तत्साहचर्यादाश्मरथ्यमत-

मपि प्रतिक्षेप्यतयोपन्यस्तं स्यात् स्वरूपपरिणामस्य सकलविशेषशून्यब्र-
ह्मतादात्म्यस्य च सकलप्रमाणन्यायविरुद्धत्वाच्च प्रतिक्षेप्यत्वं दुर्वारम्, अत-
श्चरमसूत्रमेव स्वाभिमतनिर्वाहपरं, तत्र च अवस्थितेरिति पदं सर्वत्र
घटपटनृणादौ ब्रह्मणः पूर्णतयाऽवस्थानादिति व्याख्यातं, पूर्णतयाऽवस्थान-
ञ्च सन्मारूपेणऽत्र विवक्षितं, यथोक्तम् 'अस्तित्वं ब्रह्मणोरूपं सर्वविकल्प-
प्रत्याव्याख्यानात् न चास्तित्वं घटे पटे च खण्डितं वर्त्तते उभयत्राऽपि
कृत्वास्तित्वदर्शनादिति तदयुक्तं, तथा हि न तावदिदं ब्रह्मस्वरूपभूतम-
स्तित्वं सामान्यरूपं व्यवहाराहंत्वमानाहंत्वाद्युपाधिरूपं वा भवितुमर्हति
तस्य लोकासद्व्युत्पत्तेर्दं "पूर्णमदः पूर्णमि"त्यादिशास्त्रवैयर्थ्यप्रसङ्गात् तस्यै-
न्द्रियकत्वेना"द्रश्यमयाहमि"त्यादिश्रुतिविरोधात् द्रव्याश्रयस्य तस्य स्वे
महिम्नि स्थितत्वायोगाज्जगदाधारत्वायोगाज्जडस्य ज्ञानस्वरूपत्वायोगाद्
द्रव्यनिश्चयमेतया तदधीनात्मलाभस्य तस्य जगद्रूपेण परिणामायोगात् सा-
र्वत्र्यसर्वशक्तित्वादिगुणाश्रयत्वायोगात्सङ्कल्पाश्रयत्वाभावेन निमित्तत्वायो-
गात्कारणत्वाभावेनैव अध्येतत्वेन प्राप्यत्वायोगाद्द्वर्वाद्भिरनभ्युपगतत्वाच्च
अतः सद्व्यमेवैकैकस्मिन् घटादौ पूर्णमिति भवतां सम्मतं, न चास्तित्वं घटे
पटे च खण्डितं वर्त्तते उभयत्राऽपि कृत्वास्तित्वदर्शनादिति भवद्ब्रह्मत्वा-
त्सदिति प्रतीयमानद्रव्यमेव ब्रह्मस्वरूपमिति, अद्रश्यमयाहमित्या"दिश्रु-
तिविरोधो दुष्परिहारः । किञ्च घटे सद्वस्तुनः पूर्णत्वं नाम न संभवति सजा-
तीयविजातीयघटपटाद्यनन्तपदार्थरूपेण सद्व्यस्य विभक्तत्वात् घटत्वादि-
भिरवच्छिन्नं सत्पूर्णमिति चेत् न अवच्छिन्नत्वदर्शनादेवानवच्छेदासिद्धेः, घट-
त्वावच्छिन्नस्य सतः पटत्वाद्यवच्छिन्नैरंशान्तरैरभिवृत्तत्वं पूर्णत्वमिति चेत्तर्ह्य-
कस्याः वास्थितस्यांशस्य स्थणान्तरावच्छिन्नांशैरभिवृत्तत्वं पूर्णत्ववत् घटाव-
च्छिन्नस्य सद्व्यस्य पूर्णत्वमंशान्तरसापेक्षमित्युक्तं स्यात्, ततश्च घटमात्र-
रूपस्य सद्व्यस्य अपूर्णत्वमेवोक्तमभवति कथन्ताहं भवत्यस्ते शरीरभूतेषु
विदचिद्रस्तुषु परमात्मनः पूर्णत्वम् अणुमात्रेऽपि वस्तुनि स्थितस्य निरवधि-
कषाड्गुण्यविशिष्टतया प्रतिपत्तियोग्यत्वमिति ब्रूम, तच्च शास्त्रबलादभ्यु-
पेतन तु प्रत्यक्षादिनेति न काचिदनुपपत्तिः । किञ्च परमात्मनस्तृणादावपि

सद्रूपेण पूर्णत्वप्रतिपादनप्रयासश्च तत्र भवतां विफलः येन केनचित्पृष्ठादि-
वाचकशब्देनाप्युपक्रमे ब्रह्मपरत्वोपपादनार्थं हि पूर्णत्वकथनं तत्तु न सि-
ध्यति, अस्तित्वस्य तत्तच्छब्दवाच्यत्वाभावादस्तित्वस्यापि घटादिशब्दवा-
च्यत्वे घटाऽस्ति नास्तीति प्रयोगस्य पुनरुक्तिव्याघातौ प्रसज्येयाताम् ।
ननु घटादिशब्दानां विशिष्टवाचित्वं तवाभिमतं तत्र विशेष्यद्वयं स-
दिति चेत् सत्यं, तथाऽपि घटादयः शब्दाः घटत्वाद्याशयरूपेण विशेष्यं
वदन्ति न तु सत्तारूपेण द्रव्यत्वरूपेण वा अतोनास्मत्पक्षे पुनरुक्तिव्या-
घाताद्विदोषप्रसङ्गः, अतः पूर्णस्यापूर्णस्य वा सद्रव्यस्य शब्दवाच्यत्वाभा-
वात्पूर्णतयाऽवस्थानकथनं परमात्मोपक्रमानुपयोगीति सूत्रत्रयस्य यद्योक्ता-
र्थपरत्वं सिद्धम् । वाक्यान्वयाधिकरणं समाप्तम् ॥

सू० प्रकृतिश्च प्रतिज्ञादृष्टान्तानुप-
रोधात् ॥ २३ ॥

मू० एवं निरीश्वरसाङ्ख्ये निरस्ते सति सेश्वरसाङ्ख्यः प्रत्यव-
तिष्ठते, यद्यपीच्छणादिगुणयोगात्सर्वज्ञमीश्वरं जगत्कारण-
त्वेन वेदान्ताः प्रतिपादयन्ति तथाऽपि वेदान्तैरेव जगदु-

टी० सू० प्रकृतिश्च प्रतिज्ञादृष्टान्तानुरोधात्, पेटिकासङ्कृतिमाह
“एवमि”ति, एवं-शब्देन अतीताधिकरणत्रयात्मकपेटिकद्वयकृतनिरसन-
प्रकारो विवक्षितः, आद्याधिकरणत्रयेण हि साक्षात्सङ्कृतेन विकल्पेन पुरु-
षाधिष्ठितप्रकृतेर्जगत्कारणत्वं निरस्तं, द्वितीयेन तु पादासङ्कृतेनाऽपि प्रस-
ङ्गप्राप्तेन नियमेन कारणत्वं प्रतिलिप्तान्तत्रच्छायानुसारिवाक्यविषयतया
पादसङ्कृतत्वेऽप्ययोगव्यवच्छेदप्रतिषेधेण उत्थितत्वात्तेनाकारेण प्रासङ्गिक-
त्वमपि विद्यते, एवं विकल्पेन नियमेन च कारणत्वे प्रतिलिप्ते समुच्चयेन
कारणत्वं प्रतिलिप्यत इति नासङ्कृतिरित्यर्थः । स्वनिष्ठवस्तुद्वयस्य निमि-
तभावेनोपादानभावेन च अन्यान्यसापेक्षतया एकस्मिन् कार्येऽन्वयो हि
व्युदस्यते, सिद्धान्ते तु ज्ञानादिवदुपादानभूतस्य ब्रह्मणः प्रकृतिर्विशेषणं
तस्य सर्वशक्तित्वादिति न समुच्चयनिरासनिरोधः, अत एवावान्तरसङ्कृति-

रप्यस्ति, मैत्रेयीब्राह्मणे हि परब्रह्मण एव सर्वविधकारणत्वमुक्तम् एक-
विज्ञानेन सर्वविज्ञानप्रतिज्ञानानादिभिः तदयुक्तं परब्रह्मणो निमित्तमात्र-
त्वादुपादानं तु प्रधानमिति शङ्कयोत्थानप्रतीतिः किं ब्रह्मनिमित्तमात्रम् ?
उतउपादानमपीति किं कारणवाक्यं ब्रह्मणोनिमित्तत्वमात्रं प्रतिपादयति ?

पादानतया प्रधानमेव प्रतिपाद्यत इति प्रतीयते, न हि
वेदान्ताः सर्वज्ञस्यापरिणामिनोऽधिष्ठानुरीश्वरस्याधिष्ठे-
येनाचेतनेन परिणामिना प्रधानेन विना जगतः कारण-
त्वमवगमयन्ति, तथा ह्यपरिणामिनमेवैनं प्रकृतिं चैतद-
धिष्ठिताम्परिणामिनीमधीयते “निष्कलं निष्क्रियं शान्तं
निरवयं निरञ्जनं” “स वा एष महानज आत्माऽजरोऽमरः
विकारजननीमज्ञामष्टरूपामजां ध्रुवां ध्यायतेऽध्यासिता
तेन तन्यते प्रेर्यते पुनः । सूयते पुरुषार्थोऽश्व तेनैवाधिष्ठिता
जगत् गौरनाद्यन्तवती सा जनित्री भूतभाविनीति तथा
प्रकृतिमुपादानभूतामधिष्ठायैवेश्वरो विश्वं जगत्सृजतीति
श्रूयते “अस्मान्मायी सृजते विश्वमेतत् मायां तु प्रकृतिं
विद्यान्मायिनं तु महेश्वरमिति ।

टी० उतोपादानतामपीति प्रतिज्ञादृष्टान्तौ किं स्वारस्येन नेयौ ?
उत क्लिष्टतया नेयौ ? किमन्यत्र निमित्तोपादानभेदनियमो निर्दोषत्वश्रुति-
निमित्तोपादानभेदश्रुतिश्च प्रतिज्ञादृष्टान्तोपरोधका भवन्ति ने ? ति यदो-
परोधका भवन्ति तदा प्रतिज्ञादृष्टान्तयोः क्लिष्टतया निर्वाह्यत्वाच्चिमित्त-
त्वमात्रं वेदान्ताः प्रतिपादयन्तीति ब्रह्म निमित्तमात्रमिति पूर्व-
पक्षः स्यात् यदा नोपरोधका भवन्ति तदा प्रतिज्ञादृष्टान्तयोः स्वरसत-
या नेयत्वादुपादानत्वमपि वेदान्ताः प्रतिपादयन्तीति उपादानमपि
ब्रह्मैवेति सिद्धान्ते फलफलिभावः ईदृशानन्दमयाद्यधिकरणसिद्धार्यात्ते-

पपरिहारमुखेन परब्रह्मकारणत्वे समर्थते कथं पुनः साङ्ख्यस्योत्थान-
मिति शङ्कामवनुवदन् पूर्वपक्षी स्वमतं प्रतिजानीते “यद्यपी”ति, ईक्षणा-
दीत्यादि-शब्द आनन्दादिपरः वेदान्तैरेव ब्रह्मैककारणत्वपरतया त्वद-
भिमतैरेवेति भावः । प्रतिज्ञातमुपपादयति “न ही”ति, ईश्वरस्य चेतन-
त्वादपरिणामित्वेनाधिष्ठानृत्वेन च प्रधानस्याचेतनतया परिणामित्वेना-
धिष्ठेयत्वेन च वेदान्तप्रतिपादितत्वं प्रतिज्ञातार्थं हेतुरित्यर्थः । हेतुमिद्वि-
दर्शयति “तथा ही”ति, निष्कलमित्यादिवाक्यमीश्वरस्यापरिणामित्ववि-
षयं, विकारजननीमिति प्रकृतेर्विकारित्वाधिष्ठेयत्वविषयं जनित्री-सम-
ष्टिसृष्टिकरी, भूतभाविनी-व्यष्टिसृष्टिकरी प्रधानप्रतिपादके वाक्ये तद्वि-
शेषणतयेश्वरस्याधिष्ठानृत्वं दर्शितम् । ईश्वरप्रतिपादके वाक्ये तस्य प्रधा-
नाधिष्ठानृतयोपादानभूतान्तस्माद्विदं दर्शयति “तथे”ति, महेश्वर-शब्देन
मायिशब्दनिर्दिष्टस्य निमित्तकारणस्य मायां प्रति प्रेरकत्वं विवक्षित-
मिति भावः । श्रुतेरुक्तार्थपरत्वं स्मृतिसंवादेन द्रष्टव्यम्-

सू० स्मृतिरपि “मयाऽध्यक्षेण प्रकृतिः सृजते सचराचरमि”-

ति, एवमश्रुतेऽपि प्रधानोपादानत्वे ब्रह्मणो जगत्कारण-
त्वश्रुत्यन्यथाऽनुपपत्त्यैव प्रधानस्वरूपं तस्येश्वराधिष्ठितस्य
जगदुपादानकारणत्वं च सिध्यति, एवमेव हि लोके नि-
मित्तोपादानयोरत्यन्तभेदो दृश्यते मृतसुवर्णादेरचेतनस्य
घटकटकाद्युपादानत्वं चेतनस्य कुलालस्वर्णकारादेश्च नि-
मित्तत्वं च नियतमुपलभ्यते, कार्यनिष्पत्तिश्च नियमेना-
नेककारके सव्यपेक्षा दृष्टा, एवं निमित्तोपादानभेदेन नि-
यमङ्गार्यनिष्पत्तेरनेककारणसव्यपेक्षत्वं नियमञ्चातक्रम्य

टी० “स्मृतिरपी”ति, श्रुतिषु प्रधानप्रतिपादनाभावमभ्युपगम्य
तस्योपादानत्वं समर्थयति “एवमश्रुतेऽपी”ति, ब्रह्मण इति सत्यज्ञाना-
दिलक्षणत्वात्परिणामिन इति भावः । प्रधानस्वरूपं तस्येश्वराधिष्ठितस्य

जगदुपादानत्वं चेति समस्तप्रपञ्चनिर्माणानुगुणमचेतनस्वरूपं तस्य चाचे-
तनत्वादेव तदधिष्ठितत्वं च सिद्धतीत्यर्थः । कारणत्वश्रुतेरन्यथाऽनुपपत्त्युप-
योगिनीं व्याप्तिं शिञ्जयति “एवमेव ही”ति, अत्यन्तभेदः—शरीरतयाऽऽत्म-
निष्ठत्वमप्यसहमानो भेदः ॥ यद्वा तर्कमपि पृक्क साधनत्वेनाह “एव-
“मेव ही”ति, पूर्वाक्तश्रुत्यर्थापत्त्युपादकत्वे हि-शब्दस्वरसः । ननु यत्र
निमित्तोपादानयोर्हयोरप्यपेक्षा तत्र तयोर्भवतु भेदः यथा वृश्चिकोवृश्चि-
कोत्पादने गोमयानपेक्षः, यथा च स्वर्गं साध्ये ज्योतिष्टोमो दर्शपूर्णमासनि-
रूपेक्षः, एवं निमित्तमात्रेण कार्यं सिध्यतीति चेत् किं प्रधानकारणत्वाश्र-
यणेनेत्यत्राह “कार्यनिष्पत्तिश्चे”ति, एवमेव हीत्यादिभाष्यं यदा पृक्क-
साधनत्वेन तर्कप्रतिपादकं तदानीमचेतनस्येत्यादिपदैर्हेतवोऽभिप्रेताः स्युः
ईश्वरो न द्रव्यं प्रत्युपादानं चेतनत्वात् जीववत्, विमतम् उपादानं स्वका-
र्यनिमित्ताद् भिन्नम् उपादानत्वात्, मृत्पिण्डवत् विमतं कार्यम् अनेककार-
कसपेक्षं कार्यत्वात् पटवदिति प्रयोगः “एकमेवाद्वितीयं ब्रह्मवनं ब्रह्म
स वृक्ष आसीदि”त्यादिश्रुतिबलाच्चिमित्तोपादानैक्यमभ्युगन्तव्यमित्यत्राह
“एवं निमित्तोपादानयो”रिति, एवमिति पूर्वाक्तश्रुतिश्रुत्यर्थापत्त्यानुगुण्येन
तर्कसहचरितश्रुतिश्रुत्यर्थापत्तीनां प्रबलत्वात्केवलश्रुतिमात्रं प्रतीयमान-
मपि स्वार्थं यूपादित्वैक्यमेव न प्रतिपादयितुं शक्नोतीत्यर्थः ।

सू० एकमेव ब्रह्म उपादानं निमित्तञ्च प्रतिपादयितुं न प्रभ-
वन्ति वेदान्तवाक्यानि, अतो ब्रह्म निमित्तकारणमेव
नोपादानम्, उपादानं तु तदधिष्ठितं प्रधानमेवेत्येवं प्राप्ते-
ऽभिधीयते “प्रकृतिश्च प्रतिज्ञादृष्टान्तानुपरोधादि”ति,
प्रकृतिश्च=उपादानञ्च न निमित्तकारणमात्रं ब्रह्म उपा-
दानकारणं च ब्रह्मैवेत्यर्थः, कुतः प्रतिज्ञादृष्टान्तानुपरो-
धात्, एवमेव हि प्रतिज्ञादृष्टान्तौ नोपरुध्येते, प्रतिज्ञा-
तावत् “स्तब्धोऽस्युत तमादेशमप्राश्यो येनाश्रुतं श्रुतं भव-

त्यमतस्मतमविज्ञातं विज्ञातमि”त्येकविज्ञानेन सर्वविज्ञा-
नविषया, दृष्टान्तश्च यथा “सौम्यैकेन मृत्पिण्डेन सर्वं
मृन्मयं विज्ञातं स्यात् यथा सौम्यैकेन लोहमणिना यथा
सौम्य एकेन नखनिष्ठन्तनेने”ति कारणविज्ञानात्कार्य-
विज्ञानविषयः, यदि निमित्तकारणमेव जगतो ब्रह्म तदा
तद्विज्ञानान्न समस्तं जगद्विज्ञातं स्यात्, न हि कुलाला-
दिविज्ञाने घटादि विज्ञायते, अतः प्रतिज्ञादृष्टान्तयो-
र्बाध एव ब्रह्मण एवोपादानत्वे उपादानभूतमृत्पिण्डलो-
हमणिनखनिष्ठन्तनविज्ञानेन घटमणिः ककटः क्रमुकटवासी
परश्वधादितत्कार्यविज्ञानवत् निखिलजगदेककारणभूते
ब्रह्मणि विज्ञाते तत्कार्यं जगद्विज्ञातमेव स्यात् ।

टी० ॥ एकमेव ब्रह्मोपादानं निमित्तं चेति परिणामित्वापरिणामि-
त्वयोश्चेन्ननत्वाच्चेतनत्वयोः प्रेर्यत्वप्रेरकत्वयोश्च एकस्मिन् व्याहृतत्वा-
च्चायोग्यं निमित्तोपादानैक्यं न वेदान्ताः प्रतिपादयितुं शक्नुवन्तीत्यभिप्रायः
नोपादानं-नोपादानमपीत्यर्थः, न हि निमित्तं वोपादानं चेति विषये उपा-
दानत्वं निषिध्यते किन्तु भयात्मकत्वं हि प्रतिषेध्यम् । एवं प्राप्त इति स्वभाव-
मूलप्रकृतिव्यावृत्त्यर्थे प्रकृति-शब्दं व्याचष्टे “उपादानं चे”ति, सूत्रस्य-
च-शब्दं विवृण्वन् वाक्यार्थे योजयति “न निमित्ते”ति, का प्रतिज्ञा को
दृष्टान्तः तयोः अनुपरोधः कथमित्यत्राह “एवमेव ही”ति, बहुदृष्टान्तो-
पादानं तात्पर्यज्ञापनार्थम् । अनुपरोधं विवृणोति “यदी”ति, उक्तमुपपाद-
यति “न हीति, एवं विपर्ययेऽनुपपत्तिरुक्ता । अथोक्तार्थोपपत्तिमाह “ब्रह्म-
ण एवे”ति, एवं सौत्रहेतुवाचिपदं व्याख्यातं, वैशेषिकमतेन बुद्धिशब्दान्त-
रादिभिः कारणात्कार्यस्य द्वयान्तरत्वेन प्रतिज्ञादृष्टान्तानुपपत्तिमाशङ्क्य
तां परिहरन् सहेतुकं वाक्यार्थमाह —

मू० कारणमेवावस्थान्तरमापन्नं कार्यं न द्रव्यान्तरमिति
कार्यकारणरूपेणावस्थितमृत्तद्विकारादिनिदर्शनेन प्रति-
ज्ञासमर्थनात् ब्रह्मैव जगदुपादानं चेति निश्चीयते । यत्तु
निमित्तोपादानयोर्भेदः श्रुत्यैव प्रतीयत इति तदसत् नि-
मित्तोपादानयोरैक्यप्रतीतिः “उत तमादेशमप्राक्ष्यो येना-
श्रुतं श्रुतं भवती”त्यादिश्यते प्रशिष्यते ऽनेनेत्यादेशः
“एतस्य वा अक्षरस्य प्रशासने गार्गि सूर्याचन्द्रमसौ
विधृतौ तिष्ठत इ”त्यादिश्रुतेः साधकतमत्वेन कर्त्ता
विवक्षितः तमादेष्टारमप्राक्ष्यः

टी० ॥ “कारणमेवे”ति, एवं वाचारम्भणमित्यादिवाक्यस्यार्थ उक्तः,
तत्र हि कार्यकारणैक्यं प्रतिपाद्यते । नन्वयुक्त-शब्दवाच्यावस्थायामेव ब्र-
ह्मण उपादानत्वे सर्वापानत्वाभावात्प्रतिज्ञापरोधः, घटाघवस्यास्वपि
ब्रह्मण उपादानत्वे मृद उपादानत्वाभावात् दृष्टान्तविरोध इति
तत्र न प्रथमं शिरोऽनभ्युपगमहतत्वात्, द्वितीये मृदाघवस्यद्रव्यशरीरकस्यैव
ब्रह्मण उपादानत्वाद्विरोधः, विशेषणभूतमृद्द्रव्यमात्रस्य कार्यकारणभावा
लोकप्रसिद्धत्वाद् दृष्टान्तीकृतस्तत्तदवस्यद्रव्यशरीरकस्यैव ब्रह्मणः कार-
णभावस्तु लोकप्रसिद्धत्वाभावाद्वाष्टान्तिक इति प्रतिज्ञादृष्टान्तानुपरोधः
ब्रह्मण उपादानत्वे निमित्तान्तरं स्यादिति शङ्कां परिहरिष्यन् परोक्तां श्रुत्यैव
निमित्तोपादानभेदसिद्धिमनुवदति “यत्त्वि”ति, तत्-निमित्तोपादानभेदप्र-
तिपादनमसदित्यर्थः, निमित्तोपादानैक्ये श्रुतिमाह “उत तमादेशमि”ति,
प्रत्ययार्थः कर्म प्रकृत्यर्थः, उपदेशः उपदेश्यमित्यर्थः इत्यादेश-शब्दः परैर्व्या-
ख्यातः, तद्वाच्यत्वं व्याचष्टे “आदिश्यत इत्यादिना, प्रशिष्यत इति
प्रकृत्यर्थव्याख्यानम् अनेनेति प्रत्ययार्थ व्याख्यानम् “अकर्त्तरि च कारके संज्ञा-
यामि”ति घञः कर्तृव्यतिरिक्तार्थविषयत्वात् आदिशतीत्यादेश इत्यनुक्तिः

अत आदिश्यते प्रशिष्यतेऽनेनेत्येवाक्तं प्रशासितृत्वे ब्रह्मणः सिद्धे एवं वर्णेनी-
यमित्यत्राह “एतस्य वा इ”ति, अकर्त्रर्थप्रत्ययान्तस्य कथं शासितृवाचित्व-
मित्यत्राह “साधकतमत्वेने”ति, अश्ववहितसाधनत्वं साधकतमत्वं तथा-
त्वेन कर्त्ता विवक्षितः, “विवक्षितः कारकाणि भवन्ती”ति न्यायादिति भावः ।
परेषामप्रत्ययार्थस्वारस्यम् अत्र तु प्रकृत्यर्थस्वारस्यम् अन्यतरास्वारस्यमुभ-
यत्राविशिष्टमिति चेन्न प्रकृत्यर्थस्वारस्यमर्थोचित्यं चेति हेतुद्वयसिद्धेः प्रशा-
सितृत्वे कथिते हि ब्रह्मणोऽसाधारणधर्म उक्तः स्यात् उपदेश्यत्वं हि
साधारणमुपदेशश्चापदेश्यवस्त्वसाधारणाकारेण प्रवक्तुं युज्यते, न हि गवये
बुभुत्सिते चतुष्पाद् गवय इत्युपदेशो युक्तः तस्मात्प्रकृत्यर्थस्वारस्यमर्थोचित्यं
चाभ्याधिकमिति वैषम्यम्, एवं प्रशासितुर्विज्ञानेन सर्वविज्ञानोक्त्या निमि-
त्तोपादानैक्यं सिद्धमित्याह—

मू० “येनाश्रुतं श्रुतं भवती”ति येनादेष्टाऽऽधिष्ठात्रा श्रुतेना-
ऽश्रुतमपि श्रुतं भवतीति निमित्तोपादानयोरैक्यं प्रतीयते,
“सदेव सौम्येदमग्र आसीदेकमेव”ति प्राक् सृष्टेरैकत्वा-
वधारणाद् अद्वितीयपदेनाधिष्ठात्रन्तरनिषेधाच्च “नन्वे-
वं सति “विकारजननीं गौरनाद्यन्तवती”त्यादिभिः
प्रकृतेराद्यन्तवद्विरहेण नित्यत्वं जगदुपादानत्वं च श्रूयमाणं
कथमुपपद्यते तदुच्यते तत्राप्यविभक्तनामरूपं कारणा-
वस्थं ब्रह्मैव प्रकृति-शब्देनाऽभिधीयते ब्रह्मव्यतिरिक्त-
वस्त्वन्तराभावात्, तथाहि श्रुतयः “सर्वं तं परादाद्योऽन्य-
चात्मनः सर्वं वेद, यच्च त्वस्य सर्वमात्मैवाभू तत्केन कं वि-
जनीयादि”त्याद्याः “सर्वं खल्विदं ब्रह्म ऐतदात्म्यमिदं
सर्वमि”ति कार्यावस्थं कारणावस्थं च सर्वं जगद्ब्रह्मा-
त्मकमिति श्रवणाच्च

टी० ॥ “येने”ति, । कारणवाक्येऽपि निमित्तापादानैक्यं दर्शयति
 “सदेवे”ति, प्राक्सृष्टेरकत्वावधारणन्तु निमित्तापादानभेदे न घटते, अतः
 एकत्वावधारणं च हेतुः, अधिष्ठात्रन्तरनिवारणं च हेतुरित्यर्थः “नन्वेव-
 मि”ति, एवं सति-ब्रह्मण एव जगदुपादानत्वे सतीत्यर्थः, प्रकृतेर्जगदु-
 पादानत्वश्रवणेऽपि ब्रह्मणेजगदुपादानत्वं युक्तं प्रकृतेरपि ब्रह्मोपादान-
 कत्वादित्यत्राह “आद्यन्तविरहेण नित्यत्वमि”ति, प्रकृतेर्ब्रह्मोपादानक-
 त्वमयुक्तं तस्यास्तु नित्यत्वश्रवणादतः सैवोपादानमिति ब्रह्मनिमि-
 त्तमेवेत्यभिप्रायः, तदुच्यत इति प्रकृति-शब्देन प्रकृतिवाचकशब्देनेत्यर्थः, ब्र-
 ह्मव्यतिरिक्तवस्त्वन्तराभावाद्युतसिद्धवस्त्वन्तराभावादित्यर्थः केन कं पश्य-
 त्केन अब्रह्मात्मकस्वनिष्ठदर्शनसाधनेन कं स्वनिष्ठमर्थं कश्चेतनः पश्येत्स्व-
 निष्ठार्थदर्शनसाधनं स्वनिष्ठं दृश्यं तद्द्रष्टा च नास्तीत्यर्थः न द्रष्टृदृश्य-
 निषेध इह प्रतिपाद्यः, यत्र त्वस्य सर्वमात्मैवाभूदिति स्ववाक्यैकदेशेन
 “सर्वं ह पश्यः पश्यती”त्यादिवाक्यान्तरेण च ब्रह्मात्मकत्वेन सर्वानु-
 भवस्य विहितत्वात् स्वनिष्ठवस्त्वन्तराभावे श्रुतिरुक्ता । अथ सर्वस्य
 तदात्मकत्वे श्रुतिमाह “सर्वं खल्वि”ति, एवं व्यतिरेकोऽन्यथशक्तः
 ब्रह्मव्यतिरिक्तवस्त्वन्तराभावेन प्रकृति-शब्दवाच्यं ब्रह्मैव चेद्विकारापु-
 षार्थरूपदोषाः ब्रह्मण एव स्युरित्यत्राह-

श्रु० एतदुक्तम्भवति “यः पृथिवीमन्तरे सञ्चरन् यस्य पृथि-
 वी शरीरं यं पृथिवी न वेद”त्यारभ्य “योऽव्यक्तमन्तरे
 सञ्चरन् यस्याक्षरं शरीरं यमव्यक्तं न वेद योऽक्षरमन्तरे
 सञ्चरन् यस्याक्षरं शरीरं यमक्षरं न वेद यः पृथिव्या-
 न्तिष्ठन् यः पृथिव्यन्तरो यं पृथिवी न वेद यस्य पृथिवी
 शरीरं यः पृथिवीमन्तरो यमयतीत्यारभ्य “य आ-
 त्मनि तिष्ठन्नात्मनोऽन्तरो यमात्मा न वेद यस्यात्मा शरीरं

य आत्मानमन्तरो यमयति स त आत्मान्तर्याम्यमृत" इति च सर्वचिदचिद्वस्तुशरीरतया सर्वदा सर्वात्मभूतम्परं ब्रह्म कदाचिद्विभक्तनामरूपं कदाचिच्चाविभक्तनामरूपं यदा-विभक्तनामरूपं तदेव बहुत्वेन कार्यत्वेन चाच्यते यदाऽ-विभक्तनामरूपं तदैकमद्वितीयं कारणमिति च, एवं सर्वदा चिदचिद्वस्तुशरीरस्य परस्य ब्रह्मणो विभक्तनामरूपा या कारणावस्था सा गौरनाद्यन्तवती विकारजननीमज्ञाम-जामेकामि"त्यादिभिरभिधीयते । ननु च "महानव्यक्ते लीयते अव्यक्तमक्षरे लीयत" इति प्रलयश्रुतेः अव्यक्तस्यो-त्पत्तिप्रलयौ प्रतीयेते तथा च महाभारते "तस्मादव्यक्त-मुत्पन्नं त्रिगुणं द्विजसत्तम । अव्यक्तं पुरुषे ब्रह्मन्निष्कले संप्रलीयत" इति नैष दोषः, अचिद्वस्तुशरीरस्य ब्रह्मणोऽ-व्यक्तशब्दवाच्यायाः त्रिगुणावस्थायाः कार्यत्वात् ।

ठी० ॥ "एतदुक्तमि"ति, प्रकृतिपुरुषकालविशिष्टमेव कारणं चेत् कारणावस्था तस्यां चैकत्वं कार्यावस्था, तस्यां च बहुत्वं ब्रह्मणः कार-णत्वं चिदचित्ताः कार्यत्वं च घटते कथमिन्याशङ्क्याह "कदाचिद्विभक्ते"ति, कदाचित्समुत्पत्तौत्तरकालं कदाचित्संजिहीर्षात्तरकालम् एकमद्वितीयमि"ति निर्देशो निमित्तापादानैक्यविषयश्रुतिस्मारणार्थः । ततः किं गौरनाद्यन्तव-तीत्यादेः प्रस्तुतवाक्यस्येत्यत्राह "एवं सर्वदे"ति, या कारणावस्था सा-ऽभिधीयत इति, नावस्थानित्यत्वविवक्षयोच्यते किं तु कारणावस्थोप-लक्षितद्रव्यनित्यत्वमभिधीयत इत्यर्थः, अव्यक्त-शब्दवाच्याया अवस्थाया परमकारणावस्थयैक्यं मन्वानः पार्श्वस्थश्चोदयति "ननु चे"ति, अविभ-क्तनामरूपप्रधानविशिष्टब्रह्मणः कारणत्वमनुपपन्नम् अविभक्तनामरूपस्य

सूक्ष्मावस्थस्याव्यक्त-शब्दवाच्यस्याप्युत्पत्तिप्रलयश्रवणादित्यर्थः नैष इति
अचिद्वस्तुनोऽव्यक्तावस्थाया अपि सूक्ष्मावस्थासम्भवात्तदवस्थाचिद्विशिष्टं
ब्रह्माव्यक्तकारणमित्यर्थः । तत्र प्रमाणमाह-

ब्रू० “यदा तमस्तन्न दिवा न रात्रि”रिति कृत्स्नप्रलयदशा-
यामपि ब्रह्मात्मकस्यातिसूक्ष्मस्याचिद्वस्तुनः स्थित्यभि-
धानाज्जगत्कारणस्य परस्य ब्रह्मणः प्रकारभूतमतिसूक्ष्मं
चाचिद्वस्तु चिदचिद्वस्तु नित्यमेवेति तत्प्रकारं ब्रह्मैव
गौरनाद्यन्तवतीत्यादिभिरभिधीयते अत एव चा“क्षरं
तमसि लीयते तमः परे देव एकी भवतीति”तमस एकी-
भावमात्रमेव श्रूयते न तु लयः एकीभाव इति तमोऽभि-
धानातिसूक्ष्माचिद्वस्तुप्रकारस्य ब्रह्मणो विभक्तनामरूपत-
याऽवस्थानमभिधीयते “तम आसीत्तममा गूढमग्रे प्रकृतं
तमसस्तन्महिना जायतैकमित्याद्यप्येतदेव वदति,
तथाच मानवं वचनम्

टी० ॥ “यदा तम” इति, अत एव चेति अत एव तदानीमपि त-
मश्शब्दवाच्यस्य ब्रह्मप्रकारस्याचित्तत्वस्य सद्भावादेवेत्यर्थः, शब्दवैजात्य-
मर्थवैजात्यनिवन्धनम्, अर्थवैजात्यञ्च सकलश्रुत्यनुसारेण भवतीति भावः
अर्थवैजात्यमेव विवृणोति “एकीभाव” इति, पृथिव्यस्य प्रलीयत इत्या-
दिषु लय-शब्देन पूर्वपूर्वावस्थस्य द्रव्यस्य पूर्वपूर्वावस्थाप्रहाणेन उत्तरोत्त-
रावस्थत्वमभिहितं, पृथिव्येव ह्यम्बुवस्था ऽभूत् पृथिवीत्वं विहाय पृथि-
व्यम्भाभिरैकद्रव्यं यथा ऽभूत् एवं तमश्शब्दवाच्यमपि वस्तु तमस्त्वाव-
स्थाप्रहाणेन परमात्मद्रव्यं भवतीति चेत् लय-शब्दः प्रयोक्तव्यः न तथा
श्रूयते अतः परमात्मनि तमोऽवस्थितमित्यर्थः, तत्र पृथिवीत्वप्रहाणेन
यद्वस्तु सलिलमभूत्तत्सलिलत्वाप्रहाणेन पूर्वमेव स्थितेनाम्भसैकीभवति,
यथा च त्यक्तजलत्वावस्थसलिलद्रव्यं यत्तेजोऽभूत् तत्तेजस्त्वाप्रहाणेन प्राग-

वस्यततेजसैकीभवति, एवं विभक्तं तमः तमस्त्वावस्यामजहदेव कार्यानु-
पयुक्तस्वजातीयतमसैकीभवति, तत्र परमात्मनः स्वरूपेण तमस्त्वायोगा-
दास्य मृत्युः शरीरमिति स्यानप्रमाणेन मृत्युसंज्ञतयाऽवगतस्य तमसः पर-
शरीरत्वश्रवणाच्च कार्यानुपयुक्ततमश्शरीरकपरमात्मनैकीभवति, एकीभा-
वश्च तमस्त्वे स्थित एव ततोऽप्यतिसूक्ष्मतापत्तिः, न हि पूर्वं खडितं तमः
पश्चादेकीभवति किन्तु अवस्थावैषम्येण, अवस्थावैषम्यं हि विभागः, अतो
ऽनतिप्रकृष्टसूक्ष्मत्वं विभागः, अविभागश्च निरतिशयसूक्ष्मतापत्तिः वस्तु-
स्वरूपैक्याभावेऽपि तदन्तर्भावमात्रेणैकशब्दप्रयोगोदृष्टः, यथा मथनात्पू-
र्वमनुद्वुताग्नौ दारुण्येकः शब्दः, यथा बाहितमात्रगर्भायां योषायाम्
एकेयमिति प्रयोगः, तत्र हि चेतनद्वयमस्ति तथाऽऽऽप्यन्यस्यान्यतरान्त-
र्भावादिकशब्दप्रयोगविषयत्वं यथावाऽनेकक्रिमिक्रीटादिजन्तुसंवृतवपुषि
पुरुषे एकशब्दप्रयोगः तथेत्यर्थः ॥

ब्रू० “आसीदिदं तमोभूतमप्रज्ञातमलक्षणम् । अप्रतर्क्यमविज्ञेयं
प्रसुप्तमिव सर्वत इ”ति “अस्मान्मायी सृजते विश्वमेतदि-
त्याद्यनन्तरमेवोपपादयिष्यते ब्रह्मणोऽपरिणामित्वं श्रुतय-
श्च यत्चेकस्य निमित्तत्वमुपादानत्वञ्च न सम्भवति एक-
कारकनिष्पाद्यत्वं च कार्यस्य लोके तथा नियमदर्शना-
च्च अतोऽग्निना सिञ्चेदितिवद्देदान्तवाक्यान्येकस्मादेवा-
त्पत्तिं प्रतिपादयितुं न प्रभवन्तीति । अचोच्यते सकले-
तरविलक्षणस्य परस्य ब्रह्मणस्सर्वशक्तेस्सर्वज्ञस्यैकस्यैव सर्व-
मुपपद्यते ।

“आसीदिदमि”ति, लय-शब्दार्थोऽवस्यान्तरापत्तिरेव न तु द्वय-
विनाश इति इममर्थं विशदयति “तमोभूतमि”ति, तमोऽवस्यमित्यर्थः,
“आन्यवस्ये च सलिले वाप्स्वस्थिते च तेजसी”ति वचनात् तर्ह्युपलब्ध-
मुपलब्ध्याभावात्तत्वास्तीत्यत्राह “अप्रज्ञातमि”ति, प्रकृतं स्पष्टं ज्ञानमप-

रोक्षज्ञानं न तद्विषय इत्यर्थः । कुत इत्यत्राह “अलक्षणमि”ति, रूपादिरा-
हिन्यादित्यर्थः, “कारणगुणप्रक्रमेण कार्ये गुणारम्भ” इति न्यायात्, रूपा-
दिमत्कारणमपि रूपादिमत्स्यादित्यत्राह “अप्रतर्क्यम्” अतर्कगोचरः, एवं
विभक्तावस्थं तम उक्तम्, अविभक्तं तम आह “अविज्ञेयं” विविच्य विभज्य
ज्ञातुमशक्यमित्यर्थः, प्रसुप्तमिव सर्वतः यथा सुषुप्तौ परमात्मनि लीनस्य
चेतनस्य लये न परमात्मत्वापत्तिः, अपि तु नामरूपप्रहाणेन सत्तामात्र-
मेव तथा महाप्रलयेऽपि चिदचितोः पृथक् नामरूपप्रहाणमेव न सत्ताहा-
निरित्यर्थः । विशेषमाह “सर्वत” इति, सुषुप्तावेकदेशलयः अत्र तु सर्वलय
इत्यर्थः । यद्वा अविज्ञेयमित्यन्तेनाविदंशल्यः उक्तः प्रसुप्तमिवेति चिदंश-
लयः, तत्रापि न सत्ताहानिः यथा सुषुप्तावित्यर्थः, एवं ब्रह्मण एव सर्व-
विधकारणत्वं प्रामाणिकमित्युक्तं तर्हि पूर्वाक्तश्रुतिश्रुत्यार्थापत्तिनिर्वाहः
कथं मित्यत्राह “अस्मान्मायी”ति, अपरिणामित्वश्रुतयश्च उपपादयिष्यन्त
इत्यन्वयः । श्रुत्यर्थापत्तिः परिहरिष्यत इत्यर्थः । श्रुत्यनुयाहकतया पराभि-
मततर्कमनुभाषते “यत्त्वेकस्ये”ति, पराभिमततर्काणां सोपाधिकत्वं वक्तुम्
उपाधीनामज्ञत्वादीनां पक्षे ब्रह्मणि अविद्यमानतां दर्शयति “सकलेतरे”ति,
परेण हि तर्कानुग्रहीतश्रुतिप्राबल्यमुक्तं तत्र शरीरशरीरिभावश्रुतिभिरेव
उपादानत्वनिर्विकारत्वादिश्रुतीनामविरोधस्य निरूप्यमाणत्वात् द्वारद्वारि-
भावेन सर्वश्रुत्यैकार्यं सम्भवत्यपि विरोधारोपणेन निमित्तोपादानैकत्वप-
रानेकश्रुतिवाक्यबाधकल्पनस्यायुक्तत्वात्सर्ववाक्यैकार्यं अभ्युपगन्तव्यं, तथा
सति तद्विरुद्धस्तर्कः केवलतर्क इति तस्य दुर्बलत्वाद्वाद्वातः स्थिरतर
इत्यभिप्रेयन् सोपाधिकत्वमाह—

सू० मृदादेरचेतनस्य ज्ञानाभावेनाधिष्ठातृत्वायोगादधिष्ठातुः
कुलात्तादेर्विचित्रपरिणामशक्तिविरहादसत्यसंकल्पतया
च तथा दर्शननियमः, अतो ब्रह्माव जगतो निमित्तमु-
पादानं च ॥

सू० अभिधोपदेशाच्च ॥ २४ ॥

इतश्चोभयं ब्रह्मैव “सोऽकामयत बहु स्यां प्रजायेये”ति
 “तदैक्षत बहु स्यां प्रजायेये”ति स्वष्टुर्ब्रह्माणस्त्वस्यैव बहु-
 भवनसंकल्पोपदेशाद्विचित्रचिदचिद्रूपेणाहमेव बहु स्यां
 तथा प्रजायेयेति संकल्पपूर्विका सृष्टिरुपदिश्यते ॥

सू० साक्षाच्चोभयान्नानात् ॥ २५ ॥

न केवलं प्रतिज्ञादृष्टान्ताभिधोपदेशादिभिरयमर्थो
 निश्चीयते, ब्रह्माण एव निमित्तत्वमुपादानत्वञ्च साक्षादा-
 स्मायते किंस्विद्वनं क उ स वृत्त आसीद्यतो द्यावापृथिवी
 निष्टतत्त्वमैनीषिणो मनसा पृच्छते ।

टी० “मृदादेरि”ति, उपादानस्य मृदादेरनिमित्तत्वम् अज्ञत्वात्, नि,
 मित्तस्य कुलालादेरनुपादानत्वं स्वशरीरेण तथा परिणामशक्तिरहितत्वात्-
 स्थानेकारकसापेक्षत्वं चासत्यसङ्कल्पत्वादिति परोक्ततर्काः सोपाधिकाः,
 अतो मृत्पिण्डकुलालादिविपरीतस्वभावस्य ब्रह्मणः सर्वमुपपन्नमित्यभि-
 प्रायः । सू० अभिधोपदेशाच्च, इतश्चोभयं ब्रह्मेति पूर्वसूत्रप्रतिज्ञावाक्ये-
 नास्य हेतोरन्वय इत्यर्थः, सङ्कल्पोपदेशादित्यन्तेन सूत्रात्तरार्थ उक्तः, बहुभ-
 वनं रामकृष्णादिवच्च सम्भवतीति तद्व्यावृत्त्यर्थमाह “विचित्रचिदचिद्रूपे-
 णे”ति, “तत्तेजोऽसृजते”ति, तेजःप्रभृतिसृष्टेरनन्तरोक्तत्वाच्चिदचिद्रूपेण
 बहुत्वस्य विवक्षितत्वमित्यर्थः । स्वत्यैव च बहुभवनादुपादानत्वं बहुभवनस्य
 सङ्कल्पसामानाधिकरण्याविमित्तत्वमिति भावः । सू० साक्षाच्चोभयान्नानात्
 आदि-शब्देन वक्ष्यमाणा आत्मकृतिप्रभृतयो विवक्षिताः किंस्विद्वनं पूर्वं
 कुत्र स्थित इति भावः, क उ स वृत्त आसीत्—किमुपादानमित्यर्थः यदध्य-
 तिष्ठद्भवानि धारयन् भुवनानि धारयता ईश्वरेणाधिष्ठेयमुपकरणादिकं
 किमित्यर्थः, प्रतिवचनेऽपि ब्रह्मवनम् अधिकरणं ब्रह्म स वृत्त उपादानं

निष्ठतत्त्वुरिति बहुत्वमविवक्षितं “सूर्याचन्द्रमसौ धाता यथापूर्वमकल्पयत्
दिवञ्च पृथिवीञ्च”ति द्वावापृथिव्यादीनां एककर्तृकत्वश्रवणेन कर्तृव-
हुत्वासम्भवात् । ननु ब्रह्म-शब्दः प्रकृतिवचनः भुवनानि धारयतिश्वरेणा-
धिष्ठितत्वश्रवणात् धारयन्निति पुल्लिङ्गतया ब्रह्मशब्दसामाधिकरण्या-
योगादधिष्ठाने हि ब्रह्म कर्मभूतमिति न ब्रह्म-शब्दमुख्यार्थपरिग्रहस्य
स्वतः प्राप्त्वादुपक्रमस्थानेकब्रह्मशब्दबाधयोगात् ॥

सू० द्युतद्यदध्यतिष्ठत् भुवनानि धारयन् ब्रह्मवनं ब्रह्म
स वृत्तः आसीद्यतो घावापृथिवी निष्ठतत्त्वुः, मनीषिणो
मनसा विब्रवीमिवो ब्रह्माध्यतिष्ठद् भुवनानि धारय”न्निति
अत्र हि स्मृष्टुर्ब्रह्मणः किमुपादानं कानि चोपकरणानीति
लोकदृष्ट्या पृष्टे सकलेतरविलक्षणस्य ब्रह्मणः सर्व-
शक्तियोगो न विरुध्यते इति ब्रह्मैवोपादानमुपकरणानि
चेति परिहृतम्, अतश्चोभयं ब्रह्म ॥

सू० आत्मकृतेः ॥ २६ ॥

“सोऽकामयत बहु स्यां प्रजायेये”ति सिसृक्षुत्वेन प्रकृतस्य
ब्रह्मणस्तदात्मानं स्वयमकुरुतेति सृष्टेः कर्मत्वं कर्तृत्वञ्च-
प्रतीयत इत्यात्मन एव बहुत्वकरणान्तस्यैव निमित्तत्वमु-
पादानत्वञ्च प्रतीयते अविभक्तनामरूप एव आत्मा कर्त्ता-
स एव विभक्तनामरूपः कार्यमिति कर्तृत्वकर्मत्वयोरनं वि-
रोधः स्वयमेवात्मानन्तथाऽकुरुतेति निमित्तमुपादानञ्च ।

टी० “एतदुक्तमभवति ब्रह्माध्यतिष्ठद्भुवनानि धारयन्निति भुवनानि
धारयन्नीश्वरो ब्रह्मवाच्यस्वात्मानमेवाध्यतिष्ठदधिष्ठेयमुपकरणादिकमपि
ब्रह्मैवेत्यर्थ इति । अत्र प्रश्नप्रतिवचनरूपेण कथनस्य प्रयोजनं लोकदृष्ट्या

कृतं चेदं सर्वविलक्षणे ब्रह्मणि न जीवतीति ज्ञापनमित्याह “अत्र ही”ति,
 उभय-शब्दः सर्गप्रलयपरः परैर्व्याख्यातः तदयुक्तं निमित्तापादानभेदे-
 ऽपि तयोरेत्यतरस्य सर्गप्रलयकारणत्वाविरोधात्तद्वैक्यसाधकत्वाभावादाका-
 शादेव समुत्पद्यन्त इत्यवधारणस्य जगतो बहूपादानकत्वबहुकर्तृकत्वयो-
 रन्यतरशङ्काव्यावर्तनसम्भवेन निमित्तापादानभेदनिवारकत्वाभावाच्च । ननु-
 भयान्वानमिति विरुध्यते, अधिकरणस्य उपादानकारणस्य कर्तृत्वैकत्वप्र-
 तीतेरिति, नैवम् अधिष्ठेयमधिष्ठातेति कोटिद्वयान्तर्भावात् कारकाणाम्
 उपादानाधिकरणोपकरणानि ह्यधिष्ठेयकोटिनिविष्टानि यदध्यतिष्ठत्
 ब्रह्माध्यतिष्ठद्वयनानि धारयन्निति हि श्रूयते अत उभयान्वानमिति युक्तम्,
 सू० आत्मकर्तृः, आत्मानं प्रति स्वस्यैव कर्तृत्वमनुपपन्नं कार्यं हि साध्यं
 कर्त्ता हि सिद्ध इति एकस्य सिद्धसिद्धिविरोधादित्यत्राह “अविभक्ते”ति,
 आकारभेदात्सिद्ध्यामिद्वोरविरोध इत्यर्थः । आकार्यैक्याच्चिमित्तापादानै-
 क्यमित्याह “स्वयमेवे”ति, उत्तरसूत्रशङ्कामाह-

ब्र० “सत्यं ज्ञानमनन्तं ब्रह्म आनन्दो ब्रह्मे”ति “अपहृत-
 पाप्मा विजरोविमृत्युर्विशोको विजिघत्सेऽपिपासः नि-
 ष्कलं निष्क्रियं शान्तं निरवद्यं निरञ्जनं स वा एष म-
 हानज आत्मा अजरोऽमर” इति, स्वभावतो निरस्तस-
 मस्तचेतनाचेतनवर्त्तिदोषगन्धस्य निरतिशयज्ञानानन्दैक-
 तानस्य परस्य ब्रह्मणो विचिचानन्तापुरुषार्थास्पदविचिच-
 चिदचिदचिन्मिश्रप्रपञ्चरूपेणात्मनो बहुभवनसङ्कल्पपू-
 र्वकं बहुभवनं कथमुपपद्यत इत्याशङ्क्याह-

सू० परिणामात् ॥ २७ ॥

परिणामत्वाभाव्यान्नाचोपदिश्यमानस्य परिणामस्य पर-
 स्मिन् ब्रह्मणि दोषावहत्वस्वभावः प्रत्युत निरङ्कुशैश्वर्या-
 वहत्वमेवेत्याभिप्रायः ।

टी० “सत्यज्ञानमि”ति, पूर्वसूत्रविषयवाक्यस्यानन्दवल्लीस्यत्वात्-
 त्यकरणस्यपूर्वापरवाक्येषु निर्दोषत्वकल्याणगुणाकरत्वविरोधस्य भटिति-
 प्रतिपन्नत्वात् प्रथमं “सत्यं ज्ञानमि”त्यादिवाक्यद्वयमुपात्तं, सत्य-शब्दो
 हि विकारराहित्यपरः निर्दोषत्वादिसफुटीकरणाय वाक्यान्तराण्युपादत्तं
 “अपहते”ति, पूर्वपक्षे हि निमित्तोपादानभेदश्रुतिनिर्दोषश्रुत्यन्यथानुपप-
 त्तिश्च हेतुतयोमन्यस्ते, राट्टान्ते तु प्रतिज्ञादृष्टान्तानुपरोधादभिधोपदेशा-
 च्चेति सिद्धान्तसाधकतया श्रुत्यर्थापत्तिद्वयं दर्शितम्, साक्षाच्चोभयान्ना-
 दित्यादि सूत्रद्वयेन योनिश्च हि गीयत इत्यनेन च सिद्धान्तसाधकश्रुतयो-
 दर्शिताः । परिणामादिति सूत्रन्तु पूर्वपक्ष्युपन्यस्तश्रुतिश्रुत्यर्थापत्तिपरिहारपर-
 मित्यर्थः शङ्कायन्ते निर्दोषत्वश्रुत्युपन्यासेन श्रुत्यर्थापत्तिः पूर्वाक्ता उनूदिता
 भवति, निमित्तोपादानभेदश्रुत्युपन्यासश्चाभिप्रेतः अवाप्तसमस्तकामस्य सु-
 ष्टानुपपत्तिरूपा निमित्तभावविरोधिनी श्रुत्यर्थापत्तिश्चाभिप्रेता, उत्तरत्र तत्प-
 रिहारस्य च वक्ष्यमाणत्वाद् द्वितीयाध्याये बहुधिकरणेषु समर्थयिष्यमाणं
 ब्रह्मात्मकत्वप्रकारम् उपजीव्य श्रुतिश्रुत्यर्थापत्तिपरिहारपरमिदं सूत्रं परि-
 णामात् परिणामादित्युक्ते विरोधहेतुत्वमेषास्य प्रतीयते न तु विरोधपरिहार-
 हेतुत्वम् इत्याशङ्काह “परिणामस्वाभाव्यादि”ति, स्वभाव एव हि विरोध-
 हेतुरित्यत्राह “नात्रे”ति, परिणाम-शब्दः परिणामविशेषपरः, विवक्षितवि-
 शेषाभिप्रायेण सामान्यशब्दप्रयोगो गामानयेत्यादिषु दृष्टः, शब्दादेव प्र-
 मितः, धर्माक्तेरित्यादिषु विशेषाभिप्रायेण सामान्यनिर्देशः सौत्र एव दृश्यते
 इह प्रतिपक्षाच्छब्दादितिवादह प्रतिपक्षात्परिणामादित्यर्थः । कथं तर्हि
 परिणामोपदेशः ? इति शङ्कायान्तं विवृणोति-

मू० एवमेव हि परिणाम उपदिश्यते अशेषहेयप्रत्यनीकक-
 ल्याणैकतानं स्वेतरसमस्तवस्तुविलक्षणं सर्वज्ञं सत्यसङ्कल्प-
 मवाप्तसमस्तकाममनवधिकातिशयानन्दं स्वलीलोपक-
 रणभूतसमस्तचिदचिद्वस्तुजातशरीरतया तदात्मभूतं परं
 ब्रह्म स्वशरीरभूते प्रपञ्चे तन्मात्रादङ्कारादिकारणपर-

स्मरया तमः-शब्दवाच्यातिसूक्ष्माचिदस्त्वेकशेषे सति तमसि च स्वशरीरतया पृथक् निर्देशानर्हाऽतिसूक्ष्मद-
शापन्त्या स्वस्मिन्नेकतामापन्ने सति तथाभूततमःशरीरं
ब्रह्म पूर्ववद्विभक्तनामरूपचिदचिन्मिश्रप्रपञ्चशरीरं स्या
मिति सङ्कल्प्य अप्ययक्रमेण जगच्छरीरतयाऽऽत्मानं
परिणमयतीति ।

टी० “एवमेव ही”ति, यथा तत्त्वक्रमसृष्टिरनुक्ताऽप्यन्यतोयाह्या,
यथा च सृष्ट्याद्युपयुक्ता गुणा अनुक्ता अप्यन्यतो याह्याः तथा परिणामस्य
सद्वारकत्वमप्यनुक्तमन्यतो याह्यमिति दर्शयन् प्रधानकारणत्ववादिनीना-
मपि श्रुतीनां परमात्मपर्यन्ततामाह “अशेषहेये”त्यादिना, अवाप्तसम-
स्तकामस्य सर्गाद्यनुपपत्तिं परिहरति “स्वलीले”ति, एकीभावपदं व्या-
चष्टे “स्वशरीरतयाऽपी”ति, ननु तमश्चादिशब्दैः तन्निर्दिश्यते तत्कथं
निर्देशानर्हत्वम् ? उच्यते नात्र सर्वथा निर्देशानर्हत्वं विवक्षितम् अग्नि-श-
ब्देन व्यवह्रियमाणत्वाद्वाह्याग्नेर्द्वारण्यन्तर्भूतस्य पृथगग्निरित्यनिर्दिश्यमा-
नस्याग्निर्योदृशं सौख्यविशेषरूपं वैषम्यं विद्यते अग्नित्वाप्रहाणमपि विद्यते,
एवं तमस्त्वाप्रहाणेऽपि विभक्तान्तमसो ऽविभक्ततमसः सूक्ष्मत्वातिश-
यरूपं वैषम्यमस्तीत्यभिप्राय इति ईदृशतमःशरीरकत्वं तु न तदात्मानं
स्वयमकुरुतेत्यादिप्रकरणे श्रूयत इत्यत्राह-

मू० सर्वेषु वेदान्तेषु परिणामोपदेशः, तथैव बृहदारण्यके
वृक्षस्य जगतो ब्रह्मशरीरत्वं ब्रह्माणस्तदात्मकत्वं च
श्रूयते “यः पृथिव्यां तिष्ठत्यथिव्या अन्तरो यं पृथिवी
न वेद यस्य पृथिवी शरीरं यः पृथिवीमन्तरो यमयति
एष त आत्माऽन्तर्याम्यमृत” इत्यारभ्य “यस्यापश्चशरीरं
यस्याग्निः शरीरं यस्यान्तरिक्षं शरीरं यस्य वायुः शरीरं
यस्य द्यौः शरीरं यस्यादित्यः शरीरं यस्य दिशः शरीरं यस्य

चन्द्रतारकं शरीरं यस्य काशः शरीरं यस्य तमः शरीरं
यस्य तेजः शरीरं यस्य सर्वाणि भूतानि शरीरं यस्य प्राणः
शरीरं यस्य वाक् शरीरं यस्य चक्षुः शरीरं यस्य श्रोत्रं शरीरं
यस्य मनः शरीरं यस्य त्वक् शरीरं यस्य विज्ञानं शरीरं
यस्य रेतः शरीरमि"त्येवमन्तेन काण्वपाठे, माध्यन्दिने
तु पाठे विज्ञानस्य स्थाने "यस्यात्मा शरीरमिति"विशेषः,
लोकयज्ञवेदानां परमात्मशरीरत्वमधिकं, सुवाज्ञोपनिष-
दि च पृथिव्यादीनां तत्त्वानाम्परमात्मशरीरत्वमभिधाय
वाजसनेयकेऽनुक्तानामपि तत्त्वानां शरीरत्वञ्च ब्रह्मण
आत्मत्वञ्च श्रूयते "यस्य बुद्धिः शरीरं यस्याहङ्कारः श-
रीरं यस्य चित्तं शरीरं यस्याऽव्यक्तं शरीरं यस्याक्षरं श-
रीरं यो मृत्युमन्त्रे सच्चरन् यस्य मृत्युः शरीरं यं मृत्युर्न
वेद एष सर्वभूतान्तरात्माऽपहतपाप्मा दिव्यो देव एको
नारायण" इत्यत्र-

टी० "सर्वेषु वेदान्तेषु" इति उक्तार्थे प्रमाणं दर्शयति "तथैवे"ति,
अवान्तरतत्त्वानामुत्तरोत्तरं प्रति कारणत्वे श्रुतेऽपि तत्तच्छरीरकपरमात्मनं
एव कारणत्वमिति दर्शयितुं प्रकृतिपुरुषकालविशिष्टत्वमप्यत्रान्यत्र च क्वचि-
दनुक्तमपि सृष्टिवदन्यते ग्राह्यमिति च ज्ञापयितुं यस्यापः शरीरमित्यादि-
सकलवाक्यज्ञातोपादानं, काण्वपाठे अनुक्तानामपि ब्रह्मशरीरत्वज्ञापनार्थं
विज्ञान-शब्दस्यात्म-शब्देन विवरणार्थं चाह "माध्यन्दिने त्वि"ति, अप-
हतपाप्म-शब्दे नाऽमृत-शब्दविवरणार्थं कारणावस्थायामपि ब्रह्मशरी-
रत्वज्ञापनार्थं देवताविशेषस्य कारणत्वज्ञापनार्थं चाह "सुवाज्ञे"ति, मृत्यु-
शब्दस्य देवताविशेषे संसारे च प्रयुक्तत्वात्तयोश्चात्रान्वयानर्हत्वादाह-
म्ब० मृत्यु-शब्देन परमसूक्ष्ममविदस्तुतमः-शब्दवाच्यमभि-

धीयते अव्यक्तमक्षरे लीयते अक्षरं तमसि लीयते इति तस्यामेवोपनिषदि क्रमप्रत्यभिज्ञानात्सर्वेषामात्मनां ज्ञानावरणानर्थमूलत्वेन तदेव हि तमो मृत्यु-शब्दव्यपदेश्यं सुबालोपनिषद्येवं ब्रह्मशरीरतया तदात्मकानान्तत्त्वानां ब्रह्मण्येव प्रलय आम्नायते “पृथिवी अप्सु प्रलीयते आपस्तेजसि लीयन्ते तेजो वायौ लीयते वायुराकाशे लीयते आकाशमिन्द्रियेषु इन्द्रियाणि तन्मात्रेषु तन्मात्राणि भूतादौ लीयन्ते भूतादिर्महति लीयते महानव्यक्ते लीयते अव्यक्तमक्षरे लीयते अक्षरं तमसि लीयते तमः परं देवे एकीभवती”ति अविभागापत्तिदशायामपि चिदचिदस्त्वतिसूक्ष्मं सकर्मसंस्कारन्तिष्ठतोत्पत्त्युत्तरत्र वक्ष्यते- “न कर्माविभागादिति चेन्नानादित्वादुपपद्यते चाप्युपलभ्यते चे”ति ।

टी० “अत्र मृत्यु-शब्देन”ति कथमचिद्वस्तुवाची मृत्यु-शब्दः तमः शब्दचिदिति चेतनःशब्दो वा कथमचिद्वस्तुवाची तत्राह “सर्वेषामि”ति, ज्ञानावरणरूपत्वात्तमःशब्दवाच्यं तदेव ज्ञानावरणरूपानर्थमूलत्वात् मृत्यु-शब्दवाच्यमित्यर्थः, आकाशमिन्द्रियेषु इन्द्रियाणि तन्मात्रेष्वित्यत्र लय-शब्दाप्रयोगो लयस्यानत्वाभावात्तत्र साहित्यमात्रं विवक्षितं तन्मात्रेष्विति बहुवचने तात्पर्यम् । अदितिः पाशानितिवत् शब्दतन्मात्र इत्यर्थः, लय-शब्देन जीवब्रह्मणोः स्वरूपैक्यशङ्कानिवृत्त्यर्थमाह “अविभागापत्ती”ति, यद्वा न केवलं प्रलये चित्संस्पृष्टाचिद्वस्त्ववस्थानं श्रुत्या गम्यते श्रुत्यर्थापत्त्या चेत्याह “अविभागापत्ती”,ति, विषमसृष्ट्यनुपपत्त्या चेतनबहुत्वस्थितिवत्तत्कर्मनुगुणदेहसृष्ट्यनुगुणा चिद्वस्तुस्थितिरपि स्वरूपपरिणामानुपपत्तिबलसिद्धेरित्यर्थः । यद्वा लयदशायां सूक्ष्मरूपेणाचिद्वस्त्ववस्थानन्दर्शितं सकर्मवामसनजीवबहुत्वावस्थानं दर्शयति “अविभागा-

पत्नी'ति, आनन्दबल्लीवाक्यस्यस्य निर्विकारत्वादिपरवाक्यस्योपादा-
नत्वपरवाक्यस्य चाविरोधनिर्वाहार्थं हि श्रुत्यर्थान्तराण्युदाहृतानि ततः
किं प्रस्तुतस्य विरोधस्येति शङ्कायामविरोधं पश्चाद्वर्शयितुं प्रथमं विरु-
द्धान्तया प्रतिपन्नानामेतत्प्रकरणस्यवाक्यानां विशिष्टपरिणामपरत्व-
माह-

म्ब० एवं स्वस्मादिभागव्यपदेशानर्हतया परमात्मन्येकीभूता-
त्यन्तसूक्ष्मचिदचिद्वस्तुशरीरादेकस्मादेवाद्वितीयाच्चिर-
तिश्यानन्दात्सर्वज्ञात्सत्यसङ्कल्पाद्ब्रह्मणो नामरूपविभा-
गाहस्थूलचिदचिद्वस्तुशरीरतया बहुभवनसङ्कल्पपूर्वको
जगदाकारेण परिणामः श्रूयते, “सत्यं ज्ञानमनन्तं ब्रह्म”
“तस्माद्वा एतस्मादिज्ञानमयादन्योऽन्तरात्माऽऽनन्दम-
यः” “एष ह्येवानन्दयाति” “सोऽकामयत बहु स्यां
प्रजायेयेति” “स तपोऽतप्यत स तपस्तप्त्वा इदं सर्वमसृ-
जत यदिदं किञ्च तत्सृष्ट्वा तदेवानुप्राविशत् तदनुप्रविश्य
सच्च त्यच्चाभवत् निरुक्तं चानिरुक्तञ्च निलयनं चानिल-
यनं च विज्ञानं चाविज्ञानं च सत्यं चानृतं च सत्यमभ-
वदिति, अत्र तपः-शब्देन प्राचीनजगदाकारपर्यालोचन-
रूपं ज्ञानमभिधीयते “यस्य ज्ञानमयं तपः” इत्यादिश्रुतेः
प्राक्सृष्टं जगत्संस्थानमालोच्येदानीमपि तत्संस्थानं जग-
दसृजदित्यर्थः ।

टी० “एवं स्वस्मादि”ति, एकत्वावधारणादिना चिदचिच्छरीर-
कत्वमयुक्तमित्यत्राह “विभागव्यपदेशानर्ह”ति, एकस्मादेवाद्वितीयादिति,
अतिसूक्ष्मचिदचिच्छरीरकत्वमेकत्वावधारणविवक्षितं श्रुत्यन्तरैकार्थ्याद्विष-
मसृष्ट्यन्यथाऽनुपपत्त्यादिभिश्चेत्यभिप्रायः । यद्वाऽऽनन्दबल्ल्यामनुक्तमवि-

भक्तनामरूपवत्त्वं श्रुत्यन्तरस्थेनैकत्वावधारणादिना यथा ऽवगम्यते एवं चि-
दचिच्छरीरकत्वमपि कारणावस्थायामिह विवक्षितमित्यभ्युपगन्तव्यमिति
भावः । स्वरूपैक्यानुपपत्तिश्चातनाय प्राकरिणिकान् कल्याणगुणानाह “नि-
रतिशयानन्दादि”त्यादिपदैः, उक्तकल्याणगुणविषयवाक्यान्यादत्ते “सत्यं
ज्ञानमि”ति, । विशिष्टस्य परिणामपरवाक्यमुपादत्ते “सोऽकामयते”ति,
उदाहृतवाक्येषु कर्मसम्बन्धप्रतीतिव्युदासाय तपश्शब्दं व्याचष्टे “अ-
ज्ञे”ति, प्राक्कृष्टमिति औचित्याज्जगदालोचनमर्थे इत्यर्थः “तप आलो-
चने” इत्यस्मादुतास्तपःशब्दनिष्पत्तिरित्यभिप्रायः । पूर्वं जगदालोचनं कि-
मर्थे सिद्धितं जगदेव पर्यालोचनीयमित्यत्राह “तत्त्वं स्यानमि”ति, यथा-
पूर्वं सृष्ट्यर्थमित्यभिप्रायः । न केवलमौचित्यादयमर्थः लिङ्गादपीत्याह-

म् ० तथैव हि ब्रह्म सर्वेषु कल्पेष्वेकरूपमेव जगत्सृजति
“सूर्याचन्द्रमसौ धाता यथापूर्वमकल्पयद् दिवश्च पृ-
थिवीं चान्तरिक्षमथो सुवः” “यथर्तुष्टृतुलिङ्गानि नाना-
रूपाणि पर्यये । दृश्यन्ते तानि तान्येव तथाभावा युगादि-
भि”ति श्रुतिस्मृतिभ्यः, तदयमर्थः स्वयमपरिच्छिन्नज्ञान-
नन्दकस्वभावोऽत्यन्तसूक्ष्मतयाऽसत्कल्पस्वनीलोपकरण-
चिदचिदस्तुशरीरतया तन्मयः परमात्मा विचिचानन्तक्री-
डनकोपादित्सया स्वशरीरभूतप्रकृतिपुरुषसमाष्टिपरम्परया
महाभूतपर्यन्तमात्मानं तत्तच्छरीरकं परिणमय तन्मयः पु-
नस्तत् त्यच्छब्दवाच्यविचिचिदचिन्मिश्रदेवादिस्थावरा-
न्तजगद्रूपोऽभवत् “तदेवानुप्राविशत् तदनुप्रविश्येति कार-
णावस्थायामात्मतयाऽवस्थितः परमात्मैव कार्यरूपेण ।

टी० “तथैव ही”ति, यथा पूर्वसृष्टिप्रतिपादनं हि तदालोचने
लिङ्गं भवति । अथ पूर्वोदाहृतश्रुत्यन्तरवाक्यानुगृहीतस्यैतत्प्रकरणस्यवाक्य-

ज्ञातव्यार्थो विरोधित्वं वक्तुं प्रतिपन्नमर्थमाह “तदयमर्थ” इति, “सत्यं ज्ञानम्
अन्योऽन्तर आत्माऽऽनन्दमय इत्यादेरर्थमाह “स्वयमपपरिच्छिन्ने”ति,
“सोऽकामयते”त्यत्र स इति पदस्य वाक्यान्तरानुगृहीतस्यार्थमाह “अत्यन्त-
सूक्ष्मतये”ति, । अकामयतेत्यस्यार्थमाह “त्रिचिन्ने”ति, प्रकृतिपुरुषसमष्टिपर-
म्परया तत्तच्छरीरकमात्मानं महाभूतपर्यन्तं परिणमयेत्यन्वयः समष्टिपर-
म्परया—महदादिक्रमेणेत्यर्थः तत्तच्छरीरकं पूर्वपूर्वतत्त्वशरीरकः परमात्मा
ह्युत्तरोत्तरतत्त्वकारणं तत्तच्छरीरकं परिणमयेत्यन्तेन समष्टिसृष्टिरुक्ता पुन-
रिति व्यष्टिसृष्टिः । नचनुप्रवेशस्य सृष्ट्यनन्तरभावित्वश्रवणात्कारणाव-
स्थायां चिदचिच्छरीरकत्वं न सिध्येदिति शङ्कायामुदाहृतप्रकरणस्यवाक्येषु
घटकस्य वाक्यविशेषस्यार्थमाह “तदेवे”ति, विक्रियमाणद्रव्यस्यापीति
“तत्सृष्ट्वा तदेवानुप्राविशत् तदनुप्राविश्य सच्च त्यच्चाभवत् अनुप्राविश्य नाम-
रूपे व्याकरवाणीति वच्चाभ्यां सृष्ट्यनुप्रवेशयोः पौर्वापर्यनियमोऽपि न विव-
क्षितः अनुप्रवेशपूर्वकसृष्टिवचनात्सृष्टि पूर्वकानुप्रवेशवचनाच्च, तस्मात्सम-
कालीनत्वमेव विवक्षितं वक्तुं व्यादाय स्वपितीतिवत्, तथा तस्य त्वष्टा
विदधद्रूपमेतीति ह्युच्यत इत्यभिप्रायः । यद्वा सृष्टिपूर्वकानुप्रवेशस्यितिहेतु-
रित्यभिप्रायः, तदानीमिहोक्तमनुप्रवेशस्य सामानाधिकरण्यहेतुत्वं श्रुत्यन्त-
रसिद्धमव्यक्ताक्षरतमःप्रभृत्यन्तरात्मत्वं चोपजीव्याह—

ब्र० विक्रियमाणद्रव्यस्याप्यात्मतयाऽवस्थाय तत्तदभवदित्यु-
च्यते, एवं परमात्मा चिदचित्संघातहूपजगदाकारपरिणा-
मिपरमात्मशरीरभूतचिदंशगताः सर्व एवापुरुषार्थाः तथाभू-
ताचिदंशगताश्च सर्वे विकाराः परमात्मनि कार्यत्वन्त-
दवस्थयोस्तयोर्नियन्तृत्वेनात्मत्वं, परमात्मा त्वनयोः स्वश-
रीरभूतयोर्नियन्तृतया आत्मभूतः तद्गतापुरुषार्थैर्विकारैश्च
न स्पृश्यते । अपरिच्छिन्नज्ञानानन्दमयस्सर्वदैकरूप एव
जगत्परिवर्त्तनलीलयाऽवतिष्ठते तदेतदाह “सत्यं चान्द-

तच्च सत्यमभवद्”ति विचित्रचिदचिद्रूपेण विक्रियमा-
णमपि ब्रह्म सत्यमेवाभवन्निरस्तनिखिलदोषगन्धमपरि-
च्छिन्नज्ञानानन्दैकरूपमेवाभवदित्यर्थः सर्वाणि चिदचि-
दस्तूनि सूक्ष्मदशापन्नानि स्थूलादशापन्नानि च परस्य
ब्रह्मणो लीलोपकरणानि सृष्ट्यादयश्च लीलेति भगवद्-
द्वैपायनपराशरादिभिरुक्तम् “अव्यक्तादिविशेषान्तं परि-
णामर्द्धिसंयुतम् । क्रीडा हरेरिदं सर्वं चरमित्युपधार्यताम् ॥
क्रीडतो बालकस्येव चेष्टान्तस्य निशामय । बालः क्रीडन-
कैरिवे”त्यादिभिः, वक्ष्यति च “लोकवत्तु लीलाकैवल्य-
मि”ति ।

टी० “विक्रियमाणद्रूपस्यापी”ति, प्रकृतविरोधः कथं परिहृत
इत्यत्राह “एवमि”ति, तर्हि कथं ब्रह्मणः कार्यत्वमित्यत्राह “परमात्म-
नी”ति, तत्संसर्गप्रयुक्तदोषः स्यादित्यत्राह “परमात्मा त्वि”ति, उक्तदोषा-
संसृष्टत्वं प्राकरणाकवाक्येन दर्शयति “तदेतदाहे”ति, सत्यञ्चेत्यादिवा-
क्यस्यार्थमाह “विचित्रे”ति, पूर्वं सत्य-शब्दोऽनृतशब्दसाहचर्यात्कार्य-
चेतनपरः, उत्तरस्तु विशेष्याकाङ्क्षायामधिक्रियमाणत्वात् ब्रह्मणस्तद्विषय-
वाक्योक्त्यष्टवस्यचिदचिच्छरीरकत्वानुवादेन सत्यत्वं विधत्त इत्यर्थः । एव-
मुपादानभावविरोधिनी श्रुत्यर्थापत्तिः परिहृता सद्धारकत्वेन परिणामस्य
निर्विकारत्वश्रुत्यविरोधात् । अथावाप्तकामस्य व्यापारानुपपत्तिरूपान्वि-
मित्तभावविरोधिनी श्रुत्यर्थापत्तिं वक्ष्यमाणाधिकरणार्थापजीवनेन परि-
जिहीर्षन् अवाप्तसमस्तकामस्यापि लीलया सृष्टिसम्भवे प्रमाणमाह “स
र्वाणी”ति, निमित्तमात्रत्वे परोक्ताया “अस्मान्मायी” सृजत इति श्रुते-
रर्थमाह-

सू० “अस्मान्मायी सृजते विश्वमेतत् तस्मिंश्चान्यो मायया
सन्निरुद्ध” इति च ब्रह्मणि जगद्रूपतया विक्रियमाणोऽपि

तत्रकारभूताचिदंशगताः सर्वे विकारास्तत्रकारभूतज्ञे-
चज्ञगताश्चापुरुषार्था इति विवेक्तुं प्रकृतिपुरुषयोर्ब्रह्म-
शरीरतभूतयोस्तदानीं तथानिदृशानर्हातिसूक्ष्मदशापत्त्या
ब्रह्मणैकीभूतयोरपि भेदेन व्यपदेशः “तदात्मानं स्वयम-
कुरुते”त्येवमादिभिरैकार्थ्यात्तथा च मानवं वचनम् “सोऽ-
भिध्याय शरीरात्स्वात्सिस्तुर्विविधाः प्रजाः । अप एव
ससर्ज्जादौ तासु वीर्यमपास्तृजदि”ति, अत एव ब्रह्मणो
निर्दोषत्वनिर्विकारत्वश्रुतयश्चोपपन्नाः, अतो ब्रह्मैव ज-
गतो निमित्तमुपादानञ्च ॥

सू० ॥ योनिश्च हि गीयते ॥ २८ ॥

इतश्च जगतो निमित्तमुपादानञ्च ब्रह्म यस्माद्योनित्वे-
नाऽप्यभिधीयते “कर्त्तारमीशं पुरुषं ब्रह्म योनिमि”ति,
“यद्भूतयोनिं परिपश्यन्ति धीरा” इति च ।

टी० “अस्मादि”ति, अस्मात्स्वशरीरभूतादित्यर्थः श्रुत्यन्तरैकार्थ्या-
दस्मान्मायीति भेदव्यपदेशप्रयोजनं स्वभावासङ्करज्ञापनं निमित्तभूतस्यैव
ब्रह्मणो उपादानभावतन्निबन्धनजगत्सामानाधिकरण्यानुबन्धबहुनुपपत्ति-
परिहारपरानेकाधिकरणार्थज्ञातस्य एतदधिकरणार्थोपपादकत्वेन स्मरण-
परमिदं सूत्रम्, इदं सूत्रं ब्रह्माज्ञानपक्षे विरुद्धं, न हि विवर्तादिति सूत्रं
भेदाऽभेदपक्षेऽपि भोग्यांशेन परिणाम इति वक्तव्यम्, अत्र तु विशेषणां-
शेन परिणामः उच्यते, अतोऽंशतः परिणामपरतया सङ्कोचास्वारस्यं तुल्यं
श्रुत्यन्तरौपपत्त्याऽनुगुण्यमस्मन्मत इति वैषम्यम्, इदं सूत्रं पूर्वसूत्रेणैकीकृत्य
सिद्धस्य कर्तुंस्माध्यत्वमवस्थाभेदादुत्पन्नमित्येवंपरम् अन्यैर्व्याख्यातं
तदयुक्तं पूर्वपक्ष्युक्तश्रुतिश्रुत्यर्थोपत्तिपरिहारस्यापेक्षितस्याकथनेन अनपेक्षि-
तविधानायोगात्, एकस्य कार्यत्वकारणत्वविरोधोऽवस्थाभेदादुपपन्न इति

ह्यर्थसिद्धं, सू. योनिश्च हि गीयते, अस्य च सूत्रस्य निमित्तोपादानैक्यसाधकत्वमाह “निमित्तमुपादानञ्चे”ति, कर्त्तारमिति विषयवाक्ये हि श्रुतं “तपसा चीयते ब्रह्म यः सर्वज्ञ सर्वविद् इति च शास्त्रयोनित्वात् योनिष्ठ इन्द्र निषदे अकारीत्यादिविव ब्रह्मयोनि-शब्दस्य कारणमात्रपरत्वव्यावृत्त्यर्थं तं व्याचष्टे-

मू० योनि-शब्दश्चोपादानवचन इति “यथोर्णुनाभिः सृजते गृह्णते चे”ति वाक्यशेषादवगम्यते-

टी० “योनि-शब्दश्चे”ति, इयं सूत्रसङ्गतिः प्रतिज्ञादृष्टान्ताभ्यां निमित्तोपादानैकत्वम् उपपादितमाद्यसूत्रे तत उपरितनवाक्यस्य हेतुपरं द्वितीयं सूत्रम् । एवं श्रुत्यर्थापत्तिद्वयमुक्तम् । अथ श्रुतिप्रदर्शकं तृतीयं ब्रह्मवनमित्यादिवाक्यस्यास्फुटत्वात् स्फुटार्थवाक्योपस्थापकं चतुर्थम् । आत्मकृतिप्रतिपादकवाक्यस्य स्फुटार्थतया वाक्यान्तरनिरपेक्षार्थनिश्चयत्वाद्धेतोर्निरपेक्ष्याभिप्रायश्च-शब्दाप्रयोगः, तत्प्रकरणस्य पूर्वापरवाक्यविरोधः पञ्चमेन परिहृतः, “कर्त्तारमीशं पुरुषं ब्रह्मयोनिमि”ति, वाक्यं जगत्कारणोपासनफलपरं भूतयोनिमिति वाक्यं तूपादानत्वमात्रप्रतिपादकं तस्यैव निमित्तत्वं “यस्सर्वज्ञ इत्याद्युपरितनवाक्यपर्यालोचनया विलम्बेनावगम्यते, एवमन्यपरत्वविलम्बान्वितवाक्यद्वयविशिष्टविषयत्वात् “योनिश्च हि गीयत” इति सूत्रमुभयप्रतिपादकवाक्यविषयमपि “साक्षाज्जोभयान्नानादि”ति, सूत्रानन्तरं न निवेशितम् । अनन्यपरस्यष्टार्थपरवाक्ये लब्धे तदेकार्थतया निश्चितवाक्यद्वयविषयत्वाद् योनिश्च हीत्यादि सूत्रञ्चरममभूदिति उपादानत्वं ब्रह्माज्ञानपक्षे न सङ्गच्छते लक्षणायोगात्, यद्यग्रहणेन विना यच्च गृह्यते तत्तस्योपादानमित्युक्तम् । अतीन्द्रियलिङ्गिनं प्रति लिङ्गस्योपादानत्वप्रसङ्गाच्च हि पुण्यापुण्ययोः सुखदुःखे उपादाने, नाप्यनुवृत्तं व्यावृत्तस्योपादानं गुह्यत्वं प्रति रूपस्योपादानत्वप्रसङ्गात्, रूपं हि तेजोऽबचेऽप्यनुवृत्तं गुह्यत्वं तु तेजसोव्यावृत्तं, भ्रमाधिष्ठानत्वमुपादानत्वमिति चेत् शुक्तिरूप्यं प्रति देवदत्तस्योपादानत्वप्रसङ्गः, न हि धान्तिज्ञानाश्रयः अथ.

स्ताधिष्ठानत्वमध्यस्तं प्रत्युपादानत्वमिति चेदधिष्ठान-शब्दस्य कोऽर्थः
यदधिकरणतयाऽध्यस्तं प्रतीयते तत्तस्याधिष्ठानमिति चेत्तर्हि रजतस्य
शुक्तिरुपादानं न स्यात्तदधिकरणत्वेन रजतप्रतीयभावादित्दं रजतमिति
हि प्रतीतिः न त्वस्मिन् रजतमिति, अध्यस्तं यत्सामानाधिकरण्येन प्रती-
यते तत्तस्योपादानमिति चेत्तर्हि पीतशङ्ख इत्यत्र पीतिम्नः शङ्ख उपादानं
न स्यात्, न हि पीतिमा शङ्ख इति सामानाधिकरण्येन प्रतीतिरपि तु
पीतिमयुक्तः शङ्ख इति हि प्रतीतिः, द्रव्यान्तरवाचिशब्दसमानाधिकरणः
पीत-शब्दो हि पीतिमगुणान्विते वर्तते पीतशङ्खस्य शङ्खान्तरेण सामाना-
धिकरण्याद्युक्तं लक्षणमिति चेन्न पीतिममात्रस्यैव बाधदर्शनात् शङ्खस्याबा-
धितत्वात्तदुभयव्यतिरेकेण बाध्यशङ्खान्तरकल्पनायोगात् । किञ्च द्वौ चन्द्रा-
वित्यत्र द्वितीयचन्द्रस्य प्रथमचन्द्र उपादानं न स्यात् हि द्वौ घटावित्युक्ते
घटयोस्सामानाधिकरण्यं, विशेष्यभेदात् द्वित्वमात्रमध्यस्यत इति चेत्ततोऽपि
लक्षणाव्याप्तिः, द्वित्वस्य विशेषणतया प्रतीतिः, विशेषणविशेष्योरैक्याप्रती-
तिश्च, न हि दण्डिनौ पुरुषावित्युक्ते दण्डतद्वृत्तोरैक्यम् । किञ्च आत्मानं
प्रति देहस्य उपादानत्वं प्रसज्येदात्मनो देहेऽधिष्ठानेऽध्यस्तत्वात् आत्मनि
देहाऽध्यास इति चेद् देहेऽप्यात्माऽध्यासो भवदभिमतः शास्त्रसिद्धश्च
“अस्मत्प्रत्ययगोचरे विषयिणि विदात्मके युष्मत्प्रत्ययगोचरस्य विषयस्य
तदुर्माणां चाध्यासस्तद्विपर्ययेण विषयिणस्तदुर्माणाञ्च विषयेऽध्यासो
मिथ्येति भवितुं युक्तमिति अन्योऽन्यस्मिन्नन्योन्यात्मकतामन्योन्यधर्मांश्चा-
ध्यस्य”ति, च विषये युष्मदर्थे देहे विषयिणोऽस्मदर्थस्य अध्यासो ह्युक्तः
“पञ्चभूतात्मके देहे देही मोहतमोवृतः । अहं ममैतदित्युच्चैः कुहते कुमति-
र्मतिमि”ति, “आकाशवाय्वग्निजलपृथिवीभ्यः पृथक्स्थिते । आत्मन्यात्ममयं
भावं कः करोति कलेवरे” इति च अतोऽतव्याप्तिः, न केवलं पराभिमत-
स्थले एवाव्याप्त्यव्याप्ती किन्तु श्रुतिस्रुतिलोकप्रसिद्धेषूदाहरणेष्वव्याप्तिश्च
मृत्पिण्डलोहमणिनखनिकृन्तनतत्कार्यादिदृष्टान्तो वेदासिद्धः, कटकमुकु-
टादिदृष्टान्तश्च स्मृतिसिद्धः तेष्वव्याप्तिस्तत्कार्याणां मिथ्यात्वाभावात्,
तन्मिथ्यात्वं विवक्षितमिति चेत्, यथेति प्रसिद्धवदुपन्यासो न घटते अशु-

तवेदान्तस्य श्वेतकेतोः घटादिमिथ्यात्वासिद्धेः, तन्मिथ्यात्वं युक्तिभिरुप-
पादयिष्याम इति चेन्न कुयुक्तीनां प्रबल्युक्तिभिर्निरस्तत्वात्तच्च दर्शितं
दर्शयिष्यामश्च । अत एव लोकसिद्धेष्वप्यग्निः सिद्धः । अस्तु वा मिथ्यात्वं
घटादीनां तथाऽपि तदधिष्ठानत्वं नोपादान-शब्दप्रवृत्तिनिमित्तं तद्विष-
यतया व्युत्पत्त्यभावात् प्रयोगाभावाच्च, यद्यद्वस्तुनि विद्यते न तत्सर्वं
शब्दवाच्यं न ह्ययं ब्रह्मण इत्युक्ते तद्गतसुखदुःखादिकमपि ब्रह्म-
णशब्दवाच्यं, यदाकारविषयतया शब्दे व्युत्पन्नः स तस्य प्रवृत्तिनिमित्तं,
न नोपादान-शब्देऽध्यस्ताधिष्ठानविषयतया व्युत्पन्नः, न च तद्विवक्षया
प्रयुज्यते तस्मादव्याप्तिरिति । यश्चापि ईश्वर एव ब्रह्म तेन स्वतः
एव भिन्नाभिन्ना प्रकृतिरिति वदति तन्मतेऽपि जगदुपादानत्वं ब्रह्मणो-
ऽनुपपन्नं चेतनांशस्यानादित्वादेव जीवत्वावस्था सर्गात्पूर्वं नास्तीति
चेत् जीवस्यादिमत्त्वं तत्प्रयुक्तदोषाश्च स्युः, घटत्वावस्थायाः पूर्वमभा-
वादेव हि घटस्यादिमत्त्वं, जीवत्वं प्रागप्यस्ति इति चेत् तदुपादानत्वा-
नुपपत्तिः, देवमनुष्यादिनामरूपाभिमानित्वावस्थामपेक्ष्योपादानत्वमिति
चेन्न कार्यकारणयोरनन्यत्वस्य दुरूपपादत्वादनन्यत्वं वदता हि कार्ये
कारणासाधारणाकारस्य वा परमकारणाकारस्य वा ऽनुवृत्तिर्वक्तव्या
यथा कुण्डले तत्कारणस्य स्वर्णत्वाकारेणाऽनुवृत्तिः, यथा च वृश्चिके
तत्कारणस्य पृथिवीत्वाकारेणानुवृत्तिः, तत्र ब्रह्मणः कारणान्तराभावाद्
द्वितीयः कल्पो नोपपद्यते, प्रथमे च तत्र केनाकारेण जीवब्रह्मणोरैक्यं
न तावद्वेयप्रत्यनीकनित्याविर्भूतज्ञानानन्दादिरूपेण जीवे तदसम्भवात्,
नापि जीवत्वरूपेण कारणे परब्रह्मणीश्वरे तदभावात्, यदि सत्त्वद्र-
व्यत्वचेतनत्वादिरूपेण तर्हि ततश्च इदानीं देवाद्यवस्थाः जीवाः
कारणावस्थायां सन्तो द्रव्यभूताश्चेतना इत्युक्तं भवति, वैशेषिका-
दिमतेऽप्येतावत्संप्रतिपन्नं, ततश्च ब्रह्मकार्यत्वेऽपदेशवैपर्ययं न हि पूर्वं
जीवा अचेतना अद्रव्यभूता इति कश्चिन्नन्यते, अतः ईश्वरासा-
धारणाकारानुवृत्त्यभावाद्ब्रह्मोपादानकत्वं न सिध्येन्न हि घटे द्रव्या-
त्वानुवृत्त्या तन्नूपादानकत्वं सिध्येत् तन्तुतत्कारणकार्पासतूलाद्यसा-

धारणाकाराननुवृत्तेरनन्यत्वाभावात्, अनेनैव न्यायेन महदादिकं प्रति
ब्रह्मेपादानत्वं च निरस्तम् । यादवप्रकाशयमते तु प्रकृतिश्चेति मूलप्रकृ-
तिर्ब्रह्मेति व्याख्यातं तदयुक्तं, तथा हि प्रतिज्ञादृष्टान्तौ हि जगदुपादान-
त्वसाधकौ तौ कथं ब्रह्मण एव मूलप्रकृतित्वसाधकौ “गौरनाद्यन्तवती” त्या-
द्विवाक्यान्तरैर्महदादिप्रपञ्चस्य प्रकृतिकार्यत्वप्रतिपादनात्तदेकत्वाभावे
ब्रह्मण उपादानत्वानुपपत्त्या प्रतिज्ञादृष्टान्तोपरोधप्रसङ्गादिति चेत्सौ-
त्रहेतुपदस्याव्यवहितसाध्योऽनान्वये सम्भवति व्यवहितसाध्यान्वये क्लिष्टत्व-
मेव फलम् । ननु प्रकृतेर्ब्रह्माव्यतिरिक्तत्वमुपादानत्वोपयोगी, सत्यम्, अव्य-
वच्छिन्नं प्रधानसाध्यं च वक्तव्यं ब्रह्माव्यतिरिक्तनिर्वाह्यमुपादानत्वं हि प्रधा-
नसाधनसाध्यं, तदार्थमस्त्विति चेन्न अव्यवहितस्य प्रधानसाध्यस्य श्रौतत्वेन
तदुपयोग्यर्थान्तरस्यार्थसिद्धत्वोपपत्तेः, तदुपयोगि ब्रह्मात्मकत्वं तु निर्दा-
ष्टव्यश्रुत्यविरोधेनान्यत्र सम्यक् निरूपितमिहार्थसिद्धमिति प्रकृतिशब्द-
स्यापादानपरत्वं युक्तम् । एवं सति च-शब्दश्चार्थवाविमितभूतमेवो-
पादानं चेति ह्यर्थः, मूलप्रकृतित्वे च-शब्दस्य न प्रयोजनं बहुभवनसमान-
कर्तृकाभिधेयपदेशश्च निमित्तभूतस्यैवोपादानभावं प्रथममवगमयति तृती-
यसूत्रार्थः पूर्वमेव शिञ्जितः । परिणामादित्यस्य व्याख्यानावसरे च यदुक्तं
बहु स्यां प्रजायेयेति बहु स्यामिति प्रकृतिपुरुषेश्वरभावेन विभागं दर्शयति
“प्रजायेये”ति, महदादिरूपेण विक्रियामिति, तत्सकलप्रमाणोपपत्तिविरुद्धं
प्रकृतिपुरुषेश्वराणां नित्यत्वानादित्वश्रुतिविरोधादकृताभ्यागमादिप्रसङ्गा-
ज्जीवस्याप्यन्तवत्त्वेन मोक्षशास्त्रानर्थक्यप्रसङ्गाच्च, शक्तिरूपेणावस्थानाचि-
त्यत्वादिकमिति चेद्यदि शक्ति-शब्दस्तदुत्पादनसामर्थ्यावाची तदा घटा-
दितुल्यत्वं, यदि त्रिविधशक्तिमद् द्रव्यमवस्थितं तदा स्वशक्तिभेदेन प्रल-
यदशायामपि द्रव्यत्रयं विलक्षणं स्थितमिति प्रकृतिपुरुषेश्वरभावेन बहु
स्यामिति सङ्कल्पोऽनुपपन्नः, किंच सङ्कल्पमात्रमेवानुपपन्नम् ईश्वरांशस्य
विभागो नाम ज्ञानादिगुणोद्बोधः न तु खण्डितत्वं प्रलये नियन्त्रंशस्याऽपि
शक्तिमात्रावशिष्टतया तदानीं सार्वज्ञ्याद्युद्भवाभावात् । यदि सार्वज्ञ्यादि-
कमुद्भूतं तदानीमीश्वरः स्यामिति सङ्कल्पोऽनुपपन्नः, उद्भूतसार्वज्ञ्यत्वादिगु-

णकत्वमेव हि ईश्वरत्वं, चैतन्यशक्तियोगात् सङ्कल्पोपपत्तिरिति चेन्न घट-
 रूपेण परिणामशक्तियोगेऽपि घटत्वानुदये सलिलाहरणादिकार्यानुपपत्ति-
 र्वद् ज्ञानादिगुणानुद्वेन तत्कार्यसङ्कल्पविशेषाऽनुपपत्तेः, अतः सङ्कल्पाद्
 ईश्वरत्वविभागः ईश्वरत्वविभागात्सङ्कल्प इत्यन्योऽन्याश्रयः । पूर्वं जगद-
 वसाने इयन्तं कालं स्वप्स्यामि ततः प्रबोद्धाऽहमिति सङ्कल्पजलात्प्रबुद्धः
 सङ्कल्पयति इति चेत्तर्हि ईश्वरांशस्य प्रबुद्धत्वमेव विभाग इति प्रबुद्धस्य प्रक-
 त्तिपुरुषेश्वररूपेण विभक्तः स्थामिति सङ्कल्पोऽनुपपन्नः, विधाविभागविषयो
 बहु स्यामिति सङ्कल्पः पूर्वजगत्संहारसमय इति चेत् न “सदेवसोम्येदमग्र
 आसीदेकमेवेति श्रुतिविरोधाच्च हि प्रलयात्पूर्वमेकत्वापत्तिः, अतः परेष्ठा-
 र्थाऽनुपपन्नः “योनिरिव हि गीयत इत्यत्राऽपि ब्रह्मयोनिरिति, पदस्य
 ब्रह्मणः—अव्यक्तस्योपादानमिति व्याख्यानमप्यनुपपन्नं ब्रह्म—शब्दस्य मुख्या-
 र्थे बाधकाभावात्समासेऽपि निषादस्यपत्तिन्यायेन षष्ठीसमासात्कर्मधार-
 यस्य प्रबलत्वादलुप्तविभक्तित्वेन द्वितीयार्थत्वे सम्भवति लुप्तविभक्तित्वा-
 श्रयणेनाऽश्रुतविभक्त्यर्थलक्षणायोगादस्मिन् प्रकरणे येनात्तरं पुरुषं वेद सत्यं
 प्रोवाच तान्तत्त्वतो ब्रह्म विद्यामिति पुरुषशब्दासन्न—ब्रह्मशब्दस्य पुरुषवि-
 षयत्वदर्शनेन पुरुषं ब्रह्मयोनिरिति ब्रह्म—शब्दस्याऽपि पुरुषशब्दसमानवि-
 षयत्वापपत्तेश्च । किंच स्वाभाविकभेदाभेदपक्षे ब्रह्मण उपादानत्वमपि दुर्घटं
 भोक्तृभोग्यनियन्तृणाम् अज्ञानामनादित्वात्तेषां न ब्रह्मोपादानकत्वमुपप-
 न्नम् । ईश्वरातिरिक्तस्यांशिनः कस्यचिदप्रामाणिकत्वं च वक्ष्यते त्रयाणामप्यं-
 शानां शक्तिरूपेणाऽनादित्वमप्यनुपपन्नं विकल्पासहत्वात् किं तदुत्पादनसा-
 मर्थ्यं शक्तिः ? उत त एवांशास्सूक्ष्मरूपाः ? प्रथमेऽनादित्वं न सिध्येत्, न हि
 घटकरकशरावोत्पादनसामर्थ्यं सृत्तिकायामस्तीति घटादीनामनादित्वं, द्वि-
 तीये च सूक्ष्मरूपास्ते एव कारणमिति तेषामेव ब्रह्मलक्षणायोगित्वात्कारणा-
 तिरिक्तब्रह्मणो मानशून्यत्वात्तेषां मिथः प्रकारप्रकारिभावानभ्युपगमाच्च
 ब्रह्मबहुत्वं स्यात् । किं च किं भोग्यभोक्तृनियन्तारः प्रत्येकं ब्रह्म ? उतांशत्रय-
 समुदायो ब्रह्म ? उत तेष्वनुगतं तैर्भिन्नाभिन्नस्वरूपं सन्मात्रं ब्रह्म, ? प्रथमे प्रक-
 तेरेव महद्वाद्युपादानत्वं स्यात्, न द्वितीयः समुदायरूपस्य ब्रह्मण उपादान-

त्वेन भोक्तरि नियन्तरि च महदाद्यवस्थान्वयप्रसङ्गात्, तृतीये जगदुपादान-
वस्तुवाचिनः शब्दस्य किं प्रवृत्तिनिमित्तं? किं सत्तासामान्यम्? उत मानार्ह-
त्वव्यवहारार्हत्वरूप उपाधिः? उत द्रव्यत्वम्? उत अर्थान्तरं? तत्र सामान्यं
भवद्विरनभ्युपगतम्, अभ्युपगमेऽपि चतुर्थेऽपि शिरस्सु शास्त्रवैयर्थ्यं सामान्यस्य
वैशेषिकादिभिरभ्युपगतत्वात्प्रामाणिकं व्यवहारार्हं द्रव्यं जगत्कारणमित्य-
स्यार्थस्य प्रधानपरमाणुकारणवादिनामविगीतत्वाच्च, न ह्यद्रव्यमव्यवहार्यं
मानशून्यं जगदुपादानमिति तैरभिमतम् । अर्थान्तरं चेत्तच्चिद्रूपत्वं वा त्रि-
विधशक्त्युपेतत्वं वा? निरतिशयवृहत्त्वं वा यत्किञ्चिद्वा भवतु तत्किं वृत्त-
समुदाये वनत्ववदंशत्रयसमुदाये वर्तते? उत समुदायेष्वैकैकस्मिन्? प्रथमे
अंशत्रयसमुदायो ब्रह्म स्यादेकत्वञ्च समूहैक्यमेव भवेत् न तु समूहा-
न्तर्गतद्रव्यैक्यं ततश्च यथा सहकारफलानां न वनगतकृत्वसमुदाय
उपादानम् अपि तु सहकार एव एवं महदादीनां प्रकृतिरेवोपादानं
स्याच्च तु समुदायः, द्वितीये च तत्प्रवृत्तिनिमित्तं किं गोत्वादिवत् साधा-
रणं? मुत खण्डत्वादिवदसाधारणं,? प्रथमे त्रयाणामेकत्वं नाम एकजातीय-
त्वमेव भवेत्ततश्च प्रकृतिरेव महदाद्युपादानं, यथा खण्डगतरोम्णां खण्ड
एवोपादानं न मुण्डः, यथा च द्रव्यत्वेनैकजातीयत्वेऽपि घटस्य मृत्पिण्ड
एवोपादानं न कुलालादिद्रव्यमात्रं तद्वत् त्रयाणां मिथो भिन्नत्वेऽपि स-
न्मात्ररूपेणाभिन्नत्वात् सन्मात्रस्यैकस्यांशिनो ब्रह्मण उपादानत्वं युक्त-
मिति चेन्न खण्डमुण्डादीनां व्यक्तीनां मिथो भिन्नत्वेऽपि तासां द्रव्यत्व-
गोत्वाद्याकारेणाऽभिन्नत्वादंशिन एकस्य गोद्रव्यमात्रस्य शङ्कतोमाद्युपा-
दानत्ववचनतुल्यत्वात्, द्वितीये च कस्यैकस्यांशस्याधारणः, यदि प्रकृत्यं-
शस्य तदा प्रकृतिरेवोपादानमित्युक्तं स्यात् इतरांशयोदन्यतरासाधारणत्वे
प्रकृतेरब्रह्मत्वान्महदादिकं ब्रह्मोपादानकं न स्यात्, यथा वृत्तत्वं स्कन्ध-
प्रकाण्डशाखाद्यनेकांशानाम् अंशिभूतैकद्रव्यवृत्ति एवं सच्छब्दनिमित्तमपि
त्रयाणामंशानामंशिभूतैकद्रव्यवृत्तीति चेन्न तथा सति सन्मात्रस्य तदंशभूतेषु
वस्तुषु पूर्णवृत्तित्वाऽनुपपत्तेः, न हि वृत्तः, शाखापत्रपुष्पादिषु प्रत्येकं पूर्णः
तत्समुच्चयो हि पूर्णवृत्तः यदि बह्वंशेषु प्रत्येकं सत्त्वं पूर्णवृत्ति तदा जातिरेव

स्यात् मियोविबुद्धाकारेषु बहुषु प्रत्येकं पूर्णाकारो हि जातिः यथा गोत्वं, ततश्च ब्रह्मैक्यं नाम जात्यैक्यं स्यादाकारत्वेन ब्रह्मणो जातित्वप्रसङ्गः, यदि वृत्तत्ववत्संहतेष्वंशेषु वर्तते तदा ब्रह्मैकत्वं नाम समूहैकत्वं स्यात् । नन्वेक-
जातीयानां समूहभावमुपगतानामपि पञ्चाणामेकवृत्तानन्यवत् त्रयाणामे-
कद्रव्यानन्यत्वमुपपद्यत इति चेत्तर्हि नीरन्ध्रसंबन्धविशेषणैकत्वं स्यात्
भेदकाकारवतां बहूनां निश्चिद्रसंश्लेषविशेषेण विनैकत्वानुपपत्तेः, तत्र
वनस्य वृक्षस्य चैतावान् भेदः परस्परनिरन्तरसंश्लेषरहितवृत्तसमूहो वनं,
निरन्तरसंसर्गविशेषयुक्तपदार्थसङ्घातो वृक्ष इति तत्तदवयवानां स्वावय-
वसजातीयवस्त्वसाधारणकार्यात्पादनानुगुणसंसर्गो विशेष-शब्देन वि-
वक्षितः, तेन भिन्नानां वृत्तावयवानां मिथस्संसर्गव्यावृत्तिः, उक्तलक्षणसम्ब-
न्धविशेष एव वृत्तस्यैकत्वप्रतीतिव्यवहारहेतुः तदभावात्तदुत्पत्तीजान्तरो-
त्पन्नवृत्ताणां वृत्तान्तराणां चाप्यन्यैकत्वव्यवहाराभावः, तत्र केचित्पदार्था
भेदकाकारप्रहाणेनैकत्वं भजन्ते यथा विलीनाः कटकमुकुटादयः पिण्डत्वं,
केचिच्च भेदकाकारप्रहाणेनैव एकत्वं भजन्ते, यथेष्टका इष्टकात्वाप्रहाणेन
भित्तित्वं, तत्र भेदकाकारप्रहाणाप्रहाणे यथाप्रमाणमभ्युपगन्तव्ये तत्र भो-
क्तृभोग्यनियन्तृणाम् असङ्कीर्णस्वभावत्वस्य तत्तदसाधारणशक्तियोगस्य नि-
त्यत्वाभ्युपगमात् स्वासाधारणाकाराप्रहाणेनैव ब्रह्मात्मनैकत्वं वर्णनीयं,
तत्र भेदकाकारस्य यथा प्रमाणमङ्गीकार्यत्वे सति नियन्त्रंशस्याश्रयत्वमि-
तरांशद्वयस्य तदाश्रितत्वं च भवति “एतस्य वा अक्षरस्य प्रशासने गार्गि
सर्वमिदं विधृतं तिष्ठती”त्यादिश्रुतेः, तथा च सति ईश्वरं प्रति चिदचित्तोः
शरीरत्वमर्थसिद्धं, चेतनेन धार्यं द्रव्यविशेषो हि शरीरं, वृत्ते तु प्रकाण्ड-
शाखांशिनो ज्वेतनत्वाच्छाखादीनां न तच्छरीरत्वम्, ईश्वरस्य तु चेतन-
त्वादंशान्तरस्य तद्वार्यत्वेन शरीरत्वं फलितम्, एतदुक्तं भवति सन्मात्रस्य
ब्रह्मणो मृत्पिण्डवदेवैकत्वे त्रयाणां नित्यत्वानादित्वश्रुतिविरोधः स्वतो
भिन्नेषु अंशेषु प्रत्येकं पूर्णवृत्तिसत्त्वाकारेणैकत्वे जात्यैक्यं, सत्त्वं संहतेषु
वर्तते चेत्समूहैक्यम्, अतो निमित्तोपादानभेद एव भवेद्वैक्याभावात्स-
ंहतेषु वर्तते चेदनादिभेदाप्रहाणेन सङ्घातत्वादाश्रयाश्रयिभावादिलक्षणस्य

भेदस्य प्रामाणिकत्वाच्चिदचितोऽशरीरत्वमर्थसिद्धिमिति चिदविच्छरीरकं
ब्रह्म सच्छब्दवाच्यमुपादानं स्यात्ततश्च अस्मदीयपक्षः परिहृतः स्यात्,
आश्रयाश्रयिभावानभ्युपगमे जात्यैक्यं वा समूहैक्यं वा स्यात्ततश्च निमि-
त्तोपादानैक्यासिद्धिरिति । किञ्च बहु स्यामिति सङ्कल्पश्च घटः स्यामिति
कुलालसङ्कल्पकल्पः स्यात्, सङ्कल्पस्य सद्व्यैकदेशगतत्वात्परिणामस्य तदे-
कदेशान्तरगतत्वाच्च सामानाधिकरण्येनैक्योपदेशः सर्वेऽप्यमुल्याः स्युरिति
प्रथमसूत्रे सम्यगुपपादितं, सन्मात्रं ब्रह्म किं स्वांशगतं नरकादिदुःखं
स्वगतत्वेन जानाति न वा ? न चेदज्ञत्वमेव, स्वगतत्वेन जानाति चेत् दुः-
खित्वं स्यात्, जीवांशस्य भिन्नत्वाददोष इति चेन्न, भेदे सत्येऽपि अभे-
दाभिमानस्यापरोक्षस्य विद्यमानतया दुःखित्वमेव स्यात्, पाणिपादा-
दीनां पुरुषांशतया भेदे सत्यप्यभिन्नत्वप्रतिपत्त्या हि पञ्चगदष्टपादस्य पुरु-
षस्य अङ्गान्तरेषु प्रदाहो भवति पाणौ सञ्जातव्रणस्य करणान्तरपाटवं
च शिथिलीभवति हृदि निहितहरिवन्दनविन्दोः सर्वाङ्गाऽऽप्यायनं भवति
द्वित्रायामङ्गुली चन्दनलिप्तायां ज्वलनज्वलितायां च सुखदुःखे पुरुषस्य न
भवतः स्वगतत्वेन ज्ञानाभावादतः स्वगतत्वेन ज्ञानवत्त्वे ब्रह्मणो दुःखित्वं
स्यात्, ततश्च बहु स्यामिति दुःखाकरबहुभवनसङ्कल्पः सर्वज्ञस्य न स्यात्,
किं च “तद्रूपमनामय”मित्यादयो ऽपुरुषार्थनिषेधश्रुतयो निर्विषयाः । किं
च निर्विकारत्वश्रुतयश्च विफलाः । ननु नियन्त्रणविषया निर्विकारत्वश्रु-
तयः, ब्रह्मविषया विकारित्वश्रुतय इति सविषयत्वं, नैतदुपपद्यते “यत्त-
च्छान्तममरमजरममृतमभयमेतद्ब्रह्म सत्यं ज्ञानमनन्तं ब्रह्म यतो वा
इमानि भूतानि जायन्ते तद्ब्रह्म सर्वं खल्विदं ब्रह्म तज्जलानि”ति
ब्रह्मण एव विकारतदभावश्रवणाच्चित्तो नित्यानां ज्ञातो द्वौ स वा एव
महानज आत्माऽजरोऽमरः स वा एव महानज आत्मा अत्रादो वसुदानः
स त आत्माऽन्तर्धाम्यमृतः स कारणं करणाधिपाधिपः यः सर्वज्ञः
सर्ववित् तस्मादेतद् ब्रह्म नामरूपमव्ययं जायते धातुः प्रसादान्महिमानमीशं
सप्त प्राणाः प्रभवन्ति तस्मात् सहस्रशीर्षा पुरुषः तस्माद्विराडजायत
विराजो अधिपुरुष” इति ईश्वरस्यैव विकारतदभावश्रवणाच्च, तथा स्मृति-

यपि "तद् ब्रह्म परमं नित्यम् अजमलमव्ययम् । एकस्वरूपं च सदा हेयाभा-
 वाच्च निर्मलम् ॥ कारणं कालागने यथा सन्निधिमन्त्रतः । अविकारतया ब्रह्म
 तथा सृष्टेर्महीयते? इति, सकाशादात्मनस्तदुदात्मानः प्रभवन्ति ही"ति
 ब्रह्मण एव विकारित्वाविकारित्वस्मरणात्, सन्निधानादथाकाशकालाद्याः
 कारणं ततोः तथैवापरिणामेन विश्वस्य भगवान्ह्रिः । कटकमुकुटकर्णौ
 कादिभेदैः । कनक्रमनेक्रमणीयते यथैकं सुरपशुमनुजादिकल्पनाभिर्हं-
 रखिलाभिरुदीर्यते तथैक" इति, ईश्वरेऽपि विकारतदभावस्मरणाच्च, वि-
 कारवाक्येषु ईश्वरवाचिशब्दा ब्रह्मपराः, अविकारित्ववाक्येषु ब्रह्मवाचि-
 शब्दा ईश्वरविषया इति चेन्न सार्वज्ञ्यादिगुणविशिष्टेश्वरवाचिनां द्रव्य-
 मात्रवाचित्वस्यामुख्यत्वात्, पञ्चमात्रे वृत्तशब्दवत्, ब्रह्मेकदेशे ब्रह्म-
 वाचिशब्दानाममुख्यत्वाच्च ईश्वरातिरिक्तस्य कारणस्य अप्रामाणिक-
 त्वस्य वक्ष्यमाणत्वाच्च, अतो निमित्तोपादानयोर्मृत्कुलालयोरिव
 ऐक्यानुपपत्तेरपुरुषार्थान्वयप्रसङ्गात् विकारविधिनियधिविरोधानुपपत्तेश्च
 स्वाभाविकभेदाभेदपक्षे उपादानत्वमनुपपन्नम् । ननु कथं तर्हि भवत्यने-
 सविकारत्वं च ईश्वरस्यापपद्यत इति चेत् शरीरभूतप्रकृतिद्वार-
 रक्तो विकारान्वयः, निर्विकारत्वं चाव्यवधानेन घटत इत्यविरोधः
 ननु तर्ह्युपादानत्वममुख्यं स्यादेवादिनामरूपाभिमानानुगुणज्ञानप्रस-
 रस्य महदाद्यवस्थायार्वेश्वरगतत्वाभावाद्, भाव्यवस्थ्याविशेषवतः प्राग-
 वस्थ्यायोगो ह्युपादानत्वम्, अवस्थ्याविशेष-शब्दः स्थूलावस्थ्यापरः, तेना-
 प्रलीनजगतः प्रलयावस्थ्यामपेत्य उपादानत्वव्युदासः, उच्यते चिदचिच्छ-
 रीरक्तं ब्रह्म महदादिकार्यं प्रति मुख्योपादानम् उपादानत्वलक्षणयोगि-
 त्वात् मुकुटं प्रति कनकवत् । ननु असिद्धो हेतुः महदाद्यवस्थानां ब्रह्मग-
 तत्वाभावात्, न, ब्रह्मणः चिदचिच्छरीरकतया प्रकृतेर्ब्रह्मस्वरूपान्तर्गत-
 त्वात्प्रत्यवस्थानां ब्रह्मावस्थात्वात्, न हि विशेष्यमात्रं कस्यचित्स्वरूपं वि-
 शिष्टस्य वस्तुनो विशिष्टमेव हि स्वरूपं, न हि घटस्य मृन्मात्रं स्वरूपं, किन्तु
 घटत्वविशिष्टम् । ननु यदि विशेषणमपि स्वरूपान्तर्भूतं तर्हि दण्डादयः
 संयोगादयश्च स्वरूपं स्युः, न, यावद्विशेष्यभाविनामपृथक्सिद्धप्रकारा-

यामेव स्वरूपान्तर्भावात् । किञ्च घटादिवस्तुन उदकाहरणादि तत्तद-
साधारणकार्ययोग्यमेव स्वरूपं न मृन्मात्रं पिण्डेष्टकादीनामपि घटस्व-
रूपत्वप्रसङ्गात्, घटस्योदकाहरणं प्रति योग्यता नाम निश्चिद्व्यवृत्तत्वमेव यस्य
वस्तुनो यत्कार्यं यदाकारान्वयव्यतिरेकानुविधायि स आकारस्तस्य वस्तु-
नस्तत्कार्यं प्रति योग्यता यथाऽग्नेरुष्णत्वं स्फोटजनने, यथा च परशो-
र्नैशित्यं छेदने, यथा च मृदे मृत्वं घटादिरूपपरिणामे श्लक्षणाद्भावश्च,
प्रकृतिपुरुषकालाश्च जगदूपेण बहुभवने परमात्मनो योग्यता स्थानीया
अयुतसिद्धप्रकाराः, अत एव हि क्वचिच्छक्ति-शब्देन जगदभिधीयते
कार्योपयोग्यपृथक्सिद्धविशेषणं हि शक्तिः सा च योग्यता योग्यवस्तुनः
स्वरूपान्तर्गता अतो महदादिव्यवस्था चिदविद्विशिष्टब्रह्मस्वरूपगता इति
न हेत्वसिद्धिः, यतो विशिष्टं ब्रह्मस्वरूपम्, अत एव हि “तद्यथा रथस्यारु-
नेमिरर्पिता नाभावरा अर्पिता एवमेवेता भूतमात्राः प्रज्ञामात्रास्वर्पिताः
प्रज्ञामात्राः प्राणोऽर्पिता” इति अरनाभिदृष्टान्त उपन्यस्यते, न हि नाभिदृ-
ष्टान्त उपन्यस्यते न हि नाभिमात्रं रथवक्त्रं किन्तु नाभिवदरनेमी अपि हि
स्वरूपान्तर्गते “तथाऽङ्गुष्ठमात्रः पुरुषोऽन्तरात्मा । सदा जनानां हृदये सन्नि-
विष्टः तं स्वाच्छरीरात्मवृहेत् मुञ्जादिवेषीकाम्, इति मुञ्जेषीकादृष्टान्तश्च
श्रुतः न हीषीकामात्रं मुञ्जः किन्तु बाह्यदलविशिष्टेषीका हि मुञ्जस्वरूपं
विशेष्यांशस्य दृष्टान्त इषीका तथा यथा “यदा हि कदली नान्या त्वक्प-
त्राच्चायजायते । एवंविश्वस्य नान्यस्त्वं त्वं चापीश्वर । दृश्यस” इति त्वक्पत्र-
कदलीदृष्टान्तश्च विदविद्विशिष्टं ब्रह्मस्वरूपमवगमयति, न हि बाह्यत्व-
क्पत्रेण विना काण्डमात्रं कदली अपि तु त्वक्पत्रविशिष्टकाण्डस्वरूपा,
एवं विश्वविशिष्टं यत्स्वरूपं तत्र विशेष्यभूतस्त्वं विशेष्यांशविलक्षणश्च
दृश्यस इत्यर्थः, इयान् भेदः नाभीषीकाकाण्डानामरनेमिबाह्यत्वक्पत्राणां
चाचेतनतया मिथो नियन्तृनियाम्यभावाभावाच्च शरीरशरीरिभावः, अत एव
नेम्यादिशब्दाश्च न विशेष्यवाचकाः, इह तु नियन्तृनियाम्यभावादिना
शरीरात्मभावसम्भाच्छरीरवाविशब्दा ब्रह्मपर्यन्ता इति, अतो मह-
दाद्यवस्थानां विशिष्टब्रह्मस्वरूपगतत्वादुपादानत्वं मुख्यम् । किञ्च माभू-

त्प्रकृतिपुरुषयोः स्वरूपान्तर्भावस्तथाऽपि मुख्यत्वं युक्तं, न हि शरीराद्वा-
 रकं ब्रह्मणो महदाद्युपादानत्वममुख्यं मुख्यनिर्वाहकव्यवहितत्वाज्ज्वा-
 लाव्यवहितस्य काष्ठस्य भस्मकारणत्ववत्, न चाऽव्यवहितत्वमुपाधिः
 दर्शितसपक्षे वृत्त्यभावेन साध्यसमव्याप्यभावात् । ननु मृद्द्रव्यव्यवहितकु-
 लालस्याऽपि घटं प्रत्युपादानत्वं स्यात्, न निर्वाहकव्यवहितत्वाभावात्तद-
 भावश्च स्वनिष्ठस्य मृत्पिण्डस्य घटं प्रत्युपादानत्वनिर्वाहकत्वायोगात्क-
 रणकारकस्य तु स्वनिष्ठत्वात्तन्निष्ठज्वालायास्तन्निर्वाहकत्वम् युक्तम् आश्र-
 यिनिष्ठामवस्थां प्रत्याश्रयभावस्य स्वनिष्ठस्यनिर्वाहकत्वं हि न घटते । न-
 न्वावस्थातदुतोर्व्यवहितत्वादाश्रयाश्रयिभावाभावादुपादानत्वममुख्यमिति
 किमुपादान एवायं निर्बन्धः ? उत कर्त्रादिकारकान्तरेष्वपि ? न प्रथमः,
 दर्शितपक्षानादरेण पक्षपातस्य निर्निर्बन्धनत्वेनाकिञ्चित्करत्वात्, द्वितीये
 तु कुलालस्य घटकर्तृत्वं न सिध्येत् तदुपापकहेतुत्वासिद्धेः, वृत्तत्वनिवृत्तौ
 शिंशिपात्वनिवृत्तिवत्, हेतुत्वासिद्धिश्च हेतुहेतुमतोः पुरुषघटयोः पाणि-
 व्यापारदण्डचक्रादिहेतुवन्तरव्यवहितत्वात् “यथा प्रकाशयत्येकः कृत्स्नं लो-
 कमिमं रवि” इत्यत्र रवेः प्रकाशकत्वं न मुख्यं सिद्धोत्किरणव्यवहितत्वात्
 जगतः प्रकाशमानत्वे रविः किरणव्यवहितो हेतुः, तथा जलं वहती-
 त्यत्र जलस्य कर्मत्वं न सिद्धेत् घटव्यवहितत्वात्, पाके काष्ठस्य करणत्वं
 न सिद्धेत् ज्वालाव्यवहितत्वात् गवा यजेत अरुणया क्रीणातीति जातिगुण-
 योर्यागकूपसाधनत्वं द्रव्यद्वारकत्वादमुख्यं स्यात् यज्ञाय पशव इत्यत्र पशूनां
 यज्ञतादर्थ्यं न स्यात् तेषां हविरर्थतया तद्रव्यवहितत्वात् “आदित्याज्जायते
 वृष्टिर्वृष्टेरं ततः प्रजा, इत्यत्रादित्यादीनां वृष्ट्याद्युपादानत्वं च न सिद्धेत्
 किरणमेघादिव्यवहितत्वात् इत्वाकूणामिधं भूमिरित्यादौ स्वस्वातन्त्र्यल-
 क्षणसम्बन्धोऽपि न सिद्धेत् करदानां राज्ञामवान्तरस्वातन्त्र्यव्यवहितत्वा-
 त्यर्पेङ्के शेत इति पर्यङ्कस्याधिकरणत्वं न सिद्धेदास्तरणव्यवहितत्वात्, सर्वा-
 ऽयं व्यवहारो न मुख्य इति चेन्न मुख्यत्वे सम्भवति अनेकव्यवहारामुख्यताश्र-
 यणानुपपत्तेः, उक्तं हि “निर्वाहकव्यवधानं न मुख्यत्वविरोधी” इति, किञ्च
 व्यवहितस्य कार्यं प्रति हेतुत्वे को विरोधः, लक्षणाभाव इति चेन्न निय-

तत्पूर्वभावित्वस्य लक्षणस्य सम्भवात्, नियतानन्तरपूर्वभावित्वं लक्षणमिति चेन्न, तद्वि सामग्या एव न हेतुमात्रस्य, अन्यथा कृष्यादिव्यवहितवृष्टिनदी-पूरादेः सुभित्तताहेतुत्वं न स्यात्, तद्वेतुत्वं हि व्यवहित्यते, काष्ठादीनां करणत्वादिकं च न स्यात्पूर्वस्यकृतिसाध्यत्वं च न स्यात्, भावार्थव्यवहितत्वात् । ननु व्यवहितस्याऽपि हेतुत्वेऽतिप्रसङ्गः स्यादिति चेत् तर्ह्यव्यवहितस्याऽपि हेतुत्वे रासभादावतिप्रसङ्गः स्यात्, न, अन्वयव्यतिरेकाभ्यामतिप्रसङ्गस्य निर्वायमाणत्वादिति चेत्तुल्यमव्याप्तिस्तु भवतोऽधिका, सजातीयव्यवहितस्य न कारणत्वमिति चेत्किं येन केनाप्याकारेण सजातीयत्वम्? उत हेतुत्वा-कारेण? उत हेतुत्वावान्तराकारेण? न प्रथमः, व्यवहितपत्रवेधे पुरुषस्या-हेतुत्वप्रसङ्गात्, न द्वितीयः, कुलालस्य घटं प्रति अहेतुत्वप्रसङ्गात्, न तृतीयः, शरव्यवहितस्य धनुषोजयसाधनत्वाभावप्रसङ्गात्, व्यवहितहेतुरन्यथासिद्ध-त्वाच्च व्यवहितकार्यं प्रति हेतुरिति चेद् व्यवहितस्यान्यथासिद्धिः किं तस्मिन् सत्यपि कार्यानुदयात्? उतासत्यपि कार्योदयात्? उत कार्यान्तरनिष्-त्यर्थत्वात्? उत व्यवहितकार्यं प्रति किञ्चित्कारायोगात्? उत व्यवहि-तत्वादेव? न प्रथमः, अव्यवहिते बीजादौ हेतौ सत्यपि कदाचिदङ्गुलाद्यनु-दयेन बीजादेरहेतुत्वप्रसङ्गात्, सामग्रीवैकल्यानुदयः नाहेतुत्वादिति चेदि-हापि स्वकार्यस्य सामग्रीवैकल्यादनुदयः न त्वहेतुत्वादिति तुल्यं, न द्वि-तीयः, वृष्टिनदीपूराद्यभावे सस्यानुदयात्, न तृतीयः, गमनादिकार्यान्तर-हेतूनां कुलालशरीरादीनां घटादिकार्यान्तरोत्पत्तिहेतुत्वात्, न चतुर्थः कर्तुः कार्यं प्रति कारणप्रेरणरूपकिञ्चित्कारवत् काष्ठस्यौदणं प्रति ज्वालोत्पादनरू-पकिञ्चित्कारवत्तन्निष्पादककार्यनिष्पादनरूपकिञ्चित्कारसद्भावाद् व्यवहि-तव्यापारस्याऽपि किञ्चित्काररूपत्वेऽतिप्रसङ्गः परिहृतः, पञ्चमेऽपि किं व्यवहितत्वम् अव्यवहितकारणत्वं वारयति? उत व्यवहितकारणत्वं? प्रथम-मिष्टं, द्वितीये तु कथमिदमहेतुत्वसाधकम्? व्यवहितानामशनिपातादीनां सस्याद्यहेतुत्वदर्शनादिति चेदव्यवहितरासभादेरप्यहेतुत्वादन्यादेरपि धूमादिहेतुत्वं न स्यात्सन्निकर्षमनादृत्य अन्वयव्यतिरेकाभ्यां हेतुत्वनिश्चये व्यवधानमप्यनादृत्यान्वयव्यतिरेकाभ्यां हेतुत्वनिश्चय इहाऽप्युपपन्नः, अन्य-

था कुलालादेर्घटादिहेतुत्वाभावप्रसङ्गात् । एवं हेतुमात्रस्य सद्वारकत्वोपप-
त्तेस्तदवान्तरविशेषस्य निमित्तत्ववत् उपादानत्वमपि सद्वारकं मुख्यम् । ननु-
पादानस्य कार्यावस्थाश्रयत्वं वाच्यं कथं व्यवहितस्यावस्थाविशेषाश्रयत्वम् ?
उच्यते-कुम्भोदासम्भृतमम्भः प्रति पुरुषस्यैव परमात्मनो महदाद्यवस्थाश्रय-
त्वमुपपन्नमिति कुम्भव्यवहितस्याम्भसः पुरुषानाधेयस्यापि स्वाधारधारका-
यत्तस्थितत्वं हि दृश्यते, न च वाच्यं परमाधारः स्वाधेयधारणोपवीणः न तु
व्यवहितधारणपर इति पुरुषस्य सलिलधारणफलान्वयदर्शनान्न हि निरु-
क्तस्येवादकपूर्णस्य घटस्य धारणे गुरुत्वातिशयनिबन्धनश्रमातिशयो न
भवति, यदि घट एव पुरुषेण धार्यते न जलं तर्हि निरम्भः कुम्भधारण
इव श्रमातिशयो न स्यात्कुम्भमात्रधारणस्याविशेषात्, जलस्य घटसंसर्ग-
मात्राच्छ्रमातिशयः न धार्यत्वादिति चेन्न अन्येन धृतस्य सोदकघटस्य
पाणिस्यश्रमात्रेण श्रमप्रसङ्गात्, विमतं देवदत्तधार्यं तदुपरिभागस्यत्वे सति
तच्छ्रमहेतुत्वात्तुल्यगौरवसम्प्रतिपन्नपदार्थवत्, उदकविशिष्टघटो धार्य इति
श्रमातिशयोपपत्तिर्व्यवहितधारणं च न स्यादिति चेत्तत्र विशेषणांशस्य धा-
र्यत्वमस्ति वा न वा : न चेच्छ्रमातिशयो न स्यादस्ति चेत्तद्वदेव महदाद्यव-
स्थाविशिष्टमविद्ब्रह्मं परमात्मधार्यमिति विशेषणभूतमहदाद्यवस्थावि-
शेषस्याऽपि परमात्मायत्तस्थितित्वात्तस्य तदाश्रयत्वमुपपन्नम् । किं चाव्यवहि-
तादपि व्यवहितस्यैवाश्रयत्वं मुख्यं दृश्यते, यथाऽऽस्तरणांशुकादपि पर्वङ्कुस्य,
यथा दर्भेभ्यो भूतलस्य, अव्यवहितमपि ह्यंशुकं न पुरुषस्य धारकम् असाम-
र्थ्यात् श्वधमुखपिधायकं विस्तीर्णमंशुकं हि न पदन्यासन्धारयितुं प्रभवति
कूपाच्छादका हि दर्भास्तत्र निहितपदं पुरुषं न धारयन्ति, तस्मादंशुकस्य
दर्भाणां च धारणासामर्थ्यात्पर्वङ्कुभूतलयोरिव हि धारणसामर्थ्यान्मुख्य-
माश्रयत्वं पर्वङ्कुभूतलस्थयोरास्तरणदर्भयोरपि धारणसामर्थ्यकल्पने गौरवं
स्यादतश्चास्तरणदर्भाणां संयोगमात्रेण व्यवधायकत्वम्, एवं महदाद्यव-
स्थामपेत्य प्रकृतेराश्रयत्वसंभवेन परमात्मनस्सर्वशक्तेस्तदाश्रयत्वं मुख्यं, व्यव-
धायकसद्भावस्तु व्यवहितयोर्नाशयाश्रयिभावविरोधी, विमतं व्यवधायक-
स्वसम्बन्धिनो व्यवहितयोर्नाशयाश्रयिभावविरोधी स्वधारणसमर्थवस्तुनि

ष्टव्यवधायकत्वादास्तरणवद्भवच्च, एवं महदाद्यवस्थां प्रति चिदचिच्छ-
रीरकस्य परब्रह्मण आश्रयत्वापपत्तेः जगदुपादानत्वं मुख्यम् । ननु यद्वेवं
शरीरशरीरिभावमाश्रित्यापादानत्वमुच्यते वैशेषिकादिपक्षात्कोभवत्पक्षस्य
भेदः, नियाम्यविशेषो हि शरीरमभिमतं चिदचित्तरीश्वरप्रेर्यत्वं हि तन्म-
तेऽप्यस्ति, अहो महत्तरोऽयं पर्यनुयोगः, वैशेषिकादयश्चेदप्रामाणिकमेव
ब्रूयुः तदुक्तं चेदनादरणीयमिति न नः प्रतिज्ञा अस्मदुक्तार्थस्तदभ्युपगतश्चे-
त्प्रामाणिकोऽर्थोऽङ्गीकृतः स्यात् का नः क्षतिः । किं च साम्यमपि दुरुपपादं
कालदिगाकाशाद्यवेतनस्येश्वरधार्यत्वानभ्युपगमाच्छब्दादिगुणोत्पत्तावे-
वाकाशादीनां तद्वेत्तृपुरुषादृष्टप्रेरणमुखेनेश्वरापेक्षा न त्वाकाशादिस्वरू-
पस्य, चेतनानामप्यदृष्टानुगुणदेहेन्द्रियसंयोजनमुखेन सुखदुःखज्ञानादि-
हेतुरीश्वर इत्येतावता तत्प्रेर्यत्वं न तु स्वरूपस्यैता तदपेक्षा, मुख्यवस्थायां
तु न कदाचिदपि तदपेक्षा, पश्चाद्दुःखाद्यसंयोगाय तदपेक्षेति चेव
पुण्यपापयोरात्यन्तिकविच्छेदादेव तत्सिद्धेः, प्रध्वंसस्यानन्ततया तन्नैपे-
त्याच्च अदृष्टाभावेऽपि दुःखोत्पादनतम ईश्वरः अतस्तदनुदयाय तदपेक्षे-
ति चेव अपार्यवत्वेऽपि खे पुष्पं जनयितुमीश्वरः क्षम इति पुष्पानुदयाय
खस्येश्वरापेक्षेति वचनतुल्यमिदम्, उभयोरप्ययोग्यत्वाविशेषादतो धारणा-
द्यनुगुणमसङ्कुचितमीशनं तन्मते नास्तीति यावद्द्रव्यभावितया तत्रिया-
म्यत्वधार्यत्वाद्यभावात्पराभिमतं वाऽस्मदभिमतं वा लक्षणेन कथं-
चिदपि चिदचित्तोः शरीरशरीरिभावानुपपत्तेर्जगदुपादानत्वं तन्मते दुरु-
पपादम्, अतो भाष्योक्तप्रकारमेव परमात्मनो जगदुपादानत्वमिति स्थितम् ॥

प्रकृत्यधिकरणं समाप्तम् ॥

सर्वव्याख्यानाधि-
करणम् ।

सू० एतेन सर्वे व्याख्याताः व्या-
ख्याताः ॥ २६ ॥

टी० सू० एतेन सर्वे व्याख्याता व्याख्याताः, कृत्स्नाधिकरणन्यायाति-
देशरूपत्वात्सङ्गतिः, प्रथमसूत्रस्य समन्वयसूत्रस्य च सिद्धपदास्सर्वे वेदान्ता

विषयाः, वाक्यविशेषा इतरेष्वधिकरणेषु विषयाः, एवमुदाहृतवाक्यशेषा सर्वेऽप्यस्य पञ्चत्रिंशस्य विषयः पूर्वाधिकरणेष्विव विचारोऽर्थसिद्धः अनुदाहृताः कारणवादिवाक्यविशेषाः किमुक्तलक्षणचिदचिद्विलक्षणब्रह्मपरा ? उत ने ? ति विचारः, तदर्थेति ते किमुक्तन्यायानामविषया ? उत विषया ? इति, विषयत्वं सम्भवति ने ? ति, यदा न सम्भवति तदा तदविषयत्वादुक्तलक्षणब्रह्मपरत्वाभावः, यदा सम्भवति तदा क्तन्यायविषयत्वादुक्तलक्षणब्रह्मपरा इति फलफलिभावः । एतेनेति पदस्य एतेन योगः प्रत्युक्तः एतेन शिष्टाप-
रिग्रहा इति सूत्रस्यैतच्छब्दवदनन्तरपूर्वप्रकृतार्थविषयतया प्रकृत्यधिकरण-
न्यायमात्रपरामर्शव्युदासाय व्याचष्टे “पादचतुष्टयोक्ते” ति, उपासन-
तत्फलादिप्रतिपादकवाक्यानां निरूपयिष्यमाणां व्यवच्छेदायाह “जग-
त्कारणप्रतिपादनपरा” इति, इदं—पदं हेतुगर्भं कारणविषयत्वमेव ह्यधिका-
शङ्कायाः परिहारहेतुः, निरूपितवाक्यव्यवच्छेदाद् वाक्यविशेषा इत्युक्तं, पूर्व-
मनुदाहृता अनिश्चितार्था इत्यर्थः । यथैतेषु त्रय एव यज्वान इत्युक्तेऽन्येषाम्
अयज्वत्वं व्याख्यातम्भवति, एवमुदाहृतवाक्यानां चिदचिद्विलक्षणब्रह्मपर-
त्वप्रतिपादनेनाऽन्येषामतत्परत्वेन व्याख्यातत्वशङ्कां व्यावर्तयितुमाह “चे-
तनाचेतनविलक्षणे” ति, विलक्षण्यहेतुभूतगुणप्रदर्शनार्थं तेषु प्रधानं गुणद्वय-
माह सर्वज्ञसर्वशक्ति-शब्दाभ्यां सर्वज्ञत्वसर्वशक्तित्वे हि निमित्तोपादानतो-
पयोगिनी । का पुनरधिकाशङ्का उच्यते—जगत्कारणत्ववाक्यविशेषेषु केचि-
त्सर्वसाधारणशब्देन कारणनिर्देशपरा, यथा सदेव सोम्येत्यादयः सद्ब्रह्मा-
न्तरशब्दैः केचिच्चेतनमात्रासाधारणशब्दान्विताः, यथा तावेतौ सत्त्वज्ञे-
ज्ञाविति पैङ्गिश्रुतिः क्षेत्रज्ञ-शब्देन केचिदचिन्मात्रासाधारणशब्दान्विताः
यथा गौरनाद्यन्तवती अजामेकामित्यादि, केचिज्जीवेश्वरसाधारणशब्दा-
न्विताः यथाऽऽत्मन आकाश इ” ति “पुरिशयं पुरुषमि” ति च केचिच्चिदचि-
द्विशेषासाधारणशब्दाः, यथा वैश्वानरशब्दवती श्रुतिः, केचिच्चाचिद्विशेषासा-
म्ब० एतेन पादचतुष्टयोक्तन्यायकलापेन सर्ववेदान्तेषु जगत्का-
रणप्रतिपादनपराः सर्व वाक्यविशेषाश्चेतनाचेतनविलक्षण-

सर्वज्ञसर्वशक्तिब्रह्मप्रतिपादनपराः व्याख्याता व्याख्याता
इति पदाभ्यासोऽध्यायपरिसमाप्तिद्योतनार्थः ।

धारणशब्दा, यथा “आकाशादेव समुत्पद्यन्त” इति, केचिच्चेतनविशेषासा-
धारणशब्दाः, यथेन्द्रशब्दवती प्रतर्दनोपासनश्रुतिः, केचित्तु परमपुरुषासाधा-
रणशब्दाः, यथाऽन्तरादित्यविद्याश्रुतिः, यथा च पुरुषसूक्तम्, एवंविधे-
ष्वेव वाक्येषु केचित्साक्षादेव कारणत्वप्रतिपादकाः, केचिच्च कारण-
त्वव्याप्तवेदितव्यत्वनिरतिशयदीप्तियोगादिपरा इति विभागो यथास-
म्भवं दृष्टव्यः, उक्तकोटिष्वनन्तर्भूतं कारणविषयं वाक्यं न क्वचित्सम्भवति
तत्र चिदचित्साधकैर्लिङ्गशब्दादिभिः पूर्वपक्षे प्राप्ते चिदचिद्व्यावर्तनत्-
मैरीक्षणविशेषानन्दविशेषसर्वप्रशासितृत्वसमस्तहेयप्रत्यनीकत्वसर्वचिदचि-
द्वारकत्वपतित्वान्तरात्मत्वमुक्तप्राप्यत्वादिभिर्धर्मविशेषैस्तेषां वाक्यानां
चिदचिद्विलक्षणजगदेककारणभूतदेवताविशेषप्रतिपादकत्वं समर्थितम् ।
उक्तकोट्यन्तर्भूतेष्वपि येष्वनुदाहृतवाक्यविशेषेषु जगत्कारणत्वमात्रं
श्रुतं न त्वीक्षणविशेषादयश्चिदचिद्व्यावर्तकाः परमपुरुषासाधारणाश्च
धर्माः श्रुताः तेषु यथाप्रतिपन्नवस्त्वभ्युपगमे विरोधाभावात् न परमा-
त्मपरत्वमित्यनुयायिनी अधिका शङ्का, अभ्युच्चयहेतवश्च यथासम्भवं
तत्र तत्र द्रष्टव्याः, ईक्षणविशेषादिधर्मान्तराश्रवणेऽपि जगत्कारण-
त्वस्येक्षणविशेषादिवत् परमपुरुषासाधारण्यस्य द्वात्रिंशदधिकरणन्यायनि-
र्णीतत्वाज्जगत्कारणत्वमेव चिदचिद्विलक्षणसर्वविधकारणभूतपरब्रह्मश-
ब्दवाच्यदेवताविशेषपरत्वसाधकमित्यधिकानुयायिपरिहारः, परिहारे चा-
भ्युच्चययुक्त्यस्तत्र तत्र द्रष्टव्याः । ननु जगत्कारणत्वं परमात्मलिङ्गं
स्यात् कथं परमात्मनो देवताविशेषपरत्वसाधकं “जन्माद्यस्य यत” इत्या-
दीनामधिकरणानां सर्वेषां देवताविशेषनिर्णयपरत्वादिति ब्रूमः—तथा हि
ब्रह्म-शब्दस्य भगवच्छब्दतुल्यत्वं प्रथमसूत्रे प्रतिपादितं यत इति यच्छ-
ब्दस्यानुवादरूपतया प्रापकवाक्यानुरोधित्वात्, तेषु च सदादिशब्दानां

१ देवताविशेषत्वसाधकमिति पा० ।

१ पर्यन्तत्वादिति पा० ।

देवताविशेषपर्यन्तत्वावगमात्, सूत्रे च यत इति जनिकर्तुः प्रकृतौ न पञ्चमी, किन्तु हेताविति समर्थनेन नारायणातिरिक्तनिमित्तविरोधित्वाच्च जन्माधिकरणं देवताविशेषनिष्ठमेव लक्षणं स्थापयति, तृतीयं तु सामान्येनोपयुक्तं, चतुर्थं देवताविशेषनिष्ठं परमप्रयोजनत्वं दर्शयति “आनन्दो ब्रह्म रसो वै स” इत्यादिवाक्यानामानन्दब्रह्मलीस्यत्वात्तस्याश्चान्तरादित्यविद्वैकार्थ्यात्, ईक्षत्यधिकरणे तु गतिसामान्यस्योक्तत्वात्साधारणस्य सच्छब्दस्य देवताविशेषनिष्ठत्वमेव दर्शितम् । आनन्दब्रह्मस्यास्तु “स यश्चायं पुरुषे यश्चासावादित्ये” इत्यन्तरादित्यविद्वैकार्थ्यावगमादन्योऽन्तर आत्मा-ऽऽनन्दमय इत्यन्तरात्म-शब्देन सुबालोपनिषत्प्रत्यभिज्ञानादुपक्रमस्यस्यानन्त-शब्दस्य कृतिपरित्यागे हेत्वभावाच्च सिद्धं भगवत्परत्वम् । अन्तरादित्यविद्यायान्तु पुण्डरीकाक्षत्वप्रतिपादनात्पुरुष-शब्देन हिरण्यमयत्वविशेषणेन च पुरुषसूक्तप्रत्यभिज्ञानात्सर्वपाप्मभ्य उदयेनैव सर्वभूतान्तरात्माऽपहतपाप्मा दिव्यो देव एको नारायण” इति सुबालोपनिषदैकार्थ्यावगमाच्च सिद्धं परमपुरुषपरत्वम् । इतराधिकरणचतुष्टयस्याकाशप्राणज्येतिरिन्द्रादिशब्दानामपि पुरुषसूक्तप्रतिपाद्यपरमपुरुषविषयतया समर्थनपरत्वं तत्र तत्र स्फुटम् । मनोमयत्व-भारूपत्वप्रत्यभिज्ञापितैर्विद्वदुर्णहिरण्यपुरुषपरैर्“हृदा मनोषामनसाऽभिक्रुः विद्वतः पुरुषादधि तस्मिन् अयं पुरुषो मनोमयः अमृतो हिरण्यमय” इत्यादिभिरैकार्थ्याच्छाण्डिल्यं विद्या देवताविशेषविषया कठब्रह्मी भगवत्पर इति स्फुटम्, अथ नः पारभूतवैष्णवपरमपदविषयत्वात्स्याः, अत्यन्तरः परमपुरुषः पुरुष-शब्दवाच्यत्वादमृतत्वाच्च तस्मिन्नयमिति वाक्यप्रत्यभिज्ञानादन्तर्यामिविद्या नारायणविषयेति स्फुटं सुबालोपनिषदैकार्थ्यात्, मुण्डोपनिषदः कात्स्न्येन परमपुरुषविषयत्वं, ब्रह्माक्षर-शब्दयोश्च पुरुष-शब्दसमानार्थत्वं च दर्शितं, तत्र श्रुतरूपविशेषान्वयादेव वैश्वानरविद्या तदेकविषया, पुरुषमपि चैनमधीयत इति च स्फुटमुक्तम् । द्युभ्यामधिकरणं तु मुण्डोपनिषद्विषयत्वादेव परमपुरुषविषयं, भूमविद्या तु निरतिशयमुखरूपवस्तुविषयत्वादानन्दब्रह्मी तुल्यविषया, अम्बरान्तधारकमत्त-

रं सूर्यचन्द्रादिप्रशंसितृत्वादानन्दवल्लीप्रत्यभिज्ञानादन्तर-शब्दवाच्यतया
 मुण्डोपनिषत्प्रत्यभिज्ञानाच्च बृहदारण्यकेऽन्तर्यामिविद्वानन्तरवाक्यप्रति-
 पाद्यात्वाच्च परमपुरुषः ईक्षतिकर्म परमपुरुष एव श्रुतः, दहराधिकरणं तु
 व्योमातीतमतत्प्रत्यनीकत्वात्, स उत्तमः पुरुष इति परमपुरुषविषयत्वाच्च
 देवताविशेषसाधकं प्रमितश्च पुरुष एव श्रुतः, देवताधिकरणमधुविद्ये
 हिरण्यगर्भेन्द्रादीनामपि गुह्यशिव्यभावप्रदर्शनेनादित्यान्तर्यामिविषयत्वेन
 च भगवतो महामहिमप्रतिपादिके, “आकाशो ह वै नामे”ति वाक्यं
 पुरुषसूक्तप्रत्यभिज्ञानात्परमपुरुषविषयं, चतुर्थ्याद्ये तु “पुरुषाच्च परं किञ्चि-
 दिति समर्थितम्, अनन्तरे चाऽधिकरणे अजायाः परमपुरुषात्मकत्वं स्थितं,
 तैत्तिरीयकेऽजावाक्यविहितेऽनुवाके यस्मात्परमिति वाक्यस्याधीतत्वाद्य-
 स्मिन् पञ्च पञ्चजना’ इति च वाक्यं भगवत्परम् अमृतात्मब्रह्म-शब्दनिर्दे-
 शादन्तरिक्षिण पुरुषो दृश्यते एष आत्मेति होवाच एतदमृतमेतदभ्यमेतद्
 ब्रह्म अमृतो हिरण्यमयः स त आत्माऽन्तर्याम्यमृत’ इति वाक्यैकार्थं हि तस्य
 प्रतीयते, यश्चक्षुषि तिष्ठन्नित्यादि अन्तर्यामिब्राह्मणैकार्थ्येन पञ्चजनसज्-
 ज्ञानामिन्द्रियाणां भगवदधीनत्वमपि ह्यवगम्यते, कारणत्वेन चेत्यत्र आ-
 नन्दवल्लीवाक्यस्य विषयत्वात्सिद्धं परमपुरुषत्वनिर्धारणं, बालाक्यजातश-
 च्चुसंवादे च वेदितव्यतयोक्तः परमपुरुषः यस्येत्यनुवादस्य प्रापकसापेक्षत्वा-
 द्वेदितव्यत्वस्य च तमेवं विद्वानित्यादिवाक्यैकार्थ्यसापक्षत्वाच्च, अवस्थि-
 तेरिति सूत्रस्यान्तर्यामिब्राह्मणविषयत्वात्, मैत्रेयीब्राह्मणे च जीवसमाना-
 धकाणवाक्यानां नारायणपरत्वं स्थितं, प्रकृत्यधिकरणस्य तु निमित्तोपा-
 दानभेदवादिपाशुमतप्रक्रियाविरोधित्वादुक्तवर्णपुरुषस्य योनित्वकथनाच्च
 परमपुरुषविषयत्वं स्पष्टम् । एतदुक्तम्भवति केचिद्वाक्यविशेषा अनुवादरूप-
 तया प्रापकसाक्षाद्वाः “यतो वा इमानि” “यो वै बालाक एतेषां पुरुषा-
 णाङ्गर्त”त्येवमादयः, केचित्साधारणशब्दविहितत्वादिशेषाकाङ्क्षाः, यथा
 सदेवेत्यादयः, केचिच्च अयोग्यस्वार्थतया योग्यविशेषाकाङ्क्षाः, यथा आका-
 शप्राणादिशब्दविहिताः, केचिच्च योग्यविशेषप्रत्यभिज्ञापकविशेषणोपस्था-
 पकाः, यथा “सर्वव्यापी सर्वभूतान्तरात्मे”त्यादयः सर्वव्यापित्वं सर्वभूता-

न्तरात्मत्वमपि नारायणप्रत्यभिज्ञापकं “व्याप्य नारायणः स्थितः सर्वभूतान्त-
रात्माऽपहतपाप्मा दिव्यो देव एको नारायण” इति श्रूयमाणत्वात् । के-
चिच्च योग्यविशेषोपस्थापकाः हिरण्यः पुरुषः तस्य यथा कप्यासम्पुण्ड-
रीक्रमेवमक्षिणी सहस्रशीर्षा पुरुषः सोऽध्वनः पारमाप्नोति तद्विष्णोः परम-
म्यदम्परात्परम्पुरुषमुपैति परमपुरुषमभिधायीत दिव्यो देव एको नारा-
यण” इत्यादयः, अतो योग्यविशेषपरेषु वाक्यविशेषेषु तदितरकोटिचतुष्ट-
यनिविष्टवाक्यविशेषाः पर्यवस्यन्ति, अन्यथा निराकाङ्क्षत्यायोगादिति
अतो जगदेककारणचिदचिद्विलक्षणदेवताविशेषे कारणवाक्यानां समन्व-
योऽध्यायप्रतिपाद्य इति स्थितम्, ॥ अतोऽधिकाशङ्कास्पदानामनुदाहृतवा-
क्यविशेषाणामपि नारायणपरत्वंमेव चरमाधिकरणे सूत्रकारैरुपपिपादयि-
षितमिति सिद्धम् । एवं पादचतुष्टयेऽपि विषयत्वेनोदाहृतानां वाक्याना-
मैककण्ठस्थितम्, अनुदाहृतवाक्यविशेषाणां तु न कस्मिंश्चिदर्थे ऐककण्ठं
प्रतीयते, अतस्त्वैकैकं निरूप्यमाणेषु निरूपितचराणां भूयसां वाक्यानां
बलीयस्त्वादिकैकस्य वाक्यस्य तदनुगुणत्वं युक्तमिति च सिद्धं, के पुन-
स्ते वाक्यविशेषाः येषूक्तन्यायातिदेशः—उच्यते अनुदाहृतवाक्यानामान-
न्त्यात्र कात्स्न्येन तत्प्रदर्शनं शक्यम् अतः केषुविद्वद्वाक्येषु दिङ्मात्रं प्रदर्शते
वृहदारण्यके श्रूयते—ब्रह्म वा इदमग्र आसीदेकमेवेत्यादि अत्र न परं ब्रह्म
प्रतिपाद्यन्तदसाधारणत्वविशेषाद्यभावादत्र ब्रह्म—शब्दो ब्राह्मण जाति-
परो वा तदभिमान्यग्निदेवतापरोवा तदधिष्ठितब्राह्मण जातिपरो वा
अत्यसृजततत्रमिति तत्रियसृष्टिश्रवणात् तस्माद् ब्राह्मणः तत्रियमथस्ता-
दुपास्ते राजसूय इति तत्रप्रशंसनवाक्ये ब्राह्मण—शब्देन निर्देशाद्य एनं
हिनस्ति स्वां योनिमृच्छति स पापीयान् भवतीति ब्राह्मणहिंसायां प्रत्य-
क्षायक्यनात्परस्य हिंसाप्रसङ्गाभावात् “स विश्वमसृजत स शौद्रं वर्णमसृज-
तेति, स इति पुल्लिङ्गेन शब्देन ब्राह्मणं परामुश्य वैश्यशूद्रयोरपि तत्-
सृष्टत्वकथनात्तदेतत् ब्रह्म तत्रं विट् शूद्र इति वर्णचतुष्टयनिगमनाच्च
ब्रह्म—शब्दो ब्राह्मणपरः तदभिमान्यग्निपरो वा तदधिष्ठितब्राह्मणवर्णपरो
वा “आग्नेयो वै ब्राह्मण” इति श्रुत्यन्तरादिहाप्यग्निनैव देवेषु ब्रह्माऽभ-

वद् ब्राह्मणो मनुष्येष्विति निर्देशेन ब्राह्मणवर्णस्याग्निसम्बन्धप्रतिपत्तेश्चेति तदेतत्त्रयमनुपपन्नं सदेव सोम्येदमय आसीदित्यादिवाक्यसारूप्यभङ्गायोगात्कारणत्वस्य परमात्मासाधारण्यस्य समर्थितत्वाच्च । किञ्च उपक्रमस्य ब्रह्म-शब्दमुख्यार्थहानिप्रसङ्गः, वर्णमात्रस्य अग्निसंज्ञदेवतायास्तदधिष्ठितवर्णस्य च इन्द्रवरुणसोमादिसमस्तदेवतासृष्टत्वायोगश्च “ब्राह्मणोऽस्य मुखमासीत् पद्भ्यां शूद्रः मुखादिन्द्रश्चाग्निश्चेति ब्राह्मणस्येन्द्रादेरग्नेश्च परमपुरुषसृष्टत्वश्रवणेन इन्द्रादीनामग्निसृष्टत्वायोगश्च, अस्याः श्रुतेर्गत्यन्तरसम्भवेन कल्पभेदेन सृष्टिभेदपरत्वकल्पनञ्चानुपपन्नं “तदग्निनैव देवेषु ब्रह्माऽभवद् ब्राह्मणो मनुष्येष्विति तच्छब्दपरामृष्टप्रकृतब्रह्मणोऽग्निब्राह्मणान्यत्वं च प्रतीयते, तस्मादग्नावेव देवेषु लोकमिच्छन्तो ब्राह्मणे मनुष्येष्वेताभ्यां हि रूपाभ्यां ब्रह्माभवदित्यग्निब्राह्मणयैर्वैयधिकरण्येन ब्रह्मरूपत्वनिर्देशेन ताभ्यां रूपिणो ब्रह्मणो विलक्षणत्वं च प्रतीयतम्, एवमिन्द्रादिसृष्टत्वात् पृथग्यपदेशाच्च ब्रह्म-शब्दस्य अन्यवस्यपरब्रह्मपरत्वञ्च व्युदस्तं, न ह्यग्निरूपाद् ब्रह्मण इन्द्राद्युत्पत्तिः, अतोऽग्निर्विशिष्टत्वापस्यापनकल्पनवैयर्थ्यम्, अशाब्दत्वं च, न हि केवलब्रह्म-शब्दोऽन्यवस्यपरमात्मवाची प्रथमब्रह्म-शब्दोऽन्यवस्यब्रह्मपरश्चेत्तदग्निनैवेति प्रकृतपरामर्शिनस्तच्छब्दस्य वैयधिकरण्यमनुपपन्नम्, अन्यवस्यस्य ब्रह्मणोऽग्निना विशिष्टत्वं चायुक्तम्, एकस्यैवानेर्विशेषणत्वविशेष्यत्वानुपपत्तेः, अन्यन्तरकल्पने च तस्याऽन्यन्तरं प्रति रूपत्वानुपपत्तेश्च, न त्विन्द्रादिसृष्टिरविवक्षिता तद्विवक्षायां ह्यग्निब्राह्मणपरत्वानुपपत्तिः किन्तु तद्वैवताधिष्ठेयत्वत्रादिसृष्टिरेव विवक्षिता “तदग्निनैव देवेषु ब्रह्माभवद् ब्राह्मणो मनुष्येषु एताभ्यां हि रूपाभ्यां ब्रह्माभवद्”ति, च वाक्यद्वयं ब्राह्मणवर्णस्यैव देवमनुष्यविभागेन द्वैविध्यपरमिति उच्यते-न तावदिन्द्रादिसृष्ट्यविवक्षाया वाच्या तदेतद् ब्रह्म तत्रं विष्ट शूद्र इति चातुर्वर्ण्यनिगमने कथं चतुर्वर्ण्ये क्षत्रियादिवर्णत्रयसृष्टिर्हुक्त्यपेक्षायान्तदग्निनैव देवेषु ब्रह्माभवदित्यग्निना देवेषु चतुस्सङ्ख्यापूरणादग्निश्च मृत्युसंज्ञसूक्ष्माचिच्छरीरकपरमात्मसृष्टतया प्रागुक्तः, तस्य श्रान्तस्य तप्तस्य तेतोरसो निरवर्तत अग्निरिति श्रान्त-

शब्दः कारणलक्षणया यत्रपरः कृतसङ्कल्पस्येत्यर्थः तप्तस्य तप आलोचने
सुज्यवर्गपर्यालोचनवत् इत्यर्थः, एवं तत्राग्निरेव सृष्टतया श्रुतः । न तु
तदधिष्ठितो ब्राह्मणवर्णः इहाऽपि तेन चतुस्संख्यापूरणादभ्यप्रायन्या-
येन तत्रादिविभागवत्तदभिमानोन्नादिसृष्टिर्विवक्षितेत्यवगम्यते न तु
तदधिष्ठितवर्णमात्रस्य सृष्टिः तदग्निनैव देवेषु ब्रह्माभवत् ब्राह्मणो
मनुष्येष्वित्युक्तिः पूर्वं ब्राह्मणवर्णस्य ब्रह्म-शब्दानुक्ततां ज्ञापयति, पूर्वाक्ता-
नामिन्द्रतन्त्रियादीनामनया वचनव्यक्त्या पुनरनुक्तत्वात्, न हि तत्रवर्णो दे-
वेष्विन्द्रेण तत्रमभवत् मनुष्येषु तन्त्रियेणेति वाक्यं श्रूयते, अत एवाग्नेरपि
ब्रह्म-शब्दानुक्तत्वं सिद्धं, न हीन्द्रेदेवेष्विन्द्ररूपेण तत्रमभवन्मनुष्येषु तन्त्रिये-
णेति वाक्यमस्ति । ननु “तन्त्रियेण तन्त्रियो वैश्येन वैश्यः शूद्रेण शूद्र” इति
श्रूयते इति चेत् ततः किं वर्णान्तरेष्वपि द्वैविध्यं प्रतीयत इति चेत् तदग्नि-
नैवेत्यादिवाक्यवैरूप्यात्, न हि तत्रवर्णो देवेष्विन्द्रादिरूपेण तन्त्रियोऽभू-
न्मनुष्येषु तन्त्रियेणेति श्रुतं, तथाऽपि वर्णान्तरद्वैविध्यपरत्वेऽध्याहारबा-
हुल्यप्रसङ्गः, तर्हि अस्याः श्रुतेः कोऽर्थः उच्यते-ब्राह्मणाभिमान्यग्निसृष्टेः
पूर्वमुक्तत्वात् तत्राद्यभिमानोन्नादिसृष्टिमिहात्त्वा अग्निसृष्टिः स्मारिता
तदग्निनैवेति वाक्येन, अग्निनेतीत्यंभावे तृतीया, अग्निना विशिष्टं तत्परं
ब्रह्म देवेषु ब्रह्माभवदग्निद्वारा ब्राह्मणाऽभिमान्यभवदित्यर्थः, अनेन इन्द्रा-
दिद्वारा परब्रह्मण एव तत्राद्यभिमानित्वमित्यर्थसिद्धं, वर्णोभिमानिदेवता-
नाञ्च तपोविशेषात् ब्राह्मण्यादिविभागोऽस्तीति वा ब्राह्मणतत्रादिव्य-
वहारः “ब्रह्मा बृहस्पतिः तत्रमिन्द्रः मरुतो वै देवानां विश” इत्यादि श्रुतेः,
तदानीमन्यादिद्वारा परब्रह्मण एव ब्राह्मणत्वादिविभाग उक्तः स्यादिति
बहु स्यामिति सर्वविधबहुत्वं हि तत्तद्द्वारा ब्रह्मगतम्, एवं वर्णोभिमानि-
देवतासृष्टिस्तु । अथाऽभिमानविषयभूतब्राह्मणादिसृष्टिम् “ब्राह्मणोऽस्य
मुखमासीत् बाहूराज्यः कृत” इत्यादिश्रुतिप्रसिद्धामुपजीव्य तद्द्वारा
तत्फलभूतमानुषवर्णविभागभाक्त्वम्परमात्मन उच्यते-ब्राह्मणो मनुष्ये-
ष्विति तत्परं ब्रह्म मनुष्येषु ब्राह्मणरूपभाक्त्वाद्वारा ब्रह्माभवत् तन्त्रि-
येण विशिष्टं सत्तद् ब्रह्म तद्द्वारा तन्त्रियत्ववद्ब्रह्मया भूमिद्वारा काठि-

न्यवदभूतद्वयार्थः, श्रुतपदानुषङ्गेण निर्वाहे सम्भवति वाक्याध्याहारेण
 योजनाऽनुपपत्तेः, मध्येऽग्निब्राह्मणयोः प्रशंसा तस्मादगनावेव देवेषु लोक-
 मिच्छन्तो ब्राह्मणा मनुष्येष्विति, । तस्याशस्यहेतुमाह “एताभ्यां हि
 रूपाभ्यां ब्रह्माभव”दिति, अग्निब्राह्मणरूपाभ्यां परं ब्रह्मविशिष्टमभ-
 वदित्यर्थः, इन्द्रजनादीनां च परमात्मरूपत्वाविशेषे ऽपि अग्निब्राह्मण-
 योस्तद्रूपत्वकथनन्तत्प्रशंसाया विवक्षितत्वात्, एताभ्यां हीत्यादिवा-
 क्यस्य वर्णद्वैविध्यपरत्वं प्रयोजनाभावादयुक्तं, न हि वर्णद्वैविध्यमात्र-
 कथनमुत्कर्षाय भवति, इदञ्च वाक्यमुत्कर्षापपादनपरमिति हि-शब्देन
 ज्ञायते, ब्रह्म-शब्दार्थवैरूप्यं तु तपसा चीयते ब्रह्म तस्मादेतद् ब्रह्मेति
 मुण्डोपनिषदीव घटते, मुख्यार्थासम्भवे लाक्षणिकार्थस्वीकारस्य तत्सम्भवे-
 प्यमुख्यार्थस्वीकारहेतुत्वाभावात्, वक्ष्यते हि “स्याच्चैकस्य ब्रह्मशब्दव-
 दि”ति पूर्वपक्षहेतुषु तत्रविट्छूद्रसृष्ट्युक्तेरन्यथासिद्धिरुक्ता । किञ्च तत्रा-
 दिवर्णत्रयसृष्टिश्रवणेन ब्रह्म वा इदमिति वाक्यस्य कारणवाक्यसारूप्यनिब-
 न्धनं परमात्मपरत्वं भङ्गत्वा ब्रह्म-शब्दस्य प्रथमवर्णतदभिमानिदेवतावि-
 षयत्वाश्रयणमयुक्तं सदेवेत्यादिवाक्येऽपि तेजोऽब्रह्मसृष्टेर्वैद्यमानत्वेन सच्छ-
 ब्दस्याऽपि वायुतदभिमानिदेवताविषयत्वप्रसङ्गात् स विश्वमसृजतेति पुंलि-
 ङ्गनिर्देशस्त्वात्म-शब्दाभिप्रायः, एतद्ब्राह्मणोपक्रमे हि “आत्मे वेदमनसा-
 मीदिति श्रूयते अतस्स इति निर्देशो न तत्रप्रशंसार्थः प्रस्तुतब्राह्मण-शब्दा-
 र्थाभिप्रायः, व्यवहितशब्दानुगुणलिङ्गभाक्त्वं सर्वनामपदस्य श्रुतिषु दृश्यते
 यथा मुण्डोपनिषदि यस्सर्वज्ञस्सर्ववित् यस्यैष महिमा भुवि दिव्ये ब्रह्म-
 पुरे ह्येष व्योमन्यात्मा प्रतिष्ठितः मनोमयः प्राणशरीरक्षेता प्रतिष्ठितो
 उत्तर्हृदयं सन्निधाय तद्विज्ञानेन परिपश्यन्ति धीराः आनन्दरूपममृतं
 यद्विभाती”ति अत्रात्म-शब्दे सन्निहितेऽपि ब्रह्म तत्त्वतश्चामुच्यत इति
 व्यवहितब्रह्म-शब्दाभिप्रायेणामृतं यत्तदिति निर्दिश्यते, न तु स त
 आत्माऽन्तर्याम्यमृत इतिवत्पुंलिङ्गत्वेन । नन्वस्मिन्नेव ब्राह्मणे “तदा-
 दुर्यद्वृहस्पतिव्याया सर्वं भविष्यन्ती मनुष्या मन्यन्ते किमु तद् ब्रह्मावेत्

यस्मात् सर्वमभवदिति पृष्ठा तदात्मानमेवावैदहं ब्रह्मास्मीति तस्मात्
 तत्सर्वमभवत्तद्वोयो देवानां प्रत्यबुध्यत स एव तदभवत्तर्पणीं तथा
 मनुष्याणां'मिति ब्रह्म-शब्दवाच्यस्य अविद्यातिरोहितस्य अहं ब्रह्मा-
 स्मीति ज्ञानेन सर्वात्मभावापत्तिश्रवणात्परब्रह्मणोऽविद्यातिरोधानास-
 म्भवात्, ब्राह्मणादिषु तत्सम्भवादुपक्रमस्यब्रह्म-शब्दोब्राह्मणवर्णपर इत्य-
 त्त्राऽपि तदनुरोधेन ब्राह्मणवर्णपरत्वं ब्रह्म-शब्दस्योपपन्नमिति नैवम्
 उपक्रमेऽपि ब्रह्म-शब्दस्य परमात्मपरत्वात्तत्र चानादिविद्यातिरोधानं
 श्रूयते, तद्वाचकशब्दाभावात्, तथा हि "ब्रह्मविद्याया सर्वं भविष्यन्तः
 सर्व-शब्दवाच्यपरमात्मपर्यन्ताविर्भावकामा मनुष्या मन्यन्ते किमु तद्ब्र-
 ह्मावेद्यास्मात्तत् सर्वमभवदिति ब्रह्मणोऽपि परं तदुपास्यं वस्त्वस्ति-
 न वेति बुभुत्सेत्यापिता, उपास्यान्तरशून्यमित्युत्तरमाह तदात्मानमेवावै-
 दहं ब्रह्माऽस्मि तस्मात्तत्सर्वमभवदिति आत्मानमेवावैत्र त्वन्यदुपास्यं
 तस्मात्तत् सर्वमभवदिति अर्थः, अन्यवेदनस्योपायत्वनिषेधे तात्पर्यं न तु
 स्ववेदनस्योपायत्वविधाने यथा "स कारणं करणाधिपाधिपो न चास्य क-
 श्चिज्जनिता नचाधिप" इति कारणान्तरनिषेधेन परमकारणत्वसिद्धिः, एव-
 मुपास्यान्तरनिषेधेन ब्रह्मणः परमोपास्यत्वमिह विवक्षितं कारणान्तराभावा-
 फलमुपास्यान्तराभावः कारणस्यैव हि ध्येयत्वम्, एवमुपास्यान्तरशून्यं ब्रह्म
 जानतः फलमाह "तद्वोय" इति, अतः उपक्रमैकार्थ्यं च परमात्मपरत्वसाधकं
 तस्माद्ब्रह्म वा इदमय आसीदिकमेवेत्यादिवाक्यस्य परमपुरुषस्य परत्वं सिद्धं,
 तथा बृहदारण्यक एव आत्मैवेदमय आसीत्पुरुषविधः सोऽन्वीतज्ञान्यदात्म-
 नोऽपश्यदित्यादि श्रूयते, इहात्म-शब्दादीतृणाञ्च चेतनस्य प्रतिपाद्य-
 त्वेऽपि न स परमात्मा स हि निरतिशयानन्दः, इह च सोऽविभेत्तस्मादेकाकी
 ह बिभेति स सहायमीक्षाञ्चक" इति भयान्वयोऽवगतः, परमात्मा हि न भया-
 श्रयः किन्तु भयहेतुः "भीषाऽस्माद्वातः पवत" इति श्रुतेरिति, उच्यते-अयं
 परमात्मा कारणवाक्यसारण्यादस्य वाक्यस्य अय आसीदिति कारणवाक्य-
 त्वं हि प्रतीयते अस्यात्मनः पुरुषविधत्वं चानन्दमयत्वं ज्ञापयति आत्मन

आकाशः संभूत इत्युपक्रम्य अन्योऽन्तर आत्माऽऽनन्दमय इत्युक्त्वा तस्य पुरुषविधत्वप्रतिपादनात् “स यत्पूर्वाऽस्मात्सर्वस्मात्सर्वान् पाप्मन, औषत् तस्मात्पुरुष” इति सर्वपाप्मप्रदाहकत्वपुरुष-शब्दवाच्यत्वावगमाच्च पर एव भयान्वयस्तु न परमात्मनः किन्तु तत्कार्यभूतपुरुषस्य सोऽहमस्मीत्येव व्याहरत्ततोऽहं-नामाभवदिति तत्रैव ह्युक्तम्, अहमिति हिरण्यगर्भनाम अहमभिमानाश्रय्यष्टिपुरुषाणां प्रथमत्वाद्विरण्यगर्भस्य, तथा मोक्षधर्मैव चतुर्मुखस्याहङ्कारसंज्ञत्वमवगम्यते “मया सृष्टः पुरा ब्रह्मा यद्वज्रमयजस्त्वयम् । ततस्तस्मै वरान् प्रीतोददावहमनुत्तमान् । मत्पुत्रत्वं च कल्यादौ लोकाध्यक्षत्वमेव च । अहङ्कारकृतं चैव तथा पर्यायवाचकमि”ति, तत्रैव भृगुभरद्वाजसंवादे “तस्मात्पद्मात्समभवद् ब्रह्मा वेदमयोविधिः । अहङ्कार इति ख्यातः सर्वभूतात्मभूतकृत् ॥ ब्रह्मा वै सुमहातेजा य एते पञ्च धातवः” इत्युक्तत्वात्, तस्मादयमर्थः-अहमस्मि अहं स्यां चतुर्मुखः स्यामिति सङ्कल्पवाक्यं व्याहरत्ततोऽहं-नामा चतुर्मुखोऽभवदित्यर्थः, अतश्चतुर्मुखरूपस्य परमात्मनः प्रकृतत्वात्तस्य सर्वपाप्मप्रदाहकत्वं साक्षाद्विशेषणमुक्तं, तदूपभूतरचतुर्मुखः सोऽविभेदिति भयाश्रयतयोच्यत इति, अतः आत्मा परमात्मेति स्थितं, तथाऽत्रैव बृहदारण्यके श्रूयते “नैवेह किञ्चनाय आसीन्मृत्यु-नैवेदमासृत्तमासीदशनाया हि मृत्युः तन्मनोऽकुरुतेत्यादि अत्र मृत्युसंज्ञो न परमात्मा तदसाधारणधर्माश्रवणात्तस्याशनायाविशिष्टत्वाच्च, अविज्ञिघत्सोऽपिपास इति हि परः श्रूयते सोऽर्चं चरदिति तस्यार्चनादिकर्मकर्तृत्वं श्रूयते परश्चाकर्मवश्यः “स एष सर्वेभ्यः पाप्मभ्य उदितः अपहृतपाप्मे”ति श्रवणात्, अत एव अपहृतत्वसृष्ट्या नारायण इति च न शङ्क्यम् “अपहृतपाप्मा दिव्यो देव एको नारायण” इति तस्यापहृतपाप्मत्वादनः प्रसिद्धमृत्युरिह विवक्षितः सूर्यो वा तदर्थस्यार्कत्वमित्युक्तत्वात्, उच्यते-अय इति कारणवस्थत्वादयं मृत्युसंज्ञोऽविच्छरीरकः परमात्मा “यस्य मृत्युश्शरीरं स दिव्यो देव एको नारायण इति श्रुतेः, अशनाया नाम जगत्सर्वाज्जिहीषो तदुक्तया अशनाया-शब्दस्तीस्मिन् प्रयुक्तः, तन्मनोऽकुरुतेति मनस्कारश्च परत्वसाधकः, अर्चविति पदस्यायमर्थः-अर्चनं-प्रीणनं कर्मकारकं च स्वयमेव अश्रुताध्या-

हारादपि प्रकृतस्यैव कर्मत्वोपपत्तेः “लक्षणहेत्वोः क्रियाया” इति शङ्कन्त-
 तथा जगद्व्यापारलीलया स्वात्मानं प्रीणयितुमाचरदित्यर्थः, अपां सृष्टिश्च
 सष्टुर्नारायणत्वे लिङ्गम् । “एको ह वै नारायण आसीदित्युपक्रम्य “ता इमा
 आप” इति श्रुतेः, अर्क-शब्दश्च परस्मिन् प्रीणनगुणयोगादुत्तरे, अत एव हि
 भगवन्नामसहस्रे पठ्यते “अर्को वाजसनः सृङ्गी” इति, अपां रसः सारांशः तत्सम-
 हन्त्यत सा पृथिव्यभव” इति ब्रह्माण्डसृष्टिरुच्यते ता इमा आपः तद्विरण्म-
 यमण्डमभवदिति महोपनिषदैकार्यादतो मृत्युशरीरो नारायण इह प्रति-
 पाद्यस्सुवालोपनिषदि तदाहुः किन्तदासीतस्मै सहोवाच न सन्नासन्न स-
 दसदि” इति तस्मात्तमः सञ्जायत इति श्रूयते अत्रेक्षणादिकं नावऽगम्यते
 धर्मिवाचिशब्दश्च सदब्रह्मात्मादिर्न प्रयुक्तः, अतस्सदसदनिर्वचनीयं कारणं
 प्रतीयते, उत्तरत्र प्रतिपाद्यमानो नारायण एव न परमकारणं तमः प्रभृति सृष्टि-
 मुत्त्वा तदण्डं समभवदिति अण्डोत्पत्तिमभिधाय मध्ये पुरुषो दिव्यः
 सहस्रशीर्षो पुरुष” इति तस्य कार्यान्तर्गतित्वप्रतिपादनात् मृत्युर्वै परे देव
 एकीभवति परस्तात्र सन्नासन्न सदसदिति सदसदुभयविलक्षणस्य देवात्
 परत्वं चावगम्यते, नैवम् उच्यते कारणत्वादेव नारायणपरत्वं सिद्धम्
 अस्यामुपनिषदि नारायणस्यैव भूयो भूयः प्रतिपादनं च तात्पर्यलिङ्गं योऽयं
 विज्ञानघन उत्क्रामन् स केन कतरद्वा स्यानमुत्सृज्योत्क्रामति तस्मै सहोवा-
 चेत्युपक्रम्य अपुनर्भवाय कोशं भिनत्तीत्यारभ्य अतरं भित्त्वा मृत्युं भिनत्ति
 मृत्युर्वै परे देव एकीभवति स परस्तात्र सन्नासन्न सदसदिति मृत्योः परे देवे
 एकीभावः श्रूयते, मृत्युश्च तमः स्यानप्रमाणात्तद्वि अन्तरात्परं श्रुतम् अतस्तम-
 स्सञ्जमृत्योः कारणं सदसदुभयविलक्षणतयोक्तं वस्तु परो देव इति प्रतीयते,
 विभागापादनस्यैवाविभागस्यानत्वात्, परो देवश्च नारायणः “दिव्यो देव
 एको नारायण इत्युक्तत्वात्” न च देवात्परं सदसदुभयविलक्षणं किन्तु देव
 एव मृत्युसञ्जतमोपादानाविभागस्यानयोरेकत्वात्, अतस्तमोपादानत्वावि-
 भागस्यानत्वाभ्यां देवत्वावगमाद्वैवस्य नारायणत्वान्मुक्तप्राप्यत्वाच्च नारा-
 यण एव सदसदुभयविलक्षणः केवलाच्चेतनादचेतनान्मिश्रिततदुभयरूप्य

द्विध्यश्च विलक्षणतया नारायणो न सत्तासत्त्व सदसदित्युच्यतेमध्ये पुरुषो-
दिव्य इति वाक्यं तस्याण्डमध्ये स्वसृष्टचतुर्मुखरूपेणावस्थानं दर्शयति केव-
लपुरुष-शब्दश्चतुर्मुखपरः तच्छरीरकः परमात्मा सहस्रशीर्षा पुरुष इत्युच्यते
सोऽप्येव भूतानां मृत्युमसृजदिति त्रिशिरस्कृत्यसृष्टिश्चतुर्मुखरूपधरपरमा-
त्मकर्तृका, अत एव हि तस्य ब्रह्माभिभीत इत्यनन्तरमुच्यते, अतो न सत्ता-
सत्त्व सददित्युक्तं जगत्कारणं नारायण इति स्थितम् । असावादित्यो ब्रह्मेति
ब्रह्मैव सन् ब्रह्माऽप्येति य एवं वेद तदुक्तमृषिणा “सूर्य आत्मा जगतस्तस्यु-
पश्चे”त्यादिष्वपि, असावादित्य इत्यपरोक्षनिर्देशापवादकचिदचिद्व्याव-
र्तकधर्मान्तराश्रयणात्प्रसिद्धादित्योमुमुक्षुपास्य आत्मेति न शङ्कनीयं जग-
दन्तरात्मत्वस्य ब्रह्मसाम्यापत्तिपूर्वकब्रह्मप्राप्तिरूपमोक्षोपायभूतवेदनविष-
यत्वस्य च परमकारणव्याप्तत्वात्, कारणत्वस्य च परमपुरुषत्वसाधकत्वाद्-
वयवशक्त्याऽपर्यवसानाद्वा सूर्यादिशब्दवाच्यपरमपुरुषविषयं सूर्य आत्मे-
त्यादिवाक्यं, तथा प्रश्नोपनिषदि च “कुतो ह वा इमाः प्रजा जायन्त इति
तस्मै सहोवाच प्रजाकामो ह वै प्रजापतिः स तपोऽतप्यत रयिं च प्राणञ्चे-
त्येतौ मे बहुधा प्रजाः करिष्यन्त इति इत्यादित्यो ह वै प्राणोररियरेव चन्द्र-
मा इत्यादि श्रूयते, इहापीक्षणाविशेषनिरतिशयानन्दाश्रयणात्स तपोऽतप्य-
तेति कर्माधीनसृष्ट्यवगमाच्च चतुर्मुख एवेति न शङ्कनीयं किन्तु चन्द्रादित्या-
दिसृष्टेरण्डातर्वेतिविषयायाश्चतुर्मुखकर्तृकत्वसंभवेऽपि तदन्तर्यामिपरम-
पुरुष एव प्रजापति-शब्दवाच्यः अपर्यवसानादवयवशक्त्या वा तस्यैव वा-
च्यत्वं स्यात्, अस्मिन्नेव खण्डे परब्रह्मप्राप्तेरुक्तत्वात्, तपसा ब्रह्मचर्येण
श्रद्धया विद्यायाऽऽत्मानमन्विष्यादित्यमभिजायन्त” इत्युक्त्वा “एतस्माच्च पु-
नरावर्तन्त” इति अर्चिरादित्योऽना शक्तिप्रतिपादना “देवां तपोब्रह्मवर्यं येषु
सत्यं प्रतिष्ठितं तेषामसौ विरजो ब्रह्मलोक” इति निर्दोषपरमात्मलाभव-
चनाच्च ब्रह्मैव लोकोलोकः, विरज-शब्देन प्रसिद्धब्रह्मलोकव्यावृत्तेः, अतः
परमात्मपरत्वं हि प्रतीयते, उत्तरखण्डेषु च “एष हि द्रष्टा श्रोता घ्राता रस-
यितेत्यादिना प्रत्यगात्मा विशोध्यते ततश्चोपरिष्टात्प्राप्तपुरुषमभिधायीत-
परात्परं पुरिशयं पुरुषमीक्षते इति परमपुरुषोपासनं तत्प्राप्तिरूपफलं च

श्रूयते, अत उपक्रमे प्रजापति-शब्दवाच्यो महावाक्यस्वारस्यात्परमपुरुष इति सिद्धम् । हिरण्यगर्भस्समवर्त्तताय इत्यत्रापि प्रसिद्धहिरण्यगर्भ एव कारणत्वेन विवक्षितः तद्व्यावर्त्तकधर्माश्रवणात्, न ह्यत्र समस्तकार्योत्पत्त्यनुगोचरविशेषानवधिकानन्दाकर्मवश्यत्वादयोऽवगम्यन्ते, पृथिव्यादि-धारकत्वं तु न व्यावर्त्तकम् अण्डान्तर्गतपदार्थधारणादेरण्डाधिपतौ संभवाद्, अमृतमृत्युशब्दौ च देवभोग्यप्राणापहर्तृविषयाविति तयोस्तन्निग्रयाम्यत्वं पृथिव्याद्याधारत्वादीनां चिदचिद्व्यावर्त्तकत्वेऽपि परमपुरुषसाधारणत्वाभावात्प्रसिद्धहिरण्यगर्भपरत्वमिति शङ्कायामुच्यते हिरण्यगर्भ-शब्दो भगवत्परः अग्रे समवर्त्ततेति कारणत्वश्रवणादनवच्छिन्नं पतित्वञ्च भगवदसाधारणं पतिं विश्वस्ये'ति नारायणानुवाके श्रवणात्, तस्य चानन्यपरत्वं वक्ष्यते, द्युपृथिव्यादिधारणं च तदसाधारणं "विष्णुना विधृते भूमी" इति श्रुतेः, कारणप्रकरणस्यावमृतमृत्यु-शब्दौ मुक्तवद्वपराविति, बन्धमोक्षहेतुत्वं च तदसाधारणं "तमेवं विद्वानमृत इह भवति नान्यः पन्थाः" इति श्रुतेः, "यस्य विश्व उपासते प्रशिषं यस्य देवा यत्राधिसूर उदितो ज्येती"ति प्रतिपादितम् आदित्यादिसर्वदेवतानियमनञ्च तत्प्रत्यभिज्ञापकं "भीषास्मादृताः पवते भीषोदेति सूर्यः य आदित्यतिष्ठन् यः सर्वसु देवेषु तिष्ठन्नित्या"दिश्रुतिप्रसिद्धेः किञ्च "यमन्तस्समुद्रे कवयो वयन्ति विद्युतः पुरुषादधीति समुद्रान्तर्वीर्ति-विद्युदुर्णपुरुषप्रतिपादकेनाम्भस्य पार इत्यनुवाकेन लक्ष्मीपतित्वप्रतिपाद-केनोत्तरनारायणेनाप्याष्टर्चस्यैकत्वाच्च, नारायणपरत्वम् । अद्भ्यस्सम्भूतो-हिरण्यगर्भ इत्यष्टाविति ह्युच्यते विष्णुस्मृतौ च भगवत्समाराधने "हिरण्य-गर्भस्समवर्त्तताय इत्यष्टाभिर्हविर्निवेदयेदिति हविर्निवेदने विनियोगाद-स्याष्टर्चस्य भगवत्प्रतिपादकत्वमवगम्यते, अत एव हिरण्यगर्भः शत्रुघ्न इति भगवन्नामसहस्रे पठ्यते, अतोऽत्र हिरण्यगर्भ-शब्दवाच्यो नारायण इति स्थितम् । अत एव "सूर्याचन्द्रमसौ धाता यथा पूर्वमकल्पय"दित्यत्र धातृ-शब्दश्च परमपुरुषविषयो निश्चितः, इदं हि वाक्यम् आम्भस्यपार इत्यनुवाक-स्यम् । नन्वत्राप्युपक्रमे प्रजापतिश्चरति गर्भे अन्तरिति प्रजापतिः श्रुतः, प्रजाप-तिश्च हिरण्यगर्भः समुद्रशायित्वलिङ्गसचिवपुरुष-शब्दश्रुतेरुपक्रमोपसंहा-

रस्यप्रजापतिधातृशब्दरूपश्रुतिद्वयपरास्तत्वादिति । न उपक्रमस्य प्रजापति-
शब्दस्य हिरण्यगर्भपरत्वानुपपत्तिः, “तदेवाग्निस्तद्वायुस्तत् सूर्यस्तदु चन्द्रमाः
तदेव शुक्रमश्रुनन्तद् ब्रह्म तदापस्स प्रजापति” रित्यग्निवाय्वादीनामिव प्रजा-
पतेरपि कारणभूतप्रजापतिविभूतितया तद्व्यतिरेको ह्यवगम्यते, यथा “यमि-
न्द्रमाहुर्वह्णं यमाहुये मित्रमाहुर्धुम् सत्यमाहुः यो देवानां देवतमस्तमोजाः
तस्मा इन्द्राय सुतमाजुहोमी” त्यत्र इन्द्र-शब्दवाच्यस्य प्रसिद्धेन्द्रव्यतिरिक्त-
त्वावगमः, अतस्सूर्याचन्द्रमसौ धातित्यत्र धातृ-शब्दस्तपश्शब्देन पूर्वप्रस्तुत-
परतामपरः, अत एव धातुः प्रसादान्महिमानमीशमित्यत्र धातृ-शब्देऽपि
व्याख्यातः, मुमुक्षुपास्यत्वस्य कारणत्वव्याप्तत्वात्, “अज्ञस्य नाभावध्येकम-
पितं यस्मिन्निदं विश्वं भुवनमधिश्रितं विश्वकर्मा ह्यजनिष्ट देवः स प्रजापति-
रेकः पुष्करपर्णं समभवत्” यन्नाभिपद्मादभवन्महात्मा प्रजापतिर्विश्वसृग्
विश्वरूपः तत्र ब्रह्मा चतुर्मुखोऽजायत, नारायणाद् ब्रह्मा जायते, यो
ब्रह्माणं विदधाति पूर्वमित्यादिभिश्चतुर्मुखस्य भगवन्नाभिपद्मसृष्टत्वावग-
मात्कार्यभूते तस्मिन्नसम्भवेन मुमुक्षुपास्यत्वस्य भगवदसाधारणत्वादुपक्र-
मभूते अभस्य पार इत्यनुवाके “य एनं विदुरमृतास्ते भवन्तीति” भगवत
एवामृतत्वप्राप्त्युपायताप्रतिपादनस्यानुरोद्धृतत्वात्, उपक्रमस्य धातृ-शब्द-
कल्प्यस्य न्याय्यत्वादुत्तरे वानुवाके चतुर्मुखशिवयोरिन्द्रववारापणविभूतित्व-
प्रतिपादनादस्मिन्ननुवाके “यस्मात्परं नापर” मिति मन्त्रेण परमपुरुषस्यैव
सर्वस्मात्परत्वप्रतिपादनात्, ब्रह्मकार्यवर्गप्रतिपादनप्रकरणे “ब्रह्मा देवानां
पदवीः कवीनां” मिति मन्त्रेण प्राणसमुद्रादीनामिव चतुर्मुखस्य कार्यत्वाव-
गमाच्च । ननु सप्त प्राणाः प्रभवन्तीतिवच्चात्यन्तिः श्रूयते न महिषश्ये-
नादीनामिवोत्पत्तिः प्रकरणसिद्धत्वात्तस्य बाधकाभावाच्च । ननु यस्मात्पर-
मित्यतः पूर्वमेव “विश्वाधिको रुद्रो महर्षि” रिति श्रवणात् “यः परः स महि-
श्वरः” इत्युपसंहारे श्रुतत्वाच्च धातृ-शब्दस्याऽपि रुद्रपरत्वं न्याय्यमिति
उच्यते-उपक्रमस्यतया प्रबलस्य धातृ-शब्दस्य रुढिपरित्यागे को हेतुः
उपसंहारो हि दुर्बलः, रुद्रमहेश्वरशब्दरूपश्रुतिद्वयमिति चेत्तथाऽपि न
बाधकत्वं, तुल्यबलत्वाद्वातृपदश्रुतिरेकाऽप्युपक्रमस्यतयाऽनुगृहीता रुद्रमहे-

श्वरश्रुत्यारनेकत्वेऽप्युपक्रमविरोधादुर्बलत्वं, तस्मात्तुल्यबलता । किञ्च यो
 देवानां प्रथमं पुस्ताद्यः परस्मिन् महेश्वर इत्यनुवादरूपवाक्यस्यत्वाच्च
 दौर्बल्यमधिकम्, अतो धातुरुद्रमहेश्वरशब्दानामन्योन्यविरोधात् अन्योऽ-
 न्यबाध्यबाध्यकभावानुपपत्तेश्च अर्थनिश्चायकत्वेऽनुपपत्तेः सति प्रमाणा-
 न्तरायत्तोऽर्थनिश्चयः, तत्र धातु-शब्दस्य भगवत्परत्वमुपपादितं तदुपपा-
 दकहेतुभिः धातुशब्दरूढित्यागेनाय्यप्रायन्यायाच्च रुद्रमहेश्वरशब्दयोरपि
 रूढित्यागस्य न्याय्यत्वाद्, यो देवानां यः पर इत्यनुवादस्यान्यसापेक्षत्वात्
 अ इति ब्रह्मेति श्रुत्या ब्रह्मणोऽकारवाच्यत्वावगमाद्, ब्रह्मणश्च लक्षणं
 जगत्कारणत्वमिति कारणवाक्यप्रतिपादनारायणस्याकारवाच्यत्वावगमा-
 त्तस्य लोकरूपसिद्धत्वात् “दकारेणोच्यते विष्णु” इति श्रुत्यन्तराच्च नारायण-
 स्याकारवाच्यतासिद्धेश्च रुद्रमहेश्वर-शब्दौ रोदयति महानीश्वर इति
 अवयवशक्त्या भगवत्पराविति युक्तं, नारायणस्यैव यच्छब्दानूदितत्वा-
 त्तस्यैव हि महेश्वरत्वरूपगुणविधानं युज्यते, न हि जुहूमनूद्य विधी-
 यमानं परममयत्वं कपालस्य भवति, अतो धातुरुद्रमहेश्वर-शब्दवाच्यो
 नारायण इति स्थितम् । अतएव श्वेताश्वतरोपनिषदि च “विश्वाधिको
 रुद्रो महर्षिः हिरण्यगर्भं जनयामास पूर्वं” इति वाक्यं च व्याख्यातम्
 अनुवादरूपतया पूर्वादाहृतप्रमाणान्तरसापेक्षत्वात्, तथा हि बहुव-श-
 तपथ-सुब्राल-महोपनिषत्-सामवचनादिभिर्हिरण्यगर्भजन्यत्वे श्वेताश्व-
 तरवाक्येन, हिरण्यगर्भजनकत्वे च रुद्रस्यावगम्यमाने तयोरविरोधेन नि-
 र्वाहासम्भवे प्राबल्यदौर्बल्यचिन्ता युक्ता, अविरोधश्च वस्तुतयेन वा
 कल्पभेदेन वा, जन्मनोऽवताररूपतया वा, सम्भवेत्तत्र तावद्वृत्त्यैश्वर्यमिह
 नाविरोधनिर्वाहसंभवेत् क्षीरादूधि दधः क्षीरमिति वचसोरिवावस्थाद्वय-
 पौर्वापर्यविपर्ययोऽविरोधस्य दुष्परिहरत्वात्, कल्पभेदादविरोधकल्पनं
 सूर्याकाशप्राणादिष्वपि प्रसजेत्, । ननु अश्रुतस्य कल्पभेदस्य कल्पनमन-
 न्यथासिद्धेन कल्पकेन स्यात्सूर्याकाशादिविषयवाक्यानां परमात्मपरतया-
 ऽप्युपपत्तौ न तत्कल्पनमिति चेत्, इहाऽपि तुल्यम्, अवतारपक्षोऽपि
 इन्द्रादिप्रकरणेष्विव हिरण्यगर्भरुद्रप्रकरणेष्वपि तस्याश्रुतत्वादिन्द्रादीना-

मिव कर्मवश्यत्वं प्रतिपादयन्त्यामुत्पत्तिश्रुतौ परिपठित्यामन्यतरोत्पत्तेरव-
ताररूपत्वकल्पनायोगादनुपपन्नः रुद्रस्यानपहतपाप्मत्वं च शतपथेऽवगतम्-
अनपहतपाप्मा वाऽहमस्मीति रुद्रवचः, अत एवैक एवेश्वरः कदाचिद्विरण्य
गर्भावस्थास्त्वस्माद् रुद्ररूपोऽवतरति कदाचिद्रुद्रावस्थास्त्वस्माद् हिरण्यग-
र्भरूपोऽवतरतीति कल्पनमप्यनुपपन्नं गौरवनिरस्तं च वस्त्वैक्यं द्वयोस्त्य-
त्प्यारवताररूपत्वमपि हि कल्प्यं वस्त्वैक्यकल्पभेदजन्मद्वयावताररूपत्वपक्षे
रुद्रोत्कर्षणवादिमतं च न जीवति, एवं विरोधस्य दुष्परिहरत्वे सति हिरण्यग-
र्भरुद्रशब्दयोरन्यतरपदप्रसिद्धानादरेण निर्वाहः स्याद्व्यायाऽऽकाशादिपदा-
नान्तत्र हिरण्यगर्भ-शब्दस्य प्रसिद्धानादरेण स्कन्दाद्युत्पत्तिरुक्ता स्यात्ततश्च
रुद्रस्य परमकारणत्वं न सिद्धेच्चतुर्मुखकार्यत्वस्य श्रुत्यन्तरावंगतस्यानपो-
दित्वात्ततोऽपि रुद्र-शब्दस्यैव प्रसिद्धानादरो न्यायः प्रसिद्धेत्यार्यपरिष-
दस्य मानान्तराधीनत्वान्मानान्तरप्रसिद्धिद्व्योक्तकस्य यदुक्तस्य रुद्रसामा-
नाधिकरण्याच्च, रुद्र-शब्दस्य मानान्तरानुगुणेऽर्थे निश्चिते तावतैव
विरोधस्य परिहृतत्वेन हिरण्यगर्भशब्दप्रसिद्धानादरे कारणाभावात्, तथा च
श्रुतयो रुद्रस्य कार्यत्वं हिरण्यगर्भस्य सृष्टृत्वं चावगमयन्ति बहुष्वे तावत्
“तदिदास भुवनेषु ज्येष्ठं यतो जज्ञ उग्रस्त्वेष नृपः सद्यो जज्ञानो निर-
णाति शन्नूनि”ति । न चास्य मन्त्रस्य उदगादिति ब्राह्मणानुरोधेनादित्य-
विषयत्वं शङ्कनीयं भूतपतित्वसद्योजातत्वाभ्यामुग्र-शब्दरूढिबलाच्च
रुद्रविषयत्वसिद्धेरुदयलिङ्गस्य दुर्बलत्वादूदगादिति पदस्य तदुत्पत्तिदर्शन-
योरन्यतररत्वेऽपि मुख्यवृत्तिभङ्गाभावाद्विरोधिहेत्वन्तराभावाच्च । तथा
सुबालोपनिषदि अपानान्निषादायत्तरात्तसगन्धवाश्चास्थिभ्यः पर्वता लो-
मभ्य ओषधिवनस्पतयो ललाटात्क्रोधजो रुद्रोऽजायत इति महोपनि-
षदि अथ पुनरेव नारायणः सोऽन्यं कामं मनसा ध्यायीत त्र्यक्षः शूल-
पाणिः पुरुषोऽजायत नारायणोपनिषदि “नारायणाद् रुद्रोऽजायत
इति, वृहदारण्यके ब्रह्म वा इदमग्र आसीत्तदेकं सन्नव्यभवत् यान्येतानि देव-
नत्तत्राणि इन्द्रो वरुणस्सोमो रुद्रः पर्जन्योयमोमृत्युरीशान” इति, शतपथे
चाष्टमूर्तिब्राह्मणे अभूद्वा इदमप्रतिष्ठेत्यारभ्य “भूतानां च प्रजापतिः संव-

त्सरायादीन्नितभूतानां पतिर्यहपतिरासीदुषाः पत्नीत्यादिकमुक्त्वा “भूतानां पतिस्संवत्सर उपसि रेतोऽसिञ्चत्सम्बत्सरे कुमारोऽजायत सोऽरोदीत् तं प्रजापतिरब्रवीत्कुमारः किं रोदिषि यच्छ्रमात्तपसोऽधिजातोऽसीति सोऽब्रवीदनपहतपाप्मा वा अहमनाहितनामा” नाम मेध्येहि पाप्मनोऽपहत्या इति तं प्रजापतिरब्रवीद् रुद्रोऽसीति तदस्य तन्नामाकरोदग्निस्त. द्रूपमभवदग्निर्वै रुद्रो यदरोदीत्तस्माद्रुद्रः सोऽब्रवीज्ज्यायान्वा अहमस्मि धेष्ट्वेवं मे नामे”ति तं प्रजापतिरब्रवीत् भवोऽसीति शर्वोऽसीति ईशानोऽसीति पशुपतिरसीति उग्रोऽसीति भीमोऽसीति महादेवोऽसी”ति अत्र प्रजापतिः संवत्सरोमहात् क इति संवत्सर-शब्दवाच्यतया प्रसिद्ध चतुर्मुखसृष्टत्वादनपहतपाप्मत्वतद्वत्संज्ञामूर्त्यष्टको रुद्रः प्रतीयते, शैला-लिब्राह्मणे चतुर्मुखाद्रुद्रोत्पत्तिः श्रूयते सान्नि च “विरूपाक्षाय दत्तात्रेये ब्रह्मणः पुत्राय ज्येष्ठाय श्रेष्ठायामोघाय कर्माधिपतय” इति ब्रह्मपु-त्रत्वं रुद्रस्य प्रतीयते, चतुर्मुखस्य नारायणात्मकत्वादुद्रस्य नारायणसृ-ष्टत्वश्रुतिश्चाविरुद्धा क इमामसिष्यतीति रुद्र इत्यब्रवीद्रुद्रो वै क्रूरः सोऽस्य-त्त्विति “सोऽब्रवीदुरं वृणा अहमेव पशूनामधिपतिरसानो”ति तस्माद् रुद्रः पशूनामधिपतिरिति देवतावरदानलब्धपशुपतिभावः प्रतिपाद्यते, तथा “अ-स्य देवस्य मीढुषोवाव विष्णोरेतस्य प्रभुदेहविभिः विधेहि रुद्रियं महित्व”-मित्यनेन च पूर्वोदाहृतवचनानुग्रहात्स्वारस्याच्च भगवदाराधनवल्लभ्यम-हिमत्वं रुद्रस्यावगम्यते, अतश्चतुर्मुखसृज्यस्य भगवत्समाराधनलब्धमहिमो रुद्रस्य चतुर्मुखसृष्टत्वं युक्तम् । ननु परमकारणत्वं शिव-शब्दवाच्यस्यैव श्रू-यते “यदा तमस्तत्र दिवा नरात्रिर्न सत्र चासच्छिव एव केवल” इति न तस्य भगवदसाधारण्यस्य बहूपनिषद्वाक्यैर्यायानुग्रहीतैर्निश्चितत्वात् । किञ्च नारायणमहापुरुषादिशब्दानामसाधारणत्वात् बहूपनिषत्स्यत्वात् एकोप-निषद्वाक्यस्तत्वात्साधारणनामेकोपनिषत्स्थानां शिवादिशब्दानां तदनुरो-धेनवर्णनीयत्वाद्विहायुपक्रमोपसंहारादिपर्यालोचनायां भगवत्प्रत्यभिज्ञाप-कबहुविशेषणदर्शनाद्विशेषतः पुरुषसूक्तैकार्थ्यावगमच्च शिवरुद्रादिशब्दाना-मपि परमपुरुषपरत्वसिद्धेः, रुद्रो बहुशिरा बहुरिति भगवति रुद्र-शब्दः

प्रयुक्तः अग्नौ च रुद्रो भूत्वाऽग्निरनूत्याय च अध्वर्युं च यजमानं च
हव्या"दिति प्रयुक्तः "शिवः शिवानामशिवो ऽशिवानां, शिवास्ते सन्तु
पन्थानः, शिवम्"स्त्विति विशेषतो भगवति च शाश्वतं शिवमच्युतमिति शि-
व-शब्दः प्रयुक्तः, पुंल्लिङ्गैकवचनान्तवस्त्वसाधारण इति चेत्तर्हि प्रातिप-
दिकसाधारण्यमनुज्ञातं भवति, पुंल्लिङ्गैकवचनान्तोऽप्यसाधारणो न भवति
तादृशस्याप्यर्थान्तरपरत्वशक्त्यनपगमादरुणः कपिल इति शब्दवचनं हि तौ
रविसारयिमुनित्रिशेषासाधारण्यादर्थान्तरप्रत्यायनशक्तिविधुरौ भवतः नैवं
नारायणमहापुरुषादिशब्दा अन्यत्र प्रयुक्ताः, महादेवं वा महापुरुषं वाऽ-
र्चयेदिति देवताविशेषविषयो हि प्रयोगः पुरुष-शब्दोऽपि स्वतो भग-
वद्विषयः, पुरुषो वै रुद्र इत्यप्यस्तीति चेत् सत्यं, स च भगवद्विषय
एव सर्वा वै रुद्र इत्यस्योपपादनाय रुद्रस्य गुरुत्वात्मकत्वपरत्वादुक्त्यस्य
सर्वगत्वादनन्तस्य स एषाहमवस्थित इतिवत्, अतो हिरण्यगर्भका-
र्यतया श्रुत्यन्तरसिद्धस्य तज्जनकत्वायोगः । किञ्च न केवलमनुवा-
दरूपत्वादस्मिन्वाक्ये रुद्र-शब्दस्य भगवद्विषयत्वनिश्चयः, किन्तु हिर-
ण्यगर्भजनकत्वविशेषितत्वाच्च तस्य भगवद्विषयत्वनिश्चयः, तज्जनक-
त्वस्य नारायणचिह्नत्वात्, यथा "सर्वाणि रूपाणि विवित्य धीरो
नामानि कृत्वाऽभिवदन्त्यास्ते" इति परमपुरुषस्य नामरूपनिर्वाहृत्वश्र-
वणादा"काशो ह वै नामरूपयोर्निर्वहिते"त्यत्र आकाश-शब्दस्य
भगवद्विषयत्वनिश्चयः तद्वत्, न च अन्यैव श्रुत्या हिरण्यगर्भजनकत्वं
रुद्रचिह्नमिति शङ्कनीयं, हिरण्यगर्भजनकताया रुद्रचिह्नतानिश्चयस्य हिर-
ण्यगर्भजन्यत्वश्रुतिप्रतिचिह्नत्वात् भगवतो हिरण्यगर्भजन्यत्वश्रुत्यभावेन
तज्जनकतायास्तच्चिह्नतानिश्चयस्यानपवादत्वाच्च अस्य वाक्यस्य रुद्र-
परत्वनिश्चये सति हिरण्यगर्भजनकत्वस्य रुद्रचिह्नत्वनिश्चयः, तच्चित्वये
सति अस्य वाक्यस्य रुद्रपरत्वनिश्चय इत्यन्यान्याश्रयश्च, अनुवादरूप-
त्वाच्च रुद्रपरत्वानिश्चय इत्युक्तम् । किं च कार्यभूतस्य विश्वाधिकत्वायो-
गाद्विश्वाधिकत्वविशेषितरुद्र-शब्दस्य विशोक्तत्वापलक्षितसत्यकामत्वा-

दिविशेषितस्य तत्राऽपि दहं गगनं विशेषकः दहरोऽस्मिन्नन्तर आकाश इत्यादिवाक्यस्यगगनादिशब्दस्यैव प्रसिद्धार्यपरत्वाभावेन भगवत्परत्व-
सिद्धिः । नन्विदमिष्टं रुद्र-शब्दस्य कार्य्यव्यवच्छेदेन कारणरुद्रपरत्वं, सत्यं,
स तु परमपुरुष एव तस्यैव परमकारणत्वात् । ननु रुद्र एक एव कारणा-
वत्यः प्रतिपाद्यत इति चेदिन्द्र एव वा आकाश एव वा कारणावत्यः
तत्तद्वाक्यप्रतिपाद्यः किं न स्यात्, इन्द्रादेः प्रसिद्धस्यैव परमकारणावस्या-
सद्भावे मानान्तराभावादिति चेत्, तत एवात्राऽपि प्रसिद्धस्यैव परमका-
रणत्वासिद्धिरिति तुल्यं, शिवादिशब्दानां विशेषोपस्थापनात्तत्त्वमुक्तम्
अतोऽस्य वाक्यस्य भगवद्विषयत्वं सिद्धम् । यद्यपि कल्पभेदेन हिरण्यगर्भज-
नकृत्वोऽपि रुद्रस्य न भगवतः परमकारणत्वविरोधः तथाऽपि न्यायपर्या-
लोचनायां नारायणपरत्वं रुद्र-शब्दस्य युज्यत इति प्रतीयते । किञ्चास्याम-
प्युपनिषदि प्रथमद्वितीयस्रष्टृयोर्देवात्मशक्तिं प्रेरितारं च मत्वा व्यक्ताव्यक्तं
भरति विश्वमीशः, यदात्मतत्त्वेन तु ब्रह्म तत्त्वं दीपोपमेनेह युक्तः प्रपश्येत्
ज्ञात्वा देवम् एको हि देवः प्रदिशोऽनुसर्वा इति देवात्मप्रेरित्रीशब्रह्मशब्दैः
परमात्मा निर्दिष्टः, ते च दिव्यो देव एको नारायणः विश्वं नारायणं देव-
मत्तरं परमं प्रभुम् । आत्मा नारायणः परः अङ्गुष्ठमात्रः पुरुषोऽङ्गुष्ठं च समा-
श्रितः ईशः सर्वस्य जगतः येनात्तरं पुरुषं वेद सत्यं प्रोवाचतां तत्त्वतो ब्रह्मवि-
द्याम्” इत्यादिवाक्यप्रतिपन्ननारायणप्रत्यभिज्ञापकाः, अत्रेश-शब्दश्च न
रूढः प्रयुक्तः किन्तु गुणयोगात्, अनीशश्चात्मा द्वावजावीशनिशै, ईशः सर्व-
स्येति निर्देशस्य सप्रतिसम्बन्धितया अवयवार्थविवक्षाज्ञापकत्वादनन्तश्चात्मा
विश्वरूपो ह्यकर्तृत्यजानन्त-शब्दस्तु योगरूढः, रूढविवक्षानिमित्तसप्रतियो-
गिकनिर्देशाभावात्, तृतीये च य एतद्विदुर्मृतास्ते भवन्तीत्यनेनाम्भस्यपार-
इत्यनुवाकः प्रत्यभिज्ञायते स हि परमपुरुषविषयः एवमुपक्रमो भगवत्परः “एको
हि रुद्र इत्यस्यानन्तरं विश्वतश्चतुस्त विश्वतो मुख इत्यादिमन्त्रश्च भगव-
त्प्रत्यभिज्ञापकः, तस्य विद्युद्वर्णपुरुषविषयत्वात्, द्वावाऽष्टिवी जनयन्निति
च शीर्ष्णादौःसमवर्त्तत पद्भ्यां भूमिरिति वाक्यप्रत्यभिज्ञापकं यो यो देवा-
नामिति वाक्यमनुवादरूपमिति स्फुटं, कार्य्यस्य परमकारणत्वायोगाद्रुद्र-

शब्दस्य कार्यरुद्रव्यतिरिक्तविषयत्वे सति वाक्यस्यानुवादरूपतया योग्या-
र्थप्रापकवाक्यानुगुणम् अत्रन्यभगवदसाधारणविशेषणानुगुणं च भगवद्वि-
षयत्वनिश्चयः “या ते रुद्र शिवा तनूरित्यस्यानन्तरं ततः परं ब्रह्म परं बृह-
न्तमिति वाक्यं च नारायणः परं ब्रह्मेति महापनिषत्प्रत्यभिज्ञापकम् ईशं
तं ज्ञात्वाऽमृता भवन्तीत्यत्र ईश-शब्दः पूर्ववद्वैयर्थ्याः वैख्यायोगाद्देवा-
हमेति यन्तरवाक्यस्यैव च्छब्दश्च पूर्वं रुद्र-शब्दवाच्यस्य महापुरुषतामव-
गमयति प्रकृतपरामर्शित्वाततोपदुत्तरतरमिति वाक्यन्तु परमतस्सेतून्मा-
नेत्यत्र उपपादयिष्यते, सर्वाननुशिरोयीवत्वञ्च पुंस्कार्यस्मारकं, सर्वव्यापि-
पदन्तु सर्वे व्याप्य नारायणः स्यित इत्येतत् स्मारयति, भगवच्छब्दस्तु भग-
वान् पवित्रं वासुदेवः पवित्रभगवान् वासुदेवः परा प्रकृतिः परं पवित्रं
भगवान् वासुदेवः ये भगवन्तं वासुदेवमेव विदुरिति वासुदेवासाधारणः
अत एव हि स्मर्यते “एवमेव महाशब्दे मैत्रेय भगवानिति परमब्रह्मभूतस्य
वासुदेवस्य नात्यग” इति, सत्त्वप्रवर्तकत्वं भगवत इति स्फुटं, “यो ह खलु वा
अस्य सात्विकोऽशः सोऽलौ ब्रह्मचारिणो योऽयं त्रिणु” इति मैत्रेयणीयश्रुतेः,
अन्तरात्मत्वं च तदा सुबालोपनिषत्प्रत्यभिज्ञापकत्वात् इहा मनीषेति तु
विद्युदुर्णपुरुषस्मारकम् । अयसहस्रशीर्षेत्यादिमन्त्रद्वयमेवाधीतम् ईशानपदं
तु नपुंसकत्वाद्यौगिकमेव न तु रुढं पुंलिङ्गताप्रसङ्गात्सर्वस्य शरणं सुहृदिति
नारायणो माता पिता भ्राता निवासशरणं सुहृद्वृत्तिर्नारायण” इति श्रु-
तिप्रत्यभिज्ञापकं तमाहुरयं पुरुषं महान्तमिति महापुरुष एव स्पष्ट-
मुक्तः, धातृ-शब्दमपि महापुरुष एव स्पष्टमुक्तः धातृशब्देनैकार्थतया अणो-
रणीयानिति चतुर्थे च “द्वा सुपर्णेत्यादिमन्त्रद्वयं मुण्डोपनिषद्वैकार्थ्यात्प-
रमपुरुषपरत्वज्ञापकम् । अतो “मायिनं तु महेश्वरमिति, महेश्वर-
शब्दे मायाप्रेरकत्वरः, “सर्वलोकमहेश्वरं तीरिदस्योत्तरं तीरं जमुर्लौ-
कहितार्थिन” इतस्सद्गारमारभ्य वाक्यं “स्वस्योमहेश्वर” इत्यादिषु यौ-
गिको महेश्वर-शब्दे भगवति प्रयुक्तः, यस्मिन्निदं सञ्चविचैति सर्वमिति
प्रकृतस्य सर्वस्य नियन्त्रित्वमीशान-शब्देनोच्यते, पूर्वम् अङ्गुष्ठमात्रः पुरुषो-

न्तरात्म्येयुक्तत्वात्तत्रेशानो भूतभयस्येति ईशेनस्य प्रतिसबन्धमभिधानेन
 रूढिविरहावगमात्, भूतभयशब्दनिर्दिष्टस्य इह सर्व-शब्देन प्रतिपन्नत्वाच्च
 “य ईशोऽस्य द्विपदः चतुष्पदः कस्मै देवाय हविषा विधेम”त्यनेन हिरण्य
 गर्भ इत्याद्याल्लक्षितुम्यविषयत्वं प्रतीयते । तच्च भगवत्परमित्युपपादितम्,
 एवं भगवत्परानेकोपनिषदैकार्यप्रतीतिः ज्ञात्वा शिवं, शिव एव केवल, इति
 शिव-शब्दद्वयं तत्परमेव मुहुरभ्यस्यमानस्याऽपि शिव-शब्दस्य रूढार्थत्याग
 आकाश-शब्दस्येवोपपन्नः आकाश इति होवाच सर्वेणि ह वा इमानिभूता-
 न्याकाशादेव समुत्पद्यन्ते आकाशं प्रत्यस्तं यन्ति आकाशो ह्येवैभ्यो व्यापाना-
 काशः परायणमिति ह्याकाश-शब्देऽभ्यस्तः । किञ्च सर्वव्यापी च भगवांस्त-
 स्मात्सर्वगतः शिव इत्ययं शिव-शब्दः प्राकरणिकशिव-शब्दानां माङ्गल्या-
 भिप्रायत्वमेव दर्शयति सर्वगतत्वेऽपि भगवच्छब्दवाच्यत्वान्निर्देश इति हि
 तस्यार्थः, अन्यथा सर्वव्यापिसर्वगतशब्दयोः पुनरुक्तिपसङ्गात्तदन्तरं तत्स-
 वितुर्वरेण्यं ध्रुवमित्यनेन अन्तरं परमं प्रभुम् एतत्सवितुर्वरेण्यं ध्रुवमचलम्
 अमृतं विष्णुसंज्ञं सर्वाधारं धामेति श्रुतिद्वयैकार्यमवगम्यते, हृदामनीषेति
 वाक्यं नैनमूर्द्धमित्यादिमन्त्रद्वयं च मध्यगतवाक्यस्य शिव-शब्दस्य परमपुह-
 षविषयतां ज्ञापयति, तद्वि वाक्यत्रयं समुद्रान्तर्बतित्विदुदुर्णपुहषविषयम्
 अतो मानस्तोक्रमन्त्रस्य हृद्-शब्देऽप्यवयवशक्त्या अपर्यावसानाद्वा भगव-
 द्विषयः, अतः पञ्चमेऽपि भावाभावकरं श्रुतिमिति शिव-शब्दे व्याख्यातः
 षष्ठे च कालस्याऽपि परिच्छेदकः काल उक्तः, भगेशम् ऐश्वर्यादीनां षण्णा-
 मीशम् ऐश्वर्यनिर्वाहकत्वस्य निरङ्कुशत्वमेवात्तं तमीश्वराणां परमं मह-
 श्वरमितीति महेश्वरमिति यौगिकनिर्देशो न तु रूढार्थपरः, वाक्यस्यैश्वर्य-
 पारम्यप्रतिपादकत्वादीश्वराणामिति प्रतिसम्बन्धिनिर्देशाच्च, देवतानां
 परमं दैवतं पतीनां परमं पतिमित्यनन्तरनिर्देशवत् तद्वि वाक्यं दैवतत्व-
 पतित्वपारम्यपरं तत्र दैवतपतिशब्दो न क्वचिद्देवताविशेषे रूढो मह-
 श्वर-शब्दश्च तत्स्थानीय इति स्फुटं, न तत्समश्च पराऽस्य शक्तिरित्या-
 दिभिश्च तत्पारम्योपपादनम्, एको देव इत्यादिवाक्यस्यविशेषणानि च
 नारायणप्रत्यभिज्ञापकानि, गूढोऽत्मा न प्रकाशते, व्याप्य नारायणः स्थितः,

सर्वभूतान्तरात्माऽपहतपाप्मा दिव्यो देव एको नारायण इत्यादौकार्थ्यात्,
न तत्र सूर्या भवति इति मन्त्रश्च मुण्डोपनिषत्कठवल्ल्यधीतत्वाद् विष्णोः
प्रत्यभिज्ञापकः नान्यः पन्था इति पुंसूक्तं स्मारयति ईशादिशब्दानां
योगिकत्वम् ईशनस्य निरुपाधिकत्वं दर्शयति स ईशोऽस्येति, यो ब्र-
ह्मणं विदधाति पूर्वं यो वै वेदांश्च प्रहिणोति तस्मै तं ह शरण-
महं प्रपद्ये अमृतस्य परं सेतुमिति निर्देशाच्च नारायणपरत्वसाधकाः य
इत्यनुवादरूपत्वात् ब्रह्मणो भगवन्नाभिसम्भवश्रुतेर्दर्शितत्वात् निवासः
सुहृद्गतिः नारायण इति श्रुतत्वादमृतस्यैव सेतुरिति मुण्डोपनिषदि श्रु-
तत्वाच्च । यदा चर्मवदिति वाक्यमुपायान्तराभावपरं नान्यः पन्था इत्यु-
क्तार्थविवरणरूपम्, एवमुक्तमोपसंहारादिभिः भगवत्परत्वावगमादस्या उप-
निषदो भगवत्परत्वं सिद्धम् । ननु महापुरुषादिशब्दानां शिवादिशब्दसमभि-
व्याहृतानां शिवपरत्वं स्यात्, सत्यं, यद्वेकविषयत्वमिदं शब्दानामिदं-
तत्, ते हि शब्दा एकविषयाः यदि परमपुरुषेतरविषयत्वं न, साधारणस्या-
योग्यार्थस्य च शब्दस्य योग्यार्थासाधारणब्रह्मपनिषत्स्य शब्दोपस्थापितविशे-
षपर्यवसानं हि युक्तमिति भिदा, न हि ह्यग-शब्दः पशुमात्रे पर्यवस्यतीति
न च परमात्मादिशब्दः प्रसिद्धाकांशे पर्यवस्यति, योग्यत्वायोग्यत्ववैषम्यन्तु
विषदयिष्यते ऽनन्तरमेव, अतः परमपुरुषविषयत्वमुपनिषदः स्थितम् । एव-
मोश्वर-महेश्वर-पुरुष-महापुरुषादिशब्दानां भगवद्विषयत्वात्, प्रपदनो-
पदेशशिरस्कृत्वाच्यास्या उपनिषदो भवद्गीतैकार्थ्यं स्फुटतरम् । यत्तु कैश्चिज्ज-
ल्पितं सोपपदनिरुपपदपुरुष-शब्दवाच्या तथाविधेश्वरवाच्या प्रकर्ष इति
तदतिशुद्धं, तथा सोपपदनिरुपपदेन्द्रशब्दवाच्यात्यात्यन्तप्रकर्षप्रसङ्गात्, इदि
परमैश्वर्य इति धातोर्हीन्द्र-शब्दनिष्पत्तिः "इन्द्रो महेन्द्रः सुरनायको वे"ति
हि प्रसिद्धिः श्रुत्यादिविरोधे समाख्यादौर्बल्यात्, सृज्यतया संहार्यतया चाव-
गतयेन्द्रस्य सर्वस्मात्परत्वमनुपपन्नमिति चेत्तुल्यम् । किञ्च जीवविषयपुरुष-
शब्दो निष्कृष्टार्थविषय इति परमात्मनः पुरुषशब्दवाच्यात्वं न निकर्ष्यं भवति
न ह्यात्म-शब्दो जीवेऽपि प्रयुक्त इति परमात्मन आत्म-शब्दवाच्यातया नि-
कर्षः स्यात्, न हि हरि-शब्दोमण्डूकवाचीति हरिशब्दवाच्यातया सिंहस्य

मण्डूकसाम्यमिन्द्रस्यादित्यस्य वा तदुभयसाम्यं भगवतो वा तैः साम्यं भव-
तीति, अथर्वशिखायाञ्च “कारणं तु ध्येयः सर्वैश्वर्यसम्पन्नः सर्वेश्वरः शम्भुरा-
काशमध्ये इति प्रतिपाद्यमानं ध्येयत्वं परमपुरुषासाधारणधर्मान्तराश्रयणा-
त्मसिद्धशम्भुविषयमिति न शङ्कनीयं कारणत्वस्य तदसाधारण्यादेव तद्व्या-
प्तस्य मुमुक्षुध्येयत्वस्याऽपि तदसाधारणत्वात् । किञ्चास्य प्रकाशस्य कश्च
ध्येय इत्युपक्रम्य कारणन्तु ध्येय इत्यनेन कारणत्वमनूद्य ध्येयत्वविधिरत्वा-
वगमात् पुरुषसूक्तादिप्रतिपत्त्यैव परमात्मनो ध्येयत्वविधानपरमिदं वाक्यं
न च शम्भुः कारणमिति वाक्यवृत्तिः किन्तु कारणं शम्भुर्ध्येय इति अन्यथा
कश्च ध्येय इत्यस्योत्तरत्वायोगाऽच्छम्भु-शब्दस्यासाधारण्येऽप्याकाशप्राणा-
दिशब्दवत्परमात्मपरत्वं न्याय्यं, न चायमसाधारणः शम्भुः श्वयम्भूद्विहि-
ण इति नामपाठात् तथा नारदीयपुराणे रुक्मङ्गदवरति ब्रह्माणं प्रति
यमवचने “शृणु मे वचनं शम्भो पितामहपितामह ? मरणादधिकं देव
यत् प्रतापस्य खण्डनमि”ति तत्रैव “तमेव देवताश्रेष्ठं सम्प्राप्ते हरिवाचने
यदि चालयसे धैर्यात्तनोऽहं तव किङ्करः । स मे शत्रुर्महान् शम्भो तेन लुप्तः
पद्मोममेति द्विहिणविषयतया प्रयुक्तत्वात्, “विश्वात्तं विश्वशम्भुव”मिति भग-
वत्यपि श्रौतप्रयोगाच्च, ब्रह्मविष्णुरुद्रे द्वास्ते सर्वे सम्प्रसूयन्त इति उत्पत्ति-
वादश्चानुवादरूपत्वात् प्रायश्चिन्त्यानुरोधीति भगवदुत्पत्तिरवताररूपानू-
द्यते, भगवता सूत्रकारेणैव अथर्वशिखावाक्यस्यस्य शम्भुशब्दस्य भगवद्विष-
यत्वमुत्पत्तिरवताररूपत्वञ्चोपवृंहितम् “इति नारायणः शम्भुर्भगवान्
जगतः प्रभुः । आदिश्य विबुधात् सर्वानजायत यदोः कुल” इति अवतारव-
चने शम्भु-शब्दस्य नारायणविषय-दर्शनात्पूर्ववाक्यप्रतिपन्नस्य भगवज्जन-
नोऽवताररूपत्वं शम्भु-शब्दस्य भगवद्विषयत्वं च हि दर्शितम् । ईशान-
शब्दश्च यौगिकः कारणविशेषणं सर्वेभ्येशान इति श्रुत्यन्तरे सप्रतियोगिक-
निर्देशादिहाऽपि तत्प्रत्यभिज्ञानान्, प्रयोगसाधारण्याच्च । मोक्षार्थं हि
“तस्मात्प्रसूतो यः कर्ता कार्ये कारणमेव च । सोनिर्दुः स ईशानो व्यक्तिः
सा सर्वकर्मस्वि”ति भगवति प्रयुज्यते, तत्र भगवद्वचनेन “नित्यं हि नाऽस्ति
जगति भूतं स्याव्रजङ्गमम् । सृते नामैकमीशानं पुरुषं लोकजीवनमिति च

प्रयुक्तः । ननु न कारणं विशेष्यते किन्तु शम्भोरिव कारण-शब्दस्तु तद्विशेषणम्
 अन्यथा कारणं तु ध्येय इति पुँल्लिङ्गाऽनुपपत्तेः, सत्यं, शम्भु-शब्दे विशेष-
 य्यसमर्पकः ततः किं प्रसिद्धशम्भोर्ध्ययत्वसिद्धिरिति चेन्न कारण-शब्दस्य
 कार्यशम्भुध्यावर्तकत्वात्, न च कारणत्वादिति हेतुगर्भता कल्प्या कार्यत्वस्य
 श्रुतिसिद्धत्वाद्गगतः प्रसूयन्त इति उत्पत्तत्वेऽप्यस्य वाक्यस्यानुवादरूप-
 त्वात्, अनुवादस्य प्रापकानुरोधित्वादुत्पत्तिप्रापकवाक्येषु चाकर्मेहेतुकत्वे-
 नानन्तर्यकार्यत्वेन च विनक्षणतया भगवज्जन्मनस्स्वेच्छाकृतस्य निरङ्कुशैश्व-
 र्याविरोधित्वादजहस्त्वभावतया विचित्रैश्वर्याद्वीपकत्वाच्च परमकारण-
 त्वाप्रच्युते, स्वपारतन्त्र्यावहकवर्त्तराभावो हि परमकारणत्वं “न चास्य क-
 श्चिज्जनिता न चाधिप” इति हि श्रुतिः, अजनावैकल्यं च “अजायमानो
 बहुधा विजायते” इति प्रतिपाद्यते, अजायमान इति सांसारिकवज्जन्मनि-
 पेधः, न स्वरूपनित्यत्वपरः, नापि जन्ममिच्छात्वपरः अस्मद्देहादेरपि स्वरूप-
 नित्यत्वादेरविशिष्टः “तस्य धीराः परिजानन्ति योनिमि” इति वाक्यस्य निर-
 र्थकत्वप्रसङ्गादिदञ्च स्पष्टमुच्यते “येन सूर्यस्तपति तेजसेदृः पिता पुत्रेण
 पितृमान्यो नियोनौ नावेदविन्मनुते तं बृहन्तं सर्वानुभुवमात्मानं सम्पराये
 एष नित्या महिमा ब्राह्मणस्य न कर्मणा वर्धते नो कनीयात् तस्यै-
 वान्मा परवित्तं विदित्वा न कर्मणा लिप्यते पापकेने” इति योनियोना-
 वित्यनेन परिजानन्ति योनिमिति श्रुतिः प्रत्यभिज्ञायते, येन सूर्यस्तपती-
 त्यनेन “तस्य भासा सर्वमिदं विभातीति” मुण्डोपनिषत्सा हि परमपुरुष-
 परा नावेदविन्मनुते तं बृहन्तमित्यनेन “वेदाहमेतमिति” “धीराः परिजा-
 नन्ती” इति श्रुतिः पदविदिति पद-शब्देन “तत्ते पदं सङ्ग्रहेण ब्रवीम्या-
 मि” इति “तद्विष्णोः परमं पदमि” इति कठश्रुतिः “न कर्मणेत्यनेन “अपह-
 तपाप्मा दिव्यो देव एको नारायण” इति वाक्यञ्च अत इदं वाक्यं भगव-
 द्विषयं पुत्रेण स्वकार्यभूतेन दशरथादिनाऽपि पितृमत्त्वं तस्यावेदविदवेद्यत्वं
 तदवतारस्य अकर्मभूतत्वं तज्ज्ञानवताम्भवभयध्वंसश्च ह्यत्र प्रतिपाद्यते-
 ईदृशजन्मानुवादश्च ध्यानविध्युपयोगी इतरसृज्यसजातीयतया अवतीर्ण-
 स्यापासकसैलभ्यज्ञापनार्थत्वादेवमत्र प्रतिपन्नस्य भगवज्जन्मनः स्वेच्छावता

रूपत्वादेव हि यदोः कुले जायमानो नारायणः शम्भु-शब्देन महाभा-
रते विशेष्यते । नन्वेवं सति ब्रह्मादीनामपि जन्म स्वेच्छावताररूपं किं न
स्यात्, न, प्रापकवाक्यानुरोधित्वादनुवादस्य, कुतस्तेषां जन्मनः कर्ममूल-
त्वावगमः ? उत्पत्तिश्रुतेरेव उत्पत्तिस्त्वेकममूलेत्योत्सर्गिकं, भगवतस्तु अव-
तारश्रुत्या तदपेक्षितम्, अपवादाभावेऽप्यकर्ममूलत्वाश्रयणे सतीन्द्रादिज-
न्मनोऽप्यवतारत्वप्रसङ्गः, ब्रह्मादीनामिन्द्रादीनाञ्च जन्मनि विशेषाश्रयणा-
दुत्पत्तिवदन्यत्रापि क्वचिद्वगवत इवाकर्मवश्यत्वाश्रयणात् “हिरण्यपः पुरुषः”
“एष हि सर्वेभ्य पाप्मभ्य उदितः अपहतपाप्मा द्वित्र्यो देव एको नारायणः
अपहतपाप्मा स उत्तमः पुरुष इति हि भगवतो ऽकर्मवश्यत्वं श्रूयते तदैक्या-
दुह्मादीनामकर्मवश्यत्वमिति चेन्न इन्द्रादीनामपि तथात्वप्रसङ्गादैक्ये सति
अकर्मवश्यत्वं, कर्मवश्यत्वरूपभेदकधर्माभावे सत्यैक्यमिति अन्योन्याश्रयश्च,
भगवतो ऽकर्मवश्यत्वन्तु स्वप्रकरणासिद्धिमिति नान्योन्याश्रयः, एवमुत्पत्तिप्रा-
पकवाक्यासिद्धं भगवतो ऽजायमानस्य जायमानत्वरूपं ब्रह्मादिभ्यो वैलक्ष-
ण्यमत्रैवोच्यते न कारणं कारणानामिति न प्रसूयत इति विभक्तिपरिणामेना-
नुषङ्गः कारणानां कारणस्य भगवतो न ब्रह्मादिवदुत्पत्तिरित्यर्थः, शिव एको
ध्येय इत्यत्राप्येक-शब्दः प्राधान्यपरः किमेकं देवतमिति वत्, न ह्येकत्वसंख्या
श्रूयदेवप्रश्नः प्रश्नवैयर्थ्यात्तस्माच्छाश्वतं शिवमिति वत् समाम्यधिकरहित
इति शिवो विशेष्यते, तेन प्रसिद्धशिवत्र्यावृत्तिः, अतोऽथर्वशिखायामपि भग-
वत एवध्येयत्वं प्रतिपादितं यतो हिरण्यगर्भ-प्रजापति-धातृ-स्वयंभ्वादय
ईशान-शम्भु-रुद्र-महादेव-महेश्वर-परमेश्वरादयश्च कारणविषयाः श-
ब्दा अवयवशक्त्या वा अपर्यवसानाद्वा नारायणपरा इति युक्तम् । अत एव
हि भगत्सूत्रकार एव भगवति तान् शब्दान् महाभारते प्रायुङ्क्त, यथा हिरण्यग-
र्भश्शत्रुघ्नो व्याघ्रो वायुरधोत्तज इति, कृष्णं प्रति द्रौपदी “पूर्वं प्रजानिसर्गे त्वा-
माहुरेकं प्रजापतिमि”ति मोक्षधर्मे “एकस्तद्देव भगवान् धाता नारायणः स्व-
यमिति आश्वमेधिके “विष्णुरेवादिसर्गेषु स्वयंभूर्भवति प्रभु” रिति च स्वयंभू-
र्विष्णुरेव चतुर्मुखोत्पत्तेः प्राचीनतत्त्वसृष्टौ प्रभुर्भवति न तु चतुर्मुखादिरित्यर्थः
“सोनिरुद्रः स ईशानो व्यक्तिः सा सर्वकर्मस्विति इति नारायणः शंभु-

भगवान् जगतः प्रभुः । आदिश्य विबुधान् सर्वान् अजायत यदोः कुलइति,
 रदो बहुशिरा बभूव, तथा “नमश्चकार हृष्टात्मा परमं परमेश्वरम् । जगाद
 जगतां स्रष्टा परमं परधर्मविदि”त्याख्य वासुदेव तदेतत्ते मया गीतं यथा-
 तथमिति, जय विश्व महादेव । जय लोकहिते रतेत्या”ख्य “नारायण
 सुदुष्प्राप । जय शार्ङ्गधनुर्धरे”ति “भोक्तारं यज्ञतपसां सर्वलोकमहेश्वरं यो
 मामजमनादिं च वेत्ति लोकमहेश्वरमिति” च ततस्ते विबुधाः सर्वे
 ब्रह्मा ते च महर्षयः । वेददृष्टेन विधिना वैष्णवं क्रतुमाहरचित्याख्य
 “ते कार्त्तियुगधर्माणो भागाः परमसत्कृताः । प्रापुरादित्यवर्णं तं पुरुषं तमसः
 परम् । बृहन्तं सर्वगं देवमीशानं वरदं प्रभुं ततोऽय वरदो देवस्तान् सर्वान-
 मरान् स्थितान् । अशरीरो बभाषेदं वाक्यं स्वस्थो महेश्वरः”इति च । अथ-
 र्वशिरसि च “रुद्रस्यैव सर्वात्मभावादय उच्यन्ते, परमपुरुषसाधारणलि-
 ङ्गाभावात्सर्वात्मभावादयस्तु समस्तविद्विद्यावर्त्तका अपि न तदसाधारणाः
 अतो रुद्रस्यैते सम्भवन्ति, अत एवात्र प्रतर्दनविद्यान्यायोऽपि नावतरति,
 प्रसिद्धेन्द्रस्य तेजज्ञस्य चिदचिद्यावर्त्तकधर्मान्वयायोगात्तत्तच्छरीरकपरमा-
 त्मनोपासनपरत्वमुक्तं न तु परमपुरुषसाधारणधर्मासम्भवादिन्द्रादीनामपि
 संहारादिकारणस्य रुद्रस्य चिदचिद्यावर्त्तकधर्मान्वयः सम्भवतीति स एव
 प्रतिपाद्यत इति न तच्छरीरकार्यान्तरपरत्वमिति शङ्कायामुच्यते कारणत्व-
 व्याप्नो यः कश्चिदपि विद्विद्यावर्त्तकः परमपुरुषसाधारण इति स्थितत्वा-
 द्बुद्रस्य तदसम्भवेन तच्छरीरकपरमात्मपरत्वमाख्यम् । किञ्च रुद्रस्य सृज्य-
 त्वाद्विश्रवणात्परमकारणत्वाभावश्च दर्शितः, संहार्यत्वं च “न ब्रह्मा
 नेशन इत्युपवृंहिता चेयं श्रुतिः श्रीविष्णुधर्मात्तरे “ब्रह्मा शंभुस्तथैवाकेश-
 न्द्रमाश्च शतक्रतुः । एवमाद्यास्तथैवान्ये युक्ता वैष्णवतेजसा जगत्कार्यावसा-
 ने तु वियुज्यन्ते च तेजसा । वितेजसश्च ते सर्वे पञ्चत्वमुपयान्ति वै” इति,
 अतः कार्यकोटिनिविष्टस्य सर्वात्मभावाद्यसम्भवात्प्रतर्दोपासनन्यायेन
 तच्छरीरकपरमात्मपरतयैव निर्वाहो युक्तः । न चात्र न्यायापेक्षा परमात्मानु-
 प्रवेशस्य कथेत्तत्वात्, तथा हि देवा ह वै स्वर्गं लोकमसगमस्ते देवा रुद्रमपृ-
 च्छन् को भवानिति सोऽब्रवीदहमेकः प्रथममासं संवर्त्तमि च भविष्यामि च

नान्यः कश्चिन्मत्तो व्यतिरिक्त" इति सोऽन्तरादन्तरं प्राविशद् दिशश्चान्तरं
 स प्राविशत्सोऽहं नित्यो नित्यो ब्रह्माहं प्राञ्चः प्रत्यञ्चोऽहं दक्षिणाञ्चोद-
 ञ्चोऽहमधश्चोर्ध्वं चाहं दिशश्च विदिशश्चाहं पुमानहमपुमान् स्त्रियश्चाहं
 सावित्र्यहं गायत्र्यहं त्रिष्टुब्गत्यनुष्टुप् चाहमित्या"दि, तत्र सर्वात्मभावमनु-
 संदधतो रुद्रस्य बुद्धिस्यः परमात्मा स इति परामृश्यते, सः अत्रमयादेरन्तरा-
 त्मनोबुद्ध्यहङ्काररूपान्तःकरणवर्गादन्तरं जीवात्मानं स परमात्मां प्राविशद्वि-
 क्शब्देऽपलक्षितवाद्यावेतनानामन्तरं च जीवं स परमात्मा प्राविशदिति तद-
 नुप्रवेशः कण्ठोक्तः ननु सोऽन्तरादित्यादिकं श्रुतिवाक्यं न तु रुद्रवाक्यन्त-
 स्येति-करणेन समाप्तत्वादिति न सोऽहं नित्योऽनित्य इत्यादीनां रुद्रवाक्या-
 नामनुगतिदर्शनेन रुद्रवाक्यापरिसमाप्तेः, तथा सति सोऽब्रवीदिति वाक्या-
 न्तराध्याहारप्रसङ्गः स चानध्याहारे सम्भवति नोपपद्यते, तदयमर्थः देवता-
 त्वेन साजात्येऽपि प्रभावातिशयदर्शनेन संदेहाद्वेवा अणुच्छन् को भवानिति
 किमस्मदादिवदेवतामात्रम् ? उत परमकारणभूत ? इति प्रश्नाभिप्रायः, अह-
 मेकमासमिति कारणत्वमुक्तं, प्रथममासं वर्तौमि च भविष्यामीति सर्वात्म-
 भाव उक्तः, अन्वयमुखेनोक्तं सर्वात्मभावं व्यतिरेकेणोपपादयति नान्य इति,
 इतिहेतौ मद् व्यतिरिक्ताभावादित्यर्थः, अयं सर्वात्मभावव्यपदेशः किं परमा-
 त्मत्वात् ? उत परमात्मात्मकत्वा ? इति शङ्कायां परमात्मानुप्रवेशनिबन्धन
 इत्याह "सोऽन्तरादि"ति, स्वस्मिन् परमात्मानुप्रवेशस्य दृष्टान्ताभिप्राये-
 णेदमुक्तं दिशश्चान्तरमिति । यद्वा नान्यः कश्चिन्मत्तो व्यतिरिक्त इत्युक्ते
 सर्वात्मव्यपदेशः कीदृश इत्यपेक्षायामाह "इती"ति, इतिः प्रकारे इत्यमि-
 त्यर्थः, विवक्षितत्वं सर्वात्मकत्वप्रकारमाह "सोऽन्तरादि"ति, यद्वा इति-
 शब्दस्योत्तरज्ञान्वयः दिशश्चान्तरं स प्राविशद्वितीति यस्मात्परमात्मा प्रावि-
 शत्समादस्मच्छरीरपरमात्मनोऽन्यत्रास्तीत्यर्थः, अध्याहारादपि श्रुतपद-
 स्यान्वयविशेषकल्पनं न्याय्यम् । अस्तु वाऽयमिति-शब्दः समाप्त्यर्थः, उत्तरत्र
 च सोऽब्रवीदित्यध्याहारस्सह्यतां तदानीमप्ययमर्थः स रुद्रः देहेन्द्रियादे-
 रन्तराज्जीवादन्तरं परमात्मानं बुद्ध्या प्राविशदिति यथा "यस्य यस्य हि यो
 भावः तेन तेन हि तं नरम् । अनुप्राविश्य मेधावी क्षिप्रमात्मवशं नयेद"ति,

एवं मामुपास्व तद्वैतत्पश्यन्नृषिर्वाग्देवः प्रतिपेदे अहं मनुरभवं सूर्यश्च
सर्वगत्वादनन्तस्य स एवाहमवस्थितः । मत्तः सर्वमहं सर्वं मयि सर्वं
सनातने । अहमेवाऽव्ययो नित्यः परमात्मेत्यचिन्तयद्वितीन्द्रवामदेवप्रह्ला-
दादीनामिव स्वान्तर्यामिपरमात्मबुद्ध्या रुद्रस्य सर्वात्मभावोपदेश इत्युक्तं
भवति, तथा ह्युपवर्णितवान् सूत्रकारस्त्रिपुरविजये “विष्णुरात्मा भगवतो
भवस्यामिततेजसः” । ब्रह्मरुद्रसंवादे ‘तवान्तरात्मा मम च ये चाप्ये देहि-
सञ्जिताः । सर्वेषां शान्तिभूतोऽसौ न याह्यः केनचित् क्वचिद्’ इति च सोऽ-
हमित्यादिना सर्वात्मभावप्रपञ्चनं, द्वितीयखण्डे रुद्रवाक्यानुवादेन स्तु-
तिपरत्वात्तदन्तर्यामिपरमात्मविषयः, यो वै रुद्रः स भगवानिति यो
रुद्रान्तर्यामी स वासुदेव इत्यर्थः, भगवच्छब्दस्य वासुदेवासाधारणत्वात्तच्छ-
दर्शितं यो वै रुद्रः स भगवान् यश्च विष्णुरित्यन्तर्यामिण एव अवताररूप-
विशिष्टत्वमुक्तं, तृतीये तु परमात्मनो वैभवन्तद्वाचकस्याकारस्य नामधेयानि
चतुर्थे तन्निर्वचनं पञ्चमे, षष्ठे तु तदेतदुपासितव्यं ‘निचाप्य तं शान्ति-
मेती’ इति रुद्रशरीरकपरमात्मापासनं साङ्गमुक्तं, व्रतमेतत्पाशुपतमिति
पाशुपतिरूपपरमात्मापासनाङ्गतया पाशुपतिसंखट्वा पाशुपतं न तु पाशुपता-
गमप्रतिपाद्यं, तद्वि तद्वद्वयकल्पकाभावात्, समन्त्रकभसितस्पर्शनं तु
प्रकरणागृहीतत्वाच्च सर्वत्र प्राप्नोति दर्शपूर्णमासप्रकरणगृहीतप्रयोजवत्सौ-
त्रामणिप्रकरणगृहीतसुराग्रहवच्च, तस्मादथर्वशिरसि रुद्रान्तरात्मा नारा-
यण एव प्रतिपाद्यः, यथा प्रतर्दनविद्यायामिन्द्रान्तर्यामी इन्द्रो मायाभिः
पुरुषरूप ईयते, मामुपास्व ‘इन्द्रं निचिक्वुः परमे व्योमनि’ इति कारणत्वापा-
स्यत्वप्राप्यत्वानीन्द्रविषयाणि, यथा प्रसिद्धेन्द्रव्यतिरिक्तविषयाणि व्याख्या-
तानि तथैवान्यत्रापि रुद्रविषयाणि कारणत्वादिपराणि वाक्यानि नेतव्यानि,
“स ब्रह्मा स शिवः सेन्द्र” इति तस्येन्द्रतुल्यतया भगवद्विभूतित्वात् । ननु
हिरण्यगर्भः समवर्त्तताये एको ह वै नारायण आसीत् न सत्र चासच्च शिव
एव केवल” इति, विराजोऽधिपुरुषः इन्द्रो वरुणः सोमो रुद्रः पर्जन्या यमो
मृत्युरीशानः ब्रह्मविष्णुरुद्रेन्द्रास्ते सर्वे संप्रसूयन्ते” इति त्रयाणामपि
कारणत्वे कार्यत्वे चाविशेषश्रुतेः नारायणादिशब्दानां रुढिमाश्रित्य हिर-

एयगर्भादिशब्दानां प्रसिद्धार्थत्यागे को हेतुः आकाशादेव समुत्पद्यन्ते प्राण-
 मेवाभिसंविशन्ति प्राणमभ्युज्जिहते इन्द्रो मायाभिः पुरुषरूप ईयते आत्मन
 आकाशः संभूत एतस्माज्जायते प्राण इन्द्रो वरुण इत्याकाशप्राणेन्द्रादीनां
 च कार्यत्वकारणत्वश्रवणाविशेषेऽप्याकाशादिशब्दानां रूढित्यागे को हेतुः
 कार्यतयाऽवगतानां परमकारणत्वाद्योग्यत्वमिति चेत्तुल्यम् । ननु न कार-
 णविषययोर्हिरण्यगर्भरुद्र-शब्दयोः प्रसिद्धार्थोऽयोग्यता कार्यत्वे सति ह्ययो-
 ग्यत्वं कारणविषयरुद्रादिशब्दाः प्रसिद्धपरा एव, कार्यविषयास्तु प्रसिद्धेतर-
 विषयाः, स्युः न, कारणविषयाणां रुद्रादिशब्दानां प्रसिद्धार्थपरत्वे सत्ये-
 ककारणत्वानुपपत्तेः तदनुपपत्तिश्च रुद्रादिशब्दानामेकव्यक्तिविषयत्वेन
 व्युत्पत्त्यभावात्कारणैकत्वमवर्जनीयम् अन्यथाऽद्वितीयत्वप्रतिज्ञादृष्टान्त-
 समाभ्यधिकनिषेधाद्यनुपपत्तेः, अतः कारणविषयाणां रूढित्यागे प्राप्ते
 सत्ययोग्यार्थानामेव रूढिरनादरणीया न तु योग्यस्वार्थानामपि, इत्थं हि-
 रण्यगर्भादिशब्दानां प्रसिद्धार्थोऽयोग्यत्वं नारायणादिशब्दानां योग्यार्थत्वं च
 दर्शितम् । अतोऽन्यत्रापि रुद्रहिरण्यगर्भादिविषयाणि वाक्यानि एवं नेयानि
 एवं दिङ्मात्रं दर्शितम् । अनन्ताः कारणपरवाक्यविशेषा एवं व्याख्येयाः यतो
 ऽनुवादरूपतया साधारणतया योग्येतरार्थतया योग्यार्थप्रत्यभिज्ञापकधर्मप-
 र्यता च प्रापकासाधारणयोग्यार्थतद्वृत्तप्रत्यभिज्ञाप्यवस्तुविशेषविषयवाक्य-
 साकाङ्क्षाः सर्वे वाक्यविशेषास्तत्तदधिकरणन्यायानुगृहीताः नारायणपराः
 अत एव ह्युक्तं भगता व्यासेन सूत्रकारेण “तत्त्वं जिज्ञासमानानां हेतुभिस्स-
 र्वतो मुखैः । तत्त्वमेको महायोगी हरिर्नारायणः परः” इति, हेतुभिः—समन्व-
 यलक्षणोक्तन्यायैस्सर्वतोमुखैस्तत्त्वमुखभेदभिन्नैरित्यर्थः, तथा सर्वविद्योपास्य-
 श्च स एवेत्युक्तम् ‘आलोड्य सर्वशास्त्राणि विचार्य च पुनः पुनः । इदमेकं सुनि-
 ष्यन्नं ध्येयो नारायणः सदे’ति, आलोड्येत्यनेन प्रमाणपर्यालोचनमुक्तं, विचा-
 र्येत्यनेन शास्त्रतः परीक्षणमुक्तं, सुनिष्यन्नं ब्राह्मकुटुम्ब्याऽविचाल्यं निश्चि-
 तमित्यर्थः, तस्मादयोगान्ययोगव्यवच्छेदेन नारायणस्य कारणत्वं पादच-
 तुष्टयेन प्रतिपादितमिति सिद्धम् । व्याख्याताव्याख्याता इत्युक्ते व्याख्या-
 त-शब्दस्य अव्याख्यातशब्दस्य च समासेनैकपदो सति सर्ववाक्यविशे-

षाणां व्याख्यातत्वमुक्तं न स्यादिति तद्व्युदासार्थमसमस्ततया पृथक्पदत्वं
ज्ञापयन् अभ्यासस्य प्रयोजनमाह “व्याख्याता इती”ति, नन्वभ्यासस्य कथं
समाप्तिद्व्योतकत्वं श्रुतिसमाधेरिति ब्रूमः, श्रुतिषु हि कर्मभागे ज्योतिष्टो-
मदर्शपूर्णमासादिविषयतत्तत्प्रकरणावसानेषु नाभ्यासो दृश्यते वेदान्तेषु दृ-
श्यते-यथा “न च पुनरावर्त्तते न च पुनरावर्त्तते,” “नावर्त्तन्ते नावर्त्तन्ते” “अ-
मृतः समभवदमृतः समभवदिति”ति “वेदानुशासन वेदानुशासनं” “तस्मा-
द् ब्रह्मणो महिमानमाप्नोति तस्माद् ब्रह्मणो महिमानमाप्नोती”ति च,
तत्रायमभिप्रायः कस्यचित्पुरुषस्य पुरुषार्थतदुपायप्रतिपादनं हि शास्त्रज्ञत्वं
ज्योतिष्टोमादिज्ञानमात्रेण पुरुषार्थतदुपायज्ञानं वस्तुनो न परिसमाप्तम्
अपवर्गतत्साधनयोरविदितत्वादमृतत्व-तदुपायविशेषज्ञाने सति हि ज्ञा-
तव्यज्ञानं समाप्तं भवति, तदधिकपुरुषार्थान्तरतदुपाययोरभावेनाज्ञातव्य-
त्वादपवर्गापायभूतविद्यान्तरेषु सत्स्वप्येकेनैव विद्याविशेषेण पुरुषार्थसिद्धे-
र्विद्यान्तरस्य कृतकरत्वादनपेक्षितत्वेन ज्ञातव्यत्वनियमाभावाद्गतः पुरुषा-
र्थसिद्ध्यर्थं ज्ञातव्यार्थस्य समाप्तिसूचको वेदान्तभागेषु तत्तत्प्रकरणावसान-
स्योऽभ्यास इत्यवगम्यते, अत एव कर्मविचारलक्षणावसानेषु अनभ्यासः
शारीरलक्षणावसानेष्वभ्यासश्चेत्यवगम्यते, तत्राध्यायावसानशास्त्रावसान-
वैषम्यद्व्योतनार्थमाद्याध्यायत्रयावसानेषु पदाभ्यासः, शास्त्रावसाने सूत्रा-
भ्यासश्च कृतः, । यादवमिश्रपक्षस्यास्त्वेवमाहुः-नाध्यायपरिसमाप्तिद्व्यो-
तकत्वमभ्यासस्य युक्तम् अर्थसमाप्तेरेवाध्यायसमाप्त्यवगमात्सूचनस्य विफ-
लत्वात्, अतोऽध्यायवसानसूचकोऽप्यभ्यासोऽर्थपरिसमाप्तिद्व्योतकः, अ-
ध्यायशेषार्थविचारश्च द्वाभ्यां पादाभ्यां वर्तिष्यत इति नैतद्युक्तं काष्ठैः स्या-
त्यामित्येतावता वाक्यार्थापरिसमाप्तावपि वाक्यपरिसमाप्तेरिवाध्याया-
र्थापरिसमाप्तावध्यायपरिसमाप्तेरनुपपन्नत्वात्कर्ममीमांसायामिवाध्यायानां
पादवस्तुष्टयात्मकत्वनियममतिरुद्धं प्रथमाध्यायस्य पादषट्कात्मकत्वेन नि-
बन्धनीयत्वप्रसङ्गाच्च । किं प्रथमाध्यायार्थस्यैवापरिसमाप्तिद्व्योतक इत्यु-
च्यते? उत वृत्तवर्तिष्यमाणयोः परस्परसाकाङ्क्षत्वद्व्योतकः इति, प्रथमे दूष-
णद्वयं दत्तं, द्वितीये त्वभ्यासवैयर्थ्यमेव द्वितीयाध्यायनिबन्धनादर्थत्वभा-

वाच्य परस्परसाकाङ्क्षत्वसिद्धेः, शास्त्रान्ते सूत्राभ्यासश्चानुक्तनिखिलन्या-
यास्तित्वसूचक इति चायुक्तम्, अर्थपरिसमाप्तौ शास्त्रपरिसमाप्तेः काष्ठैः
स्यात्यामिति वाक्यसमाप्तिवदनुपपन्नत्वादध्यायान्तरनिबन्धने विरं जी-
वतः सूत्रकारस्याशक्त्यभावाच्चाखिलन्यायज्ञातमसम्भवविध्वस्तं चादर्श-
नात्, साङ्ख्यादिषु शास्त्रेषु दृश्यत इति चेन्न, तत्राविरुद्धांशस्योपादेय-
ताया विरुद्धांशस्य त्याज्यतायाश्चास्मिन्नेव शास्त्रे निर्णीतत्वात्, सुगताग-
मादीनां कात्स्न्येन त्याज्यतानिर्णयात्, तदुक्तन्यायानामखिलन्यायत्वेनास्ति-
त्वस्योतने हानेऽपादानरूपोभयविधप्रयोजनाभावादितिहासपुराणादीनां
वेदान्तोपबृंहणतया जगत्कारणवस्तुविषयाणां मन्वादिधर्मशास्त्राणां जै-
मिनीयन्यायैरिव शारीरकन्यायैरेवानुवृत्त्यर्थत्वाच्च, किं तर्ह्यभ्यासस्य फल-
म्? अर्थपरिसमाप्तिर्हि सर्वं व्याख्याता तादृशेनैवावगता, उक्तन्यायविषयवा-
क्याभावात् नैवम् “एतेन योगः प्रत्युक्तः,” “एतेन शिष्टापरिग्रहा,” इतिवदे-
तच्छब्दस्यानन्तरपूर्वाकार्यपरामर्शकृत्वे प्रकृत्यधिकरणोक्तन्यायपरामर्शितया
निमित्तापादानभेदपरवाक्यविशेषा व्याख्याता इत्युक्तं स्यात्तत्तच्च सर्वं व्या-
ख्याता इत्यनेनाप्यध्यायसमाप्त्यवगम्या न स्यात्, अतः पदाभ्यासेन अध्या-
यसमाप्त्यवगमे सत्येव एतच्छब्दस्य पादचतुष्टयोक्तन्यायपरामर्शित्वावगम
इत्यध्यायपरसमाप्तिश्चोतनमभ्यासफलं शास्त्रावसाने प्रकृतपरामर्शिपदा-
भावात्तदसङ्कोचेनावसानसूचनफलकाभ्यासोऽनुपपन्न इति चेन्न शास्त्रावसाने
तु सर्वं व्याख्याता इतीदृशनिर्देशाभावाच्छास्त्रसमाप्तेरभ्यासेनैव ज्ञाप्यत्वात्,
पादावसानेषु पादार्थपरिसमाप्तावप्यनभ्यासः पादार्थस्याल्पतया ज्ञात-
व्यान्तरब्राह्मण्येन कृतांशसन्तोषाभावादतोऽध्यायार्थपरिसमाप्तिश्चोतनमे-
वाभ्यासप्रयोजनं, न केवलमभ्यासप्रयोजनमेवानुपपन्नम् । तैः कृता सूत्रयोज-
नाऽप्यनुपपन्ना—प्रकृतेर्ब्रह्मत्वसमर्थनेन सर्वं महदादयोऽपि ब्रह्मत्वेन व्या-
ख्याता इति हि तद्योजना, प्रकृतिश्चेति सूत्रे प्रकृति—शब्द उपादानपरः न
त्वव्यक्तपर इति समर्थनेन सा व्युदस्ता भवति । किञ्च प्रकृतेर्ब्रह्मानन्यत्वेन
ब्रह्मण उपादानत्वे प्रतिपादिते महदादीनां ब्रह्मत्वं न पृथक् समर्थनीयं
तेषां प्रकृतिकार्यतया तद्ब्रह्मनन्यत्वात्, कार्यकारणयोरनन्यत्वं समर्थनी-

यमिति चेन्न तस्यारम्भणाधिकरणकृत्यत्वान्महतः परमव्यक्तमित्यादिवा-
क्यानां च महदादितत्त्वप्रतिपादकत्वं चतुर्थोक्तविस्तृतं, न च चतुर्थोक्ते वैभ-
ववादः, इह त्वयैतत्त्वोक्तिरिति कल्प्यते, अस्य सूत्रस्य गत्यन्तरसम्भवेन कल्प-
काभावात्, महदादितत्त्वप्रतिपादनपरत्वे पुरुषान्न परं किञ्चिदिति वाक्यस्य
प्रकृतिपुरुषातिरिक्तेश्वरनिषेधकत्वप्रसङ्गाच्च, । एतेन प्रधानकारणनिरासेन
सर्वं परमाणवादिकारणवादा हेयतया व्याख्याता इति भास्करः, तदप्ययुक्तं
तत्स्वरूपप्रतिज्ञापस्य तर्कपादकृत्यत्वान्पूर्वमकृतत्वाच्च तेषां श्रुतिसिद्धत्वं
प्रतिक्षेप्यमिति चेदुदाहृतवाक्यानामतत्परत्वं तन्निरूपणादेव सिद्धमिति
न पृथक्कथ्यम्, अनुदाहृतवाक्यानामतत्परत्वं विवक्षितमिति चेत्तर्हि तेषां
प्रधानकारणताप्रतिपादकत्वं च प्रतिक्षेप्यन्तदानीमयमर्थः अनुदाहृतवाक्ये-
ष्वपि प्रधानपरमाणुकारणवादादयो निरस्ता इति तदानीमेतेनेति पदस्य
प्रधानकारणवादनिराकरणेनेति व्याख्यानमयुक्तं परब्रह्मपरत्वसमर्थनेनेति
वक्तव्यं, तस्माद्वाप्योक्तयेजनैव सामञ्जस्यवती, । पादचतुष्टयविभागमेवं
वर्णयन्ति केचिदाचार्याः—प्रथमे पादे परमकारणीभूतचिदचिद्विलक्षणपुरुष-
विशेषनिर्णयः, द्वितीये जगच्छरीरकत्वं, तृतीये सर्वोत्पत्तिकत्वप्रकारः, चतुर्थे त्व-
तत्कार्योत्तच्छरीरात्तदात्मकवश्वसम्भवः प्रतिपाद्यत इति, तेषु द्वितीयाद्येन
सर्वजगच्छरीरकत्वं सर्वं खल्विदं ब्रह्मेत्यत्र दर्शितं, तत्र च न सौभरिवत् ज्ञा-
नाधिष्ठितशरीरकत्वं किन्तु स्वरूपेण सर्वशरीरेषु गुहाप्रविष्टस्य तच्छरीरक-
त्वमित्युक्तं द्वितीये, न केवलमिन्द्रियाश्रयशरीराणामेव इन्द्रियाणामपि तच्छ-
ब्दः इति श्रीभगवद्रामानुजाचार्यविरचिते शारीरकमीमांसा-
भाष्ये प्रथमस्याध्यायस्य चतुर्थपादः समाप्तश्चाध्यायः ॥

रीरकत्वमुक्तं तृतीये, चतुर्थे तु न केवलमिन्द्रियाणां किन्तु सर्वतत्त्वानामपि
तच्छरीरकत्वं प्रत्येकमुक्तं, पञ्चमे तु समुदायरूपेण च शरीरत्वमुक्तं, रूपोप-
न्यासादिति तस्य मुमुक्षुपास्यत्वं प्रपञ्चितं षष्ठ इति द्वितीयपादार्थः । तृतीये
तु स्थित्यदनाभ्यामिति सर्वहेयास्पृष्टत्वमुक्तम् आद्ये न तावन्मात्रं निरतिश-
यानन्द उक्तः, द्वितीये “यो वै भूमा तत्सुखमि”ति न मुक्तस्यैवानन्दमात्रं किन्तु

प्रशसितृत्वमुक्तं तृतीये, भयानकत्वमात्रव्यावृत्त्यर्थे मुक्तप्राप्यत्वं चतुर्थे, प्राप्य-
 स्यैव निरतिशयभोग्यं गुणाष्टमुक्तं पञ्चमे, तस्य मानवदविजुगुप्सनं पितृवत्
 शिन्नकतयाऽभयहेतुत्वमुक्तं षष्ठे, त्रितयं प्रासङ्गिकं सुषुप्त्यादिसर्वावस्था-
 स्वप्रहाणमुक्तं चरमे, एवमात्मत्वप्रकारस्तृतीयपादार्थः, शरीरगतदोषास्पृ-
 ष्टतया स्वासाधारणरूपान्यथाभावाभावेन च स्थितस्य सर्वावस्थासु शरीरधा-
 रकस्य ह्यात्मत्वं तमेवैकं जानयाऽऽत्मानमिति हि आद्याधिकरणविष-
 यवाक्यं, चतुर्थपादे तु तदधीनत्वं जगत आद्ये व्युदस्तम्, अतत्कार्यत्वं
 द्वितीये, अतदात्मकत्वं तृतीये, तमेवमन्य आत्मानमिति हि वाक्यम्
 असदव्याकृतादिना येन केनापि शब्देन प्रतिपन्नस्याऽपि वस्तुनो ऽत-
 दात्मकत्वं चतुर्थे, विशेषतश्चेतनस्यातदात्मकत्वं पञ्चमषष्ठयो, स्तेश्वर-
 साङ्ख्योक्तमतदात्मकत्वं व्युदस्तं सप्तमे, समर्थितार्थस्य सार्वत्रिकत्व-
 मुक्तमष्टमे, एवं जगतः तदधीनत्वतत्कार्यत्वादिप्रतिपादनमुखेनाताद-
 धीन्यात्तत्कार्यत्वादिव्युदसनात् ब्रह्मैककारणत्वं स्थिरीकृतं चतुर्थपादेनेति
 अयं च विभागः सन्मदायसिद्धत्वादुपपन्नश्चानुसन्धेयः ॥ सर्वव्याख्याना-
 धिकरणं समाप्तम् ॥

इति श्रीहरितकुलतिलकवाग्बिजयिसूनुना श्रीरङ्गराजदिव्याज्ञाल-
 ब्यवेदव्यासापरनामधेयेन श्रीमद्वरदराचार्य्यपादसेवासमधिगतभगवद्गामा-
 नुजमुनिविरचितशारीरकमीमांसाभाष्यहृदयेन श्रीसुदर्शनसूरिणा विलि-
 खितायां श्रुतप्रकाशिकायां प्रथमस्याध्यायस्य चतुर्थः पादः । अध्यायश्च
 समाप्तः, शुभम् ॥ श्रीदमते मीमांसाद्वयगुरवे रामानुजाचार्याय नमः ॥

अस्मिन्नध्यायेऽधिकरणसंख्या ३५ । सकलसूत्रसंख्या च १३८ ॥

एतस्य शुभकर्मणोऽनुष्ठानेन भगवान्जारायणः प्रसीदन्तु सलक्ष्मीकः ॥
 भगवन्जारायणार्पणमस्तु, प्रसीदन्तु चाचार्यवर्याः, लभध्वं च साहजिक-
 नरस्वभावसुलभस्सलितानि अनुगृह्णन्तु चैतस्याध्ययनाध्यापनप्रचारेणेति
 क्रियासमभिहरिणाशासे ॥ श्रीः श्रीः श्रीः ॥

मीमांसाद्वयगुरवे श्रीदमते रामानुजाचार्याय नमः ।

अथ श्रीभाष्ये ।

द्वितीयाध्याये प्रथमः पाद आरभ्यते ।

—०३३३००८८८—

स्मृत्यधिकरणम् ।

सू० स्मृत्यनवकाशदोषप्रसङ्ग
इति चेन्नान्यस्मृत्यनवकाश-
दोषप्रसङ्गात् ॥ १ ॥

सू० प्रथमेऽध्याये प्रत्यक्षादिप्रमाणगोचरादचेतनात्तत्संस्था-
त्तद्वियुक्ताच्च चेतनादर्थान्तरभूतं निरस्तनिखिलाविद्याद्य-
पुरुषार्थगन्धमनन्तज्ञानानन्दैकतन्मपरिमितोदारगुणसा-
गरं निखिलजगदेककारणं सर्वान्तरात्मभूतं परं ब्रह्म
वेदान्तवेद्यमित्युक्तम्, अनन्तरमस्यार्थस्य सम्भावनीयस-
मस्तप्रकारदुर्धर्षणत्वप्रतिपादनाय द्वितीयेऽध्याय आर-
भ्यते ।

टी० सू० स्मृत्यनवकाशदोषप्रसङ्ग इति चेन्नान्यस्मृत्यनवकाशदोषप्र-
सङ्गात् । १ । प्रथमद्वितीयाध्याययोः सङ्गतिज्ञापनार्थं प्रथमाध्यायपादचतुष्ट-
यार्थस्य संग्रहेण ज्ञापनार्थं च प्रथमाध्यायार्थं संग्रहेणाह “प्रथमेऽध्याय इत्या-
दिना, प्रत्यक्षादिप्रमाणगोचरादित्यनेनेतन्मानन्दमयाधिकरणयोः पौर्वापर्य-
हेतुविवक्षितः, आदि-शब्देऽनुमानपरः, प्रत्यक्ष पृथिव्यादीनामनुरूपं कारणं
ह्यनुमीयते, तस्मादचेतनस्य प्रथमं बुद्धिस्यतया तन्निर्गम इत्यर्थः, अर्थान्त-
रत्वमुपपादयति “निरस्ते”ति, मुक्त्यावृत्त्यर्थं निरस्तनिखिलाविद्याद्य-
पुरुषार्थगन्धमित्युक्तं, धर्मिस्वरूपमाह “अनन्ते”ति, सागर-शब्देन समूहो
विवक्षितः, अपरिमित उदारगुणसागरो यस्येति बहुव्रीहिः, निखिलजग-
देककारणम् आकाशदेरपि कारणं निमित्तोपादानरूपोभयविधकारणं

चेत्यर्थः, जगत्कारणत्वे पूर्वाक्तहेयप्रत्यनीकत्वानुपपत्तिमाशङ्क्याह “सर्वा-
न्तरात्मभूतमिति, एवं प्रथमाध्यायार्थमुक्त्वा द्वितीयाध्यायार्थमाह “अनन्त-
रमि”ति, प्रसक्तविरोधो हि परिहार्यः, अतो विरोधप्रसङ्गमाह “सम्भाव-
नीये”ति, समस्तप्रकार-शब्देन पादचतुष्टयेऽपि ये विरोधावतरणमुखभेदा-
स्ते विवक्षिताः, प्रथमेऽध्याये ऽयोगान्ययोगव्यवच्छेदमुखेन वेदान्तवाक्या-
नां ब्रह्मैककारणतापरत्वं वाक्यतात्पर्यपर्यालोचनया समर्थितम् । अथ द्वि-
तीयाध्याये बाह्यतर्कविरोधपरिहार उच्यते इत्यर्थः । पादार्था द्वितीयपा-
दसङ्गत्यर्थे वक्ष्यते, तस्मात् प्रथमाधिकरणकृत्यमाह-

सू० प्रथमं तावत्कापिलस्मृतिविरोधाद्देदान्तानामतत्परत्वमा-
शङ्क्य तन्निराक्रियते-कथं स्मृतिविरोधाच्छ्रुतेरन्यपरत्वम्
उक्तं हि “विरोधे त्वनपेक्षं स्या”दिति, श्रुतिविरुद्धायाः
स्मृतेरनादरणीयत्वं, सत्यम्, औदुम्बरीं स्पृष्ट्वा ज्ञायती-
त्यादिषु

टी० “प्रथमं तावदि”ति, प्रथमाध्यायनिरूपितं कारणत्वं विषयः
कापिलमन्वादिसृतिविप्रतिपत्तेः संशयः, अत्रैवं विचारः किं ब्रह्मणो
जगत्कारणत्वं चालयितुं शक्यते न वे? ति तदर्थं किं वेदान्तवाक्यानि
ब्रह्मकारणत्वपराणि? उतान्यपराणी? ति, तदर्थं साङ्ख्यस्मृतिविरोधो
वेदान्तवाक्यानामतत्परत्वमापादयति नेति, तदर्थं? साङ्ख्यस्मृत्या वेदा-
न्तोपबृंहणं कार्यं? मुत मन्वादिसृत्ये? ति, तदर्थं किं साङ्ख्यस्मृतिध्रा-
न्तिमूला? उत ने? ति, यदा न भ्रान्तिमूला तदा तथा वेदान्ताना-
मुपबृंहणीयत्वेन तद्विरोधात्तेषामन्यपरत्वात् ब्रह्मकारणत्वं चालयितुं
शक्यमिति, यदा भ्रान्तिमूला तदा तथा तेषामनुपबृंहणीयत्वात्तद्विरोधे
तेषामन्यपरत्वाभावात् ब्रह्मकारणत्वम् अविवात्यमिति । अधिकरणा-
रम्भमाक्षिपति “कथं”मिति, कथं-शब्दः क्षेपे, हेतुमाह “उक्तमि”ति,
हिर्हतौ, “विरोधे त्वनपेक्षं स्यादसति ह्यनुमानमि”ति सूत्रं प्रत्यक्षश्रु-
तिविरुद्धं स्मृतिवचनमनपेक्ष्यमनादरणीयं स्मृतेरपि श्रुतिमूलत्वानुमा-

नादादरणीयत्वमित्यत्राह 'असति ह्यनुमानमि'ति असति-प्रत्यक्षश्रुतिवि-
रोधे हि स्मृतिमूलश्रुत्यनुमानमित्यर्थः । तद्वेतदभिप्रेत्याह "उक्तं ही"ति,
परिहरति "सत्यमि"ति, सत्यं, तत्र श्रुतिविरोधात्स्मृतेरनादरणीयत्वमु-
क्तमेव, अत्र तु विशेषोऽस्तीत्यर्थः, औदुम्बरीमित्यादि "औदुम्बरीं स्पृष्ट्वा-
द्वायेदि"ति श्रुतिः "औम्बरी सर्वा वेष्टयितव्ये"ति स्मृतिः, अत्रायं विव-
क्षितो भेदः औदुम्बरीमित्यादिषु प्रत्यक्षश्रुतेरर्थो न नानाशिरस्कः प्रतीयते
अपि तु एकरूप एव प्रतीयते अतस्तत्र प्रत्यक्षश्रुतेरव्याकुलत्वेन स्मृतिन्या-
यनिरपेक्षं स्वत एवार्थो निश्चेतुं शक्यते, तत्र विरुद्धार्थो स्मृतिरुपेत्या
वेदान्तवाक्येषु नानाशिरस्कतयाऽर्थः प्रतीयते, अतो व्याकुलत्वाद्वेदा-
न्तवाक्यानामर्थः स्मृतिन्यायनिरपेक्षं स्वतो निश्चेतुं न शक्यते श्रुतेरयमर्थ
इति निश्चिते सति हि तद्विरोधात् स्मृतेरनादरणीयत्वं स च स्वतो
दुर्निश्चय इति तदर्थं स्मृत्यपेक्षा, प्रथमाध्यायोक्ततर्करथो निश्चित इति
चेत् न वचनविरोधे न्यायस्य दुर्बलत्वात्, अतः स्मृत्यैवार्थं निश्चिते
तद्विरुद्धतया तर्क आभासः स्यात्, अतः स्मृतिवचनविरुद्धन्यायेन श्रुत्यर्थो
न निर्णेतव्यः स्मृतिवचनेनैव तु निर्णेतव्य इतीममर्थमभिप्रेत्याह-

ब्रू० स्वत एवार्थनिश्चयसम्भवात्तद्विरुद्धा स्मृतिनादरणीयैव, इह
तु वेदान्तवेद्यस्य तत्त्वस्य दुरवबोधत्वेन परमर्षिप्रणीतस्मृ-
तिविरोधे सत्ययमर्थ इति निश्चयायोगात्स्मृत्या श्रुतेरत-
त्परत्वेापपादनमविरुद्धम्, एतदुक्तं भवति-प्राचीनभागो-
दितनिखिलाभ्युदयसाधनभूताग्निहोत्रदर्शपूर्णमासज्यो-
तिष्टोमादिकर्माणि यथावदभ्युपगच्छता श्रुतिस्मृतीतिहा-
सपुराणेषु "ऋषिं प्रसूतं कपिल"मित्यादिवाक्यैराप्तत्वेन
सङ्कीर्तितेन परमर्षिणा कपिलेन परमनिःश्रेयसतत्सा-
धनावबोधित्वेनोपनिबद्धस्मृत्युपहङ्गणेन विनाऽल्पश्रुतैर्म-

न्दमतिभिर्वेदान्तार्थनिश्चयायोगाद्यथाश्रुतार्थग्रहणे चा-
 प्तप्रणीतायास्माद्भूयस्मतेस्सकलाया एवानवकाशत्वप्रसङ्गा-
 च स्मृतिप्रसिद्ध एवार्थवेदान्तवेद्य इति बलादभ्युपगमनी-
 यमिति, न च वाच्यं मन्वादिस्मृतीनां ब्रह्मैककारणत्ववा-
 दिनीनामेवं सत्यनवकाशत्वदोषप्रसङ्ग इति धर्मप्रतिपाद-
 नद्वारेण प्राचीनभागोपवृंहण एव सावकाशत्वात्, अस्यास्तु
 कृत्वाथास्तत्त्वप्रतिपादनपरत्वात्तथाऽनभ्युपगमे ऽनवका-
 शत्वमेव स्यात्, तदिदमाशङ्कते स्मृत्यनवकाशदोषप्रसङ्ग
 इति चेदिति, अचेत्तरं—नान्यस्मृत्यनवकाशदोषप्रसङ्गा-
 दिति, अन्या हि मन्वादिस्मृतयो ब्रह्मैककारणतां वदन्ति
 यथा ऽऽह मनुः—

टी० स्वत एवार्थनिश्चयसम्भवादेवान्तवेदान्तत्वस्य दुरवबोधत्वेने-
 ति कपिलस्य परमर्षित्वे किं प्रमाणं तथा सत्यपि तादृशवृहस्पत्याद्युक्त-
 लोकायतादिवदनादरणीयं श्रुतेः स्मृत्यपेक्षा च नास्ति न्यायेनैव निरपे-
 क्षत्वादित्यत्राह “एतदुक्त”मिति, ज्योतिष्टोमादिकर्माणि यथावदभ्युप-
 गच्छतेत्यन्तेन लोकायतव्यावृत्तिरुक्ता, “अपि प्रसूतं कपिलमि”ति तस्याप्रत्यक्षे
 प्रमाणमुक्तं परमनिश्चयेऽप्येत्यादिना अनन्यपरत्वमुक्तं स्मृत्युपवृंहणेन—स्मृति-
 रूपोपवृंहणेन अल्पप्रतैर्मन्दमतिभिरित्यनेन स्मृतिसापेक्षत्वमुक्तम्, अनन्त-
 शाखानुगतस्य वाक्यार्थस्यैकदेशजैर्दुरवबोधत्वादिति भावः । अन्यथा
 ऽनिष्टमाह “यथा श्रुते”ति, सकलाया इति सूचितमर्थं शङ्कोत्तरमुखेन विवृ-
 णोति “न चे”ति, न हि मन्वादिस्मृतेः कर्मपरत्वात्साकल्येनानवकाशत्वं
 साङ्ख्यस्मृतेर्नानवकाशत्वं न सद्द्व्यमाप्ततमत्वेन श्रुतिगतत्वादनन्तशाखा-
 नुगतवाक्यार्थस्य दुर्बोधत्वेनापेक्षितत्वाच्चेति ग्रन्थाभिप्रायः । पूर्वपक्षस्या-

नुत्सूत्रत्वमाह “तदिदं”मिति, परिहारखण्डमवतारयति “तत्रोत्तर”मि-
ति काः पुनरन्याः स्मृतयः कथं तासामनवकाशत्वमित्यत्राह “अन्या-
ही”ति, स्मृतिवचनं दर्शयति “यथाऽहं मनु”रिति, प्रलयावस्थाज्ञापना-
र्थमाह-

ब्र० आसीदिदं तमोभूतमित्यारभ्य “ततस्स्वयंभूर्भगवानव्य-
क्तो व्यञ्जयन्निदम् । महाभूतादिवृत्ताजाः प्रादुरासीत्त-
दोनुदः ॥

टी० “आसीदिदं तमोभूतमित्यारभ्ये”ति, भाष्ये ततः स्वयं भूः
सोऽभिध्यायेति श्लोकद्वयमुपात्तं तयोरर्थवैशद्यायासीदिदमित्यारभ्य सप्त-
श्लोकी व्याख्यायते त इमे श्लोकाः “आसीदिदं तमोभूतमप्रज्ञातमलज-
णम् । अप्रतर्क्यमविज्ञेयं प्रसुप्तमिव सर्वतः ॥ ततः स्वयंभूर्भगवानव्यक्तो-
व्यञ्जयन्निदम् । महाभूतादिवृत्तौजाः प्रादुरासीत्तमोनुदः ॥ योऽसावतीन्द्रि-
यशाह्यः सूक्ष्मोऽव्यक्तः सनातनः । सर्वभूतमयोऽचिन्त्यः स एष स्वयमुद-
ज्ज्वालो ॥ सोऽभिध्याय शरीरास्वात् सिञ्चतुर्विधाः प्रजाः । अप एव सस-
र्जोदौ तासु बीर्यमपासृजत् ॥ तदण्डमभवद्भ्रूमं सहस्रांशुसमप्रभम् ॥ तस्मिन्
जज्ञे स्वयं ब्रह्मा सर्वलोकापितामहः ॥ आपो नारा इति प्रोक्ता आपो वै
नरसूतवः । ता यदस्यायनं पुंसि स्तेन नारायणः स्मृतः ॥ यत्तत्कारणमव्यक्तं
नित्यं सदसदात्मकम् ॥ तद्विसृष्टः स पुरुषोलोके ब्रह्मेति कीर्त्यत ॥ इति,
धर्मान्नो वक्तुमर्हसीति मुनिभिः पृष्टो भगवान्मनुर्धर्मान्वित्रत्तन्भगवदारा-
धनरूपस्य वर्णाश्रमधर्मस्यारध्यज्ञानसापेक्षत्वात् प्रथममाराध्यस्वरूप-
माह “आसीदिदमित्यादिभिः श्लोकैः, तत्र परमकारणभूतस्यैव सर्वता-
दात्म्यसंभवादानीन्द्रब्रह्मादिसर्वदेवतादात्म्योपपत्त्यर्थं यतो वा इमानो-
त्याद्यनुसारेण लक्षणं च विवक्षन् भगवतः परमकारणत्वं वक्तुं वेदान्तेषु
सृष्टेः प्रलयपूर्वकत्वेन प्रतिपादितत्वात् प्रथमं प्रलयदशमाह “आसी-
दि”ति, अत्र सुबालोपनिषदर्थो भगवता मनुना अनुसन्धीयते अतस्सुबालो-

पनिषदुक्तार्थप्रकरणान्न प्रलय उच्यते तत्र हि पृथिव्यप्सु प्रलीयत इत्यादिना पृथिव्यादिक्रमेण तमःपर्यन्तप्रलय उक्तः, तमाह “इदं तमोभूतमासीदिति, तत्र पृथिव्यादीनां स्वकारणेषु लयो वैयधिकरण्येन प्रतिपादितः, “तदेतदक्षयं नित्यं जगन्मुनिवराखिलम् । आविर्भावतिरोभावजन्मना च शविकल्पवदि”ति प्रक्रियया सत्कार्यवादकाष्ठामभिप्रेत्य सामानाधिकरण्येनेदं तमोभूतमित्युक्तं, तमोभूतं-तमोभाववत्तमोऽवस्थमासीदित्यर्थः तमसि लीयत इति निर्देशस्यायमर्थ इत्यभिप्रायः यथाऽऽह भगवान् वादरायणपिता पराशरः “अन्यत्रस्ये च सलिले बाधवस्ये च तेजसी”ति तमोऽवस्थस्य कारणस्य योग्यानुपलब्धिनिरस्तत्वशङ्काव्यावृत्त्यर्थमाह “अप्रज्ञातमिति, प्रकृष्टं ज्ञानमपराज्ज्ञानं तेन विषयीकर्तुमशक्यमित्यर्थः, अयोग्यत्वादनूपलब्धिस्तस्मादयोग्यानुपलब्धिरित्यभिप्रायः । अयोग्यत्वमुपपादयति “अलक्षणमिति, शब्दस्पर्शविहीनं तद्रूपादिभिरसंहितमित्युक्तप्रकारेण रूपादिलक्षणरहितत्वात् प्रत्यक्षयितुमयोग्यमित्यर्थः । कार्येषु रूपादिमत्त्वदर्शनात्कारणेनापि रूपादिविशेषगुणवता भाव्यमतो न यथोक्तकारणमुपपद्यत इत्यत्राह “अप्रतर्क्यमिति, प्रतर्क्य-बाह्यतर्कः तदगोचरभूतं ते तर्कः कालात्ययापदिष्टा इति भावः । यद्वा अप्रज्ञातमिति प्रत्यक्षागोचरत्वस्योक्तत्वादप्रतर्क्यमित्यनुमानागोचरत्वमुक्तं स्यात्, तम एकी भवतीति वाक्योक्तमविभागावस्थत्वं तमसो दर्शयति “अविज्ञेयमिति, विज्ञानं विभागेन ज्ञानं परस्माद् ब्रह्मणः पृथग्यपदेशानर्हावस्थां क्षीरे नीरमिव प्राप्तमित्यर्थः । स्वरूपैक्याशङ्कापरिहारार्थमाह “प्रसुप्तमिव सर्वत” इति, यथा सुषुप्तौ जीवस्य परमात्मनः पृथग्यवहारानर्हावस्थापत्तिरेव न तु स्वरूपैक्यम्, एवं विदचिदात्मकस्य जगतो ब्रह्मणि पृथग्यवहारानर्हसंसर्ग एव न स्वरूपैक्यमित्यर्थः, सुषुप्तौ सर्वथा साम्यव्यावृत्त्यर्थं सर्वत इति पदम् । यद्वा पूर्वमविदंशप्रलयप्रकार उक्तः, प्रसुप्तमिव सर्वत इति, तु चिदंशप्रलयप्रकार उक्तः, तत इति ततः सर्गकाले प्राप्त इत्यर्थः, संप्राप्ते सर्गकाले व्ययाव्ययावितिवद्भवतः कारणात्तरसद्भावज्ञतोत्पत्तिप्रलयव्यावृत्त्यर्थमाह “स्वयम्भूरिति, परमकारणविषयो

हि स्वयम्भू-शब्दोऽयमर्थपौष्कल्यान्नारायणपरो दृष्टः, यथा सभापर्वाणि
 “अव्यक्तोव्यक्तलिङ्गस्यो य एष भगवान् प्रभुः । पुरा नारायणो देवः स्वयम्भूः
 प्रपितामह” इत्यादिभ्य “ततः सभगवौस्तोये ब्रह्माणसृजत्स्वयमिति मोक्ष-
 धर्मं च नारायणो जगन्मूर्तिरित्यादिभ्य “ततस्तेजोमयं दिव्यं पदं सृष्टं
 स्वयम्भूवा । तस्मात्पद्मात् समभवत् ब्रह्मा वेदमयोनिधि” इति, आश्व-
 मेधिकं च “विष्णुरेवादिसर्गेषु स्वयम्भूर्भवति प्रभुरिति च, अतोऽयं स्वय-
 म्भूशब्दो-नारायणविषयः, चतुर्मुब्रह्मणिरि प्रयुक्तत्वात्, प्रबन्धान्तरवच-
 नैतत्प्रकरणानुगुण्यात्, भगवच्छब्दसामानाधिकरण्याच्च देवताविशेष-
 निर्णयार्थं कारणत्वापयोगिगुणपौष्कल्यज्ञापनार्थं चाह “भगवानिति”,
 ‘तत्र पूज्यपदार्थाक्तिपरिभाषासमन्वितः । शब्दोऽयं नोपचरिण अन्त्यत्र ह्युप-
 चारत’ इति ब्रह्मादिदं व्यञ्जयन् व्यष्टिरूपकार्यजातं व्यञ्जयितुं “तत्त-
 णहेत्वेः क्रियाया” इति शतृप्रत्ययः, महाभूतादिवृत्तौजाः व्यष्टिकार-
 णानि पृथिव्यादीनि महाभूतानि, आदि-शब्देन तत्कारणभूतमहदह-
 ङ्कारौ गृह्येते, तेषु प्रवृत्तसङ्कल्पज्ञानरूपतेजाः तदर्थमव्यक्तः प्रादुरासीत्
 अर्श आद्यजन्तत्वात् पुल्लिङ्गता, अत्राक्षरावस्थाऽप्यर्थसिद्धा महानव्यक्ते
 लीयते अव्यक्तमक्षरे लीयते अक्षरं तमसि लीयते” इति हि क्रमः, पूर्वम-
 विभक्ततमःशरीरको भगवान् व्यष्टिसृष्टिहेतुभूततन्मात्राहङ्कारसृष्टये स्व-
 सङ्कल्पाद्विभक्ततमःशरीरकोऽक्षरावस्था गान्तिपूर्वक्रमव्यक्तावस्थाप्रकृतिशरीर-
 कोऽभूदित्यर्थः । अव्यक्तशब्दमपि विवृण्वन् समष्टिव्यष्टिसृष्टिमनन्त-
 रवर्तिनीं संक्षेपेणाह “योऽसावि” इति, अतीन्द्रियग्राह्य इन्द्रियमतीत्य
 वर्तमानेन शास्त्रेणैव ग्राह्यः । यद्वा इन्द्रियग्राह्यादतीत्य वर्तमानः इन्द्रिय-
 ग्राह्यादतीत्य वर्तमानत्वं तुच्छस्याप्यस्तीति तद्व्यावृत्त्यर्थमाह “सूक्ष्म”-
 इति, अत एवाव्यक्तो न तुच्छतयेत्यर्थः सनातनः-स्वयमव्यक्तशरीरक-
 त्वेऽपि स्वयमप्रच्युतस्वभावा इत्यर्थः, स एष इति कार्यकारणयोरैकद्रव्यत्वं
 सूचितं, स्वयमेव कार्यं कारणं चेन्नमित्तान्तरापेक्षा स्यादित्यत्राह “स्वय-
 मि” इति, मृत्कुलालादौ निमित्तोपादानयोर्भेददर्शनादेकस्यैव निमित्तो-
 पादानत्वे अनुपपत्ते इत्यत्राह “अविन्त्य” इति, बाह्यतर्काः श्रुतिनिरस्ता

इति भावः । सर्वभूतमय उद्भूतौ सर्वसर्वसमष्टिव्यष्टिरूप उद्भूतौ कार्यकारणयोरैकद्रव्यत्वे कार्यकारणयोरैकद्रव्यत्वे कार्यकारणवैषम्यं किमित्यत्राह “उद्भूतावि”ति, सूक्ष्मरूप उद्भूताविति पदाभ्यां सूक्ष्मत्वसूक्ष्मत्वे एव कार्यकारणदशवैषम्यं न तु द्रव्यभेद इत्युक्तं भवति, एवं संक्षेपेण समष्टिव्यष्टिसृष्टिमुक्त्वा समष्टिसृष्टिं पृथगाह-

म्व० सोऽभिधाय शरीरात्स्वात्सिस्तुर्विविधाः प्रजाः । अप एव ससर्जादौ तासु वीर्यमपासृज”दिति, भगवद्गीतासु च, “अहं कृण्वेयं जगत् प्रभवः प्रलयस्तथा । अहं सर्वस्य प्रभवो मत्तस्सर्वं प्रवर्तते,” इति च, तथा च महाभारते “कुतः सृष्टमिदं सर्वं जगत्स्यावरजङ्गमम् । प्रलये च कम्भ्येति तन्मे ब्रूहि पितामहे”ति, पृष्ठ आह “नारायणो जगन्मूर्तिरनन्तात्मा सनातन” इति, तथा तस्मादव्यक्तमुत्पन्नं त्रिगुणं द्विजसत्तम? इति अव्यक्तं पुरुषे ब्रह्मजिज्ञिष्ये सम्प्रलीयत”इति च ।

“सोऽभिधाय”ति, अभिधानं-सङ्कल्पः स्वरूपेणैव समष्टिव्यष्टिरूपेण परिणतश्चेद्भगवच्छब्देऽन्तिर्दोषत्वादिविरोध इत्यत्राह “शरीरात्स्वादि”ति, शरीर-शब्देन तमोऽव्यक्तावस्थं वित्संसृष्टमविदुस्तूच्यते सिसृक्षुर्विविधाः प्रजाः व्यष्टिसिस्तुयेत्यर्थः, अप एव ससर्जादौ अपृच्छोऽण्डकारणसमस्ततत्त्वप्रदर्शनार्थः, पृथिवीमयस्याण्डस्यानन्तरकारणं ह्यापः, अतोऽपृशब्दनिर्देशः, अप इति व्याख्येयश्रुतिगतापृशब्दः स्मारितः, “ता इमा आपः तद्विरण्मयमण्डमभव”दिति हि श्रुतिः अपृशब्दार्थश्च पूर्वमेव महाभूतादिवृत्तौजा इत्यादिना व्याख्यातः, एवकारेण त्रिवृत्करणं व्यावर्त्यम्, अत्रिवृत्कृता आप इत्यर्थः । तासु वीर्यमपासृजत् वीर्यं त्रिवृत्करणजनितामण्डोत्पादनशक्तिं तास्वजनयदित्यर्थः, अत्र “नानावीर्याः पृथग्भूता नाशक्नुवावित्याद्यनुसन्धेयम् एवं समष्टिसृष्टिमुक्त्वा व्यष्टिसृष्टि-

माह “तदण्डमि”ति, तदण्डकारणतत्त्वजातम्, इतरहेयव्यावृत्त्यर्थमाह
 “सहस्रांशुसमप्रभ”मिति, तत्र चतुर्मुखसृष्टिमाह “तस्मिन्”मिति, सर्व-
 लोकापितामह इत्यनेन देवमनुष्यादीनां दत्तादयः स्रष्टारः तेषां स्रष्टा
 चतुर्मुख इति भगवतोऽण्डान्तर्गतवस्तुसर्गः सद्गारक इत्युक्तं भवति, स्वयं
 भगवान्नारायणः परमकारणभूतः स्वयमेव चतुर्मुखशरीरकोऽभवदित्यर्थः ।
 “विष्णुर्ब्रह्मस्वरूपेण स्वयमेव व्यवस्थित” इति वचनात्सुबालोपनिषदि “अत्र
 एको नित्य इति निर्विकारत्वं जगत्कारणत्वं जगदन्तरात्मत्वं चात्मा
 नारायण-शब्दोऽसङ्गदावर्तितः, अतो जगत्कारणत्वादिकं त्रितयमपि
 नारायण-शब्दस्यावयवार्थ इति श्रुतेरभिप्राय इति मत्वा जगत्कारणत्वा-
 दिप्रवृत्तिनिमित्तकं नारायण-शब्दं परमकारणस्य वाचकत्वेनाह “आपो-
 नारा” इति, चित्संसृष्टान्यण्डकारणतत्त्वान्यापः । तासां नारत्वमुपपादयति
 “आपो वै नरसूनव” इति, रीङ् क्षय इत्यस्माद्वातोर्द्विप्रत्यये टिलोपे च कृते
 र इति भवति, नरः-अक्षयः निर्विकार इत्यर्थः । “जन्तुर्नारायणो नर” इति
 वचनान्तर इति भगवन्नाम, तस्माज्जात इत्यण्प्रत्यये कृते नारा इति भवति
 नराख्या आपो ऽयमस्येति नारायणः, एवं नर-शब्देन निर्विकारत्वं, नार-
 शब्देन जगत्कारणत्वमयन-शब्देन जगदन्तरात्मत्वं चेत्यर्थं त्रयमुक्तं भवति,
 तस्मिन् जज्ञे स्वयं ब्रह्मेति भगवत एव प्रस्तुतत्वात् स एवात्रास्येति सर्वना-
 मशब्देन परामृश्यत इति न व्यवहितपरामर्शित्वदोषः । यत्तु व्याख्यान्नतरैः
 सर्वनामशब्दः प्रधानपरामर्शी शाब्दप्राधान्यं च प्रथमानिर्दिष्टस्य, स च चतु-
 र्मुख इति स एव नारायणसंज्ञ इत्याशङ्क्य बहुश्रुतिवचनविरोधादुपरि चतुर्मु-
 खस्य भगवद्विसृष्टतावचनाच्च भगवत एव नारायणसंज्ञेति परिहृतं, तच्चावि-
 रुद्धम्, । अथ चतुर्मुखस्य नारायणासंज्ञत्वव्यावृत्त्यर्थमितरदेवानां द्रुहिण-
 सृष्टानां परत्वशङ्कादूरोत्सारणार्थं-चतुर्मुखस्य भगवद्विसृष्टतामाह-

॥०॥ आह च भगवान्पराशरः “विष्णोस्तकाशादुद्भूतं जगत्-
 चैव च स्थितम् । स्थितिसंयमकर्ताऽसौ जगतोऽस्य जगच्च
 स” इति,

टी० “यत्तद्वि”ति, यत्तद्वित्यनुवादरूपत्वात् स भगवानननूद्यते, अज्यक्तस्य चिदचित्समुदायरूपत्वादव्यक्तशरीरकं ब्रह्म सदसच्छरीरकं भवति, तद्विसृष्टः—तेन विशेषेण जीवबुद्ध्यव्यवधानेन भगवत्तैव सृष्टः स ब्रह्मेति कीर्त्यत इत्यर्थः । अस्मिन्प्रबन्धेऽवसानेऽपि प्रशंसितारमित्यादिना भगवान्कीर्तितः, मध्ये च ब्रह्मविद्वा इत्यादिना भगवज्ज्ञानविदः कीर्तिताः । एवं भगवता मनुना पुरुषसूक्तनारायणानुवाकप्रतिपाद्यस्य परब्रह्मशब्दवाच्यस्य भगवतः समाराधनरूपाणि कर्माणि विवक्षता भगवत्स्वरूपमुपदिष्टम्, एवं स्मृत्यन्तरेषु च द्रष्टव्यं कात्स्न्येन तत्त्वपराणामपि स्मृतीनामनवकाशत्वं स्यादित्यभिप्रायेणाह “भगवद्गीतासु चे”ति,

मू० आह चापस्तम्बः “पूः प्राणिनः सर्वगुहाशयस्य न ह्यन्यमानस्य विकल्मषस्य” इत्यारभ्य “तस्मात्कायाः प्रभवन्ति सर्वे स मूलं शाश्वतिकस्त नित्य”इति, यदि कपिलस्मृत्या वेदान्तवाक्यार्थव्यवस्था स्यात् तदैतासां सर्वासां स्मृतीनामनवकाशत्वहृपो महान् दोषस्यात्, अयमर्थः—यद्यपि वेदान्तवाक्यानामतिक्रान्तप्रत्यक्षादिसकलेतरप्रमाणसम्भावनभूमिभूतार्थप्रतिपादनरत्वात्तदर्थवैशद्यायात्प्रश्रुतानां प्रतिपत्तृणां तदुपहृणमपेक्षितं तथाऽपि तदर्थानुसारिणीनामाप्ततमप्रणीतानां बह्वीनां स्मृतीनां तदुपहृणाय प्रवृत्तानामनवकाशता मा प्रसङ्गदिति श्रुतिविरुद्धार्था कपिलस्मृतिरूपेक्षणीया

टी० आपस्तम्बोक्तिमाह “आहे”ति, अध्यात्मखण्डयोः प्रथमे खण्डे पूः प्राणिन इति वाक्यं, द्वितीये खण्डे तस्मात्काया इति वाक्यं, तस्मादित्युक्ते कस्मादित्यपेक्षापूरणार्थे काय-शब्दस्य भगवच्छरीरपरत्व-

दर्शनार्थं च पूः प्राणिन इति वाक्यमुपात्तं, पूः-पुरं शरीरमित्यर्थः, यथा
भट्टहलायुधः “अङ्गं वपुर्वर्ष्मं पुरं प्रतीक”मिति न तावदुपवृंहणनैरेपेत्यात्
कपिलस्मृतेरुपेत्यत्वं सुवचं मन्वादिसमृतेः सावकाशत्वं चोक्तं कपिलस्या-
प्तत्वे प्रमाणं चोक्तं, कपिलस्मृतिं विहाय स्मृत्यन्तरेणोपवृंहणे च को हेतु-
रिति शङ्कायामाह “अयमर्थः” इति, संभावनाभूमिभूतेति, भूत-शब्दः सिद्ध-
परः, सिद्धार्थप्रतिपादनपरत्वात्, अयमर्थः कार्यपरत्वे तुल्यविकल्पत्वेनाधि-
कारिभेदेन वाऽर्थविरोधः सुपरिहरः सिद्धवस्तुपरत्वेऽन्यतरस्मृत्यनुगुणं वे-
दार्था नेयः न तूभयानुगुणमिति तथाऽपीत्यादिना कपिलस्मृतिं विहाय
मन्वादिसमृतिभिरवोपवृंहणीयत्वे वैषम्यमाह आप्ततम-शब्दस्यायं भावः,
यथाऽवस्थितवस्तुदर्शित्वं यथादृष्टार्थवादित्वं चेति द्विविधाऽऽप्तिः,
तत्र ऋषिं प्रसूतं कपिलमिति कपिलस्य महर्षित्वमुच्यमानं मन्त्रदृष्टत्वात्ती-
न्द्रियानेकार्यदृष्टत्वादिनाऽप्युपपद्यते न तु सार्वत्रिकं यथावस्थितार्थदर्शि-
त्वमपेक्षते । मन्वादीनान्तु “यद्वै किञ्चन मनुरवदत्” “स होवाच व्यासः
पाराशर्यः” इत्यादिभिस्सार्वत्रिकयथावस्थितदर्शनपूर्वकयथादृष्टार्थवादि-
त्वमुक्तं, तस्मादाप्ततमा मन्वादयः, कपिलस्य त्वाग्निमात्रमिति श्रुतिविरु-
द्धानां—न्यायानुगृहीतश्रुतिविरुद्धानां इति भावः । अत्रायमर्थः परेण न हि
वचनविरोधे न्यायः प्रवर्तते इति न्यायानुगृहीतश्रुतेरपि स्मृत्यनुगृहीतश्रुतिः
प्रबलेत्युक्तं तत्रोत्तरं न्यायविरुद्धस्मृत्यनुगृहीतश्रुतेरपि न्यायविरुद्धस्मृत्यनु-
गृहीतश्रुतिः प्रबला ऋषिमात्रप्रणीतस्मृत्यनुगृहीतश्रुतेरप्याप्ततमप्राक्तस्मृत्यनु-
गृहीतश्रुतिः प्रबला एकस्मृत्यनुगृहीतश्रुतेरपि बहुस्मृत्यनुगृहीतश्रुतिः प्रबलेति
आप्ततमप्रणीतन्यायानुगृहीतानेकस्मृत्यनुगृहीतश्रुतिराप्रमात्रोक्तन्यायविरुद्धे-
कस्मृत्यनुगृहीतश्रुतेरपि प्रबलेति संप्रहोक्तिः । दूषणान्तरमाह—

म्न० उपवृंहणं च श्रुतिप्रतिपन्नार्थविशदीकरणं, तच्च विरुद्धा-
र्थेया स्मृत्या न शक्यते कर्तुं, न चैतासां स्मृतीनां प्राचीनभा-
गोदितधर्मांशविशदीकरणे न सावकाशत्वं परब्रह्मभूतपर-
मपुरुषाराधनत्वेन धर्मान्विदधतीनामेतासामाराध्यभूतप-

रमपुरुषप्रतिपादनाभावे सति तदाराधनभूतधर्मप्रतिपाद-
नाऽसम्भवात्

टी० “उपवृंहणं” चेति, विवृद्धार्यथा-न्यायानुगुणस्मृत्यनुष्टुहीतश्रु-
तिविवृद्धार्यथा उपवृंहणानुपपत्तिर्दूषणमित्यर्थः । सावकाशत्वं प्रतिवदति
“न चैतासामि”ति, अस्थिराणां कालान्तरभाविफलप्रदत्वं सद्वारकमेव तत्र
कृष्यादेरङ्कुरादिवारकत्ववत्किमचेतनद्वारकत्व ? मुत राजसेवादेरिव चेतन-
द्वारकत्व ? मित्यपेक्षायां चेतनद्वारकत्वं श्रुतिरेवाहेति श्रुतहानाश्रुतकल्पना-
नुपपत्त्या परब्रह्मणि तासां तात्पर्यमस्तीत्यर्थः ॥

ब्र० तथा हि परमपुरुषाराधनरूपता सर्वेषां कर्मणां स्मर्यते
“यतः प्रवृत्तिर्भूतानां येन सर्वमिदं ततम् । स्वकर्मणां तम-
भ्यर्च्य सिद्धिं विन्दति मानवः ॥ ध्यायेन्मारायणं देवं स्नाना-
दिषु च कर्मसु । ब्रह्मलोकमवाप्नोति न चेद्वावर्तते पुनः ॥
यैस्त्वकर्मपरैर्नाथ ! नरैराराधितो भवान् । ते तरन्त्यखिला-
मेतां मायामात्मविमुक्तयः” इति,

टी० कर्मणां भगवदाराधनरूपत्वे प्रमाणमाह “तथा ही”ति,
यतः प्रवृत्तिरिति भगवद्गीता “ध्यायेन्मारायणं देवं”मिति दत्तस्मृतिः, यैः
स्वकर्मैति वैष्णवे पुराणे, अत्रायमभिप्रायः पूर्वभागोपवृंहणपराणामपि
स्मृतीनां कर्माराधने भगवति तात्पर्यमस्त्येव, उपनिषद्भागोपवृंहणपराणामत
एवान्यत्र निरवकाशानामितिहासपुराणानामतीव तात्पर्यमस्ति, इतिहा-
सपुराणयोः कर्मकीर्तनं भगवदुपासनाङ्गत्वेन, धर्मशास्त्रेषु ब्रह्मकीर्तनं
कर्माराध्यत्वेनेति अनभिसंहितफलकर्मणां हि भगवदाराधनरूपता फल-
प्रदानां तु कर्मणां तदाराधनरूपत्वाभावात् न तत्प्रतिपादकशास्त्रस्य
ब्रह्मणि तात्पर्यमित्याशङ्क्य परिहरति-

ब्र० न चैहिकामुष्मिकसांसारिकफलसाधनकर्मप्रतिपादनेनै-
तासां सावकाशत्वं, यतस्तेषामपि कर्मणां परमपुरुषा-
राधनत्वमेव स्वरूपं. यथोक्तं “येऽप्यन्यदेवताभक्ता य-
जन्ते श्रद्धयाऽन्विताः । तेऽपि मामेव कौन्तेय यजन्त्यवि-
धिपूर्वकम् ॥ अहं हि सर्वयज्ञानां भोक्ता च प्रभुरेव च । न तु
मामभिजानन्ति तत्त्वेनातश्च्यवन्ति ते ॥ इति, तथा “यज्ञै-
स्त्वमिज्यसे नित्यं सर्वदेवमयाच्युत ! हव्यकव्यभुगेकस्त्वं
पितृदेवस्वरूपधृगि”ति च, यदुक्तमृषिं प्रसूतं कपिलमिति
कपिलस्याप्ततया सङ्कीर्तनात्तत्त्वमृत्यनुसारेण वेदान्तार्थ-
व्यवस्थापनं न्याय्यमिति तदसत्, बृहस्पतेः श्रुतिस्मृतिषु सर्वे-
षामतिशयितज्ञानानां निदर्शनत्वेन सङ्कीर्तनात्तत्प्रणी-
तेन लोकायतेन श्रुत्यर्थव्यवस्थापनप्रसङ्गेति ॥

टी० “न चैहिकेयादिना यदुक्तमित्यादि । ननु न लोकायतेन
श्रुत्यर्थव्यवस्थापनप्रसङ्गः, न हि लोकायते ऽग्निहोत्राद्यभ्युपेतं कपिलस्य
तु तदभ्युपगतौ तद्व्युत्पत्त्येन श्रुत्यर्थव्यवस्थापनं युक्तमिति चेन्न बृहस्पति-
प्रणीतस्यापि लोकायतस्य परित्यागो यद्वेतुकः स श्रुत्यर्थवरोधोऽत्रापि
विद्यते चेत्तद्वदेव कपिलस्मृतिरपि विशद्वृत्तौ त्याज्या, तथा चैतदुप्वरी
सर्वा वेष्टयितव्येत्यत्र च निर्णीतं तद्वदिति परिहारः । उत्तरसूत्रशङ्कामाह
ब्र० अथ स्यात्कपिलस्य स्वयोगमहिम्ना वस्तुथाथाप्योपलब्धे-
स्तत्त्वमृत्यनुसारेण वेदान्तार्था व्यवस्थापयितव्य इति, अत
उत्तरं पठति—

सू० इतरेषां चानुपलब्धेः ॥ २ ॥

च—शब्दस्तु—शब्दार्थश्चोदिताशङ्कानिवृत्त्यर्थः, इतरेषां म-

त्वादीनां बहूनां स्वयोगमहिमसाक्षात्कृतपरा^१ परतत्त्वयाथा-
त्यानां निखिलजगद्भेषजभूतस्ववाक्या^२ र्थतया “यद्वै कि-
ञ्चन मनुरवदत्तद् भेषज”मित्यादिश्रुतिप्रतिष्ठानां कपि-
लदृष्टप्रकारेण तत्त्वानुपलब्धेः श्रुतिविरुद्धा कपिलोपल-
ब्धिर्भ्रान्तिमृतेति न तथा यथोक्तो वेदान्तार्थश्चालयितुं श-
क्यत इति सिद्धम् ॥ स्मृत्यधिकरणं समाप्तम् ॥

टी० ॥ अथ स्यादिति मत्वादीनां धर्मप्रवर्तनादिष्वन्यपरत्वाच्च
योगावसरः, कपिलस्तु योगसाक्षात्कृतार्थतत्त्व इति तस्मृतिरादरणीयेत्यर्थः ।
सू० इतरेषां चानुपलब्धेः, व्याचष्टे “च-शब्द” इति, यदि कपिलस्य स्व-
स्मृतिप्रकारेणोपलब्धिर्वास्ति सा बहूनां स्मृतृणां तत्त्वोपलब्धिर्विरोधात् भ्रा-
न्तिरित्यर्थः । न च तेषां धर्मानुष्ठानपरत्वाद्योगानवसरः अनभिसंहितफल-
धर्मानुष्ठानस्य योगाङ्गतयाऽत्यन्तानुकूलत्वात्तद्रहितस्य योगो न समीचीनः
सरजस्तमस्कत्वात् ॥ स्मृत्यधिकरणं समाप्तम् ।

योगप्रत्युक्त्यधिकरणम् । सू० एतेन योगः प्रत्युक्तः ॥ ३ ॥

मू० एतेन कापिलस्मृतिनिराकरणेन योगस्मृतिरपि प्रत्युक्ता
का पुनरत्राधिका शङ्का यन्निराकरणाय न्यायानिर्देशः
योगस्मृतावपीश्वराभ्युपगमान्मोक्षसाधनतया वेदान्तविधि-
तयोगस्य चाभिधानात् वक्तुर्हिरण्यगर्भस्य सर्ववेदान्तप्रवर्त-
नाधिकृतत्वाच्च तस्मृत्या वेदान्तोपबृंहणं न्याय्यमिति ॥

टी० सू० एतेन योगः प्रत्युक्तः अत्र विषयसंशयहेतु पूर्ववत् ब्रह्मकार-
णत्वं विचार्य ? मुत चेति विचारः, तदर्थमीश्वराधिष्ठितं प्रधानं कारण ? मुत
ब्रह्मे ? ति किं योगस्मृतिविरोधेन वेदान्तानामन्यपरत्वमापाद्य ? मुत ने ? ति

१ परावरतत्त्वयाथात्यानानामिति पा० ।

२ भेषजभूतस्ववाक्यतर्पेति पा० ।

किं तथा वेदान्तोपबृंहणं कार्यं ? मुत ने ? ति किं साधान्तिमूला ? उत ने ? ति किं हिरण्यगर्भस्य भ्रमः सम्भवति ने ? ति यदा न सम्भवति तदा तदुपबृंहणी यतया वेदान्तानां तद्विरोधेऽन्यपरत्वादीश्वराधिष्ठितं प्रधानं कारणमिति ब्रह्मकारणत्वं विचान्यमिति । यदा भ्रमस्सम्भवति तयोपबृंहणीयत्वाभावाद्देवान्तवाक्यानां तद्विरोधेऽन्यपरत्वाभावादीश्वराधिष्ठितप्रधानस्य जगत्कारणत्वाभावात् ब्रह्मकारणत्वमविचान्यमिति । सूत्रस्याक्षरार्थमाह “एते-
ने” ति, वैदिकतत्त्वाभ्युपगममनुष्ठानाभ्युपगमं चाह “ईश्वरतत्त्वाभ्युपगमा-
द्योगस्य चाभिधाना”दिति, परिहारे तत्त्ववैषम्यमाह-

सू० परिहारस्त्वब्रह्मात्मकप्रधानकारणवादाच्चिन्मिक्तकारण-
मात्रेश्वराभ्युपगमाद् ध्यानात्मकस्य योगस्य ध्येयैकनिरु-
पणीयस्य ध्येयभूतयोरात्मेश्वरयोर्ब्रह्मात्मकत्वजगदुपादान-
तादिसर्वकल्याणगुणात्मकत्वविरहादवैदिकत्वाद्वक्तुर्हिर-
ण्यगर्भस्यापि चेन्नभूतस्य कदाचिद्रजस्तमोऽभिभवसम्भ-
वाच्च योगस्मृतिरपि तत्प्रणीतरजस्तमोऽमूलपुराणवद्ब्रह्म-
मूलेति न तथा वेदान्तोपबृंहणं न्याय्यमिति ॥ योगप्रत्यु-
त्त्यधिकरणं समाप्तम् ॥

टी० ॥ “अब्रह्मात्मके”ति, अनुष्ठानवैषम्यं चाह “ध्यानात्म-
कस्ये”ति, न हि ध्यानस्य ध्यानत्वान्मोक्षोपायत्वं गर्दभध्यानादिषु
व्यभिचारात्, तस्माद् ध्येयविशेषविषयमेव ध्यानं मोक्षसाधनमिति
ध्ययवैषम्यात्तदेकनिरुपणीयध्यानवैषम्यादित्यर्थः, आत्मेश्वरयोरिति ब्रह्मा-
त्मकत्वं जीवस्य जगदुपादानत्वादिकल्याणगुणयोग ईश्वरस्य चेन्नभूत-
स्येति यो ब्रह्माणं विदधातीति सृज्यत्वश्रुतिरवतारश्रुत्यनपोदिता ब्रह्मणः
चेन्नभूतत्वे प्रमाणं यथेन्द्रवरुणादीनां कर्मकृतनामरूपाभ्यां योजनीयत्वं हि
चेतनस्य सृज्यत्वमिति भावः । कदाचिद्रजस्तमोऽभिभवसम्भवादिति कल्प-
विशेषेषु गुणविशेषोन्मेषविषयपुराणवचनार्थोऽभिप्रेतः । ननु शौनकेनैव ब्रह्म-

षो भगवदंशत्वं भगवद्वचनेनैव प्रदर्श्यते “त्वमप्यत्र महःभाग ! मदंशः कर्म-
 लोदरान्मवाभिसम्भव ज्जातः प्रजासृष्टि हरः पर” इति, तस्मादावस्थ तत्त्व-
 पर्यन्ता इति नाभिविधिर्विवक्षितः, किन्तु मर्यादेति, नैवं स्तम्बस्याप्यकर्म-
 वश्यत्वप्रसङ्गात् । स्याद्वदेहस्य कर्मनिबन्धनत्वं च स्मृति “पुमान् देवो
 न नरो न पशुर्न च पादपः । शरीराकृतिभेदास्तु भूपैरे कर्मयोगतः” इति,
 भगवदंशत्वस्य यदेतत्तदनुप्रवेशनिबन्धन इति, तत्रैवाक्तं “यदि तेऽनु-
 हङ्गता मयि बुद्धिर्जनार्द्धनः । तन्मां भक्त इति ज्ञात्वा कथयाऽऽत्मानमच्यु-
 ते”ति, ब्रह्मणः प्रागविदितभगवत्स्वरूपजिज्ञासया प्रार्थनमुक्तम्, अनुग्रह-
 कृता-अनुग्रहरूपेण कृताऽनुग्रहाय कृता वा । कथयामि तवात्मानमानाख्या-
 गोचरं परम् । न वावां विषयोयोऽसावविशेषस्वनतक्षणः प्रसादसुमुखः सोऽह-
 मिमं यच्छामि ते वरम् ॥ अनाख्यातस्वरूपं मां भवान् ज्ञास्यति योगतः । भक्तो
 मां तत्त्वतो वेति मयि भक्तिश्च ते परा । जिज्ञासा परमा ब्रह्मस्तेन ज्ञाता मति-
 स्तव । एवमुक्तस्ततो ब्रह्मा विष्णुना प्रभविष्णुना । विष्णुस्वरूपजिज्ञासुर्युजो
 त्मानमात्मना । स ददशानिसूत्राणां सूत्रं ज्यातिरजं प्रभुन् निमेषाधाऽमा-
 त्रेण व्याप्ताशेषवरावरम् । आत्मानमिन्द्रहृत्कार्कवन्द्राश्विनसुनाहताम् ।
 खादीनपि च शब्दादीन् । ददृशे स च तन्मया”निति भक्तिप्रीतिभगवत्प्रसाद-
 लब्धयोगेन ब्रह्मणा युगपद्विश्वव्यापिभगवत्स्वरूपसाक्षात्कारस्तत्र भगव-
 त्स्वरूपे च इन्द्रवस्वादिजीववद्राकाशाद्यचेतनवज्ज स्वात्मनो रुद्रस्य च
 दर्शनं चाक्तं तत्रावतारप्रश्नानन्तरं भगवता परित्राणाय साधूनामि-
 त्पारभ्य “पूर्वात्पत्रेषु भूतेषु नृदेवादिषु चाप्यहम् । अनुप्रविश्य धर्मस्य
 करोमि परिपालनम् ॥ प्रविश्य च तथा पूर्वां तनुं धर्मभृतांवर ! जगताऽस्य
 जगत्यस्मिन् करोमि परिपालनम्”मित्यवतारद्वैविध्यमुक्त्वा ॥ यद्वै । धर्माप-
 काराय यच्चदुष्टनिवर्हणम् । चरितं मानुषादीनां तद्वै जानीष्व मत्कृ-
 मित्यनेनानुप्रवेशवतारेषु स्वानुप्रविष्टजीवगतप्रकृतचेष्टितानामेव स्वचे-
 ष्टितत्वं न निकृष्टचेष्टितानामिति प्रतिपाद्य “उत्पाद्य पृथिवीं सम्यक्
 स्थापयित्वा यथापुरा । सृष्टिं ततः करिष्यामि त्वामाविश्य प्रजाप-
 ति”मिति चतुर्मुखस्य भगवदंशत्वमनुप्रवेशकृतमिति सुस्पष्टमुक्तं, तत्र

ब्रह्मणो मुक्तावस्थायामिन्द्रस्यैव रुद्रस्य भगवदात्मकत्वदर्शनस्योपक्रमा-
वगततया “संकर्षणात्मकश्चैव कल्पान्ते च रसातलात् । समुत्पत्त्ये तदा
रुद्रः कालाभिरिति विश्रुतः” इति च संकर्षणानुप्रवेशेन रुद्रस्य भगव-
दात्मकतायाः प्रतिपादितत्वात् “नृत्यत्यन्ते च यद्रूपमिति रूपतयोक्तत्वात्
“तवान्तरात्मा मम चेति भगवदन्तर्यामित्ववचनाच्च । रुद्रस्यापि भगवदं-
शत्वमनुप्रवेशकृतं तथा श्रीविष्णुधर्माक्षरे “ब्रह्मा शम्भुस्तथैवाकेशश्च
न्द्रमाश्च शक्रतुः । एवमाद्यास्तथैवान्ये युक्ता वैष्णवतेजसा । जगत्कार्या-
वसाने तु त्रियुज्यन्ते च तेजसा । त्रितेजसश्च ते सर्वे पञ्चत्वमुपयान्ति
चे”ति ब्रह्मादीनां भगवत्तेजोवियोगेन प्रलयप्रतिपादनाच्चानुप्रवेशः सिद्धः ।
तथा मोक्षधर्मे “नारायणो महायोगी शुभाशुभविवर्जितः । ससर्ज ना-
भिर्जं पुत्रं ब्रह्माणममितप्रभम् । ततः स प्रादुरभवदथैनं वाक्यमब्रवीत्
मम त्वं नाभितो जातः प्रजासर्गकरः प्रभु । सृज प्रजास्त्वं विविधा
ब्रह्मन् सज्जडपण्डिताः । स एवमुक्ते विमुखाश्चिन्ताव्याकुलमानसः । प्रणम्य
वरदं देवमुवाच हरिमीश्वरम् । का शक्तिर्मम देवेश ! प्रजाः स्रष्टुं नमोऽस्तु
ते ॥ अप्रज्ञावानहं देव विधत्स्व यदनन्तरम् । स एवमुक्ते भगवान् बभूवान्त-
र्हितस्ततः । चिन्तयामास विश्वेशो बुद्धिं बुद्धिमतां वरः । स्वरूपिणी ततो
बुद्धिरूपतस्यै हरिं प्रभुम् । योगेन चैनां संयोज्य स स्वयं युयुजे तदा । स
तामैश्वर्ययोगस्थां बुद्धिं शक्तिमतीं सतीम् । उवाच वचनं देवो बुद्धिं वै
प्रभुरग्रयः । ब्रह्माणं प्रविशस्वेति लोकसृष्ट्यर्थसिद्धये । ततस्तमीश्वरादिष्टा
बुद्धिः क्षिप्रं विवेश सा । अथैनं बुद्धिसंयुक्तं पुनस्तं ददृशे हरिः । भूय-
श्चैनं वचः प्राह । सृजेमा विविधाः प्रजाः । वाढमित्येव जयाह
यथाज्ञां शिरसा हरेः । तथा ऽकरोच्च धर्मात्मा ब्रह्मा लोकपितामह” इति
भगवदनुप्रविष्टया तदाहितशक्त्या बुद्धानुप्रविष्टत्वान्न सृष्टिसामर्थ्यं ब्रह्मण
उक्तम् स स्वयं युयुज इति, बुद्धेरन्तरानुप्रवेशो ह्युक्तः अर्थान्तरानुपपत्तेः, अत-
श्चतुर्मुखस्य भगवदवतारत्वमनुप्रवेशकृतं, तस्मादाब्रह्मस्तत्त्वपर्यन्ता इत्य-
भिर्वाधारेव विवक्षितः परैस्तावद् द्वितीयं सूत्रमेवं व्याख्यातम् इतरेषा-

माहङ्कारादीनां तत्त्वानां श्रुतावनुपलब्धेः, अतः कार्यस्मृत्यनुपपत्त्या च कारणस्मृत्यनुपपत्तिस्तात्पर्यार्थ इति तदयुक्तं श्रुतावेवोपलब्धेः ‘तन्मात्राणि भूतादौ लीयन्ते भूतादिर्महति लीयते महानव्यक्ते लीयते अव्यक्तमक्षरे लीयते, अक्षरं तमसि लीयते’ इति तथा “बुद्धिरध्यात्मं बोद्धव्यमधिभूतं ब्रह्मा तत्रादिदेवत”मिति अहङ्कारोऽध्यात्ममहङ्कर्तव्यमधिभूतं रुद्रस्तत्राधिदेवत”मिति तथा यस्याहङ्कारः शरीरं यस्य बुद्धिः शरीरं यस्याव्यक्तं शरीर”मिति तथा मनो भित्त्वा भूतादिं भिनत्ति भूतादिं भित्त्वा महान्तं भिनत्ति महान्तं भित्त्वा ऽव्यक्तं भिनत्ति” इति एषु वाक्येषु बुद्धि-शब्दोमहत्तत्त्वव्यापारपरः “महान् वै बुद्धि-लक्षणम्” इति श्रुतेः, अतोऽव्यक्तमहदहङ्काराः श्रुतावुपलभ्यन्ते, स्मर्यन्ते च “यत्तत्कारणमव्यक्त”मित्युपक्रम्य “त्रिविधोऽयहङ्कारोमहत्तत्त्वादजायते”ति, अतः स्मृत्युपबृंहिता श्रुतिर्महदादौ प्रमाणं, सूत्रकारैस्तु “महतः परमव्यक्त” मित्यादेः कठवल्लीवाक्यस्यैव महदादितत्त्वपरत्वं प्रतिक्षिप्रमर्थविरोधात्, सुबालोपनिषद्वाक्यानां तु विरोधाभावाच्च प्रतिक्षिप्रम् अतः श्रुतावनुपलब्धेरिति व्याख्यानमयुक्तम्, । अब्रह्मात्मकानां महदादीनां श्रुतावनुपलब्धिर्विवक्षितेति चेन्न अब्रह्मात्मकप्रधानमपि श्रुतिष्वनुपलब्धमिति प्रधानादितरेषां लोके वेदे चानुपलब्धेरिति व्याख्यानमनुपपन्नम्, । एतेन योगः प्रत्युक्त इत्यत्र अधिकशङ्कापरिहारौ परैरेवमुक्तौ “त्रिरुन्नतं स्याप्य समं शरीरे तां योगमिति मन्यन्ते स्थिरामिन्द्रियधारणां विद्यामेतां योगविधिं च कृत्स्मित्यादिषु श्रुतिषु योगस्मृत्यर्थस्य परिग्रहीतत्वाद्योगस्मृतेः प्रामाण्यशङ्का एकदेशसंप्रतिपत्तावप्येकदेशान्तरविप्रतिपत्तेरप्रामाण्यमिति परिहार इति तत्र तावदधिकशङ्कोक्तिरनुपपन्ना आधिक्याभावाच्छङ्कायाः, श्रुतिपरिग्रहो हि सांख्यस्मृतेरपि तुल्यः “तत्कारणं सांख्ययोगाधिगम्यं ज्ञात्वा देवं मुच्यते सर्वपापैः । पुरुषं निर्गुणं साङ्ख्यम् अथर्वशिरसो त्रिदु”रिति श्रुत्यविरुद्धांशस्य श्रुत्या परिग्रह इति निर्वाहश्च द्वयोरपि तुल्यः, अतः शङ्काया अधिकत्वाभावात् परिहारश्चानधिकः एकदेशसम्प्रतिपत्तावप्येकदेशविप्रतिपत्तेरप्रामाण्यमपि द्वयोस्तुल्यम् अतः शङ्कापरिहारावनुपपन्नौ । यादव-

प्रकाशैस्तु द्वितीयं सूत्रमेवं व्याख्यातं कार्येषु सुखदुःखमोहदर्शनेन कथं-
चित् प्रधानानुमानेऽपि कुण्डलादौ सुवर्णादेरिव कार्येष्वनुपलब्धानां
पुरुषमहदहङ्कारादीनां तत्त्वान्तरत्वेन परिकल्पनमयुक्तं पृथिव्यादीनामेव
कश्चिदंशो हृदयादिस्थानस्यः पुरुषो महदहङ्कारादयश्च स्युरित्युपगमे
बाधाभावादिति, अतः कार्यस्मृत्यनुपपत्तिश्च कारणस्मृत्यनुपपत्तिरिति
सूत्रं च कपिलादिस्मृतीनामेव योगिप्रत्यक्षमूलत्वं स्मृत्यनवकाशदोषनि-
राकरणेन प्रत्युक्तमिति व्याख्यातं तत्र तावदितरेषामिति सूत्रयोजना-
ऽनुपपत्त्या भोक्तृत्वाध्यवसायाभिमानादिकार्योपलम्भात् तानि कार्याणि
पृथिव्यादीनामंशविशेषेष्वेव स्युरिति चेत् सुखदुःखमोहादयश्च तेष्वेव
स्युरिति प्रसङ्गस्याविशिष्टत्वात् प्रधानकल्पनमनुमत्य पुरुषमहदादिव्यु-
दासो निर्निबन्धनः तस्यापि व्युदासो ऽभिमतश्चेदितरेषामिति पदवै-
यर्थ्यं, तदा हि सर्वेषां चानुपलब्धेरिति वक्तव्यं, तथा च मन्दफलं युक्ति-
भिस्तत्कल्पनानां तर्कपादे निरसिष्यमाणत्वात्, अतः कपिलस्मृतेर्यो-
गिप्रत्यक्षमूलत्वव्युद्सनमपेक्षितमिति तदेव विवक्षितम् । एतेनेति सूत्रेण
तद्व्युदस्यत इति चेन्न साङ्ख्यस्मृतेरिव योगस्मृतेः श्रुतिविरुद्धांशव्युद्सन-
स्यापेक्षितत्वात्, तस्य च शब्दानुकूलत्वादपेक्षितमिद्वानुगुणनिर्वाहे स-
म्भवति तदननुगुणनिर्वाहाश्रयणस्यानुपपन्नत्वात् स्मृत्यनवकाशसूत्रेणैव योग-
स्मृतिव्युदासोऽपि सिद्धेत्युक्त्यायत्वादिति चेत् न अधिकशङ्कायाः
संभवात्, अतो योगस्मृतिविषयमतिदेशाधिकरणमेतेनेति सूचितमिति
युक्तम् ॥ योगप्रत्युक्त्याधिकरणं समाप्तम् ॥

सू० न विलक्षणत्वादस्य
विलक्षणत्वाधिकरणम् ।
तथात्वं च शब्दात् ॥ ४ ॥

सू० पुनरपि स्मृतिविरोधवादी तर्कमवलम्बमानः प्रत्यवतिष्ठते
यत्साङ्ख्यस्मृतिनिराकरणेन जगतो ब्रह्मकार्यत्वमुक्तं त-
न्नेोपपद्यते अस्य प्रत्यक्षादिभिरचेतनत्वेनाशुद्धत्वेनानीश्व-
रत्वेन दुःखात्मकत्वेन चोपलभ्यमानस्य चिदचिदात्मकस्य

च जगतो भवदभ्युपेतात्सर्वज्ञात्सर्वेश्वराद्देयप्रत्यनीकादान-
न्दैकतानाद्ब्रह्मणो विलक्षणत्वात् । न केवलं प्रत्यक्षादिभिरेव
जगतो वैलक्षण्यमुपलभ्यते, शब्दाच्च तथात्वं—विविलक्ष-
त्वमुपलभ्यते “विज्ञानं चाविज्ञानं च एवमेवैता भूतमात्राः
प्रज्ञामात्रास्वर्पिताः प्रज्ञामात्राः प्राणोऽर्पिताः समाने वृत्ते
पुरुषो निमग्नोऽनीशया शोचति मुह्यमानः अनीशश्च आत्मा
बध्यते भोक्तृभावादित्यादिभिः, कार्यस्य हि जगतो-
ऽचेतनत्वदुःखित्वादयो निर्दिश्यन्ते ।

टी० सू० न विलक्षणत्वादस्य तथात्वं च शब्दात्, सङ्गतिमाह
“पुनरपी”ति, मन्वादिस्मृतिभिरुपवृंहणं कार्यमित्युक्तं, मन्वादिस्मृतय-
स्तर्कविरुद्धाः साङ्ख्यस्मृतिस्तर्कानुगृहीता अतस्तयोपवृंहणं कार्यमिति प्र-
त्यवस्थानात्सङ्गतिरित्यर्थः प्रथमविचारः पूर्ववत्, तदर्थं किं चेतनाद्
ब्रह्मणो ऽचेतनजगदुत्पत्तिः सम्भवति ने? ति विचारः, तदर्थं किं जग-
त्कारणस्य जगत्सालक्षण्यानुमितिहेतुरनैकान्तिकः, नेति यदा नानैकः-
न्तिकः तदा चेतनाद् ब्रह्मणो ऽचेतनजगदुत्पत्तेरसम्भवाद् ब्रह्मकारणवा-
दश्चाख्यः, यदा त्वनैकान्तिकस्तदा ब्रह्मणो विलक्षणजगदुत्पत्तिसम्भवाद्
ब्रह्मकारणत्वमविचाल्यमिति । सौत्रं नेति पदं व्याचष्टे “यदि”ति, अस्ये-
ति व्याख्येयं तद्व्याचष्टे “प्रत्यक्षादिभिरिति, अस्येति पदं लौकिकप्रमाण-
सिद्धाकारविशिष्टपरामर्शीति भावः । विलक्षणत्वादिति पदं व्याचष्टे “भ-
वदभ्युपेतादि”ति, अचेतनत्वेनेत्यादिविशेषणचतुष्टयप्रतियोगित्वेन सर्व-
ज्ञत्वादित्यादि विशेषणचतुष्टयमुक्तं तथात्वमित्यादिकं सूत्रखण्डं व्याचष्टे
“न केवलमिति, तथात्वपदव्याख्यानं विलक्षणत्वमिति, विलक्षणत्वाप-
वृंहकं शब्दमुदाहरति “विज्ञानमिति,

भू० यद्वि यत्कार्यं तत्तस्मादविलक्षणं यथा मृत्सुवर्णादिकार्यं
घटरुचकादि, अतो ब्रह्मविलक्षणस्यास्य जगतस्तत्कार्य-

त्वं न सम्मतीति साङ्ख्यस्मृत्यनुरोधेन कार्यसलक्षणं प्रधानमेव कारणं भवितुमर्हति, अवश्यं च शास्त्रस्थानव्यापेक्ष-
स्यातीन्द्रियार्थगोचरस्यापि तर्कोऽनुसरणीयः यतस्सर्वेषां
प्रमाणानां क्वचित् क्वचिद्विषये तर्कानुगृहीतानामेवार्थनि-
श्चयहेतुत्वं, तर्को हि नामार्थस्वभावविषयेण वा सामग्री-
विषयेण वा निरूपणेनार्थविशेषे प्रामाण्यं व्यवस्थापयन्-
दितिकर्तव्यतारूपमत्र चापरपर्यायं ज्ञानं, तदपेक्षा च सर्वेषां

टी० ॥ ततः किमित्यत्राह “यद्वि यत्कार्य”मिति, अपौरुषेयस्य
शास्त्रस्य मानान्तरागोचरार्थविषयत्वात् प्रत्यक्षादिदृष्टव्याप्तिमूलस्तर्क-
शास्त्रसिद्धमर्थेच गोचरयतीत्यत्राह “अवश्यं चे”ति, अनन्यापेक्षस्य प्रमा-
णान्तरानपेक्षस्य प्रमाणान्तरनिरपेक्षेऽपि प्रमाणाङ्गभूतस्तर्कोऽनुसरणीय
इत्यर्थः । कुत इत्यत्राह “यत” इति, क्वचित्क्वचिद्विषये स्वत एवास्यष्टार्थं
प्रामाण्यस्य परानपेक्षत्वं नाम प्रमित्यन्तरनिरपेक्षं न त्वितिकर्तव्यतानैर-
पेक्ष्यमित्यभिप्रायः । तर्केण प्रमाणस्य किञ्चित्कारं दर्शयति “तर्को हि
नामे”ति, यत्रभसोनीरूपत्वादवाप्तुषत्वमुच्यते तदर्थस्वभावविषयनिरूप-
णेनार्थविशेषे प्रमाणव्यवस्थापनं वैधर्हिंसायाः श्रेयस्करत्वमितिजनकवा-
क्यनिरूपणेन न हिंस्यादिति वाक्यस्य वैधर्हिंसाव्यतिरिक्तविषयत्वं यदु-
च्यते तत्सामग्रीविषयनिरूपणेनार्थविशेषे प्रमाणव्यवस्थापनं प्रत्यक्षस्य
ज्वालैक्यविषयत्वं विना ज्वालोत्पत्तिनिरूपणेन तत्स्वरूपमात्रविषयत्वनि-
र्णयश्च । यदुऽर्थस्वभावविषयनिरूपणं नाम बाध्यत्वाबाध्यत्वनिरूपणं का-
रणदोषस्य बाधकप्रत्ययस्य वा भावाभावनिरूपणेन प्रमाणस्य विषयवि-
शेषपरिच्छेदकत्वनिश्चयो विवक्षितः ।

१ अतीन्द्रियार्थगोचरत्वेऽपीति पा० ।

२ प्रमाणं व्यवस्थापयति पा० ।

मू० प्रमाणानां समाना, शास्त्रस्य तु विशेषेणाकाङ्क्षासन्निधि-
योग्यताज्ञानाऽधीनप्रमाणभावस्य सर्वत्रैव तर्कानुग्रहापेक्षा
उक्तं च मनुना “यस्तर्केणानुसंधत्ते स धर्मं वेदे नेतर” इति,
तदेवं हि तर्कानुगृहीतशास्त्रार्थप्रतिष्ठापनं श्रुत्या च म-
न्तस्य इत्युच्यते, अथोच्येत श्रुत्या च जगतो ब्रह्मैककार-
णत्वे निश्चिते सति तत्कार्यस्यापि जगतश्चैतन्यानुवृत्तिर-
भ्युपगम्यते, यथा चेतनस्य सुषुप्तिमर्कादिषु चैतन्यानुप-
लम्भः तथा घटादिष्वपि सदेव चैतन्यमनुब्रूतम्, अत एव
चेतनाचेतनविभाग इति, नैतदुपपद्यते यतो नित्यानुपल-
ब्धिरसद्भावमेव साधयति, अत एव चैतन्यशक्तियोगोऽपि
तेषु निरस्तः, यस्य हि क्वचित्कदाचिदपि यत्कार्यानु-
पलब्धिस्तस्य हि तत्कार्यशक्तिं ब्रूवाणो बन्ध्यासुतसमितिषु
तज्जननीनां प्रजननशक्तिं ब्रूताम् ।

टी० ॥ शास्त्रस्य त्विति, तु-शब्दः साध्यवैषम्यं द्योतयति, विशेषे-
षेणे-ति शब्दः साधनवैषम्यमाकाङ्क्षासन्निधियोग्यतासापेक्षत्वं साधनवैषम्यं
तेन सर्वत्र तर्कसापेक्षत्वं साध्यवैषम्यमित्यभिप्रायः । यादवप्रकाशमतेन
चोद्यं शङ्कते “अथे”ति । चैतन्यानुपलम्भः कथमित्यत्राह “यथा चेतनस्ये”ति,
वेदान्तिभिर्नित्यस्यात्मस्वरूपावभासरूपस्य चैतन्यस्य विद्यमानस्यापि सुषु-
प्तौ स्फुटतरोपलम्भाभावाभ्युपगमात् प्रतिवन्दीकृत्य परिहार उक्तः । सर्वत्र
चैतन्यसद्भावे चेतनाचेतनव्यवस्था कथमित्यत्राह “अत एवे”ति, परिहरति
“नैतदि”ति, इतरवादिभिः सुषुप्तौ चैतन्योत्पत्तिशक्तियोगस्याभ्युपगतत्वात्
तत्प्रतिवन्दीकरणे घटादीनां च चैतन्यानुपलम्भेऽपि चैतन्यशक्तियोगा-
त्कारणसालक्षण्यसिद्धिरित्याशङ्क्याह “अत एव चैतन्ये”ति ॥

मू० किञ्च वेदान्तैर्जगतो ब्रह्मोपादानताप्रतिपादननिश्चये

सति घटादीनां चैतन्यशक्तेश्चैतन्यस्य चानुद्भूतस्य सद्भाव-
निश्चयस्तन्निश्चये सति वेदान्तैर्जगतो ब्रह्मोपादानताप्रति-
पादननिश्चय इतीतरेतराश्रयत्वं, विलक्षणयोर्हि कार्यका-
रणभावः प्रतिपादयितुमेव न शक्यते । किं पुनः प्रकृति-
विकारयोः सानुक्षण्यमभिप्रेतं यदभावाज्जगतो ब्रह्मोपा-
दानत्वप्रतिपादनासम्भवं ब्रूवे, न तावत्सर्वधर्मसाहस्यं
कार्यकारणभावानुपपत्तेः, न हि मृत्पिण्डकार्येषु घटशरा-
वादिषु पिण्डत्वाद्यनुवृत्तिर्दृश्यते । अथ येन केनचिद्धर्मः ॥
साहस्यं तज्जगद्ब्रह्मणोरपि सत्तादिलक्षणं सम्भवति ।

टी० ॥ वेदान्तप्रामाण्यमभ्युपगच्छता त्वयाऽप्येवमङ्गीकार्यमि-
त्याशङ्क्याह “किञ्चे”ति, ब्रह्मोपादानताप्रतिपादनस्य कथं घटादिषु चैत-
न्यनिश्चयसापेक्षत्वमित्यत्राह “विलक्षणयोर्ही”ति, न ह्यादित्या यूप
इत्यादिवाक्यमयोग्यार्थप्रतिपादनक्षमं तस्मादयोग्यत्वनिश्चये सति ब्रह्मा-
पादानताप्रतिपादनसम्भव इत्यन्योन्याश्रय इत्यर्थः । सिद्धान्तिच्छायाया
चोदयति “किं पुनरि”ति,

श्रू० तदुच्यते येन स्वभावेन कारणभूतं वस्तु वस्त्वन्तराद् व्या-
वृत्तं तस्य स्वभावस्य तत्कार्यस्यानुवृत्तिः कार्यस्य कारण-
सानुक्षण्यं, येन ह्याकारेण मृदादिभ्यो हिरण्यं व्यावर्तते
तदाकारानुवृत्तिस्तत्कार्येषु कुण्डलादिषु दृश्यते, ब्रह्म च
हेयप्रत्यनीकज्ञानानन्दैश्वर्य्यस्वभावं, जगच्च तत्प्रत्यनीक-
स्वभावमिति न तदुपादानम् । ननु च विलक्षण्येऽपि का-
र्य्यकारणभावो दृश्यते, यथा चेतनात्पुरुषादचेतनानि केश-
नखदन्तलोमानि जायन्ते, यथा चाऽचेतनाद् गोमयाच्चेत-

नो वृश्चिको जायते, चेतनाच्चोर्णनाभेरचेतनस्तन्तुर्नैवदेवं
 यतस्तत्राप्यचेतनांश एव कार्य्य कारणभावः । अथ स्यात्
 अचेतनत्वेनाभिमतानामपि चैतन्ययोगः श्रुतिषु श्रूयते
 “तं पृथिव्यब्रवीत्” “आपो वा आकामयन्त”, “ते हेमे
 प्राणा अहं श्रेयसे विवदमाना ब्रह्माणं जग्मु”रिति नदी-
 समुद्रपर्वतादीनामपि चैतन्यं पौराणिका आतिष्ठन्ते,
 अतो न वैलक्षण्यमिति, अत उत्तरं पठति—

टी० सत्तादीत्यादि शब्देन द्रव्यत्वं विवक्षितम् । परिहरति ‘तदु-
 च्यत’ इति, सालक्षण्यमेवं स्यात्ततः किमित्यत्राह ‘ब्रह्म चे’ति ब्रह्म
 णोजगतश्च द्रव्यत्वावान्तरजातिविशेषः सालक्षण्यमिति फलितं तच्चात्र
 चेतनत्वं तेन च सालक्षण्यं नास्तीत्यर्थः । एवं वैलक्षण्यस्यासिद्धिराशङ्क्य
 परिहृता । अथानैकान्त्यमाशङ्क्य परिहरति “ननु चे”ति, उत्तरसूत्रमवतार-
 यति ‘अथ स्या’दिति,

सू० अभिमानिव्यपदेशस्तु विशेषा-

नुगतिभ्याम् ॥ ५ ॥

मू० तु-शब्दश्चेदिताशङ्कानिवृत्त्यर्थः पृथिव्याद्यभिमानिन्यो
 देवतास्तं पृथिव्यब्रवीदित्यादिषु पृथिव्यादिशब्दैर्यदि-
 श्यन्ते, कुतः विशेषानुगतिभ्यां विशेषे-विशेषणं देवता-
 शब्देन विशेष्य पृथिव्यादयोऽभिधीयन्ते हन्ताहमिमा-
 स्तिस्त्रे देवता इति तेजोऽबन्धानि देवता-शब्देन विशेष-
 यन्ते “सर्वा ह वै देवता अहंश्रेयसे विवदमानास्ते देवाः
 प्राणे निश्रेयसं विदित्वे”ति च अनुगतिरनुप्रवेशः अग्नि-

वैगभूत्वा मुखं प्राविशत् आदित्यश्चुभूत्वाऽक्षिणी प्रावि-
शद् वयुः प्राणो भूत्वा नासिके प्राविशद्"त्यादिना
वागाद्यभिमानित्वेनाग्न्यादीनामनुप्रवेशः श्रूयते, अतो
जगतोऽचेतनत्वेन विलक्षणत्वाद्वह्न्यकार्यत्वानुपपत्तेः त-
र्कागृही स्मृत्यनुरोधेन जगतः प्रधानोपादानत्वं वेदान्तैः
प्रतिपाद्यत इत्येवं प्राप्तेऽभिधीयते-

टी० सू० अभिमानिव्यपदेशस्तु विशेषानुगतिभ्याम्, तु-शब्दस्य
पूर्वपक्षव्यावृत्त्यर्थता माऽभूदिति व्याचष्टे 'तु-शब्द' इति हन्ताऽहमिमा
इत्यादिवाक्ये पृथिव्यादीनामष्टस्यत्वादाह "तेजोऽब्रह्मानी"ति,

सू० दृश्यते तु ॥ ६ ॥

सू० तु-शब्दात्पक्षो विपरिवर्तते यदुक्तं जगतो ब्रह्मविलक्षण-
त्वेन ब्रह्मोपादानत्वं न सम्भवतीति तद्युक्तं विलक्षणयो-
रपि कार्यकारणभावदर्शनात्, दृश्यते हि मात्त्रिकादेर्विल-
क्षणस्य कस्यादेस्तस्मादुत्पत्तिः । ननूक्तमचेतनांश्च एव
कार्यकारणभावात्तच्च सालक्षण्यं, सत्यमुक्तं, न तावता
कार्यकारणयोर्भवदभिमतसालक्षण्यसिद्धिः यथाकथञ्चि-
त्सालक्षणे सर्वस्य सर्वसालक्षणेन सर्वस्मात्सर्वात्पत्तिप्र-
सङ्गमयाद्वक्तुनो वस्तुन्तराद् व्यावृत्तिहेतुभूतस्याकार-
स्यानुवृत्तिस्सालक्षण्यं भवताऽभ्युपेतं, स तु नियमो मात्त्रि-
कादिभ्यः कस्याद्युत्पत्तौ न दृश्यत इति ब्रह्मविलक्षणस्यापि
जगतो ब्रह्मकार्यत्वं नानुपपन्नं, न हि मृद्विरण्यघटमु-
कुटादिष्वेव वस्तुन्तरव्यावृत्तिहेतुभूतासाधारणाकारानुवृ-
त्तिर्मात्त्रिकगोमयकृमिष्टश्चिकादिषु दृश्यते

टी० सू० दृश्यते तु, किं येन केनचिदाकारेण कार्यकारणयोः सालक्ष्यं विवक्षितं तदस्मत्पक्षेऽप्यस्ति सर्वधर्मसादृश्यं चेन्मृदघटादिष्वपि नास्ति द्रव्यत्वावान्तरत्वेतनत्वजात्यनुवृत्तिश्चेत् ब्रह्मकारणत्ववादिबहुश्रुतिस्मृतिविरोधात् बाह्यस्तर्क इति तर्कावतिष्ठानादिति सूत्रेण परिहरिष्यते चेतनत्वानुवृत्तिरप्यस्ति विशिष्टस्य कारणत्वात् कार्येऽचिदंशे अचेतनत्वानुवृत्तिवत् चिदंशे चेतनत्वानुवृत्तिरपि विद्यते इति साक्षात्परिहार उपरितनाधिकरणेषु वक्ष्यते, कारणं येनाकारेणवस्त्वन्तराद् व्यावृत्तं तेनाकारेण कार्यस्य सालक्ष्यं चेतस्य व्यभिचारेऽस्मिन् सूत्रे विवक्षितः मात्तिकस्य वस्त्वन्तराकाराद्यावत्तत्कारो मात्तिकत्वं, तत्तु क्रम्यादौ नास्तीत्यर्थः । न दृश्यत इत्येतद्विशृणोति 'न ही'ति, ॥

सू० असदिति चेन्न प्रतिषेधमात्रत्वात् ॥ ७ ॥

ब्र० यदि कार्यभूनाज्जगतः कारणभूतं ब्रह्म विलक्षणं तर्हि कार्यकारणयोर्द्रव्यान्तरत्वेन कारणे परस्मिन् ब्रह्मणि कार्यं जगन्न विद्यत इत्यसन् एव जगत् उत्पत्तिः प्रसज्यते इति चेत्, नैतदेवं कार्यकारणयोः सालक्ष्यनियमप्रतिषेधमात्रमेव हि पूर्वसूत्रेऽभिहितं न तु कारणात्कार्यस्य द्रव्यान्तरत्वं कारणभूतं ब्रह्मैव स्वस्माद्विलक्षणजगदाकारेण परिणमत इत्येतत् न परित्यक्तं क्वचिमात्तिकयोः अपि हि, सति च विलक्षणे कुण्डलहिरण्ययोरिव द्रव्यैक्यमस्त्येव । तत्र चोदयति—

टी० सू० असदिति चेन्न प्रतिषेधमात्रत्वात्, आरम्भणाधिकरणार्थः प्रसङ्गादनेन सूत्रेण स्मारितः, यदीति विलक्षणत्वकथनेन द्रव्यान्तरत्वमुक्तं भवति, ततोऽसत्कार्यवादः स्यादिति पूर्वपक्षिणोऽभिप्रायः, नैतदेवमि-

त्यादि कार्यकारणयोः सजातीयत्वमेवास्येदमिति प्रत्यभिज्ञानार्हवान्तर-
जात्या सालक्षण्यनियमः प्रतिषिद्धः न त्वेकद्रव्यत्वमित्यर्थः । उत्तरसूत्रम-
वतारयति “अत्रे”ति,

सू० अपीतौ तद्वत्प्रसङ्गादसमञ्जसम् ॥ ८ ॥

मू० अपीतावित्यपीतिपूर्वकसृष्ट्यादिप्रदर्शनार्थं सदेव सोम्ये-
दमग्र आसीत् आत्मा वा इदमेक एव अग्र आसीदि-
त्यादिष्वप्ययवस्थेऽपदेशपूर्वकत्वदर्शनात्सृष्ट्यादेः, यदि
कार्यकारणयोर्द्रव्यैक्यमभ्युपेतं तदा कार्यस्य जगतो ब्र-
ह्मण्यप्यसृष्ट्यादिषु सत्सु ब्रह्मण एव तत्तदवस्थान्वय
इति कार्यगतास्सर्व एवापुरुषार्था ब्रह्मणि प्रसज्येरन्
सुवर्ण इव कुण्डलगता विशेषाः, ततश्च वेदान्तवाक्यं सर्व-
मसमञ्जसं स्यात्, “यस्सर्वज्ञस्सर्ववित्” “अपहृतपाप्मा
विजरो विमृत्युः” “न तस्य कार्यं करणं च विद्यते न
तत्समश्चाभ्यधिकश्च दृश्यते” “तयोरन्यः पिप्पलं स्वाद्वति
अनीशश्चात्मा बध्यते भोक्तृभावात् अनीशया शोचति
मुह्यमानः” इत्येकस्मिन्नेव वस्तुन्येषां परस्परं विरुद्धानां
प्रसक्तेः ।

टी० सू० अपीतौ तद्वत्प्रसङ्गादसमञ्जसम्, सृष्ट्यादेरित्यादि-शब्दे-
न स्थितिरुच्यते । अपीते सृष्ट्यादिप्रदर्शनार्थत्वं कथमित्यत्राह “सदेवे”ति,
सुवर्णकुण्डलादिदृष्टान्तस्य बुद्धिस्यत्वात्तद्वदित्युक्तम् । यद्वा ब्रह्मणि जग-
द्वदपुरुषार्थादिप्रसङ्गादित्यर्थः । यद्वा तद्वदिति मत्वर्थोपपत्त्ययः जगद्-
तापुरुषार्थादिप्रसङ्गादित्यर्थः । असमञ्जसत्वं दर्शयति यः सर्वज्ञ
इत्यादिना, परस्परविरुद्धानां विरुद्धार्यानां वाक्यानामित्यर्थः ॥

सू० अथोच्येत चिदचिदस्तुशरीरकस्य परस्यैव ब्रह्मणः कार्य-
 कारणभावाच्छरीरभूतचिदचिदस्तुगतत्वाच्च दोषाणां न
 शरीरिणि ब्रह्मणि कार्यावस्थे कारणवस्थे च प्रसङ्ग
 इति तदयुक्तं जगद्ब्रह्मणोः शरीरशरीरिभावस्यैवासम्भ-
 वात्, सम्भवे च ब्रह्मणि शरीरसम्बन्धनिबन्धनदोषाणाम-
 निवार्यत्वात्, न हि चिदचिदस्तुनोर्ब्रह्मणः शरीरत्वं
 सम्भवति, शरीरं हि नाम कर्मफलरूपसुखदुःखोपभोगसा-
 धनभूतेन्द्रियाश्रयः पञ्चवृत्तिप्राणाधीनधारणः पृथिव्यादि-
 भूतसङ्घातविशेषः, तथाविधस्यैव लोकवेदयोः शरीरत्वप्र-
 सिद्धेः, परमात्मनश्चापहतपाप्मा विजरः” “अनश्नन्नन्यो-
 ऽभिचाकशीति अपाणिपादो जवनो ग्रहीता पश्यत्यचक्षुः
 स शृणोत्यकर्णः अप्राणो ह्यमना” इत्यादिभिः कर्मत-
 त्फलभोगयोरभावादिन्द्रियाधीनभोगत्वाभावात्प्राणवत्त्वा-
 भावाच्च न तं प्रति चेतनाचेतनयोश्शरीरत्वम् ।

टी० ॥ सिद्धान्ती शङ्कते “अथोच्येत”ति, शरीरसम्बन्धनिबन्धन-
 दोषाणामिति समागतवस्त्वन्तराणां लक्षणत्वोपतिर्दृश्यते तत्संयोगी च
 पञ्चम इत्युच्यते चेत्यभिप्रायः । शरीरत्वासम्भवमुपपादयितुं शरीरस्वभाव-
 माह “शरीरं ही”ति, व्यापकनिवृत्त्या व्याप्यशरीरत्वनिवृत्तिं दर्शयितुं शरी-
 रत्वव्यापकाकारं दर्शयति “कर्मफले”ति, अत्र परोक्तं लक्षणमप्यन्तर्गतं
 सुखदुःखेति भोगाश्रयत्वेन्द्रियाश्रयत्वेति कर्मफलभोगसाधनत्वं मुक्तेश्वर

शरीरस्येन्द्रियव्यावर्तकं पञ्चवृत्तीति चेष्टाश्रयत्वोक्तिः, ततः किमित्यपे-
क्षायां शरीरतयाऽभिमतपरमात्मस्वभावपर्यालोचनया शरीरत्वासम्भवमाह
“परमात्मनश्चे”ति, कर्मसम्बन्धराहित्यमाह “अपहते”ति तत्फलाभाव-
माह “अनश्रन्ति”ति, इन्द्रियानपेक्षतामाह “अपाणी”ति, चेष्टाश्रयत्वा-
भावमाह “अप्राण”इति, शरीरतयाऽभिमतानां शरीरलक्षणविहङ्गुस्वभा-
वतां दर्शयति—

मू० न चाचेतनव्यष्टिरूपतृणकाष्ठादीनां समष्टिरूपस्य भूत-
सूक्ष्मस्य चेन्द्रियाश्रयत्वादि सम्भवति भूतसूक्ष्मस्य पृथि-
व्यादिसङ्घातत्वं च न विद्यते, चेतनस्य तु ज्ञानैकाकारस्य
सर्वमेतन्न सम्भवतीति नितरां शरीरत्वसम्भवः । न च
भोगायतनत्वं शरीरत्वमिति शरीरत्वसम्भवः, भोगायत-
नेषु वेश्मादिषु शरीरत्वाप्रसिद्धेः, यच्च वर्तमानस्यैव सुख-
दुःखोपभोगस्तदेव भोगायतनमिति चेन्न परकायप्रवेश-
जन्मसुखदुःखोपभोगायतनस्य परकायस्य प्रविष्टशरीरत्वा-
प्रसिद्धेः, ईश्वरस्य तु स्वतः सिद्धनित्यनिरतिशयानन्दस्य
भोगं प्रति चिदचितोरायतनत्वनियमो न सम्भवति, एतेन
भोगसाधनमात्रस्य शरीरत्वं प्रत्युक्तम् ॥

टी० “न चाचेतने”ति, भोगायतनत्वं पृथग् दूषयति “न चे”ति,
चेष्टाश्रयत्वेन्द्रियाश्रयत्वयोः पूर्वाक्तं दूषणमेव भोगायतनं भोगसाधनवि-
शेषः, अत एव हि भोगसाधनमात्रस्येत्युक्तम् ।

मू० अथ मतं यदिच्छाधीनस्वरूपस्थितिप्रवृत्ति यत्तत्तस्य श-
रीरमिति सर्वस्थेश्वरेच्छाधीनस्वरूपस्थितिप्रवृत्तित्वेनेश्वर-
शरीरत्वं सम्भवतीति, तदपि न साधनीयः शरीरतया प्रसि-

द्वेषु तत्तच्चेतनेच्छायत्तस्वरूपत्वाभावात् रुग्णशरीरस्य तदि-
च्छाधीनप्रवृत्तित्वाभावात् मृतशरीरस्य तदायत्तप्रवृ-
त्ति^१त्वाभावाच्च, सालभञ्जिकादिषु चेतनेच्छाधीनस्वरूप-
स्थितिप्रवृत्तिषु तच्छरीरत्वाप्रसिद्धेश्च, चेतनस्य नित्यस्ये
श्वरेच्छायत्तस्वरूपत्वाभावाच्च न तच्छरीरत्वसम्भवः, न च
यद्यदेकनियाम्यं यदेकधार्यं यद्यव^२ शेषभूतं तत्तस्य शरी-
रमिति वाच्यं क्रियादिषु कृमिचारात्, अशरीरं शरीरेषु
अपाणिपादो जंवनोग्रहीतेत्यादिभिश्चेश्वरस्य शरीराभाव
प्रतिपाद्यते, अतो जगद्ब्रह्मणोः शरीरशरीरिभावस्यासम्भ-
वात्तत्सम्भवे च ब्रह्मणि दोषप्रसङ्गाद्ब्रह्मकारणवादे वेदा-
न्तवाक्यानामसामञ्जस्यमिति ।

टी० सिद्धान्त्यभिमतलक्षणं दूषयति “अथ मतमित्वादिना, अ-
व्याप्तिमाह “शरीरतये”ति, अतिव्याप्तिमाह “सालभञ्जिकादिष्विति”,
असम्भवमाह “चेतनस्ये”ति, न चेत्यादि, आदि-शब्देन गुणो विवक्षितः
तद्वैविध्यात् बहुवचनम्, एवं परमात्मनश्चिदचितोश्च स्वभावलोचनया
शरीरत्वं प्रतिक्षिप्तम् । अथ परस्य शरीरप्रतिषेधाच्च कस्य चित् तं प्रति
शरीरत्वासम्भवमाह “अशरीरमिति”, अपाणीत्यादिवाक्यमिन्द्रियाभाव-
ज्ञापनाय पूर्वमुपात्तमिदानीमिन्द्रियाधिष्ठानायवनिषेधमुखेन शरीराभाव
ज्ञापनार्थम् ॥

सू० अचोत्तरम्

सू० न तु दृष्टान्तभावात् ॥ ६ ॥

सू० न तु दृष्टान्तभावात् अक्षरार्थमाह “नैवमिति”, नेति पदेनैव
पूर्वपक्षे व्यावर्तिते ऽपि तु-शब्दः शरीरशरीरिभावसम्भवज्ञापनार्थः, तु-शब्दो-

१ तदायनस्थितित्वाभावाच्चेति पा० ।

२ यस्यैकशेषभूतमिति ।

ऽत्रेति शरीरात्मत्वासंभवादित्यभिप्रायः हेयसंबन्धस्यासंभावनीयत्वे दृष्टान्तः क इत्यत्राह “एतदुक्तं”मिति, अमुख्यत्वमाशङ्क्याह “अथ चे”ति, पञ्चम्यामाहुतावापः पुरुषवचसो भवन्तीत्ययमेव देवत्वाद्विधर्माः न पुरुषस्येत्यत्राह “भूतसूक्ष्मशरीरस्ये”ति, । यद्वा जीवस्य शरीरोत्पत्तेः प्रागप्यचित्सम्बन्धे सति हि ब्रह्मणः कार्यकारणोभयावस्थायामपि विदचिद्विशिष्टस्य तद्गतदोषराहित्ये दृष्टान्तत्वमित्यत्राह “भूतसूक्ष्मे”ति, परोक्तं शरीरत्वासंभवमनुवदति “यत्पुन”रिति, सम्यङ्न्यायः प्रमाणानुगुणन्यायः, कुतर्कः प्रमाणविरुद्धस्तर्कः सर्वत्र व्याप्तं लक्षणं विवृतुश्चिदचितोब्रह्मशरीरत्वेन वेदे प्रयोगं दर्शयति “सर्वे एव ही”ति, सोऽभिधाय शरीरात्वादित्यत्र विदचितोऽशरीरत्वमस्यष्टमिति तद् व्याचष्टे “भूतसूक्ष्मा”दिति, आसीद्विदं तमोभूतमिति प्रकृतमेव शरीरत्वेनोच्यत इत्यर्थः ।

सू० नैवमसामञ्जस्यम्, एकस्यैवावस्थाद्वयान्वयेऽपि गुणदोषव्यवस्थितेर्दृष्टान्तस्य विद्यमानत्वात्, तु-शब्देऽत्र हेयसम्बन्धगन्धस्यासंभावनीयतां द्योतयति, एतदुक्तं भवति चिदचिद्वस्तुशरीरतया तदात्मभूतस्य परस्य ब्रह्मणः सङ्कोचविकासात्मककार्यकारणभावावस्थाद्वयान्वयेऽपि न कश्चिद्विरोधः, यतः सङ्कोचविकासौ परब्रह्मशरीरभूतचिदचिद्वस्तुगतौ शरीरगतास्तु दोषा नात्मनि प्रसज्यन्ते आत्मगताश्च गुणा न शरीरे यथा देवमप्यादीनां सशरीराणां चेच्च ज्ञा शरीरगता बालत्वयुवत्वस्थविरत्वादयो नात्मनि सम्बध्यन्ते, आत्मगताश्च ज्ञानसुखादयो न शरीरे । अथ च देवो जातो मनुष्यो जातस्तथा स एव बालो युवास्थविरश्चेति व्यपदेशश्च मुख्यः, भूतसूक्ष्मशरीरस्यैव चेच्च ज्ञस्य देवमनुष्यादिभाव इति तदन्तरप्रतिपत्ताविति वक्ष्यत

इति । यत्पुनरुक्तं चिदचिदात्मकस्य जगतः स्थूलस्य सूक्ष्म-
 स्य च परमात्मानं प्रति शरीरभावो नोपपद्यत इति तद-
 नाकलितसम्यङ्न्यायानुगृहीतवेदान्तवाक्यगणस्य स्वमति-
 परिकल्पितकृतकविजृम्भितं, सर्व एव हि वेदान्ताः स्थूलस्य
 सूक्ष्मस्य च चेतनस्याचेतनस्य समस्तस्य च परमात्मानं प्रति
 शरीरत्वं आवयन्ति, वाजसनेयके तावत्काण्वशाखायां,
 माध्यन्दिनशाखायां चान्तर्यामिब्राह्मणे “यः पृथिव्यां
 तिष्ठन् यस्य पृथिवी शरीर”मित्यारभ्य पृथिव्यादिसमस्त-
 मचिद्वस्तु “यो विज्ञाने तिष्ठन् यस्य विज्ञानं शरीरं य
 आत्मानि तिष्ठन् यस्यात्मा शरीरमिति चेतनं च पृथक्
 पृथङ्निर्दिश्य तस्य तस्य परमात्मशरीरत्वमभिधीयते, सुब्रा-
 ह्मणोपनिषदि च “यः पृथिवीमन्तरे संचरन् यस्य पृथिवी
 शरीरमित्यारभ्य य आत्मानमन्तरे संचरन् यस्यात्मा श-
 रीरमिति तददेव चिदचितोऽस्सर्वावस्थयोः परमात्मशरीत्व-
 मभिधाय “एष सर्वभूतान्तरात्माऽपक्षतपाप्मा दिव्यो देव
 एको नारायण इति तस्य सर्वभूतानि प्रत्यात्मत्वमभिधी-
 यते, स्मरन्ति च “जगत्सर्वं शरीरन्ते” “यदस्वु वैष्णवः
 कायः” “तत्सर्वं वै चरेस्तनुः” । “तानि सर्वाणि तद्वपुः”
 “सोऽभिधाय शरीरात्वादित्यादि भूतसूक्ष्मात्वाच्छरी-
 रादित्यर्थः, लोके च शरीर-शब्दो घटादिशब्दवत् एका-
 कारद्रव्यनियतवृत्तिमनासादितकमिकीटपतङ्गसर्पनरपशु-
 प्रभृतिष्वत्यन्तविलक्षणकारेषु द्रव्येष्वत्यगौणः प्रयुज्यमानो

दृश्यते, तेन तस्य प्रवृत्तिनिमित्तव्यवस्थापनं सर्वप्रयोगानु-
गुण्येनैव कार्यं, त्वदुक्तं च कर्मफलभोगहेतुरित्यादिकं प्रवृ-
त्तिनिमित्तलक्षणं न सर्वप्रयोगानुगुणं यथोक्तेष्वीश्वरशरीर-
तयाऽभिहितेषु पृथिव्यादिष्वव्याप्तेः । किञ्चेश्वरस्येच्छा-
विग्रहेषु मुक्तानां च स एकधा भवतीत्यादिवाक्यावगतेषु
विग्रहेषु तल्लक्षणमव्याप्तं कर्मफलभोगनिमित्तत्वाभावा-
त्तेषां परमपुरुषेच्छाविग्रहाश्च न पृथिव्यादिभूतसङ्घातवि-
शेषाः “न भूतसङ्घसंस्थानो देहोऽस्य परमात्मनः” इति
स्मृतेः, अतो भूतसङ्घातरूपत्वं च शरीरस्याव्याप्तं पञ्च-
वृत्तिप्राणाधीनधारणत्वं च स्थावरशरीरेष्वव्याप्तं, स्थावरेषु
हि प्राणसङ्घवेऽपि तस्य पञ्चधाऽवस्थाय शरीरस्याधारक-
तयाऽवस्थानं नास्ति अहल्यादीनां कर्मनिमित्तशिला-
काष्ठादिशरीरेष्विन्द्रियाश्रयत्वं च सुखदुःखहेतुत्वं चा-
व्याप्तम् ।

टी० लोके चेत्यादि घटादिशब्दवत् यथा घटादिशब्दा एकाकारव-
स्तुषु मुख्याः प्रयुज्यन्ते न तथा शरीर-शब्दः, अपि त्वनेकारवस्तुषु मुख्यः
प्रयुक्तः, अतोऽनुगतत्वाय हि कृमिकीटादिव्यापकं लक्षणमुक्तं तस्याप्यव्या-
प्तत्वात् सार्वत्रिकं लक्षणान्तरं स्वीकार्यमिति भावः । अगौणः प्रयुज्य-
मानो दृश्यत इत्यस्यायमभिप्रायः द्विपात्वं मनुष्यत्वं ब्राह्मणत्वं वा
शरीरलक्षणत्वेन किमिति नोच्यते अन्यत्रापि मुख्यप्रयोगदर्शनादिति चेत्तर्हि
लोकावेदयोर्वा यत्र प्रयोगो दृश्यते तदनुयायि लक्षणं वाच्यं न त्वन-
नुयायि लक्षणमुक्तत्वाऽन्यत्र गौणत्वं कथनीयमिति । ततः किमित्य-
त्राह “तेन तस्ये”ति, अनुगुणं निमित्तं ह्युक्तमित्यत्राह “त्वदुक्तं चे”ति, प्रवृ-

तिनिमित्तलक्षणमिति प्रवृत्तिनिमित्तं समुदायशक्तिनिमित्तं वाच्यभूतं तच्च
तल्लक्षणं तेन व्युत्पत्तिनिमित्तभूतस्योपलक्षणभूतस्य च लक्षणस्य व्यावृत्तिः
गो-शब्दस्य गमिधात्वर्थो व्युत्पत्तिनिमित्तं पृथिवीशब्दवाच्यस्य पृथिवीत्व-
स्योपलक्षणभूतं गन्धवत्त्वं तदुभयमपि न प्रवृत्तिनिमित्तम्, अयमर्थः शरीरदे-
हादिव्युत्पत्तिनिमित्तभूता विशरणोपचयादयो नानुगता गन्धोपलक्ष्यपृथिवी-
त्ववच्छब्दप्रवृत्तिनिमित्तभूतमुपलक्षणान्तरोपलक्ष्यं जात्यादिकमपि न दृश्यते,
अतो लक्षणतयाऽभिमतमिदमेव प्रवृत्तिनिमित्तमेष्टव्यं तच्चायुक्तम् अननुग-
तत्वादिति पाणिपादादिमच्छरीरेषु अव्याप्तिमाह “किं चे”ति, तल्लक्षण-
मिति प्रथमोपात्तं कर्मफलोपभोगहेतुत्वं विवक्षितं भूतसङ्घातरूपत्वस्या-
व्याप्तिं दर्शयितुमाह “परमपुरुषेच्छे”ति, पञ्चवृत्तीति प्राणसद्भावमात्रविव-
क्षायां च चेतनेष्वव्यक्तादिषु चेश्वरशरीरभूतेष्वव्याप्तिरभिप्रेता ग्रहण्यादी-
नामिति इन्द्रियाश्रयत्वं-ज्ञानप्रवृत्तिजननपटुतरेन्द्रियाश्रयत्वम् इन्द्रियस-
द्भावमात्रविवक्षयां पूर्ववदव्याप्तिरभिप्रेता, अत इति, अतः-अनुयायिनो
लक्षणत्वात् त्वदुक्तस्य चाननुयायित्वादित्यर्थः । चेष्टेन्द्रियार्थाश्रयः शरीर-
मिति न्यायसूत्रे शरीरस्य लक्षणत्रयमुक्तं चेष्टाभोगेन्द्रियाश्रय इति हि न्या-
यविदः । अस्य लक्षणत्रयस्याव्याप्तत्वाद् व्यापिलक्षणत्रयमाह-

मू० अतो यस्य चेतनस्य यद् द्रव्यं सर्वात्मना स्वार्थं नियन्तुं
धारयितुं च शक्यं तच्छेषतैकस्वरूपं च तत्तस्य शरीरमिति
शरीरलक्षणमास्थेयं सगुणशरीरादिषु नियमनाद्यदर्शनं
विद्यमानायाया एव नियमनशक्तेः प्रतिबन्धकतम्, अ-
ग्न्यादेः शक्तिप्रतिबन्धादौघ्याद्यदर्शनवत्, मृतशरीरं च
चेतनवियोगसमय एव विशरितुमारब्धं, लणान्तरे च विशी-
र्यते पूर्वं शरीरतया परिकृप्तसङ्घातैकदेशत्वेन च तच्च
शरीरत्वव्यवहारः, अतस्सर्वं परमपुरुषेण सर्वात्मना स्वार्थं

निधाम्यं धार्यं तच्छेषतैकस्वरूपमिति सर्वं चेतनाचेतनं
तस्य शरीरम्, अशरीरं शरीरेष्वित्यादि च कर्म्मनिमि-
त्तशरीरप्रतिषेधपरं यथोक्तसर्वशरीरत्वश्रवणात्, उपरित-
नाधिकरणेषु चैतदुपपादयिष्यते, अपीतौ नदत् प्रसङ्गा
दसमञ्जसं न तु दृष्टान्तभावादिति सूत्रद्वयेनेतरव्यपदे-
शादित्यधिकरणसिद्धौऽर्थः स्मारितः ॥

टी० यस्येत्यादिना, यस्य चेतनस्य यद्द्रव्यं सर्वात्मना स्वार्थं
नियन्तुं शक्यं तत्तस्य शरीरं, यस्य चेतनस्य यद्द्रव्यं सर्वात्मना स्वार्थं
धारयितुं शक्यं तत्तस्य शरीरं, यस्य चेतनस्य यद्द्रव्यं शेषतैकस्वरूपं तत्तस्य
शरीरमिति, लक्षणत्रयं तच्छेषतैकस्वरूपमित्यत्र एक-शब्दप्रयोगः सर्वात्म-
नेति पदस्य स्थाने द्रष्टव्यः, सर्वात्मनेति पदेन यावद्द्रव्यभावित्वं विव-
क्षितं तच्छेषतैकस्वरूपमिति पृथगुक्तिः स्वार्थशक्यशब्दप्रयोगानपेक्षणात्
यस्येति पदेन शरीरस्य न घटपटादिवदप्रतियोगिपदार्थत्वमपि तु पुत्रपि-
त्रादिवत् सप्रतियोगिकपदार्थत्वमिति दर्शितं, सप्रतियोगिकपित्रादीनां
शरीरत्वव्यावृत्त्यर्थं नियाम्यमित्युक्तं, नियाम्यमित्युक्ते भृत्यादीनामपि शरी-
रत्वं स्यादिति तद्व्यावृत्त्यर्थं सर्वात्मनेति पदं, यावद्द्रव्यभावीत्यर्थः, क्रिया-
गुणादिव्यावृत्त्यर्थं द्रव्यमित्युक्तम्, आकाशादिप्रदेशगमनादिषु अशक्येष्व-
र्थेषु शरीरस्य नियमनासम्भवात्तद्व्यावृत्त्यर्थं स्वार्थ इत्युक्तं, स्वविषय इत्यर्थः,
“अर्थः स्याद्विषये मोक्ष” इत्यभिधानविदस्त्वशब्दः शरीरपरः तत्तच्छरीरसम्पा-
देषु कार्येष्विति यावत्, रुग्णशरीरेषु व्यभिचारो माभूदिति शक्यमेत्युक्तं,
तत्र शक्तेः प्रतिबन्ध एव न तु शक्त्यभावः, अन्यादावौष्णगादिवत्तज्ज्ञान-
व्यावृत्त्यर्थं चेतनस्येत्युक्तं, न हि ज्ञानं ज्ञानविशिष्टेन नियाम्यम्, अपि तु
स्वाश्रयेण, तस्माच्चेतननियामत्वाभावेन न तत्रानैकान्त्यम्, एवं लक्षणा-
न्तरद्वयेऽपि व्यावर्त्यमुच्यते यस्य सर्वात्मना द्रव्यं शक्यमिति पदानां पूर्व-
वद्व्यावृत्तिः, चेतनस्येति पदेन प्रभाव्यावृत्तिः, शरीरित्वप्रयुक्त दोषादिशङ्का-
व्यावृत्त्यर्थमाह-

सू० स्वपक्षदोषाच्च ॥ १० ॥

मू० न केवलं ब्रह्मकारणवादस्य निर्दोषत्वयैतत्समाश्रयणं प्रधानकारणवादस्य दुष्टत्वाच्च तत्परित्यज्यैतदेव समाश्रयणीयं प्रधानकारणवादे हि जगत्प्रवृत्तिर्नोपपद्यते तच्च हि निर्विकारस्य चिन्मात्रैकरसस्य पुरुषस्य प्रकृतिसन्निधानेन प्रकृतिधर्माध्यासनिबन्धना जगत्प्रवृत्तिः निर्विकारस्य चिन्मात्ररूपस्य प्रकृतिधर्माध्यासहेतुभूतं प्रकृतिसन्निधानं किंरूपमिति विवेचनीयं किं प्रकृतेः सद्भाव एव? उत तज्जतः कश्चिद्विकारः? । अथ पुरुषगत एव कश्चिद्विकारः? न तावत्पुरुषगतः, अनभ्युपगमात्, नापि प्रकृतेर्विकारः, तस्याध्यासकार्यतयाऽभ्युपगतस्याध्यासहेतुत्वासम्भवात्, सद्भावमात्रस्य सन्निधानत्वे मुक्तस्याप्यध्यासप्रसङ्ग इति त्वत्यक्ते जगत्प्रवृत्तिर्नोपपद्यते । अयमर्थः साङ्ख्यपक्षप्रतिपक्षेपसमये अभ्युपगमेऽप्यर्थाभावादित्यादिना प्रपञ्चयिष्यते, ॥

सू० तर्कप्रतिष्ठानादपि ॥ ११ ॥

मू० तर्कस्याप्रतिष्ठितत्वादपि श्रुतिमूलो ब्रह्मकारणवाद एव समाश्रयणीयो न प्रधानकारणवादः शाक्योलूक्याक्षपाद-दक्षपणककपिलपतञ्जलितर्काणामन्योऽन्यव्याघातात्तर्कस्याप्रतिष्ठितत्वं गम्यते ॥

टी० “उपरितनाधिकरणेष्वि”ति सू० स्वपक्षदोषाच्च या तु परेण पूर्वं निर्दोषत्वजगदुपादानत्वादिव्याहतिरुक्ता सैव व्याहतिरनेन सूत्रेण

परस्यापादिता अनभ्युपगमाच्चित्यनिर्विकारत्वादिति भावः । सू० तर्काप्र-
तिष्ठानादपि, तर्कस्येति केवलतर्कस्येत्यर्थः ।

**सू० अन्यथाऽनुमेयमिति चेदेवमप्यनिर्मा-
तप्रसङ्गः ॥ १२ ॥**

श्रु० इदानीं विद्यमानानां शाक्यादीनां तर्कान् उद्घृष्ट्याऽन्यथाच
प्रधानकारणवादमतिक्रान्ततदुपदर्शितदूषणं तेनानुम^१न्या-
मह इति चेत् एवमपि पुरुषबुद्धिमूलतर्कैकावलम्बनस्य
तथैव देशान्तरकालान्तरेषु त्वदधिकतमतर्ककुशलपुरुषो-
त्प्रेक्षिततर्कदूष्यत्वसम्भावनाया तर्काप्रतिष्ठानदोषादनिर्मा-
तो दुर्वारः, अतोऽतीन्द्रियेऽर्थे शास्त्रमेव प्रमाणं तदुप-
हणायैव तर्क उपादेशः, तथा च चाह “आर्षं धर्म्मोपदेशं
च वेदशास्त्राविरोधिना । यस्तर्केणानुसन्धत्ते स धर्म्मं वेद-
नेतरः” इति, वेदाख्यशास्त्राविरोधिनेत्यर्थः । अतो वेद-
विरोधित्वेन वेदार्थविशदीकरणहूपवेदोपहणनर्कोपादा-
नाय सांख्यस्मृतिरनादरणीया । विलक्षणत्वाधिकरणं समा-
प्तम् ॥

टी० सू० अन्यथाऽनुमेयमिति चेदेवमप्यनिर्मातप्रसङ्गः, तर्काप्रति-
ष्ठानादित्यादिकम् अनिर्मातप्रसङ्ग इत्यन्तं नैकं सूत्रं सूत्रकारशैलीविरोधात्
प्रयुक्तहेतुशैथिल्याशङ्कापरिहारो हि सूत्रान्तराहतौ दृष्टौ, यथेततेनाशब्दं
गौणश्चेत्तात्मशब्दात्, आनन्दमयोऽभ्यासात्, विकारशब्दाभ्यां नेति चेन्न
प्राचुर्यात्, ज्ञेयत्वावचनाच्च, वदतीति चेन्न प्राज्ञो हि प्रकरणादिति च । ननु
भेदव्यपदेशाच्च क्रियायां न चेन्निर्देशविपर्यय इत्यत्र कथं सूत्रैक्यम् उक्त-

हेतुद्वैः स्थशङ्कापरिहारपरत्वाभावात्साध्याभावेऽनिष्टप्रसञ्जनमुखेन हेतु-
 दाढ्यंपरो हि न चेदित्यादिकः सूत्रांशः । न तूक्तहेतुद्वैः स्थशङ्कापरि-
 हारपरः इदानीमित्यादिभूततर्कस्य भूततर्कान्तरप्रतिहतवित् भावितर्क-
 स्यापि भावितर्कान्तरप्रतिहतिः सम्भवतीत्यर्थः । वेदशास्त्राविरोधिने-
 त्यत्र वेदशास्त्रशब्दयोर्वैधधिकरण्ये साङ्ख्यशास्त्रस्याप्यनुरोधः स्यादिति
 तद्व्यावृत्त्यर्थं व्याचष्टे “वेदे”ति, यथा “पितृदेवमनुष्याणां वेदश्चतुस्स-
 नातनम् । अतर्कं चाप्रमेयं च वेदशास्त्रमिति स्थिति”रिति अतर्क्य-बाध-
 कागोचरभूतम्, अप्रमेयं-साधकाविषयभूतम्, अपीतावित्यादिसूत्रत्रयं परै-
 स्त्वेवं व्याख्यातम्, अपीतौ लीयमानं कार्यं स्वाकारेण कारणं दूषयेत्
 लवणमिव मधुरोदकं, ततश्च स्यौल्यसावयवत्वाच्चेतनत्वपरिच्छित्यादिध-
 र्मकत्वं ब्रह्मणः स्यात्समस्तस्य ब्रह्मण्यविभागे सति नियामकाभावात्
 पुनर्भाक्त्वविभागस्तेषां भोग्यनियमश्चानुपपन्नः प्रलयेऽपि ब्रह्मणि विभक्तं
 चेदपीतिरेव न सम्भवति ब्रह्मणि प्रलीनानां पुनरुत्पत्तौ । मुक्तानामप्युत्पत्ति-
 प्रसङ्ग इत्यसामञ्जस्यपरमपीताविति सूत्रं तत्र दृष्टान्तेन परिहरति “न तु
 दृष्टान्ते”ति, घटशरावादय उच्चाववाः सन्तोऽपि स्वाकारप्रहाणेन प्रली-
 नत्वानोच्चाववाकारेण कारणं दूषयन्ति, एवं जगदपि स्थूलत्वाद्याकार-
 प्रहाणेन लीनत्वादविभागदशायामपि न ब्रह्म दूषयति स्वप्रदर्शी च
 पुरुषः स्वमायया न स्पृश्यते सुप्रप्रबुद्धपुरुषाणामपि पुनर्विभागेन निष्क-
 मणोपपत्तिः मिथ्याज्ञानस्यानपोदितत्वात् तस्यापोदितत्वादेव मुक्तानां
 न पुनरुत्पत्तिः जगतो ब्रह्मणि विभागेन स्थित्यभावादप्ययोपपत्तिरिति
 शब्दादिहीनात् प्रधानात् तदुक्तत्रिलक्षणकार्योदयानुपपत्तिः सर्वविकार-
 प्रलये पुनः सृष्टाविद्रमस्योपादानं न त्विद्रमिति नियामकाभावात्, भो-
 क्तृणां भोग्याव्यवस्थितिर्नियामकाभावेऽपि नियमाभ्युपगमे कारणाभाव-
 सास्यान्मुक्तानां पुनर्वैत्यप्रसङ्गः कतिपयविभागस्थितौ तेषां प्रधानकार्य-
 त्वाभाव इति दोषसाधारण्यापादनं स्वपक्षदोषाच्चेति सूत्रितमिति, तदि-
 दमनुपपन्नं तथा हि स्थूलत्वह्रस्वत्वाद्याकारे परित्यक्तेऽपि जडत्वानृतत्व-

परित्यागाभावात् अविद्याकर्मवासनाप्रहाणाभावाच्च ब्रह्मण्यविभक्तं जग-
तेनाकारेण ब्रह्म दूषयेत् यदि जडत्वानृतत्वकर्मवासनादिप्रहाणेन प्रप-
ञ्चलयः तर्ह्यविद्यातत्कृतजीवभेदश्च निवृत्तः स्यात्, न हि जडत्वानृत-
त्वविरहे निःस्वभावाया अविद्याया अवस्थानमुपपद्यते सवासनकर्मप्रहाणा-
तन्मूलाविद्यानिवृत्त्या च जीवा मुक्ताः स्युः, ततश्च पुनर्जगदुत्पत्तिर्न
सम्भवेत् अविद्यान्तरेण सर्वसम्भवे तस्यास्तत्कल्पितजीवानां चादिमत्त्वं
स्यात् वैषम्यनैर्घृण्यादि च प्रसजेत्, मोक्षोपापनिष्पादनवैयर्थ्यं च प्राकृतप्रल-
यादेवाविद्यानिवृत्तेस्तस्यास्मदादियन्ननिरपेक्षत्वाच्च अतोऽप्ययदशायामपि
जडत्वानृतत्वादिप्रहाणाभावातेनाकारेण ब्रह्मणो दूष्यत्वं दुस्तरं जड-
त्वाद्याकारोऽपरमार्थ इति चेत्तर्ह्यपरमार्थत्वं ब्रह्मास्त्वं विहाय किमर्थं
स्वाकारप्रहाणदुर्बलयादियहणे प्रयस्यते, अपरमार्थत्वाश्रयणमपि विफलं
मिथ्यात्वमपि हि प्रयञ्चाकारः, न हि मिथ्यात्वस्य मिथ्यात्वम् अतो न
मिथ्यात्वप्रहाणमिति मिथ्याभूतं जगदविभक्तं स्वाकारेण मिथ्यात्वेन ब्रह्म
दूषयत्येव मिथ्याभूतेनापि जडत्वाद्याकारेण च दूषयेत् । ननु न मिथ्यात्वेन
मिथ्याभूतजडत्वादिना च दूषितत्वप्रसङ्गः, शुक्तिरूपस्य मिथ्यात्वेऽपि
मिथ्यात्वेन मिथ्याभूतरजताकारेण च शुक्तेर्दूषितत्वाभावादिति चेन्न शुक्ते-
रपि त्वन्मते मिथ्यात्वात् पातकिभंसर्गेण पुरुषस्य, रुमाभंसर्गेण तद्गत-
वस्तुनश्च मिथ्याभूतपातकित्वलवणत्वाकारापत्त्या दूषितत्त्ववचनाच्च,
पातकिरुमादयो हि पदार्थास्त्वन्मते मिथ्याभूताः, तेषां व्यावहारिक-
सत्यत्वादूषकत्वमिति चेत्तर्हि जगतश्च व्यावहारिकसत्यत्वात् ब्रह्मा-
विभक्तं जगत् दूषकं स्यात्प्रप्रदृश्युश्चो मायया न सृश्यत इतीदमपि
निरूपणीयम् अस्पर्शा न तावदज्ञानस्य पुरुषानाश्रितत्वमारोप्य याहि-
पुरुषाश्रयत्वात् तत्कल्पकाज्ञानस्य, नाप्यकार्यकारित्वं हस्तिशस्त्रादि-
कार्यकल्पकत्वात् । नापि कार्यस्य देशविप्रकर्षः हस्तिशस्त्रादेरविप्र-
कर्षात्, नापि कार्यस्यापुरुषार्थत्वविरहः स्वप्ने भयशोकव्याददर्शनात्,
दुःखस्यापरमार्थत्वं शस्त्रादिदुःखहेतोरिव दुःखस्य प्रबोधे बाधाभावात्

अपरमार्थभूतस्यापि तस्य निरसनीयतया पुरुषं प्रत्यवभासमानत्वात्
जायदृशायामपि स्वगतत्वेन दुःखसाक्षात्कृतृत्वमेव हि दुःखित्वम्,
अवभासप्रतिस्मृत्तित्वमप्यपरमार्थ इति चेत् न, बाधकप्रत्ययाभावात्
हस्तिशस्त्रादिविषयस्यैव प्रबोधे बाधः । न तु शस्त्रादिज्ञानस्य भयादेश्च
भोक्तृभेदानियमप्रसङ्गस्य साङ्ख्यपक्षे तुल्यत्वापादनमप्ययुक्तम्, आत्मनां
स्वतो भिन्नत्वात् तत्पक्षे कृत्वविकारप्रलयेऽपि तेषां तत्कर्मानुगुणभो-
ग्यविशेषे पुनरपि भोक्तृत्वव्यवस्थोपपत्तेः, त्वन्मते त्वात्मभेदस्यान्तःकरण-
भेदकल्पितत्वात् मनोबुद्धाहङ्काराणां प्रलयेऽप्ययश्रवणादात्मभेदाभावेन पुनः
सृष्टावत्येनान्तःकरणेनापहितस्यात्मन इदमदृष्टमिदं शरीरमिदं भोग्यमिति
नियमानुपपत्तिश्च, प्रलयेऽप्यन्तःकरणस्यत्यभ्युपगमे तेषामन्तःकरणानामना-
दितया ब्रह्मकार्यत्वं न स्यात्, साङ्ख्यपक्षे तु तेषां न प्रधानकार्यत्वहानिः
अन्तःकरणप्रलयेऽपि स्वत आत्मभेदसद्भावेनान्तःकरणस्यितेरनपेक्षित-
त्वादात्मभेदस्य तत्तत्कर्मविशेषाणां च सद्भावाच्चियामकहेत्वभावसाम्यं
दुर्वचं साङ्ख्यपक्षे मुक्तानां पुनर्वन्धप्रक्षेपेऽपि दुर्वचः, यस्य सम्यग्ज्ञानेन
निश्शेषकर्मक्षयः तस्य हेत्वभावेन पुनः शरीरयोगाभावादक्षीणकर्मणां
पुनर्वन्ध इति पुनर्देहसम्बन्धा^१पक्षे च त्वन्मते मूलभूताविद्याया एकत्वा-
दात्मन एकत्वादिदानीमपि बन्धानुवृत्तिश्चेतः पूर्वं न कश्चिन्मुक्तः सम्भ-
वति, अस्ति चेत्स एवात्मा पुनरपि देहयोगमनुभवतीति मुक्तस्य पुनरु-
त्पत्तिप्रसङ्गेदुर्वारः, वर्तमानाविद्याया आदिमत्त्वं च भवेत्, जीवाज्ञान-
पक्षस्य भवद्वारेण दूषितत्वात्, तदवष्टम्भेन बन्धमोक्षव्यवस्थोक्तिरयुक्ता
तत्रापि मुक्तानां पुनरुत्पत्तिर्हि प्रसङ्गेदुष्परिहरः, अर्ध्यस्तजीवभावनि-
वृत्त्या ब्रह्मैकतापत्तिर्हि मोक्षः, तत्रापि ध्वस्तजीवभावोऽयमंशो मुक्तः
अर्ध्यस्तजीवभावमंशान्तरं तु देहभाग् भवतीति न वक्तुं शक्यं ब्रह्मणः
स्वतो निरंशत्वात् अतो ब्रह्मैकतापन्नानामेव पुनरुत्पत्तिः स्यात् उपहितां-
शभेदाभावात् । नन्वशभेदस्यापि काल्पनिकत्वाभ्युपगमाच्चोक्तदोष इति
चेत् मुक्तौ निवृत्तजीवभावशेषे स काल्पनिकभेदोऽस्ति वान वा अस्ति चे-

मुक्त एव न स्यात् न चेत्युर्वाक्तदोषः स्यात् निवृत्तोपाधित्वमेव भेद इति
 चेत् उपाधिनिवृत्तिः स्वरूपातिरिक्ता न वा, न चेतस्वरूपमेव जीवभावेन
 पुनरपि संसरतीत्युक्तदोषस्थितिः, अतिरिक्तत्वे स निवृत्तिरूपविशेषः किं
 कृत्स्नब्रह्मवृत्तिः ? उत ब्रह्मैकदेशवृत्तिः ? आद्ये पूर्वाक्तदोषः, द्वितीये त्वेक-
 देशस्यांशान्तराद् भेदो वक्तव्यः, भेदकान्तरयोगेन चेतस्य भेदकोपाधेः
 पारमार्थ्यं ऽद्वैतहानिः, आपारमार्थ्यं मुक्तांशस्यैव बद्रुत्वं स्यात्, अपरमार्था-
 याधिसम्बन्धो हि त्वन्मते बन्धः न भेदकान्तरयोगापेक्षा, अपि तूपाधि-
 विरह एव भेद इति चेत्स किं बाध्यः ? उताबाध्यः ? उपाधिविरहस्य
 बाध्यत्वे तदवच्छिन्नांशस्य पुनरुपाधिसम्बन्धान्मुक्तोत्पत्तिः स्यात्, अंशभे-
 दस्याबाध्यत्वे तस्य भेदस्याभेदवत् परमार्थत्वात् भेदाभेदपक्ष एवाङ्गीकृतः
 स्यात् । अथ तत्परिहाराय परमार्थतोऽंशभेदो नाभ्युपगतः तर्हि मुक्तस्य
 पुनरुत्पत्तिरवर्जनीया स्यात् । यत एवं शरावादीनां पृथिव्यामिव स्थूल
 त्वादित्वाकारप्रहाणेन ब्रह्मण्यविभागापन्नस्य जगत्स्तद्रूपकत्वाभावः
 प्रतिक्षिप्तः, अत एव न तु दृष्टान्तभावादिति सूत्रस्य भात्करोक्तयोजना-
 ऽपि व्युदस्ता भवति । तस्यापरमार्थत्वानाश्रयणेन त्वणमात्रमप्यपसरणम-
 प्यशक्यमिति विशेषः । यादवमिश्रास्तु असदिति चेदिति सूत्रमेकमधि-
 करणान्तरं नासदासीदित्यादिविषयं वर्णयन्ति सत्त्वासत्त्वनिषेधौ न पर-
 स्परप्रतिपक्षविधिरूपौ व्याघातात्, अतोऽनुभयात्मकं निःस्वभावं शून्यं
 प्रतीयत इति पूर्वपक्षीकृत्य लोकातः प्राप्तस्य प्रतिषेध्यत्वाल्लोके च कार्या-
 वस्थायामेव घटसंस्थानादिव्याप्तिरूपसत्त्वन्तदभावरूपकपालत्वादिव्या-
 प्तिलक्षणमसत्त्वञ्चोपलभ्यत इति कारणदशायां तदुभयं निषिध्यते
 “अनीदवातमि”ति, वाक्यशेषविरोधाच्च अतो न स्वरूपसत्त्वनिषेधः अह-
 स्वमदीर्घं व्योमेतिवत्, न ह्यत्र परस्परप्रतिपक्षविधिः, नापि निःस्वभा-
 वत्वोक्तिः तद्वदिति सिद्धान्तितम्, अपीतावित्यादि चाधिकरणान्तरमाहुः ।
 तत्र भावाभावरूपसंशयस्याप्रतिषेधोऽनुपपन्नः विनाशहेतुवैयर्थ्यप्रसङ्गात्
 विनाशहेतुना न कारणमेव निष्पाद्यं तस्य प्रागपि सत्त्वात्, नापि कार्यान्तरं

प्रलये सर्वकार्यविभागानुपपत्तिप्रसङ्गात्, अतोऽवस्थान्तरोत्पादः प्रलय
 अतः पूर्वाधिकरणसिद्धान्तानुपपत्तेः शून्यं तत्त्वमित्याक्षिप्य घटत्वकपाल
 त्वादिस्यानीयभावाभावरूपविकल्पशब्दवाच्यसूलावस्थानिषेधेऽपि शक्ति
 मात्रावशेषसूत्राऽवस्थाभ्युपगमात्तत्र दृष्टान्तभावाच्च तदुत् प्रसङ्गादसामञ्ज
 स्यमिति सिद्धान्तितं, दृष्टान्तश्च तत्प्रलोहसमावर्तितं जलं, तद्वि जलं जलरूपे
 णानुपलब्धं सक्तुपिण्डाशैथिन्यहेतुजलवत् खड्गधाराद्यशैलित्यहेतुसूत्ररू
 पेण पुनर्जलपरिणामशक्तियुक्तं लोहादन्यत्वबुद्ध्याविषयस्तिष्ठतीत्युक्तं, तत्र
 तावदसदिति चेदिति सूत्रव्याख्यानमयुक्तं सूत्रादुरानुगुण्याभावात् सदसतो
 रन्यतरकोटिवाचकोऽसच्छब्दः कथं कोटिद्वयोत्तौर्णरामुपस्थापयेत्, अन्यत
 रकोटिसर्पकृतया हि सच्छब्दस्यानुभयात्मकत्वानुपस्थापकत्वं निरूपणीया
 भावात् च तदयुक्तं नासदासीन्न सदासीत्तदानीमित्यत्र प्रलयदशायां निषि
 द्यमानं सच्छब्दवाच्यं कार्यावस्थं किमपीति सिद्धं सहप्रयोगावज्ञसमासमा
 मर्थ्याच्चासच्छब्दवाच्यमपि सद्भातिरिक्तमिति सर्वसम्मतं तदुभयं किमित्यपे
 क्षायां तत्सूत्रा तदेवानुप्राविशत्तदनुप्रविश्य सच्च त्यच्चाभवदिति विज्ञानं
 चाविज्ञानं चेति वाक्येन चेतनमचेतनं चेति ज्ञायते, इदं च गतिसामान्यनय
 स्थानप्रमाणाभ्यां सिद्धमिति न पूर्वपक्षोत्थानम् । किञ्च यद्व्यर्थान्तरपरत्वं
 शङ्कनीयं तर्हि सदसदात्मकत्वं किञ्च शङ्क्यते एकस्य तथात्वं विरुद्धमिति
 चेदेकस्यानुभयात्मकत्वमपि विरुद्धम् अदर्शनात्, अहस्वमदीर्घं व्योमेतिव
 दनुभयात्मकत्वमविरुद्धमिति चेत् दशाङ्गुलं चतुरङ्गुलापेतया ऽदीर्घं द्वाद
 शाङ्गुलापेतया ह्रस्वमिति वदविरोधादनुभयात्मकत्वमपि शङ्कनीयं सदसद्वृ
 प्पेणोभयात्मकं विरुद्धमिति चेत्तदुभयवैलक्षण्यरूपमनुभयात्मकत्वमपि वि
 रुद्धत्वाच्च शङ्क्यम् आगततः शङ्केत्यप्ययुक्तम् उभयात्मकत्वेऽप्यापाततः श
 ङ्काया निवारकाभावात् । किञ्च उत्तरत्रासद्व्युद्देशश्चेति चेन्न धर्मान्तरे
 णेति शङ्कापरिहारयोक्त्यानायोगाच्च नैवमधिकरणद्वयं कल्पनीयं तत्र
 हि कार्यस्यासत्त्वात् कारणादभेदोऽनुपपन्न इत्याक्षिप्य भावविकारवृत्ता
 न्तर्गतनामरूपसंयोगलक्षणसत्यत्वादर्थान्तरेण शक्तिमात्रावशेषवस्तुमात्र-

स्वरूपेण धर्मान्तरेणासद्व्यपदेशः न तु स्वरूपसत्त्वाभावेनेति भवद्विधा-
ख्यास्यते, इह च विकल्पसंज्ञकभावाभावात्मकस्यूलरूपनामसंयोगलक्षणं
सत्त्वं प्रत्यक्षशायां निषेधं न तु स्वरूपसत्त्वमित्यधिकरणं द्वयोर्निर्णीयते क-
थमसद्व्यपदेशः स्वरूपासत्त्वशङ्कामङ्कुरयेत् । नन्वत्र सत्त्वासत्त्वयोश्चयोरपि
प्रतिषेधो निरूपितः तत्र तु केवलासत्त्वविधिर्निरूप्यत इति चेन्न अपी-
तावित्यधिकरणे प्रत्यक्षशायां निषेधं सत्त्वं स्थूलावस्थायोगलक्षणं शक्ति-
मात्रावशेषवस्तुमात्ररूपेण सत्त्वं तु न निषेध्यमिति शक्तितत्त्वादसच्छ-
ब्दस्य सत्त्वप्रतिषेधकत्वात्तदभावस्य शक्तिमात्रावशेषसूक्ष्मदशारूपत्वादस-
च्छब्दस्य तदवस्थवस्तुमात्रोपस्थापकत्वसिद्धेः अधिकाशङ्काभावाच्च परस्पर-
प्रतिपत्ताकारद्वयनिषेधेन व्याकुलत्वाभाव एवासद्व्यपदेश इति वाक्यस्य
वैषम्यं तत्कथं शक्तितार्थशैथिल्यशङ्कां जनयेत्, तस्मात्सालक्षणनियमनिषे-
धानन्तरमसतः कार्यत्वशङ्कानिरासपरमसदिति चेदिति सूत्रं कार्यकारण-
योरनन्यत्वे कारणस्य ब्रह्मणः परिणामादिदोषशङ्काव्यदासकमपीतावि-
त्यादिसूत्रद्वयमित्येषां सूत्राणां परमप्रकृतसालक्षणनियमभङ्गानुबन्धित्वा-
दैकाधिकरणं युक्तम् ॥ त्रिलक्षणत्वाधिकरणं समाप्तम् ॥

सू० एतेन शिष्टपरिग्रहा अपि

शिष्टापरिग्रहाधिकरणम् ।

व्याख्याताः ॥ १३ ॥

नू० शिष्टाः परिशिष्टाः न विद्यन्ते वेदपरिग्रहे येषामित्यप-
रिग्रहाः शिष्टाश्चापरिग्रहाश्च शिष्टापरिग्रहाः, एतेन
वेदापरिगृहीतसांख्यपक्षक्षणेन परिशिष्टाश्च वेदापरिगृ-
हीताः कणभक्षालपादक्षपणकभिक्षुपक्षाः क्षपिता वेदि-
तयाः, परमाणुकारणवादेऽमीषां सर्वेषां संवादात्कारण-
वस्तुविषयस्य तर्कस्याप्रतिष्ठितत्वं न शक्यते वक्तुमित्यधि-
काशङ्का तावन्मात्रसंवादेऽपि तर्कबलत्वाविशेषात्परमा-

णुस्वरूपेऽपि शून्यात्मकत्वाशून्यात्मकत्वज्ञानात्मकत्वार्था-
त्मकत्वक्षणिकत्वनित्यत्वैकान्तत्वानैकान्तत्वसत्यासत्यात्म-
कत्वादिविसंवाददर्शनाच्चाऽप्रतिष्ठित्वमेवेति परिहारः ।
शिष्टापरिग्रहाधिकरणं समाप्तम् ॥

टी० सू० एतेन शिष्टापरिग्रहा अपि व्याख्याताः, किं ब्रह्मकारणत्वं वि-
चाल्यः मुक्तने ? तिकिं वेदान्तवाक्यानां कणादाक्षपादादितर्कविरोधाऽन्यप-
रत्वमापादयति ने ? तिकिं बहुवादिसम्मतपरमाणुकारणवादनिरसने तर्का-
प्रतिष्ठानहेतुः प्रभवति ने ? ति, यदा न प्रभवति, तदा कणादाद्युक्तर्क-
विरोधेन श्रुतीनामन्यपरत्वाद् ब्रह्मकारणत्वं विचाल्यं भवति, यदा तु
प्रभवति तदा तदुक्तविरोधस्य श्रुतीनामन्यपरताहेतुत्वाभावाद् ब्रह्मका-
रणत्वं विचाल्यं भवति, शिष्ट-शब्दम् अपरिग्रह-शब्दं समाप्तं च व्याचष्टे
शिष्टा इत्यादिना, अनेन शिष्टैरपरिग्रहीता इति परोक्तव्याख्यानव्यावृत्तिः,
तथा हि सति प्रधानकारणवादस्यापि शिष्टैरपरिग्रहीतत्वासिद्धिः । ननु
कथं मोक्षधर्मादिषु परिग्रहीतस्य साङ्ख्यस्य शिष्टापरिग्रहीतत्वं कथं धर्म-
शास्त्रपरिग्रहीतस्य न्यायवैशेषिकादिपक्षस्य शिष्टापरिग्रहीतत्वं, स्मर्यते हि
“अङ्गानि वेदाश्चत्वारो मीमांसा न्यायविस्तरः । पुराणं धर्मशास्त्रं च
विद्या ह्येताश्चतुर्दशे”ति “अङ्गानि चतुरो वेदा मीमांसान्यायविस्तरः ।
पुराणं धर्मशास्त्रं च विद्या ह्येताश्चतुर्दशे”ति पराशरः, तत्प्रणीता प्रमा-
णप्रमेयव्यवहारमर्यादा सर्वाङ्गीकार्या, वेदप्रामाण्यमीश्वरस्तदुपासनाच्चेत्
इत्यादि च तैरभ्युपेतं तत्कथं तस्यापरिग्रहः नैयायिको वैशेषिकश्चेति
नार्ताव भेद इति कारणतत्त्वस्य प्रधानप्रतिपाद्यत्वात् परमाणुकारणवा-
दस्योपनिषद्ब्रह्मकारणत्वविरोधात् विरुद्धांशस्यापरिग्रहीतत्वात्तद-
भिप्रायो वैशेषिकादीनां शिष्टापरिग्रहव्यपदेश इति चेत् स्वतन्त्रप्रधा-
नकारणवादस्यापि ब्रह्मकारणवादविरुद्धत्वादुपनिषद्विरुद्धे प्रधानप्रति-
पाद्ये परिग्रहाभावाच्च साङ्ख्यपक्षस्यापि शिष्टापरिग्रहव्यपदेशस्तुल्यतया

या^१ह्यः एकदेशविरोधेऽपि प्रधानप्रतिपाद्यांशविरोधस्याविशिष्टत्वात् ।
सूत्राभिप्रेतार्थमाह परमाण्वित्यादिना, माध्यमिकमतं शून्यात्मकत्वं, योगा-
चारमतं ज्ञानात्मकत्वं, क्षणिकत्वं बौद्धत्रयाभिमतम्, एकान्तत्वमार्हतव्य-
तिरिक्तानामभिमतं सत्यत्वं वैशेषिकादिमतम् असत्यत्वं योगाचारमतम्,
आदि-शब्देनैकविधत्वत्रतुर्विधत्वं विवक्षितम्, एकविधत्वमार्हतमते । परैस्तु
वैशेषिकसौगतादीनां तर्ककुशलताप्रसिद्धेरधिका शङ्का तर्कमूलत्वाविशेषा-
त्यरिहार इत्युक्तं तर्कमूलत्वाविशेषेऽपि परमाणुकारणवादे सर्वसंवादात्म-
तिष्ठितत्वमिति शङ्का त्ववतिष्ठते अस्यां तु परिहृतायां तार्किकत्वप्रसि-
द्धिरकिञ्चित्करी, अतः प्रबलशङ्कापरिहारावेव सूत्राभिप्रेताविति युक्तम् ॥
शिष्टापरिश्रहाधिकरणं समाप्तम् ॥

सू० भोक्तापत्तेरविभागश्चेत्स्या-
ल्लोकवत् ॥ १४ ॥

ब्रू० पुनरपि साङ्ख्यः प्रत्यवतिष्ठते यदुक्तं स्थूलसूक्ष्मचिदचि-
द्वतुशरीरस्य परस्य ब्रह्मणः कार्यकारणरूपत्वाज्जीवब्र-
ह्मणोः स्वभावविभाग उपपद्यते इति स तु विभागो न
संभवति, ब्रह्मणः सशरीरत्वे तस्य भोक्तृत्वापत्तेः सशरीरत्वे
जीवस्थेवेश्वरस्यापि सशरीरत्वप्रयुक्तसुखदुःखयोर्भोक्तृत्व-
स्यावर्जनीयत्वात् । ननु च सम्भोगप्राप्तिरिति चेन्नवैशेष्या-
दित्यचेष्टरस्य भोगप्रसङ्गपरिहार उक्तः, नैवं तच्च ह्युपा-
स्यतया हृदयायतने सन्निहितस्य शरीरान्तर्गतत्वमात्रेण
भोगप्रसङ्गो न विद्यते इत्युक्तम्, इह तु जीववद्ब्रह्मणोऽपि
सशरीरत्वे तद्वदेव सुखदुःखयोर्भोक्तृत्वप्रसङ्गोद्वार इत्यु-
च्यते, दृश्यते हि सशरीराणां जीवानां शरीरगतबालत्व-

स्थविरत्वादिविकारासम्भवेऽपि शरीरधातुसाम्यवैषम्यनि-
मित्तसुखदुःखयोगः । अतिश्व

टी० सू० भोक्तापत्तेरविभागश्चेत्स्याल्लोकवत् । सङ्गतिमाह “पुनर-
पी”ति, न तु दृष्टान्तभावादित्यत्र शरीरगतबालत्वयुवत्वादिवर्माणां
शरीरेण्यप्रसङ्गं दृष्टान्तीकृत्य परमात्मनि शरीरभूतविद्विद्वन्तदोषाप्रस-
क्तिरुक्ता अत्र शरीरसंसर्गप्रयुक्तभोक्तृत्वप्रसङ्गः परिहृयते, पूर्ववदेव प्रथमो
विचारः, तदर्थं किं भोक्तृजीवशरीरकस्य ब्रह्मणस्त्वशरीरभूताज्जीवाविर-
तिशयानन्दस्वभावतया विलक्षणत्वमस्ति ने ? ति तदर्थं किं ब्रह्मणः सश-
रीरत्वे जीववत्सुखदुःखभोक्तृत्वं प्रसज्यते ? उत ने ? ति दुःखादिभोक्तृत्वं किं
शरीरप्रयुक्तं ? मुतात्यप्रयुक्तं ? मिति

ब्र० “न ह वै सशरीरस्य सतः प्रियाप्रिययोरपहतिरस्ति अश-
रीरं वाव सन्तं न प्रियाप्रिये स्पृशत” इति अतः सशरीर-
ब्रह्मकारणवादे जीवेश्वरस्वभावविभागाभावात् केवलब्रह्म-
कारणवादेऽपि मृत्सुवर्णादिवज्जगद्गतापुरुषार्थादिसर्वविशे-
षाश्रयत्वप्रसङ्गाच्च प्रधानकारणवाद एव ज्यायानिति
चेत्, अत्रोत्तरं स्याल्लोकवदिति स्यादेव विभागो जीवेश्व-
रस्वभावयोः, न हि जीवस्य शरीरधातुसाम्यवैषम्यनि-
मित्तं सुखदुःखयोर्भोक्तृत्वं सशरीरत्वकृतम् अपि तु
पुण्यपापरूपकर्मकृतं, न ह वै सशरीरस्येत्यपि कर्मरब्ध-
देहविषयं स एकधा भवति त्रिधा भवति स यदि पितृलो-
ककामो भवति स तत्र पत्यति जलत क्रीडन् रममाण इति
कर्मसम्बन्धविनिर्मुक्तस्याविर्भूतस्वरूपस्य सशरीरस्यैवापुरु-
षार्थगन्धाभावात् । अपहृतपाप्मनस्तु परमात्मनः स्थूलसू-

असृष्टपक्षस्तजगच्छरीरत्वेऽपि कर्मसम्बन्धगन्धोनास्तीति
न तत्रामपुरुषार्थगन्धप्रसङ्गः, लोकवत्-यथा लोके राज-
शासनानुवर्तिनान्त इतिवर्तिनां च राजानुग्रहनिग्रहकृत-
सुखदुःखयोगेऽपि न

टी० न ह वै सशरीरस्येति श्रुतौ शरीर-शब्दः किं शरीरमात्रपरः ?
उत पुण्यापुण्यनिमित्तशरीरपरः इति, अत्र चरमो विचारः प्रस्तुतोपयो-
गेन बुद्धिस्यतया कृतः, न त्वसाधारणतया कर्तव्यत्वात्, यदा शरीरमात्र-
परः तदा दुःखादिभोगस्य शरीरत्वप्रयुक्तत्वात् ब्रह्मणोऽपि तद्भागप्रसङ्गेन
शरीरभूताज्जीवाविरतिशयानन्दतया विलक्षणत्वं नास्तीति स्यात्, यदा
तस्मिन् वाक्ये शरीरशब्दः कर्मकृतशरीरपरः तदा दुःखादिभोगस्य शरीर-
त्वप्रयुक्तत्वाभावात् ब्रह्मणः स्तद्भोगाप्रसङ्गेन शरीरभूता ज्जीवाविरति-
शयानन्दतया । विलक्षण्यवस्तीति सिध्यति कथं शरीरत्वे भोक्तृत्वमिति
शङ्कायां विवृणोति-

अ० सशरीरित्वमात्रेण शासके राजन्यपि शासनानुवृत्त्यति-
वृत्तिनिमित्तसुखदुःखयोर्भोक्तृत्वप्रसङ्गः, यथाह द्रमि-
डभाष्यकारः “यथा लोके राजा प्रचुरदन्दशूके घोरेऽ-
नर्थसंकटेऽपि प्रदेशे वर्तमानोऽपि व्यजनाद्यवधूतदेहे
देवैर्न स्पृश्यते अभिप्रेतौश्च लोकान् पुनरपि पाण्डि-
ष्यति भोगौश्च गन्धादीन् विश्वजनोपभोग्यान् धारयति
तथा ऽसौ लोकेश्वरो अमत्स्वसामर्थ्यामरो देवैर्न
स्पृश्यते रक्षति च लोकादीन् ब्रह्मलोकादीन् भोगौश्च
विश्वजनोपभोग्यान् धारयति” इति,

टी० “सशरीरत्व” इति, अधिकरणारम्भमात्रमिति “ननु चे”ति,
परिहरति ‘नैवमि’ति, शरीरात्तवर्तित्वमात्रेणेति मात्र-शब्देन शरीरं

प्रति स्वाम्यव्यावृत्तिः, जीववत्सशरीरत्व इत्यनेन शरीरस्वाम्यमभिप्रेतम्, एवं
शङ्काया मुखभेदो दर्शितः यथा कार्यवशात्परगृहं प्रविष्टस्य गृहसन्निधिमा-
त्रेण तद्गृहपतित्वप्रयुक्तानर्थोभ्युदयभाक्त्वं न भवति तथोपाप्यत्वायद्गृहय-
स्यस्य शरीरसन्निधमात्रेण सशरीरत्वप्रयुक्तभोक्तृत्वापत्तिः नास्तीति सम्भोग-
प्राप्तिरिति चेदित्यत्रोक्तम्, अत्र तु शरीरस्वामित्वप्रयुक्तभोक्तृत्वमाशङ्क्यमिति-
भेद इत्यर्थः, तथाऽपि परिहारैक्याच्छङ्कानुदयइति न च वाच्यम् अत्रैव वक्तव्यं
दुःखादेः सोऽपाधिकत्वमुपजीव्य सन्निधिमात्रप्रसक्ताया भोक्तृत्वशङ्कायास्तत्र
परिहृतत्वात्सूत्रभेदस्तु भोक्तृत्वशङ्कायास्तत्र परिहृतत्वात्सूत्रभेदस्तु भोक्तृ-
त्वशङ्काद्वारभेदतिबन्धनः । असम्भवेऽपीत्यनेन न तु दृष्टान्तभावादित्यत्र
परिहृतांशोक्तः । अपरिहृतांशमाह “अत्र” इति, परिहरति “अत्रोत्तरमि”ति
अत्र व्युत्पाद्यन्यायं दर्शयति “अपि त्वि”ति, न ह वै सशरीरस्येत्यपीति
मुक्तिपादे वक्ष्यमाणमर्थमुपजीव्यात्र निर्वाहः कृतः । नन्वत्रैव निर्वाह्यत्वाच्छ्रुतेः
व्यञ्जनादीत्यादि-शब्देन तत्तदनिष्टनिवारणसाधनानि विवक्षितानि
धर्मस्वसामर्थ्यामर इत्यत्र चामरग्रहणमनिष्टनिवारणानुरूपवस्तुनामुप-
लक्षणं सशरीरब्रह्मकारणत्वे जीवेश्वरविभागाभावः परिहृतः केवलब्रह्म-
कारणवादे पूर्वोक्तजगद्गतापुरुषार्थादिप्रसङ्गमनभ्युपगमेन परिहरति-

मू० मृत्सुवर्णादिवत्, ब्रह्मस्वरूपपरिणामस्तु नैवाभ्युपगम्यते
अधिकारत्वनिर्दोषतादिश्रुतेः । यत्तु परैर्ब्रह्मकारणवादे
भोक्तृभोग्यविभागाभावमाशङ्क्य समुद्वेगेन तद्गृहदृष्टान्तेन
विभागप्रतिपादनपरं सूत्रं व्याख्यातं तदयुक्तम् अन्तर्भा-
वितशक्त्यविद्योपाधिकाद्ब्रह्मणस्सृष्टिमभ्युपगच्छतामेवमा-
क्षपपरिहारयोरसङ्गतत्वात्, कारणान्तर्गतशक्त्यविद्योपाधु-
पहितस्य भोक्तृत्वादुपाधेश्च भोग्यत्वाद्विलक्षणयोस्तयोः
परस्परभावापत्तिर्हि न सम्भवति, स्वरूपपरिणामस्तु तैर-

पि नाभ्युपेयते न कस्माविभागादिति चेन्नाऽनादित्वादिति
चेन्न ज्ञानां तद्गतकर्मणां चानादित्वप्रतिपादनानात्,
स्वरूपपरिणामाभ्युपगमेऽपि भोक्तृभोग्यादिभागाशङ्का क-
स्यचिदपि न जायते

टी० “मृत्सुवर्णादी”ति अस्य सूत्रस्य परैः कृतमन्यथाऽप्याख्यानमनु-
वदति “यत्त्वि”ति, भोक्तृ-शब्दे भोक्तृत्वपर इति तैरप्युक्तं भोग्यस्य भोक्तृ-
त्वापत्तिं भोक्तृभोग्यत्वापत्तिं चा शङ्क्य परैः परिहृतं तदूषयति “तदयुक्तं”-
मिति, आक्षेपपरिहारयोरसङ्गतत्वमुपपादयति “कारणान्तर्गते”ति, उपा-
धेश्च भोग्यत्वादित्यत्रोपाधि-शब्दः शक्त्यविद्योपाधीनां त्रयाणामपिवा-
चकः, यथा वादशब्दः कथासामान्यवाची कथाविशेषवाची च तद्वत् । यदु-
पाधि-शब्देनाविदंशो विवक्षितः उपहितब्रह्मणो भोक्तृत्वमुपाधेर्भोग्यत्वं
चास्तु तथाऽपि तयोरुपाधिब्रह्मणोरविभाग आशङ्क्य परिहृत इत्यत्राह
“विलक्षणयो”रिति, “स्वरूपस्यैव परिणामे शङ्कापरिहारानुपपद्यते
इत्यत्राह “स्वरूपे”ति, कुत इत्यत्राह “न कर्म”ति, चेन्न ज्ञाना-
दित्वाभ्युपगमे उपहितस्य ब्रह्मणः चेन्न ज्ञत्वेनोपाधेश्च भोग्यत्वरूपेण
नित्यत्वाभ्युपगमाच्चित्यत्वेनाभ्युपगतयोस्तयोरविभागाभावः सिद्ध एवे-
त्यर्थः । अभ्युपगम्य दूषणमाह “स्वरूपपरिणामाभ्युपगमेऽपी”ति,

मू० मृत्सुवर्णादिपरिणामरूपघटशरावकटकमुकुटादिविभाग-
वद्भोक्तृभोग्यविभागोपपत्तेः, स्वरूपपरिणामेऽपि ब्रह्मण
एव भोक्तृभोग्यत्वापत्तिरिति पुनरप्यसामाज्यस्यमेव ॥
भोक्तापत्त्यधिकरणं समाप्तम् ॥

टी० दृष्टान्तमाह “मृत्सुवर्णादी”ति, कटकमुकुटादीनां कालभे-
देन अविभाग उपपद्यत इति चेत्तत्फेनतरङ्गदृष्टान्तेऽपि समानं, यस्तु
विभागः फेनतरङ्गदृष्टान्तेन साध्यते स स्वरूपपरिणामाभ्युपगमेऽपि

स्वयमेव सिध्यतीति भावः । स्वरूपपरिणामाभ्युपगमेऽपीतौ तद्वत्प्रसङ्गा-
दसमञ्जसं न तु दृष्टान्तभावादिति विकारापुरुषार्थापातात् । निर्विकार-
त्वादिश्रुतीनामसामञ्जस्यमुक्तं परिहृतं तच्च दूषणमपरिहृतं स्यादित्या-
ह “स्वरूपपरिणामे चे”ति, भोक्तापत्यधिकरणं समाप्तम् ॥

आरम्भणाधिकरणम् । सू० तदन यत्वमारम्भणशब्दादिभ्यः ॥ १५ ॥

ब्रू० असदिति चेन्न प्रतिषेधमात्रत्वादित्याषु कारणभूताङ्ग-
ह्मणः कार्यभूतस्य जगतोऽनन्यत्वमभ्युपगम्य ब्रह्मणो
जगत्कारणत्वमुपपादितम्, इदानीं तदेवानन्यत्वमाक्षिप्य
समाधीयते ।

टी० सू० तदनन्यत्वमारम्भणशब्दादिभ्यः, सङ्गतिमाह “असदि-
ती”ति, इत्यादिषु सूत्रेष्वित्यर्थः, ब्रह्मणो जगत्कारणत्वं सम्भवति ने? ति किं
ब्रह्मणो जगत्कारणत्वे जगतः श्रुतिसिद्धं ब्रह्मणोऽनन्यत्वं सम्भवति ने? ति
किं वाचारम्भणमित्यादिवाक्यानि कारणस्यैवावस्थान्तरापत्त्या कार्यत्वं सा-
धयितुं प्रभवन्ति ने? ति किं बुद्धिशब्दान्तरादयोऽवस्थाभेदनबन्धना? उत
द्रव्यभेदनबन्धना? इति, यदा बुद्धिभेदादयः स्वरूपान्यत्वनिबन्धनाः
तदा कार्यस्य कारणादन्यतया जगतो ब्रह्मान्यत्वापत्तेस्तदनन्यतया व्य-
पदिश्यमानं ब्रह्म न कारणं भवतीति स्यात्, यदा बुद्धिभेदादीनामव-
स्थान्तरनिबन्धनत्वं तदा कार्यस्य कारणादनन्यत्वेन जगतो ब्रह्मानन्यत्व-
सिद्धेस्तदनन्यतया व्यपदिश्यमानस्य ब्रह्मणो जगत्कारणत्वं सम्भवतीति
सिध्यति । अत्र केचित्तदनन्यत्वं वर्णयन्ति तस्मात्कारणाद् ब्रह्मणः कार्य-
स्यानन्यत्वं परमार्थतो व्यतिरेकेणाभाव इति, जडाजडयोरैकत्वायोगादन-
न्यत्वं नाम नैक्यं किं तु भेदाभावः, भेदस्य प्रतीयमानत्वादसत्त्वस्य दुर्व-
चत्वात्, परमार्थतो व्यतिरेकेणाभाव इत्युक्तं तत्तावद्विरुध्यं यदनन्य-शब्दो
बहुव्रीहिरभिमतः तदाऽन्यगून्यत्वमनन्यत्वं तेन कार्यधर्मिनिषेधात् प्रप-

ञ्चमिथ्यात्वं सिध्यति, यथा निर्धनत्वमिति धनाभावः, तथा सति तस्या-
नन्यत्वमिति योजनीयं न तु तस्मादिति, पुरुषस्य निर्धनत्वमिति हि
व्यपदेशः, न तु पुरुषान्निर्धनत्वमिति, तस्मात्कारणात् परमार्थतोऽनन्यत्वं
व्यतिरेकेणाभावः कार्यस्यावगम्यत इति हि तेषां योजना, अतस्तत्पुरुषसा-
मर्थ्यादनन्यत्वमन्यत्वाभावः स्यात्, ततश्चैक्यं विहितं स्यात्, न तु मि-
थ्यात्वं, यथा मनुष्यादनन्यत्वं ब्राह्मणस्य, वृत्तादनन्यत्वं पलाशस्येति, न
हि ब्राह्मणपलाशयोर्मिथ्यात्वमुच्यते, अतोऽनन्यत्व-शब्देन न कार्यमिथ्या-
त्वसिद्धिः, परमार्थत इत्याद्याहारश्च तन्निरपेक्षार्थं सम्भवत्यनुपपन्नः ।
यदि परमार्थव्यतिरेकाभाव-शब्द ऐक्यपरो न भवेत्, तदा व्यतिरेक-शब्द-
वैयर्थ्यं च परमार्थतोऽभाव इत्येतावता कार्यमिथ्यात्वमिद्वेः, अतस्तदस-
त्वमिति सूत्रं शित्तणीयं मृत्तिकेयवेति विषयवाक्यस्य इति-शब्दश्च
वृथा स्यात् । ननु तत्पुरुषपक्षेऽपि चन्द्रादनन्योद्वितीयश्चन्द्र इत्यत्र द्वि-
तीयचन्द्रस्यैव कार्यस्य मिथ्यात्वमिद्विरिति चेन्न तत्रापि द्वित्वस्यैव मिथ्या-
त्वाच्चन्द्रैकत्वमिद्वेः, रज्जोरनन्यः सर्प इत्यत्र सर्पमिथ्यात्ववत्कार्यमिथ्या-
त्वमिति चेत् न मातुरनन्या बन्ध्यातिवद्वाक्यस्य व्याहृतायेत्वात्, न
व्याहृतिः, सर्पमिथ्यात्वस्य विवक्षितत्वादिति चेन्न अशाब्दत्वात् मिथ्या-
त्वस्य, । ननु अग्निना सिञ्चेदित्यत्र सेचनवाचिशब्दस्य दाहवाचिन्वाभा-
वाद्बुद्धि व्याघातः, अत्र त्वमुख्यवृत्त्या व्याहृतिपरिहार इति चेत् न, अनन्य-
सर्प-शब्दयोः कस्यामुख्यताऽभिमतता यद्यनन्यशब्दस्यारोपितपरत्वमाश्रित्य
सर्पा रज्ज्वारोपित इत्यर्थो विवक्षितः स्यात् तर्हि तदुदेव तदनन्यत्वमिति
सौत्रं पदमप्यारोपितपरं स्यात्, तदानीं सत्त्वाख्यापरस्येति सूत्रवैयर्थ्यं
स्यात्, तद्वि कारणदशायामपि कार्यस्य कारणे सत्त्वं ब्रूते, न ह्यारोपः
पाश्चात्यः आरोपितवस्तु प्रागपि सदिति युज्यते, प्रागपि कारणात्मना
सत्त्वं युक्तमिति चेन्न असतः कार्यस्य परमार्थभूतकारणात्मना सत्त्वायो-
गात् । यदि सर्प-शब्देनाधिष्ठानं लभ्यते एवमेव कार्यशब्दोपलक्षितस्य
सन्मात्रस्य कारणादनन्यत्वं स्यात् तथा सति कार्यस्य कारणादनन्यत्वं न
सिध्यति सन्मात्रस्यापरिणामिनो निर्देयस्य कारणत्वाभावादविकारस्या-

कल्पितस्य कार्यत्वाभावाच्च । ननु सन्मात्रमेव कारणाविद्याशबलं कारणं
 कल्पिताकारोपहितं, घटस्सत् पटस्सत् इत्यवभासमानं तदेव कार्यमित्य-
 नन्यत्वमिति चेत् अविद्याशबलत्वं नाम किमविद्योपलक्षितत्वम् ? उतावि-
 द्याविशिष्टत्वं ? प्रथमे ब्रह्मकारणत्वासिद्धिरेव, न हि शाखोपलक्षितस्य
 चन्द्रस्य पञ्चपुष्पाद्युपादानत्वं, नापि सारसोपलक्षितकदारस्य सारसगतग-
 तिशब्दाद्युपादानत्वं, यदि कारणाविद्याविशिष्टं सन्मात्रमेव कल्पिताकार-
 विशिष्टं कार्यमित्यनन्यत्वं, ततोऽपि कारणावस्यप्रकृतिशरीरकमेव ब्रह्म का-
 र्यावस्यप्रकृतिशरीरकमित्यनन्यत्वोपपादनं वरं, यस्याव्यक्तं शरीरं यस्य पृथिवी
 शरीरमिति श्रुतानुगुणनिर्वाहे सम्भवत्यश्रुतकल्पनाऽनुपपत्तेः, सकलप्रमाण-
 बाधाभावात् परमार्थत इत्यध्याहारनैरेपेत्याह, श्रुताविति-शब्दवैपर्याभा-
 वाच्च । यद्व्यतिरेकेण यस्य नोपलम्भसदभावौ स तस्मादनतिरिक्तः यथा
 मृदोघट इत्यनुमानपरं "भावे चोपलब्धेरिति, सूत्रं व्याख्यातम्, उपलम्भ-
 सद्भावयोः समुच्चयात् धूमान्योरालोकवातुप्ररूपयोश्चानन्यत्वश्रुदास
 इति । अत्रोच्यते न तावत्कार्यावस्थायाः कारणेनैकत्वं साध्यम्, अनुवृत्त-
 सत्यनित्याजडस्य तस्य व्यावृत्तासत्यानित्यजडावस्थायाश्चैकत्वव्याघाता-
 ज्जातिव्यत्योरेकान्तत्वाच्च तत्राप्यभेदेऽभिपत्तेः गुणगुणिनोरनैकान्त्यं
 तत्राप्यभिन्नत्वं दुर्वचं जातिगुणयोरैक्यप्रसङ्गात्, जात्यभिन्नं हि वस्तु
 जातिरेव तस्यैव गुणादभिन्नत्वे जातिरेव गुणः स्यात्, अस्मिन्निति न वाच्यम्
 अयं नीलः पटः नायं नील इति जातिसद्भावेऽपि गुणाभावव्यवहारदर्श-
 नात्, कार्यमिच्छात्वे साध्ये दृष्टान्तः साध्यविकलः, मृत्कार्यस्य घटस्य
 बाधादर्शनात् शुक्तिरूप्यदृष्टान्तपरिग्रहेऽप्यनैकान्त्यं, हेतोर्घटेऽपि वृत्तेः
 प्रतिपक्षोपाधौ बाधितत्वेन सोपाधितं च, कार्यसाहिप्रमाणबाधितत्वं च,
 तृतीये च सूत्रे यस्य कारणे पूर्वं सत्त्वं नास्ति न तत्ततो जायते यथा
 सिकतासु तैलमित्यनन्यत्वे युक्तिहक्ता, इयं च कार्यमिच्छात्ववादिनोऽनुप-
 पन्ना रज्जौ प्रागसतः काल्पनिकसर्पस्यारोपदर्शनात्, प्रागपि सोऽस्ति चेत्
 प्रतीयेत, काल्पनिकानामर्थानां प्रतीयमानतयैव हि सत्त्वम् । ननु कल्पिता-
 कारोपहितमधिष्ठानं कार्यं तत्राधिष्ठानस्वरूपं प्राङ् नास्ति चेत् न तत्र

कार्यकल्पना भवतीति सूत्रार्थ इति चेत् तत्तु निरधिष्ठानधर्मासम्भवनिराक-
रणेन दत्तोत्तरं भवति, यदुक्तं कारणस्य सत्त्वं प्रामाणिकं कार्यं च सदेवा-
वभासते तत्र सत्त्वद्रूपानुपलभात्सन्मात्रातिरिक्तः कार्याकारो मिष्येति
तदयुक्तं सामान्यरूपमुपाधिरूपमसद्व्यावृत्तिरूपं वा सत्त्वं विशेषणविशे-
ष्ययोः साधारणं दृष्टमिति तावता विशेषणमिष्यात्वासिद्धेः, न हि
दण्डिनि स्पन्दमाने स्पन्दमानत्वमेकं दृष्टमिति दण्डदेवदत्तयोरनन्यत्वम्
अतोऽप्युपाध्याभिमतमनन्यत्वमनुपपन्नम् ॥ औपाधिकभेदाभेदवादेऽपि परि-
णामास्पदस्योपाधेश्च ब्रह्मश्च भिन्नाभिन्नतयाऽनन्यत्वं वाच्यं तत्र खण्डगत-
शङ्कलोपादीनां खण्डादनन्येन मुण्डेनानत्ववज्जगद्ब्रह्मणोरनन्यत्वममुख्यम्
ननु न केवलं खण्डमुण्डयोरिव भिन्नाभिन्नत्वमात्रमचिद्ब्रह्मणोः किन्तु
ब्रह्मणः शक्तिरूपत्वादुपाधेः, यथाऽनैरौष्ण्यादिः, अतः शक्तिशक्तिमद्रूपेणो-
पाधिब्रह्मणोर्भिन्नाभिन्नत्वाज्जगतो ब्रह्मानन्यत्वमिति । उच्यते शक्ति-
र्नाम किं सामर्थ्यपर्यायो ब्रह्मधर्मविशेषः ? उत सूत्रावस्था प्रकृतिरेव ?
आद्ये ब्रह्मणोर्निर्विकारत्वश्रुतिविरोधः, ब्रह्मणे मृत्पिण्डनिर्विशेषत्वात्,
मृत्पिण्डो हि घटादिपरिणामशक्तियुक्तो विकारीत्युच्यते, द्वितीये तु खण्डका-
र्यस्य शङ्कादेर्मुण्डादनन्यत्ववदमुख्यत्वम् अतस्तदनुपपन्नम् । यादवप्रकाश-
मतेऽपि भोक्तृभोग्यनियन्त्राणां ब्रह्मांशत्वाभ्युपगमान्महदादिकार्याणां भोक्तृ-
नियन्त्रभ्यामनन्यत्वमपत्कार्यस्य रूपस्य सुवर्णरजताभ्यामिवानुपपन्नं, मह-
दादीनां प्रकृतेरनन्यत्वे ब्रह्मकारणवादासिद्धिः, सन्मात्रब्रह्मणोऽनन्यत्वं
सच्छब्दप्रवृत्तिनिमित्तविशेषनिरूपणाच्छिथिलीभवति, अवाध्यत्वादिकं हि
प्रवृत्तिनिमित्तत्वेन वर्तते जगत्सतोऽनन्यदित्युक्ते जगदबाध्यमित्युक्तं भवति,
ततश्च ब्रह्मानन्यत्वमनुक्तं स्यादस्य भाव एव यदुपलब्धिस्तत्तस्य कारणं
तदवस्यतन्त्वादिभाव एव प्रावरणादिकार्यदर्शनात्तन्त्वादिकं प्रावरणादेः
कारणम्, एवं तत्कारणभूते तन्त्रावपि न द्रव्यान्तरं कारणमिति द्रव्या-
न्तरकल्पकतया पराभिमतस्य कार्यभेदस्यान्यथासिद्धिपरं द्वितीयसूत्रं व्या-
ख्यातं तदयुक्तं पूर्वपक्षयुक्तीनामन्यथासिद्धेराद्यसूत्र एव विवक्षितत्वात्
तद्विषयभूते वाक्यैकदेश एव विकारनामधेययोर्वैकृत्पूर्वकसर्वश्रवहारसि-

द्वयर्थतोपपादनात्, अतस्तत्रान्यत्वहेत्वन्यथासिद्धावुक्तायामनन्यत्वनियाम
 कहेतुपरत्वं द्वितीयस्य युक्तम् इदं सत् इदं सदिति कार्यस्य सर्वस्य सत्त्वविष
 यप्रतीतिः सर्वैरविभज्यमानं सन्मात्रमुपस्थापयति तदेव सन्मात्रं ब्रह्म अतो
 ब्रह्मानन्यत्वमिति प्रत्यक्षादेवानन्यत्वापपादनपरं सत्त्वाच्चापरस्येति सूत्रं
 व्याख्यातं तदत्यन्तानुपपन्नं. “न चतुषा गृह्यते नापि वाचा नान्यैर्देवैः सहैव
 सन्तं न विजानन्ति देवाः, न संदृशेतिष्ठति रूपमस्य हृदा मनीषा मनसाऽ-
 भिकृता य एनं विदुरमृतास्ते भवन्ति क इत्या देव यत्र सः, तं दुर्दर्शं
 गूढमनुप्रविष्टम् अध्यात्मयोगाधिगमेन देवं मत्वेत्यादिभिश्चुतिभिः प्रत्यक्षा-
 दगोचरत्वाभिधानात्, योगैकदृश्यत्वाभिधानाच्चादृश्यत्वादिविषयं शास्त्र-
 मीश्वरविषयं न तु सन्मात्रब्रह्मविषयमिति चेन्न यत्तदद्वैत्यमथाहं यद्वत-
 योनिं परिपश्यन्ति धीराः तपसा चीयते ब्रह्म ततोऽन्नमभिजायत इति
 कृत्वापादानस्य ब्रह्मण एवादृश्यत्वादभिधानादीश्वरातिरिक्तब्रह्मणोनि-
 श्चमाणकत्वात्, कारणवाक्यानां च निर्विषयत्वप्रसङ्गाच्च, सद्द्रव्यं हि प्रत्य-
 क्षमिदृमवस्थाविशेषाच्च द्रव्यानन्यत्वं च अनन्यत्वसाधकयुक्तिभिः सिद्धं
 किमत्र वेदान्तश्रुत्यम्, अतः सूत्राणां वक्ष्यमाण एवार्थ उपपन्नः ॥

मू० तत्र काणादाः प्राहुः—न कारणात्कार्यस्यानन्यत्वं सम्भवति
 विनक्षणाबुद्धिवोध्यत्वात्, न खलु तन्तुपटमृत्पिण्डघटा-
 दिषु कार्यकारणविषया बुद्धिरेकरूपा, शब्दभेदाच्च, न हि
 तन्तवः पट इत्युच्यन्ते, पटो वा तन्तव इति, कार्यभेदाच्च,
 न हि मृत्पिण्डेनोदकमाह्नियते घटेन वा कुञ्चं निर्मायते,
 कालभेदाच्च, पूर्वकालं च कारणम्, अपरकालं च कार्यम्,
 आकारभेदाच्च पिण्डाकारं कारणं, कार्यं च पृथुबुधोदरा-
 कारं, तथा सत्यामेव मृदि घटो नष्ट इति व्यवह्रियते,
 संख्याभेदश्च दृश्यते बहवस्तन्तवः एकश्च पटः, कारकव्या-

पारवैयर्थ्यं च, कारणमेव चेत्कार्यं किं कारकव्यापार-
साध्यं स्यात्,

टी० काणादा-वैशेषिकाः, विलक्षणबुद्धिबोधत्वं, शब्दभेदः, कार्य-
भेदः, कालभेदः, आकारभेदः, परिणामभेदः, भावाभावविरोधः, संख्याभेदः,
कारकव्यापारवैयर्थ्यं, नित्यानित्यविभागानुपपत्तिश्चेति हेतवः उच्यन्ते, न
कारणादित्यादिना, न खल्वित्यादिभिस्तत्तद्वेतुनिर्देशानन्तरभाष्ययर्थैर्हेत्व-
सिद्धिशङ्काव्यावृत्तिः क्रियते

सू० सत्यपि कार्ये कार्योयोगितया कारकव्यापारेण भवि-
तव्यमिति चेत्, सर्वदा कारकव्यापारेण नोपरन्तव्यं सर्वस्य
सर्वदा सत्त्वेन नित्यानित्यविभागश्च न स्यात्, अथ कार्यं
सदेव पूर्वमनभिच्यक्तं कारकव्यापारेणाभिच्यज्यते अतः-
कारकव्यापारार्थवत्त्वं नित्यानित्यविभागश्चाच्यते तदसत्

टी० सत्यपीति कार्योपयोगितया-उदकाहरणादाकार्योपयोगित-
तयेत्यर्थः, कार्योपयोगः सामर्थ्यात्पादनद्वारेण वा ? साक्षाद्वा ? तत्र वैशे-
षिकैः शक्त्यनभ्युपगमात्साक्षादुपयोगः परिशेष्यत इति तत्र दूषणमुक्तं तद-
सदित्यादि ।

सू० अभिव्यक्तेरभिव्यक्त्यन्तरापेक्षत्वेऽनवस्थानात्, अनपेक्षत्वे
कार्यस्य नित्योपलब्धिप्रसङ्गात्, तदुत्पत्त्यभ्युपगमे चास-
त्कार्यत्वादप्रसङ्गात् । किञ्च कारकव्यापारस्याभिव्यञ्जकत्वे
घटार्थेन कारकव्यापारेण करकादेरप्यभिव्यक्तिः प्रस-
ज्यते, संप्रतिपन्नाभिव्यञ्जकभावेषु दीपादिष्वभिव्यङ्ग्यवि-
शेषनियमादर्शनात्, न हि घटार्थमारोपितः प्रदीपः कर-
कादीनामभिव्यनक्ति, अतोऽसतः कार्यस्योत्पत्तिहेतुत्वेनैव

कारकव्यापारार्थवत्त्वम्, अतश्च सत्कार्यवादासिद्धिः । न
च नियतकारणोपादानं सत एव कार्यत्वं साधयति कार-
शक्तिनियमादेव तदुपपत्तेः ।

टी० किमभिव्यक्तिरूप्यद्वये? उताव्यज्यते? उताभिव्यक्त्यनपेक्षा नि-
त्ये? ति विकल्पाभिप्रायेण दूषयति अभिव्यक्तेरित्यादिना, दूषणान्तरमाह
'किञ्चे'ति, न चेति मृत्पिण्डे घटो न विद्यते चेदसत्त्वाविशेषात्तन्तुरपि
घटविक्रीर्णोपादीयेत, न च तथा क्रियते, अतः कारणविशेषोपादाननिय-
मानुपपत्त्या कार्यं सदेवेत्यर्थः । परिहरति "कारणे"ति, घटो मृत्पिण्ड एव
वर्त्तते न तन्तुष्विति नियमः कथं तदेव तत्सद्भावयोग्यमिति चेत्तदुत्पा-
दनयोग्यं तदेवेति तस्यैवोपादाननियमो युक्त इत्यर्थः । एवमुपादानका-
रणनियमानुपपत्तिरूपं चेदं परिहृतम् ॥ अथ कारकव्यापारानुपपत्तिमु-
त्वेन चेदयति "नन्वि"ति, परिहरति—

मू० नन्वसत्कार्यवादिनोऽपि कारकव्यापारो नोपपद्यते प्रागु-
त्पत्तेः कार्यस्यासत्त्वात्, कार्यादन्यत्र कारकव्यापारेण
भविष्यत्तत्त्वादन्यत्त्वाविशेषात्तन्तुगतकारकव्यापारेण घटो-
त्पत्तिरपि प्रसज्येत, नैवं यत्कार्योपादानशक्तं यत्कारणं
तद्वतकारणव्यापारेण तत्कार्योत्पत्तिसिद्धेः । अचाहुः
कारणादनन्यत्कार्यं, न हि परमार्थतः कारणव्यतिरिक्तं
कार्यं नाम वस्तुस्ति अविद्यानिबन्धनत्वात्सकलकार्यत-
द्यवहारयोः, अतो यथाकारणभूतात् सृष्ट्रव्याहृतादिषु
विकारेषूपलभ्यमानाद् व्यतिरिक्तं घटशरावादि कार्यं व्यव-
हारमाचालन्वनं मिथ्या कारणभूतं सृष्ट्रव्यमेव सत्यं, तथा
निर्विशेषसन्मात्रात् कारणभूताद्वाङ्मणोऽन्योऽहङ्कारादिव्य-

वचारात्मनः कृत्स्नः प्रपञ्चे मिथ्या कारणभूतं सन्मात्रं
ब्रह्मैव सत्यं, तस्मात्कारण्यतिरिक्तं कार्यं नास्तीति का-
रणादनन्यत्कार्यं, न च वाच्यं शुक्तिकारजतादीनामिव
घटादिकार्यत्वात्प्रसिद्धेर्दृष्टान्तानुपपत्तिरिति य-
तस्तत्रापि युक्त्या सृद्द्रव्यमात्रमेव सत्यतया व्यवस्थाप्यते
तदतिरिक्तं तु युक्त्या बाध्यते, का पुनरत्र युक्तिः, सृद्द्र-
व्यमात्रस्यानुवर्तमानत्वं तदतिरिक्तस्य च व्यावर्तमानत्वं,
रज्जुसर्पादिषु ह्यनुवर्तमानस्याधिष्ठानभूतस्य रज्ज्वादेस्तत्त्व-
ता व्यावर्तमानस्य च सर्पभूदलनाम्बुधारादेरसत्यता दृष्टा
तथादनुवर्तमानमधिष्ठानभूतं सृद्द्रव्यमेव सत्यं व्यावर्तमा-
नास्तु घटशरावादयोऽसत्यभूताः । किञ्च सत आत्मनो
विनाशाभावादसतश्च शशबिषाणादेरुपलब्ध्यभावादुपल-
ब्धिविनाशयोगि कार्यं सदसद्भ्यामनिर्वचनीयमिति ग-
म्यते, अनिर्वचनीयं च शुक्तिकारजतादिवन्मृषैव

टी० “नैवमि”ति, अनन्यत्वश्रुतीनाममुख्यत्वमभिमतम् अस्मिन् पक्षे
सिद्धान्त्येकदेशिमुखेनोक्तमाह “अत्राहु”रिति, वाच्यारम्भणमित्यादिवाक्य-
स्यार्थमभिप्रेत्याह “अतो यथे”ति, विकाररूपलभ्यमानादित्यनेनानुवर्तमा-
नत्वहेतुर्विवक्षितः । एकमेवाद्वितीयमित्यस्यार्थमाह “तथे”ति, अहङ्कारादि-
व्यवहारालम्बनमहमिति प्रथमाऽध्यास इति हि तेषां गन्धः, आदि-शब्देन
ज्ञेयमुच्यते ब्रह्मव्यतिरिक्तपरमार्थभूतकार्याभावस्तदनन्यत्व-शब्दार्थ इति
भावः । दृष्टान्तस्य साध्यविकलतां शङ्कते न च वाच्यमित्यादिना, परिह-
रति “यत”इति, यथा ज्वालावत् क्षणिकमित्युक्ते ज्वालाभेदस्याप्रत्यक्ष-
त्वेन न तत्र साध्यवैकल्यं तदुदित्यर्थः । का पुनरित्यादि सदसद्विलक्षणत्वं
नाम मिथ्यात्वे हेत्वन्तरमाह “किञ्चे”ति, कार्यस्य सदसद्विलक्षणत्वे व्य-

तिरेकियं हेतुमाह “सत आत्मन” इति, सदसद्विलक्षणत्वं मिथ्यात्वेऽन्वयि
हेतुरिति दर्शयति “अनिर्वचनीयं चे”ति, सपक्षस्य शुक्तिरजतादेरनिर्वच-
नीयत्वं दर्शयति—

मू० तस्य चानिर्वचनीयत्वं प्रतीतिबाधाभ्यां सिद्धम् । किञ्च
कार्यमुत्पादयत् मृदादिकारणद्रव्यं किमविकृतमेव कार्य-
मुत्पादयति ? उत कञ्चन विशेषमापन्नं ? न तावदविकृतमुत्पा-
दयति सर्वदोत्पादकत्वप्रसङ्गान्नापि विशेषान्तरमापन्नं वि-
शेषान्तरापत्तेरपि विशेषान्तरापत्तिपूर्वत्वेन भवितव्यं तस्या
अपि तथेत्यनवस्थानात्, अविकृतमेव देशकालनिमित्तवि-
शेषसम्बद्धं कार्यमुत्पादयतीति चेन्न देशादिविशेषसम्ब-
न्धोऽपि ह्यविकृतस्य विशेषान्तरमापन्नस्य च पूर्ववन्न सम्भ-
वति, न च वाच्यं मृत्सुवर्णदुग्धादिभ्यो घटरुचकदध्यदीना-
मुत्पात्तिर्दृश्यते शक्तिकारजतादिवत् देशकालादिप्रतिपक्षो-
पाधौ बाधश्च न दृश्यते, अतः प्रतीतिशरणानां कारणा-
त्कार्योत्पत्तिरवश्याऽऽश्रयणीयेति विकल्पासहत्वात्, किं
हेमादिमाचमेव स्वस्तिकादेरारम्भकम् ? उत रुचकादिः ? ।
अथ रुचकाद्याश्रयो हेमादिः ? न तावद्धेमादिमारम्भकं
हेमव्यतिरिक्तस्य कार्यस्याभावात्, स्वात्मानं प्रत्यात्मन
आरम्भकत्वासम्भवाच्च, हेमव्यतिरिक्तं स्वस्तिकं दृश्यत
इति चेत् न, हेमव्यतिरिक्तं तत, हेमप्रत्यभिज्ञानात्तद-
तिरिक्तवस्त्वन्तरानुपलब्धेश्च, बुद्धिशब्दान्तरादिभिर्वस्त्व-
न्तरत्वं साधितमिति चेन्नानिरूपितवस्त्वऽवलम्बनानां

बुद्धिशब्दान्तरादीनां शुक्तिकारजत्वबुद्धिशब्दादिवत् आ-
न्तिप्रलत्वेन वस्तुन्तरसद्भावासाधकत्वात् ॥

टी० “तस्य चे”ति, व्यावर्तमानत्वहेतोः पाधिशङ्कापरिहाराय कार्यस्य
दुर्निरूपतामनुयाहकतर्करूपेणाह ‘किञ्चे’ति, सत्यं चेत् सुनिरूपं स्या-
दित्यर्थः, नापीति विशेषान्तरापत्तिः किं विकृतस्य ? उत न ? नोचेत्सर्वदा
विशेषान्तरापत्तिप्रसङ्गः, विशेषान्तरापत्तिपूर्वकत्वे तस्यापि विशेषान्तराप-
त्तिपूर्वकत्वं तस्यापि तथेत्यनवस्थेत्यर्थः, अविकृतमेवेत्यादि विशेष-शब्दे।
देशकालनिमित्तैः प्रत्येकं सम्बध्यते, अविकृतस्य चेत् सर्वदा देशकालादिस-
मवधानं स्यात्, विकृतस्य चेदनवस्थेत्यर्थः । उक्ततर्कस्य प्रत्यक्षविरोधमाश-
ङ्क्याह “न च वाच्यमि”ति, परिहरति “विकल्पसहत्वादि”ति, किं
द्रव्यमात्रं कारण ? मुताकारमात्र ? मुताकारविशिष्टं द्रव्य ? मिति विकल्प्याह
तेषु प्रथमे शिरोदूषयति न तावदित्यादिना, समवायिकारणांशविषयं
प्रत्यभिज्ञानमित्याशङ्क्याह “तदतिरिक्ते”ति, तर्हि तत्र व्यक्तिद्वयमुपलभ्येत
न तयोपलब्धिरित्यर्थः । द्वितीयं शिरो दूषयति -

सू० नापि रुचकादि स्वस्तिकादेरारम्भकं, स्वस्तिके हि रुचकं
पट इव तन्तवो भवताऽपि नोपलभ्यन्ते, नापि रुचकाश्र-
यभूतं हेम, रुचकाश्रयाकारेण हेमः स्वस्तिकेऽनुपलब्धः,
अतो मृदादिकारणातिरिक्तस्य कार्यस्यासत्यत्वदर्शनाद्ब्र-
ह्मात्यतिरिक्तं कस्त्वं जगत्कार्यत्वेन मिथ्याभूतं, तदिदं ब्र-
ह्म यतिरिक्तमिथ्यात्वसुखप्रतिपत्तये काल्पनिकमृदादि-
सत्यत्वमाश्रित्य कार्यस्यासत्यत्वं प्रतिपादितं, परमार्थतस्तु
मृत्सुवर्णादिकारणमपि घटरुचकादिकार्यवन्मिथ्याभूतं
ब्रह्मकार्यत्वाविशेषात्, “एतदाव्यभिदं सर्वं” “तत्सत्यं”

“नेह नानास्ति किञ्चन” “मृत्योः स मृत्युमाप्नोति य इह नानेव पश्यति” “यच्च हि द्वैतमिव भवति तदितर इतरं पश्यति” “यच्च त्वस्य सर्वमात्मैवाभूत्तत्वेन कं पश्येत्” “इन्द्रो मायाभिः पुरुषप ईयत” इत्येवमादिभिः श्रुतिभिश्च ब्रह्मव्यतिरिक्तस्य मिथ्यात्वमवगम्यते, न चागमावगता-
र्थस्य प्रत्यक्षविरोधः शङ्कनीयः, यथोक्तप्रकारेण कार्यस्य सर्वस्य मिथ्यात्वावगमात्, प्रत्यक्षस्य सन्मात्रविषयत्वाच्च

टी० ‘नापी’ति, कार्ये समवायिकारणानुवृत्त्या तदुपलब्धिः परे-
णाभ्युपगम्यते, तत्र पटे तन्त्र इव स्वस्तिके ह्रस्वमुपलभ्येत्यर्थः ।
तृतीयं शिरो दूषयति “नापी”ति, ह्रस्वकारविशिष्टं कारणं चेत् स्व-
स्तिके ह्रस्वकारविशिष्टहेमोपलम्भप्रसङ्ग इत्यर्थः । एवमत्र केवलप्रमाणा-
त्तर्कानुगृहीतं प्रमाणं प्रबलमिति प्रत्यक्षविरोधपरिहार इत्युक्तं भवति, अत
इति कारणातिरिक्तवस्तुनूपलब्ध्या न प्रत्यक्षबाध इत्यर्थः, तत एव न सो-
पाधिकत्वं पक्षेऽपि साधित्वेनोपाधितत्वाभावादिति भावः । ब्रह्मव्यतिरि-
क्तकृत्वमिथ्यात्वे मृत्तिकादीनां सत्यत्वं व्याहृतमित्यत्राह “तदिदमि”ति, न
मृत्तिकासत्यत्वे तात्पर्यमपि तु ब्रह्मव्यतिरिक्तमिथ्यात्वे एव तात्पर्यमित्यर्थः
न केवलं ब्रह्मकार्यत्वेन जगते मिथ्यात्वं सिध्यति । कण्ठोक्तमपीत्याह
“एतदात्म्यमि”ति, एतदात्म्यमिदं सर्वमिति बाधार्थं सामानाधिकरण्य-
मिति भावः । आदित्यो यूष इत्यादिषु प्रत्यक्षेण बाधमभिप्रेत्य इहापि
तमाशङ्क्याह “न चागमावगते”ति, परिहरति “यथोक्ते”ति, आदित्यो
यूष इत्यादिवाक्यमन्यपरम् अत्र तूपक्रमोपसंहारादिलिङ्गैस्तात्पर्यमस्त्ये-
वेति न प्रत्यक्षेण बाध इत्यभिप्रायेणाह “यथोक्ते”ति, अविरोधमाह
“प्रत्यक्षस्ये”ति, । यद्वा किं शब्दतः प्रतीत्यभावात् प्रत्यक्षविरोधाद्वाऽन्यप-
रत्वं शङ्क्यत इत्यभिप्रेत्य शब्दतः प्रतिपत्त्यभावं परिहरति “यथोक्ते”ति,
प्रत्यक्षविरोधं परिहरति “प्रत्यक्षस्ये”ति, विरोधमभ्युपगम्याह-

ब्र० विरोधे सत्यप्यसम्भावितदोषस्य चरमभाविनः स्वरूपस-
 ज्जावादौ प्रत्यक्षाद्यपेक्षत्वेऽपि प्रमितौ निराकाङ्क्षस्य निर-
 वकाशस्य शास्त्रस्य बलीयस्त्वादतः कारणभूनाद्ब्रह्मणोऽ-
 न्यत्सर्वं मिथ्या, न च प्रपञ्चस्य मिथ्यात्वेन जीवमिथ्या-
 त्वमाशङ्कनीयं, ब्रह्मण एव जीवभावाद्ब्रह्मैव हि सर्वशरी-
 रेषु जीवभावमनुभवति, “अनेन जीवेनात्मनाऽनुप्रविश्य”
 “एको देवः सर्वभूतेषु गूढः” “एको देवो बहुधा सन्निविष्टः
 “एष सर्वेषु भूतेषु ब्रह्मात्मा न प्रकाशते” “नान्योऽतोस्ति
 द्रष्टेत्येवमादिभ्यः । नन्वेकमेव ब्रह्म सर्वशरीरेषु जीवभाव-
 मनुभवतीति चेत् पादे स वेदना गिरसि सुखमिति-
 वत्सर्वशरीरेषु सुखदुःखप्रतिसन्धानं स्यात् जीवेश्वरव-
 द्ब्रमुक्तशिष्याचार्यज्ञत्वाज्ञत्वादिव्यवस्था च न स्यात् ।
 अत्र केचिदद्वितीयत्वं ब्रह्मणोऽभ्युपयन्त एवं समादधते
 एकस्यैव ब्रह्मणः प्रतिविम्बभूतानां जीवानां सुखित्वदुः-
 खित्वादय एकस्यैव मुखस्य प्रतिविम्बानां मणिकुपाणद-
 र्पणादिषूपलभ्यमानानामल्पत्वमहत्त्वमलिनत्वविमलत्वा-
 दिवत्तत्तदुपाधिवशाद्भावस्थाप्यन्ते, ननु अनेन जीवेनात्म-
 नाऽनुप्रविश्येत्यादिश्रुतेर्न जीवा ब्रह्मणो भिद्यन्ते इत्युक्तं,
 सत्यं, परमार्थतः काल्पनिकं तु भेदमाश्रित्येयं व्यव-
 स्थोच्यते कस्य पुनः कल्पना? न तावद्ब्रह्मणः तस्य परि-
 शुद्धज्ञानात्मनः कल्पनाशून्यत्वात् । नापि जीवानाम्

इतरेतराश्रयत्वप्रसङ्गात् कल्पनाधीनो हि जीवभावो
जीवाश्रया च कल्पनेति,

टी० “विरोधे सत्यपी”ति, भेदवासनामूलत्वं-सम्भावितदोषत्वम्,
अपच्छेदस्याभिप्रायेणाह “वरमभाविन”इति, स्वरूपेति आदि-शब्देन
व्युत्पत्तिरभिप्रेता, प्रमितौ निराकाङ्क्षस्येति प्रमितौ-प्रमितिहेतुत्वे अर्थनि-
श्चायकत्वइत्यर्थः शास्त्रस्य शब्दस्वरूपग्रहणव्युत्पत्त्यादिषु प्रत्यक्षादपेक्षा
ऽस्ति तथाऽपि शास्त्रज्ञानं स्मृतिज्ञानवत् स्वार्थविषयज्ञानान्तरानुभूतत्वेन
न स्वविषयं दर्शयति, अपि तु अनन्यगोचरमेव दर्शयतीत्यर्थः । नन्वित्यादि
पादे मे वेदना इत्यादिना जीवेश्वरेत्यादिना च लौकिकवैदिकव्यवस्था-
नुपपत्तिरुक्ता, एतद्व्यवस्थ्यासिद्ध्यर्थं जीवाज्ञानवादपक्षमुपन्यस्यति “अत्र
केचिदि”ति, नन्वित्यादि सत्यं, परमार्थतः-परमार्थतो न भिद्यन्ते इति
सत्यं, वयं त्वोपाधिकभेदमाश्रित्य ब्रूम इत्यर्थः, कस्येत्यादि अत्राक्तमित-
रेतराश्रयं परिहरति-

मू० नैतदेवम्, अविद्याजीवभावयोर्वीजाङ्कुरन्यायेनाऽनादि-
त्वात् । किञ्च प्रासादनिगरणादिवदनुपपन्नतैकवेषाया-
मवस्तुभूतायामविद्यायां नेतरेतराश्रयादयो वस्तुदोषा अन-
वक्तृप्तिमावहन्ति वस्तुतो ब्रह्माव्यतिरिक्तानां जीवानां
त्वतोविशुद्धत्वेऽपि कृपाणादिगतमुखप्रतिविम्बश्यामतादि-
वदौपाधिकाशुद्धिसम्भवादविद्याश्रयत्वोपपत्तेः काल्पनि-
कत्वोपपत्तिः, प्रतिविम्बगतश्यामतादिवज्जीवगताशुद्धि-
रपि आन्तिरेव, अन्यथाऽनिर्मीक्षत्वप्रसङ्गात्, जीवानां
अमस्य प्रवाहानादित्वान्न तद्धेतुरन्वेषणीय इति, तदेत-
दविदिताद्वैतयाथात्म्यानां भेदवादश्रद्धानुजनसबहुमाना-
वलोकनलिप्साविजृम्भितं, तथा हि जीवस्याकल्पितत्वा-

भाविकरूपेणाविद्याश्रयत्वे ब्रह्मण एवाविद्याश्रयत्वमुक्तं
स्यात्, तदतिरिक्तेन तस्मिन् कल्पितेनाकारेणाविद्याश्र-
यत्वे जडस्याविद्याश्रयत्वमुक्तं स्यात् ।

टी० “नैतदेवमि”ति, मुखान्तरेणापि परिहरति “किञ्चे”ति,
अवस्तुभूतायामपरमार्थभूतायाम्, अनवक्तृप्रसिद्धिः, यथा ब्रह्मणः स्वतः-
शुद्धत्वेन नाविद्याश्रयत्वं, तथा ब्रह्माव्यतिरिक्तस्यापि जीवस्य स्वतःशुद्ध-
त्वेनाविद्याश्रयत्वानुपपत्त्या तत्कार्यजन्मजरामरणादिभ्रमानुपपत्तिरित्य-
त्राह “वस्तुतो ब्रह्मे”ति, यद्यैवाधिकाशुद्धिर्वस्तुतोमुखाव्यतिरिक्तत्वेऽपि
मुखे संभवति, तथा वस्तुतो ब्रह्माव्यतिरिक्तत्वेन स्वतः शुद्धत्वे सत्यप्यौ-
पाधिकाशुद्धिसंभवादविद्याश्रयत्वेन काल्पनिकत्वमित्यर्थः । अशुद्धिर्नाम-
स्वतःशुद्धत्वप्रतियोग्याकारः अविद्यासम्बन्धयोग्यतेत्यर्थः काल्पनिकत्वा-
पपत्तिः—जन्मजरामरणादेः काल्पनिकत्वापपत्तिरित्यर्थः । औपाधिकाशुद्धे-
रपि ज्ञानानिवर्त्यत्वं स्यादित्यत्राह “प्रतिविम्बगते”ति, अशुद्धिविषयभ्रमे-
णोत्तरोत्तराविद्याश्रयत्वमविद्याश्रयत्वेनोत्तरोत्तराशुद्धिविषयभ्रम इत्यन्ये-
न्याश्रयत्वमाशङ्क्याह “जीवानां भ्रमस्ये”ति, जीवाज्ञानपक्षसमाप्तिद्व्योतना-
र्थमिति—करणम् । दूषयति “तदेतदि”ति, अविदिताद्वैतयाथात्म्यानामद्वै-
तानिपुणानां, श्रद्दालु—शब्देन भेदवादेऽप्यकौशलं विवक्षितम्, उभयतोऽपि
भट्टैरेवमुक्तमिति भावः । किमकल्पितस्वाभाविकरूपेणाविद्याश्रयत्व-
मुक्तं कल्पिताकारेण ? अथ कल्पिताकारविशिष्टरूपेण ? ति विकल्पत्रयम-
भिप्रेत्य प्रथमं शिरो दूषयति “जीवस्ये”ति, द्वितीयं दूषयति “तदतिरिक्ते-
ने”ति, कथं जडस्याविद्याश्रयत्वमुक्तं स्याज्जीवो ह्यविद्याश्रय इत्यत्राह—
ब्र० न खल्वद्वैतवादिनस्तदुभयव्यतिरिक्तमाकारमभ्युपग-

च्छन्ति, कल्पिताकारविशिष्टेन स्वरूपेणैवाविद्याश्रयत्व-
मिति चेत्तन्न स्वरूपस्याखण्डैकरसस्याविद्यामन्तरेण विशि-

ष्टरूपत्वासिद्धेः, अविद्याश्रयाकार एव हि निरूप्यते । किञ्च
बन्धमोक्षादिव्यवस्थसिद्ध्यर्थं हि जीवाच्चा^१नस्य समाश्रयणं
सा तु व्यवस्था जीवाज्ञानपक्षेऽपि न सिध्यति, अविद्या-
विनाश एव हि मोक्षः, तच्चैकस्मिन्, मुक्ते अविद्याविनाशा-
दितरेऽपि मुच्येरन्, अन्यस्याऽमुक्तत्वादविद्या तिष्ठतीति
चेत् तर्ह्येकस्याप्यमुक्तिः स्यात् अविद्याया अविनष्ट-
त्वात्, प्रतिजीवमविद्याभेदः कल्प्यते तत्र यस्या ऽविद्या
नष्टा स मोक्ष्यते, यस्य त्वनष्टा स भक्ष्यत इति चेन्न
प्रतिजीवमिति जीवभेदमाश्रित्य ब्रूषे स जीवभेदः किं
स्वाभाविक ? उताविद्याकल्पितः ? न तावत्स्वाभाविकः,
अनभ्युपगमात्, भेदसिद्ध्यर्थस्यास्य चाविद्याकल्पनस्य व्य-
र्थत्वात् । अथाविद्याकल्पितः, तत्रेयं जीवभेदकल्पिकाऽ-
विद्या किं ब्रह्मण ? उत जीवानां ? ब्रह्मण इति चेदागतो-
ऽसि मदीयं मार्गम् । अथ जीवानां किमस्या जीवभेदकृ-
प्तिसिद्ध्यर्थतां विस्मरसि

टी० “न खल्वि”ति, ब्रह्मविद्रूपं कल्पितं तु जडं तदुभयातिरि-
क्तानभ्युपगमात् कल्पिताकारेण अविद्याश्रयत्वे जडस्यैवाविद्याश्रयत्वमुक्तं
स्यादित्यर्थः । तृतीयं शिरः शङ्कते “कल्पिते”ति, दूषयति “तत्रेति, ततः
किमित्यत्राह “अविद्याश्रयाकार”इति, अविद्याश्रयत्वे सति विशिष्टत्वं
विशिष्टाकार एवाविद्याश्रय इत्यात्माश्रयणमित्यर्थः । किञ्चेत्यादि, अ-
विद्या किमेका ? उत बह्वी ? ति विकल्पमभिप्रेत्य एकत्वपक्षे दूषणमाह
“तच्चैकस्मिन्”ति, तत्रापि किमविद्या नश्यति ? उत न नश्यती ? ति विक-
ल्पमभिप्रेत्य नाशपक्षे दूषणमुक्तं “तत्रे”ति, । अविनाशपक्षं दूषयति “अन्य-

स्ये'ति, । अथाविद्याबहुत्वपक्षमनुवदति 'प्रतिजीवम्' इति, भन्त्यते बहु
भविष्यतीत्यर्थः । दूषयति 'तत्रे'ति, अत्रापि विकल्पयति 'स जीवभेद'
इति, अनभ्युपगमात्-अद्वैतहानिप्रसङ्गेनानभ्युपगमात् । द्वितीयं शिरोविक-
ल्पयति 'किमि'ति, प्रथमपक्षस्योत्तरमाह 'ब्रह्मण इति चेदि'ति, द्वितीयं
शिरो दूषयति 'अथे'ति, किमस्या जीवभेदकृतिसिद्धयर्थतां विस्मरसीति
जीवभेदकल्पकाविद्या जीवकल्पनात् प्रागेव न जीवानाश्रयितुं क्षमा जी-
वासिद्धेरित्यर्थः । या जीवभेदकल्पिका अविद्यास्ता एव जीवाश्रया बद्धमु-
क्तादिवावस्थाहेतव इति पक्षमनूय दूषयति-

मू० अथ प्रतिजीवं बद्धमुक्तव्यवस्थसिद्ध्यर्थं या अविद्याः
कल्पन्ते ताभिरेव जीवभेदोऽपीति मनुषे जीवभेदसिद्धा
तास्सिद्ध्यन्ति तासु सिद्धासु जीवभेदसिद्धिरिति तरेतर-
तराश्रयत्वं, न चात्र बीजाङ्कुरन्यायः सिद्ध्यति बीजाङ्कु-
रेषु ह्यन्यदन्यद्बीजमन्यस्यान्यस्याङ्कुरस्योत्पादकम्, इह तु
याभिरविद्याभिर्य जीवाः कल्पन्ते तानेवाश्रित्य तासां सि-
द्धिरित्यशङ्कनीयता । अथ बीजाङ्कुरत्यायेन पूर्वपूर्वजी-
वाश्रयाभिरविद्याभिरुत्तरोत्तरजीवकल्पनां मन्यसे तथा
सति जीवानां भङ्गुरत्वमकृताभ्यागमकृतप्रहाणादिप्रस-
ङ्गश्च, अत एव ब्रह्मणः पूर्वपूर्वजीवाश्रयाभिरविद्याभि-
रुत्तरोत्तरजीवभावभावकल्पनमित्यपि निरस्तम्, अविद्या-
प्रवाहेऽभ्युपगम्यमाने तत्तत्कल्पितजीवभावस्यापि तद्व-
त्प्रवाहानादिता स्यात् न भ्रुवरूपता, आसौ च जीवभा-
वस्य भ्रुवत्वमिष्टं न सिद्धोत् । यच्चोक्तम् अविद्याया
अवस्तुरूपत्वेनानुपपन्नतैकवेषायां नेतरेतराश्रयत्वादयोव-

यत इति रूपवदचेतनविशेषस्यैव प्रतिविम्बं दृष्टं, तस्माद् ब्रह्मजीवयोर्विम्ब-
प्रतिविम्बभावाभ्युपगमे तयोरचेतनत्वमापततीति भावः । ब्रह्मणो दोष-
प्रतिभासपक्षेऽधिकं दूषणमाह “ब्रह्मण” इति, अन्यस्येति पक्षं दूषयति—
ब्र० तृतीयोऽपि कल्पो न कल्पते, जीवब्रह्मव्यतिरिक्तस्य द्रष्टु-
रभावात् । किञ्चाविद्याकल्पस्य जीवस्य कल्पकः क इति
निरूपणीयं न तावदविद्या अचेतनत्वात्, नापि जीव
आत्माश्रयदोषप्रसङ्गात्, शुक्तिकारजतादिवदविद्याक-
ल्पत्वाच्च जीवभावस्य, ब्रह्मैव कल्पकमिति चेत् ब्रह्मा-
ऽज्ञानमेवायातम् । किञ्च ब्रह्माज्ञानानभ्युपगमे किं ब्रह्म-
जीवान्पश्यति ? न वा ? न पश्यति चेत् ईक्षापूर्विका विचि-
चसृष्टिर्नामरूपव्याकरणमित्यादि ब्रह्मणो न स्यात् ।
अथ पश्यत्यखण्डैकरसं ब्रह्म नाविद्यामन्तरेण जीवान्
पश्यतीति ब्रह्माज्ञानप्रसङ्गः, अत एव मायाविद्याप्रविभा-
गवादोऽपि निरस्तः, अज्ञानमन्तरेण हि मायिनोऽपि
ब्रह्मणो जीवदर्शित्वं न स्यात् । न च मायावी परान-
दृष्ट्वा मोहयितुमर्हं, न च माया मायाधिनोदर्शनसाधनं
दृष्टेषु परेषु तन्मोहनसाधनमाचत्वात्तस्याः, । अथ ब्रह्मणो
माया तस्य जीवदर्शित्वं कुर्वती जीवमोहनहेतुरिति-
मन्यसे

टी० “तृतीयोऽपि” इति, पूर्वमविद्याश्रयाऽनुपपत्तिरुक्ता, इदानीम-
विद्याकार्यभ्रमाश्रयो निरूप्यते “किं चे” इति, कः कल्पकः को भ्रमाश्रय
इत्यर्थः, नापि जीव इति कल्पकत्वात्सिद्धिः कल्प्यत्वादसिद्धिश्चेति स्व-
सिद्धेः सापेक्षा, जीवविषयभ्रमाश्रये सिद्धे हि जीवकृप्तिः, जीवसिद्धेः स्ववि-
षयभ्रमाश्रयभूतेन स्वेनैव सापेक्षत्वादात्माश्रयत्वमित्यर्थः । अनुपपत्त्यन्त-

रमाह “शुक्तिके”ति, कल्प्य^१कत्वाच्च भ्रमाश्रयत्वमनुपपन्नं, न हि दोषकल्प्यं
रजतमर्थान्तरविषयभ्रमाश्रय इत्यर्थः । किं चेत्यादि अथ पश्यतीति अपर-
मार्थजीवप्रतीतिरविद्याया विना न सम्भवतीत्यर्थः, अत एवेक्षापूर्वकसृष्ट्या-
द्यर्थं ब्रह्मणोऽपरमार्थजीवदर्शनार्थं चाविद्यान्वयाऽभ्युपगमादेवेत्यर्थः
माया परभ्रमहेतुरविद्या स्वभ्रमहेतुरिति हि तन्मतं, मायिनं तु महेश्वर-
मिति श्रुतिरेतद्विभागहेतुरपरमार्थजीवदर्शनमज्ञानैव सम्भवतीति एतदेवो-
पपादयति अज्ञानमित्यादिना, किमविद्याया विना जीवदर्शित्वं मुत
जीवदर्शनेन विना तन्मोहनं? मिति पक्षयोः प्रथमं दूषितम् “अज्ञानमिति,
अनन्तरं शिरो दूषयति “न चे”ति, मायैव जीवदर्शनहेतुरित्यत्राह
“नापी”ति, न हि परमोहनहेतुरेव माया मोहयितुर्माहनीयदर्शनहेतुः,
अस्यास्तु मायाया अयं विशेष इत्याशङ्कते “अथे”ति, प्रतिवदति—

सू० तर्हि परिशुद्धस्याखण्डैकरसस्वप्रकाशस्य ब्रह्मणः परदर्शनं
कुर्वतीमाया मायाऽपरपर्यायाऽविद्यैव स्यात् । अथ मतं, विप-
रीतदर्शनहेतुरविद्या, माया तु मिथ्याभूतं ब्रह्मात्यतिरिक्तं
मिथ्यात्वेनैव दर्शयन्ती न ब्रह्मणो विपरीतदर्शनहेतुः
अतस्तस्या नाविद्यात्वमिति नैवं, चन्द्रकत्वे ज्ञायमाने
द्विचन्द्रज्ञानहेतोरप्यविद्यात्वात् । यदि च ब्रह्म मिथ्या-
त्वेनैव स्वव्यतिरिक्तं जानाति न तर्हि तन्मोहयति । न
ह्यनुमत्तो मिथ्यात्वेन ज्ञातान् मोहयितुमीहते । अथा-
पुरुषार्थाऽपरमार्थदर्शनहेतुरविद्या, माया तु ब्रह्मणोनाऽपुरु-
षार्थदर्शनहेतुः, अतोऽस्या नाविद्यात्वमिति मतं, तन्न
द्विचन्द्रज्ञानस्य दुःखहेतुत्वाभावेनापुरुषार्थत्वाभावेऽपि
तद्वेतुरविद्यैव, तन्निरसने च प्रयस्यन्ती, यदि च नापुरुषा-

र्थदर्शनकरी माया तद्द्वानुच्छेद्यतया नित्या ब्रह्मस्वरूपा-
नुबन्धिनी स्यात्, अस्तु को दोष इति चेत् द्वैतदर्शनमेव
दोषः, यच्च हि द्वैतमिव भवति यच्च त्वस्य सर्वमात्मैवाऽ-
भूतत्वेन कं पश्येदित्याद्यऽद्वैतश्रुतयः प्रकुप्येयुः, परमार्थ-
विषया अद्वैतश्रुतयः मायायास्त्वपरमार्थत्वादविरोध इति
चेत्, अपरिच्छिन्नानन्दैकस्वरूपस्य ब्रह्मणोऽपरमार्थभूत-
मायादर्शनं तद्वत्ता वा ऽविद्यामन्तरेण नोपपद्यते । कि-
ञ्चापरमार्थभूतया नित्यया मायया किं प्रयोजनं ब्रह्मणो ?
जीवमोहनिमिति चेत् अपुरुषार्थेन मोहनेन किं प्रयोजनं ?
क्रीडेति चेत् अपरिच्छिन्नानन्दस्य किं क्रीडया, परि-
पूर्णभोगानामेव क्रीडा पुरुषार्थत्वेन लोके दृष्टेति चेत्
नैवमिहोपपद्यते, न ह्यपरमार्थभूतैः क्रीडोपकरणैरपरमा-
र्थतया प्रतिभासमानैर्निर्व्यञ्जयाऽपरमार्थभूतया क्रीडयाऽप-
रमार्थभूतेन च तत्प्रतिभासेन नुमत्तानां क्रीडारसो नि-
पद्यते ॥

टी० “तर्ही”ति, नामविवाद आशयोरित्यर्थः । शङ्कते “अथे”ति,
परिहरति “नैव”मिति, न केवलं सत्यत्वेन दर्शनहेतुरेव दोषः, अपरमा-
र्थप्रतिभासमात्रहेतुर्दोष इत्यभिप्रायेणाह “चन्द्रैकत्व”इति, अपुरुषार्थ-
दर्शनहेतुत्वतदभावरूपं वैषम्यं शङ्कते “अथे”ति, परिहरति “तत्रे”ति, अप-
रिच्छिन्नेति स्वरूपस्यैवापरिच्छिन्नानन्दत्वादित्युक्त्या मायादर्शनमनुपपन्नं
तस्याश्चापरमार्थत्वादविद्याकृतमेव तद्दर्शनमित्यर्थः, तद्वत्ता-तत्सम्बन्धः,
किञ्चेति अपुरुषार्थत्वाभावेन निरसनीयत्वाभावाभिप्रायेणाह “नित्य-
ये”ति, आश्रयविभागानुपपत्त्या निरसनीयत्वाभावानुपपत्त्या च माया-
विद्याविभागानुपपत्तिमाह-

ब्र० मायाश्रयतयाऽभिमतब्रह्मव्यतिरेकेणाविद्याश्रयस्य जीवस्य
कल्पनाऽसम्भवश्च पूर्ववदेव द्रष्टव्यः, अतो ब्रह्मैवानाद्य-
विद्याशबलं स्वगतनानात्वं पश्यतीत्यद्वितीयत्वं ब्रह्मणो-
ऽभ्युपयद्भिरभ्युपेतव्यम् । यत्तु बन्धमोक्षव्यवस्था नोपपद्यत
इति न तद्ब्रह्माज्ञानवादिनश्चोदम् एकस्यैव ब्रह्मणोऽज्ञस्य
स्वाज्ञाननिवृत्त्या मोक्ष्यमाणत्वात् बद्धमुक्तादिव्यवस्थाया
एवाभावात्, व्यवह्रियमाणायाश्च बद्धमुक्तशिष्याचार्यादि-
व्यवस्थायाः काल्पनिकत्वात्त्वमप्रदर्शिन इव चैकस्यवा-
विद्यया सर्वकल्पनोपपत्तेः, स्वप्नदृशा ह्येकेन दृष्टाः शि-
ष्याचार्यादयः तदविद्याकल्पिता एव, अत एव बद्धवि-
द्याकल्पनमपि न युक्तिमत् पारमार्थिकी बन्धमोक्षव्य-
वस्था स्वपरव्यवस्था च जीवाज्ञानवादिनाऽपि नाभ्युपेयते ।
अपारमार्थिकी त्वेकस्यैवाविद्ययोपपद्यते, प्रयोगश्च-बन्ध-
मोक्षव्यवस्थाः स्वपरव्यवस्थाश्च स्वाविद्याकल्पिता अपारमा-
र्थिकत्वात्त्वमप्रदृश्यवस्थावदिति, शरीरान्तराण्यपि मयै-
वात्मवन्ति शरीरत्वादेतच्छरीरवत्, शरीरान्तराण्यपि
मदविद्याकल्पितानि शरीरत्वात् कार्यत्वात् जडत्वात्क-
ल्पितत्वाद्वा एतच्छरीरवत्, विवादाध्यासितं चेतनजात-
महमेव चेतनत्वात् यदनहं तदचेतनं दृष्टं यथा घटः,

टी० 'मायाश्रयतये'ति, पूर्ववदेवेति अन्योन्याश्रयादिभिर्दूषणैरि-
त्यर्थः, मायाविद्याविभागानुपपत्त्या ब्रह्मण एवाविद्याश्रयत्वमुपसंहरति
'अत'इति, बन्धमोक्षादिव्यवस्थानुपपत्तिं जीवाज्ञानकल्पनहेतुभूतां पूर्वा-

क्तामनूद्य परिहरति “यत्त्वि”ति, नेदं चोद्यमनिष्टमित्यर्थः, तर्हि बहु-
मुक्तादिव्यवहारः कथमित्यत्राह “व्यवहित्यमाणायाश्चे”ति, वक्ष्यमाणा-
नुमानगर्भमाह “काल्पनिकत्वा”दिति, स्वप्नव्यवस्थाः काल्पनिकत्वा-
द्यैकविद्ययोपपद्यन्ते तथा सर्वासां व्यवस्थानां काल्पनिकत्वादेका-
विद्ययैव तत्कल्पनोपपत्तिरित्यर्थः, पूर्वकल्पनोपपत्तेरिति अन्यथाऽनुपपन्नं
हि कल्पकम् अन्यद्योपपन्नत्वात्त्राविद्याभेदकृतिर्यायेत्यर्थः । दृष्टान्तं
शिक्षयति “स्वप्नदृशा ही”ति, अत एवाश्रयैकत्वेऽपि सर्वव्यवस्थोपपत्ति-
र्येन हेतुना सिद्धा तेनैव काल्पनिकत्वेन हेतुना अविद्याबहुत्वकल्पनमपि
न युक्तमित्यर्थः, परमार्थकार्याणां हि बहुहेत्वपेक्षा, अपरमार्थानां त्वेकै-
वालमित्यभिप्रायेणाह “पारमार्थिकी”ति, । ततः किमित्यत्राह “अपा-
रमार्थिकी”त्विति, प्रयोगश्चेति जीवाज्ञानवादिनं प्रति प्रथमतृतीये अनु-
माने उच्यते तं च-भेदवादिनं च प्रति प्रथमद्वितीयहेतुः प्रयुज्यते, तृतीयः
प्रत्येकनिरपेक्षहेतुचतुष्टयगर्भः, तुरीयं व्यतिरेक्यनुमानं, व्यवस्थानुपप-
त्तिपरिहारमुपसंहरति—

म्ब० अतस्त्वपरविभागोबद्धमुक्तशिष्याचार्यादिव्यवस्थाश्चैक-
स्याविद्याकल्पिताः, द्वैतवादिनाऽपि बद्धमुक्तव्यवस्था दुरु-
पपादा अतीतानां कल्पानामानन्त्यात् एकैकस्मिन्कल्पे
एकैकमुक्तावपि सर्वेषां मोक्षसम्भवादमुक्तानुपपत्तेः, अन-
न्तत्वादात्मनाममुक्ताश्च सन्तीति चेत् किमिदमनन्त-
त्वम् असङ्ख्येयत्वमिति चेन्न भूयस्त्वादल्पज्ञैरसङ्ख्येयत्वे-
ऽपीश्वरस्य सर्वज्ञस्य सङ्ख्येया एव तस्याप्यशक्यत्वे सर्व-
ज्ञत्वं न स्यात्, आत्मनां निस्सङ्ख्येयत्वादीश्वरस्याविद्य-
मानसङ्ख्यावेदनाभावो नासर्वज्ञमावहतीति चेन्न भिन्नत्वे
सङ्ख्याविधुरत्वं नोपपद्यते आत्मानः सङ्ख्यावन्तोभिन्न-
त्वात् माषसर्पपघटपटादिवत् भिन्नत्वे चात्मानां घटा-

दिवत् जडत्वमनात्मत्वं क्षयित्वं च प्रसज्यते ब्रह्माणश्चा-
नन्तत्वं न स्यात्, अनन्तत्वं नाम परिच्छेदरहितत्वं, भेद-
वादे च वस्त्वन्तरादिलक्षणत्वेन ब्रह्माणो वस्तुतः परिच्छे-
दरहितत्वं न शक्यते वक्तुं वस्त्वन्तरभाव एव हि वस्तुतः
परिच्छेदः वस्तुतः परिच्छिन्नस्य देशतः कालतश्चापरि-
च्छिन्नत्वं न युज्यते वस्त्वन्तरादिलक्षणत्वेन वस्तुतः परि-
च्छिन्ना एव हि घटादयो देशतः कालतश्च परिच्छिन्ना
दृष्टा तथा सर्वे चेतनाः, ब्रह्मा च वस्तुतः परिच्छिन्नादेश-
कालाभ्यामपि परिच्छिद्यन्ते

टी० “अत” इति, काणादपक्षेऽपि स्वपक्षोक्तं दोषमापादयति
“द्वैतवादिनाऽपीत्यादि, असङ्ख्येयत्वमिति वेदिति देशकालाद्यपरिच्छेदस्या-
नन्त-शब्देन विवक्षितत्वव्यावृत्त्यर्थमसङ्ख्येयत्वमित्युक्तं भिन्नत्वेन सङ्ख्या-
वत्त्वं साधयति “आत्मान” इति, माषसर्षपघटपटादिवदिति सङ्ख्यावत्ता-
रतम्येऽपि संख्यावत्त्वमविशिष्टमिति भावः । भिन्नत्वे दूषणान्तरं चाह
“भिन्नत्वे चे”ति, अत्र व्यतिरेकित्रयं विवक्षितम् आत्मानोभिवा आत्मत्वात्
यद्विन्नं न तदात्मा यथा घटादि, आत्मा न भिन्नः अजडत्वात् यद्विन्नं न
तदजडं यथा घटादि, आत्मा न भिन्नः अक्षयत्वात् यद्विन्नं न तदक्षयि
यथा घटादिरिति । दूषणान्तरमाह “ब्रह्मणश्च”ति, अनन्तत्वं नाम किं
तस्य भेदविवादेऽनुपपन्नत्वं कथमित्यत्राह “अनन्तत्वं नामे”ति, वस्त्व-
न्तरभाव इति वस्त्वन्तरत्वं वस्तुतः परिच्छेद इत्यर्थः, वस्तुतः परिच्छे-
दव्याप्तं देशकालपरिच्छिन्नत्वमप्यपत्तीत्याह “वस्तुतः” इति, व्याप्तिं
दर्शयति “वस्त्वन्तरादि”ति, अस्यार्थस्यानिष्टत्वं दर्शयति-

सू० एवं च सत्यं ज्ञानमनन्तमित्यादिभिस्सर्वप्रकारपरिच्छेद-
रहितत्वं वदद्भिर्विशोधः, उत्पत्तिविनाशादयश्च जीवानां

ब्रह्माणश्च प्रसज्येरन्, कालपरिच्छेद एव ह्युत्पत्तिविना-
शभागित्वम्, अत एवास्यैवापरिच्छिन्नस्य ब्रह्मणोऽविद्यावि-
जृम्भितं ब्रह्मादिस्तत्त्वपर्यन्तं कृत्स्नं जगत्सखदुःखप्रति-
सन्धानव्यवस्थादयोऽपि स्वाम्न्यवस्थावदविद्यास्वाभाव्या-
दुपपद्यन्ते, तस्मादेकमेव नित्यमुक्तस्वप्रकाशस्वभावमना-
द्यविद्यावशाज्जगदाकारेण विवर्तत इति परमार्थतो ब्रह्म-
व्यतिरिक्ताभावात्तदनन्यत्वं जगत इति, अत्रोच्यते नि-
र्विशेषस्वप्रकाशमात्रं ब्रह्मानाद्यविद्यातिरोहितस्वस्वरूपं
स्वगतनानात्वं पश्यतीत्येतत्प्रकाशस्वरूपस्य निरंशस्य
प्रकाशनिर्वृत्तिरूपतिरोधाने स्वरूपनाशप्रसङ्गेन तिरोधा-
नासम्भवाद्विभ्यः सकलप्रमाणविरुद्धं स्ववचनविरुद्धं चेति
पूर्वमेवोक्तं, यत्पुरुषत्वं कारणव्यतिरिक्तं कार्यं युक्तिवा-
धितत्वेन शुक्तिकारजतादिवद् अम इति तदयुक्तं युक्ते-
रभावात् ।

टी० “एवं चे”ति, निरुपपदमनन्तपदमसंकुचितवृत्ति त्रिविधपरि-
च्छेदराहित्यमाहेति भावः । एवमपरिच्छिन्नस्य परिच्छिन्नत्वप्रसङ्ग उक्तः ।
अथाविकारस्य सविकारत्वप्रसङ्गमाह “उत्पत्ती”ति, अविकारत्वश्रुतिविरो-
धश्चेत्यर्थः, एकस्याविद्यया सर्वस्य व्यवस्थोपपत्तिमुपसंहरति “अत”इति,
ब्रह्माज्ञानवादपक्षमुपसंहरति “तस्मादि”ति, विवर्तते-अध्यासाधिष्ठानं
भवति, न तु परिणमतीत्यर्थः, ब्रह्मव्यतिरिक्ताभावात्तदनन्यत्वं जगत
इति ब्रह्मणः परमार्थभूतमन्यत्र जगदित्यर्थः, ब्रह्माज्ञानवादिनं वैशेषिकः
प्रतिवदति “अत्रोच्यते”इति, तिरोधानेऽपि तद्रहितं शस्तिष्ठतीति न
वक्तुं युक्तं निरंशत्वादित्यभिप्रायेण निरंशस्येत्युक्तं, स्वरूपनाशमात्र-
प्रसङ्गेनेति तिरोधानं नाम प्रकाशनिवृत्तिः तत्र जडस्य प्रकाशव्यतिरिक्त-

त्वात् प्रकाशनिवृत्तावपि तस्य स्थितिरुपपद्यते प्रकाशैकरूपस्य ब्रह्मणः
प्रकाशनिवृत्तिरूपतिरोधानं नाम स्वरूपनिवृत्तिरेवेत्यर्थः, स्ववचनविरुद्धं
चेतीति नित्यत्वादिसाधकवचनविरुद्धं निर्विशेषत्वं ज्ञप्तिविरुद्धमस्मत्प्र-
योगे चरत्वमित्यर्थः पूर्वमेवोक्तमस्मिन् प्रबन्धे सिद्धान्तिनोक्तमित्यर्थः ।

ब्र० यत्त्वनुवर्तमानस्य कारणमात्रस्य सत्यत्वं व्यावर्तमानानां
घटशरादिकार्याणामसत्यत्वमिति तदप्यन्यत्र दृष्टस्या-
न्यत्र व्यावर्तमानता न बाधिकेत्यादिभिः पूर्वमेव परि-
हृतम् । यद्येवमप्यमानत्वविनाशित्वाभ्यां सदसदनिर्वच-
नीयत्वेन कार्यस्य मृषात्वमिति तदसत् उपलब्धिविनाश-
योगो हि न मिथ्यात्वं साधयति, किं त्वनित्यत्वं यद्देश-
कालसम्बन्धितया यदुपलब्धं तद्देशकालसम्बन्धितया बा-
धितत्वमेव हि तस्य मिथ्यात्वे हेतुः देशान्तरकालान्त-
रसम्बन्धितयोपलब्धस्यान्यद्देशकालसम्बन्धित्वेन बाधित-
तत्वं देशान्तरकालान्तराव्याप्तिमात्रं साधयति न तु
मिथ्यात्वं, प्रतिप्रयोगश्च घटादकार्यं सत्यं देशकालादि-
प्रतिपक्षोपाधावबाधितत्वात् आत्मवत्, यद्येवं कारण-
स्वरूपादविकृतादिकृताश्च कार्योत्पत्तिर्न सम्भवतीति
सदसत् ।

टी० “यत्पुनरिति, सोपाधिकत्वात्कालात्ययापदिष्टत्वस्ववचनव्याह-
तिभिरनैकान्त्यादिभिश्च पूर्वमेव परिहृतमित्यर्थः, मिथ्यात्वानित्यत्वयोर्भेदं
दर्शयति “यद्देशकाले”ति, यद्यनित्यत्वमेव मिथ्यात्वमुच्यते तर्हि सिद्ध-
साधनं मिथ्यात्वानुमानं, यद्यनित्यत्वविलक्षणं मिथ्यात्वं साध्यते तर्हि
सोपाधिकत्वादीनि दूषणानि स्युरिति भावः । प्रत्यनुमानमाह “प्रतिप्र-
योगश्चे”ति, ननु मिथ्यात्वानुमानं न सोपाधिकम् उपाधेरभावात् प्रति-

पञ्चदेशकालोपाधौ बाधो न साध्यसमव्याप्तः देशकालभ्रमेषु प्रतिपन्नोपाधौ बाधाभावात्, न हि देशकालभ्रमस्य देशकालान्तरोपाधिप्रतिपत्तिः, तस्माच्च साध्यसमव्याप्तिः, यदि बाधमात्रमेव हेतुः तच्च पक्षेऽपि विद्यमानत्वात्, पक्षेष्वविद्यमानः सर्वसपत्नानुयायी ह्युपाधिः तस्माच्च सोपाधिकत्वमिति अत्रायं परिहारः देशकालभ्रमेष्वपि प्रतिपन्नोपाधौ बाधोऽस्ति, न हि देशकालावेव सर्वत्रोपाधिः तौ तु देशकालव्यतिरिक्तविषयभ्रमेषु देशकालविषयभ्रमेष्वन्ये पदार्था उपाधयः, यथा दुर्दिने सायङ्कालभ्रमान्वितः पुरुषः पश्चादादित्यदर्शनात् प्रबुद्धु एवं मन्यते यदाहं सन्यामुपासितवान् तदा सायमिति यदाऽहं बुद्धुः न तदानीं प्रभालमिति च, यत्राहं सुप्तः नायं सदेश इत्यादि किं च देशभ्रमे काल उपाधिः स्यात् कालभ्रमे देश उपाधिः स्यात्, न चान्योन्याश्रयः भ्रमव्यक्तिभेदात्, तस्मात्प्रतिपन्नोपाधौ बाधस्य साध्यसमव्याप्तिरस्त्येव इममर्थमभिप्रेत्य--

॥ देशकालादिसहकारिसमवहितत्कारणात्कार्योत्पत्तिसम्भवात्, तत्समवधानं च विज्ञानस्याविज्ञानस्य च न सम्भवतीति यदुक्तं तदप्युक्तं पूर्वमविज्ञानस्यैव कालादिसमवधानसम्भवादविज्ञानत्वाविशेषात्पूर्वमपि देशकालादिसमवधानं प्रसज्य इति चेत् न देशकालादिसमवधानस्य कारणान्तराद्यत्तस्यैतदाद्यत्तत्वाभावात्, अतो देशकालादिसमवधानरूपविशेषमापन्नं कारणं कार्यमुत्पादयतीति न किञ्चिदवचीनं, कारणस्य च कार्यं प्रत्यारम्भकत्वमबाधितं दृश्यमानं न केनापि प्रकारेणापह्नेतुं शक्यते, । यत्तु हेमादिमात्रस्य रुचकादिकार्यस्यै तदाश्रयस्य वा हेमादेरारम्भकत्वं न सम्भवतीति तदुक्तं हेमादिमात्रस्यैव यथोक्तपरिकरयुक्तस्थारम्भकत्वसम्भवात्, न चार-

स्मकहेमव्यतिरिक्तं कार्यं न दृश्यते इति वक्तुं शक्यं
हेमातिरिक्तस्य स्वस्तिकस्य दर्शनात्, बुद्धिशब्दान्तरा-
दिभिर्वस्त्वन्तरस्य साधितत्वाच्च न चायं शुक्तिकारजना-
दिवद्भ्रमः ।

टी० देशकालादिप्रतिपक्षोपाधावबाधितत्वादित्यत्रादि-शब्दः प्र-
युक्तः, देशकालादिप्रतिपक्षोपाधौ बाधाहृत्वं मिथ्यात्वं तत्कार्यभूतः प्रतिप-
क्षोपाधौ बाधो मिथ्यात्वसाधकः यथाऽग्नेर्दाहार्हस्य दाहकार्ये दाहार्हत्वे
लिङ्गं तद्वत्, अतः साध्याविशिष्टत्वबोध्यमपास्तं, समवहितात्-समन्वितात्
कारणान्तरं कर्म ईश्वरसङ्कल्प इत्यादि एतदायतत्त्वाभावादिकारायतत्त्वा-
भावात्, एवमनुयाहकस्तर्क उक्तः । अथानुयाह्यं प्रमाणमाह “कारणस्य चे”ति,
पूर्वपक्षिणा कार्यकारणभावमिथ्यात्वस्याहिप्रमाणानुयाहकत्वेन हि तर्क उक्तः
तथाऽत्राऽप्यनुयाहकतर्कपूर्वकं प्रमाणमुक्तं परोक्ततर्कश्च जात्युक्तिः स्वव्या-
घातात्, कार्यकारणभागभङ्गवाचिवाक्यं किं परस्य कार्यकारणभावभङ्गविष-
यप्रमितेः कारणं, तर्हि न कार्यकारणभावभङ्गः ? उत न ततोऽपि न तद्वद्भ्र-
मः सा प्रतीतिर्मिथ्या चेत्ततोऽपि न भङ्गः बाधबाधे पूर्वबाधितस्य सत्यत्वात्,
एवं कार्यकारणभावस्य प्रामाणिकत्वात्तद्विरुद्धबाधतर्कानुदय एवेति
स्थितं, यत्त्विति हेममात्रस्य रुचकादिकार्यमात्रस्य कार्यान्नितद्रव्यमात्रस्य
चाऽऽरम्भकत्वं न संभवतीत्युक्तमित्यर्थः, यथोक्तपरिकरो देशकालादिः, अनि-
रूपितवस्त्ववलम्बनबुद्धिशब्दादीनामसाधकत्वं पूर्वपक्षिणोक्तं प्रतिलिपति
“न चायमि”ति, ।

सू० उत्पत्तिविनाशयोरन्तराले उपलब्धमानस्य तद्देशकालसम्ब-
न्धितया बाधादर्शनात्, न चास्या उपलब्धैर्बाधिका का-
चिदपि युक्तिर्दृश्यते प्रागनुपलब्धस्वस्तिकोपलब्धिवेलाया-
मपि हेमप्रत्यभिज्ञा स्वस्तिकाश्रयतया हेम्नोऽप्यनुवृत्तेरवि-
रुद्धा, श्रुतिभिल्लु प्रपञ्चमिथ्यात्वसाधनं पूर्वमेव निरस्तम् ।

यच्चान्यदत्र प्रत्यक्षाविरोधादि प्रतिवक्तव्यं तदपि सर्वं पूर्वमेव सूक्तम् । यच्चोक्तम् एकेनात्मना सर्वाणि शरीराण्यात्मवन्तीति तदसत् एकस्यैव सर्वशरीरप्रयुक्तसुखदुःखप्रतिसन्धानप्रसङ्गात्, सौभरिप्रभृतिषु ह्यात्मैकत्वेनाऽनेकशरीरप्रयुक्तसुखादिप्रतिसन्धानमेकस्य दृश्यते, न चाहमर्थस्य ज्ञातृत्वात्तद्भेदात्प्रतिसन्धानाभावो नात्मभेदादिनि वक्तुं शक्यम् आत्मा ज्ञातैव स चाहमर्थ एव अन्तःकरणभूतस्त्वहङ्कारो जडत्वात्करणत्वाच्च शरीरेन्द्रियादिवन्न ज्ञातेत्युपपादितत्वात्,

टी० उत्पत्तिविनाशयोरन्तराले उपलभ्यमानस्येति अनित्यत्वे साध्ये सिद्धसाधनत्वं प्रतिपक्षोपाधौ बाधश्चेत्तदनुपलम्भादेव निरस्त इति भावः । हेमप्रत्यभिज्ञा कथं घटत? इत्यत्राह “प्रागि”ति, श्रुतिभिस्त्विति सिद्धान्तिना निरस्तमित्यर्थः, यच्चान्यदिति प्रत्यक्षं सन्मात्रग्राहि, विरोधे सत्यपि शास्त्रं बलीय इत्यादिकं त्वदुक्तं पूर्वमेवानेन यन्यकारेण निरस्तमित्यर्थः । तदुक्तमनुमानगणं दूषयति “यच्चोक्तमि”ति, । व्याप्तिविरोधमाह “एकस्यैवे”ति, यत्संप्रतिपक्षैकात्मकं शरीरं तत्र हि सुखादिप्रतिसन्धानं दृष्टमिति भावः । प्रतिसन्धानाभावः शरीरभेदनिवन्धन इत्यत्राह “सौभरिप्रभृतिष्वि”ति, विलक्षणज्ञानानां केषाञ्चिच्छरीरभेदेऽपि पूर्वजन्मसुखादिप्रत्यभिज्ञानादिति प्रभृति-शब्दस्य भावः । किञ्च किमेकशरीरवत्यात्मन एकत्वं साध्यते? उतानेकशरीरवर्तिनः? प्रथमे कल्पे सिद्धसाधनत्वं, द्वितीये धर्मियाहकप्रमाणबाधः परशरीरे तच्चेष्टादिभिरात्मा ह्यनुमीयते तच्चानुमानं स्वस्मादन्यत्वेनैवैनं दर्शयति स्वात्मा ह्यहमित्यपरोक्षमवभासते न हि परशरीरगत आत्मा अपरोक्ष इति अन्तःकरणभेदात् प्रतिसन्धानाभाव इत्याशङ्क्य दूषयति “न चे”ति, अन्तःकरणस्य ज्ञातृत्वेऽपि पूर्वपूर्वकल्पेऽप्यत्र विनष्टान्तःकरणातामपि सनकादीनां तत्प्रतिसन्धानसम्भ

वात् नान्तःकरण भेदः प्रतिसन्धाभावहेतुः । अन्तःकरणस्य ज्ञातृत्वमेव नास्ति तत्त्वात्मन इत्याह “आत्मा ज्ञातृवे”ति,

ब्र० यच्च शरीरत्वजडत्वकार्यत्वकल्पितत्वैस्सर्वशरीराणामेक-
स्याविद्याकल्पितत्वमुक्तं तदपि सर्वशरीराणामविद्याकल्पि-
तत्वस्यैवाभावादयुक्तं तदभावश्चाबाधितस्य सत्यतोपपाद-
नात् । यच्च चेतनादन्यस्य जडत्वदर्शनात्सर्वचेतनानामन-
न्यत्वमुक्तं तदपि सुखदुःखव्यवस्थया भेदोपपादनादेव
निरस्तम् । यत्तु मयैवात्मवन्ति मदविद्याकल्पितान्यच्चमेव
सर्वं चेतनजातमित्यहमर्थस्यैक्यमुपपादितं तदज्ञातस्वसि-
द्धान्तस्य ध्रान्तिजल्पितम् अहन्त्वमाद्यर्थविलक्षणं चि-
न्मात्रं ह्यात्मा त्वन्मते, किञ्च निर्विशेषचिन्मात्रातिरेकि
सर्वं मिथ्येति वदतोमोक्षार्थश्रवणादिप्रयत्नो निष्फलः ।
अविद्याकार्यत्वात् शुक्तिकारजतादिषु रजताद्युपादानादि-
प्रयत्नवन्मोक्षार्थप्रयत्नोऽपि व्यर्थः, कल्पिताचार्यायत्तज्ञान-
कार्यत्वात् शुक्रमल्लादवामदेवादिप्रयत्नवत्, तत्त्वमस्यादि-
वाक्यजन्यं ज्ञानं न बन्धनिवर्तकम् अविद्याकल्पितवा-
क्यजन्यत्वात्स्वयमविद्यात्मकत्वात्, अविद्याकल्पितज्ञात्रा-
श्रयत्वात्, कल्पिताचार्यायत्तश्रवणजन्यत्वाद्वा स्वप्नबन्ध-
निवर्तकवाक्यजन्यज्ञानवत् । किञ्च निर्विशेषचिन्मात्रं ब्रह्म
मिथ्या अविद्याकार्यज्ञानगम्यत्वात् अविद्याकल्पितज्ञा-
त्राश्रितज्ञानगम्यत्वात् अविद्याकल्पितज्ञानगम्यत्वाद्वा
यदेवं तत्तथा, यथा स्वप्नगन्धर्वनगरादिः ।

टी० “यच्चे”ति, शरीराणामविद्याकल्पितत्वे सिद्धे ह्येकाविद्याकल्पितत्वसिद्धिः तदेव नास्तीति सपक्षभूतशरीरस्याविद्याकल्पितत्वाभावात् दृष्टान्तस्य साध्यविकलत्वमुक्तं भवति, कल्पितत्वहेतोरन्यतरासिद्धिश्च । कल्पितत्वाभावमुपपादयति “तदभावश्चे”ति, सर्वं चेतनजातमहमेव चेतनत्वादिति यद्व्यतिरेकिपूर्वमुक्तं तदर्थत उदाहृतं भवति यच्चेति दूषयति “तदपी”ति, कालात्ययापदिष्टत्वं दूषणमुक्तं भवति । एष्वनुमानेषूक्तिदूषणमाह “यत्त्विति बहुमुक्तादिव्यवस्थानामेकाविद्याकल्पितत्वं यदुक्तं तत्राप्यपारमार्थिकत्वहेतोरसिद्धिः सोपाधिकत्वं चानुसन्धेयं किञ्चेति अविद्याकार्यत्वादि हेतुगणैरनिष्टप्रसङ्गमाह “तत्त्वमस्यादी”ति, अविद्यामूलत्वाश्रयणे तत्त्वमस्यादिवाक्यजन्यज्ञानस्यानिवर्तकत्वप्रसङ्ग इत्यर्थः, यथा संवित्सिद्धौ “अभाविन्येव सा पश्चाद्भाविनीत्युपदिश्यताम् । सन्ति हि स्वप्नदृष्टानि दृष्टान्तवचनानि त” इति सा-मुक्तिः, मृषावादिनां द्विधा प्रक्रिया ब्रह्म न वेदानैः प्रतिपाद्यते अपि तु भेदनिषेध एव क्रियत इति स्वरूपपरवाक्यैः प्रतिपाद्यत इति च,

भू० न च निर्विशेषचिन्मात्रं ब्रह्म स्वयं प्रकाशते येन न प्रमाणान्तरमपेक्षते । यत्त्वात्मसाक्षिकं स्वयं प्रकाशज्ञानं दृश्यते तत्तु ज्ञेयविशेषसिद्धिरूपं ज्ञातृगतमेव दृश्यत इति पूर्वमेवोक्तं, यानि च तस्य निर्विशेषत्वसाधनानि यौक्तिकानि ज्ञानान्युपन्यस्तानि तानि चानन्तरोक्तैरविद्याकार्यत्वादित्यादिभिरनुमानैर्निरस्तानि । न च निर्विशेषस्य चिन्मात्रस्याज्ञानसाक्षित्वमहङ्कारादिजगद्धर्मश्चोपपद्यते, साक्षित्वममादयोऽपि हि ज्ञातृविशेषगता दृष्टाः न ज्ञप्तिमात्रगताः । न च तस्य प्रकाशकत्वं स्वायत्तप्रकाशता वा सिध्यति, प्रकाशे हि नाम कस्यचित्पुरुषस्य

कञ्चनार्थविशेषं प्रति सिद्धिरूपो दृश्यते, तत एव हि तस्य स्वयंप्रकाशतोपपाद्यते भवद्विरपि, न चातादृशस्य निर्विशेषस्य स्वप्रकाशता सम्भवति । यः पुनस्वगोष्ठीषपरमार्थादपि परमार्थकार्यं दृश्यत इत्युद्घोषः सोऽपि तानि कार्याणि सर्वाण्यबाधितकल्पानि व्यावहारिकसत्यानि वस्तुतस्त्वविद्यात्मकान्येवेति स्वाभ्युपगमादेव निरस्तः ।

टी० तत्र स्वरूपपरवाक्यप्रतिपाद्यत्वं स्वपक्षेऽनिष्टं प्रसज्यति “किञ्च निर्विशेषे”ति, न चेत्यादि ज्ञेयविशेषसिद्धिरूपं ज्ञेयविशेषव्यवहारानुरूपमित्यर्थः, यानि चेति अनुमानैस्तर्कैः, तर्कस्यानुमानशब्दाच्चत्वं व्याप्ति-सापेक्षत्वात् “अहस्तर्कानुमानोक्तिरिति” हलायुधः, निरस्तानीति अविद्या-कार्यत्वादित्येतेभ्यः स्वाभिमतार्थसाधकत्वं निरस्तमित्यर्थः, उपपाद्यते भवद्विरिति स्वसम्बन्धादर्थान्तरे तदुर्मव्यवहारहेतुत्वादिति हेतोरित्यर्थः, न चेति अतादृशस्य निर्विशेषत्वात् कर्मकर्तृरहितस्येत्यर्थः, तादृशस्येति पाठेऽयमर्थः—तादृशस्य कर्मकर्तृसहितो यः प्रकाशते तस्य निर्विशेषत्वेऽभिमतं सा न सिध्यतीति पूर्वमपरमार्थहेतोः शुक्तिरजताद्युपादानादिप्रयत्नवन्निष्कलत्वमुक्तं तत्र अपरमार्थादपि परमार्थात्पत्तेरिति शङ्कते “यः पुनरिति”, किमियं परमार्थात् परमार्थात्पत्तिर्भवत्येतेषां चोच्यते? उतास्मत्पक्षेणे? ति विकल्पमभिप्रेत्याद्यपक्षे तदसिद्धिमाह “सोऽपि तानी”ति, द्वितीयपक्षे दूषणमाह—

सू० अस्मारपि सर्वत्र परमार्थादेव कारणात्सर्वकार्योत्पत्ति-मुपपादयद्भिः पूर्वमेव निरस्तः । न च त्वयैषामनुभूयमानानां श्रुतिविरोधो वक्तुं शक्यते श्रुतेरप्यविद्याकार्यत्वेनाविद्यात्मकत्वेन चोक्तदृष्टान्तेभ्यो विशेषाभावात् । यत्तु ब्रह्मणोऽपरमार्थिकज्ञानगम्यत्वेऽपि पश्चात्तनवाधादर्श-

नाद्वह्म सत्यमेवेति तदसत् दुष्टकारणजन्यज्ञानगम्यत्वे
निश्चिते सति पश्चात्तनवाधादर्शनस्याकिञ्चित्करत्वात्,
तथा शून्यमेव तत्त्वमिति वाक्यजन्यज्ञानस्य पश्चात्तनवा-
धादर्शनेऽपि दोषमूलत्वनिश्चयादेष तदर्थस्यासत्यत्वम् ।
किञ्च नेह नानाऽस्ति किञ्चन विज्ञानमानन्दं ब्रह्मेति
विज्ञानमात्रातिरिक्तस्य कृत्स्नस्य वस्तुजातस्य निषेधकत्वेन
सर्वस्मात् परत्वात्पश्चात्तनवाधादर्शनमुच्यते शून्यमेव
तत्त्वमिति तस्याप्यभावं वदतस्तस्मात्परत्वेन पश्चात्त-
नवाधो दृश्यते सर्वशून्यतातिरेकिनिषेधासम्भवात्तस्यैव
पश्चात्तनवाधादर्शनं, दोषमूलत्वं तु प्रत्यक्षादीनां वेदा-
न्तजन्मनः सर्वशून्यज्ञानस्याप्यविशिष्टम्, अतः सर्वे विज्ञा-
नजातं पारमार्थिकज्ञातृगतं स्वयं च परमार्थभूतमर्थविशे-
षसिद्धिरूपं तच्च किञ्चिद् ज्ञानं दोषमूलं दोषश्च पर-
मार्थः, किञ्चिच्च निर्दोषं पारमार्थिकसामग्रीजन्यमिति
यावन्नाभ्युपेयते न तावत्सत्यमिथ्यार्थव्यवस्था लोकव्यव-
हारश्च सेत्स्यति, लोकव्यवहारो हि पारमार्थिको आ-
न्तरूपश्च पारमार्थिकज्ञातृगतार्थविशेषसिद्धिरूपप्रकाश-
पूर्वकः ।

टी० “अस्माभि”रिति, विशेषाभावात् प्रबलविरोधे हि दौर्बल्य-
मिति भावः । बाधादर्शनाभ्युपगमेन दूषयति “दुष्टकारणे”ति, । तदन-
भ्युपगमेन दूषयति “किञ्चे”ति, प्रत्यक्षादिप्रमाणं वेदेऽपि सविशेषपर-
वाक्यजातं च विहाय निषेधपरवाक्यप्राबल्यं हि त्वदुक्तं तच्च विधिरूप-
त्वात् पूर्वेषां दौर्बल्यं निषेधरूपत्वाच्च पश्चात्तनस्य प्राबल्यं, तच्च सर्वशू-
न्यवादिन एवेत्यर्थः । अतस्सर्वमिति अत इत्यस्य न सेत्स्यतीत्यन्वयः, लोक-

व्यवहारस्यासिद्धिमुपपादयिष्यन्नाह “लोक्य-
वहारो ही”ति, ततः किमित्यन्नाह-

ब्र० निर्विशेषसन्मात्रस्य तु पारमार्थिकस्याऽपारमार्थिकस्य च
प्रतिभासादेहेतुत्वसम्भवाल्लोक्यवहारो न सम्भवति,
यच्च तैर्निरधिष्ठानभ्रमासम्भवात् सर्वाध्यासाधिष्ठानस्य
सन्मात्रस्य तु पारमार्थिकत्वमुक्तं तदपि दोषदोषाश्रयत्व-
ज्ञातृत्वज्ञानानामपारमार्थ्येऽपि पारमार्थिकस्य भ्रमोपप-
त्तिवदधिष्ठानापारमार्थ्येऽपि भ्रमोपपत्तेर्निरस्तम् । अथा-
धिष्ठानापारमार्थ्ये न कचिद् भ्रमो दृष्ट इति सन्मात्रस्य
पारमार्थिकत्वमवश्याश्रयणीयमिति मन्यसे हन्त तर्हि
दोषदोषाश्रयत्वज्ञातृत्वज्ञानानामपारमार्थ्येऽपि न कचि-
द्भ्रमो दृष्ट इति दर्शनानुगुण्येन तेषामपि पारमार्थ्यमव-
श्याश्रयणीयमिति न काश्चिद्विशेषोऽन्यत्र तत्संरम्भात् ।
यत्तु भेदपक्षेऽप्यतीतकल्पानामानन्त्यात्सर्वेषामात्मनां मुक्त-
त्वेन बद्धासम्भवाद्वैतमुक्तव्यवस्था न सम्भवतीति तदा-
त्मनान्येन परिहृतम् ।

टी० निर्विशेषे”ति, निर्विशेषज्ञानस्य ज्ञातृत्वाभावाच्च प्रतिभा-
सहेतुत्वं, ज्ञातैव ह्याश्रयतया प्रतिभासहेतुर्दृष्टः ज्ञानगतज्ञानत्वाभावाच्च न
व्यवहारहेतुत्वं, ज्ञातृगतज्ञानं हि स्वपरव्यवहारहेतुतया दृष्टमित्यर्थः ।
यद्वा निर्विशेषज्ञानस्य ज्ञातृत्वाभावात् प्रतिभासस्याश्रयतया हेतुत्वं
नास्ति निर्विशेषत्वादेव कारणतया हेतुत्वमपि नास्तीत्यर्थः । पारमार्थि-
कापारमार्थिक-शब्दौ परमार्थापरमार्थविषयत्वपरौ, प्रतिभासादेरित्यन्ना-
दि-शब्दौ व्यवहारपरः, यच्चेत्यादि न कश्चिद्विशेषोऽन्यत्र तत्संरम्भादिति
अत्रायमभिप्रायः अधिष्ठानस्यापरमार्थ्यं तस्याप्यधिष्ठानान्तरापेक्षयाऽन-
वस्थेति चेन्न दोषस्यापारमार्थ्यं तस्यापि दोषान्तरमित्यनवस्था स्यात्, तत्र

स्वरूपानादित्वेन परिहारस्तुल्यः प्रवाहानादित्वेन परिहारश्चेत् सोऽपि तुल्यः, दुर्घटत्वेन परिहारश्चेत् सोऽपि तुल्यः, परमार्थत्वप्रयुक्तोपपत्तिरपरमार्थत्वप्रयुक्तोपपत्तिरिति द्विविधा तत्र परमार्थत्वप्रयुक्तोपपत्तिरपेक्षत्वं दुर्घटत्वम्, इयं चापरमार्थत्वप्रयुक्तोपपत्तिरधिष्ठानपारमार्थ्यापेक्षेति चेत् दोषपारमार्थ्यमप्यपरमार्थत्वप्रयुक्तोपपत्तिरित्यपि तुल्यमिति यत्त्वित्यादि तदात्मानन्त्येन परिहृतं यथा माषसर्षपादिव्येकैरुज्जातीया एवानन्ताः समुदिताश्चानन्ताः तथा बट्टाश्चानन्ता मुक्ताश्च अनन्ताः,

ब्र० यत्त्वात्मनां भिन्नत्वे माषसर्षपघटपटादिवत्सङ्ख्यावत्त्वमवर्जनीयमिति तत्र घटादीनामप्यनन्तत्वात् दृष्टान्तः साध्यविकलस्यात्, दश घटास्तद्वत् माषा इति सङ्ख्यावत्त्वं दृश्यत इति चेत् सत्यं, तत्तु न घटादिस्वरूपगतमपि तु देशकालाद्युपाधिमुद्घटादिगतं, तादृशं तु सङ्ख्यावत्त्वमात्मनामप्यभ्युपगच्छामः । न च तावता सर्वमुक्तिप्रसङ्गः, आत्मस्वरूपानन्त्यात् । यत्त्वात्मनां भिन्नत्वे घटादिवज्जडत्वानात्मत्वक्षयित्वप्रसङ्ग इति तदयुक्तम् एकजातीयानां भेदस्य तज्जातीयानां जात्यन्तरीयत्वानापादनात् । न हि घटादीनां भेदस्तेषां पटत्वमापादयति, यत्तु भिन्नत्वे वस्तुतः परिच्छेदाद् देशकालाभ्यामपि परिच्छेदो ब्रह्मणः प्रसज्यत इत्यनन्तत्वं ब्रह्मणो न सिध्यति इति ।

टी० समुदिताश्च सर्वे चेतना अनन्ता इत्यर्थः, सर्वेग्रामात्मनाम् एकत्वसङ्ख्या प्रत्येकमस्त्येव अतो न सङ्ख्यावत्त्वमात्रं निषिध्यते, द्वित्वादिसङ्ख्याया अवधिरेव निषिध्यते अतीतकल्पानामानन्त्यादेकस्मिन् कल्पे एकघटसङ्ख्यावेऽपि घटानामानन्त्यं सिद्धमिति साध्यविकलता दृष्टान्तस्य, किं देशकालकर्माद्युपाध्यवच्छिन्ना घटाः सपत्नीकता ? उत कृत्स्न-

घटाः ? तत्रानन्तरपक्षे साध्यविकलता, आद्येऽपि देशाद्यवच्छेदप्रयुक्तत्वात्
 सोपाधिकत्वं सप्तदर्शनानुगुण्येन पक्षेऽपि साध्यधर्मस्य वक्तव्यत्वादुपा-
 ध्यवच्छिन्नचेतनानां सङ्ख्यावत्त्वं साध्यं स्यात्तदा सिद्धसाध्यता, किमेतदण्डा-
 न्तर्वर्तिनां चेतनानामवधिमत्सङ्ख्यावत्त्वं साध्यम् ? उत सर्वेषां ? प्रथमे सिद्ध-
 साध्यता, अन्यत्र धर्मिग्राहकप्रमाणबाधः, अतीताण्डानां तदन्तर्वर्तिनां च
 चेतनानां च सद्भावे प्रमाणं वक्तव्यं, नो वेदाश्रयैकदेशसिद्धिप्रसङ्गात्, प्रमाणं
 च शास्त्रं, तच्च ताननन्तत्वेन प्रतिपादयतीति तद्विरुद्धत्वात् कालात्य-
 यापदिष्ट इत्यर्थः, विगीतः कालः सावधिः कालत्वान्माससंवत्सरादिव-
 दिति वक्तुं शक्यत्वेऽप्यतीतकल्पानामानन्त्यं हि शास्त्रबलादभ्युपगतं, तथा
 सङ्ख्यावत्त्वसाधकहेतोः शास्त्रबाधाच्चेतनानन्त्यमभ्युपगन्तव्यमित्यर्थः
 दृष्टान्तस्य साध्यविकलत्वं कण्ठोक्तं विकल्पमुखेन सोपाधिकत्वकालात्य-
 यापदेशसिद्धसाधनता अभिप्रेताः, घटसर्षपादिव्यक्तिबाहुल्यानां परस्परं
 सङ्ख्यावधित्यूनाधिकभावे सत्यपि तथात्वेन तेषामानन्त्यं दर्शयितुं दश
 घटाः सहस्रं माषा इत्युक्तं, देशकालाद्युपाधिमदित्यत्रादि-शब्देन कर्ता
 विवक्षितः, एतत्कुलालनिर्मिता घटा दशेत्यपि वक्तुं शक्यत्वात् आत्म-
 स्वरूपानन्त्यादिति देशाद्युपाधिरहित्ये आत्मस्वरूपमात्रस्यासङ्ख्येय-
 त्वादित्यर्थः, यत्त्वित्यादिना भिन्नत्वेनानात्मत्वादिप्रसङ्गमनूदितं परिह-
 रति-

सू० तदयुक्तं वस्तुतः परिच्छिन्नानामपि देशकालपरिच्छेदस्य
 न्यूनाधिकभावेनानियमदर्शनाद्देशकालसम्बन्धेयतायाः प्र-
 माणान्तरायत्तनिर्णयत्वेन ब्रह्मणः सर्वदेशकालसम्बन्ध-
 स्थापि प्रमाणान्तरादापततो विरोधाभावात्, वस्तुतः परि-
 छेदमात्रादपि सर्वप्रकारपरिच्छेदरहितत्वाभावादान-
 न्त्यासिद्धिरिति चेत्, तद्वन्तोऽप्यविद्याविलक्षणत्वं ब्रह्म-
 णोऽभ्युपयतः समानम् ।



टी० “तदयुक्त”मिति, न हीति, घटो न भिन्नः घटत्वात् यद्विच-
 न तद् घटः यथा पट इत्युक्ते यथा कालात्ययापदिष्टत्वं तथा त्वदुक्त-
 व्यतिरेकिणामपि कालात्ययापदिष्टत्वमित्यर्थः वस्तुतः परिच्छिन्नत्वे
 देशकालपरिच्छेदप्रसङ्गं दूषयति “यत्त्वि”ति, भिन्नत्वे वस्तुतः परिच्छेदा-
 दिति इदमिदं न भवतीति सामानाधिकरण्यानर्हत्वं वस्तुतः परिच्छेद
 इति मृषावाक्यभिमतमिति ज्ञापितं सिद्धान्त्यभिमतः प्रकारान्तरेण
 वस्तुपरिच्छेदस्तु मृषावाक्यभिमतः तद्विपरीतरूपस्यापरिच्छेदस्य निर्वि-
 शेषत्वविरोधात्, अतो मृषावादिना स्वाभिमतवस्तुपरिच्छेदस्य देशकाल-
 परिच्छेदप्रयोजकत्वाभिमानेन देशकालपरिच्छेदो प्रसज्जितौ, तौ दूषयति
 “तदयुक्त”मिति, कुत इत्यपेक्षायामप्रयोजकत्वं वक्तुं तदुपयोगिनमर्थमाह
 “वस्तुत इति, ततः किमित्यत्राह “देशकाले”ति, प्रमाणान्तरायतनिर्ण-
 यत्वेनेति वस्तुपरिच्छेदोऽप्रयोजक इति भावः, प्रतिबन्धप्रामाण्येवमुक्तम्
 अयमर्थः देशकालपरिच्छेदयोर्न्यूनाधिकभावो दृश्यते पराभिमतस्य
 वस्तुपरिच्छेदस्य तु स नास्ति, तथाऽपि परिच्छेदत्वात् सोऽपि न्यूना-
 धिकभाववानिति प्रसज्जनस्य प्रमाणबाधितत्वेन परिच्छेदत्वं यथा
 न्यूनाधिकभाववत्त्वस्याप्रयोजकं तथा वस्तुतः परिच्छिन्नत्वमपि देशकालप-
 रिच्छेदयोः प्रयोजकं प्रमाणबाधादिति । यद्वा यथा वस्तुतः परिच्छेदो
 मुहूर्तावधिककालपरिच्छेदविशेषे मासमात्रावधिकदेशपरिच्छेदविशेषे च
 प्रयोजक इत्यभ्युपगन्तुमयुक्तं तयोर्न्यूनाधिकभाववाहिप्रमाणेन बाधात्, एवं
 देशकालपरिच्छेदविशेषस्येव देशकालपरिच्छेदमात्रस्यापि प्रमाणबाधा-
 द्वस्तुपरिच्छेदो न प्रयोजक इति भावः । अथवा प्रयोज्याकारतारतम्यं प्र-
 योजकाकारतारतम्यनिबन्धनं दृष्टं यथा पतनतारतम्यं गुरुत्वतारतम्य-
 निबन्धनं, यथा वा गतिशैथिल्यतारतम्यं वेगतारतम्यनिबन्धनम्, अतस्तार-
 तम्यवति प्रयोज्यधर्मं प्रयोजकधर्मेण तारतम्यवता भाव्यम्, अतोवस्तुपरि-
 च्छेदस्य देशकालपरिच्छेदप्रयोजकत्वे सति न्यूनाधिकभाववत्त्वप्रसङ्गः, न
 च वस्तुपरिच्छेदो न्यूनाधिकभाववान् दृश्यते, तस्माद्देशकालपरिच्छेदप्रयो-
 जकत्वं तस्यानुपपन्नम्, अतो वस्तुतः परिच्छिन्नस्यापि ब्रह्मणो देशकालप-

रिच्छेदाभाव उपपन्न इत्यर्थः । भाष्ये न्यूनाधिकाभावेनानियमदर्शनादिति प्रमाणान्तरायत्तनिर्णयत्वेन चेति निर्देशेनायमर्थो विवक्षित इति स्फुटमवगम्यते । अथानन्त्यश्रुतेः सङ्कोचं शङ्कते “वस्तुतः परिच्छेदमात्रादपी”ति, सङ्कोचस्य परपक्षेऽपि तुल्यतां दर्शयति तद्वस्तोऽपी”ति, ततः—

मू० अतस्सतोऽविद्याविलक्षणत्वाभ्युपगमाद्ब्रह्मणोऽपि भिन्नत्वेन भेदप्रयुक्ता दोषास्सर्वे तवापि प्रसज्येरन्, दद्यविद्याविलक्षणत्वं नाभ्युपेयते तर्ह्यविद्यात्मकत्वमेव ब्रह्मणः स्यात् सत्यं ज्ञानमनन्तं ब्रह्मेति लक्षणवाक्यमपि तत एवापार्थक्यं स्यात्, भेदतत्त्वानभ्युपगमे हि स्वपक्षपरपक्षसाधनदूषणादिविवेकाभावात्सर्वमसमञ्जसं स्यात्, आनन्त्यप्रसिद्धिश्च देशकालपरिच्छेदरहितत्वमात्रेण न वस्तुतोऽपि परिच्छेदरहितत्वेन तथाविधस्य शशविषाणायमानस्यानुपलब्धेः, ।

टी० किमित्यत्राह “अतः सतो विद्मे”ति, प्रसङ्गदात्र्याय प्रसज्यकस्य विपर्ययेऽनिष्टमाह “यद्भविद्मे”ति, ततोऽपि किमित्यत्राह “सत्यं ज्ञानमि”ति, परमार्थादन्यत्वं वस्तुपरिच्छेदः, स तु ब्रह्मणो नास्तीति चेत्तदयुक्तं परमार्थादन्यत्वं हि मिथ्यात्वं तच्च बाध्यत्वं बाधफलं च कदाचिच्चिरवृत्तिरिति तस्य कालपरिच्छेदान्तर्भावात्, अतो विलक्षणत्वमात्रं वस्तुपरिच्छेद इति त्वया वक्तव्यम्, उक्तं च अतो विद्याविलक्षणब्रह्मणोवस्तुपरिच्छेदप्रसङ्गे दुर्वारः पूर्वस्मिन् ग्रन्थे अविद्याब्रह्मणोर्भेदानभ्युपगमे दूषणमुक्तम् । अथ सामान्येन भेदो नाम कश्चिदस्तीत्यनभ्युपगमे दूषणमाह “भेदतत्त्वे”ति, स्वपक्षो निर्दूषणः प्रबलः परपक्षः सदूषणो दुर्बल इति भेदः किमस्ति वा न वा ? अस्ति चेद्वेदाङ्गीकारः, न चेत्परपक्ष एव प्रबलः स्यात्स्वेनापि स एवाभ्युपगतः स्यात्स भेदोऽपरमार्थ इति चेत्ततोऽपि परपक्षप्राबल्यं स्यादित्यर्थः । ब्रह्माज्ञानपक्षं खण्डयन् वैशेषिकः

स्वाभिमतनिर्वाहमाह “आनन्त्यप्रसिद्धिश्चे”ति, साक्षात्सिद्धान्तिपदे
वस्त्वपरिच्छेद उपपन्न इत्याह—

भू० भेदवादिनस्तु सर्वचिदचिद्वस्तुशरीरत्वेन ब्रह्माणस्सर्वप्रकार-
त्वात्स्वतः परतोऽपि परिच्छेदो न विद्यते, तदेवं कारणा-
द्भिन्नस्य कार्यस्य सत्यत्वाद्ब्रह्मकार्यं कृत्स्नं जगद्ब्रह्मणो-
ऽन्यदेवेति प्राप्ते प्रचक्षते ।

सू० तदनन्यत्वमारम्भणशब्दादिभ्यः ॥ १५ ॥

तस्मात्परमकारणाद्ब्रह्मणोऽनन्यत्वं जगतः आरम्भण-श-
ब्दादिभ्यः तदुपपादयद्भ्योऽवगम्यते

टी० “भेदवादिनस्त्विति, ब्रह्मणः सर्वप्रकारत्वादित्यनेन स-
र्ववस्तुसामानाधिकरण्याहृत्वं वस्त्वपरिच्छेद इति भाष्यकाराभिप्राय
इत्यवगम्यते, इदमिदं न भवतीति हि वस्तुपरिच्छेदः, इदमिदं भवतीति
निर्देशयोग्यत्वं वस्त्वपरिच्छेदः, सर्ववस्तुसामानाधिकरण्याहृत्वं इत्यर्थः,
अनेकविशेषणानाम् एकविशेष्यपर्यन्तताऽभिधानं हि सामानाधिकरण्यकृत्यं
तच्च वस्तुनस्तथाविधत्वात् । यद्वा वस्त्वपरिच्छेदो नाम वस्तुगतस्वभा-
वविशेषो देशकालपरिच्छेदविलक्षणः, यथा देशकालपरिच्छेदसाम्येऽपि
षड्वर्णस्वर्णस्य दशवर्णात् स्वर्णात् परिच्छेदो देशकालपरिच्छेदविलक्षणो
दृश्यते, षड्वर्णतया परिच्छेदो दशवर्णस्य स्वर्णस्य नास्ति तथा ब्रह्मणोऽपि
वस्त्वपरिच्छेदो नाम स्वभावतोऽपरिच्छेदः गुणानन्यमिति फलितम् । उक्तं
प्रकारद्वयं साधीयः वस्त्वन्तराप्रतिहतिर्वस्त्वपरिच्छेद इति केचित् ।
आलोकादिर्हि सर्वदेशसम्बन्धयोग्योऽपि प्रतिहन्यते न तथेत्यर्थः । केचि-
देवमाहुः—वस्तुपरिच्छेदो वस्तुनः परमितत्वं तदभावो वस्त्वपरिच्छेदः
देशापरिच्छेदस्तत्कार्यः वस्तुनः परिमितत्वाभावाद्भिन्नसकलदेशसम्बन्ध इति
इतोऽपि पूर्वाक्तपक्षद्वयं वरं, स्वतः परतोऽपि परिच्छेदो न विद्यत इति स्वतः
इति घटादिव्यावृत्तिः, घटादयो हि स्वतः परिच्छिन्नाः परत इति धर्मभूत-

ज्ञानव्यावृत्तिः, तद्वि पराधीनसङ्कोचम्, एवं देशकालपरिच्छेदाभावः उक्तः ।
यद्वा स्वत इति स्वतःपरिमितत्वाभाव उक्तः, अयं वसुत्वपरिच्छेदः तत्का-
र्यपरिमितदेशकाललसम्बन्धाभाव उक्तः परत इति । अयं वैशेषिकपक्षमुपसं-
हरन् सूत्रमवतारयति “तदेवमि”ति, तदनन्यत्वमारम्भणशब्दादिभ्यः
कस्य कस्मादनन्यत्वमित्यत्राह “तस्मादि”ति, पूर्ववाक्यखण्डानुपादाने-
नारम्भण-शब्दोपादनस्य हेतुमाह “तदुपपादयद्वा” इति, पूर्ववाक्ये एक-
विज्ञानेन सर्वविज्ञानं प्रतिज्ञातं तत्र दृष्टान्तश्चोक्तः प्रतिज्ञादृष्टान्तवाक्य-
द्वयं प्रकृत्यधिकरण उपात्तमुक्तदृष्टान्तेऽपि वैशेषिकमतेन कारणात् कार्य-
स्यान्यत्वादेकविज्ञानेन सर्वविज्ञानानुपपत्तिमाशङ्क्य तदुपपादयति-

मू० आरम्भण-शब्द आदिर्येषां वाक्यानां तान्यारम्भणशब्दा-
दीनिवाचारम्भणं विकारो नामधेयं मृत्तिकेत्येव सत्यं सदेव
सोम्येदमग्र आसीदेकमेवाद्वितीयं तदैक्षत बहु स्यां
प्रजायेयेति तत्तेजोऽसृजत् अनेन जीवेनात्मना ऽनुप्रविश्य
सन्मूलास्सोम्येमास्सर्वाः प्रजास्सदायतनाः सत्प्रतिष्ठाः ऐत-
दात्म्यमिदं सर्वं तत्सत्यं स आत्मा तत्त्वमसि श्वेतकेतो
इत्येतानि प्रकरणान्तरस्थान्यप्येवज्जातीयकान्यत्राभिप्रे-
तानि, एतानि हि वाक्यानि चिदचिदात्मकस्य जगतः
परस्माद्ब्रह्मणोऽनन्यत्वमुपपादयन्ति, तथा हि “स्तब्धोऽ-
स्युत तमादेशमप्राक्ष्यो येनाश्रुतं श्रुतं भवत्यमतं मतमविज्ञातं
विज्ञातमिति ब्रह्मस्य जगतो ब्रह्मैककारणत्वं कारणा-
त्कार्यस्थानन्यत्वं च हृदि निधाय कारणभूतब्रह्मविज्ञानेन
कार्यभूतस्य सर्वस्य विज्ञाने प्रतिज्ञाते सति ब्रह्मस्य
ब्रह्मैककारणतामजानता शिष्येण कथं नु भगवः स आ-
देश इत्यन्यज्ञानेनान्यज्ञाततासम्भवं चोदितो जगतो ब्रह्मै-

ककारणतामुपदेक्ष्यन् लौकिकप्रतीतिसिद्धं कारणात्कार्यस्यानन्यत्वं तावत् यथा सोम्यैकेन मृत्पिण्डेन सर्वं मृण्मयं विज्ञातं स्यादिति दर्शयति यथैकमृत्पिण्डारब्धानां घटशरावादीनां तस्मादनतिरिक्तद्रव्यतया तज्ज्ञानेन ज्ञाततेत्यर्थः ॥

टी० वाचारम्भणमित्यादिवाक्यम् अतस्तद्विदं वाक्यमनेन सूत्रेणोपात्तमित्यर्थः । तर्ह्यारम्भण-शब्दादिभ्य इति किमर्थमुक्तं न तु वाचादिभ्य इत्युच्यते-केचिद्वाचारम्भणमित्येकं पदं व्याचक्षते वागालम्बनमिति “यथा वाचा दिशा निशे”ति, वचनात्तद्व्यावृत्त्यर्थे वाचेति पदान्तरमारम्भणमित्यपि पदान्तरमिति दर्शयितुमारम्भण-शब्दादिभ्य इत्युक्तं, समासस्य षष्ठीतत्पुरुषत्वव्यावृत्त्यर्थे व्याचष्टे “आरम्भणे”ति, आदि-शब्दोपात्तानि वाक्यान्याह “सदेवे”ति, एतदभिप्रेतान्याह “प्रकरणान्तरे”ति, एषां वाक्यानामनन्यत्वबोधकतामुपपादयति “तथा ही”ति, एकविज्ञानेन सर्वविज्ञानं प्रतिजानतेऽभिप्रायमाह “कृत्यस्ये”ति, दृष्टान्तवाक्यं व्याचष्टे “यथे”ति, मृन्मयमिति पदं व्याचष्टे मृत्पिण्डारब्धानामिति वाक्याभिप्रेतमर्थमाह “तस्मादनतिरिक्तद्रव्यतया तज्ज्ञानेने”ति, कस्मिन् भगवो विज्ञाते सर्वमिदं विज्ञातं भवति आत्मनि खल्वरे दृष्टे श्रुते मते विज्ञात इदं सर्वं विदितमित्यादिश्रुत्यन्तरानुगुण्याद् दृष्टान्तसामर्थ्याद् दार्ष्टान्तिकसामर्थ्याच्च तज्ज्ञानेनेति व्याख्यातं, न हि मृत्पिण्डसत्तया घटशरावादि ज्ञातं भवति, न हि परब्रह्मसद्भावात् सर्वे जगद्विज्ञातं च भवति । वाचारम्भणमित्यादिवाक्यस्य शङ्कामाह-

मू० अत्र काणादवादेन कारणात्कार्यस्य द्रव्यान्तरत्वमाशङ्क्य लौकिकप्रतीत्यैव कारणात्कार्यस्यानन्यत्वमुपपादयति वाचारम्भणं विकारो नामधेयं मृत्तिकेत्येव सत्यमिति आरभ्यते-आलभ्यते स्पृश्यत इत्यारम्भणं “कृत्यल्युटो

बहुल”मिति कर्मणि ल्युट्, वाचा वाक्पूर्वकेण व्यवहारेण हेतुनेत्यर्थः, घटेनोदकमाहरेत्यादिवाक्पूर्वको ह्युदकाहरणादिव्यवहारः, तस्य व्यवहारस्य सिद्धये तेनैव मृद्व्येण पृथुबुधोदराकारत्वादिलक्षणो विकारः संस्थानविशेषस्तत्प्रयुक्तं च घट इत्यादि नामधेयं स्पृश्यते उदकाहरणादिव्यवहारविशेषसिद्ध्यर्थं मृद्व्यमेव संस्थानान्तरनामधेयान्तरभागभवति ।

टी० “अत्रे”ति, कार्यमिच्छत्वपक्षे प्रतीतिमात्रेण सतः कार्यस्य वागारब्धत्वाभावद्वाराः पूर्वमपि प्रतीयमानत्वात् परिणामपक्षे च ब्रह्मकार्यस्य जगतः शब्दपरिणामत्वाभावाच्चारम्भण-शब्दस्योपादानार्थत्वमयुक्तम् आरभ्यते आलभ्यते स्पृश्यते इत्यारम्भणमिति आलम्भः स्पर्शहिंसयोरिति निघण्टुकाराः, नामधेयस्य मृदारब्धत्वाभावाद्विकारनामधेययोरुभयोरप्यारम्भण-शब्दवाच्यत्वसिद्धये स्पर्शार्थत्वेन व्याख्यातं विभ्राजमानः सरिरस्य मध्यादित्यत्र यथा सरिर-शब्देन सलिलमुच्यते तद्वदार्भ्यत इत्यत्रापि रलयोरभेदो विवक्षित इति भावः । वाचेति तृतीयान्तपदम् अजहल्लक्षणं विकारनामधेययोरुभयोरपि हेतुत्वाय वाक्पूर्वकेण व्यवहारेण हेतुनेति व्याख्यातं, हेतुत्वं च प्रयोजनतया न तु साधनतया हेतुत्वमित्यर्थः । तदाह “तस्य व्यवहारस्य सिद्धय” इति, केन स्पृश्यत इत्यपेक्षायां पूर्ववाक्यप्रस्तुतेन मृद्व्येणेत्याह “तेनैव”ति, धर्मिपरत्वव्यावृत्त्यर्थं विकार-शब्दं व्याचष्टे “संस्थानविशेष”इति स्पर्श-शब्दार्थं विवक्ष्यन्तुमर्थं संयहेणाह “उदकाहरणादी”ति, व्यवहारपूर्वकव्यवहारसिद्ध्यर्थं कारणद्रव्यमेवावस्थान्तरनामान्तरभाग भवतीत्युक्तम् आस्ते शेत इत्यादिष्ववस्थान्तराणां बुद्धिशब्दान्तरादयो दृश्यन्ते घटः पट इत्यादिषु वस्तुन्तरत्वेनापि बुद्धिशब्दान्तरादयो दृश्यन्ते, अत्र त्ववस्थान्तरनिबन्धनत्वे किं निश्चायकमित्यपेक्षायां प्रत्यभिज्ञाप्रत्यक्षमिति श्रुतिराहेत्याह-

सू० अतो घटाद्यपि मृत्तिकेत्येव सत्यं मृत्तिका द्रव्यमित्येव सत्यं प्रमाणेनोपलभ्यत इत्यर्थः । न तु द्रव्यान्तरत्वेन, अतस्तस्यैव मृद्विरण्यादेर्द्रव्यस्य संस्थानान्तरभाक्त्वमा-
चेणैव बुद्धिशब्दान्तरादय एवोपपद्यन्ते, यथैकस्यैव देवद-
त्तस्यावस्थाविशेषैर्बालो युवा स्थविर इति बुद्धिशब्दान्त-
रादयः कार्यविशेषाश्च दृश्यन्ते, यदुक्तं सत्यामेव मृदि
घटो नष्ट इति व्यवहारात्कारणादन्यत्कार्यमिति तदु-
त्पत्तिविनाशादीनां कारणभूतस्यैव द्रव्यस्यावस्थाविशेष-
त्वाभ्युपगमादेव परिहृतं, तत्तदवस्थस्यैकस्यैव तस्यैव
द्रव्यस्य ते ते शब्दास्तानि तानि च कार्याणीति युक्तं
द्रव्यस्य तत्तदवस्थत्वं कारकव्यापारायत्तमिति तस्यार्थव-
त्त्वम्, अभिव्यक्त्यनुबन्धीनि चोद्यानि तस्या अनभ्युपगम-
देव परिहृतानि,

टी० अतो घटादधीति, सत्य-शब्दं व्याचष्टे “प्रमाणेनोपलभ्य-
त” इति, एवकारं व्याचष्टे “न तु द्रव्यान्तरत्वेने”ति, विकारासत्यत्वं विव-
क्षितं चेदितिकरणवैयर्थ्यं स्यात्, द्रव्यान्तरत्वसाधकतया परोक्तानां बुद्धि-
शब्दान्तरादीनां सामान्येनान्यथासिद्धिमाह “अत” इति, दृष्टान्तमाह “य-
थैकस्ये”ति, बालयुवशरीराणामपि वसत्वन्तरत्वं वैशेषिकैरुच्यत इति
दृष्टान्तोऽपि विप्रतिपन्न इति चेन्न बालयुवादिशब्दाः शरीरद्वारा शरीरेणम-
भिदधते, तस्य च नश्वरत्वाभावाज्जेतनपर्यन्तबुद्धिशब्दान्तरादयोऽवस्था-
निबन्धना एवेति । यद्वा आस्ते शेते तिष्ठति गच्छतीत्यादिवत् बुद्धिश-
ब्दान्तरादीनामवस्थाभेदनिबन्धनत्वापपत्तेर्बालयुवादिशरीरस्याबाधित-
प्रत्यभिज्ञागोचरस्याभङ्गत्वसिद्धिवत्कारणं दृष्टान्ततयोपन्यासः । भावा-
भावविरोधं पृथक् परिहरति “यदुक्तमि”ति, तस्य परिहृतत्वं दर्शयन्-

कार्यभेदं परिहरति “तत्तदवस्थस्य तस्यैवे”ति, कारकव्यापारवैयर्थ्यं परिहरति “द्रव्यस्ये”ति, अभिव्यक्तिपक्षचोद्यान्यनभ्युपगमात् परिहरति “अभिव्यक्त्यनुबन्धिनी”ति, अभिव्यक्तिरनभ्युपेता चेत् उत्पत्तिः स्वीकृता स्यात्, तदानीमसत्कार्यवादः स्यादित्यत्राह—

मू० उत्पत्त्यभ्युपगमेऽपि सत्कार्यवादे न विरुध्यते सत एवोत्पत्तेः, विप्रतिषिद्धमिदमभिधीयते पूर्वमेव सत्तदुत्पद्यते चेति, अज्ञातोत्पत्तिविनाशयाथाव्यस्येदं चोद्यं द्रव्यस्योत्तरोत्तरसंस्थानयोगः पूर्वपूर्वसंस्थानसंस्थितस्य विनाशः स्वावस्थस्य तूत्पत्तिः, अतः सर्वावस्थस्य द्रव्यस्य सत्त्वात्सत्कार्यवादे न विरुध्यते, संस्थानस्यासत उत्पत्तावसत्कार्यवादप्रसङ्ग इति चेत् असत्कार्यवादिनोऽप्युत्पत्तेरनुत्पत्तिमत्त्वे सत्कार्यवादप्रसङ्गः, उत्पत्तिमत्त्वे चानवस्था, अस्माकं त्ववस्थानां पृथक्प्रतिपत्तिकार्ययोगानर्हत्वादवस्थावत एवोत्पत्त्यादिकं सर्वमिति निरवद्यं, कपालत्वचूर्णत्वपिण्डत्वावस्थाप्रहाणेन घटत्वावस्थावदेकत्वावस्थाप्रहाणेन बहुत्वावस्था, तत्प्रहाणेनैकत्वावस्था चेति न कश्चिद्विरोधः, तथा सदेव श्लोभ्येदमग्र आसीदेकमेवाद्वितीयमिति सदेवेदम् इदानीम्

टी० “उत्पत्त्यभ्युपगम” इति, अनित्यधर्माऽवस्था, चोद्यं शङ्कते “संस्थानस्ये”ति, परिहरति “असत्कार्ये”ति, अयमर्थः—यद्योत्पत्तेरुत्पत्तिचोद्यं धर्मान्तरारोपणेन नित्यसमावज्जात्युक्तिर्हि भवति, तथाऽवस्थायामुत्पत्तिचोद्यमपि जात्युक्तिः । ननु तत्रोत्पत्तेरुत्पत्तिचोद्यं जात्युक्तिर्भवति न त्ववस्थाया उत्पत्तिकथनं जात्युक्तिरिति चेन्न अवस्थैवोत्पत्तिरित्यभ्युपगमात्, अवस्थाया उत्पत्तिमत्त्वचोदनमुत्पत्तेरुत्पत्तिमत्त्वचोदनमेवेति जात्युक्तिरिति

तदेतन्निप्रेत्य प्रतिवन्दीमुखेनोक्तमुत्पत्तिरनुत्पत्तिमत्त्व इति, अस्माकं त्विति
 अपृथक्सिद्धधर्मतया पृथक्प्रतिपत्तिकार्यानर्हद्व्यतिरिक्तानाम् उत्पत्त्यादिकं
 पृथगपेक्षते पृथक्प्रतिपत्तिकार्यानर्हधर्माः पृथगुत्पत्तिरपेक्षाः, अत एव
 ह्युत्पत्तेरुत्पत्त्यादिनैरपेक्ष्यं, तस्मादपृथक्सिद्धधर्मास्तु स्वयं धर्मिणं उत्पत्त्या-
 द्वावस्थाभूता इत्यर्थः, अवस्थैव वस्तुन उत्पत्तिर्न त्ववस्थाया उत्पत्तिर्ना-
 मास्तीति स्वपक्षवैषम्यद्व्योतनार्थस्तु-शब्दः । संख्याभिदं परिहरति “कपा-
 लत्वे”ति, सद्गारकत्वादविरोधः कालभेदाच्चाविरोध इत्यर्थः । एवं वाचा-
 रम्भणमित्यादिवाक्यस्यार्थ उक्तः । अथ सूत्रस्यादि-शब्दोपात्तेषु वाक्येषु
 सदेवेत्यादिकं दार्ष्टान्तिकवाक्यं व्याचष्टे “तथे”ति, तथाऽनन्यत्वमेवोप-
 पादितमित्यन्वयः, सच्छब्दः प्रमाणसम्बन्धान्तेनां वदति । यद्वा ब्रह्म
 वदति अन्यतरार्थत्वेऽनन्यपदार्थत्वं सिध्यति सदेवेत्यवधारणेन कदाचि-
 दसत्यत्वं व्यावर्तितम् एकमेवेति नामरूपविभागाभाव उक्तः । अद्वितीय-
 पदेनाधिष्ठात्रन्तरनिषेध इत्यर्थः सदेवेत्यादिवाक्यस्यभिदं-शब्दं व्याचष्टे-
 मू० विभक्तनामरूपत्वेन नानारूपं जगदेकम् अग्रे नामरूप-
 विभागाभावेनैकमेवासीत्, सर्वशक्तित्वेनाष्टात्रन्तरासह-
 तथाऽद्वितीयं चेत्यनन्यत्वमेवोपपादितं तथा तदैक्षत बहु
 स्यां प्रजायेयेति स्वस्थमाणतेजःप्रभृतिविविधविचित्र-
 स्थिरचसहपजगत्त्वेनात्मनोबहुभवनं संकल्प्य जगत्स-
 र्गाभिधानात् कार्यभूतस्य जगतः परमकारणात्प-
 रस्माद्ब्रह्माणोऽनन्यत्वमवसीयते सच्छब्दवाच्यस्य परस्य
 ब्रह्माणः सर्वज्ञस्य सत्यसंकल्पस्य निरवद्यस्यैव सदेवेदमिति
 निर्देशार्हजगत्त्वं सच्छब्दवाच्यस्य च जगतो-

टी० “विभक्तनामरूपत्वेने”ति, इदं जगत्सदेव चेत्कथं सृष्ट्याद्यु-
 पपत्तिरित्यत्राह “अग्रे”इति, अद्वितीयपदं व्याचष्टे “सर्वशक्तित्वेने”ति,
 एषां पदानामुक्तार्थपरत्वमेकविज्ञानेन सर्वविज्ञानप्रतिज्ञोपपादनार्थत्वादे-

धावगम्यते, न हि सजातीयविजातीयादिव्यावृत्त्या प्रतिज्ञोपपादनाप-
योगः, एषां पदानामुक्तार्थैकपरत्वमुपरितनवाक्यैरप्युपपादयति “तथा
तदैक्षते”ति, तेजःप्रभृतीति संकल्पानन्तरं तेजःप्रभृतिसृष्टिप्रतिपादनाद्बहु-
स्यामिति बहु-शब्दस्तेजःप्रभृतिरूपेण बहुत्वपर इत्यर्थः, बहु-शब्दोक्त-
नामरूपविभागाभाव एक-शब्दोक्त इति गम्यते, ऐतत्तेत्यनेन अद्वितीयपद-
स्याधिष्ठात्रन्तरनिवारकत्वं ज्ञातं कथमसत्सज्जायेतेत्यनेन सदेवेत्यवधा-
रणस्य कदाचिदसत्त्वव्यावृत्तिपरत्वमवगतं कारणभूतस्यैव ब्रह्मणो बहुभ-
वनसंकल्पाभिधानात्कार्यकारणयोरनन्यत्वं च लब्धमित्याह “तथा तदैक्ष-
ते”ति, व्यष्टिसृष्टिसंकल्पवाक्यस्य शङ्काविशेषव्युदासकत्वात्तद्वृत्तसनीयां
शङ्कामाह “सच्छब्दवाच्यस्ये”ति, सच्छब्दस्य ब्रह्मपरत्वे इदं-शब्दवा-
च्यजगत्सामानाधिकरण्यमनुपपन्नमित्यभिप्रायेणाह “सच्छब्दवाच्यस्ये”ति,
सच्छब्दस्य जगत्परत्वे तदैक्षतेत्यादिभिर्विरोध इत्यभिप्रायेणाह “सच्छ-
ब्दवाच्यस्यैव जगत” इति, चेतनांशस्यैक्यानुपपत्तिमभिप्रेत्याह-

श्रु० नामरूपविभागाभावेनैकत्वमद्वितीयत्वमधिष्ठात्रन्तरानपे-
क्षत्वं पुनरपि तस्यैव विविधविचित्रस्थिरचसरूपजगत्त्वेन
बहुभवनसंकल्परूपेक्षणं यथासंकल्पं सर्गश्च कथमुपपद्यत
इत्याशङ्क्याह सेयं देवनैक्षत चन्ताहमिमास्तिस्त्रो देवता
अनेन जीवेनात्मनाऽनुप्रविश्य नामरूपे व्याकरवाणी”ति
तासां चिह्नं चिह्नमित्यादि तिस्त्रो देवता इति
कृत्स्नमचिदस्तु निर्दिश्य स्वात्मकजीवानुप्रवेशेनैतद्विचित्र-
नामरूपभाक्करवाणीत्युक्तम्, अनेन जीवेनात्मना मदा-
त्मकजीवेनात्मतया अनुप्रविश्यैतद्विचित्रनामरूपभाक्कर-
वाणीत्यर्थः, स्वात्मनो जीवस्य चात्मतयाऽनुप्रवेशकृतं नाम-
रूपभाक्त्वमित्युक्तं भवति, तत्सृष्ट्वा तदेवानुप्राविशत्तद-
नुप्रविश्य सच्च त्वच्चाभवदिति श्रुत्यन्तरेण स्पष्टं सजीवं

जगत्परेण ब्रह्मणाऽऽत्मतयाऽनुप्रविष्टमिति तदेतत्कार्या-
वस्थस्य च कारणावस्थस्य च चिदचिद्वस्तुनः सकलस्य
स्थूलस्य सूक्ष्मस्य च परब्रह्मशरीरत्वं, परस्य च ब्रह्मण
आत्मत्वमन्तर्यामिब्राह्मणादिषु सिद्धं स्मारितम्, अनेन
पूर्वाक्ता शङ्का निरस्ता, अचिद्वस्तुनि सजीवे ब्रह्मण्या-
त्मतयाऽवस्थिते नामरूपव्याकरणवचनाच्चिदचिद्वस्तुश-
रीरकं ब्रह्मव जगच्छब्दवाच्यमिति सदेवेदमग्र एकमे-
वासीदित्यादि सर्वमुपपन्नतरं शरीरभूतचिदचिद्वस्तुगताः
सर्व विकाराश्चापुरुषार्थाश्चेति ब्रह्मणो निरवद्यत्वं कल्या-
णगुणाकरत्वं च सुस्थितम् ।

टी० “नामरूपविभागाभावेनैकत्वमि”ति, सप्तमित्यादि उदाहृत-
वाक्यसमुदायस्यार्थाऽन्यत्रोक्तः, तत्र वाक्यैकदेशेनोक्तार्थविरोधशङ्कां परिह-
रिष्यन्नुदाहृतवाक्यसमुदायप्रतिपन्नमर्थे साधारण्येन वदति “तिस्र” इति,
अस्मिन्वाक्ये स्वात्मकजीववाचिपदं दर्शयन्ननुप्रवेशवत् गगनादिव्यावृत्त्यर्थं
नियन्तृतयाऽनुप्रवेशं च वदति “अनेने”ति, स्वात्मकजीवनेत्युक्ते मृदात्मक
इतिवत्स्यादिति शङ्कायां विवक्षितार्थविशेषमाह “स्वात्मनो जीवस्य
चे”ति, सिंहेन भूत्वा बहवो मया” हता इतिवज्जीवेनात्मनेत्यस्यार्थ इति
भावः । तमर्थं श्रुत्यन्तरेण स्पष्टयति “तत्सष्ट्वे”ति, “आत्मतयाऽनुप्रवि-
ष्टमि”ति, श्रुत्यन्तरेण स्पष्टमित्यन्वयः, बहुत्वे सति ह्यनुप्रवेशः, स तु
कारणावस्थाया एकत्वान्नोपपद्यत इत्यत्राह—

श्रु० तदेतत् “दधिकं तु भेदनिर्देशा”दित्यनन्तरमेव वक्ष्यति, तथा

१ दर्शयति इति पा० ।

२ मयाऽज्ञा इति पा० ।

३ इममर्थमिति ।

“एतदात्म्यमिदं सर्वं”मिति ब्रह्मस्य चेतनाचेतनस्य ब्रह्मा-
तादात्म्यमुपदिशति, तदेव च तत्त्वमसीति निगमयति
तथा प्रकरणान्तरस्थेष्वपि वाक्येषु सर्वं खल्विदं ब्रह्म
आत्मनि खल्वरे दृष्टे श्रुते मते विज्ञात इदं सर्वं विदि-
तम्, इदं सर्वं यदयमात्मा ब्रह्मवेदं सर्वमात्मवेदं सर्वमि-
त्यनन्यत्वं प्रतीयते, तथाऽन्यत्वं च निषिध्यते “सर्वं तं परा-
दाद्योऽन्यचात्मनः सर्वं वेद, नेह नानाऽस्ति किञ्चन,
मृत्योः स मृत्युमाप्नोति य इह नानेव पश्यतीति, तथा
“यच्च हि द्वैतमिव भवति तदितर इतरं पश्यति यच्च त्वस्य
सर्वमात्मैवाभूत्तत्केन कं पश्ये”दित्यविदुषो द्वैतदर्शनं वि-
दुषश्चैतददर्शनं प्रतिपादयदनन्यत्वमेव तात्त्विकमिति
प्रतिपादयति, तदेवमारम्भणशब्दादिभ्योजगतः परमका-
रणात्परस्माद्ब्रह्मणोऽनन्यत्वमुपपाद्यते । अत्रेदं तत्त्वं चिद-
चिद्वस्तुशरीरतया तत्प्रकारं ब्रह्मव सर्वदा सर्व-शब्दाभिधेयं
तत्कदाचित्खल्वस्मात्त्वशरीरतयाऽपि पृथग्व्यपदेशानर्हसू-
क्ष्मदशापन्नचिदचिद्वस्तुशरीरं तत्कारणावस्थं ब्रह्म कदा-
चिच्च विभक्तनामरूपव्यवहारार्हस्थूलदशापन्नचिदचिद्व-
स्तुशरीरं, तच्च कार्यावस्थमिति कारणात्परस्माद्ब्रह्मणः
कार्यरूपं जगदनन्यत् शरीरभूतचिदचिद्वस्तुनः शरी-
रिणो ब्रह्मणश्च कारणावस्थायां कार्यावस्थायां च श्रुति-
शतसिद्धया स्वभावव्यवस्थया गुणदोषव्यवस्था च “न तु
दृष्टान्तभावा”दित्यचोक्ता ।

टी० “तदेतद्वि”ति, ततः किमित्यत्राह “अनेने”ति, पूर्वाक्ताशङ्का
इदं-शब्दसामानाधिकरण्येन ब्रह्मणि जगद्गतदोषाशङ्केत्यर्थः । तदुपपाद-
यति अचिद्वस्तुनीत्यादिनाऽनन्तरवाक्येन उपपन्नतरं-मुख्यमेवेति भावः ।
अथ प्रकरणान्तरस्यवाक्यानामप्येतत्सूत्राभिप्रेतत्वात्तैरनन्यत्वमुपपादयति
“तथा प्रकरणान्तरस्येष्टि”ति, द्वैतदर्शनेस्यातात्त्विकत्वं कदाचिच्चित्ति-
वचनेनापि सिद्धमित्याह “यत्र त्वस्ये”ति, तदेवमित्यादि ब्रह्मणश्चिदचि-
तोहृत्यत्तिप्रलयश्रवणात् कारणात्कार्यस्यानन्यत्वात्कारणावस्थायां बहु-
त्वाभावाच्चरीरशरीरिभावस्यानुपपन्नत्वेन स्वभावव्यवस्था न स्यादित्य-
त्राह । यद्वा भेदव्यपदेशादित्यादिभिः सूत्रैर्भेदोपपादनेनेदमनन्यत्वेपपा-
दनं व्याहृतमित्यत्राह “अत्रेदं तत्त्व”मिति, विशिष्टात्कारणाद्विशिष्टं कार्यं
जायत इति शरीरशरीरिभावादिरुपपद्यत इत्यर्थः । ब्रह्माज्ञानवादिभिरस्य
सूत्र-स्योक्तमर्थं दूषयति-

सू० ये तु कार्यकारणयोरनन्यत्वं कार्यस्य मिथ्यात्वाश्रयणेन
वर्णयन्ति न तेषां कार्यकारणयोरनन्यत्वं सिध्यति स-
त्यमिथ्यार्थयोरैक्यानुपपत्तेः, तथा सति ब्रह्मणो मिथ्यात्वं
जगतः सत्यत्वं वा स्यात् । ये च कार्यमपि पारमार्थिक-
मभ्युपयन्त एव जीवब्रह्मणोरौपाधिकमन्यत्वं स्वाभाविकं
चानन्यत्वम्, अचिद्ब्रह्मणोस्तु द्वयमपि स्वाभाविकमिति
वदन्ति तेषामुपाधिब्रह्मण्यतिरिक्तवस्तुवन्तराभावान्निव-
यवस्याखण्डितस्य ब्रह्मण एवोपाधिसम्बन्धाद्ब्रह्मस्वरूप-
स्यैव हेयाकारपरिणामाच्च शक्तिपरिणामाभ्युपगमे शक्ति-
ब्रह्मणोरनन्यत्वाच्च जीवब्रह्मणोः कर्मवश्यत्वापन्नपाप्म-
त्वादिव्यवस्थावादिन्योऽचिद्ब्रह्मणोश्च परिणामापरिणाम-
वादिन्यः श्रुतयो व्याकुप्येयुः । ये पुनर्निरस्तनिखिलभो-

कृत्वादिसमस्तविकल्पविज्ञवं सर्वशक्तियुक्तं सन्माचद्र-
 व्यमेव कारणं ब्रह्म तच्च प्रलयवेलायां शान्ताशेषसुख-
 दुःखानुभवविशेषं स्वप्रकाशमपि सुषुप्तात्मवदचि^१द्विल-
 क्षणमवस्थितं सृष्टिवेलायां सृत्तिकाद्रव्यमिव घटशरा-
 वादिरूपं समुद्र इव च फेनतरङ्गबुद्बुदादिरूपो भोक्तृ-
 भोग्यनियन्तृरूपेणांशचयाऽवस्थमवतिष्ठते, अतो भोक्तृ-
 त्वभोग्यत्वनियन्तृत्वानि तत्प्रयुक्ताश्च गुणदोषाः शराव-
 त्वघटत्वमणिकत्ववत्तद्गतकार्यभेदवच्च व्यवतिष्ठन्ते, भो-
 क्तृभोग्यनियन्तृणां सदात्मनैकत्वं च घटशरावमणिका-
 दीनां सदात्मनैकत्ववदुपपद्यते, अतस्सन्माचमेव द्रव्यं
 सर्वावस्थावस्थितमिति ब्रह्मणोऽनन्यज्जगदातिष्ठन्ते, तेषां
 सकलश्रुतिस्मृतीतिहासपुराणन्यायविरोधः, सर्वा हि
 श्रुतयस्सस्मृतीतिहासपुराणास्सर्वेश्वरेश्वरं सदैव सर्वज्ञं सर्व-
 शक्तिं सत्यसंकल्पं निरवद्यं देशकालानवच्छिन्नानव-
 धिकातिशयानन्दं परमकारणं ब्रह्म प्रतिपादयन्ति, न
 पुनरीश्वरादपि परमीश्वरांश्चि सन्माचं, तथा हि सदेव
 सोम्येदमग्र आसीदेकमेवाद्वितीयं तदैक्षत बहु स्यां
 प्रजायेयेति, ब्रह्म वा इदमग्र आसीदेकमेव तदेकं सन्न-
 व्यभवत् तच्छ्रेयोहृत्यसृजत् क्षत्रं यान्येतानि देवक्षत्रा-
 णीन्द्रो वरुणः सोमो रुद्रः पर्जन्यो यमो मृत्युरीशान
 इति, आत्मा वा इदमेकमेवाग्र आसीत् नान्यत्किञ्चन

मिषत्स ऐक्षत लोकान्नु सृजा इति, एको ह वै नारायण
आसीत् न ब्रह्मा नेशानो नेमे द्यावापृथिवी न नक्षत्राणि
नापो नाग्निर्न सोमो न सूर्यः स एकाकी न रमते तस्य
ध्यानान्तस्थस्येत्यादिभिः परमकारणं सर्वेश्वरेश्वरो नारा-
यण एवेत्यवगम्यते

टी० “ये त्वि”ति, भास्करमतं दूषयति “ये चे”ति, निरवयवत्वा-
द्विशेषणं ब्रह्मणि द्वावसम्बन्धज्ञापनाय, शक्तिपरिणामाभ्युपगम इति,
शक्तिर्ब्रह्मानत्यत्वाभ्युपगमात्तेनापि व्याकुलमेवेत्यर्थः । यादवप्रकाशमतं
निरस्यति “ये पुनरि”ति, विष्णवो-विकारः तेषामित्यादि सदैव सर्वज्ञ-
मित्यनेन कारणावस्थायामपि सर्वज्ञत्वादिकं विवक्षितं, यः सर्वज्ञः सर्ववि-
द्यस्य ज्ञानमयं तपः तस्मादेतद् ब्रह्म नामरूपमत्र च जायत इति
हि श्रुतिः,

मू० सद्ब्रह्मात्मशब्दा हि तुल्यप्रकरणस्थास्तत्तुल्यप्रकरणस्थेन
नारायण-शब्देन विशेषितास्तमेवावगमयन्ति, तमीश्व-
राणां परमं महेश्वरं तद्देवतानां परमं च दैवतं, स कारणं
करणाधिपाधिपो न तस्य कश्चिज्जनिता न चाधिप” इती-
श्वरस्यैव कारणत्वं श्रूयते, स्मृतिरपि मानवी “ततः स्वय-
म्भूर्भगवानिति, प्रकृत्य “सोऽभिध्याय शरीरात्स्वात्सिस्त-
त्तुर्विविधाः प्रजाः । अप एव ससर्जादौ तासु वीर्यमवा’सृ-
जदि”ति, इतिहासपुराणान्यपि पुरुषोत्तममेव परमकार-
णमभिदधति “नारायणो जगन्मूर्तिरनन्तात्मा सनातनः ।
स सिस्तुः सहस्रांशदस्तजत्पुरुषान् द्विधा । विष्णोः स-

काशादुद्भूतं जगत्तच्चैव च स्थितं"मित्यादिषु, न चेश्वरः
सन्मात्रमेति वक्तुं शक्यं तस्य तदंशत्वाभ्युपगमात्सविशे-
षत्वाच्च, न च तस्य ज्ञानानन्दाद्यनन्तकल्याणगुणयोगः
कादाचित्क इति वक्तुं शक्यते, तेषां स्वाभाविकत्वेन सदा-
तनत्वात्, पराऽस्य शक्तिर्विविधैव श्रूयते स्वाभाविकी ज्ञान-
बलक्रिया च, यः सर्वज्ञः सर्वविदित्यादिभ्यः ज्ञानानन्दा-
दिशक्तियोग एवास्य स्वाभाविक इति भावेचः शक्ति-
सुस्वाभाविकी ज्ञानबलक्रिया च स्वाभाविकीति पृथङ्नि-
र्देशास्तत्तत्प्रसङ्गाच्च ।

टी० महोपनिषद्वेव नारायणकारणत्वं श्रूयते अन्यत्र तु सद्-
ब्रह्मात्मादीनां तत्कथं सर्वोपनिषत्स्वीश्वरस्य कारणत्वं श्रूयत इत्यत्राह
“सद्ब्रह्मे”ति, सद्ब्रह्म-शब्दौ दृष्टान्ताभौ, यथा सद्-ब्रह्मशब्दौ सामा-
न्यविशेषशब्दार्थतया स्वीकृतौ तद्वदिति भावः । तमीश्वराणामित्यादि
ईश्वरस्यैवेत्येवकारेण “न चास्य कश्चिदित्युक्तनिषेधो विवक्षितः, ततः
स्वयंभूरित्यत्र भगवच्छब्द ईश्वरवाचीति भावः । न्यायविरोधमाह “न
चे”ति, सविशेषत्वाच्च-नियन्तृत्वरूपविशेषवत्त्वात्, सन्मात्रं हि नियन्तृ-
त्वादिविशेषरहितं शक्तिश्च स्वाभाविकीत्यादिशक्तिविशेषे अघटितघट-
नासामर्थ्यरूपे शक्ति-शब्दो वर्तते ज्ञानादिकार्यकारत्वे च तत्रोभयमप्यसंकु-
चितं शक्ति-शब्देनोच्यते तत्सङ्कोचेन पृथङ्निर्देशवैयर्थ्यमाशङ्क्याह “तत्त-
त्प्रसङ्गाच्चे”ति, ज्ञानादिशब्दैस्तत्तच्छक्तिः प्रतिपाद्या चेत्तत्तत्तया शक्ति-
शब्दस्य सङ्कोचोऽप्यस्वरसः, असङ्कोचे पृथङ्निर्देशवैयर्थ्यमित्यर्थः ।

भू० न च पाचकादिवत्सर्वज्ञ इत्यादिषु शक्तिमात्रे कृत्यत्यय
इति वक्तुं शक्यं कृत्यप्रत्ययमात्रस्य शक्तावस्मरणात्, “शक्तौ
हस्तिकपाटयो”रित्यादिषु केषांचिदेव कृत्यप्रत्ययानां

शक्तिविषयत्वस्मरणात्, पाचकादिषु त्वगत्या लक्षणा
समाश्रीयते । किञ्चेश्वरस्य तदंशविशेषत्वात्तस्य चांशित्वे
तरङ्गात्समुद्रस्येवांशदंशिनेऽधिकत्वात्, तमीश्वराणां परमं
महेश्वरं, न तत्समस्याभ्यधिकश्च दृश्यत इत्यादीनी-
श्वरविषयाणि परःशतानि वचांसि बाध्येरन् । किञ्च
सन्मात्रस्य सर्वात्मकत्वेऽंशित्वे चेश्वरस्य तदंशविशेषत्वा-
त्तस्य सर्वात्मकत्वांशित्वोपदेशा व्याहृत्येन, न हि
मणिकात्मकत्वं तदंशत्वं वा घटशरावादेः स्वांशेषु सर्वेषु
सन्मात्रस्य पूर्णत्वेनेश्वरांशेऽपि तस्य पूर्णत्वात्तदात्मकानि
तदंशाश्चेतराणि वस्तूनीति चेत् न घटेऽपि सन्मात्रस्य
पूर्णत्वादीश्वरस्यापि घटात्मकत्वात्तदंशत्वप्रसङ्गात्,

टी० न लक्षणा शक्तिमात्रेऽपि प्रत्ययविधानादित्यत्राह “न चे”ति,
“शक्तौ हस्तिकपाटयोरिति”त्यादिष्वित्यत्रादि-शब्देन शक्ति लिङ् चेत्यादि-
सूत्रं विवक्षितं, शक्ति लिङ् चेत्यत्र च-शब्दात् कृतप्रत्ययान्तराणामपि शक्तौ
विधानं सूचितं, तत्र विशेषविधानाभावे ऽपि पाचकादिषु शक्तौ कृतत्वमेव
प्रयोगदर्शनात् कतिपयविधानमुपलक्षणमिति चेन्न विशेषोपादानान्यथा-
नुपपत्त्या कृन्मात्रस्य शक्त्यर्थत्वानुपपत्तेरित्यर्थः, शक्तिविषयप्रत्ययाभावे ऽपि
पाचकादिषु शक्त्यर्थत्वं दृश्यत इत्यत्राह “पाचकादिष्विति”,

वृ० न च सन्मात्रस्य घटोऽस्ति पटोऽस्तीति वस्तुधर्मतयाऽव-
गतस्य द्रव्यत्वं कारणत्वं चोपपद्यते, व्यवहारयोग्यता हि
सत्त्वं विरोधिव्यवहारयोग्यता तद्व्यवहारयोग्यस्यासत्त्वं
द्रव्यमेव सदित्यभ्युपगमे क्रियादीनामसत्त्वप्रसङ्गः, क्रिया-
दिषु काशकुशावलम्बनेऽपि सर्वचैकरूपा सत्ता दुरुपपादा

सदात्मना च सर्वस्याभिन्नत्वे सर्वज्ञत्वेन सर्वस्वभावप्रति-
सन्धानात्सर्वगुणदोषसंकरप्रसङ्गश्च पूर्वमेवोक्तः, अतो
यथोक्तप्रकारमेवानन्यत्वम् । अथोच्येत एकस्यैवावस्था-
न्तरयोगेऽपि बुद्धिशब्दान्तरादयो बालत्वयुवत्वादिषु
दृश्यन्ते मृदाहिरण्यादिषु द्रव्यान्तरत्वेऽपि दृश्यन्ते तच्च
मृद्वटादिषु कार्यकारणेषु बुद्धिशब्दान्तरादयोऽवस्थानि-
बन्धना एवेति कुतो निर्णीयत इति तच्चोत्तरम्—

सू० भावे चोपलब्धेः ॥ १६ ॥

कुण्डलादिकार्यसद्भावे च कारणभूतस्य हिरण्यस्योप-
लब्धेः, इदं कुण्डलं हिरण्यमिति हिरण्यत्वेन प्रत्यभि-
ज्ञानादित्यर्थः, न चैवं हिरण्यादिषु द्रव्यान्तरेषु मृदादय
उपलभ्यन्ते, अतो बालयुवादिवत्कारणभूतमेव द्रव्यमव-
स्थान्तरापन्नं कार्यमिति गीयते ।

टी० न च सन्मात्रस्येति अनुवर्तमानं सन्मात्रं किं वस्तुधर्मः ? उत द्रव्य-
मिति विकल्पमभिप्रेत्य धर्मपक्षे दूषणमाह “न चे”ति, सत्त्वप्रसङ्गादसत्त्वं
शिक्षयति “विरोधी”ति, द्रव्यपक्षे दूषणमाह “द्रव्यमेवे”ति, क्रियादिष्विति
काशस्य कुशत्वेन कुशस्यानेऽवलम्बनं काशकुशावलम्बनम् अमुख्यमित्यर्थः
द्रव्यसम्बन्धः क्रियादेः सत्त्वं चेदेकं प्रयोजकं न स्यादित्यर्थः स्वात्तस्यैव
सूत्रार्थत्वमुपसंहरति “अत” इति, मृत्तिकेत्येव सत्यमिति वाक्योक्तप्रत्य-
भिज्ञापत्यक्षसिद्धान्त्यत्वं वदत उत्तरसूत्रस्य शङ्कामाह “अथोच्यते इति
सू० भावे चोपलब्धेः, कस्य भावे कस्यापलब्धेरित्यत्राह कुण्डलादी”ति,
इदं कुण्डलं हिरण्यमिति सामानाधिकरण्येन प्रत्यभिज्ञानमत्राभिप्रेतं
समवायिकारणानुवृत्तिं वदतोऽसत्कार्यवादिनोऽप्यभिमतया वैयधिकर-
ण्येन प्रत्यभिज्ञायाः स्वपक्षासाधकत्वात् तथाऽपि बुद्धिशब्दान्तरादि-
भिर्वस्त्वन्तरत्वं कल्पयत इत्यत्राह—

ब्रू० द्रव्यान्तरवादिनाऽप्यभ्युपेतेनावस्थान्तरयोगेन बुद्धिशब्दान्तरादिषूपपन्नेष्वनुपलब्धद्रव्यान्तरकल्पनानुपपत्तेश्च, न च जातिनिबन्धनेयं प्रत्यभिज्ञा जात्याश्रयभूतद्रव्यान्तरानुपलब्धेः, एकमेव हि हेमजातीयं द्रव्यं कार्यकारणोभयावस्थं दृश्यते, न च द्रव्यभेदे समवायिकारणानुवृत्त्या कार्ये प्रतिसन्धानमिति वक्तुं शक्यं द्रव्यान्तरत्वे सत्याश्रयानुवृत्तिमात्रेण तदाश्रिते द्रव्यान्तरे प्रतिसन्धानानुपलब्धेः, गोमयादिकार्ये वृश्चिकादौ गोमयादिप्रतिसन्धानं न दृश्यत इति चेन्न तत्राप्याद्यकारणभूतपृथिवीद्रव्यप्रत्यभिज्ञानात्, अग्निकार्ये धूमेऽग्निप्रत्यभिज्ञानं न दृश्यत इति चेद् भवतु न तत्र प्रत्यभिज्ञानं तथाऽपि न दोषः अग्नेर्निमित्तकारणमात्रत्वात् अग्निसंयुक्तार्द्रेभ्यनाद्धि धूमो जायते गन्धैक्याच्चार्द्रेभ्यनकार्यमेव धूमः अतः कार्यभावे च तदेवेदमित्युपलब्धेर्बुद्धिशब्दान्तरादयोऽवस्थाभेदमात्रनिबन्धना इत्यवगम्यते

टी० “द्रव्यान्तरवादिने”ति, अभ्युपेतेन असमवायिकारणत्वेनाभ्युपेतेनेत्यर्थः, अनन्यथासिद्धं हि कल्पकं बुद्धिशब्दान्तरादीनामन्यथासिद्धत्वाच्च कल्पकत्वमित्यर्थः, न चेति सोऽयं गौरित्यादिषु जातिनिबन्धनं प्रत्यभिज्ञानं दृष्टं तथाऽत्रापि जातिनिबन्धनमित्यर्थः । परिहरति “जात्याश्रये”ति, तत्र हि व्यक्तिद्वयोपलब्धिर्वास्ति अत्र तु न तथा व्यक्त्यन्तरमुपलभ्यत इत्यर्थः । कथमुपलभ्यत इत्यत्राह “एकमेवे”ति, पुनः शङ्कते “न चे”ति, परिहरति “एवमेवे”ति, पुनः शङ्कते “न चे”ति, परिहरति “द्रव्यान्तरत्वे सती”ति, न हि घटस्य जले घटो जलमिति सामानाधिकरण्येन प्रत्यभिज्ञानं भवतीत्यर्थः । चोदां शङ्कते “गोमये”ति, परि-

हरति “ने”ति, अयमर्थः समवायिकारणानुवृत्तिं वदता त्वयाऽपि प्रति-
सन्धानाभावचोद्यं परिहरणीयं तत्रादिकारणपृथिवीप्रत्यभिज्ञानमस्तीति
वदसि चेत्तदस्माकमपि तुल्यमिति पुनरप्यापातप्रतीतिनिवन्धनं चोद्यं
शङ्कते “अग्निकार्य”इति, परिहरति ‘भवत्व’ति, निमित्तकारणाप्रत्य-
भिज्ञानं न दोषः उपादानमेव प्रत्यभिज्ञातव्यं, तच्च धूमे गन्धवत्त्वात् पृथि-
वीत्वं प्रत्यभिज्ञायत इत्यर्थः । सूत्रार्थमुपसंहरति “अत”इति, अधिकरणा-
र्थेन सूत्रस्यान्वितत्वमाह—“तस्मादि”ति,

नू० तस्मात्कारणादनन्यत्कार्यम्,

इतश्च

सू० सत्त्वाच्चापरस्य ॥ १७ ॥

अपरस्य—कार्यस्य कारणे सत्त्वाच्च कारणात्कार्यस्यानन्यत्वं
लोकवेदयोर्हि कार्यमेव कारणतया व्यपदिश्यते यथा
लोके सर्वमिदं घटशरावादिकं पूर्वाक्षणे मृत्तिकैवासी-
दिति, वेदे च सदेव सोम्येदमग्र आसीदिति ॥

टी० सू० सत्त्वाच्चापरस्य, कारणे सत्त्वात्कारणावस्थायां सत्त्वात्,
केचिदनयोः सूत्रयोरिमां भिदामाहुः—सोऽयमिति ज्ञानं प्रत्यभिज्ञा, सा
पूर्वाक्ता अयं स इति ज्ञानमभिज्ञा साऽत्रोच्यते अथवा पूर्वत्रैकद्रव्यता-
विषयबुद्धिरुक्ता, अत्र तु तथा व्यपदेश उच्यत इति भिदा, अत एव ह्युत्तरसूत्रे
असद्व्यपदेशाचेति वेदित्युक्तम्, एतदभिप्रायेण भाष्येऽपि कार्यमेव कारण-
तया व्यपदिश्यत इत्युक्तम्, श्रुतिसिद्धं प्रत्यभिज्ञानं पूर्वमुक्तं लोकवेदयोर्भ-
यत्रापि व्यपदेशस्त्वत्रोक्तः, अत्र कार्यं कारणव्यपदेशेन कथितः कारणे
कार्यव्यपदेश उक्तः, अत्र हेतुः सदेवेदमग्र एकमेवेति श्रुत्यनुसारः ॥ ननु
मृदयं घट इति प्रत्यभिज्ञा ज्वालाप्रत्यभिज्ञानवत् भ्रान्तं स्यात् बुद्धि-
शब्दान्तरादिभिर्वस्त्वन्तरस्य साधितत्वात्, नैवं ज्वालायां ह्यनन्यथासिद्ध-
हेतुना भेदसिद्धेः प्रत्यभिज्ञानस्य भ्रान्तत्वनिर्णयः अत्र बुद्धिशब्दान्तरादयो-
ऽन्यथासिद्धाः, ज्ञानं तु स्वतः प्रमाणमिति यथोक्त एवार्थः ।

सू० असद्व्यपदेशान्नेति चेन्न धर्मान्तरेण

वाक्यशेषाद्युक्तेः शब्दान्तराच्च ॥ १८ ॥

यद्युक्तं कारणे कार्यस्य सत्त्वं लोकवेदाभ्यामवगम्यत इति तदयुक्तम्, असद्व्यपदेशात् असदेवेदमग्र आसीत् असद्वा इदमग्र आसीत् इदं वाऽग्रे नैव किञ्चनासीत् इति, लोके च सर्वं घटशरावादिकं पूर्वाह्णे नासीदिति अतोयथोक्तं नोपपद्यते इति चेत् तन्न धर्मान्तरेण तथा व्यपदेशात् स खल्वसद्व्यपदेशस्तस्यैव कार्यद्रव्यस्य पूर्वकाले धर्मान्तरेण संस्थानान्तरेण न भवद्भिप्रेतेन तुच्छत्वेन सत्त्वात्ते हि द्रव्यधर्मावित्युक्तं, तच्च सत्त्वधर्माद् धर्मान्तरमसत्त्वम् इदं—शब्दनिर्दिष्टस्य जगतः सत्त्वधर्मो नामरूपे असत्त्वधर्मस्तु तद्विरोधिनी सूक्ष्मावस्था अतो जगतो नामरूपयुक्तस्य तद्विरोधिसूक्ष्मदशापत्तिरसत्त्वं कथमिदमवगम्यते वाक्यशेषाद्युक्तेः शब्दान्तराच्च वाक्यशेषस्तावत् इदं वाऽग्रे नैव किञ्चन आसीत् इत्यत्र तदसदेव मनोऽकुरुत तस्यामितीति अनेन वाक्यशेषगतेन मनस्कारलिङ्गेन असत्त्वव्यर्थे तुच्छातिरिक्ते निश्चिते तद्वैकार्थ्यात् असदेवेदमित्यादिष्वप्यसत्त्वव्यवस्थायमेवार्थ इति निश्चीयते, युक्तेश्च असत्त्वस्य धर्मान्तरत्वमवगम्यते युक्तिर्हि सत्त्वासत्त्वे पदार्थधर्माववगमयति मृद्द्रव्यस्य पृथुबुधोदराकारयोगो घटोऽस्तीति व्यवहारहेतुः, तस्यैव तद्विरोध्यवस्थान्तरयोगो घटो नास्तीति व्यवहारहेतुः, तच्च

कपालाद्यवस्थायास्तद्विरोधित्वेन सैव घटावस्थस्य ना-
स्तीति व्यवहारहेतुः । न च तद्व्यतिरिक्तो घटाभावो
नाम कश्चिदुपलभ्यते, न च तत्कल्प्यते तावतैवाभावव्यवहा-
रोपपत्तेः, तथा शब्दान्तराच्च पूर्वकाले धर्मान्तरयोग एवा-
वगम्यते शब्दान्तरं च पूर्वपूर्वादाहृतं सदेव सोम्येदमग्र
आसीदित्यादिकं तत्र हि श्रुतस्तु खलु सोम्येवं स्यादिति
तुच्छत्वमाक्षिप्य सदेव सोम्येदमग्र आसीदिति व्यवस्था-
पितं तद्वेदं तर्ह्यश्याकृतमासीत् तन्नामरूपाभ्यां व्याक्रि-
यतेति सुस्पष्टमुक्तम्, इदानीं कार्यस्य कारणादनन्यत्वे
निदर्शनद्वयं द्वाभ्यां सूचाभ्यां दर्शयति-

टी० सू. असद्व्यपदेशाच्चेति चेन्न धर्मान्तरेण वाक्यशेषाद् युक्तेः
शब्दान्तराच्च, यदुक्तमिति सत्त्वासत्त्वे हि द्रव्यधर्मावित्युक्तमिति व्यव-
हारयोग्यता सत्त्वं विरोधिव्यवहारयोग्यता तद्व्यवहारयोग्यस्य असत्त्व-
मित्युक्तमित्यर्थः, धर्मान्तरेणेति अत्र धर्मान्तर-शब्दस्यार्थमाह “तत्रे”ति,
सत्त्वासत्त्वयोरापेक्षितत्वमभिप्रेत्याह “इदं-शब्दनिर्दिष्टस्य”ति, वाक्य-
शेषादिति असद्वद् इदमग्रे आसीदित्यत्र तदात्मानं स्वयमकुस्तेति वाक्य-
शेषः, अश्रुतवाक्यशेषेषु प्रदेशेषु निर्वाहमाह “तदैकार्यादि”ति, युक्तेश्चेति
पिण्डत्वकपालत्वावस्थयोः साधारणमाह “तस्यैव तद्विरोधवस्थान्तरयोगो
घटो नास्तीति व्यवहारहेतु”रिति, एतद्विशृणोति “तत्रे”ति, न च तद्व्य-
तिरिक्त इति, अभावान्तरवादिनाऽपि अभावाभावोभाव इत्यभ्युपगतः,
अन्यथाऽनवस्थाप्रसङ्गात् तद्वत्सर्वत्राभावव्यवहारस्य विरोधवस्थान्तरेणै-
वोपपन्नत्वाच्च तद्व्यतिरिक्तस्य कल्पनमित्यर्थः । पिण्डत्वकपालत्वे घटस्य
प्राक्प्रध्वंसाभावौ घटत्वमेव पटादन्यान्याभावः, कालविशेषविशिष्टदेश-
विशेषत्वं संसर्गाभावः, यथा मध्यान्हविशेषितप्राङ्गणत्वं, यद्वा घटस्याल्प-
त्वविशेषितदेशान्तरसंसर्गपिण्डत्वकपालत्वेष्वन्यतमस्तद्व्यपेक्षया संसर्गा-

भावः, उत्तरसूत्रद्वयकृत्यमाह “इदानीमिति”, निदर्शनत्वेन वक्ष्यमाणस्य पटादेरपि विप्रतिपन्नत्वात् न दृष्टान्तत्वमुपपद्यत इति शङ्काव्युदासार्थम् इदानीमित्युक्तं, पूर्वसूत्रैरनन्यत्वे साधिते सतीत्यर्थः, निदर्शनद्वयमिति लौकिकं वैदिकमिति निदर्शनयोर्विभागः बहूनामेकावस्यत्वे एकस्य बहुत्वावस्यत्वे च दृष्टान्त इति वा विभागः ॥

सू० पटवच्च ॥ १६ ॥

सू० तथा तन्तव एव व्यतिषङ्गविशेषभाजः पट इति नामह-
पकार्यान्तरादिकं भजन्ते तद्वद् ब्रह्मापि

टी० सू० पटवच्च, इह बहूनामेकावस्यत्वे लौकिकदृष्टान्त उक्तः व्यतिषङ्गो-मिथः संसर्गः । ननु तन्तुबहुत्वाप्रहाणेन पटत्वदर्शनात् द्रव्य-भेदाभावाच्च एकस्मिन् एव द्रव्ये युगपद्बहुत्वैकत्वे वर्तते इति भिन्नाभिन्न-त्वमभ्युपगतं स्यात् उच्यते-द्रव्यभिन्नाभिन्नत्वाविवेकनिबन्धनमिदं परि-चोदनं, न हि भिन्नाभिन्नशब्दवाच्यं सर्वं द्रव्यमपि तु यत्र भावाभावा-विरोधः तदेव भिन्नाभिन्नत्वं द्रव्यं तच्च धर्मधर्मिणोर्धर्मिद्वयस्य च मिथस्तादात्म्यतदभावलक्षणं यथा जातिव्यक्तिर्भवति न भवति चेति यथा खण्डो मुण्डो भवति न भवति चेति, न चैवं तन्तुपटेषु भावा-भावाविरोधः तन्तुभ्यः पटो ह्यभिन्न एवावगतः न तु भिन्नः तन्तवश्च मिथो भिन्ना एवाभ्युपगताः, न त्वभिन्नाः तेषां च पटादभिन्नत्वं नाम तस्य परस्परसंसृष्टेभ्यस्तेभ्योऽनन्यत्वं, न च तेषामन्योन्याभेदः, यद्यभेदो नाम एकस्य तन्तोस्तन्तवन्तरानतिरेकः तर्हि द्वितीयतन्तवन्तुपलम्भप्रसङ्गः परिमा-णाधिक्यं च न स्यात् यदि संसर्ग एवाभेदः नाम्नि विवादः स्याद्व्यत्येकत्वं सङ्ख्येयात्पत्तिः सा तर्हीष्टा, पटत्वावस्थप्राप्तावेव एकत्वात्पत्त्यभ्युपगमात् तर्हि भेदाभेदाभ्युपगम इति चेन्न तस्य भेदप्रतिज्ञेयकत्वाभावात्, यथा विशिष्टे वस्तुनि विशेष्यैक्यं न विशेषणभेदप्रतिज्ञेयकं तद्वत् कथं तन्तु-ल्यत्वमुच्यते तन्तुषु तन्तुत्वस्येव पटत्वस्य प्रत्येकतन्तुपरिसमाप्तत्वाभा-वात् कृत्स्नतन्तुवृत्तिना पटत्वेन तन्तव एककार्यतां भजन्ते, पृथगवस्थान-

दशायां कस्यचिदनंशभूता अपि तन्तवः पटत्वावस्थायां सङ्घातापेक्षया-
 ऽशत्वं भजन्ते, अतस्तन्तुगताश्च संस्थानवर्णपरिमाणादयः पटस्य प्रादेशि-
 कविशेषणानि भवन्ति गगनस्य दुन्दुभ्यादिशब्दवत् भेदकाकारेण विनांश-
 भेदस्य प्रतिपत्तुं वक्तुं चाशक्यत्वात् अंशभेदो नाम विशेषणभेदः अंशिन
 एकत्वं च विशेष्यैक्यमिति फलितम्, इयान् विशेषः केचित्प्रादेशिकधर्मा-
 यावद्द्रव्यभाविनः, केचिदयावद्द्रव्यभाविनश्चेति, यतो नभसि प्रादेशि-
 कविशेषः कादाचित्काः अत एव तत्र स्वाभाविकांशभेदवादोऽपि नि-
 रस्तः । ननु गगनं घटाद्युपाधिभिः कात्स्न्येन सम्बध्यते चेद् गगनस्या-
 ल्पत्वं घटस्य विभुत्वं वा स्यात् गगनांशभेदेन चेत् सोऽंशभेदः किमुपा-
 धिहृतः तदानीं तस्याप्युपाधेः कात्स्न्येन सम्बन्धायोगात्, अंशभेदेन सम्ब-
 न्धार्यमुपाध्यन्तरापेक्षायामनवस्था स्यात् अतो घटादिसंयुक्तगगनांशभेद-
 स्वाभाविक इत्यभ्युपगन्तव्यः, नैवं गगनादिव्यापकपदार्थानां तत्तत्सूक्ष्म-
 तरोपाध्यन्वितात्यन्त्यांशभेदानां स्वाभाविकत्वे परमाणुपुञ्जात्मकत्वप्रस-
 ङ्गात् क्षणिकत्वप्रसङ्गाच्च गगनादीनां परिमाणविशेषाः क्षणिकाः क्षणि-
 कसंयोगादयश्च गगनादिभिः किं कालानवच्छिन्नैः सम्बध्यन्ते ? उत काल-
 भेदावच्छिन्नैः ? क्षणोपाधयश्च किं कालेनानवच्छिन्नेन सम्बध्यन्ते ? उता-
 वच्छिन्नेन ? आद्ये गगनादीनां क्षणकाकवर्तित्वं परिणामविशेषसंयोगा-
 दीनां नित्यत्वादिकं वा स्यात्, द्वितीये च अवच्छेदकोपाधीनां पूर्ववदन-
 वच्छिन्नगगनादिना सम्बन्धायोगेन अवच्छिन्नेन सम्बन्धसिद्ध्यर्थम् अवच्छे-
 दकोपाध्यन्तरापेक्षया अनवस्था स्यादिति तत्परिहाराय गगनादेः प्रति-
 क्षणभेदस्य स्वाभाविकत्वमुपगन्तव्यमिति गगनादीनां क्षणिकत्वं स्यात्,
 एवं ब्रह्मपर्यन्तानां व्यापकपदार्थानां क्षणिकत्वं परमाणुपुञ्जात्मकत्वं
 स्यात्, त्वया च भिन्नाभिन्नत्वमभ्युपगतम्, अतो भिन्नाभिन्नस्वभावक्षणिक-
 परमाणुपुञ्जकारणकं जगदिति ब्रह्मकारणवादः परित्यक्तः स्यात्, अतो
 गगनादिषु प्रदेशभेद औपाधिकोऽभ्युपगन्तव्यः, उपाधिश्च न कृत्वाकाशेन
 सम्बध्यते परिमितत्वात्, नापि स्वतोभिन्नशेन स्वतोऽंशभेदे पूर्वाक्तद्रवणस्य
 दुस्तरत्वात्, नाप्युपाध्यन्तरभिन्नेन तत्तैरपेक्ष्यात्, तत्तैरपेक्ष्यं वोपाधित्वादेव

स्वतस्तदाकारहिते वस्तुनि तदाकारनिष्पादनसमर्थौ ह्युपाधिः स्वतो निर्दुःखे ह्यात्मनि उपाधिर्दुःखहेतुः, स हि न पूर्वमेवात्मनि सहजदुःखान्तरयोगमपेक्षते, अत उपाधिः कश्चित् कल्याकारकल्पने सहजज्जातीययोगं नापेक्षते । किञ्च उपाधिसम्बन्ध एव गगनस्य भेदः अर्थान्तरादर्शनात् तावता भेदव्यवहारे सम्भवत्यर्थान्तरकल्पनायोगाच्च उपाधिसम्बन्धरूपो भेदश्च स्वावच्छेदवस्त्ववच्छेदे भेदान्तरनिरपेक्षः भेदत्वात् स्वतःसिद्धभेदवत्, न हि देहात्मनोर्भेदः स्वाश्रयावच्छेदे भेदान्तरमपेक्षते, अतो न स्वतो नभसि भिन्नांशत्वं षट्स्थांशभेदे सत्यपि भावाभावविरोधगर्भे भिन्नाभिन्नत्वं नास्तीति दर्शितम् । तत्रांशभेदश्च विशेषणभेदे पर्यवस्यतीत्युक्तम्, अतो निर्दोषः सत्कार्यवादः ॥

सू० यथा च प्राणादिः ॥ २० ॥

मू० यथा च वायुरेक एव शरीरे वृत्तिविशेषं भजमानः प्राणापानादिनामरूपादिकार्यान्तराणि भजते तद्वद् ब्रह्मैकमेव विविचस्थिरचररूपं जगद् भवतीति परमकारणात्परस्माद् ब्रह्मणोऽनन्यत्वं जगतः सिद्धम् ॥
आरम्भणाधिकरणं समाप्तम् ॥

टी० सू० यथा च प्राणादिः, एकस्य बहुत्वावस्यत्वे वैदिकदृष्टान्तोऽत्र प्रदर्श्यते अधिकरणार्थमुपसंहरति “इती”ति, ॥ आरम्भणाधिकरणं समाप्तम् ॥

सू० इतरव्यपदेशाद्विज्ञाताकरणादिदोषप्रसक्तिः ॥ २१ ॥

मू० जगतो ब्रह्मानन्यत्वं प्रतिपादयद्भिन्नत्वमसि अयमात्मा ब्रह्मेत्यादिभिर्जीवस्यापि ब्रह्मानन्यत्वं व्यपदिश्यत इत्युक्तं, तच्चेदं चोद्यते यदीतरस्य जीवस्य ब्रह्मभावो ऽमीभिर्वा-

कैवर्त्यपदिश्यते तदा ब्रह्मणः सार्वज्ञ्यसत्यसङ्कल्पत्वादि-
युक्तस्यात्मनो हितरूपजगदकरणमहितरूपजगत्करणमि-
त्यादयो दोषाः प्रसज्येरन्, आध्यात्मिकाधिदैविकाधि-
भौतिकानन्तदुःखाकरं चेदं जगत्, न चेदं स्तानर्थे
स्वाधीनो बुद्धिमान्प्रवर्तते जीवाद्ब्रह्मणो भेदवादिन्यः
श्रुतयो जगद्ब्रह्मणोरनन्यत्वं वदता त्वयैव परित्यक्ताः
भेदे सत्यनन्यत्वासिद्धेः, औपाधिकभेदविषया भेदश्रुत-
यस्त्वाभाविकाभेदविषयाश्चाभेदश्रुतय इति चेत्तच्चेदं व-
क्तव्यं स्वभावतः स्वस्मादभिन्नं जीवं किमनुपहितं जग-
त्कारणं ब्रह्म जानाति वा न वा, न जानाति चेत्सर्वज्ञत्व-
हानिः, जानाति चेत्स्वस्मादभिन्नस्य जीवस्य दुःखं
स्वदुःखमिति जानतो ब्रह्मणो हिताकरणाहितकरणादि-
दोषप्रसक्तिरनिवार्या

टी० सू० इतरव्यपदेशाद्विहाकरणादिदोषप्रसक्तिः ॥ किं ब्रह्मणि
जगत्कारणत्वं सम्भव ? त्युत ने ? ति किं ब्रह्मणो जगत्सदृष्ट्वे हिताकरणा-
दिदोषः प्रसज्यते ने ? ति किं ब्रह्मणस्तत्त्वमसीत्यादिसामानाधिकरण्याव-
गतं तादात्म्यमैक्यलक्षणं ? मुतात्मशरीरभावलक्षणं ? मिति, किमात्मशरीर-
रूपतादात्म्य एव भेदश्रुतिसामञ्जस्य ? मुतैक्यलक्षणेऽपीति, यदा स्वरूपैक्य-
लक्षणादात्म्येऽपि भेदश्रुतिसामञ्जस्यं तदा तत्त्वमस्यादिवाक्यानां स्वरू-
पैक्यपरत्वेन हिताकरणादिदोषप्रसङ्गात् ब्रह्मकारणत्वासम्भव इति फलं,
यदाऽऽत्मशरीरभाव एव भेदश्रुतिसामञ्जस्यं तदा तत्त्वमस्यादिवाक्यानां
शरीरात्मभावपरतया हिताकरणादिदोषप्रसङ्गाभावात् ब्रह्मकारणत्वस-
म्भव इति सिध्यति, अत्रान्तरसङ्गतिमाह “जगत” इति, सार्वज्ञ्यसत्यसङ्कल्प-
त्वादियुक्तस्येति, हितानभिज्ञश्चेदहितजगत्कारणत्वमुपपद्यते तत्र सर्वज्ञ-

त्वात् हितज्ञस्यापि हि सत्यसङ्कल्पत्वाभावादहितजगत्कारणत्वमिति न वाच्यं सत्यसङ्कल्पत्वादिति भावः । भेदश्रुतिभिर्जीवविलक्षणत्वप्रतिपादनाच्च दोष इति वदन्तं सिद्धान्तिनमाशङ्क्याह “जीवाद् ब्रह्मण” इति भास्करमतमनूय दूषयति “त्रैपाधिके”ति अहितकरणादीति, आदि-शब्देन सुखदुःखभोक्तृत्वं विवक्षितं ब्रह्माज्ञानवादिनोऽस्मिन् अधिकरणेऽनवकाशत्वमाह-

ब्र० जीवब्रह्मणोरज्ञानकृतो भेदस्तद्विषया भेदश्रुतिरिति चेत् अत्रापि जीवाज्ञानपक्षे पूर्वाक्तो विकल्पस्तत्फलं च तदवस्थं ब्रह्माज्ञानपक्षे स्वप्रकाशस्वरूपस्य ब्रह्मणोऽज्ञानसाक्षित्वं तत्कृतजगत्सृष्टिश्च न सम्भवति, अज्ञानेन प्रकाशस्तिरोहितश्चेति तिरोधानस्य प्रकाशनिवृत्तिकरत्वेन प्रकाशस्यैव स्वरूपत्वात्स्वरूपनिवृत्तिरेवेति स्वरूपनाशादिदोषसहस्रं प्रागेवेदीरितम्, अत इदमसङ्गतं ब्रह्मणो जगत्कारणत्वमिति प्राप्तेऽभिधीयते-

सू० अधिकं तु भेदनिर्देशात् ॥ २२ ॥

तु-शब्दः पक्षं व्यावर्तयति, आध्यात्मिकादिदुःखयोगार्हात्प्रत्यगात्मनोऽधिकमर्थान्तरभूतं ब्रह्म कुतः-भेदनिर्देशात्प्रत्यगात्मनो हि भेदेन निर्दिश्यते परं ब्रह्म “य आत्मनि तिष्ठन्नात्मनोऽन्तरो यमात्मा न वेद यस्यात्मा शरीरं य आत्मानमन्तरो यमयति स त आत्माऽन्तर्याम्यमृतः पृथगात्मानं प्रेरितारं च मत्वा जुष्टस्ततस्तेनामृतत्वमेति स कारणं करणाधिपाधिपः “तथैरन्यः

पिप्पलं स्वादित्यनश्नन्नन्योऽभिचाकशीति “ज्ञाज्ञौ द्वाव-
जावीशनीशौ प्राज्ञेनात्मना संपरिषक्तः प्राज्ञेनात्मना-
न्वारूढः अस्मान्माथी सृजते विश्वमेतत्तस्मिंश्चान्यो
मायया सन्निरुद्धः प्रधानचेचन्नपतिर्गुणेशः नित्यो नि-
त्यानां चेतनश्चेतनानाम् एको बहूनां यो विदधाति
कामान् यो व्यक्तमन्तरे सञ्चरन् यस्याव्यक्तं शरीरं यम-
व्यक्तं न वेद योऽक्षमन्तरे सञ्चरन् यस्याक्षरं शरीरं यम-
क्षरं न वेद योऽमृत्युमन्तरे सञ्चरन् यस्य मृत्युर्न वेद एष
सर्वभूतान्तरात्माऽपहृतपाप्मा दिव्यो देव एको नारा-
यणः” इत्यादिभिः ॥

सू० अश्मादिवच्च तदनुपपत्तिः ॥ २३ ॥

टी० “जीवब्रह्मणो” रिति, अधिकं तु भेदनिर्देशात्, दुःखयो-
गार्हादित्यगार्ह-शब्दो मुक्त्यावृत्तिपरः, एवं श्रुतिर्दिशिता । अथ श्रुत्यर्था-
पत्तिरुच्यते सू० अश्मादिवच्च तदनुपपत्तिः, विदचिद्वावकशब्दैः सामानाधि-
करण्ये तुल्येऽपि यथा ब्रह्मणो जडस्य च स्वरूपैक्यासम्भवाद्वावृत्तिरभ्युपेता
ब्रह्मज्ञानवादिना तथा चेतनस्यापीत्यभिप्रायेणाह-

ब्र० अश्मकाष्ठलोचतृणादीनामत्यन्तहेयानां सततविकारास्प-
दानामचिद्विशेषाणां निरवद्यनिर्विकारनिखिलहेयप्रत्य-
नीककल्याणैकतानस्वेतरसमस्तवस्तुवित्तणानन्तज्ञानान-
न्दैकस्वरूपनानाविधानन्तमहाविभूतिब्रह्मस्वरूपैक्यं यथा
नोपपद्यते तथा चेतनस्याप्यनन्तदुःखयोगार्हस्य खद्योतक-
ल्पस्थापहृतपाप्मेत्यादिवाक्यावगतसकलहेयप्रत्यनीकान-
वधिकातिशयासङ्ख्येयकल्याणगुणाकरब्रह्मभावानुपपत्तिः

सामानाधिकरण्यनिर्देशो यस्यात्मा शरीरमित्यादिश्रुते-
 जीवस्य ब्रह्मशरीरत्वात् ब्रह्मणो जीवशरीरतया तदात्म-
 त्वेनावस्थितेजीवप्रकारब्रह्मप्रतिपादनपरश्चैतदविरोधी, प्र-
 त्युतैतत्सार्थस्योपपादकश्चेत्यवस्थितेरिति काशकृत्स्न इत्या-
 दिभिरसकृदुपपादितम् । अतस्सर्वावस्थं ब्रह्म चिदचिद्व-
 स्तुशरीरमिति सूक्ष्मचिदचिद्वस्तुशरीरं ब्रह्म कारणं तदेव
 ब्रह्म स्थूलचिदचिद्वस्तुशरीरं जगदाख्यं कार्यमिति ज-
 गद्ब्रह्मणोः सामानाधिकरण्योपपत्तिः जगतो ब्रह्मका-
 र्यत्वं ब्रह्मणोऽनन्यत्वमचिद्वस्तुनोजीवस्य च ब्रह्मणश्च
 परिणामित्वदुःखित्वकल्याणगुणाकरत्वस्वभावासङ्करस्स-
 र्वश्रुत्यविरोधश्च भवति, सदेव सोम्येदमग्र आसीदेकमेवे-
 त्यविभागावस्थायामचिद्युक्तजीवस्य ब्रह्मशरीरतया सूक्ष्म-
 रूपेणावस्थानम् अवस्थाभ्युपगन्तव्यं, वैषम्यनैर्घृण्ये न सापे-
 क्षत्वान्न कर्माविभागादिति चेन्नानादित्वादुपपद्यते चाप्यु-
 पलभ्यते चे'ति सूचद्वयोदितत्वात्तदानीमपि सूक्ष्मरूपे-
 णावस्थानस्य अविभागस्तु नामरूपविभागाभावादुपपद्यते,
 अतो ब्रह्मकारणत्वं सम्भवत्येव ।

टी० “अश्मकाष्ठे”ति, तर्हि जीवसामानाधिकरण्यं कथमित्यत्राह
 “सामानाधिकरण्ये”ति, अवस्थितेरिति काशकृत्स्न इति सूत्रमेतदधिक-
 रणशेषमित्यभिप्रायेणाह “अवस्थिते”रिति, आदि-शब्देन, न तु दृष्टान्त-
 भावादुभयेऽपि हि भेदेनैनमधीयत इत्यादिकं विवक्षितम्, उभयेऽपीत्या-
 दिसूत्रं भेदज्ञापनार्थमपि घटकवाक्यविषयम्, इत्थं चेतनसामानाधिकर-
 ण्यनिर्वाहः कृतः । चिदचिदात्मकजगत्सामानाधिकरण्यनिर्वाहमाह “अ-
 तस्सर्व”ति, कारणावस्थायामेकत्वावधारणाच्चिदचिच्छरीरकत्वाभावेन

गुणदोषव्यवस्था नोपपद्यत इत्यत्राह “सदेवे”ति, अविभागः कथमित्य-
त्राह “अविभाग”स्त्विति, अनयोः सूत्रयोः परोक्तमर्थं दूषयति—

ब्र० ये पुनरस्यैव जीवस्याविद्यावियुक्तावस्थामभिप्रेत्यैवं भेदं
वर्णयन्ति तेषामिदं सर्वमसङ्गतं स्यात्, न हि तदवस्थस्य
सर्वज्ञत्वं सर्वेश्वरत्वं समस्तकारणत्वं सर्वात्मकत्वं सर्व-
नियन्तृत्वमित्यादीनि सन्ति अनेनैव रूपेण ह्याभिः
श्रुतिभिः प्रत्यगात्मनो भेदः प्रतिपाद्यते तस्य सर्वस्यावि-
द्यापरिकल्पितत्वात् तत्सर्वं ह्याविद्यापरिकल्पितं त्वन्म-
तेन चाविद्यापरिकल्पितस्याविद्यावस्थायां शुक्तिकारजता-
दिभेदवत्परस्परभेदोऽच सूचकारेणाधिकं तु भेदनिर्देशा-
दित्यादिषु प्रतिपाद्यते ब्रह्मजिज्ञासा कर्तव्येति जिज्ञा-
स्यतया प्रकान्तस्य ब्रह्मणो जगज्जन्मादिकारणस्य वेदान्त-
वेद्यत्वं तस्य च स्मृतिन्यायविरोधपरिहारश्च क्रियते अपीतौ
तद्वत्प्रसङ्गादसमञ्जसं, न तु दृष्टान्तभावादिति सूचद्वय-
मेतदधिकरणसिद्धमनुवदति—

टी० “ये पुनरि”ति, जीवादविद्यावियुक्तस्य ब्रह्मणः किं भेद उच्य-
ते? उताविद्यासंसृष्टस्येश्वरस्य? ति, विकल्पमभिप्रेत्य प्रथमं पक्षं दूषयति
“तेषामि”ति, ततः किमित्यत्राह “अनेनैवेति”ति, तेषां तदानीं मभावः कथ-
मित्यत्राह “तत्सर्वमि”ति, तस्य सर्वस्याविद्यापरिकल्पितत्वादिति पाठे
असङ्गतं स्यादिति सूत्रेणान्वयः तत्सर्वं ह्याविद्यापरिकल्पितं त्वन्मत इति
पाठोऽस्ति अविद्यापरिकल्पितस्येश्वरस्य भेद उच्यते इति पक्षं दूषयति “न
चाविद्ये”ति, कल्पितभेदो न प्रतिपाद्यते अकल्पितजीवस्वरूपज्ञानस्य प्रका-
न्तत्वादित्यर्थः, वेदान्तवेद्यत्वमिति समन्वयाध्यायार्थः, स्मृतिन्यायविरो-
धपरिहार इति द्वितीयाध्यायार्थः । किञ्च तत्त्वमस्यादिवाक्यार्थप्रतिबो-

धनात् प्रागीश्वरस्य भेदेन प्रतिपद्यमानस्य मिथ्याभूतैर्जीवगतदोषैरात्मनो
 लेपाभावं पश्यत उदासीनवृत्तेर्हिताकरणाद्यप्रसक्तिः ऐक्यज्ञानोदयात्
 पश्चाज्जगत्सृष्ट्वं दुःखादिभोक्तृत्वं च नास्तीति न हिताकरणादिप्रस-
 क्तिरिति च परैश्च्यते तदयुक्तं वक्तृणां स्ववाक्यविषयादधिकविषयज्ञान-
 वत्त्वात् समस्तशास्त्रयोनिभूतस्येश्वरस्य ब्रह्मणः शास्त्रेभ्योऽप्यधिकविष-
 यज्ञानतया सर्वज्ञत्वं हि शास्त्रयोनित्वादित्यत्र परैः समर्थितम् । अतः
 शास्त्रादप्यधिकार्याभिज्ञस्येश्वरस्य तत्त्वमस्यादिवाक्यार्थानवबोधाद् भेदेन
 प्रतिपत्तेरहितकरणादिदोषपरिहारोऽनुपपन्नः, अहमात्मा गुडाज्ज्ञेय सर्वभू-
 ताशयस्थितः । क्षेत्रज्ञं वापि मां विद्वीत्यर्जुनादीनां तत्त्वमुपदिशत ईश्वरस्य
 ऐक्याज्ञानाभावोऽनुपपन्नः ऐक्यज्ञाने जाते सति सृष्टृत्वभोक्तृत्वाद्यभावा-
 दहितकरणाद्यप्रसक्तिश्चायुक्ता गीतोपदेशात्पश्चादपि ईश्वरेण संसारस्य
 प्रवर्त्यमानत्वात्, न च वाच्यमिदानीं संसारप्रवृत्तिर्नैश्वराधीना किन्तु
 चक्रभ्रमणवद्वासनयाऽनुवर्तत इति अहं सर्वस्य प्रभवो मत्तः सर्वे प्रवर्तन्ते
 तानहं द्विषतः क्रूरां संसारेषु नराधमान् । त्रिषाम्यजस्रमशुभानासुरीष्वेव
 योनिष्विति संसारप्रवर्तनस्य स्वेच्छाधीनत्वाभिधानात् मत्प्रसासात्तरिष्य-
 तीति भविष्यतः संसारसन्तरणस्य स्वप्रसादाधीनत्वाभिधानाच्च, न हि
 चक्रभ्रमनिवृत्तेः पूर्ववेगोपरतिनिवन्धनायाः पुरुषविशेषप्रसादापेक्षित्वं बाधि-
 तानुवृत्तिश्चानुपपन्नेत्युक्तम् । किञ्च वासनाधीनां संसारानुवृत्तिः किमव-
 धीमती? उतावधिविधुरा? प्रथमे “अनादिर्भगवान् कालो नान्तोऽस्य
 द्विज ! विद्यते । अप्युच्छिन्नास्ततस्त्वेते सर्गस्त्यन्तसंयमाः” इति शास्त्र-
 विरोधः, द्वितीये वाक्यार्थज्ञानवैयर्थ्यप्रसङ्गः वाक्यार्थज्ञानोदयेऽपि बन्ध-
 भ्रमानुवृत्तेर्यस्यानाभावात्, आगामिनां स्वर्गनरकादिसर्गाणामीश्वरसङ्क-
 ल्याधीनत्वादहितकरणदोषस्य दुर्बारत्वात्स्वप्रदृश्यभावानां वैचित्र्या-
 ज्जीवप्राज्ञपृथक्त्वोपपत्तिरिति दोषपरिहारश्चानुपपन्नः स्वप्रदृष्टः पुरुषस्य
 स्वाप्रवृत्तान्तरस्य च परस्परैक्यज्ञानाभावात् परस्परदुःखापादनं नाहि-
 तकरणदोषावहं स्वप्ने सर्पव्याघ्रादिभिः पीड्यमानस्य परवशतया स्वाहि-

तत्करणं न स्यात् ऐक्यज्ञानवतः स्वतन्त्रस्येश्वरस्य नरकादिस्वर्गे स्वाहि-
तकरणादिप्रसङ्गे दुष्परिहारः पृथिवीपाषाणत्वाद्याविशेषेऽपि वज्रवैदूर्य-
सूर्यकान्तादिवैचित्र्यदेककस्मिन्नपि वस्ते पत्रपुष्पफलादिवच्च ब्रह्मानन्यत्वे-
ऽपि जीवप्राज्ञपृथक्त्वप्रतिपादकमश्मादिवदिति सूत्रमितरेषां ख्यातं सर्व-
रपि तदयुक्तमीश्वरस्य मृषा वा परमार्थतो वा सार्वज्ञ्यस्य श्रौतस्य सर्वाभ्यु-
पगतत्वात् स्वानन्यतया सर्वे जानत ईश्वरस्य नरकसृष्टिपापकरणतत्क-
लप्रदानादिषु स्वाहितकरणप्रसङ्गस्यानिवार्यत्वात्, अहितकरणस्य दोषत्वं
हि फलभोक्तुः स्वानन्यत्वज्ञाननिबन्धनं न त्ववैचित्र्यकृतं पाणिपादचतुः
श्रोत्रादीनाम् आकारवैचित्र्ये सत्यपि स्वप्ने वा प्रबोधे वा दुःखितमात्मानं
स्वानन्यत्वेन जानतो दुःखं साक्षात्कुर्वतश्चेतनस्य स्वहस्तादिच्छेदनं हि
स्वाहितकरणमेव भवति । ननु स्वशरीरगतत्वेन दुःखं जानत ईश्वरस्यापि
स्वाहितकरणं स्यात् न, शरीरगतत्वेन दुःखज्ञानस्य क्वचिदप्यपुरुषार्थ-
कत्वदर्शनाभावात् आत्मगतं हि दुःखं जीवानां न शरीरगतं स्वशरीरगतत्वेन
छेदनभेदनदहनादिकं जानतः स्वात्मनि दुःखदर्शनात् शरीरभूतज-
गत्संहारादिव्यापारः परमात्मनस्वाहितकरणं स्यात्, नैवं छेदनादेर्दुःख-
हेतुनायाः शरीरमात्रान्वयप्रयुक्तत्वाभावात् स्वकर्मभोगार्थशरीरप्रतिकूलत्वं
हि छेदनादीनां दुःखावहत्वे प्रयोजकम् एवं कर्मोपबन्धेन कर्मवश्येन वा
वस्तुनोऽनन्यत्वं जानत ईश्वरस्य सर्वशक्तेः स्वाहितकरणादिदोषप्रसङ्गे
ह्यपरेषां सर्वेषामवर्जनीयः मृषावादिनस्त्वीश्वरत्वं तदनुबन्धिगुणजातं
चाविद्याकल्पितमिति वदतः स ईशोऽस्य जगतो नित्यमेव नान्यो हेतु-
र्विद्यत ईशनाय पराऽस्य शक्तिर्विविधैव श्रूयते । स्वाभाविकी ज्ञानबल-
क्रिया चेत्यादिश्रुतिविरोधो ह्यधिक इति वैषम्यं वैलक्षण्यमपीतावित्या-
दिनाऽधिकरणान्तरोक्तमित्यत्राह अपीतावित्यादि न अपीतावित्यादि-
सूत्रद्वयं तत्र सङ्गतमपीतावित्यादिसूत्रमस्मिन्नधिकरणे पूर्वपक्षसूत्रेण सङ्गतं
तथा परिहारसूत्रं च सिद्धान्तसूत्रेण सङ्गतम् अपीतावित्यादिसूत्रद्वये
ब्रह्मण्यचिद्गतदोषशङ्कापरिहारः कृतः, इतरव्यपदेशादित्यादौ चिद्गतदोष-
शङ्कापरिहारः, एवं विलक्षणत्वे सिद्धे सामानाधिकरण्यनिर्वाहार्थमवस्थि-

तेरिति काशकृत्स्व इति सूत्रमत्रैव सङ्गतम्, एवं सूत्रत्रयमेतदधिकरणशेषमित्यर्थः । अधिकरणसिद्धमनुवदति—तस्य शेषत्वेन वदतीत्यर्थः ।

सू० तत्र हि विलक्षणयोः कार्यकारणभावसम्भव एवाधिकरणार्थः असदिति, चेन्न प्रतिषेधमात्रत्वादिति च पूर्वाधिकरणस्थमनुवदति इतरव्यपदेशाधिकरणं समाप्तम् ॥

टी० तस्याऽधिकरणस्यायमर्थो न प्रतिपाद्यश्चेत्तत्र कोऽर्थः प्रतिपाद्य इत्यत्राह “तत्र ही”ति, तत्रासत्कार्यवादनिराकरणं दृश्यत इति विलक्षणयोः कार्यकारणभावसम्भव एव कथं प्रतिपाद्यते इत्यत्राह “असदि”ति, प्रसङ्गादारम्भणार्थादनुवादस्तस्मिन्नधिकरणे अभेदश्रुत्यविरोधेन भेदश्रुतीनां मुख्यार्थप्रतिपादनमत्रैव क्रियत इत्यर्थः । इतरव्यपदेशाधिकरणं समाप्तम् ॥

उपसंहारदर्शना-
धिकरणम् । सू० उपसंहारदर्शनान्नेति चेन्न क्षीर-
वद्धि ॥ २४ ॥

परस्य ब्रह्मणः सर्वज्ञस्य सत्यसङ्कल्पस्य स्थूलसूक्ष्मावस्थसर्वचेतनाचेतनवस्तुशरीरतया सर्वप्रकारत्वेन सर्वात्मकत्वं सकलेश्वरविलक्षणत्वं चाविरुद्धमिति स्थापितम्, इदानीं सर्वज्ञस्य सत्यसङ्कल्पस्य परस्य ब्रह्मणः सङ्कल्पमात्रेण विचित्रजगत्सृष्टियोगो न विरुद्ध इति स्थाप्यते—

सू० उपसंहारदर्शनान्नेति चेन्न क्षीरवद्धि, अत्रान्तरसङ्गतिमाह “परस्ये”ति, सत्यसङ्कल्पत्वादिभिर्वैलक्षण्यं प्रतिपादितं, तत्र सत्यसङ्कल्पमात्रपरिकारत्वमनुपपन्नमिति तस्य सत्यसङ्कल्पत्वस्य सङ्कुचितवृत्तित्वं शङ्क्योक्त्यानात्सङ्गतिरित्यर्थः सर्वात्मत्वं सर्वभाव इत्यर्थः । किं ब्रह्मणो जगत्कारणत्वं सम्भवति नेति किं कार्यजननसमर्थस्य कार्यजनकत्वं नियमेन सहकार्यन्तरापेक्षं? नत ने? ति विचारः, यदाऽपेक्षानियमस्तदा सहका-

रिण्यस्य कारणत्वासम्भवः, यदा न सहकार्यपेक्षानियमस्तदा कारणत्व-
सम्भव इति सिद्धम् । पूर्वपक्षोत्थानमाक्षिपति—

मृ० ननु च परमितशक्तीनां कारककलापोपसंहारसापेक्षत्व-
दर्शनेनैव सर्वशक्तेर्ब्रह्मणः कारककलापानुपसंहारेण जग-
त्कारणत्वविरोधः कथमाशङ्क्यते उच्यते लोके तत्तत्का-
र्यजननशक्तियुक्तस्यापि तत्तदुपकरणापेक्षित्वदर्शनात्सर्व-
शक्तियुक्तस्य परस्य ब्रह्मणोऽपि तत्तदुपकरणाविरहिणः
स्रष्टृत्वं नोपपद्यत इति कस्यचिन्मदधियः शङ्का जायत
इति सा निराक्रियते घटपटादिकारणभूतानां कुलालकु-
विन्दादीनान्तज्जननसामर्थ्ये सत्यपि कानिचिदुपकर-
णान्युपसंहृत्यैव जनयितृत्वं दृश्यते तज्जननाशक्ताः कार-
ककलापोपसंहारेऽपि जनयितुं न शक्नुवन्ति, शक्ताः पुनः
कारककलापोपसंहारे जनयन्तीत्येतावानेव विशेषः, ब्रह्म-
णोऽपि सर्वशक्तेः सर्वस्य जनयितृत्वं तदुपकरणानुमनु-
संहारे नोपपद्यते प्राक् सृष्टेश्चासहायत्वं सदेव सोम्येद-
मग्र आसीत् एको ह वै नारायण आसीदित्येवमादिषु
प्रतीयते, अतः स्रष्टृत्वं नोपपद्यत इत्येवं प्राप्ते तदिद-
माशङ्क्यते “उपसंहारदर्शनान्नेति चे”दिति, परिहरति
“न क्षीरवद्धि” इति, न सर्वेषां कार्यजननशक्तानामुपसं-
हारसापेक्षत्वमस्ति यथा क्षीरजलादेर्दधिहिमजननश-
क्तस्य तज्जनने, एवं ब्रह्मणोऽपि स्वयमेव सर्वजननशक्तेः
सर्वस्य जनयितृत्वमुपपद्यते हीति प्रसिद्धवन्निर्देशश्चो-

द्यस्य मन्दताख्यापनाय क्षीरादिघातञ्चनाद्यपेक्षा सा
तदध्यादिभावाय अपि तु शैथ्यार्थं रसविशेषार्थं च

टी० “ननु चे”ति, सर्वशक्तिरूपकरणविरहः कारणत्वविरोधीति
शङ्कैव न जायते सर्वशक्तित्वादिति चोदितम् उपकरणसापेक्षत्वनिर-
पेक्षत्वरूपं न शक्ताशक्तयोर्वैषम्यं शक्तः परिकरसम्पत्तौ करोति, अशक्तस्तु
परिकरसम्पत्तावपि न करोतीति तयोर्वैषम्यं, तस्माद् ब्रह्मणः सङ्कल्पमा-
त्रपरिकरत्वमयुक्तमित्यनुत्थानचोदयपरिहारं संशयेणाह “उच्यत इत्यादिना.
इममर्थं विवृण्वन् पूर्वपक्षमाह “घटपटादी”ति, ततः किमित्यत्राह “प्रा-
क्सृष्टे”ति, सूत्रे चोदयखण्डोव्याख्यातः । परिहारखण्डं व्याचष्टे “न क्षीर-
वद्वी”ति, जलं स्वयमेव हिमरूपेण परिणमति, रविकिरणास्तु तदुत्सर्ग-
मात्रहेतव इति भावः । क्षीरस्यातञ्चनकाद्यौ शैथ्यरसविशेषार्थौ । अथ
वैदिकं दृष्टान्तमाह-

सू० देवादिवदपि लोके ॥ २५ ॥

सू० यथा देवादयः स्वे स्वे लोके सङ्कल्पमात्रेण स्वापेक्षि-
तानि सृजन्ति तथाऽसौ पुरुषोत्तमः कृत्स्नं जगत्सङ्क-
ल्पमात्रेण सृजति, देवादीनां वेदावगतशक्तीनां दृष्टा-
न्ततथोपादानं ब्रह्मणो वेदावगतशक्तेः सुखग्रहणायेति
प्रतिपत्तव्यम् । उपसंहारदर्शनाधिकरणं समाप्तम् ।

टी० सू० देवादिवदपि लोके, दृष्टान्तान्तरोपादानफलमाह “दे-
वादीनामि”ति, उपसंहारदर्शनाधिकरणं समाप्तम् ।

**सू० कृत्स्नप्रसक्तिनिरवयवत्वशब्द-
कोपो वा ॥ २६ ॥**

कृत्स्नप्रसक्त्याधिकरणम् ।

सदेव सोम्येदमग्र आसीत् इदं वा अग्रे नैव किञ्च-
नासीत् आत्मा वा इदमेक एवाग्र आसीत् इत्यादिषु

कारणावस्थायां ब्रह्मैकमेव निरवयवमासीदिति कार-
णावस्थायां निरस्तचिदचिद्विभागतया निरवयवं ब्रह्मै-
वासीदित्युक्तम्

टी० सू० कृतप्रसक्तिर्निरवयवत्वशब्दकोपो वा, दृष्टान्ततयोप-
न्यस्तस्य क्षीरजलादेः सावयवत्वं दृष्टं तद्वद् ब्रह्मणोऽपि सावयवत्वं
निरवयवत्वे कृतप्रसक्तिर्वा स्यादिति शङ्कया सङ्गतिः, किं ब्रह्मणोजग-
त्कारणत्वं सम्भवति ने? ति तदर्थं किं ब्रह्मणो जगदाकरेण कार्यत्वे नि-
रवयवत्वश्रुतिर्बाध्यते ने? ति तदर्थं किं सर्वशक्तियोगो युज्यते ने? ति यदा न
युज्यते तदा निरवयवत्वश्रुतिबाधप्रसङ्गात् कारणत्वासम्भवः, यदा युज्यते
तदा निरवयवत्वश्रुत्यबाधात् कारणत्वसम्भव इति सदेवेत्यादि एकमेवा-
द्वितीयमित्यज्ञानान्तरवाक्यं प्रसिद्धत्वाद्नुदाहृतमप्यर्थत उपात्तं, तत्रैक-
शब्दस्त्ववयवतोऽपि विभागासहः यावद् बाधं हि सङ्कोचः, इह तदभा-
वादसङ्कुचितमेकपदं विभागासहमिति भावः । एकशब्दसिद्धनिरवय-
वत्वं ब्रह्मण इति ज्ञापनार्थं सदेवेति वाक्यमुपात्तम्, इदं वा इति अत्र
नैव किञ्चनासीदिति देवादिप्राणिजाताभाव उच्यते अत्रापि न द्वौरा-
सीच पृथिवीत्यादिकं प्रतीकग्रहणेनोपात्तं भवति, द्युपृथिव्यादिजगदव-
यवाभावकथनात् निरवयवत्वसिद्धिरिति भावः । आत्मा वा इदमित्यत्रा-
प्येकशब्दोऽवयवतोऽपि विभागासहः । उदाहृतवाक्यानामर्थमाह “इ-
त्यादिष्विति, आदि-शब्दाविष्कलं निष्क्रियमित्यादि गृह्यते, एकमेवेति
व्याख्येयपदं निरवयवमिति व्याख्यानम्, । उदाहृतश्रुत्यर्थफलितमाह “कार-
णावस्थायामिति, निरवयवत्वस्य कारणवाक्यप्रतिपन्नत्वात् कारणाव-
स्थायां चिदचिद्विभागाभावसिद्धिरित्यर्थः । विरोधं दर्शयितुमाह-

ब्र० तद्विभागमेकं निरवयवमेव ब्रह्म बहु स्यामिति सङ्कल्य
आकाशवाय्वादिविभागं ब्रह्मादिस्तत्त्वपर्यन्तं तेचन्नवि-
भागं चाभवत् इति चोक्तम्, एवं सति तदेव परं ब्रह्म

कृत्स्नं कार्यत्वेनोपयुक्तमित्यभ्युपगन्तव्यम् । अथ चिदंशः
 चेच्चविभागविभक्तः, अचिदंशश्चाकाशादिविभागं वि-
 भक्त इत्युच्यते, तदा सदेव सोम्येदमग्र आसीत् एकमे-
 वाद्वितीयं ब्रह्मैकमेवात्मैक एवेत्येवमादयः कारणभूतस्य
 ब्रह्मणो निरवयवत्ववादिनः शब्दाः कुप्येयुः बाधिता
 भवेयुः, यद्यपि सूक्ष्मचिदचिद्वस्तुशरीरं ब्रह्म कारणं स्थूल-
 चिदचिद्वस्तुशरीरं ब्रह्म कार्यमित्यभ्युपगम्यते, तथाऽपि
 शरीर्यंशस्यापि कार्यत्वाभ्युपगमादुक्तदोषो दुर्वारः, तस्य
 निरवयवस्य बहुभवनं च नोपपद्यते कार्यत्वानुपयुक्ता-
 शस्थितिश्च नोपपद्यते तस्मादसमञ्जसमेवाभाति अतो
 ब्रह्मकारणत्वं नोपपद्यत इत्याक्षिप्ते समाधत्ते ॥

सू० श्रुतेस्तु शब्दमूलत्वात् ॥ २७ ॥

तु-शब्द उक्तदोषं व्यावर्तयति नैवमसमञ्जस्यं कुतः श्रुतेः,
 श्रुतिस्तावन्निरवयवत्वं ब्रह्मणस्ततो विचित्रसर्गं चाह,
 श्रुतेऽयं यथाश्रुतिं प्रतिपत्तव्यमित्यर्थः । ननु च श्रुतिरप्य-
 ग्निना सिञ्चेदितिवत्परस्परान्वयायोग्यामर्थं प्रतिपादयितुं
 समर्था अत आह-

टी० “तद्विभाग”मिति, एकचिरवयवमविभागमित्यन्वयक्रमः,
 वेदान्तेष्वेक-शब्देन प्रतिपादितत्वाच्चिरवयवमतो निरस्तचिदचिद्विभाग-
 मित्यर्थः । सिद्धान्तिनाऽनभ्युपगतेऽप्यापातप्रतीते स्वरूपैक्यपक्षे दूषणमाह
 “एवं सती”ति, तत्रांशभेदेन परिहारं शङ्कते “अथे”ति, सौत्रं पदमा-
 ख्यातरूपेण दर्शयति ‘कुप्येयुरि’ति, । मुख्यार्थायोगाद् व्याचष्टे “बाधिता

भावेयुरिति । बाधफलभूतकोप-शब्देन बाध उपचरित इति भावः ।
यद्यपीति एकशरीरे शरीरयेशः परिसमाह्व इति नान्यत्र स्यादित्यर्थः
सू० श्रुतेस्तु शब्दमूलत्वात्, श्रुतेस्त्विति सूत्रखण्डं व्याचष्टे तु-शब्द
इत्यादिना । खण्डान्तरं शङ्कयाऽवतारयति “ननु चे”ति,

सू० शब्दमूलत्वादिति शब्दैकप्रमाणकत्वेन सकलेतरवस्तु-
विसजातीयत्वादस्यार्थस्य विचित्रशक्तियोगो न विरुध्यत
इति न सामान्यतोदृष्टं साधनं दूषणं वाऽर्हति ब्रह्मा ॥

सू० आत्मनि चैवं विचित्राश्च हि ॥ २८ ॥

किञ्चैवं वस्तुन्तरसम्बन्धिना धर्मस्य वस्तुन्तरे चारोपणे
सत्यचेतने घटादौ दृष्टा धर्मास्तद्विसजातीये चेतने नित्ये
आत्मन्यपि प्रसज्यन्ते, तदप्रसक्तिश्च भावस्वभाववैचि-
त्र्यादित्याह “विचित्राश्च ही”ति, यथाऽग्निजलादीना-
मन्योन्यविसजातीयानामौष्ण्यादिशक्तयश्च विसजातीया
दृश्यन्ते तद्वत्सोऽकृष्टसर्वविसजातीये परे ब्रह्मणि तच्च
तच्चादृष्टाः सत्त्वशः शक्तयस्सन्तीति न किञ्चिदनुप-
पन्नं, यथोक्तं भगवता पराशरेण “निर्गुणस्याप्रमेयस्य
शुद्धस्याप्यमलात्मनः । कथं सर्गादिकर्तृत्वं ब्रह्मणोऽभ्युप-
गम्यते” ॥ इति, सामान्यदृष्ट्या परिचोद्य “शक्तयः सर्व-
भावामचिन्त्यज्ञानगोचराः । शतशो ब्रह्मणस्तास्तु सर्गाद्या
भावशक्तयः । भवन्ति तपतां श्रेष्ठ । पावकस्य यथोष्ण-
ते”ति श्रुतिश्च किंस्विदनं क उ स वृत्त आसीद्यतो
द्यावापृथिवीनिष्टतत्तुः मनीषिणो मनसा पृच्छते तु तद्य-

दध्यतिष्ठद्भुवनानि धारयन् । ब्रह्मवनं ब्रह्म स दृक् आसीत्
 यतोद्यावापृथिवी निष्टतत्तुः मनीषिणोमनसा विब्रवीमि
 वो ब्रह्माध्यतिष्ठद् भुवनानि धारयन्निति

टी० “शब्दमूलत्वादित्येति”ति, अग्निना सिञ्चेदित्यादिषु सेचन-
 साधनतानर्हत्वं धर्मिणः प्रत्यक्षसिद्धम् अतो न तदर्हत्वं वाक्यं प्रतिपाद-
 यति प्रमाणान्तरागोचरस्य तु धर्मिणो विलक्षणत्वं शास्त्रेण प्रतिपाद्य-
 मिति विलक्षणधर्मिणो विलक्षणधर्मयोगो न विरुद्ध इत्यर्थः । सामान्यतो
 दृष्टमिति लोके द्रव्यत्वादग्निरनुष्ण इति वद्वेन केनचिदाकारेण यस्य कस्य-
 चित्साहचर्यमात्रदर्शनेन तत्सामान्याद्यत्साधनं दूषणं वा क्रियते न तद-
 र्हतीत्यर्थः सू० आत्मनि चैवं विविक्षाश्च हि, तदप्रसक्तिश्चेत्यध्याहारेण
 व्याख्यातम् । उक्तस्फुटीकरणायाह ‘यथोक्तमि’ति, पुराणवचनस्य स्फुटा-
 र्थत्वात् पूर्वापादानं वचनद्वयमध्यगतस्य परिवोद्येति पदस्य यथोक्तमिति
 पूर्वणान्वयः । पुराणश्रुतिवचनयोरर्थमाह-

सू० सामान्यतो दृष्टं चोद्यं सर्ववस्तुविलक्षणे परे ब्रह्मणि
 नावतरतीत्यर्थः ॥ इतश्च

सू० स्वपक्षदोषाच्च ॥ २६ ॥

स्वपक्षे प्रधानादिकारणवादे लौकिकवस्तुविसजातीयत्वा-
 भावेन प्रधानादेर्लोकदृष्टा दोषास्तत्र भवेयुरिति सकले-
 तरविलक्षणं ब्रह्मैव कारणमभ्युपगन्तव्यं, प्रधानं च निरव-
 यवं तस्य निरवयवस्य प्रधानस्य कथमिव मृदादिविचित्र-
 गदारम्भ उपपद्यते सत्त्वं रजस्तम इति, तस्यावयवा वि-
 द्यन्त इति चेत् तच्चेदं विवेचनीयं किं सत्त्वरजस्तमसां

सम्बन्धः प्रधानम् ? उत सत्त्वरजस्तमोभिरारब्धं प्रधानं ? म-
नन्तरे कल्पे प्रधानं कारणमिति स्वाभ्युपगमविरोधः, स्वा-
भ्युपेतसंख्याविरोधश्च, तेषामपि निरवयवानां कार्यारम्भ-
विरोधश्च, सम्बन्धपक्षे च तेषां निरवयवत्वेन प्रदेशभेदम-
नपेक्ष्य संयुज्यमानानां न स्थूलद्रव्यारम्भकत्वसिद्धिः,
परमाणुकारणत्वादेऽपि तथैव, अणवोहि निरंशाः निष्प्र-
देशाः प्रदेशभेदमनपेक्ष्य परस्परं संयुज्यमाना अपि
न स्थूलकार्यारम्भाय प्रभवेयुः ॥

सू० सर्वोपेता च तद्दर्शनात् ॥ ३० ॥

सकलेतरवस्तुविसजातीयता परा देवता सर्वशक्त्युपेता च
तथैव परां देवतां दर्शयन्तीह श्रुतयः “पराऽस्य शक्तिर्वि-
विधैव श्रूयते स्वाभाविकी ज्ञानबलक्रिया च । तथा, “अप-
हृतपाप्मा विजरो विमृत्युर्विशोकोविजिघत्सोऽपिपासः,”
इति सकलेतरविसजातीयतां परस्याः देवतायाः प्रतिपाद्य

टी० “सामान्यत” इति सू. स्वपक्षदोषाच्च, दर्शनानुगुणमनुमी-
यमानस्यैव लोकदृष्टप्रसङ्ग इत्यर्थः, स्वाभ्युपगमविरोधः प्रधानस्य परम-
कारणत्वासिद्धेः संख्याविरोधश्चतुर्विंशतितत्त्वाधिक्यात् प्रदेशभेदमनपेक्ष्य
संयुज्यमानानामिति, असंयुक्तप्रदेशभेदरहितसंयोगवतामित्यर्थः लोके हीष्ट-
कादयः पूर्णपूर्वासंयुक्तैः प्रदेशैः संयुज्यमानाः पृथुकार्यारम्भका दृष्टा
इत्यर्थः, सू. सर्वोपेता च तद्दर्शनात्, श्रुत्या निरवयवत्वकार्यत्वप्रतिपाद-
नात् तदनुगुणशक्तियोगः कल्पः, धर्मिवैजात्यं च कल्पमित्युक्तम्, इदानीं
धर्मिवैलक्षण्यविलक्षणधर्मयोः कण्ठोक्तिः प्रदर्शिता इति भेदः, अपहृत-
पाप्मेत्यादिना धर्मिवैलक्षण्यसिद्धिः, एवं धर्मिवैलक्षण्यादुर्मवैलक्षण्य-

कल्पनादपि सर्वशक्तित्वकार्येण सत्यसङ्कल्पत्वेन विलक्षणशक्तिप्रतीतिरा-
सन्नेत्यभिप्रायेणाह-

सू० सत्यकामः सत्यसङ्कल्प इति सर्वशक्तियोगं प्रतिपादय-
न्ति, तथा, “मनोमयः प्राणशरीरो भाहूपः सत्यकामः
सत्यसङ्कल्पः आकाशात्मा सर्वकर्मा सर्वकामः सर्वगन्धः
सर्वरसः सर्वमिदमभ्य तो वाक्यनादर” इति च ।

सू० विकरणत्वाच्चेति चेत्तदुक्तम् ॥ ३१ ॥

यद्यप्येकमेव ब्रह्म सकलेतरविलक्षणं सर्वशक्ति तथाऽपि न
तस्य कार्यं करणं च विद्यत इति करणविरहिणस्तस्य
न कार्यारम्भः सम्भवतीति चेत् तच्चोत्तरं शब्दभूलत्वात्,
विचित्राश्च हीत्युक्तं शब्दैकप्रमाणकं सकलेतरविलक्षणं
तत्तत्करणविरहेणापि तत्तत्कार्यसमर्थमित्यर्थः, तथा च
श्रुतिः “पश्यत्यचनुः स शृणोत्यकर्णः अपाणिपादो जवनो
ग्रहीता इत्येवमाद्या कृत्स्नप्रसक्त्यधिकरणं समाप्तम् ॥

टी० “सत्यकामः सत्यसङ्कल्प” इति, सू० विकरणत्वाच्चेति चेत्तदुक्तम्
उपसंहारादर्शनादिति सूत्रे परिकारभावेऽपि सङ्कल्पमात्रेण सृष्ट्युपपत्तिरुक्ता
अत्र तु दण्डवक्रादिपरिकारनिरपेक्षस्यापि करणकलेत्रापेक्षा दृष्टेति शङ्का-
परिहृत्य इति विशेषः, न तस्येति वाक्ये कार्य-शब्देन शरीरमुच्यते कर-
णमिन्द्रियं सूत्रे भाष्ये च करण-शब्दः कार्यस्य शरीरस्याप्युपलक्षणार्थः
अत्र मृषावादिनः आहुः-निरवयवं ब्रह्म एकदेशेन कार्योपयुक्तं चेति
व्याहतमतस्तदुभयं न शास्त्रेण शक्यप्रतिपादनं शब्दस्याकाङ्क्षासन्निधि-
योग्यतापेक्षाप्रतिपादनात् अतः परमार्थरूपेण निरवयवस्य सावयवत्वम-
विद्याकल्पितरूपभेदेनेति वाच्यं न हि चन्द्रद्वित्वाभावेऽपि चन्द्रो बहुधा
विभज्यते इति, अत्रोच्यते तत्र तावच्छब्दमूलत्वादिति सूत्राननुगुणत्वं

तदा मिथ्यात्वादिति हि वक्तव्यं प्रपञ्चमिथ्यात्वगोचरशब्दे विवक्षित
इति चेन्न नात्मा श्रुतेः, शब्दविशेषादनावृत्तिः शब्दादितिवदत्रापि मिथ्या-
विषयत्वाप्रतीतिः, प्रपञ्चमिथ्यात्वविषयस्य कस्यचिदपि वाक्यस्याभा-
वाच्च । किञ्चाविद्याकल्पितरूपेण सावयवं ब्रह्मेति ननूक्तं भवद्भिः
अविद्या किं ब्रह्मैकदेशाश्रया तदेकदेशे कार्यं कल्पयति ? उत कृत्स्नब्रह्मणि ?
आद्ये सावयवत्वप्रसङ्गः, द्वितीये अविद्यानिर्मुक्तब्रह्मासम्भवः, ततश्च
सुषुप्तौ सत्सम्पत्तिः द्रष्टव्यत्वमिन्द्रियागोचरत्वमतोज्ञायानित्यादिकम-
नुपपन्नं स्यात् विज्ञतेन ब्रह्मणा नित्यसम्पन्नत्वात् तस्यैन्द्रियकत्वादतो
ज्ञायत्वाभावाच्चेति भवद्विरेवोक्तं यदेव ब्रह्म काल्पनिकरूपेण कारणं
तदेव परमार्थतोऽविद्यानिर्मुक्तमिति चेत्परमार्थतोऽविद्यानिर्मुक्तत्वं नाम
किं निवृत्ताविद्यात्वम् ? उतानिवृत्तस्याप्यविद्यासंसर्गस्यापरमार्थत्वं ? प्रथमे
च किं ब्रह्मस्वरूपे क्वचिदविद्याविरहः ? उत सर्वत्र ? आद्ये सावयवत्वम्,
इतरत्र संसारभ्रमानवभासप्रसङ्गः, प्रथमविकल्पे द्वितीयशिरसि चापरमा-
र्थभूतोऽविद्यासंसर्गः किं ब्रह्मणि क्वाचित्क ? उत सार्वत्रिकः ? आद्ये
सावयवत्वं, द्वितीये कृत्स्नप्रसक्तिरङ्गीकृता स्यात्, कृत्स्नस्य ब्रह्मणोऽविद्या-
तिरोहितत्वात्परमार्थभूतोऽविद्यायोगो नास्तीति चेत् न, तावताऽविद्या-
निर्मुक्तब्रह्मसिद्धिः, अविद्यानिर्मुक्तब्रह्मसिद्धिः अविद्यायोगो यादृशोऽ-
भिमतस्तादृशस्यानिवृत्तत्वात्, यथा स्वप्नदृष्टापरमार्थपङ्कसंसर्गाभावेन
जायदृशायां परमार्थपङ्कलितो न लितो न भवति । किञ्च किमविद्या-
कल्पितरूपमित्यविद्याविशिष्टं ब्रह्म विवक्षितम् ? उतोपलक्षितम् ? मुत त्रिगु-
णात्मकं प्रधानम् ? अविद्याकल्पितरूपमिति विवक्षितम् ? आद्ये विशेषणां-
शस्येव विशेष्यांशस्यापि सावयवत्वं स्यात्, द्वितीये विशेष्यांशस्यैव साव-
यवत्वं स्यात्, तृतीये च प्रधानं सावयवं परिणमते चेत् ब्रह्मणः कथं
कारणत्वं प्रकृतेर्ब्रह्माश्रयत्वेनेति चेत् तर्ह्यनादेरबाधितायास्तस्या अवि-
द्याकल्पितत्वाभावेन प्रकृतिशरीरकं ब्रह्म वास्तवप्रपञ्चकारणमित्यभ्युप-
गमोपरं सकप्रमाणन्यायानुपरोधित्वात्, । ननु प्रकृतिविशिष्टस्य कारणत्वे
विशेष्यांशस्यापि सावयवत्वं त्वन्मतेऽपि स्यात्, नैवं विशिष्टताङ्गीकारे

विशेषणविशेष्योः स्वभावव्यवस्थादर्शनाच्छरीरविशिष्टस्य प्रवृत्तिहेतु-
 त्वेऽपि शरीरात्मनोः स्वभावव्यवस्था हि दृश्यते विशिष्टस्य कारणत्वमेव
 ह्यभ्युपगतं न तु सावयवत्वं तत्तु विशेषणांशस्यैव, अतो न कश्चिद्वेषः,
 आत्मनि स्वप्रदर्शनि स्वरूपानुपमर्देन विविधसृष्टिवन्मायाविनो हस्त्या-
 दिसृष्टिवच्च ब्रह्मस्वरूपानुपमर्देन ब्रह्मस्वरूपानुपमर्देनेनाकारसृष्टिरिति आ-
 त्मनि चैवमिति सूत्रव्याख्यानमप्ययुक्तं स्वप्रसृष्टिवाक्यस्य परमात्मविषय-
 त्वात्स हि कर्ता तस्मिन् लोकाः स्थिता इति हि वाक्यशेषः, ततश्च पर-
 मात्मकारणत्वाविमतौ तदेव दृष्टान्तत्वेन वक्तुमयुक्तं मन्त्रौषधादिभिः सृ-
 जतो मायाविनश्च हस्त्यादिकार्यं प्रत्युपादानत्वाभावात्सावयवत्वाच्च
 घटशरावादिकं प्रति कुलालादेरिव कर्तृत्वमात्रमिति निरवयवस्याकृतस्त्वप्रसक्तौ
 दृष्टान्तत्वमनुपपन्नं । यादवमिमास्तु भोक्तृभोग्यनियन्तृष्वन्यतमांशे कृतस्त्व-
 पारसमाप्तेरितरांशद्वयासम्भव इति पूर्वपक्षं हत्वा स्वतोनिरवयवमपि
 सर्वशक्तियोगात् परिणामेन सावयवं बहु भवतीति सिद्धान्तयन्ति, तद-
 युक्तमेकस्य बीजस्य शक्तिमतः परिणामेन शाखापत्रपुष्पादिरूपेणैव प्रकृ-
 त्यादिरूपेण बहुभवने प्रकृतिपुरुषेश्वराणाम् अनार्दित्वनित्यत्वश्रुतिवि-
 रोधस्यावर्जनीयत्वात् सद्रूपमात्रानार्दितया तेषामनार्दित्वे शाखापत्रपु-
 ष्पादीनामपि तथाऽनार्दित्वान्नैरविशेषप्रसङ्गः, परिणामानपेक्षानांशभेदे
 स्वतोनिरवयवत्वं न स्यात् निरवयवत्वश्रुतिरीश्वरांशविषयेति चेत्तर्हि
 जगदुपादानस्य ब्रह्मणः कृतस्त्वप्रसक्तिनिरवयवत्वविरोधोऽपरिहृतः स्यात् निर-
 शस्योपादानत्वाभावात्, एवं जीवानामपि प्रत्येकं निरवयवत्वे दोषः समानः
 भोक्तृशस्याप्युपादानत्वाभावात् प्रकृत्यंशस्य तदुभयविरोधपरिहारे प्रधा-
 नकारणवदे चेद्व्यं परिहृतं स्यात् न तु ब्रह्मकारणवादे । किञ्च निरव-
 यवत्वाकृतस्त्वोपयोगविषयश्रुतिबलात् ब्रह्मणो विलक्षणत्वेऽपि निरवय-
 वत्वमाकाशरूपरादीनां निरवयवत्वादविलक्षणं सावयवतया परिणाम-
 प्रतिभटमित्युक्तदोषप्रसङ्ग इत्याशङ्क्य निरवयवत्वमपि शब्दमूलत्वादपूर्वं
 ब्रह्मणस्सावयवतया परिणामार्हत्वानिवारकमिति व्याख्यातं तदप्ययुक्तं
 धर्मवैलक्षण्ये सति विलक्षणधर्मसम्भवशङ्कानुदयात्, धर्मवैलक्षण्यभावे

हि धर्मवैलक्षण्यमेव न स्यात्, तस्माद्विलक्षणधर्मयोगे श्रुतेरिति प्रतिपा-
दिते तदसम्भवशङ्कायां तत्सम्भवाय शब्दमूलत्वादिति धर्मवैलक्षण्य-
प्रतिपादनमेव युक्तं, तथा सर्वापेतित्यधिकरणान्तरं च वर्णितम्, अशब्दम-
स्पर्श सर्वकर्म सर्वकामः बहु स्यामासीनादूरं व्रजति शयानो याति
सर्वतः अनेजदेकं मनसो जवोयस्तद्भावतोऽन्यानमितिष्ठन् पश्यत्यवचुरिति
विरुद्धकार्याणां भ्रान्तिसिद्धत्वपूर्वपक्षीकृत्यांशभेदेनोपपन्नानि तानि सत्यानि
तेषां च कार्याणां चतुःश्रात्रपाणिपादादिसापेक्षत्वव्याप्तिभङ्गेन सर्वशक्ति-
योगोपपत्तेरिति सिद्धान्तितं तत्राधिकरणभेदोऽनुपपन्नः सर्वापेता चेति च-
शब्देन पूर्वसूत्रसाध्यस्यैवोपपादकत्वावगमात् प्रकृतं साध्यं प्रत्युपयोगि-
तया पाश्चात्यसूत्रद्वयार्थस्य तदार्थसम्भवाच्च, तत्सम्भवश्च फलफलिभावे
दर्शितः सर्वनामरूपोपेतत्वं च सर्वापेत-शब्दार्थ उक्तः, भाष्ये तत्तदनुक्ति-
स्तस्योपपादकत्वाभावात् निरवयवस्यापि सर्वकारणत्वे सर्वशक्त्यन्वय एव
ह्युपपादकः नामरूपोपेतत्वं तूपाधिकोऽटिघटितं, श्रुतिवाक्यं तु श्रुतेस्त्व-
त्यैव विवक्षितम् अत इह तदनुपादानम् ॥ कृत्वप्रसक्त्यधिकरणं समाप्तम् ॥

प्रयोजनवत्त्वाधिकरणम् । सू० न प्रयोजनवत्त्वात् ॥ ३२ ॥

यद्यपीश्वरः प्राक्सृष्टेरेक एव सन् सकलेतरविलक्षणत्वेन
सर्वार्थशक्तियुक्तः स्वयमेवं विचित्रं जगत्स्रष्टुं शक्नोति
तथाऽपीश्वरस्य कारणत्वं न सम्भवति, प्रयोजनवत्त्वाद् वि-
चित्रसृष्टेः, ईश्वरस्य च प्रयोजनाभावात् बुद्धिपूर्वकारि-
णामारम्भे द्विविधं हि प्रयोजनं स्वार्थः परार्थो वा,
न हि परस्य ब्रह्मणः रूभावत एवावाप्तसमस्तकामस्य
जगत्सर्गेण किञ्चन प्रयोजनमनवाप्तमवाप्यते, नापि

१ अनेजते कर्म सतोऽवोयस्तद्भावतोऽन्यानमत्येति तिष्ठन् ।

२ पूर्वसूत्रसाध्यस्यैवेति पा ।

३ तूपपादकोऽटिघटकमिति पा ।

परार्थः आप्तसमस्तकामस्य परार्थता हि परानुग्रहेण भवति न चेदृशगर्भजन्मजरामरणनरकादिनानाविधान-
न्तदुःखबहुलं जगत्करुणावान्सृजति, प्रत्युत सुखैकता-
नमेव सृजेज्जगत्करुणया सृजन् ।

टी० सू० न प्रयोजनवत्त्वात्, सङ्गतिः स्पष्टा कारणत्वं सम्भवति ?
ने ? ति विचारः तदर्थमवाप्तसमस्तकामस्य लीलाप्रयोजनं नेति लीलायां
वैषम्यनैर्घृण्ये प्रसज्येते नेति च, यदा प्रसज्येते यदा च लीला न प्रयो-
जनं तदा लीलारूपव्यापारासम्भवात् कारणत्वासम्भवः यदा न वैषम्या-
दिप्रसङ्गः यदा च लीलाप्रयोजनं तदाऽवाप्तसमस्तकामस्य लीलारूपव्या-
पारसम्भवात्, कारणत्वसम्भव इति सिध्यति, प्रयोजनवत्त्वं कस्येत्यपेक्षायां
पूरयति “विचित्रसृष्टेरिति, तस्य नेति पदेनान्वयस्य विरुद्धत्वादभिप्रे-
तमाह “ईश्वरस्य चे”ति, तदेव विवृणोति “बुद्धिपूर्व”ति,—

सू० अतः प्रयोजनाभावाद्ब्रह्मणः कारणत्वं नोपपद्यत इति, एवं
प्राप्ते प्रचक्षते—

सू० लोकवत्तु लीलैकैवल्यम् ॥ ३३ ॥

अवाप्तसमस्तकामस्य परिपूर्णस्य स्वसंकल्पविकार्यविवि-
धविचित्रचिदचिन्मिश्रजगत्सर्गे लीलैव केवलं प्रयोजनं
लोकवत्, यथा लोके सप्तदीपां मेदनीमधितिष्ठतः सम्पू-
र्णशौर्यवीर्यपराक्रमस्यापि महाराजस्य केवललीलैकप्रयो-
जनाः कन्दुकाद्यारम्भा दृश्यन्ते तथैव परस्यापि ब्रह्मणः
स्वसंकल्पमात्रावहृत्पुण्यजगज्जन्मस्थितिध्वंसादेर्लीलैव प्र-
योजनमिति निरवद्यम् ॥

टी० सू० लोकवत्तु लीलैकैवल्यम्, लीलैव केवलेति पणवन्धपूर्वक
व्यूतादिव्यावृत्त्यर्थः केवल-शब्दः प्रयोजनान्तरानुद्देशेन प्रवृत्तत्वेऽपि यद्वृ-

च्छोपनतप्रयोजनस्यार्थात् सिद्धिव्युदासार्थ एवकारः । ननु कन्दुकाद्या-
रम्भणस्य लीलात्वं युक्तं तत्र गौरवाभावात् जगद्धापरस्य तु लीलात्व-
मनुपपन्नं महायासरूपत्वादिति शङ्कानिवृत्त्यर्थमाह “स्वसङ्कल्पमात्राऽव-
कृप्ते”ति,

**सू० वैषम्यनैर्घण्ये न सापेक्षत्वात्तथा हि
दर्शयति ॥ ३४ ॥**

ब्र० यद्यपि परमपुरुषस्य सकलेतरचिदचिद्वस्तुविलक्षणस्या-
चिन्त्यशक्तियोगात्प्राक्सृष्टेरेकस्य निरवयवस्यापि विचि-
त्रचिदचिन्मिश्रजगत्सृष्टिः सम्भाव्येत तथा ऽपि देवतिर्य्य-
ङ्गानुष्यस्यावरात्मनोत्सृष्टमध्यमापक्षसृष्ट्या पक्षपातः प्र-
सृज्येत अतिघोरदुःखयोगकरणा नैर्घण्यं चावर्जनीय-
मिति तच्चोत्तरं न सापेक्षत्वादिति, न प्रसृज्येयानां वैष-
म्यनैर्घण्ये कुतः सापेक्षत्वं, सृज्यमानदेवादिवैचित्र्यक-
र्मसापेक्षत्वाद्विषमसृष्टेर्देवादीनां चेवज्ञानां देवादिशरी-
रयोगं तत्तत्कर्म्मसापेक्षत्वं दर्शयन्ति हि श्रुतिस्मृतयः “सा-
धुकारी साधुर्भवति पापकारी पापो भवति पुण्यः पुण्येन
कर्मणा भवति पापः पापेन कर्मणा” तथा भगवता परा-
शरेणापि देवादिवैचित्र्यहेतुः सृज्यमानानां चेवज्ञानां
प्राचीनकर्मशक्तिरेवेत्युक्तं, “निमित्तमात्रमेवासौ सृ-
ज्यानां सर्गकर्मणि । प्रधानकारणीभूता यतो नै सृज्य-
शक्तयः” ॥ निमित्तमात्रं मुक्तैव नान्यत्किञ्चिदपेक्षते ।
नोयते तपसां श्रेष्ठ ! स्वशक्त्या वस्तु वस्तुता”मिति स्वशक्त्या
स्वकर्मणैव देवादिवस्तुताप्राप्तिरिति ॥

टी० सू० वैषम्यनिर्घृण्ये न सापेक्षत्वात्तथा दर्शयति, वैषम्य-शब्दः पक्षपात-शब्देन व्याख्यात । अस्थ किमपेक्षमित्यत्राह “सृज्यमाने”ति, ईश्वरश्चेन्न सृष्टौ कार्यसापेक्षः किंतु वैषम्यांश्च एव तदपेक्षा अस्ति। विषमसृष्टेरित्यध्याहृतं निमित्तमात्रमेवासाविति अप्रधानकारणं निमित्त-शब्देन विवक्षितं प्रधानकारणीभूता इति तत्रैव निर्द्देशात्, यथा “निमित्तमात्रं भव सञ्च-साचिन्” इति, तद्वत्प्राधान्यं साधारणकारणत्वं साधारणकारणत्वम् अप्राधान्यं यथा क्षेत्रसलिलादिकं सर्वसत्यसाधारणकारणं तत्तद्बीजशक्तिविशेषाङ्कुरविशेषोत्पावसाधारणकारणं तथेश्वरस्य साधारणकारणत्वाच्चिमित्तमात्रत्वं कर्मणां विषमसृष्ट्यसाधारणकारणत्वात्प्राधान्यमित्यर्थः ॥

**सू० न कर्माविभागादिति चेन्नानादित्वा-
दुपपद्यते चाप्युपलभ्यते च ॥ ३५ ॥**

मू० प्राक्सृष्टेः क्षेत्रज्ञा नाम न सन्ति कुतः अविभागश्रवणात् “सदेव सोम्येदमग्र आसीदि”ति अतस्तदानीं तदभावात्तत्कर्म न विद्यते कथं तदपेक्षं सृष्टिवैषम्यमित्युच्यते इति चेन्न अनादित्वात्, क्षेत्रज्ञानान्तत्कर्मप्रवाहानां च तदनादित्वेऽप्यविभाग उपपद्यते च यतस्तत्क्षेत्रज्ञवस्तुपरित्यक्तनामरूपं ब्रह्मशरीरतयाऽपि पृथग्व्यपदेशानर्हम् अतिसूक्ष्ममवतिष्ठते तथाऽनभ्युपगमे अकृताभ्यागमकृतविप्रणाशप्रसङ्गश्च, उपलभ्यते च तेषामनादित्वं “न जायते म्रियते वा विपश्चि”दिति, सृष्टिप्रवाहानादित्वं च “सूर्याचन्द्रमसौ धाता यथापूर्वमकल्प”यदित्यादौ, “तद्देदं तर्ह्यव्याकृतमासीत्तन्नामरूपाभ्यां व्याक्रियते” इति नामरूपव्याकरणमात्रश्रवणात् क्षेत्रज्ञानां स्वरूपानादित्वं सिद्धं, स्मृतावपि “प्रकृतिं पुरुषं चैव विद्वानादी उभा-

वपी"ति, अतस्सर्वविलक्षणत्वात्सर्वशक्तित्वास्तीत्यैकप्रयो-
जनत्वात् चेन्नकर्मनुगुण्येन विविचसृष्टियोगाद्ब्रह्मैव
जगत्कारणम् ।

टी० सू० न कर्माविभागादिति चेन्ननादित्वादुपपद्यते चाप्युपल-
भ्यते च, अपि-शब्दं व्याचष्टे "तदनादित्वेऽपी"ति, उपपद्यते चेत्यत्र
च-शब्दाभिप्रेतार्थमाह "अकृताभ्यागमे"ति, स्वरूपानादित्वे सत्यपि
सृष्टिप्रवाहानादित्वे सति हि कर्मप्रवाहानादित्वसिद्धिः, अतः सृष्टिप्र-
वाहनादित्वं दर्शयति "सूर्याचन्द्रमसा"विति, प्रतिकल्पमधीतस्यास्य
वाक्यस्यार्थवत्त्वात्सृष्टेरनादित्वसिद्धिः, तत्तत्सूत्रोक्तानर्थान् यथाक्रमं वद-
धिकरणार्थमुपसंहरति "अत"इति,

सू० सर्वधर्मापपत्तेश्च ॥ ३६ ॥

सू० प्रधानपरमात्मादीनां कारणत्वे यद्वर्त्मवैकल्यमुक्तं वक्ष्य-
माणं च तस्य सर्वस्य धर्मजातस्य कारणत्वापपादिनो
ब्रह्माण्युपपत्तेश्च ब्रह्मैव जगत्कारणमिति स्थितम् । प्रयो-
जनवत्त्वाधिकरणं समाप्तम् ।

इति श्रीमद्भगवद्रामानुजाचार्यविरचिते शारीरक-
मीमांसाभाष्ये द्वितीयाध्यायस्य प्रथमः पादः ॥ १ ॥

टी० सू० सर्वधर्मापपत्तेश्च, इदं सूत्रं सर्वाधिकरणशेषं के धर्माः क-
स्मिन्नुपपत्तिः किं व्यवहृद्यमित्यपेक्षायां व्याचष्टे "प्रधाने"ति, पञ्चम्या अन्यथं
दर्शयति "ब्रह्मैवे"ति, परमप्रकृतिसाध्येनान्वय इत्यर्थः, इदमधिकरणं ब्रह्मा-
ज्ञानपक्षे न सङ्गच्छते जगदुपापारस्य निष्प्रयोजनतया चेदिति लीलात्वेन
परिहारात् प्रपञ्चस्य भ्रान्तिपरिकल्पितत्वे भ्रान्तज्ञस्य निष्प्रयोजनत्वं
न दोष इति हि वक्तव्यं, न हि शुक्तिरुयचन्द्रद्वित्वाध्यासादिकं प्रयोजनाय
प्रवर्तते, न च पित्तोपहतः प्रयोजनाकाङ्क्षया घटं भिनत्ति एहं च दहति

न हि स्वप्नदर्शी प्रयोजनापेक्षया स्वशिरश्छेदं पश्यति । ननु भ्रान्तस्यापि हि क्रीडा सम्भवति अतस्तदुक्तिरिति चेन्न, केषांचिद्व्यापाराणां क्रीडातुल्यत्वेऽपि स्वशिरःप्रहारादीनामिव भ्रान्तव्यापारत्वादेव तेषां क्रीडात्वानुपपत्तेः । किञ्च बहु स्यामिति सङ्कल्पेन हीश्वरः सृष्ट्यादि करोति तदयुक्तं, न हि कश्चिद् भ्रान्तः स्यामिति सङ्कल्प्य भ्राम्यति । किञ्चेश्वरस्सर्वज्ञश्चेत्स्वानर्थरूपसंसारप्रवर्तनं क्रीडेति न मन्यते अज्ञश्चेत्सर्वज्ञत्वश्रुतिविरोधः विवेकज्ञाननिष्पादनेन स्वानर्थपरिहाराय जगत्सृजतीति चेत् तथाऽपि लीलात्वमनुपपन्नं, न हि व्याध्युपहतस्यौषधानयनप्रवृत्तिर्लीला भवति स्वयं प्रयोजनरूपव्यापारो हि लीला, अथेदादिप्रवर्तकस्य शास्त्रादधिकविषयज्ञानवत् ईश्वरस्य जगत्सृष्टिनिष्पाद्यं विवेकज्ञानं न सम्भवति यस्सर्वज्ञस्सर्ववत् तस्मादेतद् ब्रह्म नामरूपमन्नं च जायत इति हि श्रुतिः यदीश्वरस्वबन्धभ्रमनिवर्तनाय जगत्सृजति तर्हि बन्धच्छेदनौषधिकानेवार्थान्सृजतु किमर्थं बन्धवर्धकानर्थकामादीन् सृजति । किं च किं भ्रातिहेतुर्लीला ? उत भ्रान्तिकार्या ? उत भ्रान्तिरेव, नाद्यः लीलया स्वभ्रमसम्पादनानुपपत्तेः न द्वितीयः, प्रथमसङ्कल्पस्य लीलात्वानुपपत्तेः, तदुदेवात्तरत्रापि लीलामन्तरेण भ्रमोपपत्तेश्च, नापि तृतीयः द्विचन्द्रज्ञानस्य लीलात्वाप्रसिद्धेः, स्वयमभ्राम्यन्हीश्वरो लीलया परान्मोहयतीति चेत् त्वन्मते भ्रान्त्या विना परदर्शनायोगात्परदर्शने सम्भवति तेषां स्वान्यत्वज्ञानाच्च निर्विशेषसन्मात्रस्य ब्रह्मणो निर्विशेषत्वादेव न लीला सम्भवः, ईश्वरस्य तु सर्वज्ञत्वेन संसारमहितत्वेन जीवात्स्वानन्यत्वेन च जानतेऽजन्मत्रारामणादिनिर्वर्तननरकयातनादिव्यापारो न लीला भवितुमर्हति, अत इदमधिकरणं ब्रह्माज्ञानवादिनां विरुद्धम् । वैषम्येत्यादिसूत्राणि चाधिकरणान्तरं सर्वैर्ज्ञेयं, न च तद्व्युक्तं फलफलिभावेन प्रकृतिसाध्येन तेषामन्वितार्थत्वात्, फलफलिभावश्च दर्शितः कर्मसापेक्षतया वैषम्यनैर्घृण्यपरिहारश्च भ्रान्तब्रह्मवादिनां न घटतेऽपि पितोऽपहतो हि शुभाशुभानपेतः किञ्चित्स्तौति सान्त्ववादिनमपि कञ्चन निन्दति कांश्चिदम्भसा सिञ्चति कांश्चिन्मुसलेन हन्ति न च तस्मिन्

नैषम्यनैर्घृण्ययोर्दोषरूपता । न च युक्त्या परिहर्तव्यत्वं सापेक्षत्वादिति
 पदं च विषमसृष्ट्या सम्बन्धमर्हति न ईश्वरश्चेत् कर्मसापेक्षः तस्य
 स्वतन्त्रत्वात्सृष्टिश्चेन्न कर्मसापेक्षा समष्टितत्त्वसृष्टौ सर्वशक्तितयेश्वरस्य
 निरपेक्षत्वात् यस्मिन्नेव वैषम्यनैर्घृण्यप्रसङ्गरूपस्तत्रैव हि कर्मणोऽपेक्षा अतः
 प्राप्ताप्राप्तविवेकेन वैषम्यांशस्य कर्मसापेक्षत्वाद्विषमसृष्टेरित्युक्तम्, उप-
 पद्यत इति चानादित्वमुपपद्यत इति व्याख्यातं तदानीमविभा-
 गादिति शङ्कितहेतुरपरिहृतः स्यात् अतः क्षेत्रज्ञानामनादित्वेऽपि अवि-
 भाग उपपद्यत इति व्याख्यातम् । उक्तलक्षणस्याविभागस्य तथात्वा-
 पपादकत्वेन अकृताभ्यागमादिप्रसङ्गरूपस्तर्काऽपि सूत्राभिप्रेतो भवतीत्य-
 भिप्रायेणाह “तथाऽनभ्युपगम” इति, अकृताभ्यागम-शब्देन मुक्तानाम-
 व्युत्पत्तिप्रसङ्गोऽभिप्रेतः एवमुपपद्यत उपलभ्यत इति द्वयं यथाक्रमम्
 अविभागानादित्वयोः समर्थनपरं सर्वधर्मोपपत्तेश्चेति सूत्रं निर्विशेषवादे-
 ऽत्यन्तमघटितमिति दुरपह्वं ब्रह्मणो महामायत्वात्तस्मिन्मायाकल्प-
 तधर्मोपपत्तिरिति तु श्रद्धामात्रम् अशाब्दतत्वात्, पराऽस्य शक्तिर्विवि-
 धैव श्रूयते स्वाभाविकी ज्ञानबलक्रिया चेति श्रुतिविरोधाच्च । यादव-
 मिश्रानुसारिणस्तु सू. सर्वधर्मोपपत्तेश्चेति सूत्रमप्यधिकरणान्तरमाहुः
 तत्र चैतन्यशक्तिक्रियाशक्तिपरिणामशक्तिरूपाः सर्वे धर्मा ब्रह्मणि नोप-
 पद्यन्ते नित्यसर्गादिप्रवृत्तिप्रसङ्गात्, न चेच्छया नित्यप्रसङ्गपरिहारः इच्छाया
 नित्यत्वे नित्यप्रसङ्गात्, अनित्यत्वेऽपि हेतुसापेक्षत्वात् हेतोश्चामान-
 कत्वात् कथञ्चिद्वैतवन्वेषणे तस्यापि नित्यानित्यविकल्पे पूर्वाक्तदोषप्र-
 सङ्गादिच्छया व्यवस्थाऽनुपपत्तेर्नित्यसर्गप्रसङ्गः । अतो ब्रह्मणि सर्वे धर्मा
 नोपपद्यन्त इति पूर्वपक्षः कृतः । इच्छायाः प्रलयकालात्ययज्ञानजन्मत्वात्
 तज्ज्ञानस्य प्रलयादौ किञ्चित्कालं स्वप्स्यामि ततः प्रबोद्धाहे इति सङ्कल्पस्य
 नष्टत्वेऽपि तदाहितविशेषप्रबोधशक्त्या प्रलयकालात्यये जन्मत्वात् प्र-
 लयकालस्य प्रकृतिपरिणामरूपत्वादन्यपरिणामस्य नित्यप्रसङ्गाभावादि-
 च्छायाः कादाचिक्त्वोपपत्तेर्नित्यसर्गादिप्रसङ्गाभावात् ब्रह्मणि ज्ञानक्रि-
 यापरिणामशक्तिरूपसर्वधर्मोपपत्तेरिति राट्टान्तितं तत्र तावदधिकरणा-

न्तरत्वमयुक्तं सन्मात्रस्यापि ब्रह्मणः प्रकृत्यंशेन महदाद्युपादानत्वात्
 परिणामशक्तिमतेऽपि प्रकृत्यंशस्यान्तर्यामिब्राह्मणादिवीश्वरनियाम्यत-
 याऽवगतस्य स्वातन्त्र्येण परिणामायोगात् सदेव सोम्येदमय आसीत्तदे-
 तत् बहु स्यां सोऽकामयतेति जगत्सर्वादिविषयेश्वरसङ्कल्पस्य कादा-
 चित्कल्पावगमाच्च नित्यसंगादिप्रवृत्त्यप्रसङ्गेन पूर्वपक्षोक्त्यानासम्भवाद्वि-
 परादृक्कालभाविमदृशतरसूक्ष्मपरिणामपरम्परास्वन्यपरिणामलक्षणस्य प्रल-
 यकालात्ययस्य ज्ञानं सिद्धताहेतुः, तत्र यदुक्तं सुषुप्तस्येश्वरस्यस्य पूर्व-
 सङ्कल्पाहितविशेषाप्रबोधशक्तिः प्रलयकालात्ययसहकृता प्रबोधं जनयति
 तेन प्रलयात्ययं ज्ञात्वा सङ्कल्पयतीति तदयुक्तं स्वतः सर्वज्ञस्य ज्ञानसङ्को-
 चकर्मपारवश्यरहितस्येश्वरस्य स्वापयोगात्स्वेच्छया स्वाप इति चेन्न
 इच्छानुपपत्तेः, अज्ञानांशेऽपि ज्ञानमेव हि सर्वं वाञ्छन्ति न तु ज्ञानलोपं
 निद्राया अभिमतत्वं दृश्यत इति चेत् आहाराजराणतीब्राह्मणदुःखपरिश्रम-
 तमोगुणाभिभूतानां तत्तदनिष्ठशमनाय निद्राकाङ्क्षा, लघुशरीरस्य व्याध्या-
 दिप्रहितस्य प्रसन्नमनसो विविच्रमभिमतं विषयमवलोकयतो हि निद्रा-
 नभिमतैवेति, अत ऊर्मिषट्कातिगत्यानामयस्य सर्वशक्तेस्तमसः परमेश्व-
 रस्य कथञ्जानलोपोऽभिमतः स्यात् प्रबोधशक्तिः पूर्वसङ्कल्पाहितविशेष-
 त्वमप्ययुक्तं विशेषस्य प्रबोधजननयोग्यतालक्षणत्वाद्भोग्यतान्तरानुपपत्ते-
 र्द्रव्यस्यैव सर्वविधयोग्यतापादनदर्शनाच्च, स च योग्यतालक्षणविशेषः किं
 प्रलयकालात्ययज्ञानात्प्रबोधमीश्वरे जनयति ? उताज्ञानात् ? न प्रथमः
 योग्यतायाश्चैतन्याभावात्, द्वितीये सयोग्यतारूपविशेषस्तदानीमीश्वरा-
 धिष्ठितो न वा ? न प्रथमः अप्रबुदुस्याधिष्ठातृत्वायोगात् । द्वितीये
 चानधिष्ठितस्य विशेषस्य यथाप्रबोधकार्यकरत्वम् एवमीश्वरानधिष्ठितस्य
 प्रकृत्यंशस्यैव जगज्जननसम्भवात् प्रबोधपरिकल्पनं विफलं तद्वि कल्प्यं
 अश्रुतत्वात्प्रबोधानन्तरभावितया त्वदभिमतसङ्कल्प एव हि तदैततेति
 श्रुतः न तु प्रबोधः अप्रबुदुस्य सङ्कल्पायोगात् तत् एव प्रबोधः कल्प्यत
 इति चेन्न स्वापप्रबोधयोर्भयोः कल्पनादपीश्वरज्ञानस्य नित्यतामात्रक-
 ल्पनस्य न्याय्यत्वाच्छ्रुत्यनुरोधित्वाच्च स्वापप्रबोधावपि वचनसिद्धाविति

चेत् नित्यज्ञानत्वं च वचनसिद्धं तद्वचनं ज्ञानशक्तिनित्यत्वपरमिति चेत्स्वाप-
बोधवचनमपि जगद्व्यापारवैमुख्योन्मुख्यविषयं स्यात् इयान्विशेषः क्वचिज्-
ज्ञानलोपस्याभिमतत्वानुपपत्तिः शक्तेराहितविशेषत्वानुपपत्तिरीश्वरानधि-
ष्ठितायाः कार्यकरत्वेऽतिप्रसङ्गश्च जगत्सर्गादिविषयसङ्कल्पातिरेकेण स्वाप-
प्रबोधयोरश्रुतयोः परिकल्पनगौरवं चान्यत्र तद्विरहश्चेति । किञ्च स्वाप-
शब्दस्यामुख्यत्वं चाग्रापन्यायसिद्धं “यदा स्वपिति शान्तात्मा तदा सर्वं
निमीलतीति द्युच्यते निमीलनशब्दस्य हि प्रवृत्त्यनर्हसूक्ष्मदशापत्तिविषय-
त्वममुख्यं प्रबोधानन्तरभाविसङ्कल्पानुपपत्तिश्च भवतां, बहु स्यां प्रजाये-
येति हि सङ्कल्पः प्रकृतिपुरुषेश्वरस्वरूपेण बहु स्यां महदादिरूपेण प्रजा-
येयेति हि भवद्विव्याख्यातं प्रकृत्यधिकरणे, ईश्वरांशस्य विभागो नाम
प्रबोध एव न हि खण्डितत्वमतः प्रबोधात्सङ्कल्पः सङ्कल्पाद्विभाग इत्यन्या-
न्याश्रयः, बहु स्यामिति सङ्कल्पः पूर्वं प्रलयादाविति चेत् न प्रजायेयेति
सङ्कल्पतुल्यकालताप्रतीतिस्वारस्यात् सोऽपि सङ्कल्पः पूर्वं प्रलयादाविति
चेत् न तत्तेज एतत् तदपोऽसृजतेत्यादिसर्गानन्तरपूर्वभाविसङ्कल्पपरप्रक-
रणविरोधात् सदेव सोम्येदमय आसीदेकमेवेति पूर्ववाक्यविरोधाच्च । स
एकाकी न रमतेत्यरतिरपि हि न प्रलयारम्भे युज्यते । अतः सङ्कल्पा-
नुपपत्तेश्च राट्टान्तवर्णनमयुक्तम् ॥ प्रयोजनवत्त्वाधिकरणं समाप्तम् ॥

इति श्रुतप्रकाशिकायां द्वितीयस्याध्यायस्य प्रथमः पादः ॥ १ ॥

अथ द्वितीयाध्यायस्य द्वितीयः पाद आरभ्यते ॥

रचनाऽनुपपत्त्य-
धिकरणम् । सू० रचनाऽनुपपत्तेश्च
नानुमानं प्रवृत्तेश्च ॥ १ ॥

सू० उक्तं जगज्जन्मादिकारणं परं ब्रह्मेति, तच्च परैरुद्भाविता
दोषाश्च परिहृताः, इदानीं स्वपक्षरक्षणाय परपक्षाः
प्रतिक्षिप्यन्ते, इतरथा कस्यचिन्मन्दधियस्तेषां पक्षाणां
युक्त्याभासमूलनामजानतः प्रामाणिकत्वशङ्कया वैदिक-

पक्षे किञ्चिच्छब्दावैकल्यं जायेतापि, अतः परपक्षप्रतिक्षे-
पायानन्तरः पादः प्रवर्तते, तत्र प्रथमं तावत्कापिलमतं नि-
रस्यते वैदिकानुमतसत्कार्यवादाद्यर्थसंग्रहेण तस्य सत्य-
क्षनिक्षेपसम्भावनाभ्रमहेतुत्वातिरेकात् ईक्षतेर्नाशब्दमि-
त्यादिभिर्वैदिकवाक्यानामतत्परत्वमात्रमुक्तम् अत्रैव त-
त्पक्षस्वरूपप्रतिक्षेपः क्रियत इति न पौनरुक्त्याशङ्का, एषा
साङ्ख्यानं दर्शनस्थितिः “मूलप्रकृतिरविकृतिर्महदाद्याः
प्रकृतिविकृतयः सप्त । षोडशकश्च विकारो न प्रकृतिर्न
विकृतिः पुरुषः” इति तत्त्वसंग्रहः, मूलप्रकृतिर्नाम सुख-
दुःखभोहात्मकानि लाघवप्रकाशचलनोपष्टम्भगौरवाव-
रणकार्याण्यत्यन्तातीन्द्रियाणि कार्यैर्कनिरूपणविवेका-
न्यन्यूनातिरेकाणि समतामुपेतानि सत्त्वरजस्तमांसि
द्रव्याणि, सा च सत्त्वरजस्तमसां साम्यरूपा प्रकृतिरेका
स्वयमचेतनाऽनेकचेतनभोगापवर्गार्थानित्या सर्वगता सत-
तचिक्रिया न कस्यचिद्विकृतिः,

टी० सू० रचनाऽनुपपत्तेश्च नानुमानम्प्रवृत्तेश्च, प्रथमाध्यायार्थपूर्वकं
प्रथमपादार्थं वदन् द्वितीयपादेन सङ्गतिमाह “उक्त”मिति, स्वपक्षे कार-
णविषये परोक्तदोषाः परिहृताः परपक्षोक्तकारणविषयं दूषणं क्रियत इत्यर्थः
अनेन तृतीयपादस्य पूर्वभावित्वशङ्का निरस्ता । तत्र कार्यविषये परोक्त-
दूषणपरिहारो हि क्रियते अतः कारणविषये स्वमतस्थापनं परपक्षदूषणं
च सङ्गतं किमर्थं परपक्षप्रतिक्षेप इत्यत्राह “इतरथे”ति, कापिलमतनिरा-
सप्राथम्यहेतुमाह “तत्रे”ति, सकार्यवादादीति, आदि-शब्देन चतुर्विंश-
तितत्त्वस्वीकारो विवक्षितः । पौनरुक्त्यमाशङ्क्य निराकरोति “ईक्षते”रिति
किं ब्रह्मकारणवाद एकान्ततः श्रद्धेयः ? उत ने ? इति तदर्थं प्रधानं जग

त्कारणं ने? ति किं प्रधानस्य पुरुषसन्निधानात् पुरुषसन्निधानादन्यस्यैव
प्रवृत्तिः सम्भवति ने? ति किमन्यस्य पुरुषसन्निधानात् मार्गवलीकनव्यापा-
रवत्पुरुषसन्निधानात्तच्छायाद्यापत्या वा ज्ञातृत्वं सम्भवति ने? ति, यदा
ज्ञातृत्वसम्भवः तदा प्रवृत्तिसम्भवात् प्रधानकारणत्वमुपपन्नमिति नैका-
न्ततो ब्रह्मकारणवादः श्रद्धेयः । यदा ज्ञातृत्वासम्भवः तदा प्रवृत्त्यसम्भ-
वात् प्रधानकारणवादानुपपत्तेर्ब्रह्मकारणवाद एकान्ततः श्रद्धेय इति
सिध्यति, यः एषेत्यादि तत्त्वसंग्रहश्लोकं व्याचष्टे मूलप्रकृतिर्नामेत्यादिना,
उपपत्त्यन्तः, धारणमत्यन्तातीन्द्रियाणि नित्यानुमेयातीत्यर्थः, समतामुपेता-
नीत्युक्ते केनचिदाकारेण साम्यं स्यादिति तद्व्यावृत्त्यर्थं सम-शब्दव्याख्या-
नायान्यनानतिरिक्तानीत्युक्तं सत्त्वरजस्तमः समूहः प्रकृतिरित्यर्थः ।

श्रु० अपि तु परमकारणमेव महदाद्यास्तद्विद्यतयोऽन्वेषां च
प्रकृतयः सप्त महानहङ्कारः शब्दतन्मात्रं, स्पर्शत-
न्मात्रं, रूपतन्मात्रं रसतन्मात्रं, गन्धतन्मात्रमिति, तत्रा-
हङ्कारस्त्रिविधो वैकारिकस्तैजसो भूतादिश्च, क्रमा-
त्सात्त्विको राजसस्तामसश्च, तत्र वैकारिकः सात्त्विक
इन्द्रियादिर्भूतादिस्तामसो महाभूतहेतुभूततन्मात्रहेतुः,
तैजसो राजसस्तूभयानुग्राहकः, आकाशादीनि पञ्चम-
हाभूतानि श्रोत्रादीनि पञ्चज्ञानेन्द्रियाणि वागादीनि
पञ्चकर्मेन्द्रियाणि मन इति केवलविकाराः षोडश,
पुरुषस्तु निष्कारिणामत्वेन न कस्यचित्प्रकृतिर्न कस्यचि-
द्विद्यतिः, तत एव निर्धर्म्मश्चैतन्यमात्रवर्णितो नि-
ष्क्रियः सर्वगतः प्रतिशरीरं भिन्नश्च, निर्विकारत्वान्नि-
ष्क्रियत्वाच्च तस्य कर्तृत्वं भोक्तृत्वं च न सम्भवति, एवं
भूतेऽपि तत्त्वे श्रुताः प्रकृतिपुरुषसन्निधिमात्रेण पुरुषस्य

चैतन्यं प्रकृतावध्यस्य प्रकृतेश्च कर्तृत्वं स्फुटिकमणविव
जपाकुसुमस्यारुणिमानं पुरुषेऽध्यस्याहङ्कर्ता भोक्तेति
मन्यन्ते, एवमज्ञानाद्भोगस्तत्त्वज्ञानाच्चापवगः तदेव^१ प्रत्य-
क्षानुमानागमैः साधयन्ति, तत्र प्रत्यक्षसिद्धेषु पदार्थेषु
नातीव विवादा^२स्पदमस्ति, आगमोऽपि कपिलादिसर्व-
ज्ञज्ञानमूल इति सोऽपि प्रथमे काण्डे प्रमाणलक्षणे निर-
स्तप्रायः । यदिदं प्रधानमेव जगत्कारणमित्यनुमानं तन्नि-
रसनेन तन्मतं सर्वं निरस्तं भवतीति तदेव निरस्यते—

टी० विवृतिः—कार्यं महदाद्या इति स्वकारणापेक्षया विवृतयः
स्वकार्यापेक्षया प्रकृतय इत्यर्थः । षोडशकश्च विकार इत्यत्र च एवकारार्थः,
षोडशको विकार एवेत्यर्थः । न प्रकृतिरित्यादि श्लोकावगडं व्याचष्टे
'पुरुषस्त्विति, निर्दुर्मकः ज्ञातृत्वरहितः तद्व्यन्तःकरणस्येति तन्मतं
तर्हि भोगमोक्षा न स्यातामित्यत्राह “एवमभूतेऽ”पीति, तत्त्वमर्थस्येति
तदेतदिति नातीव विवादपदमस्तीति सत्कार्यवादसमवायानभ्युपगमादि-
भिर्न विवाद इत्यर्थः । अभिव्यक्त्यवस्थावैषम्यादिकभिर्प्रेत्य नातीवेत्युक्तं
निरस्तप्राय आगमः किं कपिलप्रोक्तः^१ उत वेदः^२ तत्र वेदस्य प्रधानादि-
परत्वव्यावृत्तिः प्रथमाध्याये दर्शिता, कपिलागमस्य तु निरासो धर्मवि-
चारारम्भे फलित इत्यर्थः । अनुमानमेकं स्थितं तस्मिन्निरन्ते सर्वत्रिस्तं भव-
तीत्याह “यदिदं” मिति, अनुमानव्युदासाय प्रथमं विषयशुद्धिं करोति—
मू० ते चैवं वर्णयन्ति, कृत्स्नस्य जगतः एकमूलत्वमवश्याभ्यु-
पगमनीयम् अनेकेभ्यः कार्योत्पत्त्यभ्युपगमे कारणानव-
स्थानात् तन्तुप्रभृतयो ह्यवयवाः स्वांशभूतैः षड्भिः पार्श्वैः
परस्परं संयुज्यमाना अवयविनमुत्पादयन्ति, ते च तन्त्वा-

१ तदेतत्प्रत्यक्षेति पा० ।

२ विवादपदमस्तीति पा० ।

दयः स्वावयवैस्तथाभूतैरुत्पाद्यन्ते, ते च तथाभूतैः स्वाव-
यवैरिति परमाणुभिरपि स्वकीयैः षड्भिः पार्श्वैः संयुज्य-
मानैरेव स्वकार्योत्पादनमभ्युपेतव्यम् । अन्यथा प्रथिमाऽनु-
पपत्तेः, परमाणवोऽप्यंशित्वेन स्वांशैस्तथैवोत्पाद्यन्ते, ते च
स्वांशैरिति न कचित्कारणव्यवस्थितिः, अतः कारण-
व्यवस्थितिश्चार्थमेकं द्रव्यं विविधविचित्रपरिणामशक्तियुक्तं
स्वयमप्रच्युतस्वरूपमेव महदाद्यनन्तावस्थाश्रयः कारणमा-
श्रयणीयं, तच्चैकं कारणं गुणत्रयसाम्यरूपं प्रधानमिति
तत्कल्पनहेतून्पन्यस्यन्ति “भेदानां परिमाणात्समन्वया-
च्छक्तिः प्रवृत्तेश्च । कारणकार्यविभागादविभागाद्वैश्व-
रूप्यस्य ॥ कारणमस्त्ययुक्त”मिति, अयमर्थः विश्वरूपमेव
वैश्वरूप्यं विचित्रसन्निवेशं तनुभुवनादिकृत्स्नं जगत्, तच्च
जगद्विचित्रसन्निवेशत्वेन कार्यभूतं तत्सरूपव्यक्तकार-
णकं, कुतः कार्यत्वात्, कार्यस्य हि सर्वस्य तत्सरूपा-
त्कारणविशेषाद्विभागस्तस्मिन्नेवाविभागश्च दृश्यते, यथा
घटमुकुटादेः कार्यस्य तत्सरूपान्मृत्सुवर्णादेः कारणाद्वि-
भागस्तस्मिन्नेव चाविभागः,

टी० ते चैवमित्यादिना, अनेकेभ्यः कार्योत्पत्तौ कारणानवस्थान-
मुपपादयति “तन्तुप्रभृतय”इति, असंयुक्तप्रदेशेन संयुक्तैरेव पृथ्वादिका-
र्योत्पादनं दृश्यते, यत्रसंयुक्तप्रदेशभेदमनपेक्ष्यैकत्र सर्वं संयुज्यन्ते तर्ह्येकः
स्यात् परमाणोरनतिरिक्तप्रदेशतया पृथ्वादिकार्यं नात्पद्यते प्रदेशभेदः
परमाणोरस्तीति चेत् सांशत्वात्तस्याप्यारम्भकापेक्षयाऽनवस्येत्यर्थः, अत
इति एकस्मिन्कार्यं कृत्स्नस्य कारणस्य निरवशेषान्वयव्यावृत्त्यर्थमाह “स्वयम-

प्रच्युते'ति, एवं परमाणुव्यावृत्तिः सिद्धा । अथ ब्रह्मव्यावृत्त्यर्थमाह
 "तच्चैक"मिति, भेदानामित्यादिश्लोकं व्याचष्टे "अयमर्थ"इति, वैश्व-
 रूपपदं व्याचष्टे विश्वरूपमित्यादिना, कारणकार्यविभागादित्येतद्व्याचष्टे
 "कार्यस्य ही"ति, व्याप्तिप्रदर्शनमित्यर्थः । व्याप्तिस्यलमाह "यथे"ति,
 पक्षधर्मताबलसिद्धमर्थमाह—

सू० अतो विश्वरूपस्य जगत्सत्स्वरूपात्प्रधानादुत्पत्तिस्तस्मि-
 न्नेव लयश्चेति प्रधानकारणकमेव जगत् गुणत्रयसाम्य-
 रूपं प्रधानमेव जगत्स्वरूपकारणं तत्त्वरजस्तमोमयसुख-
 दुःखमोहात्मकत्वाज्जगतः, यथा च मृदात्मनो घटस्य मृ-
 दद्रव्यमेव कारणं तदेव हि तदुत्पत्त्याख्यशक्तिप्रकृतिमत्
 तथा दर्शनात् अव्यक्तस्य गुणसाम्यरूपस्य देशतः काल-
 तश्चापरिमितस्यैव कारणत्वं भेदानां महद्दहङ्कारतन्मा-
 चादीनां परिमितत्वादवगम्यते, महदादीनि च घटादि-
 वत्परिमितानि कृत्स्नजगदुत्पत्तौ न प्रभवन्ति अतस्त्रि-
 गुणं जगद्गुणत्रयसाम्यरूपप्रधानैककारणकमिति निश्ची-
 यते, अचोच्यते सू० रचनानुपपत्तेश्च नानुमानं प्रवृत्तेश्च,
 अनुमीयत इत्यनुमानं न भवदुक्तं प्रधानं विचित्रजगद-
 रचनासनर्थम् अचेतनत्वे सति तत्त्वभावामिज्ञाऽनभिष्टित-
 त्वात् यदेवं तत्तथा, यथा रथप्रासादादिनिर्माणे केवल-
 दारवादिकम् ॥

टी० 'अतो विश्वरूपस्ये'ति, कार्यं सारूपकारणकमस्तु तत्त्वयं
 प्रधानकारणत्वसिद्धिरिति शङ्कायां समन्वयादिति पदं व्याचष्टे "सत्त्व-
 रजस्तमोमये"ति, शक्तिः प्रवृत्तेश्चेत्येतद्व्याचष्टे "तदेव ही"ति, सारूपत्वं
 महदादीनामप्यस्तीति तेषां कारणत्वशङ्कायां भेदानां परिमाणादित्येत-

द्व्याचष्टे “अव्यक्तस्ये”ति, निगमयति “अत” इति, जगद्विचित्रसच्चिवेश-
त्वात् कार्ये रथादिवत् जगत्स्वसमानरूपकारणकं कार्यत्वात् यत्कार्ये
तत्स्वसमानरूपकारणकं दृष्टं यथा घटादीत्यनुमानशरीरम् अत्र सत्त्व-
रजस्तमोमयसुखदुःखमोहानां कार्येऽन्वयदर्शनात् तदुत्पादनशक्तं सत्त्व-
रजस्तमोमयमेव कारणं तस्य परिमितत्वे कृत्स्नकारणत्वानुपपत्त्या तस्यापि
कारणापेक्षयाऽनवस्थानाच्चापरिद्विचं वस्तु कारणं भवतीति पक्षधर्मता-
बलात् सिद्धं यथा कार्यत्वात् सकर्तृकत्वेऽनुमीयमाने पक्षधर्मताबलादी-
श्वरसिद्धिः तदुक्तं निमित्तमत्रोपादानमिति विशेषः, अत्रोच्यत इत्यादि
अनुमानशब्दस्यानुमितिपरत्वे कस्येत्यपेक्षायां प्रधानस्येति धर्मिवाचिष्य-
न्तपदाध्याहारप्रसङ्गात्तच्चिरपेक्षनिर्वाहे सम्भवति तस्यैव न्याय्यत्वात् आह
“अनुमीयत” इति, प्रत्यनुमीयत इति प्रत्यनुमानोपयोगिनीं व्याप्तिं शिञ्च-
यति न भवदुक्तमित्यादिना, अपेक्षितान्वयव्यतिरेकौ दृष्टान्ते दर्शय-
न्सूत्रस्य वाक्यार्थमाह-

सू० दात्रादेरचेतनस्य तज्ज्ञाऽनधिष्ठितस्य कार्यारम्भानुपपत्त-
दर्शनात् तज्ज्ञाऽनधिष्ठितस्य कार्यारम्भप्रवृत्तेर्दर्शनाच्च न
प्राज्ञाऽनधिष्ठितं प्रधानं कारणमित्युक्तं भवति, चकारा-
दन्वयस्यानैकान्त्यं समुच्चिनोति, न ह्यन्वितं शैक्ष्यं गोत्वा-
दिकारणत्वव्याप्तं न च वाच्यं माभूदन्वितानामपि शै-
क्ष्यादिधर्माणां कारणत्वं द्रव्यस्य तु हेमादेः कार्यार्थ-
न्वितस्य कारणत्वव्याप्तिरस्त्येव सत्त्वादीन्यपि द्रव्याणि
कार्यार्थान्वितानि कारणत्वव्याप्तानीति यतः सत्त्वादयो
द्रव्यधर्मा न तु द्रव्यस्वरूपं सत्त्वादयो हि पृथिव्यादि-
द्रव्यगतलघुत्वप्रकाशादिहेतुभूतास्तत्त्वभावविशेषा एव न
तु मृद्धिरण्यादिवद् द्रव्यतया कार्यार्थान्विता उपलभ्यन्ते
गुणा इत्येव च सत्त्वादीनां प्रसिद्धिः । यच्च कारणव्यवस्था-

सिद्धये जगत एकमूलत्वमुक्तं तदपि सत्त्वादीनामनेक-
त्वान्नोपपद्यते अत एव कारणव्यवस्था च न सिद्ध्यति ।

टी० दार्वादेरित्यादिना, प्रथमस्य च-शब्दस्यार्थमाह “चकारा-
दि”ति, कार्येऽन्वितस्य मृदादेः कारणत्वं दृश्यते तथा सत्तादिमय-
सुखदुःखादेः कार्येऽन्वयात् कार्यं सत्त्वाद्यन्वयः सिद्ध इति सत्त्वादीनां
कारणत्वमिति हि युक्तं तस्य शैल्यादिष्वनैकान्त्यमित्यर्थः कार्यं समन्वित-
द्रव्यत्वादिति चेत् द्रव्यत्वमसिद्धमित्याह माभूदित्यादिना, सत्त्वादयो
हीति लघुत्वादिकार्यद्वारा सत्त्वादीनां सुखदुःखादिहेतुत्वमिति मन्तव्यं
गुणा इत्येव चेति सत्त्वादीनां द्रव्यत्वस्याप्रामाणिकतया गुण-शब्दस्या-
स्वारस्यमयुक्तमिति भावः । जगत्प्राज्ञानधिष्ठितचेतनकारणकं न भवति
कार्यत्वात् यत्कार्यं तत्स्वाभिज्ञाऽनधिष्ठिताचेतनोपादानकं न भवति यथा
घटादिकं चेतनाधिष्ठितकारणकं दृष्टं यत्प्राज्ञाधिष्ठिताचेतनोपादानकं न
भवति तत्कार्यमपि न भवति यथा नित्यं तुच्छं वेति, प्रत्यनुमानशरीरम् ।
यद्वा नात्र प्रत्यनुमानं विवर्तितमीश्वरानुमान इव विशेषविरोधो विव-
र्तितः, अचेतनत्वं प्राज्ञाधिष्ठितत्वं साधयेदिति तदुपयोगिनी व्याप्तिर्दे-
र्शिता, यच्चेति सत्त्वादीनामनेकत्वादेकमूलत्वं नास्तीत्यर्थः । अत एवेति
अनेकत्वादेव कारणव्यवस्था च नास्तीत्यर्थः अनेकत्वाभ्युपगमं दर्शयति-
ब्र० साम्यावस्थाः सत्त्वादय एव हि प्रधानमिति तन्मतम्
अतः कारणवहुत्वादनवस्था तदवस्थैव । न च तेषामप-
रिमितत्वेन व्यवस्थासिद्धिः अपरिमितत्वे हि त्रया-
णामपि सर्वगतत्वेन न्यूनाधिकभावाभावाद्द्वैषम्यासिद्धेः
कार्यारम्भासम्भवात् कार्यारम्भायैव परिमितत्वमवस्था-
श्रयणीयं यत्र रथादिषु स्पष्टं चेतनाधिष्ठितत्वं दृष्टं
तद्भूतिरिक्तं सर्वं पक्षीकृतमित्याह-

सू० पयोऽम्बुवच्चेत्तत्रापि ॥ २ ॥

यदुक्तं प्रधानस्य प्राज्ञाऽनधिष्ठितस्य विचित्रजगद्रचनाऽनु-
पपत्तिरिति तन्न यतः पयोऽम्बुवत्प्रवृत्तिरुपपद्यते पयसस्ता-
वहृद्धिभावेन परिणममानस्यानन्यापेक्षस्याद्यपरिस्पन्दप्र-
भृतिपरिणामपरम्परा स्वत एवोपपद्यते, यथा च वारिद-
विमुक्तस्याम्बुन एकरसस्य नालिकेरतालचूतकपित्थनि-
म्ब^१तिन्तिण्यादिविचित्ररसरूपेण परिणामप्रवृत्तिः स्वत
एव दृश्यते, तथा प्रधानस्यापि परिणामस्वभावस्यान्यान-
धिष्ठितस्यैव प्रतिसर्गास्थायां सदृशपरिणामेनावस्थितस्य स-
र्गावस्थायां गुणवैषम्यनिमित्तविचित्रपरिणाम उपपद्यते ।

टी० “साम्यावस्था” इति, ततः किमित्यत्राह “अत” इति, बहूनां
कारणानां विषमावस्थत्वेनैव कारणत्वदर्शनात् परिमितानामेव वैषम्य-
दर्शनाच्च विषमावस्थानां परिमितानां पार्श्वविशेषैः संयुक्तानामेव पृथु-
कार्यारम्भकत्वं स्यात् तेषामपि विषमत्वात् परिमितत्वात्कार्यत्वात् कार-
णान्तरसापेक्षत्वं स्यात् तेषामपि तस्यारम्भाय विषमत्वात् परिमितत्वाच्च
सकारणत्वमित्यनवस्येत्यर्थः । अपरिमितत्वान्नानवस्येत्यत्राह “अपरिमि-
तत्वे ही”ति, कार्यारम्भायैव परिमितत्वमवश्याश्रयणीयमिति कार्यारम्भ-
सिध्यर्थं वैषम्यसिध्यर्थं परिमितत्वमाश्रयणीयं तथा सति तेषामपि सका-
रणत्वमित्यनवस्येत्यर्थः । उत्तरसूत्रमवतारयति “यत्रे”ति, क्षीरादिदृष्टा-
न्तेन प्राज्ञानधिष्ठितत्वं साधयाम इति चेत् तत्पक्षीकृतं तत्रापि प्राज्ञा-
धिष्ठितत्वं सिद्धाधयिषितमित्यर्थः पयोऽम्बुवच्चेत्तत्रापि आद्यपरिस्पन्देति
चक्रभ्रमपरिणामादिव्यावृत्त्यर्थमाद्यशब्दः, परिस्पन्द-शब्देनान्यथाभावो-
द्योगो विवक्षितः न तु चलनं,

ब्र० यथोक्तं “परिणामतः सलिलवत् प्रतिप्रतिगुणाश्रयविशेषा-
दिति तदेवमव्यक्तमन्यानपेक्षं प्रवर्तत इति चेत् अत उ-
त्तरं “तच्चापी”ति यत्तु क्षीरजलादिदृष्टान्ततया निद-
र्शितं तच्चापि प्राज्ञाऽनधिष्ठाने प्रवृत्तिनापपद्यते तदपि पूर्व-
मेव पक्षीकृतमित्यभिप्रायः । उपसंहारदर्शनान्नेति चेन्न
क्षीरवद्बीज्यच दृष्टपरिकरान्तररक्षितस्यापि स्वासाधारण-
परिणाम उपपद्यत इति एतावदुक्तं न प्राज्ञाधिष्ठितत्वं
पराकृतं, योऽस्य तिष्ठन्नित्यादिश्रुतेः, ॥

सू० व्यतिरेकानवस्थितेश्चानपेक्षत्वात् ॥ ३ ॥

इतश्च सत्यसङ्कल्पेश्वराधिष्ठानानपेक्षपरिणामित्वे सर्गव्य-
तिरेकेण प्रतिसर्गावस्थाया अनवस्थितिप्रसङ्गाच्च न प्रा-
ज्ञानधिष्ठितं प्रधानं कारणं प्राज्ञाधिष्ठितत्वे तस्य सत्य-
सङ्कल्पत्वेन सर्गप्रतिसर्गविचित्रसृष्टिव्यवस्थासिद्धिः, न
च वाच्यं प्राज्ञाधिष्ठितत्वेऽपि तस्यावाप्तसमस्तकामस्य
परिपूर्णस्यानवधिकातिशयानन्दस्य निरवद्यस्य निरञ्ज-
नस्य सर्गप्रतिसर्गव्यवस्थाहेत्वभावाद्विषमसृष्टौ निर्दय-
त्वप्रसङ्गाच्च समानोऽयं दोष इति परिपूर्णस्यापि लीलार्थ
प्रवृत्तिसम्भवात् ।

टी० यथोक्तमिति प्रतिप्रतीति वस्तुषु प्रत्येकं गुणानामङ्गाङ्गिभावे-
नावस्थानरूपवैषम्यात्सलिलवत्स्वत एव परिणामाज्जगत्प्रवृत्तिश्चेतननि-
रपेक्षोपपद्यत इत्यर्थः । रचनानुपपत्तेरिति पूर्वसूत्रनिर्द्देशसामर्थ्यानुरोधादि-
हाप्यनुपपत्तेरित्यध्याहार उपपन्न इत्यभिप्रायेण नोपपद्यत इत्युक्तं, विरो-
धमाशङ्क्य परिहरति “उपसंहारे”ति, शरीरव्यतिरिक्तदण्डचक्रादिस्यानी-

याचिद्रूपपरिकरान्तरनैरपेक्ष्यमुक्तमित्यविरोध इत्यर्थः । सू. व्यतिरेकानवस्थि-
तिश्चानपेक्षत्वात्, इतश्चेति वाक्यभेदः व्यतिरेकशब्दं व्याचष्टे “सर्ग” इति
प्रतिसर्गावस्थयाऽनवस्थितिप्रसङ्गाच्चेति प्रतिसर्गावस्थोपलक्षितावस्थाना-
भावप्रसङ्गाच्चेत्यर्थः, न चेत्यादि अवाप्तसमस्तकामस्य अभव इतिवत्
अवधारणगर्भमिदम् अवाप्ता एव समस्ताः कामा येन सोऽवाप्तसमस्त-
कामः अवाप्तव्यं नास्तीत्यर्थः । कुत इत्यत्राह “परिपूर्णस्य” गुणविभूतिभिः
परिपूर्णत्वादवाप्तव्यं नास्तीत्यर्थः विभूत्यादेरननुकूलत्वेऽप्यवाप्तसमस्त-
कामत्वं नास्तीत्यत्राह । यद्वा तिष्ठन्तु गुणा विभूतयश्च तथाऽपि स्थेनै-
वाप्तसमस्तकामत्वंमाह “अनवधिकातिशयानन्दस्ये”ति, निरवद्यस्या-
कर्मवश्यस्य निरञ्जनस्यागुणवश्यस्य सर्गस्यितिप्रलयाः रजःसत्त्वतमः-
कार्याः गुणवश्यत्वं च, कर्मवश्यस्य अकर्मवश्यस्येश्वरस्य गुणवश्यत्वाभावात्
गुणानुगुणेच्छया सर्गादिव्यापारे न सम्भवतीति भावः । इति न च
वाच्यमित्यन्वयः ॥

श्रु० सर्वज्ञस्य तस्य परिणामविशेषापन्नप्रकृतिदर्शनरूपसर्गवि-
शेषहेतौस्सम्भवात् ज्ञेयज्ञकर्मणामेव विषमसृष्टेर्यवस्था-
पकत्वाच्च । नन्वेवं ज्ञेयज्ञपुण्यापुण्यरूपकर्मभिरेव सर्वाः
व्यवस्थाः सिद्ध्यन्तीति कृतमीश्वरेणाधिष्ठात्रा पुण्यापुण्य-
रूपानुष्ठितकर्मसंस्कृता प्रकृतिरेव पुरुषार्थानुरूपं तथा तथा
व्यवस्थया परिणंस्यते यथा विषादिदूषितानामन्नपाना-
दीनामौषधिविशेषायायितानां च सुखदुःखहेतुभूतः प-
रिणामविशेषो देशकालव्यवस्थया दृश्यत अतस्सर्गप्र-
तिसर्गव्यवस्था देवादिविषमसृष्टिः कैवल्यव्यवस्था च
सर्वप्रकारपरिणामशक्तियुक्तस्य प्रधानस्यैवोपपद्यते इति ।
अनभिज्ञो भवान्युण्यापुण्यकर्मस्वरूपयोः पुण्यापुण्यस्वरूपे

हि शास्त्रैकसमधिगम्ये, शास्त्रं चानादिनिधनाविच्छिन्न-
पाठसंप्रदायानाम्नातप्रमादादिदोषगन्धवेदाख्यात्तरराशिः
तच्च परमपुरुषाराधनतद्विपर्ययरूपे कर्मणी पुण्यापुण्ये
तदनुग्रहनिग्रहायत्ते च तत्फले सुखदुःखे इति वदति
तथा चाह द्रमिडाचार्यः “फलसंविधत्सया हि कर्मभि-
रात्ममानं पिप्रीषन्ति स प्रीतोऽलं फलायेति शास्त्रमर्थ्या-
दे”ति॥

टी० सर्वज्ञस्येत्यादि सर्गप्रतिसर्गव्यवस्थाहेतुरीश्वरेणानुसन्धीय-
माना प्रकृतेः परिणामविशेषापत्तिः, न च तथा स्वातन्त्र्यहानिः प्रत्युत
स्वातन्त्र्यपूर्तिरेव परिणामविशेषापत्तौ सत्यामेव सर्गादिव्यापारस्य तत्स-
ङ्गुल्पायत्तत्वात् यथामङ्गुल्पमनुष्ठानं हि स्वातन्त्र्यमिति भावः । नन्वित्यादि
कालादिव्यवस्थायां दृष्टान्तमाह “यथे” ति, उष्णवर्जिते शीतवर्जिते वा
वर्तमानस्य पथ्यापथ्यविभागो देशव्यवस्था कैवल्यव्यवस्था मोक्षव्यवस्था
परिहरति “अनभिज्ञ इत्यादिना, कपिलागमादिव्यावृत्त्यर्थमाह “शास्त्रं
चे”ति, ततः किमित्यत्राह “तच्चे”ति, शास्त्रज्ञैरेवमुक्तमित्याह “तथा-
हे”ति, इष्टापूर्ते श्रौतस्मार्तकर्मणी, बाहुविध्यं देवताफलादिभेदेन भुव-
नस्य नाभिः तद्यथा रथस्यारेषु नेमिरर्पिता इत्यादिश्रुतिप्रक्रिययाऽन्तर्या-
मिरूपेण सर्वाधारभूत इत्यर्थः । विभक्तिं आराधनतया स्वीकरोति पापस्य
तदपराधरूपत्वज्ञापनार्थं च भगवद्गीतावचनं दर्शयति—

मू० तथा च श्रुतिः “इष्टापूर्तं बहुधाजातं जायमानं विश्वं वि-
भक्तिं भुवनस्य नाभिरिति तथा च भगवता स्वयमेवातं
“यतः प्रवृत्तिर्भूतानां येन सर्वमिदं ततं स्वकर्मणा तमभ्य-
र्च्य सिद्धिं विन्दति मानव” इति, “तानहं द्विषतः क्रूरा-
न्संसारेषु नराधमान् । क्षिपाम्यजस्रमशुभानासुरीष्वेव यो-

निष्ठि"ति, स च भगवान्यरुषोत्तमोऽवाप्तसमस्तकामः सर्व-
ज्ञः सर्वेश्वरः सत्यसङ्कल्पः स्वमहात्म्यानुगुणलीलाप्रवृत्तः
एतानि कर्माणि समीचीनान्येतान्यसमीचीनानीति कर्म-
द्वैविध्यं संविधाय तदुपादानोचितदेहेन्द्रियादिकं तन्नि-
यमनशक्तिं च सर्वेषां चेन्नानां सामान्येन प्रदर्श्य स्व-
शासनावबोधिशास्त्रं च प्रदर्श्य तदुपसंहारार्थं चान्तरा-
त्मतयाऽनुप्रविश्य-

टी० "तथा चे"ति, तेषां सततयुक्तानामिति वचनस्य वक्ष्यमाण-
त्वादत्र नोपापात्तम् एभिर्वचनैः प्रस्तुतवोध्यस्य किमुक्तं भवति दयालुः
सन् संसारिणोऽहितरूपकर्मणि कथं प्रवर्तयति कर्मसापेक्षनियहानुग्रहानुग्र-
हत्वे स्वातन्त्र्यहानिः, तस्य स्वतन्त्रत्वे जीवानां फलान्वयानुपपत्तिरित्य-
त्राह "स भगवानि"ति, निर्दोषत्वं मङ्गलगुणत्वं च भगवच्छब्दार्थः, ता-
भ्यां विलक्षण्य पुरुषोत्तमशब्दार्थः विविधफलप्रदानसर्गाद्युपयोगिविशेष-
णानि सर्वज्ञत्वादीनि सर्गादेरायासरूपत्वाच्च लीलात्वमित्यत्राह "स्वमा-
हात्म्ये"ति, सर्वे तदिच्छाधीनं चेज्ज्येतिष्टोमादेः पुण्यत्वं ब्रह्महत्यादेः
पापत्वं च विपर्ययेण स्यातामित्यत्राह "एतानि कर्माणीत्या"दि, अना-
दिपुण्यापुण्यव्यवस्था च तदीयानादिस्वातन्त्र्यनिबन्धनेत्यर्थः सर्वप्रवृत्ते-
स्तदिच्छाधीनत्वात् क्षेत्रज्ञानां सुखादिभोक्तृत्वं न स्यात्, तस्य निर्दयत्वा-
दिप्रसङ्गश्चेत्यत्राह "तदुपादानोचिते"ति, यथा पितृभ्यामुत्पाद्य वर्द्धितः
शितितोऽर्थग्रहक्षेत्रदानादिनोपकृतः पुत्रः पितृदत्तैरवार्थादिभिर्यज्ञादिकं
वा करोति विषयचापलं वाऽनुवर्तते न तत्र पित्रोर्दोषः तदधीनवैभवत्वं
च पुत्रस्य न हीयते तद्वदिति भावः । सामान्येन प्रदिश्येति देहेन्द्रिया-
दिकं सर्वेषां ददाति न तु कस्य चिद्वत्त्वाच्च कस्यचिच्च ददाति देहे-
न्द्रियादिवैषम्यं तु कर्मकृतमित्यभिप्रेत्याह देहेन्द्रियादिकमित्यादि परमा-
त्मनः शक्तस्याप्यनिवारणं दोष इति चेन्न उपेतकत्वं प्रयोजयितृत्वमनु-
मन्तृत्वं चेति त्रयमस्ति तत्र प्रयोजयितृत्वमप्रवृत्तस्य प्रवर्तकत्वं तच्चा-

ज्ञापयितृत्वममर्थयितुमुपदेष्टृत्वं च त्रिधा अनुमन्तृत्वं प्रवृत्तस्य प्रवर्तकत्वम्
उपेतकत्वमौदासीन्यं तत्र भगवतः पुण्यपापयोः प्रयोजयितृत्वं नास्ति
प्रथममुपेतमाण एवास्ते पश्चादनुमन्तृत्वमस्त्येव अभिमते प्रवृत्तं केनचि-
द्विघ्नेन निवृत्तमविघ्नं प्रवर्तयति पश्चात् फलं च ददाति आज्ञातिलङ्घन-
वृत्तत्वेन कुपितत्वात् भगवाननुमन्ता भवति ।

मू० अनुमन्तृतया च नियच्छंस्तिष्ठति, ते चेच्चज्ञास्तु तदाहि-
तशक्तयस्तत्प्रदिष्टकरणकलेवरादिकास्तदाधाराश्च स्वय-
मेव स्वेच्छानुगुण्येन पुण्यापुण्यरूपे कर्मणी उपाददते,
ततश्च पुण्यरूपकर्मकारिणं स्वशासनानुवर्तिनं ज्ञात्वा
धर्मार्थकाममोक्षैर्वर्धयते, शासनातिवर्तनं च तद्विपर्ययै-
र्योजयति अतः स्वान्तल्यादिवैकल्यचोद्यानि नावकाशं
लभन्ते । दया हि नाम—

टी० अनुमतिः फलदानमुभयमपि दण्डप्रकार एव तथा च
दृश्यन्ते राजानो हि स्वशासनातिवृत्तिप्रवृत्तं ज्ञात्वा कोपात्तथा करोत्व-
त्यनुमन्यन्ते अनुमतिश्च कोपकृते दण्डविशेष एवातीवानुकूल्यप्राति-
कूल्यप्रवृत्तयोस्ततोत्तरहिताहितकर्मसु प्रयोजयिता च भवति भगवान्,
अहितप्रवृत्तविषय उपेतकत्वेऽनुमन्तृत्वे प्रयोजयितृत्वे च तस्य निर्देयत्वा-
दिप्रसङ्ग इति चेत्ततः किं दया चेद्गुणः नियहश्चेद्दोष इति न नियमो-
ऽस्ति लोकेऽस्यानदयायाः स्यान्नियहस्य च गुणत्वदोषत्वदर्शनाभावात्,
राजादीनां दण्डादण्डनादेर्दोषत्वं शास्त्रवश्यक्षेत्रज्ञत्वप्रयुक्तमिति चेत्,
तर्हि तेषामनुग्रहादेर्गुणत्वमपि क्षेत्रज्ञत्वप्रयुक्तं स्यात् तत्रैव नियहानुग्रहा-
देर्दोषत्वगुणत्वदर्शनात् अतो निर्देयत्वहेतुरनैकान्तिकः, शक्तस्यापीश्वरस्य
कथमुपेतकत्वंनोपेतकं शास्त्रप्रवर्तनमुखेन सामान्येनाहितप्रवृत्तिनिवारणस्य
कृतत्वात्, प्रवृत्तिकाले तु विशेषतोनिवारकत्वाभावरूपमुपेतकत्वं स्वातन्-
त्र्यात्, तच्च स्वातन्त्र्यं दोष इति चेत् तत्र किं प्रमाणम् ईश्वरस्याप्र-

त्यक्तत्वाच्च न तत्प्रमाणं यदनुमानं तत्रेदं वक्तव्यं किमीश्वराख्यं धर्मिणं
शास्त्रैकसमधिगम्यमभ्युपगम्य तत्स्वातन्त्र्यस्य दोषत्वमनुमीयते? उताभ्युप-
गम्य? अनभ्युपगमे हेतोरश्रयासिद्धिः, अभ्युपगमे धर्मिशाहकप्रमाणेन शास्त्रेण
तस्य गुणत्वेन प्रतिपन्नत्वात् कालात्ययापदिष्टत्वमिति । एतदभिप्रेत्याह
“अनुमन्तृतया च नियच्छंस्तिष्ठती”ति, क्षेत्रज्ञास्तित्विति अनुमन्तृतया निय-
न्तृत्वाद् धारकत्वात्सामान्येन देहेन्द्रियादिप्रदत्त्वाच्च सर्वं तदधीनमित्य-
भिप्रायेण तदाहितशक्तय इत्यादिकं विशेषणमुक्तं, पुण्यापुण्ययोः प्रवृत्तस्य
प्रवृत्तिस्तदनुगुणेच्छया तदनुगुणज्ञानं च क्षेत्रज्ञाधीनमेव भगवत उपेतक-
त्वात् तत्रोपेतकत्वात् तत्रोपेतकत्वमपि स्वातन्त्र्यविशेष एवेत्यभिप्राये-
णाह “स्वयमेव स्वेच्छानुगुण्येन”ति, कर्मानुगुणफलप्रदत्वे स्वातन्त्र्यवै-
कल्यं नोचेन्निर्देयत्वादिप्रसङ्ग इत्यत्राह “अत”इति, स्वातन्त्र्यादिवैक-
ल्य-शब्देन दयावैकल्यं सर्वेषु समत्ववैकल्यं जीवानां फलान्वयराहित्यं
च विवक्षितम् एतत्कर्मकारिण एतत्फलं दास्यामीति तस्य सङ्कल्पः, तत्र
यथासङ्कल्पं कुर्वतस्तस्य स्वातन्त्र्यपौष्कल्यमेवेति भावः । अपराधिनं
दण्डयतोऽनपराधिनमदण्डयतश्च राज्ञो न हि स्वातन्त्र्यवैकल्यं तदु-
दिति तर्हि निर्देयत्वमिति शङ्कायां दयास्वरूपं शिष्ययति “दया ही”ति,
उपजीविनामुपजीव्यापदि यदुःखासहिष्णुत्वं तद्व्यावृत्त्यर्थमाह-

मृ स्वार्थनिरपेक्षा परदुःखासहिष्णुता, सा च स्वशासनातिवृ-
त्तिव्यवसायिन्यपि वर्तमाना न गुणायवकल्पते प्रत्युता-
पुंस्त्वमेवावहति तन्निग्रह एव तत्र गुणः, अन्यथा शत्रु-
निग्रहादीनामगुणत्वप्रसङ्गात् स्वशासनातिवृत्तिव्यवसा-
यिनि वृत्तिमात्रेणानाद्यनन्तकल्पोपचितदुर्विषयानन्ताप-
राधानङ्गीकारेण निरतिशयसुखसंवृद्धये स्वयमेव प्रयतते
यथोक्तं “तेषां सततयुक्तानां भजतां प्रीतिपूर्वकम् । ददामि
बुद्धियोगं तं येन मामुपयान्ति ते ॥ तेषामेवानुकम्पार्थम्-

हमज्ञानजं तमः । नाशयास्यात्मभावस्थो ज्ञानदीपेन
भास्वते”ति, अतः प्राज्ञानधिष्ठितं प्रधानमकारणम् । अथ
स्याद्यद्यपि प्राज्ञानधिष्ठितायाः प्रकृतेः परिस्यन्दप्रवृत्ति-
रपि न सम्भवतीत्युक्तं, तथाऽप्यनपेक्षाया एव परिणामप्र-
वृत्तेः सम्भवति तथा दर्शनात् धेन्वादिनोपभुक्तं हि तृणो-
दकादि स्वयमेव क्षीराद्याकारेण परिणममानं दृश्यते,
अतः प्रकृतिरपि स्वयमेव जगदाकारेण परिणम्यत इति
तत्राह—

सू० अन्यत्राभावाच्च न तृणादिवत् ॥ ४ ॥

नैतदुपपद्यते तृणादेः प्राज्ञानधिष्ठितस्य परिणामाभावाद्-
ष्टान्तासिद्धेः, कथमसिद्धिः अन्यत्राभावात् यदि हि तृ-
णोदकादिकमनुडुदाद्युपभुक्तम् ।

टी० “स्वार्थनिरपेक्षे”ति, तर्हि दयाया अनवकाशत्वप्रसङ्ग इत्य-
त्राह “स्वशासनातिवृत्ती”ति, यथोक्तमित्यत्र प्रीतिपूर्वकं ददामीत्यन्वयः
सततयुक्तानामित्यत्राशंसार्थेनाशंसायां क्त इति सूत्रविहितेन क्तेनोपास-
कप्रीतिरुक्तत्वात्, तस्याशंसार्थत्वमविष्यत्तितं चेत् सततयुक्तानां भजतामिति
पौनरुक्त्यम् अनपेक्षितकथनमपेक्षितकथनं च स्यातां तस्मादयमर्थः ।
सूत्रार्थमुपसंहरति “अतः” इति, ईश्वरस्य स्वातन्त्र्यवैकल्यादिप्रसङ्गभावेन
कर्मणां तदाराधनरूपतयैव फलप्रदत्वात्सर्गप्रतिसर्गादिव्यवस्थ्यासिद्धयै
ब्रह्मैककारणत्वं सिद्धमित्यर्थः । उत्तरसूत्रं शङ्कामाह “अथ स्यादिति,
धेन्वादिनेति केवलदार्ढ्यादिव्यावृत्त्यर्थं चित्संविधिमात्रमेवोपगन्तव्यं न तु
संकल्पविशेषवत्पुरुषाधिष्ठितत्वं गवि सुप्तायमपि तदुपयुक्ततृणादेः
क्षीरादिभावदर्शनात्, न च तदपि पक्षीकार्यं तावता कार्यं सम्भवत्यधि-

ककल्पनायोगादिति भावः । सू० अन्यत्राभावाच्च न तृणादिवत्, केवला-
चिन्मात्रस्य प्रपरिणामे दृष्टान्तत्वं विवक्षितं चेत्तदूषितम् ।

मू० प्रचीणं वा क्षीराकारेण परि^१णस्यते ततः प्राज्ञानधिष्ठित-
मेव परिणमत इति वक्तुं शक्येत, न चैतदस्ति, अतो-
धेन्वाद्युपभुक्तं प्राज्ञ एव क्षीरीकरोति पयोऽम्बुचेत्तचा-
पीत्युक्तमेवात्र प्रपञ्चितं तच्चैव व्यभिचारप्रदर्शनाय ॥

सू० पुरुषाश्मवदिति चेत्तथाऽपि ॥ ५ ॥

अथोच्येत यद्यपि चैतन्यमात्रवपुः पुरुषो निष्क्रियः
प्रधानमपि दृक्शक्तिविकलं तथाऽपि पुरुषसन्निधानादचे-
तनं प्रधानं प्रवर्तते तथा दर्शनात्, गमनशक्तिविकलदृक्-
शक्तियुक्तपङ्गुसन्निधानात्तच्चैतन्योपकृतो दृक्शक्तिवि-
कलः प्रवृत्तिशक्तियुक्तोऽन्यः प्रवर्तते अयस्कान्ताश्मसन्नि-
धानाच्चायः प्रवर्तते, एवं प्रकृतिपुरुषसंयोगकृतो जगत्सर्गः
प्रवर्तते यथोक्तं “पुरुषस्य दर्शनार्थं कैवल्यार्थं तथा प्रधा-
नस्य । पद्मवन्धवदुभयोरपि संयोगस्तत्कृतः सर्गः” इति,
पुरुषस्य प्रधानोपभोगार्थं कैवल्यार्थं च पुरुषसन्निधाना-
त्प्रधानं सर्गादौ प्रवर्तत इत्यर्थः, अत्रोत्तरं “तथाऽपी”ति,
एवमपि प्रधानस्य प्रवृत्त्यसम्भवस्तदवस्य एव पङ्गोर्गमन-
शक्तिविकलस्यापि मार्गदर्शनतदुपदेशादयः कादाचित्का-
विशेषाः सच्चक्षुशः सन्ति, अन्योऽपि चेतनः सन् तदुप-
देशाद्यवगमेन प्रवर्तते तथाऽयस्कान्तमणोरप्ययः समीपग-

मनादयस्सन्ति, पुरुषस्य तु निष्क्रियस्य न तादृशाविकाराः
सम्भवन्ति सन्निधानमात्रस्य नित्यत्वेन नित्यसर्गप्रसङ्गो
नित्यमुक्तत्वेन बन्धाभावोऽपवर्गाभावश्च ॥

टी० प्रहीणं वेति चित्सनिधिमात्रेण परिणामादूषितः, अनुदुदा-
द्युपयुक्तमिति सङ्कल्पविशेषान्वितचेतनविशेषाधिष्ठानेन परिणामित्वं तु
परस्यानिष्ठमित्यभिप्रेतम् । प्राज्ञाऽनधिष्ठमिति, एवं विकल्पत्रयमत्राभिप्रेतम्
अदृष्टविशेषवदात्मसंयोगाद्वेनूपयुक्ततृणादेः क्षीरभाव इतिचेन्न अदृष्टस्या-
प्यनुदुदाद्युपयुक्तप्रहीणतृणतुल्ययोगत्वेमतया तस्यापि कार्यकरत्वे प्राज्ञा-
धिष्ठानमपेक्षितमित्येतत्सर्वमधिकशङ्कापरिहाररूपमर्थज्ञातमिहोपपादितं,
सूत्रप्रयोजनमाह “प्रपञ्चितमि”ति, उक्तशङ्काविशेषपरिहाररूपं प्रपञ्चनं,
तत्रैव-पयोदृष्टान्त एवेत्यर्थः ॥ सू० पुरुषाश्मवदिति चेतथाऽपि, उदाहृ-
तामार्थां व्याचष्टे “पुरुषस्ये”ति, उपभोग-शब्देन दर्शनशब्दो व्याख्यातः
तथापीति सूत्रखण्डं व्याचष्टे “एवमपी”ति, प्रवृत्त्यसम्भवस्तदवस्य इति
पूर्वापरसूत्रस्यानुपपत्ति-शब्दानुरोधेनाध्याहारः कृतः नित्यनिर्विकारस्य पुरु-
षस्य पङ्क्तोर्मार्गदर्शनेपदेशादिवत्कादाचित्कविशेषोऽस्ति अन्यस्य तदुपदे-
शावगतिवच्च प्रकृतेर्विशेषोऽस्ति अयस्त्वान्तस्य समीपगमनादिवत् पुरुषस्य
न विकारसम्भवः विभुत्वात्समीपगमनापेक्षा न चेन्नित्यसर्गप्रसङ्ग इत्यर्थः ॥

सू० अङ्गित्वानुपपत्तेश्च ॥ ६ ॥

मू० गुणानामुत्कर्षनिकर्षनिबन्धनाङ्गाङ्गिभावाद्भि जगत्प्रवृत्तिः
प्रतिप्रतिगुणाश्रयविशेषादिति वदद्भिर्भवद्भिरभ्युपगम्यते
प्रतिसर्गावस्थायान्तु साम्यावस्थानां सत्त्वरजस्तमसाम-
न्योन्याधिक्यन्यूनत्वाभावादङ्गाङ्गिभावानुपपत्तेर्न जगत्सर्ग
उपपद्यते, तथाऽपि वैषम्याभ्युपगमे नित्यसर्गप्रसङ्गः,
अतश्च न प्राज्ञानधिष्ठितं प्रधानं कारणम् ॥

सू० अन्यथाऽनुमितौ च ज्ञशक्तिवियोगात् ॥ ७ ॥

दूषितप्रकारातिरिक्तप्रकारान्तरेण प्रधानानुमितौ च प्रधानस्य ज्ञातृत्वशक्तिवियोगात् त एव दोषाः प्रादुष्युः, अतो न कथञ्चिदप्यनुमानेन प्रधानसिद्धिः ॥

सू० अभ्युपगमेऽप्यर्थाभावात् ॥ ८ ॥

अनुमानेन प्रधानसिद्ध्याभ्युपगमेऽपि प्रधानेन प्रयोजनाभावान्न तदनुमातव्यं “पुरुषस्य दर्शनार्थं कैवल्यार्थं तथा प्रधानस्ये”ति प्रधानस्य प्रयोजनं पुरुषभोगापवर्गावभिमतौ तौ च न सम्भवतः पुरुषस्य चैतन्यमात्रवपुषोनिष्क्रियस्य निर्विकारस्य निर्मलस्य तत एव नित्यमुक्तस्वरूपस्य प्रकृतिदर्शनरूपो भोगस्तद्वियोगरूपोऽपवर्गश्च न सम्भवति एवंरूपस्यैव प्रकृतिसंनिधानात्तत्परिणामविशेषसुखदुःखदर्शनरूपभोगसम्भावनायां प्रकृतिसंनिधानस्य नित्यत्वेन कदाचिदप्यपवर्गो न सेत्स्यति ॥

सू० विप्रतिषेधाच्चासमञ्जसम् ॥ ९ ॥

विप्रतिषिद्धं चेदं सांख्यानं दर्शनं, तथाहि प्रकृतेः परार्थत्वेन दृश्यत्वेन भोग्यत्वेन प्रकृतेर्भोक्तारमधिष्ठातारं द्रष्टारम्

टी० सू० अङ्गित्वानुपपत्तेश्च, एवं परोक्तानुमानस्य प्राज्ञाधिष्ठितत्वप्रसङ्गमुखेन च विषयमावस्यत्वप्रसङ्गमुखेन विशेषविरोध उक्तः अनुमानान्तरेऽप्युक्तदूषणमतिदिशति सू० अन्यथाऽनुमितौ च ज्ञशक्तिवियोगात्, ज्ञातृत्वे सति हि सङ्कल्पादधिष्ठानन्तरनिरपेक्षप्रवृत्त्युपपत्तिः, तच्च नास्ति तस्माच्चित्यसर्गादिप्रसङ्ग इत्यर्थः । अचेतनत्वादेव प्राज्ञाधिष्ठितत्वं प्रसज्येदिति भावः । इदं । विषयमावस्यत्वप्रसङ्गस्यापि दर्शनार्थमुक्तम् अभ्युपग-

मेऽप्यर्थाभावात् कस्याभ्युपगम इत्यपेक्षायां पूर्वसूत्रप्रत्यासत्त्याऽनुमितिरे-
 वार्यते बुद्धिस्येत्यभिप्रायेण “अनुमानेनेति प्रवृत्तिस्त्वनैकसूत्रव्यवहित-
 त्वाच्च सा ऽनुबन्धमर्हतीति भावः । नित्यनिर्विकारस्यापि भोगापवर्गा-
 भ्युपगमशङ्कायामनन्तरसूत्रं सू. विप्रतिषेधाच्चासमञ्जसम्, परात्वर्थप्रति-
 योगित्वेनाह-

ब्रू० साक्षिणं च पुरुषमभ्युपगम्य प्रकृत्यैव साधनभूतया तस्य
 कैवल्यमपि प्राप्यं वदन्त एव तस्य नित्यनिर्विका-
 रचैतन्यमात्रस्वरूपतया अकर्तृत्वं कैवल्यं च स्वरूप-
 मेवाहुः । तत एव बन्धमोक्षसाधनानुष्ठानं मोक्षं च
 प्रकृतेरेवाहुः एवंभूतनिर्विकारोदासीनपुरुषसंनिधानात्प्र-
 कृतेरितरेतराध्यासेन सर्गादिप्रवृत्तिं पुरुषभोगापवर्गा-
 र्थत्वं चाहुः । “सङ्घातपरायणत्वात् त्रिगुणादिविपर्ययाद-
 धिष्ठानात् । पुरुषोऽस्ति भोक्तृभावात्कैवल्यार्थं प्रवृत्तेश्च ।
 “तस्माच्च विपर्यासात्सिद्धं साक्षित्वमस्य पुरुषस्य । कैवल्यं
 माध्यस्थ्यं द्रष्टृत्वमकर्तृभावश्चे”ति पुरुषविमोक्षनिमित्तं
 तथा प्रवृत्तिः प्रधानस्येत्युक्त्वेवमाहुः “तस्मान्न बध्यते
 नापि मुच्यते नापि संसरति कश्चित्संसरति बध्यते मुच्यते
 च नानाश्रया प्रकृतिरिति, तथा “तस्मात्तत्संयोगादचेतनं
 चेतनावदिव लिङ्गम् । गुणकर्तृत्वे च तथा कर्तृव भवत्यु-
 दासीनः । पुरुषस्य दर्शनार्थं कैवल्यार्थं तथा प्रधानस्य
 पङ्गवन्धवदुभयोरपि संयोगस्तत्कृतः सर्गः” इति साक्षि-
 त्वद्रष्टृत्वभोक्तृत्वादयो नित्यनिर्विकारस्याकर्तृरुदासीन-
 कैवल्यैकस्वरूपस्य न सम्भवन्ति, एवंरूपस्य तस्याध्यास-

मूलो भ्रमोऽपि न सम्भवति अध्यासधर्मयोरपि विकारत्वात्प्रकृतेश्च तौ न सम्भवतः, तयोश्चेतनधर्मत्वात् । अध्यासो हि नाम चेतनस्यान्यस्मिन्नन्यधर्मानुसन्धानं, स च चेतनधर्मो विकारश्च । न च पुरुषस्य प्रकृतिसन्निधिमात्रेणाध्यासादयः सम्भवन्ति, निर्विकारत्वादेव सम्भवन्ति चेन्नित्यं प्रसज्येरन् सन्निधेरकिञ्चित्करत्वं च, न विलक्षणत्वादित्यत्र प्रतिपादितं, प्रकृतिरेव संसरति वध्यते मुच्यते चेत्कथं नित्यमुक्तस्य पुरुषस्योपकारिणी सेत्युच्यते, वदन्ति हि “नानाविधैरुपायैरुपकारिण्यनुपकारिणः पुंसः । गुणवत्यगुणस्य सतस्तस्यार्थमपार्थकं चरती”ति, यथा प्रकृतिर्येन पुरुषेण यथास्वभावा दृष्टा तस्मात्पुरुषात्तदानीमेव निवर्तत इति चाहुः “रङ्गस्य दर्शयित्वा निवर्तते नर्तकी यथा नृत्यात् । पुरुषस्य तथाऽऽत्मानं प्रकाशय विनिवर्तते प्रकृतिः । प्रकृतेः सुकुमारतरं न किञ्चिदस्तीति मे मतिर्भवति । या दृष्टास्मीति पुनर्न दर्शनमुपैति पुरुषस्ये”ति तदप्यसङ्गमः ॥

टी० “अधिष्ठातारमि”ति, अधिष्ठाता—स्वतन्त्रः साक्षी—स्वरूपेणानुसन्धाता द्रष्टा—इन्द्रयादिभिर्द्रष्टा । उक्तार्थविषयं तद्वन्त्यमाह “सङ्घाते”ति, त्रिगुणादिविषययात् आदि—शब्दः कार्यपरः त्रिगुणतत्कार्यं जडं जडस्याधिष्ठातृत्वायोगात् तदन्योऽधिष्ठातेत्यर्थः, अधिष्ठानादिति, अधिष्ठेयात् त्रिगुणादेरधिष्ठातुर्विलक्षणत्वात् कर्मकर्तृविरोधादित्यर्थः कैवल्यार्थं प्रवृत्तेश्च, न हि त्याग्यमेव त्यागकर्त्तृत्यर्थः, उक्तार्थानां विप्रतिषेधं शब्दयति “साक्षित्वे”ति, चेतनधर्मो विकारश्चेति चेतनधर्मत्वाच्च प्रधानस्य

सम्भवति विकाररूपत्वात्मात्मनः सम्भवतीत्यर्थः । प्रथमभ्रमोऽध्यासस्तन्मूला
अन्ये भ्रमशब्दवाच्याः । प्रकृतिदर्शनं पुरुषकर्तृकं स्वात्मकर्तृकं चानुपपन्न-
मित्याह—

मू० पुरुषो हि नित्यमुक्तत्वान्निर्विकारत्वान्न तां कदाचिदपि
पश्यति नाध्यस्यति च, स्वयं च स्वात्मानं न पश्यति
अचेतनत्वात् पुरुषस्य स्वात्मदर्शनं स्वदर्शनमिति नाध्य-
स्यति च स्वयमचेतनत्वात्पुरुषस्य च दर्शनरूपविका-
रासम्भवात् । अथ सन्निधिमात्रमेव दर्शनमित्युच्यते
सन्निधेर्नित्यत्वेन नित्यदर्शनप्रसङ्ग इत्युक्तं, स्वरूपाति-
रिक्तकादाचित्सन्निधिरपि नित्यनिर्विकारस्य नोप-
पद्यते । किञ्च मोक्षहेतुस्तु स्वसन्निधिमात्रमेव दर्शनं
चेद्वन्धहेतुरपि तदेवेति नित्यवद्वन्धो मोक्षश्च स्याताम्,
अथवा दर्शनं बन्धहेतुः, यथावत्स्वरूपदर्शनं मोक्षहेतुरिति
चेत् उभयविधस्यापि दर्शनस्य संनिधानरूपतानासतिरे-
कात् सदोभयप्रसङ्ग एव, सन्निधेरनित्यत्वे तस्य हेतुर-
न्वेषणीयस्तस्यापीत्यनवस्था । अथैतदोषपरिजिहीर्षया स्व-
रूपसद्भाव एव सन्निधिरिति तदा स्वरूपस्य नित्यत्वेन नि-
त्यवद्वन्धमोक्षौ, अत एवमादेर्विप्रतिषेधात् सांख्यानां द-
र्शनमसमञ्जसम् ॥ येऽपि कूटस्थनित्यनिर्विशेषस्वप्रकाशचि-
न्मात्रं ब्रह्माविद्यासाक्षित्वेनापारमार्थिकवन्धमोक्षभागिति
वदन्ति तेषामप्युक्तनीत्याऽविद्यासाक्षित्वाध्यासाद्यसम्भ-
वादसामञ्जस्यमेव ॥

टी० पुरुषोहीत्यादिना, सन्निधेः स्वरूपानतिरिक्तत्वे च दूषण-

माह-अथेत्यादिना, अस्मिन्सांख्यपत्तनिरासे मायावादिनामनवकाशत्व-
माह “येऽपी”ति, निर्विकारस्याविद्यानुभवाध्यासायोगादित्यर्थः ॥

मृ० इयांस्तु विशेषः सांख्या जननमरणप्रतिनियमादिव्यव-
स्थासिद्ध्यर्थं पुरुषबहुत्वमिच्छन्ति । ते तु तदपि नेच्छन्तीति
सुतरामसामञ्जस्यम् । यत्तु प्रकृतेः पारमार्थ्यापारमार्थ्यवि-
भागेन वैषम्यमुक्तं, तदयुक्तं पारमार्थिकत्वे ऽप्यपारमार्थि-
कत्वेऽपि नित्यनिर्विकारस्वकाशैकरसचिन्मात्रस्य स्वव्य-
तिरिक्तसाक्षित्वाद्यनुपपत्तेः, अपारमार्थिकत्वे तु तस्य
दृश्यत्वबाध्यत्वाभ्युपगमात्सुतरामसङ्गतम्, औपाधिकभे-
दाभेदवादेऽपि उपाधिसम्बन्धिनो ब्रह्मणोऽयमेव स्वभाव
इत्युपाधिसम्बन्धाद्यनुपपत्तेरसामञ्जस्यं पूर्वमेवाक्तम् ।
रचनानुपपत्त्यधिकरणं समाप्तम् ॥

टी० अधिकं दूषणमाह “इयांसित्व”ति, दृश्यत्वबाध्यत्वाभ्युपग-
मादिति यदाविद्याविरोधि तदेव तत् साक्षीति वचनसङ्गतमित्यर्थः । यदा
अविद्यानुभवरूपदर्शनं तदाधकदर्शनमपि विकार स तु निर्विकारस्य नाप-
पद्यते इत्यर्थः अयमेव स्वभाव इति नित्यनिर्विकारत्वनिर्दोषत्वादि-
स्वभाव इत्यर्थः । हेयप्रत्यनीकत्वकल्याणैकतानत्वश्रुतिविरोधोऽभिप्रेतः
सर्वैरपि परैः प्रवृत्तिश्चेति सूत्रान्तरं कृतं तत्र जगद्रचनासिद्ध्यर्थं प्रकृतेरा-
द्या गुणसाम्यप्रवृत्तिव्यापाररूपा प्रवृत्तिः साऽपि प्रधानस्य स्वतन्त्रत्वेऽनु-
पपत्त्या मृदादिष्वदर्शनादिति शङ्करभास्कराभ्यां रघशकटादिष्वदर्शना-
दिति यादवमिश्रैश्च व्याख्यातं, तदयुक्तं चेतनाधिष्ठितस्यैवाचेतनस्य
कार्यकरत्वदर्शनरूपयुक्तेर्भेदाभावात् जगद्रचनाऽनुरूपव्यापारस्य तदर्थ-
स्याव्यापारस्य च तुल्यन्यायविषयतया तुल्यार्थानां विषयवाक्यानामिव
सूत्रभेदप्रणयने प्रयोजनाभावाच्च अतोऽन्वयव्यतिरेकरूपेणोभयव्याप्तिद-
शकमेक सूत्रं पयसोवत्सवृद्धये प्रवृत्तिवदम्बुनोलोकोपकाराय स्यन्दनप्रवृत्ति-

वच्च प्रधानस्य स्वत एव पुरुषार्थानुगुणा प्रवृत्तिरिति पयोऽम्बुवदित्यंशो
 व्याख्यातः, ततोऽपि दध्यादिपरिणामे नालिकेरादिरसात्मना च परिणामे
 च प्रवृत्तिर्वदिति व्याख्यानं युक्तं कारणावस्यस्य प्रधानस्य कार्यजगद्रूपेण
 परिणतौ चेतनाधिष्ठाननिरपेक्षत्वं वदता पूर्वपक्षिणा चेतनसम्बन्धानपेक्ष-
 तया प्रतिपन्नपरिणामस्य प्रदर्शयितुं युक्तत्वात्पुरुषार्थसिद्धानुगुणत्वद्रूपस्या-
 भ्युपगमेऽप्यर्थाभावादिति वक्ष्यमाणतयाऽत्र तत्पृथगुक्तेर्विफलत्वात् कार्यं
 प्रति पुरुषस्य फलित्वमेव निमित्तत्वम्, अतो नाधिष्ठानापेक्षेति शङ्का च
 परिहर्तव्येति चेन्न फलित्वस्य पुरुषसन्निधितुल्ययोगक्षेमतयाऽन्यत्राभावाच्च
 न तृणादिवदिति न्यायेनार्थतः परिहृतत्वात्तत्पुरुषस्य फलित्वमन्त्रेण कार्यं
 प्रति निमित्तत्वेऽननुहुदाद्युपयुक्तं तृणादिकमपि हि क्षीरीभवेदिति हि
 तर्कः समानः, अम्बुनः स्पन्दने च निम्नभूष्यपेक्षाऽस्तीति परिहारश्च न
 साधीयान् चेतनरसापेक्षत्वापादने निम्नभूष्यपेक्षस्यानुपयोगात् उपसंहार-
 निदर्शनाच्चेति चेत् क्षीरवद्भूति सूत्रेणास्य सूत्रस्य व्याहृतिपरिहारश्च लोकदृ-
 ष्टिशास्त्रदृष्टिभेदादित्युक्तं, तस्मिन्निधकरणे बाह्यनिमित्तनिरपेक्षतायां लो-
 कदृष्ट्या दर्शितस्य दृष्टृष्टान्तस्यात्र प्रतिपन्नतया शास्त्रदृष्ट्या स्वपक्षेण साध्य-
 वैकल्ये परिचोदिते निरुत्तरत्वापत्तेः, तदयुक्तम् अतो दण्डवक्रादिवदुपक-
 रणान्तरनिरपेक्षं तत्राभिप्रेतमित्येव परिहर्तव्यम्, अन्यत्राभावाच्च न तृणा-
 दिवदित्यस्यानन्तरमभ्युपगमेऽप्यर्थाभावादिति सूत्रं व्याख्यातं भाष्ये त्वन्त्य-
 सूत्रात्पूर्वनिवेशितं तत्र हेतुर्वत्यनुरोध इति ज्ञातव्यम् अर्थात्सङ्गतिश्चान्यथा
 स्यात्, प्राज्ञस्यैव क्षीरीभावनिमित्तत्वेऽभिहिते परोक्षपक्षेऽपि चेतनान्वयः
 सुवच इति शङ्कायां परिहारपरं पुरुषाश्मवदिति सूत्रं सङ्गच्छते अभ्युपग-
 मेऽप्यर्थाभावादिति भोगापवर्गरूपप्रयोजनाभावादूषिते पुरुषाश्मवदिति
 चेदिति पङ्खन्थायस्कान्तलोहदृष्टान्तनिबन्धनशङ्कायाः कथं सङ्गतिः,
 प्रवृत्त्युपपत्तौ हि पङ्खन्थादिदृष्टान्तः न पुरुषार्थापपत्तौ अयस्कान्तलोहयोः
 प्रयोजनभाक्त्वाभावात् व्याप्तिनिबन्धनकृत् ह्यानुपपत्तिषूक्तासु चाभ्युपगमेन
 परिहारोक्तिर्घटते, एकं कारणं त्रीणि तानि सन्तेन्द्रियाणि तान्येकादशमह-
 तस्तन्मात्रासर्गः अहङ्कारादिति प्रतिषेधो दर्शितः शाङ्करे, अन्तर्भावानन्त-

भावाभ्यां विवक्षावशात् सद्वारकाद्वारभावाच्च तादृशविप्रतिषेधस्य सुपरिहरत्वात् भाष्ये तथाऽनादरः वेदान्तविरोधादिति भास्करः अनामञ्जस्यप्रतिज्ञानस्य परस्परव्याहृतिनिबन्धनत्वाच्चित्यात्तद्वाचित्वस्वारस्याच्च भाष्ये तदनादरः वेदान्तविरोधादिति विवक्षितं चेदाद्यसूत्रस्य प्रधानकारणत्वप्रतिषेध एव साध्यतयाऽन्वीयत इति प्रतिज्ञान्तरासाधारणहेतुपरतया विप्रतिषेधव्याख्यानं भाष्ये, तेन परमसाध्यप्रधानकारणवादनिषेधः सिध्यतीति निर्विशेषज्ञप्रिमात्रस्य प्रवर्तकत्वानुपपत्तिर्मुखावादिनामपि तुल्या, स्वरूपव्यपाश्रयमौदासीन्यं मायाव्यपाश्रयं प्रवर्तकत्वमित्यविरोधश्चानुपपन्नः, मायायाश्च ब्रह्मणि सर्वविधाध्यासकायंजनप्रकृतौ स्वतन्त्रत्वे तदुत्साह्याभिमतप्रधानस्यापि प्रवृत्त्युपपत्तेः, तस्या ईश्वराधीनत्वे मायाप्रवृत्तेरीश्वराध्यासः अध्यस्तेश्वरवशान्मायाप्रवृत्तिरित्यन्योन्याश्रयः, तदध्यासस्यानादित्वे प्रधानस्यापि पुरुषे स्वधर्माणामनाद्याध्यासमुखेन जगत्प्रवृत्तिहेतुत्वमिति तुल्यं नित्यसर्गप्रसङ्गश्च तुल्यः प्रधानस्येवाविद्यायाः सन्निहितत्वात्, अध्यस्तेश्वरेच्छयान्नित्यप्रसङ्ग इति चेत् न ईश्वरेच्छया अध्यासनिबन्धनत्वात् अध्यासहेतोर्मायायाः सदा सन्निहितत्वात् क्षेत्रज्ञेच्छाया इव कर्मणा व्यवस्थापयितुमशक्यत्वाच्च नित्येच्छाप्रसङ्गात् । यादवायैस्तु प्रवृत्तेश्चेति पदं रयशकटादीनां स्पन्दात्मकप्रवृत्तेश्चेतनसापेक्षत्वदर्शनादिति व्याख्यातं, तत्र च पूर्वाक्तमोक्षोत्तरमनुसन्धेयम् । अर्थान्तरं च तैरभिहितं स्वफलाय प्रवृत्ताः शकुनादयः स्वफलाय प्रवृत्तानां मनुष्याणां शुभाशुभे सूचयन्ति, तत्र शकुनिकर्म न पुरुषप्रतर्कं । पुरुषकर्म च न शकुनिप्रवर्तकम्, अतश्च उभयकर्माभिज्ञानेश्वरेण सर्वशक्तिना शकुनिचेष्टितपुरुषफलादिकं सर्वं सङ्गमयितव्यमिति तदपि मन्दं शकुनिसंनिधानस्य पुरुषव्यापारद्वारा पुरुषफलोपयोगितया तदुपयोगिवृष्टादेरिव तदौपयिकशकुनिसंनिधानादीनामपि तत्फलभोक्तृपुरुषकर्मनिबन्धनप्रवृत्तेश्चेतनसापेक्षत्वेऽपि परिणामप्रवृत्तेश्चैरपेक्ष्ययुक्तमिति शङ्कारपरमन्यत्राभावाच्चेत्यादिसूत्रं व्याख्यातं तच्च पयोऽम्बुवच्चेदिति सूत्रस्यैव परिणामप्रवृत्तौ नैरपेक्ष्यपरिहारपरत्वापपादनं

युक्तम् अतः पयोऽम्बुवदित्युक्तस्य प्रपञ्चमिदम् अभ्युपगमेऽप्यर्थाभावादिति प्रकृतेः प्रतिसर्गादिव्यवस्थ्यासिद्ध्यर्थे सहकारिकारणाऽभ्युपगमेऽपि तादृश-सहकारिरूपार्थाभावाच्चित्सर्गादिप्रवृत्तिनित्यतदभावप्रसङ्गपरिहार उपपन्न इति च व्याख्यातं साद्वैः, प्रकृतिपरिणामसङ्ख्याविशेषव्यतिरेकेण प्रतिसर्गादिव्यवस्थ्यानिमित्तभूतार्थविशेषानभ्युपगमाच्छङ्कापरिहारा उभावपि निष्कलौ विप्रतिषेधादिति सूत्रमेवमपि व्याचक्षते हेतुमदनित्यमव्यापि सक्तिमनेकमाश्रितं लिङ्गं सावयवं परतन्त्रं व्यक्तं विपरीतमव्यक्तमिति प्रकृतेर्व्यक्तविपरीतत्वमभ्युपगम्यते, तद्वि प्रतिषिद्धं व्यक्तवद्वेतुमत्त्वनित्यत्वाभ्युपगमेऽनुमानप्रवृत्तिसम्भवद् वृत्तस्य परिणामपरम्परां प्राप्त्स्यावृत्त इव त्रिगुणात्मकप्रधानस्यापि परिणामपरम्परया त्रैगुण्यातिक्रमेणावस्थान्तरं तन्मूलं स्यात् तस्याऽपि प्रहाणेन ततोऽप्यवस्थान्तमिति क्वचिदपि न तत्त्वनिष्ठाप्रधानस्यानित्यत्वं सहेतुकत्वं तत्त्वसङ्ख्यानियमासिद्धिश्चातोऽसमञ्जसमिति इदमप्यनुचितम् अनित्यत्वप्रसङ्गादीनां विप्रतिषेधशब्दवाच्यत्वाभावान्मिथोविस्तृष्टार्थभाषणं हि विप्रतिषिद्धाभिधानम् ॥ रचनाऽनुपपत्त्यधिकरणं समाप्तम् ॥

महद्दीर्घा-
धिकरणम् ।

सू० महद्दीर्घवद्वा ह्रस्वपरिमण्डलाभ्याम् ॥ १० ॥

प्रधानकारणवादस्य युक्त्याभासमूलतया विप्रतिषिद्धत्वाच्चासामञ्जस्यमुक्तं, संप्रति परमाणुकारणवादस्याप्यसामञ्जस्यं प्रतिपाद्यते महद्दीर्घवद्वा ह्रस्वपरिमण्डलाभ्यामिति, असमञ्जसमिति वर्तते, वा-शब्दश्चार्थे, ह्रस्वपरिमण्डलाभ्यां द्यणुकपरमाणुभ्यां महद्दीर्घवत् व्यणुकोत्पत्तिवादवदन्यच्च तदभ्युपगतं सर्वमसमञ्जसम् ।

टी० सू० महद्दीर्घवद्वा ह्रस्वपरिमण्डलाभ्याम्, सङ्कतिमाह “प्रधाने”ति, प्रधानकारणवादस्यासत्त्वेन धीस्यत्वात्तदूषितम् आनुमानिकप्रधानकारणत्वे निरस्ते आनुमानिकपरमाणुकारणत्वं स्यादिति प्रस्ता-

वात् सङ्गतिरित्यर्थः प्रधानकारणवादसाम्येऽपि शैवमतस्य पश्चाच्चिरा-
सस्तु बाह्यत्वाधिक्याद्देदबाह्यमतानन्तर्यस्य युक्तत्वात् । किं विपक्वजी-
वादृष्टसचिवाः परमाणवो जगत्कारणमुत ? न परिमाणूनां संयोगद्वाराऽ
व्यवहारम्भक्तत्वे कारणानवस्थितिकार्यप्रथिमासिद्ध्योरन्यतरप्रसक्तिरवर्जनी-
या ने ? ति, यदा न प्रसक्तिस्तदा परमाणूनां जगदारम्भकत्वापपत्तेर्ब्रह्मकार-
णवादस्य श्रद्धेयतमत्वहानिः, यदा प्रसक्तिरवर्जनीया तदा परमाणुकारण-
वादानुपपत्तेर्ब्रह्मकारणवादस्य श्रद्धेयतमत्वं, वा-शब्दश्चार्थं समुच्चय इत्यर्थः
दूष्यसमुच्चयोऽभिप्रेतः इत्थं दृगुक्तं परिमण्डलं परमाणुः, महद्वीर्घं त्र्यगुक्तं
तच्च दृगुक्तत्रयारब्धं त्र्यगुक्तस्य दृगुक्तत्रयारब्धत्वेऽपि सूत्रे दृगुक्तेन परमा-
णुना चारब्धत्वं प्रतीयत इवेति तद्व्यावृत्त्यर्थमन्यच्च तदभ्युपगतमित्युक्तस्य
घटादिकार्यान्तरव्यावृत्त्यर्थे चाह-

मू० परमाणुभ्यो ह्यणुकादिक्रमेण जगदुत्पत्तिवादवदन्यदप्य-
समञ्जसमित्यर्थः, तथा हि तन्तुप्रभृतयो ह्यवयवाः स्वांशैः
षड्भिः पार्श्वैः संयुज्यमानाः अवयविनमुत्पादयन्ति पर-
माणवोऽपि स्वकीयैः षड्भिः पार्श्वैः संयुज्यमाना एव ह्यणु-
कादीनामुत्पादका भवेयुः, अन्यथा परमाणूनां प्रदेश-
भेदाभावे सति सहस्रपरमाणुसंयोगेऽप्येकस्मात्परमाणो-
रनतिरिक्तपरिमाणनया अणुत्वह्रस्वत्वमहत्त्वदीर्घत्वा-
द्यसिद्धिः स्यात्, प्रदेशभेदाभ्युपगमे परमाणवोऽपि सांशाः
स्वीयैरंशैस्ते च स्वकीयैरंशैरित्यनवस्था । न च वाच्यमव-
यवाल्पत्वमहत्त्वाभ्यां हि सर्षपमहीधरयोर्वैषम्यं परमाणो-
रप्यनन्तावयवत्वे अवयवानन्त्यसाम्यात्सर्षपमहीधरयोर्वै-
षम्यासिद्धेरवयापकर्षकाष्ठाऽवश्यमभ्युपगमनीयेति परमा-

णूनां प्रदेशभेदाभावे सत्येकपरिमाणुपरिमाणातिरेकी
प्रथिमा न जायेतेति सर्षपमहीधरयोरेवासिद्धेः ।

टी० “परमाणुभ्यः” इति, भाष्यस्य अणुकशब्द एव कार्यान्तरस्योप-
लक्षणं परमाणुभ्यां द्रुणुकादिकार्योत्पत्तिवादवत् गगननित्यत्वादिकमन्य-
तदभ्युपगतमसमञ्जसमित्यर्थः, सूत्रे ह्रस्वपरिमण्डल-शब्दाभ्यां कारणद्रुय-
मुक्तं महद्दीर्घशब्दोऽणुह्रस्वस्य द्रुणुकस्याप्युपलक्षणं द्रुणुकपरिमाणुभ्यां अ-
णुकद्रुणुकादिकार्योत्पत्त्यन्यत्वासमञ्जसमित्यर्थः कार्यद्रुयोपलक्षणमुत्तरत्र
वक्ष्यते । महद्दीर्घशब्दौ भावप्रधानौ महत्त्वं दीर्घत्वं च, अतः सामाना-
धिकरण्याभावादान्महत इत्यादिना महच्छब्दस्यात्वाभावः, एवं भाव-
प्रधानाभ्यां महद्दीर्घशब्दाभ्यां तद्रुणुकं अणुकं लक्ष्यते, परमाणुभ्यां द्रुणु-
काद्युत्पत्त्यनुपपत्तिः कथमित्यत्राह “तथा ही”ति, अणुत्वह्रस्वत्वे द्रुणुकस्य
धर्मौ महत्त्वदीर्घत्वे अणुकस्य, न च वाच्यमित्यादि सर्षपमहीधरवैषम्य-
सिद्ध्यर्थे परमाणूनां निरवयवत्वमाख्येयम् अन्यथा अवयवानन्त्य साम्यात्
तयोर्वैषम्यासिद्धेरित्यर्थः । परिहरति “परमाणूनामि”ति, निरवयवत्वे
सहस्रपरमाणुसंयोगेऽप्येकपरमाण्वनतिरिक्तपरिमाणतया सर्षपमहीधराख्य-
धर्मसिद्धेः परमाणूनां सांशत्वमाख्येयमित्यर्थः । एवं वैषम्याख्यधर्मसिद्ध्यर्थं
निखत्वमुक्तं सर्षपमहीधराख्यधर्मसिद्ध्यर्थं सावयवत्वमुक्तम् ।

सू० किं कुर्म इति चेद्वैदिकः पक्षः परिगृह्यताम् ॥ यत्तु परै-
र्ब्रह्मकारणवाददूषणपरिहारमिदं सूत्रव्याख्यातं तदसङ्गतं
पुनरुक्तं च, ब्रह्मकारणवादे परोक्तान्दोषान् पूर्वस्मिन् पा-
दे परिहृत्य परपक्षप्रतिक्षेपो ह्यस्मिन् पादे क्रियते चेतनाद्व-
ह्मणो जगदुत्पत्तिसम्भवश्च न विलक्षणत्वादित्यत्रैव प्रप-
ञ्चितः, अतो ह्रस्वपरिमण्डलाभ्यां महद्दीर्घाणुह्रस्वो-
त्पत्तिवदन्यच्च तदभ्युपगतसर्वमसमञ्जसमित्येव सूत्रार्थः ।
किमचान्यदसमञ्जसमित्याह

सू० उभयथा न कर्मातस्तदभावः ॥ ११ ॥

परमाणुकारणवादे हि परमाणुगतकर्मजनिततत्संयोग-
पूर्वकद्व्यणुकादिक्रमेण जगदुत्पत्तिरिष्यते तच्च निखिलजग-
दुत्पत्तिकारणभूतपरमाणुगतमाद्यं कर्मादृष्टकारितमित्य-
भ्युपगम्यते । अग्नेर्हृद्ज्वलनं वायोस्तिर्यग्गमनमणुमन-
सोश्चाद्यं कर्मेत्यदृष्टकारितानीति, तदिदं परमाणुगतं कर्म
स्वगतादृष्टकारितमात्मगतादृष्टकारितं वा ? उभयथाऽपि
न सम्भवति चेच्चपुण्यपापानुष्ठानजनितस्यादृष्टस्य पर-
माणुगतत्वासम्भवात्, सम्भवे च सर्वदोषादकत्वप्रसङ्गः ॥

टी० किं कर्म इति चेदिति सावयवत्वे वैषम्यासिद्धिः, निरवयवत्वे
धर्म्यसिद्धिरिति किमवलम्बनीयमित्यर्थः । वैदिकः पक्षः परिश्रुतां युक्ति-
बाधागोचरशास्त्रैकसमधिगम्यार्थः स्वीक्रियताम् । तत्र हि न ह्यल्पेन विपु-
लस्योत्पत्तिः दशगुणं बृहता ब्रह्मणः कारणादल्पस्य कार्यत्वं हि प्रति-
पाद्यते तत्तु न युक्तिबाधागोचर इत्यर्थः, अस्य सूत्रस्य परोक्तनिर्वाहमनूद्य
दूषयति यत्स्वित्यादिना, असङ्गतं-पादसङ्गतिर्नास्ति पुनरुक्तं च अनपेक्षितं
चेत्यर्थः । तत्रासङ्गतिमुपपादयति “ब्रह्मकारणे”ति, पुनरुक्तिमुपपादयति
“चेतनादि”ति, एवं हि परैर्व्यमुख्यातं तथा विलक्षणभाष्यां परमाणुद्व्यणु-
काभ्यां विलक्षणम् द्व्यणुकादिकार्यमुत्पद्यते तथा विलक्षणात् ब्रह्मणो
विलक्षणं जगदुत्पद्यत इति तदिदमसङ्गतिपुनरुक्तिमनुपपन्नमित्यर्थः । अत
इति अत्र कारणद्वयोपादानं कार्यद्वयोपादानं च स्पष्टमुक्तं ह्रस्वपरिमण्ड-
लाभ्यां महद्वीर्घाणुह्रस्वात्पत्तिवदित्युक्तेर्द्व्यणुकात् अणुकोत्पत्तिः, परमाणो-
द्व्यणुकोत्पत्तिरित्यर्थः । उत्तरसूत्रशङ्कामाह “किमत्रे”ति, सू० उभयथाऽपि
न कर्मास्तदभावः ॥

मू० आत्मगतस्य चादृष्टस्य परमाणुगतकर्मात्पत्तिहेतुत्वं न

सम्भवति । अथादृष्टवदात्मसंयोगादणुषु कर्मोत्पत्तिस्तदा
तस्यादृष्टप्रवाहस्य नित्यत्वेन नित्यसर्गप्रसङ्गः । नन्वदृष्टं
विपाकापेक्षं फलायात्वं कानिचिददृष्टानि तदानीमेव वि-
पच्यन्ते कानिचिज्जन्मान्तरे कानिचित्कल्पान्तरे, अतो-
विपाकापेक्षत्वान्न सर्वदोत्यादकत्वप्रसङ्ग इति नैतत्
अनन्तरात्मभिरसङ्केतपूर्वकमयुगपदनुष्ठितानेकविविधक-
र्मजनितानामदृष्टानामेकस्मिन् काले एकरूपविपाकस्या-
प्रामाणिकत्वात्, अत एव युगपत्सर्वसंचारो द्विपरार्द्धकाल-
मविपाकेनावस्थानं च न सङ्गच्छते । न चेश्वरेच्छाहितवि-
शेषादृष्टसंयोगादणुषु कर्म, आनुमानिकेश्वरासिद्धेः, शा-
स्त्रयोनित्वादित्यत्रोपपादितत्वात्, अतो जगदुत्पत्तेरेणु-
गतकर्मपूर्वगत्वाभावः ॥

**सू० समवायाभ्युपगमाच्च सामान्यादनव-
स्थितेः ॥ १२ ॥**

समवायाभ्युपगमाच्चासमञ्जसं कुतः साम्यादनवस्थितेः
समवायस्याप्यवयविजातिगुणवदुपपादकान्तरापेक्षासा-
म्यादुपपादकान्तरस्यापि तथेत्यनवस्थितेरसमञ्जसमेव

टी० आत्मगतस्य चेति व्यधिकरणत्वादित्यर्थः विपाकः फलाहं-
दशा, स चेति संयोगशब्दः परम्परया सम्बन्धपरः ईश्वराहितविशेषादृष्ट-
वदात्मसंयोगादित्यर्थः । दूषयति “आनुमानिके”ति, सिद्धेऽपीश्वरे तस्य नि-
त्येच्छायाः पराभ्युपगमाच्चित्यसर्गप्रसङ्गस्य पूर्वाक्तया दिशा स्फुटत्वात्तद-
नुक्तिः । सू० समवायाभ्युपगमाच्च साम्यादनवस्थितेः, प्रथमपञ्चम्यन्तपदस्य
परमसाध्येनान्वयं दर्शयन् व्याचष्टे “समवाये”ति, समवायाभ्युपगम-

स्यासामञ्जस्यहेतुत्वोपपादिकाऽनवस्थितिरित्यभिप्रायेणाह “कुत” इति,
अनवस्थित्युपपादकं साम्यपदमित्यभिप्रायेण साम्यादनवस्थितेरित्युपा-
दानं, तत्र साम्यं केनाकारेणेत्यत्राह “अवयविजातिगुणवदुपपादाकान्त-
रापेक्षा साम्यादि” इति, अत्यन्तभेदसाम्यादिति परे, तदयुक्तं भिन्नयोर्घटयोः
समवायाभावाद्देहस्य समवायकल्पकत्वेन वैशेषिकैरनुक्तत्वाच्च, इह-प्रत्य-
यसाम्यादित्यन्ये तच्चायुक्तं कुण्डवदरयोः समवायाभावात्, तस्मादिह
प्रत्ययविशेषस्य निर्वाहकान्तरसापेक्षत्वं साम्यमित्यर्थः । अवयविजातिगुणा-
नामुपपादकान्तरापेक्षा कथं समवायस्य तदपेक्षासाम्यं वा कथं? तत्र
स्वपरनिर्वाहकत्वं वा स्यादित्याशङ्क्याह-

सू० एतदुक्तं भवति अयुतसिद्धायामाधाराधेयभूतानामिह-प्र-
त्ययहेतुर्यः सम्बन्धः समवाय इति समवायोऽभ्युपगम्यते
अपृथक्स्थित्युपलब्धीनां जात्यादीनां तथाभावस्य निर्वाह-
कत्वेन चेत्समवायोऽभ्युपगम्यते समवायस्यापि तत्सा-
म्यात्तथाभावहेतुरन्वेषणीयः, तस्यापि तथेत्यनवस्थितिः,
समवायस्य तदपृथक्सिद्धत्वं स्वभाव इति परिकल्प्यते
चेत् जातिगुणादीनामेवैष स्वभावः परिकल्पनीयः न
पुनरदृष्टचरं समवायमभ्युपगम्य तस्यैष स्वभाव इति
कल्पयितुं युक्तमिति, समवायस्य नित्यत्वे अनित्यत्वे
चायं दोषः समानः । नित्यत्वे दोषान्तरं चाह-

सू० नित्यमेव च भावात् ॥ १३ ॥

समवायस्य सम्बन्धत्वात् सम्बन्धस्य नित्यत्वे सम्बन्धि-
जगतश्च नित्यमेव भावादसमञ्जसम् ॥

टी० “एतदुक्तं” मिति, अयुतसिद्धिरपृथक्सिद्धिः पृथक्सिद्धानामा-
धाराधेयभावोपपादकः संयोगः, अपृथक्सिद्धानां तु तदुपपादकः समवाय

इत्यर्थः, तथाभावस्यापृथक्स्यित्युपलब्धित्वस्येत्यर्थः, संयोगस्तु प्रत्यक्षसिद्धः
 अनुपलब्धं समवायं कल्पयित्वा तस्योपपादकान्तरनैरपेत्यकल्पनादपि प्रत्य-
 क्षसिद्धस्यापृथक्सिद्धवस्त्वाधाराधेयभावस्यैव सम्बन्धस्योपपादकान्तरनैर-
 पेत्यकल्पनं युक्तं धर्मिकल्पनातो वरं धर्मकल्पनेति न्यायादित्यर्थः ॥ उत्तर-
 सूत्रमवतारयति “समवायस्ये”ति, समवायस्यानित्यत्वं बहुत्वं च प्राभाक-
 राभ्युपेतं वैशेषिकैरेकत्वं नित्यत्वं चाभ्युपेतमिति तस्य पक्षे सूत्रमिदमुच्यते
 सू. नित्यमेव च भावात्, समवायस्य संबन्धत्वादिति सम्बन्धविनाश-
 विनाशित्वं संयोगे दृष्टमिति समवायस्यापि सम्बन्धत्वादेव सम्बन्धि-
 विनाशविनाशित्वोपपत्तेस्तन्निवृत्त्याय सम्बन्धिजगन्वित्यत्वं स्यात्, ततश्च
 जगत्कारतया परमाण्वीश्वरकृत्तिरयुक्तेत्यर्थः । दिक्कालादिद्रव्यतद्गतसद्वा-
 परिणामादिनित्यसम्बन्धिसद्वावाचित्यत्वापत्तिरिति चेन्न घटाद्यनित्य-
 सम्बन्धिविनाशप्रयुक्तानित्यत्वस्यावर्जनीयत्वाचित्यत्वविरोधादनित्यत्वं न
 स्यादिति चेत् अनित्यत्वविरोधावित्यत्वमेव न स्यात् उभयात्मकत्वं
 विरुद्धमिति चेत् तर्हि नित्यत्वानित्यत्वरूपविरुद्धाकारयोगाय समवायाने-
 कत्वमभ्युपगन्तव्यं । किञ्च समवायस्य घटतद्गुणादीन्प्रति सम्बन्धात्मक-
 त्वस्वरूपं न वा स्वरूपं चेत् घटादिविनाशे स्वरूपाभावादनित्यत्वं, न चेत्
 स्वरूपस्य दुर्निरूपतया समवायस्य तुच्छत्वमेव स्यात् पदार्थत्वाद्याकारेण
 सुनिरूपितमिति चेत् न तस्य द्रव्यादिव्यावृत्तत्वाभावात् अव्यावृत्तत्वे हि
 द्रव्यान्तर्भावेन तदतिरिक्तसमवायस्य तुच्छत्वैव स्यात् इति पदार्थषट्कवादो
 हीयेत, तत्तस्मादयुतसिद्धं सम्बन्धिन प्रति सम्बन्धात्मकत्वमेव समवायस्य
 द्रव्यावृत्तं स्वरूपमिति घटतद्गुणादीन्प्रति सम्बन्धात्मकत्वं स्वरूपं घटा-
 दिविनाशाच्चास्तीत्यनित्यत्वं दुर्वारं नित्यसम्बन्धिनाः सम्बन्धात्मकत्वं
 स्वरूपमस्तीति चेत् अनित्यसम्बन्धिनाः सम्बन्धात्मकत्वं स्वरूपं नास्तीत्य-
 नित्यत्वैव स्यात्, अयुतसिद्धयोः सम्बन्धात्मकत्वमात्रं स्वरूपमिति चेत्
 तथाऽपि नित्यानित्यरूपसम्बन्धित्वे विधेन उभयप्रसक्तिर्दुर्वारा अतस्तदुभ-
 यविरोधपरिहाराय घटादिनित्यत्वं वा समवायानेकत्वं वाऽभ्युपगन्तव्यं
 स्यात् तत्र घटादिनित्यत्वे प्रत्यक्षविरोधः परमाण्वीश्वरकृत्यनुपपत्तिश्च

स्यात् समवायानेकत्वे तु पूर्वसूत्रेकप्रकारेण समवायस्यैवाकल्पनीयत्वात्
तदेकत्वं दूरोत्सारितम् ॥

सू० रूपादिमत्त्वाच्च विपर्ययो दर्शनात् ॥ १४ ॥

सू० परमाणूनां पार्थिवाप्यतैजसवायवीयानां चतुर्विधानां रूप-
रसगन्धस्पर्शवत्त्वाभ्युपगमादभिमतनित्यत्वसूक्ष्मत्वनिरव-
शवत्त्वादिविपर्ययेणानित्यत्वस्यून्नत्वसावयवत्वादि प्रसज्ये-
ते, रूपादिमतां घटादीनामनित्यत्वं तथाविधकारणान्त-
रारब्धत्वादिदर्शनान्न हि दर्शनानुगुण्येनादृष्टोऽर्थः क-
ल्प्यमानः स्वाभिमतविशेषे व्यवस्थापयितुं शक्यः, दर्शना-
गुण्येन हि परमाणूनां रूपादिमत्त्वं च त्वया कल्प्यते
अतोऽप्यसमञ्जसम् । अथैतद्दोषपरिजिहीर्षया परमा-
णूनां रूपादिमत्त्वं नाभ्युपगम्यते तच्चाह—

सू० उभयथा च दोषात् ॥ १५ ॥

सू० न केवलं परमाणूनां रूपादिमत्त्वाभ्युपगम एव दोषः
रूपादिविरहेऽपि कारणगुणपूर्वकत्वात् कार्यगुणानां
पृथिव्यादयोरूपादिशून्याः स्युः, तद्दोषपरिजिहीर्षया
रूपादिमत्त्वाभ्युपगमे पूर्वोक्तदोष इत्युभयथा च दोषा-
दसमञ्जसम् ।

टी० सू० रूपादिमत्त्वाच्च विपर्ययोदर्शनात्, प्रसज्यकाकारस्य परा-
भ्युपगममाह “परमाणूना”मिति, विपर्यय-शब्दस्य पराभ्युपगतार्थविपर्यय-
परत्वात्तद्वैशङ्गाय पराभ्युपगमप्रकारं दर्शयति “अभिमतनित्यत्वे”ति, दर्श-
नादिति सौत्रं पदं विवृणोति “रूपादिमता”मिति, परमाणूनाम् अयं
विशेषो यद् घटादिवैधर्म्येण नित्यत्वं तद्विधर्मिणाहकप्रमाणासिद्धमित्य-

पेक्षायां दर्शनादिति पदाभिप्रेतं विशृणोति “न ही”ति, सू० उभयथा च दोषात्, न केवलमिति, अन्यथा चेति नाक्तमपि तूभयथेत्युक्तम्, अत्र शिरोऽन्तरं नास्तीत्यभिप्रायः ।

सू० अपरिग्रहाच्चात्यन्तमनपेक्षा ॥ १६ ॥

ब्र० कापिलपक्षस्य श्रुतिन्यायविरोधपरित्यक्तस्यापि सत्कार्य-
वादादिना कचिदंशे वैदिकैः परिग्रहोऽस्ति अस्य तु
काणादपक्षस्य केनाप्यंशेनापरिग्रहादनुपपन्नत्वाच्चात्यन्त-
मनपेक्षैव निश्रेयसार्थिभिः कार्या । महद्दीर्घाधिकरणं समा-
प्तम् ॥

समुदायाधिक-
रणम् ।

**सू० समुदाय उभयहेतुकेऽपि तद-
प्राप्तिः ॥ १७ ॥**

परमाणुकारणवादिनो वैशेषिका निरस्ताः सौगताश्च ज-
गतः परमाणुकारणत्वमभ्युपगच्छन्तीत्यनन्तरं तन्मतेऽपि
जगदुत्पत्तितद्भवहारादिकं नोपपद्यते इत्युच्यते, ते च चतु-
र्विधाः, केचित्पार्थिववाप्यतैजसवायवीयपरमाणुसंघातरूपान्
भूतभौतिकान् बाह्यांश्चित्तचैतद्दृषांश्चाभ्यन्तरार्थान् प्रत्य-
क्षानुमानसिद्धानभ्युपयन्ति । अन्ये तु बाह्यार्थान् सर्वान् पृ-
थिव्यादीन् विज्ञानानुमेयान् वदन्ति । अपरे त्वर्थशून्यं
विज्ञानमेव परमार्थं सत्, बाह्यार्थास्तु स्वप्नार्थकल्पा इत्याहुः
चयोऽप्येते स्वाभ्युपगतं वस्तु क्षणिकमाचक्षते उक्तभूतभौति-
कचित्तचैतत्परिरक्तमात्माकाशादिकं स्वरूपेणैव नानुम-
न्यन्ते । अन्ये तु सर्वशून्यत्वमेव संगिरन्ते, तच्च ये बाह्या-

थास्तित्ववादिनस्ते तावन्निरस्यन्ते, ते चैवं मन्यन्ते रूप-
रसस्पर्शगन्धस्वभावाः पार्थिवाः परमाण्वो रूपरसस्पर्श-
स्वभावाश्चाप्या रूपरसस्पर्शस्वभावास्तैजसाः स्पर्शस्वभा-
वाश्च वायवीयाः पृथिव्यप्तेजोवायुरूपाण्य संहन्यन्ते तेभ्य-
श्च पृथिव्यादिभ्यः शरीरेन्द्रियविषयरूपसंघाता भवन्ति
तच्च च शरीरान्तर्वर्तिग्राहकाभिमानहृदो विज्ञानसंतान
एवात्मत्वेनावतिष्ठते, तत एव सर्वो लौकिकव्यवहारः प्रव-
र्तत इति, तच्चाभिधीयते—

सू० समुदाये उभयहेतुकेऽपि तदप्राप्तिः ॥ १७ ॥

योऽयमणुहेतुकः पृथिव्यादिभूनात्मकः समुदायः, यश्च
पृथिव्यादिहेतुकः शरीरेन्द्रियविषयरूपसमुदायस्तस्मिन्
उभयहेतुकेऽपि समुदाये तत्प्राप्तिर्नोपपद्यते जगदात्मकस-
मुदायोत्पत्तिर्नोपपद्यत इत्यर्थः ॥

टी० सू० अपरिग्रहाज्जात्यन्तमनपेक्षा, अत्यन्त-शब्दव्यावर्त्ये कापि-
लमित्यभिप्रेत्याह “कापिले”ति, वेदविरुद्धार्थत्वं दूषणमुक्तं भवति, नित्य-
मेव च भावादिति सूत्रं परैरेवं व्याख्यातं परमाणूनां प्रवृत्तिस्वभावत्वे
नित्यसर्गः, निवृत्तिस्वभावत्वे प्रलयान्तेऽपि न सर्गः, उभयस्वभावत्वं वि-
रुद्धम्, अनुभयस्वभावत्वे अदृष्टवशात्प्रवृत्तिरित्यदृष्टस्य च नित्यसद्भावात्
नित्यसर्ग इति, तदयुक्तम् उभययेति वत्सर्गयेतिवच्च विकल्पद्वयोक्तकपदा-
भावात्, अयं च विकल्पो ब्रह्मकारणवादेऽपि सुवचः तथा सति ब्रह्म
स्वेच्छायां सत्यां प्रवर्तते, इतरथा निवर्तते इति हि वक्तव्यं, तर्ह्यश्वरेच्छया
परमाण्वोऽपि प्रवर्तन्त इति तुल्यमुत्तरं प्राप्नोति, अतः स्वपक्षे तुल्यत्वात्
सूत्रस्यैतदर्थमयुक्तम् आनुमानिकेश्वरासिद्धिरार्थक्रयुक्तिरिति चेत्, उभय-
थाऽपि न कर्मत्यत्रैव सापेक्षितत्वाद्विबक्षितेति सूत्रवैयर्थ्यं स्यात्, उभयथा-

च दोषादिति, गन्धरसरूपस्पर्शगुणा स्थूला भूः, त्रिगुणाः सूक्ष्मा आपः, द्विगुणं सूक्ष्मं तेजः, स्पर्शगुणः सूक्ष्मो वायुरिति पृथिव्यादिभूतानामुपचितापचितगुणत्वं कल्प्यते न वा कल्प्यते चेत् गुणोपचयापचयस्य मूर्त्युपचयापचयतिबन्धनत्वस्य कार्यभूतेषु दर्शनात् गुणोपचयापचयवत्त्वेन परमाणूनामपि मूर्त्युपचयापचयवत्त्वादपरमाणुत्वं स्यात्, उपचितापचितगुणकत्वं न कल्प्यते चेत्सर्वपरमाणूनामेकरूपत्वं स्यात्, एकैकगुणकतया ऐकरूप्ये पृथिव्यादिषु रूपाद्यनुपलब्धिप्रसङ्गः, चतुर्गुणकतयैकरूप्ये वाय्वादिष्वपि रूपाद्युलब्धिप्रसङ्ग इति व्याख्यातं, तत्रोपचितापचितगुणकत्वे मूर्त्युपचयादपरमाणुत्वमिति तन्नित्यत्वादिविपर्ययेणानित्यत्वस्थूलत्वादप्रसङ्गात् पूर्वसूत्रोक्तत्वादविशिष्टमतोऽत्र तदुक्तिर्विकला विकल्पभेदेन तदापादनं प्रयोजनमिति चेन्न मुखभेदस्य दुःस्यत्वाद्गुणोपचयस्य मूर्त्युपचयहेतुकतया ह्यपरमाणुत्वमापादितं, तदयुक्तं गुणोपचयशब्दः किं गुणबाहुल्यपरः? उतापेक्षिकप्रकर्षपरः? उताप्यतिपरः? नाद्यः सार्वस्याद्यनेकगुणकस्येश्वरस्योपचितस्वरूपत्वाभावेनानैकान्त्यात्, न द्वितीयः जीवापेक्षया प्रकृष्टज्ञानस्य तस्योपचयात्मकत्वाभावात्, न तृतीयः, परमाणुषु स्पर्शादिगुणानां नित्यत्वाभ्युपगमात्, उत्पत्तावपि बुद्धिबुद्ध्यदुःखाद्युत्पत्तिमदनेकगुणकस्य जीवस्योपचयात्मकत्वाभावाच्च । अन्येऽपि उभयथाऽपि न कर्मत्यादिकम् एवं व्याचक्षते किमागन्तुक्येभ्यो हेतुभ्यः परिमाणुगतकर्मोत्पत्तिः? उत प्रलपदशयापि स्थितेभ्यो हेतुभ्यः? इति, प्रथमे आगन्तुकहेतोरपि हेत्वन्तरापेक्षयाऽनवस्था, द्वितीये सदा सर्गप्रसङ्ग इति, अयं विकल्पस्तावदनिर्द्वारितविशेषो हेतुमात्रेण नावतरितुमर्हति अणुमनसोश्चाद्यं कर्मत्यदृष्टकारितानीति हेतुविशेषस्य सूत्रितत्वादुक्तानादरेण दूषणानुपपत्तेः, स्थिते चादृष्टे तस्य तदानीमागन्तुकत्वशङ्का नोदेति, अदृष्टस्य पूर्वकल्पसम्पादितत्वात्, तस्मादात्मगतमणुगतं वेत्येव विकल्पः? उपपद्यते । ननु प्रत्यात्मनियतभोगसाधनस्यादृष्टस्यानुगतत्वशङ्का न भवितुमलं कथं विकल्प इति चेन्न अदृष्टस्य कारणत्वेऽभिहिते कारणत्वस्य सामान्यरूपत्वाददृष्टस्य च समवायितया कारणत्वासम्भवात् असमवायित्वनिमित्तत्वशङ्कापपत्तेः, नित्यमेव

च भावादित्यत्र प्रत्ययेऽप्यदृष्टसम्भवादित्यत्र प्रत्ययेऽप्यदृष्टसम्भवादणुषु
नित्यकर्मोत्पत्तिप्रसङ्ग इति व्याख्यातं तदप्ययुक्तम् उभयथाऽपि न कर्मति
सूत्र एवादृष्टवदात्मसंयोगस्य कारणत्वेन शङ्कासम्भवात् परिहारस्यापि
तत्रैव विवक्षितत्वोपपत्तेः, तत्रापेक्षितमस्मिन् सूत्रे कण्ठोक्तमिति चेन्न तथा
सत्यस्य सूत्रस्य तदनन्तरभावित्वापत्तेः, इदं हि समवायव्युदाससूत्रव्य-
वहितमतस्तेन व्यवहितत्वाद्नेनाव्यवहितत्वाच्च समवायस्य वैशिष्टिका-
भिमतं नित्यत्वपक्ष एव दूषणपरत्वं युक्तम्, उभयथा च दोषादित्यत्रापि
पार्श्वभेदेन संयोगे एकभागेनैव सर्वैः संयोगे च दोष इत्युक्तं, तथात्वे तु
महद्दीर्घवद्वेति सूत्रेणैव दूषणकादिक्रमेण कार्योत्पत्त्यसामञ्जस्यं दृष्टा-
न्तीकुर्वता परमाणूनां पार्श्वभेदाभेदप्रयुक्तदूषणजातमभिप्रेतमिति इह त-
दुक्तिः पुनरुक्तिः स्यात्, तस्य च सूत्रस्य पराभिप्रेतार्थपरत्वानुपपत्तिश्च
दर्शिता । अत इदं सूत्रं परमाणूनां रूपादिमत्त्वं इव तद्विरहे दोषप्रतिपा-
दकमिति युक्तं, महद्दीर्घाधिकरणं समाप्तम् ॥

अ० परमाणूनां पृथिव्यादिभूतानां च क्षणिकत्वाभ्युपगमा-
त्क्षणविनाशिनः परमाणवो भूतानि च कदा संहतौ
व्याप्रियन्ते कदा वा संहन्यन्ते कदा च विज्ञानविषयभूताः
कदा च ज्ञानोपादानादिव्यवहारास्पदतां भजन्ते को वा
विज्ञानात्मा कं च विषयं स्पृशति कश्च विज्ञानात्मा
कमर्थं कदा वेदयते कं वा विदितमर्थं कश्च कदोपा-
दत्ते स्पृष्टा हि नष्टः स्पृष्टश्च नष्टः, तथा वेदिता
विदितश्च नष्टः कथं चान्येन स्पृष्टमन्यो वेदयते कथं चा-
न्येन विदितमर्थमन्य उपादत्ते सन्तानानामेकत्वेऽपि
सन्तानिभ्यस्तेषां वस्तुतो वस्तुन्तरत्वानभ्युपगमान्न तन्नि-
बन्धनं व्यवहारादिकमुपपद्यते अहमर्थ एवात्मा, स च
ज्ञातैवेति चोपपादितं पुरस्तात् ॥

टी० सू० समुदाय उभयहेतुकेऽपि तदप्राप्तिः, सङ्गतिमाह “पर-
माणिव”ति, असत्कार्यवादसाम्यात् कार्यविशेषे शरीरे क्षणिकत्वाभ्युपग-
मसाम्याद्वा धीस्यतया वैशेषिकमतनिरासानन्तरं बौद्धनिरास इति केचि-
त्परमाणूनामेकान्तत्वात्तुर्विधाभ्युपगमसाम्याद्वीक्ष्यतया बौद्धमतनिरास
इति सङ्गतिः, आर्हतमते स्थिरत्वास्थिरत्वादिभिरनैकान्त्यमैकविध्यं च
परमाणूनां हि स्वीकृतं, न हि सर्वैरपि बौद्धैः परमाणुकारणत्वमङ्गीकृत-
मित्यत्राह “ते चतुर्विधा” इति, वैभाषिकसौत्रान्तिकयोः परमाणु-
कारणवादाभ्युपगमेन प्रस्तावे सति बौद्धत्वसाजात्याद्योगाचारमाध्यमि-
कयोरपि निरासः क्रियत इत्यर्थः । किं क्षणिकाः परमाणवो जगदार-
म्भका ने? ति क्षणिकानां तेषां किं सङ्घातकारणत्वं सम्भवति ने? ति
अस्थिरादिषु स्थिरत्वादिरूपा अविद्या परमाणूनां पृथिव्यादिसङ्घातहेतु-
त्वमुपपादयति ने? ति यदोपपादयति तदा संघातहेतुत्वोपपत्तेः परमा-
णूनां क्षणिकानां कारणत्वं स्यात्, यदा नोपपादयति तदा सङ्घातहेतुत्वानु-
पपत्तेः क्षणिकानां परमाणूनां जगदारम्भकत्वं न स्यात् । वैभाषिकादी-
नामभ्युपगमप्रकारं यथाक्रममाह केचिदित्यादिना, चित्तचैतन्यरूपानिति
चित्तं ज्ञानसन्तानः, चैतनं रागादिकं रूपविज्ञानवेदनासंज्ञासंस्काराः पञ्च-
स्कन्धाः, भूतेन्द्रियविषया रूपस्कन्धः, तत्तद्विषयग्राहकत्वेनाहमित्यभिमा-
नारूढा क्षतिरेव विज्ञानस्कन्धः, प्रियाप्रियानुभयानुभवजन्यसुखदुःखोपेक्षा-
त्मकचित्तस्यावस्थाविशेषो वेदनास्कन्धः, संज्ञास्कन्धः सविकल्पकः प्रत्ययः,
संस्कारस्कन्धो रागद्वेषमोहादयः, कायस्थत्वादान्तरचित्तविषयत्वाद्वा
रूपस्कन्धेऽपि चित्तचैतान्तर्गत इति वावस्यत्यादयः शाङ्करभाष्यं च । रूप-
स्कन्धव्यतिरिक्तस्कन्धचतुष्टयं चित्तचैतान्तर्गतमिति भास्करभाष्ये, तदि-
दमाह “चित्तचैतरूपांश्चाभ्यन्तरानर्थानि”ति, अन्ये त्विति पृथिव्यादि-
निषयज्ञानेन तत्तद्विषयानुमानमित्यर्थः । तत्र चेति अहं जानामीति या-
हकत्वेनाभिमानो ग्राहकाभिमानः तमारूढ इत्यर्थः । तत्प्राप्तिः समुदाय-
त्वप्राप्तिरित्यर्थः । क्षणिकत्वमस्तु तेन कथं समुदायत्वाप्राप्तिरित्यत्राह
“क्षणाध्वंसिन”इति, संहतौ व्याप्रियन्त इति व्यापारश्चलनं किं-शब्दः

क्षेपे । विषयं स्पृशति इन्द्रियेण सम्बद्धं करोति इन्द्रियव्यापारो ज्ञानं
हानोपादानादि च नोपपद्यत इत्यर्थः कदा-न कदाचिदिति भावः ।
उपपादयति “स्पृष्टा ही”ति, ततः किमित्यत्राह “कथमि”ति, एकस-
न्तानत्वादुपपद्यत इत्यत्राह “सन्तानानामि”ति, स्थिरत्वेनानुयायित्वेन
सन्तानस्य वस्त्वन्तरत्वेनभ्युपगमादित्यर्थः, विज्ञानस्य चात्मत्वमयुक्तमि-
त्याह “अहमर्थ एवे”ति, अणुहेतुको भूतभौतिकसङ्घातः पञ्चस्कन्धैरा-
रब्धः पञ्चस्कन्धीरूपसङ्घातश्चाभयहेतुकसमुदाय इति परैर्याख्यातं, तत्र
स्कन्धानामुपपन्नत्वे तत्समुदायात्मा पञ्चस्कन्धी न दुष्यति इति स्कन्धा-
नामेव निराचिकीर्षितत्वे तद्वेतुकसमुदाय-शब्देन तेषामुपस्थानमतिक्लिष्टं
समुदायो गर्भरूपः मातृभुक्ताहारः कर्म च तद्वेतुरिति तन्निरासपरं यादव-
प्रकाशैर्याख्यातं तदप्ययुक्तं गर्भारम्भदूषणादपि जगदारम्भदूषणस्य प्राधा-
न्येन चास्मिन् पादे प्रकान्तत्वात्, अतस्समुदायशब्दस्यैवमर्थः प्रति-
पादितः ॥

सू० इतरेतरप्रत्ययत्वादुपपन्नमिति चेन्न

सङ्घातभावानिमित्तत्वात् ॥ १८ ॥

सू० अविद्यादीनामितरेतरहेतुत्वेनोपपन्नं सङ्घातभावादिक-
मिति चेत् एतदुक्तं भवति यद्यपि क्षणिकास्सर्वे भावा-
स्तथाऽप्यविद्ययैतत्सर्वमुपपद्यते अविद्या हि नाम विप-
रीतबुद्धिः क्षणिकादिषु स्थिरत्वादिगोचरा तथा संस्का-
राख्या रागद्वेषादयो जायन्ते ततश्चित्ताभिज्वलनरूपं वि-
ज्ञानं, ततश्च नामाख्याश्चित्तवैत्ताः पृथिव्यादिकं च ह-
पिद्रव्यम् ।

सू० इतरेतरप्रत्ययत्वादुपपन्नमिति चेन्न संघातभावानिमित्तत्वात् ॥ १८ ॥

अयमेवाङ्गत्रिमोवृत्तिसिद्धः पाठः, अविद्यादीनामिति प्रत्यय-शब्दे हेतु-
वाची संघातभावादिकमित्यादि-शब्देन विज्ञानविषयत्वं व्यवहारास्य.

दत्त्वं च विवक्षितम् अविद्यादयः के कथं तेषामन्यान्यहेतुत्वं तेन संघात-
भाषोपपत्तिः कथमित्यत्राह “एतदुक्तं भवति” इति, अविद्यां विवृणोति
“क्षणिकादि”त्विति, आदिशब्दद्वयं कार्यत्वमित्यत्वादिति यो विवृणा-
रपरं क्षणिककार्यदुःखशून्यस्वभावेण पदार्थेषु स्थायिनित्यसुखवस्तुत्वबु-
द्धिरित्यर्थः, तस्या रागादिहेतुत्वं स्फुटं रागादयः संस्काराः, ते च ग्राहका-
भिमानारूढस्य सूक्ष्मचित्तसन्तानस्य प्रदेशान्तरं नीयमानस्य प्रतिक्षणमुप-
जायमानस्य दीपसन्तानस्येव मातृकुत्तिप्रवेशहेतवः गर्भगतस्य तदनन्तर-
भाविनी विषयज्ञप्तिर्विज्ञानं, तदिदमाह “ततश्चित्ताभिज्वलनरूपमि”ति,
ततश्चेति तदुत्तरोत्तरविषयविज्ञप्तिश्चित्तं, तेन सहजन्मविनाशभाजः स्पर्श-
वेदनासंज्ञाचेतनानिवर्तकविचारप्रीतिरेकाग्रताश्रद्धावीर्यसृतिप्रज्ञादयः कु-
शलाकुशलरूपा धर्माः, एते चित्तचैतनामाख्याः, ततश्च पृथिव्यादिकं च
रूपिद्वयमिति कालातिक्रमेण पुञ्जीभावसिद्धिरित्यर्थः ॥

नृ० ततः षडयतनाख्यमिन्द्रियषट्कं, ततः स्पर्शाख्यः कायः
ततो वेदनादयश्च ततश्च पुनरप्यविद्यादयो यथोक्ता इत्य-
नादिरियमविद्यादिकाऽन्यान्यमूला चक्रपरिवृत्तिः, एतच्च
सर्वं पृथिव्यादिभूतभौतिकसङ्घातमन्तरेण नोपपद्यते, अतः
सङ्घातभावादिकमुपपन्नमिति तच्चोत्तरं न सङ्घातभावा-
निमित्तत्वादिति नैतदुपपद्यते एषामविद्यादीनां पृथिव्या-
दिभूतभौतिकसङ्घातभावं प्रत्यनिमित्तत्वात् न खलु अ-
स्थिरादिषु स्थिरत्वादिबुद्ध्यात्मिकाऽविद्या तन्निमित्ता
रागद्वेषादयो वाऽर्थान्तरस्य क्षणिकस्य संहतिहेतुतां प्रति-
पद्यन्ते ।

टी० तत इन्द्रियषट्कनिष्पत्तिमाह “तत” इति, अत्र स्पर्शशब्द-
श्चैतत्कुशलधर्मान्तर्गतस्पर्शादर्थान्तरपरः कायवाचित्वात्, ततो वेदनादय-
इति वेदना सुखदुःखादिबुद्धिः, आदि-शब्देन तृणोपादानभवजातिज-

रामरणाशोकपरिवेदनदुःखदौर्मनस्यानि उपक्षेपरूपमदमानादय उपवा-
साश्च गृह्यन्ते, अत्र तृष्णा वाक्कायचेष्टा, भवशब्दो धर्माधर्मवाची ततः
स्कन्धप्रादुर्भावो जातिः, मानसदुःखं दौर्मनस्यम्, अविद्यादिभिर्वेदना-
दयः, वेदनादिभिरविद्यादयः अविद्यादिभिर्जन्मजरादयस्तैरविद्यादय इति
वा स्यादितरेतरप्रत्ययत्वमुभयथापि नार्थभेदः, वेदनादिषु जन्मजरादी-
नामन्तर्गतत्वात् एतच्चेति, अविद्यादिभिः सङ्घातः सङ्घातादविद्यादिक-
मिति उपलभ्यमानं चक्रकम् । अविद्यादिहेतुभूतसङ्घातानभ्युपगमे तु नोप-
पद्यत इत्यर्थः । अविद्यादीनां स्वरूपेण कार्यकरत्वानुपपत्तिमाह-

मृ० शुक्तिकाररजतादिवुद्धिर्हि न शुक्त्याद्यर्थसंहतिहेतुर्भ-
वति । किञ्च यस्य क्षणिके स्थिरत्ववुद्धिः स तदैव नष्ट
इति कस्य रागादय उत्पद्यन्ते संस्काराश्रयं स्थिरमेकद्रव्य-
मनभ्युपगच्छतां संस्कारानुवृत्तिरपि न शक्या कल्पयितुम् ॥

सू० उत्तरोत्पादे च पूर्वनिरोधात् ॥ १६ ॥

इतश्च क्षणिकत्वपक्षे जगदुत्पत्तिर्नोपपद्यते उत्तरक्षणात्प-
त्तिवेलायां पूर्वक्षणस्य विनष्टत्वात् तस्योत्तरक्षणं प्रति
हेतुत्वानुपपत्तेः, अभावस्य हेतुत्वे सर्वं सर्वत्र सर्वदोष-
द्येत । अथ पूर्वक्षणवर्तित्वमेव हेतुत्वमित्युच्यते एवं तर्हि
कश्चिदेव घटक्षणस्तदुत्तरकालभाविनां सर्वेषामेव गोम-
हिषाश्वकुडपाषाणादीनां चैलोक्यवर्तिनां हेतुः स्यात् ।
अथैकजातीयस्यैव पूर्वक्षणवर्तिनो हेतुत्वमिष्यते तथाऽपि
सर्वदेशवर्तिनामुत्तरक्षणभाविनां घटानामेक एव पूर्वक्षण-
वर्ती घटो हेतुः स्यात् । अथैकस्यैव हेतुरेक इति मनुषे
तथाऽपि कस्यैकस्य को हेतुरिति न ज्ञायते । अथ यस्मि-

न्देशे घटक्षणः स्थितस्तद्देशसम्बन्धिन एवात्तरघटक्षणस्य
स हेतुरिति किं देशस्य स्थिरत्वं मनुषे । किंच चक्षुरादिसं-
प्रयुक्तस्यार्थस्य ज्ञानोत्पत्तिकाले अनवस्थितत्वान्न कस्य-
चिदर्थस्य ज्ञानविषयत्वं सम्भवति ॥

सू० असति प्रतिज्ञोपरोधो यौगपद्य-

मन्यथा 'वा ॥ २० ॥

असत्यपि हेतौ कार्यमुत्पद्यते चेत्सर्वं सर्वत्र सर्वदोष-
द्योतेत्युक्तं, न केवलमुत्पत्तिविरोध एव प्रतिज्ञा च भवता-
मुपरुध्येत अधिपतिसहकार्यालम्बनसमनन्तरप्रत्ययाश्र-
त्वारो विज्ञानोत्पत्तौ हेतवः इति वः प्रतिज्ञा, अधि-
पतिरिन्द्रियम् ।

टी० “शुक्तिके”ति, न हि शुक्तिरजतादौ रजतादिभ्रमे सति शुक्ति-
काद्वयं संहतं भवतीत्यर्थः । यद्वा न शुक्तिरङ्गुलीयकादिकार्यकारी भव-
तीत्यर्थः । सूत्राभिप्रेतं सहकारिवैकल्यामाह “किञ्चे”ति, संस्कारेणेति चेत्
तत्राह “संस्काराश्रय”मिति, संस्कारश्च तदाश्रयश्च नष्ट इत्यर्थः । सू-
उत्तरोत्पादे च पूर्वनिरोधात्, क्षण-शब्दः क्षणिकपदार्थवाची किं देशस्य-
त्यादिभाष्यानन्तरमिदमपि पदकपूर्वाभिप्रेतं यद्वेशसंतानस्थितोयोघटः स
तद्देशसंतानसम्बन्धिन उत्तरघटक्षणस्य हेतुरिति चेच देशान्तरं नीयमानस्य
तस्याप्युत्तरोत्तरं नीयमानस्य देशान्तरसम्बन्धिसन्तानदर्शनादिति । उक्तं
दूषणं न वस्तुन्येव ज्ञानेऽपि तुल्यमित्यभिप्रायेणाह “किञ्चे”ति, सू० असति
प्रतिज्ञोपरोधो यौगपद्यमन्यथा, सहकार्यालोकादिः आलम्बनं विषयः,
समनन्तरप्रत्ययः, अनन्तरपूर्वक्षणप्रत्ययः । अनुपरोधं शङ्कते-

मू० अथ प्रतिज्ञानुपरोधाद्य घटक्षणे स्थित एव घटक्षणान्त-

रोत्यत्तिरिष्यते तथा च सति द्वयोः कार्यकारणयोर्घटक्ष-
ण्योर्योगपद्येनोपलब्धिः प्रसज्येत । न च तथोपलभ्यते क्ष-
णिकत्वप्रतिज्ञा चैवं हीयेत, क्षणिकत्वं स्थितमेवेति चेत्
इन्द्रियसम्बन्धज्ञानयोर्योगपद्यं प्रसज्येत ॥

सू० प्रतिसंख्याप्रतिसंख्यानिरोधाप्राप्ति-
रविच्छेदात् ॥ २१ ॥

एवं तावदसत उत्पत्तिर्निरस्ता सतो निरन्वयविनाशोऽपि
नोपपद्यत इत्युच्यते क्षणिकत्ववादिभिर्मुञ्जराभिघाताद्यन-
न्तरभावितयोपलब्धियोग्यः सदृशसन्तानावसानरूपः स्थूलो
यः सदृशसंताने प्रतिक्षणभावी चोपलब्ध्यनर्हः सूक्ष्मश्च यो
निरन्वयोविनाशः प्रतिसंख्याप्रतिसंख्यानिरोधशब्दाभ्या-
मभिधीयेते तौ न सम्भवत इत्यर्थः, कुतः अविच्छेदात्सतो
निरन्वयविच्छेदासम्भवात्, असम्भवश्च सत उत्पत्तिविनाशौ
नामावस्थान्तरापत्तिरेव अवस्थायोगि तु द्रव्यमेकमेव
स्थिरमिति कारणादनन्तत्वं कार्यस्योपपादयद्विरस्माभि-
स्तदनन्तत्वमारम्भशब्दादिभ्य इत्यत्र प्रतिपादितः, नि-
र्वाणस्य दीपस्य निरन्वयविनाशदृशनादन्यत्रापि विनाशो
निरन्वयोऽनुमीयत इति चेन्न घटशरावादौ मृदादिद्रव्या-
नुवृत्त्युपलब्ध्या सतो द्रव्यस्यावस्थान्तरापत्तिरेव विनाश
इति निश्चिते सति प्रदीपादौ सूक्ष्मदशापत्त्याऽप्यनुपल-
म्भोपपत्तेः, तत्राप्यवस्थान्तरापत्तिकल्पनस्यैव युक्तत्वात् ।

टी० “अथे”ति, पूर्वदूषणस्योत्तरवृत्तौ युगपदुपलब्धिप्रसङ्गः क्षणिकत्वहानिश्चेति दूषणद्वयमाह “तथा चेत्या”दिना, शङ्कते “क्षणिकत्व”मिति, क्षणिकत्वं स्थितमेवेति चेदिति उत्तरतूष्णः पूर्वक्षणावर्ता चेदित्यर्थः । दूषयति “इन्द्रियसंप्रयोगज्ञानयोर्यौगपद्यं प्रसज्येते”ति, ततः कार्यकारणभावाभावप्रसङ्ग इत्यर्थः युगपदुपलब्धिप्रसङ्गश्चार्थसिद्धः ज्ञानतत्कारणयौगपद्यप्रसङ्गः प्रदर्शनार्थः अर्थेष्वपि कारणभूतघटक्षणाकार्यभूतघटक्षणयोर्यौगपद्यप्रसङ्ग इत्यभिप्रायः । सू० प्रतिसंख्याप्रतिसंख्यानिरोधाप्राप्तिरविच्छेदात्, तदनन्यत्वमित्यत्र प्रतिपादित इति वस्त्वन्तारानुपलब्धेः बुद्धिशब्दान्तरादीनामन्यथोपपत्तेश्चेत्यर्थः । निर्वाणस्येति अबाधितप्रत्यभिज्ञया मृदनुवृत्तौ सत्यान तदपह्नवो युक्तः दृष्टेनादृष्टकल्पनं हि युक्तं न तु दृष्टहानमित्यर्थः ॥ सू० उभयथा च दोषात्, न च प्रतीयते-न तुच्छत्वेन प्रतीयत इत्यर्थः, सू० आकाशे चाविशेषात्, बाह्येत्यादि क्षणिकत्वदूषणोपयुक्तत्वाभावात् प्रसङ्गात्सङ्गतिरित्यर्थः, चानुषत्वेऽप्यविरोध इति, अनेनानुमेयत्वमप्यनुमतमित्यवगम्यते । यद्वा चानुषमेव तथाऽपि तत्प्रयुक्तविरोधो नास्तीत्यर्थः । सू० अनुस्मृतिश्च, प्रत्यभिज्ञानादित्यर्थः, स्मृतिसादृश्यादनुस्मृतिशब्देनाभिधानं घटादिषु ज्वालादिष्विवेति उत्पत्तिविनाशसाम्यनुवृत्त्यभावादित्यर्थः, तच्च कार्यकारणेति तर्कानुगृहीतप्रत्यभिज्ञाप्रत्यक्षेण तर्कविरुद्धमनुमानं बाधितमित्यर्थः, कार्यकारणभावानुपपत्त्यादिभिरिति प्रत्यक्षानुमानसाधारणं दूषणमुक्तम्, अथ प्रत्यक्षस्य क्षणिकविषयत्वं दूषयति “किंचे”ति, तस्यैवेति यथा वस्तुनो नीलत्वात्पलत्वयोगो न वस्त्वन्तरत्वसाधकस्तथा कालद्वययोगोऽपि सम्भवतीत्यर्थः, अनुमानद्वयमपि दूषयति “यत्त्वि”ति तदभिमतविपरीतसाधनत्वात् विपर्ययेणापि व्याप्तिसद्भावात् विरुद्धं विपरीतस्यापि साधकमित्यर्थः । विपरीतव्याप्तिं दर्शयति “सत्त्वादि”ति, प्रकरणसमत्वमुक्तमर्थक्रियाकारित्वस्य हेतोरभिमतविरुद्धस्यैव साधकत्वमाह “किंचे”ति, व्यापारासम्भवात्-व्यापारस्य हेतुत्वमाश्रयत्वं च न सम्भवति उत्पत्त्यनन्तरक्षण एव विनष्टत्वात् अतो नाभिमतकार्यकरणत्वमित्यर्थः, समीहितविपर्ययसाधनोविरुद्ध इति विरुद्धलक्षणं

घटक्षणसत्त्वस्य हेतोः सोपाधिकमाह “तथाऽन्त्ये”ति, आनन्तर्याद्युक्तमिति,
न हि घटे तिष्ठति कपालोत्पत्तिः, अपि तु विनाशादनन्तरमेवोत्पत्तिः
मुद्गराभिघातानन्तरभावी विनाश इति अनन्तरभाविनं प्रतिहेतुत्वं युक्तं न
तु व्यवहितं प्रतीत्यभिप्रायः, पूर्व्वेति ज्ञानं यथा स्वविषयं दर्शयति तस्य तथा-
त्वमेव अन्यथाऽतिप्रसङ्ग इत्यर्थः किंचेत्यादि प्रमातृप्रमेययोरित्यादिना
स्वार्थानुमानस्य दुर्वचत्वयुक्तं, तथेत्यादिना परार्थानुमानानुपपत्तिरुक्ता, न
च प्रत्यभिज्ञायाः सामग्र्यनुपपत्तिर्वक्तुं शक्यते संस्कारसविवेन्द्रियसंप्रयोगस्य
सामग्रीत्वात् लिङ्गवस्य कूर्पूरसाहचर्यात् विलक्षणकार्यकारत्वं दृष्टं, तद्वद-
तीतविषये स्मृतित्वात् संनिहितविषयानुभवत्वात् प्रत्यभिज्ञास्वरूपं दुर्घ-
टमिति चेन्न एकज्ञानतयैवावभासमानत्वात् संप्रतिपन्नैकज्ञानवत् एकत्वं हि
प्रतीयते, नापि विषयानुपपत्तिः, एकस्य वस्तुनः कालद्वयसम्बन्धविषयत्वात्
कालविशिष्टाकारे कालान्तरान्वयपरत्वाभावात् ॥

सू० उभयथा च दोषात् ॥ २२ ॥

सू० क्षणिकत्ववादिभ्युपेतात्तुच्छादुत्पत्तिरुत्पन्नस्य तुच्छताप-
त्तिश्च न सम्भवतीत्युक्तं, तदुभयप्रकाराभ्युपगतो दोषश्च
भवति तुच्छादुत्पत्तौ तुच्छात्मकमेव कार्यं स्यात् यदि
यस्मादुत्पद्यते तत्तदात्मकं दृष्टं, यथा मृत्सुवर्णादेरुत्पन्नं
मणिकमुकुटादि मृत्सुवर्णाद्यात्मकं दृष्टं, न च जगत्तुच्छा-
त्मकं दृष्टं भवद्विरभ्युपगम्यते न च प्रतीयते, सतो निरन्व-
यविनाशे सति एकक्षणादूर्द्धं कृत्स्नस्य जगत्तुच्छतापत्तिरेव
स्यात्, पश्चात्तु तुच्छाज्जगदुत्पत्तावनन्तरोक्तं तुच्छात्मक-
त्वमेव स्यात्, अत उभयथाऽपि दोषान्न भवदुक्तप्रकारा-
वुत्पत्तिनिरोधौ ॥

सू० आकाशे चाविशेषात् ॥ २३ ॥

बाह्याभ्यान्तरवस्तुनः स्थिरत्वप्रतिपादनाय प्रतिसंख्याप्र-
तिसंख्यानिरोधयोस्तुच्छरूपता निराकृता, तत्प्रसङ्गेन ताभ्यां
सह तुच्छत्वेन सौगतैः परिगणितस्याकाशस्यापि तुच्छता
प्रतिक्षिप्यते आकाशे च निरुपाख्यता न युक्ता भाव-
रूपत्वेनाभ्युपगतपृथिव्यादिवदाकाशस्यापि अबाधितत्व-
प्रतीतिसिद्धत्वाविशेषात्, प्रतीयते ह्याकाशेऽच श्येनः पत-
त्यच गृध्र इति श्येनादिपतनदेशत्वेन, न च पृथिव्या-
द्यभावमात्रमाकाश इति वक्तुं शक्यं विकल्पासहत्वात्
पृथिव्यादेः प्रागभावः, प्रध्वंसाभाव इतरेतराभावोऽत्य-
न्ताभावो वा आकाशः सर्वथाऽप्याकाशप्रतीत्यनुपपत्तिः
स्यात्प्रागभावप्रध्वंसाभावयोराकाशत्वे पृथिव्यादिषु वर्तमा-
नेषु आकाशप्रतीत्ययोगात् निराकाशं जगत्स्यात्, इतरेत-
राभावस्याकाशत्वेऽपीतरेतराभावस्य तत्तद्वस्तुगतत्वेन तेषा-
मन्तराले आकाशप्रतीतिर्न स्यात्, अत्यन्ताभावस्तु पृथि-
व्यादीनां न सम्भवति अभावस्य विद्यमानपदार्थावस्थावि-
शेषत्वापपादनाच्चाकाशस्य अभावरूपत्वेऽपि न निरुपा-
ख्यत्वम् अण्डान्तर्द्वर्तिनः आकाशस्य चिदृत्करणोपदेश-
प्रदर्शितपञ्चीकरणेन रूपवत्त्वाच्चानुषत्वेऽप्यविरोधः ॥

सू० अनुस्मृतेश्च ॥ २४ ॥

पूर्वं प्रस्तुतं वस्तुनः स्थिरत्वमेवोपपाद्यते, अनुस्मरणं पूर्वा-
नुभूतवस्तुविषयं ज्ञानं प्रत्यभिज्ञानमित्यर्थः, तदेवेदमिति
सर्वं वस्तुजातमतीतकालानुभूतं प्रत्यभिज्ञायते, न च भव-

द्विज्वालादिष्विव सादृश्यनिबन्धनोऽयमेकत्वव्याप्नोह इति
वक्तुं शक्यं व्यामुह्यतो ज्ञातुरेकस्यानभ्युपगमान्, न ह्य-
न्यानुभूतेनैकत्वं सादृश्यं वा स्वानुभूतस्यान्योऽनुसंधत्ते,
अतो भिन्नकालवस्त्वश्रयसादृश्यानुभवनिबन्धनमेकत्व-
व्याप्नोहं वदद्भिर्ज्ञातुरेकत्वमवश्याश्रयणीयं, न च ज्ञेयेष्वपि
घटादिषु ज्वालादिष्विव भेदसाधनप्रमाणमुपभामहे, येन
सादृश्यनिबन्धनां प्रत्यभिज्ञां कल्पयेम, यदपि चेदमुच्यते
प्रत्यक्षानुमानाभ्यां घटादेः क्षणिकत्वं सिद्ध्यति प्रत्यक्षं ताव-
द्वर्तमानार्थविषयमवर्तमानाद्वस्तुनो व्यावृत्तं स्वविषयमवग-
मयति नीलमिव पीतात्, एवं च भूतभविष्यद्भ्यां वर्तमानस्य
वस्त्वन्तरत्वमवगतं भवति, अनुमानमप्यर्थक्रियाकारित्वा-
त्सत्त्वाच्च घटादि क्षणिकं यदक्षणिकं शशविषाणादि तदनर्थ-
क्रियाकार्यसच्च, तथा अन्यघटक्षणसत्त्वात्पूर्वघटक्षणसत्त्वा-
निविनाशीनि घटक्षणसत्त्वात् अन्यघटक्षणसत्त्ववदिति ॥
तच्च कार्यकारणभावानुपपत्त्यादिभिः पूर्वमेव निरस्तं, किं च
प्रत्यक्षगम्यावर्तमानमानस्यावर्तमानाद्यावृत्तिर्न वर्तमानस्य
वस्त्वन्तरत्वमवगमयति, अपि तु वर्तमानकालयोगितामात्रं,
न च तावतावस्त्वन्तरत्वं सिद्ध्यति तस्यैव कालान्तरयोगसं-
भवात् । यत्तु सत्त्वादर्थक्रियाकारित्वाच्चेति क्षणिकत्वे हेतुद्व-
यमुक्तं, तदभिमतविपरीतं साधनत्वादिरुद्धं, सत्त्वादर्थक्रिया-
कारित्वाद्वा घटादिस्थानु यदस्थानु तदसदनर्थक्रिया-
कारि च यथा शशविषाणमित्यपि हि वक्तुं शक्यं किं

च अर्थक्रियाकारित्वमक्षणिकत्वमेव साधयेत् क्षणिक-
त्वमेव साधयेत् क्षणध्वंसिनो हि व्यापारासंभवादर्थ-
क्रियाकारित्वं न संभवतीत्युक्तं तथाऽन्यघटक्षणस्य हे-
तुतो नाशदर्शनादितरेऽपि घटक्षणा हेत्वपेक्षविनाशाः स्यु-
रिति आमुद्गरादिहेतूपनिपातात्स्यास्रुत्वमेव, न च वाच्यं
न मुद्गरादयोविनाशहेतवः अपि तु कपालादिविसदृश-
सन्नानोत्पत्तिहेतव इति कपालत्वावस्थापत्तिरेव घटादीनां
विनाश इत्युपपादितत्वात्कालोत्पत्तिव्यतिरिक्तत्वाभ्युप-
गमेऽपि विनाशस्य विनाशहेतुत्वमेव मुद्गरादेरानन्तर्या-
द्युक्तम् अतः प्रत्यभिज्ञायास्थिरत्वमवगम्यमानं न केनापि
प्रकारेणाह्नेतुं शक्यं, पूर्वापरकालसम्बन्धैक्यविषयायाः
प्रत्यभिज्ञाया अन्यविषयत्वं ब्रुवन्नीलादिज्ञानानामपि
नीलादेरर्थान्तरविषयत्वं ब्रूयात् । किञ्च प्रमातृप्रमेययोः
क्षणिकत्वं वदद्भिर्यथावधारणतत्स्मरणपूर्वकानुमाना-
भ्युपगमेऽपि दुःशकः तथेदं क्षणिकमित्यादिप्रतिज्ञापूर्व-
कहेतूपन्यासादिकमपि नोपपद्यते भवतां, प्रतिज्ञोपक्रम-
क्षण एव वक्तुर्विनष्टत्वात्, न ह्यन्येनोपक्रान्तम् अजान-
द्भिरन्यैः समापयितुं शक्यम् ।

सू० नासतो दृष्टत्वात् ॥ २५ ॥

सू० एवं तावद्वैभाषिकसौचान्तिकयोर्वाह्यार्थास्तित्ववादिनोः
साधारणानि दूषणान्युक्तानि तच्च यदुक्तं संप्रयुक्तस्या-
र्थस्य ज्ञानोत्पत्तिकाले अनवस्थितत्वाच्च कस्यचिदर्थस्य

ज्ञानविषयत्वं सम्भवतीति तच्च सौचान्तिकः प्रत्यवति-
ष्ठते न ज्ञानकालेऽवस्थानमर्थस्य ज्ञानाविषयत्वहेतुः
ज्ञानोत्पत्तिहेतुत्वमेव हि ज्ञानविषयत्वं, न चैतावता चक्षु-
रादेर्ज्ञानविषयत्वप्रसङ्गः स्वाकारसमर्पणेन ज्ञानहेतोरेव
ज्ञानविषयत्वाभ्युपगमात् ज्ञाने स्वाकारं समर्प्य विनष्टो-
ऽप्यर्थो ज्ञानगतेन नीलाद्याकारेणानुमीयते, न च पूर्वपूर्वा-
ज्ञानेनोत्तरज्ञानाकारसिद्धिः नीलज्ञानसन्ततौ पीतज्ञाना-
नुत्पत्तिप्रसङ्गादतोऽर्थकृतमेव ज्ञानवैचित्र्यमिति । अत्रो-
च्यते नासतोदृष्टत्वात्, इति, योऽयं ज्ञाने नीलादिराकार
उपलभ्यते स विनष्टस्यासतोऽर्थस्याकारो भवितुं नार्हति
कृतः, अदृष्टत्वान्न खलु धर्मिणि विनष्टे तद्धर्मस्थार्थान्तरे
संक्रमणं दृष्टं प्रतिविम्बादिकमपि स्थिरस्यैव भवति त-
च्चापि न धर्ममात्रस्य अतोऽर्थवैचित्र्यकृतं ज्ञानवैचित्र्यम-
र्थस्य ज्ञानकाले अवस्थानादेव संभवति पुनरपि साधारणं
दूषणमाह—

सू० उदासीनानामपि चैवं सिद्धिः ॥ २६ ॥

एवं क्षणिकत्वासदुत्पत्त्यहेतुकविज्ञानाशाद्यभ्युपगमे उदा-
सीनानामनुद्युज्ज्ञानामपि सर्वार्थसिद्धिस्त्यात् इष्टप्रा-
प्तिरनिष्टनिवृत्तिर्वा प्रयत्नादिभिः साध्यते क्षणध्वंसे हि
सर्वेषां भावानां पूर्वपूर्ववस्तु तज्ज्ञतोवा विशेषः संस्कारादि-
कोऽविद्यादिर्वा उत्तरच न काश्चिदनुवर्तत इति प्रयत्ना-
दिभिः साध्यं न किञ्चिदस्ति, एवं सत्यहेतुसाध्यत्वा-

त्सर्वसिद्धीनामुदासीनानामर्थैहिकामुष्मिकफलं मोक्षश्च
सिद्धोत् । समुदायाधिकरणं समाप्तम् ॥

टी० सू० नामतो दृष्टत्वात्, सौत्रान्तिकस्य प्रत्यवस्थानावसरं दर्श-
यति 'तत्र यदुक्तमि'ति, उत्तरोत्पादे चेत्यादिसूत्रषट्कं दृष्टमुखेन दूष-
णपरम् अतो दृष्टानुबन्धिदूषणान्तरं सौत्रान्तिकावसरः दृष्टानुबन्धि-
दूषणपरिहारार्थः योगाचारंमतमाशङ्क्य दूषयति "न च पूर्वं"ति, विन-
ष्टस्याकारः प्रतिविम्बित इत्यत्राह "प्रतिविम्बादिकर्म"ति, आदि-
शब्देन स्फटिके जपाकुसुमस्य छायापत्तिर्विवक्षिता तत्रापीति न केवलं धर्म-
मात्रस्य प्रतिविम्बा दृष्टः धर्मिण एव तु दृष्ट इत्यर्थः सू० उदासीनानाना-
मपि चैवं सिद्धिः, उदासीनानामर्थसिद्धेरनिष्टत्वमाह "इष्टे"ति, प्रयत्न-
साध्यत्वादसम्भवमाह "तण्ध्वसे ही"ति, स्वर्गादिहेतुभूतविशेषः संस्का-
रादिः मोक्षहेतुविशेषो विद्यादिः—समुदायाधिकारणं समाप्तम् ॥

उपलब्ध्यधिकरणम् । सू० नाभाव उपलब्धेः ॥ २७ ॥

श्रू० विज्ञानमात्रास्तित्ववादिनो योगाचाराः प्रत्यवतिष्ठन्ते
यदुक्तमर्थवैचित्र्यकृतं ज्ञानवैचित्र्यमिति तन्नोपपद्यते
अर्थवज्ज्ञानानामेव साकाराणां स्वयमेव विचित्रत्वात्
तच्च स्वरूपवैचित्र्यं वासनावशादेवोपपद्यते, वासना च वि-
लक्षणप्रत्ययप्रवाह एव यद्घटाकारं ज्ञानं कपालाकार-
ज्ञानस्योत्पादकं तत्पूर्वघटज्ञानं तस्य च तथाविधस्योत्पा-
दकं ततः पूर्वघटज्ञानमित्येवंरूपः प्रवाह एव वासनेत्यु-
च्यते, कथं वहिष्ठसर्षपमहीधरादिकारान्तरस्य ज्ञान-
स्यैवेत्युच्यते इत्यमर्थस्यापि व्यवहारयोग्यत्वं ज्ञानप्रका-
शायत्तम् अन्यथा स्वपरवेद्ययोरनतिशयप्रसङ्गात् प्रकाश-

मानस्य च ज्ञानस्य साकारत्वमवस्थाश्रयणीयं निराकारस्य
प्रकाशयोगात्, एकश्चायमाकार उपलभ्यमानो ज्ञानस्यैव
तस्य च बहिर्वदवभासोऽपि श्रमकृतः, ज्ञानार्थयोः सहो-
पलम्भनियमाच्च ज्ञानादव्यतिरिक्तोऽर्थः । किञ्च बाह्यम-
र्थमभ्युपयङ्गिरपि घटपटादिविज्ञानेषु

टी० सू० नाभाव उपलब्धेः किमर्थशून्यज्ञानवादे जगदुत्पत्तिः
सम्भवति नेति स पक्षः समीचीनयुक्तिमूलो नेति घटाद्याकारो ज्ञाना-
कार उतार्थाकारः इति, उतार्थासाधारण्यं नाम तत्तदर्थसारूप्यम् ?
उतार्थसम्बन्धः ? इति किं घटाद्याकारातिरेकेणार्थव्यवहारानुगुण्यं
नाम ज्ञानाकारो भासते न वेति यदाऽऽकाशान्तरं न भासते यदा चार्थ-
सारूप्यलक्षणसमर्थोसाधारण्यं तदा घटाद्याकारो विज्ञानाकार इति
विज्ञानमात्रवादस्य सम्यग्युक्तिमूलत्वात्तत्र जगदुदयसम्भवः यदा ज्ञानस्य
तत्तदर्थव्यवहारानुगुण्यमाकारान्तरं भासते यदा चार्थसाधारण्यं तत्संबन्ध-
लक्षणं तदा घटाद्याकारस्य ज्ञानाकारत्वाभावाद्योगाचारमतस्य युक्ति-
शून्यतया तत्पक्षे न जगदुत्पत्तिसम्भवः । वैविध्यं कथमित्यत्राह “स्वरू-
पे”ति, विजातीयज्ञानोत्पत्तिः कथमित्यत्राह “यद्घटाकरे”ति, विज्ञा-
तीयज्ञानसन्तानेषु चरमज्ञानं विजातीयोत्पादनशक्तमित्यर्थः, यथार्थाभ्यु-
पगमेऽपि विजातीयघटादेर्विजातीयकपालाद्युत्पादकत्वं तथेति भावः ।
ज्ञानार्थयोरिति द्विचन्द्रज्ञाने चन्द्रद्वयसहोपलम्भनियमाद् द्वितीयचन्द्रस्य
चन्द्रादव्यतिरिक्तत्वं तदुदिति भावः किञ्चेत्यादि ज्ञानानामेव वासना-
वशाद्वैचित्र्योपपत्तेश्चरमज्ञानस्यैवार्थवद्विजातीयोत्पादनशक्तत्वाच्च ज्ञा-
नानां साकारतयैव प्रकाशमानत्वेनाकारद्वयानुपलब्ध्या ज्ञानस्यैव तत्तदा-
कारभाक्त्वाच्च सहोपलम्भनियमाच्च बाह्यार्थाभ्युपगमेऽपि

ब्र० ज्ञानस्य तत्तदर्थोसाधारण्यं सत्तदर्थसारूप्यमन्तरेणोपप-
द्यत इत्यवश्यं ज्ञानेऽर्थसरूपं रूपमास्थेयं तावतैव सर्वव्यव-

हारोपपत्तेः, तद्वनिरिक्तार्थकल्पनानिष्प्रामाणिका, अतो-
विज्ञानमात्रमेव तत्त्वं न बाह्यार्थोऽस्तीत्येवं प्राप्तं प्रचक्ष्महे
नः भाव उपलब्धेरिति, ज्ञानव्यतिरिक्तस्यार्थस्याभावो वक्तुं
न शक्यते कुतः उपलब्धेः ज्ञातुरात्मनोऽर्थविशेषव्यवहार-
योग्यताऽऽपादनरूपेण ज्ञानस्योपलब्धेः, एवमेव हि सर्व
लौकिकाः प्रतिथन्ति घटमहं जानामीति

टी० ज्ञानस्य तत्तदर्थसाधारण्यस्य तत्तदर्थसारूप्यनिबन्धनत्वाच्च
तावतैव सर्वव्यवहारोपपत्तेश्च ज्ञानमात्रमेव तत्त्वमित्यर्थः एवं प्राप्त
इत्यादि ज्ञातुरात्मनोऽर्थविशेषव्यवहारयोग्यतापादानरूपेणेत्यनेन निरा-
कारस्य प्रकाशयोगादिति हेतुः प्रत्युक्तः, न नीलादिज्ञानाकारः
तत्तत्नीलाद्व्यवहारानुगुण्यमेव ज्ञानस्याकार इत्यस्यार्थस्योक्तत्वात्
उपलब्धिं दर्शयति “एवमेव ही”ति, एवं रूपेणेति ज्ञानं सकर्मकं सकर्तृ-
कमेव भासते तत्र ज्ञानमात्रस्यैव परमार्थं किमनेनैव ज्ञानेन साध्यते ?

श्रु० एवंरूपेण सकर्मकेण सकर्तृकेण ज्ञाधात्वर्थेन सर्वलोक-
साल्जिकमपरोक्षमवभासमानेनैव ज्ञानमात्रमेव परमार्थ
इति साधयन्तः सर्वलोकोपहासोपकरणं भवन्तीति वेद-
वादच्छब्दप्रच्छन्नबौद्धनिराकरणे निपुणतरं प्रपञ्चितम् ।
यत्तु सहोपलम्भनियमादभेदो नीलतद्वियोरिति तत्त्वव-
चनविहङ्गं साहित्यस्यार्थभेदहेतुकत्वात्तदर्थव्यवहारयोग्य-
तैकस्वरूपस्य ज्ञानस्य तेन सहोपलम्भनियमः तस्मादवै-
लक्षण्यसाधनमिति च हास्यं, निरन्वयविनाशिनां ज्ञाना-
नामनुवर्तमानस्थिराकारविरहाद्वासना च दुरुपपादा वि-
नष्टेन पूर्वज्ञानेनानुत्पन्नमुत्तरज्ञानं कथं वास्यते, अतो

ज्ञानवैचित्र्यमप्यर्थवैचित्र्यजनमेव तत्तदर्थयवहारयोग्यता-
पादानरूपतया साक्षात्प्रतीयमानस्य ज्ञानस्य तत्तदर्थसम्ब-
न्धाथत्तं तत्तदसाधारण्यं सम्बन्धश्च संयोगलक्षणः, ज्ञान-
मपि हि द्रव्यमेव प्रभाद्रव्यस्य प्रदीपगुणभूतस्येव ज्ञान-
स्याप्यात्मगुणभूतस्य द्रव्यत्वमविरुद्धमित्युक्तम् अतो न
बाह्यार्थाभावः । यत्परैः स्वप्नज्ञानदृष्टान्तेन जागरितज्ञा-
नानामपि निरालम्बनत्वमुक्तं तच्चाह—

उत ज्ञानान्तरेण ? चरमः पक्षोऽनुपलब्धिनिरस्तः, प्रथमे च सकर्मके
च सकर्तृके ज्ञाने अपरोक्षं भासमाने तत्र कस्यचिदंशस्यापारमार्थ्यं तद-
न्यस्याप्यपारमार्थ्यमसङ्गः, तस्मादपरोक्षसिद्धौ सर्वं ज्ञानवत्सत्यमित्यर्थः ।
यत्त्विति साहित्यं दृष्टेरिवेति तद्वेदसाधकम्, उपलम्भनियमो भिन्नेष्वभि-
न्नेष्वपि नास्तीति असाधारणाऽनैकान्तिकत्वम् । किञ्च भेदहेतोर्नियमो
भेदस्यैव साधक इत्यभिप्रायेणोक्तं तदर्थेत्यादि, तत्तदसाधारण्यस्य तत्त-
सारूप्यनिबन्धनत्वं परिहरति “तत्तदर्थे”ति, सम्बन्धश्चेति साक्षात्सम्बन्धः
संयोग इत्यर्थः, संयोगो हि द्रव्ययोरित्यत्राह “ज्ञानमपि ही”ति, द्रव्यस्य
द्रव्यान्तरधर्मैकस्वरूपत्वं कथमिति शङ्कायां प्रदीपदृष्टान्तेन परिहरति
“प्रभाद्रव्यस्ये”ति, उत्तरसूत्रमवतारयति “यत्परै”रिति,

सू० वैधर्म्याच्च न स्वप्नादिवत् ॥ २८ ॥

स्वप्नज्ञानवैधर्म्याज्जागरितज्ञानानामर्थशून्यत्वं न युज्यते
वक्तुं, स्वप्नज्ञानानि हि निद्रादिदोषदुष्टकरणजन्यानि
बाधितानि च, जागरितज्ञानानि तु तद्विपरीतानीति तेषां
न तत्साम्यं, सर्वेषां च ज्ञानानामर्थशून्यत्वे भवद्भिः सा-
ध्याऽप्यर्थो न सिद्ध्यति, निरालम्बनानुमानज्ञानस्याप्यर्थशू-

न्यत्वात्, तस्यार्थवत्त्वे ज्ञानत्वस्यानैकान्त्यात्सुतरामर्थशून्य-
त्वासिद्धिः ॥

सू० न भावोऽनुपलब्धः ॥ २६ ॥

न केवलस्यार्थशून्यस्य ज्ञानस्य भावः संभवति, कुतः क-
चिदप्यनुपलब्धः, न ह्यकर्तृकस्याकर्मकस्य वा ज्ञानस्य
कचिदुपलब्धिः, स्वप्नज्ञानादिष्वपि नार्थशून्यत्वमिति
ख्यातिनिरूपणे प्रतिपादितम् ॥ उपलब्ध्यधिकरणं समा-
प्तम् ॥

टी० सू० वैधर्म्याच्च न स्वप्नादिवत् सोपाधिकत्वं स्वप्नादेर्मिथ्या-
त्वाभ्युपगमेनेतत् सूत्रकारैः, तदेव नास्तीति वक्ष्यते न भावोऽनुपलब्धः,
कचिदपीत्यस्यायमभिप्रायः सुषुप्तौ केवलधर्मिस्फुरणमेव न धर्मभूतज्ञान-
स्येति कथं कचिदनुपलब्धिः स्वप्ने ह्यर्थशून्यं ज्ञानमित्यत्राह “स्वप्नज्ञाना-
दिष्वपि” इति, उपलब्ध्यधिकरणं समाप्तम् ॥

सर्वथाऽनुपपत्त्यधि-
करणम् ।

सू० सर्वथाऽनुपपत्तेश्च ॥ ३० ॥

अत्र सर्वशून्यत्ववादी माध्यमिकः प्रत्यवतिष्ठते—शून्यवाद-
एव हि सुगतमतकाष्ठा, शिष्यबुद्धियोग्यताऽनुगुण्येनार्था-
भ्युपगमादिना क्षणिकत्वादय उक्ताः, विज्ञानं वा ह्यार्थाश्च
सर्वे न सन्ति शून्यमेव तत्त्वम् अभावापत्तिरेव च मोक्ष-
इत्येव बुद्धस्याभिप्रायः, तदेव हि युक्तं शून्यस्याहेतुसाध्य-
तया स्वतःसिद्धेः, सत एव हि हेतुरन्वेषणीयः, तच्च सद्भा-
वादभावाच्च नोत्पद्यते भावात्तावन्न कस्यचिदुत्पत्तिर्दृष्टा
न हि घटादिरनुपमृदिते पिण्डादिके जायते । नाप्य-
भावादुत्पत्तिः सम्भवति, नष्टे पिण्डादिके ह्यभावादुत्प-

द्यमानं घटादिकमभावात्मकमेव स्यात्, तथा स्वतः पर-
तश्चेत्यत्तिर्न सम्भवति स्वतस्त्वोत्पत्तावात्माश्रयदोषप्रस-
ङ्गात् प्रयोजनाभावाच्च ॥

सू० सर्वथाऽनुपपत्तेश्च, किं माध्यमिकेनोक्तः सर्वशून्यवादः सम्भवति?
ने? ति किं सर्वं कार्यं भावरूपं? मुताभावरूपं? मिति सर्वकार्येष्वपि भाव
एव कारणं? मुताभावः? इति, किं भावान्तरमभावरूपम्? उत तुच्छं नामा-
र्थान्तरं? यदा अतुच्छनामाऽर्थान्तरमभावः? तदा सर्वकार्येष्वभाव एव कार-
णमिति कार्यस्याप्यभावात्मकतया शून्यवादः उपपन्नः स्यात्, यदा भावा-
न्तरमभावः तदा सर्वकार्येषु भाव एव कारणमिति कार्यस्यापि भावरूप-
त्वात्सर्वशून्यवादोऽनुपपन्नः स्यात्, अहेतुमाध्यतयेति सतो हेत्वभावादेव
शून्यसिद्धिः न तु साधकहेत्वन्तरापेक्षेत्यर्थः । कथं सतो हेत्वभाव
इत्यत्राह “तच्चे”ति, न हीति विनाशादेव जायते इत्यर्थः ॥

परतः परोत्पत्तौ परत्वाविशेषात् सर्वेषां सर्वेभ्य उत्पत्ति-
प्रसङ्गः, जन्माभावादेव विनाशस्याप्यभावः, अतः शून्य-
मेव तत्त्वम्, अतो जन्मविनाशसदसदादयो भ्रान्तिमात्रं,
न च निरधिष्ठानभ्रमासम्भवाद्भ्रमाधिष्ठानं किञ्चित्पार-
मार्थिकं तत्त्वमाश्रितव्यं दोषदोषाश्रयत्वज्ञातृत्वाद्यपार-
मार्थ्येऽपि भ्रमोपपत्तिवदधिष्ठानापारमार्थ्येऽपि भ्रमोप-
पत्तेः, अतः शून्यमेव तत्त्वमिति प्राप्ते उच्यते-

सू० सर्वथाऽनुपपत्तेश्च ॥

सर्वथाऽनुपपत्तेः सर्वशून्यत्वं च भवदभिप्रेतं न सम्भवति,
किं भवान्सर्वं सदिति वा प्रतिजानीते? असदिति वा? अ-
न्यथा वा? सर्वथा तवाभिप्रेतं तुच्छत्वं न सम्भवति, लोके
भावाभावशब्दयोस्तत्प्रतीत्योश्च विद्यमानस्यैव वस्तुनोऽव-

स्याविशेषगोचरत्वस्य प्रतिपादितत्वात्, अतस्सर्वं शून्यमिति प्रतिजानता सर्वं सदिति प्रतिजानतेव सर्वस्य विद्यमानस्यावस्थाविशेषयोग्यतैव प्रतिज्ञाता भवति इति भवद्भिमता तुच्छता न कुतश्चिदपि सिद्ध्यति । किञ्च कुतश्चित्प्रमाणाच्छून्यत्वमुपलभ्य शून्यत्वं सिषाधयिषता तस्य प्रमाणस्य सत्यत्वमभ्युपेत्य, तस्यासत्यत्वे सर्वं सत्यं स्यादिति सर्वथा सर्वशून्यत्वं चानुपपन्नम् ॥ सर्वथाऽनुपपत्त्यधिकरणं समाप्तम् ॥

टी० प्रयोजनाभावाच्चेति स्वयं विद्यमानत्वादुत्पत्तिनैरपेत्य प्रयोजनाभावः, स्वसत्ता ह्युत्पत्तेः प्रयोजनं, पूर्वमेव सत्त्वाच्चात्यत्या प्रयोजनं किं सत उत्पत्तिः? इतःसतः? सत्त्वेच्चात्यत्यपेक्षा, असत्त्वेच्छशिविषाणवच्चात्यतिरिति भावः । न चेत्यादि ब्रह्माज्ञानवादिचोद्यानिराकरणं पूर्वपक्षमुपसंहरति “अतः” इति, सर्वथा-शब्देन प्रमाणविकल्पानुपपत्तिः प्रमेयविकल्पानुपपत्तिश्च विवक्षिता । तत्र प्रमेयं विकल्पयति “किं भवति” इति अन्यथा वा किमुभयात्मकत्वेन? उतानुभयात्मकत्वेनेत्यर्थः, उभयात्मकत्वेऽनुभयात्मकत्वे चावस्थान्तराण्यतिरेकोक्ता स्यात्, लोकप्रतीत्या पराभ्युपगमप्रकारेण वा सत्त्वासत्त्वयोस्त्वस्याविशेषरूपत्वात्, न हि शून्यवादिन उभयप्रकारातिरेकेण साधनदूषणव्यवहारः, घटत्वं स्वापेक्षया सत्कपालापेक्षया असदित्युभयात्मकत्वं, घटः स्वापेक्षया नासन् कपालापेक्षया असन् अतोऽनुभयात्मकत्वमप्यवस्थाविशेष इति, सदिति प्रतिजानतेवेति, किं सदिति विकल्पो दृष्टा नार्थ इत्युक्तं भवति । प्रमाणानुपपत्तिमाह “किं चे” इति, प्रमाण-शब्दः प्रमितेरप्युपलक्षणार्थः किं सर्वं शून्यमिति प्रमितिस्तत्कारणं वा सत्य? मुत न सत्यं? सत्यं चेत् न सर्वशून्यत्वम् असत्यं चेन्नितरामित्यर्थः, अधिकरणत्रयात्मको बौद्धमतनिरासः अणुहेतुको भूतभौतिकसंहरिरूपः स्कन्धहेतुकः पञ्चकन्यीरूप इत्युभयहेतुकः समुद्राय इति

परे । वित्तचैतहेतुकत्वाभ्यन्तरो बाह्यश्च भूतभौतिकसङ्घात इत्यपरे
तत्र पञ्चस्कन्धीरूपसमुदायानादरहेतुः पूर्वाक्तः, उभयथा च दोषादित्य-
त्राविद्यारागादीनां विनाशः सपरिकरात्सम्यग्ज्ञानाच्चेद्विनाशस्य निर्हंतु-
कत्वप्रतिज्ञाभङ्गः, स्वयमेवाविद्याविनाशश्चेत्सर्वमुक्तिप्रसङ्गः मोक्षमार्गा-
पदेशानर्थक्यं चेति परे, तदयुक्तम् उदासीनानां अपि चैवं सिद्धिरिति
सूत्रे ऐहिकामुष्मिकलसाधनप्रवृत्तिवैयर्थ्यस्य वक्ष्यमाणतया पुनरुक्तिप्रस-
ङ्गात्, नासतो दृष्टत्वादित्यत्राभावाद् भावोत्पत्तिरनुपपन्ना असतः शश-
विषाणादेः सदुत्पत्त्यदर्शात् अभावादुत्पत्त्यभ्युपगमे शशविषाणादिभ्योऽ-
प्यङ्कुरादयो जायेरन्निति परे, तच्चायुक्तम् उत्तरोत्पादे च पूर्वनिरोधादन्य-
त्रैवाभावाद् भावोत्पत्तौ दूषणस्य दर्शितत्वात् तत्रैव हि कार्योत्पत्ति-
दशायां क्षणिकस्य कारणस्यावस्थानाभावनिबन्धनं दूषणं दर्शितं दूष-
णभेदाच्च पुनरुक्तिरिति चेन्न दूषणभेदाभावात् कथंचिद्दूषणभेदोत्प्रेक्षणे-
ऽप्यभावात् भावोत्पत्त्यनुबन्धितया सर्वस्य दूषणस्यैकसूत्राभिप्रेतत्वसम्भ-
वात् शब्दविरोधाभावात् पूर्वनिरोधादिति हि शब्दो न ह्यत्रेदं दूषणं
विवक्षितं न त्वन्यद्विवक्षितमिति वक्तुं शक्यते निरोधस्य शाब्दत्वात्तनु-
बन्धिदूषणस्याभिप्रेतत्वाच्च अभिप्रायिकत्वे हि इयदेवाभिप्रेतव्यं नान्य-
दिति को निवारकः पृथग्योगकरणमेव निवारकमिति चेन्न तस्यार्थान्तर-
परत्वेन प्रयोजनवत्तरत्वात् क्षणिकत्वप्रयुक्तदूषणस्य साधारणत्वादसाधा-
रणदूषणेन सौत्रान्तिकनिरसनं हि प्रयोजनवत्तरम्, अपेक्षितस्य शाब्दत्वे
सम्भवति कथं तदुपेक्षणेनान्यथासिद्धानपेक्षितार्थान्तरपरत्वाश्रयणं युक्तं
नीलादिराकार इति पदद्वयाध्याहारस्तदा स्यादिति चेत्तत्रापि तुल्यं
भावस्योत्पत्तिरिति पदद्वयाध्याहारेण हि भवद्योजना । नन्वेवं तर्ह्युदा-
सीनामित्यनन्तरसूत्रे कथं साधारणदूषणोक्तिः, न परपक्षेष्वसाधारणदूषणा-
न्वितेषु साधारणदूषणमप्यनुसन्धेयमिति प्रदर्शनार्थत्वात्तदुक्तेः, वैधर्म्याच्चे-
त्यादिसूत्रव्याख्यातं परेषां स्वयं विरुद्धं कृत्स्नप्रपञ्चमिथ्यात्वनिरासकत्वा-

तस्य सूत्रस्य । ननु न विरोधः ज्ञानार्थयोरभेदो योगाचाराभिमतः, वयं तु भेदमङ्गीकृत्यार्थमिथ्यात्वं ब्रूम इति चेत् अर्थमिथ्यात्वस्यैव योगाचाराभिमतत्वात्, अन्यथा ज्ञानमिथ्यात्वार्थसत्यत्वयोरन्यतरप्रसङ्गात् । नन्वर्थतुच्छत्वं तदभिमतं वयं तु तन्निरासेनानिर्वाच्यत्वं ब्रूम इति चेत् तुच्छत्वमिति किमप्रतीतत्वं विवक्षितम्? मुत प्रतीतत्वेऽपि बाधार्हत्वं? न तावदप्रतीतत्वं योगाचाराभिमतं सहापलम्भनियमस्य तैरुच्यमानत्वात्, द्वितीये तु शब्दवैषम्यमेव तेषां युष्माकं च प्रतीतत्वे सति बाधार्हत्वस्योभयाभिमतत्वाच्च । अस्तु वा किञ्चिद्वैषम्यं भवतां ग्रन्थेष्वन्यग्रन्थात्तदानीमपि सूत्रं विरुद्धं कारणदोषबाधकप्रत्यययोरनिर्वाच्यपक्षेऽप्युपाधित्वापपत्तेरविशिष्टत्वात्, न ह्यनिर्वाच्यपक्षास्पर्शी कश्चिदुपाधिः सूत्रितः व्याख्यातश्च, अतो विरुद्धत्वं स्थितं न भावेऽनुपलब्धेरिति उत्तरोत्तरज्ञानवैविच्यहेतुतया सुगताभिमतानाम् अनादिवासनानां न भावः अर्थानुपलब्धेश्च । यद्वाऽर्थेनाश्रयेण विना धीवैविच्यहेतुभूतवासनानुपलब्धेश्च अर्थोपलब्धिनिबन्धना स्थिराश्रयनिष्ठा हि वासनेति व्याख्यातं, तत्रार्थाभावेऽपि स्वप्नानुभवजन्याः पाश्चान्यस्मृतिहेतुभूता वासना जायन्ते तद्वदिहापि सम्भवतीत्युक्ते किमुत्तरं स्वाप्नानि ज्ञानानि च न विषयशून्यानीति वक्तव्यमिति चेत् तर्हि हेत्वन्तरसापेक्षयोजनाया अपि सूत्रस्य नैरपेक्ष्यसिद्ध्यर्थं चरमहेतुविषयतया वर्णनं युक्तम्, अतोऽर्थशून्यज्ञानानामनुपलब्धिपराहतत्वपरं सूत्रमिदं वासनानामाश्रयानुपलब्धेरिह पृथक्कथनमपेक्षितम् अनुस्मृतिश्चेति सूत्रे तदवगमात्, पूर्वानुभवजनितसंस्काराश्रयस्य स्थिरस्याभावे प्रतिसन्धानानुपपत्तिस्तत्रावगता सर्वथानुपपत्तिश्चेति सूत्रमपि सुगतमात्रविषयं, न तु शून्यवादप्रतिक्षेपपरं तस्य तु सर्वप्रमाणविरुद्धत्वाच्चिरसनानादर इति परे । तदयुक्तं नास्तिव्यकाष्टागतस्यासत्तर्काकारस्य तस्यावश्यं निरसनीयत्वात्, यदि सर्वप्रमाणविरोधेन दुर्बलतया न तन्निरासः तर्हि पक्षान्तराणामपि तत्तत्प्रत्यनीकप्रमाणविरुद्धतया दुर्बलत्वात्तन्निरासस्यानादरणीयता किं न स्यात्, वस्तुतो दुर्बलत्वेऽप्यापाततः प्राबल्यप्रतीतेस्तच्चिरसनीयत्वमिति चेत्तच्छून्यवादेऽपि तुल्यं, पक्षान्तराणां कतिप-

यप्रमाणानुगुण्यात्प्राबल्यावभासः, शून्यवादस्य तु सर्वप्रमाणविरोधाच्च प्राब-
ल्यावभास इति चेत् पक्षान्तरेषु प्रमाणानुगुणांशस्य निरसनमशक्यं विरुद्धां-
शस्य तु प्राबल्यावभासाभावात् किन्निरसनेन, विरुद्धांशस्य प्रमाणविरोधनि-
मित्तदौर्बल्यस्यापाततो ऽनवभासात्तज्ज्ञापनमपेक्षितमिति चेत्त शून्यवाद-
स्यापि कात्स्न्येन प्रमाणविरोधस्य ज्ञाप्यत्वात् तन्निरसनमपेक्षितं । यदि वि-
रुद्धैकदेशमपि मतं निरस्यते तर्हि कात्स्न्येन विरुद्धस्य निरसनीयत्वं किं पुन-
रन्यायसिद्धम् । किंच यद्यपि प्रमाणविरोधोऽवभासते तथाऽपि तदुक्तकुतर्काणां
प्रबलत्वभ्रमो निराकरणीयः, अन्यथा ज्वालाभेदयुक्त्या तदैक्यज्ञानस्यैव
प्रमाणज्ञानानामपि भ्रान्तिवत्प्रसङ्गात्, अतो ऽपेक्षितत्वाच्छब्दानुरो-
धाच्च शून्यवादप्रतिक्षेपपरमिदं सूत्रमिति युक्तम् । अन्ये त्वेवं वर्णयन्ति
मातृशरीरं प्राप्तात् कर्मणः प्रथमं हृदयवस्तु स्त्रीन्द्रियगुरुष्वेन्द्रिययोरन्यत-
रसच्चित्रोऽष्टद्रव्यकलापस्तदनन्तरं चित्तमप्युत्पद्यते तस्माच्चित्तात्पूर्वस्माच्च
कलापान्मातृभुक्ताहाराच्च यथायथमष्टद्रव्यकलाप उत्पद्यते चतुरादीनि
च, कर्मशब्दश्च पूर्वकर्मवासितविलक्षणचित्तसंतानपरः, एवमुभयहेतुके क-
र्ममातृभुक्ताहारहेतुकेऽपि गर्भे समुदायस्याप्राप्तिः संयोजयितुः स्थिरस्य
प्रशासितुरीश्वरस्यानभ्युपगमादिति तदयुक्तं परपक्षेषु जगत्कारणानुपप-
त्तेर्वैकल्यत्वात् संयोजकेश्वरानभ्युपगमरूपहेतोः कृत्स्नजगदुत्पत्तिप्रतिक्षेप-
कस्य गर्भस्य देहमात्रविषयतया संकोचानुपपत्तेः, उभयथा च दोषादित्यत्र
निरोधस्य सहेतुकत्वे निर्हेतुकत्वप्रतिज्ञाविरोधः । अहेतुकत्वे नित्यनि-
रोधः प्रसज्येत हेत्वभावाविशेषादित्युक्तं तदप्ययुक्तम् ईदृशानामन्येषा-
मपि प्रध्वंसविषयदूषणानां प्रतिसंख्याप्रतिसंख्यानिरोधप्रतिक्षेपकसूत्र एव
विवक्षितत्वापपत्तेः, कार्यकारणतुच्छताविषयदूषणस्यात्र विवक्षितत्वापप-
त्तेश्च, नासतो वृष्टत्वादिति सूत्रं शून्यवादिनिरासपरं व्याख्यातं न भावो-
ऽनुपलब्धेरित्यादिसूत्रद्वयं च बाह्यार्थानुमेयताव्युदासपरं वर्णितं, तदयुक्तं
स्वारसिकक्रमाभावात्प्रत्यक्षादिना स्थिरतयोपलब्ध्या बाह्यार्थाः क्षणिकाः
क्षणिकाश्चानुमेयाः, उभयविधाश्चार्था मिथ्याभूताः तद्विषयज्ञानमपि
मिथ्येति हि लोकबुद्ध्यावतरणक्रमः, वैभाषिकसौत्रान्तिकयोर्बाह्यार्थस्थिर-

स्वाभ्युपगमाच्च संगतिर्युक्ता, न तु वैभाषिकमाध्यमिकयोर्वाच्यार्थानभ्यु-
 गमाद् योगाचारमाध्यमिकयोः संगतत्वे बुद्ध्यवतरणकमान्माध्यमिकस्य
 पाश्चत्यत्वं युक्तं न तु योगाचारसौत्रान्तिकयोः पौर्वापर्यं युक्तम् उक्तसङ्ग-
 त्यभावात् ज्ञानास्तित्वसाम्यात्, सङ्गतिरिति चेत् तर्हि पौर्वापर्यविपर्ययो
 युक्तः, ज्ञानास्तित्वसाम्यस्यार्थसद्भावप्रतिषेधरूपेण वैषम्यस्य चानुगुणतया
 सङ्गतेर्वक्तव्यत्वात् । किंच शब्दानौचित्यमपि भवति नासतः सदुत्प-
 न्निर्दृष्टा, नापि स्वयमसदिति युक्तम् असतः केनापि प्रमाणेनादृष्टत्वा-
 दिति हि तद्व्योजना, तत्रासत इति पदस्य षष्ठ्यन्तत्वे प्रथमं प्रतिज्ञा-
 वाक्यमध्याहार्यं स्यात्, षष्ठ्यन्तत्वे द्वितीयं प्रतिज्ञावाक्यमध्याहार्यं
 स्यात्, अस्माकं तु न वाक्याध्याहारः, न नीलादिरसत आकार इति
 पदद्वयाध्याहार एव, एतावांश्चाध्याहारः सर्वेषामवर्जनीयः सूः न भावो
 ऽनुपलब्धेरिति न तादृशस्याप्रत्यक्षस्य भावः, अनुपलब्धेः अनुपलभ्यमानस्य
 व्यप्तिग्रहणायोगादिति वर्णितं तदयुक्तम् नित्यातीन्द्रियाणामिन्द्रियादी-
 नामनुमानाभावप्रसङ्गात् तेषु कल्पकमनन्यथासिद्धमिह तु बाह्यार्थकल्पकं
 ज्ञानवैचित्र्यमन्यथासिद्धं संस्कारेण तत्सम्भवादिति चेन्न उत्सृजत्वा-
 द्वेतोः । ननु न सर्वेषु हेतुः सूत्रेषु शाब्दः अभिप्रेतहेतुभिराकाङ्क्षापूरणस्य
 सर्वथाख्यातृसंमतत्वादिति चेत्, सत्यं निर्दिष्टहेतुर्गैरुपपादकैर्विना न
 स्थिरीभवति तेषामभिप्रेतत्वं युक्तं निर्दिष्टहेतूपयोगित्वात्, कण्ठोक्तहेतुदौ-
 स्थ्येन तत्परिहारानुपयोगिहेत्वन्तरस्याभिप्रेतत्वकल्पनमनुपपन्नं, न हि सम्य-
 ज्ञं हेतुं वाचकेन वक्तुमशकुर्वन्तस्याभिप्रेततासिध्यर्थे दुःस्यं हेतुं सूत्रकारो
 वदतीति युक्तं शश्वदनुपलब्धस्याशक्यानुमानत्वं हि दुःस्यं कल्पकहेत्वन्य-
 थासिद्धिरेव हि सम्यग्युक्तिः सर्वथाऽनुपपत्तेश्चेति निर्देशश्च विकल्पि-
 तशिरोभेदेषु अनुपपत्तेर्विवक्षितविवक्षितत्वमवगमयति । न त्वेकस्वरू-
 प्यैवार्थस्य बहूनुपपत्तियुक्तत्वम्, उभयथा च दोषादितिवत् अतो
 रूपादीनामनुमेयत्वे प्रत्यक्षानुभवविरोधाद्यनेकोपपत्तिपरतया व्याख्यानम-
 युक्तं तत्र चार्थसङ्गतिवशात् शब्दानुरोधाच्च सर्वशून्यत्रासनिरासपरत्वं
 युक्तम् । सर्वथाऽनुपपत्त्यधिकरणं समाप्तम् ॥

एकस्मिन्नसंभवा-
धिकरणम् ॥

सू० नैकस्मिन्नसम्भवात् ॥ ३१ ॥

मू० निरस्तास्त्रौगताः, जैना अपि परमाणुकारणत्वादिकं
जगतो वदन्तीत्यनन्तरं जैनपक्षः प्रतिलिप्यते, ते किल
मन्यन्ते जीवाजीवात्मकं जगदेतन्निरीश्वरं, तच्च षड्द्र-
व्यात्मकं, तानि च द्रव्याणि जीवधर्माधर्मपुद्गलका-
लाकाशाख्यानि, तच्च जीवा बद्धा योगसिद्धा मुक्ताश्चेति
त्रिविधाः, धर्मो नाम गतिमतां गतिहेतुभूतो द्रव्यविशे-
षोजगद्द्रव्यापी, अधर्मश्च स्थितिहेतुभूतो व्यापी, पुद्गलो-
नाम वर्णगन्धरसस्पर्शवद्द्रव्यं, तच्च द्विविधं परमाणुरूपं,
तत्संघातरूपं च, पवनज्वलनसन्तिलधरणीतनुभवनादिकं,
कालस्त्वभूदस्ति भविष्यतीति व्यवहारहेतुरणुरूपोद्रव्य-
विशेषः, आकाशोऽप्येकोऽनन्तप्रदेशश्च, तेषु चाणुर्यतिरि-
क्तानि द्रव्याणि पञ्चास्तिकाया इति च संगृह्यन्ते, जीवा-
स्तिकायो धर्मास्तिकायो ऽधर्मास्तिकायः पुद्गलास्ति-
काय आकाशास्तिकाय इति, अनेकदेशवर्तिनि द्रव्येऽ-
स्तिकायशब्दः प्रयुज्यते, जीवानां मोक्षोपयोगिनमपरमपि
संग्रहं कुर्वन्ति “जीवाजीवास्तवबन्धनिर्जरसंवरमोक्षा”
इति मोक्षसंग्रहेण मोक्षोपायश्च गृहीतः, स च सम्यग्ज्ञा-
नदर्शनचारित्र्यरूपः, तच्च जीवस्तु ज्ञानदर्शनसुखवीर्यगुणः
अजीवश्च जीवभोग्यवस्तुजातम् आस्तवस्तदुपभोगोपकर-
णभूतमिन्द्रियादिकं, बन्धश्चाष्टविधः घातिकर्मचतुष्टयम-

घातिकर्मचतुष्टयं चेति, तच्चाद्यं जीवगुणानां स्वाभाविकानां ज्ञानदर्शनवीर्यसुखानां प्रतिघातकरम्, अपरं शरीरसंस्थानतदभिमानतत्स्थितितत्प्रयुक्तसुखदुःखोपेक्षाहेतुभूतं निर्जरं मोक्षसाधनमर्हदुपदेशवगतं तपः, संवरो^१ ज्ञानेन्द्रियनिरोधिसमाधिरूपः, मोक्षस्तु निवृत्तरागादिक्लेशस्य स्वाभाविकात्मस्वरूपाविर्भावः पृथिव्यादिहेतुभूताश्चाणवो वैशेषिकादीनामिव न चतुर्विधाः, अपि त्वेकस्वभावाः । पृथिव्यादिभेदस्तु परिणामकृतः सर्वं च वस्तुजातं सत्त्वासत्त्वनित्यत्वानित्यत्वभिन्नत्वाभिन्नत्वादिभिरनैकान्तिकमिच्छन्ति, स्यादस्ति, स्यान्नास्ति, स्यादस्ति च नास्ति च, स्यादवक्तव्यं, स्यादस्ति चावक्तव्यं च, स्यान्नास्ति चावक्तव्यं च, स्यादस्ति च नास्ति चावक्तव्यं चेति सर्वं सप्तभङ्गीनयावतारात्सर्वं वस्तुजातं द्रव्यपर्यायात्मकमिति द्रव्यात्मना सत्त्वैकत्वनित्यत्वादुपपादयन्ति, पर्यायात्मना च तद्विपरीतं, पर्यायाश्च द्रव्यस्यावस्थाविशेषाः, तेषां च भावाभावरूपत्वात् सत्त्वासत्त्वादिकं सर्वमुपपन्नमिति । अत्राभिधीयते नैतदुपपद्यते,

सू० नैकस्मिन्नसम्भवादिति ॥ ३२ ॥

कुतः एकस्मिन्नसम्भवात् एकस्मिन्वस्तुनि अस्तित्वनास्तित्वादेर्विरुद्धस्य कथायानपवद्युगपदसम्भवात् ।

टी० सू० नैकस्मिन्नसंभवात्, सङ्गतिमाह “निरस्ता” इति, वैशेषिकवैद्वयोः परमाणुकारणवादिनोरेकान्तत्वपरमाणुचातुर्विध्यसाम्यात्-
चिरासौ सङ्गतौ बौद्धानन्तरमार्हतमतनिरासः प्राप्तः किमेकान्तब्रह्मकार-
णवादे विचाल्यः ? उत ने ? ति किं जैनमतं समीचीनयुक्तिसूल ? मुत ने ? ति
किमेकस्य वस्तुनः सत्त्वासत्त्वभिन्नत्वाभिन्नत्वनित्यत्वानित्यत्वाद्यनेकस्व-
भावत्व सम्भवति ? ने ? ति किं पर्यायस्वभावाभ्यामेकस्य वस्तुनोऽनेकस्व-
भावत्वमापादयितुं शक्यते ने ? ति यदा शक्यते तदैकस्य वस्तुनोऽनेकस्व-
भावत्वसंभवाज्जैनमतस्य समीचीनयुक्तिसूलतया ब्रह्मकारणवादस्याश्रु-
यता स्यात् । यदा तु न शक्यते तदा वस्तुनोऽनेकस्वभावत्वासम्भवेन
जैनमतस्य कुतर्कमूलतया ब्रह्मकारणवादस्य श्रद्धेयतमत्वं, ते किलेत्यादि,
स्थितिहेतुभूतः स्यावरत्वादहेतुः अप्रवृत्तिहेतुरित्यर्थः । संघातरूपमेव विवृ-
णोति “पवने” ति, अपरिमितशरीरसंस्थानं तदभिमानः तत्स्थितिः तत्प्र-
युक्तसुखदुःखोपेक्षा इत्येषां हेतुरित्यर्थः अन्यथा चतुष्टयायोगात्पर्यायोऽवस्था
अवस्थाविशेषाणां भावाभावरूपत्वाद्व्यस्य सत्त्वादिकमुपपन्नमित्यर्थः ।
दूषयति अत्राभिधीयत इत्यादिना, आकारभेदादविरोध इत्याह—

सू० एतदुक्तं भवति द्रव्यस्य तत्तद्विशेषणभूतपर्यायशब्दाभिधे-
यावस्थाविशेषस्य च पृथक्पदार्थत्वान्नैकस्मिन् विरुद्धधर्म-
समावेशः सम्भवतीति, तथा ह्येकेनास्तित्वादिनाऽवस्था-
विशेषेण विशिष्टस्य तदानीमेव न तद्विपरीतनास्तित्वादि-
विशिष्टत्वं सम्भवति, उत्पत्तिविनाशाख्यपरिणामविशेषा-
स्पदत्वं च द्रव्यस्थानित्यत्वं, च तद्विपरीतं च नित्यत्वं त-
स्मिन्कथं समवैति, विरोधिधर्माश्रयत्वं च भिन्नत्वं, तद्वि-
परीतं चाभिन्नत्वं, कथं वा तस्मिन्समवैति यथाऽश्वत्वमहि-
षत्वयोर्युगपदेकस्मिन्नसंभवः । अयमर्थः पूर्वमेव भेदाभेद-

वादिनिरसनसमये तत्तु समन्वयादित्यत्र प्रपञ्चितः, कालस्य पदार्थविशेषणतयैव प्रतीतेस्तस्य पृथक् अस्तित्वनास्तित्वादयो न वक्तव्याः, न च परिहर्तव्याः, कालोऽस्ति नास्तीति व्यवहारो व्यवहर्तृणां जात्याद्यस्तित्वनास्तित्वव्यवहारतुल्यः, जात्यादयो हि द्रव्यविशेषणतयैव प्रतीयन्त इति पूर्वमेवाक्तं, कथं पुनरेकमेव ब्रह्म सर्वात्मकमिति श्रोत्रियैरुच्यते सर्वचेतनाचेतनशरीरत्वात्सर्वज्ञस्य सर्वशक्तेः सत्यसङ्कल्पस्य पुरुषोत्तमस्येत्युक्तम् ।

टी० “एतदुक्तं भवति” इति, किं द्रव्यावस्थे भिन्ने? उताभिन्ने? उत भिन्नाभिन्ने? इति विकल्पमभिप्रेत्य भेदपक्षे दूषणमाह “द्रव्यस्य” इति, अभिन्नत्वपक्षेऽपि नाकारभेदादविरोधः, भिन्नाभिन्नत्वपक्षेऽपि तदविरोधनिर्वाहकाकारान्तराभावावविरोध इतीदं पूर्वमुक्तत्वाच्च कण्ठोक्तं, पूर्वं प्रस्तुतास्तित्वादेः कथं विरोध इत्यत्राह “तथा ही” इति, सत्त्वासत्त्वादिविरोधो नाकारभेदेन परिह्रियते अपि तु द्रव्यस्यैवाच्यत इति पूर्वं प्रस्तुतं तदनुपपन्नमित्याह “तथा ही” इति, आकारभेदाभ्युपगमे आकारे नास्तित्वादिधर्मः द्रव्ये त्वस्तित्वादिधर्मः अनभ्युपगमे तु द्रव्यमेवाभ्युपगम्येति विरोधः, सत्त्वासत्त्वनित्यत्वानित्यत्वभिन्नत्वाभिन्नत्वविरोधः क्रमेणोपपादितः, कालस्येति पदार्थविशेषणतयैवेत्यनेन कालस्याणुत्वनिराकरणं फलितम्, अनेककालकल्पनमयुक्तम्, एकस्मिन् कालेऽनेकपदार्थाः सन्तीत्येव प्रतीतेः, कालस्य द्रव्यविशेषणतयाऽस्तित्वं प्रतिपन्नं ततस्तस्य नास्तित्वशङ्का निरवकाशेत्यर्थः । कथमित्यादिना परिचोदय परिहरति “सर्वे” इति, शरीराणामन्योन्यं ब्रह्मणश्च भेदः शरीरेणो ब्रह्मण एकत्वमित्यर्थः, सर्वज्ञस्येत्यादि विशेषणमेकस्य सर्वचिदचिन्विन्यन्तत्वाद्यसम्भावितत्वशङ्काव्यावृत्त्यर्थः । शरीरदोषाणां शरीरिण्यस्यशुभमुपपादयति—

सू० शरीरशरीरिणोस्तद्वर्माणां चात्यन्तवैलक्षण्यमप्युक्तं, कि-
ञ्च जीवादीनां पक्षां द्रव्याणामेकद्रव्यपर्यायत्वाभा-
वात्तेषु द्रव्यैकत्वेन पर्यायात्मना चैकत्वानेकत्वादयोदु-
रुपपादाः, अथोच्येत षडेतानि द्रव्याणि स्वकीयैः पर्यायैः
स्वेन स्वेन चात्मना तथा भवन्तीति, एवमपि सर्वमनै-
कान्तिकमभ्युपगमविरोधः, अन्योन्यतादात्म्याभावात्,
अतो न युक्तमिदं जैनमतम् । ईश्वरानधिष्ठितपरमाणुका-
रणवादे पूर्वोक्तदोषास्तथैवावनिष्ठन्ते ॥

सू० एवं चात्माकात्स्न्यम् ॥ ३३ ॥

एवं भवद्भ्युपगमे सत्यात्मनश्चाकात्स्न्यम् प्रसज्येत जी-
वेऽसङ्ख्यातप्रदेशो देहपरिमाण इति हि भवतां स्थितिः,
तच्च हस्त्यादिशरीरे ऽवस्थितस्यात्मनस्ततो न्यूनपरिमाणे
पिपीलिकाशरीरे प्रविशतोऽल्पदेशव्यापित्वेनाकात्स्न्यं
प्रसज्येत अपरिपूर्णता प्रसज्येत इत्यर्थः । अथ सङ्कोचवि-
कासधर्मतयाऽऽत्मनः पर्यायशब्दाभिधेयावस्थान्तरापत्त्या
विरोधः परिह्रियत इत्युच्यते तच्चाह—

सू० न च पर्यायादप्यविरोधो-

विकारादिभ्यः ॥ ३४ ॥

न च सङ्कोचविकासरूपावस्थान्तरापत्त्याऽपि विरोधः परि-
हर्तुं शक्यते विकारतग्रयुक्तानित्यत्वादिदोषप्रसक्तेर्घटा-
दिनित्यत्वप्रसङ्गात् ॥

टी० “शरीरशरीरिणोरि”ति, अनेकान्तत्वस्य व्यभिचारमाह “किञ्चे”ति, सू० एवं चात्माकात्स्न्यम्, एवं-शब्दं वाच्ये “भवदि”ति, बुद्धि-
स्यतदभ्युपगमप्रकार एवं-शब्देन इत्यर्थः, यथा पूर्वोक्तदोषः एवं दोषा-
न्तरमिति परे । अन्यत्रापि दूषणान्तरे विवक्षितपूर्वोक्तदूषणस्य दृष्टान्तीक-
रणादर्शनात् प्रयोजनाभावाच्च धीस्यप्रकारपरत्वेन व्याख्यातम्, तत्र हि
दूष्यं जीवस्य देहपरिमाणत्वमन्तर्गतमुपस्थापितं स्यात् असङ्ख्यातप्रदेशः
एकरूपसङ्ख्याहीनप्रदेशः एकरूपसङ्ख्याहीनः अनियतप्रदेश इत्यर्थः । उत्तर-
सूत्रशङ्कामाह “अथे”ति, सू० न च पर्यायादप्यविरोधो विकारादिभ्यः,
अवस्थाभेदादविरोधवर्णने विकारत्वमवयवोपगमापगमाभ्यामुपपादयन्ति
परे सर्वे तपनातपरवालोकादीनां सङ्कोचविकासभाजामशीर्णावयवत्वस्य
पूर्वमुपपादितत्वात् सङ्कोचविकासयोरवयवोपगमोपगमाभ्यां विनाऽपि
सम्भवात्तदनुक्तिः, अत एव हि सङ्कोचविकासरूपेत्यवस्थाविशेषिता, तेन
वृत्तादिगतवृद्धितयादिव्यावृत्तिः विकार उत्पत्तिर्विनाशश्चानित्यत्वं परि-
मितकालवर्तित्वम् । यद्वा विकारो जन्मादिः, अनित्यत्वं विनाशः
आदि-शब्दः परात्त्वचैतन्यानाश्रयत्वपरः । ननु त्वन्मते धर्मभूतज्ञानस्य
सङ्कोचविकासाम्युपगमे कथं नित्यत्वादिव स्वरूपेण नित्यस्य वस्तुनो
निरुपाधिकधर्मत्वादिति ब्रूमः-धर्मभूतज्ञानस्य परात्त्वं चैतन्याश्रयत्वं चेष्टं
न^१ तु जीवस्वरूपमेव सङ्कोचविकासभागिति तस्यालोकस्येव अनित्य-
त्वपरात्त्वचैतन्यानाश्रयत्वप्रसङ्गो दुर्वारः ॥

**सू० अन्त्यावस्थितेश्चोभयनित्यत्वादवि-
शेषः ॥ ३५ ॥**

सू० जीवस्य यदन्त्यं परिमाणं मोक्षावस्थागतं तस्य पश्चाद्देहान्त-
रपरिग्रहाभावादवस्थितत्वाभावादात्मनश्च मोक्षावस्थस्य
तत्परिमाणस्य चोभयोर्नित्यत्वात्तदेवात्मनः स्वाभाविकं

परिमाणमिति पूर्वमपि तस्मादविशेषः स्यात्, अतो देह-
परिमाणत्वमात्मनो न स्यादित्यसङ्गतमेवेदमार्हतमतम् ॥

एकस्मिन्नसंभवाधिकरणं समाप्तम् ॥

टी० सू० अन्यावस्थितेश्चोभयनित्यत्वादविशेषः, जीवस्य तावदु-
णादेरिवापरिमाणत्वमनभ्युपगतं विभुत्वं चानिष्टं देहपरिमाणवादेऽणुत्वं
चासम्भावितम् । अणुपरिमाणदेहाभावात्, एवं च यथास्वरूपं मोक्षाव-
स्थ्यास्यितं नित्यतया पूर्वमपि सत् तथाऽन्यपरिमाणं मोक्षावस्थ्यास्यितम्
अदेहोपाधिकं नित्यतया पूर्वमपि सत्स्यात्, तत आत्मनो देहपरिमाणत्व-
हानिरित्यर्थः । अन्यावस्थितेश्चान्यपरिमाणस्य नित्यत्वे तस्या भूत्वा-
भावित्वानुपपत्तेः प्रागपि तदस्तीति तद्विरुद्धपरिमाणावरोधायोगादाद्यं
मध्यमं च परिमाणं तदेवेत्याद्यमध्यमपरिमाणयोरपि नित्यत्वादविशेषः
एकपरिमाणशरीरत्वरूपः स्यादिति परे । उभयोरान्तरमध्यमावस्थयोरन्य-
परिमाणस्य नित्यत्वादविशेषः सर्वदाऽणुत्वमेकरूपमहत्त्वं वा स्यादिति
च ते चापरे च योजनान्तरमाहुः । तत्र रोचते आत्मनोऽनादित्वात्तद्वतपरि-
माणेष्ववस्थाऽन्तरेषु वा कस्यचिदाद्यत्वानुपपत्तेः, आद्यात्वाभावाच्च कस्य-
चिन्मध्यमत्वानुपपत्तेश्च न चाद्यशब्देनाणुत्वविवक्षोपपत्तौ अणुपरिमा-
णशरीरासम्भवेन देहपरिमाणस्यात्मनोऽणुत्वानुपपत्तेः, आद्यमध्यमयोर-
भावे कथमन्यव्यपदेशः ? इति चेन्न अन्यशब्दस्यावसानवाचित्वादनान्तर-
व्यवसानसम्भवाच्च उभयेषामपि भिन्नाभिन्नत्ववादिनामिदमधिकरणं विरु-
द्धम् । एकस्मिन् भिन्नाभिन्नत्वाद्यसम्भवस्योक्तत्वात्, भिन्नाभिन्नत्वयोश्च पर-
स्परप्रतिषेधकत्वं दर्शितम् । ननु तयोर्मध्यः प्रतिषेधकत्वं मृदादिद्रव्यरूपेणा-
भेदस्य घटाद्यवस्थावरूपेण भेदस्य च दर्शनादिति चेत् तर्हि साधारणा-
कारस्यासाधारणाकारस्य च भेदाभेद इति नाममात्रं कृतं स्यात्, ततश्च
भेद एवावतिष्ठेत असाधारणधर्मस्य स्वविरोधिधर्माश्रयात्स्वाश्रयस्य व्या-
वर्तकत्वात् । नन्वभेदोऽप्यवस्थितः किं न स्यात्साधारणाकारस्य स्वाश्र-
यैक्यनिर्वाहकत्वदर्शनादिति चेन्न साधारणाकारस्य भेदसहस्यैक्यनिर्वाह-

कत्वाभावात् असाधारणाकारस्य अभेदासहत्वाच्च एकस्य वस्तुनस्सा-
 धारण्यं हि बहुप्रतियोगिकं विरोधिधर्मानाश्रयतालक्षणत्वादभेदस्य
 विरोधिधर्मसंसर्गस्तं प्रतिक्षिपति, अतो घटत्वाव्यवस्थाविशेषः स्वाभाव-
 रूपैर्वा स्वभावाविनाभूतैर्वा शरावत्वपिष्टत्वादिधर्मैराक्रान्तात् मृद्द्रव्या-
 त्त्वाश्रयद्रव्यं भिनत्ति, यदा न भिनत्ति तदा घटत्वादिराकारः स्वयं न स्यात्
 अभेदस्य स्वाभावरूपत्वात् स्वाभावाविनाभावाद्वा । अतो भिन्नाभिन्नत्व-
 योरैकस्मिन्नसम्भवो दुर्वारः द्रव्यपर्यायात्मना भिन्नत्वाभिन्नत्वे एकवस्तुनि
 वदतो विवसनात् किं वैषम्यं युवयोः, पर्यायानपेक्षगणस्य द्रव्यस्य पर्या-
 याणां च नित्यत्वानित्यत्वसत्यत्वासत्यत्वभिन्नाभिन्नत्वादिकं स ब्रूते वयं तु
 न तथेति चेन्न अवस्थातदुत्तोरप्यवस्थान्तरमनपेक्ष्य भिन्नाभिन्नत्वाभ्युपगमात् ।
 यथैकस्य द्रव्यस्य स्वरूपेण नित्यत्वानित्यत्वादिकमवस्थामनपेक्ष्य न शक्यते
 वक्तुं, तथाऽवस्थातदुत्तोः स्वरूपेणाभिन्नत्वे कथमवस्थामनपेक्ष्य भिन्नत्वमा-
 श्रीयते, स्वरूपेण तयोर्भिन्नत्वे कथमवस्थामनपेक्ष्य भिन्नत्वमाश्रीयते स्वरूपेण
 तयोर्भिन्नत्वे कथं घटमुकुटयोरिवावस्थान्तरमनपेक्ष्य भिन्नत्वमाश्रीयते? अव-
 स्थायाः स्वरूपनिर्वाहकत्वादवस्थान्तरनिर्पेक्षत्वमिति चेत्तर्हि द्रव्यस्याव-
 स्थान्तरसापेक्षत्वादुभयातिरिक्तमवस्थान्तरसापेक्षत्वादुभयातिरिक्तमवस्था-
 न्तरमाश्रयणीयं यथाऽवस्थया द्रव्यस्य भेदाभेदौ तामेव द्रव्यं तच्चित्रहणा-
 याऽपेक्षते नावस्थान्तरमिति चेन्न, विरुद्धासहत्वात्सा यद्यभेदनिर्वाहिका
 तर्हि भेदनिर्वहणायावस्थान्तरमन्वेष्टव्यं, सा यदि भेदनिर्वाहिका अभेद-
 निर्वहणायाऽवस्थान्तरमन्वेष्टव्यम्, उभयनिर्वाहकत्वमेकस्य व्यवस्थाया-
 विरुद्धो निर्वाह्यद्रव्यविरोधात्, न ह्यग्निगतपैङ्गल्यमुष्णत्वशीतत्वयोर्निर्वा-
 हकं भवति । ननु न निर्वाह्यद्रव्यं विद्यते भिन्नत्वमभिन्नत्वं च सैव घटा-
 वस्थेति चेत्तर्हि नास्ति विवादः तस्मादवस्थातदुत्तोर्भिन्नाभिन्नत्वं नैवाकं
 स्यात् यथा पटस्य घटत्वं कुड्यत्वं च पटत्वमेवेत्युक्ते पटे घटत्वकुड्यत्वानुक्ति-
 रेव स्यात् तदुत् एवमवस्थान्तरमनपेक्ष्यावस्थान्तरदुत्तोर्भिन्नाभिन्नत्वं वदता-
 मर्हन्तो न वैषम्यम् । अत एव सूत्रयोजनाऽपि न संभवति सत्त्वासत्त्वादेर-
 कस्मिन्धर्मिण्यसंभवादिति कथमेको भावो ऽस्ति नास्ति चेति भास्करः, न

ह्येकस्मिन्द्वये सन्मात्ररूपे सर्वे गुणपर्यायाः सम्भवन्ति तस्मिन्दर्शने षड्-
द्रव्याभ्युपगमात् य^१ च्छाक्तं सन्मात्ररूपमनन्तसर्वपर्यायम् अद्वितीयमभ्युप-
गम्यते ततो युक्तमिदं दर्शनं, न चैतदभ्युपगन्तुं जनैः शक्यं तेषां प्रमाणा-
भावादिति यादवार्थः । अत्र किंचिद् ब्रूमः किमेकस्मिन् भिन्नाभिन्नत्वाद्य-
सम्भवमात्रं सूत्रकारेणाभिप्रेतम् ? उत परमते तदसम्भवः ? आद्ये स्वपक्षव्या-
घातकत्वं स्याद्वेतोः, द्वितीये वैषम्यं वक्तव्यं, षड्द्रव्याभ्युपगमस्तस्य वैषम्य-
मिति चेन्नतः किं षण्णां भिन्नस्वभावानां परस्परं द्रव्यपर्यायात्मना भिन्ना-
भिन्नत्वाभावात् सर्वानेकान्तत्वहानिरिति चेत्तर्हि वेदान्तिनामेव सर्वानै-
कान्त्यवादेो घटते न त्वार्हतस्येति सूत्रकारनिर्देशः अत्रश्रुतिप्रतिज्ञेपायेत,
तच्चायुक्तं क्षणिकवादज्ञेयमिथ्यात्वसर्वशून्यवादनिराकरणेषु परपक्षेष्वनुप-
पन्नानां तेषां स्वपक्षे सामञ्जस्याभ्युपगमाभावात् तेषां श्रुतिविरोधात्
अनभ्युपगमश्चेदनेकान्तवादेऽपि श्रुतिविरोधश्च तुल्यः श्रुतिभिर्ब्रह्मणो
वैतन्नयप्रतिपादनात्, तादात्म्यश्रुतयः सन्तीति चेत्तासां निर्वाहोऽसक-
दुक्तः इति न तासामनेकान्तत्वे प्रमाणत्वम् । किञ्च अणुभिश्च महद्विश्च
जायस्व म्रियस्व विज्ञानं चाविज्ञानं च सत्यं चानृतं च नेह नानास्ति
नेति नेतीत्यादीनां परमाणुत्रयणुकक्षणिकवादज्ञेयमिथ्यात्वसर्वमिथ्यात्वप-
रत्वमापातप्रतिपक्षमाश्रित्य पूर्वाधिकरणेष्वपि परपक्षेष्वसामञ्जस्यं स्वपक्षे
तत्सामञ्जस्यं वोच्यत इति न कस्माद्वाख्यायते, तेषां पूर्वापरवाक्यविरो-
धात् बहुनुपपत्तिर्विध्वस्तत्वाच्च तथा निर्वहणमयुक्तमिति चेत्तदनेकान्त-
वादेऽपि तुल्यं, यथा सत्त्वासत्त्वनित्यत्वानित्यत्वादय एकदैकत्र एकस्य
स्वरूपेण न सम्भवन्ति एवं घटस्य घटत्वावस्थायामेव मृदन्तरेण भिन्नम-
भिन्नत्वं च न सम्भवति, अवस्थातद्गतोश्च तदुभयं न सम्भवति अवस्था-
तद्गतोश्च तदुभयं न सम्भवति विरोधस्य पूर्वमेवोपपादितत्वात्, अतो
वेदान्तमवलम्ब्य भिन्नाभिन्नत्ववादिनामिदमधिकरणं विरुद्धम् । अन्त्याव-
स्थितेरित्यस्योभयोर्द्रव्यपर्याययोर्नित्यत्वादविशेषः अनित्याः पर्यायाः द्रव्यं

नित्यमिति विभागो न स्यादिति यादवार्थः । तदनादरहेतुः, हेतुहेतु
मतोरविशिष्टत्वं नित्यानित्यविभागाभावो ह्युभयोरनित्यत्वमेव । ननु न
साध्यसाधनयोरवैशिष्ट्यम् अनित्याः पर्यायाः द्रव्यं नित्यमिति स्वाभ्युपगमे
विरोधः साध्य इति चेन्न अशाब्दत्वात्, अविशेषशब्दो हि तद्वैषम्याभाव-
वाची न त्वभ्युपगमविरोधवाची अशाब्दत्वेऽप्यभिप्रेतत्वे को विरोध इति
चेन्न विरोधः किन्तु तांशस्य दूषणतया पर्यवसानं नास्ति चेद् दूषणपर्यव-
सानाय कल्यान्तराभिप्रेतत्वं कल्पनीयम् अविशेष-शब्देन यः पूर्वावस्थाया-
मप्यात्मनो देहानुरूपपरिमाणतारतम्याभावः प्रसज्जितः तदा ततः किमि-
त्याकाङ्क्षानुदयाद् दूषणं पर्यवस्यति, अतो हेतुहेतुमतोरवैशिष्ट्यकल्यान्तरक-
ल्पनापेतादपि निर्वाहाद्वरं तदुभयनिर्मुक्तो निर्वाहः ॥ एकस्मिन्नसंभवाधि-
करणं समाप्तम् ॥

पशुपत्यधिकरणम् ।

सू० पत्युरसामञ्जस्यात् ॥ ३६ ॥

श्रु० कपिलकणादसुगताहृतमनानामसामञ्जस्याद्देवाह्यत्वाच्च
निःश्रेयसार्थिभिरनादरणीयत्वमुक्तम्, इदानीं पशुपति-
मतस्य वेदविरोधादसामञ्जस्याच्चानादरणीयतोच्यते तन्म-
तानुसरिणश्चतुर्विधाः कापालाः, कालामुखाः, पाशुपताः,
शैवाश्चेति, सर्वे चैते वेदविरुद्धां तत्त्वप्रक्रियामैहिका-
मुष्मिकनिःश्रेयससाधनकल्पनाश्च कल्पयन्ति, निमित्तो-
पादानयोर्भेदं निमित्तकारणं च पशुपतिमाचक्षते, तथा
निःश्रेयससाधनमपि मुद्रिकाषट्कधारणदिकं, यथाऽऽहुः
कापालाः “मुद्रिकाषट्कतत्त्वज्ञः परमुद्राविशारदः ।
भगासनस्थमात्मानं ध्यात्वा निर्वाणमुच्छति । कण्ठिका
सचक्रं चैव कुण्डलं च शिखामणिः । भस्मयज्ञोपवीतं च
मुद्राषट्कं प्रचक्षते ॥ आभिर्मुद्रितदेहस्तु न भूय इह

जायत इत्यादिकं, तथा कालामुखा अपि कपालपात्रभो-
जनशवभस्मस्नानतप्राशनलगुडधारणसुराकुम्भस्थापनत-
दाधारदेवपूजादिकमैहिकामुष्मिकसकलफलसाधनमभि-
दधतीति । रुद्राक्षकङ्कणं हस्ते जटा चैका च मस्तके
कपालं भस्मना स्नानमित्यादि च प्रसिद्धं शैवागमेषु,
तथा केनचित्क्रियाविशेषेण विजातीयानामपि ब्राह्मण्यप्रा-
प्तिमुत्तमाश्रमप्राप्तिं चाहुः “दीक्षाप्रवेशमात्रेण ब्राह्मणो
भवति क्षणात्कापालं व्रतमास्थाय यतिर्भवति मानवः” इति,
तत्रेदमुच्यते पत्युरसामञ्जस्यादिति नैकस्मिन्नसम्भवादि-
त्यतो नेत्यनुवर्तते, पत्युः पशुपतेर्मतं नादरणीयं कुतः
असामञ्जस्यात्, असामञ्जस्यं चान्योन्यव्याघाताद्देदविरो-
धाच्च मुद्रिकाषट्कधारणभगासनस्थात्मध्यानसुराकुम्भस्था-
पनतस्थदेवतार्चनगूढाचारश्मशानभस्मस्नानप्रणवपूर्वाभि-
धानान्यन्योन्यविरुद्धानि, वेदविरुद्धं चेदं तत्त्वपरिकल्प-
नमुपासनमाचारश्च वेदाः खलु परं ब्रह्म नारायणमेव
जगन्निमित्तमुपादानं च वदन्ति । नारायणः परं ब्रह्म तत्त्वं
नारायणः परः नारायणः परो ज्योतिरात्मा नारायणः
परः ॥ तदैक्षत बहु स्यां प्रजायेयेति सोऽकामयत बहु स्यां
प्रजायेये”ति “तदात्मानं स्वयमकुरुतेत्यादयः परब्रह्मभूत-
परमपुरुषवेदनमेव च मोक्षसाधनमुपासनं वदन्ति “वेदा-
हमेतं पुरुषं महान्तम् आदित्यवर्णं तमसस्तु पारे तमेतं
विद्वानमृत इह भवति नान्यः पन्था अयनाय विद्यत”

इत्यादिनैकतां गताः सर्वे वेदान्ताः तदितिकर्तव्यताभूतं
कर्म च वेदविहितवर्णाश्रमसम्बन्धियज्ञादिकमेव वदन्ति
तस्मैतं वेदानुवचनेन ब्राह्मणा विविदिषन्ति यज्ञेन दानेन
तपसा नाशकेन एतमेव लोकमिच्छन्तः प्रव्राजिनः प्रव्र-
जन्ति इत्यादयः, केवलपरतत्त्वप्रतिपादनपरनारायणानुवा-
कसिद्धतत्त्वपराः केषुचिदुपासनादिविधिपरेषु वाक्येषु
श्रुताः प्रजापतिशिवेन्द्राकाशप्राणादिशब्दा इति शास्त्र-
दृष्ट्या तूपदेशो वामदेववदित्यत्र प्रतिपादितं, तथा “एको
ह वै नारायण आसीन्न ब्रह्मा नेशान” इत्यारभ्य स
एकाकी न रमेतेति सृष्टिवाक्योदितं स्वष्टारं नारायण-
मेव समानप्रकरणस्थाः सदेव सोम्येदमग्र आसीदित्या-
दिषु साधारणाः सद्ब्रह्मादिशब्दाः प्रतिपादयन्तीति जन्मा-
द्यस्य यत इत्यत्र प्रतिपादितम्, अतो वेदविरुद्धतत्त्वोपास-
नानुष्ठानाभिधानात्पशुपतिमतमनादरणीयमेव ॥

सू० अधिष्ठानानुपपत्तेश्च ॥ ३७ ॥

वेद्वाच्यानामनुमानाद्वि केवलनिमित्तेश्वरकल्पना तथा
सति दृष्टानुसारेण कुलालादिवदधिष्ठानं कर्तव्यं, न च
कुलालादेर्मृदाद्यधिष्ठानवत्पशुपतेर्निमित्तभूतस्य प्रधाना-
धिष्ठानमुपपद्यते अशरीरत्वात्सशरीराणामेव हि कुला-
दीनामधिष्ठानशक्तिर्दृष्टा, न चेश्वरस्य सशरीरत्वमभ्युपग-
न्तव्यं तच्छरीरस्य सावयवस्य नित्यत्वे अनित्यत्वे च शा-
स्त्रयोनित्वादित्यत्र दोषस्योक्तत्वात् ॥

सू० करणवच्चेन भोगादिभ्यः ॥ ३८ ॥

यथा भोक्तुर्जीवस्य करणकलेवराद्यधिष्ठानमशरीरस्यैव दृश्यते तद्वन्महेश्वरस्याप्यशरीरस्य च प्रधानाधिष्ठानमुपपाद्यत इति चेन्न भोगादिभ्यः पुण्यपापरूपकर्मफलभोगार्थं पुण्यपापरूपादृष्टकारितं हि तदधिष्ठानं तद्वत्पशुपतेरपि पुण्यपापरूपादृष्टवत्तथा तत्फलभोगादिसर्वं प्रसज्येत अतो नाधिष्ठानसम्भवः ॥

टी० सू० पशुपतिसामञ्जस्यात्, सङ्गतिमाह “कपिले”ति, प्रधानकारणत्वाभ्युपगमसाम्यात्साङ्ग्यनिरासानन्तरभावित्वे पाशुपतनिरासस्य प्राप्तेऽपि सौगताहृतंमतनिरासानन्तरं तत्प्रतिषेधस्तस्यात्यन्तवेदबाह्यत्वज्ञापनाय कृतः, पशुपतिमतं निश्रेयसार्थभिरुपादेयं नेति ? किमस्य श्रुतिविरोधो ऽस्ति ने ? ति, यदा न श्रुतिविरोधस्तदानीमुपादेयता, यदा तु विरोधस्तदाऽनुपादेयता तत्त्वविपर्ययमाह “निमित्ते”ति अनुष्ठानविपर्ययमाह “तथे”ति, तत्रेदमुच्यते इति व्याघातमाह “मुद्रिके”ति, एकतन्त्रोक्तार्थस्तन्त्रान्तरेण दूषित इत्यन्योन्यव्याघातादुपहतं न केवलं वेदविरोधादित्यर्थः । मुद्रिकाण्टकधारणादयो बहुषु तन्त्रेषुक्ताः क्रमेण परिगणिताः न त्वेकत्र । वैदिकपक्षस्य तद्वैषम्यमाह “वेदाः खल्वि”ति, एकतां गताः सर्वशाखाप्रत्ययनयादिति भावः । सद्ब्रह्मात्मशम्भुशिवादिशब्दनिर्वाहार्थमाह “केवलपरे”ति, नारायणानुवाकानुगुणमुपनिषदन्तरार्थः कथं निर्णय इत्यत्राह “केवले”ति यथा जुह्वा जुहोतीति वाक्यस्य होमसाधनत्वमात्रपरत्वेन द्रव्यविशेषनिर्णये न तात्पर्ये यस्य पर्यमयी जुहूरित्येतद्वाक्यस्य द्रव्यविशेषनिर्णयपरत्वेन तदनुगुणार्थत्वं जुह्वा जुहोतीति वाक्यस्य भवति, तथा शम्भुराकाशमध्ये ध्येय इत्यादीनां वाक्यानामुपासनविधिपरत्वाच्चापास्यविशेषनिर्णयपरत्वं, नारायणानुवाकस्य तु उपासनविध्याद्व्यन्यपरत्वाभावादुपास्यविशेषनिर्णयैकपर-

त्वमस्ति, अतस्तस्तदनुगुणार्थत्वं शम्भुराकाशेत्यादिवाक्यानामभ्युपगन्तव्यमित्यर्थः । कारणवाक्येषु देवतान्तरप्रतीतिरस्तीत्यत्राह “एको ह वा” इति, सद्ब्रह्मात्मशब्दे पूर्वपूर्वं उत्तरोत्तरशब्दं प्रति सामान्यशब्दाः, एवं पूर्वपूर्वं प्रत्युत्तरोत्तरशब्दा विशेषशब्दाः, एवं नारायणशब्दं प्रति शम्भुशिवादयः सामान्यशब्दा शम्भुः स्वयंभूर्द्रुहिणः सुश्रेयसं शिवं भद्रं विश्वात्मं विश्वशम्भुवं शाश्वतं शिवमच्युतं शिवः शिवानामशिवोऽशिवानामित्यादिव्यनेकार्थेषु प्रयोगदर्शनात्, नारायण-शब्दस्य तथाऽर्थान्तरे प्रयोगाभावाच्च, तस्मात्प्रशुना यजेत “ह्रागोवा मन्त्रवर्णादि”ति नयात्सामान्यशब्दानां विशेषपर्यवसानात् ब्रह्मादिसामान्यशब्दानां नारायणविशेषपर्यवसायित्वं युक्तमित्यर्थः । जन्माद्यास्य यत इत्यत्र प्रतिपादितमिति, यतो वा इमानीत्यादिवाक्ये अस्यार्थस्याभिप्रेतत्वात् सूत्रकारेणापि तथाऽभिप्रेतमित्यर्थः । जन्मादिसूत्रभाष्येण परस्मात्पुंस इत्यन्तेनायमर्थः सूचितः सू. अधिष्ठानानुपपत्तिश्च, पौरुषेयवाक्यस्य प्रमाणमूलत्वे बुभुत्सिते सत्यतीन्द्रियार्थं श्रुतिमूलत्वमनुमानमूलत्वं वा सम्भवेत् तत्र श्रुतिमूलत्वं श्रुतिविरुद्धपरावरतत्त्वप्रतिपादनप्रदर्शनादपास्तमित्यनुमानमूलत्वनिरासपरं सूत्रत्रयं शास्त्रयोन्याधिकरण एवाभिप्रेतानां दूषणानामत्राप्यपेक्षितत्वात् कण्ठोक्तिः कृता तेषां वक्ष्यमाणत्वबुद्ध्या शास्त्रयोन्याधिकरणे कण्ठोक्त्यभावः, । वक्ष्यमाणदूषणस्य स्वास्पृशित्वायाह “विदबाह्याना”मिति, सू. करणवच्चेन भोगादिभ्यः, किं शरीरत्वे न जगदधितिष्ठति? उत तद्व्यतिरिक्तत्वेन? शरीरत्वेन चेत् भोगादिप्रसङ्गः, न चेच्छरीरान्तरसापेक्षत्वं स्यादित्यर्थः । शरीरनिरपेक्षाधिष्ठानं शरीरे दृष्टमिति चेन्न शरीरत्वप्रयुक्तं तदित्युक्तं भवति तदा जगतः शरीरत्वे भोगादिप्रसङ्ग इत्ययमशरीरत्वाभ्युपगमेन परिहारः, अशरीरत्वानभ्युपगमेन आगमप्रामाण्ये उक्तः शरीरमपि सशरीरेणैवाधिष्ठायते शरीरं ह्यन्याधिष्ठाने करणभूतं स्वाधिष्ठाने करणं कर्म च यथा दीपोऽन्यप्रकाशहेतुः स्वप्रकाशे स्वयमेव हेतुः, न दीपान्तरसापेक्षः, यथा च मनोयुगपदनेकज्ञानानुत्पत्तिलिङ्गेनानुमीयमानं स्वानुमाने करणभूतं कर्म च तथेति । एवं स्वपरनिर्वाहकत्वेन परिहारः ॥

सू० अन्तवत्त्वमसर्वज्ञता वा ॥ ३६ ॥

सू० वा—शब्दस्यार्थे पशुपतेः पुण्यपापरूपादृष्टवत्त्वे जीववदन्त-
वत्त्वं सृष्टिसंहाराद्यास्पदत्वमसर्वज्ञता च स्यादित्यनाद-
रणीयमेवेदं मतं “विरोधे त्वनपेक्षं स्यादित्यादिना वेद-
विरुद्धस्यानादरणीयत्वे सिद्धेऽपि पशुपतिमतस्य वेदविरु-
द्धताख्यापनार्थं पत्युरसामञ्जस्यादिति पुनरारम्भः । यद्यपि
पाशुपतश्रैवयोर्वेदाविरोधिन इव केचन धर्माः प्रतीयन्ते
तथाऽपि वेदविरुद्धनिमित्तोपादानभेदकल्पनापरावरतत्त्व-
व्यत्ययकल्पनामूलत्वात्सर्वमसमञ्जसमेवेत्यसामञ्जस्यादि-
त्युक्तम् ॥ पशुपत्यधिकरणं समाप्तम्

टी० सू० अन्तवत्त्वमसर्वज्ञता वा, वेदाविरोधिन इत्येवम् इव-
शब्दे विप्रलम्भकत्वद्वयोक्तः । ननु वेदविरुद्धत्वख्यापनार्थत्वमधिकरण-
स्यायुक्तं तान्त्रिकयन्त्रैवार्थविरोधप्रतीतिः, विरोधे प्रतिपक्षे विरोधाधि-
करणन्यायाद् वेदविरुद्धस्याप्यप्रामाण्यसिद्धेऽस्याधिकरणस्य कृतकरत्व-
प्रसङ्गः, नैवं विरोधस्यापातप्रतिपक्षत्वबुद्ध्या न्यायेनाविरोधे निनीषितेऽपि
तस्यातिविरुद्धेषु कर्मसु प्रतीयमानेषु तत्स्वारस्य भञ्जके श्रुत्यन्तरे चानु-
पलभ्यमाने कथं बाधविकल्पसमुच्चयसङ्कोचैः प्रत्यक्षश्रुतयो नेतुं शक्यन्ते
इति प्रतिपादनार्थत्वादस्य । ननु स्मृत्याऽपि श्रुतिसङ्कोचो दृश्यते न हिं-
स्यादिति निषेधो हि श्राद्धकल्पस्यमांसविधानेन संकुचति, नैवं मांसेनापि
श्राद्धं कर्त्तव्यमित्यवश्यं श्राद्धकर्त्तव्यताविवादरूपत्वात्तादृशवचनानाम्, अत
एव हि तथाऽननुष्ठानम् । यद्वा बहुयैर्विरोधः प्रधानप्रतिपाद्यविरोधो वा
यासु न विद्यते ताः स्मृतयः श्रुतिं सङ्कोचयन्ति न तु वेदविरोधबहुलाः,
प्रधानार्थविरुद्धाश्च विरोधबाहुल्यं तत्र तत्र द्रष्टव्यं दर्शितमायं च यद्य-
पीत्यविरोधमाशङ्क्य प्रधानप्रतिपाद्यविरोधं भाष्यकार एवाह “तथा-

मी"ति, न चाकाशमाणेन्द्रियादिशब्दानामिव तन्त्रस्य शिवादिशब्दानां परमात्मपरताऽऽश्रयणेन परावरतत्त्वव्यत्यासः परिहर्तुं शक्यते प्रतर्दनवि-
द्यादिषु नारायणादिशब्दवाच्यास्य परतत्त्वस्येन्द्रादिशब्दवाच्यापेतयाऽप-
कृष्टत्वेन व्यपदेशाभावात्, इन्द्रादिशब्दानामिन्द्राद्यर्थद्वारा कारणतत्-
दन्तर्यामिभूतपरमात्मपरत्वाश्रयणं न पूर्वापरवाक्यश्रुत्यन्तरविरुद्धं न ही-
न्द्रस्य नारायणात्परत्वं क्वचिच्छ्रुतं पाशुपतादिषु परत्वेनोक्तं रुद्रं प्रत्यवर-
त्वेनोक्तस्य तत्त्वस्य कारणत्वान्तर्यामित्वव्याघातात् रुद्रशिवादिशब्दानां
नारायणपरत्वेन निर्वाहोऽनुपपन्नः वेदान्तवाक्येषु द्वैताद्वैतयोरिव हि
व्याख्यातृणां विप्रतिपत्तिः नारायणस्य ब्रह्मशिवादीनां च द्वैतं वा अद्वैतं
भवतु सर्वथाऽपि नारायणस्यापरत्वं तस्मात्कस्यचित् तत्त्वस्य परत्वं
मोक्षप्रदत्वं च श्रुतिविरुद्धमिति सर्वाविगीतं परमपुरुषादन्यस्य परत्वेनो-
पासनं च मोक्षहेतुरिति श्रुतिविरुद्धं, नान्यः पन्था इति परमपुरुषादन्यस्य
मोक्षप्रदत्वनिषेधात् । ननु मोक्षप्रदजगत्कारणविषयास्तन्त्रेषु शिवादि-
शब्दा वस्तुमात्रविषयाः स्युः भगवद्विषया वा कार्यविषया नारा-
यणादिशब्दा भगवतोऽर्थान्तरपराः स्युः अतो न विरोध इति चेन्न अति-
प्रसङ्गात्, सर्वशब्दानाममुख्यार्थपरतया विरोधशमने सुगतागमादयो
ऽपि अविरोधेन नेतुं शक्यन्ते, क्षणिकशब्दः क्षणपरिणामित्वपरः चित्त-
सन्तति-शब्दोऽपि चित्तस्याविच्छेदपरः नित्यज्ञानरूप आत्मेत्यर्थः, वेदा
न प्रमाणमिति उक्तप्रमाणविलक्षणा इत्यर्थः, तेषां पौरुषेयत्वं च पुरुषै-
रधीतत्वं अर्थान्तराणि तु व्याख्यातृबुद्धिदोषमूलानि न तु सुगताभि-
मतानीति किमिति न व्याख्यायते, अतोऽनुष्ठानविरोधः तत्त्वविरोधश्च
दुष्परिहरः । ननु कथं मोहनार्थत्वं पाशुपतस्य, उक्तं हि भगवत्प्रणीते
तत्प्रतिपादकतया सार्वात्मके श्रीमति वाराहे पुराणे पाशुपततन्त्रस्यानुय-
हमूलत्वेन वेदानुगुण्याच्च स्वर्गापवर्गार्थत्वं रुद्ररूपस्य भगवतस्तदुक्तमा-
र्गेण पूजनीयत्वं तन्त्रान्तराणां विप्रपत्तिमूलत्वेन नरकफलत्वं च तत्र
यथा महेश्वरवचः "एवमभ्यर्थितस्तेस्तु पुराऽहं द्वित्रसंतमाः । । वेदक्रिया-

समायुक्तां कृतवानस्मि संहिताम् । निश्वासाख्यां ततस्तस्यां लीना वाभ्रव्य-
शाण्डिलाः । अन्त्यापराधा इत्येव शेषा वैलालिकाभवत् । मयैव मोहितास्ते
हि भविष्यज्जानता द्विजाः । इति तत्र निश्वाससंहितायां हि लवमात्राप्रमा-
णतः । सैव पाशुपती दीक्षा योगः पाशुपतश्च सः । एतस्माद्वेदमार्गाद्वि-
यदन्यदिह जायते । तच्छूद्रकर्म विज्ञेयं रौद्रं शौचविवर्जितम् । ये रुद्रमुपजी-
वन्ति कलौ वैलालिका नराः । उच्छिष्टरुद्रास्ते ज्ञेया नाहं तेषु व्यवस्थित
इति तथा “तेषां गौतमशापाद्वि भविष्यन्त्यन्वये द्विजा इति प्रकम्य “तेषां
मध्ये सदावारा ये ते मच्छासने रताः । ते स्वर्गमपवर्गं च यान्त्येव खलु
निश्चयः । वैलालिका ये यास्यन्ति मम सन्ततिदूषकाः । प्राग्गौतमा-
ग्निनिर्दिधाः पुनर्मद्वचना द्विजाः । नरकं तु गमिष्यन्ति नात्र कार्या विचा-
रणेति, तत्राष्टषष्टितमे विष्णुरूपेण याज्याऽहं सर्वदेवैर्द्विजात्तम ।
सात्त्विकी सा समाख्याता वृत्तिर्मे मुनिपुङ्गव ! जटामुकुटधारी च नाग-
भूतैः समावृतः । सिद्धान्तनयमार्गस्यैरहं रुद्रेति पूजितः । राजर्षी मे तु तां
वृत्तिं जानीहि द्विजसत्तमेति सिद्धान्तनयमार्ग-शब्दश्च पाशुपतविषयः न
तु शैवादितन्त्रान्तरविषयः । तथाऽर्हद्बुद्धिभूतूणां वैलालव्रतिकैरहं तमो-
ऽतिरिक्तैर्यष्टास्तमस्येव पातये इत्यनन्तरं यन्त्ये वैलालव्रतिकशब्देन
तन्त्रान्तरनिष्ठानां राजसेभ्यः सिद्धान्तनयमार्गस्येभ्यस्तमसतया पृथगुक्तेः,
न च वैलालव्रतिकशब्दे बौद्धादिविषयः, अस्मिन्नेव यन्त्ये ततः पृथगुक्तेः
न चेतदुष्टाशयमात्रविषयः वैलालिका ये यास्यन्ति मम सन्ततिदूषका
इति रुद्रसम्बन्धित्वावगमात्, न च पाशुपतविषयः सैव पाशुपती दीक्षा
योगः पाशुपतश्च सः । एतस्माद्वेदमार्गात्तु यदन्यदिह जायते । तच्छूद्रकर्म
विज्ञेयं रौद्रं शौचविवर्जितं ये रुद्रमुपजीवन्ति कलौ वैलालिका नरा इति
पाशुपतिनिष्ठेभ्यः पृथग्यपदेशात्, अतः पाशुपतेतरतन्त्रनिष्ठानां वैला-
लिकशब्दाक्ततया परिशेषात्तामसेभ्यस्तन्त्रान्तरेभ्यः सिद्धान्तनयमार्गस्य
राजसत्वरूपवैधर्म्ययोगाच्च सिद्धान्तनयशब्दः पाशुपतविषयः रौद्रत्वे
तुल्ये सति वैलालिकेभ्यः पूर्वनिर्दिष्टतया स्थानप्रमाणाच्च सिद्धान्तनय
शब्दः पाशुपतविषयः सैव पाशुपती दीक्षा योगः पाशुपतश्च स इत्युक्त्वाः

ये रुद्रमुपजीवन्ति कलौ वैलालिका नरा इत्यत्र वैलालिकेभ्यः पूर्वमेव हि पाशुपतमार्गः कीर्त्यते तथा वेदक्रियासमायुक्तां कृतवानस्मि संहितां निश्वासाख्यां ततस्तस्यां लीना बाधव्यशाण्डलाः । अल्पापराधा इत्येव शेषा वैलालिका भवन् इत्यत्रापि वैलालिकेभ्यः पूर्वमेव हि निश्वासाख्या पाशुपतदीक्षा संहिता व्यपदिश्यते निश्वासाख्यायाः पाशुपतगोचरत्वं तत्रैव स्पष्टं निश्वाससंहिताया हि लक्षमात्राप्रमाणतः सैव पाशुपती दीक्षेति अतः पृथग्व्यपदेशात् तन्त्रान्तरेभ्यो वैधर्म्यात् स्थानप्रमाणाच्च सिद्धान्त-
नयशब्दः पाशुपतविषयः अतः पाशुपतमार्गस्तमः पतनहेतुभ्यस्तन्त्रान्त-
रेभ्यो विलक्षणेभ्यो भगवतोपकारः स्वर्गापवर्गहेतुश्चावगम्यते, अतोऽनुग्रह-
मूलत्ववेदानुसारित्वभगवत्प्रीणनत्वस्वर्गापवर्गार्थत्वात्तामससंमोहनार्थदु-
र्गतिनिमित्ततामसतन्त्रान्तरेभ्यो विलक्षणस्य पाशुपतस्य कथमवैदिकत्व-
मिति नैवं तन्त्रान्तरेभ्यो विवक्षितस्य वैषम्यस्याल्पतरत्वात् पाशुपतस्य
त्रयीबाह्याधिकारत्वमोहनार्थत्वतमोमिश्रजोमूलत्वैस्तविष्टानां भगव-
च्छासनपराङ्मुखत्वेत्या च पञ्चरात्रस्येव वेदतुल्यप्रामाण्यप्रतिपादन-
परत्वं हि नात्रावगम्यते तथा ह्यष्टषष्ठितमे "पौरुषं सूक्तमास्याय ये
यजन्ति द्विजास्तु माम् । संहिताजपमास्याय ते मां प्राप्स्यन्ति ब्राह्मणाः
अलाभे वेदमन्त्राणां पञ्चरात्रादितेन हि । मार्गेण मां प्रपद्यन्ते ते मां
प्राप्स्यन्ति मानवाः । ब्राह्मणत्रयविशं पञ्चरात्रं विधीयते । शूद्रादीनां
न तच्छेनपदवीमुपयास्यति । एवं मयोक्तं विप्रेन्द्र ! पुरा कल्पे पुरातनं पञ्च-
रात्रं सहस्राणां यदि कश्चिद् ग्रहीष्यति । कर्मक्षये च मां कश्चिद्वदि-
भक्तो भविष्यति । तस्य वेदाः पञ्चरात्रं नित्यं हृदि वसिष्यति । वेदेन पञ्च-
रात्रेण भक्त्या यजेन च द्विजाः । प्राप्योऽहं नान्यथा प्राप्यो वर्षलक्षैरपि
द्विजे"ति पञ्चरात्रस्य वेदतुल्यविकल्पभाक्त्वात्तानुगुणं प्रामाण्यमभिहितं,
तथा पाशुपतनिष्ठानां रौद्रतन्त्रान्तरनिष्ठानामिव भगवच्छासनपराङ्मुखत्वं
तामसयुगानुवर्तितत्वं च तत्रोक्तम् "इतरे राजसर्भावैस्तामस्तैश्च समावृताः ।
भविष्यन्ति द्विजश्रेष्ठ ! मच्छासनपराङ्मुखाः । कृतं त्रेता द्वापरश्च युगाति
त्रीणि नारद । सत्त्वस्था मां समेष्यन्ति कलौ रजस्तमोऽधिकाः, इति राज-

सैर्भावैरिति भावशब्दश्चेष्टापरः राजसी वृत्तिर्विवक्षिता, सा च पाशुपती
 राजसी मे तु तां वृत्तिं जानीहीति सिद्धान्तनयमार्गवृत्तेर्हि राजसत्त्वं
 पूर्वमुक्तं सिद्धान्तनय-शब्दस्य पाशुपतगोचरत्वं पृथग्यपदेशवैधर्म्यस्यानप्र-
 माणैः पूर्वमेवोपादितं तामसैर्भावैरिति रौद्रान्तसौगतादिवृत्तय उच्यन्ते
 तथाहद्बुद्धुभिन्नानां वैलालप्रतिकैरहं तमोऽतिरिक्तैर्यष्टय इति ह्युक्तं
 भिन्नानामिति तृतीयायै षष्ठीयष्टय इति यजमानरूपतोक्तिस्तदभिप्रायेण,
 अन्यथा तांस्तमस्येव पातय इति विरोधात् अहं यष्टय इत्युक्तिर्वस्तुतः
 सर्वस्य स्वात्मकत्वात् न तु तदभिप्रायेण तामसशास्त्रे जगता भगवदात्म-
 कत्वानभ्युपगमात्, एवं राजसत्वतामसत्वयोः क्रमस्य च प्रत्यभिज्ञानात्,
 अनेन तामसतन्त्रान्तरनिष्ठानामिव राजसपाशुपतनिष्ठानां च भगवच्छा-
 सनातिलङ्घित्वमुच्यते । तथा च 'ये वेदमार्गनिर्मुक्तास्तेषां मोहार्थमेव च
 नयसिद्धान्तसंज्ञं हि मया शास्त्रं तु दर्शितम् । पाशोऽयं पशुभावस्तु स यदा
 पतितो भवेत् तदा पाशुपतं शास्त्रं जायते वेदसंज्ञितमिति नयसिद्धान्त-
 संज्ञस्य पाशुपतस्य मोहनाय प्रवर्तितत्वं वेदानधिकारिणां तत्रैव वेद-
 बुद्ध्या मोहितत्वं चेत्तं तथा राजसस्य पाशुपतस्य तामसानामितरत-
 न्त्राणां चासात्त्विकत्वम् अविशिष्टं प्रतीयते, राजसीं वृत्तिं तमोऽतिरिक्तै-
 रिति ह्युक्तं राजसीमित्यनेन तमोमिश्रजोमूलत्वं विवक्षितं रजःप्राचुर्यात्
 पाशुपतस्य रासत्वनिर्देशः तथा हि द्विसप्ततितमे "यत्सत्त्वं स हरिर्देवो
 योहरिस्तत्परं पदं ये सत्त्वरजसी सोऽपि ब्रह्मणः कामसम्भवः । यो
 ब्रह्मा सैव वेदस्तु यो वेदः स क्रतुर्बुधाः । यद्रजस्तमसोपेतं सोऽहं नास्त्यत्र
 संशयः । सत्त्वं रजस्तमश्चैव त्रितयं चैतदुच्यते । सत्त्वेन मुच्यते जन्तुः सत्त्वं
 नारायणात्मकम् । रजसा सत्त्वयुक्तेन भवेच्छीमान् यशोऽधिकः । तच्च
 पैतामहं वृत्तं सर्वशास्त्रेषु पठ्यते । यद्वेदबाह्यं कर्म स्यान्मुद्दिश्योपसेव्यते ।
 तद्रौद्रमिति विख्यातं कनिष्ठगतिदं नृणां तद्वै पाशुपतनाम कनिष्ठं
 मोहनं नृणाम्, इति च पाठः यद्वीनं रजसा कर्म केवलं तामसं तु यत्
 तत्तदुर्गतिप्रदं नृणाम् । इह लोके परत्र चेति सात्त्विकराजसम्पैतामहं
 वृत्तमुक्तं केवलं तामसं दुर्गतिप्रदमुक्तं, तच्च बौद्धार्हतवैतालिकवृत्तं वैला-

लिकप्रतिकैस्त्वमोऽतिरिक्तैरिति ह्युक्तं तदुभयातिरिक्तमध्यमश्लोकोक्तं कर्म-
 राजसतामसमित्यवगम्यते केवलतामसमित्युत्तरत्र विशेषितत्वात्, यद्रज-
 स्तमसोऽपेतं सोऽहमित्युक्तत्वाच्च तमोमिश्ररजोमयत्वमवगम्यते । ननु च
 यद्वेदबाह्यमिति श्लोकः वैलालिकविषयः यद्वीनमिति बौद्धार्हतविषयं
 नैवं बौद्धार्हतवैलालिकानामेककोटिनिविष्टतयोक्तत्वात्पृथक्करणस्य अनु-
 चितत्वात् तमःपतनं तेषां तुल्यमवगतं तथाऽहंद्बुद्धिभूषणां वैलालिकप्रति-
 कैरिह तमोऽतिरिक्तैर्यष्टव्यस्तांस्तमस्येव पातय इति, अत इहान्तिम-
 श्लोके दुर्गतिरुच्यमाना बौद्धार्हतवैलालिकानां समाना भवितुमर्हति, अतो
 मध्यमगतश्लोकः पाशुपतविषयः,^१ यद्वै पाशुपतं नामेति पाठे पाशुपत-
 विषयत्वं सिद्धं, ततश्च तस्य रजोमिश्रतमोमूलत्वं सात्त्विकराजसप्रबन्धात्
 कनिष्ठत्वं च स्थितं, वेदबाह्यत्वं च स्थितं मोहनाय प्रवृत्तत्वं च तत्रोक्तं
 पाशुपतस्य, यथा द्विसप्ततितमे मां विष्णोर्ऽतिरिक्तं ये ब्रह्माणं च द्वि-
 जोत्तमाः । यजन्ति पापकर्माणस्ते यान्ति नरकं नराः । ये वेदमार्गनिर्मुक्ता-
 स्तेषां मोहार्थमेव च नयसिद्धान्तसञ्ज्ञं हि मया शास्त्रं तु दर्शितं पाशो-
 ऽयं पशुभावस्तु स यदा पतितो भवेत् । तदा पाशुपतं शास्त्रं ज्ञायते वेद-
 संज्ञितमिति । न च नयसिद्धान्तमार्गो न पाशुपतः किंतु वैलालिकशब्द-
 वाच्यशैवादिमार्ग इति वाच्यम् अष्टषष्ठितमे वैलालिकव्यतिरेकेण नय-
 सिद्धान्तमार्गस्योक्तत्वात्, तत्र हि सिद्धान्तनयमार्गस्य राजसत्त्वेन वैला-
 लिकमार्गस्य तामसत्त्वेन च भेदो दर्शितः । किञ्च तत्र रुद्रवचः “देवदेव
 जनः सर्वो मुक्तिमार्गश्च स्थितः । कथं सृष्टिः प्रभविता नरकेषु च को
 वसेत् ॥ एवमुक्तस्ततो देवैर्मामुवाच जनार्दनः । युगानि त्रीणि सहस्रा मा-
 मुपैष्यन्ति मानवः । अत्ये युगे प्रविरला भविष्यन्ति मदाश्रयाः । एष मोहं
 सृजाम्याशु यो जनं मोहयिष्यति । त्वं च रुद्र महाबाहो मोहशास्त्राणि
 कारय । अल्पायानं दर्शयित्वा फलं दीये प्रदर्शय । कुहकानीन्द्रजालानि
 विरुद्धाचरणानि च दर्शयित्वा जनं सर्वं मोहयाशु महेश्वर ! एवमुक्त-
 स्तदा तेन देवेन परमेष्ठिना । आत्मा तु गोपितः सदा प्रकाशोऽहं

कृतस्ततः । तस्मादारभ्य कालात्तु मत्प्रणीतेषु सत्तमः । शास्त्रेष्वभिरतो
लोको बाहुल्येन न वेद तमिति, मोहनार्थत्वमसात्त्विकयुगप्रवृत्तत्वं तदा
भगवतस्तिरोधानं रुद्रस्य प्रकाशितत्वं चोक्तं पाशुपते च भगवत्प्रकाशना-
भावात् तस्याप्युक्तलक्षणमोहनार्थयन्यान्तर्भावस्सिद्धः सिद्धान्तयसंज्ञस्य
मोहनार्थत्वोक्तेस्तस्य च तन्त्रान्तराद्यतिरेकस्योपपादिततया पाशुपतत्व-
सिद्धेश्च तथा गौतमशापोपहतत्रयीबाह्यजनाधिकारत्वं च पाशुपतस्य
तन्त्रान्तराणामप्यविशेषेण प्रतीयते यथा त्रिमत्ततितमे मोहनार्थं तु
लोकानां त्वया शास्त्रं पृथक् कृतं तत् । कदा हेतुना केन कृतं देव ! वदस्व
न इति पृष्टे “दुर्भित्वाद् गौतमेन रक्षितैरनुमतैर्जिगमिषुभिर्मुनिभिर्गौतमा-
तिसन्धानमुत्तवाऽभिहितम् “एवमुक्तस्तदा तैस्तु गौतमः किमिदं त्विति
गोवध्याकारणं मुह्यं स्तावत्पश्यति । योगवित् । ऋषीणां मायया सर्वमिदं
जातं विचिन्त्य वै शशापं तां स्तदा भस्म मिथ्याभूतपरांस्तथा । भविष्यथ
त्रयीबाह्या वेदकर्मवर्णिताः तच्छ्रुत्वा क्रूरवचनं गौतमस्य महामुनेः ।
कुचुस्सत्पर्थयो मैवं सर्वकालं द्विजोत्तमाः । भवन्तु किं तु मे वाक्यममोघं
नात्र संशयः । त्वद्वाक्यवह्निर्दग्धाः सदा कलियुगे द्विजाः । भविष्यन्ति
क्रियाहीनाः सर्ववेदबहिष्कृता इति गौतमशापं तल्लघूकरणाय कलौ जन्म-
तदनुग्रहाय तद्गोत्रप्रवर्तकैः सत्पर्थिभिर्महेश्वरस्याभ्यर्थनं चोक्त्वा एवम-
भ्यर्थितरूपैस्तु पुराऽहं द्विजसत्तमाः । वेदक्रियां समायुक्तां कृतवानस्मि
संहितां । निश्वासाख्यां । ततस्तस्यां लीना वाध्व्यशाण्डिलाः । अल्पापराधा
इत्येव शेषा वैतालिका भवन् ममैव मोहितास्ते तु भविष्यज्जानता-
द्विजाः तस्य निश्वासायां हि लक्षमात्रप्रमाणतः । सैव पाशुपती दीता
योगः पाशुपतश्च सः । एतस्माद्वेदमार्गाद्वि यदन्यदित्यादि तेषां गौतम-
शापात् धीत्यादि चोक्तं तस्यापराधतारतम्येऽपि शापोपहतत्रयीबाह्या-
धिकारित्वं पाशुपतस्य तन्त्रान्तराणां चाविशिष्टम् । नन्वेवं तर्हि पाशुप-
तस्य वेदक्रियासमायुक्तत्वस्ववर्गापवर्गप्राप्तिहेतुत्वं कथं घटते उच्यते त्रयी-
बाह्याधिकारत्वस्य व्यवस्थितत्वादल्पापराधत्वान्न वाध्व्यादीनां साक्षादेव
वैदिकधर्मान्वयेऽत्यन्तत्रयीविस्तृताचारान्वये चानुपपत्ते सति वेदार्थज्ञा-

मिश्रावैदिकार्थपरतया नातिविस्तृतं पाशुपततन्त्रं प्रणीतमन्येतावता वैप-
 स्यमिति वेदक्रियासमायुक्तमिति निर्देशो हि वैदिकावैदिकार्थसंकरमवग-
 मयति । ननु कथं तर्हि मोहनार्थत्वम् उच्यते मुनिभिरभ्यर्थितेन त्रयीवा-
 ह्यतानिमित्तशापाविरोधतस्त्रातुक्कामेन महेश्वरेणाथर्वशिरोऽभिहितं स्वा-
 पासनतदङ्गभूतस्मधारणादिपरं तन्त्रं प्रणीतम् अर्थवशिरश्च प्रतर्दनविद्या-
 न्यायात् परमात्मकरुद्रेपासनपरमिति स्थितं तथा सति विपुलापराधानां
 तत्र श्रद्धायां सत्यामपि वेदरहस्याप्रकाशनार्थं पाशुपते रुद्रेण स्वस्य
 नारायणात्मकत्वं नाभिहितम्, अपि त्वर्थवादरूपेणास्य प्रकर्ष एवाक्ता
 वाभ्यव्यादयस्तु शापवशादव्यधानेन श्रुतिसिद्धभगवदुपासनानर्हा अपि
 स्वल्पापराधितया वेदविरुद्धोक्तिमर्थवादं ज्ञात्वा ऽथर्वशिरोऽभिप्रायानुरो-
 धेन पाशुपतावगतं रुद्रं नारायणात्मकमुपास्य निस्तीर्णाः । अन्ये तु पाप-
 प्राचुर्यादर्थवशिरोरुद्रप्रधानभिज्ञतया भगवदात्मकत्वं रुद्रस्याजानन्तः पाशु-
 पतानुप्रविष्टा अपि सम्यग्ज्ञानाभावात्तमसि भ्राम्यन्तीति तन्मोहनफलक-
 त्वात्तेषां मोहार्थमेव चेति महेश्वरवचनं घटते । अत एव हि तत्रोच्यते
 स्पष्टतरं मां विष्णोर्व्यतिरिक्तं ये ब्रह्माणं च द्विजोत्तमाः । यजन्ते पापक-
 र्माणस्ते यान्ति नरकं नराः । ये वेदमार्गनिर्मुक्तास्तेषां मोहार्थमेव च नय-
 सिद्धान्तसंज्ञं हि मया शास्त्रं तु दर्शितं'मिति च । नयसिद्धान्तशब्दश्च
 निश्वासाख्यपाशुपततन्त्रविषय इति दर्शितम् । एवमधिकारिभेदेन भ्रान्त्य-
 भ्रान्तिजननाभिसन्धिमतया तदर्थं पुष्कलोपदेशमकुर्वता महेश्वरेण प्रणीत-
 त्वात्पाशुपतस्य मोहफलकत्वमनुग्रहनिबन्धनतया तन्त्रान्तरवैषम्यं च युक्तम्
 इतरे त्रयोऽप्यस्याधिकरणस्य पाशुपतपरीक्षार्थत्वमनभ्युपगच्छन्तो निमित्त-
 मात्रेश्वरपक्षनिराकरणपरत्वं वर्णयन्ति तेषु परातपरांश्च प्रतिब्रूमः निमित्त,
 मात्रेश्वरपक्षं निराचिकीर्षता न केवलमनुमानमेव किन्तु तन्मूलभूत आ-
 गमोऽपि निराकार्यः तत्प्रामाण्ये जीवति तस्य निरासायोगात्, एवं द्वयो-
 रपि व्युत्सनीयत्वे सत्यनुमानं शास्त्रापक्रम एव निरसनीयं तन्निरासेन
 विना शास्त्रारम्भानुपपत्तेः, निमित्तमात्रेश्वरविषयागमो योगस्मृतिः पाशु-
 पतागमश्च तत्र एतेन योगः प्रत्युक्त इत्यत्र योगस्मृतेः प्रत्युक्तत्वात्पाशुप-

तन्निरास एव परिशेषादत्र क्रियत इत्यभ्युपगन्तव्यम् एवं च सति शा-
स्त्रापक्रमेऽनुमानं निरस्तं न वा न चेदपेक्षिताकरणं स्यात् तत्र कृतं चेदि-
हानपेक्षितकरणं स्यात् अत्रैव कृतं निमित्तेश्वरानुमाननिरसनं तत्रापजी-
व्यमिति चेत्तर्हि निमित्तमात्रेश्वरागमप्रतिक्षेपस्य क्वचिदप्यकृतत्वात् पुन-
श्चापेक्षिताकरणं स्यात्, निमित्तमात्रेश्वरागमस्य श्रुतिविरुद्धत्वाद्विरोधा-
धिकरणन्यायेन तत्प्रतिक्षेपसिद्धिरिति चेत्तर्हि पञ्चरात्रस्याप्यपरीत्यत्वं
स्यात्, तत्रापि भवद्विविरेषदुतयाऽभिमतं शस्य विरोधनयेनैव प्रतिक्षिप्त-
त्वात्, ततश्चेत्यस्य सम्भवादित्यादिसूत्रचतुष्टयवैयर्थ्यं स्यात् । तत्र विरोध-
सम्भवस्याविरोधनिर्वहणाशक्यतायाश्च ज्ञापनार्थं तत्रिरूपणमिति चेत्तर्हि
तदर्थमेव पाशुपतमपि परीत्यमिति तदकरणे अपेक्षिताकरणमेव स्यात्
यद्युच्येत पाशुपततन्त्रेऽप्याचारांशे वेदविरोधस्य स्फुटतरत्वात् सौगतम-
तादेरिव निराकरणं तुल्यन्यायतया सिद्धमिति तत्रांशे निमित्तेश्वरवादमा-
त्रमनुमानमूलमिति तन्निरासेन पाशुपतनिरसनमेव फलतः कृतमिति
नापेक्षिताकरणप्रसङ्ग इति, अश्वेवं तथाऽपि तत्र वेदप्रामाण्यादभ्युपगमेन
सौगतादिवैलक्षण्यात्तत्र कार्यकारणतत्त्वविपर्ययस्यानुमाननिरसननिर-
स्तत्वायोगात्तन्निरासार्थमाचारांशे चोत्सर्गापवादाधिकारिविशेषादिना
विषयव्यवस्थादिशुद्धापरिहारार्थं विरोधाधिकरणन्यायः स्यादपीत्य एव
तत्त्वानुमाननिरासमात्राच्च सिध्यति तत्त्वानुष्ठानविपर्ययस्यानुमानमूल-
त्वाभावात्, अतोऽस्मन्मतेऽधिकरणस्य प्रयोजनवत्तरत्वं शास्त्रारम्भोपयो-
गिनोऽनुमाननिरासस्य स्थानपातित्वं चेति वैषम्यम् । ननु यादवप्रकाशमते
त्वस्याधिकरणस्यानुमानमात्रनिरासपरत्वेन पाशुपतव्युदासफलकत्वाभा-
वेऽपि नापेक्षिताकरणप्रसङ्गः चतुर्णामपि सांख्ययोगपाशुपतपञ्चरात्राणां
परीक्षार्थमुत्तराधिकरणमिति व्याख्यातत्वादिति चेन्न उत्पत्त्यसम्भवादि-
त्यादिसूत्राणां वक्ष्यमाणप्रकारेण चतुष्टयपरीक्षार्थत्वानुपपत्तेः, । ननु भव-
न्मतेऽप्यनुमानं पूर्वमेव निरस्तं चेदधिष्ठानानुपपत्तेरित्यादिसूत्रत्रयप्रणय-
नमनपेक्षितकरणं स्याच्च प्रयोजनभेदात्, तत्र शास्त्रस्य प्राप्तार्थत्वबाधित-
विषयत्वाभ्यामप्रामाण्यप्रसङ्गपरिहारार्थस्तन्निरासः । इह तु श्रुतिविरुद्धा-

गप्रामाण्यभङ्गार्थः । अनुमानतः सर्वज्ञे जगत्कारणे सिद्धे हि तद्विषया
 श्रुतिः प्राप्तार्या स्यात्, तदनुवादस्यानुमानमूलतया तद्विरुद्धाकारसमर्पिका
 श्रुतिः प्रतिरुद्धा बाधिता वा स्यान्नन्वेवं सति पूर्वोक्तमनुमानदूषणमिह
 तदुक्तमित्यतिदेष्टव्यम् उक्तार्थस्यान्यत्रोपजीव्यत्वेऽतिदेशदर्शनात् यथा-
 त्यश्रुतेरिति चेत्तदुक्तं जीवमुख्यप्राणलिङ्गावेति चेत्तद्व्याख्यातमिति पूर्वभाग-
 विचारसिद्ध्युपायो विप्रकृष्टोऽपि प्रधानवदेव तदुक्तमित्यादिनाऽतिदिश्यते
 किं पुनः सन्निकृष्टे शारीरकस्यैवारम्भेऽभिहितः । अतोऽधिष्ठानानुपपत्त्या-
 दिसूत्रत्रयवैयर्थ्यमिति चेन्न कण्ठोक्तत्वाभावे दूषणस्यातिदेशप्राप्तेः, व-
 द्यमाणभूषणानामुपजीव्यत्वमभिप्रेत्य शास्त्रैकप्रमाणकत्वं हि सूत्रितं न
 तु दूषणानां कण्ठोक्तिः, भाष्ये च वक्ष्यमाणं दूषणमनुकुर्याद्व्याख्यातम्
 अर्भकौकस्त्वपरिहारादयश्च न निवाप्यत्वादित्यादिभिः कण्ठोक्तत्वादुत्-
 रजातिदिष्टाः तत्र वक्तुमपेक्षितानामपि दूषणानां वक्ष्यमाणत्वबुद्धौव पूर्वं
 कण्ठोक्त्यभावः, अत एवातिदेशाभावः उपपन्नः, यतो निमित्तमात्रकल्पनायाः
 तन्मते दोषयोः प्रतिक्षेप्यत्वम्, अत एव सूत्रयोजनायां च नैकस्मिन्निति
 सूत्रादनुषक्तस्य न-शब्दस्य निषेधस्याहर्तव्यं सति पत्युर्मतमादरणीयमि-
 त्याध्याहार उचितः । न तु प्रधानपुरुषाधिष्ठानत्वेन कारणत्वमुपपद्यत
 इति वा कर्तुः कल्पनेति वा परियह इति वा तथा सत्युभयोः प्रतिक्षे-
 प्यत्वसिद्धेः, अन्तवत्त्वमसर्वज्ञता वेति सूत्रस्य परैरपरैश्चैवमर्थ उक्तः
 प्रधानपुरुषेश्वराः सर्वज्ञेश्वरेण इयत्तया परिच्छिन्नाश्चेदन्तवन्तः स्युः
 ततश्च शून्यवादप्रसङ्गः सर्वेषां संसारिणां क्रमेण मोक्षादन्तवत्त्वे पुरुष-
 भोगार्थं प्रधानस्येश्वराधिष्ठेयत्वाभावादीश्वरस्य सार्वज्ञ्यमैश्वर्यं च निर्धि-
 क्षयतयाऽनुपपत्तिः स्यातां, यदि नेश्वरज्ञानेन प्रधानादयः परिच्छिन्नास्तस्य
 सार्वज्ञ्यहानिरिति तदयुक्तं, तथा हि न तावच्छून्यवादप्रसङ्गः प्रधानादीनाम-
 न्तवत्त्वप्रसङ्गाभावात् अन्तवत्त्वस्य प्रसज्यकः किं देशतः परिच्छेदः ? उत
 कालतः ? उत संख्यातः ? न प्रथमः, आरायमात्रो ह्यवरोऽपि दृष्टः, नित्यो
 नित्यानां न जायते क्षियत इत्यणूनामेव नित्यत्वश्रवणेन भगव्याप्रिकत्वा-
 त्सांख्यादीनां पक्षे प्रधानस्य पुरुषाणां च कस्यचिदपि पक्षे ईश्वरस्य देशतः

परिच्छिन्नत्वाभावाच्च, न द्वितीयः साध्याविशिष्टत्वप्रसङ्गात् । यद्यदा-
दिमत्त्वं कालतः परिच्छिन्नत्वं तदन्तवत्त्वे प्रयोजकमिति विवक्षितं, तदपि
न अविद्यानिवृत्तौ व्यभिचारात्, न तृतीयः, विकल्पासहत्वात्किं वास्त-
वसंख्यापरिच्छिन्नत्वं विवक्षितम् ? उत व्यावहारिकसंख्यापरिच्छिन्नत्वम् ?
आद्ये घटादिष्वपि त्वन्मतेनासिद्धत्वाद्वाप्तिशून्यता, द्वितीये त्वेकमेवाद्वि-
तीयमित्येकत्वव्यवहारविषये नित्यतया स्वाभ्युपगते ब्रह्मणि व्यभिचारः,
वैशेषिकैः संख्याशून्यत्वेनाभिमतेषु क्रियादिष्वनित्यत्वमस्तीति तद्वदेव
संख्याशून्यत्वे स्वाभिमतब्रह्मणोऽप्यनित्यत्वप्रसङ्गः स्यात्तैर्नित्यतयाऽभिमत-
जातौ व्यभिचारादप्रसक्तिश्चेत्तैर्नित्यतयाऽभिमतदिक्कालादिषु व्यभिचा-
रात् संख्यावत्त्वेऽप्यनित्यत्वाप्रसक्तिः, तेषामपि पक्षीकाराद्गोष इति चेन्न-
नित्यतयाऽभिमतजातेरपि त्वया पक्षीकार्यत्वात् अव्यभिचारितं संख्याशू-
न्यत्वे अनित्यत्वं क्रियादैरिव ब्रह्मणः प्रसज्येत, अतः प्रसज्जकविपर्यये-
ऽपि प्रसज्जनीयानिष्टधर्मापत्तिलक्षणप्रतितर्कपरास्तत्वाच्च तर्काभासता,
आत्मानन्त्यस्य पूर्वमुपपादितत्वादेकैकस्मिन् कल्पे एकैकमुक्तावपि सर्वमोक्ष-
प्रसङ्गे न स्यादिति प्रधानपुरुषयोरीश्वराधिष्ठेयत्वसम्भवाच्च तज्ज्ञानश-
क्त्योर्विषयत्वं सर्वमोक्षाभ्युपगमेऽपि न निर्विषयत्वं प्रधानस्य ज्ञानबाध्य-
त्वाभावेन सर्वमुक्तदशायामप्यवस्थितिसंभवान्मुक्तानामपीश्वरसाक्षात्का-
र्यत्वनियम्यत्वोपपत्तेश्च । कदाचित्सर्वमोक्षमिच्छतां पक्षे तदानीमीश्वरे-
च्छाप्रयत्नादीनां निर्विषयत्वं च नानिष्टमिति न तत्प्रसज्जनीयम् ।
अन्ये तु परमाणूनां पुरुषाणां च संख्याया अन्तमीश्वरो गच्छति चेत्सर्व-
पुरुषमोक्षादीश्वरस्थेनमविषयं स्यात्, अन्तं न गच्छति चेद् असर्वज्ञते-
त्यस्य सूत्रस्यार्थमाहुः, तत्रापि वैशेषिकादिषु कदाचित्सर्वमोक्षमिच्छता-
नामनिष्टप्रसङ्गः स्यात् तदानीमपि सार्वज्ञ्यस्य न निर्विषयत्वं मुक्तानां
परमाणूनां न च नित्यतया साक्षात्कार्यत्वादतीतागामिनामपि साक्षा-
त्कारसम्भवाच्च सर्वमुक्तिमनिच्छतां पक्षे त्वमुक्तात्वविषयमीशनं सम्भ-
वतीति न तस्य निर्विषयत्वप्रसङ्गः सर्वमोक्षाभावश्चात्मानन्त्यादुपपद्यत
इत्युक्तम् । नन्वेकोपाधिगृहीतानां भिन्नानां घटादीनां संख्येयत्वदर्शनात्,

द्विपरीतमानन्त्यं श्रुतिमनपेक्ष्य तर्कमात्रेण कल्पयितुमशक्यमिति चेन्न
अनादीनां निमेषकाष्ठाकलामुहूर्तौपाधीनामसंख्येत्यस्य सर्वाभ्युपगन्त-
व्यत्वेन तेष्वेकोपाधिदृहीतत्वे सति भिन्नत्वस्य व्यभिचारादिति । पशुप-
त्यधिकरणं समाप्तम् ॥

उत्पत्त्यसंभवाधिकरणम् ।

सू० उत्पत्त्यसम्भवात् ॥ ४० ॥

मू० कपिलादितन्त्रसामान्यात् भगवदभिहितपरमनिःश्रेयस-
साधनावबोधिनि पञ्चरात्रतन्त्रेऽप्यप्रामाण्यमाशङ्क्य नि-
राक्रियते तच्चैवमाशङ्क्यते परमकारणात्परब्रह्मभूताद्वा-
सुदेवात्सङ्कर्षणो नाम जीवो जायते सङ्कर्षणात्प्रद्युम्न-
संज्ञं मनो जायते, तस्मादनिहृदसंज्ञोऽहङ्कारो जायते
इति हि भागवतप्रक्रिया, अत्र जीवस्योत्पत्तिः श्रुतिवि-
रुद्धा प्रतीयते, श्रुतयो हि जीवस्थानादित्वं वदन्ति न
जायते म्रियते वा विपश्चिदित्याद्याः ॥

सू० न च कर्तुः करणम् ॥ ४१ ॥

मू० सङ्कर्षणात्प्रद्युम्नसंज्ञं मनो जायते इति कर्तुर्जीवात्कार-
णस्य मनस उत्पत्तिर्न सम्भवति एतस्माज्जायते प्राणो
मनस्सर्वेन्द्रियाणि चेति परस्मादेव ब्रह्मणो मनसोऽप्युत्प-
त्तिश्रुतेः, अतः श्रुतिविरुद्धार्थप्रतिपादनादस्यापि तन्त्रस्य
प्रामाण्यं प्रतिषिध्यत इत्येवं प्राप्ते प्रवक्ष्यहे-

टा० सू० उत्पत्त्यसंभवात्, अवान्तरसंगतिमाह 'कपिलादी'ति,
आशङ्क्येति पूर्वपक्षसूत्रद्वयार्थः । निराक्रियत इति सिद्धान्तसूत्रद्वयार्थ इति
विभागः । पञ्चरात्रं किं सांख्यादिकत् क्वचित् प्रमाणं ? मुत् कात्स्न्येन प्रमाणं ?
किमस्य क्वचिच्छ्रुतिविरोधोऽस्ति ? उत क्वचिदपि नास्ती ? ति किमत्र जीवः

त्यस्यादिकं विवक्षितं ? मुतने ? ति, सङ्कर्षणप्रयुक्तादिशब्दाः किं जीवादिशब्दविशेषणतया निर्दिष्टाः ? उत जीवादिशब्दाः सङ्कर्षणादिशब्दविशेषणतया निर्दिष्टाः ? इति सङ्कर्षणादिशब्दानां जीवादिशब्दविशेषणत्वे जीवात्यत्यादिकं विवक्षितमिति श्रुतिविरोधसद्भावादविरुद्धांशे प्रामाण्यात्तदेकदेशस्योपादेयत्वं, जीवादिशब्दानां सङ्कर्षणादिशब्दविशेषणत्वे जीवात्यत्यादेरविवक्षितत्वेन क्वचिदपि श्रुतिविरोधो नास्तीति कात्स्न्येन प्रमाणत्वात् कात्स्न्येन निःशेषसार्थिभिरुपादेयत्वं सिद्धेत् । कथमाशङ्क्यत इत्यत्राह "तत्रैवमिति, परमकारणादित्यादिः पञ्चरात्रग्रन्थः सू. न च कर्तुः कारणम् कर्त्ता जीवः ।

सू० विज्ञानादिभावे वा तदप्रतिषेधः ॥ ४२ ॥

सू० वा-शब्दात्यन्ते विपरिवर्तते, विज्ञानं चादि चेति परं ब्रह्मविज्ञानादिसङ्कर्षणप्रयुक्तानिरुद्धानामपि परब्रह्मभावे सति तत्प्रतिपादनपरस्य शास्त्रस्य प्रामाण्यं न प्रतिषिध्यते ।

टी० सू० विज्ञानादिभावे वा तदप्रतिषेधः, सिद्धान्तसूत्रतां दर्शयति "वा-शब्दादि"ति, अपि वा कर्तृसामान्यात् एकं वा संयोगरूपचोदनाख्याविशेषादिति वदिति भावः । विज्ञानं चादि चेतीति चैतन्यस्वरूपिण इति मन्त्रालङ्कात् भगवान्वासुदेवः परा प्रकृतिरिति वचनाच्च वासुदेवस्य ज्ञानस्वरूपत्वपरमकारणत्वे प्रतिपादिते, तस्माद्विज्ञानादिशब्देन भगवान्वासुदेवः स्यादिति इति भावः विज्ञानैश्वर्यादिगुणसद्भाव इति योजनायां तेषां सङ्कर्षणादीनां वासुदेवत्वमार्थं स्यात्, ततोऽपि शाब्दत्वानुगुणयोजना वरं, सत्यं ज्ञानमनन्तं ब्रह्म तस्माद्वा एतस्मादात्मन आकाशः, संभूतः । यतो वा इमानि भूतानि जायन्त इति ज्ञानस्वरूपस्य ब्रह्मणः परमकारणत्वप्रतिपादकवेदान्तैककण्ठप्रज्ञातनार्थं च विज्ञानं चादि चेति व्याख्यातं, सङ्कर्षणेत्यादिना सूत्रस्य वाक्यार्थ उक्तः, । के पुनः सङ्कर्षण-

प्रेषणादयः, तेषां परब्रह्मभावः कथं तथा ब्रह्मणः उत्पत्तिर्वा कथं शास्त्र-
प्रामाण्यं वा कथमित्यत्राह—

मू० एतदुक्तं भवति भागवतप्रक्रियामजानतामिदं चोद्यं यज्जी-
वोत्पत्तिर्विरुद्धाऽभिहितेति वासुदेवाख्यं परं ब्रह्मैवाश्रित-
वत्सत्त्वं स्वाश्रितसमाश्रयणीयत्वाय स्वेच्छया चतुर्धाऽवति-
ष्ठत इति हि तत्प्रक्रिया, यथा पौष्करसंहितायां “कर्त्तव्य-
त्वेन वै यच्च चातुराख्यमुपास्यते । क्रमागतैः स्वसंज्ञाभि-
र्ब्राह्मणैरागमं तु तदित्यादि, तच्च चातुराख्योपासनं वासु-
देवाख्यपरब्रह्मोपासनमिति सात्वतसंहितायामुक्तं, “ब्रा-
ह्मणानां हि सद्ब्रह्म वासुदेवाख्ययाजिनाम् । विवेकदं परं
शास्त्रं ब्रह्मोपनिषदं महदि”ति, तद्वि वासुदेवाख्यं परं
ब्रह्म सम्पूर्णषाड्गुण्यवपुः सूक्ष्मव्यूहविभवेदभिन्नं यथा-
धिकारं भक्तैर्ज्ञानपूर्वेण कर्मणाऽभ्यर्चितं सम्यक् प्राप्यते
विभवाचर्चनाद्यहं प्राप्य व्यूहाचर्नात्परं ब्रह्म वासुदेवाख्यं
सूक्ष्मं प्राप्यते इति वदन्ति । विभवे हि नाम रामकृष्णादि-
प्रादुर्भावगणः, व्यूहो नाम वासुदेवसङ्कर्षणप्रद्युम्नानि सङ्घ-
रूपश्चतुर्व्यूहः सूक्ष्मं तु केवलषाड्गुण्यविग्रहं वासुदेवाख्यं
परं ब्रह्म, यथा पौष्करे “यस्मात्सम्यक् परं ब्रह्म वासु-
देवाख्यमव्ययम् । अस्मादवाप्यते शास्त्रात् ज्ञानपूर्वेण
कर्मणे”त्यादि, अतः सङ्कर्षणादीनामपि परस्यैव ब्रह्मणः
स्वेच्छाविग्रहरूपत्वाद्

टी० “एतदुक्तं भवती”ति, भागवतेत्यादि कर्त्तव्यत्वेनेत्यादिवच-
नमागमशब्दनिर्बचनपरं स्वसंज्ञाभिः नमः शब्दाद्रुपेतेत्यतद्व्यूहनामभि-

रित्यर्थः, क्रमागतैरुपास्यवस्तुप्रतिपादनाच्छास्त्रस्यागमत्वमिति श्लोकार्थः
चातुरात्म्यमुपास्यत इत्यनेन संकर्षणादिचातुर्विध्यं समाश्रयणीयत्वायेति
दर्शितं । संकर्षणादीनां परब्रह्मभावः कथमित्यत्राह “तच्चे”ति, चातुरा-
त्म्योपासनपरशास्त्रस्य वासुदेवाख्यपरब्रह्मोपासनपरत्वदर्शनाच्चातुर्विध्यं
वासुदेवस्येति सिद्धं, सङ्कर्षणाद्यर्चनं किमर्थं वासुदेवार्चनं हि मोक्षप्रदं
न केवलं चातुरात्म्योपासनमेव प्रतिपादयते विभवाच्चर्चनादिकमपि प्रति-
पादयत इति शङ्कायामयोग्यवच्छेदज्ञापनार्थं चातुरात्म्यविवरणार्थं चाह-
“तद्वी”ति, सूक्ष्मं परमित्येकार्थं पदद्वयं विभवादयः क इत्यत्राह
“विभवो ही”ति, चतुर्व्यूहश्चतुर्विभागः । उक्तार्थं प्रमाणमाह “यथा
पौष्कर” इति, अस्मादित्यादिवचने परस्य ब्रह्मणो वासुदेवाख्यस्य प्राप्-
त्वं दर्शितम्, आदि-शब्दोपात्तेषु तत्प्रकरणस्यवचनेषु व्यूहविभवाच्चर्चन-
तत्फलादि द्रष्टव्यमित्यर्थः । न केवलं श्रुतिविरोधाभावः तदानुगुण्यमेवा-
स्तीति दर्शयितुम् अजायमान इत्यादिवाक्यमुपात्तम् ।

ब्र० अजायमानो बहुधा विजायत इति श्रुतिसिद्धस्यैवाश्रित-
वात्सल्यनिमित्तस्वेच्छाविग्रहसंग्रहरूपजन्मनेऽभिधानात्
तदभिधायिशास्त्रप्रामाण्यस्याप्रतिषेध इति, तच्च जीव-
मनेऽहङ्कारसत्त्वानामधिष्ठातारः संकर्षणप्रद्युम्नानिरुद्धा
इति तेषामेव जीवादिशब्दैरभिधानमविरुद्धं, यथाऽऽका-
शप्राणादिशब्दैर्ब्रह्मणोऽभिधानम् ॥

सू० विप्रतिषेधाच्च ॥ ४३ ॥

विप्रतिषिद्धा हि जीवेत्यत्तिस्तस्मिन्नपि तन्त्रे यथोक्तं
परमसंहितायाम् । “अचेतना परार्था च नित्या सत-
तविक्रिया । त्रिगुणा कर्मिणां चेचं प्रकृतेरुपमुच्यते ।

व्याप्तिरूपेण सम्बन्धस्तस्याश्च पुरुषस्य च । स ह्यनादिरनन्तश्च परमार्थेन निश्चितः” इति, एवं सर्वास्वपि संहितासु जीवस्य नित्यत्ववचनाज्जीवस्वरूपोत्पत्तिः पञ्चराचतन्त्रे प्रतिषिद्धैव, जन्ममरणादिव्यवहारस्तु लोकवेदयोर्जीवस्य यथोपपद्यते तथा नात्मा श्रुतेरित्यत्र

टी० जीवादिसामानाधिकरण्यानिर्वाहमाह “तत्रे”ति, जीवादिशब्दैः संकर्षणादीनां विशेषणत्वेऽनुकूललिङ्गमुक्तं, संकर्षादिशब्दैर्जीवादीनां विशेषणत्वे प्रतिकूललिङ्गमुच्यते सू. विप्रतिषेधाच्च, ॥ विप्रतिषेधो विशेषणप्रतिषेधो विविधप्रतिषेधो वा यथाश्रुतिविप्रतिषेधेत्यत्रास्मत्तः श्रवणेन विशेषतः प्रतिषेधेत्यर्थः तदुत्, यथा बुद्धिहेमप्रापणं तच्छास्त्रैर्विप्रतिषिद्धमित्यत्र विप्रतिषेध-शब्दः तथाऽयमपि निषेधपर इति भावः । यद्वा विप्रतिषेधो व्याघातः, जीवोत्पत्तिप्रतिषेधप्रतिपादकशास्त्रेण जीवोत्पत्तिवचनस्य व्याघातमभिप्रेत्य व्याघातहेतुभूतजीवोत्पत्तिनिषेधमाह “प्रतिषिद्धा ही”ति, सर्वास्वपि संहितास्वित्यनेन विप्रतिषेधशब्दे विशब्दार्थो विवक्षितः जीवोत्पत्तिः कथ्यतां नाम तथाऽपि न श्रुतिविरोधः श्रुतावपि जीवोत्पत्तिदर्शनादित्याह “जन्मजरामरणादि” इति, तर्हि तस्य निर्वाहः कथमित्यत्राह—

ब्र० वक्ष्यते, अतो जीवस्योत्पत्तिस्तत्रापि प्रतिषिद्धैवेति जीवोत्पत्तिवादनिमित्ताप्रामाण्यशङ्का दूरोत्सारिता, यश्चैष केषांचिदुद्द्योषः, “साङ्गेषु वेदेषु निष्ठामलभमानः शाण्डिल्यः पञ्चराचशास्त्रमधीतवानिति साङ्गेषु वेदेषु पुरुषार्थनिष्ठा न लब्धे”ति वचनाद् वेदविरुद्धं तन्त्रमिति सोऽप्यनाघ्रातवेदवचसामनाकलिततदुपवृंहणन्यायकलापानां श्रद्धामात्रविजृम्भितः, यथा प्रातः प्रातरनृतं ते वदन्ति पुरो-

दयाज् जुह्वति येऽग्निहोत्रमिति अनुदितहोमनिन्देदितः-
होमप्रशंसायत्युक्तं यथा च भूमविद्याप्रक्रमे नारदेन च-
खेदं भगवोऽध्येमि यजुर्वेदं सामवेदमायर्वेणं चतुर्थमिति-
हासपुराणं पञ्चममित्यारभ्य सर्वं विद्यास्थानमभिधाय
सोऽहं भगवो मन्त्रविदेवास्मि ज्ञात्मविदिति भूमविद्यायति-
रिक्तासु सर्वासु विद्यास्वात्मवेदनालाभवचनं वक्ष्यमाणभू-
मविद्याप्रशंसार्थं कृतम्, अथवा अस्य नारदस्य साङ्गेषु वे-
देषु यत्परतत्त्वं प्रतिपाद्यते तदलाभनिमित्तोऽयं वादः, एव-
मेव शाण्डिल्यस्येति पश्चाद्देदान्तवेद्यवासुदेवाख्यपरब्रह्म-
तत्त्वाभिधानादवगम्यते, तथा वेदार्थस्य दुर्ज्ञानतया सुखा-
वबोधार्थः शास्त्रारम्भः परमसंहितायामुच्यते ।

टी० “वक्ष्यते” इति, करणाद्व्याख्यणशरीरसंयोगकृतज्ञानविकास-
संकोचलक्षणानुत्पत्तिविनाशविति वक्ष्यते इत्यर्थः । उपसंहरति “अतः”
इति, यैर्जीवात्यत्यादिप्रतिपादनेन शास्त्रस्याप्रामाण्यं सिद्धान्तितं तैरेत-
च्छास्त्राविवक्षितमर्थं विवक्षितत्वेन राष्याप्रामाण्यमुक्तं स्यात्, अतोऽप्रा-
माण्यं पूर्वपक्षीकार्यं न सिद्धान्तोक्तैर्ग्रहं तस्मात्परैरुक्तं सूत्रानभिमतप्रा-
माण्यहेतुं दूषयितुमनुवदति “यश्चैव” इति, सोऽपीत्यादिना, निष्ठाम-
लभमान इत्यस्य परोक्तार्थाभ्युपगमेन परिहार उक्तः । अथ अन्यथार्थं वक्ष्य-
स्तमर्थे दृष्टान्ते शिष्यति “अथवे”ति, तमेव दाष्टान्तिकेऽप्याह “एव-
मि”ति, कथमिवमवगम्यत इत्यत्राह “पश्चाद्देदान्तवेद्ये”ति, श्रीपञ्चरा-
त्रस्य वेदार्थविशदीकरणरूपतामाह “तथे”ति, तथा उक्तानुगुणमेवेत्यर्थः
संशयेन विना क्वचिदिति संशयोऽनधीतशाखासु श्रुतार्थविरोधोऽस्ति न चे-
त्येवं रूपः । यद्वा प्रतिपक्षेष्वर्थेषु यत्क्रेयस्तत्र जानामीत्यर्थः ॥

मू० “अधीता भगवन्वेदाः साङ्गोपाङ्गाः सविस्तराः । श्रुवानि च मयाऽङ्गानि वाकोवाक्ययुतानि च । न चैतेषु समस्तेः संशयेन विना क्वचित् । श्रेयोमार्गं प्रपश्यामि येन सिद्धिर्भविष्यति इति, । वेदान्तेषु यथासारं संगृह्य भगवान्हरिः भक्तानुकम्पया विद्वान् । संचितेषु यथासुखम् इति च, अतः स भगवान्वेदान्तेषु परब्रह्माभिधानो वासुदेवो निखिलहेयप्रत्यनीककल्याणैकतानानन्तज्ञानानन्दाद्यपरिमितोदारगुणसागरः सत्यसंकल्पश्चातुर्वर्ण्यचानुराश्रम्यवस्थयाऽवस्थितान्धर्मार्थकाममोक्षाख्यपुरुषार्थाभिमुखान् भक्तानवलोक्यापारकाहण्यसौशील्यवात्सल्यौदार्यमहोदधिः स्वस्वहृदपस्त्रविभूतिस्वाराधनतत्फलयाथात्म्यावबोधिने वेदान् ।

टी० अधीता भगवन्वेदा इत्यादिश्लोकानामुत्तरश्लोकोऽयं वेदान्तेषु यथासारं संगृह्य भगवान् हरिः । भक्तानुकम्पया विद्वान् संचितेषु यथासुखमिति मोक्षधर्मे “यं वाकेष्वनुवाकेषु निषत्सूपनिषत्सु च गृणन्ति सत्यधर्माणः सत्यं सत्येषु सामस्विति एकायनशाखाविषये पारमेश्वरं वचनं “महतो वेदवृत्तस्य मूलभूतो महानयं स्कन्धभूता ऋगादमास्ते शाखाभूतास्तथा मुने इत्यादि द्रष्टव्यं बौद्धाद्युपदेशवाददमपि विप्रलम्भाय कृतं किं न स्यात् वेदार्थ उच्यते चेत् अत एव वेदा अध्यापयितव्याः किं यन्त्यनिर्माणेनेत्याशङ्कां परिजिहीर्षुवेदान्तेषु यथासारमित्यादि वचनायैमभिप्रयन्नाह “अतः स भगवान्”ति, अतो वेदार्थस्य दुरवबोधार्थत्वात् भगवानित्यादिविषेयणानि धर्माविप्रलम्भादिसम्भवशङ्काव्यावृत्त्यर्थानि भगवच्छब्देन दोषप्रत्यनीककल्याणैकतानत्वे विवक्षिते, किं प्रमाणमित्यन्नाह

१ वेदेकवेद्य इति पा० ।

२ हेयप्रत्यनीकेति पा० ।

षेदैकवेद्यमिति, पुरुषत्वात्स दोष इत्याद्यनुमानस्य धर्मिषाहकप्रमाणः
बाधमभिप्रेत्यैक-शब्दप्रयोगः, तद्वि ब्रह्म न वासुदेव इत्यत्राह “परब्र-
ह्माभिधान” इति, भगवच्छब्दसमाख्याप्रमाणसिद्धमर्थमाह “निखिलहे
ये”ति, वक्ष्यमाणव्यवस्थानुगुणविशेषणमाह “सत्यसङ्कल्प”इति, भक्तात्
शुद्धभावं गतो भक्त्या शास्त्राद्वेदमि जनार्दनमिति वचनात् भक्तिः सम्यक्-
शास्त्रज्ञानहेतुः सात्त्विकजनसंरक्षणाय वेदापात्रयेण तदुपमर्दनकारिणाम-
सुराणां निरसनाय कृतं बुद्धादिशास्त्रमिति तच्च न रत्नगोपयुक्तम् अतो
भक्तरक्षणार्थं कृतेऽस्मिन् प्रबन्धे न दोषगन्ध इति भावः । विप्रलम्भासम्भ-
वार्थमाह “अपरि”ति, वेदैरेवालं किं पञ्चरात्रेणेत्यत्राह-

मू० ऋग्यजुः सामाथर्वभेदभिन्नानपरिमितशाखान् विध्यर्थवा-
दमन्त्ररूपान् स्वेतरसकलसुरनरदुरवगाह्यैश्चावधार्य तद-
र्थयाथाक्यावबोधिपञ्चरात्रं शास्त्रं स्वयमेव निरमिमीतेति
निरवद्यम् । यत्तु परैः सूचचतुष्टयं कस्यचिद्बिहङ्गांशस्य
प्रामाण्यनिषेधपरं व्याख्यातं तत्सूचाक्षराननुगुणं सूचं
काराभिप्रायविहङ्गं च । तथा हि सूत्रकारेण वेदान्तन्या-
याभिधायीनि सूचाण्यभिधाय ।

टी० “ऋग्यजुः सामाथर्वभेदभिन्नानपरिमितशाखानि”ति, विध्यर्थ-
वादमन्त्ररूपा”निति, तत्त्वविषयं यदत्रोच्यते तत्सर्वमर्थव्यादादिषु प्रति-
पादितमिति भावः । विलक्षणज्ञानैज्ञायत एव क्रिमनेनेत्यत्राह “स्वेत-
रे”ति, निरवद्यं पाशुपतादिषु यदवद्यं तच्चास्त्यत्रेति भावः । ननु बौद्धा-
हंतादयो भगवत्प्रणीताः तद्वदिदं किं न स्यात् ? उच्यते अवतारप्रयोजनं
हि दुष्कृतिनाशनं साधुपरित्राणं च तत्र दुष्कृतिनाशाय बौद्धादिप्रणीतिः,
इदं तु नारदशाण्डिल्यादिसाधुपरित्राणार्थेति वैषम्यमिति नारदादयो
सर्वत्रातारः, नारदादिश्रोतृत्वकथनं विप्रलम्भार्थमिति चेन्न सर्वत्रावि-
श्वासप्रसङ्गात्, सर्वशक्तिना भगवता वेदानामपौरुषेयत्वादिव्यापनं विप्र-

लिप्सया कृतमिति शङ्का कर्तुं हि शक्यते । किञ्च वेदोदिता एव अर्थाः सर्वत्र सहस्रशश्च पञ्चरात्रे श्रूयन्ते बौद्धादिषु हि वेदप्रामाण्यनिराकरणादिकं दृश्यते । किञ्च प्रमाणभूतेषु प्रबन्धेषु बुद्धागमादीनां श्रुतिविरोधात् परित्याज्यत्वं श्रूयते न तथा श्रीपञ्चरात्रस्य, प्रत्युत श्रुतिसारार्थ-विशदीकरणरूपत्वमेव दृश्यते, एवं नारदशाण्डिल्यादिसात्विकसंरक्षणाय प्रवृत्तत्वाद्देवविहितानेकार्थप्रतिपादकत्वाद्देवार्थावगमसौकर्याय प्रवृत्तत्वेन प्रमाणभूतप्रबन्धेषु श्रूयमाणत्वात् वेदार्थविशदीकरणरूपत्वानुगुणं वेदान्तार्थस्य प्रतिपादनदर्शनादतिशङ्कायां वेदेऽप्यनाशवासप्रसङ्गाच्च दुष्कृद्दिनाशार्थप्रवृत्तश्रुतिविरुद्धार्थप्रतिपादकप्रमाणभूतप्रबन्धान्तरनिन्दितबुद्धागमादिसाम्यबुद्धिः, श्रीपञ्चरात्रशास्त्रसमीपं नासादयतीत्यर्थः, एवं परोक्ताप्रामाण्यहेतुर्निराकृतः । अथ परोक्तं सूत्रार्थमनूद्य दूषयति “यत्त्वि”ति, सूत्रचतुष्टयमिति न सूत्रद्वयमित्यर्थः । सूत्राक्षराननुगुणं वा-शब्दतदप्रतिषेधादिसूत्रप्रदाननुगुणमित्यर्थः । अपि वा कर्तृसामान्यात् प्रमाणमनुमानं स्यात्, इकं वा संयोगरूपचोदनाख्यविशेषादित्यादिषु वा-शब्दः पक्षविपरिवृत्तिपरोदुष्टः, विप्रतिषेध-शब्देऽपि तदप्रतिषेधवाशब्दसाहचर्यान्निषेधार्थ एवेति भावः । सूत्राकाराभिप्रायविरोधमुपपादयति “तथा-ही”ति, सूत्रकारेण सूत्रेऽयमर्थ उक्तश्चेत् किमर्थं महाभारते कथनमिति शङ्कायां प्रयोजनभेदं दर्शयति “वेदान्तन्यायाभिधायीनी”ति-

मू० वेदोपबृंहणाय च भारतसंहितां शतसाहस्रिकां कुर्वता मौक्तधर्मे ज्ञानकाण्डेऽभिहितं “गृहस्थो ब्रह्मचारी च वानप्रस्थोऽथ भिक्षुकः । य इच्छेत्सिद्धिमास्थातुं देवतां कां यजेत स”इत्यारभ्य महता प्रबन्धेन पञ्चरात्रशास्त्रप्रक्रियां प्रतिपाद्य “इदं शतसहस्राद्वि भारताख्यानविस्तरात् । आविध्य मतिमन्थानं दम्भो घृतमिबोद्धृतम् । नवनीतो

यथा दध्ना द्विपदां ब्राह्मणो यथा । आरण्यकं च वेदेभ्य
 औषधिभ्यो यथाऽमृतम् । इदं महोपनिषदं चतुर्वेदसम-
 न्वितं साङ्ख्ययोगकृतां तेन पञ्चराचानुशब्दितम् । इदं श्रेय
 इदं ब्रह्म इदं हितमनुत्तमम् । ऋग्यजुःसामभिर्जुष्टमथ-
 र्वङ्गिरसैस्तथा । भविष्यति प्रमाणं वा एतदेवानुशासन-
 मिति साङ्ख्ययोगशब्दाभ्यां ज्ञानयोगकर्मयोगावभिहितौ
 यथोक्तं “ज्ञानयोगेन साङ्ख्यानां कर्मयोगेन योगिना-
 मिति, भीष्मपर्वण्यपि “ब्राह्मणैः क्षत्रियैर्वैश्यैः शूद्रैश्च
 कृतलक्षणैः । अर्चनीयश्च सेव्यश्च पूजनीयश्च माधवः ।
 सात्वतं विधिमास्थाय गीतः सङ्कर्षणेन य” इति कथमेवं
 ब्रुवाणो वादरायणो वेदविदग्रेसरो वेदान्तवेदपरब्रह्मभूत-
 वासुदेवोपासनार्चनादिप्रतिपादनपरस्य सात्वतशास्त्रस्या-
 प्रामाण्यं ब्रूयात् । ननु च “साङ्ख्यं योगः पञ्चराचं वेदाः
 पाशुपतं तथा । किमेतान्येकनिष्ठानि पृथङ्निष्ठानि वा मुने”
 इत्यादिना साङ्ख्यादीनामप्यादरणीयतोच्यते शारीरकेऽपि
 साङ्ख्यादीनि प्रतिषिध्यन्ते अत इदमपि तन्त्रं तत्तुल्यं नेत्यु-
 च्यते यतस्तच्चापीममेव शारीरकोक्तन्यायमवतारयति ।

टी० वेदोपबृंहणाय चेति अधीतशास्त्रार्थस्य संशयविपर्ययादिनि-
 रासको न्यायः अनधीतशास्त्रार्थैरुक्तयुक्तेनाधीतशास्त्रार्थज्ञानमुपबृंहणमि-
 त्यर्थः, गृहस्य इत्यादि महता प्रबन्धेन विस्तरेण इदं श्रेयः एतच्छा-
 स्त्रोक्तमेव सांसारिकफलसाधनम्, इदं ब्रह्म एतदुक्तमेव परं प्राप्यं ब्रह्म
 इदमनुत्तमं हितम्, अपवर्गसाधनमित्यर्थः । अथर्वङ्गिरसैः अथर्वणा अङ्गि-
 रसा च दृष्टैरथर्ववेदप्रदेशैः ऋगादिप्रश्नैः तत्तदर्थोऽभिप्रेतः । साङ्ख्ययोगः

शब्दो व्याचष्टे “साङ्ख्ये”ति, कर्मज्ञानयोगोपेतमित्यर्थः, महाभारतप्रशस्त-
त्वहेतोरनैकान्त्यमाह “ननु चे”ति, परिहरति “नेनी”ति, यतस्तत्रापीति
साङ्ख्यादीनां वेदादिरुद्रांशे प्रामाण्यं कृत्वाविरोधस्य श्रीपञ्चरात्रस्य
कात्स्न्येन प्रामाण्यमिति न्यायमवतारयतीत्यर्थः । तदुपपादयति-

मू० किमेतान्येकं षष्ठानि पृथङ्निष्ठानि वेति प्रश्नस्यायमर्थः
किं साङ्ख्ययोगपापशुपतवेदपञ्चरात्राणि एकतत्त्वप्रतिपा-
दनपराणि पृथक् तत्त्वप्रतिपादनपराणि वा, यदैकतत्त्व-
प्रतिपादनपराणि किं तदेकं तत्त्वं? यदा पृथक् तत्त्वप्रति-
पादनपराणि तदैषां परस्परविरुद्धार्थप्रतिपादनपरत्वाद-
स्तुनि विकल्पासम्भवाच्चैकमेव प्रमाणमङ्गीकरणीयं, किं
तदेकमित्यस्योत्तरं ब्रुवन् “ज्ञानान्येतानि राजर्षे विद्धि
नानामतानि वै । साङ्ख्यस्य वक्ता कपिल इत्यारभ्य साङ्खा-
योगपाशुपतानां कपिलश्चिरण्यगर्भपशुपतिकृतत्वेन पौरु-
षेयत्वं प्रतिपाद्य अवान्तरतपानामवेदाचार्य्यं स उच्यते
इति वेदानामपौरुषेयत्वमभिधाय पञ्चरात्रस्य कृत्स्नस्य
वक्ता नारायणः स्वयमिति पञ्चरात्रतन्त्रस्य वक्ता नारा-
यणः स्वयमेवेत्युक्तवान्, एवं वदतश्चायमाश्रयः पौरुषे-
याणां हि तन्त्राणां परस्परविरुद्धवस्तुवादितया अपौरुषे-
यत्वेन निरस्तप्रमादादिनिखिलदोषगन्धर्वेदवेद्यवस्तुविरु-
द्धाभिधायित्वाच्च यथावस्थितवस्तुनि प्रामाण्यं दुर्लभं
वेदवेद्यश्च परब्रह्मभूतो नारायणः, अतस्तत्तन्त्राभिहितप्र-
धान पुरुषपशुपतिप्रभृतितत्त्वस्य वेदान्तवेद्यपरब्रह्मभूतना-
रायणात्मकतयैव वस्तुत्वमभ्युपगमनीयमिति तदिदमाह च

“सर्वेषु च नृपश्रेष्ठ ! ज्ञानेष्टेतेषु दृश्यते । यथागमं यथान्यायं
निष्ठा नारायणः प्रभुरिति यथागमं यथान्यायमिति
न्यायानुगृहीतं तत्तदागमोक्तं वस्तु परामृशतो नारायण
एव सर्वस्य वस्तुनोनिष्ठेति दृश्यते ।

टी० “किमेतानी”ति, एकतत्त्वप्रतिपादनपरत्वे प्रमेयविशेषबुभु-
त्सा पृथक्तत्त्वप्रतिपादनपरत्वे प्रमाणविशेषबुभुत्सा अतिरात्रे षोडशिनं
गृह्णाति नातिरात्रे षोडशिनं गृह्णाति, उदिते जुहोति अनुदिते जुहोति
व्रीहिभिर्यजेत यवैर्यजेत इत्यादिष्वधिकारिभेदेन कालभेदेन फलभेदेन वि-
कल्पः सम्भवत्यनुष्ठाने, सिद्धवस्तुनि तु विकल्पासम्भवेन विरोधादेकमेव
प्रमाणं स्यादित्यर्थः । अस्योत्तरमिति प्रष्टुरभिप्रायं विकल्प्योत्तरमाहेति
भावः । ज्ञानान्येतानीति किं त्वया तत्तद्व्यन्यकाराभिप्रायः पृष्ठः ? उतार्थ-
स्थितिः पृष्ठा ? तत्तद्व्यन्यकाराभिप्रायश्चेत् पृथङ् निष्ठान्येव मतानीत्याह-
“ज्ञानान्येतानी”ति, “साङ्ख्यस्य वक्ता कपिलः परमर्षिस्स उच्यते । हिरण्य-
गर्भो योगस्य वक्ता नान्यः पुरातनः । उमापतिः पशुपतिः श्रीकण्ठो ब्रह्मणः
सुतः । उक्तवानिदमव्ययं ज्ञानं पाशुपतं शिव” इति एतानि वचनानि आ-
रम्य शब्दोपात्तानि पञ्चरात्रस्य कृत्स्नस्य वक्ता नारायणः स्वयमिति वक्त-
व्यवक्तृविशेषणद्वयं श्रूयते । एभिः कलितमाह “एवं वदत” इति, न्यायानु-
गृहीतवस्तुपरामर्शस्वरूपमाह-

श्रू० अब्रह्मात्मकतया तत्तत्तन्वाभिहितानां तत्त्वानां सर्वं ख-
स्त्विदं ब्रह्म विश्वं नारायण इत्यादिना सर्वस्य ब्रह्मात्म-
कतामनुसन्धानस्य च नारायण एव निष्ठेति प्रतीयत
इत्यर्थः । अतो वेदान्तवेद्यः परब्रह्मभूतो नारायणः स्वयमेव
पञ्चरात्रस्य कृत्स्नस्य वक्तेति तत्त्वरूपतदुपासनाभिधायित-
तन्त्रमिति च तस्मिन्नितरतन्त्रसामान्यं न केनचिदु-
द्भावयितुं शक्यम्, अतस्तच्चैवेदमुच्यते एवमेकं साङ्ख्ययोगं

वेदारण्यकमेव च । परस्पराङ्गान्येतानि पञ्चरात्रं तु कथ्यत
इति साङ्ख्यश्च योगश्च साङ्ख्ययोगं वेदाश्च आरण्यकानि
च वेदारण्यकं परस्पराङ्गान्येतान्येकतत्त्वप्रतिपादनपरत-
यैकीभूतान्येकं पञ्चरात्रमिति कथ्यते, एतदुक्तं भवति सा-
ङ्ख्योक्तानि पञ्चविंशतितत्त्वानि योगोक्तं च यमनियमा-
द्यात्मकं योगं वेदादितकर्मस्वरूपाण्यङ्गीकृत्य तत्त्वानां
ब्रह्मात्मकत्वं, योगस्य च ब्रह्मोपासनप्रकारत्वं कर्मणां च
तदाराधनरूपतामभिदधति ब्रह्मस्वरूपं प्रतिपादयन्त्या-
रण्यकानि, एतदेव परेण ब्रह्मणा नारायणेन स्वयमेव
पञ्चरात्रतन्त्रे विशदीकृतमिति, शरीरके च साङ्ख्योक्त-
तत्त्वानामब्रह्मात्मकतामात्रं निराकृतं न स्वरूपं योग-
पाशुपतयोश्चेश्वरस्य केवलनिमित्तकारणतापरावरतत्त्ववि-
परीतकल्पना वेदवहिष्कृताऽऽचारो निराकृतो न योगस्वरूपं
पाशुपतस्वरूपं च, अतः साङ्ख्यं योगः पञ्चरात्रं वेदाः
पाशुपतं तथा । आत्मप्रमाणान्येतानि न हन्तव्यानि हेतु-
भिरिति तत्तदभिहिततत्त्वस्वरूपमात्रमङ्गीकार्यं जिनसु-
गताभिहिततत्त्ववत्सर्वं न वहिष्कार्यमित्युच्यते यथा-
ऽऽमं यथान्यायं निष्ठा नारायणः प्रभुरित्यनेनैकार्थ्यात् ।

टी० “अब्रह्मात्मकतये”ति, वचनान्तरेण विशदयति “अतः” इति,
परस्पराङ्गानि एकमिति पदद्वयं व्याचष्टे एकैकीभूतानीत्येतदन्तेन, एकं
पञ्चरात्रमिन्त्यर्थमेकत्वमुक्तम् एकवचनान्तत्वात् । यद्वा एकैकीभूतानीत्यने-
नाङ्गाङ्गिभावफलितार्थ उक्तः, एकं पञ्चरात्रमिति एकपदव्याख्यानम्, अत्र
किमङ्गि तस्य किमपेक्षितं प्रतिपादयन्त्यङ्गानि भवन्ति तेषु कस्मिन्-

शेऽपेक्षा तत्सर्वं पञ्चरात्रमेकमेव कथमासीदित्यत्राह “एतदुक्तं भव-
ती”ति, तर्हि शारीरके तच्चिराकरणं कथमित्यत्राह “शारीरके चे”ति,
सर्वेषां सांख्यादीनां प्रामाण्य प्रतिपादयदिव किमपि वचनं दृश्यत इति
तद्वधमनिवृत्त्यर्थं तत्प्रायेमाह “अत”इति उक्तार्थं हेतुमाह-

ब्र० ॥ उत्पत्त्यसंभवाधिकरणं समाप्तम् ॥

इति श्रीभगद्रामानुचार्यविरचिते शारीरकनीमांसा-
भाष्ये द्वितीयाध्यायस्य द्वितीयः पादः ॥

टी० “अनेनैकार्थ्यादि”ति, न केवलं तत्तदागममात्रपरामर्शः न्याय-
परामर्शोऽपि ह्यत्रोक्तः यथान्यायमिति, साङ्ख्यं योग इत्यादिवचनस्यान्यथार्थ-
श्चेद्वेदविरुद्धांशेषि प्रामाण्याभिधायीदं वचनं “विरोधे त्वनपेक्षं स्या-
दि”ति न्यायादप्रमाणं स्यात्, अनीनोमीयहिंसादीनामधर्मत्वस्य
साङ्ख्ये प्रतिपादनादिति भावः । एवं वेदविरुद्धार्थप्रबन्धप्रामाण्यप्रति-
पादकत्वे अस्यापि वचनस्याप्रामाण्यप्रसङ्गाच्चिष्टा नारायण इत्यादौका-
र्याच्च साङ्ख्ययोग इत्यादिवचनस्योक्त एवार्थः बौद्धादियन्येष्वप्यविरुद्धार्थ-
सम्भवात् तत्स्वीकारप्रसङ्ग इति चेन्न तत्र वेदाप्रामाण्यतद्विरुद्धार्थप्रतिपा-
दनं कृतं साङ्ख्यादिषु तु वेदाङ्गीकार एवास्तीति तेष्वस्तीति तेष्वविरुद्धां-
शस्वीकार इति यथोक्त एवार्थः । अत्र भाष्यकारैः सूत्रकाराभिप्रायानु-
गुण्यात् तु कार्त्स्न्येन वेदाविरोधात् सूत्राक्षरसामञ्जस्याच्च तन्नातरसाम्यं
व्युदस्तम् । अत्र सूत्रकाराभिप्रायो मोक्षधर्मवचनैरवगम्यते हि तत्र श्रीप-
ञ्चरात्रस्य बहुमुखं प्रामाण्यं प्रपञ्चितं तत्र “गूढं मां प्रश्नविद्राजन्
पृच्छसे त्वमिहानघ । न ह्येष तर्कया शक्यं वक्तुं वर्णशतैरपि । कृते दोष-
प्रसादाद्वै राजन् ज्ञानागमेन वा । गहनं ह्येतदाख्यानमाख्यातव्यं तवारी-
हविति अवाच्यमेतद्वैकल्यमात्मगुह्यं सनातनमिति च पृष्ठार्थस्य परमर-
हस्यत्वं दुरवबोधत्वमयोग्येष्ववक्तव्यत्वं च दर्शितं, तेनैव प्रथिता ब्रह्म-

मर्यादा लोकभाविनीति लोकहिताय प्रवृत्ततया बाह्यागमव्यावृत्तिर्द-
 शिता । तत्र प्रशासतो राज्यं धर्मणामित्रघातिनः । नानुतावाक् समभन्
 मनो दुष्टं च नाभवत् । संस्थिते तु नृपे तस्मिंश्छास्त्रमेतत् सनातनम्
 अन्तर्धास्यति तत्सत्यमेतदुः कथितं मया इति योग्यजनभूयिष्ठकाले
 प्रवृत्तिः कालान्तरे तिरोधानं चेति वैलक्षण्यमुक्तं तत्राप्याविर्भावतिरोभा-
 वकथनादर्थशरीरस्य वेदार्थवदनादित्वं दर्शितं, ततश्च बाह्यागमव्यावृत्तिः
 उत्पद्यन्ते व्यथन्ते च यान्यतो यानि कानिचित् । तान्यर्वाक्कालिकतया
 निष्कलान्यनृतानि चेति बाह्यागमानामर्वाक्कालिकत्वस्मरणात्, वेदैश्च-
 तुर्भिः समितं कृतं मेरौ महागिरौ इति सर्वमर्यादास्यापक्रमुनिजनभूयिष्ठे
 मेरौ प्रवृत्तया देशतोऽपि वैलक्षण्यमुक्तम् “एकाग्रमनसोदान्ता ऋषयः संयमे
 रता इति दिव्यं वर्षसहस्रं वै सर्वं ते मुनयः सममिति नारायणानुशिष्टा
 हि तदा देवी सरस्वती विवेश तानृषीन् सर्वान् लोकानां हितकाम्यया
 इति तैरेकमतिभिर्भूत्वा यत्प्राक्तं शास्त्रमुत्तममिति च प्रवर्त्तकानामृषीणा-
 मत्र गुणवत्त्वं तपोमहिमवत्त्वं भगवत्प्रसादलब्धसरस्वतीकत्वं बहूनामैक-
 मत्यं च दर्शितम् । उशनावृहस्पतिश्चैव यदोत्पन्नौ भविष्यतः । तदा प्रव-
 ह्यतः शास्त्रं युष्मन्मतिभिर्दृष्टमिति युष्मत्कृतमिदं शास्त्रं प्रजापालोव-
 सुस्ततः । वृहस्पतेः सकाशाद् वै प्राप्स्यते द्विजसत्तमा इति प्रकृष्टदेवार्षिप-
 रियहः प्रकृष्टशिष्याधिगमश्च दर्शितः । वेदैश्चतुर्भिः समितम् इदं महापनि-
 षदम् अत्र धर्मार्थकामा हि मोक्षः पश्चात्त्रिकीर्षित इति सर्ववेदवेदा-
 न्तसारत्वं गुडजिह्विकान्यायेन त्रिवर्गप्रतिपादकत्वमोक्षैकपरत्वमनुत्तमहि-
 तत्वं चोक्तं सर्वं प्रमाणं हि तथा यथैतच्छास्त्रमुत्तमं भविष्यति प्रमाणं वै
 एतन्मदनुशासनम् । अस्मात्प्रवक्ष्यते धर्मान् मनुः स्वायम्भुवः स्वयमिति
 मन्वादिभिरप्युपजीव्यत्वमितरप्रबन्धप्रामाण्ये दृष्टान्तभूतत्वमव्यवधानेन
 भगवदनुशासनरूपत्वं भविष्यति प्रमाणमिति भगवता नियमितत्वं च
 दर्शितं, तस्य यज्ञान्वहानासीदश्वमेधो महात्मनः । वृहस्पतिरुपाध्यायः ।
 तस्य होता बभूव हे”ति पञ्चरात्रनिष्ठस्योपरिचरस्याश्वमेधकथनाद्वैद-
 क्यपञ्चरात्रकर्मणां कर्तृसामान्यं दर्शितं प्रीतस्ततो ह भगवान् देवदेवः

पुरातनः । साक्षात्तं दर्शयामास अदृश्याऽन्येन केनचिदिति वेदपञ्चरात्रोक्तं
 कर्मणामव्यवधानेनाराध्यपरदेवतासामान्यं च दर्शितम्, अदृश्येन हृतो-
 भागो देवेन हरिमेधसेति भगवतः सर्वदेवतासाक्षात्कारिवृहस्पत्यदृश्य-
 ताया उपरिचरेण दृष्टतायाश्चोक्तत्वात् अधिकारिवैलक्षण्यं दर्शितम्, एक-
 तद्वितत्रितवृत्तान्तमुखेनार्थवादरूपं तात्पर्यलिङ्गं दर्शितं “मिरोरुत्तरभागे
 तु क्षीरोदम्यानुकूलतः स दैशो यत्र नस्तप्तं तपः परमदाहणमिति एका-
 न्तिनस्ते पुरुषाः श्वेतद्वीपनिवासिनः । गच्छध्वं तत्र मुनयस्तत्रात्मा मे प्रका-
 शित इति ततो मोदृष्टिविषयः तदा प्रतिहृतो भवदिति ब्रतावसा-
 नेऽस्य शुभान् नरान् न ददृशिमो वयमिति बलिः किलोपहिते तस्य
 देवस्य तैर्नरैः । वयं तु तेजसा तस्य सहसा नष्टचेतस इति पुरुषाणां सहस्रेषु
 तेषु वै शुद्वयोनिषु । अस्मान् न कश्चिन्मनसा चतुषा वाऽप्यपूजयदिति
 भगवदुर्मनिष्ठपुरुषाभ्युषितदेशस्य प्राप्यत्वं तस्य बहुतपोलभ्यत्वं धर्मान्तर-
 निष्ठैस्तदुर्मनिष्ठानां दुर्दर्शत्वं तेषां बहुतपोदृश्यत्वं तेषामितराधिकारि-
 त्वनादरत्वं तन्मुखेनेतराधिकारिणां निहृष्टत्वं च भगवदुर्मनिष्ठानां प्रह-
 ष्टत्वं च भगवता स्वयमागत्य दर्शनप्रदानाच्च तेषां महत्त्वं दर्शितम् । एकश्च
 शब्दो विरतः श्रुतोऽस्याभिहृदीरितः । आकाशं पूरयन्सर्वं शिवात्तरसम-
 न्वित इति भगवत्स्तित्रश्रवणस्यापि तपः साध्यतया भगवद् धर्मप्रकर्षो
 ज्ञापितः, “दृष्टा वः पुरुषाः श्वेताः पञ्चेन्द्रियविवर्जिताः । दृष्टो भवति
 देवेश एभिर्दृष्टैर्द्विजोत्तमा इति भगवद्दर्शनतुल्यत्वं तेषां दर्शनस्य
 प्रतिपादितं “प्राप्य श्वेतं महाद्वीपं नारदो भगवान् ऋषिः । ददर्श तानेव
 नरान् श्वेतांश्चन्द्रप्रभान् शुभान् । पूजयामास शिरसा मनसा तैः सुपूजित
 इति न ह्येतद् ब्रह्मणा प्राप्तमीदृशं मम दर्शनमिति च भगवदुर्मनि-
 ष्ठानां देवर्षिवन्द्यत्वं ब्रह्मादिभ्याऽपि महत्त्वं च दर्शितम् । “उवाच मधुरं
 भूयो गच्छ नारद मा चिरम् । इमे ह्यनिन्द्रियाहारा मद्वृत्ताश्चन्द्रवर्चसः ।
 एकाग्रचित्तयेयुर्मां तेषां विघ्ना भवेदिति चेत् नारदसम्भाषणस्यापि
 विघ्नरूपताकथनेन नारदादपि तेषामासन्नतरत्वं दर्शितम्, “अहो हि दुर-
 नुष्ठेयो मोक्षधर्मः सनातनः यं हित्वा देवताः सर्वा हव्यकव्यभुजोऽभवन्

नूनमेकान्तिधर्माऽयं श्रेष्ठानारायणप्रियः । एकान्तिनो हि पुरुषा गच्छन्ति
 परमे पदे । यद्येकान्तिभिराक्रीणं जगत् स्यात् कुहनन्दन भवेत् कृतयुग-
 प्राप्तिरिति एकान्तभावोपगतास्ते भक्ताः पुरुषोत्तमं ते सहस्राचिर्षं देवं
 प्रविशन्ति सनातमिति च कृतयुगैकान्तस्य भगवद्धर्मस्य परममेतत्प्रदत्तं
 तन्मुखेनाधिकारिवैलक्षण्यं च दर्शितं तथा मया सृष्टः पुरा ब्रह्मा मया-
 जमयजत्स्वयम् ततस्तस्मै वरान् पीता ददावहमनुत्तमान् । मत्पुत्रत्वं च
 कल्प्यादौ लोकाध्यतत्त्वमेव च । एष माता पिता चैव युष्माकं च पिता-
 महः । मयाऽनुशिष्टो भविता सर्वभूतवरप्रदः । अस्मैव चानुज्ञास्ते
 ललाट्यः समुत्थितः ब्रह्माऽनुशिष्टो भविता सोऽपि सर्ववरप्रदा इति सन्न-
 ह्नकाः सहस्राश्च सेन्द्रा देवाः सहर्षिभिः । अर्चयन्ति सुरश्रेष्ठं देवं ना-
 रायणं प्रभुमित्यादिभिर्वेदान्तवेदापरदेवताया एव सर्वस्मात्परत्वेनात्र प्र-
 तिपाद्यत्वं दर्शितं “वेदैश्चतुर्भिः समितमित्युपक्रमः इदं महोपनिषदम्
 इत्युपसंहारः, अभ्यासादिलिङ्गानि दर्शितानि एवमाशयदोषविरहदेश-
 कालप्रवर्तकवक्तृश्रोत्रप्रबन्धतदुक्तधर्मतत्कर्तृतत्फलतत्प्रदायिदेवतावैलक्ष-
 ण्यप्रतिपादनमुखेन भगवच्छास्त्रवैलक्षण्यस्य बहुमुखं प्रपञ्चमभिप्रेत्य
 महता प्रबन्धेनेत्युक्तिः, तथा भवत्प्रणीते तत् प्रतिपादकतया सात्त्विके
 श्रीवाराहे च पुराणे मोक्षधर्मानुरोधेन पञ्चरात्रस्य वेदतुल्यप्रामाण्यप्रति-
 पादनमुखेन पाशुपतादेर्वैलक्षण्यं दृश्यते अष्टषष्टितमे “पौरुषं सूक्तमास्याय
 ये यजन्ति द्विजास्तु मां संहिताजपमास्याय । ते मां पश्यन्ति ब्राह्मणाः ।
 आलाभे वेदमन्त्राणां पञ्चरात्रादितेन हि मार्गेण मां प्रपद्यन्ते ते मां
 पश्यन्ति मानवाः । ब्राह्मणक्षत्रियविशां पञ्चरात्रं विधीयते । शूद्रादीनां
 न तच्छ्रोत्रपदवीमुपयास्यति । एवं मयोक्तं विप्रेन्द्र पुराकल्पे पुरातनं पञ्च-
 रात्रं सहस्राणां यदि कश्चिद् गृहीष्यति । क्रमेण च मां कस्मिद् यदि
 भक्तो भविष्यति । तस्य वेदाः पञ्चरात्रं नित्यं हृदि वसिष्यति । वेदेन
 पञ्चरात्रेण भक्त्या यजेन तु द्विजाः । प्राप्योऽहं नान्यथा प्राप्योऽवर्षलक्ष-
 रपि द्विजे”ति अत्र वेदपञ्चरात्रयोर्विकल्पाभिधानाद्देदतुल्यत्वं वेदाधिक-
 तत्रैवार्णोक्ताधिकाधिकारत्वं वेदा इति इतरायेत्यत्वं पञ्चरात्रयोः समु-

चित्त्व मोक्षसाधनत्वं चेत्तं “त्वं च “इदं महाबाहो मोहशास्त्राणि का-
 र्येत्यादिभिरितरागमानां मोहनार्थत्वं चेत्तं तत्र चोद्यपरिहाराश्च पूर्व-
 मेव प्रपञ्चेन कृताः, अतश्च पञ्चरात्रस्येतगमवैलक्षण्यसिद्धिः, । ननु कथं
 कात्स्न्येन वेदाविस्मृतत्वं त्रयीधर्मपरित्यागस्य तत्रोक्तत्वात्, कथं मन्वा-
 दिस्मृतीनां वेदानुरोधित्वं तेषु त्रयीचोदिताग्निहोत्रपरित्यागमुखेन चतुर्था-
 श्रमधर्मस्यात्र प्रतिपाद्यमानत्वात् “यदहरेव विरजेत्तहरेव प्रव्रजेदित्या”दि-
 भिः प्रत्यक्षश्रुतिभिरेव चतुर्थाश्रमविधानात् तन्मूलानां स्मृतीनां न वेदविस्मृ-
 त्वमिति चेन्न किं भोक्तृयौधर्मणासंयुक्त इदं धर्मं जिज्ञासिता औं भोजिज्ञा-
 तेत्यादिप्रत्यक्षश्रुतिसिद्धत्वात् त्रयीचोदितधर्मविशेषत्यागस्य तन्मूलतया
 पञ्चरात्रवचसां न वेदविस्मृत्यम् । ननु कथमुदाहृतवाक्यानां वेदत्वं कथं
 यदहरेवेत्यादिवाक्यानां वेदत्वं जावालश्रुत्यादीनां देशान्तरेष्वधीयमान-
 त्वादिति चेत् एवं तर्हि जावालवाष्कलमाध्यन्दिनादिशाखानाम् इव देश-
 न्तरे बहुभिरविच्छिन्नपारम्पर्यमधीयमानत्वादेव वेदत्वं सिद्धं स्मृतं व्यत्ये-
 सत्यस्मर्थ्यमाणकर्तृकत्वादिति हेतुनैव तदुदेवापौरुषेयत्वं तैत्तिरीया-
 दिशब्दानामिवैकायनशाखायाश्चासाधारणकल्पसूत्रवत्त्वादेव वेदत्वं दुर-
 पह्यं तथा भूमविद्यायामृगवेदं भगवोऽध्येयि यजुर्वेदं सामवेदमाथर्वणं
 चतुर्थमितिहासपुराणं पञ्चमं वेदानां वेदं पित्र्यं राशिं देवनिधिं वाको-
 वाक्यमेकायनं देवविद्यां ब्रह्मविद्यां तत्रविद्यां नतत्रविद्यां सर्वदेवजन-
 विद्यामेतद् भगवोऽध्येमीति श्रवणाच्च ऋग्वेदादिवद्वेदत्वसिद्धिः, ऋग्वे-
 दादेः पृथग्ग्रहणादवेदत्वमिति चेन्न ब्रह्मविद्याया इव ब्राह्मणपरिष्कार-
 लक्ष्ण्येन श्रेष्ठ्यात् पृथगुपादानोपपत्तेः, ब्रह्मविद्याशब्दो ह्युपनिषद्भागपरः
 न तु ज्ञानपरः नात्मवदित्युक्तेः एकायनशब्दस्य प्रसिद्धानादर्थान्तर-
 परत्वकल्पनमयुक्तं प्रसिद्धान्वादिताभावात् यथा “यं वाक्केष्वनुवाकैषूपनि-
 षत्सु च । गृह्णन्ति सत्यधर्माणः सत्यं सत्येषु समस्विति भारतवचनान्त्व
 श्रुतित्वमवगम्यते । तथा भगवच्छास्त्रेषु चास्य वेदत्वं बहुशोऽवगम्यते

यथा श्रीकालोत्तरे ऋग्वेदं पूर्वदिग्भागे यजुर्वेदं तु दक्षिणे पश्चिमे सामवेदं
 स्यादथर्वं चोत्तरे भवेत् । एकानीयशाखेत्यमन्त्रान्सर्वासु दिनु च । पाठ-
 येत् पावनान् पश्चादग्निस्कारमारभेदिति तथा तत्रैव ततः प्रीतमना-
 नाथः साक्षात् स ब्रह्मसंज्ञितं वेदमेकायनं ब्रह्म व्याकर्तुमकुतोऽभयं व्याज-
 हार स सद् ब्रह्ममयं प्रणवमादितः तत्कारणत्वाद्देवानां मूलसंज्ञा सना-
 तनी । ततोऽन्यान्यपि दिव्यानि व्यापकान्युपदिष्टवानिति, एवं हि संहि-
 तान्तरेष्वपि बहूनि वचनानि तानि विस्तारमयान् लिख्यन्ते तथेतिहास-
 पुराणवचनैरुपवृंहितप्रदेशविशेषता च श्रुतित्वे हेतुः, द्वे विद्वो वेदितव्ये
 यत्तदद्रेश्यमयाह्यमगोत्रमवर्णमचक्षुःश्रोत्रं तदपाणिपादं नित्यं विभुं
 सर्वगतं सुसूक्ष्ममित्यादीनां श्रुतित्वेन सम्प्रतिपन्नानां द्वे ब्रह्मणी वेदि-
 तव्ये शब्दब्रह्म परं च यत् । शब्दब्रह्मणि निष्णातः परं ब्रह्माधिगच्छति
 यत्तदव्ययमजरमचिन्त्यमजमव्ययम् । अनिर्देश्यमरूपं च पाणिपादाद्य-
 संयुतं विभुं सर्वगतं नित्यं भूतयोनिमकारणं व्याप्तं व्याप्यं यतः सर्वं यद्वै
 पश्यन्ति सूरय इत्यादिभिरुपवृंहितत्वदर्शनात् उपवृंहितत्वं हि श्रुतित्वं
 स्थापयति, एकायनशाखावचनानि च यद्वह्न्युपवृंह्यन्ते पुराणेतिहास-
 वचनैः, सर्वज्ञः सर्वदर्शी सर्वेश्वरः सर्वशक्तिस्समृद्धिमानेव अद्वितीयः
 आद्योऽवशी स्वाधीनोऽनादिरनन्तोऽव्ययगतनिद्राभयक्रोधतन्द्रिव्यपगते-
 च्छातमः क्लमव्याधिर्निर्दोषो निरधिष्ठो निरवद्य इति श्रुतिर्भगवता पराशरंणो-
 पवृंहिता सर्वज्ञः सर्वदृक् सर्वशक्तिर्ज्ञानबलर्द्धिमान् । अन्यूनश्चाप्यवृ-
 द्दिष्व स्वाधीनोऽनादिमान् वशी । क्लमतन्द्रीभयक्रोध कामादिभिरसंयुतः
 निरवद्यः परः प्राप्तेः निरधिष्ठोऽन्तरक्रम इति एवमेष महाशब्दो मैत्रेय-
 भगवानिति परमब्रह्मभूतस्य वासुदेवस्य नान्यगः ज्ञानशक्तिर्बलैश्वर्यवी-
 र्यतेजांस्यशेषतः । भगवच्छब्दवाच्यानि विना हेयैर्गुणादिभिरित्यनेन सर्वज्ञः
 सर्वदर्शी सर्वेश्वरः सर्वशक्तिः समृद्धिमानेव निर्दोषो निरधिष्ठो निरवद्यः
 ये भगवन्तं वासुदेवमेवं विदुस्त एव तं विदुरिति वाक्यं ह्युपवृंहितं हि
 ज्ञायते हेयप्रत्यनीकत्वकल्याणगुणकत्वनिमित्तस्य भगवच्छब्दस्य वासुदे-
 वासाधारणत्वप्रतीतिर्हुमयत्र प्रतीयते, तथा नासिद्धस्य कृतमस्तीह

किञ्चिन्नासंयतेष्विन्द्रियेष्वेव सिद्धिः । न संयमोऽस्त्यपरित्यज्य कामान्
 कामत्यागो नान्तरिणाप्रमादम् । अप्रमादो ज्ञानमयोज्ञानं प्रकृतिसंहितं प्रकृतौ
 कर्म संदध्यात्तया नित्यं कृतं भवेदिति इयं च श्रुतिरुद्योगपर्वण्युपबृंहिता
 नाकृतात्मा कृतात्मानं जातु विद्याज्जनार्दनम् । आत्मनस्तु क्रियोपायो-
 नान्यत्रेन्द्रियनिग्रहात् । इन्द्रियाणामुदीर्णानां कामत्यागोऽप्रमादतः अप्र-
 मादो भैमसेन ज्ञानयोनिरसंशयमिति एवं विरुद्धतयाऽभिमतानामर्थानां
 प्रत्यक्षश्रुतिमूलत्वात् श्रीपञ्चरात्रस्य कात्स्न्येन श्रुत्यविरुद्धत्वरूपं साङ्खा-
 गमादिभ्यो वैलक्षण्यं सिद्धम् । अत एव यन्यनिर्माणानुप्रविष्टपुरुषा-
 शयदोषनिबन्धनाविरुद्धार्थप्रतीतिरित्यप्ययुक्तम् अतो विरुद्धांशस्त्यज्यत
 इति सिद्धान्तोऽनुपपन्नः । साङ्खाद्यागमानां चावान्तरग्रन्थकर्तृबुद्धिदोषा-
 द्विरुद्धार्थान्वयश्चतुर्णामप्यागमानामादिवक्तृप्रणीतानां न क्वचिदपि वेद-
 विरोध इति साम्यं चानुपपन्नं प्रत्यक्षहेतवोयोगाः साङ्ख्याः शास्त्रविनिश्चया
 इति तुल्यं शौचं तयोर्पुक्तं दद्या भूतेषु चानघः प्रतानां धारणं तुल्यं
 दर्शनं न समं तयोरिति च मोक्षोपाये । बहवः पुरुषा राजन् साङ्ख्ययो-
 गविचारिणां नैतदिच्छन्ति पुरुषमेकं कुरुकुनोदुहेति तत्त्वे च परस्परवैष-
 म्यस्य श्रुत्यर्थवैरूप्यस्य च भगवता व्यासेनोक्तत्वात्, अत्र हि साक्षात्का-
 रान्मोक्षः शास्त्रजन्यविवेकान्मोक्षः, इत्युपायवैषम्यं दृश्यते परमात्मन
 उपादानत्वानभ्युपगमश्च वेदान्ताद्वैषम्यं प्रतीयते, न ह्यर्वाचीनग्रन्थकार-
 मतं व्यासेनोच्यते । ननु मोक्षधर्मं “एवं तत्त्वमिदं कृत्स्नं साङ्ख्यानां
 विदितात्मनां यदुक्तं यतिभिर्मुखैः कपिलादिभिरीश्वरैः । यस्मिन् विश्रमाः
 केचिद् दृश्यन्ते मनुजर्षभ । गुणाश्च यस्मिन् बहवो दोषहानिश्च केव-
 लेति कपिलादिमतस्य विश्रमादिदोषराहित्यं साङ्गण्यं चोक्तं तथा निष्ठा
 नारायण इत्युक्त्वा तमेवं शास्त्रकर्तारः प्रवदन्ति मनीषिण इति कपिला-
 दिभिर्नारायणस्य प्रतिपादितत्वमुक्तम् अतः श्रुत्यर्थवैरूप्यमवान्तरवक्तृदोष-
 कृतमिति चेन्न तत्र तत्र भगवता व्यासेन भीष्मवाक्यमुखेन स्वमतेन
 सिद्धान्तस्याक्तव्यत्, विरोधस्यावान्तरवक्तृमूलकत्वे कपिलाद्यादिवक्तृमते-
 नैव सिद्धान्तो वाच्यः प्रत्यक्षहेतवो योगाः साङ्ख्याः शास्त्रविनिश्चयः

इति तत्तदभिमतस्यैकैकस्यापायत्वमुक्त्वा उभे चैते मते ज्ञाने नृपते शिष्ट-
संमते । अनुष्ठिते यथाशास्त्रं नयेतां परमां गतिमिति, समुच्चित्यानुष्ठि-
ताभ्यामुभाभ्यां पुरुषार्थे इति हि सिद्धान्तितं तथा नैते इच्छन्ति साङ्-
ख्यानां योगानां च परमात्मन उपादानत्वानभ्युपगममुक्त्वा बहूनां पुरु-
षाणां हि यथैकायेति ह्युच्यते तथा तं पुरुषं विश्वमाख्यास्यामि गुणाति-
गमित्यारभ्य समासतस्तु यद्व्यासः पुरुषैकात्म्यमुक्तवानिति स्वमतेन
सिद्धान्त उक्तः, न तु कपिलहिरण्यगर्भादिमतेन पुरुषाणाम् ऐकात्म्य-
मेकेनात्मनात्मना युक्तत्वम् अनेन जगच्छरीरकः परमात्मा हि सर्वापा-
दानमित्युक्तं भवति, तवान्तरात्मा मम च ये चान्ये देहिंसंजिताः सर्वेषां
साक्षिभूतोऽसौ न याह्यः केन चित् क्वचिदिति पुरुषैकात्म्यशब्दविवक्षित-
तस्य स्वेनैव व्याख्यातत्वात् बहूनां पुरुषाणामिति पूर्वमुक्तत्वाच्च एवं
सिद्धान्तदशायां कपिलाद्यभिमतत्ववर्णानाभावात्तदागमेत्वर्थवैरूप्यम-
वर्जनीयं तर्हि कपिलादीनां शास्त्रकर्तृणां भ्रमराहित्यवचनं नारायण-
प्रतिपादकत्ववचनं च कथं घटत इति चेत् उच्यते कथम् अवान्तरक-
र्तृणां भ्रमराहित्यवचनं घटते कपिलादिभिरित्यादि-शब्देन ह्यवान्तरव-
क्तार उच्यन्ते आदि-शब्दो हिरण्यगर्भादिपर इति चेन्न एवं तत्त्वमिदं
कृत्स्नं साङ्ख्यानां विदिततात्मनां यदुक्तं कपिलादिभिः यस्मिन् न विभ्रमाः
केचिदिति यच्छब्दस्य प्रकृतसाङ्ख्यमतपरामर्शत्वात्, अत आसुरिपञ्च-
शिखादीनामपि भ्रमाभावस्योक्तत्वात् अवान्तरवक्तृष्वपि भ्रान्त्यारोपोऽनुप-
पन्नः नैत इच्छन्तीत्यद्वयतनतार्किका विवक्षितार्थे इति चेन्न इच्छन्तीति
वर्तमाननिर्देशविरोधात् तदात्वेऽपि कुतार्किकाः सन्तीति चेन्न साङ्ख्य-
योगविचारिणामिति निर्देशस्य कुतार्किकविषयत्वानुपपत्तेः, एतच्छब्देन
हि साङ्ख्ययोगविचारिणः परामृश्यन्ते यदि नेच्छन्तीत्युक्तिः कुतार्किक-
विषया तदा सिद्धान्ते निमित्तोपादानैक्यं कपिलहिरण्यगर्भात्मिति
वक्तव्यं न च तथोक्तम्, अतोऽवान्तरवक्तृपरिकल्पनग्राह्यभेदनिर्वाहोऽनु-
पपन्नः । ननु तमेव शास्त्रकर्तारः प्रवदन्ति इति यस्मिन् न विभ्रमाः केचि-
दिति शास्त्रेणादिवक्तृषु भ्रमे प्रतिषिद्धे मतभेदस्यावान्तरवक्तृमूलत्वे चानु-

पपत्तेऽर्थविरोधः सूत्रकारेण तन्निरसनं च कथं घटत इति चेद् वय-
मपि कथं घटत इति ब्रूमः उभयेषामप्यनुपपत्तेः परिहरणीयत्वाविशेषात्
यद्युच्येत भ्रमादिदोषरहितानामपि वक्तॄणां तदा स्वविवक्षितादधिका-
र्यान्तराकथनं विवक्षितेऽर्थे प्ररोचनायांऽतिवादश्च सम्भवतः यथा निर्दो-
षस्यापि वेदस्य हि वेदोददर्शपूर्णमासप्रकरणे वाजपेयं प्रशंसति, नापि कर्म-
प्रकरणे ब्रह्म प्रतिपादयति अतिवदति च प्रतिपादयिषितमर्थम् “अतथ्यं
ह वै चातुर्मास्ययाजिनः सुकृतं भवति न किरिन्द्रत्वदुत्तरोनज्यायान्
अस्ति वृत्रहन्” इत्यादिना, न चैतावता वेदस्य कर्मान्तरतत्त्वान्तरं
चानभिमतमिष्यते अन्यत्र वेदेनैव कर्मान्तरतत्त्वान्तरप्रतिपादनात्, एवं
कपिलादयोऽपि स्वविवक्षितादधिकं तदानीं न वदन्ति विवक्षित-
मतिवदन्ति च साङ्ख्यशास्त्रे प्रकृतिप्राकृतपुरुषतत्त्वविवेकमात्रस्य विव-
क्षितत्वादधिकाप्रतिपादनं नास्मात्परं किञ्चिदित्यतिवादश्च भवति योगे
च यमनियमाद्यङ्गस्य समाधिपर्यन्तस्य योगस्य तत्र ध्येयभूतस्येश्वर-
स्य क्लेशकर्मादिदोषाभ्युपगमस्य च प्रतिपादयिषितत्वादुपादानत्वानुक्तिः,
न चैतावता तद्वक्तॄणाम् ईश्वरस्तस्योपादानत्वं चानभिमतं भवति अ-
न्यत्र कपिलासुरसंवादब्रह्मरूपसंवादादिषु कपिलहिरण्यगर्भादिभिरेवेश्व-
रस्य तस्य जगदुपादानभावस्य च प्रतिपादितत्वात्, न च तदनुक्तिमा-
त्रेणातिवाददर्शनाच्च साङ्ख्ययोगयोरनादरणीयता च भवति तयोर्हपजीव्य-
भूयिष्ठत्वाद्दिदान्तार्थप्रतिपत्त्यनुष्ठानयोस्तदाकाङ्क्षासम्भवात् विप्रलिप्सा-
दिदोषविरहदशायां प्रणीतत्वाच्च, न हि शब्दानुशासने कर्मकलाकल्पा-
विद्ययोरप्रतिपादानात्तदनादरणीयत्वं, तद्वत् एवं बाहुश्रुत्येन तद्वक्तॄणां हृद-
यमजानन्तमापातप्रतिपन्नमर्थं तात्त्विकमुपपन्नमन्यमानास्तार्किकमन्या ये
प्रत्यक्षतिष्ठन्ते तेषामुपदेशवशांकार्थ्यताभावात् साङ्ख्यागमानामापातप्रति-
पन्नार्थमात्रपरत्वमन्वाहस्य सूत्रकारैस्तन्निरसनं युक्तं मीमांसाशास्त्रस्य न्याय-
निबन्धनत्वादितिहासपुराणानां तूपदेशप्रधानत्वात्तर्ककार्कश्यं विहाय कपि-
लादीनां प्रबन्धान्तरेषु ब्रह्मजगदुपादानत्वादप्रतिपादनाविरोधेन साङ्ख्य-
योगार्थप्रतिपादनमपि युक्तं तमेव शास्त्रकर्तारः प्रवदन्ति मनीषिण इति

वचनं च प्रबन्धान्तरेषु कपिलादिभिः परमात्मसद्भावजगदुपादानत्वाद्विप्र-
 तिपादनं निष्ठा निर्णयस्य हेतुत्वेन वदन्ति भ्रमाभावश्चातिवदनातिरिक्तत्वं
 विषय इति सर्वं संगतम् । एवं सांख्ययोगपाशुपतानामेकदेशप्रामाण्ये
 नाविरुद्धांशे प्रमाणत्वं तुल्यमिति, एवं तर्हि अतिवदनस्य विवक्षा मूलत्वा-
 द्विवक्षाविशेषहेतुमनोवृत्तेश्च गुणत्रयमूलत्वादतिवदनस्योपेत्यत्वाच्च का-
 रणदोषब्रधकप्रत्ययावुक्तौ स्यातां, वेदे तु वक्तुरभावात् प्रबलतदतिरिक्त-
 वचनाभावाच्च तदुभयासम्भवः, पञ्चरात्रे तु नार्थवादरूपमपि वेदविरुद्धं
 वचनं दृश्यते अतः सांख्ययोगपाशुपतपञ्चरात्राणां च वैषम्यं दुरपह्वं
 तत्र मुमुक्षोरूपजीव्यभूयिष्ठत्वाभावात् परावरतत्त्वविपर्ययसनिषिद्धानुष्ठान-
 तदुभयासम्भवनमिश्रितारूपप्रधानप्रतिपाद्यविरोधस्य दुष्परिहरत्वाच्च पा-
 शुपतमतस्य क्वचिदविरोधेऽपि नात्यन्तादरणीयत्वं सांख्ययोगयोस्तु क-
 तिपर्यायानुक्तिसत्याज्यताहेतुत्वाभावादापाततो वेदविरोधभ्रमहेतुभूतांशप-
 रित्यागेनादरणीयत्वादेकदेशप्रामाण्येन प्रमाणत्वं पञ्चरात्रे त्वनुक्रांश-
 भावाद्देवविरोधभ्रमहेतुभूतातिवादाभावाद्विरुद्धतया भावानामर्थानां चा-
 धीयमानश्रुतिमूलत्वसमर्थनाच्च कात्स्न्येन वेदाविरोधात् साकल्येन वेद-
 वत् प्रमाणत्वमिति, अतो भाष्यकारोक्त एवाधिकरणनिष्कर्षे उपपन्नतः ॥
 परे तु विज्ञानाद्रीति विज्ञानैश्वर्यशक्त्यादिगुणसद्भावेन सर्वेऽपि वासु-
 देवा इति चेत् एवमण्युत्पत्त्यसंभवाप्रतिषेधः कथं वासुदेवादीनां चतुर्णां
 परस्परं भिन्नत्वमयुक्तम् अनेकेश्वरकल्पनानर्थक्यात् एकस्य चत्वारो व्यूहा
 इति चेत्तदुत्पत्त्यसम्भवः पूर्णषाड्गुण्यतया सर्वेषां तुल्यत्वाभ्युपगमात्
 असत्यतिशये कार्यकारणभावानकृतेः चतुःसंख्यत्वनियमश्चानुपपन्नः
 ब्रह्मादिस्तम्बपर्यन्तस्य समस्तस्य जगते भगवद्ब्रह्मत्वावगमाद्विप्रतिषे-
 धाच्चेति ज्ञानबलैश्वर्यशक्तिवीर्यतेजांसि गुणः आत्मान एवेति भगवन्तो
 वासुदेवा इति गुणगुणित्वकल्पनादिलक्षणविप्रतिषेधाच्छ्रुतिविप्रतिषेधा-
 च्चासंगतेश्च कल्पतेति आहुः तत्र विज्ञानादिशब्दस्य भाष्योक्तनिर्वहै-
 चित्यं पूर्वमेव दर्शितम् एकं वा संयोगरूपचोदनाख्याविशेषादित्यादिविष-
 य-शब्दस्य सिद्धान्तद्व्योतकत्वात्, तद्विप्रतिषेध-शब्दस्योत्पत्त्यसंभवाप्रति-

प्रेधवावित्वमयुक्तम् । ननु तच्छब्दे हि प्रकृतपरामर्शो उत्पत्त्यसंभवः प्रकृतः
न तु प्रामाण्यमिति चेन्न आद्यसूत्रद्वयस्याप्रामाण्यपरत्वे पक्षविपर्ययासद्यो-
तकेन वा-शब्देन प्रामाण्यस्योपस्थापिततया धीस्यस्य तस्य तच्छब्देन परा-
मर्शापपत्तेः । यद्वा परीत्यमाणं पञ्चरात्रशास्त्रं तावद् बुद्धिस्यम् अबुद्धिस्यस्य
परीक्षणायोगात् अतो बुद्धिस्यं शास्त्रं तच्छब्देन परामृश्य तस्याप्रति-
प्रेध इत्युक्ते प्रामाण्याप्रतिप्रेध इति फलितं स्यात्, अतः फलितार्थपरं
भाष्यमिति न किञ्चिदप्यस्वारस्यं चतुर्णामत्यन्तभेदो नाभिमतः एकव्य-
हत्वे कार्यकारणयोरतिशयाभावादुत्पत्त्यसंभव इति चायुक्तं तत्तद्विग्रह-
संस्थानविशेषकार्यविशेषरूपातिशयसंभवात् । यदि त्वया कार्यकारण-
त्वतदसाधारणार्थक्रियारूपातिशयोऽवश्यंभावितयाऽभिमतः तर्हि सोऽ-
स्त्येव, यदि तदतिरिक्तातिशयः स तु मृदघटसुवर्णकुण्डलादिष्वपि ना-
स्तीति व्याप्तिशून्यतया तर्काभासता सर्वेषां पूर्णषाड्गुण्यत्वे कार्यत्रयवस्था-
याः को हेतुरिति चेत् ईश्वरस्वातन्त्र्यमेवेति ब्रूमः । सदा सर्वज्ञस्य सर्वशक्तेरी-
श्वरस्य कालविशेषे सृष्टिसंहारादिव्यवस्थाभिः स्वातन्त्र्यकृता तद्वत् सम-
स्तजगत ईश्वरव्यूहत्वावगमाच्चतुःसंख्यत्वनियममहानिरिति चासङ्गतं
कर्मवश्यानां तेजज्ञानामकर्मवश्येश्वरव्यूहत्वानुपपत्तेः नृसंहवामनादिभिः
संख्यानियमभङ्ग इति चेन्न तेषां विभवकोट्यनुप्रवेशात् यदा भगव-
दंशत्वं व्यूह-शब्देन विवक्षितं तदा चतुःसंख्यानियमोऽप्यनभिमत इति
नानिष्टापत्तिः यदा कार्यविशेषावच्छिन्नांशविशेषपरो व्यूहशब्दः तदा
चतुःसंख्यानियम उपपद्यत इति तत्रानियम प्रसज्जनमशास्त्रसिद्धव्यूह-
शब्दार्थानभिज्ञत्वकृतं गुणगुणित्वकल्पनानुपपत्तिविप्रतिषेधेऽपि स्वाज्ञा-
नविजृम्भितः तत्र शास्त्रे गुणस्य गुणित्वानभ्युपगमात्, यदि क्वचित् ज्ञाना-
दिशब्देन वासुदेवादिसामानाधिकरण्यं दृष्टं न तत्रापि दोषः श्रुतिषु
परब्रह्मसामानाधिकरणज्ञानानन्दादिशब्दानामिव तद्गुणसारत्वात्तदुप-
पत्तेः, अन्यथा यः सर्वज्ञः सर्ववित् सत्यं ज्ञानमित्यादिश्रुतिष्वप्यप्रामाण्यं
प्रसजेत्, आपाततोविप्रतिषेधप्रतिपत्तिसामान्यात् वेदनान्दादिशङ्कापरि-
हारस्तु दर्शितः अतः श्रुतिविप्रतिषेधासिद्धिः, अतः परोक्ताथोऽनुप-

पन्नः । अन्यं त्वेवं वर्णयन्ति पूर्वाधिकरणेषु वादिनां तर्कावष्टम्भाः शिष्टा-
 परिग्रहीतवाद्यागमाश्च निरस्ताः । अत्र शिष्टपरिग्रहीताः साङ्ख्यो-
 गपाशुपतपञ्चरात्रागमाश्चत्वारः परीक्ष्यन्ते अभावे वेदमन्त्राणां पञ्च-
 रात्रोदितेन हीन्यादिवचनामहाभारते निष्ठानिर्णयाध्यायाच्च शिष्टप-
 रिग्रहीतत्वं चतुर्णां सिद्धं तत्र स्वतः सर्वज्ञवैदिकेश्वरांशभूतत्वाद्वि-
 ययगर्भादीनामीश्वरज्ञानमूलतया साङ्ख्ययोगाद्यागमा वेदविरोधेऽपि
 प्रमाणमिति पूर्वपक्षं कृत्वा तेषामीश्वराणां सर्वज्ञत्वेऽपि तेषां तत्त्वार्थो-
 पदेष्टृत्वेऽपि यन्यनिर्माणे पुरुषान्तराणाम् अप्यनुप्रवेशान्तेषामज्ञानरा-
 गद्वेषादिसम्भवेन सावकाशत्वाद्वेदाविरुद्धांशः प्रमाणं विरुद्धांशस्त्वप्र-
 माणमिति चाहुः । तत्र चतुर्णामपि वेदानुसारित्वनिर्णयस्य प्रदर्शनार्थं
 पञ्चरात्रमवलम्ब्य सूत्रकारेण चिन्तितमित्युक्तं, सूत्रयोजनायां च विज्ञा-
 नादिभावे वा तदप्रतिषेध इत्यत्र विज्ञानादिषाङ्गुण्येद्ववानुद्भवभेदेन
 विभागमात्रं सङ्कर्षणादीनां न तु मुख्यं जन्म जीवमनोऽहङ्काराधिष्ठाता-
 रश्च इति चेत् उच्यते एवं तर्हि नैतन्मतं विप्रतिषिध्यते विरोधाभा-
 वात्, श्रुतिविरुद्धं तु विप्रतिषिध्यते विप्रतिषेधाच्चेति सर्वसिद्धान्तैर्वेदो-
 नुसारणीयः अन्यथा चतुर्णां परस्परविप्रतिषेधादित्युक्तम्, अत्रोच्यते विप्र-
 तिषेधाच्चेति सूत्रस्य तदप्रतिषेधशब्दोक्तपञ्चरात्राप्रतिषेधोपपादकत्वे
 सत्येवान्वयस्त्वारस्य सर्वैः सिद्धान्तैर्वेदोऽनुसारणीय इति स्वमतिपरिकल्पि-
 तप्रतिज्ञावाक्यान्तराध्याहारस्तु यन्मशय्यामार्जवेनानुसंदधानानावधिय-
 न्निरोहति अर्थशरीरं च निरूप्यं स्मृतिपाद एव नान्यस्मृत्यनवकाशदोष-
 प्रसङ्गादिति मन्वादिसमृतिविरोधे साङ्ख्यस्मृतिदौर्बल्ये प्रतिपादिते कथं
 साङ्ख्यादिसमृतीनां श्रुतिविरोधेऽपि प्रामाण्यशङ्कोक्त्या तुमत्वं चतुर्णामा-
 गमानां प्रदर्शनार्थं पञ्चरात्रमधिकृत्य निरूपितमिति चानुपपन्नं साङ्ख्य-
 वैशेषिकसुगतादिमतानामपि प्रदर्शनार्थं तेष्वन्यतमपक्षमात्रप्रतिक्षेपस्या-
 कृतत्वात् तत्र हि निरसनीययुक्तिभेदाच्चिरासकभेदाच्चाधिकरणभेदः कृतः,
 एवं जीवाद्युत्पत्तिरागमान्तरेष्वनवगतत्वात् तदसम्भवेन तत्प्रामाण्यप्रति-
 क्षेपेऽपि न सम्भवति श्रुतिविप्रतिषेधभ्युक्त्या सर्वं प्रतिक्षिप्तं भवतीति

चेन्न विप्रतिषेधादिति पदस्य तदप्रतिषेध इत्यनेनान्वयात् सर्वागमप्राज-
त्यप्रतिषेधकत्वासिद्धेः । किञ्चाविरोधाधिकरणन्यायेन श्रुतिविरुद्धस्मृति-
प्रामाण्यस्य विध्यस्तत्त्वादिव तन्निरासवैयर्थ्यं च असाधारणदूषणप्रदर्श-
नार्थोऽयमारम्भ इति चेन्न तर्हि पञ्चरात्रेतरागमानामप्यसाधारणदूषण-
ज्ञापनाय किमित्यधिकरणान्तरत्रयञ्च निबद्धं तत्पक्षमूलयुक्तिनिरासादेव
तन्मूलागमप्रतिषेधपस्यापि सिद्धेरिति चेत् किं चत्वारोऽप्यागमाः । एक-
युक्तिमूलाः ? उत भिन्नयुक्तिमूलाः ? न प्रथमः, विरुद्धानां तुल्ययुक्तिमूल-
त्वानुपपत्तेः, अनेकयुक्तिमूलत्वे त्वधिकरणान्तरारम्भप्रसङ्गः एकनिरासात्
सर्वनिरासः कृतः स्यादिति चेन्न जीवोत्पत्त्यादीनां तेष्वभावेनोत्पत्त्यसम्भ-
वादिना निरासायोगात् अतः प्रदर्शनार्थत्वमयुक्तं, शिष्टपरिग्रहसाम्यं च
न भवति अलाभे वेदमन्त्राणां पञ्चरात्रोदितेन वेत्यत्र पाशुपततन्त्राप्रसक्तेः
महाभारते मोक्षधर्म पाशुपततन्त्रोक्तत्वप्रक्रियास्तन्निष्ठाप्रकारस्य च
साक्षाद्वा प्रणाद्या वा तस्य मोक्षोपयोगस्य च सत्तेष्वेव विस्तरेण वानुप-
न्यासादेव न तुल्यतया परिग्रहः वैराग्यजननद्वारा साक्षात्कारनिष्पादनद्वारा
च साङ्ख्ययोगयोर्दर्शितः, इदं महोपनिषदं चतुर्वेदसमन्वितं साङ्ख्य-
योगकृतान्तेनेति कृत्स्नस्य पञ्चरात्रस्य वेदवेदान्तसारत्वं तदविरुद्धसाङ्ख्य-
योगार्थान्वितत्वं चेत्तं साङ्ख्ययोगयोश्च तत्त्वान्तर्भावानन्तर्भावाभ्याम-
विरोधं नीत्वा प्रत्यक्षहेतुवो योगः शास्त्रविनिश्चया इत्युपायांशे वैषम्यं
दर्शयित्वान्तर्भावाभ्यां तत्त्वसाङ्ख्यान्यनाधिकभावविरोधमपि दर्शयित्वा
बहवः पुरुषाराजन् साङ्ख्ययोगविचारिणां नैत इच्छन्ति पुरुषमेकं कुक्कु-
लोद्बुध इति तयोरौपनिषदसिद्धान्ताद्वैषम्यं च दर्शयित्वा नारायणपरं
साङ्ख्यं योगो नारायणात्मक इति तयोर्नारायणनिष्ठत्वं च वदता
भगवता व्यासेन विरुद्धांशाननादृत्य तयोरौपनिषदमर्मनिष्ठैरुपजीव्यं च
दर्शितमिति अविरुद्धांशे प्रामाण्यमुपजीव्यार्थभूयिष्ठं त्वचोक्तम् अतः पञ्च-
रात्रसाङ्ख्ययोगपाशुपतानां कात्स्न्येन प्रमाणत्वं विरुद्धांशप्रहाणेनोपजी-
व्यत्वमुपजीव्यार्थभूयिष्ठत्वाभावं च पश्यतां कथं च तुल्यतया परिग्रह-
शङ्का धिपमधिरोहेत् निष्ठानिर्णयस्तु वस्तुस्थित्यभिप्रायेण कृतः ज्ञाना-
न्येतानि राजर्षे विद्वि नानामतानि वा इति हि तत्रैवोक्तं किं च तच्चापि

नारायणस्यैव नित्यत्व कथनं साङ्ख्ययोगपाशुपतेभ्यः पञ्चरात्रस्य वैलक्षण्यं
 द्योतयति तदनुरोधेन साङ्ख्याद्यागमानां निष्ठाया निर्णीततया पञ्च-
 रात्रस्य साङ्ख्याद्यागमैरनुसरणीयत्वप्रतीतिस्तुल्यत्वेऽनैकार्थत्वे विवक्षिते
 सच्चिद्रूपवस्तुमात्रनिष्ठत्वं हि सर्वगमानां वक्तव्यं न च तथा कृतं यथा
 तन्त्रान्तरानुसारेण द्विषयनिर्णयाकरणात् न तन्त्रान्तरप्रधानताऽवगमः एवं
 च वस्तुमात्रनिष्ठत्वाप्रतिपादनात्तत्सत्त्वमपि दूरतो निरस्तम् अतः पञ्च-
 रात्रस्य तन्त्रान्तरैरनुविधेयतया तेभ्यो वैलक्षण्यं वेदतुल्यत्वं च मिदुमिति
 न परिग्रहतुल्यता न हन्तव्यानि हेतुभिरिति वचनं तु सुगतागमादिव्या-
 वृत्तिपरं न तु परिगणितानामपि पञ्चानां साम्यपरं निरपेक्षस्यानुविधेयस्य
 वेदस्य सापेक्षानमनुविधायिनामितरागमानां च साम्यानुपपत्तेः, प्रमाणाता-
 मात्रेण साम्यमिति चेन्न कात्स्न्येन प्रमाणस्य वेदस्याविरुद्धांशे प्रमाणानां
 साङ्ख्यागमादीनां च साम्यानुपपत्तेः क्वचित्प्रमितिजननायोग्यवच्छेदेन
 साम्यमिति चेन्न सुगतागमादेरपि तुल्यत्वात् सुगतागमादिष्वविरुद्धांशो
 विप्रलियाप्सानिवेशित इति कारणदोषात्तत्रापि न मानत्वं साङ्ख्यागमादिषु
 विरुद्धांशस्य कारणदोषाभावात् प्रामाण्यमभिहितमिति चेत्तर्ह्यनेनैव कारणे-
 न सुगतागमादिव्यावृत्तिरूपं साम्यमेव त्वयाभिहितमित्यागतोऽस्यस्मदीयं
 मार्गमन्यन्यथाऽनुविधेयानुविधायिनां तुल्यप्रामाण्यपरत्वे सति इदमेव
 वचनं भ्रान्तिमूलं स्यात् अतोऽस्य वाक्यस्य सुगतादिमतव्यावृत्तिपरत्वाच्च
 पञ्चरात्रवैलक्षण्यविरोधित्वं यतः पञ्चरात्रस्य वेदवेदान्ततदविरुद्धप्रबन्धा-
 त्त्वात्प्रतिपादकतया कात्स्न्येन प्रमाणत्वम् अत एव पञ्चरात्रेऽपि विरु-
 द्धांशस्याज्य इति सिद्धान्तोऽप्यनुपपन्नः उत्पत्त्यसंभवाधिकरणं समाप्तम् ॥
 इति श्रुतप्रकाशिकायां द्वितीयस्याध्यायस्य द्वितीयः पादः ॥ २ ॥

अथ द्वितीयाध्यायस्य तृतीयः पाद आरभ्यते ॥

विषयधिकर-
णम् ।

सू० न विषयदश्रुतेः ॥ १ ॥

सू० सांख्यादिवेदवाह्यतन्त्राणां न्यायाभासबलवया विप्रति-
 पेधाच्च असामञ्जस्यमुक्तम्, इदानीं स्वपक्षस्य विप्रतिषे-

धादिदोषगन्धाभावख्यापनाय ब्रह्मकार्यतयाऽभिमतचि-
दचिदात्मकप्रपञ्चस्य कार्यताप्रकारो विशेषोऽध्याने ।

टी० सू० न वियदश्रुतेः, पादसङ्गतिमाह “साङ्ख्यादी”ति, अय-
मर्थः—द्वितीयाध्यायस्य प्रथमे पादे कारणविषये परोक्तदोषाः परिहृताः
अत्र तृतीये कार्यविषये परोक्तदोषाः परिह्रियन्ते तस्मात्तृतीयः पादः
प्रथमेन सङ्गतः, द्वितीयस्तु परपक्षप्रतिपक्षपरत्वाच्चरमभावीति चेत्
कारणविषये परोक्तदोषपरिहारपक्षप्रतिपक्षौ सङ्गतौ अनन्तरं कार्यविषय-
परोक्तदोषपरिहारो युक्त इति सङ्गतिरितीमर्थमभिप्रेत्य ब्रह्मकार्यतया-
भिमतेत्युक्तं, तत्र चिदचिद्वस्तुनोः कार्यत्वं किमेकरूपं? मुत भिन्नरूपं? मिति
संशयिते सति एकरूपमिति पूर्वपक्षः, भिन्नरूपमिति सिद्धान्तश्च पाद-
दृष्टेन क्रियत इतीमर्थमभिप्रेत्य चिदचिदात्मकप्रपञ्चस्येत्युक्तं, तत्र प्रथमा-
धिकरणस्य संशयमाह—

ब्र० तत्र वियदुत्पद्यते न वेति संशय्यते, किं युक्तं न वियदु-
त्पद्यत इति, कुतः अश्रुतेः, सम्भावितस्य हि अवनसम्भवः,
असम्भावितस्य तु गगनकुसुमवियदुत्पत्त्यादेः शब्दा-
भिधेयत्वं न सम्भवति, न खलु निरवयवस्य सर्वगतस्याका-
शस्यात्मन इव उत्पत्तिर्निरूपयितुं शक्यते, अत एव चो-
त्पत्त्यसम्भवात् कान्दोग्ये सृष्टिप्रकरणे तेजःप्रभृतीनामेवो-
त्पत्तिरस्मायते “तदैक्षत बहु स्यां प्रजायेये”ति “तत्तेऽतो-
सृजते”ति तैत्तिरीयिकाथर्वणादिषु, तस्माद्वा एतस्मादा-
त्मनः आकाशः सम्भूतः एतस्माज्जायते प्राणो मनः सव-
न्द्रियाणि च खं वायुर्ज्योतिराप इत्यादिषु श्रूयमाणा
वियदुत्पत्तिरर्थविरोधाद्बध्यत इत्येवं प्राप्तेऽभिधीयते ॥

सू० अस्ति तु ॥ २ ॥

अस्ति त्वाकाशस्योत्पत्तिः ।

टी० “तत्रे”ति, किं विषयदुत्पत्त्यने ? ति संशयः तदर्थमात्मन
 आकाशः सम्भूत इति वाक्यं विषयदुत्पत्तिं प्रतिपादयति ने ? ति सम्भूत-
 शब्दो मुख्योत्पत्तिपरः ? उत गौण ? इति अन्यत्र निरवयवद्रव्यस्योत्पत्तिदर्श-
 नमाकाशस्योत्पत्त्यनर्हतामवगमयति ने ? ति यदाऽवगमयति तदा सम्भूत-
 शब्दस्य गौणत्वाद्वाक्यस्योत्पत्तिप्रतिपादनासामर्थ्याच्च विषयदुत्पत्त्यत इति
 भवति, यदोत्पत्त्यनर्हतां नावगमयति तदा सम्भूतशब्दस्य मुख्यवृत्तितया
 वाक्यस्योत्पत्तिप्रतिपादकत्वाद्विषयदुत्पत्त्यत इति सिध्यति, श्रुतिः अवयवं कथ-
 मश्रुतिः आत्मन आकाशः सम्भूत इति हि श्रुतिरिति शङ्कायामश्रुतेरसिद्धिप-
 रिहाराय श्रुति-शब्दार्थमाह “अवयवसम्भव” इति, अवयवं शब्दजन्यप्रमितिः
 यथा श्रोतव्य इत्यादिषु शब्दजन्यप्रमितिर्विषयत्वासम्भवादित्यर्थः, न हि
 शब्दो योम्यार्थक्रमितिजननशक्तः आदित्यो यूप इत्यादिष्वदर्शनादिति
 भावः । यद्वोत्पत्तिप्रतिपादनसमर्थश्रुतिवाक्याभावो विवक्षितः अश्रुते-
 रिति सम्भावितस्य हि अवयवसम्भव इति सूत्राभिप्रायविवरणम्, एवं
 सति गौणीत्यनन्तरं श्रुतिनिर्देशस्वारस्यं स्यात् गगनकुसुमोपादानं दृष्टा-
 न्तत्वेन कृतम् । असम्भावितत्वमुपपादयति “न खल्वि”ति, निरवयवद्रव्य-
 स्य सर्वगतत्वाच्चेति हेतुद्वयं विवक्षितं केवलतर्कस्य कालान्यथापदेश-
 सम्भवात् तद्भाष्येण श्रुत्यर्थापत्तिमाह “अत एव चे”ति, तेजःसृष्टिपा-
 थस्यं श्रुत्यर्थापत्तिः तैत्तिरीयकेति तर्कविरुद्धश्रुतेरपि तर्कानुगृहीतश्रुतिः
 प्रवर्तेति भावः । सू० अस्ति तु, तु-शब्दाभिप्रेतं हेतुमाह-

सू० अतीन्द्रियार्थविषया हि श्रुतिः प्रमाणान्तराग्राप्तामपि
 विषयदुत्पत्तिं प्रतिपादयितुं समर्थैव, न च श्रुतिप्रतिपक्षे-
 ऽर्थे तद्विरोधिनिरवयवत्वादिहेतुव्यनुमानमुदेतुमलम्

आत्मनोऽप्यनुत्पत्तिर्न निरवयवत्वप्रयुक्तेति वक्ष्यते ॥
पुनश्चोदयति-

सू० गौण्यसम्भवाच्छब्दाच्च ॥ ३ ॥

तस्माद्वा एतस्मादात्मन आकाशः संभूत इत्यादि विय-
दुत्पत्तिश्रुतिर्गौणीति कल्पयितुं युक्तं तत्तेजोऽसृजतेति
सिस्त्वोर्ब्रह्मणः प्रथमं तेज उत्पद्यत इति तेजउत्पत्ति-
प्राथम्येन वियदुत्पत्तिप्रतिपादनासम्भवात् वायुश्चान्तरिक्षं
चैतदसृजतमिति वियतोऽसृजत्वशब्दाच्च ।

टी० “अतीन्द्रिये”ति, श्रुतिरिति एतत्सूत्रान्यथासिद्धिपरिऽनन्तर-
सूत्रे गौणीति स्त्रीलिङ्गनिर्देशेनास्तीति श्रुतिः साधकतया विवक्षितेति
भावः । किं प्रमाणान्तरागोचरत्वमयोग्यत्वम् ? उत प्रमाणान्तरबाधितत्वं ?
प्रमाणान्तरागोचरत्वं चेत् तदुत्पत्तिप्रमितिजननहेतुरेव अतीन्द्रियार्थविषय-
त्वात् श्रुतेः, द्वितीये पक्षे बाधकप्रमाणं वक्तव्यं तच्च नास्ति धर्मिणः
प्रत्यक्षसिद्धत्वमात्रेणागमावगतधर्मबाधश्चेद्व्यागादेः क्रियात्वात् स्वर्गसा-
धनत्वं न स्यात् यत्रानन्यथासिद्धप्रत्यक्षसिद्धधर्मविरुद्धधर्म आगमेन प्रतीतः
तत्र यूपादित्येक्यवच्छास्त्रं बाधितं स्यात् प्रत्यक्षस्य पूर्वभावित्वात्
नान तथाधर्मविरुद्धोपलब्धिः धर्मिशाहकं प्रमाणं प्रत्यक्षमनुमानं वा तदु-
भयमपि नित्यत्वानित्यत्वसाधारणमिति न तद्बाधः, अनुमानान्तरं चत्
कालात्ययापदिष्टत्वं कालविशेषावच्छिन्नस्यैव हि नभस उत्पत्तिरुच्यते
नेदानीं कालविशेषावच्छिन्नं नभो नः प्रत्यक्षादिगोचरः किन्तु शास्त्रैकस-
मधिगम्यस् अतो धर्मिशाहकमानबाधः निरवयवद्रव्यत्वहेतोर्महदादिष्व-
नैकान्त्यं विशेषणासिद्धिश्च वियदेकदेशोपादानेन पञ्चाङ्गकरणवचनात्
“आकाशवायुतेजांसि सज्जिनं पृथिवी तथा । शब्दादिभिर्गुणैर्ब्रह्मन् संयु-
क्तान्युत्तरोत्तरैरिति संयोगविशेषवचनाच्च सर्वगतद्रव्यत्वहेतोरपि विशेष-
णासिद्धिश्च स्यात् महदादीनां सद्भावः शास्त्रप्रामाण्यवादिभिरप्युपगन्तव्य

इत्यर्थः न चेत्यत्र कालात्ययापदेशोऽभिप्रेतः किं तर्ह्यात्मनोऽप्युत्पत्तिमत्त्वं
 स्यात् निरवयवद्वयत्वस्यासाधकत्वादित्यत्राह “आत्मनोऽपी”ति उत्तरसू-
 त्रमवतारयति “पुनरि”ति, सू० गौण्यसम्भवाच्छब्दाच्च, गौण्यत्तेः शब्दधम-
 त्वात् तत्रापि स्त्रीलिङ्गात्त्वाच्च श्रुतिर्विशेष्या प्रस्तुतार्थवशात् श्रुतिवि-
 शेषावगम इत्यभिप्रायेणाह “तस्मादि”ति, तेजःप्रभृतेः पर्यायत्रयविद्युत्पत्तिः
 सम्भवति पूर्वमपि न तेजःप्राथम्यादित्यर्थः आकाशवत्सर्वगतश्च नित्य
 इत्यत्र व्याप्तिमात्रेण साम्यविवक्षाया अपि सम्भवात् आकाशशरीरं ब्रह्मे-
 त्यादेः सूक्ष्मनिर्मलस्वरूपत्वाभिप्रायेण निर्वाहसम्भवाच्च पूर्वपक्षसाधकत्वे-
 नानुपन्यासः पूर्वपक्षेऽवात्तरसाध्यविषयहेतुद्वयरूपत्वादसम्भवशब्दयोरैक-
 सूत्रप्रतिपाद्यता, अतो न सूत्रभेदो युक्तः । उत्तरसूत्रशङ्कामाह-

सू० कथमेकस्य संभूतशब्दस्याकाशापेक्षया गौणत्वमग्न्याद्य-
 पेक्षया मुख्यत्वमिति चेत्तत्राह-

सू० स्यान्नैकस्य ब्रह्मशब्दवत् ॥ ४ ॥

एकस्यैव तस्माद्वा एतस्मादात्मन आकाशः संभूत इत्या-
 काशे मुख्यत्वासम्भवात् गौणतया प्रयुक्तस्य संभूत-श-
 ब्दस्य वायोरग्निरित्यादिष्वनुषक्तस्य मुख्यत्वं स्यादेव ब्रह्म-
 शब्दवत्, यथा ब्रह्म-शब्दः तस्मादेतद्ब्रह्म नामरूपमनं
 च जायत इत्यत्र प्रधाने गौणतया प्रयुक्तस्तस्मिन्नेव
 प्रकरणे तपसा चीयते ब्रह्म ततोऽन्नमभिजायत इति
 ब्रह्मणि मुख्यतया प्रयुज्यते तद्वत्, अनुषङ्गे च श्रवणावृत्ता-
 विवाभिधानावृत्तिर्विद्यत एवेत्यर्थः ॥ परिहरति

सू० प्रतिज्ञाहानिरव्यतिरेकात् ॥ ५ ॥

कान्दोग्यश्रुत्यनुसारेणान्यासां विद्यदुत्पत्तिवादिनीनां
 श्रुतीनां गौणत्वं कल्पयितुं न युज्यते, यतः कान्दोग्यश्रुत्यैव

वियदुत्पत्तिरङ्गीकृता येनाश्रुतं श्रुतमित्यादिना, ब्रह्मज्ञानेन सर्वज्ञानप्रतिज्ञानात्, तस्या हि प्रतिज्ञाया अद्यानि-
राकाशस्यापि ब्रह्मकार्यत्वेन तदव्यतिरेकादेव भवति ॥

टी० “कथ”मिति, सू० स्याच्चैकस्य ब्रह्मशब्दवत्, तपसा ब्रह्म
विजिज्ञासस्य तपो ब्रह्मेत्यादिप्रयोगोऽनुसन्धेयः, अत्र ब्रह्म आनन्दो
ब्रह्मेति प्रयोगानुदाहारणं तस्य मुख्यामुख्यविषयत्वाभावात् अत्रादिष्वपि
ब्रह्मबुद्ध्या हि ब्रह्मशब्दप्रयोगः ब्रह्म-शब्दोऽस्मिन् प्रकरणे द्विः प्रयुक्तः
अत्र त्वनुषङ्गः तत्कथमेकस्य मुख्यत्वगौणत्वविभाग इत्यत्राह “अनुषङ्गे
चे”ति, अनुषङ्गश्रवणावृत्त्याः फलमभिधानावृत्तिरेव अभिधानशब्देनात्र-
मुख्यामुख्यसाधारणशब्दव्यापारमात्रं विवक्षितं बोधनार्थं ह्यनुषङ्गः, न ह्ये-
कस्मिन् वाक्येऽनुषङ्गावेत्ताप्रयुक्तत्वात्, अतोऽनुषङ्गेवाक्यान्तरे वाक्यान्त-
रस्यस्य शब्दस्य गौणत्वं च युक्तं बोधनव्यापारभेदात्, सकृत्प्रयुक्तस्य हि मुख्य-
त्वगौणत्वविरोधः व्यापारैक्यात् न ह्येकबोधनव्यापारस्य मुख्यत्वगौणत्वे स-
म्भवतः, प्रयोगभेदेऽप्यविरोधोऽप्यव्यापारभेदात् अतोऽनुषङ्गेऽपि व्यापारभेदात्
मुख्यत्वगौणत्वाविरोधः, तस्मादर्थौचित्यायोभयत्रापि समाधिभङ्गः कार्य
इति । राट्टान्तसूत्रमवतारयति ‘परिहरती’ति, सू० प्रतिज्ञाहानिरव्यतिरे-
कात्, कार्यकारणभावाभावेऽपि नित्यसिद्धमुक्तात्मनामव्यतिरेकोब्रह्मश-
ब्दशरीरत्वेन भवतीति तद्व्यावृत्त्यर्थं ब्रह्मकार्यत्वेन तदव्यतिरेकादित्युक्तं,
मृत्पिण्डकार्यादिवृष्टान्तवशात् कार्यतयैवाव्यतिरेकोविवक्षित इति
भावः ॥

सू० शब्देभ्यः ॥ ६ ॥

ब्र० इतश्च वियदुत्पत्तिश्चान्दोग्ये प्रतीयते “सदेव सोम्येदमग्र
आसीदेकमेवाद्वितीयमिति प्राक् सृष्टेरेकत्वावधारणश-
ब्दादेन दातव्यमिदं सर्वमित्येवमादि-शब्देभ्यश्च कार्यत्वेन
ब्रह्मणोऽव्यतिरेकप्रतीतेः, न च तत्तेजोऽसृजतेति तेजसु

उत्पत्तिश्रुतिर्वियदुत्पत्तिं वारयति वियदुत्पत्त्यवचनमा-
त्रेण तेजसः प्रतीयमानं प्राथम्यं श्रुत्यन्तरप्रतिपन्नं
वियदुत्पत्तिं न निवारयितुमशक्यम् ॥

सू० यावद्विकारं तु विभागो लोकवत् ॥ ७ ॥

तु-शब्दश्चार्थः, ऐतदात्म्यमिदं सर्वमित्यादिभिराकाशस्य
विकारत्ववचनेन तस्याकाशस्य ब्रह्मणोऽपि विभाग उत्प-
त्तिरप्युक्तैव लोकवत्, यथा लोके एते सव देवदत्तमुचा-
दित्यभिधाय तेषु केषां चित् तत उत्पत्तिवचनेन सर्वेषामु-
त्पत्तिरुक्ता स्यात् तद्वत्, एवं च सति वायुश्चान्तरिक्षं
चैतदमृतमिति सुराणामिव चिरकालस्थायित्वाभिप्रायम् ॥

सू० एतेन मातरिश्वा व्याख्यातः ॥ ८ ॥

अनेनैव हेतुना मातरिश्वनो वायोरप्युत्पत्तिर्व्याख्याता,
वियन्मातरिश्वनोः पृथगयोगकरणं तेजोऽस्तथा ह्याहेति
मातरिश्वनः परामर्शार्थम् ।

टी० सू० शब्देभ्यः, ऐतदात्म्यमिति वाक्यं कार्यभूतं कृत्स्नं कारणभूतब्र-
ह्मात्मकमित्येतदर्थपरत्वादुपात्तम्, आत्म शब्दोऽन्तर्यामिणमाह एतच्छ-
ब्देन कारणत्वं पूर्वस्तुतं विवक्षितं यः कारणवस्य स्यात्मा स एव कार्यवस्य-
स्यापि जगत आत्मेत्यर्थः, आदि-शब्देन सन्मूलाः सौम्येमाः, सर्वं खल्विदं
ब्रह्मेत्यादि विवक्षितं, न चेति, न हि घटोत्पत्तिवचनं पटोत्पत्तिं वारयती-
त्यर्थः, प्राधान्यं वारयतीत्यत्राह “वियदुत्पत्ती”ति, प्राधान्यं नाम किं स्वका-
र्योपेतया पूर्वत्वम्, मुत कार्यान्तरपूर्वकत्वाभावः, आद्ये वियदुत्पत्तिरबाधिता
स्यात्, न द्वितीयः, पूर्वभाविकायांन्तरनिषेधा श्रवणात् तेजस उत्पत्तिमात्रं
श्रुतं नान्यानुत्पत्तिः, अतः प्राथम्यं न श्रुतम्, अतोऽश्रुतेन श्रुतमहाणमयुक्तं श्रुते-

नाश्रुतकल्पनं हि युक्तम् । किञ्चान्यानुत्पत्तिश्रवणेऽपि प्राथम्यं केनावगतम् ?
 अन्योत्पत्तिवचनादिति चेत्तद्व्यार्थेन प्राधान्येन श्रुतोत्पत्तिबाधनमनुपपन्नम् ।
 किञ्च कुत्र चित्कस्य चिदवचनमन्यत्रापि तत्प्रतिपत्तिं वारयति चेत् सर्व-
 शाखाप्रत्ययनयानिविषयः स्यादिति भावः । सिद्धान्तेऽपि परमसाध्य-
 हेतुत्वे सत्यसमस्तपदोपात्तत्वाच्छब्देभ्य इति सूत्रभेदः अत्रान्तरसाध्य-
 विषयहेतुभेदानां परमसाध्येऽपि समस्तपदोपात्तहेतूनामपि ह्येकसूत्रप्रति-
 पाद्यं, दृष्टं, सू- यावद्विकारं तु विभागो लोकवत्, विकारत्वं कार्यत्वम्,
 ऐतदात्म्यमिदं सर्वमित्यादिभिरित्यत्रादि-शब्देन एकत्वावधारणादि
 विवक्षितम् । एवं च सतीति असंकुचितार्थत्वे वायोरप्यनुत्पत्तिप्रसङ्गइति
 भावः सू- एतेन मातरिश्वा व्याख्यातमिदमिति देशसूत्रम् अतो नाधिका-
 शङ्केत्यभिप्रायेणाह “पृथगिति” विषयमातरिश्वनोरुभयोरप्यनुत्पत्तिर्वक्तव्या
 तत्रैकसूत्रेण वक्तुं शक्येऽपि सूत्रपृथक्करणमुत्तरत्र परामर्शार्थमित्यर्थः ।
 योगः सूत्रम् ॥

सू० असम्भवस्तु सतोऽनुपपत्तेः ॥ ६ ॥

मू० तु-शब्देऽवधारणार्थः, असम्भवोऽनुत्पत्तिः सतो ब्रह्मण
 एव तद्व्यतिरिक्तस्य कस्यचिदनुत्पत्तिर्न सम्भवति अनुप-
 पत्तेः, एतदुक्तं भवति विषयमातरिश्वनोरुत्पत्तिप्रतिपादनमु-
 दाहरणार्थम् उत्पत्त्यसम्भवस्तु सतः परमकारणस्य पर-
 स्यैव ब्रह्मणः तद्व्यतिरिक्तस्य कस्यस्याव्यक्तमददहङ्गम-
 तन्मात्रेन्द्रियवियत्यवनादिकस्य प्रपञ्चस्यैकविज्ञानेन सर्व-
 विज्ञानं तिज्ञादिभिरवगतकार्यभावस्यानुपपत्तिर्नोपपद्यत
 इति । विषयधिकरणं समाप्तम् ॥

टी० सू- असम्भवस्तु सतोऽनुपपत्तेः, ननु न ब्रह्मणोऽनुत्पत्तिर्व-
 क्तव्या ब्रह्मव्यतिरिक्तविषयादेरुत्पत्तिरुक्ता पुनरनुत्पत्त्यसम्भवः कथमुच्यते

१ प्राथम्ये नेति पा० ।

२ केषामुच्यते इति पा० ।

अनुपपत्तिश्च कस्येत्यत्राह “एतदुक्तं भवती”ति, महदादीनामनुत्पत्तिर्नि-
 विध्यते अनुपपत्तिरेकविज्ञानेन सर्वविज्ञानप्रतिज्ञाहानेरित्यर्थः, आदि-श-
 ब्देनैकत्वावधारणादिविंवक्षितः । परे तु विषयदुत्पत्तेरनुत्पत्तेश्च श्रुतिसिद्-
 द्धाच्छ्रुतयो विप्रतिषिद्धा इति पूर्वः पक्षः, अनुत्पत्तिरेवेति न विप्रतिषेध इति
 सिद्धान्त्येकदेशी, उत्पत्तिरेवेति न विप्रतिषेध इति साक्षात्सिद्धान्तिन इत्य-
 धिकरणशरीरं वर्णयन्ति तत्र ब्रूमः विप्रतिषेधमात्रस्य पूर्वपक्षत्वमयुक्तं तस्य
 परमसाध्यत्वाभावात्, यथा कारणत्वेन आकाशादिष्विति अधिकरणस्य
 श्रुतिवैविध्यात् संशयमूलत्वेऽपि विप्रतिषेधेन हेतुना ब्रह्मकारणवादाना-
 दरेण प्रधानकारणवादस्य ज्यायस्त्वे पर्यवसितः पूर्वपक्षः, अतो विप्रति-
 षेधमात्रस्य पूर्वपक्षीकरणमयुक्तम्, अत एव हि नात्मा श्रुतेरित्यस्य च
 श्रुतिवैविध्यात् संशयमूलत्वेऽपि न विप्रतिषेधमात्रं पूर्वपक्षितम् अपि
 तूत्पत्तिं सिद्धान्त्येकदेशिमतं कृत्वा ऽनुत्पत्तिः सिद्धान्तिता, अतोविप्रतिषे-
 धस्य क्वचित्पर्यवसानमपेक्षितं तत्र किं सृष्टिश्रुतिविप्रतिषेधात् प्रधानका-
 रणवादस्यास्यत्व ? मुत सृष्टिश्रुतीनामर्थान्तरपरत्व ? मुताप्रामाण्यमेव ? ति,
 न तावदाद्यः, प्रधानकारणवादपरत्वेऽपि श्रुतिविप्रतिषेधस्य स्थितत्वात्
 तत्र वक्तव्यस्य ब्रह्मकारणवादेऽपि तुल्यत्वात्, नाप्यन्यपरत्वम् अन्याभा-
 वात्, ब्रह्मविदाप्नोतीति प्रकृतं ब्रह्मवेदनं ब्रह्मणः सर्वकारणत्वात्किमुत्वेन
 स्तूयते अतोऽन्यपरत्वमिति चेन्न कारणं तु ध्येय इति वेद्यब्रह्मणः कार-
 णत्वलक्षणकत्वान्नलक्षणविप्रतिषेधे लक्ष्यब्रह्मवेदनस्यासम्भवात् स्तूयनुप-
 पत्तेः, नापि वेदाप्रामाण्यं, प्रथमे काण्डे तत्प्रामाण्यस्य समर्थितत्वात् अतः
 पर्यवसानस्यलाभावेन विप्रतिषेधमात्रस्य पूर्वपक्षीकरणायोगादनुत्पत्तिं
 पूर्वपक्षीकृत्यात्पत्तेः सिद्धान्तीकरणं युक्तं, सूत्रयोजना चानुपपत्ता, अश्रुतेः
 ह्यन्तोऽप्ये विषयदुत्पत्त्यश्रवणात् अस्ति तु तैत्तिरीयके विषयदुत्पत्तिरस्तीति
 व्याख्यातं विषयदुत्पत्तौ श्रूयमाणायामपि क्वचिच्छ्रवणाभावस्य हेतुनयो-
 पन्यासोऽनुपपन्नः अनधीतशाखान्तरपुरुषाभिप्रायेण हेतूक्तिरिति चेत्तर्ह्य-
 नधिगतषष्ठप्रपाठकपुरुषाभिप्रायेण पृथिव्यादनुत्पत्तेरप्यन्यस्य सूत्रकारेण
 निरसनीयत्वं प्रसज्ते महीमहीधरादीनां युगपत्सर्गप्रलयौ हि केषां-

विद्वन्भिमतौ अस्ति त्विति सूत्रस्य विप्रतिषेधसमर्थनाय उत्पत्तिसद्भाव-
परतया पूर्वपक्षविषयत्वमप्ययुक्तं सिद्धान्तप्रतिज्ञाया अध्याहार्यत्वप्रस-
ङ्गात् अनध्याहारसम्भवे तदयोगाच्च गौण्यसम्भवादित्यादेश्च सूत्रस्य
सिद्धान्त्येकदेशिमतविषयत्वं तु परोक्ताधिकरणशरीरप्रतिषेधेण व्युदस्तं
भवति यावद्विकारं त्विति सूत्रं विभक्त्यहेतुना घटादिवचनसः कार्य-
त्वानुमानपरवर्णितं तदयुक्तं हेत्वनुपपत्तेः, विभक्तत्वं नाम यद्व्येकस्मात्
कार्यतया विभक्तत्वं तदा साध्याविशिष्टो हेतुः । यदि भिन्नत्वं प्रागभावे
भावरूपज्ञाने च व्यभिचारः, तदुभयव्यतिरिक्तत्वे सति भिन्नत्वमात्मनि
व्यभिचरति आत्मा ह्यविद्यातत्कार्येभ्यो भिन्नः प्रागभावाविद्याव्यतिरि-
क्तत्वं उक्तेभ्योऽतिरिक्तत्वे सति भिन्नत्वं व्यर्थविशेष्यं व्यवच्छेद्याभावात्
प्रागभावाविद्या ब्रह्मान्यत्वं कार्यत्वे हेतुरिति चेत् सूत्रे विभागपदवि-
रोधः स्यात्, विभक्तत्वं हि सौत्रहेतुस्त्वद्व्योजनायां विभाग-शब्देनापि पूर्वा-
क्तात् त्रिकादन्यत्वं विवक्षितमिति चेन्न आकाशसहिताच्च चतुष्टयादन्य-
त्वम् उपाधिः स्यात्, न चैतावता पक्षेतरत्वापाधिना सर्वानुमानोच्छेदः
चतुष्टयस्यापि पक्षत्वाभावेन तदन्यत्वस्य पक्षेतरत्वाभावात्, एतेन मात-
रिष्वेति सूत्रमतिदेशाधिकरणमित्युक्तम्, तदयुक्तम् अधिकशङ्काया अभावात्
सर्वगतद्रव्यत्वादहेतुप्रसङ्गविरहाच्छङ्का न्यूनतैव सैषाऽनस्तमिता देवता
यद्यायुरिति श्रुत्याधिकशङ्केति चेन्न वायुश्चान्तरिक्षं चैतदमृतमित्यमृतत्व-
श्रवणस्य विषयमातरिष्वेति श्रुत्यर्थतया परिहारस्य तुल्यत्वात् अनस्तमित-
शब्दस्यामृत-शब्दार्थतुल्यतया पृथक्परिहरणीयत्वाभावात् च ब्रह्मणोऽपि
कारणत्वादेव गगनादेरिव कार्यत्वमाशङ्क्य तन्निरासपरम् असम्भव इत्यादि-
सूत्रमधिकरणान्तरमाहुः । कार्यत्वशङ्कानिरासः किं युक्त्या ? उत श्रुत्या ?
नाद्यः युक्तेरसम्भावात् । ननु ककार्यत्वानुपपत्तिरिव युक्तिः, न ह्यसतः
सदुत्पत्तिः कथमसतः सज्जायेति तस्या व्युदस्तत्वात्, न तावत् सद्विशे-
षात् सन्मात्रात्पत्तिः विशेषेभ्यः सामान्यात्पत्त्यदर्शनात्, सामान्येभ्यो हि
विशेषात्पत्तिर्दृष्टा, नापि सन्मात्रात् सन्मात्रात्पत्तिः, असत्यतिशये प्रकृति-
विकारभावानुपपत्तोरिति चेन्न पूर्वकालात् सतः पाश्चात्यसदुत्पत्त्युपपत्तेः

पूर्वापरभावातिरिक्तविशेषो नावश्यापेक्षितः सदृशपरिणामपरम्परायाः शा-
स्त्रप्रामाण्यवादिभिरभ्युपगतत्वात् पूर्वोत्तरज्ज्वालासु सदृशीषु पौर्वापर्या-
तिरिक्तादर्शनाच्च, अतो युक्तिर्दुःस्यतरेति न तथा शङ्कानिरासः, यदि
श्रुत्या तर्हि कृतकरत्वप्रसङ्गः, अदृश्यत्वादिगुणको धर्मोक्तेरित्यादिषु नित्यं
विभुं सर्वगतं सुसूक्ष्मं स बाह्याभ्यन्तरो ह्यज इति नित्यत्वाजत्वादिधर्मक-
स्यैव ब्रह्मणो भूतयोनि-शब्देन परमकारणतया निर्दिष्टस्य परमात्मत्व-
निर्णयात्तद्विरुद्धाशङ्केत्यानं हि नोपपद्यते । अपरेतु शब्दादिगुणानां च दि-
क्कालादीनां सृष्टिश्रवणाचित्यत्वमाशङ्क्य अद्वितीयश्रुत्यनुपपत्त्या तद्विरास-
कमधिकरणान्तरं वर्णयन्ति तदप्ययुक्तं शब्दादीनां द्रव्यावस्थारूपाणामु-
त्पत्त्यन्तरनैरेपेत्यस्य सत्कार्यवादसमर्थनेनाप्यर्थसिद्धत्वात् । पट्वां भूमिर्दि-
शः-श्रोत्रात् सर्वे निमेषा जज्ञिरे विश्रुतः पुरुषादधि कला मुहूर्त्ताः काष्ठा-
श्चेहोरात्राश्च सर्वशः अर्धमासा मासा चतस्रः संवत्सरस्य कल्पन्ताम् इति
द्विक्कालोत्पत्तिश्रवणेन च नित्यत्वशङ्कानुदयात्, तर्कमात्रावष्टम्भ-
रवादिप्रतिपत्तिनिरासार्थोऽयमारम्भ इति चेन्न तस्य तर्कपादसाध्यत्वेनेहा-
सङ्गतत्वात्, न च नभोभागमात्रं दिशः सूर्यादिगतिविशेषः काल इति
च युक्तं नाभ्या आसीदन्तरिक्षं शीर्ष्णाद्यौस्समवर्त्तत दिशः श्रोत्रादिति
सूर्यावन्द्रमसौ धाता यथापूर्वमकल्पयदिति पृथगुत्पत्तेः श्रवणात्, अत-
रवोत्पत्तिर्दिक्कालावच्छेदकविषयेति शङ्का च निरस्ता भवति ! नाप्यु-
त्पत्तिश्रुतिर्दिक्कालादिदेवतामात्रविषयेति वाच्यम् अधिष्ठेयभेदाभावे
अधिष्ठानदेवताभेदानुपपत्तेः, आदित्यादिगतिविशेष एव कालश्चेदयं
इति सूर्यादिसृष्टेः प्रागेव कालदर्शनं रूपान्तरं तद् द्विज ! कालसंज्ञमिति
प्रधानपुरुषातिरिक्तकालस्मरणं च विरुध्यते, अतस्तन्मतमप्यनुपपन्नं प्रथमा-
ध्यायशेषः पादद्वयेनावसित इत्यन्ये तदयुक्तं पादचतुष्टयस्यापि प्रथमा-
ध्यायशेषत्वात् वेदान्तानां ब्रह्मैककारणतापरत्वं हि प्रथमाध्यायार्थः
तत्र साक्षादुपयोगोऽनेकान्तवादिनिरासादीनामपि नास्ति प्राणाद्योपयो-
गस्तृतीयचतुर्थयोरप्यस्ति कार्यद्वैतस्य कारणद्वैतस्यापादकत्वात्तत्प-
रिहारस्य तत्स्थिरीकारहेतुत्वाच्च, अन्येऽपि पक्षेऽप्याद्ययोः सूत्रयोर्मा-

तरिश्चविषयसूत्रस्य च योजनावैषम्यं पूर्ववद्वृत्तौत्तरं वेदितव्यं, गौण्यस-
म्भवादिति श्रुत्यन्तरविरोधादसम्भवः श्रुत्यन्तरं च खं पुराणं वायुः
खमिति ह स्माहेति चिरान्नं खमेतत् पुष्पान्तमिति च पुराणमेकं खम् अपरं
खं पुष्पवद्वृत्तनाशीत्युच्यते एवं सति गगनद्रुयासम्भवात् घटोत्पत्त्या घटा-
काशस्यैव ब्रह्माण्डोत्पत्त्या तदवच्छिन्नाकाशस्योत्पत्तिरप्युच्यते, अतो न
व्योम्ना मुख्यात्पत्तिरित्याहुः । व्योम्न एकत्वे व्योमशब्दस्य कृत्वव्योम-
विषयत्वात् पुराणमित्यादिविशेषणस्य व्यवच्छेद्यासम्भवः परिह्रियते
स्याच्चैकस्येति ब्रह्मण एकत्वेऽप्येतद्वै सत्यकामः परं चापरं चेति ब्रह्मश-
ब्दस्य ब्रह्मैकदेशोपलक्षणतया एकदेशान्तरं यथा व्यवच्छेद्यं तद्वद्व्योम-
शब्दस्याप्युपपत्तिरित्याहुः । प्रतिज्ञेति शब्देभ्य इत्यन्तमेकं सूत्रं गगनाका-
र्यत्वे प्रतिज्ञाहानिमाशङ्क्य अकार्यत्वेऽपि भोक्तृवर्गस्येव नभसोऽपि ब्रह्म-
व्यतिरिक्तत्वात् प्रतिज्ञया अहानिरव्यतिरेकश्च आत्मैवेदं सर्वमित्यादि-
शब्देभ्यः सिद्ध इत्याहुः । एवं गौणीत्यादि शब्देभ्य इत्यन्तं पूर्वपक्षवि-
षयं यावदिति यावन्तो महदादयो विकारास्तावन्तो विभागाः सूक्ष्माः
शक्तिरूपाः सवितुरिव प्रभा ब्रह्मणः सन्ति लौकिकपुरुषाणामिवेश्वर-
स्यापि कार्यकारणवन्तो व्यवहाराः श्रूयन्ते, अतः सूक्ष्माकाशं परमं
व्योम तस्मादस्य तु व्योम्न उत्पत्तिरन्तीत्याहुः । तत्र तावत् खं पुराण-
मिति श्रुतिविरोधादुत्पत्त्यसम्भवात् गौणीन्ययुक्तं शब्दाच्चेत्यनेन पु-
नरिह प्रसङ्गात् वायुश्चान्तरिक्षं चैतदमृतमित्यमृतत्वश्रुतेः पुराणत्वश्रुतेश्च को
भेदः, यतः पुराणत्वश्रुतिविरोधादसम्भवे न विवक्षितः, अत एव पुराण-
त्वादिविशेषणस्य व्यवच्छेद्यासम्भवपरिहारपरत्वं, स्याच्चैकस्येति सूत्रस्या-
प्ययुक्तं प्रतिज्ञाहानिरिति सूत्रस्य च पूर्वपक्षविषयतयैव तत्र शङ्काविशेष-
परिहारपरत्वमुपयुक्तं तथा सत्यधिकरणसिद्धान्तसाधकयुक्तेरनुक्तिप्रसङ्गात्
यावद्विचारमिति सूत्रं सिद्धान्तसाधकयुक्तिपरं तत्र हि तु-शब्दः श्रुत इति
चेन्न तस्य परापरव्योमभेदेन पुराणत्वोत्पत्तिमत्त्वविरोधपरिहारपरत्वेन
व्याख्यातत्वात्, परिहारश्च साधकयुक्त्यन्तर उपन्यस्ते युज्यते अन्यथा
व्योम्न एकत्वात् पुराणत्वश्रवणाच्च उत्पत्तिर्गौणीति वदता अन्योन्याश्र-

घोदघाटनस्य सुकरत्वादुत्पत्तेरगौणत्वे ततः पुराणव्योम्नाऽन्यत्वं तस्यान्य-
त्वादुत्पत्तेरगौणत्वमिति । ननु गगनभेदे प्रमाणोपस्थापकं सूत्रमिति चेत्
यदि तथोव्योम्नास्त्यन्यनुत्पत्तिभ्यां भेद उपस्थाप्यते तदानीमौपाधिकभे-
दमाश्रित्य गौणोत्पत्त्या प्रमाणनिर्वाह उपपद्यते, यद्वाकारान्तरेण व्योम्ना-
भेदः श्रुतः तर्ह्युत्पत्तेरगौणत्वेऽपि स उपपद्यते, उत्पत्तेरगौणत्वे हेतोः
सूत्रितत्वाभावात् । किञ्च अव्यक्तात्परमत्तरं परं व्योमेति भवतां मतं
तस्य च पुराणत्वमयुक्तम् अक्षरं तमसि लीयत इति लयश्रवणात्, आपे-
क्षिकं पुराणत्वमस्तीति चेत्तर्हि व्योमभेदाभावेऽपि घटाकाशश्चाण्डा-
वच्छिन्नाकाशयोरिव पुराणत्वापुराणत्वयोरविरोधः सुवच इत्युत्पत्तिर्गौणी
स्यात्, अत एव प्रलयश्च तत्र गौणः स्यात्, यदा प्रतिज्ञाहानिरिति सूत्रं
सिद्धान्तसाधकं तदानीं भवदुक्तशङ्का दूरोत्सारिता स्यात् । तच्च पूर्वं
दर्शितं चान्दोग्ये गगनोत्पत्त्यवचनेऽपि तस्मिद्विप्रतिपादनं चापेक्षितम-
न्तिमसूत्रे कृतं स्यात् अत एव तु-शब्दोऽपि चार्था द्रष्टव्यः, अन्यथाऽनुप-
पत्तेर्दर्शितत्वात् ॥ विषयधिकरणं समाप्तम् ॥

तेजोऽधिकरणम् ।

सू० तेजोऽतस्तथा ह्याह ॥ १० ॥

ब्र० ब्रह्मव्यतिरिक्तस्य कृत्स्नस्य ब्रह्मकार्यत्वमुक्तमिदानीं
व्यवहितकार्याणां किं केवलात्तत्तदनन्तरकारणभूता-
दस्तुन उत्पत्तिः ? आहोस्वित् तत्तद्रूपाद्ब्रह्मण ? इति चि-
न्त्यते किं युक्तं केवलात्तत्तदस्तुन इति, कुतस्तेजस्ता-
वदतोमातरिश्चन एवात्पद्यते वायोरग्निरिति ह्याह ॥

सू० आपः ॥ ११ ॥

आपोऽपि अतः-तेजस एवात्पद्यन्ते अग्रेरापः तदपोऽ-
सृजत इत्याह ॥

टी० सू० तेजोऽतस्तथा ह्याह । अवान्तरसङ्कृतिमाह “ब्रह्मे”ति,
महदादीनां तत्त्वानां किं केवलात् पूर्वपूर्वतत्त्वमात्रादुत्पत्तिः ? इति

तत्तद्रूपात् ब्रह्मणः ? इति किमाकाशाद्यादिरित्यादिषु आकाशादिशब्दा
 आकाशादिमात्रपराः ? उत तदवस्यब्रह्मपराः ? इति किं तेज ऐतत्तेत्यादि-
 व्यभिधानलिङ्गं तेजःप्रभृतिशब्दानां तदवस्यब्रह्मपरताम् अवगमयति
 ने ? इति किं तेजःप्रभृतिशब्दानां तदवस्यपरत्वेन लक्षणा स्याच्चे ? इति
 किं तेजःप्रभृतिशब्दानां तदवस्यपरत्वेन लक्षणा स्याच्चे ? इति किं तेजः-
 प्रभृतिशब्दानामपर्यवसानवृत्त्या ब्रह्माभिधाने व्युत्पत्तिविरोधादिदोषो
 भवति ने ? इति, यदा भवति तदानीमपर्यवसानेन ब्रह्माभिधानास-
 म्भवेन लक्षणाप्रसङ्गादभिधानलिङ्गस्य तेजःप्रभृतिशब्दानां ब्रह्मपरतावग-
 मकत्वाभावादाकाशादिशब्दानामाकाशादिमात्रपरत्वेन केवलाकाशादे-
 रेव वाय्वाद्युत्पत्तिरिति भवति, यदा व्युत्पत्तिभङ्गादिदोषो न भवति
 तदानीमपर्यवसानेन ब्रह्माभिधानसम्भवेन लक्षणाप्रसङ्गाभावादभिधा-
 नलिङ्गस्य तेजःप्रभृतिशब्दानां ब्रह्मपरतावगमकत्वादाकाशादिशब्दास्त-
 दवस्यब्रह्मपरा इत्याकाशाद्यवस्याद् ब्रह्मण एव वाय्वाद्युत्पत्तिरिति
 सिध्यति । ननु प्रकृत्यधिकरणे कृत्वस्य ब्रह्मोपादानकत्वनिश्चयादवस्य-
 तेरित्यादिषु जगद्ब्रह्मणोः शरीरात्मभावसिद्धेस्तत्र चान्तर्यामिब्रह्मणे
 सर्वतत्त्वानां विशेषतः शरीरत्वावगमाच्च केवलात् तत्तद्वस्तुनो वाय्वाद्यु-
 त्पत्तिरिति पूर्वपक्षानुत्थानादरम्भणीयत्वं नैवमेकस्य कार्यस्य ब्रह्मप्र-
 सूतत्वकथनात् पश्चात्तत्तत्कारणव्यहिततत्त्वसृष्टिक्रमनिर्देशबलाच्च तेषां
 तत्त्वानां परमात्मशरीरत्वश्रवणं सुष्यन्तरानुप्रवेशकृतमौपचारिकं तत्सृष्ट्या
 तदेवानुप्राविशदिति श्रुतेः, अभिधानं च गौणं सर्वस्य ब्रह्मजत्वश्रुतिर-
 पारम्पर्याभिप्रायेति पूर्वपक्षानुत्थानात्, सू. आपः, अतस्तथा ह्याहेत्य-
 नुषङ्गः ॥

सू० पृथिवी ॥ १२ ॥

सू० पृथिव्यद्भ्य उत्पद्यते, अद्भ्यः पृथिवी ता अन्नमसृजन्ते-
 त्याह । नैवन्न-शब्देन कथं पृथिव्यभिधीयते तच्चाह-

सू० अधिकाररूपशब्दान्तरेभ्यः ॥ १३ ॥

महामूतसृष्ट्यधिकारात्पृथिव्येवान्न-शब्देनोक्तेति प्रती-
यते, अदनीयस्य सर्वस्य पृथिवीविकारत्वात्कारणे कार्य-
शब्दः तथा वाक्यशेषे भूतानां रूपसंशब्दने यदग्नेरोहितं
रूपं तेजसस्तद्रूपं यच्छुक्लं तदपां यत् क्षणं तदन्नस्येत्य-
पतेजसोः सजातीयमेवान्न-शब्दवाच्यं प्रतीयते शब्दा-
न्तरं च समानप्रकरणे अग्नेरापः अद्भ्यः पृथिवीति श्रू-
यते, अतः पृथिव्येवान्नशब्देनोच्यत इत्यद्भ्य एव पृथिवी
जायते उदाहृताः तेजःप्रभृतयः प्रदर्शनार्थाः महदाद-
योऽपि हि स्वानन्तरवस्तुन एवात्पद्यन्ते यथाश्रुत्यभ्युपग-
माविरोधात्, एतस्माज्जायते प्राणो मनः सर्वेन्द्रियाणि च
खं वायुर्ज्योतिरापः पृथिवी विश्वस्य धारिणी तस्मादे-
तद्ब्रह्म नामरूपपदं च जायते तस्माद्वा एतस्मादात्मनः
आकाशः सम्भूतः तत्तेजोऽसृजतेत्यादयो ब्रह्मणः परम्य-
रया कारणत्वेऽप्युपपद्यन्ते इत्येवं प्राप्ते प्रचक्ष्महे-

सू० तदभिध्यानादेव तु तल्लिङ्गात्सः ॥ १४ ॥

तु-शब्दात् पक्षो व्यावृत्तः, महदादकार्याणामपि तत्तद-
नन्तरवस्तुशरीरकः स एव पुरुषोत्तमः कारणं, कुतः
तदभिध्यानरूपोत्तलिङ्गात् अभिध्यानं बहु स्यामिति
सङ्कल्पस्तत्तेज ऐक्षत बहु स्यां प्रजायेयेति, ता आप
ऐक्षन्त बह्व्यः स्याम प्रजायेमहीत्यात्मनो बहुभवनस-
ङ्कल्परूपेक्षणाश्रवणान्महदहङ्काराकाशादीनामपि कार-

णानां तथाविधेक्षापूर्विकैव स्वकार्यसृष्टिरिति गम्यते
तथाविधं चेक्षणं तत्तच्छरीरकस्य परस्यैव ब्रह्मण उप-
पद्यते ॥

टी० सू० पृथिवी, अत्राप्यनुषङ्गः उत्तरसूत्रशङ्कायाह 'नन्वि'ति,
अधिकाररूपशब्दान्तरेभ्यः, अधिकारः-प्रस्तावः अत्र-शब्दस्य पृथिवीवाच-
कत्वप्रकारमाह "अदनीयस्ये"ति, कारणे कार्योपचार इत्यर्थः । प्रकृतं पूर्व-
पक्षमाह "उदाहृता"इति, ब्रह्मणः साक्षादेव तेषामुत्पत्तिश्रवणं कथमि-
त्यत्राह "एतस्मादि"ति, सू० तदभिधानादेव तु तल्लिङ्गात् सः, तद-
भिधानं-बहुभवनविषयाभिधानं, तल्लिङ्गं-परमात्मलिङ्गं तेजःप्रभृतिष्वी-
क्षणश्रवणात् सर्वशाखाप्रत्ययन्यायेन महदादीनामपि परमात्मशरीरतया-
तुल्यन्यायतया तेष्वपीक्षापूर्विका सृष्टिरित्यर्थः । ततः किमित्यत्राह "तथा-
विधे"ति, न केवलमीक्षापूर्वकसृष्ट्या परमात्मनस्तच्छरीरकस्य कार-
णत्वं गम्यते अपि तु तत्तच्छरीरकत्वं श्रौतमित्याह-

सू० श्रूयते च सर्वशरीरकत्वेन सर्वैककत्वं परस्य ब्रह्मणोऽन्त-
र्यामिब्राह्मणे "यः पृथिव्यां तिष्ठन् योऽप्सु तिष्ठन् यस्ते-
जसि तिष्ठन् यो वायौ तिष्ठन् य आकाशे तिष्ठन् इत्यादि,
सुबालोपनिषदि च यस्य पृथिवी शरीरमित्यारभ्य य-
स्याहङ्कारः शरीरं यस्य बुद्धिः शरीरं यस्याव्यक्तं शरी-
रमित्यादि, यच्चोक्तम् एतस्माज्जायते प्राणो मनः सर्वेन्द्रि-
याणि चेत्यादिषु श्रूयमाणा ब्रह्मणः प्राणादिसृष्टिः
परम्परयाऽप्युपपद्यत इत्युच्यते-

सू० विपर्ययेण तु क्रमोऽत उपपद्यते च ॥ १५ ॥

तु-शब्दोऽनधारणार्थः अव्यक्तमहदहङ्काराकाशादिक-
माद्विपर्ययेण यः सर्वेषां कार्याणां ब्रह्मानन्तर्यरूपः

क्रम एतस्माज्जायते प्राण इत्यादिषु प्रतीयते स च क्रम-
स्तत्तद्रपाद्ब्रह्मणस्तत्त्वकार्योत्पत्तेरेवोपपद्यते परम्परया
कारणत्वे ह्यानन्तर्यश्रवणमुपरुध्येत अत एतस्माज्जायते
इत्यादिकमपि सर्वस्य ब्रह्मणः साक्षात्सत्त्वोत्तम्भनम् ॥

सू० अन्तरा विज्ञानमनसी क्रमेण तल्लिङ्गा-
दिति चेन्नाविशेषात् ॥ १६ ॥

विज्ञानसाधनत्वादिन्द्रियाणि विज्ञानमित्युच्यन्ते यदु-
क्तमेतस्माज्जायते इत्यादिना सर्वस्य ब्रह्मणोऽनन्तरकार्यत्वं
आव्यते, अतश्चानेन वाक्येन सर्वस्य साक्षाद्ब्रह्मण उत्पत्ति-
रभिधानलिङ्गावगतोत्तम्भत इति ।

टी० “श्रूयते चे”ति, ईदृशश्रवणं हि तेजःप्रभृतीनां न तु महदा-
दीनामतस्तेषामपीक्षापूर्वकसृष्टिसिद्धये तत्कारणानामपि परमपुरुषशरीर-
त्वमाह “सुवालोकपनिषदी”ति, उत्तरसूत्रशङ्कामाह ‘यच्चेत्क्रमि’ति, सू-
विपर्ययेण तु क्रमोऽत उपपद्यते च, तु-शब्दोऽवधारणार्थ इति “स्युरेव
तु पुनर्वै चेत्यवधारणवाचिन” इति हि नैघण्टुकाः, विपर्ययेण क्रमं व्या-
चष्टे “अव्यक्ते”ति, परोक्तक्रमविपर्ययेणेत्यर्थः, अतः-शब्दं व्याचष्टे “स
चे”ति, एतस्माज्जायत इत्यत्र ब्रह्मानन्तर्यप्रतीतिः स्वारस्यसिद्धा, एवं
वाक्यस्वारस्येन ब्रह्मानन्तर्यरूपक्रमप्रतिपत्तेर्ब्रह्मण एव तत्त्वकार्योत्प-
त्तिरित्यर्थः । उत्तम्भन-ज्ञापकम् एतस्मात्प्राणो जायते एतस्मान्नो जायत
इत्यन्वयाभिप्रायेण एवमुक्तम् । सू० अन्तरा विज्ञानमनसी क्रमेण तल्लि-
ङ्गादिति चेन्नाविशेषात्, व्याख्येयं पदं व्याचष्टे “विज्ञानेति, अत्रापि न
केवलं श्रुत्यन्तरेष्वेवेति भावः ॥ तैस्सह पाठलिङ्गादयमप्यन्याया-
दित्यर्थः ॥

सू० तन्नोपपद्यते क्रमविशेषपरत्वादस्य वाक्यस्यात्रापि सर्वेषां

क्रमप्रतीतेः, खादिषु तावत् श्रुत्यन्तरसिद्धः क्रमोऽत्रापि प्रतीयते तैः सच्च पाठलिङ्गाद्भूतप्राणयोरन्तराले विज्ञानमनसो अपि क्रमेणोत्पद्येते इति प्रतीयते, अतः सर्वस्य साक्षाद्ब्रह्मण एव सम्भवस्योत्तम्भकमिदं वाक्यं न भवति इति चेन्न अविशेषात् एतस्माज्जायते प्राण इत्यनेनाविशेषात् विज्ञानमनसोः खादीनां चैतस्माज्जायते इत्यनेन साक्षात्सम्भवरूपसम्बन्धस्याभिधेयस्य सर्वेषां प्राणादिपृथिव्यन्तानामविशिष्टत्वात्स एव विधेयो न क्रमः श्रुत्यन्तरसिद्धक्रमविरोधाच्च नेदं क्रमपरं, पृथिव्यसु प्रतीयत इत्यारभ्य तम एकीभवतीत्यन्तेन क्रमान्तरप्रतीतेः, अतोऽव्यक्तादिशरीरकात् परस्माद्ब्रह्मण एव सर्वकार्याणामुत्पत्तिः तेजःप्रभृतयश्च शब्दास्तदात्मभूतं ब्रह्मैवाभिधधति । नन्वेवं सर्वशब्दानां ब्रह्मवाचित्वे सति तैस्तेश्च शब्दैस्तत्तद्वस्तुव्यपदेशो व्युत्पत्तिसिद्ध उपरुध्यते तच्चाह

सू० चराचरव्यपाश्रयस्तु स्यात्तद्व्यपदेशो

भाक्तस्तद्भावभावित्वात् ॥ १७ ॥

तु-शब्दश्चेदिताशङ्कानिवृत्त्यर्थः निखिलजङ्गमस्थावरव्यपाश्रयस्तत्तच्छब्दव्यपदेशो भाक्तः वाच्यैकदेशे भज्यत इत्यर्थः ॥

टी० तत्रेति, अविशेषादिति पदं व्याचष्टे “एतस्मादि”ति, अनेनाविशेषात् एतस्माज्जायत इति वाक्यप्रतिपन्नान्वयाविशेषात् । तदेव विवृणोति “एतस्माज्जायते”इति, एतस्मादित्यादिवाक्याभिधेयस्य साक्षात्सम्भवरूपस्य सम्बन्धस्य प्राणादिपृथिव्यन्तानामवशिष्टत्वादित्यर्थः

दीपसारयोस्तु एतस्मादिति पञ्चम्यन्तपदान्वयाविशेषादिति शब्दपरं व्याख्यातम् इदं त्वर्थपरं, श्रुत्यन्तरसिद्धक्रमविरोधाच्चेति प्राणो हि वायु-
कार्यः, स हि खस्यान्तरमुपपन्नः न भूतेभ्यः प्रागुत्पन्न इत्यर्थः । क्रमवि-
रोधे प्रमाणमाह “एयिष्यसु प्रलीयत” इति, व्यर्वाहितकार्यणामपि ब्र-
ह्मण उत्पत्तिश्चेत् कथं तेजःप्रभृतिशब्दैरभिधानमित्यत्राह “तेजःप्रभृत-
यश्चे”ति, अनन्तरसूत्रं चोद्घातपुरःसरमवतारयति “नन्वि”ति, यत्र शब्दस्य
वाचकत्वशक्तिस्तत्र व्युत्पत्तिरस्ति, अतो ब्रह्मवाचकत्वेन व्युत्पत्त्यभावात्
शब्दस्य तद्वाचकत्वशक्तिरित्यर्थः सू. चराचरव्यपाश्रयस्तु स्यात्तद्व्यपदेशो
भाक्तस्तद्वावभावित्वात्, हेतुखण्डं वृण्वन्वाक्यार्थं योजयति-

ब्र० समस्तवस्तुप्रकारिणो ब्रह्मणः प्रकारभूतवस्तुग्राहिप्रत्य-
क्षदिप्रमाणविषयत्वाद्देहान्तश्रवणात्प्राक् प्रकार्यप्रतीतेः,
प्रकारिप्रतीतिभावभावित्वाच्च तत्पर्यवसानस्य लोके तत्तद-
स्तुमात्रे वाच्यैकदेशे ते ते शब्दा भङ्क्ता भङ्क्ता व्यप-
दिश्यन्ते, अथवा तेजःप्रभृतिभिः शब्दैस्तत्तदस्तुमात्रवा-
चितया व्युत्पन्नैर्ब्रह्मणो व्यपदेशो भाक्तः स्यात् अमुख्यः
स्यादित्याशङ्क्य

टी० “समस्ते”ति, व्युत्पत्त्यभावा न वाचकत्वाभावप्रयुक्तः, अपि
तु प्रमाणान्तरागोचरत्वप्रयुक्त इति व्युत्पत्त्यभावस्यान्यथासिद्धिहता
भवति, अस्यां योजनायां द्वितीययोजनार्थं आर्थः सिध्यति सर्वशब्दानां
ब्रह्मणि मुख्यत्वे प्रमाणस्थापेक्षितत्वात् । साक्षादर्थमाह “अथ वे”ति, तत्र
शङ्कान्तरमाह “तेज” इति, चराचरव्यपाश्रयस्तद्व्यपदेशशब्दचराचरवाचविप-
यपर्यवसायित्वेन व्युत्पन्नस्तद्वाचिशब्द इत्यर्थः । ब्रह्मभाव-शब्देन ब्रह्मा-
नुपवेश उच्यते ब्रह्मणस्तत्र भावो ह्यनुपवेशः अस्यां योजनायां सर्वश-
ब्दानां ब्रह्मवाचित्वे प्रमाणोपन्यासः श्रौतः स्यात् व्युत्पत्तिविरोधशङ्का-
परिहारस्त्वार्थः सिध्यति, एवं विशेषणभूतपृथिव्यादिषु क्रमनिर्देशामुख्य,

ब्रह्मणस्तत्तद्वस्तुविशिष्टत्वात् सर्वस्य ब्रह्मप्रसूतत्वश्रवणं मुख्यं सर्वत-
त्त्वानां यावद्द्रव्यसत्ताकविशेषणतया ब्रह्मशरीरत्वं मुख्यम्, अभिधानं
चात एव मुख्यम्, अतः सर्वश्रुतिमुख्यत्वं सिद्धान्त उक्तं भवति । परे त्वा-
काशाद्यायुरित्याकाशादनन्तरं वायुरुत्पन्नः वायोरनन्तरम् अग्निरुत्पन्न
इति निर्वाहसम्भवात्तज्जलानिति एतस्माज्जायते प्राणः स तपस्तपस्त्वेदं
सर्वमसृजतेत्यादिश्रुतिभिरत्रिशेषेण सर्वस्य ब्रह्मजत्वावगमाच्छान्दाग्यश्रु-
त्यनुसारेण तेजसो ब्रह्मयोनित्वं पूर्वपक्षीकृत्य आत्मनः सम्भूतं पृथिव्या
क्रौपथ्य इति पूर्वापरपञ्चम्योरुपादानविषयत्वदर्शनात्मध्यापतित्या अग्नि
तथात्वाद्यायुरेति तेजसः, ब्रह्मजत्वं तु वायुभावापन्नब्रह्मणो जातत-
या पारम्पर्येणाप्युपपद्यत इति सिद्धान्तपन्ति तल्लिङ्गनीयं सिद्धान्ते किं
निरसनीयं, यदि ब्रह्मयोनित्वमात्रं तदा कृत्स्नस्य ब्रह्मोपादानकत्वानु-
पपत्तिः, यदि वाय्ववस्थानापन्नब्रह्मयोनित्वं निरसनीयं तदयुक्तं त्वन्मते
ऽध्यासाधिष्ठानत्वस्यापादानलक्षणत्वात् घटः सन् मृदयं घट इति मृदव-
स्यसदात्मकतया घटप्रतीतिवत्तेजोऽस्ति आपस्सन्तीति सद्रूपेण प्रतीयमान-
स्य तेजसोऽपां च वायुस्तेजस्तेजोजलमिति वायोस्तेजोरूपतया प्रतीय-
मानत्वाभावात् अनवभातस्याधिष्ठानत्वायोगाच्च वायुभावाद्यनापन्न-
स्यैव सन्मात्रस्य तेजःप्रभृत्युपादानत्वोपपत्तेः, न हि रज्जुः सर्पात्मना
भूदलनादेरुपादानं, भूदलनाध्यासदशायां सर्पात्मनाऽनवभातत्वात्, यद्य-
नवभातमप्याधिष्ठानं स्यात् सर्वं सर्वस्याधिष्ठानं स्यात् अनवभातत्वावि-
शेषात् गोमयत्वाविशेषात् गोमयत्वानवभासेऽपि गोमयस्य वृश्चिकीपा-
दानत्वमुपपन्नमिति चेन्न परिणामानभ्युपगमात् अनवभातस्य परिणाम
उपपद्यते न त्वध्यासाश्रयत्वं दर्शनस्य नियामकत्वत्, न हि पुरोवर्तिनि
भास्वरद्रव्येऽनवभाते रजताध्यासः अनवभातमपि बीजमङ्कुरादिपरिणामं
भजते वाय्वादिकं तेजोऽध्यासे सत्तयोपकारकमिति चेन्न दिक्कालादृष्टे-
न्द्रियतद्वाषण्यतिरिक्तस्य भ्रान्तौ गुरुत्वादेरिव सत्तयोपकारकत्वाभावात्
अतः सद्रूपेण प्रतीतिवैयर्थ्यादि रूपेणाप्रतीतिश्च सन्मात्रस्यैवोपादानत्वोप-

पक्षेः तर्कपेतश्रुतेरपि तर्कानुगृहीतश्रुतेः प्रबलत्वाच्छान्दास्यश्रुत्यनुसारिण
सद्योनित्यत्वमेव सिद्धान्तिकर्तव्यम् आकाशाद्वायुः वायोरग्निरित्यादिष्वा-
काशादिशब्दानां लक्षणया सन्मात्रपरत्वं चाश्रयणीयं, लक्षणैव दोष इति
चेत् अहो भवतां लक्षणाभीष्टत्वं ये सत्यज्ञानानन्ततत्त्वमादिपदानि व्या-
चक्षते अनन्तरशब्दाध्याहारेणात्मनोवायुः संभूत इति योजनापि वरं
तर्कानुगृहीतश्रुत्यन्तरैकार्थ्यात् उपक्रमावगतस्यात्ममात्रात् सम्भवस्य प्रबल-
त्वाच्च अध्याहारपञ्चमीवैरूप्ययोरनादरणीयत्वात् । किञ्च ब्रह्मयौनि-
त्वाकाशयौनित्वचिन्ता कस्माद्वायौ न कृता सन्मूलत्वश्रवणरूपपूर्वपक्ष
लिङ्गस्य तत्राभावादिति चेन्न एतस्माज्जायते खं वायुर्ज्योतिराप इति
परमात्ममूलत्वावगतेः, अतो न पूर्वपक्षलिङ्गं तेजसि चिन्तायां हेतुः
किं तु तदैव तेत्यभिधानरूपसिद्धान्तलिङ्गवत्त्वमत एव तेजोऽत इत्यादि-
सूत्राणां पूर्वपक्षविषयत्वमवगम्यते, अत एव पृथिव्यधिकाररूपशब्दान्त-
रेभ्य इति नाधिकरणान्तरं किं तु पृथिवीति पृथक्सूत्रम्, अस्मात्त्रात्
पृथिव्युत्पत्तिपरं पूर्वपक्षविषयत्वोपपादनात् सिद्धान्तं वक्तुं विषयशुद्धिपरम-
धिकाररूपशब्दान्तरेभ्य इति सूत्रान्तरम् अत्रस्य पृथिवीत्वे सिद्धे हि
कारणविशेषचिन्ताप्राप्तिः सूत्रान्तरत्वं च हेतोः पूर्वसाधेनान्वयादवग-
म्यते पूर्वपक्षसिद्धान्तसूत्रयोर्मध्यप्राप्तत्वाच्च पृथगधिकरणत्वं न्याय्यं तेजसि
चिन्तनस्य सिद्धान्त्युक्तिनिबन्धत्वादेव अपरेषामपि पक्षे व्याख्यावैषम्यं
प्रत्युक्तं विषयदादिभूतानामाकाशाद्वायुः तदपेऽसृजतेति स्वातन्त्र्येण स्व-
कार्यं प्रवृत्तिप्रतिषेधकमधिकरणान्तरं तदाभिधानादिति सूत्रमाहुः तदयुक्तं
रचनानुपपत्तेरित्यत्र अचेतनस्य स्वातन्त्र्येण प्रवृत्तिप्रतिषेधात् तथाऽपि
तत्तेज ऐततेति चेतनत्वश्रवणात् संशय इति चेन्न अभिमानिव्यपदेशस्त्व-
त्यत्राचिद्वृत्तवशादीनामपि चेतनानुप्रवेशनिबन्धनत्वस्योक्तत्वात् तत्पूर्वप-
क्षसूत्रमिति चेत्तथाऽपि तस्य सूत्रकारेणाप्रत्याख्यातत्वात् कृतकरत्वम्
अत एव भवद्विरपि परमेश्वरावेशादोक्षणश्रवणमित्युक्तं स्वातन्त्र्यप्रती-
तिश्च चमसवदविशेषादित्यत्र दत्तोत्तरा, तत्र बह्वीः प्रजाः सृजमाना-
मिति स्वातन्त्र्ये प्रतीतिऽपि प्रकरणादिना ब्रह्मात्मकत्वाविगमेन हि स्वात-

नृत्तं निवारितं न स्वतन्त्रा काचित् प्रकृतिः प्रधानं नामाजामन्त्रेणात्मा-
यत इति शक्यते वक्तुं, प्रकरणात् सा दैवी शक्तिरिति ह्युक्तं भवद्विः,
इहापि तिस्रो देवता अनुप्रविश्येति प्रकरणेऽनुप्रवेशो जायते, अतः कृत-
करत्वं विपर्ययेण त्विति प्रलयक्रमनिरूपणपरमधिकरणान्तरं परैरुक्तम्
अनियतक्रमत्वं सर्गक्रमतुल्यत्वं च पूर्वपक्षीकृत्य प्रलयस्य सर्गप्रतिलोमक्र-
मत्वं सिद्धान्तितं स्वकारणव्यतिक्रमेण कार्याप्ययायोगः कार्यं धिय-
मायो कारणाप्ययायोगश्च हेतुरुक्तः, तत्र तावदधिकरणान्तरारम्भोऽनुपपन्नः
प्रलये क्रमवैविध्याश्रयणेन संशयानुपपत्तेः, पृथिव्यपसु प्रलीयते आपस्तेजवि-
लीयन्ते इत्येकरूप एव हि प्रलयः श्रूयते सदेव सोम्येदमय आसीदिदं वा
अये नैव किञ्चनासीन द्यौरासीच पृथिवी नान्तरितम् इति क्रमानुक्त्या
दुपृथिव्यादिक्रमान्तरोक्त्या च संशय इति चेन्नानुक्तस्यान्यतो याह्यतया
उनुक्तेः संशयहेतुत्वायोगात्, इदं वा अये इत्यत्र श्रौतक्रमाभावात् पाठ-
क्रमस्य श्रौतक्रमविरोधे दुर्बलत्वाच्च अयमर्थोऽप्यधिकरणे व्युत्पाद्य इति
चेन्न भवद्भिर्न द्यौरासीदित्यादिपाठक्रमस्य पूर्वपक्षितत्वाभावात् क्रमा-
नियमसर्गक्रमौ हि पूर्वपक्षितौ न द्यौरित्यादि श्रुतिस्त्वण्डान्तर्व्यूध्याध-
रमध्यमरूपसर्वलोकप्रलयपरा, न त्वण्डारम्भकतत्त्वप्रलयपरेत्यवगम्यते दिवो-
ऽन्तरितस्य च पृथगुपादानात्, अतो न क्रमान्तप्रतीतिरतो नारम्भणी-
यतैव स्यात्, न च कार्यस्थितिदशायां कारणप्रलयानुपपत्तिः भस्मवृश्चि-
कस्थितिदशायां तन्तुगोमयविनाशदर्शनात् न च स्वकारणमतिक्रम्य का-
रणकारणे प्रलयश्चानुपपन्नः भस्मवृश्चिकयोस्तन्तुगोमयातिक्रमेण पृथिव्यां
प्रलयात् पृथिव्येव भस्मवृश्चिकयोरुपादानं न तन्तुगोमय इति चेत् न
विलक्षणदुपादानाद्विलक्षणकार्यात्यतो भवद्विरेव सृतिपादे “वृश्यते
त्विति” इति सूत्रव्याख्याने गोमयवृश्चिकादिदृष्टान्तोपन्यासात्, इष्टकादि-
दाहे भस्मात्यत्यदर्शनेन पृथिवीमात्रस्य भस्मविशेषत्वापादानत्वायो-
गेन तन्तूनामेव भस्मविशेषोपादानत्वस्याभ्युपगतत्वाच्च अन्तराविज्ञानेति
सूत्रप्रत्यात्मन आकाश इति श्रौतक्रमभङ्गपरिहारपरम् एतस्माज्जायत
इत्यादिमन्त्रस्य उत्पतिक्रमे विवक्षारहित्यप्रतिपादिकं व्याख्यातं तद-

युक्तं पृथिव्यणुसु प्रलीयत इत्याकाशादूर्ध्वं तन्मात्राणि भूतादी लीयन्ते
भूतादिर्महति लीयन्ते महानव्यक्ते लीयत इत्यादि श्रुत्यैव सिद्धस्य क्रम-
भङ्गस्य दुष्परिहरत्वात्, भूतानामात्मनश्चान्तराल इति व्याख्यानमप्ययुक्ते
विज्ञानमनसी इत्यन्तरालावस्थितवस्तुद्वित्वानुपपत्तेर्विज्ञान-शब्दो हि वि-
ज्ञायतेऽतेनेति व्युत्पत्त्या इन्द्रियवर्गपरः प्राणमन इन्द्रियवर्गाणां निर्देशेऽपि
प्राणमनादृत्य विज्ञानमनसी इति व्यपदेशः कथमुपपद्यते प्राणोऽपि यथा-
कथञ्चिदवयवशक्त्या विज्ञानशब्देन विवक्षित इति चेन्न मनसि चावय-
वार्थं सम्भवति मध्यगतं मनोवहिष्कृत्य व्यवहितयोः प्राणेन्द्रियवर्गयोर-
कशब्देन विवक्षितत्वे कारणाभावात्, अतो विज्ञानमनसी इति व्यपदेशो
भूतप्राणयोरन्तराल इति व्याख्यानस्य युक्ततां सूचयति-

मू० चराचरव्यपाश्रय इत्याद्युच्यते चराचरव्यपश्रयस्तद्व्यपदे-
शस्तद्वाचिशब्दः, चराचरवाचिशब्दो ब्रह्मण्यभाक्तो सु-
ख्य एव, कुतः ब्रह्मभावभावितत्वात् सर्वशब्दानां वाच-
कभावस्य, नामरूपव्याकरणश्रुत्या हि तथाऽवगतम् ॥ तेजो-
ऽधिकरणं समाप्तम् ॥

टी० सू० चराचरव्यपाश्रयस्त्विति सूत्रमपि देवदत्तो जातो मृत
इति लौकिकानां जन्ममरणव्यपदेशाज्जितनस्य जातकर्मादिविधानाच्च
जीवस्य जन्मप्रलयावाशङ्क्य शास्त्रीयकर्मफलभेदानुपपत्त्या “जीवापेतं वाव
किमेदं म्रियते न जीवो म्रियत” इति श्रुत्या च तौ न वस्तुतः स्तः शरीर-
प्रादुर्भावतिरोभावयोर्जन्ममरणशब्दसद्भावात्, स्यावरजङ्गमशरीरविषयौ ज-
न्ममरणशब्दौ जीवात्मन्युपचरितौ जातकर्मादिकं च देहप्रादुर्भावादपे-
क्षमित्येवमर्थपरं व्याख्यातं तदयुक्तं किमिदमधिकरणं जीवस्य स्वरूपेणोत्प-
त्तिनिवारकम् ? उत देहोत्पत्त्यादेरात्मनि निवारकं ? नाद्वयः जीवस्योत्पत्तिप्र-
लयनिषेधस्य नात्मा श्रुतेरित्यनन्तराधिकरणसाध्यतया पूर्वोत्तरयोरधिकर-
णयोरन्यतरस्य पुनर्हक्तिप्रसङ्गात्, अत्र देहाश्रयौ जन्मप्रलयौ जीवे निषिद्धौ
तत्र विषयादिवत् परस्मादात्मनस्तस्योत्पत्तिर्नात्मा श्रुतेरिति निषिध्यत

इति चेन्न देहात्मभेदासिद्धौ तयोस्तत्र प्रतिषेधाभावात् तद्भेदसिद्धेर
 यद्देहात्मविविनाशयोर्देवदत्त इव शरीरजन्ममरणयोर्जीवगतत्वशङ्कानुदया-
 दारम्भानुपपत्तेः, देहगतोत्पत्त्यदेहात्मनि प्रतिषेधाय देहात्मभेद इह सि-
 षाधायिषित इति चेन्नास्मत्पक्षे प्रथमकाण्ड एव देहात्मभेदस्य सिद्धत्वात्तस्य
 यावत्फलस्यायित्वशङ्कानिवृत्तये नित्यत्वमात्रस्य समर्थनीयत्वात्, त्वत्पक्षे-
 चैक आत्मनः शरीरे भावादित्यधिकरणस्य देहात्मभेदसाधकतया व्याख्या-
 तत्वाच्च पुनस्तत्त्ववर्जनीयत्वात् । ननु तत्र लोकार्थित्कनिरसने तात्पर्य-
 मिह तु शास्त्रीयकर्मवैयर्थ्यानुपपत्त्या देहातिरिक्तत्वं सिषाधायिषितमिति
 चेन्न वैषम्यनैर्घृण्याधिकरण एवाकृताभ्यागमकृतविप्रणाशप्रसङ्गसुखेन जी-
 वतत्त्वकर्मप्रवाहानादित्वसमर्थनेन देहातिरेकसिद्धेः कृतकरत्वप्रसङ्गात् कृत-
 विप्रणाशपरिहारो हि शास्त्रवैफल्यपरिहारः । ननु तवापि नात्मा श्रुते-
 रित्यधिकरणवैफल्यं स्यात् तत एव जीवानादित्वप्रसिद्धेरिति चेन्न एकत्वा-
 वधारणप्रतिज्ञादृष्टान्तादिभिः प्राप्ताया जीवात्पक्षेस्तत्र परिहृतत्वात्,
 श्रुतिमूलाया उत्पत्तिशङ्काकायास्तत्रापरिहृतत्वेन तदर्थमारम्भणीयत्वात् ।
 किञ्च जन्ममरणशब्दयोर्देहप्रादुर्भावतिरोभावानुविधायित्वेऽपि देहात्मभे-
 दासिद्धौ भाक्तत्वासिद्धिः, घटविषययोस्त्यत्तिविनाशशब्दयोरभाक्तत्वं हि
 तत्रार्थभेदाभावात्, देहात्मभेदे सिद्धे विरुद्धस्वभावतयाऽवगतार्थद्वयविषयै-
 क्यव्यपदेशस्याभिर्माणवक इत्यादिव्यपदेशस्यैव भाक्तत्वं सिध्यतीति न
 पृथक्समर्थनीयत्वम्, अतस्सूत्रवैयर्थ्यं जातकर्मा हि विधिपरिहारपरत्वमप्य-
 युक्तं शङ्कायाः परिहारस्य वा कण्ठोक्त्यभावे तयोरभिप्रेतत्वकल्पनयो-
 गात् कण्ठोक्तार्थोपयुक्ततया तदभिप्रेतत्वकल्पनमिति चेत् कण्ठोक्ततया
 भवदभिमतार्थस्य साध्यत्वानुपपत्तेर्दर्शितत्वात्तदुपयोगितयाऽभिप्रेतत्व-
 कल्पनानुपपत्तेः, । अन्ये तु तेजोऽत इत्यादिसूत्रजातमेवं व्यावर्तते तेजो-
 ऽतः ब्रह्मण एवात्पद्यते न वायोः क्वान्दोग्ये वायोस्तदुत्पत्त्यश्रवणात्
 वायोरग्निरिति श्रुतेर्मुखाध्मानजन्यवायुनाऽन्युत्पत्त्यनुवादकतयोपपत्तेरिति
 पूर्वपक्षं कृत्वा एकस्य सम्भूत-शब्दस्य क्वचित्प्रतिपादकस्य क्वचिदनुवाद-

क्त्वायोगात्, परम्परया ब्रह्मजत्वापपत्तेरच वायोरपि तेज उत्पद्यत इति
 सिद्धान्तितं क्वचिदवचननिमित्तशङ्काया आद्याधिकरणे भवद्भिः परिहृतत्वा-
 त्त्राप्यवचनमात्रस्य हेतुत्वानुपपत्तेरस्माभिर्दर्शितत्वाच्च पूर्वपक्षोक्त्या
 न घटते श्रुतेर्मुखवायुना ज्वलनोत्पत्त्यनुवादकतयाऽधिकशङ्कास्पदमिति
 चेन्न आकाशाद्यायुरिति श्रुतेरपि मुखावच्छिन्नाकाशाद्यायुत्पत्तेरनुवादक-
 त्वस्य शङ्कास्पदत्वाभावात् तत्रापि शङ्कापरिहारार्थमिमेताविति चेन्न का-
 रणभूते वायौ कण्टोक्तयोः कार्यभूते तेजस्यभिमेतताया एवोचितत्वात् क-
 चिवचनस्य हेतुत्वानुपपत्तेर्दर्शितत्वादेव तदप्यनपेक्षितं कृत्वाये वायोस्तेज-
 उत्पत्त्यकथनमेकविज्ञानेन सर्वविज्ञानप्रतिज्ञानानुपयोगादित्यप्युक्तं, तेज-
 सोऽप्याम् उत्पत्तेरप्यकथनीयत्वप्रसङ्गात् तेजोरूपस्य ब्रह्मण एव कारणत्वात्
 प्रतिज्ञेऽपयोग इति चेत् तर्हि वायुरूपस्य ब्रह्मणः कारणत्वात्तत् उत्पत्ति-
 कथनस्यापि नानुपयोगः । आप इति आप एवेदमय आसीदिति प्रलये
 व्यवस्थानश्रवणादापो नोत्पद्यन्ते । यद्वा ब्रह्मण एवोत्पद्यन्ते न तेजसः
 तस्मादापोऽसृज्यन्त अप एव समर्जोदाविति वचनात् अथेराप इति तूष्ण्या-
 स्वदेवोत्पत्तिं किरणभ्यां वृष्टिं वा वदतीति अनेनन्तरं ब्रह्मण आप
 उत्पद्यन्त इति वार्थ इति द्विविधं पूर्वपक्षं कृत्वा अनेराप इति श्रुताव-
 ध्याहारायोगात् संभूत-शब्दार्थैकरूप्याच्चाय आसीदिति श्रुतेः प्रकृत्यन्तर्गत-
 सूक्ष्मास्तु विषयत्वावान्तरप्रलयविषयत्वयोरन्यतरसंभवाच्च तेजसोऽस्त्वत्य-
 तिरिति सिद्धान्तितम् आप एवेदमय आसीदिति वाक्यस्य पार्थिवस्य
 जगत्तोऽप्यु प्रलयपरत्वेनापामनुत्पत्तिपरत्वाप्रतीतिः पूर्वपक्षानुदयादिदम-
 युक्तम् उत्पत्त्यवचनात् पूर्वपक्षश्चेत् पूर्वमेव परिहृतमिति न शङ्कोत्थानम्
 अपां ब्रह्मण एवोत्पत्तिर्न तेजस इति च न शङ्कोत्तिष्ठति अवचनस्य
 पूर्वमेव परिहृतत्वात् अनन्तरशब्दाध्याहारस्य वायोरतिरित्यत्राप्यनाश-
 द्धितस्य शङ्काहत्वे वा तत्रैव परिहर्तव्यतया पुनःशङ्कानुपपत्तेः, सूक्ष्माणा-
 मपां प्रकृतेः । स्थितिश्च चिन्त्या किमप्यप्रहाणेनावस्थितिः ? उताप्रहाणेन
 प्रथमेऽनवस्थितिरिवोक्ता स्यात् घटत्वप्रहाणे तदनवस्थितिबत्, द्वितीये
 आपस्तज्जासलीयन्त इति श्रुतिविरोधः पृथिव्यधिकारोति अच-शब्दस्य प्रसि-

द्वान्तरत्वेन कान्दाद्ये पृथिव्युत्पत्त्यवचनादनृत्यत्तिं पूर्वपक्षीकृत्य पृथि-
व्युत्पत्तिसाधकमधिकरणान्तरं वार्येत तदप्यवचनस्य सुष्ठुर्वाजवच्छङ्कादु-
रजननासामर्थ्यादेवायुक्तं तदभिधानादिति इदं सर्वमसृजत तस्मादग्निः
समिधो यश्च सूर्यः तत्तत्तज्जोऽसृजत आत्मन आकाश इत्यादिषु तत्त्वान्तरव्य-
वहितात् ब्रह्मणस्तदुत्तरतत्त्वसृष्टिरुच्यते तत्त्वानामपि कारणत्वश्रवणात्
नियतक्रमाणां तेषामुत्तरोत्तरव्यवधायकत्वाच्चेति पूर्वपक्षं कृत्वा तदैवते-
त्याद्युक्ताभिधानस्य तत्तत्कार्येषु तत्सृष्ट्या तदेवानुप्राविशदित्यनुपविष्ट-
तया श्रुतपरमात्मलिङ्गत्वात् स एव सर्वत्रापादानं तत्त्वान्तराणि तु देव-
दत्तस्य तु गृहवदपादानाति उपादानत्वेऽप्यात्मनश्च तत्त्वान्तराणां च
सहकारणत्वसंभवादुभयेषामप्युपादानतया न व्यवधानमिति सिद्धान्तितं
तत्र ब्रूमः बाध्यादेरुपादानाकाशाद्विभज्यमानोऽंशः किं बाध्यादिरूपेण परि-
णमते न वा? न चेत् पूर्वाधिकरणविरोधः, बायोस्तेजस उत्पत्तिः आप-
स्तेजसोऽप्युत्पद्यन्त इति हि सिद्धान्तितं परिणमते चेत्तेन परिणामां-
शेन कस्य व्यवहितकारणत्वमाशङ्क्या व्यवधानेन कारणत्वं समर्थ्यते? किं
निमित्तस्य? उतोपादानस्य? न प्रथमः, ईश्वरेण विना तद्व्यवधानस्य निमि-
त्तान्तरस्य जगत्सृष्टिवेलायामसंभवात्, कर्मणामपि सुखदुःखान्वयरूपवै-
षम्यमात्र एव हि निमित्तत्वं न तु सृष्टिमात्रे, द्वितीये किमेश्वरस्य व्यवधान-
माशङ्क्य परिह्रियते? उताजक्तस्य? उत सन्मात्रस्य? प्रथमे तत्तत्कार्यं प्रति
ईश्वरांशस्याव्यवहितोपादानत्वे निर्विकारत्वश्रुतयो निर्विषयाः स्युः, द्विती-
यतृतीययोरभिधानलिङ्गस्यापत्तधर्मता स्यात्, तृतीयेऽपि किं द्रव्यान्तरव्यव-
धानं निवार्यते? उतावस्थान्तरव्यवधानं? न प्रथमः, तदनन्यत्वमित्यत्र कृत-
त्वेनारम्भवैयर्थ्यात्, न द्वितीयः आकाशाद्वायुरिति अवस्थान्तरव्यवधानस्य
श्रौततया दुर्निवारत्वात्, आकाशाद्वयस्य तत्तदवस्थानापन्नं च सन्मात्रमुपा-
दानमिति चेन्न युगपदेकस्य द्रव्यस्याकाशाद्वयस्यापत्त्यनापत्त्याविरुद्धत्वात्
आकाशाद्वयस्यापत्तेन तदवस्थानापत्तेनांशान्तरेण च सन्मात्रं बाध्याद्युपा-
दानमिति चेत्तदंशान्तरं किं नियन्त्रंशाव्यतिरिक्तं? मुत व्यतिरिक्तं? प्रथमे
निर्विकारत्वश्रुतिकोपः, द्वितीयेऽभिधानलिङ्गस्यापत्तधर्मता, प्रकृतेः प्रलया-

वस्यपुरुषस्य च सदसम्भवात् अत आत्मनश्च तत्त्वान्तराणां च सहोपा-
 दानत्वम् इत्यनुपपन्नम् । अत एव पूर्वाधिकरणेष्वपि वायोश्च तेजस
 उत्पत्तिः आपस्तिजसोऽप्युत्पद्यन्ते इति सिद्धान्तश्चानुपपन्नः वाय्वाद्यव-
 स्थापन्नतत्तद्वहिततदंशद्वयस्य प्रमाणाभावादुक्तोपपत्तिविरोधाच्च तदभि-
 ध्यानादिति सूत्रानन्तरमसम्भववित्त्विति सूत्रं निवेश्याधिकरणान्तरं वर्णितम्
 अस्य पाठक्रमस्य प्रसिद्धिमाचुर्यविरोधात् प्रसिद्धपाठानुरोधे सङ्गतिः सद्वा-
 वाच्च नात्र निवेशनीयं चिन्तितेभ्य आकाशादिभ्योऽतिरिक्तानीन्द्रियमहद-
 हङ्काराव्यक्तपुरुषपरमात्मतत्त्वानि षोडश तेषां सर्वेषां ह्यान्दोभ्यतैत्तिरीयो-
 रश्रवणादनुत्पत्तिं वस्तुत्वात् पृथिव्यादिवत्सर्वेषामुत्पत्तिं च पूर्वपक्षीकृत्य
 सन्मात्रस्य सन्मात्रात् सदृशेषाञ्चोत्पत्तिसम्भवेनानुत्पत्तिमेकत्वावधारणप्र-
 तिज्ञानाध्याम्येषां सर्वेषाम् उत्पत्तिं च सिद्धान्तयन्ति तत्राश्रवणात् पूर्वप-
 क्षोदयः पूर्वमेव निरस्तः । नित्यं विभुं सर्वगतं सुसूक्ष्मं दिव्यो ह्यमूर्तः पुरुषः
 स बाह्याभ्यन्तरो ह्यज इति परस्यात्मनो नित्यत्वाजत्वयोर्धर्मयोः पूर्वनि-
 रूपितवाक्यैरवगतत्वात् सर्वे कार्यमिति शङ्का नोद्वेति, न हि वस्तुत्वेना-
 विभुत्वानुनानमाशङ्क्य क्वचिदधिकरणे निराकृतं निरूपितवाक्येषु विभुत्व-
 श्रवणात्, अतः पूर्वपक्षानुत्पत्तिरेरधिकरणान्तरत्वमप्युक्तं विपर्ययेण त्व-
 त्यादि सूत्रद्वयं भूतव्यतिरिक्ततत्त्वानां सगंक्रमविषययधिकरणान्तरं वर्णितं
 तत्रैतस्माज्जायते प्राणः इन्द्रियेभ्यः परा ह्यर्था इति वाक्यद्वयं विषयः, अत्र
 प्राण-शब्दो महद्वाची ज्ञानक्रियाशक्त्यवच्छिन्नस्य महतो बुद्धिप्राणशब्दवा-
 च्यत्वात्, मनःशब्दोऽहङ्कारपरः सर्वेन्द्रियशब्देन मनसोऽप्युपात्तत्वादिति
 हासपुराणेषु खे वायुः प्रलयं याति मनस्याकाशमेव चेति प्रयोगाच्च, एवं
 चात्मनो महाज्ञ जायते महतोऽहङ्कारिदिन्द्रियाणि इन्द्रियेभ्यो भूतानीति
 क्रमः स्यात्, अयमेव क्रमो शास्त्रः आकाशादिषु क्रमविवक्षादिषु क्रमविव-
 क्षादर्शनादिति पूर्वपक्षे प्राप्ते एतच्छ्रुत्युक्तविपर्ययक्रमेणोन्द्रियेभ्यः परा इत्या-
 दिश्रुत्यन्तरोक्तक्रमो शास्त्रः एतस्मादित्यत्र पदार्थनिर्देशमात्रावगमात् तत्र
 तु कारणतया परत्वेन क्रमविवक्षाप्रतीतेरिति सिद्धान्त उक्तः । तन्मात्रा-
 वस्थानि भूतान्यर्थाः शब्दतन्मात्रादिष्वेकैकेन युक्तादहङ्काराच्छेदाद्युत्प-

तिर्वागाद्युत्पत्तिश्च, अत इन्द्रियेभ्योऽर्थानां परत्वम् एतस्मादिति श्रुतिश्चा-
 विरोधेन नेया प्राणात् पूर्वमव्यक्तमुपसंहार्यं, न चेन्द्रियकार्यत्वं खादीनां
 सर्वेन्द्रियाणिचेति च शब्दो भिन्नक्रमः सर्वेन्द्रियाणि खादीनि च मन-
 सोऽहङ्काराज्जातानीत्यर्थः अन्तरेति । ननु प्राणशब्दवाच्यस्य महतां खा-
 दार्थानां चान्तराले सेन्द्रियवर्गं मन एकत्र श्रूयते अन्यत्र मनश्च बुद्धिश्च
 अतो विरोधः, न च मनःशब्दवाच्याहङ्कार एव बुद्धिं-शब्दाभिधेयः “बुद्धिं
 तु सारथिं विद्धि मनःप्रग्रहमेव च । विज्ञानसारथिर्यस्तु मनः प्रग्रहवानिति
 क्रमेण तद्व्यपदेशलिङ्गात् ततश्चाव्यक्तमहद्विज्ञानाहङ्कारतन्मात्राणीति अ-
 वित्तत्वेष्वेव नव प्रकृतयः स्युरितिचेन्न अविशेषात् बुद्धिमहतेरविशेषात्
 बुद्धिरेव महान् ज्ञानक्रियाशक्तिभेदेन द्विधा व्यपदेशः परत्वं च न कार-
 णत्वेन आकारान्तरेण परत्वस्यापि साधारणत्वात् पर-शब्दस्य बुद्धिमन-
 सोरविशेषो वा भूतादित्वेनेन्द्रियादित्वेन चावस्थिताहङ्कारविषयत्वसम्भ-
 वान्मनोबुद्धिशब्दयोः । यद्वा इन्द्रियमेव मनःविज्ञानमहङ्कारस्यानुप्रमाणात्
 महान्महानेव । यद्वा महानात्म्येति प्राणशरीरोहिरण्यगर्भ उच्यते प्रजा-
 पतिः संवत्सरो महानिति प्रसिद्धेः, अतस्तत्त्वसर्गक्रम उपपन्न इति, तदि-
 दमनुपपन्नम् इन्द्रियेभ्यः परा इत्यादिवाक्यस्य कारणक्रमपरत्वे आनुमा-
 निकमप्येकेषामित्यधिकरणविरोधात्, न च तत्र वैभववादः अन्यत्रापि
 वैभववादः किं न स्यादिति पर्यनुयोगानतिवृत्तेः, कारणवाक्येषु सर्वेषु
 सूत्रकारनिष्कर्षेऽनाश्वासप्रसङ्गात् बुद्धेरात्मा महान् पर इत्यत्रौचित्यभङ्ग-
 प्रसङ्गात् तद्विहितनिवार्हं सम्भवति तदयोगाच्च अर्थविरोधात्प्रकरणबाधो-
 युक्त इति चेन्न औचित्यभङ्गेन त्वदुक्तार्थपरत्वमिति चक्रमप्रसङ्गात् मनःश-
 ब्दस्य स्वरनिर्वाहे सम्भवति अहङ्कारपरत्वं चायुक्तं मनस इन्द्रियत्वमाश्रित्य
 विज्ञानशब्दस्याहङ्कारपरत्वमत एव नोपपद्यते विज्ञानशब्दस्याहङ्कारे स्वा-
 रस्याभावात् तत्स्थानस्यस्य बुद्धिशब्दस्यापि तत्तुल्यार्थत्वे क्लिष्टत्वादक्लि-
 ष्ठार्थत्वे स्थानप्रमाणाविरोधाच्च । किञ्च विज्ञानशब्दस्य वा मनःशब्दस्य
 वाहङ्कारपरत्वे विज्ञानसारथिर्यस्तु बुद्धिं तु सारथिं विद्धि मनःप्रग्रहमेव चेति
 वाक्यविरोधश्च, न हि हयत्वेन रूपितेन्द्रियसंयमनस्याहङ्कारो हेतुः, महच्छ-

व्यस्य हिरण्यगर्भपरत्वमप्ययुक्तं हिरण्यगर्भस्य बुद्धिसंज्ञमहत्तत्त्वापादानत्वा-
भावात् अव्यक्तमेव हि तदुपादानं कारणतया परत्वस्याविवक्षितत्वे प्र-
करणस्वारस्यभङ्गः, एतदुक्तं भवति प्राचीनाधिकरणनिष्कर्षविरोधान्मनःप्राण-
शब्दयोरमुख्यत्वाच्चक्रकापत्तेश्च मनोबुद्धिविज्ञानशब्दानामस्वारस्यात् बु-
द्धिविज्ञानशब्दयोरर्थभेदे स्थानविरोधादहङ्कारस्येन्द्रियविजयोपायत्वानुप-
पत्तेश्च तयोर्वाक्ययोः कार्यकारणक्रमपरत्वायोगात् सुबालोपनिषत्प्रतिप-
क्षाप्ययक्रमस्य विरोधाभावेन संशयानुत्थानाच्च अस्य सूत्रद्वयस्यात्यैकप्र-
करेणाधिकरणान्तरत्वमयुक्तं चराचरोति स चायं पुरुषो जायमानः शरीर-
मभिसम्पद्यमान इति स उत्क्रामन् स्त्रियमाण इति देहसंयोगवियोगातिरे-
केणात्मनो जन्ममरणश्रवणादुत्पत्तिविनाशौ स्त इति पूर्वपक्षं कृत्वा न जीवो
स्त्रियत इत्यादिश्रुतेरभिसम्पद्यमान इत्यस्य जन्मविवरणरूपत्वसम्भवात्
जन्ममरणयोः शरीरगतयोरान्तर्युपचरितत्वाच्च नोत्पत्तिविनाशविति
सिद्धान्तितं, तदयुक्तं पूर्वमनादित्वस्योक्तत्वात् नित्यत्वश्रुत्यादिना जन्म-
रणविरहस्यानन्तरमेव वक्ष्यमाणत्वात् सिद्धे देहात्मभेदे तद्वैयर्थ्यपदेशस्या-
त्यन्ति माणवकेऽग्निभात्रस्येव उपचरितत्वसिद्धेश्च ॥ तेजोऽधिकरणं
समाप्तम् ॥

सू० नात्मा श्रुतेर्नित्यत्वाच्च
आत्माधिकरणम् ।
ताभ्यः ॥ १८ ॥

सू० वियदादेः कृत्स्नस्य परस्माद्ब्रह्मण उत्पत्तिरुक्ता, इदानीं
जीवस्याप्युत्पत्तिरस्ति नेति संशय्यते किं युक्तमस्तीति,
कुतः एकविज्ञानेन सर्वविज्ञानप्रतिज्ञोपपत्तेः, प्राक्सष्टे-
रेकत्वावधारणाच्च वियदादेरिव जीवस्याप्युत्पत्तिर्वा-
दिन्यः श्रुतयश्च सन्ति “यतः प्रसूता जगतः प्रसूतिः ।
तोयेन जीवान् विससर्ज भूम्याम् । प्रजापतिः प्रजा अस्त-
जत सन्मूलाः सोम्येमाः सर्वाः प्रजाः सदायतनाः सत्य-

तिष्ठाः यतो वा इमानि भूतानि जायन्त इति, एवं सचे-
तनस्य जगत उत्पत्तिवचनाज्जीवस्याप्युत्पत्तिः प्रती-
यते, न च वाच्यं ब्रह्मणोनित्यत्वात्तत्त्वमस्यादिभिर्जीवस्य
ब्रह्मत्वावगमात् जीवस्य नित्यत्वमिति ऐतदात्म्यमिदं
सर्वं सर्वं खल्विदं ब्रह्मेत्येवमादिभिर्वियदादेरपि ब्रह्मत्वा-
वगमात्तस्यापि नित्यत्वप्रसक्तेः, अतो जीवोऽपि वियदा-
दिवदुत्पद्यत इत्येवं प्राप्तेऽभिधीयते नात्मा श्रुतेरिति,
नात्मात्पद्यते कुतः श्रुतेः, न जायते म्रियते वा विपश्चित्
ज्ञाज्ञौ दावजावीशनीशानोशावित्यादिभिर्जीवस्योत्पत्तिप्र-
तिषेधो हि श्रूयते

टी० सू० नात्मा श्रुतेर्नित्यत्वाच्च ताभ्यः, अवान्तरसङ्गतिमाह “वि-
यदादे”रिति उत्पत्तिरस्ति नेतीति वियदादिवदुत्पत्तिरस्ति नास्तीति संश-
य्यत इत्यर्थः । किं जीव उत्पद्यते ने ? ति तोयेन जीवा नित्या इति श्रुतिः
किमुत्पत्तिं प्रतिपादयति ? उत भोक्तृत्वानुगुणज्ञानसंकोचविकासमिति न
जायते म्रियते इत्यादिकं जीवोत्पत्तिवचनस्य ज्ञानसंकोचविकासपरताम-
वगयति ? ने ? ति किमत्र नित्यत्ववचनमाकाशामृतत्ववचनवत् गौण ? मुत
मुख्य ? मिति मुख्यत्वानङ्गीकारेऽङ्गताभ्यागमादिकं प्रसज्यते नेति, यदा न प्रस-
ज्यते तदा नित्यत्ववचनस्य गौणतया न जायत इत्यादिश्च जीवोत्पत्तेर्ज्ञान-
विज्ञाकासरूपतानवगमकत्वात्तोयेन जीवानित्यादिश्रुतेश्च जीवोत्पत्तिप्रति-
पादकत्वाज्जीव उत्पद्यत इति भवति, यदा तु अङ्गताभ्यागमादि प्रसज्यते
तदा नित्यत्ववचनस्य मुख्यत्वाव जायत इत्यादि श्रुतेश्च जीवोत्पत्तेर्ज्ञान-
सङ्कोचविकासरूपत्वावगमकत्वात्तोयेन जीवानित्यादिश्रुतिरपि तादृगुत्प-
त्तिरेति जीवोवियदादिवदोत्पद्यत इति सिध्यति । श्रुत्यर्थोपत्तिमाह
“एकविज्ञानेने”ति, श्रुतिमाह “वियदादे”रिति, । राट्टान्तमाह “एवं प्रा-
प्त”इति । श्रुतिमाह “न जायत” इति, । श्रुत्यर्थोपत्तिमाह—

मू० आत्मनो नित्यत्वं च ताभ्यः श्रुतिभ्य एवावगम्यते नित्यो
 नित्यानां चेतनश्चेतनानामेको बहुनां येविदधाति का-
 मान् अजो नित्यः शाश्वतो ऽयं पुराणो न हन्यते हन्य-
 माने शरीरे इत्यादिभ्यः, अतश्च नात्मेत्पद्यते, कथं तर्हि
 एकविज्ञानेन सर्वविज्ञानप्रतिज्ञोपपद्यते इत्यमुपपद्यते जी-
 वस्यापि कार्यत्वात्कारणकार्यथोरनन्यत्वाच्च, एवं तर्हि
 विद्यदादिवदुत्पत्तिमत्त्वमङ्गीकृतं स्यात्, नेत्युच्यते कार्यत्वं
 हि नामैकस्य द्रव्यस्यावस्थान्तरात्पत्तिः तज्जीवस्याप्य-
 स्थेय, इयांस्तु विशेषः विद्यदादेरचेतनस्य यादृशोऽन्यथा-
 भावो न तादृशो जीवस्य, ज्ञानसङ्कोचविकारालक्षणे
 जीवस्यान्यथाभावः, विद्यदादेस्तु स्वरूपान्यथाभावलक्षणः
 सेयं स्वरूपान्यथाभावलक्षणोत्पत्तिर्जीवे प्रतिषिध्यते, एत-
 दुक्तं भवति भोग्यभोक्तृनियन्तृन् विविक्तस्वभावान् प्रति-
 पाद्य भोग्यगतमुत्पत्त्यादिकं भोक्तारि प्रतिषिध्य तस्य
 नित्यतां च प्रतिपाद्य भोग्यगतमुत्पत्त्यादिकं भोक्तृगतं
 चापुरुषार्थाश्रयत्वं नियन्तरि प्रतिषिध्य तस्य नित्यत्वं
 निरवद्यत्वं सर्वदा सर्वज्ञत्वं सत्यसङ्कल्पत्वं करणा-
 धिपाधिपत्वं विश्वस्य पतित्वं च प्रतिपाद्य सर्वावस्थ-
 योश्चिदचितोस्तं प्रति शरीरत्वं तस्य चात्मत्वं प्रतिपा-
 दितम् अतस्सर्वदाचिदचिद्वस्तुशरीरतया तत्प्रकारं ब्रह्म

टी० “आत्मनो नित्यत्वं चे”ति, ताभ्यः श्रुतिभ्योऽवगम्यमानात्, नि-
 त्याच्चेति सूत्रार्थः । चोदयति “कथं”मिति, परिहरति “इत्य”मिति, पुन-
 र्चोदयति “एवं तर्हि”ति, परिहरति “नेत्युच्यते” इति, जीवस्य कार्यत्वं

वियदादिवदुत्पत्त्यनङ्गीकारश्च व्याहताविति शङ्कायां चिदचितोरनुयायि-
कार्यलक्षणमाह “कार्यत्वं ही”ति, तर्हि कोविशेषः इत्यत्राह “दया-
सित्व”ति, वियदादेः स्वरूपान्यथाभावलक्षणः जीवस्य ज्ञानसङ्कोचविका-
शलक्षण इति विभागे किं प्रमाणं? जीवस्यापि स्वरूपान्यथाभावलक्षणं
कार्यत्वं किं न स्यात् ब्रह्मणोऽपि कार्यत्वाभ्युपगमात् स्वरूपान्यथाभा-
वाभ्युपगमे निर्विकारत्वहानिः । धर्मान्यथाभावाभ्युपगमे ज्ञानसंकोचस्य
कर्मनिमित्तत्वात् कर्मवश्यत्वप्रसङ्ग इत्यत्राह “एतदुक्त”मिति, भोग्यगत-
मुत्पत्त्यादिकं भोक्तारि प्रतिषिध्यते न तु स्वासाधारणमित्यर्थः । कारणाधि-
पाधिपादिशब्दैः श्रुतयः स्मारिताः, । घटकश्रुत्यर्थमाह “सर्वावस्थयो”रिति,
आकृत्याधिकरणन्यायं स्मारयति “अतः सर्वदे”ति, सर्वदा चिदचिद्वस्तुशरीरं
चेत् कार्यकारणभावभेदः कथमित्यत्राह—

मू० कदाचित्त्वस्माद्विभक्तव्यपदेशानर्हातिसूक्ष्मदशापन्नचिद-
चिद्वस्तुशरीरं तिष्ठति तत्कारणावस्थं ब्रह्म कदाचिच्च
विभक्तनामरूपस्थूलचिदचिद्वस्तु शरीरं, तच्च कार्यावस्थं,
तच्च कारणावस्थस्य कार्यावस्थापत्तावचिदंशस्य कारणा-
वस्थायां शब्दादिविहीनस्य भोग्यत्वाय शब्दादिमत्तया
स्वरूपान्यथाभावरूपविकारो भवति, चिदंशस्य च कर्म-
फलविशेषभोक्तृत्वाय तदनुरूपज्ञानविकासरूपविकारो
भवति, उभयप्रकारविशिष्टे नियन्त्रंशे तदवस्थतदुभय-
विशिष्टतारूपविकारो भवति कारणावस्थाया अवस्था-
न्तरापत्तिरूपो विकारः प्रकारद्वये प्रकारिणि च समानः,
अत एवैकस्यावस्थान्तरापत्तिरूपविकारापेक्षया येनाश्रुतं
श्रुतमित्येकविज्ञानेन सर्वविज्ञानं प्रतिज्ञाय मृदादिदृष्टान्तः
यथा सोम्यैकेनेत्यादिना दर्शितः, ईदृशज्ञानसङ्कोचवि-

कासकरतत्तद्देहसम्बन्धवियोगाभिप्राया जीवस्योत्पत्तिमर-
णवादिन्यः “प्रजापतिः प्रजा अस्तु जत इत्याद्याः श्रुतयोऽ-
चिदंशवत्स्वरूपान्यथात्वाभावाभिप्राया उत्पत्तिप्रतिषेध-
वादिन्योनित्यत्ववादिन्यश्च, जायते म्रियते इत्याद्या नित्यो
नित्यानामित्याद्याश्च श्रुतयः स्वरूपान्यथात्वज्ञानसङ्को-
चविकासरूपोभयविधानिष्टविकाराभावाभिप्रायाः, स. वा
एष मज्जनजं आत्माऽजरोऽमरोऽमृतो ब्रह्म नित्यो नित्या-
नामित्याद्याः परविषयाः श्रुतयः ॥

टी० “तत्कदाचि”दिति, नामरूपविभागानर्हसूक्ष्मदशापत्तिरूपं
कारणत्वं तदहंस्थूलदशापत्तिरूपं कार्यत्वं च तुल्यं चेत्, कथमत्र वस्तुमा-
णविधिनिषेधविषयभूतमवान्तरवैषम्यमुच्यत इत्यत्राह “तत्रे”ति, अचितः
स्वरूपान्यथाभावरूपपरिणामित्वे हेतुमाह “भोग्यत्वाये”ति, चितो ज्ञान-
सङ्कोचविकासरूपकार्यत्वे हेतुमाह “भोक्तृत्वाये”ति, परमात्मनस्तत्तदव-
स्थिचिदचिन्नियमनरूपविकारास्पदत्वमाह उभयेत्यादिना, कार्यत्वं ब्रह्मणः
कथमित्यत्राह “कारणावस्थाया”इति, विशिष्टं कारणं चेन्मृत्पिण्डदृष्टान्तः
कथं घटत इत्याह “अत एवे”ति, यथा मृत्पिण्डदृष्टान्ते पार्थिवत्वाचे-
तनत्वादिकं नापेक्षितं तथा चिदचिद्विशिष्टत्वं स्वरूपान्यथाभावलक्षणवि-
काराभावं च ब्रह्मणि न बाधते मृत्पिण्डलोहमण्यादिदृष्टान्तः अपि
त्वनेकविशेषणविशिष्टैकद्रव्यावस्थान्तरयोगमात्रे स दृष्टान्तः रूपादि-
मत्त्वान्मृत्पिण्डादेरित्यर्थः उत्पत्त्यनुत्पत्त्यादिपराणां श्रुतीनां विषयविभा-
गमाह “इदृशे”ति, अनिष्टविकाराभावाभिप्राया इत्यनिष्ट-शब्दे न सो-
ऽकामयत बहु स्यामित्याद्युक्तेष्टविकारा व्यावृत्ताः । सर्वदा चिदचिद्विशिष्टं
ब्रह्म चेदेकत्वावधारणं कथमित्यत्राह—

मू० एवं सर्वदा चिदचिदस्तुविशिष्टस्य ब्रह्मणः प्राक्सृष्टेरे-
कत्वावधारणं च नामरूपविभागाभावादुपपद्यते, तद्देदं

तर्ह्यव्याकृतमासीत्तन्नामरूपाभ्यां व्याक्रियते इति हि
नामरूपविभागभावाभावाभ्यां नानात्वैकत्वे च वदन्तीति, ।
ये त्वविद्योपाधिकं जीवत्वं वदन्ति, ये च पारमार्थिकोपा-
धिकतं, ये च सन्मात्रस्वरूपं ब्रह्म स्वयमेव भोक्तृभो-
ग्यनियन्तृरूपेण चिदा ऽवस्थितं वदन्ति सर्वेऽप्येते
अविद्याशक्तेरुपाधिशक्तेर्भोक्तृभोग्यनियन्तृशक्तीनां च प्र-
लयकालेऽवस्थानेऽपि तदानीमेकत्वावधारणं नाम रूपवि-
भागाभावादेवोपपादयन्ति । वैषम्यनैर्घृण्ये न सापेक्षत्वात्
न कर्माविभादिति चेन्नानादित्वादुपपद्यते चाप्युपल-
भ्यते चेति सूचाभ्यां जीवभेदस्य तत्कर्मप्रवाहस्य चाना-
दित्वाभ्युपगमाच्च । इयान् विज्ञेयः, एकस्यानाद्यविद्यया
ब्रह्म स्वयमेव मुह्यति अन्यस्य पारमार्थिकानाद्युपाधिना
ब्रह्म स्वयमेव बध्यते उपाधिब्रह्मत्यतिरिक्तवत्स्वन्तरा-
भावादपरस्य ब्रह्मैव विचित्राकारेण परिणमते, कर्मफ-
लानि चानिष्टानि भुङ्क्ते नियन्त्रणस्य भोक्तृत्वाभावेऽपि
सर्वज्ञत्वात्त्वस्मादभिन्नं भोक्तारमनुसन्दधातीति स्वयमेव
भुङ्क्ते, अस्माकं तु स्थूलसूक्ष्मावस्थचिदचिद्वस्तुशरीरं ब्रह्म
कार्यकारणोभयावस्थावस्थितमपि सर्वदा निरस्तनिखि-
लदोषगन्धं सत्यसङ्कल्पत्वाद्यपरिमितोदारगुणसागरम-
वलिष्ठते प्रकारभूतदिदिद्वस्तुगता अपरुषार्थाः स्वरू-
पान्यथाभावाच्चेति सर्वं समञ्जसम् ॥ आत्माऽधिकरणं
समाप्तम् ॥

टी० 'एव'मिति, श्रुत्या नामविभागतदभावाभ्यां नानात्वैकत्व-
वचनादित्यर्थः, ये त्विति सूत्रोक्तत्वात् परैरपि तदभ्युपगमादिति हेतुद्व-
यमुक्तं भवति तर्हि परेषां पक्ष एव स्वीकार्य इत्यत्राह "इया"मिति, नियन्त्र-
शस्यं न भोक्तृत्वमित्यत्राह "नियन्त्रशस्ये"ति, सर्वेऽपि परे त्वश्रुतेरिति
पदं छिन्दन्ति तदयुक्तं यथा सुदीप्तान्तोयेन जीवानित्यादिश्रुतिमूले पूर्व-
पक्षे प्राप्ते सत्यश्रुतेरिति हेतोरसिद्धत्वात् क्वचिदश्रवणस्य पूर्वपक्षहेतु-
ताया व्युदस्तत्वाच्च श्रुतेरिति पदस्योत्तरत्रानुषङ्गदर्शनाच्च उत्क्रान्ति-
गत्यागतीनामित्यत्र श्रुतेरिति ह्यनुषज्यते श्रवणादित्यध्यहारेण योज-
नेति चेन्न अनुषङ्गसम्भवेऽध्याहारानुपपत्तेः । किञ्च ब्रह्मण एवाविक्र-
तस्य जीवात्मनाऽवस्थितत्वात् ब्रह्मणश्चानुपपत्तिमत्त्वादभिव्यक्तस्य जीव-
स्यानुत्पत्तिरिति चानुपपन्नं सर्वं खल्विदं ब्रह्म ब्रह्मैवेदं सर्वं पुरुष एवेदं
सर्वमिति तदेव शुक्रममृतं तद्वत्स तदापः स प्रजापतिरिति ज्योतींषि
विष्णुर्भुवनानि विष्णुरित्यादिभिः पृथिव्याबादीनामपि ब्रह्मानन्यत्वेन हेतो-
र्व्यभिचारात्, नन्वचित्सामानाधिकरण्यं बाधार्थमिति चेत् जीवसामा-
नाधिकरण्यमपि तथा किञ्च स्यात्, तथा सति जीवस्वरूपनिवृत्त्या
शास्त्रस्य प्रयोजनपर्यवसानं न स्यादिति सामानाधिकरण्यस्य वस्तुमा-
त्रापक्षवर्णनत्वेऽप्यहमर्थनिवृत्त्या तस्यापुरुषार्थविश्रान्तिर्दुष्परिहरा, अतः
पृथिव्यादिव्यावर्तकं ब्रह्मानन्यत्वं जीवस्यासिद्धम् । ब्रह्मैवाविक्रतं जीवात्म-
नाऽवतिष्ठते विक्रतं पृथिव्याद्यात्मनाऽवतिष्ठत इति चेन्न जीवस्य ज्ञातृ-
त्वात्, तच्च ज्ञातृत्वं विक्रियात्मकत्वमिति भवदभ्युपगमाच्च विक्रतत्वा-
विक्रतत्वरूपवैशम्याभावात् स विकारोऽपरमार्थ इति चेत् पृथिव्यादिवि-
कारोऽप्यपरमार्थ इति पृथिव्यादेरप्यनुत्पत्तिर्जीवोत्पत्तिर्वा स्यात् । ननु पृथि-
व्यादिधर्मिण एव बाध्या जीवत्वमात्रमिह बाध्यम् अतः स्वरूपनित्यत्व-
मिति चेन्न पृथिव्यस्तीत्यादितत्तत्पृथिव्यादिसामानाधिकरणत्वात् सन्मा-
त्रस्य पृथिवीत्वादधर्ममात्रस्यैवापारमार्थ्यात् पृथिवीस्वरूपबाध इति वक्तुं
शक्यत्वात् अहमस्मि घटोऽस्तीति जीवस्य घटादेश्च सदव्यतिरेको ह्यवि-
शेषण प्रतीयते । किञ्च न तावत्परिशुद्धं जीवसंज्ञम् अन्नभ्युपगमात् तत्र

किमन्तःकरणविशिष्टं चैतन्यं जीवः ? उत तदुपलक्षितं ? प्रथमेऽन्तःकरणस्य
सृष्टिसंहारविषयत्वेन तद्विशिष्टरूपस्याप्यादिमत्तया जीवस्योत्पत्तिप्रतिषे-
धोऽनुपपन्नः, द्वितीये शाखायसारसाभ्यां सह चन्द्रकेदारयोर्विद्योत्पत्तिप्रस-
ङ्गाभावात्, ब्रह्मणो नित्यत्वस्यान्यत्र सिद्धत्वाच्चाधिकरणोत्थानं न स्यात्
श्रुतिवैविध्यार्थपरिहारार्थमारम्भ इति चेत् कथं परिहारः उपाधुत्पत्ति-
प्रलयावात्मन्युपचर्ये ते इतीति चेत् उपाधि-शब्दे यदि देहपरः तदा
देहोत्पत्तिप्रलययोरात्मन्युपचरितत्वं चराचरव्यपाश्रय इत्यत्रोक्तमिति कृत-
कारत्वं स्यात् अन्तःकरणपरश्चेदन्तःकरणस्याद्यान्तवत्त्वात् कर्तृभोक्तृत्वयो-
रन्तःकरणधर्मत्वाभ्युपगमादन्तःकरणप्रलये ब्रह्मणोऽनुपहितत्वात्तत्र वास-
नासम्बन्धायोगात् पुनरज्जताभ्यागमादिप्रसङ्गो दुर्वारः अनुपहितस्वरूपे
सर्ववासनासम्बन्धे भोगसङ्करश्च स्यात्, कर्मभोक्तृजीवस्यादिमत्त्वं सर्वथा
दुष्परिहरं च स्यात्, अनुपहितस्वरूपे कर्तृत्वभोक्तृत्वाभावादुपाधुपहि-
तस्वरूपस्यादिमत्त्वाच्च औपाधिक्रमेदाभेदवादेऽप्यन्तःकरणोपहितब्रह्मण
एव कर्तृतया भोक्तृतया जीवरूपेण स्थितत्वादुपहिताकारस्यादिमत्त्वाच्च
कर्तृभोक्तुरादिमत्त्वमवर्जनीयम् । उपाधीनां गत्वरतया ज्ञेये ज्ञेये बन्धमो-
क्षे प्रतिसन्धानानियमकर्मसङ्करादयश्च स्युः । अन्येषां पक्षेऽप्यश्रुतेरिति
पदकल्पनम् पूर्ववद्वृत्तं सर्गाधिकारेषु जीवस्य सृष्टिप्रलयान्नाभावापरम्
अश्रुतिपदं व्याख्यातं तच्चायुक्तं यस्मिन्निदं सञ्च विचैमीत्युपक्रम्य सर्वे निमेषा
जज्ञिर इत्यतः प्रसूता जगतः प्रसूतिस्तोयेन जीवान्यससर्जभूम्यामिति
श्रुतेः उत्पत्तिप्रलयनिषेधश्रुतीनां विषयविभागश्चानुपपन्नः हिमकरक-
सैन्धवादीनां जलत्वप्रत्यभिज्ञानायोग्यावस्थान्तरापत्तिः तरङ्गबुद्बुदादीनां
जलत्वप्रत्यभिज्ञानयोग्यत्वेऽपि संस्थान्तरापत्तिः विभक्तजस्य विभाग एव
न त्वभूयिष्ठो विकारः न अकारकादिस्थानीयामहदादयः ब्रह्मधर्म-
विज्ञानाद्यान्वृत्तेः तरङ्गस्थानीया जीवाः ज्ञानानन्दादीनाम् अल्पानुवृत्तेः
विभक्तजलस्थानीया ईश्वरव्यूहाः ज्ञानाद्यानुवृत्तेः पूर्णत्वात् प्रलयेऽपि
एषिआदीनां न विभागशक्तिस्तिष्ठति किन्तु परिणामशक्तिरेव जीवा-
नान्तु विभागशक्तिरितिष्ठते ईदृशविशेषेण जीवस्य नित्यत्वाविना-

शित्वाजत्ववादा इति ह्युक्तं तत्र ब्रूमः किं विभागशब्देन नामरूपविभागं विवक्षितत्वा नामरूपविभागाभिमानाहंताविभागशक्तिरित्युच्यते ? उत जीवानां स्वरूपभेदप्रहाणेन पश्चाद्वेदप्राप्यहंताविवक्षिताः आद्यः पक्षः साधिष्ठतमः । द्वितीये कटकमुकुटादीनामिव जीवानामादिमत्त्वं स्यात् कटकमुकुटादीनां प्रध्वंसे विभागशक्तिर्नास्ति जीवानां तु सा प्रलयेऽस्तीति चेन्न कटकादीनामपि विभागशक्तिमत्त्वेनावैषम्यात् अत एव हि हेमपिण्डात्पुनर्विभागः कटकादीनां भवति । ननु पूर्वं कटकोपयुक्तांशः पश्चादपि कटक एवोपयुज्यते न मुकुट इति नियमानर्हत्वाद्विभागशक्त्यभावः, जीवानां तु प्रतिनियतकर्मभोगानुगुणनियमवत्त्वाद्विभागशक्तिरवतिष्ठत इति चेत् समस्तभेदशून्यानां पुनर्भेदापत्तौ स एवायं पुण्यकृन्नान्य इति नियमानुपपत्तेः स्वैतरसप्रस्तव्यावर्तकाकारानुगतौ देवदत्ते यज्ञदत्तप्रत्यभिज्ञानवत् स एवायमिति प्रत्ययस्य भ्रान्तिरूपता स्यात् कर्मशक्तय एव भेद इति चेन्न सर्वासां कर्मशक्तीनां सन्मात्रवृत्तित्वेऽस्यैवं कर्मशक्तिर्जीव्यस्येति नियमानुपपत्तेः, अतः स्वाभाविकस्वरूपभेदे स्थित एवाविभागापत्तिर्णैर्वर्नीया अन्यथा अकृताभ्यागमादिप्रसङ्गात्, अतो विभागशक्तिरवतिष्ठते न स्वरूपभेद इत्यनुपपन्नं अतस्स्वरूपभेदे नित्ये सत्युत्पन्नतुत्पत्तिश्रुत्योर्विषयव्यवस्था कार्या ॥ आत्माधिकरणं समाप्तम् ॥

ज्ञाधिकरणम् ।

सू० जी०त एव ॥ १६ ॥

सू० विषदादिवर्जावो नोत्पद्यत इत्युक्तं, तत्प्रसङ्गेन जीवस्वरूपं निरुच्यते किं सुगतकपिलाभिमतचिन्मात्रमेवात्मनः स्वरूपं ? मुत कणभुगभिमतपाषाणकल्पस्वरूपमचित्स्वरूपमेवागन्तुकचैतन्यगुणकम् ? अथ ज्ञातृत्वमेवास्य स्वरूपं ? मिति, किं युक्तं चिन्मात्रमिति कुतः, तथा श्रुतेः अन्तर्यामिब्राह्मणे हि य आत्मनि तिष्ठन्निति माध्यान्दिनीयपर्यायस्य स्थाने यो विज्ञाने तिष्ठन्निति काण्डा

अधीयते तथा—“विज्ञानं यच्च तनुते कर्माणि तनुतेऽपि चे”ति
कर्तुरात्मनो विज्ञानमेव स्वरूपं श्रूयते, स्मृतिषु च “ज्ञानस्व-
रूपमत्यन्तनिर्मलं परमार्थतः” इत्यादिष्वात्मनो ज्ञानस्व-
रूपत्वं प्रतीयते । अपरस्तु जीवात्मनो ज्ञानत्वे ज्ञातृत्वे च
स्वाभाविकेऽभ्युपगम्यमाने तस्य सर्वगतस्य सर्वदा सर्वत्रोप-
लब्धिप्रसङ्गात्करणानां च वैयर्थ्यात्सुषुप्तिमूर्च्छादिषु सतो-
ऽप्यात्मनश्चैतन्यानुपलब्धेर्जाग्रत्सामान्यां सत्यां ज्ञानो-
त्पत्तिदर्शनादस्य न ज्ञानं स्वरूपं, नापि ज्ञातृत्वमाग-
स्तुकमेव चैतन्यं सर्वगतत्वं चात्मनोऽवश्याभ्युपेत्यं सर्वत्र
कार्योपलब्धेः सर्वचात्मनः सन्निधानाभ्युपगमाच्छरीरग-
मनेनैव कार्यसम्भवे सति गतिकल्पनार्यां प्रमाणाभावाच्च

टी० सू० ज्ञोऽत एव, अवान्तरसङ्गतिमाह “वियदादिवदि”ति,
जीवस्वरूपस्य निरूपणीयत्वमभ्येव तथाऽपि कार्यताप्रकारनिरूपणत्वा-
भावात् न पादेन साक्षात्सङ्गतिः, अतो वक्ष्यमाणाधिकरणचतुष्टयस्य प्रस-
ङ्गात् सङ्गतिरित्यर्थः, तत्रास्याधिकरणस्य मुखान्तरेणापि सङ्गतिरप्यस्ति जी-
वस्य धर्मान्यथाभावलक्षणो विकारो न सम्भवति स्वरूपातिरेकेण ज्ञानाख्य-
धर्माभावात्, ज्ञानमेव हि स्वरूपमित्युक्तात्तेपेणोत्थानात्, सेयं सङ्गतिर-
र्थसिद्धेत्यभिप्रेत्य न कण्ठोक्ता, किमित्यादि, किं जीवश्चैतन्यमात्रवपुः ?
उत जडस्वरूप एवागन्तुकचैतन्यः ? उत स्वतो ज्ञाते ? ति किं ज्ञानमात्रव-
पुष्टे ज्ञानस्वरूपत्वतद्वर्मकत्वपरसर्वश्रुतिसामञ्जस्यम् ? उतागन्तुकचैत-
न्यजडस्वरूपैकत्वे ? उत स्वतो ज्ञातृत्वैकरूपत्व ? इति ज्ञातृत्वस्य स्वरूपत्वे
सर्वत्रोपलब्धिः प्रसज्यते ने ? ति, तदर्थं किं जीवः सर्वगतः ? उताणु ? रिति
अणुत्वे विप्रकृष्टार्थग्रहणायहणे सम्भवतो ने ? ति, एकजातीयद्रव्ययोनित-
धर्मधर्मिभाव उपपद्यते ने ? ति यदा नोपपद्यते तदा विप्रकृष्टार्थग्रहणा-
यहणासम्भवेन सर्वगतत्वात् सर्वत्रोपलब्धिप्रसङ्गेन ज्ञातृत्वस्य स्वरूपत्वे

सर्वश्रुतिसामञ्जस्याभावात् पक्षान्तरयोरन्यतरत् स्वीकार्यं स्यात्, यद्
धर्मधर्मिभाव उपपद्यते तदा विप्रकृष्टार्थग्रहणाग्रहणासम्भवेनाणुत्वे
सिद्धे सर्वत्रोपलम्भाप्रसङ्गात् सर्वश्रुतिसामञ्जस्येन ज्ञातृत्वस्वरूप आत्मेति
सिद्ध्यति, चिन्मात्रमिति मात्रवा ज्ञातृतादिव्यावृत्तिः, चिन्मात्रमिति भा-
वप्रधाननिर्देशः ज्ञानत्वमित्यर्थः, ज्ञातृत्वमेवास्य स्वरूपमिति ज्ञातृत्वं
स्वस्य परस्य चावभासप्रतिसम्बन्धित्वं, भासमानं वस्तु यस्मै भाति स
हि ज्ञाता, तथात्वं ज्ञातृत्वमहंत्वमित्यर्थः, स्वरूपं स्वाभाविकाकारः, ज्ञानं
यथा सत्यमित्यादि च पूर्वपक्षेऽनुसन्धेयम् । अपरस्तु—कणादमतानुसारी-
त्यर्थः । सर्वत्र कार्योपलब्धेः बुद्धिसुखदुःखाद्युपलब्धेर्देशान्तर भोग्यवस्तुत्य-
त्तिश्च विभुत्वहेतुः तदुत्पत्तिरदृष्टसम्बन्धादेव भवति निराश्रयस्य धर्मा-
देस्तत्र सम्बन्धोऽनुपपन्न इति विभुत्वमभ्युपेत्य, गतिकल्पनायां प्रमाणा-
भावाच्चेति गतिकल्पनपक्षे 'गुणत्वं गतिश्चाभयं कल्प्यमितरपक्षे विभुत्व-
मेव कल्प्यमिति कल्पनालाघवाद्बिभुत्वमेवोपपन्नमिति विभुत्वसम्भवाद-
नन्यथासिद्धं गतेः कल्पकं नास्तीति भावः ॥

ब्र० श्रुतिरपि सुषुप्तिवेलायां ज्ञानाभावं दर्शयति “नाहं स्व-
त्त्वयमेवं संप्रत्यात्मानं जानाम्ययमहमस्मीति नो एव
इमानि भूतानी”ति, तथा सोक्षदशायां ज्ञानाभावं दर्श-
यति “न प्रेत्य संज्ञाऽस्ती”ति ज्ञानस्वरूपमित्यादिप्रयोगस्तु
ज्ञानस्य तदसाधारणगुणत्वेन लाक्षणिक इत्येवं प्राप्ते प्रच-
क्षते ज्ञोऽन एव, ज्ञ एव अयमात्मा ज्ञातृस्वरूप एव न
ज्ञानमात्रं, नापि जडस्वरूपः कुतः अत एव—श्रुतेरेवेत्यर्थः
नात्मा श्रुतेरिति प्रकृता श्रुतिरतः—शब्देन परामृश्यते
तथा क्कान्देशे प्रजापतिवाक्ये मुक्तामुक्तात्मस्वरूपकथने

“अथ यो वेदेदं जिघ्राणीति स आत्मा मनसैवैतान्कामान्यश्यन् रमते य एते ब्रह्मलोके सत्यकामः सत्यसङ्कल्पः नोपजनं स्मरन्निदं शरीरम्” अन्यत्रापि “न पश्यो मृत्युं पश्यति” । तथा वाजसनेयके कतम आत्मेति पृष्ट्वा “योऽयं विज्ञानमयः प्राणेषु हृद्यन्तर्ज्योतिः पुरुष” इति “तथा विज्ञातारमरे केन विजानीयात् जानात्येवायं पुरुषः तथा एष हि द्रष्टा श्रोता घ्राता रसयिता मन्ता बोद्धा कर्त्ता विज्ञानात्मा पुरुषः” “एवमेवास्य परिद्रष्टुरिमाः षोडशकला” इति, यत्तूक्तं ज्ञातृत्वे स्वाभाविके सति सर्वगतस्य तस्य सर्वदा सर्वत्रोपलब्धिः प्रसज्येत इति अत्रोच्यते ॥

सू० उत्क्रान्तिगत्यागतीनाम् ॥ २० ॥

नायं सर्वगतः, अपि त्वणुरेवायमात्मा, कुतः उत्क्रान्तिगत्यागतीनां श्रुतेः उत्क्रान्तिस्तावच्छ्रूयते “तेन प्रद्योतेनैष आत्मा निष्क्रामति चक्षुषो वा श्रुद्धौ वा अन्येभ्यो वा शरीरदेशेभ्यः” इति, गतिरपि “ये वै केचास्माहोकात्प्रयन्ति चन्द्रमसमेव ते सर्वे गच्छन्ती”ति, आगतिरपि “तस्माहोकात्पुनरेत्यास्मै लोकाय कर्मणे” इति, विभुत्वे ह्येता उत्क्रान्त्यादयो नोपपद्येरन् ॥

सू० स्वात्मना चोत्तरयोः ॥ २१ ॥

च-शब्दोऽवधारणे, यद्यपि शरीरं वियोगरूपत्वेन उत्क्रान्तिः स्थिरस्यात्मनः, कथंचिदुपपद्यते गत्यागती तु न कथंचिदुपपद्यते अतस्ते स्वात्मनैव संपाद्ये ॥

सू० नाणुरतच्छ्रुतेरिति चेन्नेतराधिकारात् ॥ २२ ॥

“योऽयं विज्ञानमयः प्राणेष्विति जीवं प्रस्तुत्य स वा एष महानज आत्मेति महत्त्वश्रुतेर्नाणुजीव इति चेन्नेतराधिकाराज्जीवादितरस्य प्राज्ञस्य तच्चाधिकारात्, यद्यप्युपक्रमे जीवः प्रस्तुतः तथाऽपि यस्यानुवित्तः प्रतिबुद्ध आत्मेति मध्ये परः प्रतिपाद्यत इति तत्सम्बन्धीदं महत्त्वं न जीवस्य ॥

सू० स्वशब्देऽन्मानाभ्यां च ॥ २३ ॥

साक्षादणु-शब्द एव श्रूयते “एषोऽणुरात्मा चेतसा वेदितव्यो यस्मिन्प्राणः पञ्चधा संविवेशे”ति उद्धृत्य मानमुन्मानम् अणुसदृशं वस्तूद्धृत्य तन्मानत्वं जीवस्य श्रूयते “बालाग्रशतभागस्य शतधा कल्पितस्य च भागो जीवः स विज्ञेयः” इति, “स चानन्त्याय कल्पत” इति “अराग्रमात्रो ह्यवरोऽपि दृष्ट” इति च अतोऽणुरेवायमात्मा ॥

टी० ॥ श्रुतिमाह “श्रुतिरपी”ति, राट्टान्तमाह “एवं प्राप्त”इति, ज एवेत्यादि, अत इति श्रुतिव्यक्तिभेदेऽप्यतः-शब्दोऽर्थवशादपेक्षितं वाक्यविशेषमुपस्थापयति, एतच्छब्दः प्रकृतजातीयपरामर्शोत्यर्थः मनसैतान् कामान् पश्यन् रमते न पश्यो मृत्युं पश्यतीत्यादयो मुक्तात्मविषयाः अन्योऽन्तर आत्मा विज्ञानमयः, न विज्ञातुर्विज्ञातीर्विपरिलोपो विद्यत इत्याद्यनुसंधेयम् । अनन्तरसूत्रशङ्कामाह “यत्तूक्तमिति”, सू० उत्क्रान्तिगत्यागतीनाम्, ये वैकेचेति उत्क्रान्तिशब्दानन्तरगतिशब्द उत्क्रान्त्यनन्तरभावगतिपर इति भावः, । अस्मिन् सूत्रे श्रुत्यर्थापत्तिर्दर्शिता सू० स्वात्मना चोत्तरयोः, कथं चिच्छब्देन तत्राप्यस्वारस्यं सूचितम् अणुत्वगत्याहभयोरपि कल्पत्वात् परेण कल्पनागौरवमुक्तं तत्र गमनस्य श्रुतिसिद्धत्वेन कल्पत्वं ना-

स्ति अतो ऽणुत्वमेव कल्पमिति न गौरवं तत्र विभुत्वकल्पनं श्रुति-
विरुद्धम् अणुत्वकल्पनं त्वविरुद्धम् इति भिदेत्यर्थः । सू० नाणुरतच्छ्रुतेरिति
वेवेतराधिकारात्, अधिकारः प्रस्तावः यस्यानुवित्तः यस्य जीवस्यानुवित्तः
विद्वद् ज्ञाने उपास्यः इत्यर्थः । यद्वा विद्विर्नाभे प्राप्यः प्रतिबुद्ध आत्मा प्राज्ञ
आत्मा । सू० स्वशब्दोन्मानाभ्यां च, स्व-शब्दः अणु-शब्दः न त्वणुत्वात्तेप-
कशब्द इति भावः । अणुत्वं गतिश्चोभयं श्रौतमतो न कल्पनागौरवम्,
अन्यतरश्रौतत्वे च न कल्पनागौरवमित्युक्तम् उत्क्रान्तिगत्यागतीनामित्या-
दिभिः श्रुत्यर्थोपपत्तिर्दर्शिता स्वशब्दोन्मानाभ्यां चेति श्रुतिर्दर्शिता बुद्धेरात्मा
महान् पर इत्यत्र बहुश्रुत्यर्थोपपत्तिविरोधात् पूजावाचित्वाच्च महच्छब्दः
प्राधान्यपरः । अनन्तरसूत्रशङ्कामाह-

ब्र० अथ स्यादात्मनोऽणुत्वे सकलशरीरव्यापिनी वेदना नोपप-
द्यत इति तत्र मतान्तरेण परिहारमाह-

सू० अविरोधश्चन्दनवत् ॥ २४ ॥

यथा हरिचन्दनविन्दुर्देहैकदेशवर्त्यपि सकलदेहव्यापि-
नमाह्लादं जनयति तद्वदात्माऽपि देहैकदेशवर्ती सक-
लदेशवर्तिनी वेदनामनुभवति, ॥

सू० अवस्थितिर्वैशेष्यादिति चेन्नाभ्युपगमा-
द्बुद्धि हि ॥ २५ ॥

हरिचन्दनविन्दादेर्देहदेशविशेषावस्थितिविशेषात्तथा भा-
वः आत्मनस्तु तन्न विद्यत इति चेन्नात्मनोऽपि देहदेश-
विशेषे स्थित्यभ्युपगमात् हृदयदेशे ह्यात्मनः स्थितिः
श्रूयते “हृदि ह्ययमात्मा तत्रैकशतं नाडीना” मिति, तथा
कतम आत्मेति प्रकृत्य “योऽयं विज्ञानमयः प्राणेषु हृद-

न्तर्ज्योतिरिति, आत्मनो हि देहदेशविशेषस्थितिख्या-
पनाय चन्दनदृष्टान्तः प्रदर्शितः । न तु चन्दनस्य देश-
विशेषापेक्षा, एकदेशवर्तिनः सकलदेहव्यापिकार्यकर-
त्वप्रकारं स्वमतेनाह-

सू० गुणाद्वाऽऽलोकवत् ॥ २६ ॥

वा-शब्दो मतान्तरव्यावृत्त्यर्थः, आत्मा स्वगुणेन ज्ञानेन
सकलदेहं व्याप्यावस्थितः आलोकवद्यथा मणिद्युमणिप्र-
भृतीनामेकदेशवर्तिनामालोकोऽनेकदेशव्यापी दृश्यते
तद्वद्बुद्ध्यस्यात्मनो ज्ञानं सकलदेहं व्याप्य वर्तते ज्ञातुः
प्रभास्थानीयस्य ज्ञानस्य स्वाश्रयादन्यत्र वृत्तिर्मणिप्रभाव-
दुपपद्यत इति प्रथमसूत्रे स्थापितम् । ननुक्तं विज्ञानमात्र-
मेवात्मेति तत्कथं ज्ञानस्य स्वरूपव्यतिरिक्तगुणत्वमुच्यते
तत्राह-

टी० “अथ स्यादिति, वेदना-दुःखानुभवः सुखानुभवस्याप्युपल-
क्षणमिदम् । सू० अविरोधश्चन्दनवत्, वेदनामनुभवति ओदनपाकं पचती-
तिवत् । यद्वा दुःखमनुभवतीत्यर्थः सू० अवस्थितिविशेषादिति चेन्नाभ्युपग-
मादृष्टि हि, तत्रैकशतं नाडीनामित्यनेन एकदेशस्यस्य सकलशरीरव्यापि-
कर्मकरत्वप्रकारो दर्शितः न त्विति हरिचन्दनस्य हृत्वासिकानयनश्रो-
त्रादिर्मर्मप्रदेशेषु स्थित्या कार्य्यकरत्वं न तु हृन्मात्र इत्यभिप्रायेण न तु
चन्दनस्येत्युक्तम् । अनन्तरसूत्रावतारायाह “स्वमतेने”ति, यद्व्याप्येकस्मि-
न्वयविनि देशविशेषस्थित्या सर्वत्र कार्य्यकरत्वं तथा च सौभर्यादीनां
बहुषु देहावयवेष्वणोरात्मनो देशविशेषस्थित्या कार्य्यकरत्वं न सिद्ध्यती-
त्यभिप्रायेण निर्वाहान्तरोक्तिरिति भावः । सू० गुणाद्वाऽऽलोकवत्, अयुत-

सिद्धविशेषणस्य कथं देशान्तरे वृत्तिरित्यत्राह “ज्ञातुरिति”, अनन्तरसू-
त्रमवतारयति “नन्वि”ति,

सू० व्यतिरेको गन्धवत्तथा च दर्शयति ॥ २७ ॥

सू० यथा पृथिव्या गन्धस्य गुणत्वेनोपलभ्यमानस्य ततो व्यति-
रेकः तथा जानामीति ज्ञातुर्गुणत्वेन प्रतीयमानस्य ज्ञान-
स्यात्मनो^१ व्यतिरेकसिद्धिं दर्शयति च श्रुतिः जानात्ये-
वार्यं पुरुष इति, ॥

सू० पृथगुपदेशात् ॥ २८ ॥

स्वशब्देनैव ज्ञानं विज्ञातुः पृथगुपदिश्यते “न हि विज्ञातु-
र्विज्ञातेर्विपरिलोपो विद्यत” इति ॥

यत्तुक्तं यो विज्ञाने तिष्ठन् विज्ञानं यज्ञं तनुते ज्ञान-
स्वरूपमत्यन्तनिर्मलं परमार्थत इत्यादिषु ज्ञानमेवात्मेति
व्यपदिश्यत इति तच्चाह—

सू० तद्गुणसारत्वात् तद्वापदेशः प्राज्ञवत् ॥ २९ ॥

तु— शब्दश्चोद्यं व्यावर्तयति तद्गुणसारत्वात् विज्ञानगुण-
सारत्वादात्मनो विज्ञानमिति व्यपदेशः विज्ञानमेवास्य
सारभूतो गुणः यथा प्राज्ञस्यानन्दः सारभूतो गुण इति
प्राज्ञ आनन्द—शब्देन व्यपदिश्यते यदेष आकाश आ-
नन्दो न स्यात् आनन्दो ब्रह्मेति व्यजानादिति प्राज्ञस्य
ज्ञानन्दस्सारभूतो गुणः स एको ब्रह्मण आनन्दः आ-
नन्दं ब्रह्मणो विद्वान् विभेति कुतश्चने”ति यथा वा “सत्यं
ज्ञानमनन्तं ब्रह्मे”ति विपश्चितः प्राज्ञस्य ज्ञान—शब्देन
व्यपदेशः “सह ब्रह्मणा विपश्चिता यस्सर्वज्ञ इत्यादिषु
प्राज्ञस्य ज्ञानं सारभूतो गुण इति विज्ञायते ॥

सू० यावदात्मभावित्वाच्च न दोषस्तद्दर्शनात् ॥ ३० ॥

विज्ञानस्य यावदात्मभाविधर्मत्वेन तद्व्यपदेशो न दोषः
तथा च खण्डादयो यावत्स्वरूपभाविगोत्वादिधर्मशब्देन
गौरिति व्यपदिश्यमाना दृश्यन्ते-

टी० सू० व्यतिरेको गन्धवत्तया च दर्शयति, जानामीति धर्मधर्मिणोः प्रकृतिप्रत्ययवाच्ययोर्भेदानुभवो दर्शितः तथा चेति सूत्रखण्डं व्याचष्टे “दर्शयति चे”ति, सू० पृथगुपदेशात्, सर्वसूत्रे सुरभिक्षुसुममिति-वद्विशिष्टवाचिनः शब्देन विशेष्याद्विशेषणतया व्यतिरेक उक्तः, अत्र तु विशेषणविशेष्ययोः पृथक्शब्देनाभिधानमिति भिदा । अनन्तरसूत्रशङ्कामाह “यत्त्वि”ति, सू० तद्रूपसारत्वात् तद्रूपपदेशः प्राज्ञवत्, सार-शब्देन प्रधानत्वं विवक्षितं तच्च यावदात्मभावित्वम्, आनन्दज्ञानयोर्गुणत्वप्रदर्शनार्थं स एको ब्रह्मण आनन्दः यः सर्वज्ञो विपश्चितेत्यादि श्रुतिरूढाहृता गुणवाचिशब्देन गुण्यभिधानं तात्त्विकमित्यत्राह सू० “यावदात्मभावित्वाच्च न दोषस्तद्दर्शनात्, न हि गोत्वादयो यावदात्मभाविन इत्यत्राह-

सू० स्वरूपनिरूपणधर्मत्वादित्यर्थः च-कारो ज्ञानवदात्मनोऽपि स्वप्रकाशत्वेन ज्ञानमिति व्यपदेशे न दोष इति समुच्चिनोति, ॥ यच्चोक्तं सुषुप्त्यादिषु ज्ञानाभावाच्च ज्ञानस्य स्वरूपानुबन्धिधर्मत्वमिति तत्राह-

सू० पुंस्त्वादिवत्त्वस्य सतोऽभिव्यक्तियोगात् ॥ ३१ ॥

तु-शब्दोऽश्रोदिताशङ्कानिवृत्त्यर्थः, अस्य ज्ञानस्य सुषुप्त्यादिष्वपि विद्यमानस्य जागर्यादिष्वभिव्यक्तिसम्भ-

वात्स्वरूपानुबन्धिधर्मत्वोपपत्तिः पुंस्त्वादिवत्, यथा
पुंस्त्वादिसाधारणस्य धातोर्वाल्यावस्थायां सतोऽप्यनभिव्य-
क्तस्य युवत्वेऽभिव्यक्तौ पुंसस्तद्वत्ता न कादाचित्की
भवति, सप्तधातुमयत्वं हि शरीरस्य स्वरूपानुबन्धि “त-
त्सप्तधातुचिमलं द्वियोनि चतुर्विधाहारमयं शरीर”मिति
शरीरस्वरूपव्यपदेशात्, सुषुप्त्यादिष्वप्यहमर्थः प्रकाशत
इति प्रागेवोक्तं, तस्य विद्यमानस्य ज्ञानस्य विषयगोचरत्वं
जागर्यादावुपलभ्यते, एते चात्मनो ज्ञातृत्वादयोधर्माः प्रा-
गेवोपपादिताः, अतो ज्ञातृत्वमेव जीवात्मनः स्वरूपम् ।

टी० “स्वरूपनिरूपणे”ति, अणुत्वादयोऽपि हि यावदात्मभा-
विन इति तद्व्यावृत्त्यर्थं च स्वरूपनिरूपणधर्मत्वादित्युक्तं स्वरूपं धर्मस्वरू-
पम् आत्म-शब्दः स्वरूपपर इत्यर्थः । चकारार्थमाह “चकारा”दिति, अन-
न्तरसूत्रशङ्कामाह “यच्चेक्त”मिति, सू. पुंस्त्वादिवत्त्वस्य सतोऽभिव्यक्ति-
योगात्, जागर्यादिष्वित्यत्रादि-शब्देन स्वप्नदशा विवक्षिता, पुंस्त्व-शब्देन
धातुर्लक्षितः, आदि-शब्देन योषितोऽप्युपलक्षणमिति गम्यते बाल्ये स
नास्तीति शङ्कायामाह “सप्तधातुमयत्वं ही”ति, ज्ञानस्योपलब्धिर्विषय-
सम्बन्धसापेक्षेत्युक्तं भवति, विद्यमानस्यानभिव्यक्तस्य कदाचिदभिव्यक्ति-
मात्रे दृष्टान्तोऽयं विषयसम्बन्धार्हत्वं प्रकाशार्हत्वं च तदानीमप्यस्तीति
न स्वयं प्रकाशत्वहानिः, एवं स्वयं प्रकाशस्वरूपज्ञानोपलब्ध्येर्विषयसम्ब-
न्धसापेक्षत्वेऽहमर्थस्यापि तथात्वं स्यादित्यत्राह “सुषुप्त्यादिष्वपी”ति,
तस्येति विषयसम्बन्ध उपलब्धिश्च जागर्यादावित्यर्थः अहंप्रत्ययगोचरत्वे
जडत्वादिप्रसङ्गमाशङ्क्याह “एते चात्मन”इति, नित्योपलब्ध्यादप्रसङ्गार्थ-
माह-

श्रु० स चायमात्माऽणुपरिमाणः न प्रेत्य संज्ञाऽस्तीत्यपि न

मुक्तस्य ज्ञानाभाव उच्यते अपि तु “एतेभ्यो भूतेभ्यः समु-
त्थाय तान्येवानुविनश्यती”ति संसारदशायां यद्भूतानुवि-
धायित्वप्रयुक्तं जन्मनाशादिदर्शनं तन्मुक्तस्य न विद्यते “न
पश्यो मृत्युं पश्यति न रोगं नेत दुःखतां सर्वं ह पश्यः
पश्यति सर्वमाप्नोति सर्वशः नोपजनं स्मरन्निदं शरीरं
मनसैतात्कामान्यश्यन् रमत इत्यादिश्रुत्यैकार्थ्यात् ॥
संप्रति ज्ञानात्मवादे तस्य सर्वगतत्वे दूषणमाह—

**सू० नित्योपलब्ध्यनुपलब्धिप्रसङ्गोऽन्य-
तरनियमोवाऽन्यथा ॥ ३२ ॥**

अन्यथा—सर्वगतत्वपक्षे तस्य ज्ञानमात्रत्वपक्षे च नित्यमुप-
लब्ध्यनुपलब्धी सदैव प्रसज्येयाताम्, अन्यतरनियमो वा
उपलब्धिरेव वा नित्यं स्यादनुपलब्धिरेव वा, एतदुक्तं भवति
लोके तावद्वर्तमानयोरात्मापलब्ध्यनुपलब्ध्योरयं ज्ञानात्मा
सर्वगतो हेतुः स्यात् उपलब्धिरेव वा अनुपलब्धिरेव वा
उभयहेतुत्वे सर्वदा सर्वत्रोभयं प्रसज्येत यद्युपलब्धिरेव
सर्वस्य सर्वदा सर्वत्रानुपलब्धो न स्यात्, अथानुपलब्धिरेव
सर्वदा सर्वत्रोपलब्धिर्न स्यादिति, अस्माकं शरीरस्यान्त-
रेवावस्थितत्वादात्मनस्तच्चैवोपलब्धिर्नान्यचेति व्यवस्था-
सिद्धिः करणायतोपलब्धिरेपि सर्वेषामात्मनां सर्वगतत्वेन
सर्वैः करणैः सर्वदा संयुक्तत्वात् अदृष्टादेरप्यनियमादुक्त-
दोषः समानः ॥ ज्ञाधिकरणं समाप्तम् ॥

टी० “स चाय”मिति, न प्रेत्येति देहात्माभिमानधर्मो नास्ती-

त्यर्थः । संप्रतीति ज्ञानात्मवादे विभुत्वपक्षे दूषणं जडात्मवादे विभुत्वेन दूषणमुभयं सूत्रविवक्षितं, व्याख्यास्यते च तत्र प्रथमपक्षे दूषणं प्रतिजानीति “संप्रती”ति, सू० नित्योपलब्ध्यनुपलब्धिप्रसङ्गेऽन्यतरनियमो वाऽन्यथा, नित्योपलब्धिः प्रसज्यतां कथं नित्यानुपलब्धिप्रसङ्गः ? उभयप्रसङ्गे वा कथं ? मित्यत्राह “एतदुक्त”मिति, विकल्पशिरस्त्रयाभिप्रायेण दूषणत्रयमुच्यत इत्यर्थः । लोके तावदिति आत्मा कुत्रचिदुपलभ्यते न गङ्गातीरादिदूषणलभ्यते एवं विद्यमानयोरुपलब्ध्यनुपलब्ध्योरुभयोरपि हेतुस्स्यादित्येकं शिरः उपलब्धेरेव वा अनुपलब्धेरेव वेति इत्यत्रापि हेतुः स्यादित्यनुवर्तते, एवं शिरस्त्रयं विवक्षितं किमुपलब्धिरेव स्वरूपम् ? उतानुपलब्धिरेव ? उतोभयं ? मित्यर्थः, हेतु-शब्दप्रयोगो हेत्वन्तरनिरपेक्षार्थः । उक्तदूषणस्य स्वपक्षास्पर्शित्वमाह “अस्माक”मिति, जडात्मपक्षे विभुत्वे दूषणमाह “करणापक्षे”ति,-

कर्त्रधिकरणम् । सू० कर्त्ता शास्त्रार्थवत्त्वात् ॥ ३३ ॥

अयमात्मा ज्ञाता स चाणुपरिमाण इत्युक्तम्, इदानीं किं स एव कर्त्ता ? उत स्वयमकर्तैव सन्नचेतनानां गुणानां कर्तृत्वमात्मन्यध्यस्यतीति चिन्त्यते, किमत्र युक्तम् अकर्तृत्वात्मेति कुतः आत्मनो ह्यकर्तृत्वं गुणानामेव च कर्तृत्वमध्यात्मशास्त्रेषु श्रूयते तथा हि कठवल्लीषु जीवस्य न जायते म्रियते इत्यादिना जन्मजरामरणादिकं सर्वं प्रकृतिधर्मं प्रतिषिध्य हननादिषु क्रियासु कर्तृत्वमपि प्रतिषिध्यते “हन्ता चेन्मन्यते हन्तुं हतश्चेन्मन्यते हतम् उभौ तौ न विजानीतो नायं हन्ति न हन्यते” इति, हन्तारमात्मानं जानन्न जानात्यात्मानमित्यर्थः । तथा च भगवता

स्वयमेव जीवस्याकर्तृत्वं स्वरूपं कर्तृत्वाभिमानस्तु व्यामोह
इत्युच्यते “प्रकृतेः क्रियमाणानि गुणैः कर्माणि सर्वशः ।
अहङ्कारविश्वमात्मा कर्ताऽहमिति मन्यते ॥ नान्यं गुणेभ्यः
कर्तारं यदा द्रष्टाऽनुपश्यति । कार्यकारणकर्तृत्वे हेतुः”
प्रकृतिरुच्यते । पुरुषः सुखदुःखानां भोक्तृत्वे हेतुरुच्यते
इति च, अतः पुरुषस्य भोक्तृत्वमेव प्रकृतेरेव तु कर्तृत्वमेवं
प्राप्तं प्रचक्षते ।

टी० अदृष्टादेरप्यनियमादिति तत्तत्कर्मानुष्ठानहेतुभूतशरीराणां
सर्वात्मसाधारणत्वाददृष्टानियम इत्यर्थः । उक्तदोषः समान इति करणा
दिकं किमुपलब्धेहेतुः ? इतानुलब्धेः ? उतोभयोरिति ? विकल्प्य पूर्ववद्रूपं
व्यक्तिमिति भावः । परेषां सूत्राक्षरास्वारस्य द्रष्टृ-शब्दस्येव ज्ञ-शब्दस्य
ज्ञप्तिवाचित्वाभावात्, धीरो मनीषी ज्ञः प्राज्ञ इत्यभिधानविदः । अत एवा-
नुत्पन्नत्वेनाविकृतब्रह्मण एवोपाधिना जीवभावेनावस्थानात्तस्य च चैत-
न्यस्वरूपत्वादिति व्याख्यानमपि क्लिष्टम् एतच्छब्देन साध्यतया प्रकृता-
नुत्पत्तिपरामर्शे तस्याः साक्षादेव ज्ञानस्वरूपत्वसाधकत्वाभावात् तदुप-
पादकब्रह्मानत्यत्वं, तेन ब्रह्मप्रतिपादकवाक्यजातं तेन तस्य ज्ञानस्वरू-
पत्वं च लक्षयित्वा तेन परमसाध्यस्योपपादनीयत्वात्साधकतया प्रकृतपरा-
मर्शित्वं तु युक्तं प्रकृतत्वाविशेषेऽपि पूर्वसूत्रस्य पञ्चमी तुल्यार्थेन प्रत्ययेन
साधकविषयस्वप्रकृत्यर्थसाम्यस्य च ज्ञाप्यमानतया योग्यतावशाच्छ्रुति-
विशेषे प्रतिपत्ते तस्या व्यवधानेन ज्ञानस्वरूपताप्रतिपादने विलम्बत्रया-
भावाच्च ज्ञानमात्रस्वरूपत्वे साध्ये ज्ञातृत्ववादिनीनां धर्मधर्मिभेदनिर्दे-
शपराणां धर्मेनित्यत्ववादिनीनां ज्ञानात्येवायम् अविनाशी वा अरे
ऽयमात्माऽनुच्छित्तिधर्मैत्येवमादीनां श्रुतीनां बाधो दुस्तरः । तत्र नानु-
च्छित्तिरेव धर्मतया विवक्षिता अविनाशीत्यनेन पुनरुक्तिपसङ्गात् अत
उच्छेदरहितज्ञानधर्मकत्वं विवक्षितम् अपरैस्त्वत एवेति पदं ताभ्यः श्रुति-

भ्य इति व्याख्यातं तदप्यविहृदं श्रुतेरिति तु व्याख्यानं ततोऽप्युचितम्
उत्तरसूत्रस्यायाः पञ्चा अन्वयसामर्थ्येन श्रुतेरिति पदानुपङ्गस्य सूत्रकृता-
ऽभिप्रेतत्वावगमात्, न ह्युक्तान्तिगत्यागतीनां ताभ्य इत्यन्वयो घटते
श्रुतिभ्य इति अध्याहारे तु घटे 'त अध्याहारसाकाङ्क्षपदानुपङ्गादपि निर-
पेक्षपदानुपङ्गोहि युज्यते अश्रुतेरिति पदस्यानुपपत्तिश्च पूर्वमेव दर्शिता
अन्ये तु यत एवं नात्यन्तिकनाशः प्रलये जीवस्य किन्तु विभागशक्त्यव-
शेष एव अत एव ज्ञत्वमपि सिद्धं, तस्यामवस्थायां यद्वैतं न पश्यति
पश्यद्वैतं न पश्यतीति ज्ञात्वाविनाशित्ववचनमस्ति हीति व्यावर्तते
तदपि कल्यान्तरसाकाङ्क्षहेतूपस्थापकत्वादपि तद्विलम्बानपेक्षहेतूपस्थापक-
त्वस्य न्याय्यतया प्रत्युक्तं प्रलये विभागशक्त्यवशेषावस्थानं हि न साक्षा-
देव ज्ञानस्वरूपत्वसाधकं किन्तु प्रलयाविषयश्रुत्युपस्थापनद्वारेण । किञ्च
ज्ञाननित्यत्वं चैवमुपपादयन्ति सर्वाः संविदोऽङ्गारादर्चिष इव नवनीत-
पिण्डाद् घृतमिव पुरुषाद्विभज्यन्ते तेन संयुज्यन्ते च, अतो ज्ञाननित्यत्वे
न कारकवैयर्थ्यमिति । तत्र किञ्चिद्विमर्शनीयम् । किञ्च नवनीतपिण्डस्येवा-
त्मनः स्वरूपैकदेश एव विभज्यमानो विषयेषु प्रसर्पति संकुचति च ? उत
तदपृथक्सिद्धं ज्ञानतया तत्सजातीयं द्रव्यान्तरं ? मिति, यदि प्रथमपक्षः
परिरह्यते तत्र ब्रूमः अणुत्वं तावत् भवदभिमतं तत्स्वरूपपाद्विभक्तश्च-
न्द्रादिषु प्रसृतः किमात्मैकदेश ? उत कृत्वात्मा ? कृत्वात्मा चेच्चन्द्रग्रहण-
वेलायां शरीरं निरात्मकं स्यात्, यद्वैकदेशः प्रसृतः स चेदखण्डितः प्रसृ-
तो न पुनरेति आत्माऽपि शरीरात् बहिराकृष्टः स्यादिति शरीरं निरात्मकं
स्यात्, यदि खण्डितोऽपसर्पेन्मृत्पिण्डविशीर्णधूलीपटलवन्न पुनरेयात्
तदानीमात्मैकदेशहानिः स्यात्, एवं त्रिचतुरपर्यायैरात्मोच्छ्रितः स्यात्,
अनुच्छेदे च ज्वालाया इव प्रतिलयोत्पत्तिरात्मनः स्यात्, यद्विखण्डित एव
प्रसृण्य पुनः संकुचति पटग्रहणदशायां घटग्रहणाय पूर्वप्रसृप्त एवांशः प्रसर्पति ?
उत प्राक्प्रसृप्तांशे शरीरस्य पूर्वं शरीरस्यांशः पश्चात्प्रसर्पति ? द्वितीये पक्षे
धर्मधर्मिभावाव्यवस्थानच्छरीरस्यस्य धर्मिणोऽहंप्रत्ययवेदास्यात्मत्वाद्-

त्क्रान्तिसिद्धिः, देहस्यतया जीवोपकरणत्वे प्राण-शब्दवाच्येऽन्तर्भावा-
त्ततः पृथगुत्क्रमणं सिद्धम् । किञ्च न केवलमुपाधनुक्तेरेवाणुत्वस्य स्वाभा-
विकत्वावगमः किन्तु निरुपाधिकस्वरूपस्याणुत्ववैशिष्ट्यावगमाच्च तद-
वगमः एषोऽणुरात्मेत्यात्मा ह्यणुत्वेन विशिष्यते न तु बहुः आत्म-शब्दो-
क्तात्ममात्रवाची न तूपाधिसंश्लेषवाची । ननु स चाऽनन्याय कल्पत
इति श्रुतिरणुत्वस्योपाधिकत्वमवगमयतीति चेन्न स इत्यणुत्वविशिष्टं
जीवं परामृश्य विधीयमानस्यानन्त्यस्य तदविरोधेन वर्णनीयत्वात् वस्तु-
मात्रपरत्वे हि तच्छब्दस्य प्रकृतपरामर्शित्वं न स्यात्, न हि घटे प्रस्तुते
मृन्मात्रं परामर्शमर्हति विशेषणप्रहाणेऽपि स्वारस्यं न स्यात् यो बालः
स युवेत्युक्ते यथा कालभेदादविरोधः एवं यः पूर्वमणुः स पश्चादानन्त्याय
कल्पत इत्यर्थे इति चेन्न उपक्रमावगतस्याणुत्वस्य चरमावगतेनान्यथा-
सिद्धेनानन्त्येन सङ्कोचायोगात्, बाल्ययौवनयोः क्रमभावस्य प्रत्यक्षसिद्ध-
त्वादगत्या बाल-शब्दः सङ्कोचितः, इह तु गत्यन्तरसद्भावात्तदनुपपन्नं, ग-
त्यन्तरं चात्रैव वक्ष्यामः स्वरूपेणानन्त्यस्य दुर्निरूपत्वाच्चाणुत्वश्रुतिसङ्कोचो
निष्फलः तथा हि पूर्वमणुस्वरूपस्य जीवस्यानन्त्यं नामाऽनन्तेन ब्रह्मण्यैक्या-
पत्तिर्वा? स्वरूपशैथिल्येन मृत्पिण्डस्यैव प्रसर्पणं वा? पटवद्वेष्टितस्य स्वरू-
पस्य प्रसारितत्वं वा संभाव्यते? प्रथमं तावदशाब्दत्वादनुपपन्नं, न हि देव-
त्वाय कल्पत इत्युक्ते देवैरन्यैरेक्यमुक्तं स्यात्, अपि तु स्वस्य देवत्वजाति-
योग एव, अरिगतत्वाय कल्पत इत्युक्ते स्वैतरनिरामयपुरुषान्तरैक्यं न
सिद्ध्यति किन्तु स्वसारोग्यगुणयोग एवमानन्त्यशब्दोऽपि प्रकृत्यर्थभूतवि-
शेषणान्वयं धर्मिणो दर्शयति न तु वस्त्वन्तरं तेनैक्यापत्तिं भेदनिश्चि-
त्ता प्रकृत्यंशस्य प्रत्ययांशस्य वा तद्वाचित्वाभावात्संयुक्तमेतत् वर-
मन्तरं च नित्यो नित्यानामिति नित्यत्वात्तरत्वश्रुतिविरोधात् स्वरूप-
शैथिल्येन प्रसर्पणमनुपपन्नम् आत्मन्युपचयापचयविरहस्य प्रामाणिकत्वा-
त्स्वरूपनिश्चितानुपपन्ना वेष्टितस्य प्रसरणमपि नाशङ्कनीयम् एकस्मिंश्च-
रीरे कृत्वस्य ब्रह्मणो वेष्टितत्वेन शरीरान्तरस्य जीवशून्यत्वप्रसङ्गात्, ब्र-

ह्यण एव ह्युपाधिना जीवभावो भवद्विरभ्युपगम्यते जीवबहुत्वमिच्छताम-
प्यश्रुतवेष्टनकल्पने गौरवं प्रसज्येत । नन्वनन्यथासिद्धे कल्पके गौरवमपि न
दोषः, सत्यमिह तु तदन्यथासिद्धेः कल्पनमयुक्तम् अणुत्वापाध्यवच्छिन्न-
स्यैव देहान्तरावस्थितजीवस्याङ्गुष्ठपरिमाणत्वं श्रूयते “प्राणाधिपः सञ्च-
रति स्वकर्मभिरङ्गुष्ठमात्रा रवितुल्यरूप” इति, तथा “ऽस्य सोम्य महतो
वृक्षस्य मूले हन्यादिति” वृक्ष-शब्देन शरीरं प्रस्तुत्य “स एष जीविनानुभूत
इति प्रविष्टत्वं चोक्त्वाऽस्य “अस्य यदेकां शाखां जीवो जहाति सा
शुष्यति द्वितीयां जहाति सा शुष्यति सर्वं जहाति सर्वं शुष्यता” इति पा-
णिपादादिषु जीवावस्थानं तत्प्रहाणेन तस्य शोषश्चोक्तः । न च वेष्टितस्व-
रूपविकासेनैवाङ्गुष्ठपरिमाणत्वं कृत्स्नशरीरावस्थानं चेति वाच्यम् अणु-
त्वापाधेरनपगमादेव, न हि देहान्तस्थितिदशायामणुत्वापाध्यपगमो
भवतामिष्टः, अतोऽङ्गुष्ठपरिमाणत्वं हृदयद्वारकमभ्युपेत्यम् आपादमस्त-
कावस्थानं धर्मभूतज्ञानेनेत्यभ्युपगन्तव्यम्, एवमणुत्वव्यतिरिक्तपरिमाणस्य
सद्वारकत्वं धर्मभूतज्ञानेनान्यत्रावस्थानं च श्रुत्यन्तरबलेन कृत्स्नमिति कृत्स्न-
प्रकारेणानन्यश्रुतिनिर्वाहे सम्भवति कल्पकान्यथासिद्धेर्वेष्टनकल्पनमयुक्तं
सङ्केतकान्यथासिद्धेरेव प्रथमावगताणुत्वसङ्केतश्चानुपपन्नः, अतस्तदवि-
रोधाय कृत्स्नप्रकारेणानन्त्यं प्रभाभूतज्ञानद्वारा वर्णनीयमित्यानन्त्यश्रुत्या-
ऽपि नाणुत्वस्यैवाधिकत्वसिद्धिः यतोऽणुत्वं न पूर्वपक्षीकार्यमत एव
व्यतिरेको गन्धवदिति सूत्रमपि न पूर्वपक्षविषयं गुणस्य ज्ञानस्य स्वाश्र-
यातिरिक्तप्रदेशवृत्तित्वसमर्थनपरं तस्य युक्तिशून्यत्वात्, तच्च दृष्टान्तस्य
पुष्पगन्धस्य साध्यविकलत्वात्, न हि परागाद्याश्रयं विना गन्धः प्रस-
रति । तदुणेति अन्तःकरणगुणा इच्छाद्वेषादयः तत्सारोऽयम् अतोऽणुत्व-
व्यपदेश उपाधिकृत इत्युक्तम् । तदयुक्तम् अन्तःकरणस्याप्रकृतस्य तच्छब्देन
परामर्शायोग्यत्वात् प्राप्तवदिति दृष्टान्तः साधनविकलः तस्यान्तःकर-
णावच्छेदकत्वाभावात् दहराद्युपासनेष्वणुत्वस्यैवाधिकत्वमात्रं साम्य-
मिति चेन्न प्रयुक्तहेत्वतिरिक्तस्य हेतोर्दृष्टान्ते कल्पनस्य क्लिष्टत्वात्,
अक्लिष्टत्वे सम्भवति तदयोगाच्च, दार्ष्टान्तिकस्यैव दृष्टान्तत्वं प्रसजे-

त्परमात्मनो जीवत्वेनाणुत्वे जीवस्यैव दृष्टान्तत्वाज्जीवभावेनाणुत्वस्यो-
 पासनार्थतयाऽणुत्वं दृष्टान्त इति चेन्न अहिकुण्डलवदितिवदवस्थावि-
 शेषवाचिशब्दाभावात्, अतो दृष्टान्तदार्ढान्तिकभावस्वारस्यसिद्धर्मभे-
 दोऽवतिष्ठत एव, स वास्मत्पक्ष एव सिध्यति संसृष्टयोर्वियोगनियमात्
 जीवान्तःकरणयोर्वियोगे सति जीवस्यासत्त्वमसंसारित्वं वा स्यादिति
 शङ्कायां यावदात्मनः संसारस्तावद्भावित्वात् अन्तःकरणस्य नोक्तदोष
 इत्यनन्तरसूत्रं व्याख्यातं, तदप्ययुक्तम् आत्म-शब्दस्य संसारिविशिष्टवा-
 चित्वाभावाच्च हि देवदत्तशब्द एव दण्डिनमुपस्थापयति सुषुप्तिप्रल-
 ययोरप्रबोधेनान्तःकरणाभावाच्च यावदात्मभावित्वमिति शङ्कापरिहारार्थ-
 त्वमनन्तरसूत्रस्याप्ययुक्तं महानव्यक्ते लीयत इति बुद्धिलक्षणस्य महच्छ-
 ब्दवाच्यान्तःकरणस्य लयश्रवणात् शक्तिरूपेण तदानीमप्यवतिष्ठत इति चेत्
 शक्ति-शब्देन किमविद्यामात्रं विवर्तितम्? उतान्तःकरणोत्पादनार्हमचि-
 द्द्रव्यम्? उतावस्थाविशेषापन्नमचित्तत्वं? प्रथमे अविद्यायाऽणुत्वाभावाद-
 णुपरिमितत्वं जीवस्यामोक्षस्यापि न भवेत्, द्वितीये घटस्येवान्तःकरणस्य न
 यावदात्मभावित्वसम्भवः, न हि मृन्मात्रं घटोत्पादनार्हमिति घटोऽव-
 स्थितो भवति, तृतीये लयश्रुतिविरोधः, न हि मृन्मात्रदशायां घटाववस्था-
 सम्भवः एतावदूषणमपरेषामपि तुल्यं प्रतिजीवमणत्रोऽनाद्यविद्या बहूः
 सन्तीति तासां स्थूलतापत्तिः सृष्टिः, सूक्ष्मतापत्तिर्लय इति चेन्न तस्य अणु-
 त्वाप्रहाणे सर्वेषादेरिव स्वपरिमाणावस्थायां न प्रलयः, द्वितीयेऽणुत्वप्रहाणे
 जीवस्यमोक्षस्यापित्वाभावः । ननु स्वपरिमाणाप्रहाणेऽपि इच्छाद्वेषादि-
 कार्यजननानर्हत्वादेव प्रलीनत्वमिति चेत् प्राणाकाशादिप्रलयस्यापि तथा-
 त्वप्रसङ्गात्, एतस्माज्जायते प्राणो मन इति प्राणादीनामविशेषेण ह्युत्प-
 त्यादिकं श्रूयते । नित्योपलब्धीति अन्तःकरणानभ्युपगमे आत्मेन्द्रियसन्निधा-
 नाच्चित्त्यमुपलब्धिर्न चेदनुपलब्धिर्वा प्रसज्येत् आत्मनीन्द्रियेऽपि वा शक्तिप्र-
 तिबन्धः कल्पनीय आत्मनो निर्विकारत्वात्सोऽनुपपन्नः अकस्मादिन्द्रियेषु
 च सोऽनुपपन्न इति व्याख्यातं तदप्ययुक्तम् अन्तःकरणभ्युपगमेऽपिनि-
 त्यानुपलम्भादिप्रसङ्गस्य शक्तिप्रतिबन्धकल्पनानुपपत्तेश्च तुल्यत्वात्, अन्तः-

कारणस्यावधानानवधानाभ्यां नित्यापलम्भाद्यप्रसङ्ग इति चेन्न लाघवव्या-
येनात्मन एवावधानानवधानाभ्यां तदप्रसङ्ग इति कल्पनस्य युक्तत्वात्
आत्मनो निर्विकारत्वेऽपि इच्छाद्वेषादिवत् प्रतिबन्धशक्तिमत्त्वमपि युज्यते ।
इच्छाद्वेषादिकमपरमार्थ इति चेत् शक्तिप्रतिबन्धोऽपि तादृश एवा-
त्मनि कल्प्यताम् इन्द्रियेषु तत्कल्पनमपि नाकस्माद् भवति अदृष्टदेशका-
लादिसापेक्षत्वात्, यद्यन्यत्र मना अभूवमिति श्रुतिवशादन्तःकरणाभ्युप-
गमः, तर्ह्यन्यथासिद्ध्युपहतदुर्बलतर्के विहाय श्रुतिबलमेव सूत्रयितव्यम्
अतः सूत्रवैयर्थ्यमेव भवति, अन्येषां तु पक्षो न विरुद्धो व्यतिरेकोगन्धव-
दिति सूत्रस्य ज्ञातृत्वे प्रमाणोपस्थापकत्वमेव युक्तं न तु गुणस्य स्वाश्र-
यानतिवृत्तित्वशङ्कापरिहारार्थत्वं गन्धदृष्टान्तेन तस्या दुष्परिहरत्वात्,
गन्धाश्रयद्रव्यसूत्रमावयवविशरणाद्वि दूरे गन्धोपलब्धिः । न च प्रविरलमेव
द्रव्यं गुण इत्युच्यते इति च युक्तं तूलस्य गुणत्वाप्रसिद्धेः, न च विशीर्णवि-
रलद्रव्यं गुणः अयश्चूर्णस्यायोगुणत्वाप्रसिद्धेः, स्वाभ्युपगतं गुणगुणिनोरभेद-
दमाश्रित्य गुणत्वव्यवहार इति चेन्न बहुलद्रव्यस्याप्यभिवत्त्वाविशेषेण
गुणव्यवहारप्रसङ्गात् । विरलत्वं नाम किं सान्तरत्वं ? तदा ज्ञानस्य गुणत्वं न
स्यात् प्रसूतज्ञानस्य जालस्येव सच्छिद्रत्वादर्शनात् । यदि सूत्रमत्वं विरलत्वं
तर्ह्यात्मस्वरूपस्यापि गुणत्वं स्यात् अङ्गारे सत्यर्चिषां नाशे पुनरपि प्रभोत्थानं
युक्तं परिणामित्वात् पुनर्ज्ञातप्रभोत्थानमयुक्तमिति शङ्कानिरासार्थं मणि-
प्रभादृष्टान्तविषयं “यावदात्मभावित्वादि”ति, सूत्रमित्ययुक्तं गुणाद्वा-
ऽऽलोकवदित्यत्रैव प्रभाप्रभावदृष्टान्तस्याभिहित्वाच्च रवप्रभान्यायेन
धर्मधर्मभावे सम्भवति प्रभाऽनुत्थानशङ्काऽनुपपत्तेः, तत्र प्रदीपप्रभादृ-
ष्टान्त एवाभिमतः न तु मणिप्रभादृष्टान्त इति चेत् आलोक-शब्दस्य
साधारणस्य सङ्कोचकाभावाद्विज्ञानव्यपदेशमुख्यत्वदोषपरिहारस्यापेक्षित-
त्वेन तदकरणानुपपत्तेश्च ॥ ज्ञाधिकरणं समाप्तम् ॥

कर्त्रधिकरणम् । सू० कर्त्ता शास्त्रार्थवत्त्वात् ॥ ३३ ॥

सू० आत्मैव कर्त्ता न गुणाः कस्मात् शास्त्रार्थवत्त्वात् शास्त्राणि

प्रवृत्तिः सांसारिकप्रवृत्तिः । गुणसङ्गुक्तत्वं स्पष्टयति “तथा चे”ति, तथेति केवलम्—अधिष्ठानादिरहितमित्यर्थः तत्रैवमित्यादिवचनस्याप्यात्मनः कर्तृत्वनिषेधपरत्वमव्यावृत्त्यर्थम् एवं सति केवलमिति, पदार्थवैशद्यार्थमाह “अधिष्ठान”मिति, अधिष्ठानं शरीरं, चेष्टा—शब्देन पञ्चवृत्तिप्राणो लक्ष्यते सापेक्षे सतीत्यन्तेन एवं सतीत्यस्य व्याख्यानं, “शरीरवाङ्मनोभिर्यत्कर्म प्रारभते नरः । त्याप्यं वा विपरीतं वा पञ्चैते तस्य हेतवः”॥ इत्यस्य वचनस्यानन्तरं हि तत्रैवं सतीत्यादि इति वचनम् सू० उपादानाद्विहारोपदेशाच्च, यहीत्वेत्युपादानमुक्तं परिवर्तते इति विहार उक्तः, इन्द्रियप्रेरणे शरीरप्रेरणे च कर्तृत्वमुक्तमित्यर्थः ॥

**सू० व्यपदेशाच्च क्रियायां न चेन्निर्देश-
विपर्ययः ॥ ३५ ॥**

ब्रू० “विज्ञानं यच्च तनुते कर्माणि तनुतेऽपि चे”ति लौकिकवैदिकक्रियासु कर्तृत्वव्यपदेशाच्च कर्ता । विज्ञान—शब्देन आत्मनो व्यपदेशः अपि त्वन्तःकरणस्य बुद्धेरिति चेत् एवं सति निर्देशविपर्ययः स्याद्बुद्धेः करणत्वाद्विज्ञानेनेति करणविभक्तिनिर्देशः स्यात् ॥

सू० उपलब्धिवदनियमः ॥ ३६ ॥

आत्मनोऽकर्तृत्वे दोष उच्यते, यथाऽऽत्मनो विभुत्वे नित्योपलब्ध्यनुपलब्धिप्रसङ्ग इत्यादिनोपलब्धेरनियमः उक्तः तद्वदात्मनोऽकर्तृत्वे प्रकृतेश्च कर्तृत्वे तस्याः सर्वपुरुषसाधारणत्वात्सर्वाणि कर्माणि सर्वेषां भोगाय स्युः, नैव वा कस्यचिदात्मनो विभुत्वाभ्युपगमात्सन्निधानमपि सर्वेषामविशिष्टम्, अत एव चान्तःकरणादीनामपि नियमो नोपपद्यते यदायत्ता व्यवस्था स्यात्, ॥

सू० शक्तिविपर्ययात् ॥ ३७ ॥

बुद्धेः कर्तृत्वे कर्तुरन्यस्य भोक्तृत्वानुपपत्तेः भोक्तृत्वशक्तिरपि तस्या एव स्यादित्यात्मनो भोक्तृत्वशक्तिर्हीयेत भोक्तृत्वं च बुद्धेरेव संपद्यत इत्यात्मसद्भावे प्रमाणाभावश्च स्यात्पुरुषोऽस्ति भोक्तृभावा"दिति हि तेषामभ्युपगमः,

सू० समाध्यभावाच्च ॥ ३८ ॥

बुद्धेः कर्तृत्वे मोक्षसाधनभूतसमाधावपि सैव कर्त्री स्यात्स च समाधिः प्रकृतेरन्योऽस्मीत्येवंरूपः, न च प्रकृतेरन्योऽस्मीति प्रकृतिः समाधातुमलम्, अतोऽप्यात्मैव कर्त्ता ॥ नन्वात्मनः कर्तृत्वेऽभ्युपगम्यमाने सर्वदा कर्तृत्वं नोपरमेतैत्यचाह—

सू० यथा च ततोभयथा ॥ ४९ ॥

वागादिकरणसंपन्नोऽप्यात्मा यदेच्छति तदा करोति यदा तु नेच्छति तदा न करोति, यथा तच्चा वास्यादिकरणसन्निधानेऽपीच्छानुगुण्येन करोति न करोति च ॥

टी० सू० व्यपदेशाच्च क्रियायां न चेन्निर्देशविपर्ययः, यत्तं तनुते कर्माणि तनुते इति लौकिकवैदिकक्रियाकर्तृत्वमुक्तं, विज्ञानेनेति तत्राप्युपचरितत्वं सति स एव दोष इति भावः । सू० उपलब्धिवदनिर्यमः, यो यदन्तःकरणो यत्कर्म चक्रे तदन्तःकरणेनैव तेनानुभाव्यमित्यत्राह "अत एव"चेति, । सू० शक्तिविपर्ययात्, ततः किमित्यत्राह "भोक्तृत्वं चे"ति, कथं प्रमाणाभाव इत्यत्राह "पुरुषोऽस्ती"ति, सू० समाध्यभावाच्च, अचेतनत्वादपि प्रकृतेः समाधिर्नोपपद्यते प्रकृतेरन्योऽस्मीत्येवंरूपत्वाच्च नोपपद्यत इत्यर्थः । अनन्तरसूत्रशङ्कामाह "नन्वि"ति, सू० यथा च ततोभयथा च, उक्तदूषणं त्वत्पक्ष एव प्रसज्यतीत्याह—

बुद्धेस्त्वचेतनायाः कर्तृत्वे तस्याः भोगवाञ्छादिनियमकार-
णाभावात्सर्वदा कर्तृत्वमेव स्यात् ॥ कर्त्तृधिकरणं समाप्तम् ॥

टी० “बुद्धेस्त्व”ति, परे चापरे च समाध्यभावादित्यन्तं सूत्रज्ञात-
मात्मनः कर्तृत्वसमर्थनपरमधिकरणं वर्णयित्वा यथा च ततोभयथेति सूत्रं
कर्तृत्वस्यैवापाधिकत्वप्रतिपादकमधिकरणान्तरं वर्णयन्ति, तत्रोच्यते कर्त्ता
शास्त्रेत्यत्र कर्तृत्वस्य स्वाभाविकतया पारमार्थ्यं किं प्रतिपिपादयिषितम् ?
उतैवापाधिकत्वेनापारमार्थ्यम् ? उत कर्तृत्वमात्रं ? प्रथमेऽनन्तराधिकरण-
विरोधः, द्वितीयेऽनन्तरेण पुनरुक्तिः, तत्र ह्यैवापाधिकत्वं समर्थनीयं मतं,
तृतीये संशयाभावादनारम्भणीयता देहस्य वा तदतिरिक्तस्य वा कस्यचि-
दात्मतयाऽभिमतस्य कर्तृत्वं हि सर्वजनसंमतम्, अहमिदं करोमीति
हि सर्वेषां प्रतिपत्तिः । ननु प्रकृतिरेव कर्त्रीति सांख्यपक्षनिरासार्थं आरम्भ
इति चेन्न प्रकृतिगतस्य वान्तःकरणगतस्य वा कर्तृत्वस्यात्मन्यध्यस्तत्वाभ्युपग-
मस्य युवयोरविशिष्टत्वात् । ननु प्रकृतिरेव कर्त्रीति तत्पक्षः अतस्तच्चि-
रासेन बुद्ध्युपहित आत्मा कर्त्तेति समर्थनार्थमधिकरणमिति चेत् किं
बुद्ध्युपधानेन कर्तृत्वं परमात्मन उच्यते ? उत जीवात्मनां ? नाद्याः अन्तः-
करणसृष्टौ बुद्ध्युपधानेन विना कर्तृत्वस्याभ्युपगन्तव्यत्वात्, अन्यथा बुद्ध्यु-
पधानात्कर्तृत्वं कर्तृत्वाद् बुद्ध्युपधानमित्यन्योन्याश्रयप्रसङ्गात्, प्रलयाव-
स्थायामन्तःकरणान्तराभ्युपगमे एकत्वावधारणविरोधाच्च । नापि द्वितीयः
त्वन्मते बुद्ध्युपधानात् पूर्वं जीवपरमात्मविभागभावेन जीवगतकर्तृत्वं
बुद्ध्युपधाननिबन्धनमिति वक्तुमशक्यत्वात्, जीवत्वं कर्तृत्वं च बुद्ध्युपहि-
तस्य ब्रह्मण इति चेन्न बुद्धेरनादित्वे महतो लयश्रुतिविरोधात्, आदि-
मत्वे जीवानामादिमत्त्वप्रसङ्गात्, बुद्धिसृष्टावन्योन्याश्रयस्य पूर्वाक्तस्य
दुस्तरत्वाच्च । विज्ञानं यज्ञमित्यादिवाक्यविषयस्य व्यपदेशाच्च क्रियाया-
मिति सूत्रस्य विज्ञानशब्दवाच्यजीवस्य कर्तृत्वप्रतिपादकत्वात्, तथा
भवद्विव्याख्यातत्वाच्च, विज्ञान-शब्दस्य बुद्धिमात्रविषयत्वनिर्बन्धश्चानु-
पपन्नः, न हीदं सूत्रं पूर्वपक्षविषयं व्याख्यातं तथा सति यथा च तद्वेति
सिद्धान्तसूत्रं स्यात्, ततश्च तस्य पृथगधिकरणत्वानुपपत्तिः विज्ञान-शब्द-

विषये वक्तव्यं सर्वमानन्दमयाधिकरणे उक्तं जीवानां ब्रह्मात्मकत्वापदे-
शश्च न कर्तृत्वोपाधिकत्वसाधकः अन्तःकरणसृष्टौ तदुपधानेन विना
ब्रह्मणः कर्तृत्वस्यावश्याभ्युपेयत्वात्, आत्मा कर्त्ता चेद्विदुमेव नियतं
कुर्यादिति शङ्कायामिष्टानिष्टोपलब्धिवद्देशकालादृष्टादिवशादनियमेन
हिताहितकारित्वोपपत्तिरिति एतदर्थपरमुपलब्धिवदनियम इति सूत्रं
व्याख्यातं तदयुक्तं शङ्काऽनुत्थानेन परिहर्तव्याभावात्, हितबुद्धौ हि सर्वं
चेतनः करोति वस्तुतस्त्वहितमिति चेत्तर्हि तत्र कर्तृत्वे दोषः किन्तु
सार्वज्ञ्यदूषणम् अहिते हितबुद्धित्वं, न चात्र संसरतो जीवस्य सार्व-
ज्ञ्यं केनापि विवक्षितम्, अतो ऽकर्तृत्वे दूषणान्तरपरत्वमेव सूत्रस्य युक्तम् ॥
शक्तिविपर्ययादिति बुद्धेः कर्तृत्वे करणशक्तिर्हीयेत कर्तृशक्तिश्च स्यात्, अतः-
करणान्तरं कल्प्यं करणव्यतिरिक्तकर्तृसद्भावात् ना^१स्ति विवाद इत्युक्तं
तदप्ययुक्तम् बुद्धेः कर्तृत्वेऽपि मनसः । करणत्वसम्भवात् जीवस्य कर्तृत्वा-
निद्वेः, मन एव वृत्तिविशेषात् बुद्धि-शब्दवाच्यमिति चेन्न बुद्धि-शब्द-
वाच्यमहत्कार्यहङ्कारकार्यत्वात् मनसः । पराशरादयो हि तथा स्मरन्ति
वृत्तिविशेषमात्रं चेत् बुद्धिस्तदा चित्तमनसोरिव प्रकृतिविकृतिभावोप-
देशो न स्यात् । “भूमिरापोऽनलो वायुः खं मनो बुद्धिरेव च । अहङ्कार-
इतीयं मे भिन्ना प्रकृतिरष्टधे”ति भूम्यवादीनामिव मनोबुद्धौमपि पृथक्त्वं
प्रतिपादयते । समाध्यभावाच्चेति सूत्रमिति “आमित्यात्मानं ध्यायथ
आत्मा अरे द्रष्टव्य इति समाधिविधिरपि समाधौ कर्तृत्वमात्मनोऽवगम-
यतीति व्याख्यातं तत्तु कर्त्ता शास्त्रार्थवत्त्वादित्यस्मादविशिष्टार्थम् अतः
प्रकृतेरन्यत्वेन समाधिविधानमेव विवक्षितं, सू. यथा च तत्रेति, तत्र कर्तृ-
त्वस्योपाधिकत्वं नाम किं संसारदशायां देहेन्द्रियादिसापेक्षत्वम्? उत
मुक्तावननुगतत्वं? प्रथमेऽधिकरणानुत्थानं देहादिसापेक्षत्वस्य लोक-
सिद्धतया निरपेक्षत्वशङ्काऽनुदयात्, द्वितीये श्रुतिविरोधः परं ज्योतिरूपस-
म्भवस्य “जज्ञत् ऋडन् रममाण” इति जज्ञणादिव्यापारदर्शनात् “त्सङ्कल्पा-
देवास्य पितरः समुत्तिष्ठन्ति स एकधा भवति त्रिधा भवती”च्छामात्रेणा-

भिलषितनिष्पादकत्वश्रवणाच्च कर्तृत्वस्य दुःखरूपत्वात् तस्य स्वाभाविकत्वे च दुःखादनिर्मात इति चायुक्तं सक्चन्दनाद्युपयोगे कर्तृत्वस्य दुःखरूपत्वाभावात् । ननु न दुःखरूपत्वं विवक्षितं किन्तु दुःखानुपङ्गव्याप्तत्वमिति चेत् तर्ह्यकर्तृत्वमपि दुःखानुपपत्तिमिति दुःखादनिर्मातः स्यात् तस्य निषन्दत्वं हि दुःखहेतुर्दृश्यते शास्त्रीयकर्मस्वकर्तृत्वं च नरकादिहेतुः श्रूयते । किं चात्मावभासस्य दुःखव्याप्तिर्दृष्टेति मुक्तावात्मानवभासदुःखानुभवयोरन्यतरप्रसङ्गः । आगमविरोधाद् व्याप्तिभङ्गश्चेत् कर्तृत्वेऽपि दुःखव्याप्तिर्भज्यतां विज्ञानं यत्तमिति वाक्यस्य बुद्धिर्विषयत्वं व्यपदेशाच्चेति सूत्रस्य पूर्वपक्षविषयत्वाभावादयुक्तमिति उक्तं, ब्रह्मात्मकत्वोपदेशस्य चाकर्तृत्वसाधकत्वं व्युदस्तम् । अन्ये तु यथा चेति सूत्रं पूर्वसूत्रैर्काधिकरणमेव अवर्णयन्, ते चास्य सूत्रस्य कर्तृत्वाकर्तृत्ववचनानां विषयव्यवस्थापनार्थत्वमाहुः ततोऽपि कर्तृत्वानुपरतिप्रसङ्गपरिहारार्थत्वं युक्तं तस्य परिहरणीयत्वात् कर्तृत्वनिषेधवचनानां विषयविभागस्याद्यसूत्रेऽभिप्रेतत्वादित्यथा शास्त्रफलं प्रयोक्तरीति सिद्धे कर्तृभावे कर्ता शास्त्रार्थवत्त्वादिति सूत्रवैयर्थ्यप्रसङ्गात् तत्तद्वृष्टान्तेन प्रकृतेः क्रियमाणानीत्यादिवचनस्य दुष्परिहरतया तत्परिहारस्याभिप्रायिकत्वस्याभ्युपेत्यत्वात् अनुपरतिप्रसङ्गपरिहारपरत्वेऽप्यस्मिन्सूत्रे विषयविभागस्यार्थसिद्धत्ववर्णनापपत्तेश्च ॥ कर्त्रधिकरणं समाप्तम् ॥

परायत्ताधिकरणम् । सू० परात्तु तच्छ्रुतेः ॥ ४० ॥

इदं जीवस्य कर्तृत्वं किं स्वातन्त्र्येण ? उतपरमात्मायत्तम ? इति, किं प्राप्तं स्वातन्त्र्येणेति परमात्मायत्तत्वे हि विधिनिषेधशास्त्रानर्थक्यं प्रसज्येत, यो हि स्वबुद्ध्या प्रवृत्तिनिवृत्त्यारम्भशक्तः स एव नियोज्यो भवति, अतः स्वातन्त्र्येणास्य कर्तृत्वमिति प्राप्तेऽभिधीयते ।

सू० तु-शब्दः पक्षं व्यावर्तयति तत्कर्तृत्वमस्य परात् परमा-
त्मन एव हेतोर्भवति, कुतः श्रुतेः “अन्तःप्रविष्टः शास्ता
जनानां सर्वात्मा य आत्मनि निष्ठन्नात्मनोऽन्तरो-
मयति यमात्मा न वेद यस्यात्मा शरीरं य आत्मानमन्तरो
यमयति स त आत्माऽन्तर्याम्यमृत” इति, स्मृतिरपि
“सर्वस्य चाहं हृदि सन्निविष्टो मत्तः स्मृतिर्ज्ञानमपोहनं
च । ईश्वरस्सर्वभूतानां हृद्देशेऽर्जुन ! तिष्ठति । भाम-
यन्स्सर्वभूतानि यन्वाहूढानि मायये”ति,
नन्वेवं विधिनिषेधशास्त्रानर्थक्यं प्रसज्येतेत्युक्तं, तच्चाह-

सू० कृतप्रयत्नापेक्षस्तु विहितप्रतिषिद्धावैयर्थ्या-
दिभ्यः ॥ ४१ ॥

सर्वासु क्रियासु पुरुषेण कृतं प्रयत्नमुद्योगमपेक्ष्यान्तः
र्यामी परमात्मा तदनुमतिदानेन प्रवर्तयति परमात्मानुम-
तिमन्तरेणास्य प्रवृत्तिर्नोपपद्यत इत्यर्थः, कुत एतद्विहि-
तप्रतिषिद्धावैयर्थ्यादिभ्यः, आदि-शब्देनानुग्रहनिग्र-
हादयो गृह्यन्ते ॥

टी० सू० परात्तु तच्छ्रुतेः, जीवस्य कर्तृत्वं किं परमात्मायत्तम्? उत स्वा-
यत्तम्? मिति किं परमात्मायत्तत्वे विधिनिषेधशास्त्रानर्थक्यं स्यात्? ने? ति
यदा स्यात्तदा स्वायत्तं, यदा न परमात्मायत्तमिति सिध्यति, तद्विति
व्याख्येयं पदं कर्तृत्वमिति व्याख्यानम् । अनन्तरसूत्रशङ्कायाह “नन्वि”ति,
सू० कृतप्रयत्नापेक्षस्तु विहितप्रतिषिद्धावैयर्थ्यादिभ्यः, उद्योगमपेक्षेति अनेन
प्रथमप्रवृत्तिदशायां परस्यादासीनत्वं दर्शितं प्रवृत्तस्य प्रवर्तनं ह्यनुमतिः

जीवः स्वयमेवोद्युक्तश्चेत् किमनुमतिदानेनेत्यत्राह “परमात्मानुमतिमि”ति उत्तरप्रवृत्तिरितदनुमतिदानेनैवोपपद्यत इत्यर्थः । विहितप्रतिषिद्ध-शब्देन विधिनिषेधावुच्येते । आदि-शब्दं व्याचष्टे “आदि-शब्देन”ति निग्रहा-
नुग्रहौ कोपप्रसादौ भाष्यस्थादि-शब्देन तत्तत्फलदानमभिप्रेतं परानुमति-
सापेक्षत्वे विधिनिषेधविषयत्वानुपपत्तिरिति शङ्कायां परानुमतिदानेनैव
प्रवृत्त्युपपत्तौ तत्रापि प्रथमप्रवृत्तस्यैव फलभाक्त्वे च दृष्टान्तमाह-

मू० यथा द्वयोः साधारणे धने परस्वत्वापादनमन्यतरानुम-
तिमन्तरेण नोपपद्यते, तथाऽपीतरानुमितिः स्वेनैव कृ-
तेति तत्फलं तस्यैव भवति पापकर्मसु निवर्तनशक्तस्था-
प्यनुमन्तृत्वं न निर्दयत्वमावहतीति साङ्ख्यसमयनिरूपणे
प्रतिपादितं, नन्वेवम्, “एष ह्येव साधु कर्म कारयति तं
यमेभ्यो लोकेभ्य उन्निनीषति एष एवासाधु कर्म कार-
यति तं यमघो निनीषती”त्युन्निनीषयाऽघोनिनीषया च
स्वयमेव साध्वसाधुनी कर्मणी कारयत्येतन्नोपपद्यते
उच्यते एतन्न सर्वसाधारणं यस्त्वतिमात्रपरमपुरुषानु-
कूले व्यवसितः प्रवर्तते तमनुगृह्णन् भगवान्स्वयमेव
स्वप्राप्त्युपायेष्वतिकल्याणेष्वेव कर्मस्वेव रुचिं जनयति,
यश्चातिमात्रप्रातिकूले व्यवस्थितः प्रवर्तते तं निगृह्णन्स्व-
प्राप्तिविरोधिष्वधोगतिसाधनेषु कर्मसु रुचिं जनयति ।

टी० “यथे”ति, साधारणे द्रव्ये परानुमत्या स्वांशमादाय राज्ञ
उपायने दत्ते तत्प्रसादहेतुकः फलान्वयः प्रथमप्रवृत्तस्यैव दृश्यते न त्वनु-
मन्तुः तथेदमित्यर्थः । अंशे पारतन्त्र्याद्विधिनिषेधगोचरत्वमिति शङ्का,
अंशे स्वातन्त्र्याद्विधिनिषेधगोचरत्वापपत्तिरिति परिहारः, अन्यसापेक्षत्वेऽपि

रथाकर्षणादिषु विधिनिषेधगोचरत्वं दृष्टं, पापकर्मस्वित्यादि, अथ्यत्र दयायाः सविषयत्वादित्यर्थः । एतदुक्तं भवति, यथा द्रुयोः पुत्रयोः पित्रादिविभक्तदत्तवित्तक्षेत्रादिमत्त्वेन तत्सापेक्षत्वेऽपि कस्यचिदपथप्रवृत्तिः कस्यचित्सुपथप्रवृत्तिश्च तयोरेव फलाय भवति, तद्वदिहापि सर्वजीवानां सामान्येन चिच्छक्तिप्रवृत्तिशक्तयोः करणकलेवररूपपरिकरलाभस्य च परमात्माधीनत्वात् कर्तृत्वमात्रं परायत्तं विशेषकर्तृत्वं च परानुमत्तिसापेक्षत्वात् परायत्तम्, अंशे स्वातन्त्र्याज्जीवस्य विधिनिषेधविषयत्वं स्वातन्त्र्यं च स्वेच्छानुगुणप्रवृत्तिसामर्थ्यं सत्यनिवार्यत्वम् । इतरसापेक्षत्वेऽपि विधिनिषेधविषयत्वं फलभातत्वं च रथाकर्षणादिषु दृष्टम्, इतरसापेक्षत्वे च प्रथमप्रवृत्तस्यैव फलान्वये च दृष्टान्तो दर्शितः । अनुमन्तुः परस्य नियन्त्रत्वादुर्मिषाहकृबाधाच्च न फलान्वयः किन्तु जीवस्यैव, लोकेऽप्यनुमन्तुः फलान्वयो नानुमन्तृत्वप्रयुक्तः अपि तु शास्त्रवश्यत्वप्रयुक्तः निवर्तनक्षमस्याप्यनुमन्तृत्वं न दोषः प्रथमप्रवृत्तिफलदानरूपत्वात्तस्य अत्यानुकूल्येन विपुलापराधसहत्वाद्द्वयादिगुणानां सविषयत्वमिति । अत्र वोदयति “नन्वि”ति, कथमनुमन्तृत्वम् अप्रवृत्तप्रवर्तनरूपं प्रयोजयितृत्वं ह्यस्य दृश्यते अनुमन्तृत्वे सति कथमिदमुपपद्यत इत्यर्थः । विषयव्यवस्थया परिहरति “उच्यते” इति, न्यायकृतं विषयविभागं संवादकोपबृंहणवचनेन द्रढयति—

श्रु० यथोक्तं भगवता स्वयमेव “अहं सर्वस्य प्रभवो मत्तः सर्वं प्रवर्तते । इति मत्वा भजन्ते मां बुधा भावसमन्विताः” इत्यारभ्य “तेषां सततयुक्तानां भजतां प्रीतिपूर्वकम् । ददामि बुद्धियोगन्तं येन मामुपयान्ति ते ॥ तेषामेवानुकम्पार्थमहमज्ञानजं तमः । नाशयास्यात्मभावस्थो ज्ञानदीपेन भास्वते”ति, तथा “असत्यमप्रतिष्ठं ते जगदाहुरनीश्वरम् इत्यादि, “मामात्मपरदेहेषु प्रदिषन्तोऽभ्यसूयकाः” इत्यन्त-

मुक्ता “तानहं द्विषतः क्रूरान्संसारेषु नराधमान् । क्षिपा-
म्यजस्त्रमशुभानासुरीष्वेव येनि” धित्युक्तम् ॥ परायत्ताधि-
करणं समाप्तम् ॥

टी० “यथोक्तम्”ति, प्रथमप्रवृत्तस्यानुमन्तृत्ववदत्यन्तानुकूलप्रति-
कूलयोः प्रयोजयितृत्वमपि फलदानकृत्यं तत्र च हेतुः स्वातन्त्र्यम्, एवं प्रथ-
ममुपेतकत्वं पश्चादनुमन्तृत्वं क्वचिद्विषये प्रयोजकत्वं च प्रतिपादितम् एषां
त्रयाणां दोषरूपत्वसाधनमाश्रयासिद्धिधर्मिणाहकबाधाभ्यां पूर्वमेव निर-
स्तम्, । ननु चेतनस्य प्राथमिकेच्छाप्रयत्नयोरुत्पत्तौ परमात्मनः कारण-
त्वमस्ति वा न वा? न चेत्सर्वकारणत्वभङ्गप्रसङ्गः, किञ्च पुण्यपापप्र-
वृत्त्यनुगुणेच्छादीनामपि पूर्वकर्मफलरूपत्वात्तद्विच्छादिषु कारणत्वाभावे
परस्य सर्वकर्मफलप्रदत्वं च भग्नं स्यात्, अतः अतः प्राथमिकेच्छा-
प्रयत्नयोरपि कारणत्वमीश्वरस्याभ्युपगन्तव्यम्, ततश्च तयोरीश्वरः स्वस-
ङ्गुत्पत्तः कारणं स्यात्, अयमिच्छेदयं प्रयतेत्येवमोद्यसङ्गुत्पत्त्यस्य तस्य संक-
ल्पपरतन्त्रतया जीवस्य स्वातन्त्र्याभावात् कर्मसु कर्तृत्वं तन्निबन्धनं भो-
क्तृत्वं च न स्यात्परमात्मन औदासीन्यानुमन्तृत्वप्रयोजयितृत्वावस्थानां
वैषम्यं च न स्यात्, प्रवृत्तस्य प्रवर्तको ह्यनुमन्ता, अप्रवृत्तस्य प्रवर्तकश्च प्रयो-
जयिता परमात्मनः प्रवर्तकत्वं च न वायूदकादिवत् प्रेरणेन, अपि त्विच्छा-
जननद्वारेण प्रथमप्रवृत्तिस्विच्छाजनकत्वमस्ति चेदुपेतकत्वं न स्यात् प्रयो-
जयितृत्वावस्थायां वैषम्याभावात्, उच्यते नैते दोषाः प्रसज्येरन्साधारणोप-
कारविशेषोपकारवैषम्येण सर्वासामनुपपत्तीनां परिहृतत्वात्, आदावेव कर-
णकलेवरसर्गतत्पदानरूपोपकारश्चेतनानां सर्वकार्यसाधारणः पश्चादपि
करणकलेवरव्याप्तिनद्वारेण तत्सामर्थ्यापादानरूप उपकारः सर्वदा भव-
तीति तन्मुखेन प्राथमिकेच्छादावपि कारणत्वाच्च परमात्मनः सर्वकारण-
त्वहानिः । तत एव न सर्वफलप्रदत्वहानिश्च तत्तद्वेदहारम्भकादृष्टवशादेव
गुणत्रयोद्वयाभिभवरूपविशेषोवासनाविशेषोन्मेषश्च जन्मकाल एव सिद्धौ
विषयविशेषसन्निधिश्च भोगादृष्टप्रवाहकारितः कर्मफलानुभवस्य तत्सा-

पेतत्वात्, तथा हि गुणविशेषस्य रुचिविशेषहेतुत्वम् “आहाराः सात्त्विक-
प्रियाः । आहाराराजसस्पेष्टाः इत्यादिभिरवगम्यते । मनुष्यपशुकृमिकी-
टादीनामोदनशण्यपूषादिषु रुचिविशेषद्वेषतदभावात् वासनाविशेषाधी-
नत्वमन्वयव्यतिरेकसिद्धम् । एवं गुणत्रयतारतम्यवासनाविशेषोद्बोधवस्तु-
स्वभावविशेषरूपासाधारणकारणसचिवैः साधारणकारणैः प्राथमिकेच्छा-
निष्पत्तिस्तत एव प्रयत्नश्चेति तयोर्विशेषोपकाराभावादीश्वरस्यौदासीन्यं
युक्तम् । ननु तत्तद्भोगादृष्टस्यापीश्वर एव फलप्रद इति विषयसन्निधाना-
देरपीश्वरकारितत्वात् कथं तस्य तत्रौदासीन्यम् अभिसन्धिविशेषाभावा-
दिति ब्रूमः, ईश्वरः प्राचीनादृष्टफलभूतसुखदुःखप्रदानेच्छया विषयस-
न्निधानादिकं प्रथममापादयति न तु साधनान्तरानुष्ठापनेच्छया अन्या-
भिप्रायेण संपादितस्य वस्तुनः पुरुषान्तराभिमतकार्यान्तरोपयोगे सत्यपि
पूर्वं तद्विषयादकपुरुषस्यौदासीन्यं हि दृश्यते घटनिरीक्षणाय प्रदीपमा-
रोपयन् हि पुरुषः पटार्थिपुरुषान्तरप्रवृत्तावुदासीन एव तत्र तस्य प्रवर्तक-
त्वनिवर्तकत्वयोर्भयोरप्यभावात्, एवमीश्वरस्य प्रथमत औदासीन्यमुप-
पन्नम् । अत एव जीवस्य स्वातन्त्र्यमपि युक्तम् । इच्छाशक्तिमत्त्वे सत्यनिवा-
र्यत्वं हि स्वातन्त्र्यम् । ननु पूर्ववासनातदधीनेच्छापरवशत्वाद्वायूदकादि-
प्रेरितस्यैव न जीवस्य स्वातन्त्र्यम्, नैवम् इच्छोत्पत्तेः प्रवृत्तिसामर्थ्याविना-
शकत्वाभावात्वात् औदानेच्छायां सत्यामपि तस्य विषसंपृक्तत्वविज्ञाने सति
तद्विषयेच्छानिवारणसामर्थ्यं हि चेतनस्य दृश्यते काष्ठविचायको महा-
निधिलाभोपायज्ञाने सति काष्ठसम्पादनेच्छां निवारयितुं श्रभवति,
एवं प्रत्यवायस्य वातिशयितफलान्तरस्य वा ज्ञाने सतीच्छान्तरनिवारण-
सामर्थ्यदर्शनेन पुरुषस्य स्वातन्त्र्योपपत्तेः कर्तृत्वं युज्यते । इष्टतमेषु प्रव-
र्तकवासनावत् अनिष्टेषु निवर्तकवासनाऽपि हि तस्य विद्यते, अतः कृत्या-
करणाकृत्यकरणेष्विच्छानिवारणक्षमोऽपि प्रत्यवायानादरेण स्वेच्छां न
निवारयतीत्येष एवापराधो जीवस्य दण्ड्यत्वे हेतुः, शास्त्रीयप्रत्ययवा-
यादिज्ञानसामर्थ्याभावात्तिरश्चामशान्त्ववश्यत्वम् । एवं प्रथमेच्छाप्रयव-
योरप्यभनस्वातन्त्र्यो जीवः, परमात्मा च तयोर्हदासीनः तत्राभिसन्धिर-

हितत्वात्, द्वितीयेच्छाप्रयत्नादिषु परमात्माऽभिसन्धिमानेव हेत्वन्तरा-
 सन्निधापितमपि विषयं बुद्धौ सन्निधापयति तत्सन्निधापनमेव विशेषो-
 पकारः, स च प्रथमप्रवृत्तिफलदानरूपः तदानीमपि परो जीवस्य स्वेच्छा-
 निवारणादिसामर्थ्ये न नाशयति, अतस्तस्य स्वातन्त्र्यम्, ईदृशं विशेषो-
 पकारं प्रथमत एव केषुचिदीश्वरः करोति तत्र प्रयोजयितृत्वमित्यवस्थान्न-
 यवैषम्यम् । नन्वेवं साधारणकारणैरेव वासनाविशेषादिसहकृतैरिच्छाद्यु-
 त्यक्तौ सम्भवन्त्यां किमर्थमीश्वरस्यानुमन्तृत्वादिकमभ्युपगम्यते? उच्यते
 यदि वयमनुमन्तृत्वादिकं कल्पयामः तदानीमेवं चोदनीयं न तु कल्प्यते किं
 चान्तः प्रविष्टः शास्ता जनानामध्यक्षश्चानुमन्ता च एष एव साधु कर्म
 कारयतीत्यादिश्रुतिबलादभ्युपगम्यते । अतो न कश्चिद्वेषः, तत्र यदुक्तं
 नियमनश्रुतिसङ्कोचः प्रसज्येत् प्रथममुपेक्षकत्वादिति न तदनिष्टप्रसज्जनं
 नियन्तृत्वश्रुतेस्तावान् सङ्कोचो हि अभिमतः यावता विधिनिषेधशा-
 स्त्रानर्थक्यं परिह्रियेत । ततः परं सङ्कोच एव त्वनिष्टः । न च सोऽभ्युपगतः
 किञ्च चिच्छक्तिं प्रवृत्तिशक्तिं च दत्त्वा शक्तिमत्त्वे सत्यनिवार्यत्वलक्षणं
 स्वातन्त्र्यं जीवस्यापाद्य प्रथमप्रवृत्तौ तूष्णीं भावः ईश्वस्य न स्वातन्त्र्यवैक-
 ल्यावहः किन्तु तदतिशयावह एव, यथाऽमात्यादीनां परिकरवत्त्वं स्वा-
 तन्त्र्यं च दत्त्वा स्वयमव्यापृतस्य राज्ञस्तद्वत् । न च स्वातन्त्र्यं पराधीनत्वं
 चेति व्याघातः अमात्यस्वातन्त्र्ये तदभावात्, तदभावश्च राज्ञा तत्प्रवृ-
 त्तेरनिवारणात् अत्रायं संग्रहः । “वैयर्थ्यं यावता न स्याद्विधानप्रतिषेधयोः
 नियन्तृत्वश्रुतेस्तावान्सङ्कोचो न त्वतः परः ॥ बाह्यान्तःकरणव्याप्तितच्छक्त्या
 धानधारणैः । साधारणोपकारैः स्यादिच्छादेः कारणं परः ॥ भोगादृष्टोप-
 नीतार्थस्वभावाद्वासतान्वितात् । इच्छादेर्मनसोत्पत्तौ युक्तादासीनता
 विभोः ॥ अभिसन्धन्तराप्ते वस्त्वन्यत्र केनचित् । उपयुक्तेऽप्युदास्ते
 हि तस्य प्रापयिता पुमान् ॥ सामर्थ्यं सत्यवार्थत्वात्स्वतन्त्रो जीव उच्यते ।
 स ह्योदने विषज्ञानात्स्वेच्छामपि नियच्छति ॥ सन्निधायकवैधुर्येऽप्यर्थे बुद्धि-
 स्थतां नयन् । प्रयोजकोऽनुमन्ता च भवतीति तदा तदा ॥ पूर्वप्रवृत्तेश्च फल-
 मनुमत्यादिकं भवेत् । दयादीनां गुणानां च सुलभं विषयान्तरम् ॥ अमा-

त्यस्य स्वतन्त्रत्वे राजस्तत्रापहीयते । एवमेव परस्यापि जीवस्वातन्त्र्य-
दायिनः । न स्वातन्त्र्यं पराधीनस्वरूपात्प्रच्युतं भवेत्स्वातन्त्र्यदायिना
पुंसा तत्प्रवृत्त्यनिवारणात् ॥ अतो जीवानां स्वातन्त्र्यं, विधिविधेशास्त्र-
साफल्यं, परमात्मनः सर्वकारणत्वं, सर्वफलप्रदत्वं, निरङ्कुशस्वातन्त्र्यवत्त्वम्,
अवस्थात्रयवैषम्यं, दयादिगुणानां, विषयवत्त्वं, वैषम्यनैर्घृण्यपरिहारश्चेति
सर्वमुपपन्नम् ॥ जीवेन स्वरूपैक्यमभ्युपगच्छतां सर्वेषां सर्वज्ञतया स्वानन्य-
त्वेन जीवान् जानत ईश्वरस्य सर्वप्रवृत्तिष्वनुमन्तृत्वे हिताकरणाहित-
करणदोषप्रसक्तिरनिवार्या । अत इदमधिकरणं विरुद्धम् । ननु जगत ईश्वरश-
रीरत्वपक्षेऽपि हिताकरणादिदोषः प्रसजेत् न शरीरगतदोषाणां शरीरिण्य-
प्रसङ्गेन जीवगतदुःखानां परमात्मन्यप्रसङ्गात् ॥ परायत्ताधिकरणं समाप्तम् ॥

अंशः अधिकरणम् । सू० अंशो नानाव्यपदेशादन्यथा
चापि दाशकितवादित्वमधी-
यत सके ॥ ४२ ॥

मू० जीवस्य कर्तृत्वं परमपुरुषायत्तमित्युक्तम्, इदानीं किमयं
जीवः परस्मादत्यन्तभिन्नः ? उत परमेव ब्रह्म आन्तम् ?
उत ब्रह्मैवोपाध्यवच्छिन्नम् ? अथ ब्रह्मांशः ? इति संश-
य्यते, श्रुतिविप्रतिपत्तेः संशयः । ननु तदनन्यत्वमारम्भ-
ण-शब्दादिभ्यः । अधिकं तु भेदनिर्देशादित्येवैवायमर्थो-
निर्णीतः सत्यं, स एव नानात्वैकत्वश्रुतिविप्रतिपत्त्या-
ऽऽक्षिप्य जीवस्य ब्रह्मांशत्वेऽपपादनेन विशेषतो नि-
र्णीयते, यावद्भि जीवस्य ब्रह्मांशत्वं न निर्णीतं तावज्जी-
वस्य ब्रह्मणेऽनन्यत्वं ब्रह्मणस्तस्मादधिकत्वं च न प्रति-
तिष्ठति, किंतावत्प्राप्तम् अत्यन्तभिन्न इति, कुतः, ज्ञाज्ञौ
द्वावजावींशनीशावित्यादिना भेदनिर्देशात्, ज्ञाज्ञयोर्भेद-

श्रुतयस्त्वग्निना सिञ्चेदितिवत् विहृद्वायुप्रतिपादनादौप-
चारिक्यः । ब्रह्मणोऽंशो जीव इत्यपि न साधीयः, एकव-
त्त्वेकदेशवाची ह्यंश-शब्दः, जीवस्य ब्रह्मैकदेशत्वे तद्गता
दोषा ब्रह्मणि भवेयुः । न च ब्रह्मखण्डो जीव इत्यंशत्वोप-
पत्तिः खण्डनानर्हत्वात् ब्रह्मणः प्रागुक्तदोषप्रसङ्गाच्च ।
तस्मादत्यन्तभिन्नस्य च तदंशत्वं दुरुपपादम् ॥

टी० सू० अंशो नानाव्यपदेशादन्यथा चापि दाशकितवादित्वमधी-
यत एके, अवान्तरसङ्गतिमाह “जीवस्ये”ति, स्वबुद्ध्या प्रवृत्तिनिवृत्त्यारम्भ-
मोर्जीवः कृतप्रयत्नापेक्षेण परेणानुमतिदानेन प्रवर्त्यत इत्युक्तं, तर्हि राजभृ-
त्यादिवदत्यन्तभेदो जीवपरयोः स्यात्, तस्मादभेदश्रुतयो नरपरितरेव सर्व-
लोकाक इतिवदौपचारिक्य इति शङ्कया सङ्गतिः ॥ अथ ब्रह्मांश इति किं
विशेष्यैकदेशरूपांशः ? किं विशिष्टैकदेशरूपविशेषणांशः ? इति विकल्पो
गर्भितः, स तु व्यत्यते । जीवः किं परमात्मनोऽत्यन्तभिन्नः ? उतातः परमा-
त्मैव ? उतौपाधिकभेदभिन्नः ? उत स्वतो भिन्नाभिन्नः ? उत परमात्मनो विशे-
षणतयांशः ? इति, तदर्थं कस्मिन् पक्षे भिन्नत्वाभिन्नत्वादिविषयसर्वश्रुति-
मुख्यत्वमुपपद्यते कस्मिन्नेति, यदा पक्षान्तरेषु तदुपपत्तिस्तदा तेष्वन्यतमः
परिग्राह्यः, यदा विशेषणतयांशत्वे तदुपपत्तिस्तदा तदेव परिग्राह्यमिति ।
कः संशयहेतुरित्यत्राह “श्रुती”ति, वादिविप्रतिपत्तेरपि श्रुतिविप्रतिपत्तिमू-
लत्वाच्छ्रुतिविप्रतिपत्तिरेवात्र हेतुतयोक्ता । अधिकरणस्य पौनरुक्त्यं शङ्कते
“नन्वि”ति, परिहरति “सत्यमि”ति, पूर्वं हि शरीरवाचिशब्दस्य शरीरिपर्य-
न्ताभिधायित्वसिद्धवत् कारणेन जगद्ब्रह्मणोः शरीरशरीरभावेनोभयव्यप-
देशमुख्यमुपपादितं, तत्र शरीरवाचिशब्दस्य शरीरिपर्यन्ताभिधानमयुक्तमा-
कृत्यधिकरणन्यायाविषयत्वादित्याक्षिप्यांशत्वापपादनमुखेन शरीरवाचिश-
ब्दस्य शरीरिपर्यन्ताभिधानमुपपाद्य तत उभयव्यपदेशमुख्यत्वमिह निर्णी-
यत इत्यर्थः । किमुभयमुपदेशमुख्यत्वमन्यत्वं विलक्षणत्वं निश्चयश्चांशत्व-

निर्णयसापेक्षं? इत्यत्राह “यावद्वी”ति, अपृथक्सिद्धप्रकारत्वनिरर्णयेन्नोभयव्य-
पदेशमुख्यत्वं प्रभाप्रभावतोरिवापृथक्सिद्धांशांशित्वनिर्णयेन जगद्वस्त्वणो-
नन्यत्वसिद्धिः ॥ विशेषणतयाऽशत्वनिर्णयेन विलक्षणत्वसिद्धिरिति भावः ।
किं तावदित्यादि, अंशवादिनमत्यन्तभेदवादी दूषयति “ब्रह्मणोऽंश”इति,
विशेष्यैकदेशरूपांशपक्षे दूषणमिदम् ॥

मू० यद्वा आत्तं ब्रह्मैव जीवः, कुतः तत्त्वमस्ययमात्मा ब्रह्मेत्या-
दिब्रह्मात्मभावोपदेशात् । नानात्ववादन्यस्तु प्रत्यक्षादि-
सिद्धार्थानुवादित्वादनन्यथासिद्धाऽद्वैतोपदेशपराभिः श्रु-
तिभिः प्रत्यक्षादय इवाविद्यान्तर्गताः ख्याप्यन्ते । अथवा
ब्रह्मैवानाद्युपाध्यवच्छिन्नं जीवः, कुतः तत एव ब्रह्मात्म-
भावोपदेशान्न चायमुपाधिर्भ्रान्तिपरिकल्पित इति वक्तुं
शक्यं बन्धमोक्षादिव्यवस्थाऽनुपपत्तेरित्येवं प्राप्तेऽभिधी-
यते ब्रह्मांश इति, कुतः नानाव्यपदेशादन्यथा च-एकत्वेन
व्यपदेशात्, उभयथा हि व्यपदेशो दृश्यते-नानात्वव्यप-
देशस्तावत्सृष्टृत्वसृज्यत्वनियन्तृत्वनियाम्यत्वसर्वज्ञत्वाज्ञ-
त्वस्वाधीनत्वपराधीनत्वशुद्धत्वाशुद्धत्वकल्याणगुणाक-
रत्वतद्विपरीतत्वपतित्वशेषत्वादिभिर्दृश्यते, अन्यथा चा-
भेदेन व्यपदेशोऽपि तत्त्वमस्ययमात्मा ब्रह्मेत्यादिभिर्दृश्यते,
अपि दाशकितवादित्वमधीयत एके “ब्रह्मदाशा ब्रह्म-
दासा ब्रह्मेमे कितवाः” इत्याथवर्णिका ब्रह्मणे दाशकि-
तवादित्वमप्यधीयते, ततश्च सर्वजीवव्यापित्वेनाभेदो व्यप-
दिश्यत इत्यर्थः । एवमुभयव्यपदेशमुख्यत्वसिद्धये जीवा-
ऽयं ब्रह्मणोऽंश इत्यभ्युपगन्तव्यः । न च भेदव्यपदेशानां

प्रत्यक्षादिप्रसिद्धार्थत्वेनान्यथासिद्धत्वं ब्रह्मसृज्यत्वतन्नि-
याम्यत्वतच्छरीरत्वतच्छेषत्वतदाधारत्वतत्पाल्यत्वतत्संहा-
र्यत्वतदुपासकत्वतत्प्रसादलभ्यधर्मार्थकाममोक्षरूपपुरुषा-
र्थभोक्तृत्वादयः तत्ततश्च जीवब्रह्मणोर्भेदः प्रत्यक्षाद्यगोच-
रत्वेनानन्यथासिद्धः, अतो न जगत्सृष्ट्यादिवादिनीनां
प्रमाणान्तरसिद्धभेदानुवादेन मिथ्यार्थोपदेशपरत्वम् ॥

टी० यद्वेति अद्वैते षड्विधतात्पर्यं लिङ्गसम्भवाद् द्वैतान्यथासिद्धेः
ब्रह्मैव जीव इत्यर्थः ॥ अथवेति प्रमाणप्रमेयव्यवस्थानुपपत्तिश्च गर्भिता
राहुान्तमाह “एव”मिति, सौत्रोऽपि-शब्दो भेदतात्पर्यं द्योतयति “त-
तश्चे”ति, उत्कृष्टैः सामानाधिकरण्ये अभेदस्योपचारिकत्वशङ्का स्यात्
इह तु दाशकितवादिनिष्कृष्टसामानाधिकरण्यमभेदस्य तात्त्विकत्वं द्योत-
यतीत्यर्थः । परोक्तान्यथासिद्धिमनूय दूषयति “न चे”ति, प्रमाणान्तरासिद्धं
भ्रममुपदिशतीति चेत्तत्राह-

ब्र० न चाखण्डैकरसचिन्मात्रस्वरूपेण ब्रह्मणाऽऽत्मनोऽतद्वावा-
नुसन्धानं बहुभवनसङ्कल्पपूर्वकवियदादिस्मृष्टिं जीवभावेन
तत्प्रवेशं विचित्रनामरूपव्याकरणं तत्तताऽनन्तविषया-
नुभवनिमित्तसुखदुःखभागित्वमभोक्तृत्वेन तच्च स्थित्वा
तन्नियमनेनान्तर्यामित्वं जीवभूतस्य स्वस्य कारणब्रह्मात्म-
भावानुसन्धानं संसारमोक्षं तदुपदेशशास्त्रं च कुर्वाणेन
अमितव्यमित्युपदिश्यते, तथा सति उन्मत्तप्रलपितत्वापा-
तात् ॥ उपाध्यवच्छिन्नं ब्रह्म जीव इत्यपि न साधीयः पूर्व-
निर्दिष्टनियन्तनियाम्यत्वादिव्यपदेशवाधादेव, न हि दे-

वदन्तादेरेकस्यैव गृहाद्युपाधिभेदान्नियन्तृनियाम्यभावा-
दिसिद्धिः, अत उभयव्यपदेशोपपत्तये जीवोऽयं ब्रह्मणो-
ऽग्र इत्यभ्युपेत्यम् ॥

टी० “न चाखण्डैकसे”ति, ब्रह्मणा भ्रमितव्यमित्यन्वयार्थः । प्रमा-
णान्तरागोचराद्योपदेशो हि परस्य बोधनार्थः, अतः प्रमाणान्तरागोचरं
वदन् हि वेदस्त्वमेवं विद्वीति बोधयति । तस्मादपरमार्थभ्रममुपदिशता
वेदेन ब्रह्मणा भ्रमितव्यमित्युक्तं भवति । न च तदुक्तमित्यर्थः । कुत इत्य-
त्राह “तथा सती”ति, भ्रमनिवृत्त्या लोकोज्जीवनप्रवृत्तेन वेदेनाधिक-
मान्तरापादनं व्याहतमित्यर्थः, अभेदस्याप्यन्यथासिद्धिस्तुत्या सोऽयं
देवदत्त इत्यादिषु तस्य सिद्धत्वात्, न जीवब्रह्मणोरभेदः प्रत्यक्षसिद्ध-
इति चेत्तर्हि जीवब्रह्मणोर्नियाम्यत्वनियन्तृत्वादिलक्षणभेदोऽपि प्रत्य-
क्षागोचर इत्यनन्यथासिद्धिः, तथाऽप्यभेदश्रुतिविरोधात् भेदश्रुतिर्बोध्यत-
इति चेत् भेदश्रुतिविरोधादभेदश्रुतिर्बोध्येत अपच्छेदनयात् भेदश्रुतिबा-
धश्चेत् अनियतविरोधपौर्वापर्यविषयोऽपच्छेदन्यायेनियतविरोधपौर्वाप-
र्येषु न हि प्रवर्तते, विरोधाधिकरणन्यायात्पूर्वमेव प्रबलमिति पुरस्तादे-
वाक्तमिति भावः । सत्योपाध्यवच्छिन्नब्रह्मजीवपक्षं दूषयति “उपाधिव-
च्छिन्नमित्यादिना,

सू० मन्त्रवर्णात् ॥ ४३ ॥

मू० “पादोऽस्य विश्वाभूतानि त्रिपादस्यामृतं दिवी”ति मन्त्रव-
र्णाच्च ब्रह्मांशो जीवः, अंशवाची हि पाद-शब्दः विश्वा-
भूतानीति जीवानां बहुत्वाद् बहुवचनं मन्त्रे, सूचेऽप्यंश
इत्येकवचनं जात्यभिप्रायं नात्मा श्रुतेरित्यचाप्येकवचनं
जात्यभिप्रायं “नित्यो नित्यानां चेतश्चेतनानामेको बहूनां
यो विदधाति कामा”नित्यादिश्रुतिभ्यः ईश्वराद्भेदस्या-

त्मनां बहुत्वमित्यवयवयोश्चाभिधीयमानत्वात्, एवं नित्या-
नामात्मनां बहुत्वे प्रामाणिके सति ज्ञानस्वरूपत्वेन
सर्वेषामेकरूपत्वेऽपि भेदकाकार आत्मायथाव्यवेदन-
मैरवगम्यते, असन्ततेऽव्यतिकर इत्यनन्तरमेव च
आत्मबहुत्वं वक्ष्यति ॥

सू० अपि स्मर्यते ॥ ४४ ॥

“ममैवांशो जीवलोके जीवभूतः सनातन” इति जीवस्य
पुरुषोत्तमांशत्वं स्मर्यते, अतश्चाद्यमंशः ।

अंशत्वेऽपि जीवस्य ब्रह्मैकदेशत्वेन जीवगता दोषा ब्र-
ह्मण एवेत्याशङ्क्याह—

सू० प्रकाशादिवत्तु नैवं परः ॥ ४५ ॥

तु-शब्दश्चोद्यं व्यावर्तयति प्रकाशादिवज्जीवः परमात्म-
नोऽंशः यथा ऽग्न्यादित्यादेर्भास्वतो भावरूपः प्रकाशोऽंशो
भवति यथा गवाश्चशुक्लकृष्णादीनां गोत्वादिविशिष्टानां
वस्तूनां गोत्वादीनि विशेषणान्यंशः ।

दी० सू० मन्त्रवर्णात्, उभयव्यपदेशमुख्यत्वसिद्धिरूपश्रुत्यर्थापत्त्या-
शत्वं कल्पितं पूर्वसूत्रे अंशत्वं कण्ठोक्तमित्यत्रोच्यते अंशवाचीत्यादि, नित्यो
नित्यानामित्यादिश्रुतिर्यदाऽऽग्नेयोऽष्टारूपाल इतिवद्विशिष्टविधिपरा
“तद्गुणास्तु विधीयेरत्रविभागाद्विधानार्थेन चेदत्येन शिष्टा” इति न्यायात्,
जीवानां परस्परभेदस्य लोकसिद्धत्वाच्च तत्तच्छास्त्रप्रतिपाद्यमिति चेत्
भेदस्य स्वाभाविकत्वमलौकिकं तस्मान्नित्यानामेव बहुत्वं शास्त्रैकसम-
धिगम्यमिति जीवानां स्वाभाविकभेदः शास्त्रं प्रतिपाद्य एवेति । नित्या-
नित्यानामिति वाक्यस्यार्थं हेतुतयाऽऽह “ईश्वरा” इति, एवं भेदनि-

त्यत्वे मुक्तौ देवादिभेदकाकाराभावात् कथं भेदो जायत इत्यत्राह
 “एवं नित्याना”मिति, ज्ञानस्वरूपत्वेन सर्वेषामेकरूपत्वेऽपीत्यनेन जीवा-
 द्वैतपरवाक्यानामाकारैक्यपरत्वं दर्शितं, प्रत्यक्तत्वेन पराकृत्वेन च
 भेदो दृश्यत इत्यर्थः ॥ अयमर्थः सौत्र इत्याह “असन्तति”रिति, सू० अपि
 स्मर्यते, तत्रैवानन्तरात् पुरुषोत्तमशब्दनिवर्चनं, तेन क्षराक्षरवैलक्षण्यमंश-
 शब्दार्थस्य तदनुरोधेन वक्तव्यत्वं चाभिप्रेत्य पुरुषोत्तमांशत्वमित्युक्तम् ।
 अनन्तरसूत्रशङ्कायाह “अंशत्वेऽपी”ति, सू० प्रकाशादिवत् नैवं परः, आदि-
 शब्दोपात्तमाह “गवाश्चे”ति, द्रव्ययोरपृथक्सिद्धिविशेषणविशेष्यभूतयो-
 रंशांशित्वं वदता द्रव्ययोः शरीरात्मनोरप्यंशांशित्वमुक्तं भवतीत्यभि-
 प्रायेणाह-

श्रू० यथा वा देहिने देवमनुष्यादेर्देहेऽंशस्तददेकवस्त्वेकदे-
 शत्वं ह्यंशत्वं, विशिष्टस्यैकस्य वस्तुनो विशेषणमंश एव,
 तथा च विवेचका विशिष्टे वस्तुनि विशेषणांशोऽयं वि-
 शेष्यांशोऽयमिति व्यपदिशन्ति विशेषणविशेष्ययोरंशां-
 शित्वेऽपि स्वभाववैलक्षण्यं दृश्यते, एवं जीवपरयोर्विशेष-
 णविशेष्ययोरंशांशित्वं स्वभावभेदश्चोपपद्यते, तदिदमुच्यते
 नैवं पर इति, यथाभूतो जीवस्तथा भूतो न परः, यथैव
 हि प्रभायाः प्रभावानन्यथाभूतः तथा प्रभास्थानीयात् स्वां-
 शाज्जीवादंशी परोऽप्यर्थान्तरभूत इत्यर्थः । एवं जीवपर-
 योर्विशेषणविशेष्यत्वकृतं स्वभाववैलक्षण्यमाश्रित्य भेदनि-
 र्देशाः प्रवर्तन्ते । अभेदनिर्देशास्तु पृथक्सिद्धानर्हविशेष-
 णानां विशेष्यपर्यन्तत्वमाश्रित्य मुख्यत्वे नोपपद्यन्ते तत्त्व-
 मस्ययमात्मा ब्रह्मेत्यादिषु तच्चब्दब्रह्मशब्दवत्त्वमयमा-

त्मेति शब्दा अपि जीवशरीरकब्रह्मवाचकत्वेनैकार्थाभि-
धायित्वादित्ययमर्थः प्रागेव प्रपञ्चिनः ॥

टी० “यथा वा देहिन” इति प्रकाशादीनामंशत्वं कथमिति शङ्का-
यामंशस्वरूपं शिष्ययति “एकवस्ति”ति, तादृशंशत्वं विशेषणविशेष्यो-
रपि विशेषणस्यास्तीत्याह “विशिष्टस्यैकस्य”ति, तदेव बहुव्यवहारेण
दृढयति “तथा चे”ति, । ततः किं प्रस्तुतदोषस्य शङ्काऽपनुत्तये इत्यत्राह
“विशेषणविशेष्यो”रिति, बहुलत्वसङ्कुचितत्वविरलत्वविस्तृत्वादिस्व-
भाववैलक्षण्यं दृश्यत इत्यर्थः । दृष्टान्ते शिषितं वैलक्षण्यं दार्ष्टान्तिके
दर्शयति “एवमि”ति, उक्तार्थपरत्वेन सूत्रखण्डमवतारयति “तदिदं”मि-
ति, वाचकत्वप्रकारमाह “यथाभूत” इति, । तदेव विवृण्वन् सूत्रस्य
वाक्यार्थमाह “यथैवेही”ति, तेनोभयव्यपदेशमुख्यत्वसिद्धिमाह “एव-
मि”ति, प्रकाशादिष्वपि विशेषपर्यन्ताभिधानं दृश्यते यथा भानुर्भानुमान्
ज्योतिर्ज्योतिष्मान् तेजस्तेजस्वीत्यादि । तदेव पक्षे दर्शयति “तत्त्वमसी”ति
तत्त्वमसीत्यारभ्य त्वमयमात्मेति शब्दा अपीत्यन्तं प्रतिज्ञावाक्यं, त्वम्
अयमात्मेति शब्दा अपि तच्छब्दब्रह्मशब्दतुल्यार्था इत्यर्थः । जीव-
शरीरकेत्यादिना हेतुरुच्यते । प्रागेव प्रपञ्चित इति अत्रैव वक्तव्यं
सूत्राभिप्रेतं सर्वं पूर्वमुक्तमित्यर्थः । सू० स्मरन्ति च, अपि स्मर्यन्ते सूत्रे-
ऽश्वत्थमात्रे स्मृतिवचनमुक्तम् । अस्मिन्सूत्रे विशिष्टैकदेशविशेषणरूपांश-
त्वऽऽपि स्मृतिवचनमुच्यत इति भिदा । तदेतदभिप्रेत्याह-

सू० स्मरन्ति च ॥ ४६ ॥

सू० एवं प्रभाप्रभावद्रूपेण शक्तिशक्तिमद्रूपेण शरीरात्मभावेन
चांशांशिभावं जगद्ब्रह्मणोः पराशरादयः स्मरन्ति “एक-
देशस्थितस्याग्नेर्ज्योत्स्ना विस्तारिणी यथा । परस्य ब्रह्मणः
शक्तिस्तथेदमखिलं जगत् ॥ यत्किञ्चित्सृज्यते येन सत्त्वजा-
तेन वै दिज ! तस्य सृज्यस्य संभूतौ तत्सर्वं वै हरेस्तनुः”

इत्यादिना, चकाराच्छ्रुतयोऽपि यस्यात्मा शरीरमित्यादि-
नाऽऽत्मशरीरभावेनांशांशित्वं वदन्तीत्युच्यते, एवं ब्रह्मणो-
ऽशत्वे ब्रह्मप्रवर्त्यत्वे ज्ञत्वे च सर्वेषां समाने केषाञ्चिद्देहा-
ध्ययनतदर्थानुष्ठानाद्यनुज्ञा केषाञ्चित्तत्परिहारः केषा-
ञ्चिद्दर्शनस्पर्शनाद्यनुज्ञा केषाञ्चित्तत्परिहारश्च शास्त्रेषु
कथमुपपद्यते इत्याशङ्क्याह-

**सू० अनुज्ञापरिहारैः देहसम्बन्धाज्ज्यो-
तिरादिवत् ॥ ४७ ॥**

सर्वेषां ब्रह्मांशत्वज्ञत्वादिनैकहृत्पत्वे सत्यपि ब्राह्मणत्वं
चियवैश्यशूद्रादिरूपशुच्यशुचिदेहसम्बन्धनिबन्धनावनु-
ज्ञापरिहारावुपपद्यते ज्योतिरादिवद्यथाऽग्नेरग्नि त्वेनैकहृ-
त्पत्वेऽपि ओचियागारादग्निराह्नियते श्मशानादेस्तु परि-
ह्रियते, यथा चान्नादि ओचियादेरनुज्ञायते अभिशस्ता-
देस्तु परिह्रियते ॥

सू० असन्ततेश्चाव्यतिकरः ॥ ४८ ॥

ब्रह्मांशत्वादिनैकहृत्पत्वं सत्यपि जीवानामन्योन्यभेदाद-
णुत्वेन प्रतिशरीरं भिन्नत्वाच्च भोगव्यतिकरोऽपि न स-
म्भवति ।

टी० “एव”मिति, । चार्थमाह ‘चकारा’दिति, श्रुतिस्मृतिवचन-
योर्द्वयोरपि वक्तव्यत्वे सति दृष्टान्तोपादानमुखेन विशदीकारातिशया-
त्स्मृतिवचनं सूत्रे कण्ठोक्तम् । अनन्तरसूत्रशङ्क्यामाह “एव”मिति, अंशत्वं
इत्येतदधिकरणार्थः । ब्रह्म प्रवर्त्यत्वं इति पूर्वाधिकरणार्थः । ज्ञत्वं इति
तत्पूर्वाधिकरणार्थश्चोक्तः । सू० अनुज्ञापरिहारैः देहसम्बन्धाज्ज्योतिरादि-

वत्, आदि-शब्दार्थमाह “तथा चे”ति, सू० असन्ततेश्चाव्यतिकरः, सम-
न्तात्तनिस्संततिः विभुत्वं तद्भावाऽसन्ततिः अणुत्वम्, अन्योन्यभेदादिति
च-शब्दसमुच्चिता हेतुर्दर्शितः । सूत्राभिप्रायमाह-

सू० भ्रान्तब्रह्मजीववादे चोपहितब्रह्मजीववादे च जीवपरयो-
जीवानां च भोगव्यतिकरादयः सर्वे दोषास्सन्तीत्यभि-
प्रायेण स्वपक्षे भोगव्यतिकराभाव उक्तः ॥

ननु भ्रान्तब्रह्मजीववादेऽप्यविद्याकृतोपाधिभेदाद्भोगव्य-
वस्थादय उपपद्यन्ते तच्चाह-

सू० अभ्यास एव च ॥ ४६ ॥

अखण्डैकरसप्रकाशमात्रस्वरूपस्य स्वरूपतिरोधानपूर्वको-
पाधिभेदोपपादनहेतुराभ्यासः एव, प्रकाशैकस्वरूपस्य प्र-
काशतिरोधानं प्रकाशनाश एवेति प्रागेवोपपादितम् ।
आभ्यासा एवेति वा पाठः तथा सति हेतव आभ्यासाः
चकारात्पृथगात्मानं प्रेरितारं च मत्वा चाक्षौ दावजा-
वीशानीशौ तयोरन्यः पिप्पलं स्वाद्वतीत्यातिश्रुतिविरो-
धश्च । अविद्यापरिकल्पितोपाधिभेदे हि सर्वोपाधिभिरु-
पहितस्वरूपस्यैकत्वाभ्युपगमाद्भोगव्यतिकरस्तदवस्थ एव,
पारमार्थिकोपाध्युपहितब्रह्मजीववादे उपाधिभेदहेतुभू-
तानाद्यदृष्टवशाद्यवस्था भविष्यतीत्याशङ्क्याह-

सू० अदृष्टानियमात् ॥ ५० ॥

उपाधिपरम्पराहेतुभूतस्यादृष्टस्यापि ब्रह्मस्वरूपाश्रयत्वेन
नियमहेत्वभावादव्यवस्थैव, उपाधिभिरदृष्टैश्च स्वसम्बन्धेन
ब्रह्मस्वरूपच्छेदासम्भवात् ॥

सू० अभिसन्ध्यादिष्वपि चैवम् ॥ ५१ ॥

अदृष्टहेतुभूताभिसन्ध्यादिष्वपि उक्तादेव हेतोरनियम
एव ॥

टी० “भ्रान्तब्रह्मे”ति, परपक्षे भोगव्यवस्थाऽनुपपत्तिरभिप्रेतित्यर्थः
अविद्यादेराश्रयभेदाभावात्तदनुपपत्तिः “नानाऽऽत्मानो व्यवस्थात” इति
न्यायसूत्रं किं सुखादीनां स्वरूपभेदो व्यवस्थाऽउताश्रयभेदः, न
प्रथमः, आश्रयभेदानापादकत्वात्, न द्वितीयः, हेतोः साध्याविशि-
ष्टत्वादिति कैश्चिदुच्यते, तत्र प्रतिसन्धानाभावरूपाऽव्यवस्थेत्यभिप्रेत-
त्वात्, तिरस्कारकाभावे सति प्रतिसन्धानमात्मैक्यव्यापकम्, तिरस्का-
रकाभावेऽप्यप्रतिसन्धानादात्मैक्यनिवृत्तिरित्यर्थः । अनन्तरसूत्रशङ्कामाह
“नन्वि”ति, सू० आभास एव च, उपाधिभेदाद्व्यवस्थेत्यत्राह “अविद्ये”ति,
तिरोधानाद्येव नोपपद्यते, उपपक्षेऽपि व्यवस्था नोपपद्यत इत्यर्थः । अन-
न्तरसूत्रशङ्कामाह “पारमार्थिके”ति, इदमप्याशङ्क्याहेत्यपि-शब्दार्थः सू०
अदृष्टानियमात्, प्रदेशभेदाऽस्तीत्यत्राह “उपाधिभि”रिति, उपाध्याश्रय-
स्यैकत्वात्तस्य चाच्छेदत्वाद्व्यवस्थाऽनुपपत्तिरित्यर्थः । सू० अभिसन्ध्यादि-
ष्वपि चैवम्, च-शब्देऽवधारणे एवमेवेत्यर्थः । अभिसन्धिः-सङ्कल्पः आ-
दि-शब्दादुद्योगानुष्ठानादिकं विवक्षितम् । उक्तादेवेति अच्छेदत्वात्
सर्वप्रदेशानां ब्रह्मस्वरूपभूतप्रदेशत्वादेवेत्यर्थः ॥

सू० प्रदेशभेदादिति चेन्नान्तर्भावात् ॥ ५२ ॥

मू० यद्यप्येकमेव ब्रह्मस्वरूपं तच्छेदानर्हं नानाविधोपा-
धिभिः सम्बध्यते तथाऽप्युपाधिसम्बन्धिब्रह्मप्रदेशभेदादु-
पपद्यत एव भोगव्यवस्थेति चेत्तत्र उपाधीनां तत्र तत्र
गमनात्सर्वप्रदेशानां सर्वोपाध्यन्तर्भावाद्भुतिकरस्तदवस्थ
एव, प्रदेशभेदेन सम्बन्धेऽपि सर्वस्य ब्रह्मप्रदेशत्वात्तत्र-
देशसम्बन्धिदुःखं ब्रह्माण् एव स्यात्पूर्वच नित्योपलभ्यनु-

पलब्धिप्रसङ्गोऽन्यतरनियमो वाऽन्यथा” “उपलब्धिवदनियम इति द्वाभ्यां सूचाभ्यां वेदवाह्यानां सर्वगतजीववादिनां दोष उक्तः । अत्र त्वाभास एव चेत्यादिभिः सूचैर्वेदावलम्बिनामात्मैकत्ववादिनां दोष उच्यते ॥ अंशाधिकरणं समाप्तम् ॥

इति श्रीभगवद्रामानुजाचार्यविरचिते शारीरकमीमांसाभाष्ये द्वितीयाध्यायस्य तृतीयः पादः ॥ ३ ॥

टी० सू० प्रदेशादिति चेन्नान्तर्भावात्, जीवानामन्योन्यभेदव्यतिकरमाह “उपाधीना”मिति, एतेषां भोगादयो ब्रह्मणि स्युरित्याह “प्रदेशभेदेने”ति, जीवेश्वरव्यतिकर उक्तो भवति, असन्ततिश्चेत्यादिसूत्राणां सांख्यादिव्युदासपरत्वं परोक्तं पौनरुक्त्येन दूषयति “पूर्वत्रेत्यादिना, परं तु पूर्वाधिकरणे कारयितृत्वश्रुत्यादिभिर्जीवस्य परायत्तप्रवृत्तित्वे सिद्धे जीवेश्वरसम्बन्धनिरूपणपरमधिकरणं वर्णयन्ति, तन्मतं ऽशांशिभावोऽनुपपन्नः, जीवेश्वरयोस्त्वभयोरपि सन्मात्रब्रह्मण्यविद्याकल्पितत्वात्, रज्जुकल्पितयोः सर्पभूदलनयोरिव मियों ऽशांशिभावानुपपत्तेः, तयोर्निहीनात्कृष्टोपाधिपरिकल्पितत्वेऽपि बृहदल्पघटयोरिवांशिभावो न घटते, अत एव पादोऽस्येति श्रुतिः, ममैवांश इति स्मृतिश्च न सङ्गच्छते, तयोः सहस्रशीर्षत्वादिगुणक्रमहापुरुषविषयत्वात्, अस्य ममेति पदयोर्निर्दिशेषपरत्वे लक्षणा, निर्विशेषचिन्मात्रस्यापि न जीवं प्रत्यंशित्वं युक्तं स्थाणावध्यस्तं पुरुषं प्रति स्थाणोरंशित्वप्रसिद्धभावाद्, अन्यविरोधश्च जीवेश्वरसम्बन्धनिरूपणपरत्वाभ्युपगमात्, श्रुतिस्मृतिसूत्रस्वारस्यविरोधश्च अंश इवांश इति अंश-शब्दोऽप्यमुख्य इति चेन् मुख्यं सम्भवत्यमुख्यत्वमेव दोषः, नानात्वैकत्वव्यपदेशाभ्यां समर्थनीयमंशत्वं च कल्प्य, न तावदुपाधेस्तस्यापारमार्थिकस्यैक्यायोगात्, न वोपाध्युपलक्षितब्रह्मणः, तस्याभिन्नतया नानात्वाभावात्, नाप्युपाधिविशिष्टस्य, तस्य स्वात्मानं प्रत्यंशत्वानुपपत्तेः, नाप्यनुपहितस्व-

रूपं प्रत्युपहितस्वरूपस्यांशत्वं वस्तुनि स्वतोऽंशभेदाभावेन उपहितानुपहित-
विभागानुपपत्तेः, कृत्वमुपहितमनुपहितं वा स्यात्, न चाधिष्ठानं प्रत्यध्यस्त-
स्यांशत्वम् अधिष्ठानमात्रस्यांशत्वं स्याणोरिवानुपपन्नमिति ह्युक्तं जीवेश्व-
रयोर्वस्तुतोभेदाभावेन जीवगतदुःखेश्वरस्य दुःखित्वमाशङ्क्य प्रकाशादिव-
दिति सूत्रमालोकाकाशरविमण्डलेष्वङ्गुलि-घट-करक-तरङ्गादिगतैर्द्वै-
त्व-महत्त्व-गमना-गमन-कम्पादिभिरसृष्टत्ववज्जीवदुःखैरीश्वरस्यास्पृश-
इति परिहारपरं व्याख्यातं, तच्चायुक्तम् ईश्वरस्य सर्वज्ञत्वाभ्युपगमात्, सर्वान्
जीवानात्मनोऽनन्यत्वेन जानतस्तस्य जीवगतदुःखाकारेण दुःखिताया दुर्नि-
वारत्वात्, स्वगतत्वेन दुःखसाक्षात्कर्तृत्वं हि दुःखित्वं, दुःखं मिथ्याभूत-
मिति चेत् जीवस्यापि तन्मिथ्येति जीवतुल्यत्वं स्यात्, ईश्वरो मिथ्यात्वेन
जानातीति चेत् श्रुतवेदान्तस्य मुमुक्षोर्बाधितानुवृत्ताविद्यास्य शिरस्तोदा-
दिवदीश्वरस्य दुःखमवर्जनीयं स्यात्, अनुज्ञापरिहारावहं ममेत्यविद्याकृ-
ताभिमानप्रयुक्तौ, एकत्वदर्शनेऽभिमानरहितस्य न शास्त्रनियोज्यत्वमिति
वानुपपन्नमिति विपाकृतिविचेष्टितं सतां मार्गमदूषयन्नित्यादिभिरादिभरत-
पराशरवसिष्ठादीनां शास्त्रानुसारित्वदर्शनात् "स खल्वेदं वर्तेयन् याव-
दायुषं ब्रह्मलोकमभिसम्पद्यते न च पुनरावर्तते" इति ब्रह्मविद एव याव-
च्छरीरावसानं शास्त्रवश्यत्वाभ्युपगमाच्च, अयुक्तावस्थायां तुदादिपरिहा-
रार्थमोदनादौ व्याप्रियमाणस्य शास्त्रीयानुष्ठानावसरेऽभिमानविरहादन-
व्ययस्य वक्तुमशक्यत्वाच्च । सू. असन्ततेश्चाव्यतिकर इति, उपाधीनां सर्वत्र
सन्ततत्वाभावात् न तत्तत्सुखादिव्यतिकर इत्युक्तं, तच्चायुक्तं सौभरिप्रभृ-
तीनामवस्थैकत्वे सुखादिव्यतिकरप्रसङ्गात्, सौभरिशरीरेषु नान्तःकरणभेद-
इति चेत् अणोरन्तःकरणस्य युगपद्बहुशरीरसंसर्गानुपपत्तेः, । ननु परिच्छि-
न्नत्वे सत्यनुपलभ्यमानत्वमणुत्वं तच्चैकदा एकशरीरस्येवानेकशरीरसम्बन्धिन-
एकस्योपपन्नमिति चेत् न तथा सति जीवगतस्यारायमात्रपरिमाणरूपस्याणु-
त्वस्यान्तःकरणोपाधिकत्वानुपपत्तेः, सू. आभास इति, परमात्मन आभासः
प्रतिबिम्बभूतो जीव इत्युक्तं तदव्यचानुषाणां प्रतिबिम्बाभावादारम्भणाधि-
करणदर्शितैर्दूषणान्तरैश्चानुपपन्नम् । अपरेषां पक्षेऽपि प्रकाशादिवदसन्तते-

श्चेति सूत्रद्वयस्य जीवेश्वरव्यतिकरभोगव्यतिकरपरिहारत्वं न घटते ईश्व-
 रस्य सार्वज्ञ्याभ्युपगमादन्तःकरणभेदेऽपि सौभरिशरीरेष्वात्मैक्ये भोगव्यति-
 करदर्शनाच्च, प्रदेशभेदादिति चेदिति एकशरीरावच्छिन्नात्मप्रदेशे ऽदृष्टसम-
 वायात् सुखादिसमवायात् व्यवस्था चायुक्ता, एकशरीरे सर्वैश्वर्यानां विभूना-
 मन्तर्भावादिति परेषां लोक्तदूषणं स्वस्यापि प्राप्नोति उपाधीनां गत्वार-
 त्तयैकैकोपाधिषु सत्तात्मप्रदेशान्तर्भावात्, अदृष्टस्याप्यनियतत्वेन सुखा-
 दिव्यवस्थाऽनुपपत्तेः, ब्रह्मप्रदेशानामुपाधिनाऽवच्छिन्नत्वे तदभावे च सम-
 न्वयाधिकरणोक्ता दोषा अनुसन्धेयाः । इहैव हि ते सूत्रकारैर्विवक्षिताः
 भाष्यकारैस्तु प्रसङ्गात् तत्र दर्शिताः, अत इह तेषामनुपन्यासः असन्ततिश्चे-
 त्यादिसूत्राणि साङ्ख्यादिव्युदासपरत्वेन परैरपरैश्च व्याख्यातानि तदयुक्तं,
 नित्योपलब्धीत्यादिना पुनरुक्तिप्रसङ्गादित्युक्तं, नित्योपलब्धीत्यादिसूत्रद्वय-
 स्यान्वयाऽर्थवर्णनाऽनुपपत्तिः प्रागेव दर्शिता । अतस्तयोर्व्युदासपरत्वमव-
 र्जनीयं तथा सति पुनरुक्तिपरिहारायासन्ततिश्चेत्यादिसूत्राणां कुट्टष्टिव्यु-
 दासकत्वमास्त्येयम् । अन्येषामपीदम् अधिकरणं न घटते, नानात्वैकत्वस्य
 प्रदेशसाध्यत्वादंशांशिभावस्य, किं सन्मात्रस्य ब्रह्मणोऽंशो जीवः ? उत
 ईश्वरस्य ? प्रथमे भेदव्यपदेशहेतुर्न सिध्यति सन्मात्रेण जीवस्य भेदव्य-
 पदेशाभावात्, ईश्वरादेव हि भेदं व्यपदिशन्ति श्रुतयः सन्मात्रादन्यत्वे
 जीवानामसत्त्वं च प्रसजते श्रुतिस्मृतिस्वसारस्य भङ्गश्च सहस्रशीर्षा पुरुषः
 उतामृतत्वस्येशानः पादोऽस्य विश्वभूतानि ममैवांशो जीवलोके जीवभूतः
 सनातन इतीश्वरांशत्वं हि स्वरसतः प्रतीयते । द्वितीये कल्पे भवदभ्युपगम-
 विरोधः, ब्रह्मणोऽंशित्वं भोक्तृभोगनिपन्त्यामंशत्वमपि हि भवदभिमतं न
 तु तेषां परस्परंशांशिभावः, नत्वोश्वरांशस्य बृहत्त्वादंशित्वव्यवहारोप-
 पत्तिः बृहति मृत्तिकांशेऽंशित्वव्यवहारदर्शनादिति चेन्न बृहति घटे तुद्रघटे
 प्रत्यंशित्वव्यवहारदर्शनात् तत्सदृशि तच्छब्दस्य गौणतया बृहत्त्वसाध्यै-
 षांशित्वस्यामुच्यत्वाच्च गौणोऽप्यंशित्वव्यवहारो बृहत्पदादानद्रव्येऽवस्था-
 न्तरानापन्न एव भवति न त्ववस्थान्तरप्राप्ते बृहति मृत्पिण्डांशे घटत्वा-
 दानापन्न एव हांशित्वव्यवहारः न तु घटत्वेनोपयुक्तेऽपि । एवं बृहत्तदप्यंशः

सन्मात्ररूपश्वेदंशित्वव्यवहारो घटते । स तु नियन्त्र-स्वरूपावस्थापन इति न
तत्र गोणोऽप्यंशित्वव्यवहारो घटते । प्रकाशादिवदिति, सौरवान्द्रादिप्रका-
शमणिमन्त्रौषधादीनां दाहकत्वशक्तिसद्भावासद्भावादिव्यभावव्यवस्थाव-
दु-खित्वनिर्दुःखित्वादिव्यवस्थापपत्तिर्जीवेश्वरयोरिति व्याख्यातं तथा सति
स्वभावमात्रे दृष्टान्त उपन्यस्तः स्यात्, न त्वंशांशिनोः स्वभावव्यवस्थायां
दृष्टान्त उक्तः स्यात्, ततोवरमंशांशिभावे स्थित एव स्वभावव्यवस्थायां
दृष्टान्तोपन्यासः, अंशांशिभावनिरन्तराशङ्कापरिहारपरत्वात्सूत्रस्य समुदा-
यैकदेशत्वमेवांशशब्दनिमित्तम्, अत एव हि दायविभागे गोमहिषभूहि-
रण्यादिष्वयं ममांशोऽयमस्यांश इति व्यवहारः विशेष्यांश इति व्यवहारदर्श-
नादीश्वरस्याप्यंशत्वं त्वन्मते प्रसज्यत इति चेन्न विशिष्टापेक्षया विशेष्योऽ-
प्यंशशब्दव्यवहारेऽपि विशेषणं प्रति प्रधानतयांशित्वव्यवहारोऽनुपपत्तेः, अप्र-
धानं विशेषणं प्रति प्रधानतयांशित्वव्यवहाराऽनुपपत्तेः तथा व्यवहा-
राभावश्च प्रधानादेव, अत एव गोमहिषाद्यपेक्षायांशित्वव्यवहारः यदा
समुदाये प्राधान्यविवक्षा तदा तस्यांशत्वं यदा तदेकदेशान्तरे प्राधान्यवि-
वक्षा तदा तदेकदेशान्तरस्यांशित्वव्यवहारः समुदायस्य प्राधान्यं पौष्क-
ल्यलक्षणं देवदत्तादेः शेषित्वलक्षणं विशेष्यस्य त्वाधारत्वादिलक्षणं
संयोगलक्षणसम्बन्धे सत्यपि प्राधान्याविवक्षया हि भूतलस्य गोमहिष-
हेमाद्रांशित्वव्यवहाराभावः, अतः सर्वजीवैरभिनत्वं स्वस्य जानत
ईश्वरस्यांशभेदे सत्यपि दुःखित्वं भवेद्यथा सौभरेः, सर्वान् जीवान् शरीर-
त्वेन जानत ईश्वरस्य त्वन्मतेऽपि दुःखित्वं स्यादिति चेन्न सपक्षभावात्
शरीरगतदुःखं शरीरिणो देवदत्तादेर्वृश्यत इति चेन्न दुःखस्य शरीरगत-
त्वाभावात् । किं वृणादिकमेव दुःखम् ? उत तज्ज्ञानं ? प्रथमे व्रणस्यात्म-
न्यभावात् शरीरगतस्य शरीरगतत्वं द्वितीये शरीरस्य व्रणज्ञानाभावात्
तदुःखस्यात्मगतत्वमित्युभयथापि दृष्टान्तस्य साध्यविकलता, अतो नेश्व-
रस्यात्मन्मते दुःखित्वादिप्रसङ्गः ॥ अंशाधिकरणं समाप्तम् ॥

इति श्रुतप्रकाशिकायां द्वितीयस्याध्यायस्य तृतीयः पादः ॥ ३ ॥

अथ द्वितीयाध्याये चतुर्थः पाद आरभ्यते ॥

प्राणोत्पत्त्यधि-
करणम् ।

सू० तथा प्राणाः ॥ १ ॥

ब्र० ब्रह्मव्यतिरिक्तस्य वियदादेः इत्यस्य कार्यत्वेनोत्पत्ता-
वुक्तायां जीवस्य कार्यत्वेऽपि स्वरूपान्यथाभावलक्षणे-
त्यतिरपोदिता, तत्प्रसङ्गेन जीवस्वरूपं विशेषितं,
संप्रति जीवोपकरणानामिन्द्रियाणां प्राणस्य चात्यक्त्या-
दिप्रकारेण विशेष्यते, तच्च किमिन्द्रियाणां कार्यत्वं
जीववत्? उत वियदादिवदि? ति चिन्त्यते किं युक्तं
जीववदेवेत्याह पूर्वपक्षी तथा प्राणा इति, प्राणा इन्द्रि-
याणि यथा जीवो नोत्पद्यते तथेन्द्रियाण्यपि नोत्पद्यन्ते
कुतः श्रुतेः, यथा जीवस्यानुत्पत्तिः श्रुतेरवगम्यते तथा
प्राणानामप्यनुत्पत्तिः श्रुतेरेवावगम्यते तथा प्राणा इति
प्रमाणमप्यतिदिश्यते ॥

टी० सू० तथा प्राणाः ॥ १ ॥ पादसङ्गतिमाह “ब्रह्मव्यतिरिक्तस्य” इति,
ज्ञातृत्वादिकं निरूपयदधिकरणं पसङ्गात्सङ्गतं तस्मात्तत्पूर्वाधिकरणेन पाद-
सङ्गतिरित्यर्थः, जीवोत्पत्तिनिरूपणानन्तरं जीवोपकरणानामुत्पत्तिप्रकारो वि-
शेष्यते इति सङ्गतिः । नन्ववधारणप्रतिज्ञानादिभिः सिद्धान्तश्चेद्विद्य-
दादित्यायेन कृतत्वादनारम्भणीयता नैवं “प्राणा वावर्षय” इति श्रुतेरकृत-
निर्वाहत्वात्, अत एव हि सिद्धान्तन्यायं प्रागुक्तमभिप्रेत्य तस्य “एषक-
सूत्रमनिबध्नन् प्राणविषयश्रुतिनिर्वाहमेव सूत्रकारित्यबध्नात्, किमिन्द्रि-
याणि जीववच्चोत्पद्यन्ते? उत वियदादिवदुत्पद्यन्त? इति, किमेतस्माज्जा-
यत इति वाक्यं तेषामुत्पत्तिं प्रतिपादयति ने? ति अमद्वया इदमित्यादि-

वाक्यं सृष्टेः प्रागिन्द्रियसद्भावमगमयति ने ? ति किं प्राण-शब्द इन्द्रियपर ?
उत परमात्मपरः ? प्राणा वावर्षयः इति ऋषि-शब्दः प्राणशब्दस्य परमा-
त्मपरतामवगमयति ने ? ति यदा नावगमयति तदा प्राण-शब्दस्येन्द्रिय-
परत्वेनासद्वा इदमित्यादिवाक्यस्य प्रागिन्द्रियसद्भावमवगमकत्वादेतस्मा-
दिति वाक्यस्य तदुत्पत्तिप्रतिपादनासामर्थ्यादिन्द्रियाणि जीववक्ष्येत्यद्वान्त
इति पूर्वः पक्षः, यदाऽवगमयति तदा प्राण-शब्दस्य परमात्मपरत्वेन
असद्वा इदमित्यादिवाक्यस्य सृष्टेः प्रागिन्द्रियसद्भावमवगमकत्वादेत-
स्मादिति वाक्यस्य तदुत्पत्तिप्रतिपादनसामर्थ्येन विषयादिवदिन्द्रिया-
ण्युत्पद्यन्त इति सिद्धान्तः, श्रुत्यवगतत्वं कथं सूत्रितं न हि श्रुतेरिति
सूत्रे पठ्यते तत् कथमेवमुच्यते ? इत्याह “तथा प्राणा” इति, प्रमाणमपीति
विवक्षितश्रुतेरस्पष्टत्वादाह-

मू० का पुनरत्र श्रुतिः “असद्वा इदमग्र आसीत् तदाहुः किं
तदासीदिति ऋषयो वाव तेऽग्रे सदासीत्तदाहुः के ते
ऋषयः” इति, “प्राणा वाव ऋषयः” इति, जगदुत्पत्तेः प्रा-
गिन्द्रियाणां सद्भावः श्रूयते, प्राण-शब्दे बहुवचनादिन्द्रि-
याण्येवेति निश्चीयते, न चेयं श्रुतिः “वायुश्चान्तरिक्षं चैतद-
मृतं सैषाऽनस्तमिता देवता यदा”युरितिवच्चिरकालाव-
स्थायित्वेन परिणेतुं शक्या, असद्वा इदमग्र आसीदिति
कृत्स्नप्रपञ्चप्रलयवेलायामप्यवस्थितत्वश्रवणात् । उत्पत्ति-
वादिन्यस्तु जीवात्पत्तिवादिन्य इव नेतव्या इत्येवं प्राप्तेऽ-
भिधीयते विषयादिवदेव प्राणाश्चोत्पद्यन्ते, कुतः सदेव
सोम्येदमग्र आसीत् आत्मा वा इदमेक एवाग्र आसीदि-
त्यादिषु प्राक्सृष्टेरेकत्वावधारणात् “एतस्माज्जायते प्राणो
मनःसर्वान्द्रियाणि चे”ति इन्द्रियाणाम् उत्पत्तिश्रवणाच्च

प्रागवस्थानासम्भवात् । न चात्मात्पत्तिवादवद्दिन्द्रियोत्पत्तिवादाः परिणेतुं शक्याः, आत्मवदुत्पत्तिप्रतिषेधश्रुतीनां नित्यत्वबोधकश्रुतीनां चादर्शनात्, “असद्वा इदमग्र आसीदित्यादिवाक्येऽपि प्राण-शब्देन परमात्मैव निर्दिश्यते “सर्वाणि ह वा इमानि भूतानि प्राणमेवाभिसंविशन्ति प्राणमभ्युज्जिह्वते” इति प्राण-शब्दस्य परमात्मन्यपि प्रसिद्धेः “प्राणा वाव ऋषयः” इति ऋषि-शब्दश्च सर्वसे तस्मिन्नेव युज्यते न त्वचेतनेष्विन्द्रियेषु ॥

ऋषयः प्राणा इति च बहुवचनश्रुतिः कथमुपपद्यत इति चेत्तत्राह-

सू० गौण्यसम्भवात्तत्प्राक् श्रुतेश्च ॥ २ ॥

बहुवचनश्रुतिर्गौणी वह्नर्थसम्भवात्तस्यैव परमात्मनः सृष्टेः प्रागवस्थानश्रुतेरेव ॥

टी० “का पुनरिति, अत एव प्राण इत्यादिषु प्राण-शब्दः परमात्मवाचको दृष्ट इत्यत्राह “प्राण-शब्दे बहुवचना” इति, एवं प्राप्त इति, अनेककारणवाक्यगतैकत्वावधारणस्वारस्याद् ऋषि-शब्दस्य द्रष्टारस्वारस्येन दर्शनकरणे स्वारस्याभावात् च एतस्माज्जायत इति वाक्ये खादीनां मुख्यार्थेन जनिधातुना प्राणस्योत्पत्तिवचनस्वारस्यादुत्पत्त्यादिनिषेधनित्यत्ववचनाभावात् प्राण-शब्दस्य परमात्मनि प्रयोगसद्भावाच्च परमात्मैवोच्यत इत्यर्थः । अनन्तरसूत्रस्य बहुवचनमात्रनिर्वाहपरत्वेनात्यत्सिद्धान्तयुक्तिजातमर्थसिद्धिमिति सूत्रकाराभिप्राय इति तदभिप्रेतं सर्वे स्वयमेवाक्तवान् वियदादीत्यादिना, ॥ अनन्तरसूत्रशङ्कामाह “ऋषयः” इति, सू० गौण्यसम्भवात् तत्प्राक् श्रुतेश्च, ॥ २ ॥ बहुवचनसम्भवमुपपादयति “तस्यैवे” इति, एवकारेण सूत्रस्यश्च-शब्दो व्याख्यातः ॥

सू० तत्पूर्वकत्वाद्वाचः ॥ ३ ॥

सू० इतश्च प्राण-शब्दः परमात्मवचनः वाचः परमात्मव्य-
तिरिक्तविषयस्य नामधेयस्य वाग्विषयभूतवियदादिसृष्टि-
पूर्वकत्वात् “तद्वेदं तर्ह्यव्याकृतमासीत्तन्नामरूपाभ्यां व्या-
क्रियत” इति नामरूपभाजामभावात् तदानीं वागादीन्द्रि-
यकार्याभावाच्च तानि न सन्तीत्यर्थः ॥ प्राणोत्पत्त्यधिकरणं
समाप्तम् ॥

टी० सू० तत्पूर्वकत्वाद्वाचः, ॥ ३ ॥ आत्मा ह्यदृष्टशंस्कारस्थितिका-
र्यदर्शनात्तदानीं कल्प्यते, एवमिन्द्रियकार्यं तदा दृश्यते चेन्द्रियाण्यपि
कल्प्येन्, न च तदित्येह इतश्चेत्यादि, उक्तार्थे श्रुतिवाक्यं दर्शयन् फलित-
मर्थमाह “तद्वेद” मिति, वाक्कार्यमुच्चारणं श्रावणार्थे श्रवणम्, एवं तत्त-
त्कर्मज्ञानेन्द्रियविषयाभावात् तत्तदिन्द्रियकार्यं नापपद्यत इति न
तदानीं कार्यकल्प्यानीन्द्रियाणीत्यर्थः ॥ परैस्तु पूर्वाधिकरणोक्तस्य सर्वगत-
बहुात्मवाददोषस्य जीवं प्रत्यनियमस्य तथा-शब्देनातिदेशे देहानियमेन,
प्राणानियमस्यापि सिद्धत्वेन कृतकरत्वाज्जीवदनुत्पत्त्यतिदेशे सिद्धान्तस्य
विरोधादस्य पूर्वपक्षसूत्रत्वे तद्व्यवच्छेदेन सिद्धान्तस्योक्तसूत्रान्तराभावाच्च
व्यवहितस्यापि वियदधिकरणोक्तस्य सम्भवस्यातिदेशः, अस्मादात्मनः
सर्वं प्राणाः सर्वं लोका इति पूर्वाधिकरणविषयवाक्यस्यलोकादिदृष्टा-
न्तीकरणेन प्राणेषु तथा-शब्देन तदुक्त्यातिदेश इति च व्याख्याते ततो-
ऽप्यव्यवहितजीवानुत्पत्त्यतिदेशेन पूर्वपक्षसूत्रत्वं स्वारसिकं प्रासङ्गिकाधि-
करणात्तरव्यवधिस्तु न दोषः, । न च सिद्धान्तसूत्रान्तराभावादाद्यस्यैव
सिद्धान्तसूत्रत्वमाश्रयणीयं बाधकपरिहारसूत्रस्य सिद्धान्तसाधकत्वात्
सिद्धान्तसाधकयुक्तेरसूत्रितत्वं तु पूर्वाक्तादेव सूत्रप्रणयननैरपेक्ष्यात् बाध-
कपरिहारस्य त्वनुक्तत्वात् तस्यैव सूत्रितत्वं युक्तमित्युक्तं, तु-शब्दार्थेन
च-शब्देन सिद्धान्तस्योक्तनमित्युक्तं दीपे, गौण्यसम्भवात्तत् प्राकृत्युते-

श्वेत्येकसूत्रत्वं चात एव युक्तं, न चासौ च-शब्दः समुच्चयार्थः साधक-
 साधकत्वेन समुच्चयवाचिनैरपेक्ष्यात्, गौण्या जन्मश्रुतेरसम्भवादिति
 योजना च क्लिष्टा गौण्यसम्भवाच्छब्दाच्चेति पूर्वपादावगतसूत्रशैली
 विरुद्धा च, अक्लिष्टरीत्यविरुद्धनिर्वाहे सम्भवति तद्विपरीतनिर्वाहश्चा-
 युक्तः तत्प्राकृश्रुतेरिति खादिष्वनुपक्तस्य जन्म-शब्दस्य ततः प्राकृश्रुतेः
 खादिषु च तस्य मुख्यतायाः स्थापितत्वात् प्राणोत्पत्तिर्मुख्येति व्याख्यातं
 तत्रेयार्थं ततोऽप्यनेयार्थव्याख्यानं वरं, तच्छब्दस्य खादिष्वनुक्तजन्मशब्द-
 वाचित्वादपि परमात्मपरत्वं स्वारसिकं च प्राण-शब्दस्य बहुवचननिर्वाह-
 श्वापेक्षितः, जन्मशब्दानुपङ्गरूपयुक्तिरप्यपेक्षितेति चेत्सत्यं, सा त्वेकत्वा-
 वधारणप्रतिज्ञानादिवद् वियदधिकरणोक्ततयाऽभिप्रायतः सिद्धेति प्राण-
 शब्दनिर्वाह एव कण्ठोक्त्या ज्ञाप्यः क्वचिदुक्तस्याभिप्रायिकत्वं क्वचिदप्य-
 नुक्तस्य कण्ठोक्तत्वमपि हि युक्तं न क्वचिदुक्तस्य पुनश्चात्तत्वं क्वचिदप्य-
 नुक्तस्याभिप्रायिकत्वं च तत्पूर्वकत्वाद्वाच इति अत्रमयं हि सोम्य
 मनः आपोमयः प्राणस्तेजोमयी वागिति वाक्प्राणमनसां तेजोऽवन्न-
 पूर्वकत्वाच्च प्राणस्य कार्यत्वमित्युक्तम् । तदयुक्तम् आहङ्कारिकस्य
 मनसो वाग्निन्द्रियस्य च पृथिवीतेजःकार्यत्वायोगाद्वायुविशेषस्य प्राण-
 स्याम्बुकार्यत्वाभावाच्च अत आप्यायनमात्रमत्र विवक्षितं तावता च
 नोत्पत्तिः सिध्यति । अन्ये त्विन्द्रियसमष्टयुत्पत्तेः पूर्वमेव सिद्धतां मत्वा
 व्यष्टीन्द्रियाणां जीवस्य स्वापप्रबोधयोस्तत्क्रान्तिजन्मनोश्च विलयोत्पत्ती
 भवतः? उत न भवतः? इति विचारयन्ति तदयुक्तं समष्टीन्द्रियोत्पत्तिप्र-
 लययोरप्यनिरूपितत्वादष्टौ प्रकृतयः षोडश विकारा इन्द्रियाणि तन्मा-
 त्रेषु तन्मात्राणि भूतादौ विलीयन्त इत्यादिभिस्तत्र तत्रोदाहृतश्रुतिभिस्त-
 त्सिद्धिरिति चेत्तर्हि तमुत्क्रामन्तं प्राणोऽनूत्क्रामति प्राणमनूत्क्रामन्तं सर्वं
 प्राणा अनूत्क्रामति अग्नौ देवाः श्रद्धां जुहुतीति पूर्वापरपादयोः उदाहृत-
 तत्तद्वाक्यैर्व्यष्टीन्द्रियाणामवस्थानसिद्धेर्विचारोनिर्विषयः स्याद्वाक्यान्तर-
 पूत्पत्तिप्रलयावगमात् संशय इति चेत् तत्समष्टीन्द्रियाणामपि तुल्यम्
 असद्वा इत्यादिवाक्यानां श्रूयमाणत्वात् पुनश्चित्त्व भवेत्, वाङ्मनसि

दर्शनादित्यधिकरणे उत्क्रान्तौ प्राणानां लये श्रुतेऽपि तेषां सद्भावो निश्चितः । उक्तं हि भवद्विरेव “इह लयो न साक्षाद्विवक्ष्यते किन्तु प्रवृत्ति-
वितोपाय मनसि संश्लेषमात्र”मिति उत्क्रान्तौ लयाभावात् जन्मन्युत्प-
त्तिश्च नास्ति सुषुप्तिप्रबोधयोर्लयोत्पत्त्यभावश्च किं पुनर्न्यायसिद्धः
अतस्तथा प्राणा इत्यादिसूत्राणां समष्टिविषयत्वमेव युक्तं, तथा-शब्देन
सुषुप्त्युत्क्रान्तिबोधजन्मसु विषयादिवत्प्राणा उत्पद्यन्त इत्यपि व्यवहिता-
धिकरणन्यायातिदेशोऽस्वरसः असद्वा इदमित्यादिश्रुतिश्च सदेवेत्यादि-
वाक्यवत् कृत्स्नप्रलयदशाविषयतया प्रतीयते, अतोऽवान्तरप्रलये वा
जन्मनः पूर्वकाले वा इन्द्रियसद्भावविषयत्वाश्रयणेन तस्य वाक्यस्य
तत्प्राकृश्रुतेरित्यस्य विषयतयोदाहरणमयुक्तं तत्पूर्वकत्वादिति भोक्तारं पुर-
स्कृत्य बाहुमनमादिप्रवृत्तिरतः सुषुप्तौ वागादिध्यापारोपरमादस्तमय-
व्यपदेश इत्युक्तं, तदप्ययुक्तं पुनरुक्तेर्दर्शितत्वात् ॥ प्राणोत्पत्त्यधिकरणं
समाप्तम् ॥

सप्तगत्यधिकरणम् ।

सू० सप्तगतेर्विशेषितत्वाच्च ॥ ४ ॥

सू० तानीन्द्रियाणि किं सप्तेव स्युः, अथैकादशे? ति चिन्त्यते,
श्रुतिविप्रतिपत्तेः संशयः, किं प्राप्तं सप्तेति, कुतः गतेः
विशेषितत्वाच्च गतिस्तावज्जायमानेन स्त्रियमाणेन च
जीवेन सह लोकेषु सञ्चरणरूपा सप्तानामेव श्रूयते
“सप्त इमे लोका येषु सञ्चरन्ति प्राणा गुहाशया नि-
हिताः सप्त सप्ते”ति वीप्सा पुरुषभेदाभिप्राया विशेषि-
ताश्च ते गतिमन्तः प्राणाः स्वरूपतः यदा पञ्चावतिष्ठन्ते
ज्ञानानि मनसा सह बुद्धिश्च न विचेष्टेत तामाहुः
परमां गति”मिति शरीरान्तः सञ्चरणं विहाय मोक्षार्थ-
गमनं परमा गतिः, एवं जीवेन सह जन्ममरणयोः सप्ता-
नामेव गतिश्रवणात् योगदशार्थां ज्ञानानीति विशेषित-

त्वाच्च जीवस्य करणानि आचत्वक्चक्षुर्जिह्वाघ्राणबुद्धि-
मनांसि सप्तैवेति गम्यते, यानि त्विनराणि विषयाणां
ग्राहकत्वेन “अष्टौ ग्रहाः सप्त वै शीर्षण्याः प्राणा द्वा-
ववाच्चा” वित्यादिषु चतुर्दश पर्यन्तानि प्राणप्रतिपादक-
वाक्येषु वाक्पाणिपादपायूपस्थाहङ्कारचित्ताख्यानीन्द्रि-
याणि प्रतीयन्ते तेषां जीवेन सह गतिश्रवणाभावाज्जी-
वस्याल्पाल्लोपकारकत्वमात्रेणौपचारिकः प्राणव्यपदेशः
इति प्राप्ते प्रचक्षते—

सू० हस्तादयस्तु स्थिते ऽतो नैवम् ॥ ५ ॥

न सप्तैवेन्द्रियाणि अपि त्वेकादश हस्तादीनामपि
शरीरे स्थिते जीवे तस्य भोगोपकरणत्वात्कार्यभेदाच्च,
दृश्यते हि आचादीनामिव हस्तादीनामपि कार्यभेद
आदानादिः, अतस्तेऽपि सन्त्येव, अतो नैवम्—अतो ह-
स्तादयो न सन्तीत्येवं न मन्तव्यमित्यर्थः । अध्यवसाया-
भिमानचिन्तावृत्तिभेदान्मन एव बुद्ध्यहङ्कारचित्तशब्दैर्व्य-
पदिश्यत इति एकादशेन्द्रियाणि, अतो “दशमे पुरुषे
प्राणा आत्मैकादश इत्यात्म-शब्देन मनोऽभिधीयते ।

टी० सू० सप्तगतेर्विशेषितत्वाच्च, ॥ ४ ॥ किमिन्द्रियाणि सप्तैव ?
किमेकादश, किं सप्तानां गतिश्रवणमिन्द्रियाणां सप्तसंख्यत्वमवगमयति
ने? ति तदर्थं गतिश्रवणाभावेऽपि हस्तादीनामिन्द्रियत्वमुपपद्यते ने? ति
दशमे पुरुषा इत्यादिश्रुतिः किमिन्द्रियाणामेकादशत्वे प्रमाणं नेति च
यदा न प्रमाणं मेदा हस्तादीनामिन्द्रियत्वानुपपत्तिः तदा गति-
श्रुतेः सप्तसंख्याव्यवस्थापकत्वात्सप्तैति स्यात्, यदा सा श्रुतिरेकादेशत्वे

प्रमाणं यदा हस्तादीनामिन्द्रियत्वोपपत्तिस्तदा गतिश्रवणस्य सप्तसंख्या-
व्यवस्थापकत्वाभावादेकादशेति सिध्यति श्रुतिविप्रतिपत्तेरिति न वादिवि-
प्रतिपत्तेरित्यर्थः, वीप्सा पुरुषभेदाभिप्रायेति सप्त प्राणाः प्रभवन्तीति पूर्वं
सप्तानामुत्पत्तिश्रवणादिति भावः । स्वरूपतो विशेषिताः न तु कार्यादि-
भिरित्यर्थः । परमा गतिः मोक्षार्थगमनरूपत्वात्परमा गतिर्याग इत्यर्थः
ज्ञानानीति विशेषितत्वाच्चेति ज्ञायते ऽनेनेति व्युत्पत्त्या ज्ञानानीत्यर्थः ।
अधिकसंख्याश्रवणस्य निर्वाहमाह “यानि त्वि”ति, चतुर्दशपर्यन्तानि
पूर्वैस्सप्तभिस्सह चतुर्दशपर्यन्तानि वाक्पाणिपादपायूस्थाहङ्कारचित्ता-
ख्यानि यानि त्वितराणि प्रतीयन्त इत्यर्थः सू. हस्तादयस्तु स्थितेऽतो नै-
वम् ॥ ५ ॥ अधिकरणविशेष्ययोरध्याहारेण स्थित इति पदं व्याचष्टे “शरीर”
इति, अतः—शब्दार्थमाह “भोगोपकारणत्वा”दिति, उपकरणान्तरापेक्षा
नास्ति चतुरादिभिरेव भोगसिद्धेरिति शङ्काव्यावृत्त्यर्थमाह “कार्यभेदा-
च्चे”ति, अतो नैवमिति व्याख्येयोपादानम्, अत्रातः काकाक्षिन्यायेनान्वितः
तद्व्याचष्टे “अत”इति, चतुर्दशसंख्यानिर्वाहमाह “अध्यवसायेति, मह-
दनुगृहीतं मनोऽध्यवसायमहङ्कारानुगृहीतं मनोऽभिमानं पूर्वसंस्कारविशे-
षानुगृहीतं मनश्चित्तां करोति तत्तदानीं बुध्यादिशब्दैर्व्यपदिश्यते इत्यर्थः
हस्तादयस्त्वित्येतावता साध्ये सिद्धेऽतो नैवमिति सूत्रखण्डः किमर्थमिति
शङ्कायां प्रमाणदार्ढ्यसूचनार्थमित्यभिप्रायेणाह “अत”इति, अत इन्द्रियसं-
ख्या व्यवस्थितेत्युत्तरमात्रान्वयः । उदाहृतवाक्यस्यमात्म-शब्दं व्याचष्टे
“आत्मशब्देने”ति, ॥

ब्र० इन्द्रियाणि दशैकं च पञ्च चेन्द्रियगोचराः । तैजसानीन्द्रि-
याण्याहुर्देवा वैकारिका दश । एकादशं मनश्चाचेत्यादि-
श्रुतिस्मृतिसिद्धेन्द्रियसंख्या स्थिता । अधिकसंख्यावादा
मनोवृत्तिभेदाभिप्रायाः । न्यूनव्यपदेशास्तु तत्र तत्र विव-
क्षितगमनादिकार्यविशेषप्रयुक्ताः ॥ सप्तगत्यधिकरणं
समाप्तम् ॥

परं तु गतिः सप्त प्राणाः प्रभवन्तीति श्रुतिवाक्यादवगतेः सप्त
 वै शीर्षण्याः प्राणा इति विशेषितत्वाच्चेति व्याचक्षते तदयुक्तं व्यभिचा-
 रिणा-हेतुत्वाभावात्, अष्टौ यद्वा दशमे पुरुषा इत्यादिभिः संख्यान्त-
 राण्यपि हि श्रुतेरवगम्यन्ते सप्त वै शीर्षण्या इति विशेषितत्वमप्ययुक्तं
 सप्तत्वसाधकत्वाभावात्, द्वाववाञ्चाविति नव संख्या हि प्रतीयते
 हस्तादय इति हस्तादयश्च श्रूयन्ते अतः सप्तत्वातिरेके स्थिते अतो अधि-
 कसंख्याग्रहणे न्यूनसंख्याया अन्तर्भावोपपत्तेश्च नैवं यथापूर्वपक्षं न मन्त-
 व्यमित्युक्तं तत्र सप्तत्वातिरेक इति स्थित-शब्दविशेष्यं नाध्याहर्तव्यम्
 अनुवादे प्रयोजनाभावात्, अधिकश्रवणादेव हि सप्तत्वातिरेकोऽवगतो
 भवति जीवे स्थित इत्याध्याहृते युक्तिर्दर्शिता भवति जीवं प्रति
 हस्तादीनां चतुरादिवदुपकरणत्वसाम्यावगतेः, एवं न्यूनव्यवच्छेदस्य
 हेतुकौ मनोवृत्तिभेदैरधिकप्रतीत्यन्यथासिद्धिरतः-शब्देन वक्तुं युज्यते अधि-
 कसंख्याग्रहणे न्यूनसंख्यान्तर्भावपरत्वमतः-शब्दस्य न युज्यते, तथा
 सत्येकादशभ्योऽतिरिक्तस्यापि ग्राह्यत्वप्रसङ्गात् नैवमिति भूयोवचनं
 चोक्तयुक्त्यनुग्राहकश्रुत्यभिप्रायं भवितुमर्हति अन्यथा हस्तादय इत्येता-
 वना पर्याप्तत्वात्, न हि सर्वोपकरणेषु यथापूर्वपक्षं न मन्तव्यमित्युच्यते ।
 अन्ये तु बुद्ध्या सह द्वादशेन्द्रियाणि उत्क्रान्तौ सर्वे प्राणा अभिसमायन्तीति
 श्रवणेन सर्वेषां प्राणानामुत्क्रान्तिः अतस्तेषां नात्यन्तिकनाश इति पूर्व-
 पक्षं कृत्वा गतिश्रवणादिना सप्तानामेव गतिः तेषामेव नात्यन्तिकनाश
 इतरेषां त्वात्यन्तिकनाशस्तत्र तत्र च भोगाय जन्मवेलायां स्वकारणादुत्पत्ति-
 रिति सिद्धान्तयन्ति तदयुक्तं सर्वे प्राणा अभिसमायन्ति सर्वे प्राणा
 अनूत्क्रामन्तीति सर्वप्राणानामुत्क्रान्तिश्रवणात्सर्व-शब्दसङ्कोचाभावात् स-
 प्तानां गतिश्रवणस्य ह्यान्द्याग्रे भूतत्रयसृष्टिश्रवणस्येवायोग्यव्यवच्छेदप-
 रत्वेनाप्युपपत्तेश्च, सप्तानामिति श्रवणवैयर्थ्यपरिहाराय सप्तानामेवेत्यव-
 धारणकल्पनादपि सर्वशब्दवैयर्थ्यपरिहाराय सप्तश्रवणस्य प्रदर्शनार्थ-
 त्वकल्पनैवोपपन्ना अन्यथा ह्यश्रुतावधारणकल्पनं हस्तादीनां प्रलय-
 कल्पनमुत्पत्तिकल्पनं चेति गौरवं स्यात्, यदा वै पुरुषः स्वपिति प्राणं

तर्हि वाग्येति प्राणं चक्षुः प्राणं श्रोत्रमिति यदा प्रबुध्यते प्राणादेवा-
धिपुनर्जायन्त' इति वाचः चक्षुरादीनां चाविशेषेणाप्यये सम्भवे च श्रूय-
माणे वाच आत्यन्तिकनाशः चक्षुरादीनां वृत्तिविलोपः वाचः स्वरूपो-
त्पत्तिश्चक्षुरादीनां वृत्तिलाभ इत्यप्ययसम्भवश्रवणस्य वैरूप्यकल्पनं च
प्रसज्येत्सप्तानां श्रवणं तु ज्ञानसाधनरूपप्राधान्यविवक्षयाऽप्युपपन्नम् आदि-
सर्गे कर्मेन्द्रियसमष्ट्युत्पत्तिर्नास्ति मनुना सप्तानामेव सृष्टिप्रतिपादनात्
इति चायुक्तं पराशरादिभिर्वागादीनामपि "देवा वैकारिका दश एकादशं
मनश्चात्र देवा वैकारिकाः स्मृता" इति प्रतिपादनात् क्वचिदुक्तस्य क्वचिद-
नुक्तेरभावसाधकत्वाभावाच्च श्रुतिविरोधश्च भवेत् "अष्टौ प्रकृतयः षोडश
विकाराः चतुर्विंशतिसंख्यातं व्यक्तमव्यक्तमुच्यते" इति हि श्रूयते हस्ता-
दीनां तत्त्वानां समष्टिसृष्टिदशायामभावे कथं षोडशविकारसिद्धिश्च
तुर्विंशतितत्त्वसिद्धिश्च । यदि प्रतिमरणमुत्पद्यमानैर्विनश्यद्विश्च तत्त्वैः
षोडशविकारादिसिद्धिः तर्हि घटपटादिभिरधिकसंख्याव्यवहारः कुतो
न स्यात् । किञ्च आकाशमिन्द्रियेषु इन्द्रियाणि तन्मात्रेषु तन्मात्राणि
भूतादौ लीयन्ते भूतादिर्महति लीयते महानव्यक्ते लीयत इत्यत्र इन्द्रिय-
शब्दासङ्कोचात्सर्वेन्द्रियाणामविशेषेण महदादिप्रलयवेलायां प्रलयः श्रूयते,
अतः सर्वेन्द्रियाणान्त्यकालत्वमवगम्यते, अतः कालभेदकल्पनमप्रमाणकं
द्वादश प्राणा इति चायुक्तं दशमे पुरुषे प्राणा आत्मैकादश इन्द्रियाणि
दशैकं चेत्यादिश्रुतिस्मृतिभिः प्राणानामैकादशसंख्याश्रवणात् ॥ सप्तगत्य-
धिकरणं समाप्तम् ॥

प्राणानुत्वाधिकरणम् ।

सू० अणवश्च ॥ ६ ॥

"ते एते सर्वे एव समाः सर्वेऽनन्ता" इत्यात्म-नन्त्यश्रवणा-
द्विभुत्वं प्राणानामिति प्राप्तेऽभिधीयते प्राणमनूत्कामन्तं
सर्वे प्राणा अनूत्कामन्तीत्युत्क्रान्त्यादिश्रवणात्परिमितत्वे
सिद्धे संत्युत्क्रान्त्यादिषु पार्श्वस्थैरनुपलभ्यमानत्वाद्गणवश्च

प्राणाः, आनन्त्यश्रुति“स्त्वथ यो हैताननन्तानुपास्त”
इत्युपासनश्रवणादुपास्यप्राणविशेषणभूतकार्यबाहुल्याभि-
प्राया ॥

सू० श्रेष्ठश्च ॥ ७ ॥

प्राणसंवादे शरीरस्थितिहेतुत्वेन श्रेष्ठतया निर्णीतो मुख्यः
प्राणः ।

सू० अणवश्च ॥ ६ ॥ किमिन्द्रियाणि सर्वगतानि? उताणुपरिमा-
णाकानि? आनन्त्यश्रवणमुपासनार्थ? मुत नेति उत्क्रान्तिश्रवणं किमणुत्व-
मवगमयति नेति अणुत्वागमकत्वाभावे तदानन्त्यश्रवणस्य उपासनार्थत्वा-
भावात्सर्वगतानि, उत्क्रान्तिश्रवणस्याणुत्वगमकत्वे सति आनन्त्यश्रुतेरुपा-
सनार्थत्वादणुरूपाणि प्राणमनूत्क्रामन्तमिति, अणुत्वं नाम परिच्छिन्नत्वे
सत्युपलब्ध्यर्हस्यूलताराहित्यमत्र विवक्षितं न तु जीवात्मस्वरूपवन्त्यन्ता-
ल्पत्वं तत्र बालाद्यशतभागस्येत्यादिवाक्येनात्यन्ताल्पत्वस्योक्तत्वात्तथाऽभ्यु-
पगमः । अत्र तूक्तप्रकारमणुत्वं परिच्छिन्नत्वे सत्यस्वच्छत्वम् उत्क्रान्त्यादिः
परिच्छिन्नत्वहेतुः पार्श्वस्यैरनुपलभ्यमानत्वं स्वच्छत्वे हेतुः, एवं विशिष्टम-
णुत्वमुपपादितं भवति, परिमाणावान्तरभेदे सत्यपि त्वगिन्द्रियस्य सूक्ष्म-
शरीरव्यापीदृशमणुत्वमस्त्येव “त एते सर्व एव समा” इति समत्वश्रुतिः का-
र्य्यकरत्वविषया । आनन्त्यश्रुतिनिर्वाहमाह “आनन्त्ये”ति, कार्य्यबाहुल्यमा-
नन्त्यं कार्य्यबाहुल्यविशेषणविशिष्टतया उपासनार्थमानन्त्यकथनमित्यर्थः ।
आनन्त्यश्रवणं दैवप्राणविषयमित्यन्ये तदयुक्तं दैवशरीरेष्वप्यमीषामेव
प्राणानामिति उत्क्रान्तानां विद्यमानत्वात् तदतिरिक्तदैवप्राणविषयतय-
तदभिमतश्रुतेरर्थान्तरपरत्वस्य पूर्वमेवोपपादितत्वात् दैवप्राणासिद्धेरन-
न्तानुपास्त इति श्रुत्यनुरोधेन उपासनार्थतया निर्वाहस्योपपन्नत्वाच्च ।
सू० श्रेष्ठश्च ॥ ७ ॥ प्राणस्य श्रेष्ठ-शब्दवाच्यत्वे हेतुं वदत्सूत्रं व्याचष्टे “प्रा-
णे”ति, प्राणसंवादे नाम द्वान्दोग्यप्रकरणविशेषः, अस्य शरीरस्थितिहेतु-

त्वेन श्रेष्ठम् उत्पत्तिनिषेधाभावादित्यनेन जीवजन्मतुल्यत्वं व्यावर्तितं तस्य
ह्युत्पत्तिर्निषिद्धा ॥

सू० “आनीदवातं स्वधया तदेक”मिति महाप्रलयसमये स्व-
कार्यभूतप्राणनसञ्चावश्रवणादेतस्माज्जायत इति जन्मश्रव-
णस्य जीवजन्मश्रवणवदुपपत्तेर्नोत्पद्यते इत्याशङ्क्य प्रा-
क्सृष्टैरेकत्वावधारणादिविरोधादेतस्माज्जायते प्राण इति
पृथिव्यादितुल्योत्पत्तिश्रवणादुत्पत्तिनिषेधाभावाच्च जा-
यत एव श्रेष्ठं प्राण इत्युच्यते आनीदवातमिति तु न
जैवं श्रेष्ठं प्राणमभिप्रेत्योच्यते, अपि तु परस्य ब्रह्मण
एकस्यैव विद्यमानत्वमुच्यते अवातमिति तत्रैव श्रवणात्पू-
र्वणैव तुल्यन्यायत्वेऽपि पृथग्योगकरणमुत्तरचिन्तार्थम् ॥
प्राणानुत्वाधिकरणं समाप्तम् ॥

वायुक्रियाऽधि-
करणम् ।

सू० न वायुक्रिये पृथगुपदेशात् ॥ ८ ॥
सोऽयं श्रेष्ठः प्राणः किं महाभूतद्वितीयवायुमात्रं तस्य वा
स्पन्दरूपा क्रिया? अथवा वायुरेव कञ्चनविशेषमापन्न?
इति विशये वायुरेवेति प्राप्तं “यः प्राणः स वायु”रिति
व्यपदेशात् । यद्वा वायुमात्रे प्राणत्वप्रसिद्धाभावादुच्छा-
सनिःश्वासादिवायुक्रियायां प्राणशब्दप्रसिद्धेश्च तत्क्रियै-
वेति प्राप्ते न वायुमात्रं, न च तत्क्रिया इत्युच्यते कुतः
पृथगुपदेशात् ॥

टी० आनीदवातमिति आनीत्-अन प्राणन इति धातोलुङ्, जैवं
जीवसम्बन्धि, सिद्धान्ते स्वधयेत्यनेन स्वधात्वं लोकभाविनीत्युपबृंहणा-
ल्लत्मीविशिष्टत्वमुच्यते अधिकशङ्कापरिहाराभावाच्चेदं सूत्रमधिकरणा-
न्तरं, श्रुतिवाक्यं हि पूर्वपक्षावलम्बनं तत्तु पूर्वाधिकरणेऽस्मिन्सूत्रे च

समानं श्रेष्ठश्चेत्यधिकरणान्तरत्वं परैरुक्तमयुक्तं प्रतिज्ञादृष्टान्ताव-
धारणादिभिः श्रुत्या चेत्पक्षौ प्रतिपन्नायामनुत्पत्त्यवगमोऽन्यथानिर्वाह्य-
इत्यस्मादधिकशङ्कापरिहाराभावात् ॥ अन्ये तु मुख्यप्राण उत्क्रान्तावत्यन्तं
लीयते देहान्तरेऽन्यो मुख्यप्राण उत्पद्यत इति पूर्वपक्षं कृत्वा उत्क्रान्तिश्र-
वणादुत्पत्तिवादस्य वृत्त्युत्पत्तिविषयतया नात्यन्तनाश इति सिद्धान्तयन्ति
तदप्ययुक्तं तन्मतानुरोधेऽप्यधिकशङ्काया अभावात्, “उत्पत्तिमायतिं स्थानं
विभुत्वं च वै पञ्चधा । अध्यात्मं चैव प्राणस्य विज्ञायामृतमश्नुत” इत्यु-
त्पत्तिश्रवणात् देहान्तरेऽन्यः प्राण उत्पत्स्यत इत्यधिकशङ्केति चेत् उत्क्रा-
न्तिश्रवणानुरोधेनात्पत्तिश्रुतिर्वृत्तिलाभाभिप्रायेत्यस्य न्यायस्येन्द्रियेष्वेव सि-
द्धत्वात् चतुर्थे लक्षणे तन्मनः प्राण उत्तरात्सेऽध्यते तदुपगमादिभ्य
इत्यत्र प्राणस्य जीवसंश्लेषमात्रस्य निरूपितत्वादिहात्यन्तनाशशङ्काप्रस-
ङ्गाभावादेवोत्क्रान्तिविषयत्वमप्यधिकरणस्यायुम् ॥ प्राणाणुत्वाधिकरणं स-
माप्तम् ॥ सू० न वायुक्रिये पृथगुपदेशात् ॥ ८ ॥ मुख्यप्राणो वायुमात्रम् ? उत
वायुक्रिया ? उतावस्याविशेषापन्नो वायु ? रिति श्रुतिलोकप्रसिद्धिपृथगुपदेश-
तत्त्वसङ्ख्याप्रसिद्धीनां कस्मिन् पक्षे सामञ्जस्यमिति वायुमात्रत्वमपि वायुक्रि-
यापक्षे वा सामञ्जस्यमस्ति चेत् तथोरन्यतरस्य सिद्धिः, अवस्याविशेषापन्न-
वायुपक्षे सामञ्जस्यं चेत्स एव सिद्धान्तः पृथगुपदेशात् इति सूत्रखण्डे
पृथगुपदेशं दर्शयति-

सू० एतस्माज्जायते प्राणो मनः सर्वेन्द्रियाणि च खं वायुरिति
तत एव पृथगुपदेशाद्वायुक्रियाऽपि न भवति प्राणः, न
हि तेजः प्रभृतीनां क्रिया तैः सह पृथग्द्रव्यतयोपदिश्यते
यः प्राणः स वायुरिति तु वायुरेवावस्थान्तरमापन्नः प्राणो
न तेजः प्रभृतिवत्तत्त्वान्तरमिति ज्ञापनार्थम् । उच्छ्वास-
निःश्वासादावपि प्राणःस्पन्दत इति क्रियावति द्रव्य एव
प्राणशब्दप्रसिद्धिर्न क्रियामात्रे ॥
किमयं प्राणो वायोर्विकारः सन्नग्निवद्भूतान्तरं नेत्याह-

सू० चक्षुरादिवत् तत्सहशिष्ट्यादभ्यः ॥ ६ ॥

नायं भूतविशेषः अपि तु चक्षुरादिवज्जीवोपकरणविशेषः
तच्चोपकरणत्वमुपकरणविशेषभूतैरिन्द्रियैः सह शिष्ट्या-
दिभ्योऽवगम्यते, चक्षुरादिभिस्सहायं प्राणः शिष्यतेप्राण-
संवादादिषु, तत्सजातीयत्वे हि तैस्सह शासनं युज्यते
प्राण-शब्दपरिगृहीतेषु करणेष्वस्य विशिष्ट्याभिधानमा-
दि-शब्देन गृह्यते । अथ ह वा य एवायं मुख्यः प्राणः
योऽयं मध्यमः प्राणः” इत्यादिषु विशिष्ट्याभिधानाच्चक्षु-
रादिवदस्यापि करणत्वे तद्वदस्यापि जीवं प्रत्युपकारवि-
शेषरूपक्रियया भवितव्यं, सा तु न दृश्यते, अतो नायं
चक्षुरादिवज्जिवितुमर्हतीति चेत्तत्राह—

टी० “एतस्मा”दिति, खं वायुरिति पृथगुपदेशाच्च वायुमात्रमि-
त्यर्थः । तत एवेति क्रियात्वप्रक्षेपः तैः सह पृथग्द्रव्यतयोपदिश्यत इति
द्रव्यात्पत्तिप्रकरणत्वात्तेजःप्रभृतीनां क्रियाः पृथगुपदिश्यन्ते चेत् द्रव्य-
तयोपदिश्येरन् न च तद्व्युक्तम् अतः क्रियाया अद्रव्यत्वेन पृथगुपदेशासम्भ-
वात् पृथगुपदिष्टः प्राणो न वायुक्रियेत्यर्थः । उत्तरसूत्रमवतारयति “किम-
यमि”ति, अवस्थाविशेषापक्षे वायुः प्राण इत्युक्तम्, अवस्थान्तरापत्तिश्चा-
भ्यादेरिव वायुत्वग्रहाणेनैव स्यादिति हि शङ्का स्यात् सू० चक्षुरादिवत् तत्स-
हशिष्ट्यादिभ्यः ॥ ६ ॥ अनेन बहुश्रुतिषु शिष्ट्यादि विवक्षितं, श्रुतिभेदेन सह
शिष्टयो बह्व्यः विशिष्ट्याभिधानानि च बहूनीति सूत्रबहुवचनतात्पर्य-
मित्यभिप्रायेणोक्तं प्राणसंवादादिष्विति मध्यमः प्राण इत्यादिष्विति च
अनन्तरसूत्रविवरिष्यमाणकरणतुल्यापकारसूचनार्थे वा बहुवचनम् आग्र-
प्रायमभिप्रेत्याह “तत्सजातीयत्वे ही”ति, प्राणेति एष्वयं मुख्यइत्युक्ते
मुख्यस्य सतस्तत्सजातीयत्वं हि प्रतीयते यथा भूतत्वाग्रहाणेनैव शरी-
रत्वावस्था भवति तथा वायुत्वाग्रहाणेऽप्यवस्थान्तरं जीवोपकरणत्व-

लक्षणं दर्शितं जीवोपकरणत्वावस्थाया वायुत्वाग्रहाणपूर्वकत्वं “यः प्राणः स वायुरिति श्रुत्याऽवगम्यते ॥

अवन्तरसूत्रशङ्कामाह “चतुरादिवदि”ति,—

**सू० अकरणत्वाच्च न दोषस्तथा
हि दर्शयति ॥ १० ॥**

श्रू० अकरणत्वात्करणं क्रिया अक्रियत्वादस्य प्राणस्य जीवं प्रत्युपकारविशेषरूपक्रियारहितत्वाच्च यो दोष उद्भाव्यते स नास्ति, यत उपकारविशेषरूपां शरीरेन्द्रियधारणादिरूपां क्रियां दर्शयति श्रुतिः “यस्मिन्नुत्क्रान्त इदं शरीरं पापिष्ठतरमिव दृश्यते”स एव अष्ट इत्युक्त्वा वागाद्युत्क्रमणेऽपि शरीरस्येन्द्रियान्तराणां च स्थितिं दर्शयित्वा प्राणोत्क्रमणे शरीरेन्द्रियशैथिल्याभिधानादतः प्राणपानव्यानोदानसमानाकारेण पञ्चधाऽवस्थितोऽयं प्राणः शरीरेन्द्रियधारणादिना जीवस्योपकरोतीति चतुरादिवत्करणत्वम् ॥ नन्वेवं नामभेदात् कार्यभेदाच्च प्राणपानादयः तत्त्वान्तराणि स्युस्तच्चाह—

सू० पञ्चवृत्तिर्मेनोवद् व्यपदिश्यते ॥ ११ ॥

यथा कामादिवृत्तिभेदे तत्कार्यभेदेऽपि न कामादिकं मनसस्तत्त्वान्तरं “कामस्सङ्कल्पो विचिकित्सा श्रद्धाऽश्रद्धाधृतिरधृतिर्ज्ञोर्धोर्भौरित्येतत्सर्वं मन एव”ति वचनात्, एवं प्राणपानव्यानोदानसमान इत्येतत्सर्वं प्राण एवेति वचनादपानादयोऽपि प्राणस्यैव वृत्तिविशेषा न तत्त्वान्तरमित्यवगम्यते ॥ वायुक्रियांऽधिकरणं समाप्तम् ॥

टी० सू० अकरणात्वाच्च न दोषस्तथा हि दर्शयति, ॥ १० ॥ अकरणात्वादिति पूर्वपक्षे हेतुः, शैथिल्याभिधानाच्छ्रुतिः क्रियां दर्शयतीत्यन्वयः ॥ अनन्तरसूत्रशङ्कामाह “नन्वेव” मिति, ॥ सू० पञ्चवृत्तिर्मेनावद्युपदिश्यते ॥ ११ ॥ दृष्टान्तदार्ष्टान्तिकद्रव्यमपि वेदसिद्धं काम इत्यादि, काम इच्छा विचिकित्सा संदेहः अद्वा त्वरा धीश्चिन्ता कामादयो ज्ञानावस्थाविशेषाः तत्तदवस्थज्ञानहेतुर्मेनः इति, इदं तैः शब्दैरुच्यते तत्तद्वेतुत्वं मनोऽवस्था । परे तु न वायुक्रिये इत्यत्र क्रिया-शब्देन सर्वकरणसामान्यवृत्तिः प्राण इति पक्ष उच्यत इत्याहुः तदयुक्तं करणव्यापारोपरतिकालेऽपि प्राणप्रवृत्तेर्दर्शनेन शङ्कानुदयाद्वागादीनां प्राणं प्रति गुणभावश्रवणाच्च प्राणस्यापि जीववत्स्वातन्त्र्यप्रसङ्गपरिहारपरं च चक्षुरादिवदिति सूत्रं वर्णयन्ति ततोऽप्यग्नवत् भूतान्तरत्वशङ्कापरिहारपरत्वमुचितं स्वातन्त्र्ये व्युदस्तेऽपि तस्याः शङ्कायाः स्थितत्वात्, करणत्वेन तस्यां परिहृतायां स्वातन्त्र्यशङ्कायादूरोत्सारितत्वादादि-शब्दस्य चाचेतनत्वादियाहकत्वादपि विशिष्याभिधानपरत्वमुचितं श्रुतिसिद्धहेतोः सहशिष्टतासाजात्येन भटिति धीस्यत्वाद्चेतनत्वादिकस्य हेतोर्भूतान्तरशङ्कानिवारणासामर्थ्याच्च प्राणस्य चक्षुरादिवत्करणत्वे रूपादिवत्प्रतीतिविषयान्तरप्रसङ्गपरिहारपरमकरणत्वादिति सूत्रमाहुः विषयान्तरप्रसङ्गदोषो नास्ति चक्षुरादिवत् विषयपरिच्छेदेन करणत्वाभावात् प्रमाणान्तरेष्वसम्भावितं कार्यं हि श्रुतयो^१ दर्शयन्तीति तदयुक्तं परिहर्तव्याशङ्कोदयाभावात् परिच्छेदविषयान्तरप्रसङ्गो न शङ्क्यः करणत्वेऽपि वागादीनां तदभावात्, वागादीनां वक्तव्यदातव्यगन्तव्यादिवदवच्छेदविषयान्तरं शङ्क्यमिति चेन्न तस्य निरसनीयत्वाभावात्, देहेन्द्रियादिकं हि धार्यत्वेन तदवच्छेदविषयः स तु वक्तव्य इति चेत्तदानीमुपकारविशेषाकाङ्क्षायां सूत्रावतरणमुक्तं भवतीति सिद्धं नः समीहितम् । अवच्छेदविषयाभावेनाकरणत्वादित्यध्याहारदोषश्च, पञ्चवृत्तिरिति सूत्रस्य कार्यविशेषसमर्पणमुखेनोपकारकत्वपरत्वादपि शङ्काविशेषपरिहारपरत्वं युक्तं तथा सत्युपकारविशेषस्यार्थसिद्धत्वात्तथा हि दर्शयतीति पूर्वसू-

त्रांशेनोपकारवर्गस्य संश्रुतीतत्वादेकस्य नानावृत्तित्वे मनोदृष्टान्तः, पञ्च-
 वृत्तित्वे दृष्टान्त इति तु निर्बन्धोऽनुपपन्नः आत्राद्यनुरोधमनपेक्ष्य भूतभवि-
 ष्यदादिवृत्तिसम्भावनया वृत्तिपञ्चकातिरेकात्, प्रमाणविपर्ययविकल्पनिद्रा-
 स्मृतयो वृत्तय इति वायुक्तं संकल्पस्यातिरिक्तत्वात्, अत आचित्याच्छौ-
 तेऽर्थे श्रौतदृष्टान्त एव संख्याऽनादरेण स्वीकर्तव्यः संख्याविशेषनिर्बन्धस्य
 साध्यानुयोगाच्च । अन्ये तु प्रथमजस्य महत्तत्त्वस्य राजसो भागः प्राणः
 स बाष्पधिष्ठानक उच्छ्वासादिरूपेण तत्प्रेरक इति सिद्धान्तयन्ति तदयुक्तं
 महत्तत्त्वराजसांशस्य प्राणत्वे प्रमाणाभावात् “यः प्राणः स वायुरिति श्रुति
 विरोधाच्चात्र यन्मुकुटं तत्सुवर्णमिति वद्वायुकार्यत्वं हि प्रतीयते प्राणस्य
 बाष्पधिष्ठानकत्वं तत्रोच्यते इति चेवाशब्दत्वान्मुख्यायस्य भञ्जक्रममा-
 णाभावाच्च, सुषुप्तौ प्राणवायुस्पर्शतत्त्वहेतुत्वेन तत्कल्पनं ह्यन्यथासिद्धं
 परमात्मायत्तत्त्वश्रुतेः, क्वचिद्वाक्रमणमनसां तेजोऽब्रव्यापितत्त्ववत्प्राणस्य
 महत्तत्त्वाप्यायितत्वमुच्यत इत्यन्यथासिद्धत्वात्तद्वचनं न श्रुतिस्वारस्य भञ्ज-
 कम्, अतो वायुविकारभावस्य स्थितत्वादेव भूतान्तरत्वप्रतिक्षेपकमुत्तर-
 सूत्रं न, तु क्रियात्वप्रतिक्षेपपरं, न वायुक्रियेत्याद्यसूत्रेणैव क्रियात्वस्यापि
 प्रतिक्षिप्तत्वाच्चेतनवर्गं भूतवर्गं करणवर्गं चानन्तर्भावात् क्रियात्वशङ्केति
 चेन्न तेजःप्रभृतीनामिव चक्षुरादीनामपि क्रियायाः पृथगुत्पत्तिप्रतिपादना-
 नुपपत्तेः, प्रतिक्षेपकयुक्त्यनादरेण शङ्कोदयो वायुमात्रत्वशङ्काया अप्यवस्था-
 नात्तद्विषयेणापि सूत्रान्तरेण भवितव्यं, न च क्रियात्वप्रतिक्षेपकयुक्तेराद्य-
 सूत्रेऽनभिधित्सितत्वं न वायुक्रिये इति प्रतिज्ञाया हेतोश्चानान्वितत्वप्र-
 सङ्गात् पञ्चवृत्तिरिति सूत्रमपि वृत्त्यन्तरायोगेन करणवृत्तित्वप्रतिक्षेपपर-
 मित्यप्ययुक्तं क्रियात्वस्य निरस्तत्वात्, अतः प्राणादीनां तत्त्वान्तरत्वश-
 ङ्कापरिहारपरत्वं युक्तम् ॥ वायुक्रियाऽधिकरणं समाप्तम् ॥

येष्टानुत्वाधिकरणम् । सू० अणुश्च ॥ १२ ॥

सू० अणुश्चायं पूर्ववदुक्तान्यादिश्रवणात्, “तमुक्तामन्तं प्राणो-
 ऽनूक्तामतीत्यादिषु, अधिका शङ्का तु” सम “एभिस्त्रिभि-

लोकैः समोऽनेन सर्वेण प्राणे सर्वे प्रतिष्ठितं सर्वं चीदं
प्राणेनावृत”मित्यादिश्रवणात् महापरिमाण इति, परि-
हारस्तूक्तान्त्यादिश्रवणात्परिच्छिन्नत्वे निश्चिते सर्वस्य
प्राणिजातस्य प्राणायत्तस्थितित्वेन वैभववादोपपत्तिरिति ।
श्रेष्ठानुत्वाधिकरणं समाप्तम् ॥

ज्योतिराद्यधि-
ष्ठानाधिकरणम् ।

सू० ज्योतिराद्यधिष्ठानं तु तदाम-
ननात्प्राणवता शब्दात् ॥ १३ ॥

टी० सू० अणुश्च ॥ १२ ॥ किमयं प्राणः सर्वगतः ? उताणुः ? किं “सम
एभिस्त्रिभिर्लोकै”रित्यानन्त्योपदेशो विभुत्वं गमयति ने ? ति उत्क्रान्तिश्रव-
णमानन्त्यस्य गौणतामवगमयति ने ? ति यदा नावगमयति तदाऽऽनन्त्य-
व्यपदेशस्य विभुत्वगमकत्वात्सर्वगतः, यदा गौणत्वं गमयति तदाऽनन्त्यो-
क्तैर्गौणत्वादणुरिति, सम एभिस्त्रिभिरित्यादिवाक्यानि नैकत्र क्रमपठितानि
श्रेष्ठश्चेति सूत्रे श्रुत्या पूर्वपक्षोक्त्यानेऽपि परिहारः पूर्वाधिकरणेन तुल्यः,
एकत्वावधारणादिभिहृत्यतिमत्त्वे सिद्धे सृष्टेः प्रागवस्थानवादिवाक्यस्य
ब्रह्मपरत्वेऽपवादनात्, अणवश्चेत्यत्रानन्त्यश्रुतेरुपासनार्थतया निर्वाहः कृतः
न तथाऽस्य वाक्यस्य निर्वाह इतीदमधिकरणान्तरं परैरानन्त्यश्रुतेस्स-
मष्टिविषयतया हिरण्यगर्भविषयतया वृत्तिविषयतया च निर्वाहः कृतः
हिरण्यगर्भस्य तच्छरीरपरिच्छिन्नप्राणसमष्टेश्च वृत्तेश्च शरीरावच्छिन्नत्वा-
देव विभुत्वायोगात् प्रभावोत्कर्षपरत्वेन निर्वाहः उपपन्नः ॥ श्रेष्ठानुत्वा-
धिकरणं समाप्तम् ॥ सू० ज्योतिराद्यधिष्ठानं तु तदामानात्प्राणवत-
शब्दात् ॥ १३ ॥ अवान्तरसङ्गतिं वदन् विषयं शोधयति-

बृ० स श्रेष्ठानां प्राणानां ब्रह्मण उत्पत्तिरियत्ता परिमाणं
चोक्तं, तेषां प्राणानामग्न्यादिदेवताधिष्ठितत्वं च पूर्वमेवा-
भिमानित्यपदेशस्तु विशेषानुगतिभ्या”मित्यनेन सूत्रेण प्र-

सङ्गादुपपादितं, जीवस्य च स्वभोगसाधनानामेषामधिष्ठा-
तृत्वं लोकसिद्धम्, एवमे-“वैष एतान्प्राणान्गृहीत्वा स्वे
शरीरे यथाकामं परिवर्त्तत” इत्यादिश्रुतिसिद्धं च, तदिदं
जीवस्याग्न्यादिदेवतानां च प्राणविषयमधिष्ठानं किं स्वाय-
त्तम्? उत परायत्तम्? मिति विशये नैरपेक्ष्यात्स्वायत्तमिति
प्राप्त उच्यते ज्योतिराद्यधिष्ठानमिति, प्राणवता जीवेन सह
ज्योतिरादीनामग्न्यादिदेवतानां प्राणविषयमधिष्ठानं तदा-
मननात्तस्य परात्मन आमननाद्भवति, आमननमाभिमु-
ख्येन मननं, परमात्मनः सङ्कल्पादेव भवतीत्यर्थः । कुत एतत्
शब्दादिन्द्रियाणां साभिमानिदेवतानां जीवात्मनश्च स्वका-
र्येषु परमपुरुषमननायत्तत्वशास्त्रात् । यथाऽन्तर्यामिब्राह्म-
णादिषु “योऽग्नौ तिष्ठन्नग्नेरन्तरो यमग्निर्न वेद् यस्या-
ग्निः शरीरं योऽग्निमन्तरो यमयति स त आत्मान्तर्या-
म्यमृतः यो वायौ तिष्ठन् य आदित्ये तिष्ठन् य आत्म-
नि तिष्ठन् यश्चक्षुषि तिष्ठन्” इत्यादि, यथा च “भीषाऽ-
स्माद्वातः पवते भीषोदेति सूर्यः भीषाऽस्मादग्निश्चेन्द्रश्च
मृत्युर्धावति पञ्चमः” । इति तथा “च एतस्याक्षरस्य प्रशा-
सने गार्गि सूर्याचन्द्रमसौ विधृतौ तिष्ठत” इत्यादि ।

सू० तस्य च नित्यत्वात् ॥ १४ ॥

सर्वेषां परमात्माधिष्ठितत्वस्य नित्यत्वात्स्वरूपानुबन्धि-
त्वेन नियतत्वाच्च तत्सङ्कल्पादेवैषामधिष्ठातृत्वमवर्जनीयं

“तत्सृष्ट्वा तदेवानुप्राविशत् तदनुप्रविश्य सच्च त्यच्चाभव”-
दित्यादिना परमपुरुषस्य नियन्तृत्वेन सर्वचिदचिद्वस्त्व-
नुप्रवेशः स्वरूपानुबन्धी श्रूयते । स्मर्यते च “विष्टभ्याह-
मिदं कृत्स्नमेकांशेन स्थितो जग”दिति ॥ ज्योतिराद्यधि-
ष्ठानाधिकरणं समाप्तम् ॥

टी० “स श्रेष्ठाना”मिति, इयत्ता-संख्या, परिमाणं-संख्यातानां
प्रत्येकं परिमितिः, जीवस्यान्यादिदेवतानां च प्राणविषयमधिष्ठानं किं
स्वायत्तम् ? उत परमात्मायत्तं ? तेषां तत्र नैरपेक्ष्यप्रतीतिः समीचीना ? उत
भ्रान्तिमूलैः ति समीचीनत्वे स्वायत्तता, भ्रान्तिमूलत्वे परमात्माधीनता,
नैरपेक्ष्यान्जीवस्याप्याराध्यत्वात्तस्याभिमतफलप्रदत्वादिति भावः । परात्त
तच्छ्रुतेरित्यधिकरणे जीवस्य परायत्तकर्तृत्वे सिद्धेऽप्यत्र प्राणवच्छब्देन जी-
वस्योपादानं दृष्टान्ततयेति मन्तव्यम्, सूः तस्य च नित्यत्वात् ॥ १४ ॥
आदि-शब्देन ‘स ईशोऽस्य जगतो नित्यमेव’त्यादिविवक्षितम् अन्यादीनां
देवतानां स्वरूपे स्वतः सिद्धे इन्द्रियाद्यधिष्ठानमात्रमेव परायत्तमिति
न कथ्यते अपि तु तेषां सत्ताऽपि परमात्मायत्ता किं पुनः इन्द्रियाद्य-
धिष्ठानस्य परायत्तत्वमित्यर्थः, विष्टभ्याहमिति अविशेषेण कृत्स्नं जगदव-
ष्टभ्येति वचनाज्जगत्त्वप्रयुक्तं भगवदायत्तत्वमिति सिद्धं । सर्वेऽपि परे त्वे-
तदधिकरणमेवं वर्णयन्ति सर्वे प्राणा अन्यादिभिरनष्टिताः कार्यकराः
स्वहिमेव कार्यकरत्वापपत्तेः, अन्यथाऽन्यादीनामेव भोक्तृत्वप्रसङ्गादिति
पूर्वपक्षं कृत्वा श्रुतिवशात्तदधिष्ठिताः कार्यकरा इति सिद्धान्तयन्ति प्राण-
वता शब्दादिति सूत्रान्तरम् अन्यादीनां भोक्तृत्वप्रसङ्ग इति परिहारपरं
व्याचक्षते वागादीनां प्राणवता सम्बन्धः । “अथ यो वेदेदं जिघ्राणीत्या-
दिशब्दादिति तस्य जीवस्य शरीरे भोक्तृत्वेन नित्यत्वम् अन्यादीनां तु स्वा-
पादावयवक्रमणादिति चरमं सूत्रं वर्णयन्ति तदयुक्तम् अभिमानिव्यपदेशस्तु
विशेषानुगतिभ्यामिह्यत्रान्याधिष्ठानस्योक्तत्वात् तस्य तत्रानपाकृतत्वाच्च
सालक्षण्यनियम एव हि तत्र निरस्तः । जीवस्य तदधिष्ठानृत्वं उपपादाना-

द्विहरोपदेशोच्चेत्युक्तम् । अभ्यादीनां भोक्तृत्वप्रसङ्गः परिहर्तव्य इति चेन्न
 वागादीनामभ्यादिदेहस्यत्वाभावेन तैस्तासां भोक्तृत्वाप्रसङ्गात् स्वदेहस्ये-
 न्द्रियाणां हि भोगसाधनत्वम् इह तत्परिहाराश्रवणाच्च तत्परिहारो
 विवक्षित इति चेन्न इह तत्परिहारैकान्तत्वाभावात्सूत्राक्षराणाम् इह
 अभिप्रेततया वर्णितस्य परिहारस्याभिमानिव्यपदेशसूत्रेणाभिप्रेतत्वाप-
 पत्तेः, परमात्माधीनत्वस्य श्रुतिसिद्धत्वस्य निरूपणीयत्वाच्च तद्विषयत्व-
 मेव युक्तं, तथा च सति प्राणवता शब्दादित्यस्य पृथक्सूत्रत्वाभावोऽर्थव-
 शादेव भवति ॥ ज्योतिराद्याधिष्ठानाधिकरणं समाप्तम् ॥

इन्द्रियाधिकरणम् ।

सू० त इन्द्रियाणि तद्व्यपदेशा-
 दन्यत्र श्रेष्ठात् ॥ १५ ॥

श्रु० किं सर्वे प्राणशब्दनिर्दिष्टा इन्द्रियाणि ? उत श्रेष्ठप्राण-
 व्यतिरिक्ता एवे ? ति विग्रये प्राणशब्दवाच्यत्वात्करणत्वाच्च
 सर्वे एवेन्द्रियाणीति प्राप्त उच्यते-श्रेष्ठव्यतिरिक्ता एव
 प्राणा इन्द्रियाणि, कुतः श्रेष्ठादन्येष्वेव प्राणेषु तद्व्यप-
 देशात् इन्द्रियव्यपदेशात् “इन्द्रियाणि दशैकं च पञ्च चे-
 न्द्रियगोचरा इत्यादिभिश्चक्षुरादिषु समनेस्तेष्वेवेन्द्रिय-
 शब्दे व्यपदिश्यते ॥

सू० भेदश्रुतेर्वैलक्षण्याच्च ॥ १६ ॥

“एतस्माज्जायते प्राणो मनस्सर्वेन्द्रियाणि चे”त्यादिष्विन्द्रि-
 येभ्यः प्राणस्य पृथक् श्रवणात् प्राणव्यतिरिक्तानामेवेन्द्रि-
 यत्वमवगम्यते मनसः पृथक्श्रवणेऽपि तस्यान्यचेन्द्रिया-
 न्तर्भाव उक्तः मनःषष्ठानीन्द्रियाणीत्यादौ, वैलक्षण्यं चक्षु-
 रादिभ्यः श्रेष्ठप्राणस्योपलभ्यते, सुषुप्तौ हि प्राणस्य वृत्ति-
 रूपलभ्यते चक्षुरादीनां तु वृत्तिर्नोपलभ्यते कार्यं च चक्षु-

रादीनां समनस्कानां ज्ञानकर्मसाधनत्वं, प्राणस्य तु शरी-
रेन्द्रियधारणं प्राणाधीनधारणत्वादिन्द्रियेषु प्राण-शब्द-
व्यपदेशः तथा च श्रुतिः “त एतस्यैव सर्वं रूपमभवन्
तस्मादेते एतेनाख्यायन्त” इति रूपमभवन् शरीरमभवन्
तदधीनप्रवृत्तयोऽभवन् नित्यर्थः ॥ इन्द्रियाधिकरणं समा-
प्तम् ॥

टी० सू० त इन्द्रियाणि तद्व्यपदेशादन्यत्र श्रेष्ठात् ॥ १५ ॥ किं सर्वं
प्राण इन्द्रियाणि ? उत मुख्यप्राणव्यतिरिक्ता ? इति, किं श्रोत्रादिषु मुख्यप्राणै-
व प्राण-शब्द एकनिमित्तेन वर्त्तते ? उत निमित्तभेदेन ? ति, यदैकनिमित्तेन
तदा सर्वं प्राणा इन्द्रियाणि, यदा निमित्तभेदेन तथा मुख्यप्राणव्यतिरिक्ता
इन्द्रियाणि ॥ भेदश्रुतेर्वैलक्षण्याच्च, सू० ॥ १६ ॥ मनःषष्ठानीन्द्रियाणि
इत्यादिशब्देन इन्द्रियाणि दशैकं च पञ्चवेन्द्रियगोचरा इत्यादि विवक्षितं,
सुषुप्तौ वृत्त्युपलम्भवैलक्षण्यं शरीरेन्द्रियधारणरूपकार्यवैलक्षण्यं प्राणशब्द-
प्रवृत्तिनिवृत्तिवैलक्षण्यं चेत्यर्थः । चतुरादीनां प्राणशब्दबोध्यत्वं लातयिकं
मुख्यप्राणस्य तु मुख्यं भेदश्रुतेर्वैलक्षण्याच्चेत्येकं सूत्रमिति युक्तं वैलक्ष-
ण्यानुगृहीतश्रुतेरेव हेतुत्वात्, हेतुभेदे हि सूत्रभेदोपपत्तिः मनस इव
गोवलीवर्दन्यायेन भेदनिर्देशसम्भवात् तद्व्यावर्तकाकारान्तरेण वैलक्षण्ये
सिद्धे हि भेदश्रुतिः स्य्यसी स्यात् । परे तु श्रोत्रादीन्द्रियाणि किं
मुख्यप्राणस्य वृत्तिभेदा ? उत तत्त्वान्तराणी ? ति विचारयन्ति एतस्यैव सर्वं
रूपमभवदिति श्रुत्या पूर्वपक्षं वदन्ति तत्रैव परस्परसंवादनिष्क्रमणादि-
प्रतिपादकपूर्वापरसाक्यैर्वृत्तिभेदशङ्काव्युदासात् तदपर्यालोचनेनोच्यमानः
पूर्वपक्षो मन्दः । अन्ये तु कतिपयेष्वपि नेन्द्रियत्वम् एकप्रवृत्तिनिमित्ताभा-
वादिति पूर्वपक्ष एव शिरोऽन्तरं कल्पयन्ति, तच्चातिमन्दम् इन्द्रियशब्दस्य
निर्विषयत्वप्रसङ्गात्, अतः केनापि निमित्तेन भवितव्यमिति कृत्वा तस्य
सार्वत्रिकत्वासार्वत्रिकत्वाभ्यां पूर्वपक्षसिद्धान्तवर्णनं न्याय्यं पुरुषाधीनक-

रणत्वंमिन्द्रियत्वं बुद्धिप्राणयोस्तदधीनत्वाभावात् कर्तर्यन्तर्भाव इति चाहुः
तदप्ययुक्तम् उत्पत्तिस्थितिविनाशेषु चेत् पुरुषाधीनत्वाभावः स वागादि-
ष्वपि नुत्यः, प्रवृत्तौ चेत्कतिपयप्रवृत्तिषु पुरुषाधीनत्वाभावो मनआदीनाम-
प्यविशिष्टः भयाद्युत्पादने पुरुषाधीनत्वाभावात्, अतो मनआदीनामपि
कर्तृकाटिनिवेशप्रसङ्गः, पुरुषाधीनकतिपयवृत्तित्वं तेषामस्तीति चेत्प्राण-
संयमनादिप्रवृत्तिषु पुरुषाधीनत्वं बुद्धिप्राणयोश्चास्ति, अतो न कर्त्रन्त-
र्भावः । देहधारकत्वं प्राणत्वमित्यप्ययुक्तं चक्षुःश्रोत्रादीनां देहधारकत्वा-
भावाच्चक्षुरादीनामपि कदाचिच्छ्रमदर्शनात् तदुपरतौ देहानुत्थानाच्च
देहधारकत्वमिति चेन्न स्वस्वविषयेषु व्यापारभूयस्त्वनिवन्धनस्य श्रमस्य
देहधारणनिबन्धनत्वाभावात् निद्रारोगपरिश्रमादिभिरात्मनो देहोत्था-
पनशक्तेस्तन्निमित्तप्राणप्रेरणशक्तेर्वा प्रतिबद्धत्वाद्देहानुत्थानं न तु वागा-
दीनां देहधारणश्रान्तत्वात् ॥ इन्द्रियाधिकरणं समाप्तम् ॥

संज्ञामूर्तिकृत्यधि-
करणम् ।

सू० संज्ञामूर्तिकृप्तिस्तु त्रिवृत्कु-
र्वत उपदेशात् ॥ १७ ॥

सू० भूतेन्द्रियादीनां समष्टिस्त्वष्टिजीवानां कर्तृत्वं च परस्मा-
द्ब्रह्मण इत्युक्तं पुरस्तात्, जीवानां स्वेन्द्रियाधिष्ठानं च
परायत्तमिति चानन्तरं स्थिरीकरणाय स्मारितं, या त्वियं
नामरूपव्याकरणात्मिका प्रपञ्चव्यष्टिस्त्वष्टिस्सा किं सम-
ष्टिजीवरूपस्य द्विरण्यगर्भस्यैव कर्म ? उत तेजःप्रभृति-
शरीरकस्य परस्य अवादिस्त्वष्टिवद्विरण्यगर्भशरीरकस्य प-
रस्य ब्रह्मण इतीदानीं चिन्त्यते, किं युक्तं समष्टिजीवस्येति,
कुतः अनेन जीवेनात्मनाऽनुप्रविश्य नामरूपे व्याकरवा-
णीति जीवकर्तृकत्वश्रवणात्, न हि परा देवता स्वेन
रूपेण नामरूपे व्याकरवाणीत्यैक्षत, अपि तु स्वांशभूतेन

जीवरूपेण अनेन जीवेनात्मनेति वचनात् ॥ नन्वेवं चारे-
णानुप्रविश्य परबलं संकलयानीतिवत् ।

टी० सू० संज्ञामूर्तिहृत्प्रतिस्तु त्रिवृत्कुर्वत उपदेशात् ॥ १७ ॥ पेटिका-
सङ्गतिमाह “भूतेन्द्रियादीना” मिति, पुरस्तात्तृतीये पादे अनन्तरमस्मिन्
पादे पूर्वस्मादपि पूर्वाधिकरणे स्थिरीकरणाय स्मारितं देवानामपि परा-
यत्तपवृत्तित्वनिर्णयेन जीवानां परायतं कर्तृत्वं स्थिरं भवति, तदर्थं तदेव
दृष्टान्ततया स्मारितमित्यर्थः । तृतीयपादादराध्यतः पूर्वमेका पेटिका, तत्र
भूतेन्द्रियसमष्टिसृष्टिनिरूपणमथ व्यष्टिसृष्टिनिरूपणमिति पेटिकासङ्गतिः
व्यष्टेश्च जीवोपकरणरूपत्वात्सृष्टिनिरूपणमिति पादसङ्गतिः पूर्वाधिकरणे
भेदश्रुतेर्वैलक्षण्याच्चेति सूत्रस्य विषयवाक्ये खं वायुर्ज्योतिरित्यादौ सम-
ष्टिसृष्टेः परमात्मकर्तृकत्वमुक्तमथ व्यष्टिसृष्टिर्जीवकर्तृकतया प्रतीयत
इति शङ्कयाऽवान्तरसङ्गतिः, जीवोपकरणानामिन्द्रियप्राणानामुत्पत्त्यादिकं
निरूपितं तैरिन्द्रियादिभिर्जीवस्य संयोगकरणं हि व्यष्टिसृष्टिरिति वा सङ्ग-
तिरित्यभिप्रेतं, पूर्वपादोक्तसमष्टिनिरूपणेन व्यष्टिसृष्टिनिरूपणस्य सङ्गतिः
अन्यान्यधिकरणानि तु प्रसक्तानुप्रसक्तिकया निरूपितानीत्येतत् कण्ठोक्तम् ।
ब्रह्मणः साक्षात्सर्वकारणत्वं श्रुतमुपपद्यते ? उत ने ? ति संशयः तदर्थं व्यष्टि-
नामरूपव्याकरणं किं हिरण्यगर्भमात्रकर्तृक ? मुत तदवस्थब्रह्मकर्तृकमिति,
तदर्थमनेन जीवेनेति जीवसामान्यकर्तृकत्वश्रुतिः किं जीवसमष्ट्याश्रयकेवल-
हिरण्यगर्भकर्तृकत्वमवगमयति ? उत जीवमात्रविशिष्टपरमात्मकर्तृकत्व ?
मिति, तदर्थं केवलहिरण्यगर्भकर्तृकत्वे त्रिवृत्करणानामरूपव्याकरणयोः
श्रूयमाणयोरककर्तृकत्वं घटितं ने ? ति, तदर्थं त्रिवृत्करणे हिरण्यगर्भस्य
कर्तृत्वं सम्भवति ने ? ति तदर्थं त्रिवृत्करणं हिरण्यगर्भात्पत्तिस्थानभूताण्ड-
सृष्टेरुत्तरकालीनं वा पूर्वकालीनं वे ? ति, तदर्थं नामरूपे व्याकरोत् त्रिवृत् त्रि-
वृत्तमेकैकामकरोदिति पाठक्रमोऽण्डान्तर्वर्तित्रिवृत्करणप्रदर्शनमवादीनां
त्रिवृत्करणश्रुतिश्च त्रिवृत्करणस्याण्डसृष्ट्युत्तरकालीनतामवगमयति ने ? ति,
किमेते त्रयो हेतवः प्रबला ? उत दुर्बला ? इति, तेषां प्राबल्ये त्रिवृत्करणस्या-
ण्डसृष्ट्युत्तरकालीनावगमकतया तस्य हिरण्यगर्भकर्तृकत्वसम्भवेन त्रिवृ-

त्करणानामरूपव्याकरणयोः कर्त्रेक्यश्रुत्युपपत्तेरनेन जीवनेनेति निर्देशस्य हिर-
ण्यगर्भमात्रकर्तृत्वज्ञापकतया व्यष्टिनामरूपव्याकरणं हिरण्यगर्भमात्रकर्तृ-
कमिति परब्रह्मणः साक्षात्सर्वकारणत्वं न स्यात्पाठक्रमादीनां दुर्बलत्वे
त्रिवृत्करणस्याण्डसृष्ट्युत्तरकालीनत्वासिद्धेः तत्र हिरण्यगर्भस्य कर्तृत्वास-
म्भवेन त्रिवृत्करणानामरूपव्याकरणयोः कर्त्रेक्यायोगात्तदुपपत्त्यर्थमनेन
जीवनेनेति निर्देशस्य जीवसमष्टिशरीरकपरमात्मकर्तृकत्वावगमकतया व्य-
ष्टिनामरूपव्याकरणं हिरण्यगर्भशरीरकपरमात्मकर्तृकमिति परब्रह्मणः
साक्षात्सर्वकारणत्वमुपपन्नमिति सिद्धमिति । नन्वितरैरिव जीवमात्रकर्तृक-
त्वविषयो विचारः किन्न कृतः हिरण्यगर्भमात्रकर्तृकत्वं पूर्वपक्षीकृत्य हिर-
ण्यगर्भावस्यब्रह्मकर्तृकत्वं यदि सिद्धान्त्यते तर्हि जीव-शब्दस्य हिरण्य-
गर्भविषयत्वेन गवादिशब्दानां तत्तच्छरीरकजीवद्वारा परमात्मपर्यन्तत्वे
नामरूपव्याकरणश्रुतिर्न प्रमाणं स्यात्सर्वशरीरेषु चतुर्मुखस्यैव जीवतयाऽव-
स्थाने एकजीववादश्च स्यात्, बहूनां जीवानां हिरण्यगर्भाख्य जीवव्याप्यत्वं
वा स्यात्, नैवमनेन जीवनेनेति जीव-शब्दस्य जीवसमष्टिविषयत्वाज्जीव-
समष्टेः कृत्स्ननामरूपव्याकर्तृत्वशङ्काऽनुपपत्तेः संशयान्ध्यानुपपत्त्या योग्य-
तावशाज्जीवविशेषनिष्ठोविचारः सूत्राभिप्रेत इति तथा विचारो दर्शितः ।
न च तावता सर्वशरीरेषु हिरण्यगर्भस्यैव वा जीवत्वं तत्तज्जीव्याप्तत्वं वा
प्रसज्येत्परमात्मनो जीवसमष्टिद्वारेणाविदनुपवेशस्य प्रतिपाद्यत्वात् ॥

नृ० व्याकरणवाणीत्युत्तमपुरुषः कर्तृस्थक्रियश्च प्रविशतिर्ला-
क्षणिकः स्यान्नैवं तच्च राजचारयोः स्वरूपभेदाह्वाचि-
कत्वम्, इह तु जीवस्यापि स्वांशत्वेन स्वरूपत्वात् तेन
रूपेण प्रवेशो व्याकरणं चात्मन एवेति न लाक्षणिकत्व-
प्रसङ्गः । न च सहयोगलक्षणेयं तृतीया कारकविभक्तौ
सम्भवन्त्यामुपपदविभक्तेरन्याय्यत्वात्, न च करणे
तृतीया ब्रह्मकर्तृकयोः प्रवेशव्याकरणयोर्जीवस्य साधक-

तमत्वाभावात् । न च जीवस्य कर्तृत्वं प्रवेशमात्रे पर्यव-
स्यति, नामरूपव्याकरणन्तु ब्रह्माण एवेति शक्यं वक्तुं
क्लाप्रत्ययेन समानकर्तृकत्वप्रतीतेः । जीवस्य स्वांशत्वेन
स्वरूपत्वेऽपि परस्वरूपव्यावृत्त्यर्थोऽनेन जीवेनेति पराक्-
त्वेन परामर्शः, अतो हिरण्यगर्भकर्तृकेयं नामरूपव्या-
क्रिया, अत एव च स्मृतिषु चतुर्मुखकर्तृकसृष्टिकरणे नाम-
रूपव्याकरणं संकीर्त्यते “नामरूपञ्च भूतानां कृत्यानां च
प्रपञ्चनम् । वेदशब्देभ्य एवादौ देवादीनां चकार स” इत्या-
दि, एवं प्राप्तेऽभिधीयते संज्ञामूर्तिक्लृप्तिस्त्विति, तु-शब्दः
पक्षं व्यावर्तयति संज्ञामूर्तिक्लृप्तिर्नामरूपव्याकरणं तत्त्वि-
वृत्तुर्वतः परस्यैव ब्रह्माणः तस्यैव नामरूपव्याकरणोपदे-
शात्, चिद्वृत्करणं कुर्वत एव हि नामरूपव्याकरणमुप-
दिश्यते “सेयं देवतैस्तत हन्ताऽहमिमास्तिस्त्रो देवता अनेन
जीवेनात्मनाऽनुप्रविश्य नामरूपे व्याकरवाणि तासां चि-
द्वृतं चिद्वृतमेकैकां करवाणी”ति समानकर्तृकत्वप्रतीतेः,
चिद्वृत्करणं चतुर्मुखस्याण्डान्तर्वर्तिनो न सम्भवति
चिद्वृत्तैस्तेजोऽवन्नैर्ह अण्डमुत्पद्यते, चतुर्मुखस्य
चाण्डे सम्भवः स्मर्यते “तस्मिन्नण्डेऽभवद्ब्रह्मा सर्वलोक-
पितामह” इति, अतस्त्रिवृत्करणं परस्यैव ब्रह्माणः तत्स-
मानकर्तृकं नामरूपव्याकरणं च तस्यैवेति विज्ञायते । कथं
तर्ह्यनेन जीवेनेति सङ्गच्छते आत्मना जीवेनेति सामा-
नाधिकरण्यात् जीवशरीरकं परं ब्रह्मैव जीव-शब्देना-

भिधीयते यथा तत्तेज ऐक्षत तदपोऽसृजत ता आप
 ऐक्षन्त ता अन्नमसृजन्तेति तेजः प्रभृतिशरीरकं परमेव
 ब्रह्माभिधीयते, अतो जीवसमष्टिभूतहिरण्यगर्भशरीरकस्य
 परस्यैव ब्रह्माणः कर्म नामरूपव्याकरणम्, एवं च प्रविश्य
 नामरूपे व्याकरणाणीति प्रविशतिरुत्तमपुरुषश्चात्किष्टौ
 मुख्यार्थावेव भवतः, प्रवेशव्याकरणयोः समानकर्तृकत्वम-
 प्युपपद्यते चतुर्मुखशरीरकस्य परस्यैव ब्रह्माणः कर्म देवा-
 दिविचित्रसृष्टिरिति चतुर्मुखकर्तृकसृष्टिप्रकरणे नामरू-
 पव्याक्रियोपदेशश्चापपद्यते, अतः सेयं देवतेत्यादिवाक्य-
 स्थायमर्थः इमास्तेजोऽवन्नरूपास्तिस्त्रो देवता अनेन जीवेन
 जीवसमष्टिविशिष्टेनात्मनाऽनुप्रविश्य नामरूपे व्याकरवाणि
 देवादिविचित्रसृष्टिन्तकामधेयानि च करवाणीति तद-
 र्थमन्योन्यसंसर्गमप्राप्तानामेषां तेजोऽवन्नानां विशेष-
 सृष्ट्यसमर्थानां तत्सामर्थ्यायैकैकां चिदृतं चिदृतं कर-
 वाणीति, अतः परस्यैव ब्रह्माणः कर्मदं नामरूपव्याकर-
 णम् ॥ अथ स्यात् नामरूपव्याकरणस्य चिदृत्करणेनैकक-
 र्तृकत्वात्परमात्मकर्तृकत्वमिति न शक्यते वक्तुं चिदृत्क-
 रणस्यापि जीककर्तृकत्वसम्भवात् अणुसृष्ट्युत्तरकालं
 हि चतुर्मुखसृष्टिजीवेषु चिदृत्करणप्रकार उपदिश्यते यथा
 “खलु सौम्येमास्तिस्त्रो देवताः पुरुषं प्राप्य चिदृतं चिद-
 र्देकैका भवति तन्मे विजानीहीति अन्नमशितं चिधा
 विधीयते तस्य यःस्थविष्ठो भागस्तत्परीषं भवति योम-

ध्यमस्तन्मांसं योऽणिष्ठस्तन्मन" इत्यादिना, तथा पूर्व-
स्मिन्नपि वाक्ये "यदग्ने रोहितं रूपं तेजसस्तद्रूपं यच्छुक्लं
तदपां यत् कृष्णं तदन्नस्ये"त्यादिना चतुर्मुखसृष्ट्याग्न्यादि-
त्यचन्द्रविद्युत्सु चिदृत्करणं प्रदर्श्यते, नामरूपव्याकरणो-
त्तरकालं च चिदृत्करणं श्रूयते सेयं देवतेमास्तिस्त्रोदेवता
अनेन जीवेनात्मनाऽनुप्रविश्य नामरूपे व्याकरोत् तासां
चिदृतं चिदृतमेकैकामकरोदिति, तच्चाह—

टी० व्याकरवाणीति ब्रह्मण एव कर्तृत्वं प्रतीयत इत्यत्राह "न
हि परा देवते"ति, कर्तृस्यक्रियः—व्याकरणकर्तृस्यक्रिय इति विवक्षया समा-
नकर्तृक इत्यर्थः । लाक्षणिकत्वं परिहरति "नैवमित्यादिना, वस्तुतो जीवस्य
परमात्मांशत्वात् तस्य कर्तृत्वं परमात्मन एव भवति, तस्मान्मुख्यकोटि-
रित्यर्थः क्लिष्टनिर्वाहत्वात् यथा प्राभाकरैर्गवादिशब्दानां व्यक्तिर्मुख्यको-
टिरिति मतं तद्वत् तृतीयायाः सहयोगाद्यर्थान्तरपरत्वे परमात्मन्येव
कर्तृत्वं स्यादित्याशङ्काह "न च सहयोगे"ति, कर्तृकरणयोस्तृतीयेत्या-
दिभिः पदान्तरयोगमनपेक्ष्य विहिता विभक्तिः कारकविभक्तिः, पदान्तर-
साहचर्ये विहितापपदविभक्तिः । अन्याय्यत्वादिति पदान्तरपरामर्शसापेक्ष-
तया विलम्बितवृत्तित्वादन्याय्यत्वमभिप्रेतम् । ननु करणे विहिता तृतीया
नोपपदविभक्तिरित्यत्राह "न च कारण इ"ति, तर्हि द्वयोरपि कर्तृत्वात्स-
मानकर्तृकत्वावगमाद्वस्तुतो ऽनन्यत्वाच्च तदवस्यपरमात्मकर्तृकत्वं स्यादि-
त्यत्राह "जीवस्ये"ति, हेत्वन्तरमाह "अत एव वे"ति, राट्टान्तमाह "एवं
प्राप्त"इति, त्रिवृत्करणं चतुर्मुखकर्तृकं स्यादित्यत्राह "त्रिवृत्करणं त्वि"ति,
कुत इत्यत्राह "त्रिवृत्कृतै"रिति, अण्डसृष्ट्यर्थत्वात् त्रिवृत्करणस्येत्यर्थः ।
ततः किमित्यत्राह "चतुर्मुखस्ये"ति, चतुर्मुखकर्तृकसृष्टिप्रकरणे नामरू-
पव्याकरणवचननिर्वाहमाह "चतुर्मुखे"ति, त्रिवृत्करणं नाम किं तस्या-
ण्डसृष्ट्यर्थत्वं कथम् । अनेन जीवेनेति वाक्यात् तेजोऽवचप्रतीतिः कथं

नाम रूपव्याकरणं च किमित्यत्राह “अतः सेयमि”ति, ॥ अनन्तरसूत्रशङ्का-
माह ‘अथ स्यादि’ति, अण्डसृष्टेः पश्चात् चतुर्मुखसृष्टेषु पुरुषेषु चितृत्कर-
णोपदेशात् तत्सृष्टाग्न्यादित्यादिषु चितृत्करणप्रदर्शनात् नामरूपव्याक-
रणोत्तरकालं चितृत्करणश्रवणाच्च चितृत्करणस्याण्डसृष्ट्यर्थत्वं न संभ-
वति अतस्त्रितृत्करणं चतुर्मुखकर्तृकमिति तदेककर्तृकं नामरूपव्याकरणं
चतुर्मुखकर्तृकमित्यर्थः ॥

सू० मांसादिभौमं यथाशब्दमितरयोश्च ॥ १८ ॥

श्रू० यदुक्तमण्डसृष्ट्युत्तरकालं चतुर्मुखसृष्टदेवतादिविषयोऽयं
तासां चितृतं चितृतमेकैकामकरोदिति चितृत्करणोपदेश
इति, तन्नोपपद्यते अन्नमशितं चेधा विधीयत इत्यत्र मांस-
मनसोः पुरीषादणुत्वेनाणीयस्त्वेन च व्यपदिष्टयोः कार-
णानुविधाथित्वेनाऽऽप्यतैजसत्वप्रसङ्गात् आपः पीता इत्य-
त्रापि भूचप्राणयोः स्थविष्ठाणीयसोः पार्थिवत्वतैजसत्वप्रस-
ङ्गाच्च, न चैवमिष्यते मांसादेर्हि भौमत्वमिष्यते पुरी-
षवत् मांसमनसी अपि भौमे पार्थिवे दृश्यते अन्नमशितं
चेधेति प्रक्रमात्, यथाशब्दमितरयोश्च इतरयोरप्यापः
पीतास्तेजो ऽशितमिति पर्याययोर्यथाशब्दं विकारा दृश्यन्ते
आपः पीतास्तेधा विधीयन्त इत्यपामेव विधा परिणामः
शब्दात्प्रतीयते यथा तेजो ऽशितं चेधा विधीयत इत्यपि
तेजस एव विधा परिणामः शब्दात्प्रतीयते, अतः पुरी-
षमांसमनांसि पृथिवीविकाराः, भूचलोहितप्राणा अ-
ब्जविकाराः, अस्थिमज्जावाचस्तेजो विकारा इति प्रतिप-
त्तव्यम्, अन्नमयं हि सोम्यं मन आपोमयः प्राणः

तेजोमयी वागिति वाक्यशेषाविरोधाच्च, अतस्तासां
चिदृतं चिदृतमेकैकामकरोदित्युक्तस्त्रिवृत्करणप्रकारोऽ-
न्नमशितमित्यादिना न प्रदर्श्यते, तथा सति मनःप्राण-
वाचां चयाणामप्यणीयस्त्वेन तैजसत्वादन्नमयं हि सौम्य
मन इत्यादिविरुध्यते प्रागेव चिदृतकृतानां पृथिव्यादीनां
पुरुषं प्राप्तानामन्नमशितमित्यादिनैकैकस्य चेधा परि-
णाम उच्यते अण्डसृष्टेः प्रागेव च तेजोऽबन्धानां चि-
दृतकरणेन भवितव्यम् । अचिदृतकृतानां तेषां कार्यारम्भा-
सामर्थ्यात्, अन्योन्यसंयुक्तानामेव हि कार्यारम्भसामर्थ्यं
तदेव च चिदृतकरणम् ॥

टी० सू० मांसादिभौमं यथाशब्दमितरयोश्च ॥ १८ ॥ अन्नमशितमि-
त्यादि कारणानुविधायित्वेन अचिदृतकृतानामपि पृथिव्यप्तेजसां स्थूलत्वा-
णुत्वाणीयस्त्वात् त्रिवृत्कृतेष्वपि तत्तद्भूतांशानां स्वकारणानुगुणस्थूलत्वा-
णुत्वाणीयस्त्वं स्यात् तस्मादन्नमशितमित्यादिवाक्ये त्रिवृत्करणं प्रदर्श्यते
वेत् स्यत्रिष्टं पुरीषं पार्थिवमणु मांसमाप्यमणीयोमनश्च तैजसं स्यात् न तथो-
पपद्यते, मांसमनसोः पार्थिवत्वात्, पार्थिवत्वं चान्नमशितमिति प्रक्रमादवगत-
मित्यर्थः । एवमितरपर्यायद्वयेऽपि न चैवमिष्यत इत्यन्तेन प्रथमद्वितीयप-
र्याययोरनिष्टं दर्शितं, तृतीये तु न प्रसक्तं, तत्रायं भावः प्रतिपर्यायं
चरमोपात्तेष्वनिष्टस्य प्रसज्जनीयत्वात् तृतीयपर्याये चरमे प्रसज्जनीय-
स्यानिष्टत्वाभावात् न तत्प्रसज्जनीयमिति तृतीये ऽप्यस्थिमज्जापार्थि-
वाप्यत्वानिष्टता पश्चादुच्यते, मांसादि हीति मांसमनसोराप्यतैजसत्वे
अनिष्टे द्वितीये मूत्रं पार्थिवं लोहितमाप्यं प्राणस्तैजसः स्यात् तत्र मूत्र-
प्राणयोः पार्थिवतैजसत्वे अनिष्टे अन्नमशितमापः पीता इति च प्रक्रमेण
मांसमनसोः पार्थिवत्वान्मूत्रप्राणयोरप्याप्यत्वात्, अन्नमयं हि सौम्य मनः
आपोमयः प्राण इति वाक्यशेषाच्च तृतीयेऽप्यस्यः पार्थिवत्वं मज्जाया

आप्यत्वं वाचस्तैजसत्वं च स्यात्तत्रास्थिमज्जयोः पार्थिपाप्यत्वे अनिष्टे
तेजोऽशितमिति प्रक्रमात्तेजोमयी वागिति वाक्यशेषाच्च, तस्माच्च चिद्वत्क-
रणं प्रदर्श्यते अपि त्वचादीनां प्रत्येकं त्रेधा परिणाम उच्यत इत्यर्थः
अनेन जीवेनात्मना ऽनुप्रविश्य नामरूपे व्याकरोतासां चिद्वत्तं चिद्व-
त्तमेकैकामकरोदिति पाठक्रमानामरूपव्याकरणस्य पश्चात् चिद्वत्करणं
प्रतीयत इत्यत्राह “अचिद्वत्कृतानामिति अन्योन्यसंयुक्तानां कार्यारम्भ-
सामर्थ्यं चेत्कथं चिद्वत्करणापेक्षेत्यत्राह “तदेव चे”ति, अन्योन्यसंयुक्त-
त्वमेव चिद्वत्कृतत्वमित्यर्थः । एतद्विशदयति—

मू० यथा च स्मर्यते, “नानावीर्याः पृथग्भूतास्ततस्ते सङ्गतिं
विना । नाशकुवन्म्रजा. स्त्रष्टुमसमागम्य कृत्स्नशः ॥ समेत्या-
ऽन्योन्यसंयोगं परस्परसमाश्रयाः । महदाद्या विशेषा-
न्नाद्यण्डमुत्पादयन्ति ते” इति, अत एव चानेन जीवेना-
त्मना ऽनुप्रविश्य नामरूपे व्याकरोतासां चिद्वत्तं चिद्वत्-
मेकैकामकरोदिति पाठक्रमे ऽर्थक्रमेण बाध्यते, अण्डा-
न्तर्वर्तिष्वग्न्यादित्यादिषु चिद्वत्करणप्रदर्शनं श्वेतकेतोः
शुश्रूषेराण्डान्तर्वर्तित्वेन तस्य बहिष्ठवस्तुषु चिद्वत्करण-
प्रदर्शनायोगात् चिद्वत्कृतानां कार्येष्वग्न्यादित्यादिषु
क्रियते । स्यादेतत् अन्नमशितमापः पीतास्तेजो ऽशितमिति
चिद्वत्कृतानामन्नादीनामेकैकस्य तेजोऽवन्नात्मकत्वेन चि-
रूपस्य कथमन्नमापस्तेज इत्येकैकरूपेण व्यपदेश उपपद्यते
इति, तत्राह—

टी० “तथा च स्मर्यते” इति, पाठक्रमः कथमित्यत्राह “अत एव चे”-
ति, उत्पत्तौ साधनस्य पूर्वभावित्वे फलस्य पश्चाद्भावित्वे सत्यपि संकल्पे

फलमेव पूर्वभावि स्वर्गकामोयत्ये इत्यादिषु तथा दर्शनात्, अस्मिन् प्रक-
रणे ऽपि बहु स्यां प्रजायेयेति साध्यस्य बहुभवनस्य पूर्वभावित्वं च दृष्टम्
उपबृंहणे च तद्विशदीकृतं, तस्मान्नामरूपे व्याकरवाणि त्रिशतं त्रिवृत्-
मेकैकां करवाणीति संकल्पवाक्ये त्रिवृत्करणफलस्य नामरूपव्याकरणस्य
पूर्वप्रतिपत्तौ त्रिवृत्करणस्य पूर्वभावित्वं सिद्धम् । अग्निहोत्रं जुहोति यवागूं
पचतीत्यादिष्वर्थे क्रमेण पाठक्रमबाधदर्शनात्संकल्पवाक्यस्याभावात् प्राक-
रणिकसंकल्पवाक्यान्तरि पश्चाद्वाचिनः फलस्य पूर्वभावदर्शनादुपबृंहण-
वचनस्वारस्याच्च नामरूपे व्याकरोत् त्रिवृत्तं त्रिशतमेकैकामकरोदिति पाठ-
क्रमो ऽर्थक्रमेण बाध्यत इत्यर्थः । तर्ह्यन्यादित्यादिषु त्रिवृत्करणप्रदर्शनं
किमर्थमित्यत्राह “अण्डान्तर्वर्तिष्विति, अन्यादित्यादिष्विति द्विः श्रूयते
तथा पाठश्चेदयमर्थः । अन्यादित्यादिषु त्रिवृत्कृतभूतकार्येषु सत्सु त्रिवृ-
त्कृतकार्यत्वादेव तेष्वन्यादिषु त्रिवृत्करणप्रदर्शनं क्रियत इति । यद्वाऽ-
ण्डान्तर्वर्तिष्वेनेत्यन्तमेकं वाक्यं कथमस्य हेतुत्वमित्यत्राह “तस्ये”ति,
क्रियते त्रिवृत्करणप्रदर्शनमिति शेषः । अनन्तरसूत्रशङ्कायामवतारयति
“स्यादेतदि”ति ।

सू० वैशेष्यात्तु तद्वादस्तद्वादः ॥ १६ ॥

**मू० वैशेष्यं-विशेषभावः, त्रिवृत्करणेन निरूपेऽप्येकैकस्मिन्-
नाद्याधिक्यात् तत्र तच्चात्मादिवादः । दिरुक्तिरध्यायपरि-
समाप्तिं द्योतयति ॥ संज्ञामूर्तिकृत्यधिकरणं समाप्तम् ॥
इति श्रीमद्भगवद्रामानुजाचार्यविरचिते शारीरकमीमां-
साभाष्ये द्वितीयाध्यायस्य चतुर्थः पादः ॥ समाप्तश्चायम-
ध्यायः ॥**

टी० सू० वैशेष्यात्तु तद्वादस्तद्वादः ॥ १६ ॥ विशेष-शब्दो विकारशब्द-
दुर्मिपरोधमपरश्च, अत्र तु धर्मिपरः, विशेषभावो वैशेष्यम् आधिक्यरूपम्
परे तु जीवस्यानुप्रवेशकर्तृत्वं नामरूपव्याकरणकर्ता तु परमेश्वर इत्याहुः

तन्मते श्रुतिविरोधः तत्सृष्ट्वा तदेवानुप्राविशत् तदनुपविश्य सच्च त्यच्चा
 भवदिति नामरूपव्याकरणसमभिव्याहृतानुप्रवेशस्य परमात्मकर्तृत्वावगमा-
 त्समानकर्तृत्वं च न घटते जीवस्यापीश्वराद्वस्तुतो ऽनन्यत्वेन युक्तं समान-
 कर्तृकत्वमिति चेन्न जीवेश्वरयोस्त्वयोर्येनैव कल्पितत्वात्कुलालकुविन्दक-
 र्तृकयोर्घटपटयोरिव तदनुपपत्तेः, अधिष्ठानैक्यात्तदुपपत्तिरिति चेन्न स्वाप्रकु-
 लालकुविन्दयोस्सन्मात्रकल्पितत्वे ऽपि तन्निमित्तघटपटयोरैककर्तृकत्वाभा-
 वात् । किं च कर्तृत्वमुपाधिगतं ? तद्विशिष्टगतं ? तदुपलक्षितवस्तुगतं वा ?
 आद्ये कर्त्रैक्यासिद्धिः, जीवेश्वरावच्छेदकानामुपाधीनां भिन्नत्वाद्, द्विती-
 ये ऽपि न कर्त्रैक्यं विशिष्टरूपभेदादथाकुलालकुविन्दकर्तृकयोर्घटपटयोः,
 तृतीये तु सन्मात्रवस्तुनि स्वतः कर्तृत्वाभावादेव न कर्त्रैक्यं शरीरभेदेन
 कृतानां सौभरिव्यापाराणाम् इव सकर्तृकत्वापपत्तिरिति चेन्न तच्छरीर-
 व्यापारभूतमूलप्रयत्नस्यैव जीवेश्वरव्यापारभूतानुप्रवेशव्याकरणमूलप्रयत्नस्य
 तत्तच्छरीरैकैकात्म्यगतत्वानुपपत्तेः, । ननु ह्यायया ऽऽदर्शनमनुप्रविश्य ति-
 लकं रचयामीतिवत्समानकर्तृकत्वापपत्तिरिति चेन्न सत्यानृतयोर्विष्वप्रति-
 विम्बयोरैककर्तृकत्वाभावेन दृष्टान्तस्य साध्यविकलत्वात् । ह्यायया ऽऽदर्श-
 भासमानताऽतिरेकेणानुप्रवेशाभावाच्च, न हि मूर्तद्रव्यप्रतिधातिनो दर्शन-
 स्यानुप्रवेशयोग्यत्वं तृतीयसूत्रेणानुपपत्तिविशेषपरिहाराय त्रिवृद्वनान्त-
 रोपन्यासपरं द्वितीयसूत्रमित्यप्ययुक्तं मन्दप्रयोजनत्वात्, प्रयोजनवत्तरनि-
 र्वाहस्य दर्शितत्वाच्च, मनस आहङ्कारिकत्वनित्यत्वयोः सांख्यवैशेषि-
 काभिमतपर्यवृत्तासेनावयवत्वसमर्थनाय द्वितीयं सूत्रमिति चेन्न आहङ्का-
 रिकत्वस्य श्रुतिसिद्धत्वात्, सर्वेन्द्रियाणां भूतादिशब्दापलक्षिते ऽहङ्कारे
 प्रलयश्रवणान्मनसो वाचश्च पृथिवीतिजः कार्यत्वे भूतप्रलयोत्तरकालमव-
 स्थानानुपपत्तेः पाश्चात्यप्रलयश्रवणायोगाच्च, अपरेणामपि पक्षे ऽनुप्रवेशस्य
 जीवकर्तृकत्वं वक्तुमयुक्तं नामरूपव्याकरणसमभिव्याहृतानुप्रवेशस्य परमा-
 त्मकर्तृकत्वश्रवणाज्जीवस्येश्वरादभिन्नत्वात्तत्कर्तृकत्वे ऽप्यनुप्रवेशस्य परमा-
 त्मकर्तृकत्वापपत्तिरिति चेत्तर्हि नामरूपव्याकरणाध्यायि जीवकर्तृकतया
 परमात्मकर्तृकत्वं स्यात्समस्तनामरूपव्याकरणं जीवस्याशक्यमिति चेत्

सर्वानुप्रवेशश्चाशक्यः । नन्वविन्मात्रेऽनुप्रवेश उपपद्यते तिस्रोदेवता अनु-
प्रविश्येति हि श्रूयत इति चेन्न समानप्रकरणे “विज्ञानं चाविज्ञानं च
सत्यं चानृतं चे”ति जीवेऽप्यनुप्रवेशश्रवणात् ॥ अन्येषां मतेऽपि समानक-
र्तृकत्वमनुपपन्नं जीवेश्वरयोर्ब्रह्मांशत्वावगमात्, तदंशभूतयोश्च तयोर्द्वयो-
र्जीवयोरिवैककर्तृकत्वानुपपत्तेः, अंशिन एकत्वात् कर्त्रैक्यमिति चेन्न राजचा-
र्योरपि ब्रह्मांशत्वेनैककर्तृकत्वप्रसङ्गात्, । अस्त्विति चेत् असमानकर्तृक-
व्यापाराभावात्समानकर्तृकयोरित्यनुशासनवैयर्थ्यं स्यात्, उपरितनसूत्रद्वय-
स्याधिकरणान्तरत्वमप्ययुक्तं सूत्राणामव्यवहितत्वे सति फलफलभावेना-
न्वितार्थप्रतिपादकत्वात् ॥ संज्ञामूर्तिकृत्यधिकरणं समाप्तम् ॥

इति श्रीहरितकुलतिलकवाग्निजयिसूनुना श्रीरङ्गराजदिव्याज्ञा-
लब्धवेदव्यासापरनामधेयेन श्रीमद्वरदाचार्यपादसेवासमधिगतश्रीभगवद्वा-
मानुजविरचितशारीरकमीमांसाभाष्यहृदयेन श्रीसुदर्शनसूरीणा विलिखि-
तायां श्रुतप्रकाशिकायां द्वितीयस्याध्यायस्य चतुर्थः पादः ॥ ४ ॥

अत्र पादे अष्टावधिकरणानि सूत्राणि चैकोनविंशतिः । आदितः
समस्तसूत्रसंख्या ॥ २८७ ॥ समुदिताधिकरणसंख्या च ॥ ६८ ॥ एतावती ॥

